

015m N44  
F7.4



015m N44 4150  
F7.4

Sharma, Kedar Nath  
m.



4150 4150

• • • • •

[illegible]



1214

1214  
1214



सौर मार्गशीर्षः, [ धनमासः ] १९८४

चतुर्थवर्षे]

[ अष्टमी संख्या

# सुप्रभातम् ।

SRI JAGADGURU VISHWARADHYA  
JNANA SIMHASAN JNANAMANDIR  
LIBRARY.

Jangamwadi Math, VARANASI.

Acc. No. .... 3626

4150

संस्कृत-साहित्य-समाजस्य मासिकं मुखपत्रम् ।

जाड्यं निर्दलयत्, भ्रमं कवलयत्, प्रोन्मूलयन्मूर्खताम्,  
चित्तं निर्मलयत्, रुचिं प्रवलयत्, धीरोगमुत्सादयत् ।  
निःशेषञ्च रजस्तमः प्रशमयत्, सत्त्वं समुत्साहयत्,  
काश्यां सिद्धरसायनं विजयते श्रीसुप्रभाते सदा ॥

त्रिताप-पूर्णा विगता त्रियामा,

तिरोदधे पापचयोऽन्धकारः ।

सुखैकहेतुः समुदेति सूर्यः

समागते सम्प्रति सुप्रभाते ॥

—श्रीकिशोरीलाल गोस्वामी ( काशी )

( हिन्दी-साहित्य-सम्राट् )

सम्पादकः—

श्रीकेदारनाथशर्मा, सारस्वतः

व्यवस्थापकः—

श्रीगिरीशशर्मा, शुक्लः, न्यायाचार्यः

प्रातिस्थानम्—

सुप्रभातकार्यालयः, काशी ।

माननीयेभ्यः १२)

वैदेशिकेभ्यः ६)

वार्षिकम्मूल्यम् ३)

छात्रेभ्यः १॥)



015m N44


F7.4

SRI JAGADGURU VISHWARADHYA  
JNANA SIMHASANA JNANAMANDIR

LIBRARY

Jangamawadi Math, Varanasi  
Acc. No. 4150

## लेख-सूची



- १—विज्ञप्तिसारः ।  
महाकवि-गुमानीपन्त-प्रणीतः ... १७९
- २—श्रीविश्वेश्वर-वन्दनम् ।  
ले०—महामहोपाध्याय-श्रीदेवीप्रसाद शर्मा  
शुक्लः, कविचक्रवर्ती .... १८२
- ३—पुराणतत्त्वम् । ( समीक्षा )  
ले०—अद्वैत-पण्डित चण्डीप्रसाद शुक्लः .. १८०
- ४—समुपलब्धाः कोषग्रन्थाः ।  
प्रे०—अद्वैत-श्रीरामावतार शर्मा, एम० ए०,  
साहित्याचार्यः .... १८३
- ५—रघुवंश-महाकाव्यम् ।  
महाकवि श्रीदुःखभञ्जन कवीन्द्राणाम् ... १८४
- ६—परमेश्वरस्तवः ।  
ले०—महामहोपाध्याय-श्रीगणपति शास्त्री,  
वेदान्तकेशरी, कविमणिः, .... १८५
- ७—सामुद्रिक-विज्ञानम् ।  
ले०—श्रीमान् कालिका प्रसाद शर्मा, काशीराज-  
ज्यौतिषी .... १८६
- ८—परिडतेभ्यो निवेदनम् ।  
ले०—श्रीवेङ्कटेश्वर शर्मा, ( छात्रः, श्रीकाशी-  
विद्यापीठस्य ) .... १८७
- ९—सारस्वतम् । ( कविता )  
ले०—श्रीकाशीनाथ शर्मा, द्विवेदः ... १८८
- १०—लावण्यमयी । ( आख्यायिका )  
ले०—हिन्दीसाहित्य-सम्राट् श्रीकिशोरीलाल  
गोस्वामी .... १८८
- ११—सुप्रभातोत्सवः । ( रूपकम् )  
ले०—श्रीचक्रधर शर्मा, शास्त्री, बहुगुणः .... १९०
- १२—विरास विह्वलि ।  
ले०—श्रीबालमुकुन्द शर्मा, सारस्वतः .... १९१
- १३—छात्रनियमाः ।  
ले०—श्रीमान् वासुदेव जोशी .... १९२
- १४—संस्कृत-सभाकार्याः ।  
लेखकाः—  
१ श्रीविद्याधर त्रिपाठी, छात्रः  
२ श्रीशिवदयालुगिरिः, गोस्वामी  
३ श्रीगङ्गाशङ्कर शास्त्री, वैद्यः  
४ श्रीपुरुषोत्तम शर्मा, छात्रः  
५ श्रीनिरीक्षणपति मिश्रः  
६ श्रीसूर्यः, माठोलिया  
७ श्रीवासुदेव जोषी, चक्रः  
८ एस० एन० मजुमदारः, शास्त्री, मन्त्री,  
विहारोत्कल-संस्कृत एसोसिएसन, पटना.  
९ वीरबहादुर साहिः
- १५—प्रश्नाः ।  
१ श्रीगयाप्रसाद शर्मा १९५  
२ श्रीब्रह्मदत्त शर्मा, ( छात्रः )
- १६—शारदीसुषमा ।  
ले०—महामहोपाध्याय श्रीचन्द्रशेखर शास्त्री.
- १७—बहिर्लोपिका ।  
ले०—श्रीनारायणशङ्कर शर्मा
- १८—सूक्तिः ।  
ले०—श्रीकृष्ण शर्मा, आहिताग्निः १९६
- १९—कुङ्कुमतिलकम्  
श्रीगणेशीलालशर्मा, साहित्याचार्यः, १९६
- २०—विनोदतरङ्गाः  
श्रीनिवास केदलायः .... १९९






विविध विषय-विभूषितम्, अद्वितीयम्, संस्कृत-मासिक-पत्रम् ।

चतुर्थ-वर्षे

वाराणसी, सौर मार्गशीर्षः, (धनमासः), १९८४ वैक्रमाब्दाः

अष्टमी संख्या



महाकवि श्रीगुमानीपन्त-विरचितः

सम्पादकः-श्रीतारादत्त पन्तः, साहित्याचार्यः ।

स्वधर्ममवगच्छतो हितमपि प्रवृत्तिर्न मे,  
विधर्ममपि चाहितं नहि निवृत्तिरस्वैरिणः ।  
निदानमिह हृदयान्यभवतोऽपरं भाति मे  
समं कुहकवाञ्छया कपट-नर्तकी चेष्टते ॥ १ ॥  
न भोगकरणादृते भवति संज्ञयः कर्मणा-  
मिति श्रुतय ऊचिरे न वितथं तदुद्धोषितम् ।  
प्रपन्नदुरितापहस्त्वमपि सत्यमित्यद्भुतम्  
भवन्ति हि महाशयाः परदुरापगूढाशयाः ॥ १२ ॥


अमुं भव-सवासनं वितत-कर्मणामाशयम्  
विधास्यति न भस्मसात्त्वदनुवृत्तिरेकैव किम् ।  
नमद्विषयमस्तु तच्छ्रुतिवचस्त्वदादेशतो  
निदेशमवमन्यते क इव नाम ते जीयताम् ॥ १३ ॥  
तवोज्ज्वलितवैभवां भुवनधाममूर्तिं विशत्  
वपुः शुचि न केवलं परमयोगसिद्धात्मनाम् ।  
गुहाद्यधमजन्मनामपि जगाम तद्रूपतां  
मिलत्सपदि गङ्गाया सकलमेव गाङ्गं जलम् ॥ १५ ॥  
अनागसमपास्यतः कपिपतेर्मुदे वालिनम्  
व्यलोकि भवतो मया परमभक्तवश्यात्मता ।  
इह ध्रुवमनौचिर्ती त्वयि वदन्ति दुर्वृद्धयः  
करः खलु निवार्यते प्रहरतो न वक्तुर्मुखम् ॥ १५ ॥  
जगत्त्रयविभावनः श्रुतनिजप्रभावो भवान्  
अनाकलयतो जनान् कृतधियोऽप्यनुध्यायतः ।  
समं समनुकम्पते स्वहृदि निर्विशेषं दधत्  
पुरेऽपि विपिनेऽपि वा भवति तुल्यवर्षी घनः ॥ १६ ॥



इमं जितभवश्रमं त्रिभुवनैकनाकद्रुमम्  
 त्वदङ्घ्रिमनुकम्पिता अपि न संश्रयन्ते खलाः ।  
 अतः सततवेदनं भवममुत्र विन्दन्ति ते  
 तरोरनुपसर्पणात्कथमपैति चण्डातपः ॥ १७ ॥  
 अहो भगवता त्वया निजभुजिष्यकोटिष्वहम्  
 विभाव्य इति दीनधीर्यवसितोऽपि वक्तुं त्रपे ।  
 क नूनमिह मादृशोऽधिकृतिमीदृशोमाप्नुया-  
 न्नशुत्वमुदधेः स्फुरन्मणिगणेषु रत्नायते ॥ १८ ॥  
 धियं प्रणयशालिनीं प्रणयता किमाकस्मिकीं  
 जगेऽयमनतोऽपि सन्ननु गृहीत एव त्वया ॥  
 रिरंसति यतस्त्वयि प्रहितवृत्तिमन्मानसं  
 निगूढमपि कारणं सद्नुमीयते कार्यरतः ॥ १९ ॥  
 इदं हि महदद्भुतं त्वयि कृपाकरेऽपि स्थिते  
 दुनोति विषवन्मनो विषयभोगचिन्ताभरः ॥  
 न किन्तु तदसम्भवादिति वचोऽपि सङ्गच्छते  
 क चण्डकिरणो रविः क च मृदुस्तुषारोच्चयः ॥ २० ॥

( क्रमशः )

—:~:—



श्रीविश्वनाथ ! भवदीय-पदारविन्दे  
 येषां रतिर्न समुदेति मुदेऽतकाम्या ।  
 तेषामहो तनुभृतां दुरितान्वितानां  
 का दुर्गति र्भवति सत्यमहं न जाने ॥ १ ॥  
 त्वामेव देव मुनयोऽनुनयोपपन्नाः  
 सन्नारब्धप्रभृतयो भृतयोग-योगाः ।

रागादिरोग-रहिता महिता महान्तः  
 स्वान्तस्थितं समभजन्त मुदाऽयजन्त ॥ २ ॥  
 स त्वं शिवोऽप्यशिवभावमभिप्रयातः  
 सर्वैश्वरोऽपि भगवन्भृतमिक्षुभूयः ।  
 दोषाकरेण सहितोऽपि न दोषयुक्तो  
 नोलोऽपि लोहित इति प्रविलक्षणोऽसि ॥ ३ ॥  
 गामुच्चशृङ्गमचलं च सम्भाश्रितस्त्वं  
 गङ्गां सुधाकर कलाञ्जवलादुदञ्चन ।  
 शल्योज्झिताक्षनु शरांश्च सुरांश्च विभ्र-  
 द्विज्यं पिनाकमपि नाकमहो पिपर्वि ॥ ४ ॥  
 भास्वद्भोग-भुजङ्ग भूषणविभा-सम्भार-सम्भावित-  
 भ्राम्यद्भानुभृतप्रभूतभसित-प्रोज्झासित-श्रीभरम् ॥  
 भङ्गोद्यद्भवभीत भक्त-भयभिद्भूरिप्रभावभ्रुवम् ।  
 भालभ्राजि-भराज-भासुरमहं वन्दे भवन्तं विभो ! ॥ ५ ॥

—श्रीदेवीपूसाद शुक्लः, कविः,  
 ( महामहोपाध्यायः )

## ‘पुराणतत्त्वम्’

( समीक्षा )

ले०—श्रीमान् श्रद्धेय-पं० चण्डीप्रसाद-शुक्लः

प्रधानाध्यापकः, गोयनका-महाविद्यालयस्य ।



प्रभाते संस्कृते काशिके मासिक-  
 पत्रेऽत्रभवतां रामावतारशर्म-  
 णामेको लेखः ‘पुराणतत्त्व’शीर्षण्यो  
 लोकोपकारिवुद्ध्य प्रकाशितः,  
 यदि अस्य लेखस्य शीर्ष-

ण्यं पुराणतत्त्वम् भवेत्; किन्तु प्राचीनधर्मतत्त्वं वा



प्रतीच्यदार्शनिकविज्ञानम् वा अधुनातनधर्मविज्ञानं भवेत्, तदा कथमपि सुलेखिन्यास्समुद्गारोयमिति मन्येत हृदयम् ।

“यदा समस्ते जगति वा, महापरिमाणे आकाशे वा, पुरुषं शुक्तौ रजतवज्जना अध्यस्यन्ति, तदा ईश्वर इति पूजयन्ति कथयन्ति च” “ज्ञाने ( क्षणिकविज्ञाने ) इन्द्रियाध्यक्षं शिवं विष्णुमेकरूपमनेकरूप-स्वाध्यस्यन्ति ” इत्यादिशर्मायलेखांशस्यायमेवा-शयो यद्, श्रद्धा मनुष्यास्सृष्ट्यारम्भकाले, आकाशे ज्ञाने वा ईश्वरं जीवस्वाऽऽरोपयन् । किन्तु विद्वद्वृ-ष्ट्या एव नरोवर्त्तते जीवो वा देहादिसंघात पृथङ् नास्तीति ।

अधुना भवन्तो विचारयन्तु, यद्, इदमाक्रमणं सनातनधर्मस्य ईसाई-महम्मदादिधर्मस्य सर्वस्यो-परि, अथवा केवल पुराणस्योपरीति; ततः शीर्षण-स्य युक्तता, अस्य लेखस्योपकारिता च स्फुटीभवि-ष्यति । इतिहास दर्शनेनानुमीयते, यद्, ईश्वरोस्तीति ! शरीरात्पृथक् स्थितो जीवो वर्त्तते इति विदुषां धार-णाऽनादिरिति । पश्चात् चार्वाक-बौद्धादिभिर्धार्-मिकाक्रमणे धर्माचार्यैरेतानि तत्त्वानि युक्त्या स्थापितानि । अस्मिन्नेवावसरे कुसुमाञ्जलिबौद्ध-धिकारादयो ग्रन्थाः प्राणायिपतेति ।

अत्रभवतो रामावतारशर्मणे दृष्ट्या जगति आकाशे वा ईश्वरः, तथा क्षणिकविज्ञाने नित्यो जी-वश्च शुक्तौ रजतवध्यस्तो वस्तुभूतं जगत् आकाश-मेवेत्युक्तिः स्वभावोक्तिः । तथा “आत्मा वा इदमग्र आसीत्” इत्यौपनिषदुक्ती रूपकरूपा । तथा सूक्ष्मस्यास्यैवरूपकस्य पुराणेषु सृष्टिस्थितिसंहार-रूपातिशयोक्तिः कृतेति ।

“इदानीमज्ञानं हस्ते पातेन पुराणस्य महती दुर्दशेति शर्मायलेखनेदं ज्ञायते, यत्, पुराणप्रणेतारो मुनयस्ताः स्वाभावोक्तीरज्ञासिषुः । या सुलेखक-मनोमोदकभूतासु अतिशयोक्तीरकार्षुः । याम् अधु-नातनाः परिडता अजानन्तः पुराणानि गर्हितानि कुर्वन्ति । अतएव शर्मा-महोदयो व्यासं देवं भगवा-निति कथयति ।

अत्रायं प्रश्नस्वभावादुदेति, यत् मुनयः स्वभा-वोक्तीरतिशयोक्तितमसा केन प्रयोजनेनच्छादयामा-सुः । किं सत्यतिरोधानकरणे पुण्यम्भवति, अथवा स्वभवोक्तिर्भयावहाऽथाऽतिशयोक्तिः सुखावहा । परन्तु सत्ये कुतो भयम्, असत्ये कुतः सुखम् । अयि शर्म्ममहोदय ! यथा भवान् अधुनातनान् परिडतान् अज्ञानिनां ब्रवीति, तथैव व्यासदेवमप्यज्ञानिनं ब्रवीतु, तेषां सत्यस्यासत्येनाच्छादने वा कारणं ब्रवीतु ।

भवादृशां परिडतप्रकाण्डानां मुखादीदृशी नि-र्मूलादुरुक्तिर्न शोभते ।

नृसिंहोपाख्यानं केवलं भागवत एव न वर्त्तते, किन्तु विष्णुपुराणादिषु प्रायः सर्वत्रैव वर्त्तते । तत् अतिशयोक्तिरत्र किं प्रमाणम् ? स्तम्भस्विदार्यं नृ-सिंहाकार-दिव्यशक्तिप्रादुर्भावासम्भव एव प्रमाण मिति चेत्तर्हीदं विचारयतु भवान्, यत्, यदि बीजात् वृक्षः, स्त्रोगर्भस्थितरजोवीर्यात् जीवशरीरन्नभ-वेदधुना, तदा पूर्वमेवमासीदितिवादिनोऽपि परिहा-समवश्यं कुर्यात् भवान् । एवं धूमयान-धूमपोक्ष तडित्संवादादिविषयेऽपि । अमोघशक्तिरीश्वरो जगन्निर्माति चेत्तर्हि तस्य जगत्पालनया पूर्वरूपेण



प्रादुर्भावः कथङ्कारमसम्भवभूमिर्भवेत् । भागवते पुरञ्जनोपाख्यानं रूपकरूपं वर्णितम्, परन्तु अग्रिमाध्याय एव तस्य मूलमपि स्पष्टीकृतम्, यदि हि नृसिंहोपाख्यानं रूपकम्भवेत्तदाग्रिमाध्यायेऽवश्यमेवस्पष्टीकुर्यात् ।

अधुनेदं ब्रवीतु भवान्, यद्, नृसिंहोपाख्यान-रूपाया अतिशयोक्तेर्मूलं का रूपकोक्तिः, या भवद् दृष्ट्या वेदोक्तिः । यत्प्रमाणाल्लोको नृसिंहोपाख्या-नमतिशयोक्तिं भवद्दृष्ट्यात्वप्रमाणं मन्येत । यद्धि अस्या मूलं भवान् ब्रवीति, तद् न वेदे कचिदप्युक्तम्, भवद्बुद्धिकल्पितं तु मूलं मन्तुं कथं कोऽपि समर्थः स्यात् ।

अधुना तु भवता नृसिंहोपाख्यान-मूलतयोक्तस्व-भावोक्तिर्विचार्यते भवद्दृष्ट्या विषयी धनी लोक एक हिरण्यकशिपुः आनन्द एव, तस्य प्रियः पुत्रः उप-दंश-प्रमेहादिरेव नृसिंहस्स आनन्दरिरक्षया धनि-विषयिणं हिरण्यकशिपुं मारयतीति । न चेयं कल्पना विचारपद्धतिमवतरति ।

‘यदा तमेवाकाशं स्त्रियं मन्यते लोकस्तदा चन्द्र-सूर्य-कुण्डलां कालीं कल्पयतीति; लिखित्वाऽग्र वर्षा कालिकनीलमेघाल्लङ्घनभस्थलीं कालीं कथयतीति लिखित्वा राज्यशक्तिरेव भगवती दुर्गेति त्रिचतरासु पङ्क्तिषु परस्परविरुद्धोक्तिः कथन्नाश्चर्य्यसमुद्रे नि-पातयेत्पुरुषम् । इयमपि कल्पना कथन्न सृषेति ।

भगवती दुर्गा न राज्यशक्तिरपितु प्रजोत्पीडि-नीं पापमयीं राज्यशक्तिं नाशयितुमवतीर्णा भगवच्छ-क्तिरेव । महिषो हि पुराकालिकः पापीयान् राजा-प्रजोत्पीडकः । इत्येव देवी भागवतादि पुराणतत्त्वम् ।

विन्ध्याचलस्य पशुकीटसरीसृपा एव महिषासुरा-दयः । आर्य्यजाति शक्तिरेव दुर्गा । दुर्गा सप्तशती, कल्पितोपन्यास इत्याद्यनर्गलप्रलापो विदुषो न शोभाप्रदः ।

“अथाधरारणिं निदधति, उर्वशीसीत्यथोत्तरा-रण्याज्यविलापिनीमुपस्पृशत्याशुरसीति तामभि-ति दधति पुरुरवा असीति” “उर्वशी अप्सराः पुरु-रवाः पति” रित्यादिशतपथ वचनात् । तथा निरु-क्ते उर्वशीपदनिर्वचनकाले तस्यादर्शनान् “ मित्रा-वरुणयोरेतश्च स्कन्दे ” त्यादिवचनाच्च उर्वशी नामाप्सराः पुरुरवा राजा तस्याः पतिरिति प्रतीयते । तथा “ इन्द्र आगच्छ हरिव आगच्छ मेधातिथेर्मे-षवृषणश्वमेने गौरावरक्तन्दिन् अहल्यायै जार इत्यादि शतपथादहल्यामुनिपत्नीति प्रतीयते । उषा काल एव उर्वशी अहल्या च । सूर्य एव पुरुरवा इन्द्रश्चेति निमूलैवोक्तिः । मध्यस्थानीयः इन्द्रः कथङ्कारमुत्तमस्थानीयस्सूर्यस्स्यादित्यपि विचारणीयम् ।

अचिन्त्यैश्वर्यं परमेश्वरं यो न स्वीकरोति, तस्य बुद्धौ “ क्षुवतश्चमनोरिद्धाकुरिति ” कथमवभासेत । ते यदि क्षुवत इत्यादि वाक्यमुपहसेयुः किमत्र-चित्रम् । इदन्तु चित्रं यत्, शर्म्मामहोदयः, पुराणोकि-मतिशयोक्तिं जानन्नप्युपहसति, न च तन्मूलभूतां स्वभावोक्तिमुन्नीयप्रशंसतीति । स्वाभिमतपुराणादि कर्तुःपाण्डित्यम् विस्मृतवान् इति च महच्चित्रम् ।

ये हि सृष्टिं परमेश्वरनिर्मितां मन्यन्ते, तैस्तु अव-श्यमेवादौ मानसीसृष्टिरभूत्, पश्चाच्छनैर्योनौ सम्प-न्नेतिमन्तव्यम्, नैवं सति उक्तवचनं बुद्धौ भटिति नावरोहति ।



स्थालीपुलाकन्यायेनास्य लेखस्य समीक्षा कृता  
यदि शर्मा महोदयोऽन्यो वावसरं दद्यात्तदा महती-  
मपि समीक्षां कुर्यामिति ।

### समुपलब्धाः कोषग्रन्थाः ।


विदितमेव स्यात् संस्कृतविदुषाम्, यत् १५ वर्षेभ्यः  
श्रद्धेयाः श्रीरामावतारशर्ममहोदयाः, नवीन संस्कृत-  
बृहत्कोषनिर्माणे बद्धपरिकराः सन्ति । स च कोषः  
साम्प्रतं चिन्तितं प्राय एव तेषां सङ्ग्रहे त्रिशतको-  
षानां नामानि सन्ति । तेषु च साम्प्रतं यावत्  
समुपलब्धानां मुद्रितप्रायाणां कोषाणां नामानि  
प्रकाश्यन्ते । यदि तत्र विषये कोषाञ्चन विदुषा-  
मधिकं ज्ञानं स्यात्, जिज्ञासितव्यं वा भवेत्ते  
सुप्रभात-कार्यालयतो विज्ञापयितुं ज्ञातुं च शक्नु-  
वन्ति ।

सम्पादकः,

- |                           |                  |
|---------------------------|------------------|
| १. अनेकार्थध्वनिमञ्जरी    | गदसिंहकृता       |
| २. अभिधानचिन्तामणिः       | हेमचन्द्र कृता   |
| ३. अभिधान चिन्तामणिः      | शिलोञ्छ कृता     |
| ४. अभिधान रत्नमाला        | हलायुधकृता       |
| ५. अमर-कोषः               |                  |
| ६. आख्यातचन्द्रिका        | भट्टमल्लरचिता    |
| ७. एकाक्षरकोषः            |                  |
| ८. कल्पद्रुकोषः ( केशवः ) | केशव-प्रणीतः     |
| ९. कविकल्पद्रुमः          | वोपदेव-रचितः     |
| १०. कविरहस्यम्            | हलायुधप्रणीतम्   |
| ११. तन्त्राभिधानम्        |                  |
| १२. त्रिकाण्डशेषः         | पुरुषोत्तमदेवस्य |

- |                           |                  |
|---------------------------|------------------|
| १३. दशललकारिका            |                  |
| १४. देशीयनाममाला          | हेमचन्द्रप्रणीता |
| १५. द्विरूपकोषः           |                  |
| १६. धनञ्जयनाममाला         |                  |
| १७. धन्वन्तरिनिघण्टू      |                  |
| १८. धातुपाठः              |                  |
| १९. नक्षत्रकोषः           |                  |
| २०. नानार्थार्णवसङ्क्षेपः |                  |
| २१. पर्यायमुक्तावलिः      |                  |
| २२. पर्यायरत्नमाला        | माधवकर-कृता      |
| २३. पैयालञ्छीनाममाला      | धनपालः           |
| २४. मङ्गकोषः              |                  |
| २५. मदनपालनिघण्टू         |                  |
| २६. मेदिनी कोषः           |                  |
| २७. मातृका कोषः           |                  |
| २८. राजनिघण्टू            |                  |
| २९. राजवल्लभ निघण्टू      |                  |
| ३०. राशिकोषः              |                  |
| ३१. लिङ्गानुशासनम्        |                  |
| ३२. विश्वप्रकाशः          |                  |
| ३३. वैजयन्ती              |                  |
| ३४. विश्वलोचनकोषः         |                  |
| ३५. वैदिककोषः             |                  |
| ३६. शाश्वतकोषः            |                  |
| ३७. शारदीयनाममाला         |                  |
| ३८. श्रीशब्दरत्नमाला      |                  |
| ३९. साङ्ख्यकोषः           |                  |
| ४०. हारावलिः              | पुरुषोत्तमकृता   |
| ४१. हैमानेकार्थसङ्ग्रहः   | हेमचन्द्रप्रणीतः |
| ४२. हैमनिघण्टूशेषः        |                  |
| ४३. निघण्टू               |                  |





## रघुवंशमहाकाव्यम् ।

चोरपक्षीया टीका ।

स्वर्गीय-महाकवि-श्रीदुःखभञ्जन-कवीन्द्रकृता ।

स्थितः स्थितामुच्चलितः प्रयातां  
निषेदुषीमासनबन्धधीरः ॥

जलाभिलाषी जलपाददानां

छायेऽवतां भूपतिरन्वगच्छत् ॥ ६ ॥

अनु यथातथा स चौरः तां अगच्छत्, कीदृशः  
जलाभिलाषी, अतएव स्थितः, अतएव स्थितामुत्विद्य-  
मानहर्षाभावः, अतएव चलितः चलीकृतः, पिपास  
येति यावत् । अतएव इमासनबन्धधीरः, एः कामस्य  
मां लक्ष्मीं अस्यतिकर्तरिल्युः, तादृशश्चासौ बन्धश्च  
तस्य तत्र वा धियं राति ईरयति वा तादृशः अतएव  
भूपतिः भवत्पतिः, भवतीति शत्रुर्धेकिप्, कसति, प्रयातां  
प्रगच्छतां आददानां परेषां भोजनहराणां स्वकीयानां  
भोजनप्रदानां जलमवतां वारिरक्षतां छाये छायावा-  
हुल्ये, अथ प्रतिविम्बे, अथ साहाय्ये निषेदुषि  
स्थितवति सति, प्रतिविम्बे च साहाय्ये छायंछाया-  
कदम्बके इति कोषः ॥ ६ ॥

संन्यस्तचिह्नमपि राजलक्ष्मीं  
तेजोविशेषानुमितां दधानः ।

आसीदनाविष्कृत-दानराजि-  
रन्तर्मदावस्थ इव द्विपेन्द्रः ॥ ७ ॥

स चौरः अनाविष्कृत-दानराजिः आसीत्, दा-  
नानां खण्डनानां राजिः परस्परं आविष्कृता येन  
तथा विधो न भवति तादृशः, अथ आविष्कृतं यति  
तादृक् अनराजिः अमनुष्य संग्रामः तादृक् न भवति,  
अथ अनराजस्य अपत्यं अनराजिः अनाविष्कृतद-  
श्चाऽसावानराजिश्च सः, अथ आनं अननं रातिता-  
दृश आजिः अनाविष्कृतं गुप्तं यति तादृक् अनरा-  
जिर्यस्य सः, कीदृशः अपिराजलक्ष्मीं दधानः,  
अपिराति इति अपिरम् अल्लोपे पिरं न पिरं अपिरं  
वा, आजं अजमांसं अजसमूहो वा यस्यां तां लक्ष्मीं  
विभ्रत्, कीदृशीं, संन्यस्तचिह्नां त्यक्तचौरलक्षणां,  
तथा तेजसः अविशेषेण साधारण्येन अनुमितां, क  
इव; द्विपेन्द्र इव, कीदृशः द्विपेन्द्रः, अन्तर्मदावस्थः,  
मदं आप्नोति किप् मदाप् सा चासौ अस्था अना-  
स्था च अन्तः मदावस्था यस्य सः, द्वे मूत्रजले पिवति  
द्विपः, छागप्रभृतिः, तेषामिन्द्र इति वा ॥ ७ ॥

लताप्रतानोद्ग्रथितैः सकेशै

रधिज्यधन्वा विचचार दावम् ॥

रक्षापदेशान्मुनिहोमधनो

वर्न्यान्विनेष्यन्निव दुष्टसत्त्वान् ॥ ८ ॥

स दावं विचचार कीदृशः, लताप्रतानोद्ग्रथितैः  
केशैः उपलक्षितः, तथा अधिज्यधन्वा, तथा  
मुनिहोमधेनोः रक्षापदेशात् रक्षापदेशं अस्ति तादृशः,  
किं कुर्वन् इव, वर्न्यान् दुष्टसत्त्वान् विना इष्यन्  
आत्मनः इं कामं इच्छन् इव, अथ दुष्टसत्त्वान् विने-  
ष्यन्, अथ वर्न्यान् वर्न्यां वन संहतौ, आसमन्तात्  
अनिति किप्, तादृशः, अथ वर्न्यैः जन्तुभिः, अथ  
फलादिभिः, अनिति तादृशो वा ॥ ८ ॥




विसृष्टपार्श्वानुचरस्य तस्य

पार्श्वद्रुमाः पाशभृता समस्य ॥

उदीरयामासुरिवोन्मदाना

मालोकशब्दं वयसां विरावैः ॥ ६ ॥

उन्मदाः उन्मत्ताः, वयसां विरावैः, पत्निणां कलकलैः, सह तस्य चौरस्य नामालोकशब्दं नाम-संभावनायां दर्शनशब्दं उदीरयामासुरिव । कीदृशाः उन्मदाः, पार्श्वद्रुमाः पार्श्वद्रून् मान्ति, आतोनुपसर्गे कः, तथाविधाः, कीदृशस्य चौरस्य, विसृष्टपार्श्वानु-चरस्य पार्श्वयोः अनु यथातथा चरन्ति, तादृशास्ते विसृष्टाः येन तस्य, तथा पाशभृतासमस्य श्वपचेन-तुल्यस्य, अथ पाशेनभृतः पुष्टः, अतएव असमः विषमः तस्य ॥ ६ ॥



परमेश्वरस्तवः ।

लेखकः—महामहोपाध्यायः गणपतिशास्त्री वेदान्तकेसरी ।



( १ )

भूतादिनाथ ! परिणूतावतीव

तव भीतानि यस्य निगम

व्रातानि चापि गिरिजातापते !

सपदि यातानि खेदमतुलं ।

एतादृशन्नचितुमाताप्रपादयुग !

का तावदस्य मम गीः !

पोतायितस्य तव पूता भवे

दिति शिवैतावदेव हृदयम् ॥

( २ )

श्रीकामुक-द्रुहिण-पाकाहित-

प्रभृतिनाकालयौघविनत !

स्तोकायितप्रभवराका-निशा—

दयित-भा कान्त-दिव्यवदन !

कोकारिभूष शुभपाकावनम्रतर

लोकार्तिकारि भवभी-

मोकातुर स्वहृदुमाकान्त मां

कलय शोकात् बहिर्नटपते ! ॥

( ३ )

यत्तावकं गिरिश ! चित्ताम्बुजे

विमलवृत्ताश्रये विरचयन्,

चित्ताधिपो जगति मत्तान् गजा-

नपि च सत्तां पराञ्च लभते ।

मत्ताम, देव, हर, मत्तात !

देववर ! धत्तां पदाब्ज युगले

नृत्ताधिनाथ ! तव तत्तादृशे

भट्टिति कृत्ता शुभग्यति करे ॥

( ४ )

नालीक-तुल्य-पद-धूली-लवं

यमधि मौलीश संकलयितुम्

नालीकजादिसुरपाली सदा

विनति-केलीं नितान्तमयते ।

स्वालीकजाग्रिकण-केली-प्रदग्ध-

शठ नालीकरोप ! भगवन् !

काली-सनाथ ! विधुहेलीक्षणैष

मम चूर्लीं कदा नु पविता ? ॥





## सामुद्रिक-विज्ञानम् ।

श्रीकालिकाप्रसाद शर्मा, काशीराज-ज्योतिषी



प रम-पित्रा परमेश्वरेण संसारं विरच्यखिल प्राणिनां हितार्थमावश्यकया समग्रा साम-ग्री तच्छरीरेष्वेव विनिर्मिता । यथा पञ्च-ज्ञानेन्द्रियाणि कर्मेन्द्रियाणि च यैर्लौकिकं पारलौकिकं च कार्यं सम्यक् संसाध्यत इति ।

भगवता येषां नख-शिरा-रोम-रेखाणां लघुदीर्घ-ता, उन्नतावनताऽवयवानाम्, रक्तपीतवर्णाद्यनेकरूप-विविधाकृतिः शरीराणां, इति यन्निर्माणं कृतम् तत् सर्वं विज्ञानपरिपूर्णमित्येतत्प्रत्येक विषयपर्यालो-चनया भगवतोऽनिर्वचनोयाद्भुतशक्तैर्दृश्यं दृष्टिगोचरं भवति ।

अवयवानां निम्नोन्नतत्वादिना मानव-जीवन-चरित्राणां तत्सुखदुःखादीनाञ्च यथा ज्ञानं भवति, शास्त्रोक्तं तत्प्रकारं प्रदर्शयामि । यथा—

“पञ्चदीर्घं चतुर्ह्रस्वं पञ्चसूक्ष्मषडुन्नतम् ।

सप्त रक्तं त्रिगम्भीरं त्रिविस्तीर्णं प्रशस्यते ॥

पञ्चदीर्घयथा—हनु-लोचन-बाहु-नासिका-स्तनयोरत्र सुदीर्घं पञ्चकम् । इतिदीर्घमितं तु पञ्चकं न भवत्येव नृणामभूताम् ।

चतुर्ह्रस्वं—ह्रस्वानि चत्वार्यथलिङ्गपृष्ठे ग्रीवा च जंघे च हितप्रदानि ।

पञ्चसूक्ष्मम्—सूक्ष्मानि पञ्च दशनाङ्गुलिपर्वकेशाः, साकं त्वचाकरुहैश्च न दुःखितानाम् ।

षडुन्नतं—वक्षोऽथ कुक्षिद्वयनासिकास्यकृकाटिका चेति षडुन्नतानि ।

सप्तरक्तं—नेत्रान्त-पाद-करतालवधरोष्ठ-जिह्वा-रक्ता-नखाश्च खलु सर्वसुखप्रदानि ।

त्रिगम्भीरं—नाभिं स्वरं सत्त्वमिति प्रशस्यं गम्भीरमेतत्त्रितयं नराणाम् ।

त्रिविस्तीर्णम्—उरो ललाटे वदनं नराणां विस्तीर्णमेतत्त्रितयं प्रशस्तम् ।

प्रशस्तान्येतानि शुभफलप्रदानीत्येतद्विपरीतान्य-शुभफलावबोधकानीति ।

यदि कतिपयान्यङ्गानि शुभलक्षणैः शेषाण्यशुभ-लक्षणैर्युक्तानि स्युस्तर्हि मनुजजीवनस्य शुभाशुभ-फलान्येवं ज्ञातव्यानि ।

प्रथमत आयुष्यनिर्णयन्तपूर्णपरिज्ञानं च कृत्वा, वर्षाणि निश्चेतव्यानि ( एतद्विर्णय-प्रकारस्तु मदीयाभिनवविरचिते सचित्र-सामुद्रिक-रहस्याख्ये ग्रन्थे सुस्पष्टं वर्तते ) तानि वर्षाण्यधोद्धित दशमा-गेषु विभाजितव्यानि । यथा—

“पादैः सगुल्फौ प्रथमं प्रदिष्टौ

जङ्घे द्वितीयं च सजानुचक्रं ।

मेढोरुमुष्कं च ततस्तृतीयं—

नाभिः कटिश्चेति चतुर्थमाहुः” ।

उदरं कथयन्ति पञ्चमं हृदयं षष्ठमथस्तनान्वितम् ।

अथ सप्तमं सजत्रुणी कथयन्त्यष्टममोष्ठकन्धरे ॥

नवमं नयने च सभ्रुवौ स ललाटं दशमं शिरस्तथा ।

अशुभेष्वशुभं दशाफलं चरणादेषु शुभेषु शोभन मिति

सजत्रुणीति—अंसकक्षयोः सन्धिसहितौ बाहु

सप्तममित्यर्थः । शेषं सुस्पष्टमेवेति चरणादारभ्य शिरः

पर्यन्तेषु दश भागेषु विभज्य, परस्मिन्भागे दशायाः

शुभाशुभानि लक्षणानि दृष्टानि स्युस्तस्मिन्वर्षप्रमाणे

तदङ्गस्य शुभाशुभं फलं ज्ञातव्यम् ।

यान्यङ्गान्युक्तशुभाशुभफलेष्वत्रानुक्तानि तेषां ज्ञानं

मप्युक्तग्रन्थेन कर्तव्यमित्यादि केवलावयवानां

निम्नोन्नतत्वेन वर्णनं च शुभाशुभविचारोभवति ।

एभिरेवाङ्गैर्जन्ममासपक्षतिथ्यादीनामपि विचारो

भवतीति यथावकाशं पाठकमहोदयानां सेवासु नख-

शिरा-रोम-रेखादीनामपि दिग्दर्शनं भविष्यतीति ।



## पण्डितेभ्यो निवेदनम् ।

अयि ! संस्कृत-साहित्य-समाज सदस्याः ! तथा काशी-पण्डित-सभा-नायकाः ! एवं काशी विद्वत्परिपत्प्रवर्तकास्तथान्ये काशीस्थाः, वहिस्थाश्च विद्वांसः !

वयसान्ध्राः । भागवतेऽस्मा तस्मिन्पथे एवं श्रूयते, यत्—

“किरात-हूणान्ध्र-पुलिन्द-पुक्कसाः,

आभीर-कङ्का यवनाः खसादयः ।

येऽन्ये च पापा यदुपाश्रयाश्रया—

च्छुद्ध्यन्ति तस्मै प्रभविष्णवे नमः ॥”

अपि च,—

“ते वै विदन्त्यतितरन्ति च देवमायाम्

स्त्रीशूद्रहूणशवरा अपि पाप-जीवाः ।

यद्यद्भुत-कर्म-परायण-शील-शिक्षा-

स्तिर्यग्जना अपि किमु श्रुतधारणा ये ॥”

इत्यादिवचनैः, आन्ध्र-हूणादयः पापयोनय इति कथितम् । यदि एवं आन्ध्रादयः पापाः, तेषां शुद्धिः कथमभूत् । अस्माकं तु हिन्दूनां श्रुतिस्मृतिपुराणानि प्रमाणम् । तेषु कुत्रचिदपि अनेन अवश्यमेव भवितव्यम्, यद् पापा अपि शुद्ध्यनन्तरं हिन्दवो भवितुमर्हन्ति इति । श्रूयते खलु ऐतरेय ब्राह्मणे—

“तस्य ह विश्वामित्रस्यैकशतं पुत्रा आसुः पञ्चाशदेव ज्यायांसे मधुच्छन्दसः पञ्चाशत् कनीयांसस्तद्ये ज्यायांसे न ते कुशलं मेनिरे ताननु-व्याजहारान् तान्वः प्रजा भक्षीष्टेति त एतेऽन्ध्राः पुण्ड्राः शवराः पुलिन्दा भूतिवा इत्युदन्त्या बहवो भवन्ति वैश्वामित्रां दस्यूनां भूयिष्ठाः”

(सप्तपञ्चमिका, अध्याय ३, खण्ड ६, मंत्र १०)

एवं विश्वामित्रस्य एकशत-संख्याकाः पुत्रा आसन् । तेष्वेकशतपुत्रेषु मध्ये ये मधुच्छन्दसादयो ज्येष्ठाः, विश्वामित्रेण कृतं शुनःशेफस्य पुत्रस्वीकरणं समीचीनमिति न स्वीचक्रुः, ते विश्वामित्रेण, “हे ज्येष्ठ पुत्राः, यूयं अस्मन्मतं नाङ्गीकृतवन्तः इति युष्माकं प्रजाः, चाण्डालादि-नीचजाति विशेषत्वं प्राप्नुयुः” इति शप्ताः, एवं ते मधुच्छन्दसादयो ऽभिशाप्ताः सन्तः, आन्ध्र पुण्ड्र-शवर-पुलिन्द-भूतिवेत्यादिनीचजातिविशेषाः सञ्जाताः । श्रीमत्सायणाचार्य-विरचित-भाष्ये एतदपि उक्तं यत्ते अनेक विधा विश्वामित्र संततिजाः दस्यूनां मध्ये अधिका बभूवुः इति ।

अधुना तु दक्षिणापथे आन्ध्र द्रविडादिषु वर्णाश्रम विभागो विद्यते । तेष्वपि हिन्दव इति सर्वैरपि अङ्गीकृतम् । कथं तर्हि तेषां शुद्धिः समजनि । यदि केनचिदपि प्रकारेण तेषां शुद्धिर्निर्वर्तिता, कः पुनः स प्रकारः, येन ते पापयोनय आन्ध्र-द्रविड-हूणादयः शुद्धा हिन्दवः संवृत्ताः । तद्विधानं श्रुतिचोदितम्, स्मृतिसमर्थितं च किम् ? यदि श्रुति स्मृत्यनुकूलैव तेषां शुद्धिर्भूत्, तदा इदानीमपि ये विधर्माणस्तेषां शुद्धिः केन कारणेन पापमिति ब्रुवन्ति विद्वांसः ।

सर्वे प्रथमम् मनुष्योत्पत्तिर्भरतखंडे हि अभूत् । तदा सर्वं जगत् ब्राह्ममेव प्रादुर्भूतं । तदनन्तरमपि ये ये पापयोनयः, ते आर्येभ्य एव प्रवृत्ताः । मनुनाप्युक्तं,

“शनकैस्तु क्रिया लोपादिमाः क्षत्रियजातयः ।

वृषलत्वं गता लोके ब्राह्मणादर्शनेन च । ४३-१० अ.

पैण्ड्रकाश्चौड्रद्रविडाः काम्बोजा यवनाः शकाः ।

पारदाः पल्लवाश्चीनाः किराता दरदाः खशाः ।

मुख बाहूरुपाज्जानां या लोके जातयो बहिः ।

स्लेच्छवाचश्चार्यवाचः सर्वे ते दस्यवः स्मृताः ॥

४५ श्लो १० अ. मनुः

अपरं च

“वैदेहिकादान्ध्रमेयौ बहिर्ग्राम प्रतिश्रयौ” ३६-१०अ, इति च ।



यदि एतत्सत्यमेव तर्हि संसारेऽस्मिन् अधुना ये ये जात्युपजाति-भेदाः, यावन्तो अनार्यधर्मास्सन्ति, ते सर्वे ब्राह्मणाऽदर्शनादेव आर्येभ्यो हि संभूताः । अद्य ये अनार्यास्ते-ऽप्येकदा सनातनधर्मानुसारेण आर्या एव आसन् । तर्हि तेषां शुद्धिरधुना आंध्र-द्रविडशकादिशुद्धिरीत्या किमिति न भवितु मर्हति ।

अयि पण्डितप्रवराः । ममेयं शंका समुत्पन्ना । एवं शिष्य-मनुग्रहबुद्ध्या यूयं विशंकं कुरुध्वमिति प्रार्थयमानः ।

—वैकटेश्वरः ।

काशीविद्यापीठच्छात्रः ।

## सारस्वतम्—( शारदालहरी ) ।

कल्याणं त्वत्पराणां किमपि, गणपतिर्मङ्गलानां विधाता,  
दूरे दैन्यानि, लक्ष्मीः कनक कमलिनीवल्लभा सन्निधत्ते ।  
तस्मादभ्यर्थनेयं भगवति भवती सावधाना मयि स्या-  
न्नो किञ्चित्काङ्क्षणीयं स्फुटतर कवितालोचनं मोचनं नः॥  
उद्धृतं भूतलेऽस्मिन् प्रसृमरममरदमासु, दिक्षु प्रकीर्णं  
शाखाभिः, सिद्धिभाजां कुसुमितमसकृत्सर्वथासाधुवादैः  
पान्थैरास्वादयद्भिः फलित मथ घनच्छायया सेव्यमानं  
सानन्दं ते दयातः कमपि किल यशःपादपं कल्पयन्ति॥  
भूयांसः सन्ति देवा विहित परिकराः काङ्क्षणीय प्रदानेऽ-  
सामञ्जस्यादमीषां मयि जननि परं त्वन्मयी भावना मे  
सेवाभिः सावधाने प्रभवति, सहसाऽऽकृतविज्ञानपूर्व-  
गौरौः संपादनीयं स्वयमनुचरणं पादपङ्केरुहस्य ॥  
विद्वांसः संश्रयन्तां मुररिपुगृहिणीपादपाथोजरेणुन—  
सेवन्तां शैलकन्यामपि च कतिपये नस्तु मातस्त्वमेव ।

कल्यं कल्याणभाजां प्रकृतिपरिचयैल्लोचनोन्मीलनस्य  
ज्ञानास्मोद्रे रियत्तानियमननिपुणासारदाऽऽधारभूमिः  
आनासाग्रं निमग्नो व्यसनजलनिधावस्मि, भावैकताना  
सानन्दं चक्रपाणे श्वरणकमलयोस्त्वं च, नो मे विषादः॥  
वीणायां कुञ्चितम्भूः, सदसि दिविषदां चेदभिप्रायशून्या,  
जङ्गला ते जनेऽस्मिञ्जननि जयकरी जायता माशु दृष्टिः॥

श्रीकाशीनाथ शर्मा द्विवेदः ।

## लावण्यमयी ।

( आख्यायिका )

[ ले०—हिन्दीसाहित्य सम्राट् श्रीकिशोरीलाल गोस्वामी ]

एकादशः परिच्छेदः ।

सुन्दरी-संलापः ।

एकान्त-सुन्दर-विधान-जडः क वेधाः ?  
सर्वाङ्गकान्तिरुचिरं क च रूपमस्याः ?  
मन्ये, महेश्वरभयान्मकरध्वजेन,  
प्राणार्थिना युवतिरूपमिदं गृहीतम् ॥

—सुन्दरदेवः



तरेव कृत-नित्यक्रियः कुमारः सुधाकरो  
लावण्यमयीमन्वेष्टुं तस्याः सुसजिते प्रकोष्ठे  
प्रविष्टः । तस्मिन् मन्दिरे नासील्लावण्य-  
मयी, किन्तु तस्याः सहचरी सुन्दरी रजनी,  
तत्र गृह-साहित्य-संस्कारे संलग्नाऽऽसीत् ।  
तामेकाकिनीमवलोक्य, सहासमुवाच सुधाकरः—‘ज्येष्ठे !  
कास्ते साम्प्रतं ते कनिष्ठा’ ।



सुधाकरमवलोक्य, स्वगात्रवस्त्राणि यथास्थानं संस्थाप्य, लज्जानम्रमुखी भूत्वा च समन्दस्मितमुवाच सा रजनी—  
“प्रभो ! नास्त्यत्र सा मे मान्या प्रियसखी लावण्यमयी ।  
तदन्नासने तिष्ठतु भवान्, अहमधुनैव तामत्रैवानेप्यामि ।”

सुधाकरः—ननु सुन्दरि ! स्वक्रीतदासं त्वमिदानीं  
‘प्रभु’ रिति वदसि । विगतरात्रौ यं त्वं ‘क्रीतदास’ इत्यवादीः,  
तमेव प्रातः प्रभुरिति वदसि । इत्यवसरे कान्तहिता सा ते  
स्वाभाविकी सुखरता ?

रजनी—(लज्जां विधाय) प्रभो ! क्षन्तव्यो मेऽपराधः,  
अहं तु ते क्रीता किङ्करीव कर्मकरी संवृत्ता । ( इत्युक्त्वा  
सा गन्तुमुद्यता )

सुधाकरः—( प्रतिवार्य ) तिष्ठ क्षणम् । शृणु सुन्दरि,  
मे वार्त्ताः । रात्रौ स्वसखी-सम्मुखं त्वया यद् यद् प्रोक्तम्;  
तत्सर्वमेव मया स्वकर्णाभ्यां श्रुतम्, इदानीं त्वमेव वद ! ते  
तादृश्या सुखरतायाः कीदृशो दण्डो विधेयः ?

रजनी—स त्वधुना दण्डयितुरिच्छाधीन एव वर्तते ।  
अतो येन भवतो मनस्तुष्टिर्भवेत् स एव दण्डः सहर्षं प्रदेयः ।  
नतमस्तकया मया स एव सबहुमानं ग्रहीष्यते ।

सुधाकरः—सत्यमुक्तम् । अतः शृणु । पूर्वं तु त्वामहं  
बाहुपाशाभ्यां बध्नामि । ततः परं छविचार्य, अपराधानु-  
रूपं दण्डं दास्यामि ।

रजनी—ननु देव ! सावधानतया तिष्ठतु भवान् । अत्र-  
वोजमस्ति ।

सुधाकरः—किं रूपमत्र कारणम् ?

रजनी—नन्वहं कुमारी, अतः पर-पुरुष-स्पर्श-पराङ्-  
मुखी ।

सुधाकरः—अतो वद, कौमारे गते किं त्वं मदिच्छित-  
दण्डग्रहणे समर्था भविष्यसि ?

इति श्रुत्वा सा रजनी यावदेव तस्मात् स्थानात्  
पलायितुमुद्यता, तावदेव स्मेरानना लावण्यमयी तत्रैवागत्य,  
प्रोवाच, अहो ! अत्र एकान्ते प्रकाष्ठे युवयोरेकत्रावस्थिति-  
र्मया न ज्ञाता, ज्ञाते सति अत्रागमने विरक्ता भूत्वाऽन्यस्मिन्नेव  
स्थाने गत्वा स्वपिमि ।

सुधाकरः—ननु प्रिये ! दिवाऽपि स्वापो विधेयः ?

लावण्यमयी—किं करोमि ? रात्रिजागरणवशादिदानीं  
नावस्थातुं शक्नोमि । ( रजनीमवलोक्य ) त्वमत्र स्थिता  
एकान्ते मत्प्रियपतिमादाय, किङ्करोपि, ज्येष्ठे !

रजनी—विश्रम्भालापं करोमि । शृणु सखि । तवाऽयं  
प्रियः प्राणनाथो मां स्वभुजाभ्यां छट्टं बद्ध्वा, किमप्यनिर्वचनीयं  
दण्डं दातुमुद्युक्तः । ( इत्युक्त्वा, सुधाकर-कथितामखिलां वार्त्तां  
पुनस्त्वाच ) इदानीं प्रियसखि, देखनुज्ञाम्, नाहमत्रावस्थातुं  
शक्नोमि ।

लावण्यमयी—ननु मा भैषीः । मत्सम्मुखे किमपि भयं  
न कार्यं त्वया । ( सुधाकरं प्रति ) ननु लम्पट ! मत्प्रियसखीं  
कामयसे ?

सुधाकरः—अत्र कोऽपराधो मम ?

लावण्यमयी—इति कथम् ?

सुधाकरः—इयम् रजनी, अहन्तु सुधाकरः । तस्मा-  
दावयो विद्यते स्वाभाविकः सम्बन्धः ।

लावण्यमयी—आदर्शं तावत् स्वमुखं पश्य ।

सुधाकरः—कस्मै प्रयोजनाय ?

लावण्यमयी—रजनी-समागमाय !

सुधाकरः—दृष्टं तावत् स्वमुखम्, अधुना वद, कीदृङ्  
मम सुखम् ? प्रिये !

रजनी—इदानीं सुधाकरो दिवसधूसरः सम्बृत्तः ।

सुधाकरः—ननु मुखे ! साम्प्रतं दिवसभिया रजन्यपि  
कोणकुहरे लुक्कायिता । तामुद्धर्तुकाम एव सुधाकरोऽत्र  
समायातः ।

रजनी—त्वन्तु, ‘प्रांशुलभ्ये फले लोभादुद्धादुरिष  
वामनः’ एव । ( इत्युक्त्वा सा तस्मात् स्थानात्  
पलायिता ) ।

ततो लावण्यमयी तं दान्तासने निवेश्य, स्वयमपि तस्य  
वामपादवें स्थित्वा, गृहीत्वा च तस्य दक्षिणं करम् स्वकरेण,  
समन्दस्मितमुवाच-जीवितेश ! इदानीं नाहं विस्मर्त्तव्या ।



सुधाकरः—(तस्याश्विबुक् विधृत्य सहासम्)  
इति किं वदसि प्राणेश्वर !

लावण्यमयी—नन्विदानीं रजन्यामासक्तः ।

सुधाकरः—तस्यास्तु सुधाकरेण नित्यसम्बन्धः ।

लावण्यमयी—तर्हि मे का दशा भविष्यति ?

सुधाकरः—लावण्यमयीं विना क सुधाकरस्य सुधा-  
सम्पत्तिः ? क च रजन्या रमणीयता-सम्भारः ।

लावण्यमयी—ननु रे धृष्ट ! नाऽहं सपत्नीज्वालां  
सोढुं समर्था ।

सुधाकरः—मानिनि, मानं मा कुरु । त्वां विहाय  
सुधाकरः कस्या अपि क्रीतदासो न भविष्यति ।

लावण्यमयी—( स-हर्षम् ) त्वन्तु मम प्राणेश्वरः,  
प्रियात् प्रियतमः, जीवननाथः, जीवितेशश्च ।

सुधाकरः—इदानीं क मे माता ?

लावण्यमयी—सा देवी, श्रीहरिमन्दिरे स्व-स्वामिना  
साकं श्रीमद्भगवद्वर्चनं करोति ।

सुधाकरः—अधुना ते धाड्याः कीदृशी अवस्था ? ।

लावण्यमयी—सा तु हतचेतना एवाऽस्ति । अधुनैव  
वैद्यराजेनागत्य, यथायोग्यं दृष्टम्, उक्तञ्च 'दोषदुष्टोज्वरः  
सञ्जातः, तेन प्राणहानिरपि भविष्यति आरोग्यलाभोऽपि च ।  
सिद्धान्ततया रोगस्तु कष्टसाध्यः संवृत्तः । यदि कतिपयै-  
रहोभिरसाध्यो भवेत्तर्हि मृत्युञ्जय एव प्रमाणम् ।' इत्युक्त्वा  
राजर्तौ मुद्रां च गृहीत्वा वैद्यराजः प्रयातः । ततः औपधिव्य-  
वस्थां विधायाहमत्र समायातः ।

सुधाकरः—ननु प्रिये ! अपराह्णे पूर्ववदेव उद्याने  
त्वया गन्तव्यम् । तत्र लतामन्दिरे स्थित्वाऽहं तवागमन-  
चिन्तां करिष्यामि ।

लावण्यमयी—शृणु प्रियतम ! इदानीं माता तवात्रैव-  
समागता । एतावता अधुना उद्यान-विहारः कथं कर्तव्यः ।

सुधाकरः—स्वातन्त्र्येणैव कर्तव्यः । मन्मातुरियमेवाऽ-  
ज्ञा । सा तु त्वामेव एवमेव वदिव्यति, पुष्पोद्याने प्रेपयिष्यति च ।

इत्यवसर एव किमपि भोज्यं पानीयञ्च आदाय, रजनी  
तत्रैव समागता । ततस्ते त्रय एव मिलित्वा भोजन-पान  
व्यापारं ससंलापं चक्रुः । तदनन्तरं सुधाकरः स्वपितुः  
समीपं जगाम । लावण्यमयी शयनीयञ्चाभजत् ।

इत्येकादशः परिच्छेदः ।

सुप्रभातोत्सवः ।

( ले०—चक्रधरशर्मा शास्त्री, बहुगुणः )

—❦—

उदयति महिमानं, मानसे मुद्गिलासम्,  
दिशति तिमिरनाशं, ज्ञानभानोः प्रकाशम् ।  
सकल-नव-कलाभिः सर्वतन्त्रश्चतन्त्रम्  
जयति किमपि भव्यं, भारते 'सुप्रभातम्' ॥१॥

नान्द्यन्ते—

सूत्रधारः—अहह ! चिराय सफलितं जन्म, आमन्दानन्द  
पूरितमिवान्तःकरणम्, सुधासार-शिशिरीकृत  
मिव शरीरम्, यद्य यवन-दुर्नीतिदुर्विदग्धे,  
सकल-विज्ञान-विनाश-विचेतन इवास्मिन्  
भारते वपे, पूर्ववत्छरभारत्या विलासमयं हास-  
मिव विविधभाव-भाधुरं 'सुप्रभातं' पद्यामि ।

यस्मिन्नेकतः कविकादम्बानां काकली, अपरतो विद्वज्जन  
मधुकराणां गुञ्जितम्, अन्यतश्च छात्रचट्कानां कृजितम्,  
इतश्च कर्मकाण्ड-पण्डित-प्रकाण्डानां शास्त्रवाद-भेरीनादः,  
सर्वतश्च "जय जय, जीव जीवे" ति जनताया माङ्गलिकं  
गीतम् ( कण्ठदत्त्वा ) आयें । किमेषः श्रूयते घरघरेति  
शब्दः । यः—



“प्रकम्पयति भूधरान्, धरणिमण्डलम् दिग्ब्रजम्,  
विभीषयति मानसम्, वधिरयत्यसौ भे श्रुतिम् ।  
धरद्वरदधरध्वनिगभीर-चण्डः क्वचित्,  
डमडुमरुडिण्डिम प्रतिरवानुकारी रवः ॥ २ ॥

( इति भयं नाटयति )

नटी—आर्यपुत्र ! न भेतव्यम्, न भेतव्यम् । ‘सुरभारती’  
भारत—भाग्येन सह स्वर्गाद्भूसावतततारे’ ति यः  
स्वप्नो भवता गतरजन्यां दृष्ट आसीत्स सफलीभूत  
‘इवानुमीयते यतः किमप्येकं देवयानमित एवायाति,  
तत्पश्य इति-दर्शयति ।

सूत्रधारः—सत्यमभिहितं भवत्या । तथापि—  
संघर्षैश्चल-पन्न-पद्धतिभैरुत्पाटयन् वारिदान्,  
भांकारैरतिखेचरान् विधुरयन्वाचालयन् दिङ्मुखान्  
चञ्चलङ्कमणैः, समेति नभसः पातप्रपातैः क्वचित्,  
भङ्गावात इव प्रकम्प-बहुलो मूर्तो विमानः क्षणात् ॥३॥

नटी—आर्य ! ‘तत्सत्यमिति’ ज्ञातमस्तु ।

सूत्रधारः—हन्त ! ज्ञातम् । ‘प्राभातिकःस्वप्नः सत्यो भव-  
तीति’ सम्पन्नम् । आर्य ! तदत्रावस्थानमसाम्प्रतं  
साम्प्रतम् । एहि । अतोऽन्यत्र गच्छावः ( इति  
निष्क्रान्तौ )

॥ इति प्रस्तावना ॥

( ततोऽवतरतः सुरभारती भारतभाग्यञ्च )

भारत-भाग्यम्—अम्ब ! सुरभारति ! सत्यमद्य मे पुनर्जन्म ।  
धन्यासि भवती । धन्यस्ते महिमा ।  
धन्यो विधिः । यजीवन-संज्ञा-शून्य-प्रायेऽ-  
त्रायान्वते पुनरपि विविध-विद्या-वाटिकासु  
दृश्यते विचित्रभावाङ्कुराणामुद्भेदकरं  
‘सुप्रभातम्’ । तथाहि—

“नभसि जयति जातं ‘सुप्रभातं’ चिरेण, \*  
यदनु भट्टिति यातं तेन ‘सूर्योदयेण’ ॥  
तदुपरि विषमाभिः प्रोच्छलद्दीप्तिभाभि-  
‘दर्शशतकर’ भाभी राजते तद्विचित्रम् ॥ ४ ॥

सुरभारती—पुत्रका ! भारत भागधेय ! सुचिरेणाद्य  
भगवता वेदपुरुषेणानुगृहीतास्मि । मया तु  
दुर्ध्वनराज्यसमयादेव स्वावमाने दृष्ट्वा,  
निजभाग्यस्यावलानञ्चाकल्प्य, इतो गत्वा  
सुरलोक एव सशोकमुपितं, परित्यक्त्वा भारती-  
यानां प्रेम । परमिदानीं भारतवालानां  
“अम्ब ! आयाहि-आयाहि, पाहि-पाहि,  
पायय-पायय चास्मानमृतलोदयं स्तन्यम्”  
इत्यार्तनादं श्रुत्वा, पुत्रवात्सल्येन भृशद्रवित  
मानसाऽत्र समागतास्मि ॥

भारतभाग्यम्—आम् धन्यं भवत्या वात्सल्यम् ।

सुरभारती—( सहपंम् ) हन्त भोः । दृश्यते किमपि विल-  
क्षणं परिवर्तनं भारते । अपि च—

“उत्साहः सर्वकार्येष्वहमहमिकया-

देशसेवानुरागः

शास्त्राणां स्वात्मवादा ह्यभिरुचिरुचिर-

श्चानुरम्भः कलानाम् ।

श्रद्धामावाभिबुद्धो नियतिनयविदा-

मादरः पूर्वजानाम्,

दीने सद्भातभावो निवलसमुदये

वीरदीक्षा—प्रचारः ॥ ५ ॥

अहो प्रीतास्मि संवृत्ता । प्रफुल्लितं मेऽन्तः  
करणम् । ( शयानं भारतं प्रति ) वत्स !

टिप्पणी—\*वाराणस्यां प्रथमं ‘सुप्रभातं’ ततः ‘सूर्योदयः’,  
ततश्च सहस्रान्शुरिति विचित्रमेव पत्राणां नामकरणमुद-  
यश्च । एतदपि चोक्तश्लोके दर्शितम् । —लेखकः



भारत ! उत्तिष्ठ, उत्तिष्ठ ! विषादं मागाः ।  
त्वामधुनैव भारतीयाः स्वपुरुषकारेणावश्य-  
मुद्धरिष्यन्ति । एषाऽऽयातीव ते सम्पत् ।  
भविता च ते समुन्नतिः । ( श्रुत्वा ) किं किं,  
कस्यचिदार्तनादः श्रूयते ( भारत भाग्यं  
प्रति ) वत्स ! शृणोसि ?

भारत भाग्यम्—अम्ब ! न जाने कस्यायं रोदन-शब्दः । परं  
यस्य कस्यापि भवतु, गच्छामि गवेपणायै  
पृच्छामि च तत्कारणम् ।

( इति गन्तुं व्यवस्यति )

— :# :—



( ले०—अध्यापकः—श्रीबालमुकुन्द शर्मा,  
सारस्वतः )



तुर्थवर्षस्य प्रथमाङ्के विरामचिह्नाना-  
मावश्यकता, नामानि च प्रकाशिता-  
न्यासन् । साम्प्रतं तेषां कुत्र, कथ-  
ञ्चोपयोगः कर्तव्य इति निर्दिश्यते ।

अत्र प्रथममयं प्रश्नः समुपतिष्ठते, यत्, कस्य  
कस्य विरामचिह्नस्य प्रयोगो लाभजनकः, कस्य  
कस्य च निरर्थक इति, द्वितीयोऽयं प्रश्नो यत्, कस्य  
कस्य विरामचिह्नस्य प्रयोगो भविष्यत्काले समुचित  
—इति, तृतीयश्चाप्ययं प्रश्नो यद्विरामचिह्नानां  
प्रयोग-नियम आङ्ग्लभाषा ( English ) नियमानु-

सारं कर्तव्यः, स्वयं वा नियमानां सङ्ग्रन्थनं  
विधेयमिति ।

प्रथमद्वितीययोः प्रश्नयोरुत्तरदानात् प्राक्  
तृतीयप्रश्नस्योत्तरे केवलमिदमेव वक्तव्यं वर्तते, यत्-  
आङ्ग्लभाषायाः संस्कृतभाषायाश्च रचना-प्रणाल्यां  
महदन्तरं विद्यते । अत आङ्ग्लभाषानियमा अक्षर-  
शो न संस्कृतभाषायामुपयुक्ता भविष्यन्ति । अतोऽ-  
स्माभिः स्वयमेव नियमानां सङ्ग्रन्थनं विधेयम् ।  
अवशिष्टयोः प्रश्नयोरुत्तरं प्रत्येकचिह्नस्य विवरणे  
स्पष्टी भविष्यति ।

( १ ) अल्प विरामः ( Comma ) ( , )—भाषा-  
यामेतस्य चिह्नस्यप्रयोगो नितरामावश्यकः, समुप-  
युक्तश्च । आङ्ग्लभाषायामल्पविरामयोजनाया नियमाः  
सर्वतः कठिना वर्तन्ते तथा तस्या भाषाया ईदृशी  
समुन्नतिः सञ्जाता, यत्, अल्पविरामस्य स्थानान्तर-  
करणेऽर्थेऽपि वैशिष्ट्यमुत्पद्यते । अस्य चिह्नस्य प्रयोगे  
प्रधानतस्त्रीणि कारणानि सन्ति । ( १ ) अभेदान्वि-  
तशब्दानां योजनाय, ( २ ) भेदान्वितशब्दानां पृथ-  
करणाय, ( ३ ) शीघ्रतया पठने यस्य शब्दस्य,  
वाक्यांशस्य वा अर्थः, भावः, शक्तिर्वा न्यूना, नष्टा-  
वा भवेत्, तेषां स्पष्टीकरणाय । एतदतिरिक्तम्—

( क ) यस्मिन् स्थाने एकस्योच्चारणसमयं  
यावत् विरामस्यावश्यकता स्यात्, तत्रास्य  
चिह्नस्य योजना कर्तव्या । यथा—गङ्गा, ययुना तथा  
सिन्धु रिति भारतस्य महानद्यः सन्ति ।

( ख ) यदा साधारणवाक्ये, सञ्क्षिप्तवाक्यमा-  
गच्छेत्, येन साधारणवाक्यस्यार्थः स्पष्टः स्यात्,  
तदा तस्य सञ्क्षिप्तवाक्यस्य पूर्वं पश्चाद्वा, अल्पवि-



रामयोजना कर्तव्या । यथा-वार्तालापसमये सर्व-  
दाध्येयम्, यत् कोऽयम्, केन सह, कुत्र, कदा,  
किमर्थम्, कथञ्च वार्तां करोमीति ।

(ग) यदा कस्मिन्नपि वाक्ये एकस्यैव वाक्यस्य  
बहवः शब्दाः स्युः, येषां मध्ये उभयान्वयिनोऽव्यया  
न समागताः स्युः, तदा प्रत्येकस्य शब्दस्य पश्चात्  
अल्पविरामयोजना विधेया । यथा-देवदत्तः,  
कृष्णदत्तः, यज्ञदत्तस्तथा वासुदेवः ।

(घ) यदा वाक्ये द्वौ शब्दौ, अथवा वाक्य  
संयोजकैरव्ययैस्तौ युक्तौ भवेताम्, तदा तत्र नास्त्य-  
ल्पविरामस्यावश्यकता; किन्तु यदि ते वाक्यांशाः  
दीर्घाः स्युस्तदाऽल्पविरामयोजना कर्तव्या । यथा-  
अस्माभिर्यदि संस्कृत भाषा शिक्षणीया चेत् प्रथमं  
कस्यभाषा शिक्षणीया? ऋग्वेदस्य बुद्धस्य वा,  
पतञ्जले वाणभट्टस्य वा, वाचस्पतिमिश्रस्य गदा-  
धरस्य वा पञ्चतन्त्रस्य परिडताभिमानिनां वा ।

(ङ) प्रधानवाक्यादौ वाक्यस्य पृथक्करणेऽस्य  
चिह्नस्यावश्यकता वर्तते । यथा-यदि किञ्चित्  
वर्तते चेत्, स, अक्षराणामभावः, वर्णविन्यासव्यति-  
क्रमस्तथा उच्चारणस्य विशृङ्खलता ।

(च) यदा कस्मिन्नपि सामान्यविषये  
विशेषतो ध्यानमाकर्षणीयञ्चेत्, तदा तस्य वाक्या-  
त्पृथक्करणाय, अल्पविरामस्य योजना विधेया । यथा  
पश्य, सावधानो भव,

(छ) येषामव्ययानां पश्चादपूर्णा क्रिया भवति,  
तेषामन्तेऽस्य चिह्नस्य योजना भवति । एतेष्वव्ययेषु  
प्राय इमे भवन्ति । परन्तु, अवश्यम्, तदा, तर्हि,  
परम्, अस्तु, अन्यथा, यत्, न्यूनतः, यतः, इत्यादि ।

-४२३\*



## छात्रनियमाः ।

( ले०—वी० जोशी, चूरु )

भो प्रियच्छात्राः, सम्प्रति भवच्छाभायाहं छात्रनियमान्-  
लिखामि, आशास्यते, यदेभिर्गुणैर्युक्तमहं छात्रो भविष्यति ।

(१) सर्वदा सत्यं वक्तव्यम् । सत्यं वीरस्य लक्षणम्—  
अनृतञ्च नपुंसकस्य । न काचिदपि वार्तेदृशी वक्तव्या, यया  
लोके सन्देहो भवेत् । मिथ्याभाषिणो नरस्य, लोकः कदापि नो  
विश्वासं विदधति, यदा च स सत्यमपि सम्भाषते ।  
सत्याश्रयो मानवं विजयिनं विदधाति ।

(२) मा शपथं कदापि ब्रूयुः । एतादृशैर्मनुष्यैः सह कदापि-  
न वक्तव्यम्, ये परुषादिनो दुष्टाश्च सन्ति । विद्यालये वा  
पाठा लयान्निवर्तनसमये वर्तमाने कदापि न योद्धव्यम् ।

(३) कदाचिदपि असभ्या वार्तां, क्रिया च न विधेया ।  
शिष्टाचारो गृहे पाठालये तथा अन्यत्रान्यत्रापि सदा सर्वैः सह  
सर्वथा कुरुर्भवंतः । अतिशीघ्रचलनम्, कपाटघटनम्, निर्ल-  
ज्ज-गानम्, बहुसम्भाषणम् मूर्खतालक्षणानि सन्ति ।

(४) मातृ-स्वस्-पितृ-भ्रातृ-गुरु-सहपाठिभिस्तथाऽपरि-  
चितैः साकं विनम्रतया सरलतया च भाषणं कर्तव्यम् । निजशि-  
क्षकेषु तथा महत्सु पूज्येषु च प्रणामा विधेयाः । यदा भवन्तः  
कस्मिंश्चित् कार्ये सहायतेच्छुकाः स्युस्तदा सविनयेन कथनीयं  
यत्—“कृपयेद् कार्यं मम श्रीमन्तो विधास्यन्ति तर्हि महाननुप-  
हीतो भविष्यामि भवताम् ।” कार्यसिद्धौ च तस्मै धन्यवादा  
दातव्याः । एवं विधानेन भवद्वाण्यां अति मधुरता सरलता  
च समागमिष्यति ।

(५) कस्यचिदपि-आज्ञानोल्लङ्घनीया । कदापि द्विधा  
कथनस्यावसरो न विधेयः । दीन वृद्धेभ्यो मार्गनिर्देशोऽपि कर्त-  
व्यः, सत्वरं चलित्वा तेषु च दया विधेया, यूयं सम्प्रति बाल-  
का एव, अतः कांश्चिन्महतीं सहायतां नो कर्तुं शक्नुथ । परन्तु



युष्मासु प्रत्येकज्जात्रो दयाकार्यं कर्तुं शक्नोति । इदमेव च कृपाकार्यं युष्मज्जीवनस्योन्नतिरेखा भविष्यति ।

६) अपरैः साद्धं तादृगेव व्यवहारो विधातव्यो यथा यूयमिच्छथ, यल्लोका युष्माभिः सह कुर्युः ।


(७) अन्येषां हृदयानि मा सीदत । सत्पुरुषः स एवास्ति योऽपरेषामानन्दे स्वयमेव हर्षवान् भवति, तथा, दयालु स्वार्थहीनश्चास्ति ।

(८) यदि यूयमिच्छथ यल्लोको युष्माभिः साकं सत्यव्यवहारं समाचरेत्तर्हि भवन्तोऽपि सत्यवक्तारो भवन्तु । अनेन सह च सत्यव्यवहारं विदधतु ।

(९) सर्वदा सर्वथा च साधारणं भोक्तव्यम् । सर्वमादकं द्रव्येभ्यो दूरे स्थातव्यम् । न कदापि सेवितव्यं मादक-द्रव्यम् ।

(१०) यदि कोऽपि युष्मभ्यं कथयेत्, यत् “ममेदं कार्यं कुर्वन्तु भवन्तु” स्तदा च नावकाशो लभ्यते भवद्भिस्तु सरलतया सम्यक्-अवबोधनीयः स जनः । संसारेऽतिकठोरमपि मनुष्यं मधुरशब्दाः प्रेमिण द्रावयन्ति । विनम्रउत्तरः क्रोधं दूरीकरोति ।

(११) यदा द्वौ मानवौ परस्परं वार्तालापं कुर्वन्तस्तदा युष्माभिस्तन्मध्ये कदापि नो गन्तव्यम् । यत एष एको महान् दोषोऽस्ति ।



### पाटलिपुत्रमण्डले संस्कृत कालेजोट्ट घाटनम्

प्रागयं महाविद्यालयश्चिरकालात् पाटलिपुत्रमण्डलान्तर्गते धानामठे श्रीकृष्णानन्द-संस्कृत-विद्यालयेति नाम्ना प्रख्यात आसीत् । अत्रस्थेभ्यश्चात्रेभ्यो वृत्तिप्रदानं श्रीगोस्वामि माधवानन्द-महोदयः करोतिस्म । अत्र प्रधानाध्यापकस्थानं, १९११ वर्षे जनवरीमासस्य प्रथमदिने, लब्ध-व्याकरण-साहित्याचार्य-पदवीकेन श्री परमेश्वरशर्मत्रिपाठिना समलङ्कृतमभूत् । तदारभ्य समुन्नतिमेवायं विद्यालयोऽहरहो विदधातिस्म । अद्य ६।११।२७ दिने श्रीमन्तो मण्डलेश्वराः- ( कलक्टर ), विहारोत्कल-संस्कृत-समिति-प्रधान-कार्य-सम्पादकाः ( सुपरिन्टेन्ट ), श्रीमन्तोमान्यवराः छरेन्द्रनाथ

मजुमदार शाखिणः, तत्सहायकाः (असिस्टेन्ट सुपरिन्टेन्टेन्ट) श्रीमन्तो हरिशङ्करशर्मपाण्डेयाः, तथा शब्देय-श्रीपं० रामावतार शर्माणः, श्री पं० धर्मराज ओझाः, आयुर्वेद-कुशालाः, भिषगाचार्याः, श्रीव्रजविहारी चतुर्वेदाः, श्री पं० देवदत्तत्रिपाठिनः, श्रीपं० रङ्गनाथशर्म-पाठकाः, इत्येतत्प्रभृतयो विद्वांसोऽन्ये च पिश्रितप्रवराः श्रीगोस्वामिनः समुत्साहेन समुपागत्य विद्यालय-विषये श्रीगोस्वामिन उदारतामध्यापकाध्यापन-शैलीम्, छात्राध्ययनक्रमञ्चावलोक्य महाविद्यालयं चक्रुः । नाम चास्य महाविद्यालयस्य “ श्रीकृष्णमाधवानन्द संस्कृतमहाविद्यालयः ” इति स्थापितवन्तः । स्थानञ्चास्य तदेवास्ते । सारूपतमत्र चत्वारोऽध्यापकाश्चात्रपाठे नियुक्ताः वर्तन्ते । ज्योतिषदर्शनाध्यापकावपि त्वरितमेव नियुक्तौ भविष्येतः । प्रधानाध्यापकास्त एव समस्तविद्वद्-वृन्दशिरोमौलीभूताः श्री पं० परमेश्वरशर्म त्रिपाठिनो विद्यन्ते । इदानीं प्रायः शतसंख्यकेभ्यो विद्यार्थिभ्यो भोजनसामग्रीम् प्रतिवर्षं परीक्षोत्तीर्णंभ्यश्चात्रेभ्योऽग्रिमपाठ्यपुस्तकानि च प्रयच्छता श्रीमता मठाधीशेन राजकीय-नियमा ( रजिष्ट्री )-नुसारतो निजवित्तेभ्यः प्रतिवर्षं पट्सहस्र ( ६००० ) काणि रौप्यकाणि प्रदाय चाचलास्थितिरस्य महाविद्यालयस्य विहिता । येन भाविनोपि गोस्वामिनो नास्य स्थितिं विचारयितुं शक्नुयुः । किं बहुना, प्रतिवर्षं पाटलिपुत्रकेन्द्रे परीक्षां दातुं समागतेभ्योऽखिलेभ्यो विद्यार्थिभ्यो जलपानभोजन-निमित्तो व्ययश्चानेनैव गोस्वामिना क्रियते । अतोऽत्रसमागतैः सभ्यैः, कुलपतीत्युपाधिना श्रूयितोऽयमभूत् । तदस्य श्री गोस्वामिनो माधवानन्द-महोदयस्य शारत्कालीन पूर्णविधु-मरीचिरिव जगतिप्रसृतं शुभ्रं यशं न वयं वर्णितुं पारयामः, अशासे, यदेनं दानदत्तमनस्कं श्रीमन्तं मठाधीशमन्योपि गोस्वामिनोऽनुकुर्युस्तदात्वरितमेव भूयोऽपि मृतकल्पेयं सुरभारती युवावस्थां लभेतेति समालोचयन्तु पाठकाः ।

श्रीविद्याधर त्रिपाठी, छात्रः ।





## संस्कृत-समाचाराः ।

### गोस्वामि-सम्मेलनम् ।

आश्विनमासस्य सिते सप्तम्यामष्टम्याञ्च तिथौ [ ३, ४-१०२७ ६ ] वाराणस्या नेदीयसि श्रीमार्कण्डेयस्थाने गोस्वामि-सम्मेलनं सम्भूतम् । विहार-प्रदेशात् संयुक्तप्रान्ताच्च सहस्रं गोस्वामिप्रतिनिधयः समवेताः । विपक्षिभिः शास्त्रार्थ विचारं प्रतिश्रुत्यापि पराङ्मुखतया स्वीयः पराजयः प्रकटितः । सम्मेलनाध्यक्षेण सर्वतन्त्रस्वतन्त्रेण श्रीयुत गोस्वामि दामोदर शास्त्रिणा स्वाक्षराङ्कितं मुद्रितमधोविन्यस्तं श्रीकाशीस्थ-धर्मसभायाः व्यवस्थापत्रं वितीर्णम् । गोस्वामि सूरभिरितरैर्विद्विरूपदेशकैः परिपत्पतिमहोदयैश्च गोस्वामि-नामुपनयनसंस्कारस्य वैधता, नितान्तमावश्यकता च सुक्तकण्ठमुद्धोषिता । प्रातःस्मरणीयानां श्रीयुत मदनमोहन मालवीयानाम्, विद्वद्गुरीणानां श्रीयुक्त भगवानदास-श्रीमन्महाराजाधिराज-काशी ( रामनगर ) नरेश-महानुभावानाञ्च मध्यस्थतायै गोस्वामिभिर्भूतिः प्रार्थिता अपि विपक्षविद्वांसस्तेषां मध्यस्थतामस्वीकृत्य संकुचन्रासिका जोषमवतस्थिरे ।

### व्यवस्थापत्रम् ।

धर्मो जयति नाधर्मः सत्यं जयति नानृतम् ॥  
शिवदेव्यास्तपोमूर्त्तर्मातुः पादाब्जजन्मनः  
पितुः श्री१०६ विश्वनाथस्य कणाटलेह्यादरान्मुहुः ॥

सम्प्रति काषायवस्त्रधारिणो गोस्वामिनः श्रीशङ्कराचार्य्य प्रचारित- ( तीर्थाश्रमवनारण्य-गिरिपर्वत-सागराः । सरस्वती भारती च पुरी नामानि वै दश । ) इत्यादिमठान्नाय-यतिधर्मसमुच्चयाद्युक्ताभियुक्तवाक्यस्थगिरिपुण्यादिपदव्यवहियमाणाः केचन चिरादुपवीतधारिणः, केचनोपवीतधारणं श्रेयस्करं धर्मशास्त्रसम्मतञ्च मन्यमानाः कामयन्त उपवीतादिधारणं तदेतदेतेषामुपवीतधारणं धर्मशास्त्रसम्मतमावहति नवेति प्रश्ने, काशीस्थधर्मसभासदां विदुषामुत्तरम्—

( अत्रेयं व्यवस्था—यस्योपनेत्राद्यभावेन तत्कालातिक्रमस्तस्य याज्ञवल्कीयव्रतान्तमन्यतमं शक्त्यपेक्षया भवति । अनापद्यतिक्रमे तु मानवं त्रैमासिकम् । तत्रैव पञ्चदशवर्षादू-

धर्ममपि कियत्कालातिक्रमे तद्दालकवतं व्रात्यस्तोमो वेति । येषां तु पित्रादयोऽप्यनुपनीतास्तेषामापस्तम्बोक्तम् । यस्य पितृपितामहावनुपनीतौ स्यातां तस्य संवत्सरं त्रैविद्यकं ब्रह्मचर्य्यम् । यस्य प्रपितामहादेर्नानुस्मर्य्यत उपनयनं तस्य द्वादशवर्षाणि त्रैविद्यकं ब्रह्मचर्य्यमिति )-इत्यादि मिताक्षरा दिव्यवस्थानुसारेण पूर्वोक्तप्रायश्चित्तं विधायोपयमादिसंस्कार-पुरस्सरमुपवीतादिधारणं धर्मशास्त्रादिसम्मतमेवेति ॥

योगाश्रमः, रिविलगंज, } -गोस्वामी शिवदयालगिरिः  
सारन, ( बिहार ) } सम्मेलनकार्य-सम्पादकः

\* \* \* \*

### सूर्यपुरे संस्कृत-व्याख्यानम् ।

अस्मिन् सूर्यपुरे ( सुरत ) अचिरात् "संस्कृत विनोद मंडल" मिति नामकं मंडलं प्रतिष्ठितमास्ते । वडोदर-पुर- ( वडोदरा ) वास्तव्य-तर्क-वेदान्त-वाचस्पतिश्रीछोट्टु महाराजशास्त्रिणु प्रयोजनवशादिह समायातेपूर्वमंडलेन संस्कृतव्याख्यानाय प्रार्थित मासीत् । ततश्चाश्विन-कृष्ण-चतुर्थ्यां भृगौ संमीलिताभूत् सभा । तद्दिने नातिचिरात् ब्रह्मभूयं गतानां श्रीमदात्मानंद सरस्वती-स्वामिपादानां पुण्यतिथिरपि सभाया निमित्ततामधिकृतवती । सभायामनेके संस्कृतानुरागिणो नागरिकाः समुपस्थिता आसन् ।

आरम्भे ज्योतिर्विद्भिः कृष्णशङ्करशर्मभिः कृते श्री स्वामिपादानां माहात्म्यनिरूपणे, श्रीछोट्टु महाराजशास्त्रिभिः "भर्गवद्गुगीतासिद्धान्तान् " अधिकृत्य संस्कृतेन स्मणीयं व्याख्यानं व्यधायि । तदनु श्री निगमशङ्कर-शास्त्रिभिः कृते वक्तुः कृतज्ञताऽऽवेदनप्रस्तावे जाते च श्रीमनःसुखरामशास्त्रिणां विवेचने स्वामिपादानां शास्त्रि-पादानां च पुष्पमाल्यसमर्पणानन्तरं समासिमगात् सभा-कार्यम् ।

सुरत ( गुजरात )

रैक्वकुलोत्पन्नः  
श्रीगङ्गाशङ्कर शास्त्री  
संस्कृत-विनोद-मंडलस्य मंत्री

\* \* \* \*



## शोक-सभा ।

पेटलाद-राजकीय-संस्कृतपाठशाला-प्रधानाध्यापक-मणिशङ्करशास्त्रिणां योजनया अस्यामेव पाठशालायां वर्तमानमार्गशीर्ष-शुक्लपूर्णिमायां वडोदर (वडोदा) राजपंडित वे० शा० सं० महामहोपाध्याय-तर्कवाचस्पति-वद्रीनाथशास्त्रिणामवसान-निमित्तं शोकप्रदर्शनाय २०/२० जयशंकर-प्रेमानन्द-महाशयानां सभापतित्वेऽत्रत्यविद्वन्मण्डलस्याधिवेशनं जातम् । यत्र मङ्गलरामशास्त्रिणः, गिरिजाशङ्करसोमयाजिनः, भद्रशङ्कर ज्योतिषाचार्याः, जीवणरामशास्त्रिणः, गङ्गाधरशास्त्रिणः, मगनलाल शास्त्रिणो वैद्यभूषणानि, केशवलालपरिडताः, भवेरीलाल वैद्य-बुजीलाल वैद्य-प्रभृतयश्चान्ये च भूयांसे विद्वांसे वद्रीनाथशास्त्रिणां गुणकथनमचीकथनम् । तदनन्तरं प्रस्तुत-प्रासङ्गिकप्रस्तावा समाप्तिमयासीत्परिषदिति शम् ।

—पुरुषोत्तमशर्मा ।

पाठशालीयवृत्तातः ।

\* \* \* \*

## सरवार-पाठशाला-ब्रह्मचर्याश्रमोत्सवः ।

गोरखपुर-मण्डलान्तर्गत-सलेमपुर-समीपवर्ति “किशोरगञ्ज” नाम्नि स्थाने श्रीसरवार-संस्कृत-पाठशाला-ब्रह्मचर्याश्रमो द्वादशवर्षात् संस्कृत सेवां कुर्वन्नाऽऽस्ते । साम्प्रतमत्र संस्कृत-विभागः, हिन्दीविभागश्चेति, विभाग-द्वयं विद्यते । प्रथम विभागे शिक्षकद्वयम्, हिन्दीविभागे च शिक्षक पञ्चकं वर्तते । बहुभिः संस्कृतप्रेमिभिरत्र विद्यालयः, छात्रावासः, कूपः, शिवालयश्च निर्मिताः

सन्ति । तमकुहीनरेशेन सार्धद्विसहस्रमुद्राभिरैका यज्ञशालाऽपि निर्मापिता विद्यते ।

तस्य च द्वादशतमो वार्षिकोत्सवः कार्तिक-शुक्ल-पञ्चम्यां रवौ श्रीमतां स्वामि-पूर्णानन्द-महोदयानां सभापतित्वे महता समारम्भेण सम्पन्नः । आश्रमीयब्रह्मचारिभिर्विहिते मङ्गलाचरणे बहूनां व्याख्यातृणां व्याख्यानानि समभूवन् । अन्ते च सभापतिमहोदयानां सुरसरस्वतीमुद्दिश्य, मर्मस्पर्शि भाषणं समभूत् । ततश्च परिडित कुञ्जविहारि-परिडित कमलाकरचतुर्वेदिमहोदयैः वाक्कीलैः, तमकुहीनरेश-निर्मितयज्ञशालाऽवशिष्टां पूरयितुं प्रतिज्ञातम् ।

श्रीनिरीक्षणपति मिश्रः ।

\* \* \*

## शोकसभा

वीकानेर-राज्यान्तर्गत-रत्नदुर्गस्थ “श्रीमङ्गल-दत्त-विद्यालय-रतनगढ (वीकानेर) —संस्थापकानां तत्र भवतां हंथलोपाह पं० जयदेव शर्मणां कार्तिक शुक्ले चतुर्थ्याममरलोकावाप्तिरभूदिति महानेव शोक-संवादविषयः । पं० जयदेव शर्मणो महान्त एव देशोपकारकर्तारो जात्युपकृतिवन्तश्चासन् । तेषु स्वर्गतेषु स्थानीयजनतायाः “शोकसभा” समजनि । तत्र पं० कृष्णचन्द्र व्याकरणाचार्य-राजपरिडित-केशरीचन्द्रशास्त्रि—पं० शिवकुमार साहित्योपाध्याय-प्रभृतिभिर्व्याख्यानदातृभिर्व्याख्यातम् । जयदेवशर्मणां कुटुम्बैः सह सहानुभूति प्रकटिता—

—“सूर्यः” माठोलिया

रतनगढ (B.S.B.)



## श्रीसनातन-धर्म-सभा, चूरु ।

चूरु-नगरस्थ-श्रीसनातनधर्म-सभायाः सप्तदश वार्षिकोत्सवो भाद्रशुक्ल १०-११-१२ तिथिषु महता समारोहेण समभूत् । प्रथमदिने विद्यावाचस्पति पं० देवीप्रसादशास्त्रिमहोदयाः सभापतिपदमलं चक्रुः । काशीस्थ-पं० तपेश्वरीप्रसादस्य च सनातनधर्म-ग्रहत्वे ललितं भाषणमभूत् । द्वितीये दिने पं० पूर्णानन्दाग्निहोत्रिमहोदयाः सभापति पदमलं कृतवन्तः । तथा विद्वद्वराणां देवीप्रसादशास्त्रिमहाशयानां विधवाविवाहविषये वक्तृता सुमधुराऽभूत् । तृतीये दिने काशीस्थ-पं० कुञ्जविहारीलाल वाजपेयिमहोदयः सभापति पदं लेभे, तथा कतिपयविद्वत्तल्लजानामनेकावषयेषु ललितानि व्याख्यानानि समभूवन् ।

स० मंत्री, सनातनधर्म-सभा, चूरु } बी० जोशी  
( वीकानेर )

## विहार-परीक्षाः ।

विहारोत्कल-प्रान्तीयाः सर्वाः परीक्षाः, मार्च मासस्य द्वितीय-दिवसादारब्धाः भविष्यन्ति ।  
मन्त्री, परीक्षासमितेः ।

\* \* \* \*

## अध्यापकावश्यकता ।

मुजफ्फरपुरीय-धर्मसमाज-संस्कृत-कालेजे वेदान्ताध्यापकः समपेक्ष्यते । मासिकं प्रारम्भिकं वेतनं ४०) मुद्राः, प्रतिवर्षं वृद्धिः ४), अन्तिमं वेतनम् ११०) ।

प्रार्थनापत्रम्—‘प्रिन्सिपल, धर्म-समाज-संस्कृत कालेज, मुजफ्फरपुर’ इतिसङ्केतेन प्रेषणीयम् ।

अध्यापको विहार-प्रान्तीयः, वेदान्ते निष्णातः, अध्यापनदक्षः, कृतानुभवश्च स्यादिति । प्रार्थनापत्रेण सह अवस्था, अध्ययनकालः, अध्यापनकालश्चेत्यादिकं सुस्पष्टं लिखेलिमम् ।

एस० एन० मजुमदार, शास्त्री  
मन्त्री, विहारोत्कल-संस्कृत-परीक्षा-समितेः

\* \* \* \*

## अध्यापकावश्यकता ।

सुयोग्यस्यैकस्य विदुषो वेदपाठिन आवश्यकताऽस्ति, यो हि सस्वरं यजुर्वेदमध्यापयितुं समर्थः स्यात् । धर्मशास्त्र-कर्मकाण्डयोरपि ज्ञानमपेक्षितम् । व्याकरण-मध्यमोत्तीर्णश्चेत्समीचीनं भवेत्, किन्तु वेदमध्यमाया योग्यता नितरामपेक्षिता । योग्यतानुरूपं वेतनम् ।

श्रीवीरबहादुर साहिः,  
प्रबन्धकः,  
संस्कृत-पाठशालायाः  
हिराजपट्टी, पो० मधुवन,  
जि० आजमगढ

\* \* \* \*

प्रश्नः ।

विदाङ्कुर्वन्तु विमत्सरा विद्वान्सः, यत्खलु समस्तनिगमागमेषु निखिल-पद-पदार्थानां परमकारणत्वेनाभिधीयमानं वाच्यवाचकत्व-बोध्य-बोधकत्वादिसम्बन्धेन व्यवहियमाणमेङ्काराख्यपदमिति, तन्नजाने किमर्थं मनसि निधाय ब्रह्मर्षिर्वरिष्ठेन श्रीवाल्मीकिनाऽदिकविनेदम्पद्यं व्यरचि—“वेदाब्राह्मणरूपेण गायत्री सर्वरक्षणी । ओङ्कारोऽथ वषट्कारः सर्वे राम मनुव्रताः” ॥ वा०, उ०, १०६ स०,



८ श्लो० ॥ कोऽयं रामः, यस्यानुव्रजनम् पद्योक्तैः  
सर्वैः पदपदार्थैः कृतमिति जिज्ञासया बाध्यमानेन  
विदुषां दयां काङ्क्ष्यमाणेन मया गयाप्रसादशर्मणो-  
त्तरयितुं विद्वान्सः प्रार्थ्यन्ते ।

[ २ ]

‘मुद्राराक्षस’ नाटके प्रधानामात्यस्य, प्रथित-  
राक्षसेतिनामकस्य, भूसुरोचितं प्राक्तनं सुबुद्धिशर्म-  
ति नाम अपहाय, क्रूरकर्म निरतार्हराक्षसेत्यभिधया  
किं हेतुका व्याहृतिः कवेः ।

रणधातुरीधुरीणत्वादसौ तदभिधामभजत्, इति  
केषाञ्चनोक्त्या तु नायाति तुष्टिं हृदयम् । यतो  
वीराग्रेसरद्रोणादनामपि तथात्वापातात् । इति  
सन्देहं दूरीकर्तुं सुप्रभात-पत्रे समुचितोत्तरं प्रकाश-  
यन्तु भवन्तः ।

—ब्रह्मदत्त शर्मा ( छात्रः )

रामनिरञ्जनदास-सुरारका- विद्यालय, चौक, पटना ।

\*

\*

\*

\*



शारदीसुषमा ।

समुपैत्यहो ! शरच्छ्री हंसालिमालिकायाः ।

मन्येऽवधूतवर्षा वरिवस्यतीय मार्या ॥ १ ॥

अतएव पुष्पमाला नवयौवनेव बाला ।

बहुदीप-मालिकाला समुदेति दिव्यकाला ॥ २ ॥

सुसमीरनीरभङ्ग्या पाद्या भाह्वयन्ती ।

मकरन्दवृन्दवृद्धा मधुपर्कमाचरन्ती ॥ ३ ॥

फलमूलसत्समृद्ध्या सम्भोगमर्पयन्ती ।

‘देवीप्रसाद’ सिद्धीः सस्यकू प्रदर्शयन्ती ॥ ४ ॥

नवशालिशालिनीया कमलालिमालिनी वा ।

जयतीय मन्त्रभवती देवी शरत् सुसिद्धिः ॥ ५ ॥

—श्रीचन्द्रः,

प्रिन्सिपल, संस्कृतकालेज,

वडवान्नी ( C. I. )

बहिलापिका ।

( ले० नारायण शङ्कर शर्मा हेन्वालकरः छरपुरम्,  
निजामराज्यम् )

कः श्रीकण्ठसुहृत्किमिच्छति नरः, कः सेव्यते सेवकैः ?  
कस्तिग्मांशुरनल्प कृत्यकरणात्कां धीः समालम्बते ?  
किं देयं तृपितस्य, किं नुतिकरं किं नाम धान्यत्वचा,  
मत्पृच्छोत्तरपूर्ववर्णमिलितं वाक्यं बुधैः पठ्यताम् ।

सूक्तिः ।

साम्राज्य-भानावथ भारतीये, दिशं प्रतीचीमवलम्बमाने ॥  
युगे कलावृद्धिमति प्रदेष्टे, गाढं तमोऽधर्म इहान्युपैति ॥

—श्रीकृष्ण शर्मा, आहिताग्निः

कुङ्कुमतिलक वर्णनम् ।

—\*—

इयं हरे पश्य परम्परा परा


न कस्य चित्तं वितनेति विसितम् ॥

महीसुतः कुङ्कुमविन्दुकैतवा-

त्रिशापतेर्हन्त ! तनौ निषीदति ॥ १ ॥

—गणेशीलाल सास्वतः, साहित्योपाध्यायः ।





विनोदतरङ्गाः ।

( ले०—श्रीजिवासनेदलायः, रम्भापुरमठः )

उपाध्यायः—बालक ! किमालोच्यते भवता ?

बालकः—सुखं भवतु कियान् समयो वर्तते इति ।

योधः—अहमद्य रणाङ्गणे सर्वेषां करचरणानि  
छित्त्वाऽऽगमम् ।

अन्यः—ततः शिरः कृन्तनमेव वरं खलु ।

योधः—एवमेव । मच्छेदनात्प्रागेव विहितं कैना-  
ऽपि शिरः कृन्तनम् । अतो मया कर्तितं करचरणा-  
दिकम् ।

अशिक्षितः—प्रौढविवाहेन किं भवति ?

सुधारकः—अचिराद्भविष्यति पञ्चमः संवत्सरः

लंबोदराऽचार्यः—किं भवद्भिरपि सेव्यते नश्यम् ?

कामानन्दस्वामी—किमाचार्याः ! वेदविहितं  
धर्मं तिरस्कुस्य ? अस्माकं तु श्रुतिप्रामाण्यत्वादिद-  
मभ्यस्तम्, यतः पुरुषसूक्तेऽपि ए तावान्नस्यमहिमा,  
इत्यस्ति ।

कश्चित्—मम गृहनिर्माणसमये बह्व्यस्तन्यः  
समुपलब्धः, तस्मात् बहोः कालात्प्रागेवाऽऽसी-  
दस्मिन् देशे तन्त्री प्रचार इति ज्ञातुं शक्यते ।

अन्यः—मम नित्यनिर्माणवसरे न किमप्यु-  
पलब्धम् । अतः न किमप्यासीत्पूर्वकाले इति वक्तुं  
पार्यते ।

सखी—( विधवां स्वसखीमुद्दिश्य ) सखि  
किं कथ्यते मुधा भवत्या ? विद्यमाने पतौ नार्पितं प्रेम !  
स्वामिनी—( सास्त्रम् ) किं कर्तव्यं सखि ! पतौ  
सति नास्ति बुद्धिः, बुद्धौ सत्यां नास्ति पतिः ।  
( पुनः )

सूक्ती ।

( १ )

कृष्णो वर्णं कृष्णः

सुदाम्ने ददाति सर्वस्वम् ।

अत्र विलोक्य मित्र,

कृष्णा वर्णं भवन्त्यकृष्णहृदः ।

( २ )

वंशी-छिद्रैः पूर्णा

तथापि मधुरं रवं कुरुते ।

किं जानासि न बन्धो,

छिद्रेषु गुणमवसन्त्यमिताः ।

—सोहनलाल द्विवेदिनः

क्रान्तिकारिणे शुभाशिषः ।

अयि वदस क्रान्तिकारिन् ! चिरंजीव ।

पण्डितानामस्माकमुपरि क्रान्तिं कुर्वता त्वया

स्वनाम सार्थकं कृतम् । महान्पराक्रमः प्रकटीकृतः ।

दृढा निर्भीकताऽऽविष्कृता च । अतस्तुम्यमहमिदं


मधुरमन्त्रं पारितोषिकं वितरामि । गृहाण । भुञ्जैतत्

सुप्रसन्नो भव, बालचापलं जहोहि—

—देवीप्रसाद शर्मा शुक्लः, कविः,

[ महामहोपाध्यायः ]





गते सुप्रभाताङ्केऽस्माकमनौ-  
चित्यद्वयं समजनीति चेत्विद्यते-  
राम् चञ्चलं चेतः । प्रथमन्विद-  
मनौचित्यम्, यत्, क्रान्तिकारि-  
लेखे श्रीमतां नारायणशास्त्रिणां  
विषये कश्चन शब्दो नितरां लज्जां जनयत्यस्माकम् ।  
यद्यपि-श्लिष्टैः पदैः पिशुनयेच्च रहस्यवस्तु इति  
विद्यते, तथाप्यावेशविलसितमिति स्फुटमेव  
प्रतीयते । कर्णमर्दनेनोपलभ्य गतः क्रान्तिकारी  
सर्वथाऽनुचितमाचचारेति वयं भृशं निन्दामः,  
निन्दन्ति च सर्वे । सुप्रभातप्रचाराय बहिर्गतेन  
मया कश्चन नियुक्त आसीत् छात्रः सहायकत्वेन,  
तेन च मदनुमत्या प्रकाशिते क्रान्तिकारिलेखे  
श्रीमतां शास्त्रिमहोदयानामुपरि ध्यानं न दत्तम् ।  
मदागमनानन्तरं मुद्रितप्रायमेवासीत् सुप्रभातम् ।  
श्रीमन्तः शास्त्रिमहोदया अस्माकं परमहित-  
चिन्तकाः, श्रद्धास्पदाः, प्रणयिनश्च सन्ति । ते प्रौढाः  
सुपरिस्कृताः कविवराः, सहृदयधुरीणाश्च सन्ति ।  
संस्कृत-वाङ्मय-गवेषका अपि सन्ति । तेषामि-  
ममपराधमगत्या शिरसावहन्नहं कैः शब्दैः क्षमा-  
प्रार्थनं कुर्यामिति न जानामि । सुप्रभातेन शास्त्रि-  
महोदयानां घनिष्ठः सम्बन्धः, स्नेहश्चास्ते । तद्  
वयं चिरमनुग्रहीताः स्मः ।

अपरमिदं यत्, सूर्योदय-विषये निवेदनं कृतवता  
मया विन्ध्येश्वरीप्रसादशास्त्रिणां सम्बन्धे विलिखित

मासीत् “यत्तैः सुप्रभातस्य शतशो ग्राहकाणां  
हानिः सम्पादिता” इति । तत्क्षेपां जाते सम्मेलने  
ज्ञातम्, यदयं समाचारो भ्रमपूर्णक एव । तेषां  
मपि सुप्रभातेन स एव सम्बन्धः, यो मम ।  
समाजिकत्वेन, व्यक्तित्वेन च तेषामस्याभिः सह  
शाश्वतः सम्बन्धः । स च न कदापिदपि व्यपग-  
मिष्यतीति निश्चितमेव । कैरपि धूर्तैश्चादुःकृद्भिः  
प्रचारकैर्बहिर्लोकानां मनसि वैमत्यं व्यवस्थापित-  
मासीत् । अतएव तेषां समाचाराणामाधारत्वेन  
मया लिखितमासीत् । तत्साम्यप्रसङ्गवत्, वयं तान्  
शब्दान् सखेदं परावर्तयामः । नीतिविषये, लक्ष्य-  
विषये भवतु वैमत्यम्, परमान्तरिकः स्नेहोऽस्माकं  
न केनापि विचल्यितुं शक्यः ।

\* \* \* \* \*

### गोरक्ष-सहस्रनामस्तोत्रम् ।

—\*\*\*\*—

संस्कृतभाष्यसहितम्, हिन्दीभाषासम्बलितञ्च  
मुद्रितमास्ते । समस्तैः सनातनधर्मावलम्बिभिः,  
साहित्यप्रेमिभिरवश्यमेव संग्रहणीयम् । एष ग्रन्थो  
नितरां प्राचीनः, सरलेन, सुविशदेन च भाष्येन  
सहितो गोरक्षनाथ-भक्तानां कृतेऽपूर्वं एव ।  
मूल्यम् १॥) सार्द्धमुद्रा ।

प्राप्तिस्थानम्—

पं० रामचन्द्र शर्मा,

हजुरी दरवाजा के बाहर, चौपट्टी, अलवर,

(राजपूताना)

—:०:—



सौर पौषः [ धनुर्मासः ] १९८४

चतुर्थवर्षे ]

[ नवमी सङ्ख्या

# सुप्रभातम् ।

संस्कृत-साहित्य-समाजस्य मासिकं मुखपत्रम् ।

तिमिरततिमुदस्यद्,  
भेदतारा विलुम्पन्,  
नयेदधि सुरभाषाभाषि-  
जागर्तिभावम् ।  
विबुध-विहग-वादै-  
राह्वयद् भाग्य-भानुम्,  
विलसतु भुवनेऽस्मिन्  
सर्वतः 'सुप्रभातम्'

सम्पादकः—

श्रीकेदारनाथशर्मा, सारस्वतः

व्यवस्थापकः—

श्रीगिरीशशर्मा, शुक्लः, न्यायाचार्यः

प्राप्तिस्थानम्—

सुप्रभातकार्यालयः, काशी ।

वार्षिकमूल्यम् ३)

छात्रेभ्यः १॥)

माननीयेभ्यः १२)

वैदेशिकेभ्यः ६)



## लेख-सूची ।

### (१) विज्ञप्तिसारः ।

महाकवि श्रीगुमानी पंतप्रणीतः ... २०३

### (२) मङ्गलम्

श्रीसोहनलाल द्विवेदः ... २०४

### (३) कम्बोजीयः । ( आख्यायिका )

श्रीबहादुरचन्द्रगुप्तः, शास्त्री ... २०४

### (४) सुलभ-व्याख्यान-माला ।

श्रीज्यम्बक विश्वनाथ मोहरी ... २०६

### (५) उमारमयोः श्लेषेण वर्णनम् ।

श्रीभूपनारायण झा, व्याकरणाचार्यः ... २०७

### (६) सत्कवि विठोवा अण्णानां जीवन चरितम् ।

श्रीहरिगोविन्द बोरवणकरः ... २०८

### (७) श्रीसुप्रभातोत्सवः ।

श्रीचक्रधर शास्त्री, बहुगुणः ... २११

### (८) सिंह-दिलीपयोः सम्वादः ... २१३

### (९) श्रीभारतगुण-सम्बर्द्धना ।

भट्ट श्रीमथुरानाथशास्त्री साहित्याचार्यः ... २१४

### (१०) समस्यापूर्त्ति ।

श्रीभूपनारायणझा, व्याकरणाचार्यः .... २१५

### (११) मद्रास-भारतीय-महासभा ।

श्रीमहादेवशास्त्री पाण्डेयः, साहित्याचार्यः ... २१६

### (१२) सम्पादकीयम् । ... २१८

### (१३) कामना पञ्चकम् ।

श्रीईश्वरदत्त दौर्गादत्तिः शास्त्री, एम० ओ० एल्० २२२

### (१४) अभिनन्दनम् ।

गिरिजानन्दमिश्रः

### (१५) संस्कृत-समाचारः ।

१ श्रीवासुदेवजोशी, चूरु

२ क्षेमचन्द्रः, बीकानेर

३ श्रीदुर्गादत्तशर्मा, अलवर

४ युगलकिशोरझा शास्त्री

... २२२

## भारतभूषणं पञ्चाङ्गम् ।

इदं पञ्चाङ्गं वाराणसेय-दैवज्ञसमित्या प्रति संवत्सरं प्रकाश्यते । अस्य पञ्चाङ्गस्य निर्माणे सर्वेऽपि काशीस्था ज्योतिःशास्त्रविदः साहाय्य-माचरन्ति, अत्र हि समुपयोगिभिर्भूयोभिर्विषयैः साकं प्रत्येकं पक्षेषु दृष्टियोगः, पदार्थानां समर्थत्वं महर्घत्वं च हिन्द्या गिरा निर्दिष्टम् । भारतवर्षस्य प्रत्येकेषु मण्डलेषु प्रसिद्धस्थानेषु च कार्यं कर्तुं सोदाहरणा युक्तयोऽत्र प्रदर्शिताः । एतस्य मुद्रणं पत्राणि च शोभनानि सन्ति । किं बहुना ? एकं पञ्चाङ्गमादाय स्वयं विलोकयन्तु । मूल्यम्

प्राप्तिस्थानम्—रामनिहार द्विवेदी,

धर्मकूप—काशी

## सुप्रभातस्य विशिष्टाङ्कः

नवीन-सामग्र्या, नवीन-रूपेण, नवीन-सौन्दर्येण ६० पृष्ठात्मकं वैशाखे प्रकाशमेष्यति । अस्मिन् चित्राणि, लेखाः, मुद्रणम्, प्रकाशनं सर्वमपि नूतनं हृदयार्कषकं भवेत् । सुप्रभात-ग्राहकेभ्यो मूल्यम् ।) सर्वैर्ग्राहकैः शिवरात्रितः प्रागेव मूल्यं प्रेषणीयम् । अन्येषां कृते—१) एकामुद्रा ।

श्रीगिरिशङ्करः,

व्यवस्थापकः






विविध-विषय-विभूषितम्, अद्वितीयम्, संस्कृत-मासिक-पत्रम् ।

चतुर्थ-वर्षे

वाराणसी, सौर पौषः (धनमासः), १९८४ वैक्रमाब्दाः

नवमी संख्या



महाकवि-श्रीगुमानीपन्त-प्रणीतः ।

सम्पादकः—श्रीतारादत्तपन्तः, साहित्याचार्यः

त्वदेकशरणं गताश्रममसौ विमोहश्चिरा-  
न्मुहुर्मुहुरपहनुतस्तुदति मामकीनं मनः ॥  
अवेक्ष्य तदुपेक्षसे तव किमेतदात्मोचितं  
कथं हि पुरतोरवेर्मुकुलयेद्विधुर्वारिजम् ॥ २१ ॥  
चिराय विहितास्पदैः स्वहृदि कामशेषादिभि-  
र्हृतस्मृतिरयञ्जनोऽनवहितत्वमाप्नोति यत् ॥

तदेव तवसेवनस्तवनिवृत्तिवीजध्रुवम्  
विना निश्चित-धारया दलयितुं न खङ्गः क्षमः ॥ २२ ॥  
नितान्तमविवेकिनी समधिरूढदोषोत्करा  
न बुद्धिरनधिष्ठित-प्रचुर-शुद्धिरुज्जृम्भते ॥  
अतो वत न भूयते खलु तयोदितज्ञानया  
रजश्चयमलीमसे न मुकुरे मुखम्भासते ॥ २३ ॥  
कथञ्चन कुतश्चन कचन किञ्चनाहं यदि,  
स्मरामि करणैर्भवच्चरणपद्ममाभ्यन्तरैः ॥  
जनुर्मम न किन्तदा भवति तावतैवोर्जितं,  
मनागपि सुधाशिता दिशति निर्जरत्वं क्षणात् ॥ २४ ॥  
अनेन विषयैषिणा हृदि जनेन चिन्ताकुले  
स्मृतं किमपि नाम ते यदि घुणाक्षरन्यायतः ॥  
तदेव महतोऽखिलानलमपासितुं पाप्मनो  
वनानि खलु बर्हिषस्तनुरपि स्फुलिङ्गो दहेत् ॥ २५ ॥



स को नु भविता क्षणः क्षणकृतानुकम्पस्त्वया  
 जनेयमुपनेष्यते सपदि यत्र धन्यात्सताम् ॥  
 इति प्रणयता मया हृदि समाकलय्य स्थितं  
 मनोरथ-पथं गतः किमिव नेहते दुर्गतः ॥ २६ ॥  
 विभाव्य सदयं मनस्तव वृतोऽस्मि भव्याशया  
 स्वयं प्रभुरपावृतस्त्वमसि किन्तु भीतं मुदा ॥  
 अकृत्यमपि कर्म ते जगति नापवादाय  
 न वहिरिव शर्वभुगू विपथगो महान्दुष्यति ॥ २७ ॥  
 त्वमात्मशरणात्मने सकरुणत्व-सार्द्रात्मना  
 प्रसीदसि मनोगतं स्वयमनोदितोऽर्थं दिशन् ॥  
 तदेव रसमग्रतस्तव मदीय-विज्ञापनै-  
 र्विकाशयति केन वा कुमुदमिन्दुरभ्यर्थितः ॥ २८ ॥  
 नमो जनकनन्दिनी-परमवल्लभाय स्वयम्-  
 प्रभाय रमित-प्रभाकर-कुलाय रामाय ते ॥  
 गृणन्तमिति मामहर्दिवमुपासता सिद्धयो  
 जनाय कृतभक्तये किमिव न प्रदद्यात्प्रभुः ॥ २९ ॥  
 भवतु भवभयघ्नो वाचमाकर्ण्य दीनां  
 रघुपतिरति तुष्टः सर्वदः सर्वदेति ॥  
 सुचिरमनु विविच्य त्रिशता पद्यराजै  
 रिममकृत गुमानी नाम विज्ञप्तिसारम् ॥ ३० ॥

समाप्तम् ।

—:—

## मंगलम् ।

विनाशाय त्रिलोकानाम्

यो ह्यभूद्वै त्रिलोचनः ।

त्राणाय त्रय तापात्तम्,

त्रिपुरारिं नमाम्यहम् ॥

—सोहनलाल द्विवेदी ।

## कम्बोजीयः ।

( अनुवादकः—श्रीबहादुरचन्द्र गुप्तः, शास्त्री )

श्रीरवीन्द्रनाथ ठाकुरस्यैकतमायाः कथाया अनुवादः



म पञ्चहायनी तनया मिनी अजलिपत्वाऽऽ-  
 सितुं न शक्नोति । आजन्मनस्तया क्षण  
 मपि तूष्णीं न स्थितमिति दृढं विश्वसि-  
 मि । तस्या माता प्रायोऽनेन खिद्यते,  
 जल्पनाच्च तां वारयितुमिच्छति, परन्त्वहं नेच्छामि ।  
 मैत्रं मिनीकृते नितान्तमस्वाभाविकम्, अहं स्वय-  
 श्चाप्येतच्चिरं सोढुं न शक्नोमि । तस्मादेव च तथा  
 सह मदीयः स्वकीयः संलापः सदा स्फूर्जितो  
 भवति ।

उदाहरणतया, एकदा प्रातः स्वस्य नूतनस्यो  
 पन्यासस्य सप्तदशं परिच्छेदं लिखतो मम सहसा  
 वत्सा मिनी निभृतं मन्त्रिकेतनं प्राविशत्, स्वकीयं  
 हस्तं च मदीये निधायशंसीत्—‘ तात ! द्वाःस्थो  
 रामदयालुः काकं कागं कथयति ! मन्येऽसौ न किम-  
 पि जानाति, जानाति किमु ? इति ।

अथो तस्यै ‘ भाषां भाषामन्तरा लोके को वि-  
 शेषः ’ इति विशदीकर्तुकामस्य मे साऽकस्माद्विषया-  
 न्तरकल्लोलमभ्यस्रवत्—‘ तात ! तव कस्तर्कः ? भो-  
 लस्तु कथयति यज्जीमूतेषु हस्ती वसति, स स्वशु-  
 रडातो जलानि मुञ्चति, तदियं वर्षा भवतीति ’ ।



अथ यावत्किञ्चिदुत्तरं चिन्तयन्नहं जोषमासे,  
तावत्किंप्रं सा भूयः परिप्रण्टुमुपाक्रमत—‘तात !  
कस्तेऽम्बया संवन्धः ?’ इति ।

ततोऽहं गम्भीरवक्रेण कथमप्यवोचम्—‘याहि  
मिनि ! भोलेन सह खेल च, अहं व्यापृतोऽस्मि ।’  
इति ।

मम निःकेतनस्य गवाक्षो रथ्याभिमुखमासीत्  
वालिका चोपचतुष्किकं मम चरणयोरालीना  
स्वे जानुनी ताडं ताडं मधुरं क्रीडति स्म । अहच्च  
तत्सप्तदश-परिच्छेद-लेखने मग्न आसम् । तत्र खलु  
नायकः प्रतापसिंहः काञ्चनलतां नायिकां स्व-वाहो-  
रादाय दुर्गहर्ष्यतृतीयप्रकोष्ठाद् गवाक्षमार्गेण सद्यः  
पलायितुमना आसीत् । तावदेव मिनी सहसा खे-  
लामहासीत्, ‘हे कम्बोजीय ! हे कम्बोजीय !’ इति  
क्रन्दन्ती च वातायनाभिमुखमध्यासीत् । वस्तुतः  
एवाधस्तात्प्रतोल्या<sup>१</sup> मलसं परिभ्रमन्नेकः कम्बोज  
वासी पुमानासीत् । स स्वदेशवेशानुरूपं शिथिलं  
मलीमसं निचोलं<sup>२</sup> तुङ्गमुष्णीषं च पर्यधत्त; किञ्च  
पृष्ठदेशेनैकं प्रसेवं<sup>३</sup> पाणिना च मृद्वीकापिटकानवोढ ।

नास्मि शक्नोमि कथयितुं के नाम भावा आ-  
विरासन्ममदुहितुः स्वान्ते यदा सेमं पुरुषमालोक-  
तेति, परं सा तं तारस्वरं क्रन्दितुमारभत । अथाहं  
व्यचिन्तयम् हन्त ! स चेदन्तरेष्यति, मम सप्तदशः  
परिच्छेदः समाप्तिं नैष्यति<sup>४</sup> इति । तत्क्षणमेव स  
कम्बोजीयः परावर्तत, वालिकाश्चाभ्यपश्यत् । अथैत-  
दवलोक्य स साध्वसाभिभूता मातरं शरणमुपधा-  
वन्ती कापि न्यलीयत । तस्या ह्यन्धविश्वास आसी-

द् यन्नूनं तस्मिन्स्तेन भीमेन पुंसोह्यमाने प्रसेवे  
मत्तुल्या द्वित्रा इतरेऽपि वालाः सन्तीति । एतस्मि-  
न्नन्तरे स परयाजीवः प्रतीहारभूमिं प्राविशत्, मां  
च सस्मितमनंसीत् ।

इतस्तावन्मम नायकयोः स्थितिस्तथा देलाय-  
मानाऽऽसीत्, यथा विचशं मया तत्रैव विरम-  
णीयं किमपि क्रयणीयञ्चाभवत् । मिन्या हि स पुरुषो  
गृहं प्रतिसमाहूयत । अथाहं क्रयं स्तोकमकरम्, ततश्च  
तेन साकमन्दुरहमान-रशियन- इङ्गलिश-सीमान्त-  
राष्ट्रनीतिसम्बन्धिनं वाकोवाकमारभे ।

अथ प्रस्थातुमुद्यतः स पर्यपृच्छत्—‘नन्वार्य !  
कास्ति सा वालिका ?’ इति अथाहं तदानीं मिनी-  
मानोनयमियमियमलीकभयं मुञ्चेदिति ।

यावत्सा ‘मदासन्दोसन्निधौ स्थिता तं कम्बो-  
जीयं तदीयं स्यूतं च न्यरूपयत्, तावत्स तस्यै  
सशुष्कमृद्वीकान् कन्दरा<sup>५</sup> लानुपाहरत्, परं सा  
नासीदुपच्छन्दिता, केवलमुपचीयमान-संशय-सङ्कुला  
भूयोऽपि मामुपाश्लिष्यत् ।

इदं तयोः प्रथमं सम्मेलनमासीत् ॥

परन्तु कतिपयदिवसानन्तरं गृहान्निष्कामन्नहं  
मिनीं द्वारोपकण्ठे मञ्चमध्यासितां पादयोरुपविष्टेन  
विशालकायेन तेन कम्बोजीयेन सार्धमालपन्तीं  
हसन्तीञ्च लोचित्वा भृशमचित्रीये । एवं किल  
प्रत्यभासीत्, यद्वा आजन्म मे वत्सा स्वपितुः पृथक्  
तादृशं सहिष्णुं श्रोतारं नासीददिति । तदानीं च  
तस्याः शाटिकाञ्चलं तदागन्तुकार्पितेन वाताद  
( वादाम ) शुष्कद्राक्षामयेनोपायनेन संपूरितमा-  
सीत् । अथाहं कम्बोजीयं किमिति त्वं तस्यै तान्यदा ?  
इति ब्रुवन्नेकामष्टाण्को निष्कास्य तस्य पाणौ न्य-



दधाम् । स च विप्रतिपत्तिमन्तरेणैव तदुधनं प्रति-  
पद्य निचोलविले न्यधत्त ।

हन्त ! द्विगुणीकृतनिजायासामपश्यं तां वराकीं  
मुद्रां मुहूर्तात्पश्चात्प्रतिनिवृत्तोऽहम् ! कम्बोजीयो हि  
तां मिन्यै प्रादात् । तस्या माता च भास्वति गोला-  
कृतौ पदार्थद्वष्टिं क्षिपन्ती । 'कुतस्त्वमेतामष्टाण्की  
मलभथाः ?' इत्युदीरयन्ती च श्येनपातं कन्यका-  
मभ्यपसत् ।

मिनी सोल्लासमाचष्ट—'कम्बोजीय इदम्मे-  
दत्त' इति

अथ भृशं दुता तदम्बाऽदात् ! अये मिनि !  
कथं नु त्वं तस्मादेनत्प्रतिग्रहीतुमार्हीः ?' इति

तत्क्षणेमेवाहं प्राविशम्, आपिपतिषन्त्या विप-  
दश्च तां परिरक्षन्निजानेव संप्रश्रम्न कर्तुमुपाक्रमे  
नाहं सकृद् द्विर्वा द्वौ मिलितावपश्यम् ।  
कम्बोजीयो हि समञ्जसेनाक्षोडवातादमयेनेत्कोचेन  
कन्यकाया आदिमं साध्वसं परास्यत्; साम्प्रतं च  
द्वौ परमे मित्रे अभूताम् ।

विचित्रैः परिहासैः स्तावन्योऽन्यमरञ्जयताम् ।  
मिनी तस्याभिमुखं वीक्षत्, स्वबालगौरवं च साधु  
विवृण्वती तदीयमायतं कलेवरं निरवर्णयत्, हासो-  
ल्लसद्बलिवन्धुरेण वदनेन च व्याहर्तुमुपाक्रमत—  
'अयि कम्बोजीय ! कम्बोजीय ! किमिदं नूह्यते त्व-  
याऽस्मिन्स्यूते ?' इति

अथ स नासिकेनपर्वतीयस्वरेण प्रत्यवोचत्—  
'कुञ्जरः' इति । नासीदयं मोदाय-अलंहेतुः; किन्त्व-  
हो ! कथं स्वादुङ्कारं तावुभौ हास्यानन्दमन्वभूताम् !  
बालिकाया अस्मिन् प्रवयसा पुरुषेण संलापे मत्कृते  
तु सदैव किमप्यपूर्वमाकर्षणमविद्यत ।

अथ कम्बोजीयस्तदानीं 'भाऽधरी भूवम्' इति  
स्वं वारं प्रत्यपादि—'साधु ! अथ वत्से ! त्वं कदा  
स्वं श्वशुरालयं गन्तासि ?' इति

अद्यत्वे प्रायः प्रत्येकं वङ्गीया कुमारी बहोः का-  
लात्प्राङ्निजश्वशुरालयोदन्तं श्रुतवती विद्यते, परं  
वयं किञ्चिन्नवयुगीना आस्म, तादृशानि वस्तूनि च  
स्वस्याः कन्यकाया नित्यमगौप्सम्; अतस्तेन प्रश्नेन  
मिनी नूनं किञ्चिदिवोदध्रमीत् । किन्तु न सा तत्प्रा-  
चीकटत्, प्रत्युत्पन्नमत्या तु प्रत्यवादीत्—'अपि त्वं  
जिगमिषसि तत्र ?' इति

कम्बोजीयपुरुषाणां मध्ये तु 'श्वशुरालयः' इत्ययं  
शब्दोऽर्थद्वयं वकीति प्रथितमस्ति । एष श्रुतिमधुरं  
संज्ञान्तरमस्ति कारावासस्य, यत्र निजव्ययेन विनैवा-  
स्माकं सम्यक्प्रतिपालनं भवति । एनमेवार्थं  
मनसिकृत्याऽसौ पीवरः परयाजीवो मम सुतायाः  
प्रश्नमग्रहीत् । ततश्च हुं कृत्वा परोक्षं राजपुरुषं प्रति  
मुष्टिं धुन्वन्तवादीत्—'अहं स्वं श्वशुरं कुट्टयिष्या-  
मि !' इति । एतदाकर्णयन्ती, धर्षितं वराकं सम्बन्धिनं  
च ध्यायन्ती मिनी अट्टहासपुरःसरं दूरं पलायिष्ठः  
स प्रचण्डस्तत्सखा चापि तामनुग्राहसीत् ।

( क्रमशः )



श्रीप्रकाशमहोदयानां राजशास्त्रविषयकं व्याख्यानद्वयं  
समासतोऽत्र लिख्यते । सुप्रभात-पाठकवृन्दास्तत्पठनेनानु-  
गृह्णन्तु ।



‘प्रथमे व्याख्यानेऽस्माभिर्दृष्टं यत् समाजोत्पत्तिः कथमभवत्; कथं च तस्य संघटित-व्यवस्थापने नियमानामावश्यकता बभूव; कथं च नियमकर्तारो नियमद्वारो नियमोल्लङ्घयितृदण्डदातारश्च भिन्नाः स्युरिति ।

इदानीं तावत् राजसंघटनं कथमभूदिति प्रथमं विचारणीयम् । तद्विषये तु सन्ति त्रयः पक्षाः । केचित् मन्यन्ते, यत्, ब्रह्मा स्वयमेव स्वप्रणारक्षणाय भूम्यामवततार; तेन च राजसंघटनं कृतमिति । अन्येच, केचित् जना एकत्रोभूय कांश्चित् नियमान् कृतवन्तः; तान्नुत्तयेतरे जना वर्तन्ते स्म; अनेन राजसंघटनमभूदिति । अपरे च केचित् वदन्ति, यत् यो ह्यस्माकं शक्तिमानासीत्, स एव राजा भूत्वा राजसंघटनं चकारेति ।

एतेषु द्वितीयः पक्षः श्रेष्ठतमः । तमेवानुत्तयेदानीं सर्वा राज्यव्यवस्था क्रियते । प्रान्तप्रतिनिधयः एकत्रीभूय नियमान् कुर्वन्ति; जनैश्च तान् परिपालयन्ति; नियमोल्लङ्घयितृ दण्डं च दापयन्ति । राज्यस्यैतदेव मुख्यं स्थानम्, यत्रैते प्रतिनिधयः सम्मिलिताः सन्ति । कौन्सिलादिसंस्था स्तान्येव स्थानानि सन्ति । अत एव राजकार्यधुरंधराणां कौन्सिलादिप्रवेशोऽतीव यत्नः । किन्तु नास्ति तत्र सर्वेषामधिकारः । ये धनवन्तो विद्यावन्तश्च तेषामेव प्रवेशाधिकारः । मतप्रदानेऽपि सन्ति न सर्वेऽधिकारिणः । तेषामेव मतप्रदानाधिकारो ये धनवन्तः । बालवृद्धवर्जितानां नास्ति मतदाने प्रवेशे चाधिकारः । एतदयुक्तम् । यदि सर्वेषां नियमपालनमावश्यकं तदस्तु सकलानामपि मताधिकारः । विदुषीणां स्त्रीणां कौन्सिलादिप्रवेशोऽप्यस्त्वधिकारः । अनेन, सर्वेषामपि जनानां नियमपालनं सुकरं भवेद्यतस्ते तानेव नियमान् संघटेयुः, यान् ते सुलभतया परिपालयितुं शक्नुवन्ति; अन्यच्चाधुना दृश्यमानः प्रकारः कौन्सिलादिषु न भवेत् ।

इदानीं कौन्सिलादिषु सन्ति सर्वे धनवन्तः । प्राकृतिक-नियमानुरूपं हि तत्, यत् ते न जानन्ति धनहीनदुःखानि, । ते स्वीयान्येव दुःखानि बहुमन्यन्ते, अर्थात् ते नियमकरण-समये नास्माकं दुःखानि संकटानि च विस्तृततया विचिन्तयन्ति । तस्मान्न तत्र सर्वे धनवन्तः स्युः । तथैव स्त्रीणां विषयेऽपि । न वयं पुरुषास्तासां दुःखानि यथा तथा ज्ञातुं प्रभवामः ।

अस्मिन् समये ये नियमाः सन्ति तत्रालपा एव स्त्रीविषयकाः । एतदपि न युक्तम् । अस्तु ।

तदेतत्सिद्धमेव यदस्तु सर्वेषां विदुषां धनवतां धनरहितानां च मतप्रदाने, कौन्सिलादिप्रवेशे चाधिकारः, राज्यकार्ये चास्तु तेषां हस्तक्षेपः । किन्तु नास्त्येवम्; एतत्तु दुःखस्थानम् । पाश्चात्यदेशविशिष्टेषु चास्ति स्त्रीणां मतदाने; कौन्सिलादिप्रवेशे चाधिकारः । अस्तु । जगति सन्ति सर्वे भिन्नप्रकृतयः । केचित् परिवर्तनवादिनः, केचिदपरिवर्तनवादिनः, अन्ये च केचिदतीतवादिनः, भारतेऽस्मिन्नपि सन्ति बाहुल्येन पक्षविपक्षाः । केचित् स्वराज्यवादिनः, केचित् स्वान्यवादिनः, केचित् साम्राज्यान्तर्गतस्वराज्यवादिनः, केचित् सहकारिणः, केचिदसहकारिणश्च । एतेषां प्रतिनिधयः कौन्सिलादिप्रविष्टाः स्वमतानुरूपान् नियमान् घटयन्ति, परमतानुरूपान् नियमान् विघटयन्ति च । अल्पाः सन्त्येतादृशा नियमाः ये सर्वैर्मतैर्नियमत्वं गताः, किन्तु विपुलाः सन्त्येतादृशा येऽधिकैर्मतैर्नियमत्वं प्राप्ताः ।

एतैर्नियमैर्वयं बद्धाः स्मः । अस्माकमेतेषां नियमानां पालनं सर्वथाऽऽवश्यकम् । तस्मान्मतदातृभिरस्माभिस्तेभ्यः पुरुषश्रेष्ठेभ्यो मतानि दातव्यानि, ये खल्वस्माकं दुःखानि संकटानि च जानन्ति, ये च खलु तत्र गत्वास्माकं श्रेयस्करानेव नियमान् संघटयन्ति; अन्यांश्च विघटयन्ति; ये च न केवलं स्वमतानुरूपनियम-संघटनाय तत्र गच्छन्ति, किन्तु स्वबान्धव-नियमसम्बन्धि-दुःखदूरीकरणाय ।

यदि सर्वे मतदातार एतादृग्भ्यो मतानि वितरेयुः, यदि तेषामेव तत्र प्रवेशो भवेत्, तर्हि ये नियमाः संघटिता भवेयुस्ते कदापि दुःखदायका न स्युः ।’ इति ॥

श्री च्यं० वि० मोहरीर.

## उमारमयोः श्लेषेण वर्णनम् ।

अब्जाऽऽयतेक्षणलसद्दनापिनाक—

भृन्मौलिना मिलितपादसरोरुहश्रीः ।

गोत्रेश्वरादरनिदानमसौ विदध्या—

द्वामा मनोभवकृतः शसुमारमा वा ॥१॥

—भूपनारायणझा, शर्मा ।



## सत्कवि-विठोबा-अण्णानां जीवनचरितम् ।

लेखकः—श्रीहरि-गोविन्द-बोरवणकरः छात्रः, श्रीकाशी-विद्यापीठस्यः ।



अस्माकमुत्तरापथनिवासिनां जनानां नास्ति दक्षिणभारतीयगोर्वाणवाणीप्रवीणानां चरितैः सह सुपरिचयः । इदं हि महद्दुःखस्थानम् । अतो वयं सुप्रभातपाठकानां कृते, ये दाक्षिणात्यपण्डितप्रवराणां चरितानि न जानन्ति, निम्नलिखितं जीवनचरितं प्रेषयामः । तत्पठनेन केनापि वाचकेनान्यदेकमप्यप्रकाशितपूर्वचरितं सुप्रभाते प्रकाशनार्थं प्रेषितं भविष्यति चेद्वयं कृतार्था भविष्यामः । तदेवास्मल्लेखनस्य महत्पारितोषिकम् ।

अस्ति च दक्षिणेषु षष्येषु 'निजाम' नाम प्रसिद्धमेकं संस्थानम् ( Nizam State ) । तस्मिन् 'करहाटक' नामकमेकं सुविख्यातं तीर्थस्थानं कृष्णा-कौयन्नानद्योः सङ्गमे वर्तते । तत्रैको ब्राह्मणः 'पन्तमहादेव' आसीत् । स च स्नानसन्ध्यादिब्रह्मकर्मनिरतः सत्त्वशीलश्च । 'रामचन्द्र' नाम्नस्तस्यपुत्रस्य पञ्चदशवर्षदर्शनात्प्रागेव मृत्युः समजनि । प्राणप्रियपुत्रनिधनेन व्याकुलः स यथा कथंचित् कालं यापयितुं निश्चिकाय । तस्यासन्बहवस्तनयाः किन्तु नैकोऽपि तेष्वेवम्भूतो यो कालान्तकयमेन नापहतो

भवेत् । इदमेव सर्वसुखसम्पन्नस्य तस्य ब्राह्मणस्य दुःखस्थानम् । रात्रिदिवं सेऽखिलभुवनदुःखदातृदैत्यदानवेन्द्रपौलस्त्यविदारकस्य दाशरथेराधने निमग्नोऽभूत् । स्वदासवशमानसः स कुरुणावरुणालयो भगवान्कथं न स्वाश्रितजनमनोरथान् पूरयेत् । चदान्यजनसङ्गशुक्ला तेन भगवता रामचन्द्रेण स्वसेवानिरताय तस्मै पन्तमहादेवाय १७३५ तमे शाकाब्दे ( तदनुसारेण १८७० तमे वैक्रमीये ) पौषकृष्णामावास्यायामेकं पुत्ररत्नं प्रदत्तम् । मृतवहुपुत्रकस्य तस्य प्रभूत आनन्दः, प्रभूतं दुःखं च समभवताम् । आनन्दो बहुकालानन्तरपुत्रप्राप्तौ दुःखं च स्वाभाविकपूर्वक्रमानुवर्तिबालकस्याल्पायुषः तर्कितनिधने । तत्रापि चामावास्यासदृशमभद्रं जन्मस्थानमिति तद्दुःखस्य कारणविशेषम् । किन्तु तर्कातीता भगवल्लीला केन ज्ञायते ? अमावास्यायां जातेन तेनैव बालकेन स्वकीर्तिश्चिरस्थायिनी कृताऽस्मिन्भूतले । तस्य 'विठ्ठल' इति नामाकारि जनकेन पन्तमहादेवेन ।

वर्द्धमानस्य तस्य बालकस्य दृष्टा पुष्टा चाङ्गयष्टिदिने दिने सुदृढा बभूव । न कोऽपि तस्मै कुप्यति यद्यपि किञ्चिदपि श्रोतव्यं स न शृणोति



बहवो भिन्नभिन्नोपायाः कृतास्तं पाठशालायां प्रहेतुं,  
किन्तु न ते सफलीभूताः । ' बाल एवायमद्यापि '  
इति विचिन्त्य जनकस्यापि तत्र उपेक्षाभावोऽभवत् ।  
प्राप्तदशवर्षस्यास्य बालकस्य नाद्याप्यक्षरसंस्कारोऽ-  
भूत् । विजयादशस्यातिथौ पन्तमहादेवेन सहाक्षर-  
संस्कारविहीनोऽयं विठ्ठलः कस्यचिच्छ्रीमतो मण्डपं  
गत आसीत् । अनोमोहकमस्य वदनं दृष्ट्वाऽऽकृष्ट-  
हृदयेन धनिना पृष्ठानां केषाञ्चित्प्रश्नानां चातुर्यपूर्णा-  
नि प्रत्युत्तराणि विठ्ठलेन दत्तानि । तानि श्रुत्वा  
श्रीमता स पृष्ठो यत् ' कस्यां पाठशालायां पठसि त्वं '  
इति । विठ्ठलेन न किमप्युत्तरं दत्तं परञ्च लज्जया  
मुखमधः कृतम् । मनसि च तेन स्वमूढता सहस्रशो  
धिककृता निश्चितं च विद्याभ्यासपारङ्गततां प्राप्तुम् ।  
अयमेव परिवर्तनकालस्तस्य चरितस्य । परमा-  
साध्यन्तर एव तेनेदृश्युन्नतिः कृता यां दृष्ट्वा सर्वे गुरु-  
जना आश्चर्यचकिता बभूवुस्तस्य चातीव प्रशंसां  
चक्रुः । यदा तेन श्रीमता महाशयेन पारितोषिक-  
प्रदानेन तस्य कौशल्यमभिनन्दितं तदैव तस्य  
समाधानमभवत् ।

द्वादशतमे वर्षे तस्य विवाहः सज्जातः । अस्मि-  
न्नेव वयसि व्यायामविषये तस्य रतिरुद्धता । यद्यपि  
व्यायामविषयेषु तेनातिकौशलं प्राप्तं तथापि तरण-  
कलायां तु तस्य वैशिष्ट्यमेव । मित्रवृन्देन सह  
कृष्णां तीर्त्वा तेषां साहाय्येन प्रतिसमयं स पञ्चषान्  
ग्रावण आनीतवान् । तेषां संगृहीतग्रावणामेकं हनु-  
मन्मन्दिरं तेन रचितमद्यापि कृष्णातटे दृश्यते ।

' आप्पा पुराणिका ' नाम्नां विदुषां समीपे  
विठ्ठलेन गीर्वाणवाणीविज्ञानं प्राप्तम् रघु-किरात-  
कुमार-माघ-नैषधानां प्रख्यातपञ्चकाव्यानामध्ययन

विषयकञ्च पाठवम् । एकस्मिन्दिवस आप्पाशा-  
स्त्रिणः पुराणं वाचयितुं पन्तमहादेवस्य गृहं गताः ।  
असमापित एव पुराणे ते व्यासपीठादवातरन्नकथ-  
यञ्च यदवशिष्टान्दशद्वादशश्लोकानयं विठ्ठलः  
आवयिष्यतीति । न स्वसुतस्य संस्कृतभाषापाठवं  
पन्तमहादेवस्य ज्ञातपूर्वम्, अतः स पुराणश्रावणे  
विठ्ठलस्यस्खलितवाग्धाराप्रवाहं दृष्ट्वाऽऽश्चर्ययुक्तो  
बभूव । अनन्तरं तेन स्वगृहे आप्पाशास्त्रिभ्यो  
वसितुं स्थानं दत्तं तेषां चेचित्तादरातिथ्यं कृतम् ।  
विठ्ठलस्यागाधं बुद्धिसामर्थ्यं दृष्ट्वाऽऽप्पाशास्त्रिणोऽ-  
पर्याप्तमतयोऽभवन् । स्वशिष्यशङ्कानिरसनमशक्य-  
मिति बुद्धौ कस्यां रात्रौ त एकाकिनेऽकथयित्वैव  
कुत्रचिदपि गताः । न चापि तेषां शोधने कश्चित्  
प्राप्तयशा बभूव । सर्व एव तेषां गमनेन परमदुःखि-  
ता बभूवुः । विठ्ठलस्य तु शोकस्य पारो नाभूत् ।  
आप्पाशास्त्रिभिर्विठ्ठलो ' अण्णा ' इति नाम्नाऽऽ-  
कारितस्तस्मात्तस्य ' विठोवा अण्णा ' इति नाम  
प्रसिद्धम् । अतो वयमपि तमनादरसूचकैरेकवचन-  
शब्दै प्रतिपाद्य आदरवाचकैर्बहुवचन-शब्दैः प्रतिपा-  
दयिष्यामः ।

यद्यपि तैः ( विठोवा अण्णाभिः ) आप्पाशा-  
स्त्रिसकाशे व्युत्पत्तिज्ञानं सम्यगधीतं तथापि व्याक-  
रण-न्याय-वैद्यक-सङ्गीतादिविषयाणां तेषामध्ययनं  
तत्तद्विशिष्टगुरुसमीपे समाप्य तेषु तेषु विषयेषु  
तैः प्रावीण्यं सम्पादितम् । सर्वमिदं विशवयसः  
पूर्वमेवाधीतमिति खलु महदाश्चर्यकारणम् ।

अष्टवर्षानन्तरं दुःखराशयस्तेषामुपर्यपतन् ।  
तेषां वयसोऽष्टाविंशतितमे वर्षे जनकस्य पन्तमहा-  
देवस्य निधनमभवत् । वर्षद्वयाभ्यन्तरे तेषां प्रली



‘ गयावाई ’ नास्ती पार्थिवं शरीरं त्यक्त्वा सुरलोकं गतवती । पत्न्या निधनस्थानतीते संवत्सरयुगल एव तेषां सद्या जननी स्वपतिनिधनदुःखमसह्यं ज्ञात्वा तत्समीपे चिरं निवसितुं जगाम ! संसृति-शीलं संसारमसारं विज्ञायाणाशास्त्रिभिः स्वचि-त्तौघोऽनश्वरं परिपूर्णं च श्रीरामचन्द्रपदकमलं गन्तुं भक्तिमार्गेण नियोजितः । साग्रहेण वारं वारं द्वितीयं विवाहं कर्तुं विज्ञापितानां तेषां मतिर्न निश्चितमार्गतः किञ्चिदपि विचलिता बभूव । जननीनिधनकालतस्तैरुष्णीषधारणं त्यक्तम् । आमरणान्तं तैर्न कदापि पुनः शिरस्युष्णीषं धृतम् । मातृमरणसमय एव तेषां वेदाभ्यासप्रारम्भकालः । आपाशास्त्रिणां समीपे तेषां वेदाध्ययनमभवत् ।

अर्धाङ्गवायुविकारेणाणाशास्त्रिणोऽत्यन्तं पीडिता आसन् । यथानियमं तै रामनवम्युत्सवो महता समारोहेण पारं नीतः । न कस्यापि कल्पना लेशो यद्यमेवाणानामन्तिम उत्सवो भवेदिति । शकीयसम्बत्सरे १७६५ तमे ( तदनुसारेण १६३० तमे विक्रमीयवत्सरे ) चैत्रमासि कृष्णपक्षस्य या दशमी तिथिः तस्या मध्यरात्रावेपां सत्पुरुषाणां पृष्ठेऽतीव पीडोदभवत् । तथा पीडितैस्तैः कथञ्चिदपि सा रात्रिरतिक्रामिता । अन्यस्मिन्प्रभाते पिपासया तेषां कण्ठावशेषः समभवत् । परन्तु नित्यविधिसमाप्तिं विना कदाचिदपि कर्हिचिदपि यैर्जलमपि न पीतं, कथं तैर्हरिदिन ( एकादशी ) सदृशशुभ्रावसरे नित्यविधिपरिसमाप्तेः प्राग्जल-सेवनं कर्तुम् शक्यम् ? असह्यकष्टान्यप्यगणयित्वा तैः ज्ञानभ्यामादिनित्यकार्याणि समाप्य दाशरथिराम-

चन्द्राय ‘ राजादन-क्षीरनैवेद्यमर्पयित्वा पराधस्तोत्रं पठितं तुलसीपत्रं च स्वीकृतम् । अनन्तरं क्षीरप्रसादं भक्षयित्वा पिपासा-शामक-जल-प्राशनार्थे हस्ते पात्रमादाय नित्यनियममनुसृत्य ‘ श्रीराम ’ इति घोषेण मुखे जलं गृहीतम् । तदेव तेषामन्तिमकृत्यम् । तेषां पञ्चप्राणाश्चित्स्वरूपे विलीना देहस्त्वचेतनो भूमाववशिष्टः । त्रिना क्लेशैस्तेषां निधनमभवत् ।

तेषामपत्यानि त्रीणि द्वौ पुत्रौ कन्या च । तेषु द्वितीयेन रघुवीरेण स्वजनककृतगजेन्द्रचम्पादि ग्रन्थानामुपरि संस्कृतटीका रचिताः ।

‘ विठोवा अरणा ’ कृतानि पद्यानि दक्षिणेषु विषयेषु विशेषरूपेण प्रख्यातानि ।

शुद्धब्रह्मपरात्परराम । कालात्मकपरमेश्वरराम  
लीलाकल्पित जगदभिराम । शेषतत्त्वसुख-निद्रितराम  
ब्रह्माद्यमरप्रार्थित राम । शिष्टाश्रितजनरक्षित राम  
चण्डकिरण-कुलमण्डनराम । श्रोमहशरथनन्दनराम

\* ४ \* ( नामरामायणम् )

इयं सुमधुर पदलालित्ययुक्ता रचनैतेषामेव ।  
एतेषां ‘ आनन्दाचा कन्द हरि हा देवकिनन्दन पाहिला ’  
इदं सुमधुरं भक्तियुक्तान्तः करणेत् कृतं पद्यं  
मराठीभाषाभिज्ञानां विदितचरमेव । कीर्तन-  
कारिहरिदासानां त्विदं, विशेषतः प्रियं भवति ।  
निम्नलिखिताः प्रबन्धास्तै रचिताः— ‘ सुश्लोकला-  
घवम् ’, ‘ हेतुरामायणम् ’, ‘ प्रबोधोत्सवलाघवम् ’,  
‘ प्रयोगलाघवम् ’, ‘ नित्यक्रमलाघवम् ’, ‘ सङ्कल्प-  
‘ रामतापिनी ’, ‘ विवाहतत्त्वम् ’, ‘ साधुपार्षदला-  
घवम् ’, ‘ एकादशी विचारः ’, ‘ गजेन्द्रचम्पूः ’,  
आदयः ।

१ ‘ चिरौजी ’ इति भाषायां प्रसिद्धम् ।



एतेषां काव्येषु मुख्यतया श्रेष्ठौ गुणौ भक्ति प्रसादौ वर्तन्ते । 'सुश्लोकलाघवे' ग्रन्थे काव्य-पाठ्यं रचना-चातुर्यं कल्पना-कौशलं च प्रति-पदं दृश्यन्ते । सुश्लोक-लाघवरचनाहेतुस्तेषामेव शब्दैर्दीयतेऽस्माभिः—

सुविचित्रवाक्यरचनं सुजनाः सुश्लोकलाघवं शृणुत ।  
रूपं नृणां प्रतिष्ठा हृष्टा नूनं यतो जनस्थाने ॥  
अस्य ग्रन्थस्य माहात्म्यमपि तेषामेव शब्दैः शृणुत-  
सुश्लोकलाघवश्लोकं विचित्रानन्ददायकम् ।

सकलाः स्पृहयन्त्येव हरिदासा विशेषतः ॥ १ ॥

सुश्लोकलाघवश्लोकः प्रस्तुतो जनसंसदि ।

न कस्मै रोचतां नूनमेकां खरचमुं विना ॥ २ ॥

सुश्लोकलाघवस्य श्लोकाः सकलानां स्पृहणीया विशेषतस्तु स-कलानाम् । हरिदासानां कृते भगव-द्वगुणवर्णनेन ते प्रसन्ना भवन्ति रचना कौशलेन ते हरिदासानां (कीर्तनकीर्तनं महाराष्ट्रदेशेषु 'हरि-दास' इति संज्ञया जानन्ति जनाः । भगवत्कथाकी-र्तनं मेव तेषां वृत्तिसाधनम् ) प्रियतरा भवन्ति । सुश्लोकलाघवश्लोक एकां खरचमुं खलचमुं वा विना कस्मै न रोचते । सर्वेभ्य एव ।

ग्रन्थस्यास्यान्तिमभागे कविवरेणानेन स्वयमेव लिखितम् यद्यथा मे कुलदैवतं श्रोत्राम्चन्द्रः प्रेरय-त्तथैवाहं समग्रमवाचम् इति । स्वनामपि तेनैवं लिखितं—

यस्य श्रीकरहाटकाभिधमहाक्षेत्रे निवासो महा-  
देवो यस्य पिताऽव्युताङ्घ्रिनिर्गतो माता च गीताङ्घ्र्या  
सर्वस्वं रघुनन्दनाङ्घ्रिगुणलं यस्यैदिकासुष्मिकं-


ग्रन्थेऽस्मिन्स निमित्तमात्रमभवत्पन्तादिमो विठ्ठलः

ग्रन्थग्रथनकालोऽपि दत्तः परिडितप्रवरेणानेन यथा-  
शालिवाहन भूपालशकेऽक्षाश्वश्वभूमिते [ १७५ ]  
ग्रन्थोऽयं ग्रथितः सन्तः पन्तविठ्ठल शर्मणा ॥



( ले० -- श्रीचक्रधरशास्त्री, बहुगुणः )

[ अवशिष्टांशः ]



( तः प्रविशति ज्ञान-विज्ञानाभ्यां निगडवद्धमज्ञानम् )

\*अज्ञानम्—ब्राहि! ब्राहि! रक्ष! रक्ष! नास्ति मे  
शरणम् । किं करोमि ? क गच्छामि ? एताभ्यां दृढं निग-  
डवद्धोऽहं स्वेच्छया विचस्ति न शक्नोमि । हा देव !  
दुर्विदग्ध ! नष्टं मे स्वातन्त्र्यम्, नयनविहीनस्येव न किमपि मे  
भाति । यवनसमयान्मे निर्गलमासीत् राज्यम् । तन्मध्य एव  
सहसा अग्रम् । ( इति बहुलं विलपति )

भारतभाग्यम्—को भवान् ? किं निमित्तं रोदसि ?  
किं कष्टं वर्तते ?

अज्ञानम्—अहमस्मि, हतभाग्ययेयमहमस्मि । ( पुन-  
र्विलपति )

भारतभाग्यम्—वद-वद ! स्वदुःखस्य, रोदनस्य कार-  
णम् । विश्रब्धम् कथय स्वकीयोदन्तजातम् । कोऽस्ति  
भवान् ?

अज्ञानम्—अरे अहमस्मि । यस्य भारते निष्कण्टकं  
राज्यमासीत् । यस्माद्भारतभाग्यमपि पलायिता । यस्य  
समये मुसलमानानां मुसलस्येवाधिपत्यमासीत् । सोऽहं सकल  
चराचर विदितोऽज्ञानोऽस्मि । अद्य दौर्भाग्यादेतयोर्महाभूतयो-  
र्हस्ते पतितोऽस्मि । अतएव विलपोमि ।

\* अज्ञानत्वादशुद्धिं बहुलं वक्ति ।



भारतभाग्यम्—(सञ्ज्ञापम्) तिष्ठ धूर्त ! तिष्ठ । त्वमे-  
वासि भारतवैजयस्य निदानम्, दुर्विदग्धतायाः कारणम् ! तिष्ठ !  
करोमि ते चिकित्सां । (भारतोमवलोक्य) एतच्चिरायाम् मे  
भुजपञ्जरे पतितं, तत्करोम्यस्य शन्यम् । ( इतिकरेण दृढं  
गृह्णाति ) वद रे वद !, किन्ते करोमि ? ( दृष्ट्वा ) अहो !  
एतत्तु 'सुप्रभातालोके' ऽन्धं जातम्, न जाने सूर्योदये काऽस्य-  
गतिर्भविता । तन्मुञ्चामि । परं नहि, दुष्टस्य वधोऽवधः ।  
ताडनमेव हितम् । ( इति ताडयितुमिच्छति ) ।

अज्ञानम्—कोर्भवान् ! मा मा मारय । दयनीयोस्मि-  
सोयम् । यतः 'सुप्रभात' स्यालोकेन मे हृदं नितरां कम्पते ।  
नयने च क्षीणक्षीणे । परन्तत्प्रभातं सूर्योदयेनानुगतमिति,  
श्रावं श्रावं मृतप्रायोऽस्मिसंवृत्तः । एताभ्याञ्च दुष्टाभ्यामहं-  
निगडे पातितः । तत्प्रणतोऽस्मि शरणाय । प्रार्थयामि चाभयम् ।

भारत भाग्यम्—( भारती मुद्दिश्य ) अस्ति कृपा-  
पात्रं यदेतदन्धम् । अन्धस्य वधाय नास्ति शास्त्रानुज्ञा । न  
चायं ममात्मा प्रभवति । ( अज्ञानं प्रति ) तन्मुञ्चामि  
गच्छ ! मूर्ख ! गच्छान्यत्र !

सुरभारती—तात ! भारतभाग्यधेयम् ! प्रीतास्मि  
तवात्मन औदार्येण धर्मपरायणतया च ।

अज्ञानम्—भगवन् ! भवतां सङ्गमात्रेणैव मे चेतसि  
प्रकाशं जातम् । तत्क्षमस्व मां । प्रसीद ! मयि प्रसीद !  
परमानुकम्पयोपदिश यां स्वनामधेयपुरःसरम् ।

भारतभाग्यम्—आः ! ते भाषणेनैव ज्ञायते यदीश्वर  
स्त्वयि प्रसन्नो जातः । तच्छृणु 'भारतभाग्य' मिति जना मे  
नाम कथयन्ति । सम्प्रति तुभ्यमुपदिशामि यत्त्वमितो  
भारतात् स्वकुटुम्बीयैः कुटिलता-जडता-दुर्जनता-आदिभिः  
सह ताम्रकूटगुहासु गत्वा स्वदुराचारस्य पश्चात्तापं कुरु,  
स्फटिकाच्छहिमराशौ स्वात्म-विसर्जनं विधेहि । येन ते  
भावि जन्म उज्ज्वलं विशुद्धञ्च भवेत् ।

अज्ञानम्—क्षम्यतां भगवन् ! ममापराधान् । मया  
तु दुर्विनीतेनाखर्वगर्ववशादनेकदुराचारैर्भवतामन्तःकरणमतीव  
क्लेशितम् । तस्मात्ते शतशः क्षमामन्यर्थयामि । ( इति  
पादयोः पतति )

भारतभाग्यम्—सर्वं मया विस्मृतम् । त्वं गच्छ  
धर्मपरो भूत्वा दिवसान् यापय ।

अज्ञानम्—यथोपदिशति भवान् । ( इति निष्का-  
न्तम् )

सुरभारती—( ज्ञानविज्ञाने प्रति ) पुत्रके ! युवां  
भारतं निबोधयतम् । तस्य साहाय्यं कुरुतम् । अद्य तस्य  
पुनस्तिलकोत्सवायोपस्करणं आनयतम् ।

उभे—यथाज्ञापयति भवती । ( इति निष्कान्ते । )  
( ततः प्रविशति भारतं, सोपस्करणे ज्ञान  
विज्ञाने च )

भारतम्—सुरभारत्याः पादयोः प्रणिपत्य )  
अम्ब ! चिरस्यानुग्रहीतोऽस्मि ।

सुरभारती—पुत्र ! उत्तिष्ठ ! अवलोकयस्वाग्रजं  
भारतभाग्यम् । ( परस्परं मिलात्वोभे परिपञ्चजतः ।

( सर्वाणि सुरभारतीञ्च स्तुवन्ति )  
“सद्भावा, शुचि रुज्वलामितरसा, सद्बन्ध-सन्मात्रिका,  
सद्गुणां मृदुरीतिमोहनरता, स्वच्छावगाहा स्थिरा ।  
जाड्यध्वान्त-निरास-रास-रसिका यालङ्कृता सर्वदा  
सा पायात्परदेवतेव भवती श्रीभारती नः सदा ॥ ६ ॥

सुरभारती—अये ! सुतरां प्रसन्नाऽस्मि । भारतस्य  
चेच्छामि पुना राजतिलकं स्वहस्तेन कर्तुम् ।

भारतम्—यथाभिमतं भवत्यै ।

सुरभारती—( स्वहस्तेन भारतभाले तिलकं  
विधाय ) वत्स ! सम्प्रति कृतयुगसमयवदद्यापि प्रजानुरञ्जनं  
विधेहि । भारतभाग्यञ्च स्वेच्छया विहरतु । ज्ञानविज्ञाने च  
चिरं विजृम्भेताम् ।

सर्वाणि—यथाभवत्या आशिषस्तथैव भविष्यति ।

सुरभारती—किं ते भूयः प्रियमुपकरोमि ।

भारतम्—अतः परमपि प्रियमस्ति ? यदि विशेषं

प्रियं कर्तुमिच्छसि तर्हीदमस्तु—


“प्रजा दृष्टापुष्टाः किमुत शरदां नन्दतु शतम्  
प्रवर्तन्तां विश्वे प्रकृतिद्वहिताय क्षितिभुजः ।



नृणां भक्तिर्भूयाद्भगवति भवे द्वैतगलिता  
ममान्तस्तार्पं ते शमयतु च मन्दस्मितमदः ॥ ७ ॥  
सुरभारती—तथास्तु ।

( इति निष्क्रान्ताः सर्वे । )

॥ समाप्तश्चायमुत्सवः ॥



सिंहदिलीपयोः सम्वादः ।

छात्राणां कृते

गुरोराज्ञां स्वीकृत्य, सम्राट् दिलीपः, प्रातःकाले  
समुत्थाय, जायाप्रतिग्राहितगन्धमाल्याम्, पीतप्रति-  
वद्धवत्साम्, वशिष्ठधेनुं नन्दिनीं वनाय मुमोच ।  
स च—‘ स्थितः स्थितामुच्चलितः प्रयातां निषेदुषो-  
मासनवन्धधीरः । जलामिलाषी जलमाददानां  
छायेव तां भूपतिरन्वगच्छत् ’ ।

एवं आस्वादवद्भिः तृणानां कवलैः, कण्डूयनैः,  
वनमक्षिकापसारणः, निःशङ्क—स्वच्छन्दगमनैश्च  
एकविंशतिदिनानि यावत् समाराधयामास ।

अन्येद्युः—आत्मानुचरस्य भावं जिज्ञासमाना  
नन्दिनी, गङ्गाप्रपातान्तविरूढशष्पां हिमालयस्य  
गुहां प्रविवेश । सा हिंस्रैर्मनसाऽपि दुष्प्रधर्षा—इति  
नृपः पर्वतस्य प्राकृत-सुषमायाः विलोकने संली-  
नोऽभवत् । अपरतश्च गुहाशयः सिंहो हठात् नन्दि-  
नीमाक्रमत् । ततश्चा धेन्वाः कातरं दीन-दीनमा-  
क्रन्दनमाकर्ण्य, राजा तत्र दृष्टिं निविक्षेत् । नान्दन्या  
उपरिस्थितं सिंहमालोक्य विस्मय-क्रोधाविष्टो राजा

सत्वरं तूष्णीरात् शरं निष्कासयितुं प्रायतत्, परं  
तस्य दक्षिणो हस्तः सायक-पुङ्ख एव चित्र-लिखित  
इव तस्थे ।

ततो हस्तावरोधेन क्रोधाभिभूतं चकित-चकितं  
राजानमत्यन्तं विस्मापयन् सिंहो मनुष्यभाषायां  
तमुवाच—

“हे राजन् ! परिश्रमं मा कुरु । मयि तव बाण-  
प्रक्षेपण-प्रयासो व्यर्थ एव । अहं खलु कुम्भोदरना-  
मा शिवस्य गणोऽस्मि । शिवो मत्पृष्ठे पादन्यासं  
कृत्वा वृषममारोहात । यं खलु पुरस्तात् देवदा-  
रुवृक्षमवलोकयसि, असौ शिवेन पुत्र इव स्वीकृतः,  
पार्वत्या स्वयं जलसेकेनाऽयं संवर्धितः । एकदा कटं  
कण्डूयमानेन वन्येन गजेन अस्य त्वक् समुत्पाटि-  
ता । तदा पार्वती नितरामेनं स्वपुत्रमिव शुशोच ।  
तत एव कालादारभ्य शिवेन सिंहत्वं विधाय, अह-  
मस्य रक्षायै पर्वत-गुहायां नियुक्तः । अहमङ्गागत-  
सत्त्ववृत्तिरस्मि । तदियं धेनुर्वहुकालानन्तरमत्र  
समागता मम पारणा भविष्यति । अतस्त्वं लज्जां  
विहाय निवर्तस्व ! नात्र ते परिवादः । अत्र दैव-  
कार्ये शस्त्राणां पौरुषस्य च प्रभावो नास्ति ।”

इति सिंहस्य वचनं श्रुत्वा राजा लज्जां तत्याज ।  
जगाद् च हे सिंह ! यद्यपि मदुक्तं हास्यं भवेत्  
तथापि वाच्यम् । यतो भवान् सर्वेषां हृदयस्या-  
भिप्रायं जानासि, अतो वदामि । सः खलु शिवो  
ये मान्यः, इदमपि च गुरोर्धनं नेत्राणां समक्षं विन-  
श्यन्नेपेक्षणीयं भवति, अतस्त्वमिमां वराकीं त्यज !  
मम शरीरेण स्व-शरीरवृत्तिं निर्वर्तयस्व । तत्स्थाने  
मां मेव भुङ्क्ष्व ।”



ततःसिंहः प्रत्युवाच—

“हेनृप ! एकातपत्रं जगतः प्रभुत्वम्, नवं वयः, इदं सुन्दरं शरीरञ्चेति, एकस्या धेनोः कृते एतत्सर्वं त्यक्तुमिच्छन् भवान् विवेक-विकलोऽसीति प्रतीयते । त्वं हि कोटिशः घटोष्णीः गाः दत्त्वा अस्याः क्षतिं पूरयिष्यसि । परन्तु त्वन्तु जगताम-धीश्वरः, तव विनाशे जगतः सर्वस्वं विनष्टं स्यात् । तत्स्वदेहं रक्ष । इमां जहीहि ।”

ततो नन्दिन्या कातरतया निरीक्ष्यमाणो दिलीपः पुनरुवाच—

“अयि मृगाधिराज ! क्षतात् किल त्रायत इत्यु-द्रप्रः क्षत्रस्य शब्दो भुवनेषु रुढः । राज्येन किं तद्वि-परीतवृत्तेः प्राणरूपक्रोशमलीमसैर्वा । इयं खलु न सामान्या गौः । इयं कामधेनोः सुता कामधेनु-रेव । न साधारणा हिंसा एनामाक्रमितुं शक्नु-वन्ति । त्वया तु शिवप्रभावेणास्यां प्रहतम् । तदह-मस्या निष्क्रयेण स्वदेहं ददामि । एवं तव पारणा विहता न स्यात्, मुनेश्च क्रियार्थो न लुप्तः स्यात् । परवान् भवानपि जानाति यत् रक्षकः स्वयमक्षतो नियोक्तुरग्रे रक्ष्यं विनाश्य न स्थातुमर्हति । एकान्त विष्वंसिषु मद्धिधानां पिण्डेष्वनास्था खलु भौति-केषु-इति त्वं मे प्रणयं स्वीकुरु ।”


इत्युक्त्वा दिलीपः अमिषस्य पिण्डमिव स्वदेहं हरये समुपानयत् । ततश्च तस्य अवाङ्मुखस्थो-परि विद्याधर-हस्तमुक्ता पुष्प-वृष्टिः पपात ।

ततश्च—

“उत्तिष्ठ वत्सेत्यमृतायमानं वचो निशम्योत्थित-मुत्थितः सन् । ददर्श राजा जननी मिव स्वां गाम-प्रतः प्रव्रविणीं न सिंहम् ।”

तदनन्तरं प्रीता नन्दिनी तस्मै वरप्रदानमकरोत् । कृतार्थो राजा तथा सह वनान्तादाश्रममागत्य गुरवे सुदक्षिणायै च वरप्रदानवृत्तान्तं निवेद्यामन्दा-नन्दमविन्दत ।

—:o:—



‘गजल’ गीतिः [ रेखता ]

अहो श्रीभारताभिख्योऽतिमुख्यो दिव्यदेशोऽयम् ।  
अपि ध्यायेत्सुरेशो यं स भूमेः संनिवेशोऽयम् ॥  
जगज्जीवातवे जाताऽभुयाता जाह्नवी यस्मिन् ।  
प्रसर्पत्पुण्यपीयूष-प्रवेशो भू-प्रदेशोऽयम् ॥ १ ॥  
त्रिलोकाधीश्वरो यस्मिन् हरो वाराणसो-वासी ।  
प्रहासी स्वर्गसौख्यानां विभासी भूनिवेशोऽयम् ॥ २ ॥  
हरिर्यस्मिन् बहून् वाराणसमादध्रेऽवतारस्तान् ।  
ध्रुवं मन्ये महिम्ना नाकलोकस्यापदेशोऽयम् ॥ ३ ॥  
अमुष्मिन्वर्द्धितानन्दो मुकुन्दो मोदमातेन ।  
तदीयाऽलङ्घ्यलोलाभिर्विलीनाऽलोक-लेशोऽयम् ॥ ४ ॥  
हिमाद्रिः प्रोन्नते मौलौ चकासचामरं धत्ते ।  
उदन्वद्धौतपादाग्रो नरेशानां नरेशोऽयम् ॥ ५ ॥  
विराजत्कुङ्कुमक्षेत्रे विजैत्रोऽशेषदेशानाम् ।  
स वै काश्मीरदेशोऽस्मिन् समिन्धे स्वर्गशेषोऽयम् ॥ ६ ॥

महिमद्वारा स्वर्गलोकस्य व्यपदेश इत्यर्थः ॥ ३

अलीकम् पातकम् ॥ ४ अस्य देशस्य उन्नते मस्तके ।

हिमाद्रिः चामरं धत्ते । राजविहमेतेन ॥ ५ विराजति कुङ्कुम-क्षेत्राणि ( ‘केसरके खेत’ ) यस्मिन् । शोभया सर्वदेशानां विजेता । समिन्धे दीप्यते कट् ॥ ६



कला-विद्या-गृहं यस्मिन् जयाद्यं तत्पुरं रम्यम् ।  
 स धीमान्मानसिंहाख्योऽधितिष्ठत्यम्बरेशोऽयम् ॥७॥  
 ध्रियन्तेऽस्मिन्निधिप्रख्याः सुविख्याता अमी वेदाः ।  
 भृशं भूमण्डले ख्यातोऽवदातो यन्निदेशोऽयम् ॥८॥  
 अमुष्मिन्नुष्णशीताद्याः प्रतीताः स्युर्यथाकालम् ।  
 अहो क्रीडास्थलं देव्याः प्रकृत्याः पुण्यवेष्टोऽयम् ॥९॥  
 भृतो नानाविधैर्धान्यैः किलान्यैर्यानि नोयन्ते ।  
 अहो सर्वानुजीव्यानन्तसंपत्संप्रवेशोऽयम् ॥ १० ॥  
 रसालाक्षोत्तनारङ्गाऽम्बुजद्राक्षेक्षुजस्वीरम् ।  
 फलं यस्मिन्नलं सिध्येत्स कश्चिद्भूविशेषोऽयम् ॥११॥  
 खनिभ्यो हीरकं सूते, प्रभूतेलासनाथोऽयम् ।  
 ध्रुवं नानाऽऽकराधीशो धनेशानां धनेशोऽयम् ॥१२॥  
 अमुष्मिन्नेव सर्वादौ दिदीपे ज्ञानदीपोऽयम् ।  
 सदा ह्यध्यात्मविद्यायां बुधानां श्मश्रुकेशोऽयम् ॥१३॥  
 हिमाद्रिर्मस्तकम्, वाहू इमौ पूर्वापरौ देशौ ।  
 हृदा ध्येयाङ्गसंस्थानं दधानोऽस्मत्परेशोऽयम् ॥१४॥  
 हिमाद्रौ मस्तके गङ्गा, भुजङ्गा भूरि जम्भन्ते ।  
 सदा धर्मानुयातोऽवदातो व्योमकेशोऽयम् ॥१५॥

जयाद्यं पुरं जयपुरम् । आम्बेर राजधान्याः ईशः ॥७॥  
 अवदातः पवित्रः । येषां वेदानां निदेशः (आज्ञा) ॥८॥ सर्वैर्वैशैः  
 अनुजीव्यः अनन्तः संपत्प्रवेशो यस्य ॥९॥ अम्नादिकं फलं  
 यस्मिन् पर्याप्तम् उत्पद्येत, सोऽनिर्वचनीयो भूविशेषः ॥११॥  
 प्रभूता या इला ( पृथिवी ) तत्सनाथः । विस्तृत इत्यर्थः ।  
 नानाविधानाम् लोह-भौमाङ्गारमर्मराद्याकराणाम् (खनीनाम्)  
 अधीशः ॥१२॥ श्मश्रुकेशः ( 'मूळों का बाल' ) । लोकोत्कय-  
 लङ्कारः ॥१३॥ वङ्गादिः पूर्वदेशः, सिन्ध्वादिः पश्चिमदेशश्चेति  
 द्वाविमौ बाहू परेशः परमेश्वरः ॥१४॥

हिमाद्रिरूपे मस्तके गङ्गा भातीति व्यस्तरूपकम् भुजङ्गा  
 देशोत्सादकाः सर्पाः धर्मानुगामी, व्योमकेशस्तु धर्मेण वृषेण  
 अनुयातः । अङ्गाङ्गः, श्वेताङ्गश्च । व्योमकेशः शिवः ॥१५॥


कियद् गीतानि गायामो न तृप्यामो गुरौः, किन्तु ।  
 करेणाऽऽपाद्यतेदानीं स्वदेशो हा विदेशोऽयम् ॥१६॥  
 सखे ! हे मञ्जुनाथालं मुधा मा यापयेः कालम् ।  
 अहो ते संस्कृतोपेनो न रोचेतोपदेशोऽयम् ॥ १७ ॥

— मट्ट श्रीमथुरानाथ शास्त्री [ साहित्याचार्यः ]

[ 'संस्कृतरत्नाकरस्य भूतपूर्वः संयुक्त-सम्पादकः ]

जयपुरम् ।

— ❀ ❀ ❀ —



त्वमधुनाऽसि कथं मलिनानना ।

कथय मानमदोन्नतमानसे !

नयन-गोचरतां कचिदञ्चिता ।

“कमलिनी मलिनी कमलाकरे” ॥१॥

सरसि लोलमरालकुले भ्रमद्—

भ्रमर-पुञ्ज-सुगुञ्जन-मञ्जुले ॥

विधिवशादहहाऽस्तमुपागते

“कमलिनी मलिनी कमलाकरे” ॥२॥

— श्रीभूपनारायण झा ।

जनैः करेण स्वहस्तेन, स्वदेशोऽप्ययं विदेशः आपाद्यत  
 ( लङ् ) विहितः । तथात्रष्टीयते सर्वै र्यथा विदेशवद्स्माकं  
 स्थितिः स्यादित्याशयः । करेण राजदेयद्रव्येण प्रियोऽस्माकं  
 स्वदेशोऽपि विदेश इदानीं जात इति त्वर्थो नास्ति । ॥१६॥

❀ सुप्रभात-ग्राहकैः पत्रलेखनावसरे

ग्राहकसङ्ख्या नूनं लेखनीया । स-  
 म्पादकीयपत्रेषु च पूर्णः स्व-सङ्केतो  
 लेख्यः । — व्यवस्थापकः ।



# मद्रास-भारतीयमहासभा ।

हिन्दूयवनैक्यस्य अपूर्व दृश्यम् ।

श्रीमालवीयचरणेषु अलीमहम्मदस्य मस्तकम् ।

महादेव शास्त्री, पारुड्ये ।

मद्रासे भारतमहासभा-साफल्ये गान्धीमहात्मनो विचाराः ।

गान्धीमहोदयोऽद्य सायंकालेऽत्र समागतः । मद्रासे भारतमहासभायाः सम्बन्धे “डेलीमेल” पत्रप्रतिनिधेः प्रश्ने महात्मना उक्तं यत्, मद्रासमहासभाया हिन्दूयवनैक्यस्य शिलान्यासः कृतः । अतएव वक्तुं शक्यते, यत्, भारतमहासमिते-रिदमधिवेशनमपूर्वं साफल्यमलभत । प्रस्तावदृष्ट्या मया नेद-मुच्यते किन्तु प्रस्तावा येन प्रकारेण उपस्थाप्य स्वीकृताः तदुद्भवा इदमुच्यते । हिन्दूयवनैक्यसम्बन्धिनि प्रस्तावे भाषमाणेन पण्डितमदनमोहनमालवीयेन ये भावाः प्रकटि-तः, तत्र च अलीबन्धुभ्यां यथा आदरः प्रदर्शितः तत्सर्वं भाविशुभलक्षणम् । मालवीयमहोदयैर्भाषणे परिसमापिते मान्यालीमहम्मदो हर्षातिरेकेण तदीयचरणयोः पपात—मौ० अलीशौकतश्च तालवृन्तं चालयामास । तदानीं सभायामनुप-स्थानात् तदपूर्वदृश्यावलोकनस्य मम सौभाग्यं नाभूत् । परन्तु राष्ट्रपतिः डा० अन्सारी तद्दृश्यवर्णनं माम् अश्रावयद् । यतो मम महान्प्रमोदो जातः, मन्मनसि च बृहती बृहती आशा समुदभवत् । अहं सम्भावयामि यद् परस्परस्नेहस्य सद्भावाः समस्ते भारतवर्षे प्रसरेयुः, सर्वेषु दलेषु च आदरपात्रं भवेयुः । एतदपूर्वभावोत्पत्तिहेतोः डा० अन्सारी श्री श्रीनिवास ऐयंगरश्च भारतस्य कृतज्ञताभाजने स्तः ।

पूर्णस्वतन्त्रतायाः प्रस्तावः ।

प्रतिनिधेः प्रश्ने यत् पूर्णस्वतन्त्रताप्रस्तावे विचारस्य समये महासभायां भवान् किमिति नोपातिष्ठत ? महात्मना उक्तं यत् स्वास्थ्यस्य असौष्टवात् कस्यांचिदपि सभायां समोप-स्थानं न सम्भूतमासीत् । विकित्पकैर्मित्रैश्च मद्रासमहासभा-यां मम गमनं निषिद्धं समभूत् । परन्तु तदुक्तमनादृत्य अहं

तदभिप्रायेणैव महासभामागतो यत् महासभाया यथाशक्ति साहाय्यमाचरेयम् ।

अस्मिन्प्रश्ने यत् पूर्णस्वाधीनताप्रस्तावं भवान् न सम-र्थयते ? महात्मा अवोचत्, यत् अहं न समर्थये परन्तु एवमा-चरणस्य नायं हेतुर्यत्तत्प्रस्तावविरोधिनः कथयन्ति । गतवर्षे पूर्णस्वाधीनतायाः प्रस्तावः उपस्थापितः, तदानीमेव मया तत्समर्थनाभावस्य कारणमुक्तम् । मद्बचनस्य अर्थो नायं बोध्यः, यदहं भारतवर्षे पूर्णस्वाधीनतायोग्यं न मानयामि । ‘भारतवर्षे पूर्णस्वाधीनतायोग्यम् अद्यापि नास्ति’ अयं विचारो मे मनसि कदापि उत्पन्न एव न भवति ।

\* \* \* \*

हिन्दूयवनानामेकता ।

मालवीयमहोदयस्य गौरवपूर्णं भाषणम् ।

साधारणतया जनताधारणा इयमेव वर्तते यन्महासभायां पण्डित मदनमोहन मालवीय-भाषणेनैव हिन्दूयवनैकताप्रस्ता-वस्य विरोधा अरुह्याः । पण्डितवर्यस्य भाषणप्रभाव इयान् मौ० अलीमहम्मदस्योपरि पतितः । यतः तत्रभवता इदं भाष-णमद्भुतमभिहितं गौराङ्गेभ्यश्चैतद्वक्तुमारब्धं यद्भारते अल्प-संख्यकानां रक्षकः पण्डित मदनमोहनमालवीयोऽस्ति ।

पण्डितवर्यः स्वभाषणे उक्तवान्—भवद्भिः एतत्प्रस्तावस-म्बन्धे बहु श्रुतम् । अहमपि एकं द्वे वा वचः भवद्भ्यः कथयि-ष्यामि । अस्य प्रस्तावस्य उद्देश्यं मतभेदनिवर्तनम्, विरोध-प्रशमनम् सम्भूय स्वराज्यपथप्रवर्तनं चास्ति । पृथग्निर्वाचनस्य वार्ता परित्यक्ता । अहं श्रीगौरीशङ्करमिश्रेण एकमतोऽस्मि



इच्छामि च विशेषप्रतिनिधित्वपरित्यागम् । वयं सर्वप्रयत्नेन सहयोगं करिष्यामः, अन्ततश्च मतविभेदे उपस्थिते तं निवारयिष्यामः । हिन्दुयवनैर्व्यवस्थापक सभाया एकप्रतिनिधिनिर्वाचने उत्सुकता प्रकटनीया । स प्रतिनिधिः हिन्दूः, यवनः, पारसीकः ईसवीयभारतीयो एव वा किं न भवतु स इदमेव विचारयतु, यद्, अहं भारतीयोऽस्मि, मया भारतस्य आवश्यकता पूरणीया । इति प्रस्तावे उत्कमस्ति यदुत्तरपश्चिमसीमाप्रान्ते न्यायकार्यं तथैव भवतु, यथा अन्यप्रान्तेषु भवति । भाषाभेदमाश्रित्य प्रान्तसंघटनविषये केवलमेतदेव कथितं यत् प्रान्तस्तदैव पृथक् क्रियेत; यदा प्रान्तनिवासिनस्तथा अभिलषन्ति । देशस्य आर्थिकदृष्ट्यैव प्रान्तस्य विभागो भवितुमर्हति । ईदृ गवस्थायां महासभा प्रान्त-विभागे न विरुद्धा भविष्यन्ति ।

हिन्दूयवनैकतासम्बन्धे महात्मना कथितं यत्, हिन्दवो यवनमन्दिरसमक्षं वाद्यानि न वादयन्तु, यवनाश्च गोवधं मा कुर्वन्तु । यवनाः कथयन्ति अस्माकं गोवधे अधिकारोऽस्ति । गतसहस्रवर्षस्य इतिहासः कथयति यत्, गोवधेन हिन्दूहृदयानि प्राणान्तपीडामनुभवन्ति । कश्मीरस्य एकनरेशः गोवधमन्याय्यमकथयत् । वावरेण वसीयतनामपत्रे एवमेव लिखितम् । सा नीतिः यावद् अकवरराज्यसमयं कार्यं परिणता, परन्तु यदाप्रभृति लण्डननिवासिनाम् आगमनं तदाप्रभृति भारते प्रचुर गोवधप्रचार अवर्द्धत । गोवधविषये यवनैर्हिन्दुभावानाम्, यवनमन्दिरेषु वाद्यविषये हिन्दुभिः यवनभावानाम्, समादरः कर्तव्यः । एवमनुष्ठिते गोवधस्तत्फलीभूतो हिन्दूयवनविरोधश्च ध्रुवम् उन्मूलितौ भवेताम् ।

यवना वाञ्छन्ति यत्तेषां जमायतीनमाजसमये विघ्नो माभूत् । हिन्दुभिस्तदिच्छाया आदरः करणीयः । गोवधस्य यवनमन्दिरसमक्षं वाद्यवादनस्य च निरोधाय न्यायालयशरणाश्रयणं लोष्ठलुगुडादिप्रहारो वा निषेध्य एव भवतु । अयं प्रस्तावः अस्मान् एकपदमग्रे वर्द्धयति । न्यायालया अस्माकं वास्तविकीं सहायतां नाचरन्ति, किन्तु ते पर्यायेण जातिद्वयस्य साहायकं कृत्वा केवलं विभेदं जनयन्ति ।

यदा प्रभृति शासनसुधारः समारब्धः तदाप्रभृति केचन लोका इमान् विरोधान् महतीं काष्ठामारोप्य वर्णयन्ति । ते इदं वक्तुमिच्छन्ति यद् वयं परस्परमेव कलहायामहे

स्वराज्ययोग्या न स्मः । अस्माभिरल्पाल्पमतभेदा नैव कर्तव्याः । अस्माभिः स समयो ध्येयः, यदा आस्माकीनाः पोताः, आस्मादैरेव लोकैः संचाल्यमानाः, अस्मदीयाः पताकाः स्फारयन्तः, भारतमहासागरे विचरिष्यन्ति । वयमिच्छामो यत् अस्माकं स्वकीया सेना भवतु, यत्र अस्मदीया एव मनुष्याः सेनापतयः सेनाधिपतयश्च भवन्तु । वयमिच्छामः, यत् अस्मद्देशविभागे पारससमुद्रं पारेत्रयोदशसखि मनुष्या न प्रविशन्तु । वयमिच्छामः, यत् व्यापारेषु, राजनीतिषु, जलसेनासु, स्थलसेनापु प्रत्येकं कार्येषु च भारतीया एव भवन्तु । इदं सर्वम् एकेन सम्प्रदायेन साधयितुं दुःशकम् इति सम्भूय सर्वैः सम्प्रदायैः साधयितव्यम् । डा० अनसारी सेनापतिर्भवितुं शक्नोति, मदनमोहनमालवीयश्च शिक्षासचिवो भवितुं शक्नोति । देशे प्रेम शान्तिश्च भविष्यति, हिन्दवो यवनाश्च एकस्यैव ईश्वरस्य उपासकाः । ते एकस्या एव भारतमातुः सन्ततयः । मुष्टिपरिमाणा गौराङ्गाः क्रोशत्रिसहस्राद् दूराद् आगत्य अस्मान् शासति । भवद्भिरेष कलङ्कः प्रक्षाल्य प्रोन्मूलनीयः । यदि हिन्दवो, यवना ईसवीयभारतीयाश्च सर्वे सम्भूय एकमतीभवन्तु यत् सर्वेषाम् एक एवेश्वरः अस्ति, सर्वेषाम् एकैव माता भरतमाता तर्हि लण्डनसमाजे एतावती शक्तिर्नास्ति यद् एकमासमपि अस्माकमुपरि शासनं कुर्यात् ।

\* \* \* \*

भारतमहासभायाः सफलता ।

डा० अनसारिणो विचाराः ।

देशदुर्लभदृश्यदर्शनम् ।

डा० अनसारिणा भारतमहासभाकार्यसम्बन्धे असोसिएटेड-मुद्रणालय प्रतिनिधिप्रश्ने राष्ट्रपतिस्त्वेन स्वीया विचाराः प्रकटिताः । यद्यपि तेषां वदने कार्याधिक्यश्रान्तिसूचकानि चिह्नानि दृश्यन्तेस्म, तथापि ते प्रसन्नचेतस आसन् । तैः स्वप्रकाशमानमुखेन कथितम्—

अस्माभिस्तत्प्राप्तं यत्, सन्देहवादिनः असम्भवं वर्णयन्तिस्म । मया तदभूतपूर्वं दृश्यं कदापि न विस्मर्येत, यत्र सर्वसम्प्रदायानां विश्रुतिः सहस्रामिताः सत्या भारतीया एकीभूय



सम्प्रदायकलहं प्रशमयितुं स्वीयं निर्णयं घोषितवन्तः, येन अद्यत्वेऽपि अस्माकं मानभूमिर्मिलिनीकृता । एकतायाः प्रस्ताव इतरप्रस्तावानुसारं न केवलं स्वीकृतः, किन्तु यदा स स्वीकृतः, तद् वातावरणम् अदृश्यत तदा यद् अद्यत्वे दुर्लभो बोध-यते । इदं विलोक्य अस्माकं बहवो निराशावादिनो विश्वस्यु-र्यन्त, साहमनकमीशननियुक्तिद्वारा भारतस्य योऽपमानः कृतः, तद्विरोधे अयं प्रस्तावः वस्तुतो राष्ट्रनिश्चय आसीत् । सम्राट्-अमानुल्लाखानस्य अस्मद्देशे आगमनसमयस्य हार्दिकं शोभकं च भाषणं, साधुचरितस्य गान्धीमहात्मनः प्रभावः, श्रीश्री-निवासैधंगरस्य स्फूर्तिः, भारतीयस्वाधीनतायै महद् युद्धं कुर्वाणस्य पण्डित मदनमोहनमालवीयस्य देशभक्तिः, तथा तेषामेकतासम्बन्धिनी गौरवपूर्णा वक्तृता च सर्वमिदं सहनशी-लतायाः सद्भावस्य च सत्यं वातावरणमुत्पादयितुं संजघटे ।


अस्माभिः साधु सम्यक्प्रकारेण आरम्भः कृतः, परन्तु विगताभिः कियतीभिर्दुर्घटनाभिर्जनितं विभेदं पूर्णतः प्रशम-यितुं बहुकुर्वन्मवशिष्टम् । महासभाया शान्त्यर्थं अमूल्योऽय-मवसरः प्रदत्तः । ततोऽस्माभिलांभो ग्रहीतव्यः । अहं प्रत्येकं भारतीयं प्रार्थये, यत् स समस्तसाम्प्रदायिकेषु एकतां जनयितुं स्वकर्तव्यं जानातु, देशस्य सर्वस्मिन् राजनीतिककार्ये एकताया इदमपूर्वमुदाहरणं समक्षमादधातु । अहमाशासे, यद् वयं साहमनकमीशनवहिष्कारसफलतायै देशार्थम् पृथक्शा-सनयोजनायै च समर्थयामहे ; या सर्वस्य देशवासिनः प्रार्थनां पूरयिष्यति । अहं पूर्णाशया उत्साहेन परावर्त्ते अहं विश्व-सिमि, यत्, अग्रिमं वर्षं अस्माकं देशस्य इतिहासदृष्ट्या मह-त्वपूर्णं भविष्यति, महासभा चेदं स्मरणीयं विधास्यति ।

— : ० : —

### सुप्रभातस्य विशिष्टाङ्कः ।

सुप्रभातस्य चतुर्थवर्षीया प्रथमखण्ड्या विशिष्टाङ्क रूपेण प्रकाशिता भविष्यति । एतस्मिन् विशेषाङ्के त्रिवर्णचित्राणि, साधारणचित्राणि, प्रचुराणि पत्राणि च भविष्यन्ति । लेखाश्च महतां विदुषां स्थान्यन्ति । एष समारम्भो सर्वथा-नवीन एव । एतस्य व्ययो न्यूनतः २५०) मुद्रामितः स्यात् । एतदायोजनस्य भारः सुप्रभात-पाठकानां सहृदयतामेवावलम्बते । तैर्यथाशक्ति प्रत्येकं सर्वविधं साहाय्यं प्रेषणीयम् ।

— व्यवस्थापकः



वाद्य-प्रश्नः ।

मद्रासनगरे राष्ट्रिय-महासभाया वार्षिकमहो-त्सवे हिन्दूनां यवनानाञ्च स्नेह-सम्बन्धस्य सुदृढी-करणाय माननीयैर्गान्धि-मालवीय-प्रभृतिभिर्निश्चितं यत्, यवना गोवधं त्यजन्तु, हिन्दवश्च तन्मन्दिरा-णामग्रे वाद्य-वादनं माकुर्युरिति । सर्वैरप्येष प्रस्ता-वो मालवीय-महोदयानामग्रहेण स्वीकृतः । माननीयैर्मालवीय-महोदयैश्च गान्धिवत् चतुर्वि-ंशतिमासाभ्यन्तरे स्वराज्यप्राप्तिरुद्घोषिता । अत्रा-स्माकमल्पज्ञानां संस्कृतज्ञानां विचार-ग्रहसनं न शोभते, तथापि वयमनुमिनुमः, यत्, राजकीय-सङ्घस्य ( रायलकमीशन ) महति विप्लवे देशकार्य-सम्पादनाय नेतारः कुर्वन्तु नाम सभा-मञ्चे प्रेमा-भिनयम्; परं 'प्राप्ते वसन्तसमये काकः काकः पिकः पिकः' एव भविष्यति । नाद्यावधि यवन-मन्दिराणां सविधे वाद्यवादनस्य प्रतिबन्धः कदापि समाकर्णित आसीत् । तच्च हिन्दूनां देशे हिन्दूनां कर्तव्यमेव । तत्र यदि विधर्माणः कामप्यापत्ति-माचरेयुस्तदा सुखमाचरन्तु । हन्त ! किमल्प-सङ्ख्यकानाम्, स्वं विदेशीयं मन्यमानानाम्, दरिद्राणां यवनानां भिया वयं स्वदेशेऽपि स्वीयान् महोत्सवानवरोत्स्यामः ? अन्येषु देशेषु स्वल्प-सङ्ख्यका वैदेशिका यथा निवसन्ति, तथैव निव-



सन्तु नाम मोहमदा अस्माकं देशे । अस्माकं देशे, अस्माकं रक्तैः पुष्टानां दरिद्राणां दासानां वर्वराणामस्माकमुपरि निर्भयं मूर्खताप्रयुक्तञ्च शासनं स्याच्चेदस्माकं हिन्दूनां जनैरेव व्यर्था । यदा वयं सर्वतः सर्वथा च समुन्नतिमारूढानां ब्राह्मणानां हस्तात् स्वं देशमाक्रष्टुमीहामहे, तदा के नाम सुष्ठिमेया दासप्राया यवनाः ! अस्माभिस्तु भारते सर्वेषां भारत-प्रवासिनां विधर्मिणामुपरि आश्रयत्वेन पोषकत्वेन च स्थातव्यम् । वयम्; अस्माकं देशः, अस्माकं धनम्, सर्वं हिन्दूनां विद्यते । ये तावदस्माकं छत्रच्छायायां निवसन्ति ते मोहम्मद-पारसीक-ईसवीय-धर्मावलम्बिनोऽस्माकमुपजीव्याः । त एव यदि हिन्दूनामुपरि शासनं कुर्वन्ति चेत् कृतं स्वाराज्य-योग्यतया । मोहम्मदीयै-रीशवीयैः पारसीकैर्भारतीयैर्हिन्दूभिः सह तथा स्थातव्यम्; यथा अन्येषूपनिवेशेषु वैदेशिका स्तिष्ठन्ति । हिन्दवस्तु स्वोपजीविनां सर्वासां स्वल्पसंख्यकानां जातीनां प्रेम्णा, धनेन, अन्यैश्च प्रकारैः पोषणं कुर्वन्ति, ते तु दुष्टाः विषमुद्गिरन्तीति राजनीतिकदृष्ट्या, नैतिकदृष्ट्या, सामाजिकदृष्ट्या च हिन्दूनां कृते नितरां हानिजनकम् । अस्माभिस्तु सर्वेषामेव स्वतन्त्रदेशानां पुरः सर्वेषां विधर्मिणां स्वाङ्गेषु निवेशनं कृत्वा, केवलं हिन्दुत्वेनावस्थातव्यम् । तदा हिन्दूनां नैतिकी योग्यता समस्तेऽपि भूमण्डले प्रत्यक्षं प्रतीयेत । अत्रतु वयं स्वजन्मसिद्धमधिकारं त्यक्त्वा सहजशत्रूणां यवनानां चाटुकारा भवामः इति न कदापि कल्याणकरमस्माकमिति सुधीरं विवेचनीयोऽयं प्रश्नः ।

गोवध-निषेधः ।

गोवध-निषेध-विषये माननीयैर्मालवीयमहोदयैर्यवनाः प्रार्थिताः, यत्ते 'गोवधं मा कुर्वन्तु' । एकतः ख्वाजाहसननिजामी प्रभृतयो बहवो गोवध-प्रचाराय सततं प्रयतन्ते, अन्यतो मालवीय-महोदयाः पञ्चप-यवनानां विश्वासेन गोवधनिषेधं कुर्वन्ति । हिन्दवस्तु पूज्यपादानां मालवीय-महोदयानामाज्ञया वाद्यं न वादयिष्यन्ति, परन्तु यवनाः मोहम्मद-अली प्रभृतिनां कथनेन न गोवधं रोत्स्यन्ति । प्रत्युत ख्वाजाप्रभृतीनां कथनेन विशिष्टतया करिष्यन्ति । एतेनास्माकं हानिरेव भविष्यति । गोवधस्य निषेधोऽपि न भविष्यति । यवनास्तु निभृतं शून्यमन्दिरेषु सुखं स्वच्छन्दं गोवधं करिष्यन्त्येव, परन्तु वराका हिन्दव एव वाद्यं वादयितुं न प्रभविष्यन्तीति प्रत्यक्षं प्रतीयते । दैववशात् यदि यवनाः गोवधं त्यज्यन्त्यपि, तदापि ब्राह्मणास्तु करिष्यन्त्येव । यवनास्तु स्वल्पमेव गोवधं कुर्वन्ति, आधिक्येन तु आङ्गला एव । एवं स्थिते नैतावता कार्यं सेत्स्यति । गोवधविषये प्रान्तीयासु व्यवस्थासभासु, प्रधान-व्यवस्थासभायाञ्च हिन्दुभिर्यवनैश्च मिलित्वा प्रस्तावाः स्वीकारयितव्याः, यत्, "दुग्धेन घृतेन च विना भारतीयानां पुंस्त्वमेव शनैः शनैर्व्यपगच्छति । बालाः, युवानश्च प्रत्यहं क्षीणतां भजन्ते । भारतीयं सर्वस्वं कृषिर्हि नाम गवां विना न भविष्यति चेद्, वयं बुभुक्षिता एव मरिष्याम इति भारते स्वास्थ्यदृष्ट्या, आर्थिकया च दृष्ट्या सर्वथा गवां संरक्षणं विधेयम् ।" भारते गोवध एव न स्यादितिराजकीयनियम एव भवेत् । भारतीयं स्वास्थ्यं गवां संरक्षणेन,

\* \* \* \*



सम्बद्धनेन च स्यादिति गोचिकित्सा-शास्त्रस्य गोपालन-पद्धतेश्च प्रचाराय महानारम्भो विधेय इति । यदि सर्वेऽपि भारतीया व्यवस्थासभासु ऐकमत्येन प्रस्तावमिमं सन्निवेशयेयुः, सर्वत्र भारते सर्वधर्मिणाश्च महदान्दोलनं कुर्युश्चेत् गोरक्षा भवितुमर्हन्ति । नो चेत् प्रस्तावैर्भाषणैर्वा गोबध-निषेधो दुर्वार एव ।

\* \* \* \*

हिन्दू सम्मेलनम् ।

तत्रैव कांग्रेसनगरे हिन्दूमहासभाया हिन्दूसम्मे-लनं माननीयानां श्रीमतां मालवीय-महोदयानां सभापतित्वे सम्पन्नम् । तत्र च महामान्यानां माल-वीयानामयं निदेशो नितरां स्पृहणीयः, समादरणीयः, समाचरणीयश्चासीत्, यत्, हिन्दुभिर्हिन्दूधर्म-प्रचाराय ईशवीय-प्रचारकाणां ( पादरी ) नीतिरवलम्बनीया । धार्मिक-प्रचाराय यादृशी नीतिः साम्प्र-तमीशवीयानां विद्यते, तादृशी न कुत्रापि । ईशवीयैः प्रचारकैः शतवर्षाभ्यन्तरे शान्त्या धर्म-प्रचारः कृतः, तथा च साफल्यमनुभूतं यथा नान्येन केनापि । आर्यसमाजस्य संस्थापनमेतेषामेव निरोधायामूतं, परन्तु नाद्यावधि यत्रकुत्रापि ईशवीयधर्मप्रचारका-णामन्यधर्मिभिः सह विवादोऽपि श्रुतः । तैः शतवर्षा-भ्यन्तरे निभृतं शनैश्च यावत् साफल्यं लब्धम्, ताव-त्सप्तशतवर्षाभ्यन्तरे यवननृपतिभिरत्याचारेण, भया-नकैश्चोपायैर्न प्राप्तमासीदिति प्रत्यक्षमेव । परमेतस्य कृते तादृशा एव ब्राह्मणाः, सन्यासिनश्चापेक्षन्ते ये ख्रिष्टधर्मप्रचारकाणामिव, सहनशीलाः, सदाचाराः, स्वधर्म-दृढव्रताः, क्षिण्वद्दयाः, तितीक्ष्णश्च स्युः ।

नोचेदनर्थ एव । एतादृशस्य हिन्दूसङ्घस्य ( हिन्दू-मिशन ) संस्थापनाय सुधीरमालोचनीयम् । तस्य नियमाश्च पालनीयाः, सुदृढाः, सत्याश्च स्युः । धर्म-प्रचाराय व्ययश्च प्रचुरः स्यात् । यत्रतत्रत्यानां शुद्धिसभा-हिन्दूसभाप्रभृतानां विविधानां सभाना-मेकीकरणं विधाय प्रतिनगरं प्रति ग्रामं हिन्दूसङ्घ-स्यैव ( Hindu Mission ) संस्थापनं स्यात् । सर्वेषां सङ्घानां सञ्चालन-प्रचारण-नियमनादिप्रकारः समान एव स्यात् । एकैव कार्यप्रणाली सर्वत्र समानं व्यवहृता भवेत्तदाकार्यमिदं सम्यक् प्रचलिष्यतीति सम्भाव्यते । अत्र सर्वैरपि प्रचारकैरवधेयम् ।

\* \* \* \*

यवन-सम्मेलनम् ।

दिसम्बरमासस्यान्तिमे सप्ताहे लवपुरे कालिकान्ताना-याञ्च यवन-सम्मेलन-द्वयमभूत् । यवनेषु दलद्वयमभूत् । एके ते वर्तन्ते, ये खलु सर्वथा धर्मान्धाः साम्प्रदायिकता-पिशाचिनी प्रस्ताः, भारते यवनशासनं पुनरप्यानयितुमीहमानाः, चाङ्-काराः शफी-मोहानी-प्रभृतयो यवननेताराः । अपरतश्च राष्ट्रवादिनो यवना अन्सारी-जिन्ना-मोहम्मदअलीप्रभृतयः । कलिकातायामस्य नवीनदलस्य सम्मेलनम्, लवपुरे च प्राची-नदलस्य जातम् । द्वयोरपि प्रस्तावास्तत्तद्भावानुरूपा एवासन् । यद्यपि यवनसमाजस्य कृते मतभेदोऽयं भयजनकस्तथापि हिन्दू-नां कृते राष्ट्रिय-हितदृष्ट्याऽपि दलद्वयमिदं भयजनकम् । एवं द्वेधे संस्थापिते कांग्रेस-महासभायाः साफल्यं वैफल्ये परिणतं न स्यादिति विभीमः ।

\* \* \* \*

माघमासस्याङ्कोऽपि मुद्रितप्रायएव, सच यथा-समयात् प्रागेव ग्राहकाणां सविधे प्रहीयेत । होलि-काङ्ककृते लेखकैः शिवरात्रितः प्रागेव लेखाः प्रेषणीयाः ।



सनातनधर्म महासभा ।

श्रीमतां माननोयानां मालवीय-महोदयानां प्रयत्नेन माघ-शुक्लैकादशीमारभ्य सप्तदिवसानि-यावत् प्रयागक्षेत्रे त्रिवेणीतटे सनातनधर्म-महास-भायाः, सम्मेलनस्य च पुनः सङ्घट्टनाय, प्रतिनग-रम्, प्रतिग्रामम् च सनातनधर्मसभा-शाखा-संस्था-पनाय, सनातनधर्मिषु विलुप्तप्रायाणां धार्मिकभा-वनां पुनः समुद्बोधनाय महान् सभारम्भो भविष्य-तीति विदितचरमेव स्यात् प्रायःपत्रपाठकानाम् ।

एतस्य विशिष्टान् समाचारान् पुनः प्रकाशयि-ष्यामः । साम्प्रतमिदमेव वक्तव्यमस्ति यत्, ये सनातनधर्मानुयायिनां नेतारः सन्ति ब्राह्मणाः विद्वांसस्ते समुचित-साहाय्याभावेन चिरं भाग्यमा-क्रोशमानाः सन्ति । साम्प्रतं ते सोऽसाहं सभायां समेत्य सनातनधर्म-प्रचारे प्रबलं प्रयत्नं विधातुं बद्धपरिकरा भवन्तु ।

अस्माकमालस्येनैवैतत्सर्वमध्यःपतनमभूत् । वयमभिलषामो यत् कश्चिदागत्यास्मान् प्रार्थयेत्, दद्यात्, दापयेत्, प्रशंसां कुर्यात्, कार्यञ्च कुर्या-दिति । एतस्मादेव कारणात् पण्डितानां कार्यं न प्रचलति । साम्प्रतं कर्मयुगे स्व-हस्तेनैव सर्वं सम्पा-दनीयम् । अतएवाऽस्मिन्नवसरे सर्वे संस्कृतज्ञैः सनातनधर्मावलम्बिभिः पक्षपातं मात्सर्यं च विहाय विशुद्धहृदयेन सनातनधर्मप्रचारोपाया-श्चिन्तनीयाः, समाचरणीयाः प्रचारणीयाश्च । एतदेव ज्ञानस्य फलं यत्तस्य सर्वत्र वितरणम्, प्रचा-रश्च । अस्मिन् महति कार्ये सहस्रशः संस्कृतज्ञाः प्रचारकाः, कार्यकर्तारश्चापेक्षन्ते । एतेन जीविका राहित्यं हि नाम महान् दोषोऽस्माकमपनीयेत । परस्परं प्रेम-सम्बन्धश्च सुदृढो भवेत् । हार्दिकी सङ्कीर्णता च दूरीभवेत् ।

स्यादिति । मन्ये सुधा-सम्पादकाः समुचितं सूचयिष्यन्तीति ।

सुधा ।

श्रावणमासात् 'नखलज्ज'-नगरतः 'सुधा' नाम्नी सुन्दरी, सुवेपा, सुमनेहरा, सुरचिपूर्णा, सुव्य-वस्थिता, सु-वर्ण-सन्निहिता, सुप्रकाशिता हिन्दी मासिकी पत्रिका प्रकाश्यते । तस्याः प्रथमां विहाय, पञ्च सङ्ख्याः सादरं सस्पृहं सामोदं समवलोक-िता सत्यं सुधा-स्वादमासदयन्तीति वक्तुं सर्वथा-समुत्सहामहे । एतस्याः सञ्चालकः स एव कर्मवीरः सुशिक्षितः श्रीदुलारेलालभार्गवमहाशयो वर्तते, यः पूर्वं माधुरीं सञ्चालयाञ्चकार । अस्याः स-म्पादकौ-श्रीभार्गवमहाशयः श्रीरूपनारायण पाण्डेय महोदयश्च, इमावाश्विनैयौ हिन्दीसाहित्य-संसारं सुधां पाययितुं प्रवृत्तौ महतीं समाज-सेवां साहित्य-सेवाञ्च सम्पादयत इति परं प्रमोदमश्नुतेऽ-न्तरात्मा । यद्यपि व्यापारप्रचाराय महानार-म्भोऽयमिति केचन महात्मानः प्रलपन्ति, परन्तु भोजनं विना न कोऽपि किमपि कर्तुं कृती ! व्यापारस्य फलं समाज-सेवा, साहित्य-सेवा च । धनं विना कः किमपि कर्तुं प्रभविष्यति ? । अतोऽयं सर्वथा सभाजनीयः, समादरणीयश्च समारम्भः ।

अस्या मुद्रणम्, प्रकाशनम्, लेख-सौष्ठवम्, चित्र-चातुर्यम् चेत्यादिकं सर्वं सुधा सममेव । श्रद्धेयानां आचार्य-श्रीरामावतारशर्ममहोदया-नाम्, श्रीमतां सहृदय-धुरन्धराणां श्रीशालग्राम शास्त्रिमहोदयानाम्, श्रीरामदास गौड़ एम० ए० महोदयानां लेखाः विज्ञान-साहित्य-दर्शन-विषये परं महत्त्वमावहन्ति । अन्ये च लेखाः पठनीया भवन्ति, माधुरी-समुन्नतौ कृत-शक्तिव्ययानां सञ्चालकानां सत्वरमियती समुन्नतिः सभाजनीया वर्तते । अस्या मेकः "सुर-भारती" अथवा "संस्कृत-सुधा" नामकः कश्चन स्तम्भो नूनं भवेदिति सम्पादकान् प्रार्थयामः । यस्मिन् स्तम्भे संस्कृतकवीनां चरित्र-चित्रणम्, पुस्तकानां काव्यानामालोचनम्, अन्ये-षाञ्च संस्कृतसम्बन्धिविषयानां प्रकाशनमावश्यकं



## कामनापञ्चकम् ।

१

मिलिन्द-महिला मदीय-हृदयाम्बुजस्माक्षि चेत्  
सदा च रसना-सुधा-सरसिकारसा सारसी ।  
विलोचन-चकोरयो विबुधवाणि ! वा चन्द्रिका  
सुरेश-विभवे भवेऽपि मम नैव भावो भवेत् ॥

२

श्रुतौ तव मम श्रुतिर्यदि महोत्सवं मन्यते  
तवैव वदनं मदीयवदनं वृतं वेद वा ।  
तवैव परिचर्यया भवति धर्मचर्याऽथवा  
धनाधिप-धनाधिपत्यमपि धन्यतायै न मे ॥

३

त्वयैव रमणीमुखेन्दु रमणीयता तन्यते  
त्वया यदि कलीकृता सकलकालिका काकली ।  
त्वया भुवि कुमारका अमरवाक् ! कुमारन्ति वा  
न कश्चिदपि किञ्चन क्वचिदकिञ्चनोऽप्यर्थये ॥

४

त्वयीह कलयन्ति मे बहु कुतूहलं किङ्कराः  
त्वदीय पद सेविकाऽस्त्यशिव-शारिका शारिका ।  
तवाऽभ्यसनतः सुखी शुकति गामको वा शुकः  
शिवाय न शिवं शिवां च मनसापि सम्मानये ॥

५

त्वमेव परिपठ्यसे निखिल-पाठशालासु चेत्  
सभासु च मनीषिणासुत सभासु सम्भाष्यसे ।  
त्वमेव यदि भारती भवसि भारती भारति !  
स्वराज्यमपि सार्वभौम मयि ! नैव सम्भावये ॥

—श्रीईश्वरीदत्तः दौर्गादत्तिः

## संस्कृत-समाचाराः ।

श्रीगीता जयन्ती ।

राजस्थानप्रान्तस्य प्रसिद्धे चूरु  
नगरे श्रीगीताजयन्ती महोत्सवो मार्ग-  
शीर्ष-शुक्लैकादश्यां विशाले श्रीगङ्गा  
मन्दिरे महता समारम्भेण सुसम्पन्नः  
समभूत् । उपस्थितिः प्राय एकसहस्रा-  
न्विताऽऽसीत् । सर्वं प्रथमं चूरु नगर-  
स्थ विद्याभास्कर-श्री पं० कन्हैयालाल  
शर्मढण्डोपाध्यायः श्रीगीतापूजनमर्चन-  
ञ्च विदधुः । तत एतेषामेवविद्यावा-  
चस्पतिविद्वद्गुरोरिणानां गीताविषये निगूढं  
भाषणं समभवत् । पुनः जयपुरस्थसुप्र-  
सिद्धवक्त्रनेतृस्वामिनृसिंहदेवसरस्वती  
महोदयानाम् प्रभावशालि व्याख्यानं  
सिंहगर्जनमिव गातायाः कर्मयोग-  
विषये—एक वादनतश्चतुर्वादनपर्य-  
न्तम् समजनि । पश्चात् प्रसाद वित-  
रणानन्तरं महोत्सवो विसर्जितोऽभूत् ।  
स० मंत्री, सनातन  
धर्म सभा, चूरु  
( बीकानेर ) } श्रीवासुदेवजोशी

श्रीराजस्थान ऋषिकुल ब्रह्मचर्याश्रमः ।

श्रीराजस्थान-ऋषिकुल-ब्रह्मचर्या-  
श्रमस्य नवमो वार्षिकोत्सवः आगामि-  
न्याश्विनमासे शुक्लपक्ष ८-१०-११ तिथि-  
षु भविष्यति । चैत्रे वैशाखे चात्रोष्माण  
आधिकात् बाह्यसज्जनानामुपस्थितिर्न  
सम्यग्भविष्यतीति परिवर्तनमिदमनुष्ठि-  
तम् । नूतनाः ब्रह्मचारिणस्तु चैत्र शु०  
१ ता० चैत्र शु० १५ पर्यन्तमेव प्रविष्टाः  
भविष्यन्ति । नूतनपाठ्यस्यारम्भोऽपि  
तदैव भविष्यति । ५ ब्राह्मणबालकाः, ५



# श्री घनश्यामदास-विडला-महोदयस्य,

[ एम० एल० ए० ]

ह्रीपान्तरात्परावृत्तौ-

## अभिनन्दनम् ।

यत्कीर्तिं विशदां जगत्सु ललितां लोका विलोक्यातुलाम्,  
चन्द्रालीसथवा खगालपटलीं लोके स्थितां मन्वते ।  
मध्ये भारत मर्थचिन्तनचणो हिन्दुत्व-संरक्षकः,  
धर्म-ज्ञान-विशारदो विजयते सौभाग्यभूतो भुवः ॥  
सुप्रातं नोऽजनि जनिमतां दर्शनीयो महीया-  
नायातोऽयं नयनपदवी मद्य पुण्यैः सुदीर्घैः ।  
कीर्तिस्तम्भं सुदृढमतुलं तत्र देशे निचलनन्  
हिन्दूवीरः सुविदितयशः श्रीघनश्यामदासः ।

श्री गोपिकाजनवृत्तो मुसमर्दनोऽसौ,  
मान् यस्य सर्वजगतां तत्र इं विदध्यात् ।  
घ स्यैव साम्यमधुना विकिन् धनानि,  
न श्याममेघसमतां लभतां कथञ्चित् ॥  
श्या मोऽप्ययादवकुलोद्भव एष धीरो  
म श्रापि दिग्वसनतामुपलभ्यते नो ।  
दा सोऽपि भारतभुवोऽखिल-भारहर्ता  
स न्तानवर्गसहितो भवताचिरायुः ॥  
वि शुन्निभो हि जडता भवतः शरीरे,  
उ श्राप्यडो रिपुगणस्य च डो जयस्य ।  
ला भार्थिनां भुवन-भूषण-कल्पवृक्षः  
लोकत्रये विजयतां सह पुत्र-पौत्रैः ॥

दानापुर-संस्कृत-विद्यालयः,

दानापुर, ( पटना )

—श्रीगिरिजानन्दमिश्रः



क्षत्रियवालकाः, ५ वैश्यवालकाश्च प्रवेक्ष्यन्ते ।  
मासिकं शुल्कं ८) रुप्यकाः भविष्यन्ति ।  
त्वरितमेव प्रार्थना-पत्राणि प्रहीयन्ताम् स्ववा-  
लकान् प्रविवेशयिषुभिः ।

रतनगढ़ } अधिष्ठाता क्षेमचन्द्रः  
वीकानेर } ऋषिकुल

अलवरनगरे सुप्रभातम् ।

शीतावकाशे दिसम्बरमासस्य २८ तमे  
दिवसे रणवीर-पाठशाला ( हिन्दूविश्वविद्या-  
लय ) अध्यापकाः सुप्रभात-सम्पादकाः श्री  
केदारनाथशर्माणः सारस्वत-महोदयाः संस्कृ-  
त-महत्त्व-प्रचाराय सुप्रभात-प्रचाराय च  
अलवरनगरे समागमन् । तत्र च पूज्यपादा-  
नां योगिवर्याणां महात्मनां श्रीमथुरानाथ-  
महोदयानां प्रशान्त-पावने आश्रमे स्थिति-  
मकुर्वन् । २९ तमे दिवसे श्रीजगन्नाथमन्दिरे  
सनातन-धर्म-सभाद्वारा तेषां भाषणमभूत् ।

सभायाञ्च सर्वेषामेव शिक्षितानामलवर  
निवासिनां स्थितिरासीत् । प्रधानराज-कर्म-  
चारिणश्च समागता आसन् । प्रधानन्याया-  
ध्यक्षाः ( अपीलाएट ) माननीय रामभद्रओझा  
एम० ए०, एल० एल० वी० महोदयानामुपस्थि-  
तिर्विशेषत आसीत् ।

प्रारम्भे राजपरिडतैः श्रीचन्द्रदत्तशास्त्रि-  
महानुभावैः प्रदत्ते सभापरिचये प्रधान व्या-  
ख्यातृणां भाषणं ६ वादनतः ७१ वादनं यावत्  
समभूत् । व्याख्याने च सुप्रभात-सम्पादकेन  
संस्कृत भाषाया महत्त्वम्, तस्या आवश्यकता,



प्रचारोपायाश्च प्रदर्शिताः । काश्यां संस्थापितस्य संस्कृत-साहित्य-समाजस्य, संस्कृत-उच्चारणस्य, संस्कृत-साहित्य-विद्यालयस्य, सुप्रभातस्य च त्रि उद्देशाश्च वर्णिताः । संस्कृत-महत्त्व-विषये चार-विषये च अलवरराज्ये भाषणमिदं प्रथमं सुस्पष्टम्, सरलम्, हृदयङ्गमञ्चासीत् । ग्राम-परिडतेषु विशुद्ध-संस्कृतोच्चारणकृते, संस्कारशुद्धौ च विशेषतस्तैर्ध्यानमाकृष्टम् ।

अन्ते च माननीयै राजपरिडितमहोदयै स्तेषां भाषणस्य सारांशः, सरल-सङ्क्षिप्ततया प्रदर्शितः । सभाविसर्जनञ्चाभूत् ।

व्याख्यान-प्रवन्धे माननयानां न्यायाधीशानां रामभद्र-महोदयानां, पुलिस सुपरिन्टेण्डेन्ट-महोदयस्य, श्री रामचन्द्रशर्म्ममहोदयस्य च समुत्साहः प्रशंसनीय आसीत् । अतस्ते धन्यवादाहर्हाः ।

निवेदकः—

श्री दुर्गादत्तशर्म्मा, ( अलवरस्टेट )

## आरा-विद्वत्-समिति-परीक्षाः ।

वर्षेऽस्मिन् आरा-विद्वत्समितिसंस्कृतोपाधि-परीक्षा आगामिवैशाखमासस्य कृष्णद्वितीया शनि-वारतः— ( ता० ७—१० अप्रिल १९२८ ई० ) कृष्ण-पञ्चमी भौमवारं यावद् गृहीता भविष्यन्ति । तत्र परीक्षार्थिभिर्भाष्यमासस्य पूर्णिमातिथेरवर्गिणावेद्-नीयम् । मुद्रितान्यावेदनपत्राणि जिज्ञासया त्वरितं कार्यालयतः प्रहितानि भविष्यन्ति । तानि च यथा-स्थानम्प्रपूर्य परीक्षानियमानुसारतः शीघ्रं कार्यालये प्रेषणीयानीति—

आरा

५।१।२२

श्रीयुगलकिशोर झा शर्म्मणः

उपमन्त्रिणः

विद्वत्समितः

## राष्ट्रभाषाभूषणम् ।

गण शास्त्री, दर्शनकेशरी, साहित्याचार्यः

हिन्दीभाषायां विद्यते । संस्कृत-ज्ञानां हिन्दीज्ञाने नितरामुपकारजनकम् । सर्वैरपि संस्कृतज्ञैरेतद् व्याकरणम् पठनीयम् । एतेन हिन्दी भाषायां निबन्धलेखन-अनुवादादिज्ञाने महत्सौकर्यं स्यात् । मूल्यम् आणकचतुष्टयम् । मार्गव्ययः—=)

## सूर्यचरितम् वा ऋतुचरितम् ।

नूतनं महाकाव्यम् ।

ले०—श्रीमान् तारादत्तपन्तः, साहित्याचार्यः, व्याकरण-काव्य-तीर्थः

गोलविद्या-विषयकं नूतनं महाकाव्यम् ।

अतिसरलम्, भारतस्य विभिन्नदेशानां नदीनां पर्वतानां ऋतूनां चात्र परिचयो कविना नवीनया सरण्या समुपवर्णितः । गोलविषये नूतनं संस्कृत-महाकाव्यम् । सर्वथा द्रष्टव्यम् । सुप्रभात-ग्राहकानां कृते मूल्यम्—॥१॥ मार्गव्ययः पृथक् ।

## गोलविद्या गोलसूत्रञ्च ।

ले०—श्रीतारादत्तपन्तः, साहित्याचार्यः, काव्य-व्याकरण-तीर्थः

संस्कृते भूगोलज्ञानस्य प्रधानं प्रथमञ्च पुस्तकम् । अत्र हिन्दी-भूगोल-पुस्तकवत् भारतवर्षस्य समस्तो भूगोलः सरलतया बालानां ज्ञानाय समुपवर्णितोऽस्ति । संस्कृत काव्येषु नाटकेषु पुराण-पुस्तकेषु च समागतानां देशानां नदीनां स्थानानां पर्वतानाञ्चाधुनिकीस्थितिस्तेषां नामानि च सन्ति । सर्वथा द्रष्टव्यमिदं पुस्तकम् । मूल्यम् सुप्रभात-ग्राहकेभ्यः—(१) आनकाः

C/o. सुप्रभातम्, काशी ।



चतुर्थवर्षे ]

माघ-फाल्गुनौ १९८४

[ दशमी, एकादशी च सङ्ख्या

# सुप्रभातम् ।

संस्कृत-साहित्य-समाजस्य मासिकं मुखपत्रम् ।

तिमिरततिमूदस्यद्,

भेदतारा विलुम्पन्,

नयदधि सुरभाषाभाषि-

जागर्तिभावम् ।

विबुध-विहग-वादै-

राह्वयद भाग्य-भानुम्,

विलसतु भुवनेऽस्मिन्

सर्वतः 'सुप्रभातम्'

SRI JAGADGURU VISHWANATH  
JNANA SIMHASAN JNANAMANDIR  
LIBRARY  
Jangamawadi Math, Varanasi  
Acc. No. .... 4150 .....

सम्पादकः—

श्रीकेदारनाथशर्मा, सारस्वतः

व्यवस्थापकः—

श्रीगिरीशशर्मा, सुकः, न्यायाचार्यः

प्राप्तस्थानम्—

वार्षिकमूल्यम् ३)

छात्रेभ्यः १॥)

माननीयेभ्यः १२)

वैदेशिकेभ्यः ६)

सुप्रभातकार्यालयः, काशी ।



## लेख-सूची ।

१—आशंसा ।	श्रीकेशव प्रसाद मिश्रः, काव्यतीर्थः, ....	२२७
२—सम्पादकीयम्	....	२२९
३—नतिः ।	श्री सोहनलाल द्विवेदी ....	२३१
४—पुस्तक-परिचयः ।	....	२३१
५—भङ्गातरङ्गाः ।	....	२३४
६—वसन्तवीरः ।	म० म० देवीप्रसादशुक्लः ....	२३४
७—पञ्च-पञ्चाशिका ।	महाकवि गुमानीप्रणीता ....	२३५
८—कम्बोजीयः ( आख्यायिका )	अनुवादकः—बहादुरचन्द्र गुप्तः, शास्त्री ....	२३७
९—सरस-सूक्ति-सङ्ग्रहः ।	संग्रहीता—सम्पादकः ....	२४१
१०—होलोत्सवगीतयः ।	श्रीभट्ट गिरिधारीशर्मा कविकिङ्करः ....	२४२
११—छात्र-नियमाः ।	श्रीवाछदेव शर्मा, चूरु ....	२४२
१२—हेमन्तानुरोधः ।	श्रीभूपनारायण झा, व्याकरणाचार्यः ....	२४४
१३—उपाधि कौतुकम् ।	श्रीनारायणशास्त्री खिल्ले, साहित्याचार्यः ....	२४५
१४—सतीर्थ्य विनोदः ।	श्रीनिगमशङ्कर शर्मा, द्विवेदः ....	२४६
१५—पद्मान्योक्तिः ।	श्रीकालीप्रसाद शास्त्री, “श्रीकरः” ....	२४७
१६—रघुवंश महाकाव्यम् (चोरपक्षीयाटीका)	श्रीकवीन्द्र दुःखभञ्जन शर्मणाम् ....	२४७
१७—श्रीगीता जयन्ती ।	श्रीचक्रधर शर्मा बहुगुणः ....	२४८

१८—पाणिनीय प्रकाशः ।

म०म० श्रीदेवीप्रसाद शुक्लः, कविचक्रवर्ती २४९

१९—त्वं सैव सैव जननी !

श्रीमूलशङ्कर केशवराम शास्त्री .... २४९

२०—किं शुद्धिर्विरोधकारिणी न वा ?

श्रीधर्मदेव वर्मा, शास्त्री .... २५०

२१—व्याघ्राचार्यो बृहल्लाङ्गलः ।

B. S. रामस्वामि शास्त्री, बी.ए., बी.एल्. २५२

२२—भूदेव महत्त्वम् ।

श्रीगङ्गाविष्णु शास्त्री .... २५५

२३—कन्या गुरुकुलम् ।

श्रीमती सीतादेवी .... २५८


२४—होलिका

म० म० देवीप्रसाद शुक्लः, कविः २५९

२५—हिन्दी साहित्य सम्मेलनम्

श्रीरामधारी प्रसादः २६०

—:०:—




## रतिरहस्यम् (कोकशास्त्रम्)

एष प्राचीनो ग्रन्थः श्रीमहाकवि कोककोक विरचितः । अस्मिन्कामशास्त्रसम्बन्धिन्यः सर्वा वार्ताः, पद्मिनी-शङ्खिनी चित्रिणी-हस्तिनी-प्रभृतयः स्त्रीणां भेदाः, एवं चत्वारः पुरुषभेदाः, स्त्रीणां वंशीकरणस्यौषध्यः, मन्त्राः, तत्तद्देशीयानां स्त्रीणां पुरुषाणाञ्च लक्षणानि, तेषां संयोगाः, अलिङ्गन-चुम्बनादीनां भेदाः, तेषां विशेषाश्च अन्ये च बहवो ज्ञातव्याः कामशास्त्रीयाः विषयाः सन्ति । एष ग्रन्थो नितरां सुप्रसिद्धः प्राचीनश्च विद्यते । एतस्यैका प्रतिः सर्वैरपि स्वसविधे नूनं संस्थापनीया । मूल्यम्—मुद्राद्वयम् ।

प्राप्तिस्थानम्—

सुप्रभात-कार्यालयः, काशी





विविध विषय-विभूषितम्, अद्वितीयम्, संस्कृत-मासिक-पत्रम् ।

चतुर्थ-वर्षे

माघः, फाल्गुनश्च । १९८४ वैक्रमाब्दाः

{ १०-११-संख्ये



कियच्चिरं भारति ! भारतं तव प्रसादमासादयितुं प्रताक्षताम् ।  
पुना रसज्ञासु निषिष्यतां सुधा यथा बुधाः स्युर्विविधाऽबुधा अपि ॥ १ ॥  
भवन्तु वल्मीकभवा भवान्तरे गिरश्च कल्याणकरीः किरन्तु ते ।  
यथा शरैः रामधनुर्विनिर्गतैः शिरांसि भूमौ विलुठन्तु रत्नसाम् ॥ २ ॥  
पुनश्च पुत्राः पितृशासने स्थितास्तृणाय मत्वा निजसौख्यसंपदः ।  
जिगीषया यान्तु विदेशमम्भसां निधिं च मथ्यन्तु बलैर्महोजितैः ॥ ३ ॥



पुनः शवर्यस्तु जनेन मानिता लभेत गृध्रोऽपि निवापसत्क्रियाम् ।  
 न ना निषादोऽपि विषादमुद्वहेत्तिरस्कृतः किन्तु पुरस्कृतो भवेत् ॥ ४ ॥  
 भवन्तु मित्राण न केवलं नराः स्ववानरा अप्यनुकूलचारिणः ।  
 यथा जयः स्यात् सकले महीनले पुनः पुनर्भारतभूमिजन्मनाम् ॥ ५ ॥  
 सहस्रशः सन्तु विशालदुद्धयो विवेकिनः सत्यवतीसुताः पुनः ।  
 यदीयवाग्वीर्यनवीकृता जना भवन्तु सर्वे दृढकर्मयोगिनः ॥ ६ ॥  
 पुनः कलं कूजतु कालिदासवाग् वदावदानानि च वाणवाणि ! नः ।  
 दलन्तु भूयो भवभूतिभाषितानुभावभूम्ना हृदयानि भूभृताम् ॥ ७ ॥  
 पुनर्गृहं स्वर्ग-समानतां व्रजेत् प्रवर्धतां वन्धुषु हार्दमच्छलम् ।  
 समादरः स्यादुचितः कुलस्त्रिया विनाशमध्येतु कलेर्विडम्बनम् ॥ ८ ॥  
 न मानभङ्गः पुरुषस्य जातुचित्र धर्षणं स्यान्महिलाकुलस्य नः ।  
 न कोऽपि निक्षेप्तुमलं बलाधिकः प्रसह्य संरोपकपायितां दृशम् ॥ ९ ॥  
 भवन्तु भूयो वृषभा धुरधराः प्रमोदमेदस्वि च दोग्धृधैनुकम् ।  
 निवामवृष्टिः फलिना कृषिस्तथा समृध्यतात्तत्फलभोगयोग्यता ॥ १० ॥  
 न धर्मभारुत्व मपेतसाहसं विवेक-विश्रान्त ममं सिनं भवेत् ।  
 जना पुनर्धर्मविधानकोविदा भजन्तु लोच द्वयसिद्धिहेतुताम् ॥ ११ ॥  
 तपस्विता निष्ठतु सिद्धिकामुके सुशिष्यवर्गे विनयादिभूषिता ।  
 यथा विहायादुद्धति परस्य स प्रवर्त्तयेदुन्नतिनूजपद्धतिम् ॥ १२ ॥  
 स्वयं प्रदुग्धां गुरुमण्डली धियं स्वशिष्यवत्सेत्सुकता मुपागता ।  
 न बुद्धिपण्या वणिजा भवन्तु ते न चेतरो वृत्तिमिमां कदर्शयेत् ॥ १३ ॥  
 अधीत्य विद्यामिह शिक्षिता जनाः समस्तबुद्धीन्द्रियकर्मपेशलाः ।  
 श्ववृत्तिमुत्सृज्य नितान्तगर्हितां स्ववृत्तिमालम्ब्य विहर्तुमीशताम् ॥ १४ ॥  
 परापकारैकपरायणाः परात्परे निभग्नाश्च भवन्तु लिङ्गिनः ।  
 न पुपुसंयावपयस्यभक्षणात् पिचण्डला दारधनापहारकाः ॥ १५ ॥  
 मधु क्षरन्त्यः प्रवहन्तु सिन्धवः प्रजायतां नो मधुमान वनस्पतिः ।  
 पुरेव भूयान्मधुमच्च पाथिवं रजः परानन्दरसज्ञताऽस्तु नः ॥ १६ ॥

— श्रीकेशवप्रसाद मिश्रस्य ।





### विलम्ब-विनिवेदनम् ।



प्रभातस्य माघाङ्को न निःसृतः । एतस्य प्रधानं कारणमस्माकं समयाभाव एवासीत्, माघमासस्य वा कथा ? फाल्गुनेऽपि नासीत् समयः । यत्रा-

लयाध्यक्षाणामुत्साह प्रदर्शनेन केवलमेकस्मिन्नेव सप्ताहे यथाकथमपि मुद्रापित्रमिदम् । बहवः प्रार्थिता अपि होलिका लेखा न प्रकाशिताः । तत्ते क्षन्तव्यम् । अन्यच्चापि-अस्य युग्माङ्कस्य सम्पादनं प्रकाशनं वा न जातम् । केवलं मुद्रापणनेवेति यद्यत्र काश्चनाशुद्धयस्युश्चेत्तदा क्षन्तव्यम्, संग्रहणीयञ्च । नात्र वयं प्रतिभुवः । चैत्राङ्काऽपि शीघ्रमेव प्रकाशिताः स्यात् । वयमपि छात्रा एव । पठने, पाठने, जीविकार्जने, परीक्षायाम्, गृहकृत्येषु संलीनानामस्माकं कियान् समयोऽवशिष्येत इति जानन्त्येव भुक्तभोगिनः ।

\* \* \* \*

### संस्कृत-परीक्षाः ।

जानन्त्येव विद्वंसो यत्, मार्चमासस्य १२ दिवसादारभ्य काशीस्था राजकीयाः परीक्षाः प्रारम्भाः भविष्यन्तीति । समयविषये तु परीक्षायत्नैर्नितरां सहृदयजः सम्पादेजः । अस्माकं

प्रार्थनं स्वोक्त्य तैरेकमासात्मकः समयः परिवर्द्धितः । तदर्थं तेभ्यो धन्यवादान् वितरामः ।

परमिदानीं प्रश्नविषयेऽपि वर्तते वक्तव्यमस्माकम्, यत्, साम्प्रतं नूतना आँग्लशिक्षादोक्षिताः परीक्षका भवन्ति । ते च प्रथमायां मध्यमायाञ्च कविसमयम्, अलङ्कारान्, समालोचनम् अन्याञ्च विविधान् विषयान् पृच्छन्ति । यद्यपि कलिकातादि परीक्षाषु प्रथमत एवैवंविधाः प्रश्नाः समायान्ति, अत्र तु ग्रन्थज्ञान-विषयज्ञान विषयेस्वेव प्रश्नाः समागच्छन्ति स्म । अत्रत्याशङ्का अपि न तेषु व्यापकविषयेष्वभ्यासमाचरन्ति । छात्राणां का कथा ? तेषां गुरोरोऽपि नैस्मिन् विषये श्वेतं कृष्णं वा किमपि जानन्ति । प्रथमं सहृदयैः परीक्षाध्यक्ष-महोदयैरेतेषां विषयाणां पुस्तकप्रबन्धः, पाठनप्रबन्धश्च विधेयः । गतवत्सरे प्रथमायाम्—रामगिरेः परिवयः, मध्यमायाः प्रथमखण्डे—भट्टिकवेः परिवचयः, एवं विधाः प्रश्ना आसन् । रामगिरिनिर्णयः, भट्टिकवेः कालनिर्णयश्च परीक्षक-महोदयेनापि कतु दुःशक एव । जानन्त्येव सर्वे शिक्षामर्मविदो यत्, कथं पाठनं भवति छात्राणाम् । प्रथमपरीक्षया शङ्कावास्तु नितरामल्पज्ञा भवन्ति । अस्यामवस्थायामेवंविधाः प्रश्नाः कथं परीक्षाध्यक्षाणां मनो मोद मावहन्तीति परमाश्चर्यम् ।

साम्प्रतं परीक्षाध्यक्षैरेतस्मिन् विषये दीयमान-मवधानमपेक्षते । छात्राश्चैवंविधानां प्रश्नानां विरोधं बहिष्कारश्च महता बलेन कुर्युरिति ।

• • • • •

**सुप्रभातस्य विशिष्टाङ्कः ।**

सुप्रभातस्य विशिष्टाङ्को वैशाखमासस्यान्तिमे सप्ताहे मुद्रितो भविष्यति । तदर्थं चैत्राङ्कः स्वसम-  
यात् प्रागेव प्रकाशितो भविष्यति । विशिष्टाङ्ककृते  
याचितं साहाय्यं सर्वैरपि ग्राहकैरवश्यं प्रेषणीयम् ।  
सुप्रभातस्यार्थव्यवस्था विदितैव ग्राहकानाम् ।  
तथाप्येष समारम्भ एतदर्थमेव क्रियतेऽस्माभिर्येन  
सुप्रभातस्य सम्पादनत्रुटयो दूरीभवन्तु । एतस्मि-  
न्नुत्साहे सुप्रभातस्यावरणपृष्ठं चिराय पञ्चवर्ण-चित्र  
शोभितं भविष्यति । वहवश्च स्तम्भाः सुप्रभाते स्था-  
यिरूपेण प्रकाशिता भविष्यन्ति । संस्कृतसमाजे  
समुत्साहश्च जागृते भविष्यतीति बहूनि कारणानि  
सन्ति । तद्ग्राहक-महोदयैः स्व-वार्षिक मूल्यप्रेरणा-  
वसरे, सुप्रभातस्य वी० पी० ग्रहणावसरे वा यथा-  
कथमपि यथोत्सतं साहाय्यं प्रदेयम् । अस्मिन्ने  
विशेषतः प्राचीनानां संस्कृतविदुषां परिचयः,  
चित्राणि च स्थास्यन्तीति ग्राहकैः स्व-स्व-परि-  
चितानां सुप्रसिद्धानां विदुषां चरित्राणि चित्राणि च  
प्रेषणीयानि । एतस्य साफल्यविषयेऽपि वयं प्रबोध-  
नीयाः । के के स्तम्भाः स्थास्यन्तीत्यपि लेख्यम् ।

\* \* \* \*

**विषादः ।**

साम्प्रतमेव समागतेन पत्रेण विज्ञातम्, यत्,  
वङ्गीय-संस्कृत-साहित्य-परिषदः प्रधानस्तम्भरूपो  
महान् कार्यकर्ता पण्डितवरेण्यः श्रीमान् पशुपति-  
नाथशास्त्री एम० ए०, पी-एच्० डी० महोदय अका-  
ल एव कालकवलितोऽभूदिति । यद्यपि वयं तेषां  
न परिचिताः स्मः, तथापि सुरभारती सेवकत्वेनाऽ-

स्माकं तैः सहासीत् महीयान् सम्बन्धः, संस्कृत-साहि-  
त्य-परिषदः कार्यं जातमवलोक्य वयं प्रसन्नचेतसः  
परिषत्सञ्चालकेभ्यः स्पृहयामः । तेष्वेको महारथः  
साम्प्रतं कया शेषतामगमदितिपरं शोकस्थानमस्माकं  
संस्कृत प्रणयिनाम् । अद्यत्वे द्वित्रा एव कार्यकर्तारः  
संस्कृतक्षेत्रे कार्यं कुर्वन्ति । तेष्वपि ह्यास इति सर्वथा  
दुर्दवविलसितं संस्कृत साहित्यस्येति नात्रसन्देहः ।  
वयं पारिषदेभ्यः समवेदनां सहानुभूतिश्च प्रकटयन्तो  
नितरां विषीदामः । प्रार्थयामश्च तस्य सुरभारती  
प्रणयिनः प्रियवरस्य सद्गतिम् ।

\* \* \* \*

**भ्रम संशोधनम् ।**

विगताङ्के विहारपरीक्षासूचनावसरे मुद्रित  
मासीत्, यत्, संस्कृतपरीक्षा मार्च मासस्य द्वितीय  
दिवसादरब्धा भविष्यन्ति । परमिशनो परीक्षा-  
ध्यक्षैः सूचितम्, यत् मार्च मासस्य १५ दिवसादा-  
रभ्य क्रमशः प्रथमादिपरीक्षा भविष्यन्तीति सुप्र-  
भात-पाठकै रेषभ्रमः संशोधनीयः ।

**हिन्दू-विश्वविद्यालयस्य शिक्षणम् ।**

हिन्दू-विश्वविद्यालयस्य वार्षिक महोत्सवाव-  
सरे तत्रैव मण्डपे हिन्दी कविसम्मेलनभूत । तत्र  
चास्माकं पूज्यपादैर्गुरुवरैर्महामहोपाध्याय-श्री  
देवोप्रसादकविचक्रवर्तिमहोदयैः सभापति पदम-  
ङ्गलकृतमासीत् । तत्र कैश्चन आँग्ल शिक्षितैः सम-  
प्रवरैराङ्गल छात्रैर्भूयानसभ्यः कोलाहलः कृतः ।  
एका महिला यदा कवितां श्रावयितुमुच्यता  
तदा तैर्नितरां घृणाहो व्यवहारः समाचरितः ।



[यद्यपि तेषामध्यापकैरयोध्यासिंहमहोदयैः सभा-  
पति महोदयैश्च वारं वारं प्रार्थितास्ते दुष्टा शृङ्गात्रा-  
स्तथापि ते न लज्जिताः । आचार्यभ्रुवमहोदयाः  
अन्ये चाचार्याः समुपस्थिता आसन् । तेषां समक्षे  
मपि शृङ्गात्राणां प्रचण्डामुदण्डतां दृष्ट्वा नितरां खिन्नं  
चेतसा । एवमेव तस्मिन्दिने वेणीसंहारनाट-  
कस्य संस्कृताभिनयेऽपि शृङ्गारेवमेव महान्  
कोलाहलः कृतः ।

एतदवलोक्य वयं निर्धारयामो यत् वयमेव  
संस्कृतज्ञास्तेषामपेक्षया नितरां सभ्या मनुष्याश्च  
स्मः । ते खलु राजभाषामधीत्य केवलं प्रभाववलेन  
बाह्यचाकचिक्येन च प्रभावं पातयन्ति । वस्तुस्ते  
तमसावृताः, आर्य सभ्यताशून्याः प्रोदण्डा दुरा-  
चारिणश्च भवन्ति ।

आँगलाः शिक्षकाः सर्वानपि दुराचारान् कुर्वन्ति,  
येन छात्रा अपि तादृशा एव भवन्ति । आँगलाः  
सभ्यास्तेषां दोषान्निगूहन्ति, प्रयुत तेषां दोषानपि  
गुणत्वेन प्रख्यापयन्ति । अस्माकं संस्कृतज्ञानां  
तमालभक्षणमपि निन्दन्ति, सडिण्डिमघोषं प्रख्या-  
पयन्ति च । जीविकादिदाने महान्तं संशोधनञ्च  
कुर्वन्ति । मालवीय महोदयानामादर्शं हिन्दुविश्व-  
विद्यालयेऽपि पिशाचिन्या आँगलसभ्यताया नग्नं  
ताण्डवं नितरां दुनोति ।

—:०:—

नतिः


वृन्दावने शाद्वलसम्यभूमौ

गाश्वारयन्ते बहु गोपबालैः ।

वंशी निनादैर्मधुवर्षयन्तम्

राषाप्रियं माधवमानतोसि ॥

—सेहून ताल द्विवेदिनः ।



## पुस्तकपरिचयः ।

रस-कामधेनु-संहिता ।

चूडामणि विरचिता । तस्य चतुर्थोभागश्चिकित्सा  
पादः श्रीमद्भिर्वैद्यप्रवरैः श्रीजीवरामकालिदासशास्त्रिभिः, आयु-  
वेदाचार्यैः सम्पादितः, संशोधितः, प्रकाशितः, मुद्रितश्च ।  
प्रासिस्थानम् रसशाला औषधाश्रमः, गोंडल, काठियावाड़ ।  
मूल्यम्- चत्वारो रूप्यकाः ।

एतस्य प्रथम उपकरणपादः, द्वितीयो धातु  
संग्रहपादः, तृतीयो रसकर्मपादश्चेति खण्डत्रयं  
यादवजी श्रीकमजीमहोदयैः सम्पाद्य, प्रकाशित  
मासीत् । चतुर्थोऽयं चािकित्सापादः श्रीमद्भिर्जीवराम  
महोदयैः प्रकाशितः । अस्मिन् ग्रन्थे ६० अधिकाः  
सन्ति । विविध रोगाणामुपरि सहस्रशो रसानां  
निर्माणविधिश्च वर्तते । ग्रन्थोऽयं रसनिर्मातृणां  
वैद्यानां कृते वस्तुतः कामधेनुरेव । वैद्यैरवश्यं संग्रा-  
ह्योऽयं प्रबन्धः ।

मन्त्रखण्डः—

पार्वतीपुत्र-नित्यसिद्धनाथ-विरचित- रसरत्नाकरान्तर्गतः  
पञ्चमो मन्त्रखण्डः । सम्पादकः-रसशास्त्री जीवरामकालिदास  
शास्त्री, आयुवेदाचार्यः । स एव प्रकाशको मुद्रकश्च । मूल्यम्-  
मुद्राद्वयम् ।

अस्मिन् ग्रन्थे विविधा मारण-मोहन-वशीकरण  
स्तम्भनादिमन्त्राः वज्रास्त्र-वरुणास्त्र-ब्रह्मास्त्रादीनां  
श्चमन्त्राः संग्रहीताः सन्ति । विचित्रोऽयं मन्त्रात्मको-  
ग्रन्थः । मान्त्रिकैस्तान्त्रिकैश्च नूनमयं स्व-पाश्वे स्था-  
पनीयः ।

### द्रौपदीवस्त्राहरणम् ।

शास्त्री मणिशंकर भाई शंकर शर्मा, प्रधानाध्यापकः — राजकीय संस्कृत पाठशाला, पेटलाद । मूल्यम्—आनक द्वयम् । प्राप्तिस्थानं तदेव ।

कौरवसभायां दुःशासन कृतं द्रौपदीवस्त्राहरणमुद्दिश्य विरचितमिदं लघुकाव्यम् समीचीनं सह-दयानां कृते मनोरञ्जकम् वर्धति । कविता सरला सुबोधा च ।

### श्रुतबोधः—

काव्यतीर्थ—विशारद—सरयूप्रसाद—पाण्डेय—विरचिताम्यां टिप्पणी—सान्त्वयभाषाटीकाभ्यां संबलितः । प्रश्न-परिशिष्टादि सहितः । मूल्य मानकत्रयम् ।

प्रथम परीक्षार्थिनां छात्राणां कृते नूनमियं साहाय्यप्रदा टीका । सरला स्वल्पमूल्या च । यद्यपि श्रुतबोधस्य विविधानि संस्करणन्यभूवन्, तथपीदं संस्करणं संक्षिप्तं समुचितञ्च ।

### आत्रेयवचनामृतम् ।

महर्षिणा अत्रिणा प्रणीतम् । प्रकाशकः—श्रीविश्वेश्वर दयालुः वैद्यराजः । प्राप्तिस्थानम्—मेनेजर- अनुभूतयोगमाला कार्यालय, वरालोकपुर, इटावा । मूल्यं नास्ति ।

अत्रिमहर्षेर्वचनान्यत्र हिन्दीभाषाद्वारा सर्वेषामुपकारकाणि कृतानि वैद्यराजेन । अत्र पुरुष-पुनर्जन्मप्रमाणादीनां विषये संक्षिप्तनिरूपणं दृश्यते । पुस्तकमिदं समीचीनम् ।

### शङ्कराचार्यचरित्रम् ।

मधुरानगरस्य-आङ्गल-महाकला-शाला-संस्कृताध्यापकेन को० वै० सुब्रह्मण्य शास्त्रिणा विरचितम् । प्रकाशकः—प्राप्तिस्थानम्—ई० एम० गोपालकृष्ण केने, बुक्सेलर, Padumadapam, Madura. मूल्यमष्टौ आनकाः ।

गद्यपद्यमयं श्रीमच्छङ्करपादाचार्याणां कम-वद्धं जीवनचरित्रम्, तच्छिष्याणाञ्च सम्यक् परिचयोऽत्र मधुरललितया संस्कृतभाषया लेखकेन निबद्धम् स्पृहणीयम् विद्यते ।

### पत्राणि ।

#### उद्यान पत्रिका ।

संस्कृत-मासिक-पत्रिका । सम्पादिका-समितिः । प्राप्तिस्थानम्—डी० टी० ताताचार्यः शिरोमणिः, तन्त्रोदयम्, तिरुवादी, तञ्जौर, ( मद्रास ) । वार्षिकं मूल्यमेका मुद्रा ।

पत्रिकेयं स्वल्पकाया छात्राणां कृते नितरामुपकारकारिणी । छात्रानुद्दिश्य प्रायोऽत्र बहवो लेखाः प्रकाशमायान्ति । वस्तुस्ते छात्रोपयोगिन एव भवन्ति । अस्याः संस्कृतम् सरलं मञ्जुलं प्राञ्जलञ्च भवति । एतस्मिन् विषये तु मद्रमण्डलीयाः सिद्धहस्ता एव सन्ति । साम्प्रतमेतेषां दृष्टिः सारल्यसम्पादने समागतेति सुप्रभातं मन्यामहे । साम्प्रतं सरल-संक्षिप्त-संस्कृतमयानां पत्राणां वर्धति नितरां मावश्यकता, येन प्राथमिकाश्छात्रास्तत्र सविशेषं पुष्टा भवेयुः । संस्कृत लेखन—भाषणादिषु संस्कृत छात्राणां महान्तं दौर्बल्यमपसारयितुमेष एव सरल उपायो यत् हि सरल-संस्कृत-पत्रिका प्रचारः, सैषा महती त्रुटिरनया पत्रिका पूरति वयं सादर मस्याः सख्याः स्वागतमाहरामः, अस्या श्विरजीवित्वञ्च कामयामः ।

#### संस्कृत-महापाठशाला-पत्रिका ।

श्रीमन्महामहिम-महिसूर-महाराज-संस्थापित-संस्कृत-महाविद्यालयस्य त्रैमासिकी मुखपत्रिका । सम्पादकः—महामहोपाध्यायः, पण्डितरत्नम्, लक्ष्मीपुरम्, श्रीश्रीनिवासाचार्यः । राजकीय यन्त्रालयात् प्रकाशिता मुद्रिता च ।



प्राप्तिस्थानम् श्रीरामानुजजयङ्करः,  
श्रीमन्महाराजाधिराज-संस्कृत-महाविद्यालया-  
ध्यक्षः, मैसूर, वार्षिकमूल्यम्—सार्द्धं मुद्रा ।  
छात्रेभ्य एकामुद्रा ।

पत्रिकेयं प्रतितृतीयमासं प्रकाशिता भवति ।  
४ सप्तपुत्रय, प्रथमा सञ्चिका प्राप्तास्माभिः । अत्र  
लेखत्रयं विद्यते (१) कविकाव्यविचारः, (२) कालि-  
दासोपहरसङ्गता (२) मीमांसाभाष्य-भूषण मिति  
त्रयोऽपि लेखा विचार्यमाणा नितरां गौरवमुत्पा-  
दयन्ति पत्रिकायाः । भाषा सरणिः, लेख प्रौढिः,  
विद्वत्त्वम् सम्पादन-सौन्दर्यम्, प्रकाशनपरिस्कृतिः  
सर्वमपि हृदयग्राहि विद्यते ।

गोलसूत्रम्-गोलविद्या च ।

प्रणेता-श्रीतारादत्तपन्तः, साहित्याचार्यः, व्याकरणतीर्थः  
प्राप्तिस्थानम्-सुप्रभात-कार्यालयः, काशी । मूल्यमष्टावाणकाः ।  
सुप्रभात-ग्राहकेभ्यो मासपर्यन्तं (१) दीयते ।

पुरतन्मिदं गोलविद्याविषयकं विद्यते । प्रथमं  
गोलविद्यायां गोलशास्त्रस्य परिभाषा, ज्ञातव्याश्च  
विषयाः प्रतिपादिताः सन्ति ।

ततश्च गोलसूत्रेषु सकलोऽपि भूगोलः सरल-  
तया प्रतिपादितः । एतस्मिन् प्राच्य-पाश्चात्ययो  
गोलशास्त्रयोस्तथा पुराणानाञ्च मतानि संकलय्य  
साररूपेणायं प्रबन्धो विरचित इति परं महत्त्वमाद-  
धाति पुस्तकमिदम् । संस्कृत-वाङ्मये गोलविद्या  
विषयकोऽयं नूतन आरम्भः । राजकीय परीक्षासु  
सामाजिकीय-परीक्षासु चायं ग्रन्थोऽवश्यमेव स्था-  
पनीयः । भूगोल-शिक्षायाः संस्कृतज्ञेषु नितरामा-  
वश्यकता वर्तते । यदि संस्कृतज्ञाः सहृदयतां व्ययी  
कृत्यासु नवीनं ग्रन्थमालोक्य स्वसम्मतिप्रदानं

कृत्वा लेखकमुत्साहयिष्यन्ति चेत्तदपि सुरभारत्याः  
सौभाग्यमाकलयिष्यामः ।

श्वासरोग-चिकित्सा—

स्वर्गीय मनोहर दास—राजवैद्य-विरचिता । प्रकाशकः—  
पं० विश्वेश्वर दयालु शर्मा वैद्यराजः । हरिहर औषधालयः,  
वराणसपुर, इटावा ।

पुस्तकेऽस्मिन् श्वास रोगस्य पूर्णः परिचयः,  
तस्य चिकित्सा, चिकित्साविधिश्चेति वैद्यानां  
वह्वो ज्ञातव्याः विषयाः सन्ति । वैद्यानामुपकार-  
कोऽयं ग्रन्थः । मूल्यमाणकचतुष्टयम् ।

ब्रणोपचारपद्धतिः ।

लेखकः—महावीरप्रसादः, मालवीयः । प्रकाशकः—भूत-  
पूर्वः, प्राप्तिस्थानमपि तदेव । मूल्यमानक पत्रकम् ।

अत्र सर्वेषां ब्रणरोगानां परिचयः, तेषां चिकि-  
त्सा, चिकित्सा विधिः, औषधिप्रयोग इत्यादिकं  
सर्वे समीचीनया सुबोधिण्या सरण्या प्रतिपादि-  
ताः । पुस्तकं वैद्यानाम्, अन्येषाञ्च कृते नितरामुप-  
कारजनकम्, संग्राह्यञ्च ।

गीर्वाणभाषा द्वितीयपाठः ।

सम्पादकः—को० वै० सुब्रह्मण्य शास्त्रियर महोदयः ।  
संस्कृताध्यापकः—मदुरा कालेजस्य । प्रकाशकः—३० एम०  
गोपालकृष्ण कोने । प्राप्तिस्थानम्—३० एम० गोपालकृष्ण-  
कोने, बुक्सेलर एण्ड एजेण्ट्स-गवर्नमेन्ट पब्लिकेशन्स पुदु-  
मण्डपम् ( Pudumandapam ) मदुरा । मूल्यम्  
पडनकाः ।

पुस्तकमिदं संस्कृत-लेखन शिक्षार्थिनामनुवाद  
शिक्षार्थिनाञ्च छात्राणां कृते नितरामुपयोगप्रदम् ।  
अस्य प्रणेता श्रीमान् श्रीमतामप्पय्यदीक्षितानां श्री-  
मतां नीलकण्ठदीक्षितानाञ्च वंशज इति पठित्वा वयं  
परं प्रमुदितमानसाः स्मः । पुस्तकमिदमतिस्मरलम् ।



## भङ्गातरङ्गाः ।

महामण्डलमण्डेशो बाबा ज्ञानानन्दो महामण्डलीयं सर्वस्वमुदरे कृत्वा शेते स्म । मध्ये मालवीय-महोदयैः सनातनधर्म-सभा-धोषेण तस्य निद्रा निर्वृतिता । साम्प्रतं भाग्यमाक्रोशन् वराक इतस्ततः प्रोच्छलति । साम्प्रतं तेन हस्त-क्रिया-कुशलस्य जरद्वयस्य जीर्णवैद्यस्य दीनदयालु महाशयस्य कश्चनानुभूतो योगः सेवितव्यः । नो चेत् विद्या-वैधव्य-योगः सत्वरं समीयात् ।

काश्यां रघुवीरमिश्र महोदयस्यौषधालये बहूनां पण्डितानां प्रत्यहं सम्मेलनं भवति । तत्र तैर्मनोरञ्जनाय विविधाः सामग्रीरुपस्थापिता विद्यते । श्रूयते होलिकावसरे सर्वेषां विनोदाय ते कमपि विशिष्टं प्रबन्धं विधास्यन्ति । तदा तु सुप्रभातम् भङ्गाभट्टस्य । कदाचिदस्यापि महा-ब्राह्मणस्य चिरलालसा पूर्णा भवेत् ।

श्रूयते “साम्प्रतं सनातनधर्म धुरन्धराः बहवः काशीस्थान् विद्वांसो जराजर्जरिता अपि काम-मर्मरिता पौत्रो-समवयस्का-भिः कन्यका पाणिपीडनं विधाय वृद्धस्य सनातनधर्मस्य शिरसि नम्रताण्डवं कुर्वते इति । अत्र का हानिः ? यदि ते एव न करिष्यन्ति चेत्, तेषां शिष्याः कथं मार्गमिमं ज्ञास्यन्ति ।

श्रूयते कश्चन क्रान्तिकारी नामा लेखकः काशीस्थान् विदुषां रहस्यपिटकमफोस्टयत् । ततश्च प्रसृतो भूयान् विकारः । ज्ञानानन्दस्य प्रपौत्रास्तमेवालिङ्ग्य वारं वारं मास्वादयन्ति । भवतु ! एका क्रिया द्वयर्थकरीप्रसिद्धा इतः पण्डितानां पोडा न्यूनता गता, ततश्च ज्ञानानन्दीयानां भोजनं जातम् । ‘आम्रश्च सिक्तः पितरश्च तृप्ताः’ ।

सुप्रभातम् पत्रिका सञ्चालकस्य वराकस्य श्रीगुरुप्रसाद शास्त्रिणस्तु भ्रूणहृत्थैव समजनि । यद्यप्यासन् श्रिक्रिस्तकाः

सुप्रसिद्धाः श्रीगोपीनाथकविराज-महोदयाः, प्राच्य-पाश्चात्योभय विधानविदस्तथापि किंकर्तव्यम् ? ईश्वरेच्छा गरीयसी ।

साम्प्रतं पुनरपि तेन प्रसवलालसेन शास्त्रिणा शुभदिने गर्भाधानं कारयितव्यम् । एतस्मिन् कार्ये तु चिरविरहितो भङ्गाभट्ट एव समुपयुक्तः स्यात् । कुमारभृत्यायां च कुशला मनीषानन्द स्वामिनः सिद्धहस्ताः सन्ति ।

‘सूर्योदय’ सम्पादकेन विन्ध्येश्वरीप्रसादशास्त्रिणा विधुराणामुपरि महती दया दृष्टिः प्रदर्शिता । साम्प्रतमेव ‘मतवाला’-विविध-पत्र-सम्पादकस्य शिवपूजन सहायस्य विधुरस्य पाणिपीडन-व्यवस्था स्वग्राम एव सम्पादिता । साम्प्रतं भगवान् सूर्योदयसम्पादकश्चिरविरहिणे भङ्गाभट्ट-स्यापि चिर-कौमारं विनाशयतु । गृह्णातु शुभाशिषः !

सुप्रभातस्य युगमाङ्क प्रकाशनं जातम्, सम्पादकोऽपि वैधुर्याद्विमुच्य युगममलभत् द्वावपि द्विगुणितौ जातौ । अहमपि द्वयोर्द्विगुणितमाशीर्वादं ददामि । न जाने भङ्गाभट्टः कदा द्विगुणितो भविष्यति । वैधुर्य-विनाशधुर्याणां सूर्योदय सम्पादकानां दृष्टि रपेक्ष्यते ।

महामहोपदेशकानां मदनमोहनशास्त्रिणां सना-तनधर्म-सभा बहून् डिम्भानुत्पाद्य साम्प्रतं श्वासात् गणयति । डिम्भाश्चेतस्ततः संजाताः । ग्रहन्तु प्रार्थयामि यत्, कश्चन सुपुत्रः पित्रोरस्या विपत्तेः समुद्धरेदिति । वर्तते कश्चन सुपुत्रः ?

## वसन्तवीरः

शिलीमुखालिङ्गित-सद्गुणोल्लस-

द्रसालचापस्थित चारुविक्रमः ॥

स्मरस्य मुख्यः पृतनाधिनायको-

वसन्तवीरो विजयी विराजते ॥ १ ॥

श्रीमान् म० म० देवीप्रसाद शुक्लः  
कवि चक्रवर्ती



## पञ्च-पञ्चाशिका ।

[ गुमानगीता ]

प्रणेता—महाकविगुमानी पन्तः ।

सम्पादकौ—

श्रीतारादत्त पन्तः, व्याकरणाचार्यः ।

श्रीहीरावल्लभ पन्तश्च [ कविप्रपौत्रः ]

आत्मा स्वयं विशुद्धस्त्रिगुणोपाधिप्रधानसंसर्गात् ।  
 आभाति तत्स्वरूपः प्रसूनयोगादिव स्फटिकः ॥ १ ॥  
 चैतन्यसन्निकर्षात् मायासम्भूतभूतनिकुरम्यम् ।  
 अचिदपि चलति विचित्रं चुम्बकसामीप्य लोह इव ॥ २ ॥  
 महदादौ प्रतिफलितं प्रविष्टवद् भाति तत्र चैतन्यम् ।  
 नहि वस्तुतः प्रविष्टं वदनमिव द्रष्टुरादर्शं ॥ ३ ॥  
 उच्चावचेषु भूतेष्वेकाकारोऽपि तत्तदाकारः ।  
 प्रतिभासतेऽयमात्मा दारुणु विविधेषु वह्निरिव ॥ ४ ॥  
 “विज्ञेयशक्तियोगाज्जगदाकारेण चित्तदध्यस्ता ।  
 विलसति विवर्तमाना सर्पाकारेण रज्जुरिव ॥ ५ ॥”  
 ‘सृष्ट्वा जगत्समन्तात् ब्रह्म यथावत्स्वमायया सर्वम् ।  
 तदनु स्वयं प्रविष्टं पटमिव सूत्रं स्वरूपेण ॥ ६ ॥’  
 धीतन्त्रेष्वखिलेषु प्रतिविम्बित एक एव सन्नात्मा ।  
 विलसति बहुविधरूपो हिमकर इव नीरपात्रेषु ॥ ७ ॥  
 स्वाधिष्ठिताप्रधानाद् भिन्नोऽप्यभिन्न एवेति ।  
 भवति प्रतीयमान स्तब्धतयः पिरडतोऽग्निरिव ॥ ८ ॥

छेदविशेषणदाहाद्यविषयप्रसक्तमस्पृश्यम् ।  
 सुदमं सर्वगमचलं भवति ब्रह्मान्तरिक्षमिव ॥ ७ ॥  
 स्फुटदृश्ये क्षणनाशिनि विश्वे मायामये न्वस्मिन् ।  
 तादात्म्यतो निगूढं ब्रह्म ततं क्षीर इव सर्पिः ॥ ८ ॥  
 अन्तः सुदुर्विभाव्यं वस्तु समस्तस्य भुवनकोशस्य ।  
 आधारभूतमेकं मुक्ताहारस्य सूत्रमिव ॥ ९ ॥  
 शून्यो गुणरहितत्वे गुणवत्त्वे संस्थितश्च परिपूर्णः ।  
 अन्तर्वहिरयमात्मा कलश इव व्योम्नि वारिणि च ॥ १० ॥  
 जगतः स एक एव स्वमुपादानं निमित्तरूपञ्च ।  
 कारणमयमात्मा तन्तुचयस्योर्णनाभ इव ॥ ११ ॥  
 अज्ञानसंवृता धीः स्वयं सती तं दुरन्तमात्मानम् ।  
 जानाति तं निगूढं दृष्टिरिवाकं घनच्छन्ना ॥ १२ ॥  
 विज्ञेयशक्तियोगाज्जगदाकारेण चित्तदध्यस्ता ।  
 विलसति विवर्तमाना सर्पाकारेण रज्जुरिव ॥ १३ ॥  
 सृष्ट्वा जगत्समन्तात् ब्रह्म यथावत्स्वमायया सर्वम् ।  
 तदनु स्वयं प्रविष्टं पटमिव सूत्रं स्वरूपेण ॥ १४ ॥  
 प्रकृतिर्ब्रह्मणि दूरादपरिच्छिन्ने स्वतः परिच्छिन्ना ।  
 स्फुरति कापि कदाचित्सुरवर्त्मनि मेघलेखेव ॥ १५ ॥  
 स्वगुणैः पूरुषमाद्यं वशमानीयानुवर्तिनी माया ।  
 आनन्दयति विहारैर्नारी साध्वीव भर्तारम् ॥ १६ ॥  
 ब्रह्मणि कारणभूते मुहुर्मुहुः प्रोद्भवन्ति लीयन्ते ।  
 बहवो गुणवति जीवाश्चलाभ्यसीवोर्मयः सरसि ॥ १७ ॥  
 रूपाभिधानभूतं भेदोपाधिं निरस्य तत्कालम् ।  
 ब्रह्मत्वमेति जीवः कनकत्वं कुण्डलादिरिव ॥ १८ ॥  
 ईश्वरजीवविभेदाद् ब्रह्मोपहितं प्रकृत्यविद्याभ्याम् ।  
 भाति द्विधैकरूपं ह्याकाशं घटाकाशमिव ॥ १९ ॥  
 विहितास्पदौ शरीरे मिथः सखायां सनातनौ सयुजौ ।  
 वसतः परात्मजीवौ खगाविव द्वौ महावृक्षे ॥ २० ॥


भानेऽपि भिन्नताया जगदिदमखिलं चितो विनिष्पन्नम् ।  
 तत्वात्ततो न भिन्नं मृद इव तत्तद् घटाद्यखिलम् ॥ २१ ॥  
 निर्धारितोऽपि तत्त्वाद् वितथः सुतरां जगत्प्रपञ्चोऽयम्  
 सत्त्वेन भाति साक्षाद् मृद्गज इव सद्रजत्वेन ॥ २२ ॥  
 कर्तृत्वाद्यविवेकादज्ञानस्यार्थतः क्रियाशून्ये ।  
 आरोप्यते परात्मनि गिराविवाहः परिभ्रमणम् ॥ २३ ॥  
 दृग्गोचरोऽन्तरस्थः सुमृगमाणः प्रमत्तया बुद्ध्या ।  
 नासाद्यते चिदात्मा मणिरिव कण्ठोपकण्ठस्थः ॥ २४ ॥  
 पुरुषस्य बन्धमौक्तौ परस्य परितः प्रकाशरूपस्य ।  
 द्वावप्यतथ्यरूपौ रजनी दिवसाविव द्युमणेः ॥ २५ ॥  
 घनकोशपञ्चकान्तर्गतस्वरूपा स्वयं प्रकाशापि ।  
 न बहिः प्रकाशते चित् घटगर्भस्थेव दीपार्चिः ॥ २६ ॥  
 प्रभवन्नप्यसमर्थो मोहग्रस्तः स्वमाशु मोचयितुम् ।  
 आत्मैति पारवश्यं ग्राहगृहीतो गजेन्द्र इव ॥ २७ ॥  
 अस्वस्थोऽप्ययमात्मा कामाकुलितो मुहुः परिक्लिश्यन् ।  
 अनवस्थितिमधिगच्छति वृश्चिकदष्टः स्रक् इव ॥ २८ ॥  
 इन्द्रियवृत्तिभिरभितः स्वार्थान् सर्वाभिरर्थयन्तीभिः ।  
 आकृष्यतेऽन्तरात्मा, पतिरिव बहुभिः सपत्नीभिः ॥ २९ ॥  
 चित्त्वं जडे जडत्वं चिति पुनरविवेकसंवृतो मुह्यन् ।  
 वेत्ति विपर्ययमात्मा पुमानिवोन्माददोषार्तः ॥ ३० ॥  
 फल्गुविषयसुखमात्मा, प्रतीयमानं सदित्यसत्प्रायम् ।  
 अभिधावति बहुतृष्णो, मृग इव मृगतृष्णिकासलिलम् ॥ ३१ ॥  
 कृतयोर्धिया विभाव्यं, स्वकृतत्वं कर्मणोः शुभाऽशुभयोः ।  
 भुङ्क्ते तत्फलमात्मा नृप इव चम्वा जयाऽजययोः ॥ ३२ ॥  
 चिरमानन्दमयेऽन्तर्विहरन् कोशेऽजया समं मुग्धः ।  
 विस्मरति सर्वमात्मा विजने कामीव कामिन्या ॥ ३३ ॥  
 भोगार्पणोपहारैः पृथगिन्द्रियदैवतैः परः पुरुषः ।  
 समुपास्यतेऽत्र देहे सामन्तैः सार्वभौम इव ॥ ३४ ॥

भोगेच्छया हृषीकैः सह निर्यत्सत्वरं मनो दूरम् ।  
 हरति प्रसह्य बुद्धिं पयसि तरीं मातरिश्वेव ॥ ३५ ॥  
 जाग्रत्स्वप्नसुषुप्तिप्रभेदतो वृत्तयो धियस्तिष्ठः ।  
 सम्भाव्यन्त इहात्मनि सुधैव तन्वा इहावस्थाः ॥ ३६ ॥  
 परितस्ततेन गूढं तत्त्वस्तौभेन सुधमात्मानम् ।  
 द्रुतमावृणोति माया विहगं भिल्लीव जालेन ॥ ३७ ॥  
 अज्ञानमात्मनोऽन्तःकोशनिरुद्धस्य बहिरवस्थानात् ।  
 स्वस्वरूपतां प्रयुङ्क्ते पेशस्कारीव कीटस्य ॥ ३८ ॥  
 उपलक्षितोपचाराद् ब्रह्मात्मत्वेन लक्ष्यैस्तैस्तैः ।  
 प्रकृतिः स्फुरति समक्षं रजतात्मत्वेन शुक्तिरिव ॥ ३९ ॥  
 भासा विसृत्वेरण व्यवधानेऽप्यन्तरात्मना क्रमव्याप्त्या  
 बहिरञ्चितं शरीरं स्थाल्योदनमग्निनेवेद्धम् ॥ ४० ॥  
 सहसोपचयापचयौ संहततत्त्वात्मनः शरीरस्य ।  
 अध्यस्तौ परमात्मनि कलाकलापस्य शशिनीव ॥ ४१ ॥  
 देहो यथा स्वभागाज्जनितः सम्भूय भूतसंहतजा ।  
 तत्रैव लीयतेऽन्ते मृदानुघटितो मृदीव घटः ॥ ४२ ॥  
 मायोपाधिरधृष्यः परमात्मानं प्रकाशमानमिव ।  
 द्राक्पिपदधाति समन्तात् स्वर्भानुश्चण्डभानुमिव ॥ ४३ ॥  
 भिदयापि भासमाने ब्रह्मणि तादात्म्यतो जगत्सर्वम् ।  
 संलीय पर्यवस्यति बुद्बुद्बुदुनिकुरम्बमिव नीरे ॥ ४४ ॥  
 आपाततः प्रधानं निजधर्मैर्व्याप्नुवत् परं बह्य ।  
 स्पृष्टुं न शक्यतेऽन्तः पद्मं पद्माकराम्भ इव ॥ ४५ ॥  
 विभुना यथा नियुक्तं कूटस्थेनात्मना तथा चेतः ।  
 स्वहृषीकाणि निगुङ्क्ते रथिना यन्तेव युग्यानि ॥ ४६ ॥  
 आत्मानं विपरीतेष्वर्थेष्वभिनेदयन्नहंकारः ।  
 भ्रंशयति स्वविवेकान् मुग्धं भूपं कुमन्त्रीव ॥ ४७ ॥  
 त्रिगुणैः कर्मभिरन्तः संकलितान् देहिनः परेशोऽन्तः ।  
 व्यापारयति यथेष्टं सूत्रैरिव पुत्तिकाः कुहकाः ॥ ४८ ॥



कर्मोद्भवं शरीरङ् कर्म ब्रह्मोद्भवम्परीवृत्या ।  
 अन्योन्यजनुरुभयो रनयोरिव बीज-भूरुहयोः ॥४६॥  
 अपि कर्म कार्यभूतङ् कारणमज्ञानमात्मनः सद्यः ।  
 कषति हि समूलकापं दास्य तदुत्थः कृशानुरिव ५०॥  
 देहो विनश्वरोऽयं सनातनाल्लिङ्गलक्षणाज्जीवात् ।  
 सम्बन्धोऽपि विभिन्नः परिहित इव कञ्चुको देहात् ५१  
 रागाद्याविलम्बन्तःकरणं सत्कर्मणा सुनिर्णिकम् ।  
 विललत्वमेति जीवो नूतनं निकषेण रत्नमिव ॥५२॥  
 चित्ते विधूतदोषे विमलीभावाद् विसारि विज्ञानम् ।  
 सहसाभ्युपैति भास्वन् निश्चैत इवांशुके शौक्यम् ५३  
 पुंसां परेण युक्ता लघुमविद्या जगन्ति धीतत्वम् ।  
 स्वविनाशबीजभूतं सूतेऽश्वतरी स्वतो कमिव ॥५४॥  
 आत्मा प्रयत्नलब्धात् त्रिविधोपाधिज्ञयात् क्रमेणैव ।  
 स्वं लम्भते स्वरूपं त्रिदोषनाशाद् गदार्त्त इव ॥५५॥  
 समाधिविधिमन्तरा त्वरितमात्मबोधैषिणाम्  
 नितान्तमुपकारिणी कृतधियाम्मनोहारिणी ॥  
 महोपनिषदर्थसञ्जनिततत्त्वविद्योतिनी  
 गुमानिरचिता चिरं जयति पञ्चपञ्चाशिका ॥५६॥ \*

—:०:—



कम्बोजीयः ।

कवीन्द्र-रवीन्द्र-कथानुवाद-रूपः ।

( अनुवादकः-बहादुरचन्द्र गुप्तः, शास्त्री )

[ क्रमागतः ]

अथेमे शिशिराहा आसन्, अर्थात् संवत्सरस्य  
 स एव काल आसीत्, यत्र किल प्राचीना राजानो

\*अस्य पुनर्मुद्रणे भाषादिकरणे च सम्पादकत्रयभिन्नस्य  
 नाधिकारः । —तारादत्तपन्तः ।

विजयार्थमभिनिर्यान्तिस्म; अहञ्च, कलिकातायां  
 स्वकीयक्षुद्रकोणादचलम्, मनसैव विश्वं जगत् परि-  
 भ्रमामिस्म\* । देशान्तरनाम श्रावं श्रावं मम चित्तं तत्रै-  
 वाव्राजीत्, रथ्यासु च कस्यापि विदेशीयस्य दर्शन  
 मात्रेणैव शिखरिणः, उपत्यकाः, विदेशीयकुटीराधि-  
 ष्टितमध्यभागं विप्रकृष्टकं काननम्, निर्वाधं स्वतन्त्रं  
 च वन्यं जीवनम्—इत्येवमादिध्यानपरम्परायां  
 न्यमज्जम् । तानि नाम यात्रादृश्यानि मत्पुरस्तात्स-  
 ङ्कलितानि भवन्ति, मम मनस्कारे चोत्तरोत्तरं  
 स्फुटतरमागमापायं कुर्वन्ति; अहं हि तथा शाक-  
 जीवं जीवामि यथा ब्रज्यार्थमाहूतिर्मय्यशनिपातं  
 पतति । अस्य कम्बोजीयस्योपस्थित्याम्, अहं  
 सपदि बहिरन्तः-सरीसृप्यमाण-नानानिबिडसरणी  
 कोत्तुङ्गशृङ्गानां रुक्षशिलोच्चयनितम्बानां पादान्  
 अनीये । तत्राहमुदूढभारामुग्रपङ्क्तिम्, समतल  
 भूमिं प्रति प्रयातां केषाञ्चिद् विलक्षणानि पुरात-  
 नान्याग्नेयानि शस्त्राणि दधतां केषाञ्चित्कुन्तान्वहता  
 मुष्णीषिणां सार्थवाहानां सङ्घञ्च साक्षादकरवम् ।  
 अन्यच्चापीक्षितुं आसीत् । किन्तु, अस्मिन्क्षणे मिन्या  
 माताऽऽगत्य विच्छेदमाधात्, प्रार्थयच्च—‘ तस्मि-  
 न्पुरुषेऽवहितो भव ’ इति ।

दौर्भाग्यान्मिन्या माताऽतीव भीरुरस्ति । यदा  
 कदाचित्सा प्रतोल्यां कमपि कोलाहलं शृणोति, गृहा-  
 भिमुखमागच्छतो जनान्वाऽवलोकते, तदा सर्वदैवं  
 साऽवधारयति, यन्नूनं ते चौरा वा, मद्यपा वा, सर्पा  
 वा, व्याघ्रा वा, ज्वरा वा, दंशका वा, वृश्चिका वा,  
 स्युरिति । एतावतीः शरदोऽनुभूत्वाऽपि, सा  
 स्वकं साध्वसं पराभवितुं न प्रभवति । तस्मात्सा

\*मनस्कारमग्रस्यपरोक्षता ।

कम्बोजीयं प्रति नित्यं व्यचिकित्सत, माञ्च तस्मिन् सततमवहितं चक्षुः स्थापयितुमयाचत ।

यद्यहं दाक्षिण्येन तदीयामेतां भीतिं परिहासेन विधूनयितुमध्यवास्यम्, तदा सा गम्भीरभावमापद्यत, रहस्यपूर्णंश्च प्रश्नानपृच्छत् —

‘अपि बाला नैवाहियन्त ?’

‘अपि नैतत्सत्यं यत्कम्बोजे दासभूयमासीद् इति ?’

‘किमेतत्सर्वथा निर्मूलमेव यदयं विपुलः पुरुषस्तन्वङ्गीं बालामपहर्तुमकल्पतेति ?’

ततोऽहं प्रत्यवादिषम् — ‘कामं नैतदसंभवम्, किन्तु नितान्तमनाशङ्कनीयमिदम्’ इति । परन्त्वेतावन्मात्रं पर्याप्तं नाभवत्, तस्याः साध्वसमतिष्ठदेव । इदं निःसारं साध्वसमासीत्, अतस्तस्य पुरुषस्य गृहाद्वारणं न साम्प्रतं प्रत्यभासीत् । तेन तत् सख्यं निर्वाधमुपाचीयत ।

वर्षस्य सकृद्, माघमासारम्भे रहमान नामासौ कम्बोजीयः स्वकं जनपदं प्रति निववृत्ते । यथा यथा समयः प्रत्याससाद् तथा तथा स गृहाद्गृहं पर्यटन् स्वानि-ऋणानि संगृह्णन् भूयः प्रसितो बभूव । परन्त्वैषमः स मिनीमुपगन्तुं वीक्षितुश्च नित्यं वेलामविन्दत । कस्मैचिदागन्तुकायत्वेवं प्रत्यभास्यत्; यन्नूनं तयोः कापि मिथो मन्त्रणा संजायते’ इति स हि यदा प्रातरागन्तुं नाशक्नोत् तदा सायमागात् ।

मत्कृतेऽपि प्रायस्तमसावृतस्य वेश्मनः कोणमध्यासीनस्य विपुलाकृतेः शिथिलवाससः पृष्ठोद्वहप्रसेवस्यास्य पुरुषस्याकस्मिकं दर्शनं मनागुद्वेजकं समजायत; किन्तु यदा मिनी स्मयमाना यथापूर्वं च ‘अयि कम्बोजीय ! कम्बोजीय !’ इति चक्षणाऽ-

धावीत्, यदा च वयसा तथातिभिन्नौ तौ द्वौ सुहृदौ स्वं प्रतनं प्रहासं खानि प्रत्नानि नर्माणि च कुर्वन्तौ व्यरंसिष्टाम्, तदाहं निरुद्धिश्चोऽभवम् ।

अथ यदाऽसौ प्रस्थातुं निश्चिकाय, ततः कालात्कतिपयैरहोभिः पूर्वमहमेकदा प्रातः स्वस्मिन् भ्यासवेश्मनि निषण्णो मुद्रितपत्राणि समशोधयम् । ऋतुरतीव तुषार आसीत् । गवाक्षात्सूर्यस्य रश्मयो ममाङ्घ्री अस्पृशन् । मनाक् सौरतापश्च परं सुभग आसीत् । आसन्नाष्टवादनसमय आसीत्, प्रातरित्वानश्च प्रच्छन्नैः शिरोभिर्गृहान् प्रति निवर्तन्ते स्म । अकस्मादहं रथ्यायां कोलाहलमशृण्वम्, अथ वहिश्चक्षुश्चारयन् द्वयो राजपुरुषयोरन्तराले नीयमानं सन्दानितं रहमानं, तदनुपदं चान्वेषणपराणां माणवकानां व्रातमलोकिषि । तस्य वासस्तु शोणितविन्दव आसन्, एकतरश्च राजपुरुषोऽसि-पुत्रमविभः । अथाहं ससंभ्रमं निरगाम्, तांश्च रुन्धन् समपृच्छे ‘किमेतदिति’ । किञ्चिदितः किञ्चित्ततश्चाहमेतावन्मात्रमवागच्छम् यत् ‘कश्चित्प्रतिवेशी तस्मै परयाजीवाय रामपुरीयकम्बलार्णस्तोत्रं धारयाञ्चकार, परं पश्चात्स तत्क्रयणमेवापजज्ञे । अथ कलहे जायमाने रहमानस्तमाजघान’ इति । इदानीं समुत्तेजितः सन् स बन्दो स्वं प्रतिपक्षिणं बहुविधं दुर्वक्तुमारभत । तत्कालमेव मम तन्वी मिनी यथापूर्वं ‘अयि कम्बोजीय ! कम्बोजीय !’ इति शब्दायमाना सहसा गृहवितर्द्यामाविरासीत् । तां विलोक्यैव रहमानस्योननं व्यद्योतिष्ठ । अथ तस्य बाहुतले प्रसेवादिकं नासीत्, फलतः सा तत्कुञ्जरविषयकं वाकोवाकं कर्तुं न प्राभवत् । अस्य हेतोः



सा सपदि प्रश्नानन्तरं प्राकमत ' कञ्चित् स्वकं श्वशुरालयं गच्छसि ? ' इति । रहमानः प्रहसन्नब्रवीत्—  
' साधु, तत्रैव गच्छामि वत्से ! , । ततश्च ' तदुत्तरं वालिकां नाह्वादयद् ' इति भावयन्नसौ स्वौ वद्वौ पाणी उन्नमयथ, उच्चकैर् ' आः ! ' कुर्वन् व्याहरत्—  
' अवश्यं तं स्थविरं श्वशुरमकुट्टयिष्यम्, किन्तु मम हस्तौ निगडितौ स्तः ' इति ।

अथ वधात्मकस्याक्रमणस्यापराधे, रहमानोऽ-  
नल्पाः शरदः कारावासं दण्डितोऽभूत् ।

\* \* \*

कालोऽतिययौ, स च विसस्मरे अस्माभिः । अस्मा-  
कं शीलितं कार्यं शीलिते प्रदेशे प्राचलत्, तस्य चा-  
नुभूतस्वतन्त्रतानन्दयोः कारावासे वत्सरान्गमयतः  
पर्वतीयस्य वयं जातुचिदस्मराम नैव वाऽस्मराम ।  
किं बहुना, मृदुमना मम मिन्यपि ( कथयञ्जिह्वे मि )  
स्वकं चिरन्तनं सखायं व्यस्मरत् । अभिनवानि  
मित्राणि तस्या जीवनमपूरयन् । यथा-यथा साऽऽ-  
युषाऽवर्धततराम्, तथा-तथा सा कन्याभिः सार्ध-  
मधिकतरं कालमनैषीत् । यत्सत्यं तावन्मात्रं सा  
ताभिः सह समयाऽकरोद्, येन पितुर्निकेतमपि  
यथा पूर्वं नोपासरत् । तस्मात्तया साकमालपितुम-  
वसरो मे दुर्लभ आसीत् ।

समा व्यतीयुः । सकृत्पुनः शिशिरागमः प्रावर्तत  
वयं च मिन्याः परिणयाय विविधान्संभारान्निरव-  
र्त्तयाम । परिणयः पूजावकाशाहेषु भवितुं निश्चित  
आसीत् । कैलासं प्रति निवर्तमानया दुर्गया सह,  
अस्मद्गृहदीप्तिरपि निजभर्तुः कुलाय प्रस्थातुं  
पित्र्यं चाऽप्रकाशे हातुं प्रगुणाऽऽसीत् ।

प्रातः कमनीय मासीत् । वर्षानन्तरं समीरणः  
प्रक्षालित इवाभासीत्, सहस्रांशोरंशवश्च निष्टप्तहेम-  
प्रभा इव भासमाना मलिनान्यपि कलिकाताप्रतोली-  
नामिष्टकाकुड्यानि समुज्ज्वलयन्ति स्म । आप्रभातं  
वैवाहिकानि तूर्याणि अशब्दायन्त, प्रतिशब्दाघातश्च  
मम हृदयं प्राकम्पत । उपनंस्यद्वियोगपीडा मुद्वल-  
यन्तीव भैरवीतालस्य काकली अकणीत् । तस्यां  
रजन्यां मम मिनी परिणेषाऽऽसीत् ।

आ प्रातःकालात् तुमुलः कोलाहलः सदनमपूर-  
यत् । प्राङ्गणे वंशाग्रेष्वल्लोचः प्रतननीय आसीत्,  
प्रतिशालश्च वितर्थाश्च कण्टकिङ्किणीका दीपवृक्षा  
आसन्ननीया आसन्, वगाहः स्फूर्जथुश्चातिसोममा-  
स्ताम् । अथाहं स्वस्मिन्नभ्यासवेश्मनि व्ययविवरणं  
निरीक्षमाण आसे, यावत्कश्चिद्विनयपुरः सरं नम-  
स्यन्नन्तरागात्, मत्पुरस्तादतिष्ठच्च । अयं स एव  
कम्बोजीयो रहमान आसीत् । पूर्वमहं तं नाभ्यजा-  
नाम् । स प्रसेवं नावोढ, तस्य दीर्घाः केशाश्च लघू-  
कृता आसन्, तत्प्राक्तनं बलञ्चापि प्रनष्टमिवाभ-  
वत् । किन्त्वसावस्मयत, अहञ्च तं पर्यचिनवम् ।  
अथाहं तमपृच्छम्—' कदाऽऽगतोसि रहमान ! '  
इति स प्रत्यवोचत्—' ह्यः सायं कारावासान्मुक्तोऽ-  
भूवम् ' इति ।

ते शब्दा मम कर्णौ परुषमतीतपन । नाहं पुरा  
कदाचिदपि स्वजातीयं पुरुषं घातुकेन पुरुषेण सा-  
कमालापमकरवम् । अथ तदनुसंधानस्य मे मनः  
स्वस्मिन्नेव समकुचत्; अहं हि व्यचिन्तयम्, यत्—  
' स दिवसः शुभशकुनोऽभविष्यत्, स चेद् दृष्टिगोचरं  
नाभविष्यत् ' इति ।

अथाहं व्याहरम्—‘गृह उत्सवस्तायते, अहश्च व्यापृतोऽस्मि । अतस्त्वमन्यदा कदाचिदागच्छेः’ इति ।

स तत्क्षणं गन्तुं न्यवर्तत, परं यावदेव द्वारमासी सद्यत्, तावत्किमप्यतर्कयत्, अकथयच्च—‘नन्वार्य ! क्षणं बालिकां द्रष्टुं न पारये ?’ इति । तस्य विचारे मिनी पूर्ववदेवासीत् । स तां यथापुरा ‘अयि कम्बोजीय ! कम्बोजीय !’ इति क्रोशन्तीं स्वाभिमुखं धावन्तीञ्चाऽऽध्यायत् । स तु ‘आवां परस्परं यथा पूर्वं हसिष्याव आलपिष्यावश्च’ इत्यपि व्यचारयत् । तत्त्वतश्च स भूतपूर्वदिवसानां स्मृतौ पत्रके संवेष्टितान् कतिपयान् वातादान् शुष्कद्राक्षां मृद्रीकाश्चानीतवानासीत् । सर्वं तद् वस्तुजातं स यथाकथं कस्माच्चित्स्वदेशीयजनाद् आहरत्, तस्य सविधे हि यत्किमपि धनमासीत् तत्सर्वं समाप्तिमगात् ।

अथाहं पुनरवोचम्—‘गृह उत्सवस्तायते, त्वञ्चाद्य कमपि द्रष्टुं न शक्यसि’ इति । एतेन तस्य वदनं विच्छाद्यमजायत । क्षणं यावत्स मां साकूतं निरवर्णयत्, ततश्चाग्रीवीत्—‘अभिवादये भोः !’ इति । अथ निरगात् ।

अहं किञ्चिदिव पर्यशोचम्, तच्च पुनराह्वास्यम्, परन्तु स्वेच्छयैव निवर्तमानं तं व्यलोकयम् । अथासौ मामुपसीदत्, तमुपहारं पुरोऽधाद्, अभ्यधाच्च—‘इदं वस्तुस्तोकं बालिकार्थं मानीतवानस्मि, भोः ! तत्किमस्यै दास्यसि त्वम् ?’ इति ।

अहं तत्प्रत्यैच्छम् । अथ यावदहं किञ्चित्प्रतिदातुमकामये, तावत्स ममहस्तमग्रहीद्, अगादीच्च—‘परं कारुणिकोऽसि भोः ! जातु स्मरणीयस्त्वयाऽ-

हम् । न मे द्रव्यमुपहर ! तवेयं दुहिताऽस्ति, ममाप्यस्ति गृहे तथा तुल्यैका । तस्याः स्मरन्नाहं तव कन्यकायै इदमुपायनमिति कृत्वा ददामि न तु लाभाशया’ इति ।

एवमाचक्ष्णः स स्वकं हस्तं विपुल-शिथिलस्य निचोलस्यान्तर्न्यधत्त, एकं क्षुद्रं क्षलीमसं पत्रक-शकलञ्च निरकासयत् । अथ सहताऽवधानेन तद् अपावृण्वन् मम चतुष्किकायां निधाय स उभाभ्यां हस्ताभ्यां पर्यमाट् । तस्मिंश्च पत्रकखण्डे एकस्य लघोः पाणेः प्रतिलिपिरासीत् । नासीच्छायाचित्रम्, नाप्यालेख्यम्, केवलं मसीक्षुरितस्य पत्रके विततं निहितस्य पाणेः प्रतिलिपिरासीत् । इदं निजायास्तन्वङ्ग्या दारिकायाः पाणेः स्पर्शनकं स सर्वदा हृदयेनोवाह, यदा प्रतिवर्षं स रथ्यासु पणयानि विक्रेतुं कलिकातां प्रति समाजगाम ।

अथ मम नेत्राभ्यामश्रूयस्त्रवन् । अहं व्यसरम् यत्सेऽकिञ्चनः कम्बोजीयः फलविक्रेतासीद्, अहश्च..... परन्तु नहि, कोन्वहं तस्मादधिकतरः ! असावपि पिताऽऽसीत् ।

विप्रकृष्टकं पर्वतीयं गृहमधिवसन्त्याः सुकुमार्याः पार्वत्या हस्तस्य सा प्रतिलिपिर्ममात्मीयाया मृद्व्या मिन्या अस्मारयत् ।

अथाऽहं सद्यो मिनीमन्तः पुरादुपातिष्ठिपम् । प्रचुरा वाधा उदभवन्, परन्त्वहं सर्वास्ता दूरे व्यक्षिपम् । परिणय-कालानुकूल-माञ्जिष्ठदुकूलान् चन्दनतिलकाङ्कितललाट-कलिका, नवबधूरिबालकृता मिनी समागात्, प्रश्रयानता च मम पुरस्तादतिष्ठत् ।



अथ तथाभूतां तां निध्याय, कम्बोजीयः परं चकित इवालक्ष्यत । नासौ पुरातनसख्यजीवातवे समर्थोऽभवत् । अथावभृथे स आचष्ट—‘कच्चित्स्वकं श्वशुरालयं गच्छसि वत्से ? इति ।

परन्त्विदानीं मिनी श्वशुरालयशब्दस्यार्थमवागच्छत्, ततश्च यथापूर्वं प्रतिवक्तुं नाकल्पत । तस्याः कपोलौ शोणिभानमापद्येतां तेन प्रश्नेन । वधूत्या इव नम्रेण मुखेन सा तस्य पुरस्तादवातिष्ठत ।

अहं तस्य दिवसस्यास्मरम् ; यत्र कम्बोजीयो मदीया मिनी च प्रथममिलिताम्, उन्मनाश्चाभवम् । अथ निष्क्रान्तायां तस्यां रहमानो दीर्घं न्यश्वसीत् कुट्टिमे च न्यषीदत् । तस्य मनसि सहसा विचार आविरासीत्, यन्नूनमेतावन्तं कालं दूरं तिष्ठतो मम पुत्री संप्रति वयस्का संवृत्ता स्यात्, तथा साकञ्चापि सख्यं पुनर्वन्धनीयं स्यदिति । यथाभूतां स तामहासीत्, तथाभूतां स तां द्रष्टुं नाशक्यदिति तु निश्चय एव । किञ्च, आस्वष्टासु शरत्सु किं किं नाम न संवृत्तं स्यात्तस्याः ?

वैवाहिकानि वाद्यान्यशब्दायन्त, सुभगः शैशिरः सौरतापश्चास्मान्परितः पर्यपसत् । रहमानस्तु कलिकातायाः शुद्धायां वीथ्यामुपविष्टः स्वपुरस्तात् अफगानस्थानस्य नश्वान् गिरीन् साक्षादकरोत् ।

अथाहमेकं करन्सीनेटं ( Currency:Noty ) निरकासयम्, अस्मै चादाम्, अकथयञ्च, याहि भो रहमान ! सिक्कां तनयां प्रति निजं जनपदम्, युवयोः परस्परसम्मेलनसम्मदश्च मम पुत्र्यै सौभाग्य-सम्पदं जनयतात् इति ।

इमामुपदां दत्तवता मया कतिपया उत्सवाः स्थगनीया अभवन् । सङ्कल्पितपूर्वान् विद्युत्प्रदीपान् आहर्तुं नाशक्यवम्, नापि सैनिकं वादित्रिकम्, गृहमहिलाश्चास्मिन् विषये नैराश्यमभजन् । किन्तु मत्कृते स विवाह-महोत्सवो भूयोऽपि भास्वानभासीत् । एकश्चिरविरहितः पिता विप्रकृष्टके देशे पुनः स्वमेककमपत्यं सममिलदिति ।

॥ इति कम्बोजीय कथा समाप्ता ॥

## सरस-सूक्ति-संग्रहः ।

[ संग्रहीता-सम्पादकः ]

( १ )

होलाका-दिवसेषु मञ्जुलरसेष्वादेशतो गोकुला-धीशस्यातुल-वत्सलस्य नियमं सन्त्यज्य गोचारणे । निःशङ्कं कुलकन्यकाभिरभितः कुर्वन् कलिं कौतुकी राधा-वर्ग-जितो हरिर्विजयते वृन्दाटवी-चन्द्रमाः ॥

( २ )

मूकीभूय कियत्, कियन्ननगिरा, नाद्येतिवाक्ये कियत्, नेदानीमपि भाषणैरपि कियत्, कालं नयन्त्या तथा । अक्षान्तेन मया च नीव्युपहिते पाणौ कुरङ्गीदृशः किन्नाकारि नवं नवं नव-नवं नूतन-प्रसङ्गे नवे ॥

( ३ )

कृतान्तः कान्तो वा समजनि न भेदः प्रथमतस्ततो द्वित्रिर्मासैर्मनुज इति जग्राह हृदयम् । ततोऽसौ मे प्रेयानहमपि तदीया सहचरी ततो जाते वर्षे जगदिदं मभूत्तन्मयमिति ॥

( ४ )

धन्यस्त्वं भुवि यस्य राजति महाराष्ट्री-कुचेच्छ्वं कुलं, लाटीवाङ्मृदु नर्म, चेदिवनिता-नाभी-गभीरं वचः । काश्मीरी-कटि-विस्तृता मतिरसि गौडी-कच-श्यामलः कार्णाटी-रत-निष्ठुरो रण-रसः, कीरीमुखोत्थं यशः ॥

## होलोत्सवगीतयः

- हिमसमयोत्थो व्रण इति मातरि कृपया कृतोपचारायाम् ।  
 दयितादलितौष्ठपुटो ब्रीडा-विनतो व्रजे विधुर्जयति ॥ १ ॥
- दत्वाञ्जनं नयनयोः, प्रसाध्य केशान्, पटं च परिधाप्य ।  
 बद्धो बलाल्ललितया पुन हर्षिर्लसति मोहनीभूतः ॥ २ ॥
- भङ्गारङ्गतर्ङ्गैर्नग्नं नटतो महानटेशस्य ।  
 वामाङ्गसङ्गिवामा-विशद-विलास-स्मितं पटीभवति ॥ ३ ॥
- एकोऽस्ति नाभिजातः, शिरसाऽन्यो निम्नगामिनीं वहति ।  
 इतरश्च चोरजाराग्रणी, नैकामीषु होलिकाराध्यः ॥ ४ ॥
- उपनीतचूतकलिका, नवमधुमत्ताऽन्यपुष्टवाचाला ।  
 धृतवहुसाधनयोगा सुभगा होला विलासिनो जयति ॥ ५ ॥
- सल्लिङ्गवृद्धिचिदुरा, व्यभिचारज्ञा, रसैकनिष्ठधियः, ।  
 सद्देशविधृतरुचयो विदो नमस्या न कस्य होलायाम् ॥ ६ ॥
- चतुर-नव-सूक्तिसङ्गत मधरीकुर्व "त्सुपत्रिकाः" सकलाः ।  
 समुदञ्चितरस मेतन्मधुमनुगृह्णाति "सुप्रभात" मपि ॥ ७ ॥
- विबुधो वैधेयो वा बाला बालो युवा प्रवृद्धो वा ।  
 सर्वे तपस्यदेशिकदीक्षां लब्ध्वा त्यजन्त्यहो द्वैतम् ॥ ८ ॥
- मधुरेष कोऽपि शिल्पी, विहितं येनाशु कामिमिथुनानाम् ।  
 सद्ने, वसने, नयने, वदने, हृदये, च रागसान्द्रत्वम् ॥ ९ ॥
- मासेषु फाल्गुनेऽयं परं महत्वं विभर्ति, यद्यस्मिन् ।  
 यूनां सरागमनसां "जीवनमुक्तिः" करोदरे स्फुरति ॥ १० ॥
- अतिमसृणशोणचूर्णं संवितरन्तः परस्परं सुहृदः ।  
 स्वं स्वमनुरागपूरं भान्ति समोदं समर्पयन्त इव ॥ ११ ॥
- मधुमन्दसञ्चरोऽयं लताः सपुष्पाः सलीलमालिङ्गन् ।  
 मृदुकुसुमरेणुचूर्णं क्षिपति दिगास्येषु दक्षिणः पवनः ॥ १२ ॥
- प्रविकीर्णशोणचूर्णं रुपनतरागां स्फुरत्पिकालापाम् ।  
 कुसुमेषुकान्ति मुच्चैर्दधतीं जगतीं वसन्त उपसरति ॥ १३ ॥




अपहाय दक्षिणाशां रविरपि निभृतं कृतोत्तरासङ्गः ।  
 मधुनोह्लासित एव द्यावाभूर्मां सुखैः करैः श्रयति ॥ १४ ॥  
 दरचलदलाङ्गुलीभिर्मधुरनिषेधं प्रकाशयन्त्य इव ।  
 लतिका नवाः सपुष्पा मधुकरयुवभिः प्रसह्य भुज्यन्ते ॥ १५ ॥  
 पुरहर-नयन-हुताशन-हृदयीभूतं मनोभवं भूयः ।  
 संगत्य भुवनलक्ष्म्या माधव एषो धुनाऽवतारयति ॥ १६ ॥  
 मधुसहचारिणि मदने धुन्वति जैत्रं शरासनं स्वस्य ।  
 शृङ्गारसमरवीराः कम्पं पुलकं च के न कलयन्ति ॥ १७ ॥  
 युगपद्भुवनत्रयजनितां श्रान्तिं विनेतुकामेन ।  
 कामेन वसतिरिष्टा, “सरसे” वदने कुरङ्गनयनानाम् ॥ १८ ॥  
 माकन्दकाण्डविनिहितदोलाभाजां नवीनतरुणीनाम् ।  
 आकर्ष्य किमपि गीतं कलकण्ठाः कुण्ठकण्ठतां दधते ॥ १९ ॥  
 बहलपटवासपटलैर्वितते तमसि प्रगल्भरमणीभिः ।  
 सविलासमाहतानां यूनां पुण्यानि मन्यते मदनः ॥ २० ॥  
 चञ्चलचेलाञ्चलचलनिविडकटाक्षालिभिर्वृत्तो-वध्वा ।  
 सिक्तश्च शोणसलिलैः सत्य “मशोकत्व” मेति कोऽपि कृती ॥ २१ ॥  
 उद्धुरविषमशरज्वरभरहरणायैव कोप्युपायज्ञः ।  
 जलयन्त्रमुक्तसलिलैः स्तपयति “शीतांशुशेखरद्वितयम्” ॥ २२ ॥  
 चिन्ताशत-हत-हृदया जनता प्रतनं स्व “मैक्यसर्वस्व” म् ।  
 लुप्तं पुनरपि लभता मिति होलाख्या हरेर्दयाऽभ्येति ॥ २३ ॥  
 आराध्य होलिके ! त्वां याचे, साकं त्वयैव भरतभुवः ।  
 दुर्भिन्न-दैन्य-दुर्गद-दुःखदशा देवि ! भस्मसाद्भवतु ॥ २४ ॥  
 उत्सवमयेऽत्र समये रसिकसमाजः सभाजनीय इति ।  
 अलवरवसति गिरिधर-शर्मा निर्माणसाहसं श्रयते ॥ २५ ॥  
 ॐ स्वस्ति सर्वेभ्यः ।

अलवरस्थ भट्ट गिरिधारीशर्मा—

“ कविकिङ्करः ”

(१०) जीवनं जलं जीवितं च (१३) कुष्ठमेपु पुष्पेषु कान्तिं शोभाम्, पञ्चेपुजनितामिच्छाञ्च । (१४) मधुना वसन्तेन  
 मद्येन च । दक्षिणोत्तरयोर्द्यावाभूम्योश्च सम्बन्धेन बहुवल्लभता द्योत्यते । (१५) मधुरनिषेधः अन्तरिच्छासत्त्वेपि बाह्य एवेत्याशयः  
 (१६) माधवो वसन्तो विष्णुश्च । (१८) श्रान्तिविनयनेच्छायां सरसत्वं हेतुः । (२१) कटाक्ष एवाल्लो भ्रमराः कटाक्षाणामा-  
 ल्लो वा (२२) शीतांशुशेखरशब्दो रसैकगम्यः ।



( ले०—वासुदेवशर्मा, चूरु )

[ अवशिष्टांशः ]

१३ प्रत्येकवस्तुस्थापनार्थं एकं स्थानं नियमितं विधातव्यम्, वस्तु च तस्मिन्नेव नियोक्तव्यम् ।

१४ यदा कोऽपि जनो लिखति वा पठति, तदा कदापि तत्पादवै स्थित्वा तल्लेखनं पठनं च न पठितव्यम् । यतः स काश्चिदपि वार्ता ईदृशीः लिखेत् ; या न द्रष्टुं योग्याः । अन्येषां पत्राणां पठनं महत्पातकम् । चेद्युग्मविचार्यैवं करिष्यथ; तर्हि-लोका युष्मान् मूर्खांसभ्यादिपदवीकान् विधास्यन्ति ।

१५ नियतसमय एव सर्वाणि कार्याणि विधेयानि । यो मनुष्य उचितसमये कार्यं नो विधत्ते, स स्वस्यान्येषां च समयमपि नाशयति । अत्यल्पकार्यमपि दक्षतया कर्तव्यम् । यत्कार्यं द्वितीयदिवसे निर्भरं कृतं तदद्यमेव विधातव्यम् ।

१६ स्ववस्त्राणि शुद्धानि स्वच्छानि च कर्तव्यानि । वासांसि युष्माकं भवेयुरथवाऽपरेषां कदापीत्थं न विचारयन्तु भवन्तो यत् वयं तु सुन्दर-वस्त्राभरण-भूषिताः स्मोऽपरे च मलिन-दरिद्र-वेषाः सन्ति ।

१७ देहमपि स्वच्छं विधेयम्, यतः “शरीरमाद्यं खलु सर्वसाधनम् । रुग्णो जनः संसारे कदापि सुखेन नो वसति । अतः पवारोगिता प्रतिक्षणं विचारणीया । नीरोगतैव संसारे सुखस्य प्रथमं परमं साधनम् ।

१८ सर्वदा प्रसन्नचेतसः सन्तुष्टाश्च भवन्तु । यो जनोऽसंतुष्टः प्रतिपद्यते, स महान् दुःखी सञ्जायते । योऽपरेभ्यो गतं खनति स स्वयमेव तस्मिन् पतति ।

१९ लाभः कदापि न कर्तव्यः । अपरेषां वस्तूनां रक्षा तथैव विधेया यथा युष्मद्वस्तूनां क्रियते । न कदापि परवस्तुषु स्वत्वाधिकारो विधेयः ।

२० सर्वदा स्वाचरणानि मन्तव्यानि च सर्वथा शुद्धानि विधेयानि । सत्सङ्गो विधेयोऽसत्सङ्गेषु दुर्जनसमूहेषु च कदापि नो स्थातव्यम् ।

२१ क्रोधो महान् दुर्गुणः, एकप्रकारस्स ज्वर एव प्रतिवर्तते । अग्निः प्रथमं तद्वस्तु एव दहति, यस्मिन् स प्रभवति, चेद्युग्मं क्रोधिना भविष्यथ, तर्हि क्रोधः पूर्वं युष्मच्छरीरस्य रक्तं पास्यति । यूयं च क्रुश-काया दुर्बला मृतप्राया भविष्यन्ति । अतएव क्रोधस्य त्याग एव श्रेष्ठः । यतो गीतायां—

क्रोधाद्भवति संमोहः संमोहात्स्मृतिविभ्रमः ।


स्मृतिभ्रंशाद्बुद्धिनाशो बुद्धिनाशात्प्रणश्यति ॥ ६३ ॥

२२ पिशुनेभ्यो धूर्तैर्भ्यश्च सर्वदा दूरे स्थातव्यम् । धूर्ता युष्मान्मूर्खान्कृत्वा युष्मद्बुद्धिं समयं विवेकञ्च नाशयन्ति ।

२३ विपत्तौ धैर्यं विधेयम् । विपत्तिषु व्याकुला न भवन्तु, अपितु धैर्येण तस्यावलम्बनं विदधतु । विपत्तिवर्द्धनमेव सफलताया आविकारणम् । विपत्तिष्वधीरो जनः कदापि महत्कार्यं कर्तुं न शक्नोति ।

२४ तदेव कर्तव्यम् यदुचितं वर्तते, कार्यं कुरुत, फलं च परमात्मनि त्यजत । ईश्वरो यत्किञ्चिदपि विधत्ते तदस्माकं प्रीत्यै श्रेयसे साधीय एव करोति ।

२५ ईश्वरस्य प्रेम सहृदयेन कर्तव्यम् । यथा यूयम् स्वशरीरं प्रीणीथ, तथैवापरान्स्माकं आत्मानपि प्रेमदृष्ट्या पश्यत ।\*



हेमन्तानुरोधः ।

हेमन्त ! त्वं तरल्यसि किं गन्तुमन्तः समन्ता-

न्मागा मागा वस वस पुनर्द्वित्रमासानपीह ॥

श्रुत्वैव त्वद्गमनमधुनाऽनारतैकान्ततान्ताः

कान्ता नूनं त्वयि गतवति स्युर्भवंजीवितान्ताः ॥ १ ॥

रोरुधन्ते रहसि सुभगा निश्चितत्वद्वियोगा-


भोगानेहस्यपि कतिपयाः स्वामिनोऽङ्गे रुदन्ति ॥

\* संकलिताः ।



आलीं काश्चिद्विरदविधुरं बोधयन्त्यो व्यथन्ते  
 हन्तोद्वेगस्तदपि वद हेमन्त ! गन्तुं कथन्ते ॥ २ ॥  
 हे हेमन्त ! त्वयि गतवति स्यन्दमानैस्तुपारै-  
 स्सीत्कुर्वाणास्तहणिसमदोन्मत्तचित्ता अपीह ॥  
 मानं मुक्त्वा स्वयमुपगतास्तूर्णमुत्सङ्गमङ्गा-  
 ऽऽसङ्गाकाङ्क्षां कथमनुनिशं कान्तमुद्रोधयेयुः ॥ ३ ॥  
 हे हेमन्त ! त्वयि वत ! गते शीतसंचोकुचन्तः  
 सन्यस्यन्तः सपदि च शिरश्चञ्चलाक्ष्यश्चलान्तः ॥  
 तत्प्रोचुर्गुस्तनयुगसुरस्यञ्जसाऽऽसञ्जयन्तः  
 सानन्दाः स्युः कथमविरतं कामिनो यामिनीषु ॥ ४ ॥  
 हेमन्त ! त्वं प्रियविरहिणीहृदयधामात्मसत्त्वे  
 सत्येच्छुचेद्गलनविधये, कर्हिचिर्हि मागाः ॥  
 घातावामस्तदुपरि, न ते कश्चिदस्तीह दोषो-  
 दोषो नामभोमुच इह हि यचातको नैति विन्दुम् ॥ ५ ॥  
 हेमन्त ! त्वं विधुरमधनानामिदानीं स्वसत्त्वे-  
 ऽसत्त्वेनाङ्गावरणवसनस्यानुमायापि मागाः ॥  
 शालित्वग्निर्विरचितकटेनावृताङ्गा मृगाक्षी-  
 वक्षोजाग्निक्षपितशिशिरास्तेऽपि निरयुल्लसन्ति ॥ ६ ॥  
 हे हेमन्त ! व्रजनमथचेन्निश्चितन्ते तदानीं-  
 सानन्दप्रसन्न, कथमपि स्वैरिणं कोऽनुरुन्ध्यात् ॥  
 अह्नाय स्वप्रतिनिधिमृतुं प्रेयन्नात्मतुल्यं  
 शल्यं सम्यङ् निजविरहजं नूनमुत्पाटयेथाः ॥ ७ ॥  
 —श्रीभूपनारायणज्ञा शर्मा ( व्याकरणाचार्यः )

—\*—



उपाधि कौतुकम् ।

मातभरति ! भारतावनिरियं  
 सौभाग्य-सीमोन्नति  
 प्राप्ता प्रागनुपाधिभिर्बुधशिरो-  
 रत्नैः प्रकाशोज्ज्वलैः ॥

यन्नामाऽप्यभिधीयमानमधुना  
 शून्यं किलोपाधिना  
 मूर्ध्नां नमयत्युदित्वरवर  
 श्रद्धा-निवद्धाञ्जलिः ॥ १ ॥  
 हा हा सम्प्रति ते न सन्ति विबुधाः  
 कालेन नीताः कथा—  
 शेषत्वं निज-शिष्य-वर्ग-निहित-  
 स्वैजःप्रकर्षाः क्षितौ ॥  
 शिष्वास्तेऽपि गुरूपमास्तृणमिवो-  
 पाधि विधूय क्षणा—  
 त्सायुज्यं निरुपाधिनाऽभ्युपगताः  
 स्वैरं किल ब्रह्मणा ॥ २ ॥  
 दुर्दैवादिह तत्क्रमागतसदा-  
 चारा अपि प्रायश—  
 स्तच्छिष्या वितथाभिमानमलिनाः  
 पाण्डित्य-चण्डाशयाः ॥  
 पापानां धनिनां सदा मदञ्जुषां  
 लालाटिकास्तत्कृपा-  
 द्वारा हन्त ! वहन्त्युपाधिमलघुं  
 भारं यथा रासभाः ॥ ३ ॥  
 शास्त्राण्याकलितानि, जन्म गमितं  
 वेदान्त-वादादरै—  
 ब्याख्यानेऽप्युपदिश्यते वत  
 सवोपाधिप्रहाणे मतिः ॥  
 गूढं वित्तवदाश्रयाद्बुधविधो  
 यत्नो मुहुस्तन्यते  
 हा हा लब्धुमुपाधिमद्य विदुषा-  
 मेषाऽस्ति शोच्या गतिः ॥ ४ ॥

उद्दण्डावलिमुण्ड-खण्डनचणै-

श्चण्डैः कृपाणैः पुरा

येषां राजपद-प्रशस्तिरुदिता

लोकैः स्वयं घोषिता ॥

राजानः खलु ते, तृणादपि भयं

येषां, कथञ्चिद्बहु—

व्याजासादितराजराजपदवी-

मन्ये वहन्त्युच्चकैः ॥ ५ ॥

लोकान् रक्षयते गुणैरगणितै-

र्यो दानपाथःप्लवै—

दैर्न्यं मज्जयते सदैव विदुषां

राजा स एव ध्रुवम् ॥

यन्नामग्रहणं प्रभातसमये

लोकोऽशुभं मन्यते

राजाऽप्येष न राजते कृपणता

पाणिग्रहीता (?) यदि ॥ ६ ॥

श्रीनारायणशास्त्री, खिस्ते,

साहित्याचार्यः ।

—:—:—

## सतीर्थ्य विनोदः ।

प्रथमः—( द्वितीयं प्रति ) सखे ! विद्यालयेऽ-  
स्मिन्पठतामन्तेवासिनां कतमं श्रुतग्रहणधारण  
पटुम् वटुम् मन्यसे ?

द्वितीयः—( स्वगतं ) दृष्यत्ययमात्मनः पाण्डि-  
त्येन । भवतु । अपनेष्यामि तावत् वाचोयुक्त्यास्य  
दर्पम् ( प्रकाशम् ) वयस्य ! यदि सर्वेऽपि वि-  
द्यार्थिनः सति पाठसंशये भवन्तमेव निर्णयाय  
समाश्रयन्ति ; तर्हि कथमयं प्रश्नावकाशः ? यत्सत्यं  
पाणिनीयानुशासने तु भवान् दीक्षितायते ।

प्रथमः—( सहर्षं ) सखे ! साधु पश्यसि ।

द्वितीयः—( क्षणं विलम्ब्य ) सखे । तस्मिन्-  
दिवसे प्रसंगात् भवत्पूर्ववृत्तमाख्यातुमारब्धवति  
त्वयि भवत्तातपादनिधनं यावदाकर्ण्य, गुरुनिदेशा-  
द्वहिर्गतेन मया न तदासमाप्तेरश्रावि । तद्यदि सा-  
वकाशो भवांस्तदा कथाशेषश्रवणकौतुकं मे पूरयेत् ।

प्रथमः—श्रूयताम् । ननु उक्तमेव मया पूर्वं  
यदस्मत्कुलं पद्मा-प्रसन्न-कटाक्ष-क्षेप-पात्रं नासीदि-  
ति । स्वल्पंच कथंचित्संगृहीतं वित्तमपि रुग्ण-ता-  
तचरणानाम् औषधोपचारादिदृष्ट्ये निःशेषतां गतम् ।  
ततश्चोपरतेषु तातपादेषु अस्मात्तु च बालेषु निर्विक-  
चना नो जननी बहु विमृश्यापि उपायान्तरमप-  
श्यन्ती प्रतिगेहं मैत्रं चरित्वा कथंचिदस्मांस्तन-  
यानवीवृधत् ।

द्वितीयः—( स्वगतम् ) लब्धावसरोऽस्मि सांप्र-  
तम् । ( प्रकाशं ) हन्त शोचनीया सा वराकी कुलटा ।

प्रथमः—( सामर्षम् ) आः पाप ! कथं स्पृह-  
णीयशीलामपि मज्जननीं कुलटां ब्रवीषीति ( तं  
ग्रहर्तुमुद्युङ्क्ते ) ।

द्वितीयः—( स्मित्वा ) काल्याणिनेय ! मा  
भूत् भवान् मयि उग्रपंश्यः । किल स्मरति भवान्  
कुलटायावेति सूत्रव्याख्याने श्रीमद्दीक्षितोक्तं सती  
भिक्षुक्यत्र कुलटेति ? तत् भिक्षुकीं भवन्मातरं  
कुलटां ब्रूयता मया किं तवापराद्धं ? येन वैयाकरण  
प्रकाण्डोऽपि मयि कोपनः संवृत्तः ? ।


प्रथमः—(सानुतापं) लब्धं दर्पस्य सदृशं फलम् ।  
सूर्यपुरम् । ( सूरत ) { —निगमशङ्कर शर्मा, द्विवेद





### पद्मान्योक्तिः

हा हा पद्म ! वृथैवपल्लव-जले  
जातोऽसि वद्धादरः,  
भेकाजा-वक-गो-वराह-महिषी-  
पङ्कैः परं वेष्टिते ।  
ते भृङ्गा मधुपानमत्त-मुखरा  
हंसा गुण-ग्राहिणः,  
सन्ति कात्र सुगन्धशुद्धपयसा  
श्लिष्टास्तथा वायवः ॥  
—कालीप्रसाद शास्त्रिणः  
( श्रीकरस्य )




### रघुवंश-महाकाव्यम् ।

चोरपक्षीया टीका ।

—\*—

( प्रणेता-महाकवि श्रीदुःखभञ्जनकवीन्द्रः )



धनुर्भृतोप्यस्य दयार्द्रभाव-

माख्यातमन्तःकरणैर्विशङ्कैः ॥

विलोकयन्त्यो वपुरापुरक्षणां

प्रकाम-विस्तार-फलं हरिण्यः ॥ ११ ॥

अपिर्निश्चयार्थं धनुर्भृतः चौरस्य, अवपुः न वपुर्य-

अ विलोकनकर्मणि तद्यथा तथा अस्यदयार्द्रभावं  
असिना करवालेन उपलक्षितम् अदयार्द्रभावं अति

शयितहिंस्रभावं विलोकयन्त्यः सत्यः हरिण्यः  
अक्षणां प्रकामविस्तारफलं आपुः, प्रकर्षेण कं सुखं  
नमाति तादृशः विस्तारः तत्फलं प्रापुः, अथ कं  
प्रकाशं न माति किन्तु मीलित्वा अन्धकारमेव  
तादृक् विस्तारो यस्मिन् फले तत्फलम्, अर्थात् अक्षणां  
विस्तारे सत्यपि तस्य क्रौर्यं द्रष्टुं न शक्नुः, मीलयि-  
त्वा पलायन्तेस्म, अथ नेत्र-वैपुल्य-फलं न प्रापुः,  
कीदृशं अस्यदयार्द्रभावम्, विशङ्कैः विशेष शङ्कैः  
स्वान्तैः आख्यातम्, करवाल-दर्शनेनैव सञ्जातश-  
ङ्कैः मनोभिरेव परिचायितम् ॥ ११ ॥

सकीचकैर्मारुतपूर्णरन्ध्रैः

कूजद्विरापादितवंशकृत्यम् ॥

शुश्राव कुञ्जेषु यशः स्वमुच्चै-

रुद्रीयमानं वनदेव ताभिः ॥ १२ ॥

हे आपादित आसमन्तात् संजातपाद ! तारका  
देराकृतिगणत्वात् इतच्च, अथ आपादः अकारि  
इतिनामधातोः क्तः आपादीकृत इति यावत्,  
तत्संयुद्धौ । स चौरः कूजद्विरिव कूजनं कुर्वद्विरिव  
मारुतपूर्णरन्ध्रैः कीचकैः उद्रीयमानं यशस्सु कीर्तिषु  
वंशकृत्यं वेणुकर्म शुश्राव अशृणोत्, केषु काभिः कं का  
इव, कुञ्जेषु लतादिपिहितोदरेषु ताभिः प्रसिद्धा-  
भिः गोपीभिः उद्रीयमानम् अं कृष्णं वनदा इव उच्चै-  
रतिशयार्थं वनदा अवगतः तिरस्कृतः नदी यया  
अल्लोपे वनदा नद मुतीर्य कृष्णमागता ततो वनदेति  
संज्ञां लब्धवती, एका वनं जलम् आलवाले दत्वा इति  
संज्ञां प्राप, इति पौराणिकी कथानुसर्तव्या ॥ १२ ॥

पृक्तस्तुषारैर्गिरिनिर्भराणा-

मनोकहाकम्पितपुष्पगन्धी ॥

तमातपक्लान्तमनातपत्र-

माचारपूतं पवनः सिषेवे ॥ १३ ॥

अथ पवनः वातरोगविशेषः, तं सिषेवे भेजे, कीदृशं तम्, आतपक्लान्तं घर्माभितप्तं, तथा अनात पत्रम्, अतनमातः सातत्यगमनं न आतो यस्य तादृशं पत्रं वाहनो यस्य, तम्, अथ अच्छुत्रं तथा आचार पूतं समन्तात् चारः संचारो यस्य तादृक् पूतं पूतिः दुर्गन्धिः यस्य तं कीदृशः पवनः तुषारैः पृक्तः तुषाः अराणि इव उपमितसमासः, तैः पृक्तः छुरितः, तथा अनोकहाकम्पितपुष्पगन्धी, अनोकहानां अकम्पितानि पुष्पाणि तेषां गन्धः तद्वान्, कस्यां सत्याम्, निर्भराणां निर्गताः झराः येषां येभ्यो वा दूरीभूतवारिप्रवाहा इति यावत्, तेषां गिरि वाण्यां सत्यां अर्थात् दूरेऽस्ति प्रवाहः दूरे त्यक्तः वारिप्रवाहोऽस्माभिः इति उक्तवत्सु मिलितेषु जनेषु सत्सु इत्येतद्रूपायां तेषां वाण्यां सत्याम् ॥१३॥

## श्री गीताजयन्ती ।

“सुप्तान् सम्बोधयन्ती, शुभपथ-विमुखान्  
दर्शयन्ती च मार्गम्,  
दीनान् प्रोत्साहयन्ती, तदनु च ददती  
कर्मयोगस्य दीक्षाम् ॥  
शब्दाख्यस्यापि बोधं स्त्रिगुणपरतरं  
ब्रह्मणो भावयन्ती,  
आनन्दे स्थावयन्ती, जयतु जगति सा  
कापि गीताजयन्ती ॥ १ ॥”

ले० चक्रधर शर्मा “बहुगुणः” ।

सनातनधर्म कालेज, लाहौर ।

## पाणिनीयप्रकाशः ।

ले०—म० म० श्रीदेवीप्रसादशर्मा, शुद्धः, कविचक्रवर्ती ।

मकारस्य नकारो वा हकारे नपरे परे ।  
किंहुनुतेऽसौ वल्लं स्वीयं किंहुनुतेऽयं निजं धनम् ४१  
डात्परस्य सकारस्य वा धुडागम इष्यते ।  
यस्योक्तौ टित्कितौ तस्य ह्याद्यन्तावयवौ क्रमात् ॥४२॥  
षट्सन्तो नात्र विद्यन्ते षट्सन्तोऽत्र वसन्ति भोः ।  
कुक्कुटावागमौ स्यातां वा उकार-एकारयोः ॥४३॥  
परे शरि तथा जश्त्वमसिद्धत्वात्तयोर्नहि ।  
परे शरि द्वितीयाः स्युश्च यः स्थाने विकल्पतः ॥४४॥  
प्राङ्खण्डो भात्ययं दूरात्प्राङ्खण्डोऽसौ समागतः ।  
प्राङ्खण्डो हर्षदोऽस्माकं सुगण्डखण्डोऽयमीक्ष्यताम् ४५  
सुगण्डखण्डो हितो नृणां सुगणखण्डोऽर्च्यते जनैः ।  
नकारान्तात्सकारस्य वा परस्य धुडागमः ॥ ४६ ॥  
सन्त्स किन्नागतो मित्र सन्त्स किम्बा पलायितः ।  
पदान्तस्य नकारस्य शकारे तु परे सति ॥ ४७ ॥  
स्याद्वा तुगागम इति प्रोक्तवान् पाणिनिर्मुनिः ।  
सञ्छम्भुस्सृष्टिकर्तास्ति सञ्छम्भुस्सृष्टिपालकः ४८  
सञ्छम्भुस्सृष्टिहर्ता च सञ्छम्भुः परमेश्वरः ।  
एकं जछान्वितं रूपं द्वितीयं जचछान्वितम् ॥ ४९ ॥  
तृतीयं जचशैर्युक्तं चतुर्थन्तु जशान्वितम् ।  
विज्ञेयमिह तुक्कृत्ववलोपानां विकल्पनात् ॥ ५० ॥  
परो ह्रस्वतो यो उकारो एकारो-  
नकारस्तदन्तं पदं यद्वि तस्मात् ।



त्वं सैव सैव जननि !

( श्रीमूलशंकर केशवराम शास्त्री )

— ❁ —

त्वं सैव सैव जननि, प्रथितप्रतापा  
द्वीपेषु खण्डनिवहेषु सनातनी त्वम् ।  
दीना वयं विभव-कीर्ति-सुविक्रमेषु,  
हीना विषादमुपयाम इव प्रमत्ताः ॥ १ ॥  
ईडथा सवित्रि ! महतां महता महिम्ना,  
विश्वस्य सम्प्रति तथैव; वयं हि तुच्छाः ।  
अद्य स्थितिः स्वभवने भविके परेषां,  
पापेन केन जगदभव विजृम्भितं तत् ॥ २ ॥  
नीले त्वदीयगगने विमलेऽधुनापि  
मार्तरण्ड-तारक-सुधाकर-सुप्रकाशः ।  
प्रक्षालयँश्चरणपङ्कजमर्णवस्ते  
गर्जत्यमर्त्यशुभदुन्दुभिमन्द्रमम्ब ! ॥ ३ ॥  
भित्वा तुषारगिरिनिर्मलदीर्घजङ्घां  
दिव्यं पयो वहति सूरसुता † च गङ्गा ।  
वक्षःस्थले परिवहन्ति सुधाप्रपूर्णं  
स्नेहामृतं जननि. ते शतशो भूराश्च ॥ ४ ॥  
त्वं सैव सैव सुजला सुफला विधात्रि,  
हर्षप्रकर्ष-सरसीज-सुकुल्लनेत्रा ।  
कुञ्जानि चात्र गहनानि सुपुष्पितानि  
क्षेत्राणि धान्यपरिपूर्णतमानि मातः ॥ ५ ॥  
विश्वं प्रपूर्णमखिलं गुरुसम्पदा ते,  
दीना वयं विधिवशाच्च न दुःखभाजः ।  
तस्मिन् किमत्र भवती प्रकरोतु नाम ?  
पुराये गरीयसि यशस्विनि कर्मभूमे !!! ॥ ६ ॥  
† यमुना ।

परस्य क्रमाद् दुद् तथा गुद् तथा नुद्  
भवेदागमोऽचः सदेत्युक्तमार्यैः ॥ ५१ ॥  
प्रत्यङ्ङात्मा सुगणेशः सन्नच्युत इहेज्यते ।  
समोरुसस्यात्सुटि परे पाणिनिः प्रोक्तवानिदम् ॥ ५१ ॥  
अस्मिन् हि रूपकरणे रोः पूर्वस्याऽनुनासिको वा स्यात्  
त्यक्त्याऽनुनासिकं रोः; पूर्वात्पर आगमोऽस्त्वनुस्वारः ।  
विसर्गस्यात्पदान्तस्य रेफस्य तु परे खरि ॥  
अवसाने तथेत्याख्यन्महर्षिः खलु पाणिनिः ॥ ५३ ॥  
सम्पुंकानां विसर्गस्य सकारो भवति ध्रुवम् ।  
सँस्कृतास्म्यहमेतस्य सँस्कृत् ऽसि त्वमस्य च ५४  
वा रूपकरणे लोपमिच्छन्त्येके समस्त्वह ।  
शरः परस्य द्वित्वं स्यात्खयश्चाऽथ खयो भवेत् ॥ ५५ ॥  
परस्य च शरो द्वित्वमेतत्पक्षद्वयं स्मृतम् ।  
इत्थं सँस्कृत् शब्दस्य रूपाण्युक्तानि परिडत्तैः ॥ ५६ ॥  
अष्टोत्तरशतं वै वा लोवद्वित्वानुनासिकैः ॥  
केवलं कौतुकं तत्तु विज्ञेयं वालकैः खलु ॥ ५७ ॥  
परे खय्यम्परे रुस्यात्पुम पतन्मुनेर्मतम् ।  
पुँस्कोकिलः कलां रौति भाति पुं स्कोकिलः किल ॥ ५८ ॥  
परे खय्यम्परे चेति निर्देशात्तु न दुष्टता ॥  
प्रयोगेष्वस्ति पुंस्त्री पुंदासादिविविधं ध्रुवम् ॥ ५९ ॥  
परे खय्यम्परे ख्याजादेशे रुर्न पुमो भवेत् ।  
पुंख्यानमुत्तमं भाति कश्चित्ते रोचते न वा ॥ ६० ॥

( क्रमशः )

— ❁ —



## किं शुद्धिर्विरोधकारिणी न वा ?

( लेखकः—धर्मदेववर्मा शास्त्री, अलीपुर घलवां )

“नीचैः पद्यन्तामधरे भवन्तु ये नः सूरिं मघवानं  
पृतन्यान् क्षिणामि ब्रह्माणऽमित्रानुन्नयामि स्वानहम् ।”



अ

यि भोः ? मान्याः सुप्रभात-पाठकाः ?

आधुनिक-जगति या हिन्दूजातीय  
जनहत्यादिदुर्घटवस्था प्रचलिता,  
तत्र को हेतुरित्यत्र केषाञ्चनाऽनभि-

ज्ञानां तथा विरोधात्पादकानां हिन्दूनामपि श्रूयत  
एष सिद्धान्तः, यत् त्रीणि कारणान्यत्र बोध्यन्ते,  
(१) शुद्धिः, (२) सङ्ग्रन्थनम्, (३) यावनमतप्रका-  
शक-रङ्गीलारसूलादिपुस्तकमुद्रापणम् इति । मन्मते  
तु नैतानि त्रीणि कारणान्यपितु (१) अस्माकं  
दैर्घ्यम्, (२) यावन-मत-धर्म-पुस्तक-कुरान-  
सत्त्वम्, (३) आस्माकीनसंहत्यभावः, इत्येव  
त्रीणि कारणानि सन्ति !

तथाहि—तत्र पूर्वं मौहम्मदास्तथाऽऽस्माकम-  
नभिज्ञाः जना विरोधे—

प्रथमं प्रधानञ्च कारणं शुद्धिमेव गणयन्ति,—

इति हेतुस्तदीयसन्मतौ हेत्वाभास एव चरि  
वर्ति । यतो हि—किन्ते तवलीगाभिधां शुद्धिं न कुर्वन्ति । उत वा तेषामन्यधर्मणाम् स्वमतप्रवेशस्य  
विद्यते राजनियमः,—नत्वस्माकमिति ।

यदि-तेषां धर्मपुस्तकेषु तत्सत्त्वात्तदीयन्तथा क-  
रणं सुष्ठु नाऽस्माकन्तथाऽभावादधिकार इति

कथ्येत, तर्हि तदपि न स्वयं वेदे “कृण्वन्तो विश्व-  
मार्यम्, इत्यादि कथनात्तथा श्रीभागवतेऽपि—

“किरात हूणान्ध पुलिन्द-पुक्कसा

आभीर-कङ्काः यवनाः खशादयः ।

येऽन्ये च पापा यदुपाश्रयाश्रया-

च्छुद्ध्यन्ति तस्मै प्रभविष्णवेनमः ।

इत्यादि वचनैश्शुद्ध्या अपि वेदशास्त्र-सम्मतत्वात् ।

तथा बुद्ध चैतन्यादीनान्तत्राचरणकरणत्वात् ।

शुद्धिप्राक्तनत्वमपि द्योत्यत एव ।

यद्यपि सा पूर्वमतोलुप्तायिताऽऽसीत्तथाऽपि  
मध्यकाले तु तत्प्रचारोऽविद्यतैव । तथा हि—

( २ ) काश्मीरे पञ्चदशशताब्द्यामल्लाउद्दीन  
“बुतशिकन” नामा नृपोऽभूत् । अस्यको अनिच्छतोऽपि  
हिन्दून्मौहम्मदाश्चकार । पश्चात्तत्पुत्रोऽल्लाउद्दीनस्तु  
सर्व्वथैव स्वपितृविरुद्धाचरणोऽवर्तिष्ट, स तत्र  
पुनरपि स्वधर्मं प्रवेष्टुमाज्ञप्तवान् । तेन बहवो  
ऽहिन्दवः पुनरपि स्वधर्मं प्रविष्टाः ।

( २ ) शिवाजीत्यस्य वृत्तान्तस्तु सर्व्वैरपि ज्ञात  
एव ।

( ३ ) महमूदेन १०६ शताब्द्यां भूय एव भारतवर्षं  
आक्रान्तम् । तदा पराजितस्सेवकपालस्तेन बन्दि-  
गृहे निवेशितः । असौ पुनरपि हिन्दूधर्मं स्वीचका-  
रेत्यत्र यवनेतिहासास्तथा खलफीतिहासादयोर-  
प्रमाणम् । इति ।

किमौरङ्गजेबनादिरशाहादि समयेऽपि शुद्धिराद्यं  
समाजो वाऽभवद्येनाऽभूवन् हिन्दू-हत्याविरोधा-  
एवम्भूतेऽपि यत्तेषां तदर्थं विरोधकृतिर्मार्या-  
तदस्माकं दैर्घ्यनिमित्तमेवेति मन्ये ।



१०-११ अङ्का ]

सुप्रभातम् ।

(२) सङ्ग्रन्थनम् + द्वितीयं कारणन्तन्मते हिन्दू-  
सङ्ग्रन्थनम् । मोहमददा मन्यन्ते, यदेतेषां संहति-  
रसावपि क्षयकारिण्येवाऽऽस्माकम् ।

इति विमृश्यैव तदा तत्कार्यकत्वं नपि निहन्ति ।  
ते प्रष्टव्याः, किन्ते “इत्तहाद” नामकं सङ्ग्रन्थनं न  
विदधति । यदर्थमस्मान्निहन्ति । अतोऽत्राऽपि  
कारणं मे मतौ दौर्बल्यमेव भाति ।

ते तु सर्वथाऽपि सर्वत्रोऽपि वा एत्तहादमेव  
कुर्वाणा आसन्ते । अपरांश्च तदर्थं निहन्ति ।

(३) तृतीयन्तु कारणम्—“तदीयमतप्रकाशक  
पुस्तक-मुद्राण” मेव भाषन्ते ।

अत्राऽपि किमस्मत्तः प्राथम्यमजनिष्ट ततो वेति  
विचारणीयम्—

पूर्वन्तैः (१) रद्दे हिन्दू । (२) तोफतुल हिन्दू,  
(३) उन्नीसवीं सदी का महर्षि । इत्यादीनि पुस्त-  
कानि प्रकाशितानि । पश्चादेव चास्मत्तः—

(१) रद्दे मुसिलमान् (२) तोफतुल मुस्लिम (३)  
रङ्गीला-रसूलादीनि पुस्तकानि प्रकाशितानि । अतो  
मन्मतौ तु नैतदप्यस्ति कारणम् । परन्तु निर्दि-  
श्यमानान्येव कारणानि ।

आर्य्यसमाजिनामेव कारणात्तैर्निर्दिष्टानि पुस्त-  
कानि व्यधायिष्येति चेन्न—

“तेजो फकीर वर गर्दने शरीर” इति पुस्तकस्य  
हि श्री कृष्णनिन्दकत्वात् । इदं हि पुस्तकं श्री कृष्ण  
भगवतो व्यभिचारित्वद्योतकम्, तत्र किं लिखित-  
मिति चेच्छ्रूयताम्—

“ लगाया दिल अजब शौके जिनह से  
कृष्णे बेहिया ने गोपियों से ”

किमेष लेख आर्य्यसमाजिपरको हिन्दूजाति  
परको वा ॥

अत इदमपि न कारणमाधुनिकविद्रोहस्य,  
यदि भवेदपि तर्हि, किन्तुदुत्तरे हत्यैव भवेदिति  
विचारणीयम् ।

कानि तर्हि तत्र कारणानीति चेच्छ्रूयताम्—

(१) अस्माकं दौर्बल्यम्, (२) कुरानसत्ता (३)  
आस्माकीन संहत्यभावः । इति ।

तत्र (१) अस्माकं दौर्बल्यम्—

यदा वयं सबला भविष्यामस्तदा कोऽस्मान्वी-  
क्षितुमपि क्षमः । तदाऽऽस्माकीनसबलत्वाद्विद्रोह-  
श्च एव स्यादिति । यथा सबलत्वादेते सप्तकोटि-  
परिमिता अपि यथेच्छमेव विदधति । अर्थात्  
यदीच्छन्ति, यदस्मद्धर्मो राजनियमे सुरक्षितो  
भवेत्तदा भटित्येव तथैव भवति । यदेच्छन्ति  
यदयं हन्तव्यस्तदाऽसौ व्यक्तिवश्यमेव हन्यते ।  
अतोऽस्मासु यदाशक्तिर्भविष्यति तदैतेऽनुचरा  
इवाऽस्माकं भूत्वा निवसिष्यन्ति ।

(२) द्वितीयं कारणं विद्रोहस्य कुरानपुस्तकमेव,  
तथाहि-यदेतान्निक्षयति, “यद्यपि मदनुयायिनः,—  
यो मन्मताऽनुयायी न भवेदसौ क्वाफिर संज्ञां लभते ।  
स सर्वथाऽपि हन्तव्यः । ” इदं पुस्तकं राजनि-  
यमद्वारैव निषेधनीयम् । येन विद्रोहोपशमो  
भवेत् ।

(३) तृतीयन्निदानं विद्रोहस्य “अस्माकं संहत्य  
भावः” एव । मोहमदानां सन्ध्यावन्दनादौ कुरान-  
स्यैवैश्वरीय-ग्रन्थात् साम्यमस्ति । परमस्माकन्तु  
किमन्यदीश्वरप्रार्थनोपासनेऽपि भिन्ने । कुतो भवेदु-  
द्धारोऽस्माकम्, अधुना तु सानातनिकमार्य्यसामा-

जिकं वा भेदमपास्य परस्परं सम्मेलनं विधेयलिमं  
येन विद्रोहोपशमो भवेत् ।

—:०:—

## व्याघ्राचार्यो बृहल्लाङ्गूलः ।

पूर्वभागः ।

( ले०—श्री बी. छ. रामस्वामिशास्त्री, बी. ए., बी. एल्. )

कस्मिंश्चित्समये सुन्दरवननामके महारण्ये सम-  
वेतासीन्महासभाशार्दूलानाम् । निविडवनमध्ये समी-  
चीने भूमिभागे भीमाकृतयो बहवो व्याघ्राः पुच्छा-  
नुन्नमय्य पंक्तिं उपाविशन् । सर्वोप्यरण्यभागः  
प्रकाशितोऽभूत् एतेषां द्रष्टृभिः । अमितोदरनामा  
प्राचीनो व्याघ्रो निवेशितश्च सभापतिपदे, ऐकमत्येन  
सभासङ्घिः सर्वैः । स च पुच्छासनग्रहणपूर्वक-  
मारभत सभायाः कार्यम्, अवादीच्च संवोध्य सभ्य-  
गणम् । “ सर्वे वयं व्याघ्रकुलतिलका एकत्र मि-  
लिताः स्मः, परस्पर मंगलावहार्थम् । खलस्वभावेषु  
क्षुद्रपशुषु मध्ये काचित्प्रथास्ति “ इच्छामो वयं वन-  
मध्ये एकाकिन एव वर्तितुम्, परं च नास्त्यस्मासु  
परस्परस्नेहभावः ” इति । अमूलकनिन्दावादममुं  
निराकृतुं प्रवर्तमानोऽस्मिन्शुभदिने, अभिलषामश्च-  
सभ्या भूत्वा लभेमहि समधिकामुन्नतिमिति । दिने  
दिने अस्मासु जातिहितैषिता वर्धतां वयमपि नाना  
विधानपशून् मारयित्वा सुखिनश्च भूयास्मेति ”  
प्रार्थये पशुपतिं परमेश्वरम् ।

( सभामध्ये लांगूलचटचटारवः )

हे भ्रातृवृन्द ! संक्षेपतो विवृणोमि यदर्थं वय-  
मत्र मिलिता इति । सुविदितमस्माकमिदं सुन्दरवन  
वासिव्याघ्रसमजे विद्या क्रमेणालुप्यदिति । पुन-  
रपि वयं परिडिता भवेमइति नितरामभिलषामः ।  
एतत्समालोचनार्थमेव मेलितैषा मण्डली । अनु-  
मोदन्तामत्रभवन्तः सर्वे । कालेऽस्मिन् सर्वेपि  
भवन्ति विद्वांसः । वयमपि अवामः, किमत्र दुःसा-  
धम् । ( सभापतिः समापयद्वक्तृताम् )

परंच कतिभिः सभ्यैः कृतान्यनेकानि व्याख्या-  
नानि । सकलानि व्याकरणशुद्धानि अलङ्कारविशि-  
ष्टानि च । किन्तु शब्दविन्यासभूरी अतिभयावहा ।  
कंपितमेवाभूत्सर्वं सुन्दरवनं वक्तॄणां भीषणस्वरेण ।  
पश्चात्सभापतिरवोचदिदम् । एतद्वनवासी महा-  
परिडतो व्याघ्रो बृहल्लांगूलनामधेयः स्वीकृतवान्-  
ठितुं मनुष्यसंवन्धिनमुपन्यासमेकम् ।

अवधत्त किंचित् । ‘मनुष्य’ शब्दश्चरणमात्रे  
नवीनसंस्थाः केचिद् दर्शयन् लालसाम् । किन्तु  
“पब्लिक् डिनर” स्य ( Public dinner ) सूच-  
नाम दृष्ट्वा तूष्णीमेवातिष्ठन् । बृहल्लांगूलोऽपि सादर-  
माहूतस्सभापतिना गर्जनपूर्वकमुदितश्च, समार-  
भत च पठितुं पथिक-प्रीतिविधायकस्वरेण निम्न-  
लिखित मुपन्यासम् ।

सभापतिमहाशय, शार्दूलगण ! मनुष्य एक-  
प्रकारो द्विपाज्जन्तुः, पक्षाभावेन स पक्षिगणेषु त-  
गण्यते । चतुष्पदपशुना सह तस्यातीव विद्यते  
सादृश्यम् । चतुष्पदपशोरासते यानि यान्यस्थीनि  
तादृशान्येव विद्यन्ते मनुष्यस्यापि । अतएव मनुष्य-  
एकविधश्चतुष्पात्पशुरिति कथ्यते । एष एव प्रभेदः



यत्, चतुष्पदस्य यादृशी ऋटनापरिपाटी विद्यते, ता-  
दृशी नास्ति मानवस्य । एतन्मात्रभेदनिमित्तेन मनु-  
ष्यं द्विपदमिति कृत्वा विद्वेष्टुं न युज्यतेऽस्माकम् ।  
परिडता वदन्ति, कालक्रमेण जायत उत्कर्षः पशो-  
रवयवानाम् । एकविधावयववान् पशुः कालक्रमेण  
उत्कृष्टतरस्य पशोरन्यस्याकारं क्रमशः प्राप्नोति ।  
विश्वसिमो वयं अनुष्यपशुरपि कालक्रमेण लाङ्गुला-  
द्यलङ्कृतो भूत्वा वानरो भविष्यतीति । मनुष्य  
पशुरतीव स्वादुस्सुभक्ष्यश्च । ( व्याघ्रगणस्सर्वो  
व्यादात् स्वस्ववदनं ) । सुशकं तमनायासेन  
मारयितुम् । जगदीशो व्याघ्रजातेराहारार्थमेव  
मनुजानसृजदिति मन्ये । नास्त्यत्र संशयः कोपि ।  
अतएव व्याघ्रोपादेयपशोर्नरस्य पलायनेऽथवात्म-  
संरक्षणे, न दत्तवान् सामर्थ्यमीश्वरः । व्याघ्रसेवां  
विना न पश्यामः प्रयोजनान्तरं जीवितस्य तेषाम् ।  
अतएव तन्मांसस्वादुताहेतोश्च मनुष्य जातिरेवाति-  
प्रियास्माकम् । मनुष्यो दृष्टमात्र एव धर्तव्योऽस्माभिः ।  
किंचाश्चर्यावहमेतत्, मनुष्याः पुनस्सुतरां व्याघ्रभ-  
क्ताः । यद्येतां वार्त्तां न विश्वसिथ, तदा यन्ममाघटत  
वृत्तम्, तदुदाहरणरूपेण निवेदयाम्यधुना । सुविदित  
मेवात्रभवतां यत् वयं चिरं देशानटित्वा बहुदर्शिना  
भवाम इति, यस्मिंश्चिरमभ्रमाम, सविषयोऽस्मा-  
त्सुन्दरवनादुत्तरस्मिन्नास्ते । धेनु-महिष-मनुष्यादि-  
रहिंस्रः क्षुद्रपशुरेव वसति तत्र । एकदागममं  
विषयकर्मोपलक्ष्यात्तं प्रदेशम्, ( श्रुत्वा महादंष्ट्रनामा  
उद्धतस्वाभावो व्याघ्रयुवकः अपृच्छद्विकारं ) किं  
विषयकर्मैति । प्रत्यवेचदुपन्यासकः “ आहारा-  
न्वेषणमेव ‘ विषयकर्म ’ वदन्ति सभ्या जनाः ।  
संभ्रान्तलोकस्य आहारान्वेषणस्य नाम विषयकर्म ।

असंभ्रान्तलोकस्य तु तदेव द्यूतम्, चौर्यम्, उच्छ्र-  
वृत्तिः, भिक्षावेति नानाविधैर्नामभिः व्यवह्रियते ।  
धूर्तस्याहारान्वेषणस्य नाम चौर्यम्, बलवतस्तु तदेव  
दस्युतेत्यभिधीयते । लोके पुनर्दस्युताशब्दो न  
व्यवह्रियते । तत्परिवर्तनेन, तमेव वीरत्वमिति जना  
वदन्ति । दस्यो रण्डप्रणेतुः कार्यस्य नाम प्रभुता ।  
यो दस्युस्स्वयं दण्डप्रणेतो न भवति; तस्य कार्यस्य  
नाम वीरत्वम् । उदरपूजायाः स्मरणेन बुध्यामः,  
यत् वीरत्वादीनि नामानि सकलानि । यथाकथं  
वा भवतु । यद्यद्वदामि तत्तत् श्रृणुत सावधानम् ।

मनुष्याः सुतरां व्याघ्रभक्ताः । विषयकर्मोप-  
लक्ष्यात् प्राविशमेकदा मनुष्यवसतिमध्यम् । वंश-  
रचिते मण्डपे निशाम्य मांसलं नृत्यशीलं मेषवत्सं  
तदास्वादनलोलुपस्तत्र पदमकार्षम् । पश्चादज्ञासि  
षम्, यत्, एतन्मण्डपं पञ्जरमिति वदन्तीति । प्रवि-  
ष्टमात्रे मयि संवृतमभूत् द्वारमेतस्य । तत्रागताः जनाः  
संप्राप्य महर्शनं अमोदन्त नितराम् । अशक्तुवंश्च  
मद्विषये तत्कृतां भूयसीं प्रशंसामप्यवगन्तुम् । केचित्  
दंष्ट्रयोर्मम, परे नासिकायाः, अन्ये लाङ्गूलस्य गुणा-  
नारभन्त गातुम् । परंच दारान् सोदरान् अन्यांश्च  
बन्धून् संबोध्य प्रियवचनैरभाषन्त मां प्रति । ततो  
भक्तिनो मण्डपाधिरूढं मां स्वस्कन्धोपर्युत्थाप्य  
श्वेतवर्णं वृषभद्वयेनोढे शकटे मामारोपयन् मण्डप  
सहितम् । दृष्ट्वा अनडुहौ मम अतीव क्षुधाया आसी  
दुद्वेकः, किंतु नापारयम् मण्डपाद्वहिर्गन्तुम् । अहं  
पुनः चर्वं चर्वं छागमांसं सुखेनाप्रापं प्रासादं गौरस्य  
नागरिकस्य जनस्य कस्यचित् आगतमात्रस्यममा-  
राधनार्थम् । स भद्रपुरुषः स्वयमेव द्वारदेशमागत्य  
अभ्यर्थयन्मां सविनयम् । ममवासाथं निरदिशन्म-

एडपमेकं लोहदण्डमण्डितम् । सेवार्थं मम न्ययुङ्क्त  
विनीतं सेवकमेकम् । स्यादुभिर्मांसं शोणितैराराध-  
यच्च मां सादरम् । ततस्सजीवस्य वा सद्योमारि-  
तस्य मेषस्य धेनोर्वा मांसमास्वाद्यास्वाद्य सुखेनाव-  
समेतस्मिन्नेव प्रकोष्ठे । इच्छा नाभूत्प्रतिनिवर्त्तितुम् ।  
तथापि नापारयं त्यक्तुं स्वदेशवात्सल्यम्, जननी  
जन्मभूमिश्च स्वर्गादपि गरीयसी । यदा यदैषा-  
जन्मभूमिर्मानसे ममास्फुरत्, तदातदा “हाउ”  
“हाउ” कृत्वा प्राभवं गर्जितुम् । हे जननि ! सुन्दर  
वनि ! कथं त्वामहं विस्मरामि ? यदा मन्मनसि  
त्वमाविर्भवसि तदाहं परित्यजामि धेनुमांसम् ।  
जहामि मेषमांसम् । ( अर्थात् त्यजामि अस्थिचर्म  
मात्रम् ) लांगुलाघातद्वारा सदा प्रकटयामि लालसां  
मम । यस्मिन् दिने त्वां नाहं दृष्टवान् तदा क्षुधाम-  
प्राप्य नैव खादामि, निद्रामलब्ध्वा न स्वपिमि । यावद्ध-  
रामि जठरे तावन्मात्रं भुंजे । तदुपरि भक्षयामि  
त्रिचतुर “सेटक” मात्रं मांसम् । तदुपरि न खादामि  
( वक्ता धैर्यमवलम्ब्य पुनरप्यारभत वक्तुम् ) एकस्मिन्  
दिवसे मदभिप्रायं ज्ञात्वा वा प्रमादाद्वा सेवकः  
मन्दिरस्य मार्जनान्ते द्वारदेशमसंबृत्यैव गतवान् ।  
अहंतु द्वाराद्वहिरागत्य उद्यानपालकमदृष्ट्वा पलाय-  
मानो ऋटित्येवागममेतदरण्यम् ॥


मनुष्याः क्षुद्रकाया अपि निर्मान्ति पर्वताका-  
राणि मन्दिराणि । कदाप्येतादृशगृहाणां निर्माण  
समये वयं न प्रत्यक्षीकृतवन्तः । एते पुनस्स्वयमे-  
वैतानि निर्मान्तीति प्रमाणाभावः । एष गिरिरेवा-  
स्माकं मन्दिरम् । आस्तामेषा स्वभावसृष्टिः । बहु-  
गुहा मण्डितानेतान् महागिरीन्निशास्य बुद्ध्याजीवी  
मनुष्यः स्वयमेवाश्रयत् तानेव पर्वतान् ।

मनुष्यजन्तुर्बभूवाहारी, मांसमपि खादति, तृण-  
मूलान्यपि । मनुष्याः फल-मूल-गुल्मादीनि भुंजताम्,  
नाहं जाने किमर्थं शष्पाणि नाभ्यवहरन्तीति । यत्र  
कुत्रापि तृणभोजिनं मनुष्यं नाहमपश्यम् । ममास्ति  
संशयः कोप्यस्मिन् विषये । गौरवर्णा नरा धनिनश्च  
कृष्णवर्णाः स्त्रीष्वप्युद्यानेषु शष्पाणि वर्धयन्ति साद-  
रम् । आहारार्थमेवेति मन्ये । नो चेत् तृणवर्धने कि-  
मर्थमादरः प्रयासश्च । मनुष्यास्तृणानि आहरन्तीति  
कथां कृष्णवर्णस्य मनुष्यस्य कस्यचिन्मुखादेवाश्रौ-  
षम् । ‘साहेब’ वदुषित्वा, धनानि च व्ययित्वा, कश्चिद्-  
नवान् तृणं खादितवान् इति । मनुष्याः पुनर्नाहरन्ति  
वृहतीः शाखाः । किन्तु पक्त्वा भुञ्जतेऽल्पीयांसि  
सस्यानि । सस्यानि भूमाबुत्पाद्य रक्षन्ति । रक्षितप्रदेशं  
कथयन्ति क्षेत्रं वा उद्यानं वेति । एकस्योद्याने न  
प्रभवत्यन्यः प्रवेष्टुम् । क्रोधातिरेकान्मनुष्यो वदति, कि-  
महं तृणं खादामि इति । जानाम्यहं मनुष्यस्वभाव एषः  
यद्यत् कार्यं कुर्वन्त्येते न तद्गूह्यन्त्यतियत्नतः । मां  
यथाऽपूजयन्नश्वानपि तथैवोपासते । घोटाका मनुष्यान्  
श्रेय इति निश्चयमेतत् । ते पुनः छ्वागमेषगवादीनपि  
पोषयन्ति नितराम् । तेषां गोसंबन्धीव्यापार आश्र-  
यावहः । पिबन्ति गवां दुग्धम् । तस्मात्पूर्वकालिका  
व्याघ्रपण्डिता स्मिन्नान्तितवन्तः कस्मिंश्चित्काले  
मनुष्याः गवां वत्सा अभूवन्निति । तस्माद्बुद्ध्यामि,  
मनुष्यस्य गवा बुद्धिगतं सादृश्यमस्तीति । धेनु-  
छ्वाग-मेषादीनाहारार्थं एव पोषयन्ति । प्रस्तौमि  
चाहं गेहानि निर्माय वयमपि नरान् पालयिष्यामः  
इति । परमपरे हस्ति-गर्दभ-कुक्कुर-बिडालादयोपि  
सेव्यन्ते मनुष्यैः । अतएव मनुष्यजातिः सकल  
पशूनां भृत्येति कथ्येत । अद्राक्षं मनुष्यालये दानरा-




नपि । मनुष्यचरित्रमतिविचित्रम्, तेषां विवाहरीति  
कौतुकावहा । पश्चाद्विवृणोमि तां सरणीम् ।

सभापतिरमितोदरो दूरे दृष्ट्वा हरिणशिशुमेकं  
जवाबुदतिष्ठदासनात्, सरभसमन्वधावच्च तम-  
र्भकम् । एवममितोदरो दूरदर्शीतिज्ञातृत्वं सभ्यैर्निवे-  
शितस्साभापत्ये । यस्यां दिशि सगतः तापेव ककुभं  
प्रातिष्ठन्तान्येपि सभासदः । व्याघ्र महासभेत्यम-  
काल एव भग्नाभूत् ॥



### भूदेवमहत्त्वम् ।

[ ले०—श्रीगङ्गाविष्णु शास्त्री, मुलतान ]



विपद्घनध्वान्त-सहस्र-भानवः,

समीहितार्थार्पण-कामधेनवः ।

अपार-संसार-समुद्र-सेतवः,

पुनन्तु मां ब्राह्मण-पाद-पांसवः ॥

उद्धृतपद्यम् ।

अयि ! सद्विद्योद्यन्नूतन प्रतिभाजन्याऽनवद्यहृद्य-गद्यपद्य-  
वैशद्य-माधुरीमधुरवाचः ! सकलगुणगम्भीरता-तिरस्कृतमहा-  
समुद्राः ! जिज्ञासुजनमानसमुद्राः ! निरन्तर-विद्यादान-  
सन्तान-तिरस्कृत-सन्तानाः ! परोपकृतिवृत्तिचिन्तासन्तान  
वितानैकतानाः ! ब्राह्मणमहाभागाश्च ! पाठकमहाभागाः !

निगम-निगमाङ्गागम-प्रकाशरते, समस्तदेशान्तर्वर्तित-  
मस्ततिनिवृत्तिनिरते, अखिलदेशजातिकुलानामादर्शभूते,  
देवभूमिभूते, भूतधात्री-समूहूत प्रभूत-भूतनाथ-ध्यानभूतभा-  
वनानाम्, भूतार्थ ( सत्यार्थ ) प्रतिपादनक्षमानाम्, क्षमा  
समान-क्षमानाम्, श्रीवशिष्ठ-बाल्मीकि-पराशर-व्यास-शुक-  
शौनकात्रि-च्यवन-जैमिनि-कपिञ्जल-पतञ्जलि-पाणिनि-कैयट-क-

णाद-पिप्पलादिमहात्मनां पूतात्मनां मण्डलैर्मण्डिते, प्राचेतस-  
व्यास-भास-भारवि-श्रीहर्ष-त्राण-भवभूति-कालिदासादिकवि-  
पुङ्गवराजि-राजिते, भट्टोजिदीक्षिताऽप्ययदीक्षित-नागेशभट्ट-  
गदाधरभट्ट-जगदीशभट्टाचार्यादिकोविद-सनाथिते, भरतप्रति-  
ष्ठापिते, भा-रते, भारतेऽनादिकालादेव देवशंकासा भूदेवा  
अनुत्तमं-सर्वोत्कृष्टतमं स्थानं, ज्ञानप्रकर्षाजगति जायमानाना-  
म् मनुतनुजनुपां मध्ये सर्वश्रेष्ठां पदवीञ्चाविन्दन्त । नाऽत्रको-  
पि संशीतिलवः । निरस्तसमस्तमानवस्वान्तखेदाः शब्दात्मक-  
ब्रह्मरूपा वेदा ब्राह्मणानामुत्पत्तिम्-विश्वाधारस्य-विश्व-नित्या-  
मकस्य-विश्वविश्वकर्तुर्विराट्स्वरूपस्य, सर्वात्मनः परमात्मनो  
मुखादेव प्रणिगदन्तीति नाऽविदितं विदितवेदितव्यानां  
भव्यानां महानुभावानां भावानाम् ।

स्मृतिकारचक्रचूडामणिमुख्यप्रजापतिरिद्विबोधो बुध-  
विबुधाग्रगण्यो यशसा वरिष्ठो वृन्दिष्ठः स्वायम्भुवमनुमहर्षी-  
भगवर्ता श्रुतिमनु, प्रथमाध्यायत एव भूधरस्तुतिसन्तति  
प्रतिगदयन्, निम्नोक्तयुक्तियुक्त्याहरणान्नजातृवपि व्यरंसीत्  
यजन्मन एव ब्राह्मणमूर्तिधर्ममूर्तिः ।

धर्मार्थमेवाऽयं विश्वस्मिन्नस्मिन् विजायते । विजायमानो-  
ऽयं जागतिकपदार्थसार्थपरिवृष्टः । अपरे जना अकम्पानुक-  
म्पानुकम्पार्णवस्य भूदेवस्याऽनुकम्पा-कटाक्षपातेनोपयोगार्थं  
सांसारिकपदार्थानुपाददते ।

भारतविज्ञानम्, भारतदर्शनानि, धर्मशास्त्राणि, अर्थशा-  
स्त्राणि, ज्योतिषम्, आयुर्वेदः, वनस्पति विज्ञानम्, भूगर्भविद्या,  
सर्वातिरिच्यमानं ब्रह्मविज्ञानञ्च ब्राह्मणानामप्रतिमतपस्या-  
याः प्रखर-प्रतिभायाश्च जाज्वल्यमानानि निदर्शनानि सन्ति ।  
संक्षेपतः ब्राह्मणान्ववाय-गौरवे भारतीयगौरवस्य प्रशस्त्यं रहस्यं  
प्रच्छन्नमेव वर्वर्त्ति ।

किमधिकमुच्येत, सृष्टिस्त्रजनदक्षः करुणासिन्धुः सर्वबन्धु-  
रनाथनाथो विश्वनाथो ब्राह्मणजातिविरचनायां स्वरचनाचातुरी-  
मेव प्राचोक्तत्, परं तद्रचनाया अखर्व-गर्वं प्रभुर्विभुरद्यापि  
न जहाति ।

यथोत्कृष्टशिल्पकर्मव्यापृतः शिल्पी यदृच्छया निर्मित-  
छन्दरं वस्तु विलोक्य मोमुदिति, तथैवाऽयं जगच्छिल्पी  
सकलोदात्त-गुणोपेत-ब्राह्मणजातिनिर्मितं निभाल्यामन्दमानन्द

सन्दोहमनुभवन्; तत्कल्पनायां न केवलं गवांयते, परमेतज्जाति गुणगणे मुग्धायत एव ।

प्राचीनकालिकाः सुरनदीस्नाता वेदशास्त्र-निष्णातास्त्रुटि-तभवबन्धव्यतिकराश्रित्तान्तर्विषमविषयाशीबिष-गता अकिञ्चना अपि शमधनिनः, अनिकेतना अपि सत्यकेतनाः, मनस्विनो यशस्विनः, परमतपस्विनो । धर्मिष्ठाः, आत्म-निष्ठाः, सन्मङ्गलौघकर्णी, विपत्तेर्हरणीं संसारसिन्धुतर-णिम्, तमोऽन्धे तरणिम् ( सूर्यम् ) अद्वैततत्व-जननीं जननीं पुराणीममर्त्यवाणीं सेवमानाः, सृष्टतचयचित्तैक-शरणमाननीयाः, ब्राह्मणाः पर्णकुटीरेषु निवसन्तः, स्वेच्छया विलासैश्वर्यादिकं विहाय, केवलं धर्मज्ञानानुशीलनेऽहोरात्र-मतिवाहयन्तः, भुवनत्रयमुपकृतिकृतिभिः प्रीणयन्तः, अशेष-दुःखशमनव्यापारदक्षं श्रेयोमार्गमपरान् वदन्तः, परगुणपरमाणू-नपि पर्वतीकृत्य नित्यं निजत्रान्ते विकसन्तः, स्वयमात्रायाऽ-ध्ययनरतिजनितेनाऽमन्देनाऽऽनन्देन विलसन्तः, आत्मज्योतिषा प्रसीदन्तः, न जातवपि विपीदन्तः, पुत्रान् शिष्यान् सर्वाङ्ग-छन्दरीं सौपर्वणीं सौवर्णीं वाणीमध्यजीगपन् ।

राजन्यानां कृते राज्यसुख-भोगं, वैश्यानां कृते वाणिज्य-व्यवसायद्वारा धनानन्दसुखं कृत्वा स्वयं भवरतिविरताः केवलं शरीरयात्रानिर्वाहाय भिक्षां भिक्षित्वा तदन्नेन जठरपिठरपूर्तिमरचयन् । सज्जनजन-शान्त-शान्तवृत्ति-मिवातिस्वच्छं, कुन्दकुसुम--कर्पूर-नीहारवदतिथबलं बलप्रदम्, अच्युतचरणच्युतम्, त्रिपुरारिशिरश्चारि, पापपुञ्जहारि मनो-हारि गाङ्गं पयो निपीय, तत्प्रभावेणातिगहनब्रह्माद्वैत तत्त्वरार्द्धांताटवीस्वच्छन्दसंचरणपञ्चाननप्रभावाः साहित्य पाथोनिधि-मन्थनमन्दरायमाण-प्रतिभा-विभवा आर्त्तिवजीना अनूचाना अश्वस्तनिकृत्तयो विश्वजनीनवृत्तयः, धर्मसंतानसुवः, वाचंयमाः, स्थाण्डिलशयिनः, सत्यवद्याः, अनवद्याः, लोकोप-कृतये, अज्ञानततिहतये शास्त्राणि, पुराणानि, नाटकानि, तथो-च्चावच ग्रन्थराशीन् व्यरचयन्; यैः संसारस्य प्रभूतोपकृतिमन्व-तिष्ठन् ।

मान्याः ! एतद्गुणगणगौरवावर्जितहृदयाः, सदय-हृदयाः नरपतयः, प्रभाते प्रदोषे च सामवेदगानेन तपोवनवासिना मानन्दराशिं समेधयतां महर्षीणामपनीतपान्थकामेषु पवित्रा-

श्रमेषु सदा सदासदरिका विवसन्तः तचरणपायोषु विलुक्तः कतिपयसमयं तान्समयाऽतिवाह्य, ऋपिगणं परिचरन्तः, काननेषु विचरन्तः सदाचारवन्तः सद्धर्मवन्तः सन्तः राजनीति-शिक्षा मशिक्षन्त ।

तद्द्वदपरद्वीपवासिनोऽपि 'एतद्देशप्रसूतस्य सकाशाद्य-जन्मनः । स्वं स्वं चरित्रं शिक्षेरन् पृथिव्यां सर्वमानवाः ।' इतिमनूक्तदिशा, एतज्जम्बूद्वीपान्तर्गताल्लब्धसमस्तोत्कर्षाद् विहित-समुपदेश-पीयूषवषाढ् भारतवर्षात् समुद्भूतानां प्रभूतानां भूदेवानां सकाशात् केवलं विद्यां परं स्वं स्वं चरित्रमेवाऽऽप-शिक्षन्त । यतः प्राणिमात्ररक्षायास्तेषु विज्ञानज्योतिः प्रसारणस्योत्तरदायित्वात्तैरात्मन्येव निहितमासीत्तदेव विज्ञ-पवित्रनिर्मलधर्मभावेन पूणेन चरित्रबलेन महत्या योग्यतया च निर्व्यूह मासीत् ।

एतदर्थं तद्भावे परोपकारमयजीवनानां निःस्वार्थ-पराणां करुणा-वरुणालयानामेषां करुणयाऽऽदर्शवतां चार-चरित्रवतां भूपानां समाजानाञ्चाभावो नावर्तिष्ट । सभाज-नीयाः ! सत्यं दिवं यत्सदा जागतिककल्याणाय निजसर्वस्वोत्स-र्गमपि विदधतां समाजार्थमादर्शस्वरूपाणां देवरूपाणां भूदेवानां समाना नाऽपरा कापि जाति लब्धसमस्तोत्कर्षं भारतवर्षे विरहय्य, दृष्टिपथमवतरिष्यति ।

इदानीमिति वृत्ते सुवृत्ते सुचारुतया चारुचारितानां भवतां दृष्टिराकृष्यते । नाऽसौ शुभमयः स्मृतिसरण्या अपेतो भवताम-वताम्, यत् भूदेवा न केवलं विद्याया, तपसा, परं कावेरि-कष्टजातं सोढ्वाऽपि समाजमरक्षन् । तत्समाजसेवाप्रतिश-नेऽवदानसक्ताः 'सम्मानाद् ब्राह्मणो नित्यमुद्विजेत विषादिव-इत्युक्तेः मानधनिनः सन्तोऽपि मानं नाचीकमन्त ।

अत्राऽस्मत्पूर्वजा द्विजा अस्मद् संप्रवर्तका ऋषयो महर्षयः धर्मरक्षायै, अज्ञानहृत्यै, विज्ञानोन्नतयै, परोपकृत्यै सर्वातिशायिनं त्यागं विधायेदमपि याथातथ्येन दर्शकान् प्रत्यदर्शयन्, यद्देश-धर्म-सेवार्थमकिञ्चना तपोधनास्तपस्विनो मनस्विनः--सर्वकष्टम्, निखिलामपि सानन्दं सोढुं सदा बहूपरिकराः सन्ति ।

पुरा वृत्रासुरादिक्षु गदाचराणां प्रबलपराक्रमैर्विभ्र- ( चकिता ) विद्रुता पलायिता भयभीता देवसेना वि-



धृतिरभूत् । नैजरक्षणमुपायमनालोक्त्याऽऽत्मना स्वयमेव सुराधिपस्तपस्याकारणेनाऽसाधारणेनास्थिककङ्कालावशिष्टं विशिष्टगुणोपेतं महर्षिपुङ्गवं दधीचिनामधेयं नैजवज्रनिर्मिति हेतवे तदस्थिभिक्षामभिक्षत । तद्वाक्यकर्णगोचरीकरणसमकालमेवाऽसौ परमत्यागी तपःक्रशिष्टो भूदेववृन्दिष्टो भूरुरः सुराणां धर्मपक्षस्य च विजयाथं निजशरीरास्थिजातं वित्तीयं, ब्राह्मणजातेरादर्शत्यागस्य मूर्तिमन्तमुदाहरणं सार्वदिके साहित्यसुवर्ण-फलके समस्थापयत् ।

हाहन्त । कियतीनामेयमुकृतिकृतेः पराकाष्टा । एतद्गुणगणकारणेन ब्राह्मणाः सर्वजनस्वान्तेषु राज्यमकुर्वन् । तस्मिन् रमणीयसमये शुभसमये सदाचारेण, धैर्येण, क्षमया, विद्याया, प्रतिभया, विज्ञानेन, आचरणेन, व्यवहारेण, सत्यव्यवहारेण च मूर्तिमतामेव सनातनधर्माणाम्, शान्त्या, शुचितया, जितेन्द्रियतया चाहमहमिकया समालिङ्गितशिरोधराणां भगवदाराधनदन्चेतसाम्, उदारगुणावदातसचेतसाम् सुमेधसाम्, निरेतसाम्, संयतरेतसाम्, अप्रतिमप्रतापानाम्, निजप्रताप-निर्जिततपन-प्रतापानामेषां महामहिममहितानां महसा महीपतयोऽपि वेपन्तेस्म । स्मरतां भूतपूर्वः समयः, यदा गाधेयः, रक्षोभिरभ्याहतकर्मवृत्तिः कर्मशे महाराजं दशरथं निकपा श्रीरामचन्द्रं याचितुमायात्तदा किंकर्तव्यताविसृष्टो दोलायितचित्तवृत्तिः सन् पङ्क्तिरथो ( दशरथ- ) मनसि मीमांसाम्भवः—

‘क्रुध्यन् कुलं धक्ष्यति विप्रवह्नि-र्यास्यन् सुतस्तप्स्यति मां समन्युम् । इत्थं नृपः पूर्वमवालुलोचे ततोऽनुजज्ञे गमनं सुतस्य ।’ अत्र महाराजो दशरथः प्रेष्टप्रष्टमपि प्राणप्रियमपि श्रीगाधिनन्दनप्रभावप्रभावितः, तत्प्रतापानलजातसाध्वसः श्रीरामचन्द्रं ससौमित्रिं प्रजिघाथ ।

भगवान्, तत्रभवान्, मर्यादापुरुषोत्तमः, धर्माद्वारायाऽवतीर्णः श्रीजनकजाजानिर्ब्राह्मणोत्कर्षविषय मुद्दिश्यैतदेव व्याचष्टे, यत्

विप्रप्रसादाद् धरणीधरोऽहं विप्रप्रसादात्कमलाबरोऽहम् । विप्रप्रसादादजिता जितोऽहं विप्रप्रसादान्मम राम नाम,

अग्रे निर्वर्ण्यतां रामायणीयः प्रसङ्गः, मिथिला नगर्यां मिथिलेशानिकेतन-संस्थानं चन्द्रमौलिशरासनं खण्डशः कृत्वाऽखण्ड-

पराक्रमां मिथिलाधिराजनन्दिनीमुपयम्य, वरयात्रया सह पथि परापतन्तं रघुवंशकेतुं संसारसन्तरणैकसेतुं श्रीदाशरथं तरुणेन्दुशेखर-शरासन-भङ्गजात-कोपः, वक्षसि विशङ्कटः ( विशालो-रस्कः ), सम्पन्न-ताल-द्वयसः, भीष्मः, धनुष्मान्, उपजान्वर-बिः, कात्तस्वर-भास्वरारङ्गयष्टिर्भागवः भास्वरेण तारस्वरेण यदा युद्धायाहूत, तदा श्रीरामचन्द्रः स्पष्टमेव व्याजहार ।

“भोब्रह्मन्, भवता समं न घटते संप्रामवातांऽपि नः, सर्वे हीनबला वयं बलवतां यूयं स्थिता मूर्धनि । यस्मादेकगुणं शरासनमिदं सुव्यक्तमुर्वीभुजाम् युष्माकन्तु सदैव तन्नवगुणं यज्ञोपवीतं बलम् ॥” “जातःसोऽहं दिनकरकुले क्षत्रियश्रोत्रियेभ्यः, विश्वामित्रादपि भगवतो दृष्टदिव्यास्त्रपारः । अस्मिन्वंशे कथयतु जनो दुर्यशो वा यशो वा, विप्रे शस्त्रग्रहणगुरुणः साहसिक्याद्विभेमि ॥” हनुमन्नाटकम् ।

अत्र भास्वरभास्करान्ववायोद्भवः, युद्धायालंभविष्णुरपि रोचिष्णुमुखस्य विष्णोरवतारः, जिष्णुर्भूदेवमानवधिष्णुः, धृष्णुः ( शत्रुविध्वंस-प्रगल्भः ), सबलारातिजनबलनिराकरिष्णुः, दुर्यशो यशो वा नाजीगणत् । पर्यवसितौ, यदाऽऽबद्धभीम-भृकुटीविहङ्गः, शैवीयमानास्त्ररौद्रनेत्रः, परशुरामः परशुमादाय, निम्नोक्तं वच उदैरयत्, यदिदानीमेव मे कठोरधारो निष्कल्याः कुठारः कण्ठं ते विशतु तत्प्रवीराभव, तदैतत्परशुराम परुष-भाषणमाकर्ण्योऽपि सरलप्रकृति विगतविकृतिः, धन्यधन्यः सुगृहीत-नामधेयो भगवान् भास्करवंश-भास्करः संयोजितकरः सप्रश्रयमभ्यधात्—

‘हारः कण्ठं विशतु यदि वा तीक्ष्णधारः कुठारः स्त्रीणां नेत्राण्यधिवसतु नः कज्जलं वा जलं वा ।

संपश्यामो ध्रुवमिह सुखं प्रेतभर्तुर्मुखं वा,

यद्वा तद्वा भवतु, न वयं ब्राह्मणेषु प्रवीराः ॥ प्रसन्नराघवम्

अथ, जीवतो वाक्यपालश्च मृताहे भूरिभोजनम् ।

गयायां पिण्डदानञ्च-त्रिभिः पुत्रस्य पुत्रता ॥

उपर्युक्तं युक्तियुक्तवाक्यं चरितार्थयितुमभियुक्तः

पितुर्नियोगेन काननं प्रति प्रस्थितः, स्वप्राणवल्लभाया

जनकजाया अन्वेषणयुतः, सुग्रीवाभिधकपिपतिना समं

मैत्रीञ्चकार, राघवं प्रशस्यं वयस्यमासाद्य नतग्रीवः

सुग्रीवः स प्रणयं प्रणयगदत्, भगवन् ! यावदेकेन क्षणेन


देवस्य सङ्गदेव ससतालच्छेदो न स्यात्तावद्धि सम ज्येष्ठभ्रातु  
बलिनो बालिनः ( बालेः ) निग्रहणं साम्प्रतमसाम्प्रतं  
मां प्रतिभाति ।

इत्थं तद्वचनोत्तजितो न केनाऽपि जितो धनुष्पाणीरामः  
शपथ-पूर्वकमुपदेशपूर्णं न्तूर्णं निम्नोक्तं वचः सुग्रीवं प्रत्य-  
पादयत् ।

‘भावोऽस्ति चेतकुशिकनन्दन-पादयोर्मै, यद्यस्म्यहं  
द्विजतिरस्कृत-रोपहीनः । नान्याङ्गनामु च मनो यदि सस  
तालान् भित्वा तदा प्रविश भूतल मण्यगाधम्’ इति ।

पाठक्रमहाभागैस्वालोकिपत भगवतो महानुभावस्य  
श्रीरामचन्द्रस्य मुखारविन्दान्निःसृता नैसर्गिका भावाः ।

( क्रमशः )



[ ले०-श्रीमती सीतादेवी, विशारदा ]

[ एष निबन्धो देहरादून-कन्या-गुरुकुल-जन्मोत्सवा-  
वसरे श्रीमत्या सीतादेव्या पठित आसीत् । एषा श्रीमती  
सीतादेवी, कांगडीगुरुकुलस्य प्रधानाध्यापकानामध्यापक  
श्रीरामदेव महोदयानां पुत्री वर्तते । तदस्या भगिन्या अयं  
निबन्धः सादर मस्माभिर्यथायथं प्रकाश्यते । —छ० सं० ]

अयि सारासार-विचार-महनीय-मते ! संस-  
त्पते ! विविध शास्त्रावगाहन-श्रुतिगीति-जनित-  
महिम-समुपलब्ध-लभ्याः सभ्याश्च !

इदन्तु नाविदितमेव तत्रभवतां यदस्यां भार-  
तीय-वेद्यां कीदृशा ज्ञान-विज्ञान-निधयः, कपिल-  
कणाद-गौतम-वशिष्ठ-प्रभृतयो यतयः, प्रचण्ड-दे-  
र्दण्ड-खरिडताखण्डशत्रुमण्डला रामकृष्ण-भीष्मा

जुन-प्रताप-पृथ्वीराज-शिववीरादयो वीरवराः,  
विश्वामित्र द्रोण-कृपाचार्य्य-सदृशाः गुरुवर्याः, स्व-  
कीय-सत्यव्रत-कम्पित-सुरेन्द्रशासनाः हरिचन्द्र-प्रमुखा  
व्रतिनः, निजभुजार्जिताक्षयकोशराशयः कुवेरतुल्या  
धनपाः, अरातिगृहीतसम्पदः, क्षुत्पिपासाशुष्क-  
कण्ठाः कृश-कलेवराः, प्रतापसिंह-सन्निभा मा-  
निनः, स्वकीयया सरस्वतीनिभया अलौकिक  
प्रतिभया शक्त्या च भूकीकृतवादिवृन्दाः वृद्ध-शङ्कर  
दयानन्दाद्याः स्वनामधन्या महोदयाः मानवाः ।

भगवतो धर्मस्य प्रसवभूमिरिव उत्पातकेतुरिव  
कल्मषस्य, अखिललोकललना-ललामभूता जगज्ज-  
ननी जानकी, हतोत्साहेष्वपि प्रियजनेषु वीरस  
प्रवाह-प्रवाहिनी द्रौपदी, अगणितमतिवितत  
गणित-तन्तुः लीलावती, अन्या अपि निज-चारित्र्य  
परिपूत-वसुन्धराः शैव्या, सावित्री, दमयन्ती प्रधा-  
नाः तथा यवन-राज-कालीनाः इतिहास-प्रसिद्धाः  
अवला अपि सवलाः पातिव्रत्यमेव सर्वस्वं मन्य  
मानाः ललना लेभिरे । परं नराणां नारीणां च तस्मिन्  
उत्कर्षे कोऽयं उपायो नाम इति यदि विचार दृशा  
विलोकयामस्तदा शिद्धोत्कर्ष एव तदुत्कर्ष-निदानम-  
वगच्छामः । केयं शिक्षा नाम । अत्र शास्त्रं वदति—

मातृमान्, पितृमान्, आचार्यवान्, पुरुषोवेद इति  
पितृभ्यां संस्कृतस्य पञ्चवर्षदेशीयस्य बालस्य  
सुचरित्र संपदः गुरोः सकाशे विद्याऽभ्यासेन उभ-  
यलोकगतिरिति तात्पर्य्यम् । पञ्चमवर्षादारभ्य  
दशम वर्षपर्य्यन्तं गुरोरन्तिके गमनकालः, तत्र च  
नियमेन ब्रह्मचारी ब्रह्मचारिणी च चारित्र्यनिर्माणं  
पूर्वकं विद्या अधीत्य गृहस्थाश्रममाविशेत् इति  
इति शास्त्राणां समयः ।




साम्प्रतं यदि सन्ति कतिचन पाठशालाः विद्या-  
लयाः, महाविद्यालयाश्च यत्र बाला बालिकाश्च  
सम्यगधीयते, परं तेषां विदेशीयाचार परिपुष्टत्वात्  
वैदिक-सनातनधर्म-सभ्यता ततो दुर्लभाः । न तत्र  
श्रुतिस्मृतौनां शिक्षा, न च पित्रोः गुरोश्चादेशावबो-  
धनम्, न जनेषु सदाचारप्रणाली, न च बालाषु  
पातिव्रत्य प्रचारणम्, एवस्थिते सा शिक्षा ना-  
स्मत्कृते सुखावहा, एतदेवालोक्योक्तं भगवता  
मनुना—

“ एतद्देश प्रसूतस्य सकाशादग्रजन्मनः ”  
इत्यादि । सदाचार सम्पन्नस्य त्रैविद्यमूर्तेः, आचा-  
र्यस्याऽभ्यासे गुरुकुलात्मके विविक्तप्रदेशे यावा-  
न्विद्याधिगमः सम्भाव्यते, न तदंशेनापि अन्यत्र,  
इतिहासपर्यालोचनया प्रतीतः पुरा सर्वे भूमिदेवाः  
राजन्याश्च गुरो कुलेऽधीतविद्या धर्मार्थकाम  
मोक्षादिचतुर्वर्गं प्रापुः, नात्र लेशोऽपि संशयस्य ।  
एवैव प्रणाली या राजपुत्रेषु रङ्गतनयेषु च परस्परं  
सहानभूतिं सातीर्थ्यं प्रणयं च जनयति, यथा हि  
कृष्णसुदामाचरिते जनसाधारणेनापि विलोक्यते ।  
जगदानन्दकन्दो भगवान् रामचन्द्रोऽपि विश्वामित्र  
मुनेः सकाशात् विवक्ते एव सकल निशाचर नाश  
करीं विद्यामधिगतवान्, प्राचीन शिक्षा पद्धतेः अग-  
णित लाभान् वि ताः कतिचित् आर्यवीराः इमां  
पद्धतिं पुनरुद्धृतवन्तः । इदं हि इन्द्रप्रस्थीयं कन्या  
गुरुकुलं पञ्चभिर्वर्षः यादृशीं शिक्षणद्वारा लोक  
सेवां तनोति, न सा तिरोहिता विदुषाम् ।

विधिवत्कन्या उपनीय वेदादि शास्त्रेषु तदङ्गेषु  
च शिक्ष्येत, अन्योऽपि स्त्रीजनो पितावचनचित्रण  
सीवनादि कला यथाऽवसरं ज्ञास्यन्ति । अस्म-

देशे हि स्त्री समाजे ब्रह्मचर्यस्य च वेदादि सच्छा-  
स्त्र पद्धतेश्च महान्तमभावं विलोक्यैतत्पूर्व्यं विहितोऽ-  
यं यत्नः, भारतवर्षे एतादृशः कन्याजने सदाचार  
शिक्षाप्रचारणपरः नास्ति कोऽपि विद्यालयः ।  
अन्यत्र जलवायोः सांसारिकदुर्वासनारहित  
तपस्विजनोचितपरस्परिकस्नेहस्य च संपर्केण  
नात्र कोऽपि दोषः संभाव्यते । यदि तु वयं पुन-  
रपि भारतवर्षे सावित्रीसदृशीं पतिपरायणाम्,  
जानकीसदृशीं धर्मपरायणाम्, लीलावती सदृशीं  
बुद्धिमतीम्, लोपामुद्रा—गार्गी—सुलभा—सदृशीं  
विदुषीं च दिदृक्षामस्तदेष गुरुकुलपद्धतिः पौरुषेण,  
धनेन, कायिक-मानसिक-आत्मिक-साहाय्येन च  
पोषणीया, अन्यथा पुरुषेषु शिक्षितेष्वपि न जातु  
भारतीयोन्नतिः संभाविनी, इदं खलु स्त्रीपुरुषयुगलं  
गार्हस्थ्य यानस्य चक्ररूपं, तथा च एक विकारोऽपि  
यानं चलनानर्हम् बाल्ये यथा मातुः संस्काराः  
शिशौ संक्रामन्ते स्थिरी भवन्ति च, न तथा प्रयत्न-  
शतेनापि, विद्ययैव भामिनीनां आदरः, विद्ययैव  
सुखम्, किं बहुना—सदाचारपूर्वकं शिक्षिताः एव  
बालाः ऐहिक पारलौकिक सुखं भुञ्जाना स्वकीर्ति-  
स्तम्भं दृढयन्ति ।



## होलिका ।

ले० म० म० देवीप्रसाद शुक्लः कविचक्रवर्ती ।

वसन्तलिङ्गेन सुसंगता सती

विकासयन्ती नवचूतकोरकम् ॥

कृतार्थयन्ती मुदितं मनोभवं

सुखेन रागं वितनोति होलिका ॥ १ ॥

सुतं वसन्तं सुखदं प्रसूय

गतेऽन्यलोकं शिशिरे स्वकान्ते ॥

सन्तापमन्तर्दधती नितान्तं

किं होलिकेयं विशतिस्म बहौ ॥ २ ॥



## अष्टादश-हिन्दी साहित्य-सम्मेलनम् ।

### सूचना ।

हिन्दी-भाषापत्रावलोकनरसिका ज्ञानन्त्येव यत्, अष्टा-दश-हिन्दीसाहित्य-सम्मेलनं विहार प्रान्तस्य प्रधान नगरे मुजफ्फरपुरे भविष्यतीति । तद्विषये सम्मेलन कार्यकर्तृभिः श्रीमन्नी रामधारी प्रसाद महोदयैर्विज्ञप्तित्रयं प्रेषितम् । तदस्माभिः क्रमशः संक्षिप्य प्रकाश्यते ।

### सु० सम्पादकः

#### प्रथमा विज्ञप्तिः ।

चिरकालं यावत् प्रामाणिक सूचनाभावेन हिन्दी-संसारे महती व्याकुलता प्रसूतासीत्, यत्, अष्टादशहिन्दी-साहित्य-सम्मेलन-कृते मुजफ्फरपुरनगरे किमपि कार्यं न भवतीति । परमिदानीं सानन्दं विज्ञापयामो यत् यद्यपि बहुभिः कारणैः कार्यमिदमवरुद्धमासीत्, तथापीदानीं हरिहरक्षेत्रसम्मेलना-वसरं स्वागतसमितेः संग्रन्थनाय नियोजिका समितिर्निर्वाचिता विद्यते । तस्यां समितौ प्रान्तीयाः प्रमुखपुरुषाः सम्मिलिताः सन्ति । क्रमवद्ध-कार्यचालनाय प्रादेशिक-साहित्यसम्मेलन-कार्यालये अस्थायिककार्यालयोऽपि संस्थापितो विद्यते । सम्मेलनस्य साफल्याय सततं क्रियते प्रयत्नः । नियोजक-समित्या निश्चितम्, यत् आगामिनि अप्रेलमासे (वैशाखे) हिन्दीसाहित्य-सम्मेलनं भवत्विति । सम्मेलनेन सह कवि-सम्मेलनम्, सम्पादक-सम्मेलनम्, अन्यानि च सम्मेलनानि भविष्यन्ति । ललितकला प्रदर्शनम्, साहित्य-प्रदर्शनञ्चापि भविष्यति ।

एतस्मिन्नवसरे वयं हिन्दी-लेखकान्, सम्पादकान्, हितैषिणश्च निवेदयामो यत्ते सम्मेलन-साफल्याय स्वीयान् विचारानस्माकं सविधे प्रेषयन्तु, पत्रेषु वा प्रकाशयन्तु । एतस्मिन् सम्मेलने किमपि वैशिष्ट्यं स्यादिति सन्नसिलपासः ।

#### द्वितीया विज्ञप्तिः ।

विहार प्रान्तीय-हिन्दी-हितैषिण्यः—

प्रिया भ्रातरः—

विदितमेव स्यात् तत्र भवतां श्रीमतां यत् हिन्दी साहि-त्य-सम्मेलनस्य अष्टादशाधिवेशनं मुजफ्फरपुर नगरे भविष्य-

तीति । अस्य कार्यस्य सुचारुरूपेण सम्पादनाय, स्वागत-समितेः सङ्ग्रन्थनाय च नियोजिका समिति निर्मिता विद्यते; यस्यां प्रान्तीयाः प्रमुखाः व्यक्तयः सम्मिलिताः सन्ति । समित्यां निश्चितम्, यत्, अप्रेल मासे सम्मेलनम्, फरवरी मासे च स्वागतसमितेः सङ्ग्रन्थनं भवत्विति । सम्मेलनस्य महत्त्व विषये किमपि वक्तव्यं नास्ति । सद्-कामरूप-सिन्धु प्रभृतिप्रान्तेषु हिन्दीप्रचारकार्यं गृहीत्वा सम्मेलनेन महती ख्यातिर्लब्धा । सौभाग्यमिदमस्माकं यदिदं सम्मेलन मस्माकं प्रान्ते तृतीयवारं भवति । अतो वयं सादरमभ्यर्थ-यामो यत्, भवन्तः स्वागतसमितिसदस्येषु नामोल्लेखनं कारयन्तु । सदस्य शुल्कम् (५), परन्तु यवनानाम्, स्त्रीणाम्, छात्राणाम्, बाङ्गानां च कृते मुद्रात्रयमेव । यस्य कस्यापि सम्मेलनस्य साफल्यं स्वागतसमितिसदस्यानामधिकाधिक सङ्ख्यायां निर्भरं तिष्ठति । वयं विश्वसिमः, आशास्महे च यद् विहारप्रान्तीया अस्माकं भ्रातरः स्वागतसमितौ सदस्यतां स्वीकृत्यास्माकमुत्साहम्, प्रान्तस्य महत्वं गौरवञ्च स्थापयिष्यन्ति । एतस्मिन् कार्ये विलम्बः क्षैथिल्यं वा न विधेयम् । शाघ्रता विधेया । समयः स्वस्पीयानेव विद्यते ।

#### अन्यच्च—

वयमेतदपि ज्ञातुमिच्छामो यत्, अस्माकं प्रान्ते हिन्दी भाषा-सम्बन्धिन्याः क्रियत्यः संस्थाः सन्ति । यथा-पुस्त-कालयाः, वाचनालयाः, नाट्यसमितयः । तासां नामानि प्रेषणीयानि । तासां हिन्दी-सेवासुपकारञ्च प्रख्यापयितुमि-च्छामः ।

#### तृतीया—विज्ञप्तिः ।

अस्यां विज्ञप्तौ लेखकाः सूचिताः सन्ति, यत्ते सम्मेल-नाय लेखावपयान् चिन्वन्तु । स्वयञ्च स्वाभोषितविषयेषु लेखान् प्रहिण्वन्तिवति ।

#### निवेदकः—

श्रीरामधारी प्रसादः

सहकारी संयोजकः—

प्रधानमन्त्री,

विहारप्रान्तीय-हिन्दी-साहित्यसम्मेलनस्य  
मुजफ्फरपुर ।



चतुर्थवर्षे ]

सौर चैत्रः १९८४

[ द्वादशी सङ्ख्या

# सुप्रभातम् ।

समाजाङ्कः

संस्कृत-साहित्य-समाजस्य मासिकं मुखपत्रम् ।

SHI JAGADGURU VISHWANATH  
JNANA SIMHASAN JNANAMAYI  
LIBRARY  
Jangamawadi Math, Varanasi  
Acc. No. .... 4150

तिमिरततिमुदस्यद्, भेदतारा विलुम्पन्, नयदधि सुरभाषाभाषिजागर्तिभावम् ।  
विबुध-विहग-वादै-राह्वयद् भाग्य-भानुम्, विलसतु-भुवनेऽस्मिन् सर्वतः 'सुप्रभातम्'

\*\*\*\*\*

## विशिष्टाङ्क-सूचनाः ।

विशिष्टाङ्ककृते चित्राणां क्रियते व्यवस्था । लेखाश्चातिविलम्बेन समागच्छन्ति । आकारोऽपि द्विगुणितः स्यादिति मुद्रणेऽपि समयोऽपेक्ष्यते । चित्राणां निर्माणमपि नास्माकं हस्ते विद्यते । तत्र पराय-  
त्ता वयम् । विशिष्टाङ्कव्ययार्थं विशिष्टो धनसङ्ग्रहश्च कर्तुमावश्यकः । अतएव यदि विशिष्टाङ्को यथासमयं  
न लभ्येत चेत्, ग्राहकैर्मर्षणीयम् । पञ्चदशदिवस्योऽधिको विलम्बस्तु कदापि न स्यात् ।

द्रव्याभावात् विशिष्टाङ्कस्य मुद्रणसङ्ख्या स्वल्पैव भविष्यति । अतो नवीनैर्ग्राहकैः प्राचीनैश्चावश्यं  
ग्राहकत्वं स्वीकर्तव्यम् । नोचेन्नमेलिष्यत्ययमङ्कः । एतादृशो विशिष्टाङ्कश्चाऽपि संस्कृते अभूतपूर्वः, आश्चर्य  
जनक एव भविष्यति । अस्मिन् वर्षे सुप्रभातस्य महती समुन्नतिर्भविष्यति । अस्य ग्राहकत्वं स्वीकृत्य,  
प्रचारं कृत्वा, विविधञ्च साहाय्यं दत्त्वा भवन्तोऽपि सहृदयतामातवन्तु । विनीतः—सम्पादकः

\*\*\*\*\*

वार्षिकम्पूल्याम् ३)

प्राप्तिस्थानम्—

छात्रेभ्यः १॥)

सुप्रभातकार्यालयः, काशी ।

( ख )

१६ कुङ्कुम तिलकम् ( पद्यम् )	...
२० कजरी युगलम् ( पद्यम् )	...
२१ कन्या गुरुकुलम्	...
२२ कम्बोजीयः ( कथा )	...
२३ क्रान्तिकारि समाहितः	...
२४ कामना पञ्चकम् ( पद्यम् )	...
२५ किं शुद्धिर्विरोधकारिणी न वा ?	...
२६ गोरक्षा	...
२७ छात्रनियमाः	...
२८ जगदीश्वरी वन्दना ( पद्यम् )	...
२९ त्वं सैव सैव जननि ( पद्यम् )	...
३० दानम्	...
३१ दाम्पत्य दण्ड विधानम्	...
३२ नतिः ( पद्यम् )	...
३३ नामगुप्तिः	...
३४ निदाघोपालम्भः ( पद्यम् )	...
३५ नूतन वर्षाभिनन्दनम् ( पद्यम् )	...
३६ पञ्चनदीयो विश्वविद्यालयः	...
३७ पञ्च पञ्चाशिका ( गुमानी गीता )	...
३८ पण्डितानां दैर्घ्यम् ( १-२ )	...
३९ पण्डितान् प्रत्यनुयोगः	...
४० पण्डितेभ्यो निवेदनम्	...
४१ परमेश्वरस्तवः	...
४२ पद्मान्योक्तिः ( पद्यम् )	...
४३ प्रश्नोत्तराणि	...
४४ प्रहेलिका	...
४५ प्रहेलिका प्रपञ्चः	...
४६ प्राप्त पत्राणि	...
४७ प्राप्त समाचाराः	...
४८ पाणिनीय प्रकाशः	...
४९ पाणिनीयं महाकाव्यम्	...

श्रीगणेशीलाल शर्मा	...	१६८
...	...	२१६
श्रीमती सीतादेवी	...	२५८
श्रीबहादुरचन्द्र गुप्तः, शास्त्री	...	२०४-२३०
श्रीविमर्शी विद्वान्	...	१३६
श्रीईश्वरीदत्तदौर्गादत्तिः शास्त्री, एम० ओ० एल०	...	२२२
श्रीधर्मदेव वर्मा शास्त्री	...	२५०
श्रीलक्ष्मीनाथ मिश्रः, काव्यतीर्थः	...	४१-८६-११६
श्रीवासुदेव शर्मा, जोशी	...	१६३-२४२
श्रीबालकृष्ण शर्मा, सारस्वतः	...	१७
श्रीमूलशङ्कर केशवराम शास्त्री	...	२४६
" याचकः "	...	२७२
अनु० श्रीकिशोरीलाल गोस्वामी	...	५२
श्रीसेहनलाल द्विवेदः	...	२३१
श्रीहरिगोविन्द मिश्रः	...	१२०
श्रीभूपनारायण भा व्याकरणाचार्यः	...	६१
म० म० श्रीदेवीप्रसाद शुक्लः, कविचक्रवर्ती	...	२
श्रीबहादुर चन्द्र गुप्तः	...	१०
श्रीगुमानीपन्तः	...	२३५
" श्रीक्रान्तिकारी "	...	७८, १६३
श्रीकाशीनाथ द्विवेदी	...	१५६
श्रीवेङ्कटेश्वरः	...	१८५
म० म० गणपति शास्त्री कविशेखरः	...	१८५
श्रीकरः	...	२४७
श्रीमूलशङ्कर शर्मा, श्रीशेष शर्मा, हेबालकरः,	...	१६७
गयाप्रसाद शर्मा, ब्रह्मदत्त शर्मा,	...	६१
श्रीकिशोरी लाल गोस्वामी	...	१४५
बहवः	...	...
कुञ्जविहारी पारड्यः, अमृत लाल शर्मा, जगदीश	...	६९
शुक्लः, बालक व्यवस्थापकः	...	...
रघुनन्दन पारड्यः, श्रीगोपाल शास्त्री, चन्द्र	...	१४७
शेखर शर्मा	...	...
म० म० श्रीदेवीप्रसादशुक्लः कविः,	...	६. ४५. ८६
...	...	१२७. १७१. २४६
श्रीकेदारनाथ शर्मा सारस्वतः	...	७१



( ग )

५० प्रार्थना ( पद्यम् ) ...

५१ पिपीलिका ( पद्यम् ) ...

५२ पुराण तत्वम् ...

५३ पुराण तत्वम् ( समीक्षा ) ...

५४ पुस्तक परिचयः ...

५५ ब्रह्मचर्यम् ( पद्यम् ) ...

५६ ब्रह्मचर्यम् ...

५७ बटोदर नगरे जलप्रलयः ...

५८ वहिर्लोपिका ( पद्यम् ) ...

५९ ब्राह्मण चण्डालयोर्भेदः ...

६० विबुध वन्दनम् ( पद्यम् ) ...

६१ भगवान् कौटिल्यः ...

६२ भङ्गातरङ्गाः ...

६३ भारतीय-शासन व्यवस्था ...

६४ भूदेव महत्त्वम् ...

६५ मङ्गलम् ( पद्यम् ) ...

६६ मङ्गलम् ( पद्यम् ) ...

६७ मद्रास भारतीय महासभा ...

६८ मधुसञ्चयः ...

६९ महामहोपाध्याय पदाभिनन्दनम् ( पद्यम् ) ...

७० माङ्गलिक्यः सूक्तयः ( पद्यम् ) ...

७१ मातः ( गानम् ) ...

७२ मानवशास्त्रम् ...

७३ मासावतरणिका ( पद्यम् ) ...

७४ मुक्तावली चन्द्रिका ...

७५ मुद्रणालयः ...

७६ रघुवंश महाकाव्यम् ...

७७ लावण्यमयी ...

७८ वर्षा वर्णनम् ( पद्यम् ) ...

७९ वर्षा ( पद्यम् ) ...

८० वाग्देवि प्रशस्तिः ( पद्यम् ) ...

८१ विनोदतरङ्गाः ...

श्रीगोपाल शास्त्री, श्रीगणेश लाल सारस्वतः १८०

श्रीबहादुर चन्द्र गुप्तः ११३

श्रीरामावतार शर्मा एम० ए०, सा० आ० १३३

श्री पं० चण्डी प्रसाद शुक्लः १८०

सम्पादकः २३१

श्रीमु नित्यायविजयो न्यायतीर्थः ५०

श्रीविश्वनाथ प्राभाकरः ४८

श्रीनर्मदाशङ्कर शर्मा, दत्तात्रेय शर्मा च ११२

श्रीनारायणशङ्कर शर्मा हेवालकरः १८८

श्रीबालजी गोविन्दजी देसाई १५८

श्रीनारायण शास्त्री खिस्ते २

श्रीदेवीचरण शर्मा, निगमः ३७

श्रीभङ्गाभट्टः २३४

श्रीअद्वैतप्रसाद गुप्तः ५६

श्रीगङ्गाविष्णु मिश्रः २५५-२७४

श्रीदेवीप्रसाद शुक्लः, कविचक्रवर्ती म०म० ७७-१०५

श्रीलोहनलाल द्विवेदः २०४

श्रीमहादेव शास्त्री पाण्डेयः, साहित्याचार्यः २१६

श्रीमधुकरः, ५६

श्रीसंस्कृतच्छात्र सङ्घस्य सङ्कलिताः १२१

श्रीगिरिधर शर्मा, नवरत्नम्, काव्यलङ्कारः ११५,

आचार्य श्रीरामावतार शर्मा, एम० ए० ३३

साहित्याचार्यः

श्रीभट्ट गिरिधारी शर्मा ५०

श्रीरामनारायण शर्मा, शास्त्री १४-५८

श्रीशिवराम शर्मा, सारस्वतः ( छात्रः ) ६-११०-१६१

कवीन्द्रदुःखभञ्जन-महोदयाः १५-८२-१४१-१८८

श्रीकिशोरीलाल गोस्वामी

हिन्दी साहित्य-सम्राट् १५-८२-१४१-१८८

श्रीरामसुख मिश्रः ११३

श्रीकालीप्रसाद शास्त्री ' श्रीकरः ' ५५

श्रीहरिशङ्कर शर्मा, ( छात्रः ) ४२

श्रीनिवास केदलायः १६६

( ब )

८२ विभ्रम् गीतम्	...	... श्रीगिरिधर शर्मा, नवरत्नम्, काव्यालङ्कारः	५४
८३ विरहिणी विलापः ( गानम् )	...	... श्रीभूपनारायण झा व्याकरणाचार्यः	२६८
८४ विराम चिह्नानि	...	... श्रीबालमुकुन्द शर्मा सारस्वतः	१३-१६२
८५ विल्व पत्रम्	...	... राजा शशिशेखरेश्वर शर्मा रायबहादुरः	१०८-१४४
८६ विज्ञान वैभवम्	...	... श्रीकुचुडुतुपु	६१
८७ विज्ञप्तिसारः	...	... स्वर्गीय महाकवि श्रीशुमानी पन्तः	१५५-१७६-२०३
८८ सतीर्थविनोदः	...	... श्रनिगमशङ्कर शर्मा द्विवेदः	२४८
८९ सत्कवि विठोवाश्रयणानां जीवनचरितम् ।	...	... श्रीहरिगोविन्द वारवङ्करः	२०८
९० सम्पादकीयम्	...	... सम्पादकः २२-३०. ६७. १५६, २००, २१८, २२६, २६८	
९१ समालोचना...	...	... सम्पादकः, ....	२०, १४६
९२ समस्यापूर्तिः	...	... श्रीमहादेव शास्त्री पाण्डेयः, श्रीमहाराजा प्रकाशसिंह वर्मा, श्री भूपनारायण झा ...	६३. १२०. २१५
९३ समाज समाचाराः	...	... श्री गोपालशास्त्री ( प्रधान मन्त्री )	१२७
९४ समाचार संग्रहः	...	... श्री हरिचरण शर्मा	१२६
९५ समुपलब्धाः कोशग्रन्थाः	...	... अज्ञेय श्रीरामावतार शर्मा एम. ए., सा. आ.	१२२
९६ सरलसूक्ति संग्रहः	...	... संग्राहकः—सम्पादकः	२४१
९७ सामुद्रिक परिचयः	...	... श्री कालिका प्रसाद शर्मा राजज्यौतिषी	४८. ११८
९८ सामुद्रिक विज्ञानम्	...	... श्री कालिका प्रसाद शर्मा	१८६
९९ सारस्वतम्...	...	... श्री काशीनाथ द्विवेदी	१८८
१०० सिंह दिलीपयोः सम्वादः	...	... सम्पादकः	२१३
१०१ सुप्रभात प्रशस्तिः	...	... श्री बालशर्मा, शोरो ( पटा )	४८
१०२ सुप्रभातोत्सवः ( रूपकम् )	...	... " चक्रधर शर्मा "बहुगुणः"	१६०. २११
१०३ सुभाषिते ( पद्यम् )	...	... " रामेश्वर शर्मा	१९. ६१
१०४ सुभाषितानि ( पद्यम् )	...	... संकलयिता—सम्पादकः	१३३
१०५ सुलभव्याख्यान माला	...	... श्री ज्यम्बक विनायक मोहरीर	१६३. २०६
१०६ सूक्तिः ( पद्यम् )	...	... " कृष्णशर्मा आहिताग्निः	१६८
१०७ सूक्ती ( पद्यम् )	...	... " सेहन लाल द्विवेदः	१६६
१०८ सूचनासारः	...	... धम्मवीरस्य प्रबन्धकः, अभयस्य प्रबन्धकः	
१०९ सौवरः	...	... श्रीरामगोपाल शर्मा श्री रामावधि शर्मा	
११० संस्कृत शिक्षा दुरवस्था	...	... श्री जयदत्त शास्त्री	१६. ६५
१११ संस्कृत साहित्यमहाविद्यालयः	...	... श्री तारादत्त पन्तः, सा० आ०	११
	...	... " विमर्शी विद्वान्	२
	...	... " हरिचरण शर्मा	२०५. १६५



( ६ )

११२ संस्कृत समाचाराः

- ११३ संस्कृत सा० स० वार्षिक विवरणम्  
 ११४ संस्कृत सा० स० चतुर्थाधिवेशनम्  
 ११५ शारदीयुषमा ( पद्यम् ) ...  
 ११६ श्रीभारतगुण सम्बर्धना ( पद्यम् )  
 ११७ श्रीविश्वेश्वर वन्दनम् ( पद्यम् )  
 ११८ श्री गीता जयन्ती ( पद्यम् ) ...  
 ११९ श्रीमद्भगवद्गीता ...  
 १२० हिन्दू समाजस्य घातिका प्रथा  
 १२१ हेमन्ताबुधः ( पद्यम् ) ....  
 १२२ होलिका ( पद्यम् ) ...  
 १२३ होलोत्सवगीतयः ( पद्यम् ) ...

... शिवदयालु गिरिः, गङ्गाशङ्कर शास्त्री, पुरुषोत्तम  
 शर्मा, निरीक्षणपतिः, सूर्यः माठोलिया, वी०  
 जोशी, मन्त्री विहार परीक्षा समिति, एस०  
 एन० मजुमदार, श्री वीरवहादुरसाही,  
 श्रीवासुदेव जोशी, दोमचन्द्र, दुर्गादत्त,  
 श्री युगल किशोर भा ।

- ... श्रीचन्द्रः, प्रिन्सिपल, सं० कालेज, वड़वानी २२२  
 ... भट्ट श्री मथुरानाथ शास्त्री सा० आ० १६८  
 ... म० म० श्री देवीप्रसाद शुक्लः कविचक्रवर्ती २१४  
 ... श्री चक्रधर शर्मा "बहुगुणः" १८०  
 ... श्री जयस्यक विनायक मोहरिर २४८  
 ... कश्चित् विद्यार्थी ...  
 ... श्री भूपनारायण भा ... ८  
 ... म० म० श्रीदेवाप्रसाद शुक्लः कवि चक्रवर्ती २४४  
 ... भट्टः गिरीधारा शर्मा कविकिङ्करः ... २५६  
 ... पृष्ठसङ्ख्या ... २४२  
 ... चित्रसङ्ख्या ... २८८



# सनातनधर्मियों को शुभ सन्देश !!!

श्रुति-स्मृति-पुराण-इतिहास प्रतिपादित सनातनधर्म का सच्चा प्रतिपादक सनातनधर्म के बाह्य तथा आन्तरिक विरोधियों का मुखमर्दक, विवादग्रस्त धार्मिक ग्रन्थियों को सुलभानेवाला, समस्त भारत में निर्भीक धर्म-प्रचारक,

‘काशी-सनातनधर्म-पण्डितसभा का’ पाक्षिक मुखपत्र

## “सनातनधर्म”

धार्मिक मूल्य—

२) मात्र,

वैशाख-पूर्णिमा को सजधज के साथ प्रकाशित होगा ।

भारत के धार्मिक नेता काशी के विद्वान अनेक कारणों से अपने जन्मसिद्ध नेतृत्व से हाथ खींचते जा रहे हैं, जिससे समूचे देश में धार्मिक विम्लव मच उठा है । चारों ओर से सनातनधर्म पर अनर्गल कुठाराघात हो रहा है । धार्मिक स्थिति में दिनोंदिन भयङ्कर परिवर्तन देखने में आ रहा है । ऐसी स्थिति में अनेक अल्पज्ञ और स्वार्थी मनमाना ढोल पीटकर सनातन धर्म के नाम पर जनता को ठग रहे हैं । सनातन धर्म के गूढ़ रहस्यों से अनभिज्ञ नवीन सुधारक इस असहाय को रसातल में पहुँचा देना चाहते हैं । इन्हीं सब कारणों से काशी की सनातनधर्म पण्डित सभा ने शीघ्रही इस विम्लव का दमन करने के लिये पत्र निकालना प्रारम्भ किया है ।

यह पत्र शास्त्रसिद्ध सनातनधर्म का दृढता और उदारता पूर्वक समर्थन करेगा । सनातन धर्म के बाहरी और भीतरी शत्रुओं की पोल खोलकर जनता के सन्मुख उपस्थित करेगा ।

इसमें प्रतिमास ‘धर्मपरिषद्’ द्वारा निर्णीत की गयी शास्त्रानुकूल धार्मिक व्यवस्थाएँ रहेंगी । प्रतिमासके व्रत, त्योहार आदिका निर्णय रहा करेगा । सनातनधर्म सम्बन्धी भिन्न २ विषयों पर काशी के प्रकाण्ड और अद्वितीय विद्वानोंके युक्तियुक्त और तर्कपूर्ण लेख रहा करेंगे । विशेष लिखने की आवश्यकता नहीं । सभी प्रकारकी धार्मिक सामग्रियों से परिपूर्ण यह पत्र सनातनधर्म का वास्तविक नेतृत्व करेगा । इस पत्र को अपनाना प्रत्येक हिन्दू मात्र का आवश्यक कर्तव्य है । सनातनधर्म जनता चिरकाल से इसे चाहती थी ।

बस ! आजही एक कार्ड भेजकर ग्राहक हों ।

पता—‘सनातनधर्म’—कार्यालय, काशी ।





विविध-विषय-विभूषितम्, अद्वितीयम्, संस्कृत-मासिक-पत्रम् ।

चतुर्थ-वर्षे

सौर-चैत्रः । १६८४ वैकमाब्दाः

द्वादशी संख्या

### मासावतरणिका ।

जादयं प्रोज्जासयन्ती, जगति विदधती मित्रतेजः समृद्धिम्,  
भूयोपि प्रोन्नयन्ती द्विजपतिवलयस्याच्छतां पूर्वसिद्धाम् ।  
युक्ता जातिप्रपञ्चैः, प्रकटितमुमनोमोदभृत्-“सुप्रभाता”  
सद्गोष्ठीवेयमुच्चैः प्रगुणयति मुदं चेतसश्चैत्रलक्ष्मीः ॥ १ ॥

—भट्ट श्रीगिरिधारी शर्मा

जातिप्रपञ्चैः जातौकलहविस्तारैरित्यर्थः पक्षे मालतीविस्तारैः, “मालतीमुखश्चैत्र” इति कविसमय-  
सिद्धत्वात् । सद्गोष्ठी शब्देन सुप्रभातप्रकाशकः संस्कृतसाहित्यसमाजोऽभिप्रेयते ॥

## विरहिणीविलापः ।

प्रियो नागतो मे वयस्ये ! वसन्ते । ध्रु०  
 लसन्मञ्जरीसञ्चरच्चञ्चरीकं,  
 न किं किञ्चिदुद्यानमास्ते तदन्ते ॥ १ ॥  
 कदाऽप्युल्लसन्मल्लिकाऽऽमोदवाहाः,  
 न किं तत्र हा गन्धवाहा वहन्ते ॥ २ ॥  
 कथं कोकिला मञ्जुलाऽऽलापशीला-  
 स्तदीयान्तिके मौनमासादयन्ते ॥ ३ ॥  
 कथा काऽधुना चेतनानाम्प्रसूनै-  
 र्लतास्सन्नताश्शाखिनः संश्रयन्ते ॥ ४ ॥  
 ऋतूनाम्प्रभोरस्य केचिन्निदेशं  
 न देशान्तरे किंकमप्याद्रियन्ते ॥ ५ ॥  
 इदानीं स्मरोन्मत्तचित्तो हरिः किं,  
 जना मादृशा यद्विपन्ना म्रियन्ते ॥ ६ ॥  
 कृतं भूपनारायणेनेति गातं,  
 न गीत्वा जनाः के व्यथामाश्रयन्ते ॥ ७ ॥  
 श्रीभूपनारायणज्ञा शर्मा,  
 व्याकरणाचार्यः, साहित्यरत्नम्.

## “अभेदोपासना ।”

शिवः, स्वयंज्योतिः,—रहीनसेवितो,  
 निरस्त-माद्यन्मकरध्वज-सयः,  
 मनुष्यधर्मादरुह,—न्महेश्वरो  
 ध्रुवो धियामस्तु धरात्मजाधवः ॥  
 विनायकाराध्यवता, गुहावन-  
 प्रसक्तचित्ता, धृतचन्द्रभूषणा ।  
 मता सतीशेखरतां गताऽवता-  
 दगायकाहयधरा धरात्मजा ॥  
 —भट्ट श्रीगिरिधारी शर्मा, “कविकिङ्करः”  
 धरात्मजाधवः, गिरिजापतिः, सीतापतिर्वा ।



## संस्कृत-साहित्य-समाजस्याधिवेशनम् ।

संस्कृत-साहित्य समाजस्य चतुर्थमधिवेशनं सा-  
 म्प्रतं सानन्दं ससमारोहञ्च सम्पन्नमिति विदित-  
 मेव स्यात् सुप्रभातरसिकानां समाज-सदस्यानाञ्च ।  
 एतस्मिन् वत्सरे खलु हिन्दुविश्वविद्यालयस्याचार्याः  
 प्राच्य-पाश्चात्य-सिन्धुसम्भेद-स्नान-निर्मलाः, प्रसि-  
 द्धा गवेषका विद्वांसः, परमदेशभक्ताः, श्रीश्रानन्द-  
 शङ्कर वापूभाईध्रुवमहोदयाः समापतेरासनमल-  
 ड्कृत्य समाजमनुग्रहीतवन्त इति परं सन्तोष-  
 स्थानम् । एतस्मिन् वत्सरे विदुषामुपस्थितिरपि  
 पूर्वेषां वर्षाणामपेक्षया प्रचुरा समभूत् । परन्तु यदर्थं  
 परीक्षासमये क्रियते समाजाधिवेशनम्, तत्कार्यं न  
 सम्यक् सम्पद्यत इति खेदं जनयति । एतदधिवेशनं  
 प्रथमं श्रावणमासे भवतिस्म । परमिदानीं परीक्षा-  
 समय एतदर्थमेव क्रियते, येनैतस्मिन्नवसरे भिन्नभि-  
 न्नदेशेभ्यः पाठशालाभ्यश्च समागताश्छात्राः सम्मेल-  
 नेऽस्मिन् सम्भूय स्वीयामवस्थां समालोचयन्तु, समु-  
 न्नतेरुपायान् विमृशन्तु, तत्र तत्र प्रचारमान्दो-  
 लनञ्च कृत्वा मृतप्रायं समाजं जागरयन्तिवतिः परं  
 हन्त । सर्वत्रैव संस्कृतज्ञेषु संस्कृतत्वं समानमेव  
 दरीदृश्यते । छात्राः परीक्षार्थं समागच्छन्ति । परीक्षा-  
 पिशाच्यास्तेषां शिरसि तादृशं नम्रताण्डवं भवति  
 येन तदभिभूतास्ते न किमपि पश्यन्ति, न शृण्वन्ति,  
 न च विचारयन्ति । तेषामियमुपेक्षा न तेषां  
 मेव प्राणघातिना, परं संस्कृतभाषायाः, ब्राह्मणजातेः



सनातनधर्मस्य च प्राणघातिनी । एत एव छात्राः धर्मस्य नेतृत्वं करिष्यन्ति, ब्राह्मणानामादर्शं स्थापयिष्यन्ति । यदि इदानीमेव ते स्वीयां दुरवस्थां न ह्यास्थन्ति, तदा भाविनि समये का नाम गतिः स्यादिति परमेश्वर एव जानातु । तदग्रे समाजमन्त्रिभिः प्रथममेव सर्वे पाठशालाध्यक्षाः सूचनीयाः, यत् तेषां छात्राः कास्यां समेत्य सम्मेलनेऽस्मिन् भागं गृहीत्वा वास्तविकं छात्रत्वं समासादयेयुः । हृदयमात्मानञ्च सुदृढं सवलञ्च कुर्वन्तु ।

अन्यच्छास्त्रिन् महोत्सवे ये प्रस्तावाः समुपस्थापिता विद्यन्ते, ते नितरामुत्कृष्टा अत्यावश्यकश्च सन्ति, केवलं तेषां स्वीकृत्या किमपि न भविष्यति, तदर्थमान्दोलनं विधेयम्, प्रचारः कर्तव्यः, तत्तदधिकारिणः सानुरोधं सवलञ्च विज्ञापनीयाः, बहुमतसङ्ग्रहश्च कर्तव्यः । नोचेत्किमपि वास्तविकं कार्यं न स्यात् ।

वयं समाजस्योत्तरोत्तरामभिवृद्धिं तत्र तत्र विदुषां स्नेहमुत्साहञ्च दृष्ट्वा द्विगुणितोत्साहाः सज्जाताः । एतदेवाभिलषितं विद्यतेऽस्माकं यदत्र सार्वजनीन-संस्कृत-कार्ये सर्वेषां सस्नेहं साग्रहञ्चाभिनिवेशः स्यादिति ।

x x x x

उद्योतः ।

परमिदं हर्षस्थानं यत् शिक्षाविषये सर्वेष्वपि प्रान्तेषु पृष्ठेस्थितोऽस्माकं पञ्चनदप्रान्तः साम्प्रतं संस्कृतभाषायां समुन्नतिं सम्पादयितुं सुसन्नद्धः समालोक्यते । संस्कृतनव-युवकेषु अभूतपूर्वां जागर्ति जनयताम्, तेष्वद्भुतं जीवनमन्त्रं दत्तवताम्, संस्कृतकार्यकर्तृणामादर्शभूतानाम्, विद्वद्भुरीणानाम् श्रीमतां महामहोपाध्यायश्रीगिरिधरशर्माचतुर्वेद-महोद-

यानां शुभया प्रेरणया संस्थापिता पञ्चनदीया संस्कृत-साहित्य-परिपदं साम्प्रतं कार्यक्षेत्रे समवतीर्य 'उद्योत'-नामकं संस्कृतमासिकपत्रं निःसारितवती । एतस्य सम्पादका अस्माकं मान्याः प्रणयिनः श्रीमन्तो नृसिंहदेवशास्त्रिणः, सहायकाश्च श्रीपरमेश्वरानन्दशास्त्रिणः, नवयुगप्रवर्तकाः संस्कृत-समाजस्थितिमर्मविदो विद्वांसः कार्यकर्तारश्च सन्ति । पञ्चनदीय-शास्त्रिपरीक्षोत्तीर्णाश्च विद्वांसः प्रायः समयमर्मविदः, स्व-कर्मज्ञाश्च भवन्ति । तदयं परिपदप्रयत्न-सम्पादितः 'सुप्रभात-स्य' 'उद्योतः' तेषां हृदिस्थितमालस्यमौदासीन्यं शैथिल्यं वैमनस्यं हृदयदौर्बल्यं दारिद्र्यञ्च दूरीकर्तुं शक्नुयादिति प्रवला सम्भावना वरीवर्त्यस्माकम् ।

पञ्चनदीयानां सर्वेषामेव विशारदपरीक्षोत्तीर्णानाम्, शास्त्रिपरीक्षोत्तीर्णानाञ्च विदुषां पुरस्तादस्माकं सानुरोधं साज्ज-लिवन्वञ्च प्रार्थनमिदं विद्यते, यत् संस्कृत-साहित्य-परिपदं, तन्मुखपत्रमुद्योतञ्च समुन्नयन्तु । सर्वेषां संस्कृतज्ञानामिदं प्रधानं कर्तव्यं स्यात् । यदि नाम पञ्चनदप्रान्तीयाः शास्त्रिवि-शारदपरीक्षोत्तीर्णाः सर्वेऽपि छात्राः विद्वांसश्च प्रतिज्ञां करिष्यन्ति चेत् पत्रस्यास्य द्विसहस्रतोऽप्यधिका ग्राहकाः भविष्यन्ति ।

पत्रस्यास्य वार्षिकं मूल्यमपि नास्ति किमप्यधिकम् । अन्तर्बहिश्चायं मनोहरः । भविष्यति च शनैः शनैरुत्तरोत्तरम-स्याधिकाधिका समुन्नतिः । वयमस्यानुभवज्ञाः स्मः । साम्प्रतं नूतनं वलमिदं सुप्रभातस्य सम्पन्नम् । तद् वयमस्य भ्रातुः सादरं सहर्षं सबहुमानं स्वागतं कुर्महे । एतस्य चिरजीवित्वं कल्याणञ्च कामयामहे । सर्वत्र भारते पत्रस्यास्य प्रचारोऽचिरेण-स्यादिति च परमेश्वरं प्रार्थयामहे ।

\* \* \* \*

अस्माकं साफल्यम् ।

अप्रेलमासस्य चतुर्थे दिवसे पूज्यपादैर्महा-महोपाध्यायैः श्रीलक्ष्मणशास्त्रिद्विविडमहोदयैः सञ्चालिते काशीस्थ-साङ्गवेद-विद्यालये काशीस्य विदुषां काचन समितिः सम्पन्ना । तत्र च सभाया उपमन्त्रिणा श्रीमता विद्वद्वरेण श्रीराजेश्वरशास्त्रिणा

समितिपरिचयावसरे उक्तम्, यत्, अचिरादेव समितिरियं मासिकं पत्रं प्रचिचारयिषतीति, एतत्खलु नवीनं संस्कृतपत्रं शुद्धसनातनधर्मस्य प्रचारं करिष्यति । वयमेतत् निश्चयं परं प्रमुदिता भवामो यत् प्राचीना विद्वांसोऽपि साम्प्रतं कार्यक्षेत्रे समवतरितुं सज्जा भवन्ति । एतदेवास्माकमभिलषितमासीत् यत्, “चिरसुप्ताः, विस्मृतस्वकर्तव्याः, प्रचीनपरिडितास्त्यागमन्तरा केवलं मौखिकीं सनातनधर्मसेवामेव कुर्वन्तः समेषामपि पराभव-भाजनभूताः सन्ति तेषामिमं दुरादर्शं दृष्ट्वा छात्रा अपि पथभ्रष्टाः, किंकर्तव्यविमूढाः, व्यर्थजीवना भवन्ति । यदि नाम प्राचीनाः परिडिताः सत्यं सनातनधर्मसेवासु सन्नद्धा अभविष्यन्, तदा किं नाभविष्यत् । परिडितानां कृते तु जन्मसिद्धं नेतृत्वम्, धनसाहाय्यम्, जनसाहाय्यञ्च सर्वमपि विद्यते, केवलं न विद्यते त्यागः, न विद्यते हृदये बलम् । अतएवान्ये तेषां मुखाद्ग्रासमाच्छिन्दन्ति । परिडिता यथाकथमप्युत्थाय सुचिरप्रसृतमज्ञानं दूरीकृत्य धर्मरक्षां कुर्वन्तिवति ।” अतएव सुप्रभाते वारंवारं लिखितमासीत्—यत् “प्रतियोगिविधया, अनुयोगिविधया, यथाकथमपि वा परिडिताः कार्यं कुर्वन्तु” इति । तदिदानीं श्रीमतां लक्ष्मणशास्त्रिमहोदयानां प्रयत्नेन यदि परिडितसभा धर्मस्वरूपस्य भगवतः सनातनस्य सेवां कर्तुं प्रयता भवेच्चेदन्येषां छात्राणां कृतेऽपि समीचीन आदर्शः स्थापितः स्यात्, तेषां पन्थाश्च सुपरिस्कृतो भवेत् । श्रीमतां लक्ष्मणशास्त्रिणामुद्योगेनैव कलिकातानगरे शिवकुमारभवनम्, काश्याञ्च साङ्गवेदविद्यालयः, उभावपि संस्कृतसेवां सम्पादयन्तौ तेषां कीर्तिमक्षुराणां विदधतः । एतद्धि महत्सुप्रभातसाफल्यं यत्तत्क्षुराणे पथि बहवः पथिकाः प्रयतमानास्तं परिस्कृतं समुद्युक्ताः सन्तीति । भगवान् सनातनस्तेषां कार्येषु साफल्यं कुर्यात्, तेषु आत्मबलम्, मनोबलम्, त्यागशिक्षाञ्च दद्यादिति ।

## मालवीय-महोदयानां धर्मकथा ।

अप्रैलमासस्य प्रथमदिवसादारभ्य चतुर्थदिवसं यावत् काश्यां जाह्नवीपरिसरे दशश्वमेधघट्टे देवपूज्यानां त्यागमूर्तीनां महामान्यानां मालवीयमहोदयानां सनातनधर्मकथा महताः समारम्भेण सम्पन्ना । एतस्यां कथायां काशीस्था मान्याः पण्डिताः, श्रेष्ठिनश्च समुपस्थिता आसन् । जनतायास्तु कथैव का मालवीय महोदयानां भाषणे । एतन्प्रहृत् परममासीत् यत् आर्यसमाजिका अन्ये च भिन्नभिन्नसामाजिकाः समुपस्थिता आसन् । मालवीयैश्च सनातनधर्मान्तर्गतानां सन्ध्या-तर्पण-स्वाध्याय-वलिवैश्वदेवप्रभृतीनामवान्तरधर्माणां यत् युक्तियुक्तं हृदयङ्गमञ्च वर्णनं कृतम्, तच्छ्रुत्वा तद्विरुद्धा आर्यसामाजिका अन्यधर्मावलम्बिनश्च लज्जिता आसन् । एतादृशी मर्मस्पर्शिनी, हृदयङ्गमा, सुधा-सरसा कथा नास्माभिः कदापि श्रुता आसीत् । वयन्तु निर्धारयामो यद्यदीदृशीनामेव कथानां सर्वत्र भारते प्रचारः स्याच्चेत्तदा न कोऽपि सनातनधर्मविहायान्यं धर्मं मनसाऽपि चिन्तयेत् । एषैव रीतिः सनातनधर्मप्रचारस्य वास्तविकी रीतिः । अनया न केवलं धर्म-प्रचार एव स्यात्, अपितु संस्कृतभाषाप्रचारः, ब्राह्मणानां महत्त्वप्रचारश्च स्यात् ।

\* \* \* \*

हा हन्त !

मुद्रितप्राये सुप्रभाते सहस्रैव श्रुतं यत् काशी-प्रबन्ध-समितेः सभापतयः ( चेयरमैन-बनारसम्युनिसिपल बोर्ड ) सनातनधर्मस्य प्रबला हितैषिणः जनप्रियाः, प्रतिष्ठिताः, नागरिकाः श्रीमुन्शी महादेव प्रसाद ( एम० ए०, एल्-एल्० वी० ) महोदया आकस्मिकेन मृत्युना दिवं प्रयाता इति । द्वित्रिदिवसानन्तरमेवापरो दारुणः समाचारोऽश्रूयत, यत् काशीस्थाः प्रसिद्धवैद्यप्रवराः प्रतिष्ठिताश्च नागरिका महामान्याः श्रीरघुनन्दनशर्म्मवैद्या अपि आकस्मिकेन रोगाक्रमणेनास्मान् शोकमग्नान्कार्पुंरिति । हन्त ! दुर्विधदुर्विधा कः !!





## श्रीमद्भगवद्गीता ।

ले०—अयम्बक-विनायक-मोहरीरः ।

यथा च खिष्टीयानां वायव्यग्रन्थः, मोहम्मदीयानां कुराणग्रन्थस्तथैवास्माकं हिन्दूनामयमेव धर्मग्रन्थः । अस्मिन् विषये तु सास्त्रं न मतवैचित्र्यम् । यथा खिष्टना वायव्यलोपदेशमनुसरन्ति, यथा च मोहम्मदीयाः कुराणोपदेशं तथैवास्माभिरपि धर्मग्रन्थानुरूपमेव वर्तितव्यम् । धर्माचरणे पापं तु न लगतीति सर्वत्रैव दरीदृश्यते । स एव साधारणतो धर्म इत्युच्यते यो धर्मग्रन्थोदितोऽस्ति । यथा धर्मस्य सनातनत्वं तथैव धर्मग्रन्थस्याऽपि । अनेन धर्मस्य धर्मग्रन्थस्य वा परिवर्तनशीलत्वं निषिध्यते । किन्तु परिस्थित्यनुरूपमर्थपरिवर्तनं कदाचित् सम्भवति । यदा च जना धर्मस्य मूलतत्त्वं न जानन्ति, धर्मविरुद्धमपि धर्मइत्याचरन्ति, तदा भगवान्—यथा गीतायां वदति, तथैव युगे युगेऽवतरति, तमेवार्थं च परिस्थित्यनुरूपं प्रतिपादयति । अयमेवार्थो यथार्थोऽत्र न संशयो विद्यते । पूर्वतिहासेनैतदेव स्पष्टीक्रियते । तदा भारते कुमारिलभट्टमतप्राबल्यमासीत् यदा च सर्वे कर्मकाण्डरता आसन् तदा शंकराचार्यस्यावतारोऽभवत् तदुद्वेगकरणात् । तेनाद्वैतसिद्धान्ते न कर्मकाण्डरतानां मतखण्डनं कृतम् । स्वसिद्धान्तश्च प्रचालितः ।

अन्यच्च यदा जना यज्ञयागादिकं प्रामाण्या-

धिकत्वेन कुर्वन्तिस्म, तदा नितरां हत्या भवतिस्म । तन्निवारणार्थं बौद्धावतारः सर्वेषां ज्ञात एव ।

अथादिनेन प्रमाणद्वयेनैतत् सिद्धं यत् यदा यदा धर्मस्य सज्ज्ञानमज्ञातं भवति, अन्यच्चैकस्यापथ्यकरस्य मतस्य प्राबल्यं वर्तते, तदा धर्मतत्त्वं सम्यग्विवर्णयितुं भगवानवतरति । ‘धर्मसंस्थापनार्थाय संभवामि युगे युगे’ अत्रस्थधर्मसंस्थापनपदस्य नायमर्थो यदन्यस्य धर्मस्य संस्थापनं किन्तु पूर्वप्रचलितधर्मस्य पुनः संस्करणम्, यतो धर्मः सनातनः ।

अधुना सर्वेषामप्येतत् विदितचरं भवेत् यत् किमर्थमेकस्यैव ग्रन्थस्य टीकाः प्रटीकाः सन्ति । सूक्ष्मावलोकनेनेदमस्माकं ज्ञानं भविष्यति यदासां टीकाप्रटीकानां कर्तारः एकसमये नाभवन् । सर्वेप्येते कर्तारो धर्मग्रन्थस्य तत्त्वं परिस्थित्यनुरूपं ज्ञापयितुं टीकाः कृतवन्तः ।

धर्मग्रन्थे तु सन्ति त्रिकालाबाधितानि तत्त्वानि । तेषु कानिचित् परस्परविरुद्धान्यपि सन्ति । अस्येवं कारणम् । कालस्तु परिवर्तनशीलः, कदाचित् सुखमयः, कदाचित् दुःखमयः । सुखमये काले यानि यानि धर्मकर्माणि कर्तव्यानि, तानि तानि दुःखमये काले कदाचिदकर्तव्यानि भवितुमर्हन्ति, सुखमये काले येषां धर्मतत्त्वानां प्राबल्यं, तेषां दुःखमये काले कदाचिदेव । यथा सुखमयकालात् दुःखमयकालो विभिन्नस्तथैव तत्तदाचरणीयानि धर्मतत्त्वानि भिन्नानि सन्ति । दास्याभिभूते काले न तानि धर्मतत्त्वान्याचरणीयानि यानि खलु स्वातन्त्र्याधिष्ठिते समाचरणीयानि ।

भगवद्गीतायां योगत्रयमप्युक्तमित्यत्र न केषाम-  
पि मतवैचित्र्यम् । भगवद्गीताया धर्मग्रन्थत्वमने-  
नैव सिद्धीभूतं यतस्तस्यां त्रिकालावाधितत्वं योगत्र-  
यणैव समुत्पन्नम् । तत्र ज्ञान कर्म-भक्ति-योगाः  
कथिताः । समयानुरूपं हि भवतु ज्ञानस्य कर्मणो  
भक्तियोगस्य वा प्राधान्यम् । यदा वयं सुखिनो  
भवामस्तदा तु ज्ञानस्यास्त्वभिभूतत्वमिति 'ज्ञाने  
'सर्वकर्माणि' समाप्तिं याप्ति । यदा च वयं परैरभि-  
भूताः सः, तदा कर्मणः 'युध्यस्व-युद्धायोत्तिष्ठ' इति  
पदेन परिज्ञायते । यदाच सुखदुःखनिमग्ना वयं  
भविष्यामस्तदाऽस्तु भक्तियोगस्य प्राधान्यम् ।


अधुनाऽस्माकमवस्था सर्वेषां हि नेत्रपथमधि-  
रोहति । तद्वर्णनसमये कम्पते हस्तः, रोदिति हृदयं;  
दह्यते चेतः । साप्रतं खलु कालचक्रस्य अधो  
भागमनुभवामः ! पारतन्त्र्यशृङ्खला दिने दिनेऽधिक-  
त्वेन निगडयत्यस्मान् । न धर्मस्वातन्त्र्यं न विद्यास्वा-  
तन्त्र्यम् ! किं बहुना ! शरीरस्वातन्त्र्यमपि नास्ति ।  
यदि कश्चिदात्मत्यागं कर्तुं सुखेनेच्छेत् तर्ह्यपि  
तत्कर्तुं न स शक्नोति बन्धनत्वात् । यदि काचित्  
स्त्री पतिगमनं कर्तुमिच्छेत् तदपि पारतन्त्र्यात् न  
शक्यम् । धर्मपालनमप्यतोऽशक्यमेव ।

अस्मिन् समये कथयन्तु भवन्तो यदस्माकं  
धर्मग्रन्थः किं कर्तुमादिशति । एतदेव । यत्—

सुखदुःखे समे कृत्वा लाभालाभौ जयाजयौ ।

ततो युद्धाय युज्यस्व नैवं पापमवाप्स्यसि ॥

—:—



लेखकः—“याचकः” ।

यत्किञ्चिदपि कस्मैचिद्वत् भवति तद्दानमिति  
दानशब्दस्य भावः । किन्तु विशिष्टार्थेन सशब्दो व्य-  
वहारे समानीतः । येषां खल्वावश्यकता वर्तते साहा-  
य्यस्य तेभ्यस्तद्दानमिति विशिष्टार्थः । परोपकार-  
स्यापि तस्मिन्नन्तर्भावः कृतः प्रामुख्येन । स एव  
परोपकारो यः खल्वावश्यकसमये कृतो भवति ।  
इदमेव तत्त्वं दानेन स्वीकृतम् । अनेनार्थेन प्रदत्तं  
दानं निःसंशयं हितकरमेव । किन्तु व्यवहारे  
तस्य वैपरीत्यं दृश्यतेऽधुना । यः कोऽप्यागच्छ-  
त्वार्थार्थी, तस्मै जनाः प्रयच्छन्ति साहाय्यम् ।  
अन्यथा ते पापाधिकारिणो भवन्तीति तेषां दृढ-  
भावना । दाने पुण्यं, विपरीते तु पापमित्यस्माकमपि  
सम्मतम् । किन्तु दानसम्बन्धिनी धारणाऽस्माभि-  
लिखितैव । तदनुरूपदानं पुण्योत्पादकम् ।

अन्धपङ्खुबधिरमूकादिदूषितावयवेभ्यो दानं  
युक्तम् । यत्रकुत्रचिदेतादृशो जना दृश्यन्ता-  
नाम, तेषां साहाय्यमवश्यं करणीयमिति गृहमेधि-  
नामाद्यं कर्तव्यं भवति । तदेव पुण्यदायकम् ।  
शारीरिक-व्यङ्ग्येण स्वकीयोदरनिर्वाहं कर्तुं ये  
खल्वसमर्थस्तेषां कालयापनमन्नादिसाहाय्यं विना  
कथं भवेत् ? एवम्भूतानां साहाय्यमकृत्वा निर्व्यङ्ग्ये-  
भ्यः पुष्टशरीरेभ्यः, श्रमसाधनसमर्थेभ्यो याचनार्थ-  
मागतेभ्यः सुदृढयाचकेभ्यो यद्दानं प्रदत्तं भवति



कथं तत्पुण्यसम्पादकम् ? एवंकृतेन दानेन याचकाऽऽलस्यविवर्धनरूपपातकानामधिकारी भवति दाता । नान्यत्फलं विद्यते तस्य कृते ।

अद्य खलु भारतवर्षेषु स्वावलम्बिपुरुषाणामतीवावश्यकता वर्तते । पारतन्त्र्यशृङ्खलानिगडितोऽयं देशोऽतित्रस्तः सज्जातः । स्वावलम्बनेन विना न कोऽपि देशः स्वातन्त्र्यशिखरमधिष्ठानं शक्नोतीत्येव ह्यनुभवसिद्धम् । यदि भारतम् स्वातन्त्र्य-वृत्तस्या-मृतफलान्यास्वादयितुमाकाङ्क्षति, तर्हि तेन परावलम्बनत्यागः स्वावलम्बनयोगश्च प्रथमतो विधेयः । अनेनैवोद्देशेन महात्म-गान्धिभिरादिष्टं भारतवर्ष-ञ्चक्रचालनार्थं तदुत्पादितवस्त्रोपभोगार्थं च । देशनेतारो भारतीयेषु स्वावलम्बनभावागमनार्थमेकतः प्रयतन्ते, अन्यतस्तु तद्देशनिवासिनोऽन्ध-श्रद्धाप्रदत्तदानेनालस्यफलतः परावलम्बनमेव विवर्धयन्ति । हन्त ! अनेनोन्नतिविधातकपरस्परचरणेन प्रतिसमयं भारतस्य हानिरेव सम्पादिता, विदित-चरमेवेतत्त्वैतिहासिकानाम् ! अस्तु ।

दानेन याचकानामपि हितं भवति न वेति विचारणीयोऽयं प्रश्नः । अस्मन्मते त्वहितमेव भवति । किमिति ज्ञातव्यमवश्यम् । अखिला याचका व्यसनिन एवेति सर्वत्र दृश्यते । केचिन्मद्यपाः, केचिद्देश्यावासगमनासक्ताः, केचित्तु चौर्यादिदुष्कर्मनिरता इति महापातकाधिकारिण एव भवन्ति । एवम्भूतेभ्यो भिक्षाटनप्रवीणेभ्यो याचकेभ्यो दानं तेषां कुकर्मेत्तेजनमेव भवति । अर्थात् कुकर्मेत्तेजका यजमाना अपि महापातकाधिकारिणो भवतुमर्हन्ति निःसंशयम् । किमर्थमिदं भवति ? दानेनालस्यं वर्द्धते, आलस्येन मनोविनोदनार्थं

प्रयत्नो भवति, मनसश्च निसर्गतः कुपथगामित्वादुक्त दुष्कर्मसाधने मानववृत्तिर्लगतीति स्पष्टमेव दानफलं दृश्यते । अतः सुविचार्यैव दानं कर्तव्यम् ।

दानग्राहकयोग्यतोपरि कथितैव किन्तु कीदृग्दानं प्रदेयमित्यद्यापि नास्माभिरुल्लिखितम् । तदुल्लेखनेन प्रबन्धस्यास्य कार्यमपि सम्पादितं स्यात् । यावच्छुभ्यं नाणकरूपेण दानमदेयम् । कस्मैचित्शुधार्त्तायाऽन्नप्रदानं यावद्युक्तम्, न तावन्नाणकदानं भवतीति सर्वे जानन्त्येव । वापी-कूप-तडाग-प्रपा-धर्मशालाऽन्नसत्रादिरूपं दानं सर्वोत्कृष्टम् । तेन परोपकारसाधनं भवति, स्वतुष्टिरपि सिध्यति । अत्र मनुर्विचारणीयो यथा—

“दानधर्मं निषेवेत नित्यमैष्टिक-पौत्तिकम् ।

परितुष्टेन भावेन पात्रमासाद्य शक्तिः ॥” ४-२२७.

अस्मिन्स्तु कर्मफलाशामकृत्वा, यथाशक्ति, पात्रापात्रं विचार्य, दानग्राहकस्य वास्तविककल्याणं यस्मिन् भवति तद्दानस्य मीमांसा दातृकृते लिखिता । तदेव दानं सात्त्विकमित्याह भगवान् श्रीकृष्णो गीतोपनिषत्सु—


दातव्यमिति यद्दानं दीयतेऽनुपकारिणे ।

देशे काले च पात्रे च तद्दानं सात्त्विकं स्मृतम् ॥ १७-२०

इयं भगवदुक्तिरेवास्य लेखस्य प्रवर्तिका । अनेन लेखेन प्रतियाचकं साहाय्यं निषिद्धम् । पात्रापात्रविचारोऽपि तत्कार्ये परमावश्यकः, तेन विना दानं न पुण्यम् । यतः,

‘दरिद्रान्भर कौन्तेय ! मा प्रयच्छेऽश्वरे धनम् ।’

इयं भगवदुक्तिरेव तत्र प्रमाणम् ; न तु लेखक-लेखनम् केवलम् !



ले०—श्रीगङ्गाविष्णु मिश्रः, ( मुलतान )

इदानीमानन्दकन्दस्य दनुजकुल-निशानाशन  
चन्द्रस्य श्रीकृष्णचन्द्रस्य साक्षात्परब्रह्मणः भावा  
अपि भावुकैर्भाविर्महानुभावैर्विभावनीयाः ।

गविष्टिरस्य युधिष्ठिरस्य राजसूययज्ञे कार्यान्तरं  
विहाय विप्रपादप्रक्षालनकार्यं स्वयं स्वयंभूर्विभुः  
प्रभुः श्रीकृष्णचन्द्रो भक्तजनरक्षणत्यक्ततन्द्रः सादरं—  
सामिनिवेशं जग्राह । स्व-करारविन्देन भूदेवपदार-  
विन्दान् सप्रेम प्राक्षालयत् । तथा कर्कटरूपनृग-  
भूपत्योद्धारसमये भूदेवमहामहिमानं तद्गुणगण-  
गरिमाणं सामञ्जस्येन चाऽवर्णयत् ।

आदर्शमैत्रीं प्रदर्शयितुकाम आत्तकामोऽकिञ्चनं  
तपोधनं सुदामाख्यविप्रं समागतं कर्णगोचरीकृत्य  
त्यक्तावश्यककृत्यः सिंहासनासीनोऽपि तत्काल-  
मेवासनं विहाय चिरादक्षणेर्विषयतामितमपरिमि-  
तगुणरात्रिराजितं रजतवद्गौराङ्गन्तं श्लक्ष्णतयाऽ-  
श्लिष्यत्, स्वपाणिना तत्पाद-प्रक्षालनञ्चाकृत ।

इत्थं वीरवारवरः वदान्यः कर्णः संग्रामावन्यां  
ब्राह्मणानां विषये व्याहारीत्,

‘ नाऽहं विशङ्के सुरराजवज्रा-

त्र ज्यक्ष्णलान्न यमस्य दण्डात् ।

नाग्नेर्न सोमान्न रविप्रतापा-

च्छङ्काम्यहं ब्रह्मकुलापमानात् ॥

ब्रह्म तेजःप्रभावमुद्धीदय विश्वामित्रःस्पष्टमचीकयत्  
‘ धिग्वलं क्षत्रियवलम्, अहो ब्रह्मवलं वलम्, ॥

अपिच-यस्य शूरवीरधौरेयस्य गुणार्जुनस्या  
र्जुनस्य वलं निभालय, वलवन्तोऽप्यस्यः वेपथुमन्तः  
सन्तिस्म ( वेपन्तेस्म ), असौ वीरशौराडः शौराडीरो  
जिष्णुः ( जयशीलः ) जिष्णुः ( अर्जुनः ) महाभा-  
रतीय-संग्रामे चतुर्विद्यादनवद्यचर्याद् द्वोणाचार्या-  
द्वेपते, युद्धादर्वाक्-अवाङ्मुखः सन्निदं ब्रूते,

‘ मुखाग्रे चतुरो वेदाः कराग्रे सशरं धनुः ।

उभयोर्द्वौणसामर्थ्यं-शापादपि शरादपि ॥

महानुभावाः ! कियदेषां गौरवं कीर्त्येत, यद्यशे-  
पार्थविद् भगवान् नागविशेषः शेषोऽपि रसना सह-  
स्रद्वितयेनैषां शारदशशाङ्कगौरगुणान् गणयेत्,  
सागरश्च मसीपात्रयेत्, विघ्नाटवीहव्यवाट्, गणना-  
यको विनायको लिपिकर्मण्यात्मानं व्यापारयेत्,  
मन्ये, तदाऽपि भूदेवगुणगणा गणयितुं न शक्येरन् ।  
दुर्दान्तहिरण्यकशिपु-समये सद्धर्मरक्षणसक्षणे-  
र्महाविचक्षणैः शुभलक्षणैरेभिरेव धर्मग्रन्थानां रक्षणं  
व्यधायि, पुरा विनिर्जितदिग्वारणेन वलातिरेका-  
त्केनाऽप्यनिवारणेन लोकरावणेन सर्वजनजातविद्रा-  
वणेन शास्त्रविद्रावणेन वैरावणेन रावणेन साहसि-  
केनाऽपि ब्राह्मणगणसाहसभीतेनाऽविनीतेन धर्म-  
नाशं विधातुं नाऽपारि ।

अघासुर-वकासुरादि-कंसभृत्य-कृताऽत्याचाराणां  
संसारात्समूलमुन्मूलनद्वारा तदत्याचारव्रातैर्भव-  
गोपनं विधाय भक्तजनरक्षणत्यक्ततन्द्रं श्रीकृष्ण-  
चन्द्रं भवे समाकार्य सम्यक्तया भगवद्भक्तेरादर्श-  
दर्शितः ।



अपिच—

‘नाग्निहोत्रं श्रुतेर्घोषः नाऽऽचारो वेदबोधितः ।  
भ्रमामि हन्त ! किं ब्रूमः को वेदानुद्धरिष्यति ।

इति राजकुमार्यां वेदव्रतायाः, मुखाद्वैदिक  
धर्मदुर्दशासूचयितृन् भवणविषयीकृत्य शोकश-  
ब्दानिमान् वाराणसीवीथीषु परिभ्रमन् श्रीकुमा-  
रिलभट्टाचार्यो वैद्वधर्मापोहन-वद्धपरिकरो वाष्पा-  
वरुद्धकण्ठा राजकुमारीमभिलक्ष्य निजकर्त्तव्यञ्चाभि-  
धाय द्रागेवोदंतरत् ,

मा शुचो वर्धसे दिष्ट्या भद्रे भद्रं वचस्तव ।

एष कौमारिलो नाम वेदानुद्धर्तुमुद्यतः ॥

अनन्तरं बौद्धपुस्तकानि बौद्धशालाम्प्रविश्या-  
ध्येतुमगात्, तत्रैकदाऽभ्यस्यन्नसौ वेदनिन्दामभ्रौषीत्  
तच्छ्रवणसमकालमेव नेत्राभ्यामश्रूणि प्रावर्तयत्,  
तदवलोक्य तदुज्यापादनकृतनिश्चया धार्मिक  
स्मन्या बौद्धा निशायां तमेवाक्षिपन् । पततस्तस्या  
ननाच्छब्दा निर्गलिता-यदिवेदाः सन्ति सत्यास्त-  
हि तान् शरणीकरवाणि, यथा च—

‘पतन् पतन् सौधतलान्यरोहं-

यदि प्रमाणं श्रुतयो भवन्ति ।

जीवेयमस्मिन्पतनेऽसमस्थले,

मज्जीवने तच्छ्रुतिमानता गतिः ।

यद्यपि ‘यदि, शब्देन संशयानस्य तस्याक्षि  
विगतम्, तथापि वेदेषु श्रद्धां कुर्वाणोऽक्षिनाशे स्वक-  
र्मदोषं मन्वानो वेदोद्धाराय यावज्जीवनं नितरां  
सुतरामयतत । अन्ते प्रायश्चित्तं चिकीर्षु रित्थमेव  
वेहातिपातञ्चकार; यथा निम्नपद्येन प्रतीयते ।

‘सोऽयं गुरोरुन्मथन-प्रसक्तं

महत्तरं दोषमपाकरिष्णुः ।

अशेषवेदार्थविदास्तिकत्वा-

त्तुषानलं प्राविशदेवधीरः ॥

अपि च निगमागम-कल्पलता-तुषारायमाणे यव-  
नसम्राजां साम्राज्ये तत्त्वज्ञोल्लासमविगणय्यारण्या-  
नीषु धावं धावं गाढान्धकारयुक्तासु निशासु जागरं  
जागरं यत्किञ्चित्फलानि भोजं भोजम् प्रायोऽनाहारं  
कारं कारम् वेदशास्त्राणि स्मारं स्मारं यद्वैदिक  
साहित्यरक्षणैकतानतापरिचयं पूर्वजा अस्माक-  
मयच्छन्, स कस्य सदयहृदयस्य सहृदयस्य तोषाय  
नाऽलम् । इति ।

ये ब्राह्मणानामकृतज्ञाः प्रभूतोपकृतिं न मन्यन्ते  
तेषां कृते कविरत्नविरुदावलीविराजमानस्य-विद्व-  
ज्जन-प्रचुरमानस-राजहंसायमानस्य परिडित सदा-  
मण्डितस्याखिलानन्दशर्मणः लोकैकशर्मशर्मणः सू-  
क्तयो लिख्यन्ते—यथा च—

यत्कर्म दुष्करतरं जगती तलेऽस्मिन्

विप्रैरकारि निजशर्म विहाय चासून् ॥

नाऽकारि तत्तदितरेण न कोऽपि कर्ता ।

तस्यास्ति सम्प्रति भविष्यति नाऽपि कश्चित् ॥१॥

मा नाशमेतु सुरगीरियमप्रमेय-

भावोन्नता कथमपीति विचिन्त्य चित्ते ।

यैराश्रितं वनमपास्य महोन्नतानि

नव्यानि दिव्यभवनानि विवृद्धकष्टम् ॥ २ ॥

किं दुष्करं जगति यन्न कृतं स्वभावाद्

वागीश्वरीक्षमवनाय मुखप्रजातैः ।

सत्यं समक्षमुपगत्य बद्धन्तु वर्षे

सर्वत्र संस्थितमवेद्य जना महेशम् ॥ ३ ॥

त्यक्ताः सुताः सकलमुज्झितमत्र राज्यं  
प्राणप्रियाऽपि बहुशर्मकरी निरस्ता ।  
यैरात्मना समममर्त्यगिरां प्रचारे  
सर्वं समापितमभून्न निरस्तु तेभ्यः ॥ ४ ॥  
यो भूतले जनिमुपेत्य मनुष्यमानी  
विप्रोपकारमतुलं हृदये न धत्ते ।  
नाशः समीपमधिकं गत एव तस्य  
मन्ये कृतघ्नपुरुषस्य नराधमस्य ॥ ५ ॥


सम्माननीयाः ! कियद्वर्णयामि वर्णेषु श्रेष्ठस्य  
द्विजोत्तमस्य लब्धजन्मनोऽग्रजन्मनो महत्त्वविषये,  
अस्माकन्तु सुकुमाराः कुमाराः स्वधर्मबलात्त-  
सिद्धिवित्ता वित्तविद्यावित्ताः कर्तुमकर्तुमन्य-  
थाकर्तुंश्च प्रभविष्णवोऽभूवन् का कथाऽपरेषाम् ।  
किञ्च स्मर्यते स्मृतिमद्भिर्भवद्भिर्भा-वद्भिः प्रतिभा  
वद्भिः यदस्माकं श्रीसमीकतनुजनुः श्रीशृङ्गीश्वरि  
कुमारात्कुशान्निजजनकापमानोदन्तमाकर्ण्य तत्क्षणं  
शतक्षणे महाविचक्षणः करे जलमाशय स्वपितुः  
कण्ठे मृतकसर्पं प्रक्षिप्य, स्वगेहं प्रति प्रस्थिताय  
परिक्षिते परीक्षित-महीपाय शापमयच्छत्,  
तत्कथनानुसारं सप्तमे दिने सर्पदष्टोऽभिमन्यु  
तनुजनुर्यमास्यदृश्वरोऽभूत् । इति वृत्तं ब्राह्मण  
तनुभुवो धर्मसन्तानसुवो विदुर्विदांवरा विद्वांसः ।

सम्प्रति भूतपूर्वं भूतकालवृत्तमत्रैव पर्यवस्य-  
तीति माननीयानां पुर इदमपि सविनयं निवेद्यते,  
यदिदानीमपि सन्ति सन्तः कियन्तो धीमन्तः धीर  
धिषण-धिषणाः सुरभारतीसमुन्नमन-वद्धपरिकरा  
निजदेशं स्वकीयाश्च जातिं समुन्नमयितुं कृतोत्साहा  
बल-बुद्धि-सागराः स्वकीर्तिकौमुदीधवलीकृतदिगन्ता  
महामहिमशालिनः षड्दर्शनोमार्मिका धार्मिका

धर्मकथासनाथगताः समाराधनीयपादयुगला भार-  
तभूमिं स्वजन्मनोत्तंसयन्तो ब्राह्मणमहाभागाः, ये  
देशसेवायाम्, धर्मवरिवस्यायामग्रेसरीभूता विलो-  
क्यन्ते लोके लोकैः । साम्प्रतमपि विद्यादानाऽवदा-  
नकर्मसक्ता देशभक्ता विद्यालय-महाविद्यालय-वि-  
श्वविद्यालय-समुद्घाटन-संरक्षण-रक्ता देशनेतारः  
सुगृहीतनामधेया मालवीयमहोदया भारतभूष-  
णायितमूर्त्यः सन्तीति विदितचरमेव विदुषाम् ।  
भगवतस्तिलकमहोदयस्य गोखले महोदयस्य वा  
लोकविदितं चरितं के न जानन्ति ? इत्थमपरेऽप्य-  
परिमिताः सन्ति भूयांसो विद्वांसः पुण्यांसः । केषां  
केषां क्रियेताऽत्रगणना । यदि स्यात्सर्वेषां नामो-  
ल्लेखस्तर्हि भूयसी भवेद्विस्तृतिरतो विस्तारमिया  
समाप्यते लेखोऽयम् । अलमतिपल्लवितेन ।

## विधवोद्धहन विवेकः ।

( ले०-पं० रूपनारायण शास्त्री, अयोध्या )



‘यदा जगतीतले निखिलजातयः, काननेष्वित-  
स्ततः पर्यटन्त्यो द्रुमफलैस्तरुपत्रकुसुमैश्चोदरपोषणं  
कृतवत्य आसन् ; यदा च महीतलस्थाः समस्त  
मानवा रम्भादितरुवल्कलैस्तद्वलैश्च स्वीयतनुवेष्टनं  
कुर्वन्ति स्म ; यस्मिन्समये साम्प्रतिकांगलादीनां  
प्रादुर्भावाऽपि नाभूत् ; तस्मिन्समयेऽपि भारतीय  
हिन्दूजातयो विज्ञानभागीरथी वाहयन्तोऽखिल-  
जनान्सभ्यान्कुर्वन्तस्तापत्रयान्निवृत्ताः समजायन्त ।  
अधुना तदंशोया एव पाश्चात्योपदेशपिशाचप्रस्ता




लीडरपदवां भजमाना 'न्यूलाइट' सभ्यतावन्तो जनास्तान् पूर्वजान् श्रुतिस्मृतिपुराणेतिहासनिर्धारितधर्मपरायणान् ( ते सूर्वास्तर्करहिता ज्ञानशून्याः पशुवृत्तयः ) इत्यादिक्रूरवाक्यैरधिक्षिपन्ति । जपन्ति चाहर्निशन्ते विधवोद्बह्वन् भवितव्यमिति रामनामवत् । तत्रेत्थं विचार्यते, सृष्टेः प्राक् परमात्मैक एव तिष्ठति । या च प्रकृतिस्तदीयच्छायामात्रमस्ति । तदुपरि जगदीशप्रतिबिम्बसंसर्गेणाविर्भावं संप्राप्नोति । भूयोऽपि तस्मिन्नेव लीयते पूर्णः सन्नपि परमेश्वरः प्रकृतिबीजात् अपूर्ण इव दृश्यते । यथा च प्रकृतिर्विराट् पुरुषे लयं गत्वैव पूर्णा भवति । तथैव प्रकृत्यंशादुत्पन्ना महिलापि निजप्राणवल्लभे संलीयैव पूर्णा भवितुमर्हति, उपासनासिद्धान्तानुसारेण चैकस्मिन्नेव मनो लीनं कर्तुं शक्यते । यदि लयसम्भावनैकस्मिन्नेव भवितव्यास्ति । तर्हि स्त्रीणामपि एक एव पतिर्भवितव्यः । स्त्रीणां बहुशो विवाहा मुक्तिमार्गवर्णादिस्थितिप्रतिबन्धकत्वात् दूरतः परिहर्तव्याः । पतिव्रतपरायणा रामा स्वोपास्यदेवे पत्यौ, मनसा वाचा कर्मणा च तन्मयी भूय कर्मबन्धनान्मुक्ता भवति । योगसिद्धान्तानुसारेण पुरुषेषु प्राधान्येन प्राणवायुस्तिष्ठति । अपानवायुश्च स्त्रीषु, अतएव पुरुषेषु बलम्, निर्भीकत्वम्, काठिन्यम्, पुरुषार्थादिकं तथाचानेकविधोत्तमगुणाश्चोपलभ्यन्ते । स्त्रीषु तद्विपरीता निर्वलता, नम्रता, कोमलताधीनतादिगुणा दृश्यन्ते । योगिनामेतत् सामर्थ्यं विद्यते—यत् प्राणवायुवलेनापानवायुं यदीच्छन्ति तदैवाकर्षन्ति । पुनश्च तत्रैव स्थापयितुं शक्नुवन्ति, परञ्चापानवायुवलेन प्राणवायुर्नैतस्ततः कर्तुं समर्थयन्ते । एतावुभौ प्रकारौ समाधौ मृत्यु-

काले च परमार्थतो विदितौ भवतः । योगमेकं सनातनं मत्वा हिन्दुजातिषु प्रचारितमिदं कृतमस्ति । यत् अपानवायुसदृशी नारी द्वितीयं प्राणवायुसमं पुरुषं नो सेवते । कुतः ? तन्मर्यादातो वहिर्भूतोऽयं वातोस्ति । यद्यपि

नष्टे मृते प्रव्रजिते क्लीवे च पतिते पतौ ।

पञ्चस्वापन्सु नारीणां पतिरन्यो विधीयते ॥

इत्यादिपराशरप्रभृतिमहर्षिवाक्यैर्विधवोद्बह्वन् चोररीकर्तव्यमित्येव प्रतीयते । तथापि शूद्रपरत्वेन तानि वाक्यानि ध्येयानि । अत एव महर्षिणा मनुनानान्यस्मिन् विधवा नारी नियोक्तव्या द्विजातिभिः । न विवाहविधावुक्तं विधवावेदनं पुनः—इत्युक्तम् ॥



अखिल भारतीय-संस्कृत-साहित्य-सम्मेलनम् ।

अखिल भारतीय-संस्कृत-साहित्य सम्मेलनस्य यदद्वादशाधिवेशनं गुरुकुल-विश्वविद्यालयस्य (कांगडी, विजनौर) वार्षिकोत्सवावसरे-अप्रैल मासस्य पञ्चमे षष्ठे च दिवसे निश्चितमासीत् । तदिदानीं कतिपयैरनिवार्यैः कारणैः स्थगितं जातम् । यद्यपि सम्मेलनस्य सर्वेऽपि सम्भाराः निबन्धाः, प्रस्तावाश्च निर्णीता आसन् । बहुभिर्विद्वद्भिश्च समागमनस्य वचनानि दत्तान्यासन् । परन्तु सम्मेलनस्य प्रधानकार्यालयाधिकारिणां शैथिल्येन सभापतिनिर्वाचनमिदानीं यावदपि न सज्जातम् । इदानीनितरां स्वल्पीयान् समयो वर्धति । नियमानुसारमेतस्मिन् स्वल्पे समये सभापतिनिर्वाचनं न भवितुमर्हतीति सम्मेलनं नास्मिन् समये भविष्यति । पुनः कदा भविष्यतीति न वक्तुं पार्यते ।

गुरुकुल-विश्वविद्यालयः,  
कांगडी ( विजनौर )

विनीतः—

श्रीवागीश्वरो विद्यालंकारः  
स्वागतमन्त्री

# संस्कृत-साहित्य-समाजस्य चतुर्थाधिवेशनम् ।

चैत्रकृष्णाष्टम्यां संस्कृत-साहित्य-समाजस्य चतुर्थमधि-  
वेशनं सायं 'टाउनहाल' नाम्नि नगरमण्डपे चतुर्वादने  
महता समारम्भेण समपद्यत । यथासमयमेव सभापतिमहो-  
दयाः काशीहिन्दूविश्वविद्यालयस्योपकुलपतयः ( प्रो०  
वाइस-चान्सलर ) श्रीमदाचार्या आनन्दशङ्कर वापूभाई  
ध्रुव-महोदयाः सभास्थानमलमकुर्वन् । सभापतिमन्त्रे  
समवेता आसन् काशीस्था विद्वांसश्चान्ये यथा—महामहोपा-  
ध्यायश्रीदेवीप्रसादकविचक्रवर्तिमहोदयाः, श्रीयज्ञनारायण  
उपाध्याय—( एम० ए० एल० एल० बी० )—महोदयाः, श्री  
श्रीकृष्णजोशी ( बी० ए०, एल०-एल० बी० ) महोदयाः,  
श्रीसत्यनारायण कविरत्नमहोदयाः, श्रीरघुवीर वैद्य-महोदया,  
श्रीबलदेवमिश्रज्यौतिषाचार्य—( हि० वि० वि० )—  
महोदयाः, श्रीबलदेव मिश्र ज्यौतिषाचार्य—महोदयाः,  
श्रीराजनारायणशास्त्रिणः, श्रीमहादेव पाण्डेयाः साहित्या-  
चार्याः, श्रीगेन्दालाल चौधरी महोदयाः, श्रीतारादत्त पन्त-  
साहित्यचार्याः, श्रीविद्याधर झा ( बी० ए० एल० टी० ) महा-  
शयाः, श्रीगणेशदत्त शास्त्री ( एम० ए० एल०-एल० बी० )  
श्रीजानकी शरण त्रिपाठिनः 'सूर्य'—सम्पादकाः, श्रीदामोदर  
शास्त्रिणो भिषगाचार्याः, श्रीगुलाबशा व्याकरणाचार्य महोदयाः,  
श्रीराधाकान्त झा न्यायाचार्याः, ऋषिकुल-हरद्वारस्थ-प्रधाना-  
चार्याः श्रीधुदर झा महोदयाः, श्रीअजवलाल झा वेदा-  
चार्याः श्रीविद्याधरशास्त्रिणो वेदाचार्याः, श्रीरुद्रदेव शास्त्रिणो  
वेदालङ्काराः, श्रीसीताराम झा ज्यौतिषाचार्याः, श्रीसत्यदेव  
वेदान्तशास्त्रिणः, श्रीकाशीनाथ मिश्राः वेदाचार्याः, श्रीरामा-  
धार मिश्राः, अन्ये च बहवो विद्वांसः समुपस्थिता आसन् ।

प्रथमं श्रीगोपालशर्मणा संस्कृत-गीतिकायां गीतायाम्  
श्रीगोपालशास्त्रिणां प्रस्तावे, श्रीदामोदरशास्त्रिणां भिषगा-  
चार्याणाञ्च समर्थने सभापतिमहोदयाः, सभापतेः स्थानमलम  
कार्पुः । ततश्च श्रीकाशीविद्यापीठस्थाः दर्शनाध्यापकाः श्रीगो-  
पालशास्त्रिणो दर्शनकेशरिणः समाजस्य प्रधानमन्त्रिणश्चतु-  
र्थवार्षिकं विवरणमभावयन् ।

तदनन्तरं सभापतेरनुज्ञया प्रथमोऽयं प्रस्तावः समु-  
पस्थितः—

१—“ सत्यामपि भारतीय-संस्कृति-सभ्यता-  
संस्कार-धर्मादिज्ञान-जनयित्रीयां संस्कृत भाषायाम्,  
भारतीय-जनतायां संस्कृताध्ययनाभावमवमृश्य,  
अनेन संस्कृत-साहित्य-समाजे न, राजकीय-शिक्षा-  
प्रबन्ध-समितिसदस्याः सादरं सानुरोधश्च विज्ञा-  
प्यन्ते—“यदिदानीन्तनेषु सर्वेष्वपि हिन्दी-मिडिल-  
शिक्षालयेषु संस्कृत-शिक्षण-प्रबन्धोऽपि विधेयः,  
येन तत्रत्यच्छात्राणां तद्विद्यालयतो निर्गमनानन्तरं  
संस्कृताध्ययने सौकर्यं स्यादिति ।

अस्य च प्रस्तावस्य प्रतिलिपिं संप्रेष्य शिक्षा-  
विभागाधिकारिणोऽपि विज्ञापनीयाः ।”

प्रस्तावकः—श्री पं० सरयूप्रसाद पाण्डेयः

समर्थकः—श्री पं० रुद्रदेव शास्त्रिणो वेदाचार्याः

२-द्वितीयः प्रस्तावः—

“इदानीं सर्वतोऽपि संस्कृताध्यायिनां वृत्ति-  
निरोधं निरोध्य चिह्नित्यमानहृदयोऽयं संस्कृत-  
साहित्य-समाजः सर्वानपि संस्कृताध्येतृन् साग्रहं  
विज्ञापयति, यत्, “ ते स्वाध्यायाध्ययनेन सह सर्व-  
साधारणजनहितकरोपदेशादिजनकयोग्यतामपि स-  
म्पादयेयुः, येन देश-कालात्मविज्ञानवन्तस्ते स्वजी-  
वनयात्रादिलोकव्यवहारं साधु सम्पादयन्तो लोके  
प्रबुद्धमानं धर्मकृत्योपेक्षणादिभावं निरोध-  
समर्थाः स्युः । ”

प्रस्तावकः—श्रीगोपालशास्त्री ( प्रधान मन्त्री )

समर्थकः—श्रीराजनारायणशास्त्री ( हि० वि० वि० )



## ३-तृतीयः प्रस्तावः—

३—“ संस्कृत साहित्य-समाजोऽयं संस्कृत-परीक्षासमितिसदस्यान् साजुरोधमभ्यर्थयते, यत् ते स्वीयपरीक्षा-पाठ्यपद्धतिं परिस्कृत्य, इति-हास-भूगोल - गणितादिसाधारण-ज्ञान-निवेशनेन देशकालोपयोगिनीं कुर्वन्तु । परीक्षार्थिप्रश्नोत्तर-पत्रगतं न्यूनता-विचरणञ्च प्रकाशयन्तु । येन परीक्ष्य विद्यार्थिनां तद्विषयकमान्दर्थं व्यपगतं स्यादिति । ”

प्रस्तावकः—श्रीकेदारनाथ शर्मा सारस्वतः,

समर्थकः—श्रीकाशीनाथ शर्मा, वेदाचार्यः

प्रस्तावत्रयानन्तरं समयातिपातात् सभापतिमहोदयै-रविशिष्टं कार्यजातमागामिदिवसकृतेऽवसृद्धम् । ततश्च संस्कृत-साहित्य-समाजस्य भूतपूर्व-सभापतयः श्रीमन्तो महामहो-पाध्यायाः श्रीदेवीप्रसादकविचक्रवर्तिमहोदयाः समाजावस्था-याः संक्षिप्तं परिचयं सुललितैः सारगर्भैर्वाक्यैरदुः । तदनन्तरञ्च सभापतिमहोदयैः संस्कृतम्, साहित्यञ्चावलम्ब्य, गवेषण-पूर्णम् महत्त्वमहितम्, अध्येयम्, मननीयञ्च भाषणं पठितम् । †

ततश्च धन्यवादादिवितरणानन्तरं सभा-विसर्जनमभूत् ।

## द्वितीयोदिवसः ।

अपरस्मिन् दिवसे सायं चतुर्वादनतस्तत्रैव मण्डपे पुनरपि समारम्भः समारब्धोऽभूत् । अद्य खलु ज्वर-पीडिताः सभा-पतिमहोदया नागन्तुमशक्यमिति श्रीमतां श्रीगोपालशास्त्रिणां प्रस्तावे, श्रीमतां श्रीदामोदरशास्त्रिणाञ्च समर्थने, हिन्दू-विश्व-विद्यालयस्य न्यायशास्त्र-प्रधानाध्यापकाः पण्डित-प्रवराः श्रीबालकृष्ण मिश्राः न्यायाचार्याः सभापतेरासनं सम-लञ्चकुः । अद्य खलु मान्येषु विद्वत्सु—

रणवीरपाठशाला-ध्यक्षाः श्रीमदनन्तरामशास्त्रि महोदयाः, राजकीय-महाविद्यालयस्य प्रधान व्याकरणमणयः श्रीरामभवनशास्त्रिणः, महामहोपाध्यायाः श्रीदेवीप्रसाद कविचक्रवर्तिमहोदयाः रा० सं० विद्यालये ज्योतिःशास्त्रप्रधानाध्यापकाः

† तेषां तद्भाषणं विशिष्टाङ्के प्रकाशितं भविष्यति—सम्पादकः

श्रीहृषीकेशोपाध्यायाः, तत्रैव वेदान्तमीमांसाध्यापकाः श्रीबालबोध मिश्राः, मारवाडीमहाविद्यालयाध्यक्षाः श्रीमदन-मोहनशास्त्रिणः, हरद्वारस्थ-ऋषिकुल-ब्रह्मचर्याश्रम-प्रधानाध्यापकाः श्रीधुटरज्ञामहोदयाः, श्रीयज्ञनारायणोपाध्यायाः, श्रीगुलाबझा व्याकरणाचार्याः, हिन्दूविश्वविद्यालयस्यायुर्वे-दाध्यापकाः श्रीसत्यनारायणकविरत्न-महोदयाः, विरलापाठशाला-प्रधानाध्यापकाः श्रीसभापति उपाध्यायाः, श्रीवृजबिहारोद्वा शास्त्रिणः, श्रीवामदेव शास्त्रिणः ( हि० वि० वि० ) श्रीरुद्रदेव शास्त्रिणो वेदाचार्याः, श्रीदुर्गिराजशास्त्रिणः, श्रीतारादत्त पन्ताः साहित्याचार्याः, श्रीमहादेव शास्त्रिणः साहि-त्याचार्याः श्रीकृष्ण जोशी, बी० ए०, एल एल बी० महाशयः, पुरुषोत्तम शास्त्रिणश्चतुर्वेदाः साहित्याचार्याः ( जयपुरस्थाः ); श्रीकाशीनाथ पाण्डेयाः श्रौतमार्तण्डाः, श्रीमुखराम शास्त्रिणः ( देहलीस्थाः ), श्रीबलदेव मिश्राः ज्यौतिषाचार्याः ( हि० वि० वि० ) श्रीबलदेव मिश्राः ज्यौतिषाचार्याः ( का० वि० पी० ) श्रीदामोदर शास्त्रिणो भिषगाचार्याः सर्वदर्शनतीर्थाः, श्रीसाँवलजी नागराः, श्रीअम्बिका प्रसाद शास्त्रिणः, श्रीशुभ-करणमिश्राः व्याकरण-न्यायाचार्याः, श्रीसीतारामझा ज्यौति-षाचार्याः, श्रीअजबलालझावेदाचार्याः, श्रीराजनारायण शास्त्रिणो व्याकरणाचार्याः ( हि० वि० वि० ) अन्ये च विद्वांसः समुपस्थिता आसन् ।

ततः श्रीबालकृष्ण मिश्राणाम्, श्रीयज्ञनारायणोपाध्याया-नाम् तथा श्रीहृषीकेशोपाध्यायानाञ्च माध्यस्थ्ये, ‘ यावद-ध्ययनकालं व्याकरणमेवाध्येयन्न वा ? इत्यस्मिन् विषये विवादः प्रारब्धोऽभूत् । तत्र यावदध्ययनकालं व्याकरणमेवा-ध्येयमित्यसुं पूर्वपक्षमुररीकृत्य, श्रीशन्तनुविहारी द्विवेदी, श्रीकुवेरनाथ शुक्लः, श्रीगोपालदत्त त्रिपाठी, श्रीयाज्ञवल्क्य शर्मा चेतिछात्राः क्रमशो व्याख्यानं दत्तवन्तः । उत्तरपक्ष-मवलम्ब्य च श्रीस्वामी सच्चिदानन्दः, श्रीदामोदर पाण्डेयः, श्रीत्रयम्बक विनायक मोहरिरः, श्रीसत्यदेव शर्मा, श्रीमल्ल-राध्य शर्मा चेतिछात्राः विवरणमकार्षुः ।

तदनन्तरं पूर्वदिवसावशिष्टानां प्रस्तावानामुपस्थापन-मभूत् । तत्र श्री-शिक्षा-विषयकश्चतुर्थः प्रस्तावः—

४—“ स्त्रीसमाजे संस्कृत-शिक्षाया अभावात्, प्राचीन-भारतीय-सभ्यतायाः हासम्, पाश्चात्य-सभ्यतायाश्च भारतीयान्तःपुरे निर्वाधं सञ्चार-मालोक्य, व्यथितहृदयोऽयं समाजः, सर्वानपि भारतीयाननुरुणद्धि, यत् तैः स्वीयाः कन्याः प्रथमतः संस्कृत-धर्म शिक्षा-दीक्षिता एव विधातव्याः, तदर्थं प्रति नगरम्, प्रतिग्रामञ्चैका संस्कृत-कन्या-पाठशाला संस्थापयितव्या इति । तथा अत्रत्यान् धनिनो राष्ट्रनेतारो राजकर्मचारिणश्च सानुरोधं प्रार्थ्यन्ते, यत् ते वाराणस्यामस्यामादर्शरूपेणैकं ‘ महिला-संस्कृत-विद्यालय-’मुद्घाटयन्तु, यत्र सर्वासामपि स्त्रीणां सुलभतया शिक्षाप्रबन्धो भवेत्— इति च ॥ ”

प्रस्नोता—श्रीगिरीश शुक्लः, न्यायाचार्यः,

समर्थकः—श्रीमहादेव पाण्डेयः, साहित्याचार्यः,

पञ्चमः प्रस्तावः—

५—“ प्राच्य-पाश्चात्योभयशिक्षाक्रमे स्वास्थ्योपयोगिनेदीर्घायुप्रसम्पादनोपयोगिनःसाधारणायुर्वेदशिक्षणस्य उपयोगो यथा भवेत्तथा तेषु विद्यालयेषु आयुर्वेदशिक्षा सर्वेभ्योऽनिवार्यरूपेण देया, एतदर्थं च स्वास्थ्यविभागीयाध्यक्षास्तथा काउन्सिल-कार्य-सम्पादकाभ्यर्थ्याः । ”

प्रस्तावकः—श्रीदामोदरशास्त्री भिषगाचार्यः,

समर्थकः—श्रीसत्यनारायण कविरत्नम्, आयुर्वेदाचार्यः

षष्ठः प्रस्तावः—

६—“ जनसाधारणकार्ये सर्वेषामधिकारस्य समत्वात् देशकाल-धर्मस्थितिरक्षणार्थं संस्कृताध्येतॄणां तत्र प्रवेशस्यावश्यकत्वात् व्यवस्थापकसभा-

( कौन्सिल )-सदस्यनिर्वाचनमताधिकारे आचार्य शास्त्रितत्समान्यान्यपरीक्षोत्तीर्णानाम्, नगररक्षणस-मितिसदस्य-(भ्युनिसिपल मेम्बर)-निर्वाचन-मताधिकारे, ग्राम-पञ्चायतन-(पञ्चायत)-निर्णायकसद-स्य-मताधिकारे च उत्तम-मध्यम-प्रथम-परीक्षोत्ती-र्णानां विदुषाश्च युक्तियुक्तो मताधिकारो देयश्चेति सविनयं राजकीय सभ्याः देशनायकाश्च प्रार्थनीयाः, येनाग्रिमनिर्वाचनावसरे संस्कृतपरिडिता मत दातारो भवन्ति ।

प्रस्तावकः—श्रीसभापति उपाध्यायः, व्याकरणाचार्यः,

समर्थकः—श्रीघुदरंज्ञा, शास्त्री, साहित्य-व्याकरणाचार्यः

सर्वसम्मत्या स्वीकृतेषु प्रस्तावेषु विवादे समुत्तीर्णेभ्यश्छात्रेभ्यः पुरस्कारप्रदानमभूत् । तत्र सभापति महोदयैः प्रथमः पुरस्कारो विरलासंस्कृत-पाठशालीयाय श्री सभापतिमहोदयानां शिष्याय श्रीदामोदर शर्मणे, द्वितीयश्च पुरस्कारो विरजानन्द-संस्कृतविद्यालयीयाय श्रीब्रह्मदत्त जिज्ञासुशिष्याय श्रीसत्यदेव शर्मणे ( बालकाय ) तृतीयश्च पुरस्कारः काशीविद्यापीठस्थाय श्रीगोपालशास्त्रिणां छात्राय श्री त्र्यम्बकविनायकशर्मणे प्रदत्तः । स्वल्पवयस्काय बालकाय श्रीयाज्ञवल्क्यशर्मणे श्रीमन्निर्गुणनारायणोपाध्यायमहोदयैस्तदुत्साहवर्धनाय मुद्राद्वयं प्रदत्तम् ।

ततश्च संस्कृत-साहित्य-समाजस्याधिवेशनं विसर्जितमभूत् \* तत्रैव च निखिल-भारतीय-सनातन-धर्म-सभायाः प्रचारः समारब्धः ।

श्रीमहादेव पाण्डेयः, शास्त्री, साहित्याचार्यः  
सहायक—मन्त्री ।

\* संस्कृतछात्रसङ्घस्य विशिष्टाधिवेशनं समयाभावान्न तम् । तच्च दैत्रशुक्लप्रतिपदि तत्रैव नगरसभामण्डपे ( टाव्हाले ) सञ्जातम् ।



## काशीस्थ-संस्कृत-साहित्य-समाजस्य चतुर्थवर्षस्य विवरणम् ।

ॐ भद्रमिच्छन्त ऋषयः

स्वर्विदस्तपोऽक्षिपुपनिषेदुरग्रे  
ततो राष्ट्रं बलपोजश्च जातं  
तदस्मै देव उपसन्नमन्तु ॥

अथर्व-कां०, १६ अ० ५-सू० ४१

अत्यद्भुतं कर्म चकार योऽर्थकोऽ-

वधीशुवा भारत दुष्ट-शासकान् ।

गीताऽष्टतं वेदरहस्यमादिशत्

कृष्णः स नोऽव्याद्भगवान् सनातनः ।

अयि माननीयाः सभापति-महोदयाः, प्रेष्ठाः  
पूज्या विद्वांसः, सुहृदश्च, अन्ये चोपस्थिताः  
सुरभारतीसमुपासका नागरिकाः, भावुकाश्च  
संस्कृतज्ञा अन्तेवासिनः ।

विदितमेव तत्रभवतां सर्वेषाम् सुप्रभात  
पाठकानां, यदस्यां वाराणस्यां वर्ष-चतुष्टयतोऽयं  
संस्कृत-साहित्य-समाजः, सुरभारती-समुपासक-  
विदुषामन्तेवासिनाञ्च, सर्व-विधमपि परं श्रेयो  
विदधत्तेषां शाश्वतिक-सङ्घटनायाविरतं यतमानोऽद्य  
चतुर्थं वर्षं समतिक्रम्य पञ्चमे वर्षे पादन्यासमात-  
नोतीति । आधुनिक-जनप्रवाह-प्रकृतिनियमतो-  
ऽनेन वालक्रीडामेवानुभवता बहु आघात-प्रत्याघात  
प्रयास-परिवर्तनमासादितम् । तद्यथा-प्रथमतो  
वाराणसीस्थानां विदुषामौदासीन्येन अस्य स्वात्म-  
लाभ एव महानन्तरायेऽभूत् । परन्तु; विद्वद्भौरे-  
याणां कतिपयेषां हस्तालम्बनेन द्विगुणितोत्साहोऽयं-

नाविरतोऽभूत् स्वचिकीर्षितव्य-व्यापारात् । शनैः  
शनैश्चङ्कम्यमाणोऽयमिदानीं काशीस्थानां समेषा-  
मेव मान्यानां महर्षिकल्पानां मनीषिणां वात्सल्य-  
भाजनमस्तीति हर्षास्पदमस्माकम् ।

अनेन च—

- (१) सुगमैः समुचितैश्चोपायजातैः संस्कृत-साहि-  
त्यस्य संरक्षणम् ।
- (२) संस्कृत-समाजे प्रचलितानां देशकालानुपयुक्ता-  
नां पद्धतीनामपाकरणम्, सामयिक-नवजीव-  
नसञ्चारः ।
- (३) संस्कृत-भाषाया महत्वप्रचारः, तदुपयोगिता-  
प्रख्यापनञ्च ।
- (४) सं० सा० संरक्षणे समुचितौ च समयो-  
पयोगिनामनुकूलानामावश्यकानां सर्वसम्म-  
तानाञ्चोपायानां सम्यगुपयोगः । इत्यादि  
स्वोद्देशपूर्तये—

- (१) संस्कृतच्छात्र-सम्मेलनम्
- २) संस्कृत-कवि-सम्मेलनम्
- (३) पत्र-प्रकाशन-समितिः
- (४) पुस्तक-प्रकाशन-परिषद्
- (५) संस्कृत-नाट्य-परिषद्
- (६) गवेषणा-समितिः
- (७) परीक्षा-परिषद्
- (८) संस्कृत-विद्यालय-समीक्षासभा
- (९) संस्कृत-सेवासङ्घश्च । इत्यादयो बहवो विभागा-  
श्चिन्तिता आसन् । परन्तु तत्र सहायकाभावाद्  
द्रव्यादि-साहाय्यानुपलब्धेश्च तेषां मध्ये—

- (१) पत्र-प्रकाशन-समिति:
- (२) शास्त्रार्थ-सभा, ( विवाद-सभा )
- (३) संस्कृतच्छात्र-सङ्घः
- (४) संस्कृत-वाचनालयः

इत्येत एव विभागाः सञ्चाल्यमाना विद्यन्ते । तत्रापि च संस्कृतच्छात्राणामनुत्साहेन तेषु देश-कालादिज्ञानाभावात् स्थानाभावाच्च शास्त्रार्थ-सभा, विवाद-सभा, वाचनालय विभागानान्तु शैथिल्यमेव वरीवृत्त्यते । केवलम्-कार्यकर्तृणामेवाविरतोत्साहेन पत्र-प्रकाशन-समितेः संस्कृतच्छात्र-संघस्य च काय साधु प्रचलति । [ तत्र श्रोभाविनि संस्कृतच्छात्र सम्मेलने संस्कृतच्छात्रसङ्घस्य विवरणन्तन्मन्त्रिणा श्रीमतामन्तिके उपस्थापयिष्यते । ] \*

अथाहं श्रीमन्तं सर्वान्तर्यामिणम्परमेश्वरं प्रार्थयमानः सुप्रभात-पाठकान् संस्कृत-साहित्य-समाज-सदस्यांश्च ससाधुवादमभिनन्दनं स्वीयकर्तव्यपालनपूर्वकमेतद्वर्षजन्यं संस्कृत साहित्य-समाजीयकृत्यं श्रीमतां पुरस्तादुपाहरामि ।

व्यतीतेऽब्दे, युवकसमाजेऽजातपूर्वां जागर्तिं सम्पादयद्भिर्ममप्रियवयस्यैः विद्यालङ्कार-काव्य-तीर्थ-—साहित्यशास्त्रिभिर्हिन्दूविश्वविद्यालयीयरणावीरसंस्कृतपाठशालाया न्यायाध्यापकैः श्रीकंदारनाथशर्मसारस्वत-महोदयैः संस्कृत-साहित्य-समाजस्य मन्त्रिपदमलङ्कृतमासीत् । परन्तु तैः सुप्रभातसम्पादनादिबहुकार्यव्यापृतिं जुषमाणैः परित्यक्तोऽयम्भारः 'पुनर्वैतालस्तत्रैवावलम्बितः' इति न्यायात्

\* एतत्सम्मेलनं कारणवशात् प्रदितपदि संजातम् ।

तद्विवरणञ्चान्यत्र प्रकाशितं द्रष्टव्यम् । — सु०सम्पादकः

पातितो भूयोऽपि ममैव शिरसि साग्रहं मन्त्रणा-समिति-सदस्यैरिति कार्यान्तरव्यापृतोऽपि नाशक-न्तदीयामाज्ञामुल्लङ्घयितुम् ।

न्यायाचार्यवर्यैः हिन्दूविश्वविद्यालये जैनन्यायाध्यापक—पदप्रतिष्ठितैर्मम मान्यमित्रैः-श्रीमद्भिः श्रीगिरीशशुक्लवर्यैश्च व्यवस्थापकत्वमुररीकृतम् । सभापतिपदञ्च तत्रभवन्तो वैदिकशिरोमणयो म० म० श्री प्रभुदत्तशर्माणोऽग्निहोत्रिणः समेषामेव सुधियां परिचिततराः पूर्ववदेवाधितिष्ठन्ति । एवं परिवर्तनमासादयता मंत्रिमण्डलेन प्राक्तनैः, श्रीदेवीनारायण वर्मभिः ( वी० ए०, एल् एल् वी ) महोदयैः, सूर्योदय-सम्पादकैः श्रीविन्ध्येश्वरीप्रसाद शास्त्रिभिः श्रीकाशीविद्यापीठस्य वेदसाहित्याध्यापकैः श्रीरुद्रदेवशुक्लैर्वेदाचार्यदर्शनालङ्कारमहोदयै रणवीरसंस्कृत-पाठशालायाः प्रधानाध्यापकैः श्रीअनन्तरामशास्त्रिभिस्तथा सनातनविद्यालयादिपवित्रतरसंस्थासञ्चालकैः श्रीमद्भिर्मदनमोहनशास्त्रिभिरन्यैश्च मध्ये मध्ये सहयोगदातृभिः सदस्यैः सह ऐषमः कार्यभारः संचाल्यते ।

तत्र प्रतिवर्षं प्रथमत एव सभास्थानं सुशोभयतां तेषामस्माकं स्थायिसभापतीनामग्निहोत्रिमहोदयानामिदानीं मासत्रयात् शरीरमस्वस्थमस्तीति ते नात्रोपतिष्ठन्ते । आशासे प्रार्थयेचाहं श्रीकाशीविश्वेश्वरं यत्ते सत्वरमेव पूर्ववन्तोऽजाः स्वस्थशरीरा आसादितद्विगुणोत्साहाश्च भूत्वा अस्माकं सूत्रसञ्चालका भवन्तु इति ।

गताधिवेशन-कृत्यं तत्र भवतां श्रीमतां स्वनामधन्यानां सर्वतन्त्रस्वतन्त्राणां म० म० श्रीप्रमथनाथ



तर्कभूषणमहोदयानां सभापतित्वे संजातम् । तत्र “हिन्दुधर्मः परिवर्तनशीलो न वा ?” इति विवाद-विषये दर्शनविद्यालयच्छात्रः श्रीसुन्दरलाल शर्मा, तथा श्रीविडलाविद्यालयच्छात्रः श्रीदामोदर शर्मा च क्रमशः प्रथमद्वितीयौ सज्जातौ । तयोश्च संस्कृत साहित्य-समाज-कोषत एव पुरस्कार-प्रदानमभूत् ।

प्रस्तावेषु च संस्कृतराजकीय-परीक्षादिवस-परि-वर्तनादि-विषयकं प्रस्तावं स्वीकृत्य तै राजकीय-परीक्षा-प्रबन्धक-समिति-पदाधिकारिभिर्यत् संस्कृत साहित्य-समाज-समादरणं कृतमिति तेभ्यः शतशः साधुवादाः ? अपरे च प्रस्तावा ये संस्कृत विदुषां विद्यार्थिनां सख्यन्ध आसन् तदनुसारतो वर्तयन्त-स्तेऽपि महानुभावाः सुरभारत्याः, प्रेमास्पदीभूता धन्यवादाहर्हाः ।

अस्मिन्हायने मन्त्रणासमितेः पञ्चाधिवेशनानि समपद्यन्त । तत्र सर्वेष्वपि सदस्य-महोदयानामुप-स्थितिर्दयनीयैवासीत् । कथमेवं प्रचलेत् मन्त्रणा-समिति-कार्यमिति साज्जलि प्रार्थना महानुभावे-भ्यस्तेभ्यः ।

अस्मिन्वर्षे श्रीमतां संस्कृतसाहित्य-समाजस्य भूतपूर्व-सभापतीनां तत्रभवतां श्रीमतां सर्वमान्या-नां श्रीदेवीप्रसादशुक्लकविचक्रवर्ति-महोदयानां महामहोपाध्याय-पदाभिन्दनोपलक्ष्ये भाद्रपदकृष्ण प्रतिपदि विशिष्टाधिवेशनं महता समारोहेण समज-नि । तत्रैव चम्पारण्यजनपदस्थवगहारत्नमाला-निवासिनामायुर्वेदाचार्य्य- ( चिकित्सकचूडामणि-विद्यालङ्कार-कवीन्द्र ) श्रीचन्द्रशेखरधरमिश्रमहोदया-नामद्भुताविष्काराणामुडुम्बरसारादीनाम्परिचयः

संस्कृतविदुषां समजनि । तत्रैव श्रीमतां भिषगाचार्यमहोदयानां श्रीदामोदर शास्त्रिणां सभापतित्वे छात्रसङ्घस्य प्रथमाधिवेशनं समपद्यत इति । सत्यप्येवं केवलं सदस्यानामुत्साहमात्रधनेनानेन सं० सा० समाजेन स्वकार्य्य सञ्चालनाय कार्यालयाभाव-प्रयुक्तं महत्कष्टमनुभूयते । केवलं सुप्रभात कार्या-लयस्य कृते इदानीं टेढ़ोनीमरथ्यायां श्रीमतां साहि-त्यरसिकानां काशीस्थानां परिचिततराणां सुघनी-साहुवर्य्यश्रीजयशंकरप्रसादानामनुकम्पया तदीय-पूर्वपुरुषप्रतिष्ठापित-शिवालये व्यवस्थापक-महोदय-प्रसादतो लब्धप्रसरः संकुचिततरेऽपि स्थाने श्रीदुहिटराजगणेशाधिष्ठानमनुकृत्य स्वात्मानं गोप-यति समाजोऽयम् । इत्यहो विषादास्पदमस्माकं यत्संस्कृतज्ञबहुलायामस्यां वाराणस्यां मुक्तहस्तं वितरणपरेषु श्रेष्ठिसमाजेषु, विद्यमानेषु च बहुषु रिक्तेष्वपि राजप्रासादेषु, तिष्ठत्सु चैवम्भूतेषु विद्वद्गुरीणेषु अयं हि समाजश्चतुर्भ्यो वर्षेभ्यः शरणार्थं शरणमीहत इति । शरणाभावादेवास्य समाजस्य वाचनालय-पुस्तकालयादिविभागो न प्रलचति ।

विदुषामभ्यर्थना ।

सर्वतोऽपि समाज-सदस्य-विषयेऽस्माकं बहु-विज्ञापनीयमस्ति । पश्यन्तु चत्वारि वर्षाणि व्यतिजगुरेतस्य प्रचलतः समाजस्य । परन्तु अद्या-पि त्र्येनवतिरेवास्ति संख्या सहायक-सदस्या-नाम् । तत्रापि च यावन्तः परिडिता बहिस्थाः सदस्याः सन्ति, न तावन्तः काशीस्था इत्यपि महदा-श्चर्य्यम् । विचारणीयोऽयं विषयः यदस्यां वाराणस्या

मेव सहस्रशो विद्वांसो भविष्यन्ति । वहिस्थाश्च लक्षावधिकास्तेषु सर्वेष्वपि इदमेवैकं वाराणसीतः प्रधाननगरीतो निःसरति संस्कृतज्ञानां मुखपत्रम् सुप्रभातम् । यच्च सर्वेभ्योऽपि सदस्येभ्यो निःशुक्लं दीयते । तथापि सं० समाजस्य त्रयोनवतिसदस्या इति श्रावं श्रावं करुणा-क्रान्तं चेतो निमज्जति शोक-सागरे संस्कृतज्ञानां दशोपरि । कथमेवं सुरभारत्याः भविष्यत्समयः समेधितः स्यादित्यनिर्वचनीयमस्माकम् । अत्रो वयं भूयो भूयोऽभ्यर्थयामहे संस्कृत-भिवृद्धिमीहमानान् आधुनिक-परिस्थिति-परिचितान् विपश्चितो, भावुकान् देशकालज्ञांश्च सुरभारती-समुपासकान् तन्तेवासिनश्च यत्—

किमधुनाऽपि भवन्त उदासते,  
विगलिते छुरगीर्विभवे शते ।  
प्रतिदिशं प्रहरत्स्व निजार्तिषु,  
प्रवलबुद्धि-पराक्रम-शालिषु ॥  
किमियती दयिताऽलसता तता,  
द्विजसमाजगताऽपि विलोकिता ?  
विलपतीय मधीर-विलोचना,  
छुरगिरा स्वसमाजगशोचना ॥  
अतो भवन्तः समुपेत्य सादरात्,  
परस्परप्रेमजुषानया धिया ।  
सदस्य-संख्या वितता विधीयताम्,  
भवेत्समाजाभ्युदयो यतोऽनिशम् ॥

अपि भो महानुभावः ! किमभिदधामि श्रीमतां पुरः समाज-सदस्य-दशाम्, वहवो विद्वांसस्तु एव-म्भूताः सन्ति ये समाजसदस्यतान्न स्वीकुर्वन्ति, किन्तु सुप्रभातजिघृक्षया स्वकीयांश्छात्रानेव साधारणसदस्यतां नयन्ति, येन द्विगुणा भवति सं० सा० समाजस्य क्षतिः—यत एकतो भाविनो

विदुषः सहायक-सदस्यस्याभावः संजायते, अपरतश्च रूप्यकत्रयमूल्यस्य सुप्रभातस्य सार्धरूप्यकमूल्ये-नैव वितरणं जायत इति । यतः पत्रवाहक-लेखक-कार्यालय-चिटिकाप्रभृति-व्ययादिकं संकलय्य रूप्यकत्रयन्तु मूल्यमेव भवति सुप्रभातस्य, छात्राणां कृते यदर्द्धमूल्येन दीयते तत्र तेषामकिञ्चिन्तत्वं पत्र पाठन-रुचि-विवर्द्धनादिकमेव हेतुः, परन्तु तत्रापि तेष्वपि अल्पीयांस एव सुप्रभातपाठकाः सन्ति । ये च सन्ति तेऽपि च सुप्रभातपोषकमेवात्मानं मन्यन्ते । इत्यहो विलसितं संस्कृत-साहित्य-दुरव-स्थायाः । इत्यत्र तु अप्रपद्यदीक्षितस्य तत्पद्यमेव दृष्टिपथमारोहति यत्—

“कपिरपि च कापिशायनमदमत्तो वृश्चिकेन संदष्टः ।  
अपि च पिशाचग्रस्तः किं ब्रूया वैकृतं तस्य ॥”

अस्तु ; किम्बहुशेषु बहुना विज्ञापितेनेति । अतः एतद्वर्षगतं आय-व्यय विवरणं\* श्रीमतां पुरस्तात् समुपस्थाप्य विरमामि ।  
अन्तेच—

भूयो भूयोऽभ्यर्थयन्तीश्वरन्तं

भारत्याश्चाप्युन्नतीरीहमानः ।

काशीस्था वाऽन्ये वहिस्थाश्च धीराः !

साहाय्यं वो याचमानोऽपयामि ॥

श्रीगोपाल शास्त्री त्रिपाठी

प्रधानमंत्री,

सं० सा० समाजस्य,

सुप्रभात-कार्यालय, काशी ।

—::—

\* इदमन्यत्रास्मिन्नेवाङ्के सुद्रितमस्ति ( सम्पा० )



## १९८३ वैक्रमाब्दिकायव्ययविवरणम्

आयः

व्ययः

- \* ६००) संरक्षकेभ्यः  
 † ४४।=) माननीयेभ्यः  
 २१८।=) सहायकेभ्यः  
 ७५५=) साधारणसदस्येभ्यः  
 ३२।=) प्रकीर्णकायः  
 ५६।=) विज्ञापनेभ्यः  
 ‡ २॥) विशिष्टाङ्कसाहाय्यम्  
 × ३२) विशिष्टसाहाय्यम्  
 २३=) ॥ १/४ कुसीदायः  
 ५०) श्रीयुत पं० अनन्तरामशास्त्रिणामृणम्  
 ÷ १६।=) ॥ वाचनमन्दिरस्य देयम्  
 ६६॥=) तारायन्त्रालयस्य देयम्

योगः १६३०॥।=) ॥ १/४

२३८॥=) । पूर्वाविशिष्टम्

१६३०॥।=) ॥ १/४ १६८३ आब्दिकायः

२१६६॥) ॥ १/४ सर्वयोगः

२०६६-१) ॥ १/४ १६८३ आब्दिको व्ययः

७०।=) १/४ व्यवस्थापकमहोदयानां सविधे सुरक्षितमस्ति

गिरीशशुक्लः

व्यवस्थापकः

- ५७॥) ॥ १/४ कार्यालयीयवस्तुषु व्ययः  
 १३८॥।=) ॥ कर्मचारिपुरस्कारे व्ययः  
 ५३।=) कार्यालयीयगृहशुल्कम्  
 ११४४-१) ॥ सुप्रभाते  
 ५८८॥=) मुद्रणे  
 ३०७) कर्गज (कागज)  
 २५।=) । यन्त्रालयगमनागमने यान-  
 व्ययः  
 २२३-१) । चिटिकासु ( Stamps )  
 ५॥-१) । शुल्कसमानेतृभ्यो लाभांशो ( कमी-  
 शन ) दत्तः  
 ६८) अधिवेशनेषु  
 २।=) प्रचारकार्ये  
 ६।=) ॥ 'सेविङ्गवेङ्क' कोषे  
 ६२२॥।=) ॥ १/४ 'वनारसवेङ्क'नाम्नि कोषे

योगः २०६६-१) ॥ १/४

मदनगोपालशर्मा

कार्याध्यक्षः

- \* ५००) श्रीबाबू-घनश्यामदास-विडला-महोदयेभ्यः ( काशी )  
 १००) श्री १०८ जगद्गुरु-स्वामी-शिवानन्द-महाराजेभ्यः ( वाल्मि होन्नूर ) । एवं संरक्षकेभ्यः ६००)  
 † ११) श्रीमती श्री ५ लक्ष्मीवती देवी दरभङ्गा महाराज्ञी प्रादात्  
 १२।=) माननीय श्रीमान् हिज हाईनेस महाराजा रामसिंह महोदयेभ्यः ( सीतामऊ )  
 ६) श्रीयुत पं० महावीर प्रसाद त्रिपाठी महोदयेभ्यः ( काशी )  
 १२) नारायणविद्यालयाध्यक्षेभ्यः श्रीयुत महन्त केशवदास ( अयोध्या )

## स्पष्टीकरणम् ।

उपरि निर्दिष्टे विवरणे १६८३ आर्विको यो हि १६३०॥१-॥<sup>१</sup> आयः प्रदर्शितो विद्यते तत्र ६२२॥१-॥<sup>१</sup> इदं धनं संस्कृतसाहित्यसमाजस्य स्याधिकोशविभागे निक्षिप्तमस्ति । एतस्य धनस्य विशिष्टं कारणमन्तरा व्ययो न भवति अथच १६१-॥ वाचनमन्दिरस्य ५०) अनन्तराम शास्त्रिणाम् ६६॥=) तारायन्त्रालयस्य च ऋणमस्ति । एतेषामङ्कानां योगफलं ७८८॥१-॥<sup>१</sup> एतावद् भवति । पूर्वोक्ताद् १६३०॥१-॥<sup>१</sup> आयादेतस्य ७८८॥१-॥<sup>१</sup> व्यवकलने ११४१॥३-॥ एतावदेव

शिष्यते । तत्र १६८२ आर्विकस्य शिष्टधनस्य २३८॥३-॥ संकलने १३८०॥=) एतावदेव भवति । इदमेव सुप्रभातस्य धनम् । व्यये च २०६६-॥<sup>१</sup> संकलिता संख्या वर्तते ततः ६२६॥१-॥<sup>१</sup> कोषयोर्निहितस्य धनस्य निःसारणे १४६६॥१-॥<sup>१</sup> शिष्यते । स एव वास्तवो व्ययः । तथाचायापेक्षया ८६=॥<sup>१</sup> अधिको व्ययः समभूत् ।

तथाच ५०) + ६६॥=) + १६१-॥ क्रमशः श्रीमदनन्तरामशास्त्रि-तारायन्त्रालय-वाचनमन्दिराणां ऋणमस्ति तस्मात् ८६=॥<sup>१</sup> आयादधिको व्ययस्संजातः । अवशिष्टेषु ६१-॥ 'लेविंग बैङ्के' सन्ति ७०॥=॥<sup>१</sup> व्यवस्थापकमहोदयस्य सविधे सन्ति ।

॥ १) श्रीरामशरण शास्त्रि महोदयेभ्यः ग्रा० सं० ६०४

१) श्रीसूर्यनारायण व्यास महोदयेभ्यः ग्रा० सं० ५३

१) श्रीरामशङ्कर जोशी महोदयेभ्यः ग्रा० सं० १२१६

एवम् २॥) विशिष्टाङ्कस्य सहाय्यार्थं प्राप्तम्

× १) श्रीशिवप्रसाद शर्मभ्यः ग्रा० सं० २०६

१०) श्रीयुत पं० रुद्रदेव वेदालङ्कारस्य धर्मपत्न्या प्रदत्तम् ।

१) श्रीयुत पं० रामप्रकाश शर्मभ्यः ग्रा० सं० ८०७

५) श्रीयुत पं० मांगीलाल शर्मा ( प्रिंसिपल वी० एन० मेहता विद्यालय प्रतापगढ़ अवध )

५) श्री १०८ हिज़ हाइनेस कैप्टेन सर महाराणा रणजीतसिंह ( के० सी० आई० ई०, सी० आई० आई० ) बड़वानी नरेशभ्यः

३) श्रीयुत पं० सूर्यनारायण व्यास महोदयेभ्यः ग्रा० सं० ५३

५) काशीविद्यापीठाध्यापकेभ्यः श्रीयुत पं० रुद्रदेव वेदालङ्कारेभ्यः

२) श्रीयुत पं० ब्रह्मदत्त जिज्ञासु महोदयेभ्यः ग्रा. सं. २५१

एवम् ३२) सुप्रभातस्य विशिष्टं साहाय्यम् प्राप्तम्

+ १६१-॥ वाचनमन्दिरस्य देयमिति । अत्र ५०) मुद्रा श्रीमान् श्रेष्ठी अद्वैत प्रसादः वाचनमन्दिरस्य कृते प्रदत्तवान् । तेषां मध्ये ३३॥=॥ व्ययीभूताः ।

१६१-॥ अवशिष्टमस्ति ।

६६५॥१॥ सर्वयोगः



# अलीगढस्थ-अखिल-भारतीय-विद्वत्सम्मेलन-परीक्षायाः १९८४

## संवत्सरस्याशेष-परीक्षाफलम् ।

न्यायशास्त्राचार्य II श्रेणी	२३ गङ्गाचरण द्विवेदी II श्रेणी	४६ रामनारायण गुप्त
१ परमानन्द भट्टारा शास्त्री	२४ हीरालाल तिवारी	४७ शालग्राम वैद्यभूषण
२ साहित्य-शास्त्राचार्य II श्रेणी	२५ सिद्धिनाथ त्रिपाठी हिन्दी साहित्यज्ञ	४८ छेदीनोपाल शर्मा
श्रेणी		४९ यदुनन्दनप्रसाद वाज०
आयुर्वेदाचार्य I श्रेणी		५० गुलाबदत्त शर्मा
३ शिवदत्त शुक्ल	२६ घनश्याम विशारद III	५१ मानसिंह शर्मा
४ रान श्रीराजेंद्रसिंह	२६ (क) पृथ्वीराज डागा III	५२ रविशङ्कर शर्मा, बी० ए०
५ चेताराम शुक्ल	२७ अर्जुनसिंह वर्मा II	५३ मेवाराम शर्मा
६ प्रेमराज सिंह	२८ गोपालप्रसाद कौशिक III	५४ मणिराम शर्मा
७ अयोध्याप्रसाद शर्मा	२९ माताप्रसाद तिवारी III वैद्यराज II श्रेणी	५५ पूर्णप्रसाद मिश्र
८ अभूतलाल शर्मा	३० ऊभाराज नारसिंहम्	५६ श्यामलाल मिश्र
९ रामेश्वरप्रसाद शर्मा II श्रेणी	३१ डी० चिरंजीवाचार्यलु कविराज	५७ शोभाराम अग्निहोत्री
१० सिद्धगोपाल शास्त्री	३२ जयन्ती सुव्वाराव II	५८ वेदराम शर्मा
११ रामकुमार शास्त्री	३३ काली पोरामीरय्य III	५९ राजाराम शर्मा
१२ श्रीकृष्णभाचार्य	३४ पोन्नुरुभुजङ्गराव III	६० किशोरीलाल शर्मा
१३ छोटेलाल जैन III	३५ बेम्पतिलिङ्ग दीक्षितलु III वैद्यरत्न	६१ इन्द्रदत्त शर्मा
१४ बाबूराम मालवीय II	३६ गरलपद हनुमन्तराव III	६२ रामचन्द्र शर्मा
१५ राजकिशोर शर्मा II	३७ वृन्दावनम् नारसिंहा- चार्यलु III वैद्यशास्त्री II श्रेणी	६२ (क) चन्द्रदत्तशर्मा तृतीय श्रेणी
१६ लक्ष्मीनारायण शुक्ल II वैद्यशिरोमणि II श्रेणी	३८ रामचन्द्र शर्मा	६३ मुरारीलाल शर्मा
१७ चन्द्रमलिकान्त शर्मा	३९ गङ्गादत्त शर्मा	६४ कृष्णविहारीलाल शर्मा
१८ सागरमल शर्मा	४० विश्वेश्वरदत्त	६५ ज्ञानचन्द्रगुप्त जैन
१९ मंगलाप्रसाद मिश्र	४१ ईश्वरचन्द्र शर्मा	६६ रूपेन्द्रनाथ द्विवेदी
काव्य-व्या० वेद-वेदान्ततीर्थ II श्रेणी	४२ लालमणि गुप्त	६७ कृपाशङ्कर द्विवेदी
२० बृहद्बलसंयमी शास्त्री सा०आ०	४३ अर्जुनसिंह	६८ रघुवीरसहाय द्विवेदी
हिन्दीसाहित्य-शिरोमणि I श्रेणी	४४ होतीराम दीक्षित	६९ मिश्रीलाल शर्मा
२१ श्रीमन्नारायण शास्त्री- 'प्रभाकर'	४५ हीरालाल तिवारी	७० रघुनाथ प्रसाद
२२ कुञ्जीलाल शर्मा		७१ रामस्वरूप गुप्त
		७२ अवधविहारीलाल द्विवेदी
		७३ फुलजारीलाल जैन
		७४ राजकुमार जैन

## द्वितीय श्रेणी

- २६६ रामशरण  
२६७ शिवशङ्कर सिंह  
२६८ रामबोध शर्मा  
२६९ हेमराज  
२७० गौरीशङ्कर कौशिक  
२७१ केदारनाथ  
२७२ वनवारी लाल  
III. श्रेणी  
२७३ रामचन्द्र  
२७४ मोहन लाल  
२७५ कन्हैयालाल  
२७६ रघुनाथसिंह त्यागी  
व्याकरण प्रथमा

- २७७ गङ्गाचरण द्विवेदी  
२७८ रामनरेश पारडेय  
२७९ रामपाल शुक्ल  
२८० पुरुषोत्तम मिश्र  
२८१ जयलाल द्विवेदी  
२८२ राधावल्लभ दाधीच  
२८३ भुवनप्रसाद द्विवेदी  
२८४ रेवाराम द्विवेदी  
२८५ चिरञ्जीवकुमार  
२८६ पुष्पकुमार  
२८७ विजयकुमार  
२८८ गङ्गाचरण द्विवेदी शर्मा  
III

- २८९ गुरुप्रसाद पण्डा  
२९० निर्मलकुमार  
२९१ चन्द्रकुमार  
२९२ महेन्द्रकुमार  
२९३ कमलकुमार  
२९४ गिरिराज शर्मा  
२९५ कन्हैयालाल मिश्र  
२९६ हरसहाय पुरोहित  
२९७ राधावल्लभ  
२९८ दुर्गाप्रसाद गौड़  
काव्य प्रथमा II. श्रेणी  
२९९ रामदेव त्रिपाठी

- ३०० तनसुख शर्मा  
३०१ गणपति खारडल जोशी

## III. श्रेणी

- ३०२ श्रीरामशर्मा त्रिपाठी  
३०३ रामलपन मिश्र  
३०४ भगौतीदीन मिश्र  
ज्योतिष प्रथमा III श्रेणी

- ३०५ सुधाकर पारडेय  
वेद प्रथमा III. श्रेणी  
३०६ श्यामस्वरूप त्रिपाठी  
वैद्य प्रथमा I श्रेणी

- ३०७ रामचरण शर्मा  
३०८ ज्वालाप्रसाद गुप्त  
३०९ दुःशासन गुप्त  
II. श्रेणी

- ३१० राजाराम शर्मा  
३११ ज्वालाप्रसाद  
३१२ तोताराम  
३१३ सूवेदार शर्मा  
३१४ भ्राऊलाल गुप्त  
३१५ रामभरोस शर्मा  
३१६ काशीनाथ ठक्कर  
३१७ वट्टीविशाल शर्मा  
३१८ सूर्यनारायण गौड़  
३१९ मेघराज शर्मा  
३२० प्रभुदयालु गौड़  
३२१ शिवराज सिंह  
३२२ अशर्फीलाल शर्मा  
३२३ चेताराम कूर्मिन्तत्री  
३२४ गयादीनलाल श्रीवास्तव्य  
३२५ चन्द्रपाल शर्मा  
३२६ गोपाल दास  
३२७ वासुदेवप्रसाद पारडेय  
३२८ कालकाप्रसाद गुप्त  
३२९ रुद्रप्रसाद त्रिपाठी

- ३३० रघुनन्दन

- ३३१ द्वारिकानाथ मिश्र  
३३२ जी० कनकसुन्दरम्  
३३३ के० श्रीरामभूती

## तृतीय श्रेणी

- ३३४ ब्रजसुन्दर द्विवेदी  
३३५ गजाधर सिंह  
३३६ रामेश्वर शर्मा  
३३७ युगलकिशोर चौबे  
३३८ वनवारीलाल त्रिपाठी  
३३९ मन्नीलाल  
३४० शैरवदस शर्मा  
३४१ छेटीलाल यति  
३४२ वदलप्रसाद नापित  
३४३ सुत्थाराम जोशी  
३४४ चुन्नीलाल वैद्य  
३४५ ईश्वरदत्त

## हिन्दी साहित्य प्रथमा II. श्रेणी

- ३४६ ज्ञानप्रकाश  
३४७ अतिराम शर्मा  
३४८ सुन्शीलाल वर्मा  
III. श्रेणी

- ३४९ कन्हैयालाल जोशी  
३५० वरग मेल्ल  
३५१ गोवर्द्धन  
३५२ शान्तीलाल  
३५३ राधेलाल शर्मा  
३५४ हीरालाल पंसारी  
३५५ गोपीचन्द्र

## सम्मानार्थोपाधिप्रदान विद्यार्थुण


- १ विधुशेखर भट्टाचार्य एम० ए०  
वेदान्ततीर्थ, कलकत्ता  
२ बृहद्वल संयमी शास्त्री सा०  
का० वे० तीर्थ, लाहौर  
आयुर्वेदाचार्य  
३ पं० सोहनलाल पाठक शास्त्री  
केन्द्राध्यक्ष-विद्यापीठ, मथुरा



## सासुद्रिक रहस्यम् ।

( सचित्रम् )

ले०—श्रीकालिका प्रसादशर्मा, राजज्योतिषी,  
अद्भुतमिदं ग्रन्थरत्नम्, हिन्दी टीका सहितम्,  
अनेकचित्रविभूषितम्, नरनारीणां शुभा-शुभज्ञाने  
नितरामुपयुक्तम्, संस्कृते सर्वथानवानमेव ।  
एतेन हस्तरेखानां शुभं विनैव सस्यक् परिचये  
भवति-। मूल्यम् १।) मुद्रा ।



## रतिरहस्यम् (कोकशास्त्रम्)

एष प्राचीनो ग्रन्थः श्रीमहाकवि कोकिले विर-  
चितः । अस्मिन्कामशास्त्रसम्बन्धिन्यः सर्वा  
वार्ताः, पद्मिनी-शङ्खिनी-चित्रिणी-हस्तिनी-प्रभृतयः  
स्त्रीणां भेदाः, एवं चत्वारः पुरुषभेदाः, स्त्रीणां वशी-  
करणस्यौषध्यः, मन्त्राः, तत्तद्देशीयानां स्त्रीणां पुरुषा-  
णाञ्च लक्षणानि, तेषां संयोगाः, अलिङ्गन-चुम्बनादीनां  
भेदाः, तेषां विशेषाश्च अन्ये च बहवो ज्ञातव्याः  
कामशास्त्रीयाः विषयाः सन्ति । एष ग्रन्थो नितरां  
सुप्रसिद्धः प्राचीनश्च विद्यते । एतस्यैका प्रतिः सर्वैरपि  
स्वसविधे नूनं संस्थापनीया । मूल्यम्—मुद्राद्वयम् ।  
संस्कृतज्ञैरेतद् व्याकरणम् पठनीयम् । एतेन हिन्दी  
भाषायां निबन्धलेखन-अनुवादादिज्ञाने महत्सौकर्यं  
स्यात् । मूल्यम् आणकष्टकम् । मार्गव्ययः—=)

## सूर्यचरितम् वा ऋतुचरितम् ।

नूतनं महाकाव्यम् ।

ले०—तारादत्तपन्तः, साहित्याचार्यः, व्याकरण-काव्य-तीर्थः ।

गोलविद्या-विषयकं नूतनं महाकाव्यम् ।

अतिसरलम्, भारतस्य विभिन्नदेशानां नदीनां  
पर्वतानां ऋतूनां चात्र परिचये कविना नवीनया  
सरण्या समुपवर्णितः । गोलविषये नूतनं संस्कृत-  
महाकाव्यम् । सर्वथा द्रष्टव्यम् । मूल्यम्—१)  
मार्गव्ययः पृथक् ।

## गोलविद्या गोलसूत्रञ्च ।

ले०—श्रीतारादत्तपन्तः, साहित्याचार्यः, काव्य-व्याकरण-तीर्थः

संस्कृते भूगोलज्ञानस्य प्रधानं प्रथमञ्च पुस्त-  
कम् । अत्र हिन्दी-भूगोल-पुस्तकवत् भारतवर्षस्य  
समस्तो भूगोलः सरलतया बालानां ज्ञानाय समुप-  
वर्णितोऽस्ति । संस्कृत काव्येषु नाटकेषु पुराण-पुस्त-  
केषु च समागतानां देशानां नदीनां स्थानानां पर्व-  
तानाञ्चाधुनिकी स्थितिस्तेषां नामानि च सन्ति ।  
सर्वथा द्रष्टव्यमिदं पुस्तकम् । मूल्यम् ॥) आणका ।

## राष्ट्रभाषाभूषणम् ।

ले०—श्रीगोपाल शास्त्री, दर्शनकेशरी, साहित्याचार्यः ।

एतत् पुस्तकं हिन्दीभाषायां विद्यते । संस्कृत-  
ज्ञानां हिन्दीज्ञाने नितरामुपकारजनकम् । सर्वैरपि

सर्वेषां प्राप्तिस्थानम्

मैनेजर, सुप्रभात कार्यालय, बनारस सिटी ।

# संस्कृत-पत्र-संसारे युगान्तरम् । सुप्रभातस्य विशिष्टाङ्कः ।

वहूनि चित्राणि ! नवीनाः स्तम्भाः !! मनोहरं मुद्रणम् !!!

अस्मिन्ने प्रधान-लेखकाः—

श्रीमन्मध्वसम्प्रदायाचार्यो महामान्यो विद्वद्वाचस्पतिः श्रीमान् दामोदरलाल शास्त्रिमहोदयः ।

देशपूज्यो महामान्यो मदनमोहन मालवीय-महोदयः

म० म० डा० श्रीगङ्गानाथ झा एम० ए०, डी० लिट्०,

( वाइस-चान्सलर-प्रयाग विश्वविद्यालय )

आचार्य श्रीआनन्द शङ्कर ध्रुव महोदयः, एम० ए० एल्० एल्० बी०

( प्रो-वाइस-चान्सलर-हिन्दू विश्वविद्यालय )

आचार्य श्रीरामवतार शर्मा महोदयः, एम० ए०-साहित्याचार्यः

म० म० श्रीप्रथमनाथ तर्क भूषण महोदयः

( प्रिंसिपल-संस्कृत कालेज, हि० वि० वि० )

म० म० डा० गणनाथ सेन-महोदयः एम० ए०, एल्० एम्० एस्०,

डा० मंगलदेव शास्त्री एम० ए०, पी-एच० डी०

म० म० गिरिधर शर्मा चतुर्वेद—महोदयः, संस्कृत कालेज, जयपुरम्

म० म० देवी प्रसाद शुकः, कविचक्रवर्ती,

तथा उपन्यास-सम्राट् श्रीकिशोरी लाल गोस्वामी ।

अन्येच सुप्रसिद्धा विद्वद्भार्या अध्यापकाः, कवयश्चात्र सन्ति लेखकाः ।

व्यङ्ग्यचित्राणि च स्थास्यन्ति । त्वरया ग्राहका भवन्तु ।

मूल्यम्—द्वादशाणकाः



विशिष्टाङ्कः

सौर वैशाखः, १९८५ वैक्रमाब्दः

पञ्चमवर्षे }  
Vol.: 5 }

May 1928.

{ प्रथमसङ्ख्या  
No. 1

# सुप्रभातम् ।

संस्कृत-साहित्य-समाजस्य मुखपत्रम् ।

तिमिरतन्निमुदस्यद् भेदतारा विलुम्पन्  
नयदधिसुरभाषाभाषि जागर्तिभावम् ।  
विबुध-विहग-वादैराह्वयद् भाग्यभानुम्  
विलसतु भुवनेऽस्मिन् सर्वतः 'सुप्रभातम्' ॥

निरीक्षकः—

महामहोपाध्याय-श्रीदेवीप्रसादशुक्लः, कविचक्रवर्ती, साहित्यवारिधिः

सम्पादकः—

व्यवस्थापकः—

श्रीकेदारनाथशर्मा सारस्वतः

श्रीगिरीशशुक्लः, न्यायाचार्यः ।

वार्षिकम्भूल्यम्—३)

छात्रेभ्यः—१॥)

माननीयेभ्यः—१२)

अस्यांकस्य मूल्यम् ॥॥)

वैदेशिकेभ्यः—५)

# लेख-सूची ।

- १—माङ्गलिक्यः सूक्तयः—  
महामहोपाध्याय-स्वर्गीय-श्रीरामशास्त्रीतैलङ्गः, आ-  
द्वय श्रीरामावतार शर्मा, आचार्य-श्रीदामोदरलाल  
गोस्वामी, श्रीमहामहोपाध्याय-श्रीदेवीप्रसाद शुक्लः,  
कविचक्रवर्ती, श्रीनारायणशास्त्री खिस्ते, साहित्याचार्यः,  
श्रीसम्पादकः । १
- २—शुभाशीः—  
महामहोपाध्याय-पण्डितराज-श्रीप्रमथनाथ-भट्टाचार्याणाम् २
- ३—नूतनवर्षाभिनन्दनम्—  
महामहोपाध्याय श्रीदेवीप्रसाद शुक्लः, कविचक्रवर्ती । २
- ४—भारतमातृवन्दना—  
श्रीयुत विन्ध्येश्वरीप्रसादशास्त्री (सूर्योदय-सम्पादकः) ३
- ५—शृङ्गारस्वैकमात्ररसत्वम्—  
अद्वय श्रीरामावतारशर्मा, एम० ए०, साहित्याचार्यः ४
- ६—अभिभाषणम्—  
आचार्य आनन्दशङ्करधुवः, एम. ए., एल-एल., बी.  
( प्रो-वाइस-चान्सलर-हिन्दूविश्वविद्यालय ) । ५
- ७—इन्द्रजाल-मञ्जूषा—  
डा० श्रीमङ्गलदेवशास्त्री, एम. ए., पी एच्. डी० । ७
- ८—आयुर्वेदस्य क्रमिकहासः—  
महामहोपाध्यायः डा० श्रीगणनाथसेन-सरस्वती,  
एम. ए., एल. एम. एस. विद्यानिधिः ९
- ९—परिडतेभ्यः प्रार्थनम्—  
महामहोपाध्याय-श्रीदेवीप्रसादशर्मा शुक्लः  
कविचक्रवर्ती । १५
- १०—स्थानासनाभ्यां विहरेत्—  
महामहोपाध्याय-श्रीगङ्गानाथ झा, एम. ए.  
डी. लिट. ( वाइसचान्सलर-प्रयाग विश्वविद्यालय ) १५
- ११—विवाहसम्बन्धे विचारः—  
देशपूज्यो महामान्यः श्रीमदनमोहन मालवीयः  
( वाइसचान्सलर-हिन्दूविश्वविद्यालय ) १७
- १२—कामशास्त्रीयो ग्रन्थविस्तरः—  
श्रीरामचन्द्रशास्त्री, 'कुशलः' १९
- १३—राजनैतिकी परिस्थितिः—  
श्रीयज्ञनारायण उपाध्यायः, एम. ए., एल-एल.  
बी. एल. टी., काव्यतीर्थः २५
- १४—व्रजभाषा महाकवेर्विहारिणः काश्चन सूक्तयः—  
भट्ट श्रीमथुरानाथ शास्त्री, साहित्याचार्यः २७
- १५—भातृभावना—  
नवरत्न-श्रीगिरिधरशर्मा काव्यालङ्कारः ३१
- १६—दुर्जन-दूषणम्—  
महाकविगुमानोपन्तप्रणीतः, सम्पादकः,  
श्रीतारादत्तपन्तः साहित्याचार्यः ३१
- १७—शरीरमीमांसा—  
श्री-उग्रम्बकविनायक शर्मा मोहरीरः ३३
- १८—शिवराजविजय-विमर्शः—  
श्रीदीनानाथ शास्त्री सारस्वतः ३५
- १९—सुप्रभात-सारस्तवः—  
भट्ट श्रीगिरिधारीशर्मा 'कविकिङ्करः' ३६
- २०—वसन्तविलासः—  
श्रीजीतन झा शर्मा ३९
- २१—कमलाकरसिद्धान्ते विशेषता—  
श्रीवलदेवमिश्रः, ज्यौतिषाचार्यः ३९
- २२—भट्ट श्रीक्षीरस्वामी—  
आचार्यगिरिजाप्रसादशर्मा, द्विवेदः ज्यौतिषा-  
चार्यः ४१
- २३—रेखाचलोकन-प्रकार-परिचयः—  
श्रीकालिकाप्रसादमिश्रः, काशीराज ज्योतिर्विदः ४५
- २४—वैदिकप्रणवे द्विजेतरस्याप्यधिकारः—  
श्रीयुत राधाप्रसाद शास्त्री, धर्मशास्त्राचार्यः ४७
- २५—इतिहासज्ञानस्यावश्यकता—  
श्रीमहादेवशास्त्री पाण्डेयः, साहित्याचार्यः ४९
- २६—भारतभामिनीनां सुरभारतीं प्रतीतिकर्तव्यम्—  
श्रीमती सुशीलादेवी, 'विदुषी' ५१



२७—अहो अस्माकं समाजः—

श्रीयुत श्रीनरेव शास्त्री, वेदतीर्थः

२८—काव्यकथा—

श्रीमान् पुरुषोत्तमशर्मा चतुर्वेदः, साहित्या-  
चार्यः

२९—स्वर्गीय स्मृतिः—

१—श्री सुप्रभात-सम्पादकः

२—श्री विष्णुदत्तशर्मा वैद्यः, आयुर्वेदाचार्यः

३—श्री सत्यप्रसादशर्मा, बहुगुणः

३०—शिवगीतम्—

श्री भूपनारायण झा,

३१—परिचित-परिचयः—

श्री सुप्रभात-सम्पादकः

३२—सम्पादकीयम्—

१३

१—संस्कृत-साहित्य-समाज-संस्थापकाः, तत्सह-  
कारिणश्च ।

११

२—महामहोपाध्यायः श्रीसुधाकरद्विवेदः

३—दैवज्ञवाचस्पतिः श्रीविनायकशास्त्री वेतालः

४—परमगुरुवः श्रीराजारामशास्त्रिणः

५—महामहोपाध्यायश्रीबालशास्त्री, बालसरस्वती

६—श्रीमान् मध्वसम्प्रदायाचार्याः श्रीदामोदरलाल  
गोस्वामिनः

१९

६३

७—श्री डा० गङ्गानाथ झा एम० ए०, महामहो  
पाध्यायः, डी० लिट्०

६४

८—अभिनवमहाकविः श्रीरामकृष्ण कविः

९—ब्रह्मर्षयः श्रीजनार्दनमिश्राः,

६६

१०—आयुर्वेदमार्तण्ड-श्रीअर्जुनमिश्राः

# संस्कृत-समाचारः

प्रतीक्ष्यताम् ।

आपाद-श्रावणयोः सम्मिलिता सङ्ख्या प्रकाशिता  
भविष्यतीति प्रागेव निवेदितम् । एतस्यां खलु केचन विचित्राः  
विप्लवकारिणो हृदयार्कपङ्काः परिमिता एव लेखाः प्रकाश-  
येष्यन्ति । एतस्या एत एव नियमिता लेखका भविष्यन्ति ।

१ अद्वेय—रामावतार शर्मा एम० ए० साहित्याचार्यः,

२ महामहोपाध्याय-श्रीदेवीप्रसादशुक्लकविचक्रवर्तिनः

३ श्रीगोपालशास्त्री, साहित्याचार्यः, दर्शन केशरी

४ श्रीगिरीश शुक्लो न्यायाचार्यः, ( व्यवस्थापकः )

५ श्रीतारादत्तपन्तः, साहित्याचार्यः, दर्शनशास्त्री

६ श्रीदामोदरशास्त्री भिपगाचार्यः, सर्वदर्शनतीर्थः

७ श्रीविद्येश्वरीप्रसाद शास्त्री ( सूर्योदय-सम्पादकः )

८ श्रीमहादेवशास्त्री पाण्डेयः, साहित्याचार्यः

९ श्रीकेदारनाथ शर्मा, सारस्वतः ( सम्पादकः )

एषा विचित्रा दर्शनीया, मननीया, क्रान्तिकारिणी  
सङ्ख्या भविष्यति । एतस्मिन् सर्वेषां समाज-कार्यकर्तॄणां  
सचित्रः परिचयोऽपि स्थास्यति

कार्तिके च कविताङ्कः प्रकाशितः स्यात् । एतस्मिन्  
भारतवर्षीयाणां धुरन्धर-कवीनां मनोहारिण्यः क्रान्तिकारिण्यश्च  
कविताः प्रकाशिता भविष्यन्ति ।

ग्राहकैरनुयाहकैश्चास्याः समुन्नयने, प्रोत्साहने च बद्धपरि-  
करैर्भाव्यम् ।

अखिल-भारतवर्षीय-संस्कृत-साहित्य-सम्मेलनम् ।

सम्यक् सम्भाव्यते यदस्मिन् संवत्सरे कार्तिकमासे  
सूर्यग्रहणावसरे सम्मेलनस्याधिवेशनं संस्कृतप्रधानकेन्द्रे  
वाराणस्यां महता समात्सर्भेण, उत्साहेन सम्पत्स्यते ।  
तस्मिन्नेवावसरे, सनातनधर्मप्रचाराय विदुषां सङ्ग्रन्थनाय

च अखिल भारतवर्षीयं विद्वत्सम्मेलनम् अपि भविष्यति ।  
छात्र-सम्मेलन-कविसम्मेलनादयश्च भविष्यन्ति ।

\* \* \* \*

## अस्माकं नवीनाः स्तम्भाः ।

अस्माभिः सुप्रभाते केपाञ्चनावश्यकविषयाणां स्था-  
यित्व-सम्पादनाय साम्प्रतं सप्तस्तम्भाः संस्थापिताः  
सन्ति । तेषां चित्राण्यपि निर्मापितानि सन्ति, यानि पाठकानां  
सम्मुखमेव समागतानि । तत्र प्रथमं 'काव्यकथा' नामकः  
स्तम्भो वरीवर्ति । एतस्मिन् स्तम्भे संस्कृतकाव्यानां कथा,  
तेषां समालोचनम्, तद्विषये चान्या ज्ञातव्या वार्ताः  
स्थास्यन्ति । (२) द्वितीये—स्वर्गायस्मृति—नाम्नि  
स्तम्भे स्वर्गायाणां भारतीयसंस्कृतविदुषां चित्राणि चरित्राणि  
च स्थास्यन्ति । एष सङ्ग्रहः कालान्तरे परं महत्त्वमासादयन्  
भविष्यति काले संस्कृत-साहित्यस्येतिहासस्य रूपं धारयि-  
त्वा भाविनां गवेषकानां लोकानाञ्च महान्तमान्ध्यं दूरी  
करिष्यति । त्रयोविंशेतिहासविषये सर्वथान्धाः  
स्थास्यन्ति । तृतीये 'परिणितपरिचय'—नाम्नि स्तम्भे  
साम्प्रतिकानां विदुषां परिचयः स्थास्यति । एतेन खलु  
विदुषां परिचयेन परस्परं सर्वेषां विदुषामनायासपरिचयः,  
परस्परं छट्टः स्नेहः सद्भावश्च सम्भवेत् । चतुर्थे 'विज्ञान-  
वैभव' नाम्नि स्तम्भे नवीना वैज्ञानिकवार्ताः, आवि-  
ष्काराश्च संस्कृते सम्यग् विज्ञाता भविष्यन्ति, यस्य खलु  
विज्ञानस्य साम्प्रतं सर्वाधिका वर्तते संस्कृते आवश्यकता ।  
पञ्चमे स्वास्थ्य-सुधा, नाम्नि स्तम्भे आयुर्वेदविषयकाः  
स्वास्थ्य सम्बन्धिनां विषयाः सन्निवेशिताः स्युः । एतास्मिन्  
स्तम्भेऽपि संस्कृतसंसारस्य परमोपयोगिनां लेखाविचाराश्च  
संगृह्यन् । षष्ठे 'संस्कृत-समाचाराः' इति शीर्षके  
स्तम्भे संस्कृत विषयकाः पाठशाला-विद्यालय-समा- सम्मेल-  
नोत्सवादि-संस्कृतसम्बन्धिनीनां समाचारा-वलीनां सङ्ग्रहो  
भविष्यति । सप्तमश्च सम्पादकीय-नामा स्तम्भो विदित एव  
पाठकानाम् ।

एवंसत्यपि पञ्चपाः स्तम्भाः साम्प्रतमप्यशिष्टाः  
सन्ति । यथा—'समाचार-संग्रहः', 'प्राप्तपत्राणि',

व्यापारे वर्धते लक्ष्मीः, 'कवि-कीर्तनम्', 'पुस्तक-  
परिचयः' इत्यादयः । ग्राहकाणामभिरुचिमालोच्य  
यथासम्भवं शनैश्चनैस्तदपि सम्पत्स्यते ।

एतेषां स्तम्भानां साफल्यं लेखायनं भवति । लेखाश्च  
लेखकैरेव लिखित भविष्यन्ति, तल्लेखक महानुभावानामेव  
शिरसि विद्यते साफल्यमेतेषाम् । अतः सुप्रभात-  
लेखका लेखानुलिख्य प्रेषयेयुः । परमेतदेव निवेदनम्, यत्  
लेखा नितरामुपयोगिनः, सरलाः, अतिसंक्षिप्ताः लोकहित-  
करा एव प्रेषणीयाः । अन्यथा वयं प्रकाशनेऽसमर्था भविष्यामः ।

\* \* \* \*

## सूचना ।

ये महानुभावाः छात्रमूल्येन १॥  
सार्धैकरूप्यकेण सुप्रभातं गृह्णन्ति,  
अद्यपर्यन्तं ।) आणकचतुष्टयं विशि-  
ष्टाङ्कसाहाय्यं न प्रेषितवन्तस्तेषां विशि-  
ष्टाङ्कः सुरक्षितः कार्यालये विद्यते ।  
सत्वरं स्वकीयं ।) साहाय्यमाणकचतु-  
ष्टयं प्रेष्य स्वीयमङ्कं समासादयन्तु ।  
आणकचतुष्टयं धनादेशेन ( मनीआ-  
र्डरसे ) अथवा तन्मूल्याश्रिटिकाः  
(स्टाम्प) राजेस्टित (रजिस्टर्ड) पत्रेण  
प्रेषयन्तु । अन्यथा कार्यालयोन्नोत्तर-  
दायी स्यात् ।

व्यवस्थापकः ।  
सुप्रभातकार्यालयः, काशी ।





- (१) महामोपाध्याय-श्रीदेवप्रसादशुक्लः कविचक्रवर्ती । (२) श्रीविदेश-शुक्लः व्यासकान्तः । ( सुमभात व्यवस्थापकः ) ।  
 (३) श्रीकेदारनाथ शर्मा सारस्वतः । ( सुमभात-सम्पादकः ) । (४) श्रीमल्लिकार्जुन शर्मा ( सुदेव-सम्पादकः ) ।  
 (५) श्रीगोपाल शर्मा, ( समाप्त-संरक्षी ) । (६) रामोदर शर्मा, विषयान्वयः । (७) श्रीनाथराय गन्तः, साहित्याचार्यः,  
 कार्यकर्ता । (८) श्रीमदनारायण शर्मा ( प्रयागलेखकः ) । (९) श्रीगणेश्वर शर्मा । (१०) श्रीमल्लिकार्जुन शर्मा । (११) श्रीमल्लिकार्जुन शर्मा, ( सम्पादकः ) ।








विविध-विषय-विभूषितम्, अद्वितीयम्, सचित्रं संस्कृत-मासिक-पत्रम् ।

पञ्चम-वर्षे

सौर—वैशाखः । १६८५ वैक्रमाब्दाः

प्रथम-संख्या



माङ्गलिक्यः सूक्तयः ।

आच्छाद्य राङ्गवसनच्छाशयः सदसि कच्छायति बुध ! वह,  
नृच्छान्दसोऽपि परमुच्छास्त्रवाग्जयसि तुच्छान् मदं च भजसे ।  
सच्छास्त्रपान्थ ! किमु नेच्छापि ते भवति तच्छासनानुसरणे,  
तच्छान्तिमेत्य हृदि गच्छानधं शरणमच्छाङ्गमन्धकरिपुम् ॥

—म. म. स्वर्गीय-रामशास्त्रि तैलङ्गानाम्

\* \* \* \*

भिल्ली-धम्मिल्ल-मल्ली-परिमलिनि, दरोत्कुल्ल-काम्पिल्ल-वल्ली-  
हल्लीसोल्लास-मल्ले, मरुति सति सरिल्लोल-कल्लोल-वेल्ले ।  
शिल्ली-धुल्लान् प्रचुल्लाल्लधुरजनिचरांल्लोलयोल्लोदय नदं-  
ल्लेखानुल्लाघयन्ल्लेखयतु विपदं तल्लजो मर्कटानाम् ।

—श्रीरामावतारशर्मणाम्

राधाश्लेषाद्रां तनुः कृष्ण ! तेऽद्धा

वंशी-हस्ता रोहिणी पाणिपादे ।

दृष्टौ चित्रा शालिनी स्वातिभासा

सुलं भूयान्मामकप्रीतिवल्ल्याः ।

—श्रीगोस्वामिदामोदरलालशास्त्रिणाम्

\* \* \* \*

अमन्दानन्दसन्दोह-मन्दिरं सुन्दरं महः ।

अलं कलिमलं लीला-ललितं लघु लुम्पतु ॥

—म. म. श्रीदेवीप्रसादशुक्लकविचक्रवर्तिनाम्

\* \* \* \*

अमन्दानन्दसन्दोहनिष्यन्दिमधुरस्वराः ।

पान्तु वाग्देवतास्पर्शा-मुदिताः कच्छपीस्वनाः ॥

—श्रीनारायणशास्त्रिणाम् ( खिस्ते )

\* \* \* \*

जगदम्बावल्लम्बाय निराळम्बाय शूलिने ।

जगत्प्रयकुटुम्बाय नमः साम्बाय शम्भवे ॥

—सम्पादकस्व

## शुभाशिषः ।

महामहोपाध्यायस्य पण्डितसम्राजः—श्री प्रमथनाथ-तर्कभूषणभट्टाचार्य-महोदयस्य ।  
विविध-विबुधमोदं तन्वतः सक्तियाभिस्तम इह भुव सान्द्रं निघ्नतः स्वोदयेन ।  
गहन-विधिरहस्यं कुर्वतो व्यक्तमुच्चैर्दिशि दिशि विजयन्तां सुप्रभातस्य भासः ॥

## नूतनवर्षाभिनन्दनम् ।

आयाहि भो नूतन-वर्ष ! हर्षप्रकर्षमाधातुमलं यतस्व ।  
तव प्रसादेन सदैव देवः श्री विभ्रनाथः सुतरां प्रसीदेत् ॥ १ ॥  
सद्भूतिभूमापचिताऽस्तुभूमिर्भाग्योदयो भूरि भवेत् प्रजानाम् ।  
भातु प्रभावप्रभवाऽस्तभीतिर्भोगोपयुक्ता भृत-भावुका श्रीः ॥ २ ॥  
उदेतुसन्मङ्गलसम्पदुच्चैरमङ्गलं द्राग्विलयं प्रयातु ।  
दरिद्रता नश्यतु, वश्यभावमवश्यमासाद्य महः स्थिरः स्यात् ॥ ३ ॥  
दोषा अशेषाः खलुनामशेषा-भवन्तु, भक्तिर्भगवत्युदीयात् ।  
पूता मनोरञ्जनहेतुभूता गुणाः प्रभूताश्च समुल्लसन्तु ॥ ४ ॥  
आधिर्जनानां हृदयं विहाय कुत्राऽपि यायादथवा प्रणश्येत् ।  
व्याधिर्निदानेन निजेन साकं स्वयं समासाद्य भयं प्रियेत ॥ ५ ॥  
पापानि सर्वाणि सहैव दुःखैः पलाय्य पातालतलं प्रयान्तु ।  
सुखैः समेतः सुकृतस्य राशिः समेधतामाशु विनाऽन्तरायम् ॥ ६ ॥  
लोकोपकारैकपराऽपरागा निःशेषविद्वेषविकारशून्या ।  
शश्वत्समासादित-सुप्रसादा मतिस्सतामस्तु गतिर्गुणानाम् ॥ ७ ॥

—श्रीदेवीप्रसादशुक्लः, कविः

( महामहोपाध्यायः )



## भारतमातृवन्दना ।

हिमवता मुकुटेन विराजिता,  
त्रिगुणषोडशकोटिसुतान्विता ।  
स्मितपराजित-पूर्णसुधाकरा,  
जयति भारतवर्ष-वसुन्धरा ॥ १ ॥

अमृतपङ्कज-भास्वरितानना,  
छुविचिनिन्दित-नन्दनकानना ।  
अमल कोमल विस्वफलाधरा,  
जयति मे सुफला सुजला धरा ॥ २ ॥

महितराघवमाधवमातृका,  
विहितवर्गचतुष्टयदातृका ।  
अधिगता मुनिभिश्च यतो जनिः,  
जयति मे वरदा भरतावनिः ॥ ३ ॥

प्रणतमानव बुद्धिविकाशिनी,  
प्रथलराक्षसवंश-विनाशिनी ।  
सुमतिदा विशदा भयहारिणी,  
जयति मा परमाऽऽमयवारिणी ॥ ४ ॥

सुखद सुन्दर शादुवल शालिनी,  
सुम समूहलसद् गिरिमालिनी ।  
बहुनदाऽऽप्रपदीन-कचाचिता,  
जयति विश्वजनीन-गुणार्चिता ॥ ५ ॥

श्रुतिशुचिस्मृतिदर्शन हेतवे,  
विधुरवीचिभवार्यवसेतवे ।  
निखिल वाञ्छितकामदधेनवे,  
तव धरित्रि ! नमोऽङ्गजरेणवे ॥ ६ ॥

जनित-विष्णु-विरञ्चि-दिगम्बरा,  
वितत-शुद्ध-यशोलसदम्बरा ।

ऋषि-महर्षि-निपीत-पयोधरा,  
जयति जन्मधरा सुमनोहरा ॥ ७ ॥

सुमहनीयमहामहिमान्विताम्,  
विजयिनीं महतीं महितां हिताम् ।  
प्रतिपलं कलये हृदि सादरम्,  
विवुध-वन्दित-भारतमातरम् ॥ ८ ॥

सुरसरिद्रु यमुना च सरस्वती,  
सुरस सिन्धुनदी च द्वपद्मती ।  
अगणिताः सरितोऽपि च नर्मदा,  
धवलयन्ति पदं तव सर्वदा ॥ ९ ॥

मलयजः पवनः परिपावनः,  
सरसिजामृत शीकरवाहनः ।  
व्यजनमातसुतेऽनिशमर्चिते,  
वपुषि ते हरिचन्दनचर्चिते ॥ १० ॥

पदपरागमतीवशिवङ्करम्,  
परिचरन्नयि तेऽम्ब ! निरन्तरम् ।  
प्रियजनं जनकं च सहोदरम्,  
परिजहामि भजामि च नोदरम् ॥ ११ ॥

जननि ! मन्त्रयनं भयनाशया,  
प्रथममुल्लसितं तव भासया ।  
मृतिदिनेऽपि तया परिपूरितम्,  
भवतु भारतभूमि ! निमीलितम् ॥ १२ ॥

न वसु नापि सुखं न सुतानये !  
परपदं जगदम्ब ! न कामये ।  
चरणमर्चितुमीश्वरि ! तावकम्,  
जनुरिदं व्यतिगच्छतु मामकम् ॥ १३ ॥

श्रीविन्ध्येश्वरीप्रसाद शास्त्रिणः

( 'सूर्योदय'-सम्पादकस्य )

## शृङ्गारस्यैकमात्ररसत्वम् ।

लेखकः—

श्रेय-श्रीरामावतारशर्मा, एम० ए०, साहित्याचार्यः



था भवभूतिना—

“एको रसः करुण एव  
निमित्तभेदात्

भिन्नः पृथक् पृथगिवाभ्रयते  
धिवर्तान् ।”

इत्यादौ करुणस्यैव एकमात्ररसत्वं प्रतिपादितम् ;  
तथा भोजेनाऽपि ‘शृङ्गार प्रकाशे’<sup>१</sup> शृङ्गाररसस्यैकमात्र  
रसत्वं प्रतिपादितम् । तथाच शृङ्गारप्रकाशस्योपक्रमे द्वे पद्ये—

शृङ्गार-वीर-करुणाद्भुत-रौद्र-हास्य-

वीभत्स-घटसल-भयातक-शान्तनाम्नः ।

आम्नालिपुर्दश रसान् सुधियो वयं तु

शृङ्गारमेव रसनद्रसमामनामः ॥

\* \* \*

वीराद्भुतादिषु च येह रस-प्रसिद्धिः

सिद्धा कुतोऽपि वटयत्तवदाविभाति ।

लोके गतानुगतिकत्ववशादुपेता-

मेतां निवर्तयितुमेष परिश्रमोऽयम् ।

१—शृङ्गारप्रकाशाख्यो महान् रसग्रन्थः श्रीभोजनिर्मितः  
साम्प्रतमेव मद्रास-पुस्तकालये समुपलब्धः तस्य प्रकाशनञ्च  
तत्रैव जायते । तस्य कश्चनांश एव सम्प्रति मुद्रितो मया लेखक  
महोदयानां सविधे दृष्टः । तद्विषये पुनर्विशेषं व्याख्यास्यामः ।

पुस्तपद्यद्वयं धर्मदाससुरिणा ‘साहित्य-रत्नाकरे समुद्भूतं  
मया दृष्टपूर्वम् । सम्प्रति तु प्रकाशितस्य शृङ्गारप्रकाशांशस्य  
भूमिकायामिदमुपन्यस्तम् ।

भोजराजेन स्वसभापण्डितैर्बहवः प्रबन्धा निर्मापिता  
इति प्रतिभाति । तत्र षट्त्रिंशत् प्रकाशात्मकः शृङ्गार  
प्रकाशोऽयं महाकविना छित्तपेन निमित्त इति प्रतिभाति ।  
तथाहि—

“अच्छिन्नमेखलमलब्ध-दृढोपगृह-

मप्राप्तचुम्बनभवीक्षितवत्क्रकान्ति ।

कान्ता-विमिश्र-वपुषः कृतविप्रलम्भ-

सम्भोगसख्यमिव पातु वपुः पुरारेः ॥”

इतीदं शृङ्गारप्रकाशस्य सङ्कलपद्यम्, तच्च मया प्रकाश्यमानं  
सदुक्तिकर्णामृते छित्तपस्य पद्यत्वेनोपन्यस्तम् । भोजराज  
किञ्चिदेवार्वाचीनः सदुक्तिकर्णामृत-सङ्गृहीता छविः श्रीव-  
दासः स्व-संग्रहे भोजीयानि पद्यानि भोजीयत्वेनैवोदाजहार ।  
छित्तपादीनां पद्यानि तु तत्तन्नाम्नैवेति शृङ्गारप्रकाशस्य  
छित्तपप्रणीतत्वेन तत्समये प्रसिद्धो नाभविष्यत्तदानीं  
‘अच्छिन्नमेखलमिति पद्यं तच्छित्तपपीयत्वेन व्याहरिष्यते  
छित्तपश्च छप्रसिद्धो भोजसदस्य इति “ भोजश्चित्तपविज-  
प्रभृतिभिः ” रित्यादिश्लोकादवगम्यते । प्रमाणान्तराणि  
त्र न विस्तरभयेनोपन्यस्तानि । यथाशृङ्गारप्रकाशस्य  
शृङ्गार एवैको रसः, अन्ये रसास्तु भावमात्राणि । यथा  
शृङ्गार प्रकाशे—



"रत्यादयो यदि रक्षास्थुरतिप्रक्षेपे

हर्षादिभिः किमपराद्धमतद्विभिन्नैः ।

अस्यायिनस्त इति चेद्भययद्वासशोक-

क्रोधादयो वद कियन्तिरमुल्लसन्ति ॥"

शृङ्गारभाप्रस्य रसत्वसिद्धान्तश्चात्र सङ्क्षेपेण मया  
विदुषां विचाराय दिन्यस्तः । विस्तारार्थिनः शृङ्गारप्रका-  
शमालोकयन्तु ।

शृङ्गारप्रकाशे यद्वन्यैतिहासिकवृत्तान्यपि दृश्यन्ते ।  
तद्यथा—कालिदासस्य कुन्तलेश्वरदौत्यादुद्धृतमिदं पद्यम्—

असकलहसितत्वात् क्षालितानीव कान्त्या,

मुकुलितनयनत्वात् व्यक्तकर्णोत्पलानि ।

पिवति मधुसुगन्ध्रीन्यानानि प्रियाणां

त्वयि विनिहतभारः कुन्तलानामधीशः ।

एतत्पद्यं कालिदासेन विक्रमादित्य समक्षमुक्तमासीत्  
विक्रमेण चैतदुत्तरे प्रोक्तम्—

"पिवतु मधुसुगन्ध्रीन्यानानि प्रियाणां

मयि विनिहितभारः कुन्तलानामधीशः ॥"

एवं विक्रान्तिरम्बा पूनर्भू रासीदित्यपि शृङ्गारप्रकाशा-  
दवगम्यते ।

## अभिभाषणम् ।



मन्तो विविधविद्याविलासिनो विद्व-  
द्वृन्दारकाः, श्रोवाराणसी-संस्कृत-सा-  
हित्य-समाजभाजः, अत्र समागताः  
साहित्यप्रेमजुषः सभाजनाश्च !

भवद्भिरेतत्सभाध्यक्षपदप्रदानेन  
निताग्तमहमुपकृतोऽस्मि; विशेषतश्च अनेन काशीस्थ-विद्व-  
जन-समागम-सम्पादनेन । अधुना एतदावेदयामि यत्  
समाजमन्त्रिभिः प्रवृद्धं क्रममनुसृत्य दिनद्वयमस्मिन् स्थाने  
अपराह्णे चतुर्थव०टावादानादारभ्य पष्ठघण्टावादनपर्यन्त-  
मस्माकं कार्यं भविष्यति । अद्यतनकार्यविभागपर्यवसाने  
च सभाध्यक्षस्थानानुरूपमध्यक्षेन किञ्चिद्दृश्यते ।

आदौ शिक्षाचारानुसारेण सर्वविज्ञानान्वयार्थमस्मत्-

कार्यसाफल्यसिद्ध्यर्थञ्च श्रीशप्रार्थना सभाजनैर्विधीयताम् ।

श्रीमन्तो महानुभावाः सभाजनाः !

इदानीमध्यक्षस्थानात् यत्किञ्चिदल्पमेव प्रसङ्गाकाङ्क्षितं  
वक्तुं भवद्भिरनुज्ञा दीयतामित्यभ्यर्थये ।

ॐ नमः श्रीधर्मदत्ताय गुरवे बुद्धिरूपिणे ।

अयं समाजः "संस्कृतसाहित्यसमाज" इति विचिन्त्य  
संस्कृत-साहित्य-शब्दार्थयोर्मीमांसा यदि क्रियते तर्हि न  
अकाले अस्थाने वाऽकाण्डताण्डवं स्यादिति मन्ये । सापि  
कालमयां दामनुरुध्य समासत एव विधास्यते ननु विस्तरेण  
इति भवताच्चातिशयो भविता । तथापि यः कोऽपि श्रमः  
स्यात् स महानुभावतया भवद्भिः सोढव्य इति प्रार्थ्येते ।

( \* संस्कृत-साहित्य-समाजस्य चतुर्थाधिवेशने सभापति  
पदमलंकृतां श्रीमदाचार्यमानन्दशङ्करवापूभाई ध्रुव [ एम्.०  
एम्. एल्. बी०, प्रो०—वाइस चांसलर हिन्दू विश्वविद्यालय,  
काशी ] महोदयानाम् )

तत्र प्रथमं “संस्कृतम्”-पदार्थविचारे कल्पद्वयं प्रतिभाति-

( १ ) संस्कृतेः--शास्त्रोक्तसंस्कारविशेषैः परिशुद्धैः शिष्टैर्जनैर्वा या वाग्भाष्यते सा संस्कृता ।

( २ ) अथवा, प्रकृतिरूपाद् वाग्विशेषात् संस्कारं प्राप्य या भाषा समजनि सा संस्कृता ।

अनयोः कल्पयोरयं भेदोऽवधारणीयः-यत् प्रथमे कल्पे या संस्कृता भाषा सा न सार्वलौकिकी; किन्तु शिष्टजनमुख-स्यैवालङ्कारः । नन्वेवं चेत् संस्कृता वाक् महर्षिणा पाणिनिना “भाषा”शब्देन कथमगादि ? लोके च तस्या व्यवहार-इतिकथमुक्तम् ? उच्यते । तत्तु तत्कालीनशिष्टजनभाष्य-माणत्वात्, न पुनः सर्वजनसाधारणत्वात् । अतएव तस्या गीर्वाणवाणीति प्रसिद्धिः । तस्मात् संस्कृतप्राकृतयोः सम्बन्धः पौर्वापर्य-निबद्धः । तच्च निबन्धनं बीजाङ्गुरभाव-सदृशं न भवति, किन्तु एककालावच्छिन्न-संस्कारभावाभाव-प्रयुक्तभाषाभेदस्वरूपः-इति एके मन्यन्ते ।

अस्मिन् मते प्रकृतिः संस्कृतम्, तद्वत् प्राकृतमिति हेमन्दाचार्यैर्यदुक्तम् तदयुक्तम् । संस्कृतस्य कापि प्रकृतिशब्द-वाच्यतातुल्यत्वात् । अत्र पुनः, अयं भाषाभेदः सर्वथा भाषाद्वयसंमितः । एकस्या एव भाषायाः संस्कारभावाभाव-मात्रप्रयुक्तः प्रकारभेदो वा इत्यपि विमशान्तरम् ।

द्वितीयं कल्पं स्वीकृत्य अपरे पुनरेवमाहुः, यत् कस्मा-दपि सर्वजनसाधारणात् प्राकृतविशेषात् संस्कृतस्य प्रादुर्भावो बीजाङ्गुरन्यायेन । अत्र पुनर्बीजसदृशः स प्राकृत-विशेषः । प्राचीनतमे कस्मिन्नपि समये सर्वत्र न प्रसिद्धा वेदभाषा, अथवा सापि श्रोत्रियजनसंस्तुता भाषा इति अवान्तरो विकल्पः ।

प्राकृतविशेषात् संस्कृतस्य बीजाङ्गुरन्यायेन प्रादुर्भाव इति यदुक्तं तस्यायमर्थः । आद्यप्राकृतात् संस्कृतम्, संस्कृतात् पुनरन्यत् प्राकृतमिति बीजाङ्गुरन्यायः । तस्मा-देतदपि चिन्तनीयं प्रसज्यते, यद्वररूपादिव्याकृताः प्राकृतभाषाः

संस्कृतभाषाप्रभवाः, भाषान्तरप्रभवाः उभयप्रभवा वा । एव-मपि अपभ्रंशः प्राकृतमात्राज्जातः, तस्य भाषान्तरसम्पर्को वा । अपिच-हेमचन्द्रेण यद्वैशीति कथ्यते, तदपि पूर्वोक्त-महाप्राकृतादिभाषाभिः सम्बद्धमसम्बद्धं वा इति वैतुष्य-प्रकरणं विचारणीयम् । तदपि दुर्बोधमपि विदुषां किमगोच-रमिति मनसि निधाय यत्नेनावबोध्यम् । साहित्यसमाजभाजं विदुषां विद्यार्थिनामस्मिन् विषये समीचीना गवेषणा भवेदिति हेतोर्मयाऽस्यां सभायामिदं विद्यास्थानं प्रादर्शि ।

अथेदानीं साहित्यशब्दार्थो विचार्यते । साहित्यशब्दस्य रूढार्थं तु ‘साहित्यसंगीतकलाविहीनः, साक्षात् पशुः पुच्छविषाणहीनः’ इति हरिवाक्यं स्मारं स्मारं बालोऽपि जानाति । किन्तु कः खलु तस्य यौगिकोऽर्थः ? तेन यौगि-कार्थेन तस्य रूढार्थस्य कः सम्बन्धः इति तु दुरुद्धम् । तथापि तद्गूढगोचरीकर्तुं यथामति यत्तिष्ये । रामादिवद्वर्तितव्यं न राव-णादिवत् इति हितेन सहितं स-हित तदेव साहित्यम् । हितो-पदेशकं काव्यमित्यर्थः इत्येकं निर्वचनम् । “सकल विद्यास्थानै-कायतनं पञ्चदशं काव्यं विद्यास्थानमिति यायावरीयः । गद्यपद्यमयत्वात् हितोपदेशकत्वात्” इति काव्यमीमांसायां राजशेखरोक्तिरिमामेव निरुक्तिं सूचयति, किन्तु; तस्मिन्नेव ग्रन्थे राजशेखरोपन्यासेन निर्वचनं कृतम् । तद्यथा-“शब्द-ार्थयोः सहभावेन त्रिधा साहित्यविद्या ।” चिरन्तनेन भाष-हेनाऽपि “शब्दार्थौ सहितौ काव्यम्” इत्युक्तम् ।

अथवा तृतीयमेवं स्यात्, यत्, नटाः सूत्रधारेण सहिताः संलापं यत्र कुर्वते, तत् साहित्यं नाटकापरपर्यायम् । नाट-कस्य च काव्यविशेषत्वात् अजहलक्षणया साहित्यशब्दो काव्यसामान्यं प्रतिपादयति । किन्तु; साहित्यशब्दः क्वचिदपि केवलं नाटकार्थं, सहितशब्दः क्वचिदपि काव्यार्थं अदृष्ट-इति सर्वत्र ( त्रिष्वपि निर्वचनेषु ) अरुचिबीजम् । शोभनत-निर्वचनाभावे ‘दुर्भिक्ष-भोजन’ न्यायेन च त्रिषु मध्ये किमी-स्वीक्रियताम् ।

[ अपूर्णम् ]



## इन्द्रजाल-मञ्जूषा ।

लेखकः—श्री पं० मंगलदेव शास्त्री, एम० ए०, पी-एच्० डी०

( १९१२ सने हिन्दीभाषाया अनूदिताऽऽख्यायिका )

‘महतीमपि श्रियमवाप्य विस्मयः सुजनो न

विस्मरति जातु किञ्चन’



खल्वासीत् साधारणसमितेर्वासरः । प्रधानामात्यप्रमुखा महत्पदमधिष्ठिता लघुपदभाजस्तथान्ये कार्यकर्तारः सर्वेऽप्यासन्नुपस्थिताः । निर्दिष्टमासीद्-भूभुजा—“यदद्यानिवार्यः प्रवेशः स-

र्वसाधारणस्य । यः कोऽपि समेत्यास्थानमण्डपमभिक्षोणि-पतिं स्वमनोऽनुरूपमावेदयतु वाञ्छितम् । नहि कश्चन परिचारकोऽधिकरणमण्डपमाविशन्तमवरोद्धुं क्षमः । सर्वोऽपि निजपरितापमभिदधातु । यतो विशां त्राणाय प्रकल्पेऽहम्” इति ।

पराभूतानेकनृपतिमण्डलपरिवृत्तस्तारागणैरिव भगवान् राकापतिः, गोमेद-हीरकादिरत्नकलापगुम्फितमध्यास्तेषां हैम-मासनमतुलवीर्यो महामतिर्महीपतिः । दक्षिणपार्श्वे प्रधानामात्यो वामपार्श्वे च चमूपतिरासन्दीमधितष्ठतुः । अन्येऽपि सानुकर्म स्वं स्वमासनं भेजिरे ।

यथाचारं सर्वेऽपि प्रार्थिनो महीभुजः पुरो निजावेदनमुदीरयामासुः । स च सखितमनायासञ्च यथार्थन्यायमनुतिष्ठैस्तांस्तुतोष । शुभेऽहनि तस्मिन् सुषुप्तमभिनन्दयन्ननेकेपा-माशिषां धन्यवादानाञ्च भाजनं बभूव भूपः ।

नातिदूरे नृपासनान्मलिनाम्बरः कश्चिदेको मानवो नरपतेरानने दत्तदृष्टिस्तस्थौ । सोऽपि महीपतेरभिमुखमा-

वेदयितुं साधारणसमितौ किञ्चन लग्नागात्; परमास्थानमण्ड-पस्याष्टपूर्वामनेकाभरणपरिच्छदैर्भास्वरां सुपमासम्पत्तिमवलोक्य चकितचकितो नैजमावेदनमपि विससार । नहि क्षिति-भर्तृसविधे स्यात्; नापि किमपि स प्रार्थितवान् । प्रसङ्गवशाद्-रापतिः प्रधानामात्यं सम्बोध्य ऊचे—“भद्र ! जगतो मात्रायां ध्रुगमो निर्वाहाभ्युपायः कस्माद्दगन्तव्यः” इति । प्रधानसचिवः सानुनयं भक्तिपुरस्सरं चाह—“देव ! स्त्रियाः”—इति ।

तत्क्षणमेव सवेशे समासीनस्य तस्याऽनिर्णीतवासतोऽपावृतमात्यम् । सप्रश्रयं शनैश्चासावादीत्—“सती पतिव्रता च चेद्वर्तते स्त्री-यतस्तस्याः सतीत्वाभावे पत्युरापत्परम्परा अवश्यं भवेयुः” इति । धराधिपतिरप्येतदशृणोत् । मुहुरपि च स सखितमन्वयुङ्क्त महामात्यमेव—“आर्य ! संसारे किमत्यधिकमुपयुज्यते ?” इति प्रत्युत्तरितं मन्त्रिणा—“देव ! दयापाथोनिधे ! धनमेवास्मिन् विषयेऽन्यानि वस्तून्त्यतिशेते” इति ।

भूयोऽपि—“धनं चेत्करगतं भवति, मनुजश्च यदि तदुप-योगरहस्यं वेत्ति । अन्यथा तज्जावाभावौ न विशिष्येते” इति स एव मलिनवासाः शनकैः सान्तस्तोषं प्रौढमुवाच । महीपतिस्तद्वचोभिरतिशयेन तृप्तस्तदभिमुखं सामोदमैक्षत् । अनन्तरं च तमात्मसन्निधौ सादरं समाहूय प्रावोचत्—“को भवान् ? किं प्रयोजनञ्चात्र मदन्तिके समागमनम् ? सर्वोऽपि स्वमनोऽनुरूपमस्मत् पुरतो निवेद्य स्ववाञ्छितं लब्धवान्, परं नहि भवता किमपि समुदीरितं साम्प्रतं यावत् । किमत्र निदानम् ?” इति ।

एवमनुयुक्तो नरपतिपुङ्गवेन—“विदधातु परेशोऽरिष्ट-तार्ति भवताम् । देव ! वसुधरापते ! अहमतिदरिद्रः, परं विद्वान्, भवतां राज्याधिवासी ब्राह्मणः, पुस्तकान्येव मे धनम्, निजभार्याहेतोश्चात्रागतं वेत्तु भवान् मामकम्, सा हि मे प्राणेभ्योऽपि प्रेयसी, धर्माचारवती, सती, भार्या । सादं तथा सानन्दं जीवनकालकला अतिवाह्यतो निजपुस्तक-स्वाध्याये दिवानिशं रममाणस्य धर्म्यां साध्वीमवस्थां

परिषेवमाणस्य नाद्य यावत् कदाचिदपि अवकाशं लब्धवती मे मानसे विचैषणा लौकिकसखैषणा वा । गतवासरात् सा तोत्रेण कठिनामयेन ग्रस्ता, न हि मदन्तिके पानभोजनाय किञ्चित्, न चाप्यौषधपरिषेवणसामर्थ्यम् । अतो भवतां सविधमुपस्थितोऽस्मि, ततः साहाय्य-वितरणेन मामनुगृह्णातु देवः । स्थापयतु च परलोकेऽपि साम्राज्यम् । सन्ततं पुनर्निजविधया बुद्ध्या च भवतः सेवायां सन्नद्धो भविष्यामि । अग्रे देवः प्रमाणम् । ” —इति एवं स सविनय-मावेद्य विराम ।

क्षितिपतिस्तस्य सूरतां वाचं निशम्य तदानने दृशं पातयामास । प्रलयापयतः स्म हि तस्य चक्षुषी अनुपमं तद्वैशारद्यम् ।

अथ महीपतिः प्रधानामात्यमादिदेश—“ अद्य प्रभृति इममहं स्वपरिषदः सभास्तारपदे नियोजयामि । भवन्निश्चै-तन्निखिला आवश्यकताः सम्पूरणोपायः ” इति । अचिरादेव नृपादेशमन्वतिष्ठत् सचिवः । समुपस्थितो भार्यां चिकित्सितुं तद्ग्रेहेऽगदङ्कुरः । सा चाचिरादेव निरामयत्वं भेजे । स चापि मनीषी विप्रो नियमेन राजपरिषदं सभास्तारपदेनाल-ञ्जकार । ततः प्रभृति न खलु कदाचित् सोऽदृश्यत पूर्वमिव मलिनाम्बरः । परमासीदच्छश्लक्षणासाः । तथापि स पूर्ववदेव पुस्तकालोचन-निरतोऽभूत् । राजपरिषत् कार्याल्लब्धवाक्काशस्ते-ष्वेवासीत् सततं व्यावक्तमनाः ।

स हि क्षमाया क्षमया, धैर्यं च हिमवतः सदृशः; परम भागवतः समेपामचिरादेव समादरभाजनं बभूव । मही-पतिश्चाविरतं समादरेण तं सुबहु सत्कृतवान् । तस्य गेहिन्यपि यथापूर्वं दारिद्र्यावस्थायां देवीभावनया तं समर्चयामास; तथैवेदानीमपि सम्पत्तिसद्भावेऽपि तं महात्मभावनया सम्भा-वयामास । नूनमैश्वर्यसम्पदायामपि पूर्ववदेव सहजसरलस्याऽ-परिवर्तितन्महस्तिष्कस्य तस्य जीवनयात्रायां केवलं शरीर-वसनेष्वेव समदृश्यत पण्डितिलवो न पुनराचारेण स्वभावेण वा । तथा खल्वेषोऽस्त्युदारैः स्वगुणैर्नरपतेर्मनो जग्राह यत् क्षोणिपतिरेतस्य निखिलविद्यासु दाक्षिण्यम्, सकलकलासु

च वैचक्षण्यमालोच्य निरतिशयं प्रसन्न उत्तरोत्तरे पदे स्थापयन् क्रमेणामात्यपदे नियोजितवान् । समासाद्य तमाधिकारं सततमात्मकृत्यस्य सत्यभावेन तत्प्रवणतया चानुष्ठानेन समधत्त पदमाशु स प्रजाजनचेतःशिलापट्टेषु ।

राजोऽन्येऽधिकारिणः हवीक्ष्य तस्याभ्युन्नतिं दिने दिने चाभिवृद्धिमीप्स्यां कलुषितचेतसोऽचिन्तयन्—अहो, दरिद्र एवं गुरुपदमारूढोऽयमस्मानपि शास्तीति ।

आश्चर्यम्, अपरित्याज्यो हि दुःस्वभावो दुर्मतीनाम् !!!

ते हि तद्विरुद्धं कर्तुंमुद्युक्ता मिथो मन्त्रयाञ्चक्रिरे । अन्त-तस्तेषामेको रहसि कदाचन लब्धावसरो नरपतिमेवमुदीरया-मास “क्षमापते ! देव ! अयमतीव मायिको विप्रः । इन्द्र-जालेन ह्येतेन वशीकृतो भवान् । एवं हि जनप्रवादः—यद्भवद्भिमुखमागमनात्पूर्वमयं नियतमेव निजगेहप्रकोष्ठे प्रवि-शाति । सच सततमनयावृतद्वारको वर्तते । तत्रास्ते पुनरेका रजतमयी लघ्वी मञ्जूपा, इन्द्रजालमयी च सा । तामुद्घाट्य किञ्चित्तान्त्रिककृत्यमनुष्ठायैवायं भवतामभिमुखमायाति, इति । किञ्च नाभविष्यद्यदि अयं मायावी; कथंकारमन्यथा झटित्येवामात्यपदे प्रारोढुं प्राभविष्यत् । देव समवहितैर्भावं भवद्भिः । नहि जातु एतादृशो दरिद्रो विशिष्टं कारणमन्तरा स-हसा एतामवस्थामाप्नुं शक्नोति । नूनमेतस्या मञ्जूपाया एव विलसितम्, यद्भवानप्येतद्ब्रूयः समजनि । झटित्येवायममात्य-पदमारूढः—न ज्ञायते किमग्रेभावि ? अतो मायामञ्जूपां प्रति सततमेव सावहितस्तिष्ठतु भवान्” इति ।

एवमाकर्ण्य तस्य वाग्जालं भूपः, प्रथमन्तु सर्वमेतज्जाड्य-हेतुकं वा ईर्ष्याकारितं वा इत्येवामन्यत; परं यदनेकैरधि-कारिभिः स्ववंशसम्भूतैरपि च बन्धुभिर्वहुवारमनेकश एवं भणितस्तदा कश्चित्सन्देहलवस्तस्मिन् विषये तस्य मनसि प्रादुर्भूतः सत्यमेवोच्यतेः—

सुजनानामपि हृदयं पिशुनपरिव्वङ्गलितमिह भवति । पवनः परागवाही रथ्यासु वहन् रजखलो भवति ।

[ अपूर्वम् ]



# आयुर्वेदस्य क्रमिक ह्रासः ।

लेखकः—

डा० गणनाथ सेन महोदयः, एम्० ए०, एल० एम्० एस्०  
महासहोपाध्यायः, विद्यानिधिः, सरस्वती



ह खलु क्रमेण दुर्दैववशाद्धीयमाने चिरन्तनवैदिका-  
चारगौरवे, क्षीयमाणज्योतिषि बौद्धदुर्दिनाच्छन्ने  
च भारतप्रभावदिनकरे प्रादुरभूवन्नकालवज्रनिघाता  
इव शक-हूण-यवनादिजातीनामुत्पाताः शब्धा  
ज्ञानाज्जनविघ्नभूताः । तेष्वपि उत्पातो भारता-

क्रमणमलिकसन्दराख्येन (अलेक्जेंडर) ग्रीकभूपतिना । स हि  
महाबलः परःसहस्रचतुरङ्गसेनासमृद्धिः खोस्तपृथ्वसप्तविंशत्य-  
धिकत्रिंशतमिते वर्षे ( 327 B. C.—अर्थात् प्रायः  
सपादद्विसहस्रवर्षेभ्यः प्राक् ) राहुर्विव करालो भारतसूर्य-  
मग्रसीत् । तदाक्रमणजन्ये च महति विप्लवे विध्वस्तप्राय  
आसिन्धुपञ्चनदावधर्महादेशो येन गृहदाहदुर्भिक्षादिना  
सहस्रशो विनष्टाः प्रजाः, शतशः प्रणष्टानि च ग्रन्थरत्नानि ।  
प्रतिनिवर्त्तमानेन च तेन ग्रीकभूपतिना तत्तत्प्रदेशशासनाय  
विनियुक्तः सेल्युकसारख्यो ग्रीकवीरः, स्वदेशं प्रापितश्च  
केचन भारतीया ग्रन्थाः विशेषतश्चचिकित्साग्रन्थाः भारती-  
यचिकित्सानैपुण्यविलोकनविमुग्धेन चेतसा । ततो मगधाधि-  
पेन महाराजचन्द्रगुप्तेन पराजितोऽसौ सेल्युकस्वीरः सन्ध्याय  
प्रतिनिवर्त्तमानोऽपि भारतीयविद्याज्जनाय मेगास्थिनिसाख्यं  
( मेगास्थनीज ) ग्रीकभिषजं चन्द्रगुप्तसदसि पाटलिपुत्रे  
स्थापयाम्बभूव । तदेतदखिलं भारतीयज्ञानालोकस्य यावन-

देशप्रचारस्य द्वारमभूदिति पुरावृत्तविदां वार्त्तया सुप्रतिपन्नं  
चक्षुष्मताम् । न च शङ्क्यम्—ग्रीसदेशीयज्ञानत एव भारत-  
स्यासीद् विज्ञानसमृद्धिरिति । न हि मुष्टिमेयैर्विताङ्गिताव-  
शिष्टैश्च ग्रीकपैनिक्कैः शिद्यन्ते स्म भारतीया ज्ञानर्दिसमृद्धाः  
सुधियः, न च सत्येवं ग्रीसदेशीयैरैतिहासिकैस्तथा नाभवि-  
ष्यल्लिखितम् । दर्शिताश्चास्माभिरनेकधाऽन्येऽपि भूतार्थ-  
प्रतिपादका हेतवः ।

ततः प्रशान्तप्राये नन्दकुलधूमकेतोर्महाराजचन्द्रगुप्तस्य  
शौण्डेण ग्रीकाख्ययवनानां भावे चन्द्रगुप्तस्य तत्सूनोर्विन्दु-  
सारस्य च राज्यावसाने क्रूरप्रकृतिरशोकनामा विन्दुसारपुत्रो  
राजवंश्यान् बहुधा विनिपात्य सिंहासनमारूरोह ( 264.  
B. C. ) । तेन च क्रोधभयानकेन 'चण्डाशोक' इति ख्यातिं  
गतेन कर्लिगेपु वर्षत्रयं सुमहान् युद्धविप्लवः समारब्धस्तेन  
लक्षशो विनष्टाः प्रजाः, न किमुत शतशो ग्रन्थरत्नानि ? ततो-  
ऽसौ उपगुप्ताख्येन बौद्धाचार्येणोपदिष्टो बौद्धधर्ममग्रहीत,  
प्रसिद्धश्चानन्तरं धर्मिष्ठो भवन् 'धर्माशोक' इति बौद्धेषु ।  
प्रचारितश्च तेन नानादिगन्तेषु प्रेषितैर्बौद्धधर्मणैश्चीन-ग्रीसादि-  
सुदूरदेशेषु बौद्धानां धर्मो ज्ञानालोकश्च भारतीयः । आयुर्वेदस्य  
पुनस्तदानीं किञ्चिन्मन्दप्रभोऽपि परहितवृत्तैर्बौद्धधर्मणैरुपासि-  
तश्चीन-यवनादिदेशेषु प्रचारविशेषं लेभे । तथापि राजाज्ञया  
शवच्छेदादिनिषेधात्ततःप्रभृति शारीरशास्त्रस्यावनतिरेवाभूत्,  
नष्टप्रायशारीरस्य च वैद्यकस्य कथङ्कारं समुन्नतिः ?

ततो विनष्टपराक्रमे मौर्यवंशे ( 183. B. C. )  
पार्थिनामानो ग्रीकयवनाः शकाख्यवर्चराश्च पुनःपुनर्भारत-  
माक्रम्य आसिन्धु-साकेतपुरावधिप्रदेशेषु निरन्तरं विप्लवं  
जनयामासुः । तदा मिलिन्दाख्यो यवनः पञ्चनदप्रदेशं बुभुजे,  
स च नागार्जुनेन बौद्धधर्मे उपदिष्ट इति मिलिन्दप्रश्नीया कथा  
बौद्धानाम् । मगधेषु च तदैव पुष्पमित्रः शुङ्गवंश्यो मौर्यवंश-  
वृहद्रथं विनाश्य राज्यमग्रहीत्, विताडितश्च तेन मिलिन्दाख्यो  
यवनः साकेतपुरां रुन्धानः । भगवान् पतञ्जलिश्च तदानीन्तन  
प्रेवेति ऐतिहासिकाः ।

एवञ्च मनाक् प्रशान्ते विप्लवे चक्रापरपर्यायेण तेन  
भगवता पतञ्जलिना प्रतिसंस्कृता विशीर्णप्राया अग्निवेश-  
संहितेति प्रागदर्शयाम । वैद्याचार्येण नागार्जुनेन च तस्मिन्नेव  
काले सुश्रुतसंहिताऽपि प्रतिसंस्कृतेति केचित् । अमुष्य च  
प्रायो वर्षसहस्रद्वयी समतीता वृत्तान्तस्य ।

अथ पुनः पुनः शकजातीयानामाक्रमणेन क्षीणदीनधलेषु  
सकलराजकेषु कुशाणवंशीयः कनिष्कनामा महा-तापः शक-  
नरपतिराहिमाद्रिविन्ध्यपर्यन्तं भारतस्य उत्तरपश्चिमाङ्गं  
बहुभियुद्धैर्जिगाय । तस्य शकनरपतेरतीताब्दाश्च साम्प्रतं  
१८३५ संख्याः । परास्तादृशप्रशस्तयं कथञ्चिदिव प्रशान्ता  
रणलीलाः । अस्मिन्नावसरे चक्रसंहितापूरकः सम्बभूव काश्मोरेषु  
दृढबलचार्यः । ततो हूणैः काम्बोजीयैश्च पुनर्भारतमाक्रम्य  
शलभैरिव शतकोटिसंख्यैर्वर्षशतं समारब्धो विप्लवः सुमहान् ।  
हूणाश्च शका एव भिन्नप्रान्तीयाः इति केचित् । तांश्च सर्वान्  
मालवाधिपो विक्रमादित्यो यशोधर्मदेवाख्यो महता शौर्येण  
विजित्य शकारिसंज्ञां लेभे, विस्तारयामास च सुमहत्  
साम्राज्यमुज्जयिनीत आहिमाद्रिमूलम् । ततश्च प्रभृति  
(ख्रीस्तीय ९३३ अद्दतः—सर्वथा विताडितेषु शकहूणादि-  
वर्चरेषु सार्द्धचतुःशतवर्षाणि पञ्चशतवर्षाणि वा कथञ्चित् प्रति-  
ष्ठिता शान्तिः । विक्रमादित्यश्चायं कालिदासादिनवरत्नोपा-  
सितो विद्यावधिकर्णधार इति प्रख्याप्यते पुरावृत्तवेदिभिः ।  
सोऽयं सम्बत्सर प्रवर्त्तको विक्रमो न वेति नास्मद्विचार्यम् ।

अत्र च सार्द्धचतुःशतवर्षान्तः पञ्चशतवर्षान्तथा विक्रमा-  
दित्यवंश्येषु भारतं शासत्सु पुनरपि समुद्रासते स्म म्लान-

ज्योतिरपि भारतीयज्ञानसमृद्धिः । अत्रैव खलवाविर्बभूववि-  
क्रमकाले कालिदासामरसिंह-वररुचि वराहमिहिषाद्या विद्वांसः,  
ततश्च परं क्रमेण दण्डि-वाणभट्ट-श्वभूत्यादयः केचन कवयः  
आर्यभट्ट-ब्रह्मगुप्तादयो ज्योतिर्विदश्च । स च भगवान्  
शङ्कराचार्योऽपि ख्रीस्तीयनवमशतके प्रादुर्भूतः एतत्काला-  
भ्यन्तरीण एव । आयुर्वेदे च एतत्समयान्तरेव प्रादुरासीद्  
वारभटाचार्यो नाम अष्टाङ्गवैद्यकसंग्रहीता, वृन्दसाधवादयश्चा-  
परे संग्रहकाराः, जेजट-गयदास-भास्कर-ब्रह्मदेवाद्या वैद्यक-  
व्याख्यातारश्च । चक्रपाणिदत्तस्तु वज्रेषु नयपालनृपतेः प्रियभि-  
पगासीदिति तदुक्त्या ज्ञायते, नयपालकालश्च ख्रीस्तीय  
१०४०—१०६० वर्षाणि । तस्माद् भारतीयविद्यानां पुन-  
रभ्युदयकालस्य शेषतः प्रादुरासीद् वैद्यकाचार्यश्चक्रपाणिः ।  
डलनाख्यः सुप्रसिद्धसुश्रुतटीकाकारश्च चक्रपाणेः समकालीनः  
किञ्चित्पूर्वतनो वा ।

मालवराज्याधिपो नानाशास्त्ररसिकः प्रसिद्धतमो भोज-  
नरपतिश्च एतत्कालान्ते ख्री० १००६ अद्दे सम्बभूवैत्यै-  
तिहासिकाः । मालवदेशश्च विन्ध्याद्रिश्रेणिरक्षितो नाभूद्  
महम्मदीयाक्रमणविषयस्तदानीम् ।

अथ पुनर्भारतीयानां मन्दभाग्यवशात् प्रवृत्ते महम्मदी-  
यानां घोरक्रमणप्रवाहः । तत्राद्यमाक्रमणं महम्मद-विज-  
कासिम-कृतं सिन्धुदेशेषु ( ख्री० ७१२ वर्षं श्रूयते । ततः  
परं यदा एकादशशतके गान्धारप्रान्तीयाद् गज्जनिगराद्वा-  
गतेन दुर्द्धपेण महम्मदख्येन पापिषेन बहुसहस्रदुराचारसैनिक-  
सहायेन पुनः पुनराक्रम्य लुण्ठिताः सोमनाथपत्तनादिषु  
भारतीयसम्पदः, कुटितास्तीर्थस्थानेषु देवमूर्त्तयः, व्यापादिताः  
सहस्रशो ब्राह्मणाः, निर्दग्धाश्च प्रतिदिनं शतशो गृहाः तदा  
सर्वथा धनजनधर्मरक्षणद्वयाकुलैः परित्यक्तो नवीनज्ञानार्जस-  
प्रयत्नो लोकैः । न विद्मः—कियन्ति नाम तदा ततः प्रभृति  
च भस्मीभूतानि लुप्तावशिष्टानि प्राचीनग्रन्थरत्नानि !!

ततोऽनुपदमेव सुवोरकर्मणा घोरारुद्येन महम्मदेन स्वदेश-  
द्रोहिणो जयचन्द्राख्यस्य कान्यकुब्जाधिपस्य साहाय्या-  
समास्कन्ध पातिता क्षत्रकुलसूर्यस्य देहलीपतेर्महाराजपुत्र-  
राजस्य राज्यश्रीः (ख्रीस्तीय ११९१) । देहलीराजधान्य-



आद्यापितर्कोक्तिस्तस्मिन्मन्दिर-भग्नावशेषास्तत्तत्कुट्टत्यसाक्षि-  
भूताः । ततश्च दशवर्षाभ्यन्तरत एव महम्मदीयैर्दुर्दृष्टैर्निर्जिता  
समया आर्यावर्त्तभूमिसालव-दाक्षिणात्यवर्जम् । सालव-दक्षि-  
णात्ययोस्तु 'अलतासास' इत्याख्येनतद्वासपुत्रेण, 'अलाउद्दीन'  
इत्याख्येन च तत्तरघर्तिना महम्मदीयेन ख्रीस्तीयत्रयोदशशत-  
केऽभूदाक्रमणम् । तयोश्च कुट्टत्यशतैर्भारतदक्षिणार्द्धस्था अपि  
विध्वस्तप्रायाः प्रायेण सर्वा एवास्यकीर्त्तयः । उज्जयिनीस्थानि  
महाकालमन्दिरादीनि तु—अलतासास इत्यनेनैव विध्व-  
स्तानि ।

वङ्गेषु तु महम्मदीयाक्रमणाद् दूरतरं स्थितेषु, ख्रीस्तीय-  
सप्तमशतके वा निदानसंग्रहकार इन्दुकरात्मजो माधवस्ततश्च  
परम् एकादशशतके चक्रपाणिनां नयपालराजस्य वैद्यवरः  
प्रादुर्बभूव । ततो द्वादशशतके त्रयोदशशतके वा किञ्चित्  
प्रवृत्तेऽपि सुसल्मानाक्रमणे विजयरक्षित—श्रीकण्ठत्ताभ्यां  
टीकाकाराभ्यां पुनरपि किञ्चित् समुदीर्षितं वैद्यकज्योतिः ।  
तयोश्चान्तिके तदानीमप्यासन्ननेके प्राचीनवैद्यकग्रन्था इति  
तदुद्धृतप्रमाणशतैरनुमीयते । ततश्च हस्त महम्मदीयैः कपट-  
नीत्या निर्जिता वङ्गराजलक्ष्मीरपि ।

ततश्चोद्दशशतकसध्यभागे 'चेङ्गिज्खान्' इत्याख्येन  
मुगलजातीयमहादस्युना पुनरपि विलुण्ठिता भारतीयाः सम्पद-  
आ-हिमाद्रिमध्यदेशपर्यन्तम् । नृशंसाधमेन च तेन बहुलक्ष-  
नरघातकेनानुष्ठितान्यतिघोराणि कुट्टत्यानि । ततः परावृत्तेऽपि  
चेङ्गिज्खानाख्ये मुगले पुनः पुनः समागतैर्मुगलैः सह पाठान-  
नरपतीनां प्रावर्त्तत चिराय दारुणा रणलीला बहुजनवध्वं-  
सिनी । अन्तरा च 'तैमूरलङ्का'ख्यो घोरकम्मा मुगलदस्युराजः  
ख्रीस्तीयचतुर्दशशतकान्ते समापतितां मासद्वयं यावदप्रतिहत-  
प्रसरो लक्षशः प्रजा विनिहत्य, प्रज्वाल्य च तद्गृहान्  
विलुण्ठ्य च तत्समृद्धीः समग्रमर्यावर्त्तं हाहाकारमयमकरोत् ।

दाक्षिणात्येत्येवंविधेऽपि समये वीरबुद्धो नामाऽभून्महा-  
विक्रान्तो नरपतियेन विजयनगरराज्यमधिष्ठिता न केवलं  
सुरक्षिता दाक्षिणात्यराज्यश्रीरेव किन्तु भगवता मत्स्याव-  
तारेणैव समुद्धृता व्याख्यापिताश्च वेदाः स्वसभासदः  
सायणमाधवादीन् प्रोत्साह्य । शार्ङ्गधरो नाम स्वसंहिताख्य-

वैद्यकसंग्रहकारश्च दाक्षिणात्ये एतत्कालाभ्यन्तर एव सम-  
भूदिति शार्ङ्गधरपद्धत्यां निर्दिष्टेन कालेन ( सं० १४२० )  
प्रतीयते ।

अथ पोडशशतकारम्भे वावराख्येन मुगलराजेन विजितेषु  
पाठानराजकेषु मुगलराज्याधिकारः प्रवृत्ते । ततः कतिपय-  
वर्षाणि वावरपुत्रो हुमायून्तो दिग्विजयविप्लवं समारेभे, शेरशाह  
इत्यनेन वङ्गेषु पराजितोऽसौ क्रमादपहतसिंहासनश्चाभूत् ।  
अन्तरा च मुगल-पाठानानां सुदुर्द्धर्षाणां युध्यमानानां रंघपेण  
महानभूत् प्रजाविध्वंसः पोडशवर्षाणि । ततः पोडशवर्षान्ते  
पुनर्मुगलराज्यं प्रतिष्ठाप्य उपरते हुमायूने तत्पुत्रः प्रथितनामा  
अकब्बरशाहाख्यो नरपतिर्बहुवलेन सिंहासनमध्यास्य विजित-  
वान् प्रायः समग्रमपि भारतं वर्षम् ।

ततः सुप्रतिष्ठितायां शान्तौ नानाविचारसिकोऽसौ  
नरपतिर्बहुधा समादृत्य भारतीयान् विदुषः शास्त्राणि च,  
'दिल्लीश्वरो वा जगदीश्वरो वेति' महर्ज्ञं यशोगाथायामर्ज-  
याञ्चकार । ईदृशे च समयेऽभूवन्तानसेनाद्या भारतीयसङ्गीता-  
चार्या, टोडरमल्लाद्या राजनीतिकोविदाः, अपरे च केचिन्ना-  
नाशास्त्रासिका विद्वांसः । अस्मिन्नेव च काले पोडशशत-  
कपराद्धं वा कान्यकुब्जेषु प्रादुर्बभूव भावमिश्राख्यः  
प्रसिद्धवैद्यकसंग्रहकारः ।

ततोऽकब्बरशाहानन्तरं तत्पुत्रे जहाङ्गीरवाद्दशहे राज्यं  
भुक्त्वा उपरते जहाङ्गीरपुत्रो शाहजहान् नरपतिर्भारतसाम्राज्यं  
बुभुजे । स चासौ देहलीदुर्ग-ताजमहलादिनिरमापयत् स्थाप-  
त्यादिनानाकलाप्रियः सुप्रसिद्धकीर्तिरद्यापि । तद्राज्यकाले  
च भट्टोजिदीक्षित-जगन्नाथपण्डितराजादीनां, समनन्तरञ्च  
नागेशभट्टादीनां प्रादुर्भाव इत्यैतिहासिकाः ।

ततः अवरङ्गजेवनामा शाहजहानस्य कनिष्ठपुत्रः कपटशतेन  
स्थविरं पितरमवरुध्य भ्रातृंश्च हत्वा राज्यमधिचक्रमे । ततश्च  
पुनः प्रावर्त्तत यतस्ततः समहानार्थकीर्तिध्वंससंरम्भः । तेन  
हि 'हिन्दु'नाम द्वेषिणा विनाऽपि क्रोधकारणं शतशःचूर्णी-  
कृतानि देवमन्दिराणि, निर्दग्धा सहस्रशो ग्रन्थराशयः  
व्यापादिताश्च बहुशः स्वधर्मनिष्ठाः प्रजा नानाविधमिपश-  
तेन । एवञ्च भूयः कथञ्चिदुज्जीवितप्रायाऽपि शोच्यां दशा-

माजगाम पुनरपि भारतीया विद्यासमृद्धिः । आयुर्वेदश्च यावनवैद्यैर्हृतसर्वस्वस्ततः प्रभृति कथञ्चित् प्राणिति स्म ।

सोऽयमायुर्वेदस्य,—अथवा समस्तभारतीयविज्ञानदिन-काले—अपराङ्कालः, नूनं वा सन्ध्यारम्भ एव । तादृशे च काले प्राचीनविज्ञानारण्यसंग्रहणपरा एवाभूवज्ञाचार्या इत्यपि भागधेयमेव भारतस्य । नवीनविज्ञानाविष्करणं तु प्रतिभा न समुन्मिमेप तादृशराज्यविप्लवैर्कारणवीभूते भारते इति किमत्र विस्मयपदं नाम ?

एवंविधे च काले महाराष्ट्रवीरैः शिवाजीप्रमुखैः पुनरपि धर्मसाम्राज्यस्थापनाय समारब्धः समहान् प्रयत्नो लब्धश्च कथञ्चित् साफल्यमपीति चिराय स्मरणार्हम् । परं तत्पर्यान्ति-भिर्महाराष्ट्रराजैः परस्परं विवदमानैः प्रकामं विलुङ्गनपरैश्च निर्मूलिता स्वल्पनैव कालेन महाराष्ट्रसाम्राज्यस्थापनस्या-ऽऽशा-लता । तथापि पुण्यदलोकानां शिवाजी-राजारामादीनां सकृत्प्रभावाद्यापि इन्दौर-बड़ौदा-ग्वालियरादिराज्येषु साव-शेषं महाराष्ट्रज्योतिरिति महदिदं हर्षस्थानं भारतीयानाम् ।

अथ दुर्विपहपापभाराक्रान्ते मुगलसाम्राज्ये, अवरङ्गजेव-राज्यावसाने ( खी० १७०७ ) अतिदुर्बलप्रभावेपु तत्तुत्र-पौत्रादिपु पुनरपि 'नादिरशाह' इत्याख्येन महादस्युना नवधा देहलीराजधानीमाक्रम्य महती रंहारलीला प्रवर्त्तिता । खी० १७३९ ) । ततश्च पुनर्नववर्षान्ते 'अहमदशाह अंबदली'—इत्याख्येन दुर्दृढदस्युना चतुर्धा विलुण्ठितानि देहलीमथुराद्यानि नगराणि, अनुष्ठितानि च पुनःपुनस्तानि तानि गृहदाहादि-कृत्यानि ।

ततः सद्यहदयेन वैधसा एतावतीभित्त्याचारपरम्परा-भिरपि अविनश्यन्तीमिव भारतीयविद्यासमृद्धिमाकलयता तद्रक्षणाय सम्प्रेषिता उदारहृदयाः श्वेतद्वीपपुरा त्रिदिश-नामानः । तैश्च वाणिज्यार्थमागतैरपि भारतीयप्रजानां दुर्दशाविमोचनार्थमिव क्रमात् वङ्गेषु च दाक्षिणात्ये च राज्यभित्तयो निर्मिताः, स्थापितश्च वर्षशतेन बहुरक्तपातं विनैव समहत साम्राज्यमखिलभारतव्यापि । ततः ( खी० १८५७ वर्ष ) प्राप्तेऽपि सैनिकविद्रोहकृते विप्लवे गुणलुब्धेव राज्यश्रीर्न मुमोच तेषामेवाङ्गारोहणमुखम् । ततः प्रभृति

क्रमात् उपतिष्ठायान् शान्तौ सुरक्षिते च प्रजालोके, प्रतिदिन-मादीप्यते भारतीयं ज्ञानज्योतिः । न च स्वयं सुविमल-ज्ञानाधिकारिणोऽपि प्रकामं नोत्साहयन्ति राजपुराः सम्प्रति सर्वा अपि भारतीया विद्याः—इति सर्वथा धन्यवादाहां एते भारतीयानाम् ।

सोऽयमेतावानतिदाहोऽपि सम्प्रति प्रासावधिवैद्यक-विद्यायाः ( प्रत्युत सर्वार्थविद्यानां ) ध्वंससमयः । अथेदानी-मेतत्कालान्तः प्रादुर्भूतानां वैद्यकाचार्याणां कालनिर्णये हेतवः केचिदुपन्यस्यन्ते प्रसङ्गात् संक्षेपेण ।

तत्र चक्रदृढबलयोः कालो निर्णीतपूर्वः । वाग्भटश्च दृढबलस्यावरज एव न पूर्वजः, इति निश्चयोऽस्माकम् । यतो वाग्भटेन अष्टाङ्गसंग्रहशेषे दृढबलीयकल्पस्थानमेव गद्यमयेन वचसाऽनूदितं, अष्टाङ्गहृदये "ऋग्निप्रणीते प्रीतिश्चे" दित्यादिवचनेन स्पष्टं लक्षितञ्च दृढबलकृतं चरकापूरणम् ।

सुश्रुतसंहितायाः प्रतिसंस्कारस्तु चरकसंहितारचना-दनन्तरजः प्रतिभाति । दृश्यन्ते ह्यत्र बहुधा चरकीयाः पाठाः, विशयसन्निवेशक्रमश्च साधूयान् । तत्र दिज्ञात्र-मुदाहियते—

चरके — "सूक्ष्माणि हि दोष-भेज-देश-काल-बल-शरीराहार-सात्म्य-सत्त्व-प्रकृति-वयसामवस्थान्तराणि यान्य-नुचिन्त्यमानानि विमलविपुलबुद्धेरपि बुद्धिमाकुलीकुप्ट्युः किं पुनरल्पबुद्धेः ।" ( च० सूत्र० १९ अ० ) इति । सुश्रुते— "सूक्ष्मा हि द्रव्य-रस-गुण-वीर्य-विपाक-दोष-धातु-मलाशय-मर्म-शिरा-स्नायु-सन्ध्यस्थिगर्भ-सम्भवद्रव्यसमूहविभागाः । \*

\* \* ये विचिन्त्यमाना विमलविपुलबुद्धेरपि बुद्धिमा-कुलीकुप्ट्युः किं पुनरल्पबुद्धेः । ( सु० सूत्र० ४ अ० ) इति । पुनः सुश्रुते कासाधिकारे— "अतिव्यवायभाराध्वयुद्धा-गजविग्रहै" रित्यारभ्य "कुपिताः क्षयजं कासं कुर्युर्देहक्षय-प्रदम्"—इत्यन्तः सन्दर्भः ( सु० उत्तर० ९२ अ० ) चरकीयकासाधिकाराद् गृहीतः ( च० चिकि० १८ अ० ) सुश्रुतीय क्रतुचर्याध्यायश्च ( सु० सू० ६ अ० ) चरकीयकाल-विभागानुवादपुरःसमारब्धः । सुश्रुतप्रतिसंस्कर्त्ता चासौ माध्यमिकाचार्यो नागार्जुनो भवितुमर्हति तन्नामः प्रसिद्धः



बौद्धाचार्यस्य चरकसमकालीनत्वात् । न हि समकालीना-  
नासाचार्याणां वचांसि यथावद् गृह्यन्ते प्रसिद्धैराचार्यै-  
र्विनैव तन्नामग्रहणम् । अथासौ कश्चनान्यो बौद्धाचार्यो  
नागाज्जुनाख्यः स्वीक्रियते तद्वरजः सुश्रुतप्रतिस्फुटति,  
तथास्तु,—का क्षतिः ?

अथ वाग्भट्टकालनिर्णये त्रयो हेतव उपलभ्यन्ते ।  
तत्र इत्तिङ्गाख्येन चैनिकपरिव्राजककृतः “अष्टाङ्गवैद्यक-  
संग्राहको नवीनाचार्यः” इत्यादिनिर्देशो दर्शितपूर्वः प्रथमो  
हेतुः । तेन ख्रीस्तीयपञ्चमशतकारम्भे वाग्भट्टकालोऽस्माभिः  
स्थापितः । अथ चक्रपाणिडल्लनादिभिः प्रायो वर्षसहस्रपुराणै-  
राचार्यैर्वाग्भट्टपाठोद्धारो द्वितीयो हेतुर्हेन तत्कालादपि  
बहुपुराणः ( अन्यूनपञ्चशतवर्षप्राक्तनः ) सम्भाव्यते वाग्भट्ट-  
समयः । महम्मद-विन्-कासिमकृतं (ख्रीस्तीयाष्टमशतकारम्भे)  
सिन्धुदेशाक्रमणं तृतीयो हेतुर्हेन तत्पूर्वतन एव स्यात्  
सिन्धुदेशजो वाग्भट्ट इति प्रतीतिः । न हि तदारभ्य प्रवृत्ते  
सिन्धुराजविप्लवे कथमपि अष्टाङ्गसंग्रहाष्टाङ्गहृदयाख्ययोर्महा-  
ग्रन्थयोर्निर्माणं सम्भवति नाम । यत्तु अष्टाङ्गसंग्रहकारो  
वाग्भट्टः अष्टाङ्गहृदयकाराद् वाग्भटाद् भिन्न इति कस्यचित्  
पाश्चात्यविदुषो मतम् तत् सर्वथा निर्मूलमतिविस्मयकरञ्च  
नः । ग्रन्थद्वयस्य सर्वत्रैव भाषासादृश्यात्, कचिदपि  
मतभेदस्यादर्शनाच्च । वाग्भटेन हि महान्तं ग्रन्थमष्टाङ्गसंग्र-  
हाख्यं विरचय्य तत्संक्षेपो “हृदयमिव हृदयमेतत्” निरमायीति  
स्वयमेवाभिहितं तेन सुस्पष्टया गिरा ग्रन्थसमाप्तौ

‘रसरत्नसमुच्चय’ कारो वाग्भट्टस्तुबहुपरतनः कश्चन  
भिन्न एवाचार्यस्तुल्यनामा । यतः समुद्रवद् गम्भीरे  
अष्टाङ्गसंग्रहेऽपि न लभ्यते रसतन्त्रोक्तविषयाणां रससंस्कारा-  
दीनां गन्धोऽपि, लभ्यन्ते च समुच्चये प्राचीनवाग्भटापेक्षया  
भृशमवरजानां सोमदेव-गोविन्दभगवत्पादादीनां ग्रन्थेभ्यः  
पाठोद्धारः । तत्र सोमदेवग्रन्थात् समग्रं रसपरिभाषाप्रकरणं  
गृहीतं रसरत्नसमुच्चये ( २० २० स० ९ अ० ) । गोविन्द-  
भगवत्पादकृताद् रसहृदयतन्त्रान् गृहीतानि—“सुकृतफलं  
तावदिदम्” इत्यादीनि “अयुगमध्यगतं यत्”—इत्यादीनि  
च कानिचित् पद्यानि । गोविन्दभगवत्पादाश्च भगवतः

शङ्कराचार्यस्य गुरव इति प्रसिद्धा एव नान्ये इति सुप्रतिपा-  
दितं विद्वद्वरैः श्रीमद् गुरुनाथ त्र्यम्बक काले इत्येतैः रसह-  
ृदयोपोद्घाते । न च दंकरं—कथं तर्हि “सूनुना सिंहगुप्तस्ये”ति  
रसरत्नसमुच्चयादौ परिचय इति, यतो बहुषु हस्तलिखितग्रन्थेषु  
“सूनुना सङ्गुप्तस्ये” त्येव पाठः साधीयान् दृश्यते । तेन  
“सिंहगुप्तस्ये”ति पाठः कस्यचित् पण्डितम्मन्यस्य संशोधन-  
प्रसूतो मन्तव्यः । असौ च रसतान्त्रिको वाग्भट्टः ख्रीस्तीय-  
त्रयोदशशतके प्रादुरासीदिति डा० प्रफुल्लचन्द्ररायस्य मतं  
युक्तियुक्तमेव ।

अथ माधवकरो नाम प्रसिद्धवैद्याचार्यो निदानकार  
इन्दुरात्मजो वङ्गेषु प्रादुरासीदिति सुप्रथिता किंवदन्ती ।  
कर इत्युपाधिश्चास्य वङ्गीयतां स्फुटं व्यनक्ति । स च  
वाग्भटाद्वरजः, निदाने “निदानं पूर्वरूपाणि”—इत्यादि  
“तत्प्रकोपस्य तु प्रोक्तं विविधाहितसेवनम्”—इत्यन्तस्य  
समग्रसन्दर्भस्यान्येपाञ्च वाग्भट्टपद्यानां बहुधा ग्रहणात् ।  
वृन्दचक्रपाण्योः पूर्वजश्च सः, ताभ्यां स्व-स्व-चिकित्सासंग्रहयोः  
“गदविनिश्चयो” चक्रमेण चिकित्सोपदेशात् । चक्रपाणिश्च  
ख्रीस्तीयैकादशशतकमध्यभागे वङ्गभूमिमलञ्चकारेति सहेतु-  
कमवोचाम, स च वृन्दकृत-“सिद्धयोगा” ख्यग्रन्थमुपजीव्य  
स्वकीयं चिकित्सासंग्रहं रचयाम्बभूवेति तदुक्त्या चक्रपाणे-  
रन्यूनवर्षशतद्वयेन प्राक्तनः स्याद् वृन्दः । तेनासौ वृन्दाचार्यो  
नवमशतकेऽभूदिति उच्यते । माधवश्च तत्पूर्वजः ख्रीस्तीय-  
सप्तमशतके सम्भूवेति सम्भाव्यते । इतश्च अष्टमशतके “हर्षण  
उल् रसीद” समये माधवीयनिदानस्य पारस्यभाषानुवादोऽ-  
भूदित्यैतिहासिकवार्त्तयाऽपि तत्पूर्वज एव माधवः पठ्य-  
वस्यति । तस्माद् वाग्भट्टपरवर्त्तिवाच्च सप्तमशतके किञ्चित्-  
पूर्वं वा माधवप्रादुर्भावः सिध्यति । माधवकरश्चासौ  
रुग्विनिश्चयाख्यनिदानग्रन्थप्रणेता रत्नमालाख्यद्रव्यगुणकार-  
श्चेति प्रसिद्धिः । डल्लनादिनिर्दिष्टः सुश्रुतटिप्पणकारः  
श्रीमाधवस्तु भिन्न एवस्यात् इति प्रतिभाति, तस्य कुत्रापि  
माधवकर इति निर्देशादर्शनात् ।

सायणापरनामा वेदभाष्यकृन्माधवाचार्यस्तु माधवकरात्  
सर्वथा भिन्नः पूर्वोक्तहेतोः, वर्षपञ्चशत्या तद्वरजश्चेति  
तयोरभेदः कथमपि न शङ्कनीयः ।

उल्लानां नाम उल्लानः उल्लान्याल्लाना तु चक्रपाणेः  
समकालीनः समीपकालीनो वेति शक्यं निश्चयेन वक्तुम्,  
यतोऽसौ सहनपालदेवमुपवेष्टुं नमात्मानं स्थापयामास ।  
पालनरपतयः खलिवह भारते ख्रीस्तीयदशमैकादशशतकयोरेव  
मगधेषु गौडेष्वन्यत्र च प्रादुर्बभूवुः । तत्र नयपालनृपते-  
गौडाधिपस्य वैद्योऽनु चक्रपाणिरिति तदुक्त्या ज्ञायते, तत्-  
पूर्वजस्य "पाल" वंशीयनृपस्य नृपद्वयस्य वा नाम न  
सम्यङ्निरूपितमद्यापि तदूर्ध्वाधस्तनास्तु नारायणपालादयो  
नरपतयः खविदितनामान इतिहासविदाम् । तदभ्युत्थकाल-  
जाश्च 'गया'-'भागलपुरा' दिस्थानेषु कृतराज्या गोविन्दपाल-  
देव-मदनपालदेवाख्या भूपतयः "पालदेवा" न्तसंज्ञा इत्यपि  
सम्प्रत्येवाऽविष्कृतं तान्नशावनाद्युद्धनेन । तस्मादुच्यते  
चक्रपाणेः समकालीनः समीपकालीनो वाऽभूदुल्लान इति ।  
उल्लान-चक्रपाणिभ्याञ्च लभ्यमानखलुतटीकयोस्तत्प्रणीतयोः  
कविद्वयपि परस्परस्य नाम न गृहीतं, गृहीतानि तु उल्लानेन  
जेज्ज-मयदासब्रह्मदेवादीनां नाजानि । तस्मादितोऽपि तयोः  
परस्परप्रतिद्वन्द्विता शङ्क्यते । तदेवं ख्रीस्तीयदशशतकशेषाद्वै  
एकादशशतकपूर्वाद्वै वा समभूद् उल्लान इति नः प्रत्ययः ।

चक्रपाणिकालश्च ख्रीस्तीयैकादशशतकमध्यभाग इति  
सर्व्ववादिसम्मतः सिद्धान्तः पूर्वोक्तेतुः ।

विजयशक्तिस्तु निदानटीकासुखे चक्रपाणिनामतो  
निर्दिदेश, श्रीकण्ठश्च तच्चिह्नं एव । कालखानयोस्त्रयोदशशत-  
कस्य द्वितीयः पादः, आतङ्कदर्पगाख्य-निदानटीकाकृता  
वाचस्पतिना त्रयोदशशतकमध्यजेन तन्निर्देशात् । कृतश्च  
विजयशक्तिनेन योगरत्नमालाकारस्य गुणाकरस्य मतोद्धारः ।  
योगरत्नमालाकारालद्वयत्रयोदशशतकस्याद्यः पादः,—इत्यपि  
हेतोः स एव निश्चयः । तदेतत् सर्वं साधु निर्गतं डा०  
हर्नलि इत्याख्येन प्राश्नात्यविदुषा ।

अरुणदत्ताख्यः प्रसिद्धवाग्भटीकाकारस्तु त्रयादशशत-  
कस्य प्रथमे पादे समभूदित्यपि तत्कृत एव निर्णयः ।

शाङ्गधरसंहितादिग्रन्थकारः शाङ्गधरस्तु चतुर्दशशतकस्य  
प्रथमाद्वै प्रादुरासीदिति शाङ्गधरपद्धतिप्रस्तावनायां लिखितेन  
परिचयेन समुन्नेयम् ।

शिवदाससेनो - नास चक्रसंग्रहस्य चरकसंहितायाश्च  
प्रसिद्धटीकाकारस्तु अरुणदत्त-श्रीकण्ठदत्तयोस्वाचीनः, गौडा-  
वनीपालाश्रितभिषग्वरस्य सुतः, इति कृत्वा वङ्गदेशीय-  
वैद्यब्राह्मणः पञ्चदशशकीयश्च प्रतीयते । गौडावनीपालश्चासौ  
महम्मदीय एव स्यादिति तत्प्रदत्तपरिचयभङ्ग्या ऐतिहासिक-  
विचारेण च समुन्नेयम् ।

भावमिश्रस्तु शाङ्गधरवङ्गसेनयोस्वरजः कान्यकुब्जश्च—  
इत्यत्र नास्ति संशयः, यतोऽसावनयोः पाठानुद्धरति स्वग्रन्थे  
भावप्रकाशाख्ये, निर्दिशति च परिचयं स्वकीयं तत्रैव ।  
किञ्च तत्र फिरङ्गुरोगस्य वर्णनात् पोडुशशतकस्य प्रथमपादा-  
दर्शाचीनोऽसौ निश्चीयते । फिरङ्गुरोगो हि प्रथमं पोदुंगीजा-  
ख्यफिरङ्गीयैस्तस्मिन्नेव काले स्वाङ्गसम्पन्नं भारतीयपण्या-  
ङ्गनाथ प्रसारितः—इति सुप्रश्रितेयं वार्त्ता । चोपचीन्यहि-  
फेनादीनां गुणाख्यानञ्चास्य नवीनतां व्यनक्ति ।

वङ्गसेनस्तु शाङ्गधरभावमिश्रयोर्मध्यस्थे समये समभूत् ।  
स च वङ्गदेशीय एव संग्रहकारः सेनोपाधिश्रास्य वङ्गीय-  
वैद्यब्राह्मणतां तत्संग्रहस्तु जीर्णप्रतिसंस्कृता अगस्त्यसंहितै-  
वेति स स्वयमेवाह । त एते वैद्यकापराङ्मकालसम्भवा  
अतिप्रसिद्धवैद्यकाचार्याः द्वैः खलिवह संग्रहैकवर्तैः समहिताः  
परमयत्नेन हीयमानदीपेतरायुर्वेदभास्करस्य ज्योतिश्छटाः ।  
राज्यविप्लवसमये च तावदेवाभूत् पथ्यासमित्यकामेनापि  
स्वीकरणाय बुद्धिमता । तथाप्यत्र सर्व्वथा विलुप्तप्रायाणि न  
केवलमसंख्येयप्रायाणि प्राचीनार्थतन्त्राणि किन्तु काय-  
चिकित्सावर्जं सर्वाण्यप्यायुर्वेदाङ्गानीति सशोकं स्मर्त्तुं  
नाम । किञ्चात्र कथं कथमपि ध्रियमाणस्यास्य कायचिकित्सा-  
ङ्गमात्रस्यापि प्रधानपूर्वाङ्गम्—शारीरविद्या वनौपधिविद्या  
चेति विद्याद्वयं विलुप्तप्रायमेव । तत्राप्याद्या शारीरविद्या तु  
साम्प्रतमशरीरिण्येव प्रायः संवृत्तेति हन्त को नाम सहस्रयो  
नात्र दीर्घं निःश्वासितं ? कश्च वा इदानीं समर्थः सम्प्रति  
सुप्रतिष्ठितशान्तिके देशे विद्योत्साहिषु च महानुभावराजकेषु  
पुनरपि समग्रभारतशरण्यमिदमायुर्वेदशास्त्रं तथा संवर्द्धयितुं  
न प्रयतेत विपहेत वा दुर्दैवहतकप्रापितामायुर्वेदस्याऽपूर्णतां  
परैर्विहस्यमानाम् ?



## परिहृतेभ्यः प्रार्थनम् ।

वाराणसेयाः सुधियः स्वधर्माऽ

वने करिष्यन्ति न चेत्प्रयत्नम् ।

सनातनी तर्हि सुनीतिरीतिः

पातालमूलं खलु यास्यतीह ॥ १ ॥

सनातनोऽयं सुखदः स्वधर्मो

ह्यसं व्रजत्याकुलतामुपेत्य ।

वाराणसेयः समुपेक्षते तं

विद्वद्भ्रजो हा किमिदं न दुःखम् ॥ २ ॥

सनातनो वृद्धतमो वृषोऽयं

त्रिभिर्विलुनैर्विकलः पदैर्हा ।

वाराणसेयैः समुपेक्ष्यते चेद्

बुधैस्तदा काऽस्य गतिर्भवित्री ॥ ३ ॥

महम्मदीयैर्बहु हन्धमान-

स्तथेशवीर्यैर्विनिपात्यमानः ।

अन्यैश्च कैश्चित्पारिपाड्यमानो

वृद्धो वृषः कं शरणं श्रयेत् ॥ ४ ॥

वाराणसेयान्विदुषः शरण्यान्

समाश्रितो वृद्धतमो विपन्नः ।

सनातनः संप्रति धर्म एष

स्वं जीवनं नो विजहाति नूनम् ॥ ५ ॥

सनातनं धर्ममिमं निषेव्य

वाराणसेया विबुधाः प्रतिष्ठाम् ।

लोके लभन्ते यदि तर्हि किन्तैः

सर्वात्मनाऽयं न सुरक्षणीयः ॥ ६ ॥

म० म० देवीप्रसाद शुक्लः कविचक्रवर्ती

## स्थानासनाभ्यां विहरेत् ।

लेखक-श्रीगङ्गानाथ झा शर्मा, एम० ए०, डी० लिट्०

महामहोपाध्यायः ।

[ बाइस चान्सलर-प्रयाग-विश्वविद्यालय ] ।

—\*\*\*—

समुद्रयात्राविचारप्रकरणे वैधायनीये धर्म  
सूत्रे उपलब्धमेतद्वाक्यम्—‘समुद्रसंयानम्’ .....  
एषामन्यतमत् कृत्वा चतुर्थकालामितभोजिनः स्यु-  
रपोऽभ्यषेयुः सवनानुकल्पम् । स्थानासनाभ्यां  
विहरन्त एते त्रिभिर्वर्षैस्तदपहन्ति पापम्’ इति ।  
( २ । १ । ४१ ) ।

समुद्रयातुः प्रायश्चित्तमत्रोच्यते इति स्पष्टम् ।  
परन्तु ‘स्थानासनाभ्यां विहरन्तः’ इत्यस्य कोऽर्थः ।  
वर्षत्रयपर्यन्तं स्थानासनाभ्यामवस्थानं सर्वथाऽ-  
सम्भवम् । असम्भवं च प्रायश्चित्तं न कुत्रापि शा-  
स्त्रकारैरुपदिष्टम्—इत्येवं सन्दिहानेन मया ग्रन्थान्त-  
रेषु स्थानासनविहारस्य तात्पर्यगवेपणा कृता ।  
समुपलब्धश्रौतादृशः प्रयोगः कतिपयग्रन्थेषु ।

( १ ) पञ्चपुराणे वानप्रस्थधर्मप्रकरणे—  
‘स्थानासनाभ्यां विहरेत् न कचिद् धैर्यमुत्सृजेत्’  
इति ( आदिखण्डे पृ० ॥ २६ ) ।

( २ ) याज्ञवल्क्यस्मृतौ  
( ३ । ५१ )—‘स्थानासनविहारैर्वा योगाभ्यासेन  
वा तथा ( दिनं नयेत् )’ इति ।

अत्र मिताक्षरा—

‘स्थानासनरूपैः विहारैः । कश्चित्कालं स्थानं कश्चित्कालमुपवेशनमित्येवं दिनत्रयेत्’—इति ।

मनुस्मृतौ—

( २ । २४८ )—‘एतेष्वविद्यमानेषु स्थानासनविहारान्’ इति ।

तत्र मेधातिथिः—

स्थानासन एव विहारः तद्वान् । कदाचित् तिष्ठेत् कदाचिदासीत्—एवं विहरेत् । अन्ये तु मन्यन्ते—स्थानाय स्वस्तिकादिना यदासनं ध्यानकाले तत् ‘स्थानासनं’, विहारोऽन्यो भिक्षाचरणादिः इति ।

सर्वज्ञनारायणस्तु—

‘स्थानम्’ ऊर्ध्वावस्थानं नियतं, ‘आसनं’ उपवेशनं नियमेन, ‘विहारो’ भ्रमणम्—इत्येतैस्तयो विशेषग्रहणम् ।

( ४ ) पुनर्मनुस्मृतौ—

( ६ । २२ )—‘स्थानासनाभ्यां विहरेत्’ इति । तत्र मेधातिथिः—‘स्थानासनाभ्यां’ दिने, रात्रौ तु केवलस्थण्डिलशायितां वक्ष्यति—इति ।

( ५ ) पुनर्मनुस्मृतौ—

( ११ । २२४ )—‘स्थानासनाभ्यां विहरेदशक्तोऽधः शयीत वा’ इति ।

तत्र मेधातिथिः—

उत्थित आसीन उपविष्टोऽथवा न कचिन्निषीदेत् । अशक्तौ अधः शयीत, न पर्यङ्के इति ।

( ६ ) मनुस्मृति द्वितीयाध्यायगत १०२-१०३

श्लोकावधिकृत्य मेधातिथिनोक्तम्—

अत्र स्थानासने एवोपात्ते इति । श्लोकाविमौ च—पूर्वां सन्ध्या जपंस्तिष्ठन् नैशमेनो व्यपोहति । पश्चिमां तु समासीनो मलं हन्ति दिवाकृतम् ॥ न तिष्ठति तु यः पूर्वांनो पास्ते यस्तु पश्चिमाम् ।

स शूद्रवद् बहिष्कार्यः सर्वस्माद् द्विजकर्मणः ॥ इति

अस्माच्च सन्दर्भाज्ज्ञायते यत् स्थानासनशब्दगतं स्थानं प्रातस्सन्ध्याङ्गजपपरम् ‘आसनं’ चासायं सन्ध्याङ्गजपपरमिति ।

गौतमीये धर्मसूत्रे—

( २६ । १ । ६ )—‘अथातः कृच्छ्रान् व्याख्यास्यामः ..... तिष्ठेदहनि रात्रावासीत्’—इति तत्र चाप्यम्—‘भोजनाद्यविरुद्धेषु कालेषु अहनि तिष्ठेत् रात्रावासीत् । एवं च निद्राया अवश्यम्भाविता आसीत् एव निद्रां सेवेत—इति ।

( ८ ) विष्णुधर्मसूत्रे—

( ४६ । १ । ४ )—‘कृच्छ्राणि भवन्ति । दिवा स्थितस्तिष्ठेत् रात्रावासीनः । कर्मणोऽन्ते पयस्विनी दद्यात्,—इति ।

( ९ ) वशिष्ठधर्मसूत्रे—

( २५ । ५ )—‘व्रतरूपाणि ... स्थानासनशीलः इति । तत्र टीकाकारः—‘स्थान एव आसनं स्थितिः यस्य स वृथा भ्रमणवर्जीत्यर्थः’ इति ।

एतेषां वाक्यानां पर्यालोचनया स्थितमेतत् शब्दबोधायनोक्तं प्रायश्चित्तं कृच्छ्रव्रतरूपमेव स्थानासनपदेन विवक्षितमिति ।





१. परमगुरुः श्रीराजरामशस्त्रिमहोदयः



२. महामहोपाध्याय-श्रीदालशस्त्रिमहोदयः



३. श्रीमदाचार्य-दामोदरलाल गोस्वामिमहोदयः



४. महामहोपाध्याय-डा० गङ्गानाथशास्त्र-महोदयः





## विवाहसम्बन्धे विचारः ।

—०:०:—

लेखकः—

देशपूज्यो महामान्यो श्रीमदनमोहन मालवीय महोदयः

—०:०:—



वं प्रदेशीयानां ब्राह्मणानां क्षत्रियाणां वैश्या-  
नां च स्वसमानजातीयैः प्रदेशान्तरीयैः  
सहोद्वाहसम्बन्धः शास्त्रमन्यादासतिवर्तते-  
ऽनुवर्तते चेति विचारे सवर्णाविवाहः सर्वाङ्ग  
स्मृतिषु प्रशस्तत्वेन कीर्तितः । तथाहि  
स्मृतिचन्द्रिकायां संस्कारकाण्डे कन्यालक्षणप्रकरणे—“ सा च  
(=कन्या च) सवर्णैव ग्राह्या । यदाह व्यासः—

ज्ञात्वा समुद्रहेतुकन्यां सवर्णां लक्षणान्विताम् ।

मनुरपि “सवर्णाग्ने द्विजातीनां प्रशस्ता दारकर्मणि ।”

मिताक्षरायामाचाराध्याये विवाहप्रस्तावेऽपि “ सवर्णः  
श्रोत्रियो वरः ( याज्ञवल्क्यस्मृतौ १, ११ ) इत्यनेन  
सवर्णा मुख्या दर्शिता ” इति । “ सवर्णा पुनः सर्वेषां  
मुख्या स्थितैव ” इति च वर्णितम् ।

सवर्णाग्ने द्विजातीनां प्रशस्ता दारकर्मणि, इति मनुव-  
चने “ सवर्णा समानजातीयति ” मध्यातिथिव्याख्यानम् ।

कुल्लूकेनापि “ ब्राह्मणक्षत्रियवैश्यानां प्रथमे  
विवाहे कर्त्तव्ये सवर्णा श्रेष्ठा भवतीति ” व्याख्यातम् ।

याज्ञवल्क्यस्मृतावाचाराध्याये १७ तमश्लोकव्याख्या-  
वसरेऽपराकणं “सवर्णा पुनश्चतुर्थ्या मुख्या स्थितैवेति”  
स्वाभिप्रायः सुस्पष्टमाविष्कृतः । अत्र सवर्णायाश्चतुर्थीत्वं  
युगान्तरेऽसवर्णभार्याया अप्यभ्यनुजातत्वेन तदपेक्षया  
बोध्यम् ।

माधवाचार्येण परावामान्ये आचाराकाण्डे लिखितम्—

“उद्बहनीया कन्या द्विविधा । सवर्णा चाऽसव-  
र्णा च । तयोराद्या प्रशस्ता । तदाह मनुः—

सवर्णाग्ने द्विजातीनां प्रशस्ता दारकर्मणि ।

कामतस्तु प्रवृत्तानामिमाः स्युः क्रमशोऽवराः ॥ इति ।

अग्रे ज्ञातकस्य प्रथमविवाहे । दारकर्मणि अग्निहोत्रादौ  
धर्मे । सवर्णा वरेण समानो वर्णो ब्राह्मणादिभ्यः सा ।  
यथा ब्राह्मणस्य ब्राह्मणी, क्षत्रियस्य क्षत्रिया, वैश्यस्य वैश्या,  
प्रशस्ता । धर्मार्थमादौ सवर्णानुद्वाह्य पश्चाद्विरसवश्चेत्तदा  
तेषामवराः हीनवर्णाः दूमाः क्षत्रियाद्याः क्रमेण भार्याः  
स्मृताः । तथा च याज्ञवल्क्यः—

तिस्रो वर्णानुपवर्त्य ऋते तथैका यथाक्रमम् ।

ब्राह्मणक्षत्रियविशां भार्या स्वा शूद्रजन्मनः ॥ इति ॥

मनुरपि

शूद्रैव भार्या शूद्रस्य सा च स्वा च विशः स्मृते ।

ते च स्वा चैव राज्ञः स्युः ताश्च स्वा चाग्रजन्मनः । इति ।

युगभेदेन व्यवस्था च स्मृत्यन्तरे स्पष्टीकृता—

असवर्णाङ्ग कन्यासु विवाहश्च द्विजातिभिः । इत्यादि-  
कमनुक्रम्य “कथौ युगेऽस्मिन् धर्मान् वर्ज्यानाहुर्मनीषिणः ।  
इत्युपसंहारात् ।” इति ।

एवं च कलियुगे असवर्णायाः पाणिग्रहणं प्रतिषिद्धम्  
तथा सवर्णाया विवाहो निरवश्यत्वेन सर्वथा निर्वर्धः ।  
सर्वप्रदेशीयाश्च ब्राह्मणाः परस्परं समानवर्णास्तेषु विभिन्न-  
प्रदेशीयत्वेऽपि सजातीयेभ्यः कन्याया दानं प्रतिग्रहश्च न  
शास्त्रविरुद्ध इति पर्यवस्यति ।

ननु

भार्याः सजात्याः सर्वेषां धर्मः प्राथमकलिषुकः ।

इति वीरमिश्रोदयश्रुतधर्मवचनेन समानजातीया एव  
विवाह्या इति प्रतीयते ।

सारस्वताः कान्यकुब्जा गौडमैथिलकोटकलाः ।  
पञ्च गौडा इति ख्याता विन्ध्यस्योत्तरवासिनः ॥  
कर्णाटशैब्य तैलङ्गा गुर्जरा राष्ट्रवासिनः ।  
अन्ध्राश्च द्राविडाः पञ्च विन्ध्यदक्षिणवासिनः ॥

इति आनन्दभट्टकृतबल्लालचरिते शब्दकल्पद्रुमे वाचस्पत्ये  
च समुद्रतटायां स्कन्दपुराणीयवचनाभ्यां सारस्वतत्वादयो ब्रा-  
ह्मणत्वावान्तरजातयः । यथा गोपत्वादयः शूद्रत्वावान्तर जातय  
इति प्रतिभाति । एवं सति यथा गोपनापितयोः समानेऽपि  
शूद्रत्वे अवान्तरजातिभेदात् परस्परमुद्राहसम्बन्धो न भवति  
तथा सारस्वतकान्यकुब्जादीनामपि ब्राह्मणत्वे समानेऽपि  
परस्परमवान्तरजातिभेदादुद्राहो नैव भवितुमर्हति । इदानी-  
न्तनानां शिष्टानां व्यवहारोऽपि तादृशो दृश्यत इति चेत् ।

अत्र समाधीयते—

गोपनापितादीनां सत्यपि समाने शूद्रत्वे जन्मकर्मभ्या-  
मवान्तरजातिभेदः शास्त्रमर्थ्यादयाऽवगम्यते । तथाच पराशरः—

शूद्रकन्यासमुत्पन्नो ब्राह्मणेन तु संस्कृतः ।

संस्कारात् भवेदासः असंस्कारात् नापितः ॥

क्षत्रियात् शूद्रकन्यायां समुत्पन्नस्तु यः सुतः ।

स गोपाल इति ज्ञेयः । इति—

( प० स्मृ० प्र० का० ११, २२—२३ )

याज्ञवल्क्याचाराध्याये १, १६६ तमश्लोकव्याख्यानाव-  
सरे मिताक्षरायामप्युक्तम् ।

“गोपालो गवां पालनेन यो जीवति । नापितो गृहव्या-  
पारकारयिता ।” इति ।

सारस्वतकान्यकुब्जादीनां ब्राह्मणानां पुनः सरस्वतीतटा-  
दिदेशविशेषासनिवन्धनः संज्ञाविशेषो ननु वास्तवजातिभेद-  
प्रयोजको जन्मकर्मभेदोऽस्ति । सर्वदेशीयानामेव ब्राह्मणानां  
वात्सल्यगौतमवसिष्ठभरद्वाजप्रभृतय ऋषयो वंशप्रवर्तकाः समाना

एव । तेषां संस्काराश्च समानाः कर्त्तव्यपि यजनयाजना-  
दीनि शास्त्रविहितानि समानानि । एवं च सारस्वतादिषु  
तेषां पूर्वजानां जन्मदेशबोधकसंज्ञाभेद एव नावान्तरजाति-  
भेद इति पर्यवसितम् । तथाच सर्वदेशीयानां ब्राह्मणादीनां  
भिन्नदेशीयैः सजातीयैः स्वान्तर्गणाप्रविष्टैः ब्राह्मणोचितपदा-  
चारसंपन्नैः सारस्वतकान्यकुब्जादिभिः शास्त्राक्तजमानोगोत्र-  
प्रवरादिवर्जनपुरःसरं परस्परं विवाहपम्बन्धः सर्वथा धर्म-  
शास्त्रानुमोदित एवेति प्रतिभाति । कालविपर्ययराज्यविपर्यय-  
जन्यशोषैर्पीडिताः द्विजाः स्वल्पकालेन विभिन्नप्रदेशप्राप्ति-  
प्रयोजकानां यानादीनामभावेन च दूरेषु समन्व-  
नाचरन्ति स्म । तदनुसारेण गतानुगतिकन्यायेनाधुनातना  
अपि सारस्वतकान्यकुब्जादयो ब्राह्मणाः परस्परं परिणयनसम्ब-  
न्धं नैव कुर्वन्तीति न तेन—

“स्नात्वा समुद्रहृत्कन्यां सवर्णां लक्ष्णान्विताम्”

“उद्धहेत द्विजो भार्यां सवर्णां लक्ष्णान्विताम्”

इत्यादि विविधावयवस्थं सवर्णापदं सङ्कोचमर्हति । स-  
मुद्रलक्ष्मिस्मृत्योरभावे व्यवहारस्य निर्मलत्वेन तेन विवि-  
ङ्कोचस्यान्याप्यत्वात् । श्रुतिस्मृत्यविशेष एव शिष्टाचार-  
प्रमाणं नान्यथा । यदुक्तं भट्टपादैस्तन्त्रवार्तिके शिष्टाचार-  
धिकरणे ।

शिष्टं यावत् श्रुतिस्मृत्योस्तेन यन्न विरुद्धयते ।

तच्छिष्टाचरणं धर्मं प्रमाणत्वेन गम्यते ॥

यदि शिष्टस्य कोपः स्याद्विरुद्धयेत प्रमाणता । इति ।

इदृश्यां स्थितावपि “समानशीलव्यसनेषु” इति न्याये  
स्वसदृशाचारेष्वेव कुलादिषु कृतः परिणयादिसम्बन्धः सुखे  
दर्को भवतीति स्वानुकूलमाचारादिकं सम्यगनुसन्धानं  
सम्बन्धो विधेयः । यद्यपि सारस्वतकान्यकुब्जादीनां ब्रा-  
ह्मणानां देशान्तरीयैर्ब्राह्मणैरुद्राहसम्बन्धः कर्त्तव्य एवेति नि-  
नासित हेत्वभावात् तथापि येभ्य एतादृशः सम्बन्धो न  
तैरीदृशि सम्बन्धे कृतेऽपि मुनिवचनविरोधो न भवतीति  
प्रतिभाति ।



## कामशास्त्रीयो ग्रन्थाविस्तरः ।

ले०—रामचन्द्रशास्त्री, कुशलः ।

[कामस्य स्वरूपादिनिरूपणं “कामः” इति शीर्षकेण निबन्धेन प्राक् कस्मिंश्चित् सुप्रभाताङ्के विहितम् । साम्प्रतं कामशास्त्रीयं ग्रन्थविस्तरमधिकृत्य किञ्चिद्विख्यते ।]

इतरसूक्ष्मविषयाणामिव कामस्यापि यादृक् सूक्ष्मं विशकलनं गम्भीरं मननं च नः पूर्वैरात्मविदां वरिष्ठैर्महर्षिभिः कृतम्, न तादृगधिधरणिमण्डलं केनापि कर्तुं पार्यते । आर्यशास्त्रकारैर्य एव विषयो विवेक्तुमुपात्तः स तथा निपुणं गम्भीरं विशदं चाऽनुसंहितो यथा स्वतन्त्रशास्त्ररूपतां गमितः । “कन्दुकतन्त्रम्” अत्र रमणीयं निदर्शनम् । केवलं कन्दुकक्रीडनमधिकृत्य तद्भेदप्रभेद—तत्प्रयोगपरिपाटीप्रभृतेस्तथा वैशद्येन परिकल्पना कृता ; यथा कन्दुकतन्त्राख्यं पृथगेव शास्त्रं सरूपज्ञम् । कामस्तु पुरुषार्थान्यतमः इति तन्निरूपण-परिकल्पनायाः शास्त्रत्वं सुव्यवस्थितमेव । तदिदं कामशास्त्रमपि पुरुषार्थप्रतिपादकतया धर्मशास्त्रादीतर-शास्त्रसमकक्षम् । नह्येतज्ज्ञानमन्तरेण कामाख्य-तृतीयपुरुषार्थसार्थकीकरणं संभवि ।

अतएव आदौ तावत् सकलज्ञानविज्ञाननिधि-नां भगवता वेदेनैव जगतां हिताय कामशास्त्रीयो विषयः सूत्ररूपेण प्रकटीकृतः । तथाहि—

“कामस्तदग्रे समवर्तताधिमनसो रेतः प्रथमं वदासीत् ।”  
“स तपस्तप्त्वा मैथुनमैच्छत्” “सोऽनुवीक्ष्य नाऽन्यदात्म-  
नोऽपश्यत् । स वै नैव रेमे । तस्मादकाकी न रमते । स  
द्वितीयमैच्छत् । स हैतावानास यथा स्त्रीपुमांसौ संपरिप्वक्तौ ।  
स इममेवात्मानं द्वेधाऽपातयत् । ततः पतिश्च पत्नी चाऽ-  
भवताम् । तस्मादिदमर्धवृगलमिव स्व इति ह स्माह  
याज्ञवल्क्यः । तस्मादयमाकाशः स्त्रिया पूर्यते एव तां  
समभवत्ततो मनुष्या अजायन्त ।” (बृहदा० उप०)

“उपोप मे परामृश मा मे दध्राणि मन्यथाः ।” सर्वाऽ-  
हमस्मि लोमशा गान्धारीणामिवाविका ॥”

“जायेव पत्य उशती सुवासाः ।”  
यस्यामुशन्तः प्रहराम शेफम् ॥” (ऋग्वेद)

“योपा वाच गौतमाग्निस्तस्या उपस्थ एव समिद्  
यदुपमन्थयते स धूमो योनिरचिर्यदन्तः करोति तेऽङ्गारा  
अभिनन्दाः स्फुलिङ्गाः ॥ तस्मिन्नेतस्मिन्नग्नौ देवा रेतो  
जुहति ।” (अन्शेग्योपनिषद्)

“योनिरदूखलं” शिष्टं मुखम् ।”

“अस्तिमात्रादि वृषा योपामुपशेते ॥”

“पश्चादं परीत्य वृषा योपामधिद्रवति तस्यां  
रतः सिञ्चति ।” (शतपथ ब्राह्मणे)

“तस्मात् पुमान् दक्षिणतो योपामुपशेते ।”

—जैम० उप

“ता उभौ चतुरः पदः संप्रसारयाव स्वगं लोके  
प्रोणुं वाथां वृषा वाजी रेतोधा रेतो दधातु”

इत्यादि (यजु० २३।२०)

ततो भगवन्तं वेदमुपजीव्य प्रजापतिना ; तमनु-  
नन्दिश्वेतकेतुवाभ्रव्यादिभिराचार्यैः साक्षात्कृतस-  
द्मातिसूक्ष्मतरवैः सुपरिकल्प्य प्रोक्तं ‘कामशास्त्रम्’  
सुबृहच्छास्त्ररूपतां प्राप्तम् । तदेव कालक्रमेण

सन्तकल्पतां गतं दृष्ट्वा मल्लनागाख्यो \* वात्स्या- प्रचारमापन्ना । यूरोपीयभाषास्वयस्यानुवादे  
यनमुनिः संक्षेपेण सप्तभिरधिकरणैः प्रति जातः ।

संस्कृतवान् । ततस्तदुपजीव्य तदा तदोपलभ्य-  
मानानितरप्रबन्धांश्चाश्रित्य विद्वद्भिः परःशताः  
कामागमग्रन्था निरमीयन्त । तत्र इतरशास्त्राणा-  
मिव कामशास्त्रस्यापि भूयांसः प्रबन्धाः कराल-  
कालकषलां प्राप्ताः । अवशिष्टाः प्रकाशिताः, अप्र-  
काशिताः, ( तत्तदुग्रन्थेषु नामग्राहमुदाहृताश्च )  
ये उपलभ्यन्ते, तेषां नामानि अग्रस्तात् प्रकाशयन्ते-

(१) कामसूत्रम्—श्रीवात्स्यायनमुनिकृतम्, अद्यत्वे  
सकलकामागमस्य मूलभूतं मौलिभूतञ्च ।

अनूदितमिदं यूरोपीयभाषास्वपि । अस्य यशो-  
धरकृता जयमङ्गला भास्करनृसिंहकृता वृत्तिश्चेति  
टीकाद्वयं वर्तते ।

(२) रतिरहस्यम्—श्रीकोक्कोकपरिडतकृतम्, श्री-  
काञ्चनाथकृतरतिरहस्य-दीपिका टीकायुतम्, राम-  
चन्द्र-धेन्द्रकृतरतिरहस्य-प्रकाशिकाटीकायुतं च ।  
कामसूत्रादनन्तरमस्य स्थानम् । भारतीयकामागम-  
साहित्ये द्वितीयं पदमलङ्करोति ग्रन्थरत्नमिदम् ।  
एतत्कर्तुः—श्रीकोक्कोकपरिडतस्यैव नाम्ना साधार-  
णजनेषु कामशास्त्रस्य “कोकशास्त्रम्” इति संज्ञा

\* मल्लनाग इति सांस्कारिकी संज्ञा, वात्स्यायन इति  
गोत्रनाम । “कामसूत्रविन्यास इव मल्लनागवर्धितः” इति  
वायव्यदत्तायां विन्ध्यगिरिवर्णने श्लेषः । “मल्लनागेन मुनि  
विशेषेण पक्षे गजविशेषेण, घटितो रचितो युक्तश्च । “मल्ल-  
नागोऽग्रमातङ्गे वात्स्यायनमुनावपि” इति विधः ।”  
इति दर्पणाख्यायां तर्हकायां शिवरामः ।

(३) नागरसर्वस्वम्—चौद्धभिक्षुणा श्रीपद्मश्रिया  
विरचितम्, अनेकैः कामसूत्रादिष्वनुपलभ्यमानैर्विष-  
यैरनुगतम्, नेपालराज-श्रीजगज्ज्योतिर्मल्ल-कृतटीका-  
या, श्रीतनुसुखरामत्रिपाठिकृतटिप्पण्या च सहितम् ।

(४) पञ्चसायकः—श्रीज्योतिरीश्वरकविशेखरविर-  
चितः । अस्याप्येका “पञ्चसायकविवृत्ति” नाम्नी  
टीका विद्यते ।

(५) अनङ्गरङ्गः—श्रीकल्याणमल्लकृतः । अस्यापी-  
ङ्गलिशभाषायामनुवादे जातः ।

(६) शृङ्गारदीपिका—श्रीहरिहरकृता रतिरहस्या-  
पराख्या ( अन्तिमपरिच्छेदद्वयमपहृय सम्पूर्णा-  
मुद्रिता ) ।

( ७ ) रतिशालम्—श्रीनागार्जुनकृतम् ।

( ८ ) रतिमञ्जरी—श्रीजयदेवकृता ।

( ९ ) कन्दर्पचूडामणिः—श्रीवीरभद्रदेवनृपतिकृतः  
( अयं श्रीरीवांनरेशाज्ञया १९०८ ख्रिस्ताब्दे भाषा-  
नुवादसहितः प्रकाशितोऽभूत् ) । अस्यैकं संस्करणं  
( मूलमात्रं ) वम्बईतः “आयुर्वेदग्रन्थमालायाम्”  
प्रकाशितम्, अपरञ्च मोतीलाल बनारसीदास ( पञ्जा-  
ब-संस्कृत-पुस्तकालय, सैदमिट्टा बाजार, लाहौर )  
इत्येतयोरनुरोधात् विस्तृतटिप्पण्या सहितं मया  
संपादितम् ।

(१०) रतिरत्न—प्रदीपिका—मैसूरराजश्रीदेवराज  
कृता ।



(११) कुट्टिनीमतम्—श्रीदामोदरगुप्तकृतम् ।

(१२) समयसावृका—लैमेन्द्रकृता ।

(१३) धूर्तविस्मयः—( भाणः ) श्रीमदीश्वरदत्त-  
प्रणीतः । उल्लिखिताः सर्वे ग्रन्था मुद्रिताः । तत्रान्ते  
निर्दिष्टं ग्रन्थत्रयं ( श्रव्य-दृश्य ) काव्यरूपमपि काम-  
शास्त्रांशमेव विषयं विशदीकरोतीति कामशास्त्रस्ये-  
वान्तःपाति ।

सम्प्रति ते ग्रन्था अधोनिर्दिश्यन्ते येअद्यावधि  
मुद्रणं न प्राप्ताः, तत्रापि केचित्सम्पूर्णा उपलभ्यन्ते,  
केचित् खण्डिताः, केचिच्च कतिपयपत्रावशेषा एव ),  
ये च तत्तद्ग्रन्थेषु प्रमाणत्वेन धृता अपि साम्प्रतं  
नोपलभ्यन्ते—

( १४ ) अनङ्गतिलकम्—( अज्ञात-कर्तृनामकम् ) ।

( १५ ) अनङ्गशीपिका ( कर्तृनाम न ज्ञायते ) । ग्रन्थ  
स्यास्य एका हस्तलिपिः श्रीराजेन्द्रलालमित्रेलोपल-  
ब्धाऽभूत् ( Bikaner Selection 531 ).

( १६ ) अनङ्गशेखरः ।

( १७ ) कामसमूहः—अनन्तकविकृतः, नागरसर्व  
खट्वाण्यमुदाहृतः ।

( १८ ) कलावादतन्त्रम्—श्रीगौरीकान्तसार्वभौम  
कृतटीकोपेतम् ।

( १९ ) कलाशास्त्रम्—श्रीकोकोककृतम् ।

( २० ) कामप्रकाशः ।

( २१ ) कामप्रदीपः—श्रीगुणाकरकृतः ।

( २२ ) कामप्रबोधः—एतन्नामकं पुस्तकद्वयमस्ति  
एकं बहुरासपुरीयवाचुराधिकाप्रसादसेनसकाशात्

अपरं च वीकानेरपुस्तक संग्रहात् ( Bik. 532 )  
श्रीराजेन्द्रलालमित्रेण लब्धम् । तत्राद्यं पुस्तकं  
श्रीमहाराजानूपसिंहधर्मपत्न्या रचिनमाख्यायते ।  
“ इति श्रीमन्महाराजाधिराज श्रीमहाराजाऽनूपसिंह  
देवीये कामप्रबोधे बाह्यलभोगप्रकारचिन्को नाम  
नवमः प्रकाशः । ग्रन्थोऽयं पूर्तिमगात् । संवत्  
१८६२ । माघमासः । ” इति तत्समाप्तौ लेखो दृ-  
श्यते । द्वितीयस्य तु कर्तृप्रभृति न ज्ञायते ।

( २३ ) कामसारः—कामदेव कृतः, केवलं सप्तपत्रा-  
त्मकः । रतिकल्लोलिन्यां मनोजनिमनोभूप्रभृति  
शब्दैरुक्तः कामदेवः अयमेव वा अन्यो वेति न  
निश्चयः ।

( २४ ) कौतुकमञ्जरी ( नवीनाचरितकथनम् )—  
अस्यैका अत्यशुद्धा वङ्गाक्षरलिखिता १०६ श्लोका-  
त्मिका हस्तलिपिः श्रीराजेन्द्रलालमित्रेण लब्धाऽ-  
भूत् । कर्तृनाम नोपलभ्यते ।

( २५ ) पद्यमुक्तावली—श्रीप्रासीरामेण स्वीये रत्न-  
चन्द्रे उदाहृतैषम् । अत्र कामशास्त्रसम्बद्धान्येव  
पद्यानि वर्तन्ते ।

( २६ ) मदनसर्जिनिनी ।

( २७ ) मदनार्णवः—अज्ञातकर्तृनामकश्रीराजेन्द्र-  
लालमित्रेण वीकानेरपुस्तकालये लब्धोऽभूत् ।

( २८ ) मदनोदयः—कुट्टिनीमतकृता १२३ आर्याया-  
मुदाहृतः, कन्दर्पचूडामशिकृता च ( १।२।१५ )...  
मदनोदय इत्यमाज्ञातम्, इति प्रमाणत्वेनोपन्यस्तः ।  
समनन्तरमेव च “ श्रीमल्लवर्मणदेवः कथयति

तत्रैव न च वैशिष्ट्यम् ।” इत्युक्त्या श्रीमल्लदमणदेव  
लवैतत्कर्ता भवेत् । अस्मात् समुद्धृत एकः श्लोको  
राघवमष्टेन शाकुन्तलटीकायाम् ( ११२६ ) ।

( २९ ) रतिरहस्यम्—श्रीविद्याधरकविकृतम् । अत्र  
६४ पत्राणि १००० श्लोकाः सन्ति । दृश्यतामस्थो-  
ल्लेखः—“Oudh VIII, २०” इत्यत्र ।

( ३० ) रतिरहस्यम्—शृङ्गारदीपिकापराख्यम्, श्री  
हरिहरकृतम् । प्रथमः परिच्छेदः पूर्णः द्वितीयस्य  
केवलं ५६ श्लोका उपलभ्यन्ते, अस्यानेकाः टीकाः  
सन्ति ।

( ३१ ) रतिरहस्यटीका । ( Appert 6, 160 ) ।

( ३२ ) रतिरहस्यव्याख्या—रामचन्द्रसुरिकृता ।

( ३३ ) रतिविलासः—“ तत्सिद्धयेरतिविलासमतो-  
ऽभिधास्ये ” इति महकौशे उक्तः ।

( ३४ ) रतिसङ्ग्रहव्याख्या—( Appert 2777 ) ।

( ३५ ) रतिसर्वस्वम्—अस्य ।

“ एकवारावधिर्यामो रतस्य परमो मतः ।

चराऽशक्तिमतोऽर्थनोऽहङ्गद्वयमवर्तिनोः ॥ ”

इति श्लोको मेघदूत व्याख्यायां श्रीमल्लिनाथनोद्धृतः

( ३६ ) रतिसारः—३७ पृष्ठात्मकः, ४०० श्लोका-  
त्मकश्च ।

( ३७ ) वाजीकरणतन्त्रम् ।

( ३८ ) वात्स्यायन सूत्रसारः—श्रीक्षेमेन्द्रेण विरचितः,

यस्याधोनिर्दिष्टः श्लोकस्तेनैव स्वकृतायास् ‘ औचि-

त्यविचारचर्चायामुद्धृतः—

“ कामः कामं कमलवदनानेत्रपर्यन्तवासी-

दासीभूतत्रिभुवनजनः प्रीत्ये जायतां वः ।

दग्धस्यापि त्रिपुररिपुणा सर्वलोकेस्पृहाहा

यस्याधिक्यं रुचिरतितिरामजनस्येव याता ॥ ” इति ।

( ३९ ) वेद्याङ्गनाकल्पः—( Appert 6220 )

( ४० ) वेद्याङ्गनावृत्तिः ।

( ४१ ) शृङ्गारपद्धतिः—शार्ङ्गधरकृता ( बीकानेर  
पुस्तकालये ५३४ ) ( इयं शार्ङ्गधरपद्धतिस्थैव  
शृङ्गारपद्धतिर्भवेत् ) ।

( ४२ ) शृङ्गारसदप्रदीपः ।

( ४३ ) शृङ्गारसमञ्जरी—तेलगुलिण्यां १०० पृष्ठा-  
त्मिका तंजोरराजस्य शाहजीनाम्नः शासनकाले  
( वैक्रम १८ शताब्द्याम् ) निर्मिता ।

( ४४ ) शृङ्गारसागिणी—श्रीचित्रधरकृता ।

( ४५ ) समर ( ९ ) कामदीपिका—विष्णवर्गिर-  
कृता, ३०० श्लोकात्मिका ।

( ४६ ) सूरतोत्सवकामवाख्यम् ।

( ४७ ) लीविलापः—देवेश्वरकृतः १४५ पृष्ठात्मकः ।

( ४८ ) स्मरतत्त्वप्रकाशिका—( ५ श्लोकात्मकस्य स्म-  
रतत्वाख्यपुस्तकस्य टीका ) रेवणाराध्यकृता ।

( ४९ ) स्मरदीपिका—रङ्गकृता, नागरसर्वस्व-  
टिप्पण्यामुदाहृता ।

( ५० ) स्मरदीपिका—गर्गाचार्यमुनिकृता ।

( ५१ ) स्मरदीपिका—मीननाथकृता, नागरसर्वस्व-  
टिप्पण्यामुदाहृता ।

( ५२ ) स्मरहस्यव्याख्या—



(१३) कामप्राप्तम्—केशचक्रम् ।

(१४) कामानन्दः—वरदार्थकृतः ।

(१५) रतिचन्द्रिका—श्रीहरिहरकृतः ।

(१६) रतिदर्पणः—श्रीहरिहरकृतः ।

(१७) पञ्चाङ्गयुद्धप्रपञ्चभाणः—कामशास्त्रीयविषय-  
वर्णनोपनिबद्धः ।

(१८) रसरत्नाकरः । अस्मात्—

“प्रेमाभिलाषो रागश्च स्नेहः प्रेमा रतिस्तथा ।

शृङ्गारश्चेति सम्भोगः सप्तावस्थाः प्रकीर्तिताः ॥”

इत्यादि सार्धपद्यत्रयं श्रीमल्लिनाथेन (६।७१)

किरातार्जुनीययीकायामुद्धृतम्

(१९) कालिकान्तकौतुकम् ।

(२०) मन्मथसंहिता—अस्या एका हस्तलिपिः  
‘डी.ए.वी.कालेज, लाहौर’ सम्प्रदानुसन्धानविभाग-  
पुस्तकालये विद्यते ।

(२१) रसिकजनमनोहासिनी ।

(२२) शृङ्गारतिलकभाणः ।

(२३) शृङ्गारामृतलहरी ।

(२४) कामशास्त्रम्—( माधवकृतयुर्वेदप्रका-  
शस्थः कामशास्त्राध्यायः ) ।

(२५) मदनसाम्राज्यभाणः ।

(२६) रसिकसर्वस्वम् ।

(२७) त्रिवेकविलासः—अस्मात्

“पद्मिनी चित्रिणी चैव शङ्खिनी हस्तिनी तथा ।

तत्तदिष्टविधानेनानुकाल्यां स्त्री विचक्षणैः ॥”

इति श्लोको नित्याचारदीपिकायामुदाहृतः ।

(२८) रतिकलोलिनी—सौमराजदोक्षितकृता ॥

(२९) दीनालापनिकाशुकससतिः—नागरसर्व-  
स्वटिप्पण्यामुदाहृता । अत्र चतुरशीतिवन्धानां  
कामशास्त्रीयविषयान्तराणां च विस्तरेण वर्णन-  
मस्ति ।

(३०) पञ्चसायकविवृतिः ( पञ्चसायकस्य ज्यो-  
तिरीश्वरकृतस्य व्याख्या ।

(३१) नागरवह्मभः ।

(३२) कादम्बरस्त्रीकाणसूत्रम् ।

(३३) कादम्बरस्त्रीकाणकारिका ।

(३४) नर्सेकलिकौतुकसंवादः ।

(३५) कामतन्त्रम्—महेश्वरकृतम् । पञ्चसायके  
निर्दिष्टम् ।

(३६) रतकरणम् ।

(३७) मदनविनोदः ।

(३८) रतिरत्नम् ।

(३९) रतितरङ्गः ।

(४०) भाषाकोकसारमञ्जरी—हिन्दीभाषायां दो-  
हादिच्छन्दोरचिता । आनन्दकविकृता । अस्या  
एकालिपिर्मनीये पुस्तकसंग्रहे वर्तते ।

(४१) विचित्रकाव्यम् सहैदिताहरनाम्ना कविना  
हिन्दीभाषायां दोहादिच्छन्दोभिरयं ग्रन्थो  
रचितः ।

अत्र विविधाः कामशास्त्रविषयाः विशदं नि-  
रूपिताः सन्ति । अस्या एका हस्तलिपिः कतिपयाद्यप्युप-  
रहिता मदीये पुस्तकसंग्रहे वर्तते । या केनापि  
कस्यापि शिवदत्ताख्यपुणहिनस्यार्थे १७३५ विक्र-  
माब्दे लिखितेति संयत् “१७४५ वर्षे चैत्र सुदि राम”

नवम। भृगुशास्त्रे वैशाख प्रविष्टे इति लिखितं पुरो-  
हित शिवदत्तार्थम् ।' तत्समाप्तिलेखाञ्ज्ञायते ।

( २२ ) प्रवाणसागराख्यनाषा ( हिन्दी ) काव्य-  
गतं स्त्रोभेदचन्द्रकलाप्रभृतिवर्णनपरं कामशास्त्रीयं  
प्रकरणम् ।

( २३ ) कृचिमार्संहिता—इयमपि मुद्रिता अप्र काम-  
शास्त्रायापानेपदिकप्रकरणसम्बद्धाः केचिद् योगाः  
सन्ति ।

( २४ ) गुणपताका—यत्प्रकृतीनां लक्षणमभिहितम-  
धिकं च गुणपताकायाम् ।' ( ४।७ ) इति,

'उक्तं गुणपताका।।मनुरागेद्वितञ्चयत् ।' ( ४।२६ )

इति च

रतिरहस्ये प्रमाणत्वेनोपन्यस्तम् ।

( २५ ) कामावतारः—नागरसर्वस्वटिप्पण्या-  
मुदाहृतः ।

एवं नन्दिशास्त्रादिविभिन्नैः प्रोक्तानि काम-  
शास्त्राण्यपि कामसूत्रादिषु तत्र तत्र प्रमाणत्वेनो-  
पन्यस्तानि नाद्यत्वे लभ्यन्ते । तत्र बाभ्रवीयं काम-  
शास्त्रं जयमङ्गलाकारेण दृष्टमिति तेन बाभ्रवीयश्लो-  
कानां जयमङ्गलायाम् ( २।१ ) ( ५।४ ) उद्धरणात्  
प्रतीयते । गानर्दीयं कामशास्त्रं मल्लिनाथस्मये स्थि-  
तमिति रघुवंशस्य ( १६।१६, २६, ३२ ) कुमारस-  
म्भवस्य ( ७।६५ ) च टीकायां तेन गानर्दीयश्लोका-  
नामुद्धारणात् ज्ञायते । ( नारायण पण्डितेनापि  
कुमारसम्भवविवरणे गानर्दीयाः श्लोका उदाहृताः  
सन्ति ) । जयमङ्गलाकारेण वैशिकप्रवक्तुः श्रीद-  
त्तकाचार्यस्य वैशिकसूत्रमपि दृष्टमिति " भाण्ड  
संज्ञे विशिष्टग्रहणम् इति दत्तकसूत्ररूपार्थं सूत्रा-  
न्तरमाह-प्रतिमणिकानामिति । ( ६।३ )" इति  
तत्कृतेन श्रीदत्तकसूत्रोद्धरणेनावगम्यते ।

"संक्षेपादिति नन्दिकेश्वरमतात्तत्वं किमप्युद्धृतम्,

गोष्ठीपुत्रकभाषितोऽयमधुना संक्षिप्यते विस्तरः॥"

( २।५ )

इति रतिरहस्यकारस्य वचनात् तेन नन्दि-  
प्रोक्तं गोष्ठीकापुत्रीयं च कामशास्त्रं दृष्टम्-  
इति ज्ञायते । अस्मादेव च नन्दिकर्तृककामसूत्र-  
प्रवचनाख्यानं "महादेवानुचरश्च नन्दी..." इत्यादि  
( कामसूत्रारम्भे ) कालपनिष्ठां न वस्तुसंहिति केषा-  
ञ्चिदुक्तिः परास्ता भवति ।

"दृष्ट्वा मन्मथतन्मयीश्वरमतं.....श्रीनन्दीश्वर-रन्ति  
देवमणितं.....तेनाऽकल्प्यत पञ्चसायक इति प्रोतिप्रदः  
कामिनाम् ।" इति पञ्चसायककारोक्तिरप्यत्रार्थं प्रमाणम् ।

कामसूत्रे निर्दिष्टान्, रतिरहस्यादिनवतत्तद्वन्-  
कर्तृतया प्रसिद्धाश्च कामशास्त्रप्रणेतृनपहाय महेश्व-  
रम्भवदेवरन्तिदेवपुरुषोभरतदण्डियागिराड्वादरा-  
यणचन्द्रमौलिकात्यायनकर्णिसुतललभागुरिमनोभू-  
कुण्डिभाष्यकारमुनीन्द्रराजपुत्रादयोऽन्ये कामशा-  
स्त्रप्रणेतारस्तत्तदग्रन्थेषु प्रमाणतया निर्दिष्टाः  
सन्ति, येषां कृत्याऽद्यत्वे नामतोऽपि न श्रूयन्ते ।  
एषु महेश्वरमुनीन्द्रौ ( ३४।२।१-३ ) नागर  
सर्वस्वे ( अयं मुनीन्द्रोवास्यायनाङ्गिरः ) मूलदेव-  
रन्तिदेव ( १।३ ) चन्द्रमौलयः ( ४।२ ) पञ्चसाय-  
के. कात्यायनः सप्तपुटकलक्षणे जयमङ्गलायाम्  
कर्णिसुतः ( ४।२१ ) रतिरहस्ये, ललभागुरिमनो-  
भूभाष्यकारकुण्डिनो रतिकल्लोलन्याम्, भाष्यकारो  
ऽयं कश्चिद्वात्स्यायनीयकामसूत्रभाष्यकारो वा  
अन्यकामशास्त्रभाष्यकारोवेति न निश्चयः, राज-  
पुत्रः ( ७७ आयोयाम् ) कुट्टनीमते ( अयं कस्यचित्  
कलाशास्त्रग्रन्थस्यापि प्रणेतृ, स्मृतश्चायं पालका-  
प्यीये हस्त्यायुर्वदे ( ३।८।६६ ), अवशिष्टाश्च श्री  
देवीदत्तपराजुलीत्याख्येन काशीमुद्रितस्यरतरह-  
स्यस्य भूमिकायां निर्दिष्टाः सन्ति ।



## राजनैतिकी परिस्थितिः ।

( लेखकः—श्रीयज्ञनारायण उपाध्यायः एम. ए., एल्-एल्. बी., एल्. टी., काव्यतीर्थः )



सारोऽयंकीदृग्विचित्राभिनयशाला,  
यत्र काले काले नैकानि नाटका-  
न्यभिनीतानि । तस्यावस्था एक-  
रूपेण न तिष्ठति । ह्यो राजनीते-  
रेकं रूपमद्य अपरं रूपम् । सम-

स्तस्य भूमण्डलस्य कथा तु दूरमास्ताम्, केवलस्य  
भारतस्य शासनव्यवस्थायां यदि सिंहावलोकनं  
कुर्मः, तथापि विस्मयान्न विमुच्यामहे ।

प्राचीनतमसमये यदा कापि व्यवस्थानासीत्  
तदा वलिनो दुर्बलान् वाधेरन्नेव । सर्वे मनुष्याः  
स्वच्छन्दतया स्वाभिमतं कार्यं कुर्वन्त एव स्युः ।  
न्यायशासनादीनामुत्तरदायित्वं कस्यापि शिरसि न  
निक्षिप्तं भवेत् । तस्यामवस्थायां वलिनिर्वाध्य-  
माना दुर्बला आत्मरक्षार्थं स्वीयसमाजरक्षार्थं च  
कमपि बुद्धिबलशालिनं स्वनायकं ध्रुवमाश्रयेयुः ।  
पुरा आर्यावर्त्तप्रदेशे, आर्या ये भूतले सर्वे प्रथमसभ्या  
भवन्ति, तेषु प्रथमम् इयं प्रथा प्रचचाल, यत् कुटु-  
म्बस्य एकैके पुरुषास्तदधीश्वरस्य आदेशवशवर्त्तिन  
आसन् । कुटुम्बेषु शात्रवसौहार्दयोरवस्थितिः  
स्वाभाविकयेव । अतएव आवश्यकतायामुपस्थि-  
तायां बहवः कुटुम्बिनः प्रवलेन, केनचिदेकेन स्थाना-

न्तरवासिना रिपुणा पीडयमानाः परस्परं संघट्य  
अभिषेकयन्तिस्म । इदमेव ग्रामसंघटनस्यापि  
बीजं भवितुमर्हति । गच्छता च कियता कालेन  
शासनसुव्यवस्थासम्पत्तये कंचन बलबुद्धिशालिनं  
नायकं निश्चिक्युरेव । सहकारावश्यकतायां केचन  
मन्त्रिणोऽपि नियुक्ताः । विभागानां बाहुल्याद् बहवो  
विभागाधिपतयोऽप्येवमेव अभूवन् । एवमेव च  
राजसभा प्रतिदिनमेधमाना प्रजासत्ता च हीयमाना  
भवेत् ।

रामायण-महाभारत-वैदिककालीनेतिहासानुशी-  
लनात् राजकीयशासनप्रणाली, तदीया बहवो विभा-  
गाश्च अवगम्यन्ते । यवनानां साम्राज्यकाले चलन्ती  
भारतीया राजव्यवस्था नष्टभ्रष्टैव समभूत्, यतस्ते  
देशाद् धनमपहृत्य, मन्दिराणि विनाश्य, धर्ममुप-  
साव्य, पुस्तकालायाँश्च निर्दाह्य, अहर्दिवमस्वास्थ्यमेव  
चक्रुः ।

यवनानां हाससमये च भारतस्य दक्षिणभागे  
विभागान्तरे च क्षत्रपतिशिवाजीप्रभृतयो राजानः  
समभूवन्, तेषां राज्यव्यवस्थापि प्रायेणसमीचीनै-  
वासीत् । किन्तु तेषां राजव्यवस्थावर्णनविस्तराद्  
वयमिदानीमुदासहे । भारतवर्षस्य आन्तरिककल-

हात्तदीयात्यधिकधनधान्यसम्पत्तिलोलुपत्वाच्च बह-  
वः पाश्चात्यसङ्घाः व्यापारमपदिश्य इहाजग्मुः ।  
किन्तु तेषु आंग्ला एव कृतकार्या बभूवुः । खृष्टस्य  
१८५७तमवर्षात्पूर्वं शासनव्यवस्था संघाधीनैवा-  
सीत् । ततो विद्रोहे प्रशमिते व्यक्तोर्जा प्रथमं सम्राट्  
पदमध्यरोहत् । तदा भारतीय-व्यवस्थासंचालनार्थं  
सपरिषद् भारतमन्त्री नियोजितः । अनेन क्रमेण  
एकोनविंशशतकोत्तरार्द्धे प्रशान्ते भारते, शिक्षायां  
प्रचारितायाम्, शासनसुधारान्दोलने समुज्ज्वलिते,  
१८८४-तमे संवत्सरे राष्ट्रीयमहासभाऽसर्जि । इदानीं  
देशे शासनप्रबन्धार्थं राजप्रतिनिधिः, तस्य सहा-  
यकाः, यत्र कुत्र कार्यकारिणी समितिः, नाममात्रेण  
व्यवस्थापकसभा चासीत् । लोकमतग्रहणार्थं  
कश्चिदपि प्रबन्धो नासीत् । १९०८-तमेऽब्दे व्यवस्था-  
पकसभायाः क्रियान् संस्कारोऽभूत्, भारतीयानां  
सदस्यसंख्यापि वर्धिता । तदनन्तरं च योरपीय-  
महायुद्धावसाने १९१९-तमे वत्सरे भारतराज्यव्य-  
वस्थानियमो रचितः, अथ च भारते बृहत् बृहत्  
प्रान्तस्य शासनार्थमेको गोवरनरः, तदधीना कार्य-  
कारिणी समितिः, व्यवस्थापकसभा च कृता,  
यस्यां भारतीयानां संख्या अधिका मतग्रहणप्रबन्ध-  
श्च विस्तरेण निर्मितः प्रान्तीयविभागाश्च हस्ता-  
न्तरितसुरक्षितरूपेण द्विधा कृताः । संरक्षितविभागे  
राजकरः, अकालनिवारणम्, राजपुरुषाः, कारा-  
गारप्रबन्धादयः, सार्वजनिकस्वास्थ्यम्, शिक्षा,  
कृषिजीविचिकित्सा, सहकारिसंस्था, राजपथादयः  
सन्ति । संरक्षितविभागाः कार्यकारिणीसदस्याधी-

नाः, हस्तान्तरितविभागाश्च मन्त्रिणामधीनाः ।  
प्रत्येकं प्रान्ते च सदस्यानां संख्या नियता । यथा  
संयुक्तप्रान्ते यवनेतरेषां संख्याः षष्टिः, यवनानां च  
एकोनविंशत्, पाश्चात्यानामेका, भूस्वामिनां षट्,  
प्रयागविश्वविद्यालयस्यैका, औद्यौगिकसंस्थायाः  
त्रयः, राजकीयाः षोडश, विशेषश्रेणीनां सप्त, एवं  
१२३ । इयं सभा प्रान्तस्य शासननियमं रचयति ।

सम्पूर्णभारतार्थं परिषद्द्वयी, एका भारतीय  
व्यवस्थापिका सभा, यदीयाः सदस्याः १४० । द्वि-  
तीया राज्यपरिषद्, यदीयाः सभ्याः षष्टिः । अनयोः  
समस्ता भारतवर्षीयविषयाः प्रविष्टाः । यथा स्थल-  
सेना, जलसेना, वाह्यवदितरदेशानां सम्बन्धः,  
लवणः, बाष्पयानम्, डाकतारविभागः, मनुष्यगण-  
नादयः । राष्ट्रपरिषदं विहाय सर्वासां समितीनां  
नवीनप्रबन्धः प्रतितृतीयवर्षं भवति राष्ट्रपरिषदस्य  
प्रतिपञ्चमवर्षम् । एतेषां सुधाराणां प्रबन्धस्याप्य-  
मभिप्रायो यदेशस्य प्रबन्धो देशाभिममतानां प्रति-  
निधीनां हस्ताधीनोऽस्ति । एतेषां सुधाराणां पुन-  
रालोचनार्थं साइमनसमस्तः उभागतम् । यत्र तैकोऽपि  
पि भारतीयो वर्त्तत इति महदेशस्य कृते खेदजनक-  
कम् । किमतोऽधिकं कष्टावहं यदेतस्य भारतवर्षस्य  
सुधारसंचालननिर्णयार्थं सङ्घः स्थापितः, य-  
एकोऽपि भारतीयो विद्वान् न निवेशितः, यो  
भारतीयानां हितकारि सत्परामर्शं दद्यात् । इत्य-  
पपञ्चस्य ।



## वृजभाषामहाकवेर्विहारिणः काश्चन सूक्तयः ।

ले०—भट्ट श्रीमथुरानाथ शास्त्री, साहित्याचार्यः ।

[वृजभाषामहाकवेर्विहारिणः 'सप्तशती' कस्य वा काव्यरसज्ञस्य न स्याद्विदिता । वृजभाषासर्व-स्वमियं 'विहारि' सूक्तिः सुरसरित्संमिलिता सुरतनयेव सुरसरस्वतीं समाश्रितापि सुधीभिः समधिकं समादरणीया स्यादिति सेयं सुवहोः समयात्पूर्वमेव संस्कृतसरस्वत्यां समवतार्यत मयका । 'देहा'-सङ्गो स्वल्पावकाशे च्छन्दसि विहारिमहाकविरेतादृशमसौमन्यङ्ग्यार्थमञ्जुलमपूर्वं कवयामासेति को वा प्रशंसामुखरमुखो हृदि स्थानं न दद्यात् । यद्यपि वृजभाषायामक्षराणां लघुगुरुकरणं रूपान्तरकरणम्, इत्यादिरपभ्रंशप्रकार एव तत्र सुबहु सहायकः, परमेवं सौकर्याभावेऽपि प्रत्युत सन्धि-संयुक्ताक्षर-द्विवचनभेदादिसंकट-सहस्रसांमुख्येपि सेयं विहारि-सूक्तिः संस्कृतेष्यानेतुं

शक्या न वेति चेतःप्रत्यय एव चापल्याय प्रचोदितवान् ।

यावदियं पृथक् प्रकाशयितुं न शक्यते तावत्-संस्कृतानुरागिणां मनस्तोपनिमित्तं 'विहारि-वि-लासः' इति शीर्षकं प्रदाय, पुस्तकाकारेण प्रकाश-यिष्यमाणे मत्कवितासंग्रहेऽशतः सेयं संगृहीता । अथ तस्मादेवोद्धृत्य काश्चित्सूक्तयः श्रीमतां सेवाया-मुपस्थाप्यन्ते ।

अस्माकं सजातीयः कथंचित्सम्बन्धी च वुन्देल-खण्डाभिजनो लल्लोपनामकः परमानन्दपण्डितोऽपि भारतेन्दु-हरिचन्द्रस्य समये विहारि-सप्तशतीं संस्कृतेऽनूदितवान् । परमस्मिन्ननुवादे भूयान् विवाद इव । व्याकरणनियमानां तु सेयं प्रत्यक्ष-मपवाद<sup>१</sup> एव । विहारि-सूक्तेरर्थसंवादेऽपि (संगतौ)

१ आत्मनेपदप्रयोगे स्वतन्त्रता यथा—“विरहाग्निना वभास ।” “विन्दुमिषेण ववन्द ।” (दे. ८९) रसमपि बुध्यसि नैव (७८५) ‘संगच्छतः सहैव ।’ (१६१) ‘सा जजम्भ भेजे पुनः’ (२२६) ‘पुनर्मिमिलतुः शिद्वतुः पुनरासतुः शयेपि’ (२०४) इत्यादिः ।

‘चरणौ विपमगतीव’ (१९८) ‘गगनमंशुमालीकरैः’ (१४९) ‘मिलनायाभिससार ।’ (१४३) ‘चातुरतया’ (१४१) ‘लसति ललाम’ (४) ‘कराङ्गुलिनैव पस्पर्श’ (२८१) ‘प्रदर्शयित्वा निजतनुम्’ (४८०) इत्यादयः शतमन्यान् व्यकरण-नियमापवादाः ।

प्रायः प्रतिवाद एव दृश्यते । स्थाने स्थाने चपल-  
विप्र-वाद-रव भावाप्रसिद्धः प्रवाद एव बाहुल्ये-  
नावलोक्यते । संस्कृतसरस्वत्यास्तमिममपवाद-  
मुन्मार्ष्टुमेवाहं सज्जोऽभवमित्यास्तामतिवादः । एष  
विषयो मत्कवितासंग्रहस्य भूमिकायां विस्तरेण  
विशदीकृतः । इदानीं यानि मयाऽक्षराणि योजितानि  
तानि श्रीमतां पुरतः सभयकम्पमुपस्थाप्यन्ते ।]

\* श्रीकृष्णस्य शोभावर्णनम् \*

राजति गुञ्जामालिका वक्षसि मुरमथनस्य ।  
लसति निःसरन्ती बहिः, शिखेव दवदहनस्य ॥१॥  
गोपरक्षायां पीतस्य दावानलस्य वह्निःसरन्ती  
ज्वाला इव भातीत्याशयः ॥ १ ॥

सखि सोहत गोपालके उर गुञ्जनकी माल ।  
बाहर लसत मनौ पिये दावानलकी ज्वाला ॥ १ ॥  
मकराकृत गोपालके कुण्डल सोहत कान

अर्थानुसन्धानविरहस्तु स्थाने स्थाने यथा—‘उर न डरै नौद न परै हरै न कालविपाक । दिन छनदा छाकी रहत  
छुटत न छिन छवि छाक ॥’ इत्यस्यानुवादे ‘न निद्रासि न विभेषि सखि, नापैति च समयेन । तद्रूपासवमदोऽहो अहोरात्र-  
मदनेन ॥’ अत्रहि निद्रादिषु नायिकायाः कर्तृतां स्वीकुर्वन्नेव, सहैव ‘नापैति च समयेन’ इति रूपासवमदं कर्तृत्वसिद्धासते  
स्थापयामास ।

‘टटकी धोई धोवती चटकीली मुखजोति । लसत रसोई के वगर जगर मगर दुति होति ॥’ इत्यस्यानुवादे ‘विदलीकृत  
सूपस्य यत्परिमार्जनं करोति’ इति सूपमार्जनं न जाने कुत आनीतवान् । ‘लालन लंहिपाये दुरै, चोरी सौह करे न ।’  
इत्यस्यानुवादे—

‘तस्करता शपथैरियं गुप्ता नहि भवतीह’ अहो नायकस्य कृते ‘तस्करता’ कियन्मधुरं चोचितं च प्रतीयते ॥  
‘किंति न गोकुलकुलवधू काहि न केहि सिख दीन । कोनै तजी न कुलगली ह्वै मुरलीखरलीन ॥’ इत्यत्र ‘का  
गोकुले कुलवधू, का धर्म न जहाति ।’ अत्र कविताया जीवितायमानं बहुवचनं ‘का हित केहि सिखदीन’ इति मेरुपङ्क-  
मानमर्थं समूलमुन्मूलयामास । प्रत्युत धर्मं जहातीति कठोरं प्रययुजे । ‘टटियां अँगुरिन फारि, अत्र ‘सा गवाक्षनिहिता  
ङ्गुली’ इत्यस्वाभाविकं रचयामास । ‘विविदतुः स्पर्शपरीक्षया सुमुदाते च सुखेन’ एवंविधाश्छन्दोभङ्गास्तु प्रतिपद्य-  
‘सखि सोहत गोपालके उर गुंजन की माल ।’ अत्र ‘गुञ्जपुञ्जकृतमालिका’ इत्याद्यनुवदन् अनुवादं ‘लुञ्जपुञ्जमिव’  
चकार । अस्तु अयं स्थालीपुलाकन्यायः ।

श्रवसि हरेः कुण्डलमिदं दीव्यति मकराकारि ।  
हृदयसदनमविशत्सरो लसति केतनं द्वारि ॥२॥

मकरस्येव आकारो यस्य ईदृशं कुण्डलं हरेः  
श्रवसि ( कर्णे ) दीव्यति शोभते । कामरूपो नृपो  
हृदयरूपं सदनमविशत्, द्वारे च राजचिह्नभूतं केतनं  
ध्वजो लसति । कामस्य मकरकेतनत्वात् । कर्ण-  
द्वारा तव रूपगुणकथां शृण्वतोऽस्य कामसंचारोऽ-  
भवदिति शृण्वन्तीं नायिकां प्रति द्रष्टुया उक्तिः ।

श्याममधुरमूर्तिर्हरिः पीतपटेन विभ्राति ।  
उषसि नीलमणिशैल इव बालातपेऽभियार्ति ॥३॥  
बालातपे अभियार्ति सति ( प्राप्नुवति ) प्रातः  
काले नीलमणिशैल इव, श्याममूर्तिः हरिः पीता-

धस्यौ।मनौ हिय-धर समर, ड्यौढी लसत निसानं ॥२॥

सोहत ओढें पीतपट, श्याम-सलोने गाते ।

मनो नील-मनि-सैल पर आतप एर्यो प्रभात ॥३॥



म्बरेण विभाति । श्यामशरीरं नीलमणिस्थानीयम्,  
तदुपरि पीताम्बरं बालातपत्रमनोहारीत्युत्प्रेक्षाऽऽ-  
शयः । अत्रापि परमानन्दः “ उष्णकर कोमलकर-  
निचयेन ” इति उपःकालिकसूर्यार्थम् ‘उष्णकर’-पदं-  
प्रयुञ्जानः स्थूल एव ॥ ३ ॥

पीतपटाऽधरद्वन्द्वद्विचक्षुरिता हरिताऽति ।  
अधरधृता हरिमुखलिका सुरपति-धनुरिव भाति ॥ ४ ॥

पीतपटस्य अधरस्य दृशोऽत्र छट्या-शोभया  
मिलिता, स्वयं स्वभावतो हरितवर्णा हरेः मुखलिका,  
इन्द्रधनुषा तुल्या भाति । पीत-रक्त-श्यामच्छटाभिः  
संगता हरितवर्णा वंशी पञ्चरंगवर्णेन इन्द्रधनुषा  
तुल्या भातीत्याशयः । पटस्य पीतः, अधरस्य  
अरुणः, दृशोः श्यामो वर्ण इति नानाविधरङ्ग प्रति-  
विम्ब इत्यर्थः । अत्रापि ‘धनुः’ स्थाने ‘धनुः-सुन्दर-  
हरिवंशिका’ इत्याह परमानन्दः ॥ ४ ॥

शिरसि मुकुटमधिकटि ललित-पटो वेणुरधिपाणि ।  
मालोरसि तावकमिदं रूपं हृदि करवाणि ॥ ५ ॥

शिरसि मुकुटम्, अधिकटि ( कट्याम् )  
ललितः नटधार्यत्वात्सुन्दरः पटः, अधिपाणि  
( पाणौ, करे ) वेणुः, उरसि माला ( वनमाला ),  
इदं तावकं रूपं हृदये सदा करवाणि इति भगवन्तं  
प्रति भक्तस्य आशंसा परमानन्दस्तु ‘मस्तकमण्ड-

अधर अरत हरिके परत ओठ-दोठि-पटजोति ।

हरे बांसकी बांछरी इन्द्र धनुस सी होति ॥ ४ ॥

सीस मुकुट कटि काछनी, कर मुखली उर माल ।

यह बानिक मो मन बसो, सदा बिहारी लाल ॥ ५ ॥

तमुकुटवर’ इत्यादि सर्वसम्बोध्यस्यैव विशेषणी-  
कुर्वन् ‘रूपकम्’ ( वानिक ) लुलुम्पेति किं  
सहृदयेषु ॥ ५ ॥

\* सुखवर्णनम् \*

राजति नीलपटान्तरितमेतन्मुखमवधेहि ।

कलितकलानिधिरुल्लसति कालिन्दी सलिले हि ॥

नीलपटेन अन्तरितं किञ्चित्सव्यवधानम् इदं  
नायिकामुखं राजति, अत्र ( दर्शनविषये ) त्वम्  
अवधेहि सावधानो भव । अत्रोत्प्रेक्षते-कालिन्दी  
सलिले सुन्दरः कलानिधिः शोभते । इवस्याप्रयोगाद्  
गम्योत्प्रेक्षा ।

तद्गृहमभितस्तिथिमहो पञ्चाङ्गादवयाति ।

वदनविभाप्रतिभासतः प्रतितिथि पूर्णा भाति ॥ ७ ॥

जनः तस्या गृहम् अभितः ( तद्गृहसमीपे ),  
प्रतिपदादितिथिं पञ्चाङ्गात् अवयाति जानाति ।  
मुखशोभायाः प्रतिभासतः ( प्रकाशात् प्रसेकित्यैव )  
एव पूर्णिमा भाति । अत्रापि ‘पञ्चाङ्ग’-स्थाने प्रस्त-  
कपदं प्रयुञ्जानः परमानन्दो अर्थं दुरूहं चकार ॥ ७ ॥

\* नेत्रवर्णनम् \*

सूक्ष्मपटे चञ्चलनयनयुगं कान्तिमुपयाति ।

मन्ये सुरसरिताजले मीनमिथुनमाभाति ॥ ८ ॥

सूक्ष्मपटे ( पटेन किञ्चित्सव्यवधानमित्यर्थः )

छप्यो छबीलो मुंह लसै, नीले अंचल चीर ।

मनौ कलानिधि झिलमिलै कालिन्दी के भीर ॥ ६ ॥

पतराही तिथि पाइये वा घरके चहुँ पास ।

नितप्रति पूनोही रहत आनन ओप उजास ॥ ७ ॥

चञ्चलं नयनयुगं निर्मले गङ्गाजले मीनयुगलमिव  
आभाति ॥ ८ ॥

कवयः कमलसमं जगुर्वेक्षि नयनमश्मेति ।  
कथमनयोर्योगे द्वयोर्विरहकृशानुरुदेति ॥ ९ ॥

अन्ये कवयो नयनं कमलसमं प्रोचुः, अहं तु  
नयनम् अश्मा ( पाषाणः ) अस्तीति वेक्षि । अन-  
योर्द्वयोः । ( नयनयोः ) योगे सति विरहाग्निः कथं  
प्रोद्भवति । द्वयोः पाषाणयोरेव संघर्षेण वह्निरुदेति  
ततश्च नयनमपि अश्मेत्येव सचातुर्यमाह  
विहारी ॥ ९ ॥

\* यौवनम् \*

वधूवपुषि यौवनविभा यथा यथा समुदेति ।  
सकलसपत्नीमुखविभा तथा तथा क्षतिमेति ॥ १० ॥  
सपत्नीनां मुखकान्तिस्तथा तथा क्षीयते । नव  
यौवनायामस्यामेव प्रियोनुरज्येदिति भावः ॥ १० ॥

चमचमात चञ्चल नयन विच घूँघट पट शीन ।  
मानौ सुरसरिता विमलजल उच्छ्रत जुग मीन ॥ ८ ॥  
कहत सवें कवि कमल से मो मत नैन पखान ।  
न तरक कत इन विय लगत उपजत विरह कृसान ॥ ९ ॥  
देह दुलहिया की वढ़ै ज्यौं ज्यौं जौवन जाति ।

गता न शिशुता-द्युतिरितो यौवनमङ्ग उपैति ।  
द्विविधरङ्गकौशेयमिव तनुराभ्यां रुचिमेति ॥ ११ ॥

शिशुताया द्युतिर्न गता, किञ्चिद्वात्यं वर्तत  
इत्याशयः । इतः ( पक्षान्तरे ) यौवनम् अङ्गम्  
( कर्म ) उपैति प्राप्नोति । ' उप ' सम्बन्धेन यौव-  
नस्य स्पर्श एव सूच्यते । तनुः ( शरीरम् ) आभ्यां  
वात्ययौवनाभ्यां द्विवर्णं कौशेयम् ( धूप छांह का  
रेशमी वस्त्र ) इव शोभते । अत्रापि परमानन्दो  
' द्विविधरागमस्वरमिव द्वैरूप्यं च दधाति ' इति  
वैरूप्यमेव चकार ॥ ११ ॥

\* वसन्तपवनः \*

रणद्भृङ्गघण्टावलिः सूवन्दानमधु भाति ।  
कुञ्ज-मस्तुकुञ्जर इतो मन्दमन्दमायाति ॥ १२ ॥  
दानमधु स्रवन् भाति । एष कुञ्जपवनरूपः  
कुञ्जरः, इतो मन्दमन्दम् आयाति ॥ १२ ॥

त्यौं त्यौं लखि सौतैं सबै वदन मलिन दुति होति ।  
हुटी न सिसुताकी झलक झलक्यो जोवन अङ्ग ।  
दीपति देह दुहुँ न मिलि दिपति ताफता रङ्ग ॥ ११ ॥  
रनत भृंगघण्टावली झरत दानमधु नीर ।  
मंद मंद आवत चल्यो कुञ्जर कुञ्ज-समीर ॥ १२ ॥





## ॥ मातृभावना ॥

( ले०-नवरत्न-श्रीगिरिधरशर्म-काव्यालङ्कारः )

चिरञ्जीव्याच्चिरञ्जीयात्सुखी भूयादयम्बालः ।

दृढाङ्गः शक्तिसम्पन्नः सुधीर्भूयादयम्बालः ॥१॥ चि०

\*

\*

महास्वस्थः सदास्वच्छः, प्रसन्नो निर्मलो दत्तः ।

सदाकारः सदाचारः, कृती भूयादयम्बालः ॥२॥ चि०

\*

\*

विदां मोदाय चागस्य प्रिया भूयात्सुधासिक्ता ।

सतां तोषं वितन्वानः सदा जीयादयम्बालः ॥३॥ चि०

\*

\*

जगन्नैरोग्यमातन्वन् वहन् द्रव्यं रत्नं स्नेहम् ।

सुधावाणी सुधापाणिः प्रियो भूयादयम्बालः ॥४॥ चि०

\*

\*

पठन् वेदोपवेदं स्यान् महान् धीमान् महाविद्वान् ।

कला विभ्रन् कृतीः कुर्वन् भवेच्छ्रीमानयम्बालः ॥५॥

\*

\*

भजन् सत्यं गिरीशं तं वहन् नित्यं महोत्साहम् ।

जनान् मार्गं नयन्तो क्रे नमस्यः स्यादयम्बालः ॥६॥

\*

\*

विशुद्धो दिव्यचैतन्यः सदानन्दः प्रबुद्धः सन् ।

स्वधर्मं पालयन् प्रीत्या महर्षिः स्यादयम्बालः ॥७॥

\*

\*

प्रयोक्ता मन्त्रतन्त्राणां सुयन्त्राणां कलानाथः ।

हितैषी सर्वभूतानां महोच्चः स्यादयम्बालः ॥८॥ चि०

\*

\*

प्रजानन् 'विद्ययाऽमृतमश्नुते' मन्त्रं वहन् विद्ये

भजन् वर्णाश्रमाचारं जयीभूयादयम्बालः ॥९॥ चि०

† हिन्दी भाषायां 'लोरी' इति गद्यते । गजलरूपेण गीयते ।

## दुर्जन-दूषणम् ।

प्रणेता—महाकविगुमानी पन्तः

→\*←

सम्पादकः—श्री । रादत्तपन्तः

साहित्याचार्यः, काव्य—व्याकरणतीर्थः

→\*←

अयि सुजनेतर ! वक्तुं किमपि भवन्तं वचोऽधुना तथ्यम्  
मानसमुत्सहते मे विजित्य कोपं तदाकलय ॥ १ ॥

हर्तुं वयो जनन्याः कर्तुंभवन्याः सुदुर्धरम्भारम् ।

क्लेशयितुमार्यलोकान् दुर्जन ! ते केवलं जन्म ॥२॥

तत्र पततु शतकोटिः शतकोटीनां समं क्षणे यत्र ।

मातुस्त्वमधिपिचण्डं मूढ ! निषिक्तोऽसि तातेन ॥३॥

यद्गर्भ एव तत्त्वा न सृजो जातोऽपि नाहिना दष्टः ।

जीवसि सुखं दुरात्मन् ! दौर्भाग्यं तत्सतामेव ॥ ४ ॥

परुषैर्वचोभिरुग्रैः पुत्रवान् महत्स्तुदन्नधिक्षिपसि ।

न नृ वद विश्वजनीनैः किन्तव कितवापराद्धन्तैः ॥५॥

क्षान्तिर्निगृह्य कोपं खलेषु शश्वत्कृतापराधेषु ॥

महतामयं निसर्गो जीवसि तेनेव मन्दात्मन् ॥ ६ ॥

अपराध्यसि गुणवद्भयः सद्भयः सारं न वेत्सि किं तेषाम्

यदि सकुप्यो भवेयुः सपदि जड ! त्वां दलयेयुस्ते ॥७॥

सद्वैरशुद्धिरेतैरसाधनैः साधुभिर्न साध्येति ।

माविद्धि मूर्ख ! तेषां निवसति सत्त्वे क्रियासिद्धिः ॥८॥

द्विष्टस्य सज्जनेन द्विषतोऽसज्जन तवोभयथा ।

असिकृष्माण्ड न्यायात् क्षयमुत्पश्यामि पापात्मन् ॥९॥

त्वं परमत्सरवृत्तिः सततं सन्तोषवृत्तयः सन्तः ।  
सामानाधिकरण्यं धूर्त ! कथन्तैस्तव ब्रूमः ॥ १० ॥  
त्वं त्वं सुजनः सुजनः काचः काचो मणिर्मणिः सत्यम्  
यो यः स एव सः स्यात्, पापरते ! मत्सरः कोऽत्र ॥ ११ ॥  
वर्तस्व धारणायां मा वैरायस्व दुर्मते ! सद्भिः ।  
नोचेदुदर्कमस्य द्वाग्द्वयसि कर्मणः सद्यः ॥ १२ ॥  
बन्धान् गुणैरनिन्द्यान् महानुभावान् मुहुर्मुहुस्तुदतः ।  
दुर्मुख ! तव कथमेका शतधा न विदीर्यते जिह्वा ॥ १३ ॥  
भीतिर्गता दिगन्ते, करुणा वरुणालये निमग्ना ते ।  
याता रसातले ह्रीः, क्षुद्र ! क्षीवोऽसि तेनैव ॥ १४ ॥  
सन्तं गुणिनमगुणिनं स्वमगुणवन्तं गुणाढ्यमितिवदतः  
तव कद्वदने ह्यस्मिन्नवस्करः शौकरः पततु ॥ १५ ॥  
अफलजनिः खलजन इति जीवसि लोकैर्जगत्पुष्पकृष्टः  
असुधारणादमुष्माद् वराक मृत्युर्वरं भवतः ॥ १६ ॥  
विरचंय्य युक्तिभिस्त्वं सहसा सर्वापकारिणीं वाणीम्  
कर्णेजपसि जनानां कर्णेजप ! कात्र ते सिद्धिः ॥ १७ ॥  
सरलीकृतोऽपि यत्नात् त्वमात्मनस्तन्निर्गन्निष्पन्नम्  
कौटिल्यं न विमुञ्चसि पिशुन ! शुनः पुच्छवत्कुटिलः ॥ १८ ॥  
स्वल्पप्रदानतोऽपि प्रीतः प्रत्युपकृतौ समुद्युक्तः ।  
त्वामप्रियं कृतघ्नं श्वाप्यतिशेते श्वपाकस्ते ॥ १९ ॥  
भारं वहन् परेषां दूर्ध्वोत्कर-पुष्टविग्रहस्तुष्टः ।  
हरतः परार्थसारं खल ! साधीयान् खरस्त्वत्तः ॥ २० ॥  
आम्नायोदितमन्त्रैर्दिव्यौषधिभिः सवलनिर्ग्रहणः ।  
वशमेति कालसर्पो दुष्ट ! पुनस्त्वं न वश्योऽसि ॥ २१ ॥  
वन्यद्वीपि-मृगेन्द्रावप्यतिशेषे सुदुर्धरत्वेन ।  
शक्यौ नियन्तुमेतौ त्वन्तु नियम्यो न दुर्वुद्धे ! ॥ २२ ॥

१-शूकर पुरीषमिति भावः—

सुकृती क सभ्यलोकः क दुष्कृती हन्त दुर्मनीषत्वम् ।  
चक्राङ्गकरटयोरिव मन्ये वहन्तरं युवयोः ॥ २३ ॥  
उष्णत्वमिव हिमांशौ शैत्यमिवाकं चलत्वमिव शैले ।  
स्थैर्यन्नभस्वतीव त्वयि वञ्चक ! नास्ति सौजन्यम् ॥ २४ ॥  
साक्षादज्ञमभिज्ञं ननु कथयामः कथं भयेन त्वाम् ।  
अधवन्नवेहि तथ्यं काकः काकः पिकस्तु पिकः ॥ २५ ॥  
दग्ध्वा स्वमत्सरान्निज्वालाभिः काममात्मधीरन्तः ।  
अर्हसि कलामनर्हित ! न षोडशीमप्युदारस्य ॥ २६ ॥  
विद्वद्भिर्जडबुद्धे ! श्रुतशीलाढ्यैरुदुढदोषस्य ।  
स्पृद्धितुमार्यजनैस्सह वालिश ! वद कोऽधिकारस्ते ॥ २७ ॥  
सम्पृक्तोऽप्यतिवेलां कुपुरुष ! सत्पुरुषैः स पवासि ।  
चिरमग्नेऽपि पयोधौ काको न जहाति कृष्णत्वम् ॥ २८ ॥  
आपाततः समक्षं मधुराकारोऽन्तरालतः क्रू ।  
बुध्यन्ननु हतबुद्धे ! त्वमसिरसि क्षौद्रदिग्ध इव ॥ २९ ॥  
तव मतमनीश्वरं वा जगदजनिर्वा मृतस्य परलोके ।  
यदभीश्वरसि यथेच्छं त्वमनार्य ! त्यक्तमर्यादः ॥ ३० ॥  
स्वर्निरयं परिणतयोः फलश्रुतिः प्राह सुकृत-दुष्कृतयोः  
अज्ञ वितथ इति मत्वा नूनं वितथे प्रवृत्तोऽसि ॥ ३१ ॥  
नयतो गुरुनधस्तादथोपरिष्ठाल्लघूँश्च सप्रसभम् ।  
दण्डस्येह तुलायाः प्राकृत ! केयं तव प्रकृतिः ॥ ३२ ॥  
अहमहमिकां विधातुं समीहमानः संमं बुधैरबुधः  
न विलज्ज ! लज्जसे किं स्वयं स्वदे नैव हृदयेन ॥ ३३ ॥  
धिगू जन्म ते नराधम ! विफलमजायास्तनस्येव  
न मनागपि सुकृतं यद्विदितमात्मनो भवता ॥ ३४ ॥  
प्रागूदुरितैस्त्वमिहेदृक् पापः पापैरमुत्र पापीयान्  
भवितासि बन्धतोऽमाद् बन्धुल ! ते दुर्लभा मुक्तिः ॥ ३५ ॥  
अधमाचरन्निह त्वं सुचिरं नरके पचिष्यसे क्षिप्तः ॥





१. महादेवता गण समुदायविहितायिका



२. देवतायन्त्रः अ विनयः विनयः विनयः





नावुध ! विभेसि बुध्यन् किं तव चेतोऽश्मसारमयम् ३६ इति कुत्सितोऽसि भूयः प्रतर्जितोऽसि प्रबोधितश्चापि ।  
 उद्वेगकालदण्डात् भीतमघात्मन्बलादमन्वानः । अथ किं कदर्य ! वच्मो यदहितं ते हितं कुर्यात् ॥४०॥  
 नहि केवलमसि वाचा शरस्त्वं चेतसा चापि ॥३७॥ मम गर्हया भवानपि मत्सम एवेति मां नु मा ब्रूयाः ।  
 क्लेशितवानसि कस्मा-स्त्वं बलदर्पादनागसः पुंसः । तव लोकगर्हितस्य स्वरूपकथनं न गर्हासौ ॥४१॥  
 इतिभास्करिणा पृष्टः किं वदयसि तत्र सद्यैरिन् ! ॥३८॥ कर्तुं प्रहर्षवर्षं सताममर्षप्रकर्षमितरेषाम् ।  
 उद्यतकशैः सरोषं निगृहीतेन प्रसह्य केशेषु । निरमात् कविर्गुमानी भुवि दुर्जन-दूषणं नाम ॥४२॥  
 यास्यैर्मर्त्यैस्त्वयाधः स्मरिष्यते स्वं तदा पाप्मन् ॥३९॥ इति गुमानीकविकृतं दुर्जनदूषणम् ॥

## शरीर-मोमांसा

ले०—अयम्वक विनायक मोहरिः ।



आत्यविपश्चिद्धिरेतादृशानि य-  
 न्त्राण्याविष्कृतानि सन्ति येषां  
 साहाय्येन सूक्ष्मतममपि वस्तु  
 प्रत्यक्षीक्रियते । तै रणुवीक्षण-  
 न्त्रेणैतन्निर्दिष्टं यदिदं शरीरं सू-  
 क्ष्मतमैर्जीवाणुभिः संघटितं विद्यते । ते जीवाणवः  
 'खेलसे' त्युच्यन्ते । इदानीं वयं प्रथमं जीवाणूनां  
 वर्णनं दक्षः; तदनन्तरं तैः कथमस्माकं शरीरं संघटि-  
 तमिति दर्शयिष्यामः ।

किञ्चित् प्राणिना क्रियमाणमुच्यते तत् तत्त्वतस्तै-  
 र्जीवाणुभिरेव क्रियते । इमे जीवाणवो यावत् सजी-  
 वाः सन्ति तावदेव नृणामायुः । यदा चेमे निर्जीवा  
 भवन्ति तदा नराणामपि मृत्युर्भवति । एतैरेवास्मा-  
 कं ज्ञान-कर्मेन्द्रियाणि मस्तिष्कहृदयादीनि सर्वाणि-  
 शरीराङ्गानि निर्मायन्ते । एतेषामेव कारणात् हृद-  
 यस्य तथा मस्तिष्कस्य सर्वाः क्रियाः प्रचलन्ति ।  
 तेषां वर्णनं सुप्रभात-पाठकानां कृते वयमत्र कुर्मः ।

एते जीवाणवो बहुविधाः सन्ति; केचित् गोला-  
 काराः, केचिदण्डाकाराश्च । एते भोजनं विसर्जनं  
 प्रजननं च कुर्वन्ति । किन्तु, एतेषां भोजनविसर्ज-  
 नप्रजननपद्धतयोऽतीव संघटिताः सन्ति । यदि घ-  
 मेतेषां पार्श्वे किञ्चित् खाद्यं निवेशयामस्तर्हि तत्  
 खाद्यमादातुं तेषामेकमभ्यन्तरतो बहिरागच्छति;  
 तेनाङ्गेन च तत् खाद्यं परिवेष्ट्य पुनश्च तेन खाद्येन  
 सह शरीरे लीनं भवति । यथा नरा नेत्रैः पश्यन्ति,  
 श्रवणैः शृण्वन्ति, तथेमे न कुर्वन्ति । एतेषां सर्वं कर्म  
 सर्वेण शरीरेण क्रियते । कस्यामपि दिशायामस्तु  
 खाद्यमेते पश्यन्त्येव । एतेषां गमनपद्धतिरपि मित्रा

वर्तते । शरीरार्धभागेनैव प्रथममग्रे संसरन्ति, तदनन्तरं द्वितीयार्धभागेनेति सर्वमेतदणुवीक्षणयन्त्रेण प्रत्यक्षं भवति । इदानीं तेषां विसर्जन-कर्म कथं भवतीति कथयामः ।

एतेषां शरीरे स्थानमेकं वर्तते । तच्च शून्यस्थानं कथ्यते यतस्तत्र तत् जीवद्रव्येनैवैतेषां ( प्रोटो-प्लेज़म् ) नास्ति यत् खलु तेषां शरीरे सर्वत्रैव वर्तते । अनेन जीवद्रव्येनैवैतेषां सर्वा क्रिया भवति । तत् जीवद्रव्यमन्नात् जायते । अनेनैतदपि स्पष्टं भवेत् यत् यदा नरोऽन्नं न गृह्णाति तदा स किमपि कर्तुं न शक्नोति । अतएव नराः, अन्नं भक्षयन्ति कार्यं च कुर्वन्ति । तस्मिन् जीवद्रव्ये त्रीणि द्रव्यान्तराणि सन्ति । एतेषां द्रव्यानां वर्णनं वयं पश्चात् कुर्मः, प्रथमन्तु जीवाणूनां विसर्जन-कर्म कथयामः ।

पूर्वकथिते शून्यस्थाने जीवाणूनां मलमूत्रादिविसर्जनं भवति । यदा तत् शून्यस्थानं मलद्रव्येन परिपूर्णं भवति, तदा ते जीवाणवस्तस्यैव द्वारा शरीरात्तन्मलद्रव्यं बहिः कुर्वन्ति । एतेषां प्रजनन-क्रिया तथा न भवति यथा नराणां भवति । नरेषु नरनारीसंयोगादपत्योत्पत्तिर्भवति किन्वेतेषु जीवाणुष्वेकेनैव भवति । यथा—अयं जीवाणुः प्रथमं वृद्धिं याति, तदनन्तरं मध्ये क्षीणो भवति । यदा चास्यात्मा ( न्युक्लिअन् ) द्विधा भवति, तदा सोऽपि द्विधा भिद्यते । एतदेव तस्य प्रजननम् ।

इदमेतेषां स्वल्पतरं वर्णनं किन्तु शरीर-मीमांसा कृते सुपर्याप्तम् । ये खल्वस्मिन् विषयेऽधिकं ज्ञातु-

मभिलषन्ति ते तद्विषयकान् ग्रन्थान् पठन्तु । इदानीं मस्माभिर्गर्भप्रभृति शरीरसंघटनं निगद्यते ।

शुक्रे तथा रजसि सन्ति केचित् जन्तवः । यस्मिन् शुक्रं गर्भाशये प्रविशति तदा तत्रस्थजन्तव रजो-जन्तुभिर्मिलितुं प्रयतन्ते, किन्तु प्रायः एक एव रजो-जन्तुना सहमिलति, कदाचित् द्वावपि द्वाभ्यां सह मिलतः । तयोर्मिलनेन गर्भस्थापना भवति । एतदेव कारणं यत् एकसमयेऽपत्यमेकं स्त्री सूते । यदा कदाचित् स्त्रीरपत्यद्वयं प्रसूते तदा द्वयोः शुक्रजन्तु रजोजन्तुभ्यां सहमिलनमभवदिति ज्ञातव्यम् । गर्भाशये जलमन्यच्च च किञ्चिद् द्रव्यं गर्भपेषणं विद्यते । तत्र तयोः जन्तवोर्मिलनेनाण्डोत्पत्तिर्भवति तदण्डं दिने दिने वृद्धिं गच्छति । यदा च तत् पूर्णविकासो भवति तदा तदण्डं द्विधा भिद्यते पुनश्च तद् विभागद्वयं वृद्धिं याति; विकासान्तरे चैकैकं यथापूर्वद्विधा भवति । पुनरपि तदण्डचक्रं वर्धते भिद्यते च । एतान्यण्डान्यपत्याकारेण संश्रान्तिं भवन्ति । इमान्यण्डान्येवोपर्युक्ता जीवाणवः सन्ति । पञ्चमासाभ्यन्तरे तदपत्यं सावयवं तदन्तरं सुदृढं च भवति । नवमासानन्तरं तदपत्यं रागन्तुमिच्छति । एकदिनं श्रागच्छति च । तत् तस्यापत्यस्य वृद्धिस्तथैव दत्तक्रमेण भवति । तदा रस्था जीवाणवो यथा वृद्धिं यान्ति तथा नाशान्तिं । एतेषां वृद्धिनाशौ जन्मप्रभृत्येव प्रचलतः । प्रथमार्धायुषि प्राधान्येन प्राणिनां वृद्धिर्भवति तिस्र्युष्ये तस्य नाशः भवति । यथा रथायाः तस्यैव त्रि-यार्धायुषि च क्षयः । यदा शरीरस्थाः सर्वे जीवाणवो मृता भवन्ति तदा नराणामपि मृत्युर्भवति ।



एतेषां नाशो विशेषतो विषमितपञ्चमहाभूतेभ्यो जीवनं चाज्ञात् जलात् वायुतश्च भवति । तस्मात् शरीरमिदं सदैवतेभ्यो पञ्चमहाभूतेभ्यो गोपनीयम् ।

तदेतत् संवृत्तं यदिदं शरीरमेतैर्जीवाणुभिः संघटितं विद्यते । अत्रेयं शङ्का भवति यत् यदि सर्वे जीवाणव ईक्षणादिकं कर्म स्वशरीरेणैव कुर्वन्ति यद्यस्मात् त एव वर्तन्ते तत् कथमस्माकमपि शरीरं सर्वमपाक्षणादिकं कर्म न करोति किमर्थमस्मात् ज्ञानकमन्द्रियाणि भिन्नानि सन्ति । अस्याः शङ्काया उत्तरमेवं दत्तम् । यदा सर्व एते जीवाणवः शरीरे

सम्मिलन्ति तदा तेषां केचिदीक्षाकार्यं केचित् च श्रवणकार्यं कुर्वन्ति । अनेनप्रकारेणैक्षणकार्य-कुर्वाणानां श्रवणशक्तिः श्रवणकार्यं कुर्वाणानामीक्ष-णशक्तिश्च नष्टा भवति । यदि कस्यचित् नरस्यन्द्रि-यमेकं जन्मप्रभृत्येव न भवेत् तस्यापि तदिन्द्रियकार्यं मिन्द्रियान्तरेण भवितुमर्हतीति विज्ञानविदो वदन्ति । एतैर्जीवाणुभिः कथमस्माकमन्द्रियाणि संघटितानि सन्ति; कथमेतैः हृदयस्य तथा मस्तिष्कस्य क्रिया भवन्ति; अस्माकमन्ता रचना कथं विद्यत इत्यादि सर्वमग्रे कथयिष्यामः । इदानीमत्रैव विरमामः ।

तथा च श्रीविश्वनाथः—

‘शिवराजविजय’—विमर्शः ।

“आख्यायिका कथावत् स्यात् कवेर्वशाऽनुकीर्तनम् ।  
अस्यामन्यकवीनाञ्च वृत्तं पद्यं क्वचित् क्वचित् ।  
कथांशानां व्यवच्छेद आश्वास इति वक्ष्यते ॥  
अन्याऽपदेशेनाश्वासमुखे भाव्यर्थसूचनम्  
आदौ पद्यैर्नमस्कारः खलादेर्वृत्तकीर्तनम् ।”

निबन्धा—श्रीदीनानाथशर्मा शास्त्री सारस्वतः ।

—>\*\*\*<—

“पुराणमित्येव न साधु सर्वं

नचाऽपि काव्यं नवमित्यवद्यम् ।

सन्तः परीक्षयाऽन्यतरद् भजन्ते

मूढः परप्रत्ययनेयबुद्धिः ॥”

कालिदासस्य ।

( साहि० ६ प० ३३४-३३५ का० )

‘शिवराजविजयो’ नाम अर्वाचीनकालिकः सैन्धुत्रिम उपन्यासो भारतरत्नपण्डितश्रीमदम्बिकादत्तव्याससाहित्या-चार्येण प्राणायि—इति नेदमपिहितं सैन्धुतगवीज्ञानां विज्ञा-नाम् अस्य काव्यस्य नवीना सज्ज्ञा ‘उपन्यास’ इति, प्राचीनकालिकी च ‘आख्यायिका’ इति व्यपदेशं शक्यते ।

यद्यपि लक्षणमिदं ‘शिवराजविजये’ तथा न सज्ज्ञा-यीति, यथा ‘हर्षचरिते’; तथाऽपि ‘हर्षचरित’-मुद्दिश्य एतल्लक्षणनिर्माणादीपद्भेदेऽपि ‘शिवराजविजयं’ नाऽऽ-ख्यायिकात्वाऽपायः । अस्मिन् हि उपन्यासे यद्यपि कविना स्ववंशाऽनुकीर्तनं नाऽन्वष्टायि; नवाऽन्यकवीनां वृत्तं समद-भिः; तथापि निर्माणहेतुदाहारे द्वित्रकवीनां सामान्यसंस्तवो वितीर्णं एव । केषां केषाञ्चित् प्राज्ञानां पद्यान्यपि क्वचित् क्वचिदुद्धृतानि । कथांशानां व्यवच्छेदा अपि विन्यस्ताः । निधायमुखे अन्याऽपदेशेन भाव्यर्थसूचकाः श्लोका अप्युपा-त्ताः । आदौ पद्यैर्मङ्गलमन्याचरितम् । खलादेः सामान्यपरि-

कथोऽपि निरुक्तः । सरसं वस्तु गद्यैरेव च सन्दृश्यम् । कथायां कथांशव्यवच्छेदका आश्वासा न भवन्ति, आख्यायिकायाञ्च भवन्तीत्यनयोभिन्ना । दण्डिमते त्वीदृक्षस्य काव्यस्य आख्या 'कथा' इत्यपि ।

'तत् कथाऽऽख्यायिकेत्येका जातिः सञ्ज्ञाद्वयाङ्किता  
"वक्त्रं चापरवक्त्रञ्च खोच्छ्वासत्वं भेदकम् ।  
चिह्नमाख्यायिकायाश्चेत् प्रसङ्गेन कथाख्यपि ।  
आर्यादिवत् प्रवेशः किं न वक्त्रापरवक्त्रयोः ।  
भेदश्च दुष्टो लम्भादिरुच्छ्वासो वाऽस्तु किं ततः"  
इति प्रघटकेन व्यपदिश्यते ।

किञ्च—एवं सत्यपि 'शिवराजविजयस्य' कथांशानां व्यवच्छेदाद् 'आख्यायिका' इत्येव नाम सौष्ठवं वहति ; दण्डिनोऽपि नात्र विप्रतिपत्तिः । यद्यपि 'साहित्यदर्पण'-कृता कथांशव्यवच्छेदस्य नाम 'आश्वास' इति, श्रीवाङ्म-भट्टेन च 'उच्छ्वास' इति न्यधायि ; तथापि व्यासमहोदयेन उच्छ्वासस्य शोकक्रोधाऽऽदौ वर्णनीयत्वेनाऽस्वारस्यपाताऽऽ-तङ्कात् ।

“ प्रौढिप्रकर्षेण पुराणरीति-

व्यतिक्रमः श्लाघ्यतमः कवीनाम् ”

इति प्रघटकेन सप्रौढि सा सञ्ज्ञा परिहृता, 'निश्वास' इत्यस्याऽपि शोक एवोपयोगात् 'श्वास' इति सञ्ज्ञा साध्वी ।

यद्यपि 'शिवराजविजय' इत्यत्र 'शिवराजस्य विजयमधिकृत्य कृतो ग्रन्थः' इति विग्रहग्रहे ( 'तद्' ) अधिकृत्य कृते ग्रन्थे ४ । ३ । ८७ पा० ' इत्यर्थाधिकृतौ " वृद्धाच्छुः ४ । २ । ११४ पा० ' इति छाऽऽदिप्रत्ययप्रसङ्ग आपत्तिः ; तथाऽप्यसौ भूत्वाऽपि 'लुब्धाख्यायिकाभ्यो बहुलम्' इति वार्तिकेन लुप्यते । न च 'आख्यानाऽऽ-ख्यायिकेतिहासपुराणोभ्यश्च' इति वार्तिकेन पुनरपि एकप्रत्ययप्रासिर्दुर्वारैवेतिवाच्यम् ; तत्र वार्तिके 'तदधीते तद्वेद' ( ४ । २ । ११९ पा० ' इत्यर्थस्यैवोपादानाद् ; अत्र च तदग्रहणात् ; शिवराजविजयाऽध्येतृषु एव च तस्याऽऽपादात् ।

अस्मिन् 'शिवराज विजये' द्वादश निश्वासाः, निश्वास-चतुष्काऽऽश्मकाश्च त्रयो विरामा वरान्ते । इह दक्षिणदेशाऽ-

वर्तसस्य महाराष्ट्रराष्ट्रस्वातन्त्र्यपोतकर्णधारस्य महाराष्ट्र-राष्ट्रचक्रवर्तिनः 'शिवाजी', ॥ इति ख्यातस्य विजय उदाहृतः, तेन चाऽसावेव धीरोदात्तो नायकः । उपनायकाश्च गौरसिंहरघुवीरसिंहादयोऽत्र । प्रतिनायकोऽवरङ्गजीवो विजयपुराऽधीश्वर । नायिकाऽत्र सौवर्णा । नच-नायकस्य शिवराजस्य स्त्रिया एव नायिकया भाव्यमिति-वाच्यम् ; तत्स्त्रिया अत्र चरित्राऽनुपादानाद् । मुख्यचरितवत्या एव नायिकात्वाद् । अत्र प्रायः एके वैदर्भीमत्र मुख्यां सन्वते । प्रसादगुणोऽत्र ; क्वचित् क्वचिद् ओजोऽपि । वीररसोऽङ्गी, इतरेऽङ्गभूताः । अत्रत्यं गद्यं चूर्णकमुत्कलिकाप्रायमपि ।

\* ग्रन्थकृतः सङ्क्षिप्त-परिचयः \*

सामान्यतया काव्यपरिचयं निरुह्य सम्प्रति शिवराज-विजयकारस्य संस्तवो वितीर्यते—

राजपूतानाप्रान्तीयजयपुरसमीपवर्तिनि मानपुरनामि एकस्मिन् ग्रामे ईश्वररामो गौडब्राह्मण ऊपिवान् । तत्प्रपौत्रश्च हरिरामो 'रावतजी की धूला', ग्राम उवास । हरिराम-तनूजन् राजारामो धूलाग्रामं हित्वा वाराणसीमशिश्रियत् । तस्य दुर्गादत्तदेवीदत्तेतिनाम्ना पुत्रद्वितयी जज्ञे । दुर्गादत्तो जातु जयपुरं, कदाचिच्च काश्यां न्यवात्सीद् । एतद्-द्वितीया-तनुजनुपोऽम्बिकादत्तस्य जन्म 'जयपुर' एव १९१५ वैक्रमे ( १८५८ ई० ) चैत्रवलक्षपक्षाऽष्टम्यामभूद् । दुर्गादत्तो भूयो वाराणसीनाययौ । अयमम्बिकादत्तो दशवर्षवयस्क ए हिन्दीसमस्यापूर्तिं कवनञ्च विधत्ते स्म । क्रमशोऽयं साङ्ग-योगवेदान्ताऽऽदिदर्शनशास्त्रेषु सङ्गीतसितारजलतरङ्गाऽऽदि-नानाविधवादित्रविद्यायाञ्च चातुरीसुवाह । १९३२ वर्तमाने गवर्नमेंट्कालेजे ऽ आङ्गलविद्यामपि पपाठ । स्वभगिनी-तितश्च चिकित्साग्रन्थानप्यध्यैष्ट । बङ्गभाषानिष्णातोऽप्यपि द्यत । अनेन मिथिलामहाराजराज्यकाले सामवतारण्यं कर्मपि प्राणायि । अयम् १९३५ वर्षे कादमीरिक्तसंस्थ-कालेजं प्रविश्य स्वामिविशुद्धानन्दाऽध्यक्षतायां परीक्षां प्राप्य व्यासपदवीञ्चाऽलब्ध । १९३७ वर्षे साहित्याऽऽचार्यत्वं

† काले जायते इत्यर्थे 'प्रावृट्शरत्कालदिवां जे' सूत्रेणाऽलुक्समासे कृते कालेज इति संस्कृत्रिमपदमप्यवसेत् ।



श्यामनायासेनैव प्राथम्यं भजे । कलिकातायामस्य सनातन-  
धर्मधिपयेऽष्टाविंशतिव्याख्यानानि जातानि । अयं चतुर्विं-  
शत्यां कलाष्ट (Minutes) शतश्लोकीनिर्माणक्षमतावत्त्वाद्  
'घटिकशतक' पदेन सह रजतपदं महिष्टश्लोकश्च प्राप ।  
१९४३-४५ वत्सरे जीविकां कृत्वाऽपि ऋणबाधित एवाऽवित् ।  
१९४८ वत्सरे 'विहारीविहार' पुस्तकं व्यररचत् । १९५०  
देशाऽटनं कृत्वा भारततरतन-भारतभूषण-ज्ञाताऽवधानाद्यनेको-  
पार्थील्लेभे । पटना गवर्नमेंट कालेजे शिक्षक-(Professor)  
तां लब्ध्वाऽपि १९५७ वै० ( १९०० ई० ) वत्सरे नवम्ब-  
रस्य १९ एकोनविंश्यां तिथौ द्विचत्वरिंशद्वर्षवयस्कतायां  
देहं तत्याज । अस्य तनूजो राधाकुमारव्यासः । स च  
युवाऽवस्थायामेव एकं पुत्रं विरहय्य मृतः । शिवराजविजयः  
साहित्याचार्य-महोदयेन कदाचिद् १७९५ ख्रिस्ताब्दे निर्मितो  
भवेद् । एतस्य प्रथम संस्करणम् १९०६ ऐशवीये वर्षे चन्द्र-  
प्रभायन्त्रालये काश्यां मुद्रितम् ।

एतन्निर्मिता ग्रन्थाः ।

अवतारमीमांसा, मूर्तिपूजा, विहारीविहारः, शिवराज-  
विजयः, साहित्यनलिनी, एकविसतसई, गद्यकाव्यमीमांसा,  
महाताशकौतुकपचासा, गुप्ताऽशुद्धिप्रदर्शनम्, क्षेत्रकौशलम्,  
रत्नाष्टकम्, उपदेशलता, ललितानाटिका, पुष्पवर्णा, कथाकु-  
सुमम्, दुःखदुःमकुण्डारः, धर्म की धूम, इत्यादयो ग्रन्था अनेन  
निरमायिपत ।

शिवराजविजयाऽऽलोचना ।

पण्डिताऽम्बिकादत्तव्यासेन 'शिवराजविजय' \* निर्माय  
रंस्कृतजुषां विदुषां समाजे सत्यममस्कीर्तिरासादिता ।  
व्यासमहोदयस्य पुस्तकमिदं वीक्ष्य तस्य साहितीसंहतिपटिमा  
निर्विशङ्कं शोते । तेन शिवराजविजयीयप्रथमसंस्करणस्य  
१३८ पृष्ठे 'यशस्विर्सिंहमुखेनमहादेवपण्डितस्य या प्रशस्तिः  
कारिता; सा सत्यम् अस्मिन्नेव कविवरे घटते । तत्रत्यं  
गद्यमुदराम्यत्र—

\* शिवराजविजयस्यैतिहासिकोपन्यासत्वाद् इहत्यः  
प्रायिकोदन्तस्त्वैतिहासिकः ; क्वचित् क्वचिन्नयमाऽनुसारं  
स्वल्पतया कल्पितं वृत्तमपि सन्दृश्यम् ।

“दूतवर ! साधु । तव भाषणभङ्गीमत्यन्तं प्रशंसामि ।  
न तव भाषणे गौरवमवगूय्यते, पदवैधुस्यं ध्रियते, प्रसादो  
निरस्यते, संशयाऽऽपादकपदप्रचयो वा प्रचीयते । विलक्षणं  
तव पादवमालापेषु, गहनगहनैः कोमलकोमलैर्धुरमधुरैर्वाचां  
विलासैर्मनो हरसि; यदेव वक्तुं प्रवर्तसे, तन्मुक्तिमिव पुरतो  
विलिखसि; यदेव वक्तुमीहसे, तदासात्प्रसारैरिव परितः प्लाव-  
यसि । धन्यः शिवो यस्त्वादृशान् कल्पनाकेसरिणो दूतत्वे  
नियुनक्ति । त्वदुक्ति श्रवणविरिरसैव न भवत्यस्माकम् ”  
इति । अस्मिन् गद्ये 'दूतवर !' इत्यपसार्थ्यं 'पण्डितवर व्यास-  
महाभाग !' इति योज्यम् । 'दूतत्वे नियुनक्ति' इत्यत्र  
कवित्वे न्ययुङ्क्त इति परिवर्त्यम् । तद् इदमेव सर्वं कविव-  
राऽम्बिकादत्तव्यासे घटते । तेनाऽत्र उत्प्रेक्षास्वभावोक्त्या-  
द्यलङ्काराणां सीमा प्रदर्शिता । समासबहुलेऽप्यस्मिन् काव्ये  
न काठिन्यम् ; प्रत्युत प्रसादपूरः पूर्ण एव चकास्ति । कवि-  
नेदं पुस्तकं सन्दृश्य शिववीरचरितञ्च सङ्कलय्य सहाराजशिव-  
राजोऽपि सत्यं कृतार्थोऽकृतः ।

अस्मिन् भारतवर्षीय-यवनकालिक-दुर्दशायां पथ्यासः  
प्रकाशः कृतः । शिवराजयशस्विनोरालापश्च मनोमोदकरः ।  
माल्यश्रीककर्तृकं परमात्मचिन्तनमपि रामणीयकं धत्ते ।  
अत्र रघुवीरसिंहस्य गौरसिंहस्य च चरितं सर्वरसान् दधत्  
सत् पुस्तकस्य सुपमां परिपुष्णाति । तन्निध्यानेन विस्मयः,  
प्रसन्नता, उत्साहः, आवेशश्च यौगपद्येनैव प्रादुर्भवन्ति ।  
सौवर्ण्याश्चरित्रमपि मनोमोहकरम् । अत्र अवरङ्गजीवस्य  
निर्दयता, कृतघ्नता, कपटपटुता, च सम्यङ् निदर्शिताः । क्रूर-  
सिंहस्य क्रूरता हृदयं दन्दग्धि । शिवराजराजनीतिश्चाऽपूर्व-  
मुल्लासं व्यनक्ति । किमु कथयामः; समालोचनशैलीशून्याना-  
मस्माकं लेखनी अशक्ता कविवरगुणगणने; तत्पुस्तकं समीक्ष्य  
स्वयं तत्पाठका एव प्रमातुं क्षमेरन्नित्याशासा नो विद्ये ।  
कानिचिच्च 'गच्छतः स्वलतनं काऽपि भवत्येव प्रमादत'  
इति न्यायेन स्वलनान्यत्र जातानि; परं तानि—“एकोहि  
देवो गुणसन्निपाते, निमज्जतीन्देः किरणेष्विवाऽङ्कः”  
इति नयेन न वैरस्यमापादयन्ति । इत्यलमतिप्रसङ्गेन ।

## • सुप्रभातसारस्तवः •

“प्राच्यादिशः” प्रकटयत् परमं महत्त्वं, सत्त्वं समेधयदुदार-मपारशोभम् ।  
 धीशुद्धिमादिश-ददोषपथं च नित्यं निर्दर्शयज्जायति किञ्चन “सुप्रभातम्” ॥ १ ॥  
 वीता“विमोह”रजनी, विपुलावकाशा “आशाः” प्रकाशमभजन् जनता “प्रबुद्धा” ।  
 विश्वत्र रागमयता प्रसृता, विभाति “भास्व”प्रभावकलिते भुवि “सुप्रभाते” ॥ २ ॥  
 “जाड्यं” विलीनमखिलं, “कमलं” विकास माधत्त चारुचतुरा“लि”विलासमूलम् ।  
 “दोषाकरो”च्छ्रयकथा गलिता, निरस्तमालस्यलास्य सुपसेदुषि “सुप्रभाते” ॥ ३ ॥  
 दुर्ज्ञेयतामुपगता“पदवी पुराणी” भूयोऽभजन्नयनगोचरतां चिरेण ।  
 लोकैः परस्परमबोधितरां “स्वरूपं” भाग्येन भारतभुवोऽञ्चति “सुप्रभातम्” ॥ ४ ॥  
 “दुष्टग्रहाः” प्रशमिता, स्तिमिरावलीढा “दृष्टिः” प्रसादमधिगम्य पुनः क्षमाभूत् ।  
 लब्धं मुहुः स्वविधिवोधवलं जनेन श्रेयस्करे जगति जाग्रति “सुप्रभाते” ॥ ५ ॥  
 निःसंशयं समभवत्सुलभावगाहा “प्राची” समुज्ज्वलरसाथ“सरस्वती” सा ।  
 सद्धर्मधारणधुराऽभ्युदगात्पुनश्च श्लाघ्यं स्वरूपमुपविभ्रति “सुप्रभाते” ॥ ६ ॥  
 “सच्छाखिभि”र्विकसितं, भुवि “सौमनस्यं” किञ्चिन्मनोहरमुदित्वरतामयासीत् ।  
 लब्धः क्षणो वत “सदागमसेवनस्य” प्रोज्जृम्भणं भजति सम्प्रति “सुप्रभाते” ॥ ७ ॥  
 आशैकलक्ष्य ! सुखदर्शन ! “सुप्रभात” ! नेपैषि कस्य सुजनस्य नमस्यतां त्वम् ।  
 येन त्वया युगपदेव तमोऽपनीय “प्रोज्जीवनः” प्रतिदिशं प्रथितः प्रकाशः ॥ ८ ॥

इति सुप्रभातशुभसङ्गतोदयात्क्रमशः पुनः कलयतात्र चेतनाम् ।

गिरिधारिणाऽलवरवासिनात्मनः प्रमदासयेऽरवि “प्रभातमङ्गलम्” (?) ॥ ९ ॥

भट्ट गिरिधारीशर्मा, “कविकिङ्करः”

अलवरीयः ।

(७) शाखिनो वेदा वृक्षाश्च, सदागमो वायुः श्रेष्ठशास्त्राणि च । (८) प्रोज्जोवनो नवीनजीवनाधायी,  
 तत्त्वेन तुल्यत्वमुभयत्रापि ।






## वसन्तविलासः ।


श्रीमन् ! वसन्त ! अवदागमनं विदित्वा  
जम्बीर-नीप-वकुलार्जुन-चूतवृक्षाः ॥  
सत्पल्लवांशुकमलं परिधाय सन्ति  
प्रोत्तुङ्गमङ्गुलकरैरुपकर्तुंकामाः ॥ १ ॥  
तन्मञ्जरी-मधु-निपान-मदान्ध-भृङ्गाः  
सञ्चालयन्त्यनुपलं शुभमञ्जरीस्ताः ॥  
तद्वातवासितमहीपवनो न कुर्यात्  
कान्ता-विहार-निपुणेष्वपि किन्तु तापम् ॥ २ ॥  
मन्दानिलोऽपि मलयाचलसम्भवस्तान्  
पूर्णन्दु-पङ्कज-जयध्वज-पुष्पहारान् ॥  
सर्वान् सहायकगणानवलम्ब्य तूर्णम्  
सत्कर्तुमत्र भवतो नितरां विभाति ॥ ३ ॥  
शृङ्गारमत्तवनिताधरपानलुब्धान्  
कामाभिरङ्गकनकोत्तमतल्पसुप्तान् ॥  
नोद्वेजयन्त्यतिमनोहरशब्दवृन्दैः  
किं कोकिलास्तव समागमनं विलोक्य ॥ ४ ॥  
हारं निधाय कुचकुड्मलशीर्षभागे  
काञ्चीं विरच्य विमलाञ्च नितम्बदेशे ॥  
सन्नूपुरं निजपदे धिनिधाय नेत्रे  
नो कज्जलं स्मरसुखं किमु यान्ति नारयः ॥ ५ ॥  
उत्फुल्ल-चूत-विमलाङ्गर-शातवारो  
गुञ्जद्विरेफ-निकुरम्ब-शरासनज्यः ॥  
श्यामाऽवलारमणचित्तमलं विवेदुः  
किं नागतः सबलधीर वसन्तवीरः ॥ ६ ॥

—श्रीजीतनं झा शर्मणः



## कमलाकर-सिद्धान्ते विशेषता ।

ले०-श्रीवलदेव मिश्रः, ज्योतिषाचार्यः,—



एकाग्रगण्यस्य कमलाकरस्य  
मते ब्रह्मवेवोष्णत्वमस्ति; रवेः  
किरणेषूष्णत्वं नास्ति; यच्च  
रवेः किरणे उष्णत्वमसदादि-

भिरुपलभ्यते तच्च ब्रह्मेरेव न स्वतोऽर्कतेजसः, अर्क  
किरणाः पृथिवीस्थपदार्थेषु किल संलग्ना भवन्ति;  
तदा पृथिवीस्थबहिरेव स्वस्थानतो बहिरागत्य  
अर्ककिरणेषूष्णत्वमुत्पादयन्तीति ।

भूस्थाम्बुमृद्वह्नियोग एव स्वत उष्णत्वं वर्त्तते  
अर्ककिरणयोगादुष्णता न भवति अतएव सूर्यकि-  
रणयोगतोऽपि नक्षत्रगोले ग्रहगोले चोष्णताया न  
प्रतीतिः ।

रविरश्मेस्तथाग्नेर्योगोष्णताऽनुभूयते; तत्रापि  
योष्णता सा चेद्रविरश्मेरेवेति कथ्यते; तत्र यतो यत्र  
गोले ब्रह्मेरेभावस्तत्र रविकिरणयोगसत्त्वेपि उष्ण-  
ताया अभावात् सूर्यतेजसि उष्णत्वं नास्तीति  
निश्चयः ।

असदादिभिरपि प्रत्यक्षतो दृश्यते केचित्पक्षिणो  
दूरे आकाशे अटन्ति, परन्तु तत्र तेषां पक्षदाहो न  
संपद्यते, तथा रवितेजसोऽसह्यत्वात् पृथिवीसन्निधौ

नीचै रेव ते न भ्रमन्ति । विमानस्था अपीदानीन्तना  
परमोर्ध्वं गच्छन्त उष्णताया विशेषत्वं नानुभवन्ति ।  
उच्चभूमौ, परमोच्चगिरेः शिखरं वा स्थितानामपि  
विशेषोष्णताया अनुभवा न भवति । आर्द्रभूमौ  
चैत्रचैशाखमासयोरपि हालिकैः कृषकैरत्यन्तोष्णता  
याः कष्टो नानुभूयते ।

न्यायवैशेषिकमतेऽपि तेजः पदार्थस्य परमाणा-  
वुष्णत्वं स्वीक्रियते; परन्तु तस्योपलब्धिस्तु उपाधि-  
वशेन एव भवतीति कथ्यते अनेनापीदमेवावतरति,  
यत् सूर्यतेजस उष्णताव्यञ्जिकायाः पृथिव्याः सम्यग्धे  
तत्र तेजसि उष्णत्वमनुभूयते एवं तस्यैव सूर्यतेजस-  
शशीतलचन्द्रविम्बसंसर्गे उष्णताया अनुभवा न  
भवतीति ।

एतादृशस्य विचारस्यावसर एवं जायते, यच्चन्द्र  
गोलो जलमयस्तत्राग्निभागो न वर्तते तदा जलगोल  
इन्दुर्मृत्तिकया संयुतः पञ्चादर्ककिरणः संतप्तः सन्  
शैत्यं स्वीयगुणं परित्यज्य उष्णः कथं न भवतीति  
तथा च सिद्धान्त तत्त्वविवेके कमलाकरवाक्यानि-  
“विनाग्निभागं जलगोलइन्दुर्मृद्भागमिश्रोर्ज्ज्वरैः प्रतप्तः ।

मुक्त्वा स्वशैत्यं न कथं भवेत्त्वं शृणूत्तरं तत्त्वविवेक-विज्ञ ॥  
नोष्णत्वमर्कस्य कोषे बह्मदेवास्ति तथ्येन कराः स्वभावात् ।  
स्वस्थानतस्तेन तदुष्णतास्याद्रवौ तु सा नैव कथंचिद्वन्न ॥  
भूस्थाम्बुमृद्बहिषुतं किलोष्णं भवेत् हजं ? नोर्ज्ज्वरैरतोऽस्ति ।  
अग्न्युष्णताकांशुजयोगसिद्धा सार्कस्य रश्मेरिति ये वदन्ति ॥  
न तन्मतं सत्प्रतिभाति नूनं वह्निं विनान्यत्र तदप्रसिद्धेः ।

१—मूलेखेऽपि पाठोऽयमशुद्धः प्रतिभाति

एवमादर्शादौ तस्यैव विशेषः ।

आदर्शं दृग्गश्मिः पतति, दर्पणोदरं जलवन्निर्मलं  
तरलं च भवति तत्र तरल आदर्शादरे पतितं दृग्-  
श्मिग्रं स्थातुं न शक्नोति, न च घनात्मकं दृढमादर्शं  
विदुध्वाद्याहर्गन्तुं प्रभवति अस्मात्परावर्तितं भवति ।  
येनैव पथा तस्य गमनं भवति तेनैव पुनः प्रत्यागमनं  
न भवति, अत्र गणितज्ञानामेष सिद्धान्तो यत्पतित  
परावर्तितकोणौ मिथस्तुल्यौ भवतः अर्थाद्यदि  
कस्या अपि भित्तेरुपरि जवेनैकं प्रस्तरखण्डं निपा-  
त्यते तदा पुनस्तत्खण्डं प्रक्षेप्य हस्ते प्रत्यावर्तितं  
न भवति, किन्तु तत्खण्डं भित्तिधरातलोपरि पतन-  
विन्दुस्थः लम्बरेखया पतन-समये यत्प्रमाणकं कोणं  
निर्माति; तत्तुल्यमेव कोणं तथा लम्बरेखया निर्माय-  
निर्गच्छति च । प्रथमः कोणः पतित कोण इति संज्ञया  
द्वितीयश्च परावर्तित इत्यनेन व्यवहियते, कोणयो-  
साम्यं भवति । एतत्सिद्धान्तानुसारेण दृग्गश्म्यो  
दर्पणोदरे यत्प्रमाणकं कोणं निर्माति तत्प्रमाणकमेव  
कोणं निर्मायनिर्गच्छंश्च यान् यान् पदार्थान् समा-  
श्लिष्यति त एव तत्र दर्पणोदरे तस्मिन्नेव विन्दु-  
प्रतिबिम्बिता भवन्ति, द्रष्टा दृश्या च भवन्ति ।

नेत्ररश्मेर्यादृशी स्थितिरस्ति तथाविधैव सूर्य-  
रश्मेरप्यस्ति । कस्या अपि भित्तेरग्रतो दर्पणं स्था-  
प्यम् । तदा सूर्यरश्मिस्तत्र पतितो भूत्वा पतित  
कोणतुल्यं परावर्तितकोणं विदधत् भित्तौ य-  
द्वद्वो भवति तत्रैव चेत् दृष्टिः स्थाप्यते तदा दर्प-  
णोदरे प्रतिबिम्बितः सूर्यो दृश्यते । अनेनेदमपि





यति । परं प्राचीनेषु भट्टजीरस्वामी स्वीयेऽमर-  
कोषोद्धाटने बहूनां प्राचामर्वाचां च व्याख्यातृणां  
हृदयोद्धाटनपूर्वकमर्थात् स्थलविशेषेषु नामग्राहं  
तेषां मतान्यालोच्य, विसंवादांश्च परिहृत्य, स्वमत-  
मति प्रौढ्या व्याकुर्वन्, अनन्यसाधारणं निजं  
वैदुष्यं सत्यापयति ।

इदममरकोषोद्धाटनानभिधेयं व्याख्यानं पूनानग-  
रात् श्रीकृष्णजी गोविन्द ओक महाभागेन प्राचीन  
लिखित-पुस्तकाधारेण प्रस्तावना-परिशेष-शकसूच-  
निकादिभिर्महतायासेन परिष्कृत्य ईशवीये १९१३  
वर्षे प्रकटीकृतम् । येन साधूपकृतः संस्कृतसाहित्य-  
संसारः ।

### अस्य समयः ।

स्वामी निजटीकायां भोजं सस्मार, तथाचार्यं  
वर्धमानेन गणरत्नमहोदधौ च स्मृत इतीशवीयै-  
कादशशताब्द्याः परभागवतीं प्रतीयते । किंच  
प्राच्य-प्रतीच्योदीच्यादिनामनिर्देशान्मध्यदेशीय इत्य-  
वगम्यते । राजशेखर-भोजयोः संपर्कोपलम्भा-  
त्तथा च व्याख्याने बहूनां हिन्दीतथोत्तरभारतीय-  
देशीभाषाशब्दानां प्रयोगादेतद्बहूनां तथ्यभूतं प्रती-  
यते । अयं स्वामी शैवागमदीक्षित इति मङ्गला  
चरणेनान्यैश्च व्याख्यागतैस्तत्तदनुषङ्गैः स्फुटं नि-  
श्चीयते ।

मङ्गलाचरणं यथा—

दिश्याच्छिवानि शिवयोस्तिलकायमान-

गोरोचनारुचिललाटविलोचनं वः ।

अन्योन्यगाढपरिरम्भनिपीडनेन

पिण्डीभवन् बहिरिव स्फुटितोऽजुरागः॥

✽ ✽ ✽ ✽

अथात्मनो हृदयग्राहकं पारिडित्यं प्रदर्शयति—  
'सहजो यः समुल्लासः क्षीराब्धेः सोऽपि मंस्यते ।  
चान्द्र इत्यत्र किं कुर्मो गतानुगतिकं जगत ॥' इत्यादि

✽ ✽ ✽ ✽

कनौज—परिसरवर्ति-काकुपदस्थान-प्रतिष्ठित-  
क्षीरेश्वर सम्बन्धादस्य क्षीरस्वामीति नाम प्रपञ्चे ।  
इत्थमयं पूर्वदर्शित-सम्बन्धानुरोधात् मध्यदेशीय एव  
नतु दाक्षिणात्यः । भवतु नाम, प्राधान्येन प्रकृतत्वं  
विमर्शका विचारयन्तु ।

स्वामिना ये पूर्वतनाः कोषकृतः प्रमाणत्वेनो-  
पन्यस्तास्तेषां नामावलिः—

(१) कात्यः, (२) मुनिः, (३) भागुरिः,  
(४) माला तथा मालाकारः (५) निघण्टु  
(वैदिकः) (६) शाश्वतः, (७) अमरमाला  
(८) नाममाला, (९) अभिधानकारः, (१०)  
अभिधानशेषः, (११) अनेकार्थः, (१२) श्रीहर्ष  
(१३) दुर्गः, (१४) भोजः, (१५) रुद्रः ।

### प्राचीन-टीकाकाराः—

✽ (१) उपाध्यायः, (२) गौडः, (३)  
भोजः, (४) आचार्यः, (५) नारायणः, (६)  
टीका-सर्वस्वम् ।

### आयुर्वेदविदां प्रभासाः ।

(१) सुश्रुतः, सौश्रुतिः, (२) वैद्यः (प्रोक्तं)  
चरकः) (३) धन्वन्तरिः, तस्य निघण्टुश्च । (४)

✽ श्रीनगेन्द्रनाथ बस डाच्यविद्यामहार्णवसंकलिते विपुला

कोष' कोषचूडामणौ अमरटीकाग्रन्थानां विपुला  
समुपलभ्यते ।



वाहतः वाग्भटः, ( ५ ) चन्द्रः, ( ६ ) इन्दुः, ( ७ ) चन्द्रनन्दनः, ( ८ ) धातुविदः, ( ९ ) निमिः, ( १० ) हरमेखलम् ।

केशवः स्वीये कल्पद्रुमग्रन्थे कोषकारानित्थमभिधत्ते—

‘कात्य-वाचस्पति-व्याडि-भागुर्यमरमङ्गलाः ।

साहस्राङ्गमहेशाद्या विजयन्ते जिनान्तिमाः ॥’

यद्ययं नामोल्लेखक्रमः समयानुरोधेन यथोत्तरं निर्दिष्टस्तदा तु कात्यः सर्वेभ्योऽपि पूर्वभवः । किं चायं स्वामिना सबहुमानं प्रामाण्ये परिगणतस्तथा अमरसिंहादपि प्राक्तनत्वेनाध्यवसितः । एकत्र टीकायामुक्तम्—‘हेमन्ताद्धि वत्सरस्यारम्भः ।’ अत्र पोषकं कात्यवचनमुदाहरति—

‘आदाय मार्गशीर्षाच्च द्वौ द्वौ मासावृतुः स्मृतः ।’

कालवर्गः, श्लो० २०

एवं मुनिरप्यादृतः, यो हि मुनिर्व्याडिः प्रतिभाति । तृतीयो भागुरिः, एषोऽपि अमरसिंहात्पूर्वोद्भूतः । इत्थं स्वामिमतेन भागुरि-मालाकारावपि प्राचीनावेव । व्याख्याने मालाकारमतं न केवलं भूयः प्रतिपादितं, किन्तु बहुत्र सम्यगालोचितमपि दरी-दृश्यते ।

शाश्वतः—अनेकार्थसमुच्चयाभिधेयोऽपूर्वो ग्रन्थोऽस्य कृतिषु प्रसिद्धः, परमयं कोषोऽमरसिंहीय नानार्थवर्गादतिरिच्यते । बहुत्रामरशाश्वतयोः श्लोकसाम्यं संलक्ष्यते । अयममरसिंहादधस्तनः । दुर्गभोजौ चापि नव्येषु परिगणितौ । अमरमाला-विषये न किमप्यवधार्यते, कोऽस्य प्रणेतृति । वनौ-

पधिवर्गं, विशेष्यनिघ्नवर्गं च किमप्यवतरणं क्षीर-स्वामिना रुद्रकृतव्याख्यातः परिगृहीतमिति भानुजी-दीक्षिता ब्रुवते । उपाध्यायभिधेयो हि केषांचिन्मतेऽच्युतोपाध्याय आसीत् यस्य टीका व्याख्या-प्रदीपनाम्नी स्मर्यते । भोज—आचार्य-नारायणादि व्याख्यातृणां ग्रन्थानुपलम्भाद्विशिष्य विवेचनं दुष्करमेव ।

आयुर्वेदवित्सु सुश्रुत-चरक-वाग्भट-धन्वन्तरीणां प्रमाणवचनानि वनौषधिवर्गं लभ्यानि । बहुत्र ‘वैद्याः’ इति लेखः प्रायेण चरकं स्मारयति । धन्वन्तरिर्हि अमरसिंहादतिप्राचीनः । वाग्भटः, वा, वाहतोऽहि वैद्यः यस्य शकवंशीयराजभिः सह संबन्धः परिदृश्यते । अष्टाङ्गसंग्रहोत्तरस्थाने ४९ अध्याये पठ्यते शकानां पलाण्डुप्रेम यथा—

‘लशुनानन्तरं वायोः पलाण्डुः परमौषधम् ।

साक्षादिव स्थितं यत्र शकाधिपतिजीवितम् ॥

यस्योपयोगेन शकाङ्गनानां

लावण्यसारादिव निर्मितानाम् ।

कपोलकान्त्या विजितः शशाङ्को

रसानलं गच्छति निर्विदेव ॥’

एतेनाधुनिकैरितिहासज्ञः ईशवीय द्वित्रशताब्दकाले वर्तमाने शकराजनि वाग्भटसमयोऽपि निर्णीतः । इतरेषां प्राणाचार्याणां चर्चा विषयान्तर-सापेक्षिणीति त्यज्यते ।

अमरसिंह समयो हि नाद्यावधि सप्रमाणं केनापि स्थिराकृतः । पाश्चात्यैः पौरस्त्यैश्चाऽसकृदालोचि-तोऽपि प्रत्ययास्पदतां न लेभे । उज्जयिनोनायकस्य

श्रीविक्रमादित्यस्य नवरत्नेस्वन्यतम इति ज्योतिर्वि-  
दाभरणकर्तुः कालिदासस्य 'धन्वन्तरिक्षपणका-  
मरसिंहशङ्कः', इत्यादि पद्यं भारते परिडितानां मुख-  
रङ्गे नृत्यमानमपि तत्संग्राहकम् । बुद्धगया-परिसरे  
समुपलब्धे शिलालेखे 'वैक्रमीय-नवरत्न-सभाया  
अन्यतमेनोज्ज्वलरत्नेन श्रीअमरसिंहनैतन्मदिरं  
निर्मापितम्' इति लेखलाभात् ईशवीयवर्षारम्भात्  
प्राक् प्रथमशतकेऽस्य स्थितिः अनुमीयते, यतः स एव  
विक्रमकालः । भवतु नामामरसिंहो नवरत्नान्तर्गतः  
परमन्येषां वराहमिहिरादीनामुक्तश्लोकस्थं साम-  
यिकत्वं नोपपद्यते, नवरत्नश्लोकोऽयं प्रतारणपरक  
एव । प्रमाणस्य पिष्टपेषणमनावश्यकम् ।

बुद्धपरिडितमुखादाकर्ण्यते—विक्रमादित्यः शै-  
वधर्मधुरंधर इति ग्रन्थारम्भे बौद्धदेवनमस्कृति-  
रूपमङ्गलाचरणेन क्रुद्धनृपतेः सन्तोषायायममरसिंहो  
नामग्राहं देवतानामानिर्दिश्य 'स' इति पदं व्यवह-  
तवान् । वङ्गदेशीयैः प्राचीनसूरिभिस्तु बौद्ध-शिव-  
पक्षयोर्मदमवलम्ब्य व्याख्यानभङ्ग्या बलाद् बौद्ध-  
पक्षीयोऽर्थ एव निगूहितः, परमेतदखिलमविचार-  
विजृम्भितमेव । नहि श्रीमदमरसिंहः कपटवैद्धो  
धर्मकञ्चुकी वा प्रतिभाति । कथमन्यथा ब्रह्म-विष्णु  
शिवादीनां नामोल्लेखात्पूर्वमेव शाक्यसिंहं स्मरेत् ।  
किंच गुणैकपक्षपाती विक्रमादित्यः किमिति तदु-  
परि कोपपरीतमानसः स्यात् । सेवतेस्म तत्सभां  
मितरेऽपि बौद्धपरिडिता इति ।

अमरसिंहः सुप्रसिद्धशबरस्वामिसूनुः शूद्रा-  
गर्भाज्जनि प्रापेत्याभाणकमूलकेनाधस्तनश्लोकेन  
भुतिपथमागतम्—

ब्राह्मण्यामभवद्बराहमिहिरो ज्योतिर्विदामग्रणी  
राजाभर्तृहरिश्च विक्रमनृपः क्षत्रात्मजायवभूत् ।  
वैश्यायां हरिचन्द्रवैद्यतिलको जातश्च शङ्कुः कृती  
शूद्रायाममरः षडेव शबरस्वामिद्विजस्यात्मजाः ॥

प्रसिद्ध-मीमांसक-श्रीकुमारिलभट्टपादाद् वहे-  
कालात् प्राक् तत्रभवतः शबरस्वामिनः सत्ता  
तत्तन्मीमांसकनिबन्धानामालोचनेन स्फुटं प्रतीयते।  
अस्य विषये दृश्यताम्—( The Pūrva  
Mimāṃsā system. by P. V. Kane M. A.  
LL. M. issued in the Annals of the  
Bhandarkar Mstitrde for 1924-25 Vol  
Vi Part I. Poona City ) \*

अमरसिंहः स्वसमयेऽतीव गौरवास्पदतां भेजे  
बोपदेवः स्वीये कविकल्पद्रुमे प्रौढशाब्दिकेस्तु  
संमानितवान् । अस्य पाणिनिव्याकरणे  
'सभाराजामनुष्यपूर्वा' इति सूत्रमवधार्यत—

'शालार्थापि परा राजामनुष्यार्थादराजकात् ।'  
(तृ० का० लिङ्गसंग्रहवर्गः, श्लो० २७)

इत्यादि श्लोकेषु बहुत्र सूत्रक्रोडीकरणेन च  
रत्नमेव । एतन्मूलिकैव प्रसिद्धिश्च—'अमरसिं-  
हि पापीयान् सर्वं भाष्यमचूचुरत् ।' इति । श्री  
दास-संगृहीते सदुक्तिकर्णामृतेऽस्य बहवः श्लो-  
उपलभ्यन्ते । तेनामरकोषादतिरक्ता अपि केच  
ग्रन्था निर्मिता इति व्यक्तम् ।

प्रज्ञतत्त्वविमर्शकैरन्यदपि गवेपयित्वा प्रका-  
नीयम् । मयातु बहुकार्योपक्षिप्तमानसेन संले-  
पाठकानां पुरस्कृतोऽयं संदर्भः ।

\* निबन्धस्यास्य संस्कृतानुवादः सुप्रभात-पाठ-  
प्रीतिलाभाय यथावसरं प्रकाशयिष्ये । लेखकः,



## रेखावलोकन प्रकार-परिचयः ।


श्रीकालिकाप्रसादमिश्रः, काशीराज-ज्योतिर्विद् ।

सा मुद्रिकपरिचयः, सामुद्रिक-विज्ञानञ्चेति निबन्धद्वयं पूर्वमेव प्रकाशितमासीत्सुप्रभातपाठक महोदयानां मनोरञ्जनार्थमिदानीन्तु करावलोकनप्रकारः प्रदर्श्यते ।

चित्राङ्कितरेखाणां फलानि ।

१—प्रायो भवन्ति खलु मणिबन्धप्रदेशे रेखास्तिस्रः, तासु प्रथमा धनाख्या, द्वितीया शाखाभिधा, तृतीया भक्त्याह्वेति । एतासु रेखासु या रेखा खच्छ-सरला, गम्भीरा, स्निग्धा, अच्छिन्ना स्यात् सा तद्विषयस्योत्तमफलवोधिका । सर्वाः परिशुद्धाः सकल शुभफलान्विताश्च । तिसृभ्योऽधिकास्युश्चेत्तर्हि दैन्यदौर्भाग्यवोधिकाः—

४—इयमूर्ध्वरेखा यस्य मध्याङ्गुलेर्मणिबन्धावधि परिशुद्धा चेत्सोऽत्यन्तसौभाग्यशाली भवति । इयमेव



“भाग्यरेखा” इत्युच्यते, एतद्वारैव भाग्यविनिर्णयो भवति, इयं यदि व्यक्ताऽविच्छिन्ना स्यात्तदा राज्य-मान-प्रतिष्ठादिभिर्नरं भूषयति “मध्याङ्गुलेर्या मणिबन्ध-माप्ता राज्याप्तये सा च किलोर्ध्वं रेखेति” । इयं यदि छिन्ना खण्डिता वा यत्रप्रदेशे स्यात् तत्रवर्ष-प्रमाणं तस्य पुरुषस्य स्त्री-धन-पुत्रादीनां दुःखं भवति । अनयैव जनानां सुखदुःखादिनिखिलं ज्ञानं भवति । एतस्याः सविस्तरं वर्णनं सचित्र-सामुद्रिकरहस्याख्ये ग्रन्थे कृतम् ।

५—पितृरेखा मतान्तरेणायूरेखा कर्मरेखा वा । यदीयं पितृरेखा वियुक्ता स्यात्तदाऽयं जनो वर्णसंकर इति सूचयति । यदि छे अपि कुटिले, प्रलम्बे, ह्रस्वे, छिन्ने-भिन्ने च स्यातां तदा जनस्य मातृपितृसुखं

न भवति । यदा द्वे अपि मनोहरे तदापित्रोः सुखं  
प्राप्नोति । यस्मिन्वर्षप्रमाणे द्वे छिन्ने तस्मिन्वर्षे  
पित्रोर्वियोगो भवतीति लक्षणज्ञाः वदन्ति ।

**मतान्तरेणानयायुषोज्ञानम् ।**

दीर्घा स्पष्टा नातिसूक्ष्मा न वक्रा,  
भग्ना चान्या रेखया नापि छिन्ना ।  
दीर्घायुष्मान् सञ्चरित्रस्वभावो  
मर्त्यो नित्यं मोदते सौख्ययुक्तः ॥ ३ ॥  
ज्ञाना छिन्ना भिन्नरूपा यदा सा,  
मन्दप्रज्ञो दुर्बलोऽसौ विवादी ।  
गर्वयुक्तो दुर्भगो दुःखजीवी,  
यस्मिन्माने जायते सा च भग्ना ॥ ४ ॥

इत्याद्युक्तग्रन्थ एव द्रष्टव्यम् ।

६—इयं मातृरेखा शिरोरेखा वेति । इयं सर्वतः  
परिशुद्धा स्यात्तदा जनो बुद्धिमान्, विचार निपुणः,  
प्रभावशाली, मानसशक्तियुक्तश्च भवति विपरीता-  
यान्तु विपरीतफलम् ।

७—कनिष्ठिकामूलादारभ्यतर्जनीमध्यमान्तराल-  
गामिनीतिर्यगायुष्यरेखा, सैव हृदयादिपर्या-  
याद्यनेकरूपा भवति, यथा १ हीना, २ यवाङ्किता, ३  
द्विभागा, ४ निधनान्तस्थानीयपद्मयुक्ता, ५ रज्जुरूपा,  
६ शृङ्खलानुकारिणी, ७ जाह्नवीरूपेति सप्तविधा ।  
इयं निर्मला, सूक्ष्मा, परिशुद्धा च स्यात्तदा मनुष्यः  
शान्तचित्तः कृपालुश्च भवति, विपरीतायान्तु  
विपरीतं फलम् ।

८—इयं सरस्वतीरेखा पुण्यरेखा वा--

“पुण्या रेखा विलसति निजस्थान एवातिशुद्धा  
धीजीव्याढ्यो द्रविणयशसोऽस्सद्व्ययी सर्वमान्यः ॥ भरणे—

प्रत्युत्पन्ना मतिरिह भवेदर्थलाभोप्यकस्मात् ।  
कृत्स्ने कार्यं भवति सफलः शान्तचित्तो मनुष्यः ॥ १ ॥

इत्यादिनानाविधशिल्पदाक्षिण्यादिकला  
सङ्गर्मादिविशिष्टा भवतीति ॥

९—ललनारेखा यावत्संख्यापरिमिता भवे-  
त्तावत्संख्यापरिमिताः ललनाः पुरुषस्य बोध्याः इति ।  
मतान्तरेण मृगपुरुषस्य मनोहरकुशाग्ररेखया  
स्त्रीद्वयम्, द्वाभ्यां रेखाभ्यां स्त्रीत्रयम्, तिसृभी रेखाभि-  
स्त्री पञ्चकमिति । तुरगपुरुषस्य त्वेकया रेखा  
द्वे, द्वाभ्यां रेखाभ्यामेका स्त्रीति विज्ञेयम् ।

१०—इमाः भ्रातृभगिनीबोधकरेखाः । भ्रा-  
तृरेखाया अथो मणिवन्धपर्यन्तं करमप्रदेशे  
च्छिन्नमनोहरविशाला यावत्यो रेखाः, तत्संख्य-  
परिमिताः भ्रातरः, यावत्यः स्वल्पास्तत्संख्य-  
परिमिताः भगिन्य इति ।

११—सन्तानरेखा ।

अङ्गुष्ठमूले प्रसवस्य रेखाः

पुत्राः वृहत्तयः प्रमदाश्च तन्व्यः ॥

अच्छिन्नदीर्घाश्च चिरायुषान्ताः

स्वल्पायुषश्छिन्नलघुप्रमाणाः ॥

१२—यवरेखाः—अङ्गुष्ठमूले

सन्तानवान्भवति, उक्तञ्च “सुतवन्तोऽप्यङ्गु-  
मूलगैश्चयवैः” इत्युक्तरीत्या अनया विद्यमानसंख्य-  
विचारो भवतीति ।

१३—अङ्गुष्ठोदरे यवरेखा फलमुक्तं ज्ञात-  
व्यम् ।



विराजमानं यवलाञ्छनं चे

दङ्गुगुमध्ये पुरुषस्य यस्य ।

भवेद्यशस्वी निजवंशभूषा,

भूषाविशेषैस्सहितो विनीतः ॥ ३ ॥

इति मणिवन्धादारभ्य यवरेखान्तं त्रयोदश  
प्रधानरेखाणां दिग्दर्शनं कृतं विस्तरस्तूक्त-“सचित्र  
सचित्रसामुद्रिकरहस्यग्रन्थस्य विंशतिचित्रेषु-  
प्रायः समस्त-रेखाणां रूप-स्थान-फलादीनां निरू-

पणं कृतमस्ति तत्तु शास्त्ररसिका अवलोकयन्तु ।

अनया विधातुनिर्मितकरकुण्डल्याः प्राणिनां  
भूतभविष्यद्वर्तमानकालिकदुःखसुखादीनां यथार्थ-  
ज्ञानं भवति ।

प्राचीनाः महर्षय इमामेव प्रणालीमनुसृत्य  
स्वकीयानुभवं पुराणेषु प्रदर्शितवन्तः, तत्फलन्तु  
साम्प्रतमपि तथ्यमेव संघटते इति पुनर्यथा-  
वकाशं प्रकारान्तरं प्रदर्शयिष्यामि ।

## पौराणिक प्रणवे द्विजेतरस्याप्यधिकारः ।

श्रीयुत पं० राधाप्रसादशास्त्री, धर्मशास्त्राचार्यः

श्रीकाशीहिन्दूविश्वविद्यालयस्य



यश्चानेकस्थले स्मृतिनिबन्धेषु विरुद्धानीव  
वाक्यानि लक्ष्यन्ते । तद्यथा पराशरमाध-  
वीय-निबन्धे आचारकाण्डे राजप्रतिग्रहा-  
निन्दा-निन्दा च । ( १९९-२००१ )

राजप्रतिग्रहो घोरो मध्वास्वादो विषोपमः ।

पुत्रमांसं वरं भोक्तुं न तु राजप्रतिग्रहः ॥ १ ॥

ब्राह्मण्यं यः परित्यज्य द्रव्यलोभेन मोहितः ।

विषयामिषलुब्धस्तु कुर्याद् राजप्रतिग्रहम् ॥ २ ॥

रौरवे नरके घोरे तस्यैव पतनं ध्रुवम् ।

वृत्तादावाग्निना दग्धाः प्ररोहन्ति घनागमे ॥ ३ ॥

राजप्रतिग्रहाद्गन्धा न प्ररोहन्ति कर्हिचित् ।

छन्दोग-शाखायां प्राचीनशालादीन् महामुनीन् राज  
प्रतिग्रहे प्रवर्तयितुमश्वपति नामकेन राज्ञा दोषाभाव उक्तः—

न मे स्तेनो जनपदे न कर्दुर्यो न मद्यपः ।

नानाहिताग्निर्ना विद्वान्नस्वैरी स्वैरिणी कुतः ॥ १ ॥

अपि च नारदः—

श्रेयान् परिग्रहो राज्ञां नान्येषां ब्राह्मणादृते ।

ब्राह्मणश्चैव राजा च द्वावप्येतौ धृतव्रतौ ॥ १ ॥

नैतयोरन्तरं किञ्चिद् प्रजा-धर्माभिरक्षणे ।

शुचीनामशुचीनां च सन्निवेशो यथाम्भसाम् ॥ २ ॥

समुद्रे समतां याति तद्गद् राज्ञां धनागमः ।

यथाश्रौ संस्थितं चैव शुद्धिमायाति काञ्चनम् ॥ ३ ॥

एवं धनागमात्सर्वे शुद्धिमायान्ति राजनि ।

स्मृतिचन्द्रिकायां संस्कारकाण्डे भोजनदिङ् नियमेः—

आयुष्यं प्राङ्मुखो भुङ्क्ते यशस्यं दक्षिणा मुखः ॥

श्रियं प्रोदङ्मुखो भुङ्क्ते कर्तुं भुङ्क्ते उदङ्मुखः ॥ १ ॥

यद्वेष्टितशिरा भुङ्क्ते यद्भुङ्क्ते दक्षिणा मुखः ।

सोपानत्कश्च बद्धङ्क्ते तद्वै रक्षांसि गच्छति ॥ २ ॥

तत्रैव मातुलकन्या-विवाह-विषये—

मातुलस्य सुता मृद्वा मातृगोत्रं तथैव च ।

समानप्रवरां चैव द्विजश्चान्द्रायणञ्चरेत् ॥ १ ॥

—न्यासः

अन्ये च मातुलकन्यापरिणयनं कामयमानाः संवादाथं  
मन्त्रमिममुदाहरन्ति—

आयाहीन्द्र पथिभिरीडितेभिः

यज्ञमिमं नो भागधेयं जुषस्व ।

तृतां जुहुं मातुलस्येव योषा

भागस्ते पैतृष्वसेयी वपामिव ॥१॥ ऋ० अस्यार्थः—

“हे इन्द्र ? पथिभिर्मानैरीडितेभिः प्रशस्तैर्नः  
अस्माकमिमं यज्ञं आयाहि आगच्छ ! आगत्य चेदं  
दीयमानमस्माभिर्भागं धेयं जुषस्व सेवस्व यजमाना-  
स्तृप्तमाज्यादिना संस्कृतां वषां जुहुस्त्वक्तवन्तः । अत्र-  
दृष्टान्तद्वयम्—यथा मातुलस्य योषा दुहिता दौहित्रस्य  
भागो भज नीया परिणेतुं योग्या, यथा च पैतृष्वसेयी पौत्रस्य  
तथाय ते तव भागो वपाख्यः ॥”

तेन श्रुतितः सिद्धं मातुलादिदृष्टापरिणयनम् ।

अयमेव विषयः तृतीय परिच्छेदे धर्मसिन्धौ (१८८ पृष्ठे)  
पराशरमाधव-आचारकाण्डे ( २१६३ पृ० ) प्रतिपादितः ।

शूद्रधर्मविचारे धर्मसिन्धौ तृतीयपरिच्छेदे ( २१६५ पृ० )  
भारतपुराणश्रवणे स्त्री-शूद्रयोरधिकारो नत्वध्ययने ।

“श्रावयेच्चतुरो वर्णान् कृत्वा ब्राह्मणमणतः ॥ शूद्रस्य पंचयज्ञ  
श्राद्धादिकर्मणि कातीयसूत्रानुसारेण मयूखेः—आगमोक्ता  
विष्णुशिवादिमन्त्राः नमोऽन्ता प्रणवरहिताः, पुराणादि  
श्रवणनिदिध्यासनादि कृत्वा ब्रह्मज्ञानमपि स्त्रीशूद्रैः सम्पाद्यम् ॥

वीरमित्रोदयस्याहिक प्रकाशे ३८२ पृष्ठेः—

षोडशक्रगात्मकस्य पुरुषसूक्तस्यप्रत्युचमावाहनादि

षोडशोपचारात्मके पूजाविधातुं नृसिंहपुराणे ।

अनेन विधिना देवः पूज्यते मधुसूदनः ।

वेदज्ञैरेव नान्यैस्तु तस्मात् सर्वहितं वद ? ॥ इतिप्रश्नः

अष्टाक्षरेण देवेशं नरसिंहमनामयम् ।

गन्धपुष्पादिभिर्निर्नित्यमर्चयेदच्युतं नरः ॥

इत्थमुत्तरयित्वा मन्त्रस्वरूपमेवाहः—

शुक्लवर्णं च ऊं कारं नकारं रक्तमुच्यते ।

मोत्कारं वर्णतः कृष्णं नाकारं रक्तमुच्यते ॥ १ ॥

राकारं कुंकुमाभन्तु यकारं पीतमुच्यते ।

णाकारमक्षनाभन्तु यकारं बहुवर्षकम् ॥ २ ॥

एवं च नमःपदान्तोऽर्थं मन्त्र इति व्यामोहस्त्याज्य-  
याज्ञवल्क्य-मिताक्षरायां प्रायश्चित्त-प्रकरणेऽपि—

शूद्रोऽधिकारहीनोऽपि कालेनानेन शुद्ध्यति ॥

२६२ या० स्मृ०

यद्यपि शूद्रो जपाद्यधिकारहीनस्तथाप्यनेन द्वादश

वर्षादिकालसम्पाद्येन व्रतेन शुद्ध्यति । शूद्राग्रहणं स्त्रीणां  
प्रतिलोमजानां चोपलक्षणम् । यद्यपि तस्य गायत्र्यादिव्या-  
सम्भवस्तथापि नमस्कारमन्त्रजपो भवति । अतएव  
स्मृत्यन्तरेऽभिहितम्—

‘उच्छिष्टं चास्य भोजनमनुज्ञातोऽस्य नमस्कारो मन्त्र-  
इति । यद्वा वचनबलाद् जपादिरहितमेव व्रतं कुर्यात् ।

“तस्माच्छूद्रं समासाद्य सदा धर्मपथे स्थितम् । प्रायश्चित्तं  
प्रदातव्यं जपहोमविवर्जितम्” ॥ इत्यंगिरस् स्मरणात् ।  
तथापरमपि तेनैवोक्तम्—

शूद्रः कालेन शुद्ध्येत गोब्राह्मणहिते रतः ।

दानैर्वाप्युपवासैर्वा द्विजशुश्रूषया तथा ॥

इति ।

यत्तु मानवम्—

न चास्योपदिशेद्धर्मं न चास्मै व्रतमादिशेत् ।

इति शूद्रस्य व्रतोपदेशनिषेधपरं वचनम् तदनुसारं  
शूद्रविषयम् । यद्यपि स्मृत्यन्तरवचनम्—

कृच्छ्राण्येतानि कार्याणि सदा वर्णत्रयेण तु ।

कृच्छ्रं श्वेतेषु शूद्रस्य नाधिकारो विधीयते ॥

तत् काम्य कृच्छ्राभिप्रायम्—

अतः स्त्रीशूद्राणां प्रतिलोमजानां च त्रैवर्णिकं

व्रताधिकार इति सिद्धम् । यत्तु गौतमवचनम्—‘प्रति-  
धर्महीना’ इति तदुपनयनादिविशिष्टधर्माभिप्रायम् । अतः

पूर्व्यां मिताक्षरा प्रदर्शिता ॥

मिताक्षरादिग्रन्थाः प्रदर्शिताप्रतीयमानविरोधा-  
तोऽविरुद्धा एव । देशकालादिव्यवस्थापनादिभिः कृ-  
ते च पक्षाः तत्र तत्र निबन्धेषु दर्शिताः— (क्रमशः)





ՀԱՅԿԱՅԻՆ ԲԱՆԱԿԱՆԱՅԻՆ ԲԱՆԱԿԱՆԱՅԻՆ



ՀԱՅԿԱՅԻՆ ԲԱՆԱԿԱՆԱՅԻՆ ԲԱՆԱԿԱՆԱՅԻՆ







## इतिहासज्ञानावश्यकता ।

लेखका:—

श्रीमहादेवशास्त्री, पाण्डेयः, साहित्याचार्यः,

श्रुत्वापि नाम वधिरो दृष्ट्वाप्यन्धो जडो विदित्वापि ।  
यो देशकालकार्यव्यपेक्षया परिडतः स पुमान् ॥



भारतीयानां संस्कृत-विदुषां प्रायेण-  
तिवृत्तज्ञानाभावात्कीदृशी दुरव-  
स्थेदानीमस्तीत्ययं प्रश्नो विबुधा-  
नां विचारकोटिमध्यारोहति ।  
केचनेतिवृत्तज्ञानं कालानुक्रमणी-  
ज्ञानमात्रं निःसारमिति कृत्वा  
अस्मै ज्ञानसूच्यां लघुस्थानं वित-

रन्ति । परमस्माकं विचारेण तु कालानुक्रमणीज्ञा-  
नमपि अत्यन्तावश्यकतावहम् । कदा के आसन् ?  
कस्मिन् काले कीदृशी सामाजिकी व्यवस्थिति-  
रासीत् ? कुत्र समये राजकीयनीतिव्यवस्था  
किंस्वरूपाऽभवत् विद्वांसः कं समयम् अलमकुर्वन् ?  
के राजानः कस्य समयस्याधिकारिणः ? के के  
देशाः केषामधिकारे कदा अवर्तन्त ?

इत्येवंविधा भूयांसः प्रश्नाः समयसूचीज्ञान-  
मन्तरा कथमपि उत्तरदृष्टिपदवीं नावतरन्ति । एव-

मेव शास्त्रविषयाणां तारतम्यज्ञानं, पूर्वापरकाल-  
समीक्षापि दुःशकमेव कर्तुम् । यथा साहित्ये, वेदे,  
वेदाङ्गे, वैद्यके, दर्शने, सङ्गीतशास्त्राद्यनेकविषये च  
बहवो ग्रन्था निबद्धा अस्मद्देशे सुप्रसिद्धाः सन्ति ।  
परमयं निर्णयोऽस्मज्ज्ञानाद्वरतम एवास्ति यत्  
के ग्रन्थाः कैराचार्यैः कस्मिन् विषये कदा निबद्धाः ?  
तत्र तत्परवर्त्तिभिराचार्यैः स्वस्वनिर्मितग्रन्थेषु तत्र  
तत्र विषये कियती नवीनता निर्मिता, देशकालानु-  
सारेण के के च विषयाः सर्वथा नवीना एव सन्निवे-  
शिताः ? यथा वेदेऽपि चिकित्साविषयस्य निवेशो-  
द्भूयते । ततःपरं पूर्वपरकालीनैर्विदुर्भिराचार्यै-  
रायुर्वेदे नैके ग्रन्था निबद्धाः । परमेतत्कथयितुं वय-  
मसमर्था एव यत् के रोगा प्रधानभूताः कस्मिन् काले  
अभूवन् ? कीदृशैः संसर्गैस्तेषामुद्भवः ? कीदृशी  
चिकित्साप्रणाली तेषां निवारणाय उपयुज्यमाना  
आसीत् ? बहवः संक्रामकरोगाः अस्मद्देशे विदेशी-  
यानां संपर्कादेव प्रचलिताः, तेषां रोगाणां निदान-  
माचार्यैः अस्मद्ग्रन्थेषु प्राचीनकालादेव निबद्धम् ?  
आहोस्वित् विज्ञाय लिखितम् ? उत वा पाश्चात्य-  
ग्रन्थेभ्यः संगृहीतम् ?

एवं तदीयचिकित्साविषयेऽपि बहवः परामर्शाः  
समुत्तिष्ठन्ते । यथा तुलसीदासोऽपि म्लेगव्याधि-  
प्रपीडितः पञ्चत्वं गत इति जनश्रुतिः । अयं व्याधिः  
तुलसीदासात्पूर्वमस्मद्देशे आसीन्न वा, अथवा यव-  
नानां सम्पर्कादेवायं व्याधिरस्मद्देशे प्रचलितः ।  
यवनसाहाय्यादेव अस्य चिकित्सादिविषये अस्म-  
द्देशीयैः शिक्षितं वा । धर्मशास्त्राण्यपि यथावस्थं

यथाकालं तत्तत्सत्यदयार्धमनिष्ठैराचार्यैर्निर्मितानि दर्शनवत् विभिन्नरहस्यान्यपि विभिन्नोपक्रमबीजा-  
न्यपि यदेककालिकत्वेन ज्ञायन्ते सृष्ट्यारम्भकालिक-  
त्वेन वा एकवाक्यतैव च सर्वत्र गवेक्ष्यते तदत्र  
कोऽन्यो हेतुर्भवितुमर्हति इतिवृत्तबोधाभावात् । कि-  
मितोऽधिकमुच्यतां यदिदानीन्तनाः कुल्लुकभट्टादयो-  
ऽपि निबन्धारो धर्मसर्वस्वे प्रमाणभूता नाधुनिकास्त-  
तोऽप्यधिकविज्ञानवन्तो विद्वांसः । किमन्यत् “अङ्ग-  
वङ्गकलिकेषु सौराष्ट्रमगधेषु च । तीर्थयात्रां विना  
गत्वा पुनः संस्कारमर्हति” इत्यपि श्रुतिरिव स्मृतिः  
प्रमाणत्वेन अभ्युपगम्यते प्राचीनस्थितेरबोधात् ।  
यावदेव लस्मृतिं प्रचलितधर्मशास्त्रनिर्माणप्रसार  
इदानीं सर्वज्ञाभावान्निरुद्ध इति महदुत्तरमद्यत्वे ।

व्याकरणं तत्तत्काले साहित्यं संस्कृतवाङ्मय-  
व्यवहारं पूर्ववर्ति व्याकरणान्तरमुपजीव्य कृतनिर्मा-  
णमपि लक्षणैकलोचनतां समर्थयते चेत् पराजितमेव  
विवेकिभिः । शार्वरौपस-विश्राम-कालीनादयः शब्दा  
अपभ्रंशा एव तेषाम् । पाणिनिव्याकरणस्य पूर्णतां  
समर्थयमानैर्यथावद्बोधपथदूरपतितैः तत्रैव समर्थं  
जीवनं क्षपयद्भिः कीदृश्याहोपुरुषिकाः । रितार्थ्यत  
इति तत्सभास्तारा एव जानन्ति । एवं वेदे, ब्राह्मणे,  
उपनिषत्सु, निरुक्ते, सूत्रेषु, स्मृतिषु, दर्शनेषु,  
पुराणेषु, व्याकरणे, ज्यौतिषे, आयुर्वेदे, संगीतादि-  
शास्त्रेषु च कालसम्बन्धिपौर्वापर्यज्ञानमन्तरा अस-  
म्भव एव निर्णयकृते, यत् कस्मात्परं किं विरचितम्,  
कुत्र नवीनता कुत्र च हासः कृतः, कुत्र समयस्य

तदानीन्तनसमाजस्य च कियान् प्रभावः पतित  
इति । अनेनैव कारणेन पाश्चात्या अन्ये च ऐतिहा-  
सिकविद्याविदः कथयन्ति यत् संस्कृतस्य सत्यपि  
एतावता गाम्भीर्यं विस्तरे च इतिवृत्तचर्चाया  
अभावात् अपूर्णतैव महती जागर्तीति ।

एवं च इतिवृत्तबोधस्यावश्यकतायामुपस्थि-  
तायां कथं तज्जायतामिति प्रश्नेऽस्माकं द्वष्टिरा-  
पतति । यत्पाश्चात्याः, तिलक-भारदारकर-वैद्य  
प्रभृतयो दक्षिणात्याः, वङ्गीयाः, श्लाघनीयचरिता  
रामावतारशर्मप्रभृतयो विद्वांसोऽत्र विंशशतके  
इतिहासविषये महतीं गवेषणां कृतवन्तः । शिलालेखा-  
दीनां सङ्कलनेन भूगर्भविद्याविकासेन च वेदादीनां  
वैदिककालिकस्थितेश्च भूयान् परिचयः कृतोऽवलो-  
क्यते । अत्रत्यासु महाराष्ट्री-गुर्जरी-वङ्गी-हिन्दी-  
भाषासु देशान्तरीयासु जर्मन-फ्रेञ्चाङ्ग-लगवीषु  
निबद्धग्रन्थेषु अन्यान्यपत्रपत्रिकादिषु च इतिहासो  
महता संरम्भेण समुपन्यस्तः । उपजीव्य चैतानि  
नवीनं च कियदपि विभाव्य इतिहासस्य निबन्धा  
शक्यन्ते गीर्वाणवाण्यां निर्मातुम् । यतो भारतवर्ष-  
स्य महान् कलङ्कः प्रमार्जितुं शक्यः, हिमालयत-  
मारुत्यन्तरीपं यावत्, आगुर्जारदु वङ्गदेशपर्यन्तं  
प्रतिग्रामं निवसतां संस्कृतपरिडतानां हृदये  
जाज्वल्यमानमितिहासज्योतिः समुदीपितं स्था-  
भगवान् सनातनधर्मश्च सत्यतो विज्ञातः परित-  
तश्च यथावस्थितं समाजं स्थापयन् भारतं समुप-  
सम्पन्नं क्रियादिति शिवम् ।



## भारतभामिनीनां सुरभारतीं प्रतीति- कर्तव्यम् ।

लेखिका-श्रीमती सुशीलादेवी, विदुषी, हल्दौर, विजनौर



मिकं साहित्यं हि कस्यापि राष्ट्रस्य संस्कृतेः परं निदानम् । वैदिकधर्मस्य साहित्यं गीर्वाणगिरा गुम्फितमिति सुविदितमेव विदुषाम् । तेन भारतीयानां पूर्वपुरुषाः प्राणपणेनापि परिपालयामासुः सुरवाणीम्, ते सर्ववैभवविवर्जिता अपि देववाणीसेवनं न विस्मारयामासुः । “अपि च एकः शब्दः सम्यग्ज्ञातः सुप्रयुक्तः स्वर्गलोके च कामधुग् भवति ।” “पितरोऽस्य स्वर्गलोके महीयन्तः” इत्याद्यनुशासनानि श्रद्धधानास्ते सरस्वतीसेवां परमधर्मं मन्यन्ते स्म । जगतीतले न विद्यते कापि भाषा, या देववाणीवदाधुनिकैतिहासिकानां मतेऽपि न्यूनातिन्यूनं वर्णाणां पाञ्चसाहस्रधाः वर्षाष्टा वर्तते । तस्याः निस्वार्थसेवका एव तां परःशतोपप्लवेभ्यः पातवाद्यावधि जीवितां ररक्षुः ।

यदा देवदुर्विपाकेन विजेतृविजितराष्ट्रयोः संस्कृतयोः परस्परं संघर्षो जायते, तदा विजितराष्ट्रस्य संस्कृतेः प्राणसंकटमापद्यते । विजितराष्ट्रस्य संस्कृतिर्विजेतुः संस्कृतेर्गर्भं विलयोन्मुखी धावति । “यथा राजा तथा प्रजा” इति न्यायेन शासिताः शासकानां प्रत्येकं गतिं मतिं भाषां भूषां वेपञ्चानु-कुर्वन्ति । हंसगतिमनुकुर्वाणः काकः स्वगतिमपि विस्मरतीति लोकोक्त्या परानुकरिष्णवो विदेशीयदास्यमङ्गीकृतवन्तः कापु-रुषाः निजपरंपरागताचारमपि परित्यजन्ति । निजमातृभूमि-गौरवस्वरूपायाः स्वमातृभाषाया अपि विमुखाः भवन्ति । तेषां केऽपि स्वधर्मस्वदेशमानैकधनाः पुरुषर्षभा एव स्ववा-ण्याः संवर्धनायां बद्धपरिकरास्तिष्ठन्ति । सर्वस्वव्ययेनापि तां संपन्नसत्त्वां स्वस्थाञ्च परिरक्षन्ति ।

इयमेवावस्था वृद्धभारतस्य सनातनसभ्यतां तत्प्राणस्वरूपां

सुरवाणीञ्च प्रति मोहम्मदीयानां भारते पदार्पणादारभ्याप-  
तिता । पञ्चशतवर्षव्यापकमोहम्मदीयदुदान्तशासने जनसा-  
धारणेषु शासकानां वेपभाषाभूषादिस्वीकुर्वाणेष्वप्यकिंचना  
अपि विद्यावैभवाः ब्राह्मणाः सुरवाणीरक्षावतपराः बभूवुः ।  
सनातनवैदिकधर्मे तत्प्रतिपादकसंस्कृतसाहित्ये च तेषां श्रद्धैव-  
तद्वरवतस्य प्रेरिका । परमधुना श्वेतद्वीपीयश्वेताङ्गप्रभूणां  
शासने प्रवृत्ते देववाणीरक्षापरंपरा देशांतरं प्रापत् । मोह-  
म्मदीयराज्याद्भारतस्य विभिन्ना परिस्थितिरैवात्रहेतुः । स्वम-  
ताग्रहग्रहिला वैदिकधर्मदलनोद्यता धर्माचारप्रचारपरिपन्थिनः  
प्रजोत्पीडनपरा अपि तेऽत्रैव कृतनिवासाः स्वदेशीयाः संवृत्ताः ।  
तेन प्रजायां धनानि तैरपहृतान्यपि तेषां लाम्पट्ये समाधि-  
मन्दिरनिर्माणेषुऽप्यव्ययितानि पुनरावृत्त्य प्रजागणमेव जरमुः ।  
स्वदेशाद्बहिर्विदेशं न निर्ययुः । फलतो भारतीयाः प्रजा  
दासीभूता अपि अन्नवस्त्राभावं नानुबभूवुः । “बुभुक्षितः  
किन्न करोति पाप” मिति कृच्छ्रस्याविषयाणां तेषामास्था  
धर्मान्न विचचाल । परमद्यतनाः श्वेतद्वीपीयवैदेशिकशासकाः  
भारते दुर्दण्डशासनं संस्थाप्यापि भारतभुवं स्वावासभूमिं  
नैव विदधुः, निजाङ्गलाभिजने स्थिता एव भारते शासनदण्डं  
संचालयन्ति । भारतप्रजायाः प्रासकरद्रव्येण स्वदेशसंवर्धनमेव  
तेषां परमोद्देशः । अपरञ्चाङ्गला अत्र वणिगूपेणागता, पश्चा-  
द्भाग्यचक्रेणैतद्देशस्य शासनधुरामधिगता अपि तेऽद्यापि वणि-  
रवृत्तिमेव धारयन्ति । एकस्मिन्हस्ते शासनदण्डधारिणोऽपि-  
तेऽपरहस्तेन तुलां गृह्णन्ति । अथवा तेषां न्यायतुला वणिक्तुलां  
चैकैव । भारतराज्यमपेक्ष्याङ्गलभूमौ निर्मितवस्त्रादिवस्तूनां  
व्यापारवृद्धिरेवाङ्गलप्रभूणामधिकतममभिमतम् । तेन प्रजानां  
धनं कररूपेण विदेशीयस्तुमूल्यरूपेण च सततं विदेशं गच्छति ।  
अस्मद्देशीयधनधाराया निरन्तरं बहिःप्रवाहेण देशोऽयं तथा  
निर्धनः संवृत्तः, यथा विदेशीयवस्तूनां मूल्यं रूप्यकेण दातु-  
मशक्नुवन् अयं तव स्वदेशीयसत्यसंपदार्पयितुं विवशो भवति;  
येन भारतीयानामुदरदरीपूरणार्थमप्यन्नमत्र नावशिष्यते ।  
अत्रत्या जनाः श्वेतद्वीपीयपरसेवादीनि परःशतानि पातकानि  
कुर्वाणा अपि वपुःपरिपोषणाय पर्याप्तमाहारमाप्नुं नालम् ।  
भारतीयानामधिकांशो वर्षं यावद्दहोरात्रमेकाहारेणैव कथं



चित् प्राणधारणं करोति । तेनाद्योदरज्वाला तेषां ध्यानम्, स्वधर्मस्य स्वसम्भ्यतायाश्च संरक्षणार्थावर्च्य बुभुक्षाशमनप्रय-  
त्नायैवाकर्षति । तदूयां कृच्छ्रावस्थां भारतसम्भ्यताद्याधिगता ।  
न सातः पूर्वं मोहम्मदीयराज्ये तामाचक्राम । भरतसम्भ्य-  
तायाः प्रधानाङ्गस्य संस्कृतस्य हाससमये मोहम्मदीयराज्ये  
भारतभूभालतिलकायमाना रसगङ्गाधरादिगण्यमान्यग्रन्थानां  
प्रणेतारः प्रसादमाधुर्यस्य धाराधराः पण्डितराजगङ्गाधराः,  
गीतगोविन्दगायका ललितोद्धारगुरवः श्रीजयदेवाः, अन्ये च  
शतशो विश्वविश्रुता विविधविद्यावारिधयः पण्डितप्रकाण्डाः  
प्रादुर्भूतः । येषां कृतीनां रसमास्वादमास्वादं जना न वृषि-  
मायान्ति, तेषां कक्षामप्यायुनिका विद्वांसो नावगाहन्ते ।  
किन्तु शोच्यमतः परं यत्सांप्रतिकानां पितृपर्यायेण संस्कृतानु-  
शीलनपराणां वारागस्यादिधुरसरस्वतीराजधानी—वास्तव्यानां  
पण्डितप्रवरानामपि कुलाङ्कुरा आदिभाषां देवभाषां विहाय  
विदेशीयाङ्गलवाणीं संसेवन्ते । धुरवाणीप्रकाश्यां काश्यां  
पण्डितपुत्र इति सुप्रयोगोऽपश्यन्दे परिणत इति जनापवादः  
श्रूयते । देशेऽस्मिन्नधुना यत्किञ्चित् संस्कृतस्य प्रचारो दूरी-  
दृश्यते, तत्पल्लवग्राहिपण्डितमेव । अगाधवैदुष्यस्य गन्धोऽपि  
तस्मिन्नास्ति । पुराकालीनमगाधधुरसरस्वतीसरोवरमद्य स्वग-  
भीरतामपहाय विस्मृते भूप्रदेशे प्रसृत्य गाधं संवृत्तमित्यनुमी-  
यते । अद्यत्वे दृश्यमानः संस्कृत-प्रसारोऽप्याजीविकोपार्जन-  
मभिलक्ष्यैवास्ति । यदि स्कूलकालिनाभिधराजकीयपाठशाला-  
स्वध्यापकपदप्राप्तिप्रलोभनं न स्यात्, तर्हि विरला एव संस्कृत-  
मधीयीरन् ।

यथा पूर्वं, प्रतिपादितं, धुरवाण्यै श्रद्धाया एवावलम्ब्यः ।  
सा च श्रद्धाया पाश्चात्यशिक्षादीक्षाप्रभावेण पुरुषेभ्योऽ-  
पसारिता भारतीयभामिनीनां हृदयमन्दिरे प्रतिष्ठिता विराजते ।  
वस्तुतो विद्वत्स्मिन् कोमलभावाणां निलयाः क्रोमलाङ्ग्य एव  
श्रद्धायाः परमाधाराः, विश्वासस्य च प्रधानभूमयः । सर्वे  
धर्मास्तासां मानस-मुकुटेषु प्रतिविम्बिताः प्रकाशमानाश्च  
स्थज्योतिभिर्जगदुज्ज्वलयन्ति । पाश्चात्यत्राकचिकित्सान्वी-  
कृतज्ञानवच्चपि कलमलविहृतचेतसि विषयभोगप्रवणे

भारतीयमनुजसमाजे भारतीयभामिनीनां सरलस्वान्तमेव  
धार्मिकश्रद्धायाः शरणम् । तास्वेव सनातनाचाराणां  
स्थितिः । संप्रति ताभिरेव सर्वाधिकमभ्यस्ता धुरवाण्या  
बाह्यशरीरभूता नागरीलिपिः प्राणिनि । अद्यहि पञ्चनदप्रदेशे  
संयुक्तप्रान्ते च पारसीकाङ्गलादि पाश्चात्यभाषानुशीलनपरवशाः  
विचाराचारैर्विदेशीयकल्पाः पुरुषाः नागरलिप्यां लिखितानि  
निजगृहलक्ष्मीणां पत्राणि पठितुं नागराक्षराणामभ्यसने  
बलान्नियुज्यन्ते ।

परं केवलं नागरीलिपिमात्रस्य ज्ञानं भारतीयस्त्रीणां  
विचारोन्नतये बुद्धिवैशद्याय वा नालम् । तासां धार्मिकशिक्षा  
धुरभाषाभिज्ञतामपेक्षते । संस्कृतसाहित्यज्ञानमन्तरा तासां  
मातृभाषायाः परिमार्जितोच्चहिन्दीभाषाया अपि शिक्षा  
संपूर्णतां नेयात् । संस्कृतानुशीलनाय च तासां पर्याप्तः  
समयोऽपि विद्यते । यतस्ताः पुरुषा इवाजीविकार्जनार्थम्  
लादिविदेशीय-भाषाभ्यसने विवशा न भवन्ति । भारते  
हि पुरुषा एव स्वपरीवारपोषणद्रव्योपार्जनस्य भारवाहिक-  
सन्तस्तदाश्रिताः स्त्रियस्तद्वारात् स्वतन्त्राः सन्ति । ते  
भारतीयभामिनीनां शिक्षासरणिस्तथा विवेका, यथा तत्त्वं  
मातृभाषया हिन्दीभाषया धार्मिकदेववाण्या च साधारण-  
व्यावहारिकज्ञानं धर्माचरणज्ञानञ्च यथासंख्यं सम्यक् संभवेत्  
योग्यतानुसारं यथावकाशञ्च प्रतिभाशालिन्यो भारतपुत्र-  
मातृभाषायाः संस्कृतस्य चोच्चशिक्षा अपि लभेरन् । तासां  
शिक्षाविधौ जननीदुहितृसंबन्धविशिष्टयोर्द्वयोरेव भाषयोर्वि-  
मानत्वात् तयोस्तासां पारंगतिः छलभेव । भारतीयैः  
भारताभिजना धुरवाणी, पारसीकाङ्गलादिविदेशीयभाषा-  
अपेक्ष्य सुगमा । तस्याः शब्दसंपत्तौ प्रतिशतमशीतिशत-  
मातृभाषाहिन्दीभाषया समाकारतां भजन्ते । भाषाप्रदेश-  
प्रकाशवाणीव्यवहारश्च समरूपाः सन्ति । विचारधारा  
भारतीयत्वादेकैव । तेन यदि धुरसरस्वतीधुरक्षा समवेक्षित-  
स्माकम्, तत्प्रत्येकेन धुरसरस्वतीश्रद्धालुना तथा प्रयत्नोप-  
येन गृहे गृहे सर्वासां भारतीयकुलकन्यानां जिह्वाप्रेषु सनातन-  
धुरसरस्वती विलसेत् । भारतीयगगनमण्डलञ्च तत्प्रतिफलम्



प्रतिध्वन्येत, प्रक्रमेच्च तद्गौरवेण गौश्वान्वितेयं मेदिनी । संरक्षाविधौ विहितप्रयत्नास्ताः स्ववंशगौरवाणां गार्गीमुखभा-  
वैदिकधर्मस्य वैदिकसभ्यतायाश्च साम्राज्यं सकलविश्वमण्डले दीनां ब्रह्मवादिनीनां विश्वव्यापिनीं कीर्तिमक्षुण्णां संस्थापये-  
संस्थाप्येत । संप्रति सुरसरस्वत्याः संवर्धनं संरक्षणञ्च भारता- युः । तेनेदानीं संस्कृतसाहित्यानुशीलनं भारतीयमातुर्महिम-  
भिजनाभिमानिनीनां भारतभामिनीनामधीनम् । तस्याः सूर्यन्यानां भारतमहिलानां मुख्येतिर्कर्तव्यम् ।

## अहो अस्माकं समाजः !

कदा नु खलु सुप्रभातं भविष्यति ?

ले०—श्रीनरदेव शास्त्री, वेदतीर्थः

( १ )



“सर्वे धर्मा राजधर्मे प्रविष्टाः” इति महा-  
भारतवचनं स्मरं स्मरं नितरां विपीदति  
नश्येतः । कास्ति सोऽस्माकं राजधर्मो यः  
पुरा जगत्पालयतिस्व यथावच्चालयतिस्व

च । नटे राजधर्मेऽस्माकं समाजोऽपि भस्माऽऽध्मायितमिव  
सन्नपि न जीवति, अहो वत ! अस्माकं समाजः “समज”  
इव संवृत्तस्तिष्ठति स्व-राज्याश्रयविहीनः, हीनः, दीनः  
मलिनः पराधीनः ।

( २ )

“सर्वे धर्मा राजधर्मे प्रविष्टाः”—कथमिति ?  
एतच्च विस्पष्टमुपवर्णितमस्माकं प्रमाणभूतेऽर्थशास्त्रे कौटिल्या-  
चार्यनिर्मिते

१—सुखस्य मूलं धर्मः

२—धर्मस्य मूलमर्थः

३—अर्थस्य मूलं राज्यम्

४—राजस्य मूलमिन्द्रियजयः

५—इन्द्रियजयस्य मूलं विनयः

६—विनयस्य मूलं वृद्धोपसेवा—

इत्यादीनि चाणक्यसूत्राणि किमु बोधयन्ति ?

( ३ )

स्वधर्मपोषके रक्षके वर्द्धके च स्वराज्याश्रयाभावे धर्मो  
नाम कथं जीवतु, धर्मवृक्षः कथं च नाम प्ररोहतु, अधर्मवृक्षस्य  
समूलोच्छेदो नाम कथं भवतु । “कोऽयं धर्मः कुतो धर्मः”  
इति विषयकान् प्रश्नान् धर्मजिज्ञासुः कथं च परिपृच्छन्तु—

अहो, सर्वमधरोत्तरं संवृत्तं राज्याश्रयाभावादिति इदा-  
नीन्तनानां शासकानामस्माकञ्च धर्मपन्थाः सर्वथा विभिन्नाः,  
अस्माकं धर्मगलानौ तेषामभ्युदय एव नास्त्यत्रसंदेहलवोऽपि ते  
किमपेक्ष्य नो धर्मं नः समाजं च रक्षिष्यन्ति ? एतेऽस्माकं  
धर्मं परिपालयिष्यन्ति इति दुराशामात्रम्

( ४ )

स्वराज्याश्रयाभावाद्गर्णाश्रमाणां वर्णाश्रमधर्माणाञ्च प्रति-  
दिनं ह्रासोऽत एवोपहासः । खल्लो धर्मो यथातथा इतस्ततो  
महता प्रयासेन कतिचित्पदानि प्रचलितुं शक्नोति इति  
नाविदितं प्रेक्षावताम्—“पूर्वं धर्मः पश्चात् स्वराज्यम्”  
इति केचन मनन्ति परं “पूर्वं स्वराज्यं ततो धर्मः ततश्च  
सर्वमभीप्सितम्” इति नो राद्धान्तः—दण्डभयादेव प्रजाः  
धर्मपालने प्रवृत्ता भवन्ति स च दण्डो सर्वथा राज्याधीनो  
राजाधीनो वा, एतर्हि राजा च अन्यत्र धर्मादण्डं पातयति,  
स च स्वधर्मे तत्परो न चास्माकं धर्मरक्षणहेतुः । अस्ति  
राज्याधिकारिणां प्रजाधर्मतो विभिन्नो स्वधर्मः, स्वराज्यञ्च,  
अत एवैतद् राज्याधिकारिणाम् प्रजानाञ्च मिथो धर्म-  
सम्बन्धः हितसम्बन्धश्च पृथगेवाऽस्ति, अत एव तेषां हितम-  
स्माकमहितं भवति एतच्च दिवा दिवाकरप्रकाश इव सुप्रकाशम्—

( ९ )

"कालो वा कारणं राज्ञः

राजा वा कालकारणम्"

इति पृष्टे भीष्मपितामहेन किमुत्तरितमित्यप्यवधेयं  
सुधीभिः—

"कालो वा कारणं राज्ञः,

राजा वा कालकारणम् ।

इति ते संशयो मा भूत,

राजा कालस्य कारणम्" ॥

यदि "राजा कालस्य कारणम्" यदि वा "सर्वे धर्मा  
राजधर्मे प्रविष्टाः" इति सत्यं, तर्हि किमिति पण्डितसमाजो  
राजकारणतः उदासीन इव तिष्ठति; तेपामौदासीन्यमपि  
धर्मेनाशहेतुः प्रजापीडनहेतुरिति किमु वदामः—

( ६ )

स्वराज्याश्रयाभावे धर्मो खल्लो लुप्तश्च तिष्ठतीति  
किमु पण्डितसमाजो न वेत्ति ? सुमुपुर्धर्मोऽस्मानेव मारयति  
इति किं ते न विदन्ति ? वेदत्रयी संकटापन्ना, शास्त्राणि  
संकटाकीर्णानि, ब्राह्मशक्तिः द्रासोन्मुखी, क्षात्रशक्तिश्च विना-  
शोन्मुखी इति किमविदितं तेपाम् यथेदानीमस्य समाजस्य  
व्याकरणादिशास्त्राणामागमकाले स्वाध्यायकाले प्रवचनकाले  
न्यवहारकाले च सुमहान् प्रयत्नस्तथा स्वराज्य प्राप्तिः कथं  
नेत्येव न विद्मः ।

अस्मिन् राज्ये पाश्चात्यप्रभवाणामाविष्काराणां चमत्कार-  
स्तु सर्वत्र दरीदृश्यतेऽनुभूयते च; परं धर्मस्तु सर्वथा गलति-  
मापन्नः—मद्यपानादीनि व्यसनानि परितो वर्द्धमानानि  
प्रजोत्पीडनमेव कुर्वन्ति, प्रतिदिनमेधमानाः कर-भाराः प्रजा  
दारिद्र्यगतं बलान्नयन्ति, कदा नु खलु पण्डितसमाजः स्वाक्षीणि  
समुद्घाटय वस्तुस्थितिं च विलोक्य जनतात्मनां हिताय  
प्रयतिष्यते, यथा पाश्चात्यशिक्षाप्रभावितानां राजकरणे  
प्रयत्नस्तथैव पौरस्त्यशिक्षासमेतानां प्रयत्नाः स्युस्तर्हि शोभ-  
एवोदकं इति बोध्यम्-परं "किमस्माकमनेन व्यापारेण"  
"कोऽपि नृपः स्यादस्माकं का हानिः दास्यं च विहाय न  
वयं महिषीस्थानं प्राप्तुं शक्नुमः" इत्यादि प्रतिदिनं प्रतिज्ञा-  
चारमानः पण्डितसमाजोऽक्षरपाण्डित्यं विहाय किमु कुप्यति—

"गता वेदविद्या गतं धर्मशास्त्रम्

इदानीन्तनानां जनानां प्रवृत्तिः

सुवन्ते तिङन्ते कदाचित्कृदन्ते"

इत्यस्योदहरणीभूतः पण्डितसमाजः सुनिपुणं विचार-  
किन्तस्य कर्तव्यमिति—

यद्यदाचरति श्रेष्ठः तत्तदेवेतरो जनः

स यत्प्रमाणं कुरुते लोकस्तदनुवर्तते

इति च न विस्मरणीयं पण्डितसमाजेन एतर्हि "अन्ते  
नीयमाना यथान्धाः" इतिवत् पण्डितसमाजोऽप्यन्धस्त-  
वर्तकाश्चेति किमु वक्तव्यमस्माभिः ।





वैद्यप्रवरः श्रीकृष्णराम कविः ।

ले०-पुरुषोत्तमशर्मा चतुर्वेदः, साहित्याचार्यः ।



सीन्मेदपाटीयभट्टाहजातीयो महीसुरप्रवरः  
पण्डितप्रकाण्ड आयुर्वेदागमप्रवीणः 'कु  
न्दनजी' त्युपनामकः श्रीचैनराम भट्टः ।  
यः खलु जयपुर-राजकीय-संस्कृत-पाठ-  
शालायाः प्रारम्भे जयपुरपुरन्दरेण

श्रीरामसिंहवर्मणा सादरं समर्पितमायुर्वेदविद्यायाः प्रथमा-  
ध्यापकपदमतितरामलञ्कार । तस्य तनयद्वये ज्येष्ठः सर्व-  
विधगुणगणैर्जयपुरजनतायाः परमप्रेष्ठश्च पण्डितश्रेष्ठः श्रीश्री  
कृष्णरामशर्मा मिषग्रहमभूत् । चैनरामशर्मणः क्रमशः परि-  
णीते पत्नीद्वये प्रथमायामेव कुशाग्रधिपणः पञ्चोत्तरैकोनविंशति  
शततमे ( १९०९ ) विक्रमवत्सरे कृष्णजन्माष्टम्यां जन्म  
लेभे । अस्यैव च त्रैमात्रेयः कविमल्ल-श्रीहरिवल्लभशर्माऽऽ-  
सीत्, येन 'जयपुरपद्मरङ्गा'दयोऽनेके काव्यप्रबन्धा  
निरमीयन्त ।

बाल्य एवासौ मेधावी स्वपितुरेव समधिगतव्याकरणा-  
युर्वेदाद्यागमः सुप्रसिद्धगुरुपुत्रान्नः श्रीजीवनार्थशास्त्रिणः साहि-  
त्यशास्त्रम्, आयुर्वेदाचार्याद्यनेकोपाधि विभूषितस्य श्रीलक्ष्मी-

रामस्वामिनो दीक्षागुस्तः श्रीचन्दनदाससाधुतश्च च्छन्द  
शास्त्रमधिगतवान् तदेतत् तेन स्वयमेव प्रत्यपाद्यत सर्वेष्वपि  
स्वप्रणीतप्रबन्धेषु । तथाहि ।

येनाशिति सजीवनार्थगुरुतः काव्यप्रकाशाशय-  
श्छन्दश्चन्दनदासतः सगणितं, वैद्यागमस्ताततः ।  
सूते गन्धर्वजाराणोवधिकृता येन क्रिया नैकशः

सोऽहं नूतनकाव्यपञ्चककृतिः श्रीकृष्णरामः कविः ।  
ततश्च लब्धसर्वविधविद्यो द्वात्रिंशदुत्तरैकोनविंशति  
शततमे ( १९३२ ) विक्रमवर्षे स्वपितृपरम्परया प्राप्तं  
संस्कृतपाठशालायामायुर्वेदाध्यापकत्वमुरीकृतवान्; अध्या-  
पित्वांश्च चिकित्सकचूडामणिश्रीश्यामलालजी दैद्यराजमहो-  
दयम्, जयपुरराजकीय-संस्कृत-पाठशालामिदानीन्तनमायु-  
र्वेद प्रधानाध्यापकं श्रीलक्ष्मीरामस्वामिनम्, तथाविधान-  
परांश्च महायशसः स्वशिष्यान् । काव्यायुर्वेदोभयाध्यापन-  
विषये तस्यातीव प्रावीण्यमासीदित्यद्यापि संगिरन्त एव  
तदीया अन्तेवासिनः । तारस्वरसंपन्न एव महात्मा यदाऽ-  
ध्यापयतिस्म, तदा सर्वाऽपि पाठशाला तदीयेन स्वनेन परि-  
पूर्यतेस्मेत्यपि श्रूयते ।

सोऽयं भिषगवरः श्रीजयपुरमहीपतेर्लब्धग्रामस्य स्वपितु-  
र्धनसम्पदमुपभुञ्जानः सर्वविधसौख्यसंपन्नः, अतएवाऽदीन-  
स्वभावः सुतरां विलासी चाऽऽसीत् तदेदं विधगुणगणरमणी-  
यायामतएवात्युर्दरायामस्य नैसर्गिक-प्रतिभापृथिव्यां सहृदय-  
हृदयाह्लादिनी कवितालता तथा कुसुमिता बभूव, यथा

सर्वोऽपि भारतभूमिभागः सुधीजनसुरभिणा सौरभेण  
संप्रत्यपि सुतरामामोदमानसो भवति ।

एवंविधस्य कवेर्हृदयं कवितायां प्रतिबिम्बितं भवती  
त्यन्यत्सर्वमप्युपेक्ष्य तत्प्रणीतकाव्येभ्यः कानिनिद्रुचिररुचि-  
राणि पद्यानीहोद्धरामः, येन विद्वांसः स्वयमेव तत्स्वभावादि  
परीक्षेरन् कविताऽमृतं चाऽऽस्वादयेयुः । तथा हि—

कच्छदंशमहाकाव्ये स कविः समिच्चमत्कृतमिजोऽभिव्य-  
ञ्जकया कया रचनया वर्णयतिस्मेति निरीक्ष्यताम्—

अलं ज्वलत्खड्गघटाभलत्कृतिः

क्षतस्त्रवच्छोणितसिक्तपद्मतिः ।

समुच्छलत्कच्छविमुक्तहुङ्कृतिः

प्रचण्डतां प्राप समिच्चमत्कृतिः ।

सप्तमसर्गः १२६

एवमेव मानसिहमहीपतेयुद्धोपक्रमे प्रतिगृप्तिप्रतिवागा-  
रम्भवर्णनमप्यमुं गुणं कीदृगभिव्यञ्जयतीत्यपि परीक्ष्यताम्—

रोषयोपवशाद् वद्धभ्रुकुटिमाधवाप्रजः ।

खड्गमुष्टौ दधन्मुष्टिं स्पष्टमित्थमुवाच तम् ।

सप्तमसर्गः ११३

तस्मिन्नेव काव्ये जयपुरवर्णनेऽनुप्रासोत्प्रेक्षोदात्तस्वभा-  
वोक्तीनां प्रसादगुणस्य च चमत्कारोऽपि विलोक्यताम्—

प्रांशुप्राकार-धवल केतुचीनांशुकाञ्चलैः ।

कुर्वाणमिव मेघेषु बलाकावलिबल्लगनम् ।

सदोपकण्ठवलित-वनमालामनोरमम् ।

गोविन्दमन्दिरोद्द्योतं विडम्बयदिव स्फुरत् ।

दशमसर्गः ८३४-३५

मरन्दलुब्धमधुपश्यामीकृततरुत्तराः

दधत् प्राकारमभितः पुष्पवाटीपरम्पराः ।

दशमसर्गः ८३७

मुक्तकमुक्तावल्यां कविनाऽनेन प्रावृषोरजकीरूपं को-  
गं व्यधीयतेत्यपि श्रूयताम्—

चञ्चलविद्युद्वलया विरचितधनकृत्तिपात्रजलसेका  
प्रावृड्जकी परितः प्रक्षालनमम्बरस्य विदधाति ।

( तत्रैव ) प्रावृष्यप्यवग्रहमवलोक्य कविना कीदृ-  
तन्निदानमन्विष्टमित्यप्यवलोक्यताम्—

पापं केऽपि जगु, निदानमनलं प्राहुः परे मारुतं

नक्षत्रं कतिचिज्जलत्पुरितरे दुर्दैवमृचुर्न शाम् ।

यत् प्रावृषि वैपरीत्यमधुना लोके समुज्जृम्भते

तत्सुप्ते जगदीश्वरे जलमुचामन्याय उन्नीयते ।

अस्य कवेः सर्वाण्यपि फलान्यतिशय्य रसालफले मूषा-  
नासीदनुरागः; तत्तत्पक्षपातमालम्ब्य कथमभिभाषितानि  
णि फलानीत्यप्येक्ष्यताम्—

श्रुत्वा नृत ! तव श्रियं भुवि धृतो जम्बा खषा कालि  
कालिङ्गं त्रपयेव लीनमवनौ दीर्णं शुचा दाडिमम् ।  
मृद्रीका मृदुतां दधार पनसं रोमाञ्चितं भीतिः  
संतापादिव नारिकेलजठरे जातं जलानां भरे ।

व्रजभाषायां 'कावत्' इति प्रसिद्धेनच्छन्दसा संस्कृत-  
भाषायां वर्णनमनेनैवोपक्रान्तम् । कीदृग्विधैश्च प्रसाद-  
पदैर्जयनगरनरेन्द्रः श्रीरामसिंहोऽत्र वर्णित इत्यप्यलोक्यताम्

'सूत ! रथमेहिदेहि वाणगणमाशुमेहि,

मित्र धृतिमत्र धेहि संगरमहामहे ।

वर्म कुत्र चर्म कुत्र भयं वृथा मास्मकृथाः

छिन्धि भिन्धि धावधाव सहे नास्य नाम् ।

इतिस्फुटं भवद्विषां शैलगुहास्वापजुषां,

विलापयुग्वचो वयं समुपलभामहे ।

वैरिकुलवृन्दकाल ! चन्द्रसित-कीर्तिजाल !

कण्ठलोलरत्नमाल ! महीपालरामहे ।



एवमेव 'दोहा'च्छन्दसाऽपि मधुरविशदः पदैः श्रीगङ्गा  
जल वर्णनमाकर्ण्यताम् ।

शिवशेखरशशिचन्द्रिकासंचयचारुमहांसि ।

ददतु मुदं मन्दाकिनीतरलतरङ्गपयांसि ।

अनेनैव छन्दसा हरेर्हृदयस्थलवीक्षितयोर्वर्णनमप्यवेक्ष्यताम्—

कमलामलमधुराणि बहु कण्ठारसपरिणामि ।

हृदयस्थलमिव वीक्षितं हरेरहं प्रणमामि ।

यश्चाऽस्य कमलादिप्यधिकार आसीत्, स हि जयपुर  
विलासादिषु स्थाने स्थाने, विशेषतस्तु जयपुरविलासस्य  
प्रथमोद्घाते, स्पष्टमेवाऽवलोक्यत इति च तदुदाहरणानी-  
होद्ध्यन्ते ।

यथाऽयं कविः संस्कृतभाषायां कवने प्रावीण्यमलभत्,  
तथैव ब्रजभाषायामप्यासीदस्य पाटव्यमिति तादृशमप्यस्य  
पद्यमेकमाकर्ण्यताम् ।

माधव धराधवके प्रवल प्रयान होत

तुरग तयार होत पौन पद-पात में ।

कुञ्जर चलान होत नाद होत वीरन के,

रनको बितान होत जैसे तम रातमें ।

कहैं कवि "राम" और कालीके सुकाल होत,

मुण्डन की माल होत हरजू के हात में ।

रिपु-कुल हारेजात, जिनघर जारेजात,

पकरि निकारेजात और ही बिलात में ।

सेयं दिगुपदर्शिता । अतः परमनेन कविना यानि

काव्यानि निमीयन्त, तेषु कतिचन चमत्कृतिचारूप्यकारा-  
दिक्रमेण सविषयवर्णनमधस्तादुपन्यस्यन्ते । तथाहि—

१—आर्यालङ्कारशतम्—अत्र भगवत्याः स्तुतिः

प्रतिश्लोकमेकेनोङ्कारेण वर्णिताऽस्ति । तदेतदप्रकाशितमेव  
विद्यते ।

२—कच्छवंशमहाकाव्यम्—अस्मिन्नासन्नविशैः सौः  
सुखचिरैः शुटुप्रधानैर्दृष्टैर्जयपुरनरेन्द्रवंशावलीवर्णनमस्ति । पर-  
मेतदिदानीयावन्न केनाऽपि प्राकाश्यत । यदि जयपुरराज  
सभासदस्याः ( मेम्बर आफ् केबिनेट ) अस्य प्रकाशनविषये-  
ऽवदधीरंस्तर्हि जयपुरवंशस्य केश्वर कीर्ति-कौमुदी सर्वतः  
प्रसरेदित्यस्माकमस्ति मतिः । अत्र चाऽनेन कविना भूयः  
परिश्रम्य कुतश्चिद्व्याधानि न केवलं जयपुरनरेन्द्राणामेव,  
किन्तु यवनसम्राजामपि जन्मपत्राणि वर्णितानि सन्ति, सर्वासां  
राजपत्नीनां तत्पुत्राणां च नामानि निश्चोपतो निर्दिष्टानि ।  
तदिदं प्रकाशितं सन्न केवलं साहित्यविदाम्, अपित्वैतिहा-  
सिकानामपि केषुचन विषयेषूपकारि स्यादिति नो विश्वासः ।

३. काव्यमालाप्रशस्तिः—इदमल्पीयः काव्यं 'का-  
व्यमाला' नाम्न्याः पुस्तकमालायाः प्रशंसायामलित्यत ।  
मुद्रितं चैतत् काव्यमालायां मुक्तकमुक्तावल्यां च ।

४. काशीनाथस्तवः—अत्र भवतः शिवस्य,  
काशीनाथनाम्नः कस्यचन द्रविडपण्डितस्य च श्लेषे  
वर्णनमस्ति । एतदप्यप्रकाशितम् ।

५. गद्यसमाधानम्—अत्र हि काश्चन प्रहेलिकास्त-  
थोपन्यस्ताः सन्ति, याः प्रेक्ष्य मतिर्दोलयेत्; परं समाधान-  
मतीव सरलं स्यात् । अप्रकाशितम् ।

६. गोपालगीतम्—गोपालस्तुतिरत्र वर्णिता । अप्र-  
काशितम् ।

७. गोविन्दभट्टभङ्गम्—इदमल्पीयः काव्यं दाय-  
भागादौ विगृह्यतः पितृव्यस्य निन्दायां विलिख्य कविनैव  
प्रकाशितमासीत् । एतेनाऽस्य प्रतिद्वन्द्विभयङ्करत्वमुच्छृङ्खल-  
त्वं च प्रतीयते; परं नात्युपयोगि ।

८. छन्दोगणितम्—अत्र प्रस्तरादिषट् क्रियासहि-  
तानां सर्वविधवृत्तानां विशिष्टं वर्णनमस्ति; परममुद्रितम् ।

९. जयपुरमेलककुतुकम्—अत्र जयपुरे विजय-  
दशम्यादिषु यानि मेलकानि ( मेला ) भवन्ति, तेषां साम-

यिकं वर्णनमस्ति । अस्य कियानंशः सिद्धभेषजमणिमाला-  
याममुद्रयत ।

१०. जयपुरविलासम्—तदेतत् सुप्रसिद्धं तेनैव  
कविना प्रकाशितं च काव्यं न परिचयमपेक्ष्यते; परमिदानीं  
नीतपुस्तकतया पुनर्मुद्रणमपेक्ष्यते ।

११. पलाण्डुराजशतकम्—इह पलाण्डोर्दिविज-  
यस्य तथा वर्णनमस्ति, यथा स साहित्यविदां सुखदो भिषजां  
बोपयोगी स्यात् । प्रकाशितमेतत् ।

१२. माधवपाणिग्रहोत्सवः—इह तदानीन्तनस्य  
जयपुरनेन्द्रेण श्रीमाधवसिंहस्य जयपुर एवाऽऽनीतया सूर्यया  
सह विवाहोत्सवस्य वर्णनमस्ति ।

१३. मुक्तकमुक्तावली—अत्र कविना स्त्रीयानि  
छन्द-छन्दराणि पद्यानि संगृहीतानि सन्ति । सैषा जयपुर  
विलासेन सह संमुद्रिताऽस्ति ।

१४. सम्राट्पुताभिनन्दनम्—अत्र 'प्रिन्स आफ  
बेल्स' संज्ञया भारते समायाऽस्य सम्राट्जार्जमहोदयस्य  
वर्णनमस्ति ।

१५. सारशतकम्—इह रघुवंशादीनां पञ्चमहा-  
काव्यानां शार्दूलविक्रीडितच्छन्दसा प्रतिश्लोकमेकैकसर्गकथा-  
वर्णनमस्ति । एतदपि जयपुरविलासेन सह मुद्रितमस्ति ।

१६. सिद्धभेषजमणिमाला—अत्र वैद्यवरेणाऽनेन  
स्वानुभूतानि प्राक्तनग्रन्थेष्वनुपलभ्यमानानि भूयांस्यौषधानि  
संगृहीतानि सन्ति, यानि भिषजामतीवोपयोगीनि । विप्र  
कीर्णोऽयं संग्रहस्तन्निधनानन्तरं तत्प्रियशिष्येण पूर्वोक्तप्रशस्ति-  
केन श्रीलक्ष्मीरामस्वामिना संपाद्य टिप्पण्या च संयोज्य प्रका-  
शितस्तद्विदामुपकरोतीति न तिरोहितम् । सैषा द्वितीयावृत्तौ  
मुद्रिता आचार्यपरीक्षायां पाठ्यत्वेन नियताऽस्ति ।

१७. होलात्सवः—अत्र होलासमयसमुचितानि  
कानिचिदश्लेषवर्णनपराणि पद्यानि सन्ति ।


अयं कविर्भङ्गाभक्तो विचारशीलः परमरसिकश्चासीत् ।  
निधनात् किञ्चित्पूर्वमेवैतेन महाभागेन 'संस्कृतचिकित्सालय',  
समुद्घाटयत, यत्र नानाविधैरोपधैरचिकित्सयन्त जनाः ।  
आयुर्वेदप्रसिद्धायां रसप्रक्रियायामस्य महाकवेर्महत्तुल्यमा-  
सीत् । सर्वेपि च रसा अनेन निजहस्तेन निरमीयन्तेत्यपि  
तदन्तेवासिवृन्दमुखाच्छ्रूयते । प्राचीनपुस्तकसंग्रहेऽप्यस्य  
महानासीदनुरागः, अतएव ग्रन्थायुर्वेदादिपुस्तकान्यस्य  
नोपालभ्यन्ते, तान्यप्यस्य गृहे साधुसंगृहीतानि विहितानि  
क्रमाणि चाऽऽसन् । परमिदानीं तानि तथा न रक्षन्-  
इत्यस्ति नः खेदः । इदानीमस्य महाकवेर्वंशे तत्तुल्यगुणगण-  
दैवादकालमृत्युं प्राप्तवतः सुतस्य पण्डितप्रकाण्डश्रीगङ्गाध-  
रभट्टस्यसुतः श्रीवृहरिशर्मा सुतादिसौख्यमनुभवन्नास्ते ।  
अनेनैव महात्मना आयुर्वेदाचार्यश्रीनन्दकिशोरशर्मा तु  
श्वस्य 'कच्छवंश' महाकाव्यमस्मभ्यमददर्थतः ।

हा हन्त ! स एष कविकुलरत्नमायुर्वेदागमपारावारो  
श्रीकृष्णरामकविश्चतुष्पञ्चाशदुत्तरैकोनविंशतिशतमे विक्र-  
वर्षे वैशाखकृष्णप्रतिपद्यूनपञ्चाशद्वर्ष एव करालेन कालेन  
कीर्तिशेषतां नीत इति भूयस्यो विचारपरम्परास्तेनैव सह  
लीयन्तेति खिद्यमानमानसा वयं विरमामोऽस्मादुपक्राम ।

१—अस्मिन् जीवनचरितलेखनविषये पूर्वोक्तप्रशस्ति-  
श्रीलक्ष्मीरामस्वामिभिश्चिकित्सकचूडामणिश्रीश्यामलालजी  
महोदयानां तनुजन्मभिरायुर्वेदाचार्यश्रीनन्दकिशोरशर्मा  
पुस्तकादिदादेन, श्रमं स्वीकृत्यापि सर्वविधसाहाय्यसंपाद-  
नातीवोपकृतमित्येतल्लेखपाठकैरेषामेव महाभागानामुक्त-  
स्मरणीयः ।—लेखकः







## ब्रह्मर्षयः श्रीजनार्दनमिश्राः ।

साम्प्रतयुगे भारतवर्षस्य यादृक्वातावरणं समालोक्यते, तेन चास्माकं धार्मिका स्थितिर्वाद्दृशा दुरवस्थिता वर्तते; नैतद्विदितचरं संस्कृत-हृदयानां सहृदयानाम् । दम्भपूर्णं धर्म-श्रद्धा तु प्रायोऽवलोक्यते; परं वास्तविकी क्रियात्मिका धार्मिकता यत्र कुत्राप्येव यस्मिन् कस्मिन् वा लालक्ष्यते । विद्वत्त्वपा-स्तिक्यम्, तत्रापि क्रिया एते नैकत्रलुभा भवन्ति कालेऽस्मिन् विकराले कलौ । तथापि काश्यां दृश्यन्ते इदृशाः कर्मकाण्डनिष्ठा विद्वांसः केचन; परन्तु क्रमशस्तेषां हास एवावलोक्यते । पश्य-तामेवास्माकं द्वित्राः पवित्राः पण्डितमौलिमणयः कथाशेषतां भजन्ते । साम्प्रतमेव वेदमूर्त्योऽस्माकं परमाराधनीयाः पूज्यपादाः श्रीजनार्दनमिश्रमहोदयास्तस्यामेव श्रेण्यामलङ्क-रणभूता आसन् । ये खलु अस्मिन्नेव १९८४ तमे वत्सरे फाल्गुनशुक्लप्रतिपदि शिवसायुज्यं भजमाना अस्मान् शोक-सागरे निमग्नानकुर्वन् ।

इमे खलु मुलतान ( प्रह्लादपुरी ) नगरीभिजना आसन् । एतेषां पूज्यपादास्तातपादाः श्रावलीराममिश्रमहोदया बाला-न्धा आसन् । तेषां विवाहश्च, श्री १०८ वल्लभाचार्यस-म्प्रदायान्तर्गतस्य श्रीलालजीश्रीप्यारीजीमन्दिरस्याध्यक्षाणां गोस्वामिश्रीकृष्णजीमहोदयानां कन्यया सह समभूत् । तस्या गोलोकगमनानन्तरम्, तदनुजानां गोस्वामिश्रीरामाजी महोदयानां कन्ययासह पुनः परिणयो बभूव । इमे खलु प्रज्ञाचक्षवोऽपि रुद्री-सप्तशती-शुद्धिविवेक-सहस्रनाम-गाता-

प्रमृतिग्रन्थानधीतवन्तः । सर्वदा सत्यभाषणनिरताः, स्व-कर्म-परायणाः, भगवद्भक्ता आसन् । त्रिकाल-गङ्गास्नानपरिपूता त्मनामेतेषां धर्मपत्नी पुत्रचतुष्टयं सुपुत्रे । तेषु ज्येष्ठाः श्रीराजेन्द्र ( राजन्जी ) मिश्राः साङ्गं वेदमधीत्य कलिकातानगरे वैदि-केषु विद्वत्षु परां प्रतिष्ठापितासादयाञ्चक्रुः । अपरे श्रीगोपी-नाथमिश्रास्तद्वदेव स्व-पितामहस्थाने मुलताननगरे महर्ती कोर्तिवल्लीरीमारोपयामासुः । तत्र नगरे प्रधानाः कर्मकाण्डिनो वैदिक-प्रवरा एत एवासन् । तृतीयपुत्राश्चास्माकमिमे परम-श्रद्धेयाश्चरितनायकाः श्रीजनार्दनमिश्रमहोदयाः काश्यामेव पितृकुलप्रतिष्ठां समवर्धयन् ।

एभिः श्रीमतां वैदिकाचार्याणां आपाजीमहोदयानां सका-शान् शुक्लयजुःसंहिता, सोमसौत्रामण्ययाजिनो दीक्षित श्रीगोविन्दजी अग्निहोत्रिणः सविधे श्रौत-स्मार्तसूत्रादयः कर्मकाण्डग्रन्थाः, नागर-कुलभूषणेभ्यः श्रीकृष्णजीमहोदयेभ्यः शतपथब्राह्मणञ्चाधीतम् । शतपथब्राह्मणस्याभ्यसने कण्ठस्थो-करणे चासन् काश्यां सुप्रसिद्धा इमे । रात्रिन्दर्वं ज्ञान-सन्ध्या-स्वाध्यायैः श्रीमन्त इमे—‘वेदमेवाभ्यसेन्नित्यम्’ ‘अहरहः सन्ध्यामुपासीत्’, ‘स्वाध्यायोऽध्येतव्यः’ इत्यादिविधीन् सनियममक्षरशः सार्थकीकुर्वन्तो जीवनं सफलतां नयन्तश्चा-स्मिन् काले महर्षीणामादर्शमस्थापयन् ।

इमे परमशिवभक्ताः सर्वदा भस्मोदधूलितविग्रहा ख्याता-वृतकलेवरा स्वाध्याय-प्रवचनपरा एवादृश्यन्त । काश्यां सुप्र-सिद्धस्य ज्योतिर्लिङ्गस्य श्रीवीरेश्वरस्य परमभक्ता आसन् । वयसो विंशतितमाद्वर्षादेव आत्मावीरेश्वरमन्त्रि-प्रतिप्रदो

लघुलुद्धाभिपेक्षमकुर्वन् । १९९३ तमे वत्सरे पत्नीवियोगः  
समजनि । ततः प्रभृति श्रीमतां जीवनं सर्वथा निवृत्तिमयं  
तपोमयञ्चाभूत् । धारण-पारणाव्रतमेभिः कृतम्, गोमूत्र-  
सिकानां यवानां पिष्टम्, सुदुसूपञ्चेत्येतदेवैतेषामाहाराय  
समभूत् । वीरेश्वरमन्दिरे रुद्राष्टाध्याय्याः पाठचतुष्टयञ्च  
प्रात्यहिकमेवासीत् । पशुपतीश्वरमन्दिरेऽपि कियत्कालं यावत्  
पाठः प्रचलितस्य ।

बहुवारं काश्यामवग्रहे सति भूयोभिर्ब्राह्मणैः सह केवलं  
जनता तापापहाराय यावज्जलवर्षणं अतिरुद्र-महारुद्रादीनि  
कृतानि वृष्टिश्चाभवदिति प्रत्यक्षमेवावलोकितं नैकशोऽस्मा-  
भिः । इमे सर्वदा उपकारनिरता एव आसन् । तदर्थं मानाप-  
मानयोरपि नासीदेतेषां काचन चिन्ता । सर्वदाव्रतोपवास-  
स्वाध्यायादिभिस्तपोभिरेतेषां सुखे ब्राह्मं ज्योतिः प्रकाशते-  
स्स । मरणावधि छात्रेभ्यो वेदाध्ययनं कारयन्तिस्य । गतेषु  
दिवसेषु फाल्गुनेमासि तृतीयायां बुधे आतुरसन्यासमेतैर्गृही-  
तम् । तस्मिन्नाश्रमे तेषां परमहंस परिव्राजकाचार्यं  
श्रीसच्चिदानन्दस्वामीति संज्ञा समजनि ।

फाल्गुनशुक्लप्रतिपदि बुधे च प्रातरेव ब्रह्मीभूता इमे ।  
सनातनधर्मस्य सजीवो महानादर्शोऽद्य वाराणसीं वियोग-  
विकलां व्याकुलयतीति कस्य वा चेतो नो दोदूयतेतरां सनातन-  
धर्माभिमानवतः । मरणसमये ८० वर्षात्मकं वय आसीदेतेषाम् ।

एतेषां गङ्गासमाधिरपि महता समारम्भेण सम्पन्ना ।  
अस्मिन् समये नगरस्य छत्रसिद्धा विद्वांस आसन् । यथा-  
पण्डित-प्रकाण्डाः श्रीमन्तः पद्मनाभशास्त्रिणः, महामहोपाध्या-  
याः श्रीमन्तो लक्ष्मणशास्त्रिणः, श्रीविश्वनाथज्योतिर्विदः,  
श्रीमदनमोहनशास्त्रिणः, अन्ये च श्रीसेलहट्जी—श्रीपुरुषो-  
त्तमदासजी—भक्तवर श्रीरामसरणदासजी—प्रभृतयो गुरु-भक्ताः  
सहस्रावधिकाः पुरुषाः, स्त्रियः, बालाः, बालाश्च सम्मिलिता  
आसन् । समाधिसमये अन्नपूर्णा ब्रह्मचर्याश्रमस्य, श्रीविश्व-  
नाथब्रह्मचर्याश्रमस्य च शतशो ब्रह्मचारिणो वेदध्वनिमकुर्वन् ।  
रात्रौ तत्रैव श्रीदत्तमन्दिरे ( मणिकर्णिकायाम् ) आराधनम्,  
पूजनम्, अभिषेकः, जागरणमित्यादिकं त्रिविधमभूत् । दश-

दिवस-पर्यन्तञ्च प्रत्यहं विविधशाखासहितानां वेदानां पाठः,  
दशोपनिषदाञ्च क्रमशः सार्थं प्रवचनम्, अन्यानि पुण्यानि  
मङ्गलकृत्यानि चाभवन् । ततश्च तेषां छत्रैः श्रीमन्निर्दीक्षित-  
गङ्गाधरमहोदयैः समस्तकाशीस्थविदुषां दक्षिणासभा, शतशः  
साधूनां ब्राह्मणानां भोजनमन्यानि च दक्षिणा वितरणादीनि  
कृत्यानि सप्ताहपर्यन्तं महता समुत्साहेन कृतानि । अत्र क-  
लिदासीयं पद्यं स्मृतिपथमधिरोहति—

‘अकरोत्स तदौर्ध्वदेहिकं पितृभक्त्या पितृकार्यकल्पवित् ।  
नहि तेन पथा गतैपिणस्तनयावर्जितपिण्डकाङ्क्षिणः ।’

धन्योऽसौ महर्षिकल्पो पुण्यवान् महात्मा पिता ।  
धन्यश्चायं श्रीमान् विद्वदप्रेसरो भक्तिप्रवण उदारचेतास्तत्पु-  
द्वितयमपि साम्प्रतिके सुधागुग्गे दुर्भिक्षकाले च स्वप्नसद-  
मेव । एतेषां तनयद्वयं विद्यते—(१) श्रीमोन्दीक्षित-गङ्गाध-  
रमिश्रोऽग्निहोत्रिमहोदयः (२) श्रीमानम्बिकाचरण मि-  
महोदयश्च । अस्माकं श्रद्धास्पदाः श्रीमन्तो गङ्गाधरमि-  
महोदयाः काशीस्थ विद्वन्मण्डले मान्याः प्रतिष्ठिताश्च क-  
रिकाः सन्ति । इमे ज्योतिष्टोमयाजिनः सन्ति । एतेषां त-  
नयद्वयं विद्यते । श्रीमान् अमरनाथमिश्रः शास्त्री, (२) श्रीम-  
पद्मनाभशर्मा, (३) भिषगवरः श्रीमान् विश्वनाथ श-  
कविराजः । तदस्माकं प्रियसुहृदः श्रीअमरनाथ शास्-  
त्रिशेखावादी-संस्कृत-कालेजे प्रधानवेदाध्यापकाः सन्ति ।  
ज्ञानाभ शर्मा पितृसेवायां याजमान्ये च निपुणः ।  
योऽस्माकमनुजकल्पः श्रीविश्वनाथकविराजश्चिकित्सा-  
विद्यते । त्रयोऽपि परम-पितृभक्ताः, कुलमयादापास्त-  
परमास्तिकाः, विनम्राः, सुशीलाश्च सन्तीति भगवान् विद-  
तेषां कल्याणं समुन्नतिञ्च भूयोऽभ्यर्थयामहे ।

—सम्पादकः



भिषक्प्रवराः श्रीमदर्जुनमिश्रमहोदयाः ।



काशीस्थेषु सुप्रसिद्धेषु चिकित्सकधुरन्धरेषु श्री-  
मतामर्जुनमिश्रमहोदयानां स्थानं परलोक्षितमासीदि-  
ति नाविदितं संस्कृतविदुषाम् । आख्यं खलु पञ्चा-  
म्बुप्रदेशान्तर्गतहोसियारपुरमण्डले बडीवासीग्राम-  
वास्तव्याः सदाचार-परायणाः सारस्वतकुलोद्भवाः  
श्रीठाकुरदत्तशर्माणः परिडितमहोदयाः । तेषां गृहे  
ब्रह्मनिष्ठा वेदान्ताचार्याः श्रीपरिडित भानुदत्तशर्मा-  
णो जनिं लेभिरे । तैः काश्यामागत्य स्थितिः कृता ।  
तेषामेव महानुभावानां गृहेऽस्माकं चरितनायकाः,  
प्रातःस्मरणीयचरणाः, पदवाक्यप्रमाण-पारावारपा-  
रीणाः, आयुर्वेद-मर्त्तण्डाः श्रीमदर्जुनमिश्रमहो-  
दयाः, १८१० तमे वैक्रमेऽब्दे वैशाखशुक्ल-पञ्चम्यां  
जनिमलभन्त । वाल्यकालमतीत्य श्रीमन्तो गुरु-  
चरणाः, विंशतिवर्षवयो यावत् महामहोपाध्याय  
श्रीदामोदरशास्त्रि-महामहोपाध्याय-श्रीतांत्याशास्त्रि-  
महामहोपाध्याय-श्रीगङ्गाधरशास्त्रि—श्रीलक्ष्मीनाथ-  
शास्त्रप्रभृतिभिः समं पूज्यपादानां परमगुरुवराणां  
बालसरस्वतीत्युपाधिकानां महामहोपाध्याय-श्री  
बालशास्त्रिणां चरणेषु महाभाष्यान्तं सम्पूर्णं व्याक-

रणशास्त्रमधीतवन्तः । ततश्च काश्मीराधिपते-  
राश्रितेभ्यः भिषक्प्रवरेभ्यः सप्तवर्षाणि यावत्  
कृत्स्नमपि आयुर्वेदशास्त्रमधीतवन्तः, ततश्चाप-  
धनिर्माणक्रिया-कौशलञ्च सम्यगधिगत्य लोके  
पीयूषपाणित्वमधिगतवन्तः । तदनन्तरञ्च शनैः  
प्रथितप्रभावा इमे स्वीयया सर्वविजयिण्या प्रतिभया  
काश्यामायुर्विज्ञानवित्सु सर्वप्रथमश्रेण्यां स्थान-  
मासादयन्तः श्रीमत्काशिराजप्रभोः प्रधानचिकित्सक  
पदमवाप्तवन्तः । यावज्जीवञ्च ते समाजोपकारे ला-  
किककार्येषु च प्रणिहितचित्ता आसन् । सत्यामपि  
प्रचुरतरायां धनसम्पत्तौ निष्प्रत्यूहे च यशःसमृद्धौ  
रङ्गे राजनि च सम-व्यवहारा अभूवन् ।

किं वच्मि तेषां साहित्यज्ञतां रसिकताञ्च ।  
सङ्गीतशास्त्र-मर्मज्ञास्ते वीणावादने परां नैपुणी-  
मध्यगच्छन् । सङ्गीतशास्त्रे तैः पुस्तकमपि लिखित-  
मेकम् । सङ्गीतगुणज्ञेष्वपि काश्यां तेषां प्रधान  
मासनमासीत् ।

कियत् कालानन्तरं गार्हस्थ्य-जीवितफलस्वरूपं  
पुत्ररत्नमप्येकमप्यधिगतमासीत्तः । परं दुर्दैवदुर्वि-  
पाकेनाष्टादशवर्षदेशीय एव स गुरुचरणानपारे शो-  
कसागरे निमग्नानकरोत् । इतः परमपि किं विधुरं  
गुरुप्रवराणाम् । उक्तमेव—

ब्रह्महत्याश्वमेधाभ्यां न परं पापपुण्ययोः ।

पुत्रजन्म-विनाशाभ्यां न परं सुख-दुःखयोः ॥

एवं शोकसन्तप्ताः श्रीमन्तो हिन्दुकालेजीयायुर्वे-  
दविभागे प्रधानाध्यापकपदं कियन्तमेव कालमल-

ङ्कृत्य तत्र स्वशिष्यवरं श्रीरामलालशर्ममहोदयं  
नियोजितवन्तः ।

तदनन्तरञ्च निर्विण्णनया सर्वमपहाय आयुर्वेद-  
प्रचाराय १९०१ तमेशवीये वत्सरं तैः “श्रीआयुर्वेद-  
विद्या प्रवोधिनी पाठशाला” संस्थापिता । तत्रानक-  
देशादागतैश्छात्रैरायुर्वेदोपदेशं प्राप्तवद्भिः साम्प्रत-  
मपि देशालयते यत्र तत्र देशेषु विजयवैजयन्ती ।  
तेषु-स्व० पं० रामलालशर्माणः, हिन्दूविश्वविद्या-  
लयीयायुर्वेदविभागाध्यापकाः श्रीपुरुषोत्तमशर्म-  
णः, लवपुरस्थाः श्रीनानकचन्द्रशर्माणः, प्रधानभूताः  
सन्ति । ततश्च १९१७ तमेशवीये वत्सरे पाठशाला  
सञ्चालनाय समितिः संस्थापिता, राजकीयनियमा-  
नुसारं राजेष्टिता च पाठशाला । अस्याः सम्यक्  
सञ्चालनार्थमेकलक्षाधिकं स्वीयं चराचरात्मकं  
सम्पत्तिजातं समर्पितम् । अन्तिमे च समये विद्या-  
लयप्रबन्धकर्तृणां कार्यमसन्तोषजनकं विज्ञायात्मी-  
यामवशिष्टां सम्पत्तिमन्यान्येषु धर्मकार्येष्वर्पितवन्त  
इति पाठशालाया महती हानिः सम्बृत्ता ।

१९२३ तमेशवीये वत्सरे च सन्यस्यात्मानं  
कैलासवाससुखमन्वभवन् । तदीयौर्ध्वदेहिकी  
सर्वाऽपि क्रिया तदाज्ञयैव तदीयधर्मपुत्रेण सजाती-  
येन गुरुवर-कृपा-विशेषभाजनेन मयैव विहिता ।

**श्रीविष्णुदत्तशर्मा, आयुर्वेदाचार्यः ।**

एषा पाठशाला साम्प्रतमपि प्रचलति । औपधालय  
औपधवितरणमपि भवति । विशेषवृत्तस्तु नावगम्यतेऽस्माभिः ।

—सम्पादकः

**“ कविवराः श्रीमेवाकर राम्माणो  
“ बहुगुणाः ”**

एते खलु कविवेराः श्रीहिमालयोपकण्ठवर्ति  
गढवालाख्यजनपदभूषणभूनामलकनन्दातारस्थ श्री  
नगराभिध्यां पुरीं निजजन्मनाऽलक्षकः । पङ्क्ति-  
पावनगौडवंशावतंसानामेतेषां बाल्यएव कापि  
नवनवोन्मेषशालिनी धीः समजायत; ययाऽचिरादेव  
पूज्यपाद स्वपितृचरणेष्वः सुवृहीतनामधेयेभ्यः  
श्रीचण्डीदासशर्मभ्यः सर्वशास्त्राणामनर्गलं ज्ञान  
मलभन् ।

तदानीं गढनरेशस्य चन्द्रवंशप्रदापस्य श्रीप्रदीप  
शाहमहाराजस्य राजधानी श्रीनगरमेवासीत् ।  
( सम्प्रति तद्वंशीयानां राजधानी भागीरथ्यास्तः  
“ टिहरी ” इतिसंज्ञकं नगरं भूषयति ) महाराज  
कविवराणामलपीयस्येव वयसि तादृशीं विलसत्  
प्रतिभां दृष्ट्वा सुतरां प्रसन्नः सप्रश्रयं कविवरा-  
राजद्वारे सदा समागमनाय प्रार्थयामास । एते  
महाभागास्तदनुसारं प्रत्यहं राजद्वारे गत्वा हस्त-  
धासूक्तिभिर्विविधाभिश्च कविताभी राजसभां प्र-  
यन्तिस्म । तदानीं यावत्, राजगुरुपदं तत्पितृचरण-  
एवालङ्कर्वन्तिस्म । एवं याते बहुतिथेकाले, गतवत्  
च दिवं पितृचरणेषु, महात्मानः एते राजगुरु-  
राजसभाप्रधानपरिडितस्थानं, धर्माधिकारिपरा-  
समभूषयन् । गार्हस्थ्यसुखोपजीवनी पुत्रपौत्र-  
दिका सम्पदपि सुयोग्या समुन्नता चाभूदेतेषां नान्य-  
एवं सतीष्वप्यखिलास्वभिमानसम्भारासु



त्कलयाप्येतेष्वभिमानः । सुतरां सरलसरला स्वच्छा  
चासीदेतषां प्रकृतिः । निर्ममेषु निरहङ्कारिषु, निस्पृ-  
हेष्वेते प्रथमा अभूवन्

एकदा श्रीवद्रीशयात्रार्थमागतो जयपुराधो-  
शोऽतिष्ठद् द्वित्रिदिनं श्रीनगरे । तत्र च कविवराणां  
तादृशीं योग्यतां समवलोक्याप्रार्थयत्, यद्भवन्तो-  
ऽस्मद्भाजद्वारस्य प्रधानपरिडितस्थानमङ्गीकुर्वन्तु,  
ततश्चैकविंशतिग्रामाधिपत्यं ( जागिर ) भवद्भ्यः  
समर्पयिष्यते । परमत्यन्तं लोभविमुखाः परदेश-  
गमनपराङ्मुखास्ते तथा नाङ्गीकुर्वन् ! तेषां तां  
प्रतिभाविच्छिन्ति परामर्शैरनिष्टाश्च विलोक्य जय-  
पुराधीशो बहुधा तांस्तदा समुपश्लोकितवान् ।

ततः परिडितचर्याणां तादृशं वृत्तमाकर्ण्य  
तन्निस्पृहतायाश्च परं विस्मितोतिष्ठष्टश्च गढनरेशः  
श्रीप्रदीपशाहः सानुनयं विद्वद्धारैरेभ्यो ग्रामद्वयाधि-  
पत्याङ्गीकरणायाऽभ्यर्थनामकरोत् । तैश्च राजा-  
प्रसादमिति गत्वा तथाङ्गीकृतम् । सम्प्रत्यपि तद्वंश-  
प्रभूतानां तत्राधिपत्यं विद्यते ।

कविचर्यैश्च स्वप्रतिभापरिचयः स्वनिर्मित  
काव्येषु साधु दत्तः । पूर्वं तैः स्वपूर्वजपरिडित  
ज्योतिपरामर्शमकविनिर्मित—मनोदयाख्यकाव्यस्य  
पुर्तिः कृता । ततः सरल-सरलया निकाममधुरया  
वाचा सदुभावरीत्यलङ्कारादिविलसितं सप्तकारण-  
परिमितं श्रीरामायणप्रदीपाख्यं काव्यं व्यरचि ।  
सभाविलासाख्यञ्चातिरसिकं सहृदयहृदयानन्दज-  
नकं काव्यमपूर्वविशतिवर्षावस्थायामेभी रचितमा-  
सीत् । एवं स्वतन्त्राः कविता अपि बह्वयः सन्ति ।

उक्तकाव्यत्रयमस्तत्पार्श्वे विद्यते । परममद्यावध्य-  
सुद्वितमेवास्ति । सम्प्रति तन्मुद्रणार्थं यतामहे ।

तदानीं परमामभिख्यामापन्ना एते बहुभिर्महा-  
राजैरादृता बहुमानिताश्च । तेषां प्रमाणपत्रेषु  
प्रायः “ जयति जयति वाणी कापि मेधाकरीया ”  
इति पुण्यश्लोकमुपलभ्यते ।

एतेषां विशिष्टं जीवनं तथा कविताश्च प्राप्तेऽव-  
सरे पाठकानां मनोरञ्जनाय सुप्रभाते प्रकाशयिष्य-  
ते । इत्यलम् ।

—सत्यप्रसादशर्मा “ बहुगुणः ”

श्रीरिण्टल कालेज लाहौर ।



## शिवगीतम्

विलसतु, मानसमनिशुमेशे । ध्रु०—

अधिष्ठविशालभालतलमनुपललसितशरत्कुमुदेशे ।  
भृशममरेश-मुरारि-विरञ्चिभिरादरणीयनिदेशे ॥ १ ॥ विलसतु०  
विततवीचिमयधुरसरिदतिशयशोभितजटाप्रदेशे ।  
गजवदनाऽऽननचुम्बनचञ्चलहैमवतीकसदेशे ॥ २ ॥ विलसतु०  
नीलकण्ठतलविलसितवायुकि-वलयीकृतभुजगेशे ।  
श्वशुरतथा प्रणयातिशयानुरज्यति सततमगेशे ॥ ३ ॥ विलसतु०  
परमसुदारभावमुपगतवति भक्तिभरादुद्वेशे ।  
प्रबलवैरिदलदलनविनोदितसततविभीतद्वेशे ॥ ४ ॥ विलसतु०  
मानसमृदुलभावभरभावितसौहृदवदयधनेशे ।  
“भूप” कवेरधिहृदयसरोरुहमुदितवतोव दिनेशे ॥ ५ ॥ विलसतु०

श्रीभूपनारायणज्ञा शर्मा व्याकरणाचार्यः

साहित्यारत्नम्



# पाण्डित-परिचयः

१-परमगुरुवः श्रीमद्राजारामशास्त्रिमहोदयाः ।



मे खलु महानुभावाः काशीस्थ-  
सुप्रसिद्धविदुषां विश्वविख्यात-  
यशसां श्रीगङ्गाधर-श्रीशिवकु-  
मार-श्रीदामोदर-श्रीतांत्याशास्त्रि-  
प्रभृतिविदुषां पितामहगुरुवः,  
जगद्विख्यातप्रकाण्डपाण्डित्य-प्रभावानां श्रीमतां  
पूज्यपादानां बालसरस्वतीत्युपाधिभाजां महामहो-  
पाध्याय-श्रीबालशास्त्रिणाञ्च गुरुव आसन ।

एतेषां सन्निपतं जीवनचरितं पूज्यपादैर्महामहो-  
पाध्यायायैरस्माकं परमगुरुभिः श्रीमद्भिर्गङ्गाधर-  
शास्त्रिमहोदयैः प्रकाशितं विद्यते । तदग्रे तदेव  
प्रकाशयिष्यामः ।

\* \* \*

१. महामहोपाध्याय-श्रीबालसरस्वती-महोदयाः

एते खलु काशीस्थ-विदुषां समाराध्यपादाः  
परम-पावननामानो महामहोपाध्यायाः श्रीमद्बाल-  
शास्त्रिमहोदयाः ।

एतेषामपि विस्तृतं जीवनचरितं तैरेव शास्त्रि-  
भिः प्रकाशितम् विद्यते । एतेषां प्रधानशिष्ये-  
केषाञ्चन नामानि । यथा—

सर्वतत्रस्वतन्त्राः पण्डितसम्राजो महामहोपा-  
ध्याय-श्रीशिवकुमारशास्त्रिणः, पदवाक्य-प्रमाण-  
पारावारपारीणाः पण्डित-सार्वभौमाः महामहोपा-  
ध्याय-श्रीगङ्गाधरशास्त्रिणः ( सी० आई० ई० )  
महामहोपाध्याय श्रीदामोदर शास्त्रिणो वैयाकरण-  
शिरोमणयः, महामहोपाध्याय श्रीतांत्याशास्त्रि-  
महोदयाः, आयुर्वेदमार्तण्डाः श्रीमदर्जुन-  
महोदयाः, दैवज्ञवाचस्पतयः स्वधर्मधुरन्धरा-  
श्रीविनायकशास्त्रिणः, महामहोपाध्यायाः श्री-  
देवमिश्रमहोदयाः ।

इमे, एतेषां गुरुवः, एतेषां शिष्याश्च सर्वे  
स्व-स्वकाले वस्तुत आद्वितीया एवासन्नितानि  
कश्चन सन्देहावसरः ।

\* \* \*

३-महामहोपाध्यायाः श्रीसुधाकरद्विवेदाः

एतेषां परिचयः खलु सूर्यस्य दीपदर्शनमिव ।  
संस्कृतविद्वत्षट् द्विवेदमहोदयानां परमोन्नतं स्थानमासीत् ।  
वरीवर्त्यस्माकं मनसि महद्गौरवम् । गणित-विज्ञाने नैतानि



कोऽपि संस्कृतज्ञो विद्वानिदानींतनेष्वभवत्, यस्य खलु मदनमत्ताः गणितविज्ञानपारदृष्टानः पाश्चात्या अपि सुखावलोकनं कुर्युः । न केवलं गणिते; संस्कृत-साहित्ये व्याकरणादिशास्त्रेष्वप्यप्रतिहतगतय इमे आसन् । संस्कृत-कविता अप्येतेषामद्भुता भवतिस्म । हिन्दीभाषायास्तु प्रधानस्तम्भेष्वन्यतमा आसन् । अभिनवहिन्दी-भाषाप्रणालीविधायकेषु, कविवरेषु चैतेषां प्रधानमासनमासीत् ।

ज्योतिःशास्त्रे पुष्पिर्नवनया आविष्काराः, कठिनविषयेषु चोपपत्तयः, शतशो ग्रन्थानां परिष्करणम्, संस्करणम्, सम्पादनञ्च कृतमासीत् ।

साम्प्रतमेतेषां पुत्ररत्नत्रये प्रथमपुत्राः श्रीअच्युतप्रसाद-महोदयाः 'तहसीलदार' पदे वाराणस्यां कार्यं कुर्वन्तिस्म । साम्प्रतं लब्धावकाशाः सन्ति ।

द्वितीयतनयाः श्रीमन्तः कमलाकरद्विवेदाः, 'डिप्टीकल-क्टरपदे' कार्यं कुर्वन्ति ।

तृतीयपुत्राश्च श्रीपद्माकरद्विवेदाः ज्यौतिषाचार्याः काशी-स्थराजकीयकालेजे स्वपितुः स्थानं एवाध्यापयन्ति । इमेऽपि गणितविज्ञाने भारते प्रधानाः सन्ति । परं खेदस्थानमस्माकं यदिमे स्वकीयैरभिनवैर्गवेषणापूर्णैर्विचारैः प्रबन्धैश्च वैदेशिक-भाषामलङ्कृत्य सुरस्वर्गो वञ्चयन्तीति ।

४. दैवज्ञवाचस्पतिः श्रीविनायकशास्त्रिमहोदयाः

इमेऽपि खलु काशीस्थविद्वत्सु प्रथितकीर्तयः श्रीमतां वालशास्त्रिणां सविधे लब्धव्याकरणसाहि-त्यादिशास्त्रव्युत्पत्तयः, महामहोपाध्याय-श्रीवापुदेव-शास्त्री, सी० आर्इ० ई० महोदयेभ्यो लब्धज्योतिः-शास्त्राः, तत एव ज्योतिष्पारदृष्टेति लब्धोपाधिकाः, प्रखर-प्रतिभा-शालिना विद्वद्वरा आसन् । इमे ज्योतिःशास्त्रे वस्तुतो गणितविज्ञानावताराणां श्री वापुदेवशास्त्रिमहोदयानां सुशिष्या एवासन् । व्याकरणे, कवितानिर्माणे, वास्तुविद्यायाम्, हिन्दी-भाषालेखने, संस्कृत-लेखने, अन्येषु च विषयेषु पूर्णां विद्वांस आसन् । उदयपुरादिराजधानीषु

राजमान्या विविध-लौकिककार्यकर्तारश्चासन् । एतेषां विस्तृतं जीवनं पुनः प्रकाशयिष्यामः । एतेषां ज्येष्ठसूतवः श्रीनाथशास्त्रिणो ज्योतिर्विदः, कनि-ष्टाश्च श्रीअनन्तराम शास्त्रिणः, साहित्योपाध्यायाः, सुकवेयश्च सन्ति ।

५. श्रीमदाचार्य-श्रीदामोदरलाल-गोस्वामिमहोदयाः ।

श्रीमन्मध्वसम्प्रदायाचार्याः, तर्करत्न-न्याय-साहित्या-चार्यप्रभृति-विविधोपाधधारिणः, परमपूज्यपादाः श्रीमन्तः श्रीदामोदरलालगोस्वामि-महोदयाः, सर्वतन्त्रस्वतन्त्र-प्रति-भाजुषाम्, विश्वविदितानां, महामहोपाध्याय-श्रीमद्भङ्गाधर-शास्त्रि-सी० आर्इ० ई०-महोदयानां शिष्याः, कविचक्रवर्ति-साहित्यवारिधि-कविरत्नादिविविधपदवीविराजितानाम्, नि-खिलदर्शनाध्यापकानाम्, अस्माकं पूज्यपादानां महामहो-पाध्याय-श्रीदेवीप्रसादकविचक्रवर्तिमहोदयानां गुरुवश्च सन्ति । सर्वतन्त्र-स्वतन्त्रा इमे खलु आचार्यचरणाः काशीस्थविद्वत्सु-सर्वमान्याः, प्रधानाः, निखिलशास्त्रानध्यापयन्ति । मनोह-रञ्च स्वरूपं वर्वति । एते परमभक्ताः, विविधदर्शनग्रन्थानां टीकाकाराः, मर्मज्ञाः विद्वांसः सन्ति । समाजे, लौकिकेषु च कार्येषु नितरां बद्धादराः, नवयुवकानामादर्शभूताः काशीस्थ-विद्वन्मण्डले विजयन्तेतमाम् ।

६. महामहोपाध्यायः श्रीगङ्गानाथ झा, एम०ए०, डी० लिट्०

एते खल्वस्माकं श्रद्धास्पदाः परमहितैषिणः प्रोत्साहका नवयुग-प्रवर्तकाश्च प्राच्य-पाश्चात्य-विज्ञान-धुरन्धराः सुप्रसिद्धा विद्वांसः सन्ति । काशीस्थविदुषां परमश्रद्धा-स्नेहभाजनभूता इमे संस्कृत-साहित्ये, हिन्दी-साहित्ये च प्रधानस्तम्भ-भूता विजयन्तेतराम् । प्रथममिमे प्रयागविश्ववि-द्यालयस्य प्रधानसंस्कृताध्यापका अभूवन् । ततश्च कियन्ति हायनानि यावत् काशीस्थराजकीय-संस्कृ-तकालेजे 'प्रिन्सिपल' पदे, 'रजिस्ट्रार' पदे चासन् । एतेषां समये कालेजस्य, परीक्षायाश्च महती समुन्न-तिर्जाता । साम्प्रतमिमे प्रयागविश्वविद्यालयस्याध्य-क्षपदे ( वाइसचान्सलर ) कार्यं कुर्वन्ति ।

# सम्पादकीयम्

नवीनो वत्सरः, विशिष्टांशश्च ।

अस्माकं विविधान्दोलनपूर्णाऽयं चतुर्थो वत्सरः सानन्दं स-साफल्यञ्च सम्पूर्ण इति सुप्रभातं पाठकान्, ग्राहकान्, अनुग्राहकांश्च सहर्षं सप्रणयञ्च प्रणमति । धन्यवादान् साधुवादांश्च ददाति ।

एतस्मिन् वत्सरे बहवो विघ्नाः समुपस्थिताः, तथापीदं ग्राहकानां कृपया स्वातन्त्र्येण, स्नेहेन, श्रद्धया, सत्येन, स्वार्थराहित्येन च साफल्यं लब्धवान् । एतस्मिन् साफल्य-सम्पादनेऽर्थकष्टं दूरीकुर्वतां मध्ये मध्ये ऋणं दत्वा प्रथमत एवास्मान् कार्यक्षेत्रे सस्नेहं सानुरोधञ्च प्रवर्तयताम्, पूज्यपादानां सनातनधर्मस्वरूपाणां विद्यावयोवृद्धानां गुरुवराणां श्रीमतामन्तरामशालिणामनन्तानुपकारान् न कदाचिदपि विस्मर्तुं शक्नुमः ।

ततश्च सम्पादन-कार्यं सर्वाधिकं साहाय्यं दत्तवताम्, सुप्रभात-निरीक्षकाणामस्माकं जीवन-भूतानामादर्शविदुषां परमाराध्यचरणानां गुरुवराणां महामहोपाध्यायश्रीदेवीप्रसाद शुक्ल कविचक्रवर्ति-महोदयानां विषयेऽस्माकं कथनं तु शोभत एव नहि । एवमेवास्माकं प्रियसुहृदामाधुनिक-विद्वत्समाजे नवजीवनसञ्चारकानां समाजस्य प्रधान-मन्त्रिणां श्रीमतां गोपालशालिणामपि महती सहायता विद्यतेऽस्य सम्पादने । एवञ्चान्येषां केषाञ्चन छात्राणामप्यस्य सम्पादनकार्ये महत्

साहाय्यं वरीवर्ति । तदेतेषां सर्वेषां कृतज्ञता, उपकारश्च नास्माभिर्विस्मर्तुं शक्यः ।

एतद्वर्षचतुष्टयस्य साफल्यमनुभूय, तस्मादेवनिमित्तात् पञ्चमवर्षस्यायं प्रथमोऽङ्को विशिष्टाङ्क-रूपेण प्रकाश्यते । एतस्मिन् विशिष्टाङ्के लेख-प्रेषकानां विद्वद्गुरीणानां वयं भृशमुपकारमुररीकुर्वन्तः सर्वं तान्निवेदयामो यत्ते स्थानाभावादप्रकाशितानां स्व-लेखानामप्रकाशनेनास्माकमुपरि सा कुप्यन्तु । वयं तान् लेखान् यथाक्रमं 'विशिष्टाङ्कलेख'-इति शीर्षकं दत्वा सविनयं सादरञ्च प्रकाशयिष्यामः । क्षाम्यन्तु लेखकमहानुभावाः ।

विशिष्टाङ्कप्रकाशने ज्येष्ठमध्याहने अहरहो यन्त्रालये कार्यं कुर्वन्तो वयं सत्यमेव रुग्णाः संजाताः । अस्मिन् ग्रीष्मावकाशे शान्तिमिच्छतामस्माकं शिरसि महानयं भारो दुर्भरः समभूदिति वयमवहुत्र स्खलिताः । तदस्माकमेतत्स्खलितं सप्रणसकृपञ्च मर्षयिष्यन्ति महानुभावाः ।

वयमत्र नितरां परिश्रान्ताः वहिर्गच्छामः । तदग्निमाङ्कस्य प्रकाशनमस्माकं ज्यायां सो भ्राता प्रियसुहृदः श्रीविन्ध्येश्वरीप्रसादशालिणः सूर्योदय-सम्पादकाः करिष्यन्तीति वयं तेषामिमांशुपकृति-शिरसा वहामः ।



संस्कृत-साहित्य-सम्मेलनम् ।

अस्माकं सर्वेषामपि भारतीयानां संस्कृतज्ञानामिय-  
मेकैव महती सभा सम्मेलनाभिधा । इदानीं यावदस्याः १३  
अधिवेशनानि कथमपि जातानि । अस्य सम्मेलनस्य यादृशं-  
महत्त्वमपेक्षितम्, याद्यांश्च समारम्भोऽस्यावश्यकस्तदपेक्षया  
तु नास्ति किमप्यस्य महत्त्वम् । अतएवास्माकं विद्यते महती  
दुर्वस्था यद्वयं न स्वीयां संघशक्तिमुत्तेजयितुं सवलीकर्तुंश्च  
प्रभवाः । बहवस्तु संस्कृतज्ञानामाप्यस्य न जानन्ति ।  
कर्णपुरेऽस्य त्रयोदशतमाधिवेशनं किमपि महत्त्वपूर्णमासीत् ।  
तत्र केचन प्रतिनिधयोऽपि समागता आसन्—प्रधाननगरेभ्यः ।  
ततः खलु कलिकात्तास्थवङ्गीय-संस्कृत-साहित्य-परिपदधि-  
कारिभिः संघीभूय सम्मेलनस्य प्रधानकार्यालयस्तत्रैव  
परिपदयेक्षणे नीतः । एतस्मिन् कार्ये सुप्रसिद्धाः संस्कृत-  
कार्यकर्तारः स्वर्गीय-श्रीपद्मपतिनाथशास्त्रिणः, स्वर्गीयः  
श्रीगोपतिरायचतुर्धुरीण महाशयश्चेति द्वौ प्रधानावास्ताम् ।  
परमेकवर्षं यावत्तत्रापि परिपदः कार्याधिक्येन वा, अन्येन  
केनापि कारणेन वा सम्मेलनस्य कार्येषु न काचन समुन्नति-  
रभूत् ।

सुरभारत्या हुदैवशादिवं प्रयातेषु श्रीमत्पद्मपतिनाथ  
शास्त्रिमहोदयेषु, शिथिलतां गतेषु च प्रधानमन्त्रिषु  
गोपतिमहोदयेषु चतुर्दशतममधिवेशनं कांगडीस्थ-गुरुकुल-  
विश्वविद्यालये निमन्त्रितमपि न संजातम् । समाक्राणितञ्च  
पश्चादयद् गोपतिमहोदया अपि वस्तुतो गोपतिवमापन्ना  
इति ।

एवंविधे महति व्यतिकरे सम्मेलनस्य महती दूरीदृश्यते  
दुर्दशा । एतत्सम्मेलनमद्य यावत् तत्संस्थापकानां विद्वद्बुद्धि-  
गणानां महामान्यानां महामहोपाध्यायश्रीगिरिधरशर्म-  
चतुर्वेदमहोदयानां प्रबल-परिश्रमस्य फलभूतम् । तैरेवा-  
द्यावधि यथाकथमपि सम्मेलनस्यास्य सञ्चालनं कृतम्-क्रिय-  
ते च । परन्त्वेतस्मिन् सर्वभारतीये कार्ये कथमेकः सर्वं कर्तुं  
शक्नुयात् । तत्रापि चतुर्वेदमहोदया विविध-कार्य-व्यस्ता  
जयपुरराज्यान्तर्गताः सन्ति । तेऽपि स्वातन्त्र्येण किमपि

विशिष्टतया कर्तुं न पारयन्ति । तत्रापि ते जयपुरे निवसन्ति  
कार्यालयश्च परिपदि कारागार इव कलिकात्तार्या मञ्जूपापि-  
हितस्तिष्ठति । तदेतत्तथा दुर्भाग्य-विलसितमेव जानीमो  
वयं सुरभारत्याः । न चैष कालः स्वापस्य । तद्वयं सम्मेलनस्य  
प्रधानकार्यकर्तृन् माननीयश्रीचतुर्वेद-महोदयांश्च सादरं  
विनिवेदयामो यदस्य सम्मेलनस्य चतुर्दशतममधिवेशनमत्र  
वाराणस्यां संस्कृत-साहित्य-समाज-प्रबन्धेन महता समार-  
म्भेण च भवेत् । तत्रैव चास्मिन् महत्त्वपूर्णविषये विचारो-  
ऽपि भवेत् । येन सम्मेलनस्येयमवस्था दूरीभवेत् । तच्च  
भारते वास्तविकं कार्यं विधाय स्वीयोद्देश्यपूर्तावटोसरं भवे-  
दन्यथा तस्य स्थितिरेव व्यर्था स्यात् । आशास्महे, यत्  
सम्मेलन-प्रधाना अस्मिन् विषये विमर्शयिष्यन्ति, समाज-  
मन्त्रिणा सह वार्तालापं विधाय कार्यस्यास्य स्वरूपं वास्तविकं  
विधास्यन्तीति ।

सुप्रभातमिदं सम्मेलनकार्याय सर्वथा सर्वदा च सन्नद्ध-  
मास्ते ।

\* \* \* \*

विद्वत्-सम्मेलनम् ।

काशीस्थ-सनातनधर्मपण्डितसभाधिकारिणः, साम्प्रतिकं  
धार्मिकं सामाजिकञ्च विप्लवमालोच्य, एतस्मिन् विषये  
सुदृढविचाराय मत्तैक्यसम्पादन-द्वारा सर्वत्र भारते सामू-  
हिकरूपेण विद्वन्निर्धारितस्वरूपस्य सनातनधर्मस्यैकरूपेण  
प्रचाराय च संस्कृतविद्याप्रधानकेन्द्रभूतायामस्यां वारा-  
णस्यामखिलभारतवर्षीय-विद्वत्सम्मेलनं कर्तुं कामयन्त इति  
समाकर्ण्य वयं परं प्रमोदमाप्नुमः । तेषामिममभिलाषञ्च  
सहर्षं सानुरोधञ्च समर्थयामः । अद्यत्वे परिदृश्यमाने  
महति विप्लवे सनातनधर्मस्य वास्तविकं स्वरूपं तिरोहित-  
मिव विद्यते । सहस्रशो मतानि सन्ति । लक्षशश्च सनातन-  
धर्मनेतारः सन्ति । सर्वेऽपि सर्वान्निन्दन्ति, विनाशयितु-  
मीहन्ते । एवमेव प्रत्यहं प्रतिक्षणं हासमासादयति भगवान्  
सनातनो धर्म इति नूनमिदं संस्कृतविदुषां ब्राह्मणानां प्रधानं  
कर्तव्यं यत्ते सावेगं सोत्साहञ्च स्वीयामवस्थामलोच्य

कामपिब्यवस्थां निर्धारयन्तु । ये च शास्त्रानभिज्ञा मूखाः  
सनातनधर्मं दैतृकसम्पत्तिं मन्यमानाः स्वार्थसाधनाय  
पण्डितान् जनताश्च प्रलम्भयन्ति, ते कर्णो धृत्वा निः  
सारणीयाः ।

अन्यच्च—अलीगढ—प्रभृति द्वित्रनगरेषु केचन व्यापा-  
रिणो परीक्षादिविविधव्यापारसञ्चालनद्वारा निजोदरदरीं  
पूरयितुम् अखिलभारतीयानि विद्वत्सम्मेलनानि, पण्डित-  
सम्मेलनानि, संस्कृतसम्मेलनानि च संस्थाप्य जनताः  
प्रवञ्चयन्ति । केऽपि विद्वांसस्तेषां नामान्यपि न जानन्ति,  
तेषां व्यापारिणां विरोधोऽपि जनताहिताय नितरामाव-  
श्यकः । एतदपि कार्यमनेन सम्मेलनेन विहितं स्यात् ।  
अस्माकं देशे विदुषां व्यापकं सम्मेलनमपि नास्ति सैषा  
त्रुटिरपि निरस्ता भवेदिति सर्वे भारतीया विद्वांसोऽत्र विषये  
विचाराय प्रार्थयन्ते ।

\* \* \* \*

कृतज्ञताप्रकाशः ।

विशिष्टाङ्कप्रकाशने विशिष्टं चित्रादिसाहाय्यं  
दत्तवतामस्माकमनुग्राहकानां नितान्तमुपकारं  
सादरमुररीकुर्मः । कृतज्ञताप्रकाशनपूर्वकं सधन्य-  
वादं तेषां नामानि प्रकाशयामः ।

श्रीमान् पं० पञ्चाकरद्विवेदमहोदयाः

” लक्ष्मीधरपन्तः धर्माधिकारी

” श्रीनाथशास्त्री वेतालः

” श्रीविष्णुदत्तमिश्रवैद्याः

” श्रीगौरीनाथपाठकाः साहित्याचार्याः

व्यङ्ग्यचित्रस्यापि प्रबन्धः कृत आसीत्, परं  
समयाभावात् तत्र प्रकाशितम् । व्यङ्ग्यचित्रद्वयदाने  
अस्माकं प्रियसुहृदो भ्रातुः श्रीमोहनलालमहो  
'विद्योगी'-महाशयस्य नितान्तमुपकारं विभृमः ।  
तत्प्रेरकत्वेन च प्रियभ्रातुः श्रीमतः शिवपूजनसहा-  
यस्य हिन्दीभूषणस्याऽपि भृशमुपकृताः स्मः ।

अन्यैरपि यैरस्माकं मित्रैः, सुहृद्भिः छात्रैश्चास्मिन्  
विषये वयमुपकृतास्तेषामपि उपकारं कृतज्ञताप्रका-  
शनपूर्वकं स्वीकुर्मः ।

लेखका अवश्यमवदधतु ।

मुलताननगरस्थेन दीनानाथशास्त्रिणा “शिव-  
राजविजयविमर्शः”—शीर्षके लेखः सुप्रभाते प्रका-  
शनाय प्रहित आसीत्, अस्माभिः स लेखः विशिष्टाङ्के  
प्रकाशितः । साम्प्रतमेव सूर्योदये प्रफट्टनैना-  
स्माभिर्ज्ञातं यत् स लेखः सूर्योदयेऽपि लेखकेन  
प्रहित इति । तदानीम् सुप्रभातेऽप्यस्य लेखस्य  
मुद्रणं जातमासीत् । श्रीमता दीनानाथपरिदतेन  
सुप्रभाते सूचनामदत्वा अस्माकञ्चास्वीकृतिसूचना-  
मलब्ध्वा च यन्महत् साहसिक्यमनैपुण्यं बालत्वञ्च  
समाचरितम्, तदिदं महदनुचितमस्माकं मनसि,  
प्रियसुहृदां सूर्योदय-सम्पादकानाञ्च हृदये भृश-  
मसन्तोषं खेदञ्चावहति । एवमेव महात्ममिरेते  
“क्षते प्रहारा निपतन्त्यभीक्ष्णमिति” शीर्षकलेखस्य  
कियानंशः सूर्योदये प्रकाशितः, स पुनरपि  
लवपुरीय उद्योते प्रकाशितो दृष्टः । सैषा  
लेखकधुरन्धरस्य शास्त्रिमहोदयस्य निन्दनीय  
नीतिः कस्य वा सहृदयस्य चेतसि न खटखटा-  
यिता भवेत् । वयं तु विशिष्टाङ्के तं लेखं प्रकाश-  
यित्वा चेत्स्विक्रमानाः स्मः । साम्प्रतं वयं श्रीमतां शास्त्रि-  
पादानां लेखान् न प्रकाशयिष्यामः । सूर्योदय-  
सम्पादकानामपि ध्यानमत्र विषये सानुरोधं समा-  
कर्षयामः ।

अन्येभ्योऽपि लेखकेभ्यः साञ्जलि प्रार्थयामहे  
यत्तेष्वत्र विषये दत्तावधाना भवन्तु, पूर्वमप्येतस्मिन्  
विषये सम्पादकीयटिप्पण्यां निवेदितमस्माभिः  
एतदधिकृत्य साम्प्रतिकानां साहित्यज्ञानां समाजे लेख-  
कानां सम्पादकानाञ्च परामप्रौढतामप्रख्यापयति ।



## सुप्रभात-नियमाः ।

( १ ) सुप्रभातमिदं सौरमासस्यान्तिमे सप्ताहे प्रकाशितम्भविष्यति ।

( २ ) एतस्य वार्षिकमूल्यम्—समाजनियमानुसारं माननीयेभ्यः—( १२ ) मुद्राः, सहायकेभ्यः—

( ३ ) मुद्राः, छात्रेभ्यश्च १॥) मुद्रा—भविष्यति ।

( ३ ) अग्रिममासस्य प्रथमे पक्षे यस्य ग्राहकस्य सविधे पत्रं न गच्छेत्, तेन नूनं पत्रालये समन्विष्य कार्यालये पत्रं प्रहेयम् । तदा 'सुप्रभातं' प्रेषितं स्यात् । यदि ग्राहकाः पत्रं न प्रेषयिष्यन्ति, तदा कार्यालयो नोत्तरदायी भवेत् ।

( ४ ) पत्र-प्रेषण-समये ग्राहक-सङ्ख्या नूनं लेखनीया । अन्यथा पत्रमवलोकितमेव न स्यात् ।

( ५ ) अग्रिम-मूल्यमन्तरा सुप्रभातं न प्रदीयते, ग्राहकैर्नानादेशद्वारा ( मनिग्रॉडर ) मूल्यं प्रेषणीयम् स्वीयः पूर्णसङ्केतश्च लेख्यः । वी० पी० द्वारा प्रेषणे तेषामेव समधिको व्ययः स्यात् ।

( ६ ) पत्रोत्तरमभिलषद्भिश्चटिका नूनं प्रेषणीयाः । अन्यथा पत्रोत्तरं न दीयेत् ।

( ७ ) लेखकैरतिसरलभाषायां लेखाः प्रेषणीयाः, येन सर्वेऽपि पठितुमवगन्तुश्च प्रभवेयुः ।

( ८ ) लेखाः पत्रस्यैकस्मिन्नेव पृष्ठे पार्श्वयोः स्थानं विहाय, सुस्पष्टैः, सुवाच्यैः, सुन्दरैरक्षरैर्लिखित्वा प्रेषणीयाः । अन्यथा न तेषां प्रकाशनं स्यात् ।

( ९ ) विवादग्रस्ताः, व्यक्तिगतालोप-पूर्णाः, अपूर्णाः, पुस्तक-रूपाः, लेखा न प्रेषणीयाः । प्राचीन-स्तकानां, सामयिकपुस्तकानां वा प्रकाशनं भवेत् ।

( १० ) छात्राणां लेखाः, संस्कृत-समाचाराः, विज्ञान-समाचाराः, नूतन-वार्ताः सादरं प्रकाश्येरन् ।

( ११ ) लेखानां प्रकाशने, अप्रकाशने, परावर्तने, अपरावर्तने वा सम्पादकस्यैवाधिकारः । को लेखः कदा प्रकाशितो भविष्यतीति सम्पादकाधीनमेव ।

( १२ ) सुप्रभाते सरल-सरसाः, भावपूर्णः, अतिमनोहराः, कविताः प्रकाशिताः स्युः । साधारण-कविता-प्रेषणे लेखकैर्ग्यर्थभ्रमो न विधेयः ।

( १३ ) लेखाः, परिवर्तनार्थं समालोचनार्थश्च पत्राणि, पुस्तकानि, 'सम्पादकः—सुप्रभातम्, काशी' अनेन सङ्केतेन; प्रबन्ध-विज्ञापनादि-विषय-कानि पत्राणि च, 'व्यवस्थापकः—सुप्रभात-कार्यालयः, काशी' इत्यनेन सङ्केतेन प्रेषणीयानि ।

( १४ ) सुप्रभातस्य प्रचारो भारतस्य सर्वत्र प्रान्तेषु प्रचुरसङ्ख्यायां विद्यते । एतस्मिन् विज्ञापनदानेन महत्साफल्यं भवेत् । मुद्रिताः विज्ञापननियमाः कार्यालयतः पत्रं प्रेष्य, ग्रहीतव्याः ।

## सर्वतन्त्रसिद्धान्त पदार्थ-लक्षणसंग्रहः ।

गौरीशङ्करभिक्षुकृतः, द्वितीयावृत्तिः । मूल्यम्—॥॥)

वेदवेदाङ्गदर्शनस्मृतिकाव्यादिशास्त्रीय-पदार्थानां २७०० लक्षणवर्णनात्मकग्रन्थो नाद्यावधि प्रकाशितः । उपयोगित्वविषये—

'ये सन्ति विषयाश्चास्मिन् ते न दृष्टाः, परत्र वै ।

अत्र चैव समावेश्य सर्वसिद्धान्तलक्षणम्' इति

काशी-मद्रासादिस्था ८६ विद्वांसो मुक्तकण्ठमुद्रोषितवन्तः ।

सङ्केतः—मनभरो, पुट्टी, जमालपुर, हिसार ।

## सचित्रम् सामुद्रिक रहस्यम् ।

ले०—श्रीकालिका प्रसादशर्मा, राजज्योतिषी,  
अद्भुतमिदं ग्रन्थरत्नम्, हिन्दीटीकासहितम्,  
अनेकचित्रविभूषितम्, नरनारीणां शुभाशुभज्ञाने  
नितरामुपयुक्तम्, संस्कृते सर्वथानवीनमेव ।  
एतेन हस्तरेखानां गुरुं विनैव सम्यक् परिचयो  
भवति । मूल्यम् १।) मुद्रा ।

## रतिरहस्यम् (कोकशास्त्रम्)

एष प्राचीनो ग्रन्थः श्रीमहाकवि कोककोक विर-  
चितः । अस्मिन् कामशास्त्रसम्बन्धिन्यः सर्वा  
वार्ताः, पद्मिनी-शङ्खिनी-चित्रिणी-हस्तिनी-प्रभृतयः  
स्त्रीणां भेदाः, एवं चत्वारः पुरुषभेदाः, स्त्रीणां वशी-  
करणस्यौषध्यः, मन्त्राः, तत्तद्देशीयानां स्त्रीणां पुरुषा-  
णाञ्च लक्षणानि, तेषां संयोगाः, अलिङ्गन-बुम्बनादीनां  
भेदाः, तेषां विशेषाश्च अन्ये च बहवो ज्ञातव्याः  
कामशास्त्रीयाः विषयाः सन्ति । एष ग्रन्थो नितरां  
सुप्रसिद्धः प्राचीनश्च विद्यते । एतस्यैका प्रतिः सर्वैरपि  
स्वसविधे नूनं संस्थापनीया । मूल्यम्—मुद्राद्वयम् ।

## राष्ट्रभाषाभूषणम् ।

ले०—श्रीगोपाल शास्त्री, दर्शनकेशरी, साहित्याचार्यः ।

एतत् पुस्तकं हिन्दीभाषायां विद्यते । संस्कृत-  
ज्ञानां हिन्दीज्ञाने नितरामुपकारजनकम् । सर्वैरपि  
संस्कृतज्ञैरेतद् व्याकरणम् पठनीयम् । एतेन हिन्दी  
भाषायां निबन्धलेखन-अनुवादादिज्ञाने महत्सौकर्यं

त मूल्यम्—आणकाष्टकम् । मार्गव्ययः—=)



मैनेजर, सुप्रभात कार्यालय, बनारस सिटी ।

## सूर्यचरितम् वा ऋतुचरितम् ।

ले०—तारादत्तपन्तः, साहित्याचार्यः, व्याकरण-काव्य-सौधः ।

गोलविद्या-विषयकं नूतनं महाकाव्यम् ।

अतिसरलम्, भारतस्य विभिन्नदेशानां नदीनां  
पर्वतानां ऋतूनां चात्र परिचयो कविना नवीन-  
सरस्या समुपवर्णितः । गोलविषये नूतनं संस्कृत-  
महाकाव्यम् । सर्वथा द्रष्टव्यम् । मूल्यम्—  
मार्गव्ययः पृथक् ।

## गोलविद्या गोलसूत्रञ्च ।

ले०—श्रीतारादत्तपन्तः, साहित्याचार्यः, काव्य-व्याकरण-सौधः ।

संस्कृते भूगोलज्ञानस्य प्रधानं प्रथमञ्च पु-  
स्तकम् । अत्र हिन्दी-भूगोल-पुस्तकवत् भारतवर्ष-  
समस्तो भूगोलः सरलतया बालानां ज्ञानाय समु-  
वर्णितोऽस्ति । संस्कृत काव्येषु नाटकेषु पुराण-  
केषु च समागतानां देशानां नदीनां स्थानानां  
तानाञ्चाधुनिकी स्थितिस्तेषां नामानि च सति  
सर्वथा द्रष्टव्यमिदं पुस्तकम् । मूल्यम् ॥) आणकाष्टकम् ।

## महाकवि बाणभट्टः ।

लेखकः—सुप्रभात-सम्पादकः श्रीकेदारनाथ

हिन्दीभाषायामयमपूर्वो निबन्धः । अत्र  
भट्टस्य जीवनविषये महत्त्वपूर्णं, मननीया व-  
र्णना वरीवर्ति । छात्राणां कृते नितरामुपकार-  
निबन्ध-वन्धः । मूल्यम् =) मार्गव्ययः -)

सर्वेषां प्राप्तिस्थानम्



सौर ज्येष्ठः, १९८६ वैक्रमानन्दः

9

पञ्चमः वर्षः

Vol. 5

June 1928.

द्वितीयसङ्ख्या

No. 2

महाराज

# सुप्रभातम् ।

संस्कृत-साहित्य-समाजस्य मुखपत्रम् ।

तिमिरतन्निशुदस्यद् भेदतारा विलुम्पन्, नयदधिसुरभाषाभाषि जागर्तिभावम् ।  
विबुध-विहग-वादैराह्वयद् भाग्यभानुम्, विलसतु भुवनेऽस्मिन् सर्वतः 'सुप्रभातम्'

निरीक्षकः—

महामहोपाध्याय-श्रीदेवीप्रसादशुक्लः, कविचक्रवर्ती, साहित्यवारिधिः

सम्पादकः—

श्रीकेदारनाथशर्मा सारस्वतः

व्यवस्थापकः—

श्रीगिरीशशुक्लः, न्यायाचार्यः ।

वार्षिकमूल्यम्—३)

सान्नीध्येभ्यः—१२)

अस्याङ्कस्य मूल्यम् ।)

छात्रेभ्यः—१॥)

वैदेशिकेभ्यः—९)

१—प्रभिसाधनम्—

श्रीमदाचार्य आनन्दशास्त्र साधुनाथ धुत पुम० १०,  
पुल० १० वा०, ... ११

२—स्नातक-शिक्षा—

भाचार्य श्री सूर्यनारायण शास्त्री  
व्याकरणाचार्यः ... ७१

३—इन्द्रजाल मञ्जूषा—

श्री पं० सङ्गलदेवशास्त्री पुम० १०, पी०-पु० १०, ७०

४—मुद्राराक्षसपरीक्षणम्—

श्री हरिभाऊशर्मा ... ७३

५—अमृत्यान्वश्रूणि—

श्री शिवपूजनसहायः, हिन्दीरूपणम् ... ७६

६—भगवन्तं प्रति भारतस्य विनयः—

श्रीमद् मधुरानाथ शास्त्री, साहित्याचार्यः ... ७७

७—पौनःपुन्यकप्रणवे द्विजेतरस्याप्यधिकारः—

श्रीसायप्रसाद शास्त्री, धर्मशास्त्राचार्यः ... ७७

८—आयुर्वेद सामर्थ्यम्—

श्री जयशङ्करशर्मा वाजपेयी आयुर्वेदाचार्यः ... ८१

९—प्राप्तपानाणि—

निवेदनम्

श्री पं० भगवानदीन मिश्रः ... ८१

१०—संस्कृत-सामाचाराः—

१ श्री हरिशङ्करशास्त्री, रघुनाथशास्त्री च ... ८५

२ श्री हरिचरण शर्मा,

३ श्री बालमुकुन्दशर्मा,

११—सम्पादकीयम्—

## सुप्रभात-ग्राहका विज्ञाप्यन्ते ।

विशिष्टाङ्कश्रिरान्मुद्रितो विद्यते य खलु विशिष्टाङ्कमप्राप्य  
कार्यालये तदर्थं पत्राणि प्रेषयन्ति । ते खलु विशिष्टाङ्कस्य विशिष्टं  
साहाय्यमाणकचतुष्टयं ।) चिटिकाद्वारा, वार्षिकमूल्येन वा सह स-  
त्वरं संप्रेष्य विशिष्टाङ्कमासादयन्तु । तेषां विशिष्टाङ्कः सुरक्षितो  
विद्यते । तैर्न कापि चिन्ता कर्तव्या । मन्यामहे, बहुभिर्ग्राहकैरेण  
सूचनां न पठितेति वारं वारं विशिष्टाङ्ककृते पत्रं प्रेषयन्ति ।  
साम्प्रतमुत्तरं न दास्यामः ।

—व्यवस्थापकः





विविध-विषय-विभूषितम्, अद्वितीयम्, सचित्रं संस्कृत-मासिक-पत्रम् ।

पञ्चम-वर्षे

सौर-ज्येष्ठः । १९८५ वैक्रमाब्दाः

द्वितीय-संख्या



( अथविष्टांशः )

( २ ) अथेदानीं साहित्यापरिप्रायस्य काव्यस्य यत्किञ्चिदपि स्वरूपं चिन्त्यते । छधियामेतद्विदितप्रायं यत् काव्यस्वरूपमीमांसाया अलङ्कार-गुण-रोति-रस-ध्वनिगुणीभूत-

( \*संस्कृत-साहित्य-समाजस्य चतुर्थाधिवेशने सभापति-पदमलङ्कृतं श्रीमदाचार्यआनन्दशङ्करवापूभाई ध्रुव [ एम्. एल्. एल्. वी., प्रो. - वाइस चांसलर हिन्दू विश्व-विद्यालय, काशी ] महोदयानाम् )

व्यङ्ग्यरूपाः पडध्वानः । तत्र केचन प्राज्ञः सालङ्कारयोः शब्दार्थयोरैव काव्यत्वमिच्छन्ति । किन्तु तेषां मते—

“हारो नारोपितः कण्ठे मया विश्लेषभीक्ष्णः ।  
इदानीमावयोर्मध्ये सरित्-सागर-भूधराः ॥”

“सद्यः पुरोपरिसरेषु शिरीषमृद्धी  
गत्वा जवात्रिचतुराणि पदानि सीता ।  
गन्तव्यमस्ति कियदित्यसकृद् ब्रुवाणा  
रामाश्रुणः कृतवती प्रथमावतारम् ॥”

इत्यादीनां कथं काव्यत्वं स्यादिति त एव जानन्ति ।  
‘हारोनारोपित’ इत्यादौ शब्दालङ्कारः, शिरीषमृद्धीत्यत्रार्थ-  
लङ्कारश्च वर्ततेपुत्रेत्यसदुक्तकाव्यलक्षणं नाव्याप्तमिति चेत्,  
अनयोः श्लोकयोश्चमत्कारजनकतावच्छेदकः अलङ्कारविशेषः,  
अन्यः कोऽपि धर्मो वा, इति निर्णये सचेतसः स्वचेतसि एव

प्रमाणीकुर्वन्तु । अस्माकं चेतसि तु नात्रालङ्कारश्चमत्कृति  
जनयति । तस्मात् शब्दार्थयोरनलङ्कृतित्वेऽपि काव्यत्वं  
न हीयते, अपितु अलङ्काराभावेऽपि कविता-रमणी-‘इयमधिक-  
मनोज्ञा वल्कलेनाऽपि तन्वी’ इति प्रतिभाति । एतेन—

अङ्गीकरोति यः काव्यं शब्दार्थावनलङ्कृती ।

असौ न मन्यते कस्मादनुष्णमनलङ्कृती ॥

इति काव्यप्रकाशकारिकासाक्षिपन् चन्द्रालोकस्तेजः  
सामान्याभावे निश्चितः । “अनलङ्कृती” इति कारिकांशस्य  
स्फुटालङ्कारविशेषेऽपि न क्षतिरिति व्याख्या विदधद् वृत्ति-  
कारः कारिकाकाराद् भिन्न इत्यन्यदेतत् ।

एवं गुणादीनामपि काव्यत्वमिच्छद्भिः—

ततः कुमुदखण्डाभो निर्मलं निर्मलोदयः ।

प्रजगाम नभश्चन्द्रो हं सो नीलमिवोदकम् ॥

स[हनूमाञ्च] ददर्श, ततः सीतां पूर्णचन्द्रनिभाननाम् ।

लीलपुण्यां व्युतां भूमौ तारां निपतितामिव ॥

वियूथां सिंहसरूक्षां वरां गजवधूमिव ।

चन्द्ररेखां पयोदान्ते शारदाधैरिवावृताम् ।

क्लिष्टरूपामसंस्पर्शाद्युक्तामिव वल्लकीम् ।

संघातमिव शोकानां दुःखस्थोर्मिमिवोत्थिताम् ॥

इत्यत्र उपमालङ्कार एव चमत्कारजनक इति कथमपल-  
पितुं शक्यते । अत्र रससत्त्वेऽपि ध्वनिसत्त्वेऽपि च चमत्कार-  
जनकतावच्छेदकस्त्वलङ्कार एवेति सहृदयहृदयसाक्षिको  
निःसन्देहोऽनुभवः ।

‘वक्रोक्तिः काव्यजीवितम्’ इति वदन्तोऽपि प्रष्टव्याः ।

‘आलक्ष्यदन्तमुकुलाननिमित्तहासै—

रव्यक्तवर्णरमणीयवचःप्रवृत्तीन् ।’

‘अनियतरुदितस्मितं विराजत्—

कतिपयकोमलदन्तकुङ्कुमलाग्रम् ।

इत्यादि वालाकृतित्वभाववर्णने का वक्रोक्तिरिति ।

एवमेव—

मा निषाद ! प्रतिष्ठां त्वमगमः शाश्वतीः समाः ।

यत्क्रौञ्चमिथुनादेकमवधीः काममोहितम् ॥

इति श्लोकत्वमागतः शोकः रामायणस्य बीजत्वमा-  
पन्नोऽपि न स एव रामायणम् । रास-भरत-लक्ष्मण-सीता-  
रावण-मन्दोदरीप्रभृतीनां चारित्र्यगुणोल्लेखने, सत्त्विकान्त-  
सुनिनिवासाश्रमादिवर्णने च या प्रतिभा, या च कला-  
सन्निवेशचानुरी प्रकटीकृता आदिकविना साऽपि रामायणस्य  
काव्यत्वे हेतुः । इति काव्यतत्त्वस्य ध्वनिमात्रत्वं वा कं  
प्रतिपाद्येत । अपि च—

इह समदशकुन्ताक्रान्तवानीरवीर-

त्प्रसवसुरभि-शीतस्वच्छतोया वहन्ति ॥

फलभरपरिणामश्यामजम्बूनिकुञ्ज-

स्खलनमुखरभूरिस्त्रोतसो निर्भरिरयः ॥

इत्यत्र कोलङ्कारः ? को ध्वनिः ? को वा रसः ? अत्र  
वा सर्वत्र सत्त्विकाननादिवर्णने शान्तरसोद्दीपनविभावत्वं ।  
रसः शान्तः, तस्योद्दीपनं चेति विप्रतिपत्तिविषयत्वमेतदित्य-  
क्षेपोऽप्यास्तां तावत् । शान्तस्य रसत्वासम्भवस्य विवा-  
यस्तत्वात् । एतावदेव विमृश्यताम्—यत्, विभावादि-  
रसोद्बोधकत्वे रसरूपोद्बोधितपदार्थस्य काव्यत्वावच्छेदकत्व-  
तदुद्बोधकविभावादीनां वा ? प्रथमे कल्पे सर्वेषां काव्य-  
भवन्मते रससत्त्वारोपामभ्यर्हितत्वे तारतम्याभावानापत्ति-  
द्वितीये कल्पे विभावादीनामेव काव्यत्वावच्छेदकत्वम-  
ननु रसस्य । एवं सति ‘रमणीयार्थप्रतिपादक-  
काव्यम्’—इति पण्डितराजोक्तिरेव विजयतेतराम् । किं  
किं नाम रमणीयत्वमिति प्रश्नस्य किमुत्तरम् ? चमत्-  
रूपो लोकोत्तराह्लादविशेष इति चेत् ; एतादृशाह्लाद-  
कस्य शब्दस्य काव्यत्वमस्तु । किन्तु कीदृशः शब्द भा-  
जनयतीति प्रश्नोऽनुत्तरित एव स्यात् ।

तस्मादलङ्कार-गुण-रीति-वक्रोक्ति-रस-ध्वन्यादीनां क-  
र्तृत्वेऽपि न काव्याङ्गित्वम् । ‘एतावानस्य महिमा ततो-  
यांश्च काव्यपूरुषः’—इति सञ्चिन्त्य विरम्यते ।



## ❀ स्नातक-शिक्षा ।

भो भोः स्नातकसज्जनाः ! क्षणमहं

यत्किञ्चिदावेदये

ज्ञात्वा शास्त्रसमुद्धृतं तदखिलं

श्रोतव्यमत्यादरात् ॥

किं तत्पापमलापहारनिपुणं

गाङ्गं पयो निर्मलं

सश्रद्धं न निपीयते बुधजनै-

श्चेत्काचकूपीगतम् ॥ १ ॥

धृत्वा ब्रह्मविधिं, गुरुन् कठिनया

संतेज्य शुश्रूषया

ध्यात्वा मोहतमोऽपहारचतुरा

देवीं गिरामीश्वरीम् ॥

यत्किञ्चित्प्रथमाश्रमे श्रमपरै-

ज्ञानं तपः संचितं

माभूत् कामवशाद् भयादपि पुन-

स्तत्र प्रमादो मनाक् ॥ २ ॥

सद्वंशात् सुकुमारसुन्दरतनुं

दत्तां प्रसन्नां शुभां

साध्वीं कोमलभाषिणीं निजगृह-

व्यापारपट्वीं दृढाम् ॥

सेवायां निरतां सदा श्वशुरयोः

सौभाग्यचिह्नान्वितां

कान्तां संपरिणीय धर्मविधिना

गार्हस्थ्यमाश्रीयताम् ॥ ३ ॥

सन्मार्गेणार्जितं द्रव्यं धर्मकार्ये नियोज्यताम् ।

तोष्यन्तां ब्राह्मणा गावः स्त्रियो मित्राणि वान्धवाः ४

पाठयन्तां बालकाः सर्वे विद्यां विज्ञानमेव च ।

ब्रह्मचर्यप्रभावश्च शिक्षणीयः प्रयत्नतः ॥ ५ ॥

बाल्यकालोपयमनं मत्वाऽनर्थस्य कारणम् ।

सर्वस्मिन् भारते विज्ञाः ! कार्यं तस्य निवारणम् ॥ ६ ॥

वृद्धानामपि यत्र स्याद् विद्याहो भयदायकः ।

तत्र रोधो विधातव्यो बोधश्चेत् फलवान् नवः ॥ ७ ॥

बाल्यकालविवाहेन जायते बलसंक्षयः ।

मेधा तेजश्च विद्या च समेधन्ते न कर्हिचित् ॥ ८ ॥

वृद्धकालविवाहेन नरस्य मरणं ध्रुवम् ।

वैयर्थ्यं च भवेन्नार्यास्तस्माद् घोरतरो हि सः ॥ ९ ॥

नाशिक्षिताः स्त्रियः कुर्युः सम्यग् गार्हस्थ्यसंविधाम् ।

नारीशिक्षाप्रचारार्थं तस्माद् युक्तो विधीयताम् ॥ १० ॥

दुर्बलस्य न संमानो दुर्बलस्य न जीवनम् ।

बलसंचयकारित्वाद् व्यायामः सुमहान् गुणः ॥ ११ ॥

अश्लीलगीतादथ मार्गभुक्ते-

रसभ्यभावो वितर्ति भजेत ।

तस्मात्तदेतत् परिवर्जनीयं

न वर्जनीयः सुगुणः कदाचित् ॥ १२ ॥

ये च धर्मद्रुहः केचित् केवलं बलमाश्रिताः ॥

उन्नतौ कण्टकीभूताश्छेत्तव्यास्ते ध्रुवं ध्रुवम् ॥ १३ ॥

संघभावेन सिद्धयन्ति कार्याण्यस्मिन् कलौ युगे ।

तस्मात्संघविधानेन साध्यं साध्यं सुबुद्धिभिः ॥ १४ ॥

धर्मसंरक्षणेनैव सर्वं स्याद् रक्षितं ततः ।

रक्षणीयः सदा धर्मः स्मर्तव्यं भीष्मभाषितम् ॥ १५ ॥

“इदं च ते सर्वपरं ब्रवीमि  
पुण्यं पदं तात महाविशिष्टम् ॥  
न जातु कामान्न भयान्न लोभाद्  
धर्मं त्यजेज्जीवितस्यापि हेतोः”

श्रीसूर्यनारायणशर्मा आचार्यः

जयपुरम्

## इन्द्रजाल-मञ्जूषा ।

( शेषांशः )

लेखक-श्री पं० मंगलदेव शास्त्री, एम० ए०, पी० एच्० डी०

एवमेव गच्छति काले कस्मिंश्चिद् वासरे सततमेवं  
मिथ्यावचोभिः स्वकर्णमापूरयतस्तानखिलान् कर्णेजपान्  
समाहूय—“ नित्यं युष्माकं वचांसि शृण्वन्नहं सज्जातोऽस्मि  
खिन्नचेताः । अद्य तद्गुहमेत्य सर्वेषामभिमुखं तामिन्द्रजाल-  
मञ्जूषामीक्षिष्ये ”—इत्येवमब्रवीद् भूपतिः । जाताः सर्वेऽ-  
पि सज्जाः । राजा च समादाय तानखिलान् साकमात्मना  
सक्षुपस्थितस्तस्यामात्यस्य गेहम् । सच बहुमानपुरस्सरं  
धन्यमन्यः स्वागतमतिमात्रं महीपतेरन्वतिष्ठत् ।

अथ तेन सत्कृते समुपविष्टे च बहुमूल्यासनोपरि राजनि,  
अन्येषु च यथायोग्यमासनमधिष्ठितेषु तयो राजमन्त्रिणोरेव  
उक्तिप्रत्युक्तिरूपः संवादः संववृते ।

राजा—आर्य ! साम्प्रतमेव मया सार्द्धमास्थानमण्डप-  
मेतु भवान् । अस्ति कस्मिंश्चिद् विषये मन्त्रणीयम् ।

मन्त्री—देव ! प्रसीदति चेद्भवांस्तर्हि रहसि किञ्चित्क्षणं  
निर्धार्य भवतां पुरस्तादुपतिष्ठामि ।

समेप्येतदाकर्ण्य परस्परमिङ्गितं विदधुः ।

राजा—मन्त्रिन् ! कार्यस्य गुरुतया सपदि गन्तव्य-  
मित्येव मदीय आदेशः ।

मन्त्री—[ सवितर्काशङ्कम् सविनयञ्च ] महाराज ! क्षणं  
यावद्ग्रहसि गन्तुमनुजानातु ।

राजा—[ विविधविकल्पेषु निमज्जन् ] रटसि किं  
निमित्तं गमनम् ?

मन्त्री—देव ! क्षणं यावदेव प्रकोष्ठे गत्वा साकमार्येण  
परिपदप्रासारं यामि ।

[ सर्वेऽप्यधिकारिणः पुलकितचक्षुः बभूवुः ]

राजा—अस्तु । गच्छतु प्रकोष्ठे परं मद्द्वितीयो भवान् ।

मन्त्री—( सभयम् ) भगवन् ! मावाक्षीद् भवान्  
कष्टम् । नैष प्रकोष्ठो भवतो गमनाय समुचितः । यत् इहास्ते  
सामकीना मुख्या सम्पद् । साच भवतो दृष्ट्यातिलघ्वी ।

राजा—( नूनमयमिन्द्रजालिक इत्यवितथो लोकप्रवाद  
इति मन्यमानः ) मन्त्रिन् ! नूनं मयापि नियतमेव प्रकोष्ठा-  
भ्यन्तरे गन्तव्यम् ।

मन्त्री—भवतु—यथाभिरोचते श्रीमते ।

अथ राजा सहान्यैर्निजाधिकृतवर्गैरन्तः प्रविवेश ।

तत्रहि प्रकोष्ठे नासीदासनम्, नापि काचिदलङ्कार-  
सामग्री, न चापि बहुमूल्यं किञ्चिदन्यत् । केवलं भित्ति-  
खातालयेषु पुस्तकान्यासन् संस्थितानि । एकतश्चत्वारो वेदाः ।  
एकतो ब्राह्मणानि । अन्यतो ह्युपनिषद्भिर्वन्धाः । अपरतो  
नाटकाख्यानकथादर्शनप्रभृतिप्रबन्धाः । मध्येभागं  
रजतमयी मञ्जूषा स्थिता आसीत् । अनुयायिभिः ससङ्को-  
चोद्धितो राजा तदुद्घाटनाय समादिष्टवान् । राजादेशात्  
सारं च यावदेव सोद्घाटयते तावदेव स तस्यां मलिनानि  
छिन्नानि च चीवराणि वीक्ष्य साश्चर्यं सभयं चाह “ किं  
तत् ? ” इति ।

मन्त्री—देव ! पुरातनानीमानि मे दारिद्र्यावस्थायां  
वासांसि एतदर्थञ्च सङ्गृहं संरक्षितानि मया “यद्ग्रहस्य”  
वीक्ष्यैतानि पुरातनीं सामकीनामवस्थां स्मरेयम् ।



च न विस्मयेयम् । पुरा कीदृशोऽहमासमिति । सभायां नित्य-  
मेवमुपस्थानात् प्राक् क्षणमहमेतानि पश्यामि । कदाचित्  
परिद्वाम्यपि । कीदृश आसमहम् ? किं भवत्यैद्यम् ?  
किं जायते दारिद्र्ये ? केवलमेतावत्स्मरणार्थमेव सयत्न-  
मेतानि स्थापितानि !”

सत्यमयमेवाभ्युपायो येन क्षणक्षयिणि सापाये भोगे  
रज्यन्ति मानवाः, सम्पत्तिस्त्वद्भावेऽपि च “कोऽर्थान् प्राप्य  
न गर्वितः” इतिसाधारणनियममुलङ्घ्य अनुत्तेकस्तेषां  
दृश्यते । एतानेवोद्दिश्य महामतेर्भर्तृहरेः सुभाषितम्—

‘अनुत्तेको लक्ष्म्यां निरभिभवसाराः परकथाः ।  
सतां केनोद्दिष्टं विषममसिधाराव्रतमिदम् ॥’

राजा च साश्चर्यं सस्नेहञ्च तद्वचो निशम्य, सभायास्तेत्य,  
सर्वोस्तान् पिशुनांस्तिरश्चक्रे अर्त्सयामास च । अनन्तरं च  
स्वबन्धून्प्रवीत् । उद्वतेजयन्त हि मां भवन्तः सर्वदा तत्ता-

डनाय । अद्य दास्येऽहं तस्मै दण्डम्, तच्चैतत् यत् अद्यप्रभृति  
स मे प्रधानामात्यः सज्जातः । अत ऊर्ध्वञ्च यदपि किञ्चित्स  
आदिशति तन्मदीय एवादेश-इति कृत्वा सर्वैरङ्गीकर्तव्यम् ।

अयं भावः—यदुन्नतिपदाभिलाषिभिः स्वीयां पूर्वावस्था  
नहि विस्मर्त्तव्या । अथवा-एतदेव महात्मनां लक्षणम्, यत्

धनिनोऽपि निरुन्मादा युवानोऽपि न चञ्चलाः ।

प्रभवोऽप्यप्रमत्तास्ते महामहिमंशालिनः ॥

ये दीनेषु दयालवः स्पृशति यानल्पोऽपि न श्रीमदे  
व्यग्रा ये च परोपकारकरणे हृष्यन्ति ये याचिताः ।

स्वस्थाः सन्ति च यौवनोन्मदमहाव्याधिप्रकापेऽपि ये  
तैः स्तम्भैरिव सुस्थितैः कलिभरक्लान्ता धरा धार्यते ।

इति

स सम्राडासीदिति प्रश्नः समुद्भवति । नाटकस्य  
भरतवाक्यस्य “सश्रीमद्वन्धुभृत्यश्चिरमवतु महीं  
पार्थिवश्चन्द्रगुप्तः” इत्यवतरणेन तु स्पष्टं भवति  
यच्चन्द्रगुप्त एवायं सम्राडिति । किन्तु कोऽयं चन्द्र-  
गुप्तः ? इतिहासाज्ज्ञायते यच्चन्द्रगुप्तनाम राजत्रय-  
मासीदिति । आदिमश्चन्द्रगुप्तमौर्यो योऽस्य नाटकस्य  
नायको विद्यते । अयमीशवीर्यशतकात्प्राक् चतुर्थे  
शतके आसीत् । तत्समये नाटकस्यास्य रङ्गभूम्यव-  
तरणमसम्भवनीयम् । द्वितीयश्चन्द्रगुप्तः ख्रिष्टाब्दस्य  
चतुर्थ शतकेऽभूत् । किन्तु नास्य राज्यं विस्तीर्णम्, न  
वाऽस्य काचिद्विद्वत्परिपदासीत् । तदस्य कवेरेतस्य  
पार्श्वेऽस्तित्वं कथं सम्भवति । तृतीयश्चन्द्रगुप्तो  
विक्रमादित्येति नाम्ना प्रसिद्ध आसीत् । अयं ख्रि-  
ष्टाब्दस्य पञ्चमे शतके बभूव । तस्यासीदेका विद्व-  
त्सभा यस्यामयं कविर्विशालदत्तोऽविद्यत । नाटक  
एव प्रमाणमेकं दृश्यते यत् “म्लेच्छैरुद्वेजमाना

## मुद्राराक्षस-परीक्षणम् ।

लेखकः—‘श्रीहरि-भाऊ’, काशी-विद्यापीठस्थः ।

१ रचनाकालः—

नाटकमिदं विशालदत्तकविना विरचितमस्ति ।  
अस्य पितुर्नाम पृथुदत्त आसीत् । अयं कविः  
कस्यापि सार्वभौमभूपतेः सकाश आसीदिति नाट-  
काज्ज्ञायते । यथा हि, प्रस्तावनायाम्, “आज्ञापितो-  
ऽसि परिपदा” अन्यत्र च, “काव्यविशेषवेदिन्यां  
परिपदि प्रयुज्जानस्य ममापि चेतसि सुमहान् परि-  
पायः प्रादुर्भवति” इति लिखितमस्ति । कः खलु

भुजयुगमयुना पीवरं राजमूर्तेः" इतिहासविदां विदितचरमेव यच्चन्द्रगुप्तादस्मात् पूर्वं हूणादीनां भारतवर्षस्थोपर्याक्रमणं भवतिस्म । अयं च चन्द्रगुप्तस्तस्याक्रमणस्य प्रतिकारं करोति स्म । पद्यस्थ 'म्लेच्छ' शब्दो हूणादिपरकीयानां निदर्शको, 'राजमूर्तिश्च' चन्द्रगुप्तविक्रमादित्यस्य । अतो ज्ञायते यद्यं कविः पञ्चमे शतके विक्रमादित्यस्य सकाश आसोदिति । तस्यैव परिपदि नाटकमिदं विरचितं दर्शितं च । शिवमक्तोऽयं कविरासीदिति मङ्गलाचरणाज्ज्ञायते ।

## २ कथाविषयः—

ख्रिष्टाब्दात्प्राक् चतुर्थे शतके मगधदेशे नन्दपतिर्भूपतिर्वभूव । तस्य कुसुमपुरं पाटलिपुत्रं वा राजनगरमासीत् । एतन्नगरं शोणनदीतीरे वर्तते । अधुना 'पटना' नाम्ना च द्योतते । नन्दराज्यं साम्राज्यमासीत् । तत्र विद्वांसोऽतीव पूज्यन्ते स्म । एकदा काबुल-कन्दहारतः कश्चिद्विद्वान् ब्राह्मणस्तत्र समायातः । तस्य विद्यानिपुणतामवलोक्य राजा बहु तुतोष । सर्वे विद्वांसश्च स्वपदापहरणशङ्काशङ्किताः सन्तस्तं ब्राह्मणं विद्विषन्ति स्म । एकस्मिन्दिवसे राजभवने श्राद्धमासीत् । तदर्थं ब्राह्मणस्यैकस्याचश्यकता बभूव । सर्वे ब्राह्मणास्तं ब्राह्मणमवमन्तुं सुसन्धिमिमां मत्वा तमेव निमन्त्रयाञ्चकुः । स आगत्य पात्र उपविवेश । विरूपं तं पितृस्थानेपविष्टं दृष्ट्वा राजा भृशं क्रोधः, तं च दूरंचकार । तेन क्रुद्धो ब्राह्मणः स्वशिखां मुक्त्वा प्रतिज्ञामकरोत् यदहमिमां शिखां न तावन्निवध्नामि यावन्नन्दान्मूलतो नोत्पाटयामाति । अकिञ्चनस्यास्य ब्राह्मणस्य

प्रतिज्ञया मादृशभूपतेः किमिति विचिन्त्य स राजानिःशङ्कोऽभवत् । ब्राह्मणस्तत्स्थानं त्यक्तवान् ।

अयं ब्राह्मणः श्राणक्याभिधानः स्वकुशलतया नन्दस्य वृषलीपुत्रं चन्द्रगुप्तं सज्जीकृत्य तस्मै नन्दराज्यं दातुं निश्चितवान् । वहवो जनास्तेन सहासन् । स तेषां विष्णुशर्मणे क्षपणकवेपं दत्त्वा तं जीयसिखिनाम्ना नन्दानां राजसनास्रः प्रधानमन्त्रिणः सकाशे निवेशयामास । राजसो नन्दानाममात्य आसीत् । राज्ञा सह तस्य मतवैचित्र्यमासीत्, तस्मात् स निकटवर्तिभूपतेः पर्वतेश्वरस्य मन्त्री बभूव । स राजसो नन्दपार्श्वे पुनरप्यागतवान् । एतदेव कारणं यतः पर्वतेश्वरस्य कुसुमपुरपतिभिः सह वैरं समुत्पन्नम् । चाणक्येनार्द्धराज्यप्रदानाशया स नन्दविरुद्धसहायार्थं निमन्त्रितः । तस्य पर्वतेश्वरस्य मलयकेतुना पुत्रेणात्मनः सुमित्रस्य भागुरायणस्य मैत्रीमकारयत्, मलयकेतोः सहचारी शिखरसेनो नामासीत् । तस्य भद्रभट्ट-हिङ्गुरात-पुरुषदत्त-वल-गुप्त राजसेनादिभिः सहातीव बुद्धिचातुर्येण साहचर्यमकारि । सिद्धार्थकनामानं स्वकीयं गुप्तचरं राजसमित्रस्य चन्दनदासस्य सकाशे पूर्वमेव निवेशितवान् । एतैर्गुप्तचरैः स्वकार्यं गुप्तरीत्या कृतम् । तेनहि चाणक्योऽन्ते सफलतया बभूव ।


पुनश्च तेन शक-यवन-किरात-काम्बोज-पातलीकादीनां म्लेच्छराजानां नन्दविरुद्धं साहाय्यं गृहीतम् । स्वयं च स सहपर्वतेश्वरः कुसुमपुरं मरुणत् । तदा राजा नन्दोऽपि स्वपितृव्यपुत्रं सर्वार्थसिद्धिं राज्येऽधिष्ठाप्य राजसं च दुर्गसंक्षेपे क्षणाय निवेश्य स्वयं च सत्सैनिकः सह-भ्रातृपते



संग्राममवातरत् । क्रमशस्तस्य राज्ञः सर्वे परि-  
 जना हता बभूवुः । तदनन्तरं विजयी चन्द्रगुप्तो  
 महता समारोहेण पाटलिपुत्रं प्रवेष्टुमैच्छत् ।  
 सर्वार्थसिद्धिर्निर्विण्णो भूत्वा गुप्तमार्गेण तपस्यायै  
 वनमियाय । स्वामिवंशनाश-पीडितहृदयश्चान्द्रगुप्त-  
 प्रतिशोधकृतनिश्चायः परममित्रचन्दनदासगृह-नि-  
 वेशितपत्नीपुत्रः सुरङ्गमार्गेण नगराग्निःसृत्य पर्व-  
 तेश्वरं च गत्वा तस्मै सम्पूर्णकुसुमपुरराज्यं  
 दातुं निश्चित्य तेन सह सन्धिमकरोद्राक्षसः ।  
 स चन्द्रगुप्तस्य नाशार्थं विषकन्यामप्येकां जीव-  
 सिद्धिद्वारा प्राहिणोत् । किन्तु जीवसिद्धिश्चाण-  
 क्यचर आसीदित्यतः स चाणक्यः सर्वं षड्यन्त्रं  
 ज्ञातवान्, तथैव विषकन्यया च पर्वतेश्वरं जघान ।  
 अन्यच्च भागुरायण-द्वारा मलयकेतुं कथयामास यद-  
 धराज्यदानप्रसङ्गभयेन चाणक्येन घातितस्त्वज्ज-  
 नकः, न जाने त्वामपि किमयं कुटिलः करिष्यतीति ।  
 अनेकवारकथनेन सोऽपि कुसुमपुरात्पलायितः ।  
 चन्द्रगुप्तस्य राज्यं निष्कण्टकं चाभवत् ।  
 तदनन्तरं वैरोधकनाम्ना राज्यार्द्धप्रतिवचन-  
 लुब्धेन पर्वतेश्वरवन्धुनासह चन्द्रगुप्तो हस्तिन्येक  
 उपविष्टः पताकादिभिः सुशोभितं पुष्पपुरं प्रवेष्टु-  
 कामो द्वारदेशमागतः तस्मिन्स्थाने राज्ञसेन चन्द्रगु-  
 प्तस्य वधार्थं क्रूढयन्त्रमेकं कारितम् । तस्मिन्कर्मणि  
 च दाक्षवर्मादयो नियुक्ता आसन् । किन्तु राज्ञसस्य  
 दुर्दैवदुर्विपाकात्तदयन्त्रद्वारा वैरोधकहतकस्य मृत्यु-

रभवत् । सर्वार्थसिद्धिस्तु वन एव चाणक्येन गुप्त-  
 चरैर्घातितः । अनया रीत्या हतरिपुश्चन्द्रगुप्तो नन्दरा-  
 ज्येऽभिषिक्तः, तर्ह्यपि राज्ञसस्त्यक्तप्रयत्नो नाभूत् ।  
 राज्ञसस्येष्टसिद्धयर्थमिदानीं मलयकेतुरेवाशा-  
 तन्तुः । मलयकेतवे “कुसुमपुरराज्यप्रदानं सुचिन्त्य  
 तमागत्य च सोऽग्रवीत्, यदहं नन्दानामृणमपनेतुं  
 कामये, न राज्यम् । नन्दध्वंसकानां प्रतिशमो हि  
 मेऽभिमतः, राज्यं तु भवदर्थमेव । प्रजा अप्यस्मा-  
 निच्छन्ति, ताः साहाय्यं दास्यन्ति । कुटिलमतेश्चा-  
 णकस्य चन्द्रगुप्तस्य च हननमेव मेऽभीष्टम् । अनेनै-  
 वकुटिलमतिना चाणक्येन विषकन्यया ते पिता  
 घातितः ” इति । मलयकेतुरुद्यतो बभूव । किन्तु  
 राज्ञसस्य दौर्भाग्यात्सर्वाण्यपि कर्माणि विफलानि  
 बभूवुः । चाणक्यस्य च सदैव विजय एवाभवत् ।  
 अन्ते राज्ञसश्चन्द्रगुप्तस्यामात्यपदमलमकरोत् । तदा  
 चाणक्योऽपि राज्ञसस्य “चन्द्रगुप्तो नन्दस्य वृषली-  
 पुत्रः अतएव नन्दकुलाङ्कुर ” इति कथनेन समाधानं  
 चकार । नाटकेऽस्मिन्नस्योल्लेखस्तु नास्ति । अनेन  
 प्रकारेण चाणक्यस्य नन्दोत्पादिनी चन्द्रगुप्ताय  
 निष्कण्टकराज्यदायिनी प्रतिज्ञा पूर्णा बभूव । मुद्रया  
 राज्ञसः परिगृहीतस्तस्मादस्य नाटकस्य ‘मुद्रारा-  
 क्षसम्’ इति नामाकारि विशाखदत्तेन कविना ।  
 एतावानेव विषयो नाटके प्रतिपादितः ।

( अपूर्णम् )



## अमूल्यान्यश्रूणि ।

लेखकः—श्रीशिवपूजनसहायः, हिन्दीभूषणम् ।



सं हि नाम महदमूल्यं पवित्रं च  
किमपि वस्तु—यदि तद्विशुद्ध-  
हृदयादुत्पन्नं भवेत् । यस्य हि  
नरस्य नयने नयाम्बुभिर्न पवि-  
त्रिते तस्य नयने मयूरपिच्छे

चन्द्रकाशीव दर्शनीये एव । यस्य नयनयोः  
भक्त्याः, करुणायाः, वात्सल्यस्य, पश्चात्तापस्य,  
प्रेम्णाः, आनन्दस्य वा अश्रूणि नोद्भवन्ति, तस्य  
नेत्रे केवलं शोकाश्रुवर्षणायैव सुरक्षिते तिष्ठतः ।  
धन्यं तस्य जोषितम्, येनैतादृशानामश्रूणामविरल-  
वर्षैः सफलिते नयने ।

अश्रूणि प्रवाहितान्यासन् श्रीरामकृष्णपरम-  
हंसेन—अखण्डभक्त्या समाधौ । अश्रूणि प्रवाहि-  
तान्यासन् स्वामिना रामतीर्थन—एकान्ते स्थित्वा  
भगवद्विद्योने ।

पुनः, अश्रूणि प्रवाहितान्यासन् महात्मना गा-  
न्धिना—चौराचौरी—हत्याकाण्डे पश्चात्तापं कुर्वता ।

† सुप्रभातस्य विशिष्टाङ्कितेऽयं लेखः परमसुहृद् शिव-  
पूजनसहायेन हिन्दी-भाषायां प्रेषित आसीत् । सोऽयमद्य  
मया संस्कृतेनूय प्रकाशितः— सम्पादकः

तथा अश्रूणि प्रवाहितान्यासन् महामनसा पूज्य-  
पादेन मालवीयेन—जलियाँवागे नर-पिशाचस्य  
डायरस्य बहिर्वर्षेण शृष्टानां निःशस्त्रभारतीयाना-  
मुपरि ।

अन्यच्च—अश्रूणि मुञ्चन्ति लक्षशः असहायाः  
प्रपीडिता हिन्दुविधवाः—भारतीय-पुरुष-समाजस्य  
हृदयहीनतायाम्, स्वार्थपरतायाम्, नृशंसतायाम्,  
क्लीवतायाम्, मूर्खतायाश्च । अश्रूणि प्रवाहयन्ति  
वराह्यः असहाया गावः—गोरक्षादम्भिनं सनातन-  
धर्मं त्यक्तवतां धर्मध्वजानां हिन्दूनामुपरि ।

पुनः, अश्रूणि प्रवाहयति स्वदेशीयवस्त्रम्—गोव-  
सालिसनानां विदेशीयवस्त्राणां पक्षपातिषु-बाबु'पद'-  
वाच्येषु क्लोवेषु । अश्रूणि प्रवाहयति वृद्धभारतम्—  
कलहप्रियाणां स्वार्थान्धानां देशनेतृणां शुक्-  
तर्क-शक्तौ ।

ओम्, अश्रूणि मुञ्चन्ति धर्मशास्त्राणि—स्वदेशस्य  
वास्तविक-परिस्थितिमूढानामजगरावताराणां प-  
रिडतानां स्थूलबुद्धौ । अश्रूणि मुञ्चन्ति आँग्लशा-  
सकाः ( ग्रेजुएट् )—आङ्ग्लशिक्षाया निष्फलत्वे ।

अधुना, अश्रूणि प्रवाहयिष्यन्ति हतबुद्धो  
भारतनेतारः—देशप्रेमोन्मत्तैर्नवयुवकैर्निकटेभविष्य-  
त्येव नेतृत्वाधिकारस्य गृहीतत्वात् । अश्रूणि  
प्रवाहयिष्यन्ति वेदशास्त्रज्ञाः परिडताः—सामाजिक-  
क्रान्तिकारिणामदम्यशक्तौ, अचिन्तनीयायाश्च सफ-  
लतायाम् । अश्रूणि मोदयन्ति—चौकामार्गिणो हिन्दू-  
अस्पृश्यानां दलितानाञ्च जातीनां विधर्मप्रवेशज्ञा  
हिन्दुधर्मविनाशाय संनद्धतायाम् ।

प्रियपाठकाः ! भवन्तोऽप्यश्रुमोक्षणं कुर्वन्तु  
एतेषूपर्युक्तेषु नयनाम्बुप्रवाहकेषु प्रवाहिनीषु च ।





पृ० २३४ पृ० २३५ निर्णयसिन्धौ यमः—

शूद्रोऽप्येवंविधः कार्यो विना मन्त्रेण संस्कृतः ।  
न केनचित् समसृजत् हृन्दसा तं प्रजापतिः ॥

व्यासः—

गर्भाधानं पुंसवनं सीमन्तो जातकर्म च,  
नामक्रिया निष्क्रमोऽन्नप्राशनं वपनक्रिया ॥  
कर्णवेधो व्रतादेशो वेदारम्भः क्रियाविधिः,  
केशान्तः स्नानमुद्धाहो विवाहाग्निपरिग्रहः ॥  
त्रेताग्निसंग्रहश्चैव संस्काराः षोडश स्मृताः,,

इत्युक्त्वा आह—

नवैताः कर्णवेधान्ता मन्त्रवर्जं स्त्रियाः क्रियाः,  
विवाहे मन्त्रतस्तस्याः शूद्रस्यामन्त्रतो दश,,

मरीचिः—

अमन्त्रस्य तु शूद्रस्य विप्रो मन्त्रेण गृह्यते,

इयंपरिभाषा सर्वार्थां तेन शूद्रधर्मेण विप्रेण मन्त्रः

पठनीयः । सोऽपि पौराण एव एवं स्त्रीणामपि-  
उपरिष्ठात्सर्वत्रामन्त्रतः इति स्थले वेदमन्त्रवर्ज-  
मित्यर्थः । मन्त्र इति पौराणिको मन्त्रः सोऽपि स्वयं  
शूद्रेण न पठनीयः किन्तुविप्रद्वारैव<sup>१</sup> एवं पठनवि-  
षयेऽनधिकारवतः प्रतिष्ठाप्यामपि शूद्रादीनां नाधि-  
कारः स्त्रीणामनुपनीतानां शूद्राणाञ्चजनेश्वरस्यापने  
नाधिकारोऽस्ति विष्णु र्वा शंकरस्य वा, स्थापने  
इत्यत्र स्पर्शने इत्यपि पाठः तेन तैः स्पर्शोऽपि न  
कर्तव्यः । शूद्रसंस्कृतप्रतिभाषायाः प्रणमने दोष-

मप्याह—

यः शूद्रसंस्कृतं लिङ्गं विष्णुं वापि नमस्कृतः,  
इहैवात्यन्तदुःखानि पश्यत्यामुष्मिके किमु,, ॥  
शूद्रो वा उपनीतो वा स्त्रियो वा पतितोऽपि वा

केशवं वा शिवं वापि स्पृष्ट्वा नरकमश्नुते ॥

इत्थं विरुद्धान्यपि वाक्यानि दृश्यन्ते ।

२३६ पृष्ठे निर्णयसिन्धौ कृत्यकल्पतरुः

चतुर्वर्णैस्तथा विष्णुः प्रतिष्ठाप्य सुखार्थिभिः,

भैरवोऽपि चतुर्वर्णैरन्त्यजानां तथा मतः १

मातरः सर्वलोकैस्तु स्थाप्याः पूज्याः सुरोत्तमाः

लिङ्गं गृही यतिर्वाऽपि संस्थाप्य तु यजेत्सदा १

शिवसर्वस्वे भविष्ये—

यस्तु पूजयते लिङ्गं देवदेवस्रगत्पतिम्,

ब्राह्मणः क्षत्रियो वैश्यः शूद्रोऽपि मत्परायणः १

तस्य प्रीतस्तु दास्यामि शुभाँल्लोकाननुत्तमान्

तिथितत्त्वे स्कान्दे—

शूद्रः कर्माणि यो नित्यं स्वीयानि कुरुते प्रिये,

तस्याहमर्चां गृह्णामि चन्द्रखण्डविभूषिते ॥

ब्रह्मचारी गृहस्थो वा वानप्रस्थश्च सुव्रते,

एवं दिनेदिने देवं पूजयेदस्विकापतिम् ॥

सन्धासी देवदेवेशं प्रणवेनैव पूजयेत् ,

नमोऽन्तेन शिवेनैव स्त्रीणां पूजा विधीयते ॥ इति

स्त्रीशूद्राधिकारप्रदर्शनपुराणप्रसिद्धजीर्णलिङ्ग

पूजाविषयं निषेधविषयं च नूतनस्थापितप्रतिमा-

विषयम् १ इतिव्यवस्था ॥ ॐकारसहितोऽष्टाक्षर

मन्त्रोपदेशो वीरमित्रोदये प्रदर्शितः तद्विरुद्धं च

पराशरमाधवीये ॥

त्रैवर्णिकमात्राधिकारा हि श्रुतिः प्रसिद्धा, ॐकार

अतथाविधः ।

सावित्रीं प्रणवं यजुर्लक्ष्मीं स्त्रीशूद्राय नेच्छन्ति

नृसिंह ता० १—३ इति श्रुतेः

लक्ष्मीमिति श्रीबीजमित्यर्थः । स्मृतेरपि न



पतितयोरिति विष्णुः, तयोः समीपे न वेदाध्ययनं  
कार्यम् ॥ प्रणवेऽपि वेदादित्वात्तदध्ययनमपि  
तेन कार्यम् ॥ अतएवाचार्यैः प्रपञ्चसारोऽभिहितम् ॥

अस्य तु वेदादित्वात् सर्वमनूनां प्रयुज्यते ह्यादौ  
इति । अतएव ग्रन्थारम्भे महर्षिभिः पौरुषेयग्रन्थेषु  
सर्वत्र अकारस्थाने अथ शब्दः प्रयुज्यते । तद्यथा

अथातो ब्रह्मजिज्ञासा—अथातो धर्मजिज्ञासा—  
अथातो हिमशैलाग्रे देवदाहवनालये इत्यादि ॥

मङ्गलापरपर्यायाथशब्दसमानार्थक अकारः  
प्रयोक्तव्यः । न च प्रयुज्यते ततो व्यज्यते श्रुत्यादौ  
अकारस्य प्रयोगः पौरुषेयग्रन्थस्य चादावथशब्दस्य  
माङ्गलिकत्वञ्चोक्तमुपयोः शिष्टवचनेन—

अकारश्चाथशब्दश्च द्वावेतौ ब्रह्मणो मुखात् ॥

कण्ठं भित्वा विनिर्यातौ तस्मान्माङ्गलिकावुभौ ॥  
व्यवस्था चात्रेयम्—सर्वानुरोधेन कार्यम् ।

वेदाध्ययनविषये स्पष्टमेवानधिकारः । तदर्थज्ञाने  
तदनुष्ठाने तच्छ्रवणे च । तथा केवलप्रणवोपदेशे च  
तस्य वेदसारत्वात् । तथा चोक्तं तैत्तिरीयोपनिषदि—  
यश्छन्दसामृषभो विश्वरूपश्छन्दोभ्योऽध्यमृता-  
त्सम्भूवेत्यादि ।

यः अकारश्छन्दसा वेदानां मध्य ऋषभः श्रेष्ठः  
सर्ववेदेभ्योऽमृतात्—अमृतमयेभ्यस्सारभूतो बभूव ।  
दक्षः सारभूतं नवनीतमिव । अतो वेदे शूद्राणामन-  
धिकारित्वात् केवले प्रणवेऽध्ययनधिकारः । परन्तु—  
ऋग्यजुषां स्वयमृक्त्वेऽपि यजुर्मन्त्रपाठात् यजुर्वेद-  
त्वव्यपदेशेन पूर्वमीमांसायामुपांशुच्चारणमुपांशु  
यजुषेति बोधितं व्यपदिष्टम् । यथा तत्र यजुर्धर्म-  
मुपांशुधर्मः ऋचि क्रियते, तथात्र पुराणश्रवणे पुराण

द्वारा वेदार्थज्ञाने तदनुष्ठाने सप्रणवपुराणतन्मन्त्र-  
श्रवणे च शूद्रस्याप्यधिकारः । तथा चोत्तरमीमां-  
सायां प्रथमाध्यायस्य तृतीयपादे ३८ सूत्रे तद्भाष्ये  
चोक्तम्—तथाहि—

श्रवणाध्ययनार्थप्रतिषेधात्स्मृतेश्च । ४८ ।

इतश्च न शूद्रस्याधिकारः । यदस्य स्मृतेर्वेद-  
श्रवणप्रतिषेधो वेदाध्ययनप्रतिषेधस्तदर्थज्ञानानुष्ठा-  
नयोश्च प्रतिषेधः शूद्रस्य स्मर्यते । श्रवणप्रतिषेध-  
स्तावत्—“अथास्य वेदमुपशृण्वतस्त्रपुजतुभ्यां  
श्रोत्रप्रतिपूरणम् । यद्युहवा एतच्छ्रमशानं यच्छूद्र-  
स्तस्माच्छूद्रसमीपे नाध्येतव्यमिति च । अतएवा-  
ध्ययनप्रतिषेधः । यस्य समीपेऽपि नाध्येतव्यं  
भवति, स कथमश्रुतमधीयीत, भवति च वेदाध्ययने  
जिह्वाच्छेदो धारणे शरीरभेद इति । अतएव च  
अर्थात्—अर्थज्ञानानुष्ठानयोः प्रतिषेधो भवति न शूद्रा  
य मतिं दद्यादिति द्विजातीनामध्ययनमिज्यादान-  
मिति च । येषां पुनः पूर्वकृतसंस्कारवशाद्विदुरव-  
र्मव्याधप्रभृतीनां ज्ञानोत्पत्तिस्तेषां न शक्यते फल-  
प्राप्तिः प्रतिषेद्धुं ज्ञानस्यैकान्तिकफलत्वात् । श्रावये-  
च्चतुरोवर्णां इति चेतिहासपुराणाधिगमे चातु-  
र्वर्ण्यस्याधिकारस्मरणात् । वेदपूर्वकस्तु नास्त्यधि-  
कारः शूद्राणामिति स्थितम् । इति शांकरभाष्यम्—  
मनुरप्याह—

अधीयीरंस्त्रयो वर्णाः स्वकर्मस्था द्विजातयः ॥

प्रब्रूयाद्ब्राह्मणस्तेषां नेतराविति निश्चयः ॥

इदं स्मृतिवचनं किं त्रैवर्णिकानां वेदाध्ययनं  
विधत्ते—आहोस्वित् वेदातिरिक्ताध्ययनमिति । सामा-  
न्यत उभयोरध्ययनविधानं युज्यते कर्मविशेषा-

श्रवणात्-इति यदुच्यते तन्न, वेदाध्ययनविधिस्त्रै-  
ल्लिकानां वेदग्रहणार्थं पूर्वमेव द्वितीयाध्यायेऽकथितः ।  
गृहीतस्य वेदस्य विस्मरणमपि दर्शितम् ।

स्वाध्याये नित्ययुक्तः स्याद्देवे चैवेह कर्मणि  
दैवे कर्मणि युक्तो हि विभर्त्तादिं चराचरम् ॥३॥७५॥

तथा च दशमाध्याये पुनरध्ययनविधिः । अधी-  
यीरन्निति न युज्यते । अप्राप्तप्रापणो हि विधिः ।  
अयं हि पूर्वतः प्राप्त एव तर्हि तदस्तु वेदातिरिक्त  
विषयाध्ययनविषयविधिः । तदपि न, तथाहि  
सति अदृष्टं स्वीक्रियेत वेदाध्ययनवत् काव्य-  
नाटकाद्यध्यनेष्वपि ब्रह्मचारिनियमाचरणं स्यात् ।  
( आख्यातोपयोगे ) इति पाणिनिसूत्रेण तदध्याप-  
यितुरपादानत्वमपि स्यात् इष्यते च नटस्य  
गाथां शृणोति-इतिवत् देवदत्तस्य काव्यनाटका-  
दीन् शृणोति नियमपूर्वकाध्ययने तदपादानत्व-  
स्थोदाहरणमुपाध्यायादधीते । इति वेदाध्ययनवि-  
षय एवेष्यते । अतः अश्रुतमपि कर्म वेद इति  
योग्यतया संबध्यते । तत्र विधिर्न युज्यते पूर्वमेव-  
तत्प्राप्तेः तेनानुवादेऽयम् । स चानुवादः संकीर्ण-  
जातौ वाच्यायां तस्याश्च वणभ्य उत्पत्तेः । युज्यते  
एव ततः पूर्वम् । निष्कर्षस्तु वेदातिरिक्तपुराण  
नाटकाध्ययनं गुरोः सकाशात् श्रवणरूपम् वेदा-  
नधिकारिणः शूद्रादयोऽपि कुर्युरिति । इममेव  
निष्कर्षं दशमाध्यायस्य शूद्रवृत्तवर्णनावसरे स्ववृत्त्या  
जीवनमपि धर्म इति धर्मप्रसंगात् अन्यदपि  
किञ्चिद् शूद्रविषये मनुर्वोधितवान्—  
न शूद्रे पातकं किञ्चित् न च संस्कारमर्हति ।  
नास्याधिकारो धर्मेऽस्ति न धर्मात्प्रतिषेधनम्

अस्यार्थः—लशुनादिभक्षणेन शूद्रे न किञ्चित्  
पातकं न ब्रह्मवधादावपि । अनेन वचनेन शूद्रस्य  
न किञ्चित् पातकं भवति इति वक्तुमुचितम् । तत्र  
तस्य प्रायश्चित्तोपदेशात् । उपनयनादिसंस्कारं  
नार्हति, अमन्त्रतः संस्कारान् शूद्रजातीये निर्दिष्ट-  
श्चार्हति

अस्य शूद्रस्य धर्मे स्नानोपवासदेवतार्चनादौ  
न नित्योऽधिकारः, तेनाकरणे न प्रत्यवेति येषु स्नानो-  
पवासव्रतादिषु नित्याधिकारो नास्ति अकरणे  
प्रत्यवायाभावस्तादृशेभ्यो धर्मेभ्यो न प्रतिषेधः ॥

तथा अन्यदपि—मनु० १२७—

धर्मेऽस्यस्तु धर्मज्ञाः सतां वृत्तमनुष्ठिताः ।  
मन्त्रवर्जं न दुष्यन्ति प्रशंसां प्राप्नुवन्ति च ॥

प्रकृतत्वात् शूद्रा इति विशेष्यमध्याहर्त्तव्यम् ।  
मन्त्रवर्जमिति पुराणादिश्रवणे न दुष्यन्ति इति  
सुचयति तच्छ्रवणं प्रत्युत प्रशस्तमिति बोधयति ।  
तथा अपरमपि मनुवचनं तत्रैव—


यथा यथा हि सद्वृत्तमातिष्ठत्यनुसूयकः ।  
तथा तथेमं चामुञ्च लोकं प्राप्नोत्यनिन्दितः,

अस्यार्थः—परगुणानिन्दकः शूद्रो द्विजात्याचारं  
निषेधरहितं यथा यथानुतिष्ठति, तथा तथा जने-  
निन्दितः इह लोके उत्कृष्टः स्मृतः स्वर्गादिलोकं  
च प्राप्नोति, तस्मात्तेषामुत्कर्षेऽमत्सरैर्द्विजैर्भाव्यम्  
धार्मिके लौकिके वा शास्त्राविरुद्धे । परन्तु एते  
वास्वाभिरवसेयम्, यत्  
अस्वर्ग्यं लोकविद्विष्टं धर्म्यमप्याचरेन्नतु,

अस्याः स्मृतेरुदाहरणं वक्तव्यं तथा च धर्म-  
मपि लोकविद्विष्टं यथा न भवेत् तथोपनेष्टव्यम्



उपदेशैरपि जनताऽविरोधेनैव शास्त्रसम्मत उप-  
देश्य आचरणीयः । अन्यथा लोकविद्विष्टस्य  
धर्मस्याप्याचरणेऽस्याः स्मृतेर्निर्विषयता स्या-  
त्तच्च नेष्यतेऽस्माभिः स्मृत्यादरवद्भिः श्रद्धालुभि-  
रास्तिकैः । अतो विविच्य सदसच्छूद्रानुपसन्नानुप-  
सन्नान धर्मोपदेशाथ यतितव्यम् ॥



## आयुर्वेदसामर्थ्यम् ।

[ ले०—श्रीजगन्नाथशर्मा वाजपेयी, आयुर्वेदाचार्यः ]

यस्याङ्गमेकमवगम्य शिवः स्वतन्त्रः,  
सिद्धः समादिशदनुत्तमसूततन्त्रम् ।  
ज्ञानाश्रयः स भगवानवनाय सम्यग्,  
वेदोद्बलजयतु नित्यमथायुषोऽयम् ॥१॥  
श्रीमन्तो माननीया वाचकमहानुभावाः ।

अस्येतन्निवेदनीयमायुर्वेदसामर्थ्यवर्णनात् प्रा-  
गेव यद्यस्यादिमब्रह्मदत्ताश्वदेवेन्द्रभरद्वाजाग्नि-  
वेशधन्वन्तरिसुश्रुतप्रभृतयो देवदेवर्षिब्रह्मर्षिराज-  
र्षयः सेवकाः ( आचार्याः ) विख्यातास्तस्य  
सामर्थ्यङ्कयमपि न मादृशेनाल्पज्ञेन शक्यते सन्दर्श-  
यितुम्, किन्तु तस्यैव द्वित्राणि सूत्राणि विलिखा-  
मीति वाचनश्रमोऽवश्यमूरीकार्यः ।

प्रकृतिसिद्धा सुखावासिदुःखानवासिसमीहा  
समेपाखनानाम् । तपःस्वाध्यायविधूतकल्मषा  
मुमुक्षुषो योगिनोऽप्यात्यन्तिकदुःखनिवृत्तिलक्षण  
मोक्षरूपं सुखमेवाभिलषन्ति ।

तल्लक्षणञ्च व्यावहारिकमायुर्वेद एवोपलभ्यते  
यदुक्तम्—

“सुखसंज्ञकमारोग्यं विकारो दुःखमेव च ।”  
नैतल्लक्षणं केषाञ्चिदप्यरुचिकरम्, यतो ह्यारोग्यमेव  
धर्मार्थकाममोक्षरूपपुरुषार्थचतुर्वर्गसाधनम्, यदुक्तं  
चरके—

“धर्मार्थकाममोक्षाणामारोग्यम्मूलमुत्तमम्  
एताद्गारोग्यरूपसुखोत्पत्तिरक्षणविधिविज्ञापनार्थ-  
मेव परमकारुणिकैर्महर्षिभिः सश्रममभिगम्योपदिष्ट  
आयुर्वेदः—

यदुक्तञ्चरके—

‘प्रयोजनञ्चास्य स्वस्थस्य स्वास्थ्यरक्षणमा-  
तुरस्य विकारप्रशमनञ्चेति’

महर्षिकणादेनापि प्रकारान्तरेणारोग्यमेव निद-  
र्शितम्मूलमभ्युदयनिःश्रेयसयोः,

यथा चोक्तन्तेन पूर्वम्—

‘यतोऽभ्युदयनिःश्रेयससिद्धिः स धर्मः’ तदनु—  
‘तस्माद्धर्मप्रसूताद्द्रव्यगुणकर्मसामान्यविशेषसमवाया-  
नां साधर्म्यवैधर्म्याभ्यान्तत्त्वज्ञानान्निश्रेयसाधि-  
गमः’ ।

कीदृग् वैशिष्ट्यम्बैशेषिकस्य धर्ममुपदिशन्  
द्रव्यगुणादीनां साधर्म्यवैधर्म्याभ्यान्तत्त्वज्ञानमुपदि-  
देश । अत एवानुमीयते यद्यमपि ज्ञानपूर्वक-  
स्वधर्मसेवनविधर्मपरिवर्जनमेवोपदिशति ।

एतदेव वैशिष्ट्यम्बैशेषिकदर्शनाद् दृश्यत आयु-  
र्वेदे स्पष्टतया—

यदुक्तञ्चरके—

महर्ष्यस्तेदद्गुरुर्यथावज्ज्ञानचक्षुषा ।

सामान्यञ्च विशेषञ्च गुणान् द्रव्याणि कर्म च ।  
समवायञ्च तज्ज्ञात्वा तन्त्रोक्तं विधिमास्थिताः ।  
लेभिरे परमं शर्म जीवितञ्चापि निर्गदम् ।

सर्वतोभावेन साम्यस्पर्दार्थविनिश्चयविषयेऽ-  
त्रायुर्वेदस्य वैशेषिकेण, यतस्तत्रापि षट्पदार्थाः  
द्रव्यगुणकर्मसामान्यविशेषसमवायरूपाः, अत्रापि-  
त एव । केवलन्तन्त्रोक्तस्विधिमास्थिता इत्येतत्  
स्पष्टीकरणमेव विशिष्टम् ।

एवमारोग्यस्य धर्मार्थकाममोक्षसाधकत्वे नि-  
र्णीते कथन्तत्प्राप्यते संरक्ष्यते वेति सुतरां सञ्जा-  
यते जिज्ञासा । अतस्तन्निर्दिश्यते । तथा च  
वाग्भटे ।

कालार्थकर्मणां योगो हीनमिथ्यातिमात्रकः ।  
सम्यग्योगश्च विज्ञेयो रोगारोग्यैककारणम् ॥

अयम्भावः—कालार्थकर्मणां हीनमिथ्याति-  
मात्रको योगो रोगैककारणम्, तेषामेव सम्यग्-  
योग आरोग्यैककारणमिति । चरके सम्यग्योग  
एव सुखकारणमित्युक्तम् । तथा हि—

“सुखहेतुर्मतस्त्वेकः सम्यग्योगः सदुर्लभः” ।  
इत्थञ्च सुखहेतुः सम्यग्योगोऽपि दुर्लभस्तस्य  
सम्यक्तया प्रतिपादनमायुर्वेद एव कृतमितीहायु-  
र्वेदलक्षणमेव निर्दिश्यते, तद्यथा चरके—

हिताहितं सुखं दुःखमायुस्तस्य हिताहितम् ।

मानञ्च तच्च यत्रोक्तमायुर्वेद स उच्यते ॥

अयम्भावः—यस्मिन् शास्त्रे हितमायुरहित-  
मायुःसुखमायुर्दुःखमायुस्तथा तस्यायुषो हिताहितं  
मानञ्च लक्षणतो यत्रोक्तन्तदायुश्च स आयुर्वेद उच्य-  
ते, तत्र पूर्वमायुषो लक्षणम् यथा—

शरीरेन्द्रियसत्त्वात्मसंयोगो धारि जीवितम् ।

नित्यगश्चानुबन्धश्च पर्यायैरायुरुच्यते ॥

इत्थं शरीरेन्द्रियसत्त्वात्मनां संयोग एवायुः-  
शब्देनोच्यते । ततो हितमायुर्निरुच्यते, सामान्य-  
तस्तु यदायुर्हिते कर्मणि परोपकृतिगुरुवृद्धाना-  
दाद्युपयोगमवाप्नोति तदेव हितम्, यदुक्तं चरके-

“हितैषिणः, पुनर्भूतानां परस्वादुपरतस्य, सत्य-  
वादिनः, सामपरस्य, समीक्ष्यकारिणोऽप्रमत्तस्य,  
त्रिवर्गस्परस्परैरानुपहतमुपसेवमानस्य, पुजार्हस-  
स्पृजकस्य, ज्ञानविज्ञानोपशमशीलवृद्धोपसेविनः,  
सुनियतरोषरोगेर्ष्यामदमानवेगस्य, सततं विविध-  
प्रदानपरस्य, तपोज्ञानप्रशमनित्यस्याध्यात्मविद-  
स्तपरस्य, लोकमिमञ्चामुञ्चावेक्षमाणस्य, स्मृति-  
मतिमतेहितमायुरुच्यते अहितमतो विपर्ययेण ।”

अतो यथाहितमेव भवेदायुस्तथा प्रयतितव्यं  
शमिह चासुप्तिंश्चाभीप्सता पुरुषेण ।

सुखमायुः पुनस्तत्रैव—

“शारीरमानसाभ्यां रोगाभ्यामनभिद्रुतस्य विशे-  
षेण यौवनवतः, समन्वागतबलवीर्ययशःपौख-  
राक्रमस्य, ज्ञानविज्ञानेन्द्रियार्थवलसमुदाये वर्तमा-  
नस्य, परमर्द्धिरुचिरविविधोपभोगस्य, समृद्धसर्वा-  
रम्भस्य, यथेष्टविचारिणः, सुखमायुरुच्यते ।  
असुखमतो विपर्ययेण ।”

कृतेऽनेन लक्षणेन समन्वये भारतीयानामसुख-  
मेवायुरधिकैरशैरुपलभ्यत इतिसुखायुर्निर्वर्तनाय  
विधेयो यत्नो विशेषेण, सच यत्न आयुर्वेदोपदेश-  
श्रवणपूर्वकन्तथानुष्ठानमेव, यदुक्तं वाग्भटेन—

आयुः कामयमानेन धर्मार्थसुखसाधनम् ।



आयुर्वेदोपदेशेषु विधेयः परमादरः ॥

तत्रायुष्यायनायुष्याणि च द्रव्यगुणकर्माणि  
समग्रेणोच्येत शास्त्रेण, ततश्च कानिचित्सारतथोप-  
दिष्टानि विलिख्यन्ते, तद्यथा—

आयुष्यभोजनजीर्णं वेगानांश्चाविधारणम् ।

ब्रह्मचर्यमहिंसा च सङ्कृत्तस्यानुवर्तनम् ॥

सुत्ररूपेणत्वस्मिन्नोवैकस्मिन्न श्लोके समाप्यते  
सर्वमायुष्यन्द्रव्यगुणकर्मादि, तद्व्याख्यानञ्च । तथा-  
हि पूर्वस्मिन्नोक्तं भुक्ते जीर्णं एव भुङ्जीत । पूर्वान्नजीर्णता  
परिज्ञानञ्च वाग्भटतः कार्यम् । तथाहि—

प्रसृष्टे विण्मूत्रे हृदि सुविमले दोषे स्वपथगे,  
विशुद्धे चोद्गारे क्षुद्रपगमने वातेऽनुसरति ।

तथाग्नावुद्रिक्ते विशदकरणे देहे च सुलघौ,

प्रयुजीताहारं विधिनियमतः कालः स हि मतः

इत्थं काले भोजनमायुष्याणाम्प्रथमम् । तदनु-

वेगानाम्मूत्रपुरीषादीनामविधारणम् । वेगावरो-

धेनोदावर्तशूलहिक्रादिसहिता राजयक्ष्मसङ्घाता जायन्ते

दुष्टा रोगाः । राजयक्ष्मणस्तु प्रथमो हेतुर्वेगावरोध

एव, यथा चोक्तम्—

वेगरोधात्तयाच्चैव साहसद्विषमाशनात् ।

त्रिदोषो जायते यक्ष्मा गदो हेतुचतुष्टयात् ॥

तस्माद्वातमूत्रादीनां वेगः कदापि नावरो-

ध्व्यः । क्रोधलोभादीनान्त्वचशयन्धारणीयो वेगः,

यथा चोक्तम्—

धारयेत्सततं वेगान् हितैषी प्रेत्य चेह च ।

लोभेर्ष्याद्वेषमात्सर्यरागादीनां जितेन्द्रियः ॥

तृतीयो हेतुर्ब्रह्मचर्यं स्त्रीषु संयमो, वेदाध्ययनञ्च

परस्परमेतदुद्वयमभिसम्बन्धि, यतो हि विद्यायाः

फलं विनयः, यदुक्तं केनचित्—

विद्या ददाति विनयमित्यादि । सच ब्रह्मच-  
र्यैवाप्यते । यथा चोक्तम्

जितेन्द्रियत्वं विनयस्य कारणम्,

गुणप्रकर्षो विनयादवाप्यते ।

गुणाधिके पुंसि जनोऽनुरज्यते,

जनानुरागात् खलु सर्वसम्पदः ॥

न केवलं विनयोपपादकमेव ब्रह्मचर्यं किन्तु

प्रधानं शरीरधारकम्, यदुक्तं वाग्भटेन

आहारशयनब्रह्मचर्यं युक्त्या प्रयोजितैः ।

शरीरन्धार्यते नित्यमगारमिव धारकैः ॥

इत्थं ब्रह्मचर्यम्प्रधानतममायुष्याणाम् ।

साम्प्रतिकमल्पायुष्मल्पेनैव कालेन यथा भवेत्

तिरोहितं ब्रह्मचर्योपासनेन तथा प्रयतितव्य-

मखिलैर्मानवैः ।

चतुर्थमायुष्यङ्कमहिंसा । यदुक्तम्—“अहिंसा

प्राणवर्धनानामुत्कृष्टतया” अहिंसाबलन्तु भारती-

यानाञ्चिरपरिचितं सम्यग्भ्यस्तञ्चेति साम्प्रतम-

प्यहिंसाबलमेवासुख्य हीनशक्तिकैरपि भारतीयै-

रेतादृश्याः वृष्टिशराज्यसत्ताया विरोधः कर्तुं

शक्यते ।

पञ्चमं कारणं सद्वृत्तानुष्ठानम्, तद्व्यनुष्ठानं

युगपत्सम्पादयत्यर्थद्वयम्—आरोग्यमिन्द्रियविजयञ्च ।

तत्र सतां वृत्तं सद्वृत्तन्तश्च तैराचरितमुप-

दिष्टम्वा । तत्राद्यन्तितिहासाद्यनुशीलनरूपेण महता-

ऽयासेन शक्यतेऽवगन्तुमतोद्वितीयमेव सुगमम् ।

तस्यैवैकम्परमोपयोगिनमंशन्निर्दिशामि । तद्य-

था-देवगोब्राह्मणगुरुवृद्धसिद्धाचार्य्यानर्चयेत्, सर्व-

प्राणिषु बन्धुभूतः स्यात्, नानृतं ब्रूयात्, न कुर्यात्पापम्, न पापेऽपि पापी स्यात् । ( पाप कर्तुः साहाय्यङ्कृत्वा पापभाङ् न भवेदित्यर्थः ),

ब्रह्मचर्यज्ञानदानमैत्रीकारुण्यहर्षोपेक्षाप्रशमपरश्च स्यादित्यादि ।

सद्बुद्धमेतदनुष्ठेयमानमवश्यमापादयति दीर्घमायुः । सद्बुद्धाननुष्ठानमेवात्पायुष्ट्वकरम्, यदुक्तस्मानवे धर्मशास्त्रे—

अनभ्यासेन वेदानामाचारस्य च वर्जनात् ।

आलस्यादन्नदोषाच्च मृत्युर्विप्रान् जिघांसति ॥

तस्मात्सद्बुद्धं सर्वं सर्वैः स्मृतिमास्थाय सर्वदानुष्ठेयम् ।

इत्थञ्चैकैकोऽप्युपदेशः सम्यगनुष्ठितः सकलवाङ्मासिद्धिप्रदो भवितुं शक्नोति । सकलस्यायुर्वेदस्य सामर्थ्यं वक्तुं कः शक्नोति । नचायुवदस्यास्ति पारमपि, यथा चेत्तं चरके—

न चैव ह्यस्त्यायुर्वेदस्य पारम्, तस्मादग्रमत्तः शब्ददभियोगमस्मिन् गच्छेदित्यादि अतएव नायुर्वेदः परिसमाप्यते केवलं तंस्कृतभाषामयेष्वेव ग्रन्थेषु, किञ्च तस्य व्यापकलक्षणेन सञ्जायते क्षर्वासां चिकित्सानामवरोधः ।

एतादृशस्यायुर्वेदस्य सामर्थ्यमाश्रित्यैवामरेश्वरादिपदवीमुपगतवन्तोऽस्याचार्याः । आधुनिकेतिहासावलोकनेनापि प्रत्यक्षीकर्तुं शक्यते आयुर्वेदमाहात्म्यम् ।

समुद्भूतैतादृशस्य वृद्धिशराज्यस्य संस्थापका वपि द्वौ हैमिल्टनवाउटननामकावाङ्गलवैद्यावेवास्ताम्, तयोश्चिकित्सया सन्तुष्टेन यवनेश्वरेण जहाङ्गीरेण

दत्तोऽधिकारोऽवाधव्यापारस्य वङ्गदेशे ईष्टइण्डिया कम्पनीनामकाङ्गलसमित्यै । कसराज्यक्रान्तावप्यासीद्विशेषेण साहाय्यन्तत्रत्यवैद्यानाम् ।

परञ्चैतादृक् सर्वमपि श्रेयः सदैवैरेवसम्यगवाप्तुं शक्यते न केवलनामधारिभिः यदुक्तम्—

प्रयोगज्ञानविज्ञानसिद्धिसिद्धाः सुखप्रदाः ।

जीविताभिसरास्ते स्युर्वैद्यत्वन्तेष्ववस्थितम् ॥

इत्थमायुर्वेदज्ञानपूर्वककर्मकरणेन न केवलमैहिकमपि च मोक्षरूपम्पारलौकिकमपि श्रेया सुलभम् । तस्मात्सर्वैः शमिह चामुष्मिंश्चाभीप्सुभिरवश्यमध्येयोऽनुष्ठेयश्चेति ।



## प्राप्तपत्राणि ।

### निवेदनम् ।

अस्यां गीर्वाणवाण्यां पत्रप्रकाशनेन संस्कृतज्ञानपि लौकिकान् चिकीर्षवः सम्पादक-महोदयाः । भुवि कदाचित् इतस्तत्पर्यटन्तो बहवो माननीयाः सत्पुरुषाः ( हुयेन सांगप्रभृतयः ) यदा विश्वजनीनं भारतं समागताः, तदा वर्णाश्रमधर्मसाहाय्येन परमत्यागिनां विद्वद्वराणां ब्राह्मणानां नेतृत्वे संगच्छन्तीं भारतीयसुसंस्कृतिमवलोक्य चकिताः साश्चर्यं जगदुः “एषैव सभ्यता जगत्स अनुकरणीयेति”; परञ्च सत्स धुरंधरेषु बहुषु विद्वद्वरेषु द्विजेषु साप्रतं भारतीयानामहरहो नैतिकं सामाजिकञ्च पतनं दृष्ट्वा दोषयते चेतः, तत्र पारतन्त्र्यात् नैतिकपतनस्य स्वराज्यमन्तरा न काऽपि अमोघा युक्तिः तदर्थं बहव आधुनिका ऋषिदेशीया नेतारः प्रयतन्ते । परञ्च सामाजिकपतने हेतुत्वन्तु एषां धर्माचार्याणामेव । अस्माकं




गुण्यभूमिषु ( तीर्थेषु ) उपासना गृहेषु ( देवालयेषु ) गृह  
कृतिषु ( विवाहादिसंस्कारेषु ) केवलं ब्राह्मणकुलोद्भवा,  
अशिक्षितत्वाच्छास्त्रदृष्ट्या अव्राह्मणाः, छद्मिनश्च ते धर्म-  
व्याजेन ( गया-जगन्नाथ-प्रभृतिषु तीर्थेषु ) पितृणामु-  
द्धाराय मोक्षाय च, ग्रामीणप्रजाभ्यः, असंख्यवित्तं संगृह्य  
वेश्या-मदिरा-द्युतप्रभृतिनिवृत्त्यकर्मसु तोयवत् प्रक्षिपन्ति,  
तन्निषेधेन विदुषां सुधीः प्रस्फुरति । किन्तु येन केनोपायेनोदरं  
पालयन्तः, प्रसृष्टा इव कालं यापयन्ति, यदाकदाचित्  
समयपटुभिराधुनिकैर्देशभक्तैरेतैः कस्यचित् सामाजिक-  
दुर्वन्धनस्य दूरीकरणाय सदुद्योगः क्रियते, यथा इदानीन्तने,  
प्रजाप्रतिनिधिविचारालये ( एसेम्बली ) वालविवाह  
निषेधाय, द्वादशवर्षवयस्का कन्या, षोडशवर्षवयस्कः  
कुमारो विवाहार्ह इति प्रजाहितैषिभिः प्रतिनिधिभिः

समुपस्थापितमस्ति, तदा गृह्यसूत्रादिधर्मग्रन्थेषु इत्थं  
निर्णये सत्यपि धर्मस्तम्भरूपा अहरहो मनुस्मृत्यादिषु  
तामसदानं विगर्हितम्, विद्याविक्रयः सर्वथा निन्द्य इति  
पठन्तः, पाठ्यन्तस्तत्कर्तुमक्षमा अपि आत्मानं धर्माचार्यं  
मन्यमानाः, एतच्छास्त्रमर्यादाविरुद्धं कदाऽपि न करणीय-  
मिति स्थाने स्थाने प्रस्तुवन्ति, एतद् महदनिष्टकरं खलु  
भारतीयानाम् । अतः सविनयं प्रार्थये, यत् निजपत्रद्वारा  
विदुषां, सामाजिकदुर्वन्धनानां वालविवाह-वृद्धविवाहा-  
दीनाम् तीर्थेषु पुरोहितानाम् ( पण्डा ) अशिक्षित  
ब्राह्मणद्वारा वा कर्मकाण्ड-विधानादीनां निराकरणे प्रयत्न-  
नीयम्, येन महान् देशोपकारः याव ।

भगवानदीनमिश्रः

(बहराइचवास्तव्यः)



# संस्कृत-समाचारः

विद्यावैजयन्ती ।

सुविदितमिदं भवाद्दृशां यत्साम्प्रतम्प्राचीनसं-  
स्कृतनिबन्धानां कटुकीटपटलदंशनेन वा, निलयान-  
लकीलकवलनेन वा, पाथःपृषतपातेन वा विलोपः  
क्रमादवलोक्यते । कचन प्रकाशिता अपि ते मूल्य-  
बाहुल्यात्, यावदभिलषितकलावैकल्याच्च न सन्तो-  
पमुपजनयन्ति मानसेषु प्रणयिनाम् । अनुपपत्तिस-  
न्ततिमेतादृशीमनुसन्धाय विदूयमानमानसैः कृतिव-  
रैरसकृदुसाहिता हिन्दूविश्वविद्यालयवेदान्त-  
प्रधानाध्यापकाः ख्यातवैदुष्याः श्रीबालकृष्णमिश्र-  
महाशयाः पुरोदीरितवृत्तिविघटनाय “विद्यावैजयन्ती”  
समभिधानाया मासिकपत्रिकाया विकस्वराणुक-  
पत्रिकाभिः सम्पादनभारं स्वीचक्रुः । महाभाग्यमिदं

यत्सुरसरस्वतीं समुन्नेतुमिमे कार्याविरुद्धसमया  
अपि बद्धपरिकराः समभूवन् ।

अथैवमपि पत्रिकायाः प्रकाशस्तदा स्यात्,  
यदि भवन्तस्तत्रानुग्राहकतया ग्राहकतया वा  
सहायतां सहर्षं दर्शयेरन् । अस्याश्च सकललोकसौ-  
लभ्यार्थं रूप्यकत्रयमेव वार्षिकं मूल्यम् । मञ्जुलता-  
यां तु ‘क्रिया केवलमुत्तरमि’ति नास्ति तस्यामिदानीं  
विशेषतो वक्तव्यमिति निवेदयन् विरमति—

स्थानम्—

संस्कृतसाहित्यसेवासदनम्,  
हिन्दूविश्वविद्यालयः, काशी ।

हरिशङ्करशास्त्री

(वेदान्तविशारदः)

रघुनाथशास्त्री

(तर्कतीर्थश्च)

## संस्कृतच्छात्रसङ्घस्य

### विशिष्टाधिवेशनम् । ❀

चैत्रशुक्लप्रतिपदि ( २२ मार्च, २८ ) स्थानीय-  
'टाउनहाल' नाम्नि नगरसभामण्डपे सायं चतुर्वादनतः संस्कृत-  
तच्छात्रसङ्घस्य विशिष्टाधिवेशनं प्रभूतानां संस्कृतच्छात्राणां  
समारम्भे सम्पन्नम् । यद्यपि सभापतेरासनं महामहोपाध्यायैः  
श्रीदेवीप्रसादशुक्लकविचक्रवर्तिमहोदयैः सप्तलङ्कणीयमालीव,  
तथापि विलम्बात् श्रीमन्तः श्रीदामोदरशास्त्रिणो  
भिषगाचार्यः, साङ्ख्य-सर्वदर्शनतीर्थ-विद्याभूषण-महोदयः  
सभापतेरासनमलमकुर्वन् । ततश्च सङ्गलान्तरं छात्रसङ्घस्य  
प्रधानमन्त्रिणा श्रीमता केदारनाथशर्म्माणा सङ्घस्यावश्यक-  
ताविषये, उद्देश्यानां विवरणे च सुदीर्घम्, हृदयङ्गमम्,  
मर्मस्पृक् भाषणं प्रदत्तम् । ततश्च सभापतिमहोदयैः प्रथमोऽयं  
प्रस्तावः समुपस्थापितः—

१—एष खलु संस्कृतच्छात्रसङ्घः, साम्प्रतमेवा-  
कस्मिकरोजैरकाल एव कालकवलितानां संस्कृत-  
च्छात्राणामकालमरणे हार्दिकं शोकं प्रकटयति,  
तथा तेषां कुटुम्बिभिः सह समवेदनां सहानुभूतिञ्च  
प्रदर्शयति ।

२—एष संस्कृतच्छात्रसङ्घः, काशीस्थ-राजकी-  
यसंस्कृतपरीक्षाधिकारिणः साग्रहमनुरणद्धि यत्-  
आगामिवर्षमारभ्य परीक्षायां प्रतिदिनमेकैकमेव  
प्रश्नपत्रं तिष्ठतु । यतः सततं सप्तघण्टापर्यन्तं  
लेखनम्, भिन्नभिन्नानां ग्रन्थानां युगपदेव संधारणम्,  
परीक्षायां हानिकारकं भवति । कुत्रापि संस्कृतङ्गल-  
हिन्दीभाषादिपरीक्षासु नास्तीदृशः कुप्रबन्धः ।

❀ छात्रसङ्घस्य सर्वमपि कार्यजातं हिन्दीभाषायामभूत् ।

अत्र खलु तद्विवरणमनूय प्रकाशितम् ।—४० सं० ।

अन्यच्च— संस्कृतदृष्ट्या परीक्षाकालोऽपि प्रातःसप्त  
वादनतो १० वादनं यावद्भवतु, येन छात्राः प्रातः  
विशुद्धस्य स्वमस्तिष्कस्य सदुपयोगं कुर्वन्तु ।  
अन्यथा वर्तमानव्यवस्थया छात्राणां शारीरिकी  
मानसिकी च हानिर्भवति ।

प्रस्तावकः—हीरावल्लभपन्तः

समर्थकः—श्रीकेदारनाथशर्म्मा, सारस्वतः

३—एष छात्रसङ्घः, संस्कृत-परीक्षाधिकारिणा-  
मस्मिन् कृत्ये सन्तोषं प्रकटयति, यत् तैः छात्राणां  
प्रार्थनायां ध्यानं दत्त्वा परीक्षासमये वृद्धिः कृता  
इति । तथा ताननुरणद्धि च यत् ते साम्प्रतमास्त-  
रणादीनां विविधपरीक्षात्रुटीनामपाकरणे च दत्ताव-  
धाना भवन्तु, छात्राणां कृते सर्वविधं सौलभ्यञ्च  
सम्पादयन्तु—इति ।

प्रस्तावकः—श्रीहरिचरणशर्म्मा ।

समर्थकः—श्रीमहादेवशास्त्री, साहित्याचार्यः ।

४—एष संस्कृतच्छात्रसङ्घः सर्वान् संस्कृत-  
च्छात्रान् साग्रहं सानुरोधञ्च प्रार्थयते, यत् ते समा-  
धिक—संख्यायां संस्कृतच्छात्रसङ्घस्य सदस्याः  
भवन्तु भावयन्तु चान्यान् । सङ्घस्य प्रस्तावानां  
मुद्देश्यानाञ्च सार्वत्रिकं प्रचारं विधाय संयुक्तप्रा-  
न्तीय-संस्कृतच्छात्रसम्मेलनं सत्वरं संस्थापयन्तु ।  
येन छात्राणां सङ्घशक्तिः सबला समुन्नततरा च  
भवेदिति ।

प्रस्तावकः—श्रीकेदारनाथशर्म्मा सारस्वतः

समर्थकः—श्रीलालनाथस्वामी





गढ़देशस्य विद्वत्समाजस्य प्रथमाधिवेशनम् :—

चतुराशीत्यधिकैकोनविंशतिशततमे वैक्रमेन्द्रे चैत्रकृष्णाष्टम्यां बुधवासरे गढ़देशे श्रीनगरे लक्ष्मी-नारायणनाम्नि मन्दिरेऽभूत् महता समारोहेण । तत्र जनमूहस्योपस्थितिरधिकाऽऽसीत् । गढ़देशस्थ-मान्यविद्वत्सुः—

डिम्बरसंस्कृतपाठशालायाः प्रधानाध्यापक व्याकरणाचार्याः पं० वासवानन्दशर्माणः, ऊषामठ-संस्कृतपाठशालायाः प्रधानाध्यापकाः धर्मभूषण पं० ग्रहिमानन्दशर्माणः, देवप्रयागसंस्कृतपाठ-शालायाः प्रधानाध्यापकाः कविरत्न पं० भोलदत्त-शास्त्रिणः, उत्तरकाशीकौतिसंस्कृतपाठशालायाः प्रधानाध्यापकः पं० सत्येश्वरानन्दशास्त्रिणः, श्रीन-रगनिवासिनो राजकीयशालायाः संस्कृताध्यापकाः पं० भैरवदत्तशास्त्रिणः, अन्येऽध्यापका आङ्ग-लञ्छात्राश्च पं० ललिताप्रसादशर्माणः पं० विश्वे-श्वरानन्दशर्माणः, पं० केदारदत्तशर्माणः, पं० तुल्लेश्वरानन्दशर्माणः, पं० भोलादत्तभट्टशर्माणः, पं० दुर्गाविलासशर्माणः, पं० गोपालविलासशर्माणः, अन्ये प्रतिष्ठिता नागरिकाश्च भूयांसो विद्वांसः प्रधानब्राह्मणक्षत्रियादयश्चासन् ।

पूर्वं पं० बालमुकुन्दशर्मणा सभापतिनिर्वाच-नार्थमवतरणिका विहिता । तत्र श्रीमतां लाला-मनोहरलालमहोदयानां सभापतित्वे समभूद्वाषिक-

मधिवेशनं विद्वत्समाजस्य । तत्र प्रथमं संस्कृत-परीक्षादित्सुभिश्चात्रैरीश्वरस्य स्तुतिर्विहिता । अन्यैः कतिपयैश्चात्रैर्विद्यादिविषयेषु प्रदत्तं भाषणं देवभाषायाम् । धर्मभूषणैः श्रीमद्भिः पं० महिमानन्द-महोदयैश्च तदाशयो हिन्दीभाषायां आवितशङ्कात्र-नियमाः समेद्धैरस्य विशदीकृताः । तदनन्तरं मुम्बापुरनिवासिनां सांप्रतं गुप्तकाशीस्थानमलङ्कु-र्वाणानां श्रीमतां योगिदेवशर्मणां हिन्दुजातिसंस्कृत-भाषाविषये जातं प्रभावशालि व्याख्यानम् ।

सर्वसम्मत्याऽधस्तनाः प्रस्तावाः स्वीकृताः ।

प्र० नं ( १ ) प्रतिग्रत्सरे गढ़वालविद्वत्परिषदे अधिवेशनं श्रीनगरे परीक्षासमय एव भवेत् ।

प्र० नं ( २ ) गढ़देशीयानां संस्कृतपाठशालानां निरोक्षणार्थं डिप्टिक्लेटवोर्डसभापतिः प्रार्थनीयः ।

प्र० नं ( ३ ) यत्र शालानामतः केवलं याचनया धनमुपार्जयन्ति विद्यार्थिनश्च परीक्षायां नो प्रवेश-यन्ति, तत्र समुन्नतये संयुक्तग्रान्त ( यू० पी० ) संस्कृतपाठशालानां संस्कृताध्यक्षाः ( इन्सपेक्टर-महोदयाः ) प्रार्थनीयाः ।

अन्ते च श्रीमद्भिः पं० भैरवदत्तशास्त्रिमहोदयैः सभापतिमहोदयैश्च सर्वेभ्यः साधुवादाः धन्यवादाश्च प्रदत्ताः । एवमधिवेशनं समाप्तिमगमत् ।

३-४-२८

निवेदकः विद्वत्समाज-मन्त्री—

बालमुकुन्द शर्मा

# सम्पादकीयम्

मिस् मिलर-शुद्धिः ।

साम्प्रतं सर्वत्र भारते मिस्मिलर-शुद्धिविषये महान्देशालनं सजातमिति जानन्त्येव प्रायः

सर्वेऽपि शिक्षिता भारतीयाः । एतस्मिन् विषये केचन शुद्धिपक्षपातिनो नितरां मोमुद्यमानाः, तद्विरोधिन-श्चात्यन्तं दुःखिताः सन्ति । हिन्दुसभयाऽपि तस्य



सहर्षं समर्थनं कृतमिति समाचारपत्रेषु पठितम् ।  
वयमत्र विषये दिनरां विरोधमाचरामः । नैवा शुद्धिः,  
शुद्धिः । यद्यपि वयं वर्तमानां समाज-दुरवस्था-  
मालोच्य हिन्दुसमाजकृतानां संस्कार्याणां पतितानां  
शास्त्रसम्मत-प्रायश्चित्तद्वारा पुनः संशोधनम्, तेषां  
च पृथग्जातिनिर्माणं सहर्षं समर्थयामस्तथापि  
नैतादृशीं शास्त्रविरुद्धाम्, समाज-विरुद्धाम्, नीति-  
विरुद्धाञ्च शुद्धिं समर्थयामः । यद्यपि रात्रिन्दिवं  
वेश्या-मद्यादजघन्यकृत्य-निरता अकर्मण्या विला-  
सवासनानिरता भारत-धर्म-कलङ्कभूताः केचन  
राजानः पाश्चात्यदेशेषु पिशाचिनीभिः पाश्चात्य-  
विलासिनीभिः सह विहृत्य नैकशो मुखे कालिमानं  
लापयन्ति, परं नैतादृशम् हृदयुचितं समाज-विघा-  
तकम्, धर्मध्वंसकरं दुरभिनयं कृत्वा हिन्दुसमा-  
जस्य मुखे मसीलेपनं कुर्वन्ति । साम्प्रतमिमे  
कुकाभिना मुक्तद्वारं स्वच्छन्दं यतस्ततः कामुकीरा-  
दाय शुद्धियन्त्रे संशोध्य यथेच्छप्रत्याचारं विधा-  
स्यन्ति । येन वर्णसङ्करता नृपतिसमाजे पदं न्यस्य  
भारतीयं गौरवम्, आर्यनरपतीनां महत्त्वं सर्वमपि  
विनाशयिष्यति । शनैः शनैः पाश्चात्यजातीनामिव  
सततविशुद्धेयमार्यजातिर्नजाने किं बीभत्सरूपं  
धारयिष्यति । चार्चाकशिरोमणयोऽस्माकं शास्-  
कास्त्वस्माकमेतादृशं पतनमभिलषन्त्येव । काम-  
वासनापूर्त्यै जघन्यमिदं कार्यं हिन्दुसमाजस्य  
चिरसञ्चितं गौरवं विनाशयितुमलमिति वयं  
सर्वदृष्ट्या शुद्धिमिमां विरोद्धव्यामाकलयामः ।  
शुद्धिकारणाज्ज्ञेदृशं बालिशत्वमुच्छृङ्खलत्वञ्च न  
कदाचिदपि मर्पायतुं प्रभवामः । नैतेन हिन्दूधर्मस्य  
समृद्धिः सम्भवेत् ; प्रत्युत विनाश एव स्यात् ।

\* \* \*

विलम्ब-विनिवेदना ।

सुप्रभातस्य विशिष्टाङ्कप्रकाशने भूयान् विलम्बः  
समजनीति विदितमेव पाठकानाम् । तस्मिन् परि-  
श्रान्तैर्विश्रान्तिमभिलषद्भिरसाभिरपि सुप्रभाता

वार्येभ्यो विराम-ग्रहणं कृतमासीत् । अस्माकं मान्याः  
प्रणयिनः श्रोमन्तो व्यवस्थापक-महोदया अपि  
श्रीध्मावकाशे परिभ्रमणार्थं गता आसन् । प्रिय-  
सुदृढः सूर्योदयसम्पादकाश्च मध्ये मध्ये विशिष्ट-  
कार्यव्यापृता आसन्निति ज्येष्ठाङ्को महता विलम्बेन  
सम्पन्नः, पाठकानां सविधे समुपसर्पतीति पाठकै-  
र्ग्राहकैरनुग्राहकैश्च दन्तव्यम् ।

\* \* \*

सम्पादकः, लेखकारचावदधतु ।

सुप्रभातस्य विशिष्टाङ्कः प्रायः सर्वेषां पत्र-  
सम्पादकानाम्, लेखकानाम्, विदुषाञ्च सेवायां  
सादरं प्रेषितो विद्यते । कैश्चन विद्वद्भिः पत्रसम्पा-  
दकैश्च तस्य समालोचनम्, तद्विषये च स्वीयम-  
भिमतं प्रकटीकृतम् । यैश्च नाद्यावधि स्वीया सम्मतिः  
प्रकटीकृता, तै रवश्यं सत्वरञ्च स्वीयेषु पत्रेषु, अथवा  
खतत्रतयाऽस्माकं सविधे स्वीयाममूल्यां सम्मतिं  
संप्रेष्य सुप्रभातं नूनमनुगृह्यन्तु । वयं तेषां सम्मति-  
मवश्यं प्रकाशयिष्यामः ।

\* \* \*

जगद्गुरुः ।

हिन्दी भाषायां संस्कृत विदुषां संस्कृत-पत्रा-  
राय, सनातनधर्म-प्रचाराय च नास्ति किमपि समी-  
चीनपत्रमिति श्रावणीतः काशीस्थविदुषां हिन्दीभा-  
षाग्रन्थं जगद्गुरु-नामकं पत्रं प्रकाशमेष्यति । तस्य  
'आदर्शाङ्कः' साम्प्रतं गुरुपूर्णिमायामेव प्रकाशितो  
विद्यते । एकानकस्य चिटिकां प्रेष्य ग्राहकत्वमभि-  
पन्निरनभिलषद्भिर्वा तत्पत्रं गृहीत्वाऽवश्यमेवाव-  
लोकनीयम् । अस्य खलु जगद्गुरोगौरवं महत्त्वं  
वैचित्र्यञ्च दर्शनेनैव प्रतीतं स्यात् । वस्तुतोऽयं  
जगद्गुरुरेव । अस्य निर्भीकता, स्पष्टवादिता,  
सत्यता, धार्मिकता, मनोहरता चावश्यं सुप्रभात-  
पाठकैरेकवारमेकानकेनैव दर्शनीया । अस्य वार्तिक-  
मूल्यम्-मुद्रा द्वयम् । प्राप्तिस्थानम्—सुप्रभात-कार्या-  
लयः, काशी ।



# सुप्रभात-नियमाः ।

(१) सुप्रभातमिदं सौरमासस्यान्तिमे सप्ताहे प्रकाशितम्भविष्यति ।

(२) एतस्य वार्षिकमूल्यम्—समाजनियमा-  
नुसारं माननीयेभ्यः—(१२) मुद्राः, सहायकैभ्यः—  
३) मुद्राः, छात्रेभ्यश्च १॥) मुद्रा—भविष्यति ।

(३) अग्रिमासस्य प्रथमे पक्षे यस्य ग्राहकस्य सविधे पत्रं न गच्छेत्, तेन नूनं पत्रालये समन्विष्य कार्यालये यत् ग्रहेयम् । तदा 'सुप्रभातं' प्रेषितं स्यात् । यदि ग्राहकाः पत्रं न प्रेषयिष्यन्ति, तदा कार्यालयो नोत्तरदायी भवेत् ।

(४) पत्र-प्रेषण-समये ग्राहक-सङ्ख्या नूनं लेखनीया । अन्यथा पत्रमवलोकितमेव न स्यात् ।

(५) अग्रिमा-मूल्यमन्तरा सुप्रभातं न प्रदीयते, ग्राहकैर्यनादेशद्वारा (मनिऑर्डर) मूल्यं प्रेषणीयम् स्वीयः पूर्णसङ्केतश्च लेख्यः । बी० पी० द्वारा प्रेषणे तेषामेव समधिको व्ययः स्यात् ।

(६) पत्रोत्तरमभिलषद्भिश्चटिका नूनं प्रेषणीयाः । अन्यथा पत्रोत्तरं न दीयेत ।

(७) लेखकैरतिसरलभाषायां लेखाः प्रेषणीयाः, येन सर्वेऽपि पठितुमवगन्तुश्च प्रभवेयुः ।

(८) लेखाः पत्रस्यैकस्मिन्नेव पृष्ठे पार्श्वयोः स्थानं विहाय, सुस्पष्टैः, सुवाच्यैः, सुन्दरैरक्षरैर्लिखित्वा प्रेषणीयाः । अन्यथा न तेषां प्रकाशनं स्यात् ।

(९) विवादग्रस्ताः, व्यक्तिगताक्षेप-पूर्णाः, अपूर्णाः, पुस्तक-रूपाः, लेखा न प्रेषणीयाः । प्राचीन-पुस्तकानां, सामयिकपुस्तकानां वा प्रकाशनं भवेत् ।

(१०) छात्राणां लेखाः, संस्कृत-समाचाराः, विज्ञान-समाचाराः, नूतन-वार्ताः सादरं प्रकाश्येरन् ।

(११) लेखानां प्रकाशने, अप्रकाशने, परावर्तने, अपरावर्तने वा सम्पादकस्यैवाधिकारः । को लेखः कदा प्रकाशितो भविष्यतीति सम्पादकाधीनमेव ।

(१२) सुप्रभाते सरल-सरसाः, भावपूर्णाः, अतिमनोहराः, कविताः प्रकाशिताः स्युः । साधारण-कविता-प्रेषणे लेखकैर्व्यर्थश्रमो न विधेयः ।

(१३) लेखाः, परिवर्तनार्थं समालोचनार्थश्च पत्राणि, पुस्तकानि, सम्पादकः—सुप्रभातम्, काशी 'अनेन सङ्केतेन; प्रबन्ध-विज्ञापनादि-विषय-कानि पत्राणि च, व्यवस्थापकः—सुप्रभात-कार्यालयः, काशी' इत्यनेन सङ्केतेन प्रेषणीयानि ।

(१४) सुप्रभातस्य प्रचारो भारतस्य सर्वत्र प्रान्तेषु प्रचुरसङ्ख्यायां विद्यते । एतस्मिन् विज्ञापनदानेन महत्साफल्यं भवेत् । मुद्रिताः विज्ञापननियमाः कार्यालयतः पत्रं प्रेष्य, ग्रहीतव्याः ।

## सर्वतन्त्रसिद्धान्त पदार्थ-लक्षणसंग्रहः ।

गौरीशङ्करभिक्षुकृतः, द्वितीयावृत्तिः । मूल्यम्—॥॥

वेदवेदाङ्गदर्शनस्मृतिकाव्यादिशास्त्रीय-पदार्थानां २७०० लक्षणवर्णनात्मकग्रन्थो नाद्यावधि प्रकाशितः । उपयोगित्वविषये—

'ये सन्ति विषयाश्चास्मिन् ते न दृष्टाः, परत्र वै ।

अत्र चैव समावेश्य सर्वसिद्धान्तलक्षणम्' इति काशी-मद्रासादिस्था ८६ विद्वांसो मुक्तकण्ठमुद्धोषितवन्तः ।

मनभरीदेवी, पुढी, पो० जमालपुर, जि० हिसार ।



## सचित्रम् सासुद्रिक रहस्यम् ।

ले०—श्रीकालिका प्रसादशर्मा, राजज्योतिषी,  
अद्वैतनिदं तन्त्ररत्नम्, हिन्दीटीकासहितम्,  
अनेकसिद्धिप्रवृत्तम्, नरनारीणां भूभागभजने  
नितरामुपयुक्तम्, संस्कृते सर्वध्याननीतमेव ।  
एतेन हस्तरेखाणां शुद्धं चिन्तनं सत्यम् परिचयो  
भवति । मूल्यम् १) मुद्रा ।

## रतिरहस्यम् (कोकशास्त्रम्)

एष प्राचीनो ग्रन्थः श्रीमहाकवि काकोक विर-  
चितः । अस्मिन् काकोकशास्त्रग्रन्थः सर्वा  
वार्ताः, रश्मिनी-रश्मिनी-चिन्तिनी-हस्तिनी-प्रभृतयः  
स्त्रीणां भेदाः, एवं चत्वारः पुद्गलभेदाः, स्त्रीणां वशी-  
करणद्वयौपयः, सन्धाः, लसद्देवतानां स्त्रीणां पुद्ग-  
लाश्च लक्षणानि, तेषां संयोगाः, अलिङ्गन-धुस्यनादीनां  
भेदाः, तेषां विशेषाश्च अन्ये च बहवो ज्ञातव्याः  
काकोकशास्त्रीयाः विषयाः सन्ति । एष ग्रन्थो नितरां  
सुप्रसिद्धः प्राचीनश्च विद्यते । एतस्यैका प्रतिः सर्वैरपि  
स्वसन्निधे नृनं संस्थापनीया । मूल्यम्—मुद्राद्वयम् ।

## राष्ट्रभाषाभूषणम् ।

ले०—श्रीगोपाल शास्त्री, दर्शनकेशरी, साहित्याचार्यः ।  
यत् पुस्तकं हिन्दीभाषायां विद्यते । संस्कृत-  
ज्ञानं हिन्दीज्ञाने नितरामुपकारजनकम् । सर्वैरपि  
संस्कृतज्ञैरेतद् व्याकरणम् पठनीयम् । एतेन हिन्दी  
भाषायां निबन्धलेखन-अनुवादादिज्ञाने महत्तौकर्यं  
स्यात् । मूल्यम्—आणकाष्टकम् । मार्गव्ययः—=)

## सूर्यचरितम् वा ऋतुचरितम् ।

ले०—मल्लदत्तपन्तः, साहित्याचार्यः, व्याकरण-काव्य-तीर्थः ।

गोलविद्या-विषयकं नूतनं महाकाव्यम् ।

अतिसरलम्, भारतस्य विभिन्नदेशानां नदीनां  
पर्वताणां ऋतूनां चात्र परिचयो कविना नवीनया  
सरलया शब्दप्रणीतः । गोलविषये नूतनं संस्कृत-  
महाकाव्यम् । सर्वथा द्रष्टव्यम् । मूल्यम्—१)  
मार्गव्ययः पृथक् ।

## गोलविद्या गोलसूत्रञ्च ।

ले०—श्रीतारादत्तपन्तः, साहित्याचार्यः, काव्य-व्याकरण-तीर्थः ।

संस्कृते भूगोलज्ञानस्य प्रधानं प्रथमञ्च पुस्त-  
कम् । अत्र हिन्दी-भूगोल-पुस्तकवत् भारतवर्षस्य  
समस्तो भूगोलः सरलतया बालानां ज्ञानाय समुप-  
वर्णितोऽस्ति । संस्कृत काव्येषु नाटकेषु पुराण-पुस्त-  
केषु च समागतानां देशानां नदीनां स्थानानां पर्व-  
तानाञ्चाधुनिकी स्थितिस्तेषां नामानि च सन्ति ।  
सर्वथा द्रष्टव्यमिदं पुस्तकम् । मूल्यम् ॥) आणकाः ।

## महाकवि बाणभट्टः ।

लेखकः—सुप्रभात-सम्पादकः श्रीकेदारनाथ शर्मा

हिन्दीभाषायामयमपूर्वो निबन्धः । अत्र बाण  
भट्टस्य जीवनविषये महत्त्वपूर्णं, मननीया च गवे-  
षणा करावर्ति । छात्राणां कृते नितरामुपकारकोऽयं  
निबन्ध-वन्धः । मूल्यम् =) मार्गव्ययः—)

## पूर्वेषां प्राप्तिस्थानम्—



मैनेजर, सुप्रभात कार्यालय, बनारस सिटी ।



पञ्चमसर्ग }  
Vol: 5 }

सौराष्ट्रभावनौ, १९८५ वैक्रमान्तः

July, August 1928.

{ तृतीयचतुर्थौ सङ्ख्ये  
No. 3, 4.

# सुप्रभातम्

संस्कृत-साहित्य-समाजस्य मुखपत्रम् ।

तिमिरतन्निद्रस्यद् भेदतारा विलुम्पन्, नयदाधिसुरभाषाभाषि जागर्तिमुच्चैः ।  
विबुध-विहग-वादैराह्वयद् भाग्यभानुम्, विलसतु भुवनेऽस्मिन् सर्वतः 'सुप्रभातम्'

निरीक्षकः—

महामहोपाध्याय-श्रीदेवीप्रसादशुक्लः, कविचक्रवर्ती, साहित्यवारिधिः

सम्पादकः—

श्रीदेवनाथशर्मा सारस्वतः

व्यवस्थापकः—

श्रीगिरीशशुक्लः, न्यायाचार्यः ।

वार्षिकमूल्यम्—३)

मासिकमूल्यम्—१२)

अस्याङ्कस्य मूल्यम् ।)

उपग्रन्थः—१॥)

वैदेशिकेभ्यः—९)

## लेख-सूची ।

### पृष्ठ संख्या

१—भारतमोक्ष कालविद्या ...	८६
( ले० सूर्यनाथराय शास्त्री भास्कर्यः )	
२—गुह्यानामसूत्र ...	८३
( भगवान्महादेवस्य गुह्य कालः )	
३—गौतमीयन्यायदर्शनशालासूत्रम् ...	८५
( ले० श्रीसोमनाथ शास्त्री भिवनमहर्षिः )	
४—ज्ञानभैषज्यसूत्रम् ...	८७
( महाकवि गुमानापीनप्रणीतः )	
५—गुणानां रसधर्मत्वम् ...	८६
( लेखकौ जयपुरराजगुरुकथाभट्टद्वय श्रीनन्द- कुमार नन्दकिशोरदासहित्वाचार्यौ )	
६—सुरभारती प्रणयिनां कर्तव्यम् ...	१०२
( ले० श्रीदोनानाथ शर्मा तारस्वतः )	
७—नारी समाजः ( कविता ) ...	१०५
( ले० म० म० देवीप्रसाद शुक्लः कविचक्रवर्ती )	
८—आर्तमालः शिवभूषणः ...	१०५
( ले० श्रीगोप शर्मा देवनालकाः )	
९—शास्त्रव्यवसायिनां कुत्सितं कर्म ...	१०७
( ले० प्रणवः )	
१०—शुद्धार्थमैत्रिहासिकानि प्रमाणानि ...	११०
( ले० धर्मदेव शर्मा शास्त्री )	
११—गङ्गागीतम् ...	१११
( प्रणेता कविश्रेष्ठ परमानन्द भट्टाचार्यः )	

१२—साम्प्रतिकाप्रकाशः ...	१११
( ले० म० म० देवीप्रसादशुक्लः कविचक्रवर्ती )	
१३—संस्कृतनामप्रचारकसमितेर्विशिष्टा- भित्तिनाम ...	१११
( ले० पीताम्बरभट्टाचार्यः )	
१४—सत्त्वार्थमसभा चूक ...	१११
( ले० बी० जोशी )	
१५—श्रीशं संस्कृतशिक्षा ( पद्यम् ) ...	१११
( ले० श्रीमहादेवशास्त्री पाण्डेयः साहित्याचार्यः )	
१६—आराधनम् ( कविता ) ...	१११
( ले० महादुरचन्द्र गुप्तः शास्त्री )	
१७—साम्प्रतिका लक्ष्मणमन्त्रोक्त ...	१११
( ले० ककषरशर्मा बहुगुणः )	
१८—वैदिकार्थीणां समुद्रज्ञानम् ...	१११
( ले० कृष्णदत्तभारद्वाजः शास्त्री बी० ए० )	
१९—पुष्पिणीशयनम् ...	१११
( ले० विन्ध्येश्वरीप्रसाद पाण्डेयः स्यौतिपाचार्यः )	
२०—सेठिया विद्वत्समाजः ...	१११
( श्रीकिशोरीदास वाजपेयी )	
२१—संस्कृतछात्रसम्मेलनम् ...	१११
( ले० मन्त्री )	
२२—समालोचनम् ...	१११
( ले० सम्पादकः )	
२३—आरा-विद्वत्समिति-परीक्षाफलम् ...	१११
( ले० श्रीयुगलकिशोरदास उपमन्त्री )	





विविध-विषय-विभूषितम्, अद्वितीयम्, सचित्रं संस्कृत-मासिक-पत्रम् ।

पञ्चम-वर्षे

सौर—आषाढ श्रावणौ । १९८५ वैक्रमाब्दाः

तृतीय-चतुर्थ  
संख्ये ।

भारतीया वास्तुविद्या । ❀

ले०—श्रीसूर्यनारायण शास्त्री, आचार्यः ।

[ महाराजा कालेज, जयपुर ]

( विशिष्टाङ्क-लेखः )

नान्या विद्वांसः !

अथ मयैतस्यां सुमहत्यां [विद्वत्सभायां भारती-  
वास्तुविद्यायाः प्राक्तनत्वविषये सर्वाङ्गसंपन्नत्ववि-

\* जयपुरविश्वविद्यालय-उपाधिवितरणमहोत्सवे पठितो  
नन्धः ।

षये चातिसंक्षेपेण किञ्चिन्निवेदयितुमिष्यते । प्रया-  
गविश्वविद्यालयस्य संस्कृतमहोपाध्यायेन एम. ए.,  
पी. एच. डी., डि. लिट्. पदविभूषितेन परिङ्कितप्र-  
काण्डेन श्रीप्रसन्नकुमाराचार्यमहोदयेन भारतीय-  
वास्तुविद्याविषये मानसारशिल्पशास्त्रानुसारमाङ्ग-  
लभाष्यैको ग्रन्थो निर्मितस्तमुपजीव्यैव मयाऽप्ययं  
निबन्धो विरचितः । एष सुप्रसिद्धो विद्वान्  
स्वग्रन्थे वास्तुविद्यायास्तानि तान्यङ्गानि प्रतिपाद्यैव  
कृतकृत्यतां नाऽमन्यत; प्रत्युतास्या विद्यायाः सुदृढ-  
प्रमाणपरिपुष्टमितिहासं वास्तुशास्त्रव्यवहृतीनां  
पारिभाषिकशब्दानां कोषं चाप्युपनिबद्धवान् ।  
एतस्य ग्रन्थस्य परिशीलनेन यथासमयं भारतभूमि-

मङ्गीकृतवतां प्राचीनानां चिदुषां तत्तच्छास्त्रपाण्डित्यवत् तत्तत्कलाविज्ञानवैदुष्यमपि गम्भीरतरमवधार्य यथा समतुल्यं तथा ततोऽप्यधिकतरं चास्माकं ब्राह्मणानां संकुचितहृदयतया शिल्पशास्त्रस्य सर्वत्रैव विलोपमवगत्य स्नानुशयोऽप्यभवत् । सर्वस्मिन् धातुषु केवलमस्माकमेव स्वतन्त्रोऽधिकारो भवेन्नान्यस्य, विशेषतः शूद्रजातीयस्य तत्र चञ्चुमात्रप्रवेशोऽपि संभवेदिति स्वार्थदोषदूषितं नियमं धर्मस्वरूपे विपरिणम्य शूद्राणां न केवलं वेदाध्ययनमेव निषिद्धमपि तु संस्कृतभाषामात्राध्ययनमपि वर्जितम् । भवद्भिः क्षणमवधीयतां यच्छिल्पशास्त्रं तर्कादिशास्त्रवन्न केवलं श्रवणमननादिसापेक्षमपि तु ग्रन्थतत्त्वावगमवत् प्रयोगसापेक्षमपि तत् । अस्माकं देशे तु महानयं विप्रतिपेक्षः समापतितो यद् ये वाक्यविन्यासदत्ता भाषातत्त्वविदे ब्राह्मणा आसन्ते प्रयोगात्मकशिल्पोपजीवनेन स्वप्रतिष्ठाह्रासं मन्वानाः क्रियात्मकं शिल्पं नाभ्यस्तवन्तो ये च शूद्राः शिल्पमात्रमुपाजीवन्तेषां शास्त्रस्य भाषामात्रस्यापि नाज्ञानाभावः समपद्यत । ततश्च ब्राह्मणाः प्रयोगात्मकेषु विषयेषु ग्रन्थान् निर्मातुमक्षमाः सन्तो मध्यकाले केवलं काव्यग्रन्थान् बाहुल्येन व्यरचयन् । शिल्पोपजीविनः शूद्राश्च प्रत्यहमुपयोगवशात्तासां तासां कलानां नवनवानि तत्त्वान्यधिगच्छन्तोऽपि ग्रन्थरचनाचातुर्याभावात् तान्युपनिववन्धुः । ततश्च शिल्पसंबन्धिनां ग्रन्थानां रचनायाः सर्वथा विराम एवाभवत् ।

एवं च परिचितान्यपि तत्त्वानि लेखनियद्धत्वाद् बाहुल्येन क्षयमेवोपगतानि । शिल्पशास्त्रप्रसारः

प्रतिरुद्धः । शिल्पग्रन्थास्तु नामतोऽपि नालिख्यन्त । अस्तु । किमिदानीमनुशोचनया । यद्यस्माकं शिक्षाविभागाध्यक्षमहोदयः शिक्षासचिवमहोदयश्चास्यां पाठशालायां न्यायव्याकरणादिशास्त्राध्यापनव्यवस्थावच्छिल्पशास्त्राध्यापनव्यवस्थामपि कुर्यात्, तर्हि सुमहदुपकृतं स्याल्लोकानां शास्त्राणां चापि । भवतु प्रकृतमनुसरामः ।

मन्त्रेषु वास्त्वङ्गोल्लेखः—

वेदमात्रप्रचारकाले तात्कालिका जना वास्तुशिल्पमजानन् ते न गुहास्वेव प्रत्युत सुनिवद्धेषु गृहेषु न्यवसन्निति च न केवलं मन्त्रेषु गृहधामपस्त्य-हस्यादिपर्यायमात्रप्रयोगेणावगम्यते, अतस्तु द्वारस्तम्भाद्युपाङ्गनामोल्लेखादप्यवधार्यते । यथर्ववेदे गृहनिर्माणस्य निर्देशस्तु वर्तते, परन्तु तद्वत् पाङ्गादिविवरणं नितान्तमेवालपमस्ति । एकत्र संकेतितमस्ति यत्तस्मिन्काले सभान्तरे संस्थापितं चतुर्षूपमितिनाम्ना व्यवहृतेषु स्तम्भेषु प्रतिमितिनाम्ना निर्दिष्टानि काष्ठफलकानि न्यधीयन्त, तानि तदग्रभागस्थापितैः परिमितिनाम्ना वर्णितैः प्रविर्गफलकैः समायोज्यन्ते । छुदिश्च पलालवृक्षरमीयत । मध्ये मध्ये चेष्टकायोजनमक्रियत । गृहमनेकशालासमलङ्कृतमभवत् ।

एकत्र चात्रेः शतद्वारे यन्नगृहेऽग्नौ संभृष्टो त्विति भावेनासुरैः प्रक्षेप उपवर्णितोऽस्ति, विषये च, स त्रिधातुशरणं निर्मातुमैच्छदिति वमुपलभ्यते ।

एकत्र चैकः सम्राट् पाषाणादिधातुनिर्माणसहितं प्रासादे निषसादेति विवरणं दत्तमस्ति ।



मित्रो वरुणश्चाप्येकस्मिन् सहस्रस्तम्भे सहस्रद्वारे च प्रासादे न्यवसतामिति कथ्यते ।

कल्पसूत्राङ्गभूतेषु सुखसूत्रेषु च सोमादिमहायज्ञानुष्ठानाय वैज्ञानिकसिद्धान्तानुसारिणी वेदिरचना सुप्रतिपादिता दृश्यते ।

तैत्तिरीयसंहितायां विविधमानानां वेदीनां रचनाप्रकारः परिनिर्दिष्टो वर्तते । वैधायनापस्तम्बयोरग्निचितापद्धतिः स्पष्टीकृताऽस्ति ।

श्रृग्वेदादिषु च ग्रामनगरदुर्गादिनिर्देशोऽप्यधिगम्यते । मन्त्रार्थचिन्तनशीलैर्विद्वद्भिरिदं सिद्धान्तरूपेण स्वीकृतं यद्वेदमन्त्रप्रचारकाले लोकाः पाषाणदुर्गाणां प्राकारपरिवेष्टितानां नगराणां, पाषाणवद्धगृहाणाम्, उत्कीर्णप्रस्तराणां प्रयोगविषये च नापरिचिता आसन् ।

वौद्धसाहित्येषु वास्तुसंवादः ।

महात्मनो बुद्धस्य समये तन्मतानुसारिषु संयुक्तग्रन्थेषु विहारदेशे च ग्रामरचनाप्रकारो वर्ततुतः समानरूप एवाऽऽसीत् । ग्रामेषु गृहाणां संघातः संकुचितरथ्यामात्रपृथक्कृतो व्याख्यातः । ग्रामः प्रतिगृहमेव च तत्संबद्धा वृक्षवाटिकाऽपि आरोप्यते । ग्रामेषु च सर्वत्र सार्वजनिकी धर्मशाला सभामन्दिरं चाप्यभवत् । किंच तेषु रथ्यानां मध्ये गामाद्रामान्तरप्रयाणपथा अपि परिष्कृता क्रियन्त । मध्ये मध्ये च यथास्वमुद्यानान्यप्यासन् । यथापि प्राकारपरिखादिसहिता ग्रामाः, पुराणि च शतशो वर्णनैरधिगम्यते ।

गिरिवज्रनाम्ना प्रसिद्धं शैलदुर्गं-यस्य परिधि अर्धद्वत्रिंशद्वयामकोऽस्ति-महागोविन्दनाम्ना प्रसिद्धेन शिल्पिना निर्मितम् । विम्बिसारेण राजा च राजगृही निर्मापिताऽभवत् । गिरिवज्रो भारतस्य विद्यमानेषु पाषाणमयवस्तुषु पुरातनतमोऽस्ति ।

किंच तेषां तेषां प्रदेशानां मापनार्थं विनियुक्तानां शिल्पिनां नामान्यप्युल्लिखितानि दृश्यन्ते, यथा—

दन्तपुरं कालिङ्गानमस्सकानां च पोतनम्

माहिस्सती अवन्तीन् सौवीरानञ्च रोसकम् ।

मिथिला च विदेहान् चम्पा अङ्गेषु मापिता

वाराणसी च कासीनम् एते गोविन्दमापिता इति ।

एकत्र महात्मना बुद्धेन स्वभिक्षुकैभ्यो निवासार्थमिमे पञ्च सुखावासा अनुज्ञाताः—विहारः, अर्द्धयोगः, प्रासादः, हर्म्यम्, गृहा चेति । एवंविधानां गृहाणां निर्माणाय यावान् कालः समपेक्षितोऽभवत् तेनैव तेषां विस्तारादिकं विज्ञातुं शक्यम् । यथाः—विहारार्थं पञ्च वा षट्, अर्द्धयोगार्थं सप्त, प्रासादार्थं दशवर्षाण्यपेक्षितान्यासन् ।

विहारादिनिर्माणार्थं भूसंग्रहोऽपि प्रौढेन विधिना व्यधीयत तथा चेत्कम्—विहारो ग्रामान्नातिदूरो नचात्यासन्नः, गमनप्रत्यागमनयोर्मार्गसौकर्यवान्, ये तत्र गन्तुमिच्छन्ति, तैः सुखेन परिचयेः, यत्र दिनेऽपि नात्यन्तं जनसंमर्दो भवेद्वात्रौ च ग्रामकलकलात् सर्वथा वर्जितो भवेत् । इति

अस्वेतेनैतत्सिद्धं यद् वौद्धमत-प्रचार-कालेऽपि वास्तुविद्यायां समीचीनं ज्ञानमासीद्भारतीयानाम् ।

रामायणेऽपि तत्रतत्राभ्रंलिहादिप्रासादानां, देवायतनानां, सभामण्डपानां प्रपाणामारामाणां च विस्तृतं वर्णनं दृश्यते ।

महाभारतेऽपि धर्मराजाय मयदानवे या सभा  
विरचिता सा सुप्रसिद्धैव ।

वायु-स्कन्द-मत्स्य-विष्णु-भागवत-पद्म-गरुड-  
अग्नि-ब्रह्म-शिव-नारद-मार्कण्डेय-वराह-लिङ्ग-कूर्म-  
ब्रह्माण्ड-ब्रह्मवैवर्त-भविष्य-पुराणेष्वपि प्रसङ्गवशा-  
न्मन्दिर-प्रासादादिनिर्माणविधिरङ्गोपाङ्गैः सहितो  
वर्णितः ।

किं च दक्षिणदेशे तन्त्रादिविष्णुवशक्तिसमुपा-  
सनविधिप्रतिपादनप्रधानोद्देशा आगमनाम्ना प्रसिद्धा  
ग्रन्थाः सन्ति, तेष्वपि सर्वाङ्गसंपन्नं वास्तुशास्त्रं  
दृश्यते । ते यथा—

कामिकागम-सुप्रभेदागम-योगजागम-चिन्त्याग-  
म-करणागम-अजितागम-दीप्तागम-सूक्ष्मागमादयो-  
ऽष्टाविंशतिः ।

गृहसंहितायां तु वराहमिहिराचार्येण सम्यक्  
स्पष्टीकृत एव वास्तुविषयः ।

मानसारे प्रतिपादितानां विषयाणां सूचीमात्रेणै-  
व भवन्निर्विज्ञायेत यत्कीदृशी परिपूर्णा तत्रैषा कला  
प्रतिपादितास्ति —

संग्रहः, मानोपकरणविधानम्, वास्तुभेदप्रक-  
रणम्, शङ्कुस्थापनम्, पादविन्यासः, वलिकर्मवि-  
धानम्, ग्रामविधानम्, नगरविधानम्, भूमिलम्ब-  
विधानम्, गर्भन्यासविधानम्, उपपीठविधानम्,  
अधिष्ठानविधानम्, स्तम्भलक्षणम्, प्रस्तरविधानम्,  
संधिकर्मविधानम्, विमानविधानम्, एकभूमिविधा-  
नम्, द्विभूमिकाद् द्वादशभूमिकप्रासादविधानम्,  
प्राकारविधानम्, परिवारप्राकारविधानम्, गोपुर-  
विधानम्, मण्डपविधानम्, शालाविधानम्, गृह-  
मानस्थानविन्यासः, गृहप्रवेशविधानम्, द्वारस्था-

नम्, द्वारमानविधानम्, राजगृहविधानम्, राजा-  
ङ्गलक्षणम्, भूपाललक्षणम्, रथकर्मविधानम्, शय-  
नविधानम्, सिंहासनलक्षणविधानम्, तोरणविधा-  
नम्, मध्यरङ्गविधानम्, कल्पवृक्षविधानम्, अग्नि-  
पेकलक्षणम्, भूषणलक्षणम्, त्रिमूर्तिलक्षणम्,  
विविधाः प्रतिमाः, मुनिप्रतिमा, भक्तप्रतिमा, वाहन-  
प्रतिमा, दशतालमानम्, मध्यमदशतालमानम्,  
देवप्रतिष्ठाकर्म । अस्मिन्नेव विषये गजमाचार्यस्य  
मयमतमिति, काश्यपस्य अंशुमदभेद इति नाम्ना  
प्रसिद्धौ ग्रन्थौ स्तः । विश्वकर्मशिल्पमपरम्परेकं  
पुस्तकमस्ति ।

विस्तरभयान्नात्र मया बहवो विषयास्तेभ्यस्ते-  
भ्यो ग्रन्थेभ्यः समुद्घ्रियन्ते । केवलं विदुषां सेवा-  
यामिदं निवेद्यते—

शिल्पैस्तुल्यमिहास्ति नैव किमपि प्रायेण वृत्तिप्रदं  
तस्मात्तत्परिरक्षणाय विबुधैः कार्यः प्रयत्नो ध्रुवम् ।  
बाधा कापि महीयसीह विषये काप्यस्तिदूरं न चेत्  
सा नीयेत कदाचिदेव भवतां यत्नो न साफल्यभाक् ॥  
ये विद्यानिधयो वसन्ति भवतां देशेऽर्थबोधक्षमा-  
स्तेषामस्ति रुचिर्मानागपि तु नो शिल्पे प्रयोगात्मके ।  
येषामस्ति च जीवनं बहुविधैः शिल्पैः प्रयोगात्मकै-  
स्तेषां पाठनमेव हन्त ! भवतां देशे निषिद्धं विरात् ॥


तस्माद् यदि तत्रभवद्भिः शिल्पोपजीविनां कार-  
कुम्भकार-रथकारप्रभृतीनां शूद्राणां पठन-पाठने  
सर्वथा नैव प्रवर्तनीये तर्हि शिल्पकलाप्रतिपादकानां  
तेषां तेषां पुरातनानां ग्रन्थानामभ्यासं कृत्वा तत्तत्त-  
तिपादितशिल्पप्रयोगप्रदर्शनाय स्वयं कार्वाहिक-  
समारब्धयम् । अथ चेद्भवतां तत्र गौरव-धर्मादि-  
हानिवशात्संकोच आलस्यम्, औदासीन्यं च तर्हि  
शास्त्रेषु, शिल्पिषु, देशे, समाजे च दयां कृत्वा



शिल्पोपजीविनीर्जातीरपि संस्कृतभाषां संपाठ्य  
संस्कृतभाषोपनिबद्धेषु ग्रन्थेषु व्याख्याताः कलाः  
पाठयत । येन तासां प्रयोगो भवेत् । प्रयोगेण  
याथार्थ्यज्ञानं भवेत् । याथार्थ्यज्ञानेन प्रचारो भवे-  
त् । प्रचारेण परिरक्षणं परिवृद्धिश्च भवेत् । प्रयो-  
गात्मकस्य शिल्पस्य ज्ञानं तस्य पुरुषस्य, यः प्रयोग-  
रूपेण तस्य व्यवहारं न करोति सर्वथा निष्फलम् ।  
यस्तु केवलं प्रयोगरूपेण शिल्पं व्यवहरति, न तु त-  
स्यागमं सिद्धान्तमुपपत्तिश्च वेत्ति तस्यापि तज्ज्ञानं  
हीनं, वृद्धिरहितं, स्वाविष्कृतनवतत्त्वसंरक्षणपरिव-  
र्धनविहीनं च ।

तस्माद्व्यायादिकं यद्वत् पाठशालासु पाठ्यते ।  
शिल्पशास्त्रमिदं तद्वत् पाठनीयं प्रयत्नतः ॥


शुभम् ॥



## गृहागमनम् ।

( अ०-बहादुरचन्द्र गुप्तः, शास्त्री )

( कवीन्द्रवीन्द्रकृताया एकतमस्याः कथाया अनुवादः )  
[ विशिष्टाङ्कलेखः ]



टिकचक्रवर्ती ग्रामस्य माणवकेष्वधिनायक आसीत् ।  
एकदा तस्य मनसि कञ्चिन्नवीनमेवोपद्रवमुद्भावयितुं  
विचार आविर्भवत् । नदीकच्छोपकण्ठे नावः  
कृपकायैको महान् दारुखण्डः पतितस्तस्थौ । स  
चेत्थं विचारयाञ्चकार, यत्, सर्वेऽपि बाला युग-  
पतं दारुभित्तमुत्तोल्य दूरमपवाहयितुं प्रयतेरन् । येन

तस्य दारुणः स्वामी कुपितश्चक्रितश्च स्यात्, तच्च तेषां कृते  
समीचीनो विनोदः स्याद् इति । अथ प्रत्येकं तस्येमं प्रस्तावम-  
नुमोदयामास । तदित्थं सर्वसम्मत्या प्रस्तावः संपदे ।

परन्तु समारप्स्यमान एव विनोदे फटिकस्य कनीयान्  
आता मक्खनो वाच्यमः परिश्रमन् पश्यतामेव तेषां सर्वेषां  
तस्मिन् काष्ठभित्ते निपसाद । अथ माणवका मुहुर्त्तं किं-  
कर्तव्यविमूढा बभूवुः । अनन्तरमेकतमस्तेषां कातरभावेन तं  
नुनोद; व्युत्थातुञ्च व्यादिदेश । किन्तु मक्खन एकान्तं मुक्त-  
सङ्गोऽवतस्थे । सहि क्रीडानां वैयर्थ्यं तर्कयन् बालताकिं इव  
लक्ष्णे । तदालोक्य स्फटिको भृशं चुक्रोध, चुक्रोश च—  
'मक्खन ! एष उज्जासयामि ते सद्यश्चेन्नोत्तिष्ठसि' इति

मक्खनस्तु केवलं भूयोऽपि उखावस्थितये किञ्चित्ससर्प ।

सम्प्रति, स्फटिकेन जन्तुभिर्मुक्तं यदि स्वकीयो नायको-  
चितः प्रभावः स्थापनीयोऽभविष्यत्तर्हि नूनं स स्विज्जं  
तर्जनां कार्ये पर्यगमयिष्यदिति विशदमासीत् । किन्तु प्राप्ते  
विषमावसरे तस्योत्साहो भङ्गमापदे । तथापि प्रतिभाशालिनि  
तस्य मस्तिष्के सहसा काचिदभिनवा युक्तिरन्ममेव; या  
तस्य कनीयांसं पराभवितुमनुचरांश्च बहुतरं रञ्जयितुमलभ-  
विष्णुरासीत् । अथ स मक्खनसमेतमेव दारुखण्डं परिवर्त-  
यितुं शशास । मक्खनः शासनं शुश्राव, तत्रोपश्लेषणमेव  
चात्मगौरवं मेने । किन्तु विषयान्तरेषु लौकिकीं कीर्तिमभी-  
ष्टुमिस्तुल्यं स तत उद्भविष्यन्तीमापत्तिमुपेक्षाञ्चक्रे ।

अथ माणवकास्तं काष्ठखण्डमपसारयितुं विचक्रमुः, पूर्णं  
बलमादधुः, चुक्रुशुश्च—'एकम्, द्वे, त्रीणि, याहि !' याहि  
शब्दोच्चारणसमकालमेव काष्ठखण्डो ययौ ; सममेव च मक्ख-  
नस्य तर्को गरिमा सर्वस्वञ्च ययुः ।

अथेतरे बाला हर्षातिरेकेण तुमुलं शब्दायांचक्रिरे, किन्तु  
स्फटिकः किञ्चिद्भिभयांचकार । स हि विदांचकार किमापिपति-  
षतीति । नासौ मिथ्याऽनुममौ, मक्खनो हि पुरुषभाग्य-  
वदन्धः सन् मूर्तिमान् संरम्भ इव संहृदमानः पृथिवीमातुरङ्का  
दुत्तस्थौ, श्येनपातं च स्फटिके पपात, तस्य मुखं संततश्च, तमा-  
जधान, तं पदाजधान च, ततश्च क्रन्दन् गृहं जगाम । इत्थं  
नाटकस्य प्रथमोऽङ्कः समाप्तिं जगाम ।

अथ फटिकः स्वमुखं प्रोज्झाञ्चकार, नदीतीरोपकण्ठं मग्रा  
धभागाया एकस्या नौकायाः कूलमध्यासीतश्च नृगाग्रं कर्तितु-  
मारेभे । अत्रान्तरे काचिदितरा तरणिस्तटमभिजगाम, एकः  
पक्वयाः पलितमुण्डोऽसितश्मश्रुः पुरुषश्च तटभुवमवततार ।  
स तं तथाऽऽसीनमकिञ्चित्कुर्वाणं मागवकं वीक्षाञ्चक्रे परिप-  
प्रच्छ च-‘ ननु भोः ! चक्रवर्तिनः कुत्र वसन्ति ? ’ इति ।  
स्फटिकस्तृणं कृन्तन्नेव वभापे-‘ तत्र वै ’ इति, परं ‘ स कां  
दिशमभिसङ्केतयाञ्चकार ’ इति निःशब्दमसंभवमासीत् ।  
आगन्तुकस्तं पुनः पप्रच्छ । स स्वे जानुनी नावः पार्श्वं  
परिधुन्वन् व्याजहार- गत्वा गवेपय भोः ! ’ इति दर्भशूक-  
निकर्तनञ्च यथापूर्वमनुवबन्ध ।

किन्तु तस्मिन्नेव सुहृत्, गृहादेकः सेवकः समाजगाम  
स्फटिकमाचचक्षे च-‘ माता त्वामाकारयति ’ इति । स्फटिकश्च-  
लितुं विप्रतिपेदे । परन्त्वस्मिन्नवसरे सेवकः स्वामो बभूव ।  
असौ प्रसह्य स्फटिकमुज्जग्राह, मोघसंरम्भेन पादौ विक्षिपन्तं  
विचेष्टमानञ्च तं गृहं चकषे ।

यदा स्फटिको गृहं विवेश, तस्य माता तं ददर्श, सक्रोधं  
चुक्रोश च-‘ आः ! पुनरपि मक्खनमाहं स्येव ? ’

स्फटिकः सरोपावेशमाचष्ट-‘ मैवम्, नाहमाहतवान् ,  
कस्तवामाख्यद् यदाहतं मयेति ? ’ इति

तदस्या जुवोप-‘ माऽनृतं वादीः ! आहतं त्वया । ’ इति  
स्फटिकः ससंभ्रमं वभापे-‘ ननु ब्रवीमि, नाहतं मया ।  
मक्खनं पृच्छ ’ इति किन्तु मक्खनः ‘ प्राक्तने कथने दृढेन  
भाव्यम् ’ इत्येव साधिष्ट मेने । ततः स व्याजहार-‘ आम्  
मातः ! स्फटिक आवधीन्माम् ’ इति

स्फटिकस्य धैर्यं सचश्चिक्षाय । न स एतमन्यार्थं मर्पयितुं  
शशाक । स मक्खनमभिटुद्राव ‘ गृहाणेदम्, इदञ्च, इदञ्च  
मिथ्याभाषणाय ’ इत्येवङ्कारञ्च संह्रादमानस्तस्मिन् सुष्टिर्वाष्टि  
ववर्ष ।

तस्य माता तत्क्षणं मक्खनस्य पक्षं जग्राह, तुल्यवर्लाश्च  
मुष्ट्याघातान् प्रत्यर्पयन्ती मक्खनं दूरमपवाहयांचकार । स्फटि-  
कस्तामेकतो विविक्षेव । सोचकैश्चक्रभृद्-‘ आः पाप ! दुरा-  
त्मन् !! जननीं स्वित्र ताडयितुं धृष्णोपि ? ’

अस्मिन्नेव विपमे क्षणे स पलितमुण्ड आगन्तुकः समुप-  
स्थे । स जिज्ञासांचक्रे ‘ किंजातम् ’ इति । स्फटिकः संचुकोच,  
जिह्वयांचकार च । अथ यावत् तस्य माता किञ्चिदपससार,  
आगन्तुकञ्च वीक्षाञ्चक्रे, तदा तस्याः कोपो विस्मये परि-  
णनाम । सा हि स्वीयं भ्रातरमभिजज्ञे । ततश्च साऽभिदधे-  
‘ अये ! कुतस्त्वमायातः ? ’ इति

तथाऽभिभाषमाणा सा, आभूमेः प्रणिपपात तस्य,  
पादौ च पस्पर्श, तस्या भ्राता विश्वम्भरः स्वसुः परिणयानन्त-  
रमेव विप्रकृष्टकं गतवान् आसीत्, मुग्धापुर्थाञ्च व्यापार-  
मारब्धवानासीत् । प्रवसत एव तस्य सा पत्या वियुयाव ।  
सम्प्रति विश्वम्भरः कलिकातां प्रतिनिवृत्त आसीत्, सद्यश्च  
भगिन्या उदन्तं विजिज्ञासमानोऽवात्सीत् । यावत्स बुबुधे  
‘ कास्ते सा ’ इति तावत्स तां दर्शकस्तत्तरे ।

अथोत्तराः कतिपये दिवसा आमोदपूर्णा व्यतीयुः ।  
भ्राता पप्रच्छ-‘ कथङ्कारं कुमारयुगलस्य परिपोषणं भव-  
तांति । तद्भगिनी प्रत्यूचे-स्फटिकस्तु शाश्वतो वेदनाऽस्ति ।  
स हि तन्द्राळुः, अनाश्रवः, क्रिशातश्च अस्ति । मक्खनः  
पुनः कनकवत्कमनीयः, छगलक इव प्रश्रितः, सुतरामध्ययन-  
प्रियश्चास्ति । ’ इति । विश्वम्भरः सद्यं शशंस-‘ कामो मे  
स्फटिक इतो मया सार्धं गच्छेत् कलिकातायाञ्च मदात्मनैः सह  
शिक्षां गृहीत ’ इति तच्च विधवा माता झटित्यनुमेने । स्फटि-  
कस्य मुदो न ममुः, यदा तं मातुलः पप्रच्छ-‘ अपि जिगमि-  
पसि मया सह कलिकाताम् ’ इति । स आचचक्षे-‘ ब्राह्म  
मातुल ! ’ तस्य वाचा स्फुटं प्रतोये-सगन्तुमभीयेपेति ।

स्फटिकादतिमुक्तिं माता परां निवृत्तिं मेने । सा तत्प्रे-  
मत्सरमादधे, द्वयोः सोदरयोश्च प्रीतिश्चिक्षाय । सा प्रत्यहं  
विभयाम्बभूव-मास्म स्फटिको जातुचिन्मक्खनं नद्यां मज्ज-  
यत्, शिरो वा तस्य कदाचिद्विग्रहे भञ्जयत्, विपदं वा  
कामपि तं नैपीदिति । सममेव च सा स्फटिकस्य गृहोज्जनाय  
तोवामुत्कण्ठां निध्याय किञ्चिदाकुलीबभूव ।

यदा सर्वं निश्चिश्ये ततः प्रभृति स्फटिकः प्रतिक्षणं मातुलं  
संपृच्छमान आसाञ्चक्रे ‘ कदा प्रस्थास्यावहे ? ’ इति । आदि-  
वसं स औत्पुल्यात्कण्टकानिवाधिशिश्ये, सकलां रात्रीं च  
प्रायो जाग्रदेव निनाय । मत्स्यवेधनं, विपुलं पतङ्गकं, प्रायः



गुलिकाश्चेति निखिलां स्विकां सम्पत्तिं स मक्खनं प्रति  
शाश्वताय कालाय विततार । यत्सत्यं प्रस्थानकाले मक्खनं  
प्रति तस्यौदार्यं सीमानमतिचक्राम ।

अथ यदा तौ कलिकातामासेदतुः, स्फटिकः प्रथमं वारं  
मातुलानीं मिमेल । निजकुटुम्बेनैतमनावश्यकं योगं विभाव्य  
सा भृशं विषसाद, अन्यतरं कमप्यनादायैव स्वकीयस्यैवाप-  
त्यत्रयस्य पोषणं तस्यै सुपर्याप्तमासीत् । तस्य च ग्राम्यस्य  
चतुर्दशहायनस्य माणवकस्य तेषां मध्य आनयनं नितरा  
मुद्वेजकं बभूव । अस्य अविवेकस्याऽऽवरणात्प्रागेव विश्वम्भ-  
रेण नूनं विचिन्तनीयमासीत् ।

( क्रमशः )

## गौतमीय-न्यायदर्शनालोचनम् ।

[ ले०—श्रीसीताराम शास्त्री, विद्यामार्तण्डः ] ।

अथेदं विचार्यते यदिदं गौतमीयं न्यायदर्शनं  
तर्कि यावज्जगदवलम्बनवस्तुविवेचनपरमुतैकदेशि  
यत्किञ्चिद्वस्तु विवेचनं विद्या-विशेष एवेति ।

तत्रैतावन्निश्चिनुमो यदिदं कस्मिंश्चिदेकस्मि-  
न्विषये विवदमानयोर्द्वयोवादिप्रतिवादिनोरेककेन्द्र-  
नयनकरी अपूर्व्यं विद्येति, नतु निखिलजग-  
त्कारणतत्त्व-प्रबोधन-परा काचित्परमा विद्येति ।

यद्यपि स्व-प्रतिपाद्य-प्रमाणादिपदार्थतत्त्वज्ञानेन  
निःश्रेयसाधिगम उक्त आचार्येण, तदपि अस्य  
तादृश-शास्त्रान्तरोपोद्धलकत्वेन, न तु स्वातन्त्र्य-  
णेति ज्ञातव्यम् । यतः प्रमाण-प्रमेय-संशय-प्रयो-  
जन-दृष्टान्त-सिद्धान्तावयव-तर्क-निर्णय-वाद-जल्प-  
वितण्डा-हेत्वाभासच्छल-जाति-निग्रहस्थानानि-इति

यावन्तोऽपि पदार्था उद्दिष्टास्तत्र नैकोऽप्येतादृशः  
पदार्थो निर्दिष्टो येन जगन्निर्माणे काचिद्वुद्धिर्जन्येत,  
यथा सांख्ये—

‘प्रकृतिः, महान्, अहंकारः, मनः, पञ्चज्ञाने-  
न्द्रियाणि, पञ्चकर्मेन्द्रियाणि, पञ्च-शब्द-स्पर्श-रूप-  
रस-गन्धाः, पृथिव्यादीनि भूतानि, पुरुषश्चेति पञ्च-  
विंशतिस्तत्त्वानि’ इत्युक्त्यैव प्रतीयते—एवं संभ-  
वति जगदुत्पत्तिः, अवश्यं चैतत्तत्त्वज्ञानेन भवेत्कै-  
वल्यमिति ।

यथावा, वैशेषिके—‘द्रव्य—गुण-कर्म—सामा-  
न्य—विशेष—समवायाभावाः सप्तपदार्थाः’ इति  
कथनेनैवावगम्यते एतावती जगदुत्पत्तिसामग्री,  
भविष्यत्येव साकल्येनैतत्पदार्थज्ञाने निःश्रेयसमिति ।  
येन हि दुर्गप्रवेशमार्गो विदितो नूनं तेन निर्गम  
मार्गोऽपि विदित इति । प्रवेशनिर्गममार्गयोर्गृहा-  
दिषु समानत्वस्य दर्शनात् । नद्युदाहृतयोः शास्त्र-  
योः प्रविशतां प्रथममेव प्रमाणजिज्ञासा समुत्तिष्ठते ।

किञ्च, भवेदपि प्रमाणप्रमेयादिद्वित्रपदार्थ-  
ज्ञानस्य कथंचिन्निःश्रेयसाधिगमे उपयोगो जल्प-  
वितण्डा-हेत्वाभासच्छलजातिनिग्रहस्थानानां बहूनां  
पराजयहेतूनां न गुरुशिष्य-प्रयोजने संवादे  
किञ्चित्प्रयोजनं—कः कस्य निग्रहं कुर्यात्; पराज-  
यं वा गुरुर्वा शिष्यस्य गलग्रहं कुर्याच्छ्रृणागतस्य,  
उत शिष्यः सदुपदेशदक्षिणां तथा कुर्याद्गुरोः ।  
नहि पुराणेतिहासादिषु-जिज्ञासाकथायामेतादृगुदा-  
हरणं कापि लभ्यते ।

यः खलु निःश्रेयसार्थो भवति न तस्य गुरोः  
सन्निधौ छलजात्यादिना तादृशं साध्यं साध्यता-

मियात्, प्रत्युत; शान्तो दान्त उपरतस्तितिक्षुः  
समाहितमना एव भक्तिभावनघ्नः परित्यक्त-कौटि-  
त्यादिपरिपन्थिभावो लब्धुमर्हति तत्त्वज्ञानं गुरुमु-  
पाश्रितः । यथोक्तं वेदान्तसारे—

“प्रशान्तचित्ताय जितेन्द्रियाय

प्रक्षीणदोषाय यथोक्तकारिणे ।

गुणान्विताद्यानुगताय सर्वदा

प्रदेयमेतत्सकलं मुमुक्षवे ॥” इति

तथाच तत्रैव—

“अयमधिकारी जननमरणादिसंसारानल-  
संतप्तो दीप्तशिरा जलराशिमिवोपहारपाणिः  
श्रोत्रियं ब्रह्मनिष्ठं गुरुमुपसृत्य तमनुसरति ।  
तद्विज्ञानार्थं सगुरुमेवाभिगच्छेत्समिन्पाणिः श्रोत्रियं  
ब्रह्मनिष्ठमित्यादिश्रुतिः । स गुरुः परमकृपया  
अध्यारोपापवादन्वायेनैनमुपदिशति ।

“तस्मै स विद्वानुपसन्नाय सस्यक्प्रशान्तचि-  
त्ताय येनाक्षरं पुरुषं वेदसत्यं प्रोवाच तां तत्त्वतो  
ब्रह्मविद्याम्” इत्यादि श्रुतेरिति ।

श्रीमद्भगवद्गीता चान्न भवति—

इदं ते नातपस्काय नाभक्ताय कदाचन ।

न चाशुश्रूषवे वान्त्यं न च ग्रां योऽभ्यसूयति” इति ।

बहून्येवैताद्ब्रह्मानि शास्त्रेषु वाक्यानि उपलभ्यन्त  
किमतिविस्तरेण ।

इदमुक्तं निःश्रेयसाधिगममुपलक्ष्य, अपरं  
तूच्यते सूत्रोक्त-पदार्थानां परस्परं संस्रवनमुद्देश्या-  
नुद्देशनं चालोच्य तत्र मिथः संस्रवनं यथा तावत्प्र-  
माणानि प्रत्यक्षादीनि उत्तरस्मिन्प्रमेयेऽथ संमिलन्ति ।  
इन्द्रियाणि हि प्रत्यक्षप्रमाणानि तानि इन्द्रिये प्रमेये,

व्याप्तिज्ञान-सादृश्यज्ञान-पदज्ञानरूपाणि चानुमा-  
नादीनि बुद्ध्यात्मके प्रमेये समानरूपत एव प्रवि-  
शन्ति । तान्येव च सर्वाणि प्रथममेव प्रमाणपदार्थ-  
मभिसंस्त्रवन्ते ।

अहो प्रमाण-प्रमेययोरैक्ये लक्ष्य-शरयोरिवा-  
भिन्नयोः साफल्यं तत्र भगवत आचार्यस्येति ।  
इदं च भवति-उद्देश्यानुद्देशनमनुद्देश्यानां चोद्देश-  
इति । यदर्थं प्रमाण प्रमेयाख्ये द्वेविधे-उद्दिश्य,  
प्रमाता प्रमाचेति द्वे परित्यजति । प्रमाण-प्रमेया-  
न्तर्गतान् बहू-संशयादीञ्चोपादत्ते-इति । न खलु  
प्रमातुरुपयोज्यानि प्रमाणादीनि कथमपि प्रमाता-  
मन्तरा सफलीभवितुमर्हन्ति । यदस्ति च प्रमाणं  
विद्यते च प्रमेयं जायते च तयोः संबन्धस्तथापि  
यदि न प्रमा नाम किञ्चित्किंतेन तेन स्यात् ।

यद्युच्यते प्रमेयगणे बुद्धिरुद्दिष्टा, तथापि न  
प्रमेयेण प्रमास्थानं पूर्यते भेदात् । उचितन्तु प्रमाण-  
प्रमेययोः पृथक् स्थानम् ।

किञ्च, पृथिव्यादीनि महाभूतानि सर्वतन्त्र-सिद्धा-  
न्तविषयतामुपगतान्यपि न कापि षोडशसु पदा-  
र्थेषु मध्येऽन्तर्भवन्ति, न प्रमाणे न प्रमेये इति महत्वेन  
श्रुतिः प्रधानोद्देशे । अपरं च तस्मान्नेयं विद्या सत्त-  
चीनक्रमोद्देशा, नापि शास्त्रान्तरवत्स्वान्वयेण निःश्रे-  
यसाधिगमे हेतुतां नितरामेव व्रजति ।

भाष्यकारोऽप्यस्या लौकिकविद्यात्वमेवप्राधान्य-  
न्येन स्वीकरोति यथा—“इमास्तु चतस्रो विद्या-  
( त्रयीवार्ता दण्डनीतिरान्वीक्षिकी चेति ) पृथक्  
प्रस्थानाः प्राणभूतामनुग्रहायोपदिश्यन्ते  
चतुर्थीयमान्वीक्षिकी न्यायविद्या, तस्याः पृथक्  
प्रस्थानाः संशयादयः पदार्थाः, तेषां पृथक् वचनं



मन्तरेणाध्यात्मावद्यामात्रमियं स्याद् यथोपनिषदः”  
इति ।

किञ्च—प्रमेयसूत्रभाष्ये—आत्मादिद्वादशविधं  
प्रमेयं व्याख्याय अन्ते “अस्त्यन्यदपिद्रव्यगुण  
कर्मसामान्यविशेष समवायाः प्रमेयं तद्भेदेनचापरि  
संख्येयम् । अस्य तु तत्त्वज्ञानादपवर्गो मिथ्याज्ञाना  
त्संसार इत्यत एतदुपदिष्टं विशेषेणेति” इति स्पष्ट-  
मेवोक्तं प्रमेयगणनाया अपूर्णत्वमिति । तस्मादस्य  
शास्त्रस्य प्रथमोद्देशसूत्रस्थपदार्थसामर्थ्याल्लौकिकत्व-  
मेव प्राधान्येनेति निश्चयः ।

## ज्ञान-भैषज्य-मञ्जरी । \*

महाकवि श्रीगुप्तानी-प्रणीता ।

सम्पादकः—श्रीतारादत्तपन्तः, साहित्याचार्यः ।

मङ्गलम्—

जयति पतिर्जानक्याः शिवप्रयच्छन् भवाभिभूतेभ्यः ॥  
धन्वन्तरिरिव साक्षाद् वितरन्नगदं गदातेभ्यः ॥ १ ॥  
मोहे वातज्वरे च—

भक्तिर्विभाव्यमाना विधुनोति श्रद्धयान्विता मोहम् ॥  
अग्निलज्ज्वरमिव शुण्ठी कथिता मधुधारयोपेता ॥ २ ॥  
भवतापे पित्तज्वरे च—

सदसद्विवेक एकः प्रकृष्ट-भवतापवारणः प्रथितः ॥  
पित्तज्वरापहारी केवल इव पर्पटकाथः ॥ ३ ॥  
संसारदुःखे कफज्वरे च—

शमयति शमः समेतः सन्तुष्ट्या सन्ततं भवक्लेशम् ॥  
काथः कलिद्रुमोत्थः कफज्वरं सोपकुल्य इव ॥ ४ ॥

तापत्रये त्रिदोषज्वरे च—

विद्या विरक्तियुक्ता त्रितापतापं क्षणादपाकुस्ते ॥  
अमृताऽन्विता बृहत्या ज्वरमिव दोषत्रयोद्भूतम् ॥ ५ ॥  
संस्तुतौ विषमज्वरे च—

उपरतिरसङ्गगर्भा यदि हि ससुत्सारयेन्न संसारम् ॥  
विषमज्वरं न जयेत्तर्हि शिवा क्षौद्रसम्पन्ना ॥ ६ ॥  
हृदयग्रन्थौ जीर्णज्वरे च—

न महावाक्यपदार्थज्ञानादन्यच्छिनत्ति हृदग्रन्थिम् ॥  
न च गोपयोजफेनादपरं जीर्णज्वरं हन्ति ॥ ७ ॥  
संसार-प्रवाहे अतिसारे च—

तत्त्वं यदैक्यभानं भवप्रवाहान् बहून्निवारयति ॥  
कुटजेन्द्रजाम्बुपानं यद्वा विविधानतीसारान् ॥ ८ ॥  
ममत्वे अर्शरोगे च—

ज्ञानं सशान्ति-धैर्यं ममत्वमपहन्त्यदो न यदि सत्यम् ॥  
हन्त्यर्शः ससिताघनमग्निशिखं नेदमपि सत्यम् ॥ ९ ॥  
अविद्यायां संग्रहण्यां च—

अवणेन यात्यविद्या मनननिदिध्यासनाऽनुपातेन ॥  
अपि च कपित्थमहौपधयुतेन तन्त्रेण संग्रहणी ॥ १० ॥  
आत्मबोधे अजीर्णे च—

कथमौपनिषदशास्त्रं वितनोत्पात्मप्रबोधमनधीतम् ॥  
कथमुदरान्युदयं तत् करोत्यशुक्तं त्रिकदुर्चूर्णम् ॥ ११ ॥  
दुरितक्षये कृमिरोगे च—

स्मृतिरेव राघवीया दुर्धरदुरितोच्चयक्षपणयोग्या ॥  
कृमिजालपातनाहं यवानिका पारसीकैव ॥ १२ ॥  
भवकृच्छ्रे रक्तपित्ते च—

कृपया सह रघुतिलक,—प्रसाद उच्चैर्भिनन्ति भवकृच्छ्रम् ॥  
स च हन्ति रक्तपित्तं सितया सह वासकस्वरसः ॥ १३ ॥  
संसारे क्षये च—

इह योगधारणाभिः पञ्चभिरुच्छेदमेति संसारः ॥  
क्षय इह सितोपलात्वक्-क्षीरीकृष्णात्वगोलाभिः ॥ १४ ॥

संस्तुतिचक्रे नासारुधिरप्रवाहे च—

रघुवर्यसौमनस्यात् संस्तुतिचक्रप्रवृत्तिरिह न स्यात् ।  
दादिस-केसर-नस्यात् नासारुधिरस्रुतिर्न स्यात् ॥ १५ ॥

संसारे कासरोगे च—

लघु भृष्टधीविचारो न तथा सद्यतिश्छिनत्ति संसारम् ॥  
लघुभृष्टकण्टकारी-स्वरसः सकणो यथा कासम् ॥ १६ ॥

अहम्मतौ छिकायाश्च—

अद्वयतत्त्वाकलना-दहंमतिच्छेदि साधनं नान्यत् ॥  
सैन्धवजलान्न चान्याच्छिक्काधिकारदं नस्यम् ॥ १७ ॥

अर्थसन्देहे श्वासेच—

सामर्थ्यजुः समुत्पे सारे विदिते कुतोऽर्थसन्देहः ।  
मासनिशोपणजाते धूपे पीते कुतः श्वासः ॥ १८ ॥

दुर्दमपापे स्वरभेदे च—

श्रीरामनाम्नि कण्ठ-स्थिते सपाप्मा सुदुर्दमः क इव ।  
क इव दृढस्वरभेदः पुष्करमूले सुखान्तःस्थे ॥ १९ ॥

मिथ्याद्रष्टौ अरुचौ च—

रामार्चनात्सहाद्रीन्मिथ्यादृष्टिर्विलीयते यादृक् ।  
अरुचिर्नश्यति तादृक् समक्षिकादाद्रकस्वरसात् ॥ २० ॥

अहङ्कृतौ छुर्दिरोगे च—

आत्मज्ञानादपरं किमहङ्कृतिनिवृत्तं बृहत्करणम् ।  
चाम्पेयाच्च किमन्यच्छदिगदोन्मर्दि र्भक्ष्यम् ॥ २१ ॥

भ्रमे अपसारं च—

न सृष्टा यद् गुत्तवाक्यं प्रज्ञायते सावधारणं भ्रमजित् ।  
सत्यं च यत्सर्वं लं लघुनमपसार-त्रिध्वंसि ॥ २२ ॥

भवतृष्णायां कामलायां च—

ध्याते रघुपतिरूपे भवसृगतृष्णाक्षयस्तु किं वस्तु ।  
नागरपयसि च पीते किं चित्रं कामला नश्येत् ॥ २३ ॥

भवदोषे ग्रामवाते च—

अद्भुतमिदं यदेका, बुद्धिर्विमला लुनाति भवदोषम् ।  
चित्रमिदं पुनरेका, यदाग्रवातं हरति शुण्ठी ॥ २४ ॥

क्लेशभये वातरक्ते च—

सस्नेहमार्यसङ्गं क्लेशभयार्ता भजन्तु सौख्याय ।  
गुग्गुलकपायकन्तु क्षौद्रयुतं वातरक्ताताः ॥ २५ ॥

जन्मग्रहणे शूलरोगे च—

जन्मी भजेत्सदाढ्यं विरागविज्ञानभावनाभ्यासम् ।  
शूली तु सोष्णनीरं वलिटङ्कणशुण्डिकाक्षोदम् ॥ २६ ॥

विषयरसे उदावर्ते च—

शान्तिर्दान्तिसमेता विषयरसं किं न सन्निवारयति ।  
त्रिवृता सितान्विता किं नोदावर्तं निवारयति ॥ २७ ॥

दुष्कृतदुःखे मूत्रकृच्छ्रे च—

आहोदुष्कृतदुःखात् धर्मः सन्नायते दयोपेतः ।  
द्रुतमूत्रकृच्छ्रेच्छ्रात् द्राक्षा ससिता यवक्षारः ॥ २८ ॥

प्रमाददोषे प्रमेहे च—

सारः श्रुतेः सवीजो निपेवणीयः प्रमाददोषघ्नः ।  
स्वरसोऽथवा गुह्य्याः समधुर्महामयध्वंसी ॥ २९ ॥

शोके शोथे च—

अनुचितमिदं शमाढ्यो ह्य सन्तोषो न शोकनाशकः ।  
हृदमप्यनर्हमाद्रकरसो गुडाढ्यो न शोथहरः ॥ ३० ॥

भवक्लेशे व्रणरोगे च—

गुरुशास्त्रजोपदेशः समर्हणीयः सदा भवक्लिष्टैः ।  
व्रणिभिस्तु माननीयो गुग्गुलनिम्बोज्ज्वलो लेपः ॥ ३१ ॥

पापे अज्ञपित्ते च—

नभिर्यं समेति पङ्कात् प्रणिधानब्रह्मचर्ययुक्तात्मा ।  
न विभेति चाम्लपित्तात् सैन्धवसर्पिर्निवृष्टात्मा ॥ ३२ ॥

हृदयसंशये उपदंशे च—

हृत्संशयो न शाम्यति सारुभवं शास्त्रजं बोधम् ।  
उपदंशोऽपि विना सौ सगुग्गलं त्रेफलं काथम् ॥ ३३ ॥

जाड्यदोषे कुष्ठरोगे च—

जाड्यवतां सनिदानो बोधश्चैविद्य एव समभीष्टः ।  
कुष्ठवतां मधुजुष्टः काथो माञ्जिष्ठ एवेष्टः ॥ ३४ ॥



दुर्वृत्ते दुःखे च—

दुर्वृत्तो बुधबोधनसंस्कृतवृत्तो न कः सुवृत्तः स्यात् ।

कुनखः सुङ्गणचूर्णस्थगितनखः को न सुनखः स्यात् ॥ ३५ ॥

विकर्मदोषे तारुण्यपिटके च—

प्रतिपक्षो यमनियमप्रभवः क्षेमो विकर्मदोषाणाम् ।

दैरी सर्पपलोध्रकलेप स्तारुण्यपिटकानाम् ॥ ३६ ॥

पापतापे विपादिकायाञ्च—

किञ्चान्द्रायणकृष्टव्रतैः प्रयोगान्न पापिता यस्य ।

किं घृतसिक्थक्यौरेक-लेपान्न विपादिका यस्य ॥ ३७ ॥

आत्ममौढये इन्द्रजलेच—

मैथं यदात्ममौढयं धीशुचिभावो न निर्धुनोतीति ।

मैथं यदीन्द्रजलं गुञ्जालेपो न हन्तीति ॥ ३८ ॥

वाग्निवादे अरुषिकायाञ्च—

किं साव्यसमघकोट्यामतिशोधनपुण्यकर्मनष्टायाः ।

किं भयसरुषिकाया महिषोदधिविल्वतष्टायाः ॥ ३९ ॥

ऊतौ कण्डूरोगेच—

अपि सम्भारवियुक्तं न राघवीयार्हणं किमूतिघ्नम् ।

गन्धक-विरहितमपि किं सर्पपतैलं न कण्डूघ्नम् ॥ ४० ॥

जाड्यदोषे चर्मकीलरोगे च—

कः कथयति गुत्तलोषो न जाड्यदोषं हिनस्तीति ।

को वक्ति तुत्थलेपो न चर्मकीलं छिनत्तीति ॥ ४१ ॥

शोके मस्तकरोगे च—

दाक्ष्यस्थैर्यविवेचनविभाविते चेतसि शुक्ला ।

कुटजमहौधपकाज्जिकलिप्ते शिरसि स्थिता रुक्मा ॥ ४२ ॥

कामक्रोधयोः सूर्यावतर्द्धिभेदे च—

करणाद्ध्यैर्यक्षमयोः कामः क्रोधश्च गच्छति प्रलयम् ।

नस्यात् कुङ्कुमसितयोः सूर्यावतर्द्धिभेदश्च ॥ ४३ ॥

कुमतौ नेत्ररोगे च—

वीक्ष्योदिता गुणादद्या विद्यामेकां पलायते कुमतिः ।

दृष्ट्वाऽजितां जलाद्रीं कस्तूरीं दृग् व्यथा द्रवति ॥ ४४ ॥

दुर्मतौ नक्तान्धे च—

दौर्मत्यविपिनभेदि श्रेष्ठवचःशास्त्रधारणकुठारम् ।

नक्तान्धविपिनभेदि श्रुतिमलमरिचाज्जनकवचम् ॥ ४५ ॥

दुःखे नेत्रपुष्पे च—

विद्यते हृदि रघुनाथे न दुःखनाशः क्षणेन तदसत्यम् ।

निहितेऽक्षि सिन्धुफेने न पुष्पनाशस्तदप्यनृतम् ॥ ४६ ॥

प्रज्ञामान्ये वाधिर्ये च—

रघुरत्नवाचि नाम प्रज्ञामान्ये स्मृतः परोपायः ।

अपि विल्वपाचितैलं श्रुतिवाधिर्यं महोपायः ॥ ४७ ॥

हृद्यमृगतृष्णायां कर्णरोगे च—

रुगुणसुजनकुलसङ्गो हन्मृगतृष्णानिशीथिनीग्रहाद् ।

तत्तत्स्वरसरविपन्नस्वरसः श्रुतिरुद्मृगीमृगराद् ॥ ४८ ॥

लोभे नासिकारोगे च—

लोभं निराकरिष्णुः स्थैर्यं सन्तोषवृत्तिजं धत्ताम् ।

नासामयमसहिष्णुः जीरसितानस्यमाधत्ताम् ॥ ४९ ॥

हिंसावाधके कर्णाग्रवाहस्तम्भे च—

बुद्धागमोक्तवाक्यं हिंसाविधिवाधकं यदा भवति ।

शम्भुकर्मासतैलं श्रुतिसुतिस्तम्भनं न कथम् ॥ ५० ॥



गुणानां रसधर्मत्वम् ।

( ले०—जयपुरराजगुरु-कथाभट्टवंदय-श्रीनन्दकुमारनन्दकिशोर-

साहित्याचार्यौ ) ।

तमोगणविनाशिनी सकलकालमुद्योतिनी

धरातलविहारिणी जडसमाजविद्वेषिणी ॥

कलानिधिसहायिनी लसदलोलसौदामनी

मदन्तरवलम्बिनी भवतु कापि कादम्बिनी ॥ १ ॥

अयि निखिलशास्त्रापारपारावार-विगाहन-समधिगतचा-  
तुराकाः, विद्याकल्पलतारसास्वादनलोलुपमत्तचञ्चरीकाः, समा-  
गतानेकप्रतिष्ठितगरिष्ठविद्वद्गरिष्ठशिरोमणिप्रघृष्टचरण—नखमयू-  
खसंतोषित-चन्द्रचन्द्रिकाप्रणयिकोराः श्रीमन्तः ! अपारेऽत्र  
कविविरञ्चिप्रपञ्चे काव्यं नाम सकलसहृदयाह्लादकं, निखिल  
जगद्रशीकारकं, उद्दिशोद्वेगहारकम्, असन्दानन्दसन्दोह  
प्रदायकं, विबुधजनसौमनस्य-विधायकं, निखिलसंस्कृतसाहि-  
त्ये सरलसरण्या व्युत्पादकं, अशेषमाश्रयविशेष-सौहित्यनिधा-  
यकं, प्राचीनाद्याचीन विविधलोकव्यवहारविहार सन्दर्शकं, कुटिल-  
कामिनीजालनिमग्न-मानवपीडैकनिवारकं, सकलशास्त्रापरस-  
सार-संसारैकप्रकाशकं, समग्रसंस्कृतानुरागिहृदयान्धकारतिरो-  
धायकं, प्रभाकारतेजोवत्प्रदीपकं, बुधजनहृदयविद्योतकं, विद्यते,  
विद्योतते च ।

तत्र कथयितुर्मणि काव्यप्रकाशकारास्तावद् व्यासज्य-  
वृत्त्योभयगतयमत्कारसारविलोकनात् “तद्देवो शब्दार्थौ  
सगुणावनलंकृता पुनः कापि” इत्यादिना काव्यस्य  
शब्दार्थोभयविषयत्वं प्रतिपेदिरे, येनिरं च ।

सयकापि च तेषां मतानुसारेणैव—

“आस्वादबोधकतया पठितं च काव्यं

बुद्धं च काव्यमिति सार्वजनीनवृत्तेः ।

आचार्यसम्मतवराः कविकर्मशब्दं

शब्दार्थतत्परमनारतमाप्रनन्ति ॥ १ ॥”

इत्यादि काव्यविमर्शालये महानिवन्धे निरूपितम् ।

रसगङ्गाधरकारास्तु ‘रमणीयार्थप्रतिपादकः शब्दः काव्य’  
मित्यादिना काव्यविषयकशब्दवृत्तितां स्वीचक्रिरे । अन्ये च  
ग्रन्थकारा यथायथमुभयत्रैवान्तर्गताः । अस्तु नाम—

नेतत्तावदस्माकं विचारास्पदम्, प्रकृतमाक्षिपासः—शब्द-  
काव्यतावादिमते, शब्दार्थोभयगतकाव्यतावादिमते च यद्यपि  
समानमेवेदं यद् ‘रस आत्मा, शब्दार्थौ शरीरम्, गुणाः  
शौर्यादिवत्, अलंकाराः कटक-कुण्डलादिवत्, रीतयोऽङ्गसंस्थान  
विशेषवत्, दोषाश्च वधिरतादिवत्, इति । यथा च मया  
तस्मिन्नेव निबन्धे निबद्धम् ।

हारादिवदलङ्कारा दोषा वधिरतादिवत् ।

गुणाः शौर्यादिवद्रीतिरङ्गसंस्था-विशेषवत् ॥

तथाप्यत्र तावत्स्थले केचिद्विवादग्रस्ता इत्थं प्रत्यवतिष्ठ-  
न्ते । यथा च ते आचक्षीरन्—

गुणास्तावन्नहि रसधर्मा, किन्तु; शब्दार्थयोरेव यद्विनाम-  
केचिद् रसधर्मत्वं ब्रूयुस्तर्हि तेषां रसधर्मत्वे किं मानम्, यतः  
प्रत्यक्षानुमानयोस्तत्रानुपयुक्तत्वात् । तथाहि—

यथा—दाहादिकार्येणाग्निगतोष्णरूपशक्त्यस्य भिन्नतया  
संविद्धिः, तथैव द्रुत्यादिरूपेषु रसेषु न हि द्रुत्यादिरूपाणां  
गुणानां पार्थक्येन ज्ञानम्, येन विविक्ततया तेषामवस्थितिरङ्गी-  
क्रियेत ।

अत्र शृङ्गारादावियं द्रुतिः रसकार्या वा माधुर्यादिगुण-  
संपाद्या इति भिन्नतयानुभूय कः प्रेक्षावान् प्रतीयात् । किं च-  
माधुर्यादिगुणविशिष्टानां शृङ्गारादिरसानां द्रुत्यादिकारण-  
कत्वात्कारणतावच्छेदकतया गुणानामनुमानम्, इति चेन्न ।  
शृङ्गारत्वादिरूपेणैव रसानां द्रुत्यादिकारणत्वोपपत्तौ तदन्य-  
गुणकल्पने गौरवात् । न च शृङ्गारकरुणशान्तानां साधुर्वै-  
च्येन द्रुतिकारणत्वे शृङ्गारकरुणशान्तत्वादिरूपेण द्रुत्यादि-  
कारणत्वकल्पनापेक्षया लाघवम्, इति वाच्यम् । मधुसूता-  
दिगुणानां पार्थक्येन द्रुततरत्वादिकार्यतारतम्यप्रयोजकतया  
स्वीकारात् माधुर्यवत्त्वरूप-सामान्यकार्यकारणभावो निष्कल-  
त्वाद् गडुस्थानापन्न इति । विशिष्यप्रयोज्य-प्रयोजकभावैरेव  
निर्वाहे किमर्थसामान्यकार्यकारणभावः स्वीक्रियताम् । इति  
भावः । अपि च—आत्मा तावन्निर्गुणः इति वेदान्तिना,  
ततश्चात्मस्थानापन्नस्य रसस्य माधुर्यादयो गुणा इति कथं  
कीदृङ् मनोहरम् । एवं च गुणाः शरीरभूतयोः शब्दार्थयोरेव  
धर्मा इति पर्यवसन्नम् ।

अत्रेदमुच्यते—

यदि नाम गुणानां शब्दार्थधर्मतां स्वीकुरुषे; न त-  
धर्मता-तदा तावत् “तत्र द्रव्यगर्जितानां वर्गाणां प्रथम-  
तृतीयैः शर्भिरन्तःस्थैश्च घटिता, इत्यारभ्य, अवृत्तिर्-  
दुवृत्तिर्वा रचनानुपूर्व्यात्मिका माधुर्यस्य व्यञ्जिका-  
इत्यादिना काव्यप्रकाशमनुसंधता कथनेन कथं तावत्  
शब्दार्थव्यञ्जकतां नाम प्रतिपादयसि । अयं भावः—



शब्दरचनादयो गुणव्यञ्जका न तु गुणाधाराः, येन व्यञ्जकाः,  
न ते आधाराः, यथा च प्रत्यक्षे—घटव्यञ्जको दीपोऽस्ति ।  
तत्र च व्यञ्जके दीपे न घटावस्थानं किन्तु भूतल एव, इत्थं च ये  
व्यञ्जकास्ते कथमाधाराः इति ।

यच्चोक्तम् 'अग्नेर्भिन्नमुष्णस्पर्शत्वं तत्राह—

अग्निस्तावत्कः पदार्थ इति तत्त्वगवेपण्यायां कृतायां  
पृथिव्यादिपञ्चतत्त्वान्तर्गततेजःपदार्थाभिन्नत्वमयसीयते । तेजसो  
लक्षणं तु उष्णस्पर्शवत्त्वम्, इति मन्यन्ते नैयायिकाः, इत्थं  
वाग्नेर्भिन्नमुष्णत्वमितिकथं वक्तुं शक्यते ।

किं च गौरवान्मानुमानमित्यपि नैव स्वीकार्यम्, मधुर-  
त्वादिरूपसामान्यकार्यकाशभादस्वीकारेण निर्वोहे निष्पन्ने  
किं तावद् गौरवम् । न च मधुरमधुरतरादिगुणानां  
पार्थक्येन द्रुत-द्रुततरादिकार्यतारतम्यप्रयोजकत्वेन  
विशिष्येव प्रयोज्यप्रयोजकभावो गौरवम्" इति  
वाच्यम् । प्रातिस्विककारणतादिनां मतेऽपि द्रुतद्रुततरत्वा-  
दौ सामान्यविशेषभावः स्वीक्रियते एवेति समानोऽयं पन्थाः ।

अस्तु नाम तावद् गौरवे सत्यपि न गुणा सिद्धिः । यच्चो-  
क्तम् नहि रसेषु 'इमे रसाः' 'इमे च गुणाः' इति पृथक् कर्तुं श-  
क्यते द्रुत्यादिरूपैककार्यकत्वात् । तदपि न । सुकुमारपद-  
रचनादिव्यक्तमाधुर्यादिजन्या द्रुतिरन्या, अन्या च रस-जन्या,  
इति नाविदितं विदुषाम् ।

एवं च यथा—आत्मनः शौर्यादयस्तथा माधुर्यादयो  
रसस्य, गुणा इति मन्तव्यम् ।

यथा च ध्वन्यालोके—

तमर्थमवलम्बन्ते येऽङ्गिनं ते गुणाः स्मृताः ।  
शृङ्गार एव मधुरः परः प्रलहादनो रसः  
तन्मयं काव्यमाश्रित्य माधुर्यं प्रतिष्ठिति ॥ १ ॥

तथैव च काव्यप्रकाशेऽपि, शौर्यादिव्यञ्जकाकृतिमहत्त्वं  
विलोकनात् 'आकृतिरेवास्य शूरा, इत्यादि व्यवहारात्,  
अशूरेऽपि स्यूलाकृतिदर्शनेन 'शूर, इति' कुत्रापि कृशाकृति  
दर्शनेन 'शूरेऽपि' अशूर इति यथा लोका व्यवहरन्ते, तथैव

काव्येऽपि माधुर्याप्युक्तसुकुमाररचनातो माधुर्यव्यवहार-  
दर्शनात्, सुकुमाररचनादर्शनमात्रेण अमधुरेऽपि वीरादौ  
माधुर्यं, काऽपि शृङ्गारादिरसोपकारकं वर्णानामोजः प्राचु-  
र्येण मधुरेऽपि शृङ्गारादौ माधुर्याभाव इति रसान्त-  
विश्रान्त-प्रत्ययभ्रान्ता व्यवहरन्ते । अतएव माधुर्यादयो  
रसधर्माः समुचितैर्वर्णैरभिव्यज्यन्ते; न तु वर्णमात्राध्या, इति  
सविस्तरमुपपादितं मम्मटाचार्यैः । इत्थंचैवं सत्यपि शौर्यादयो  
न हि तावदात्मधर्माः किन्तु शरीरधर्मा इति मन्यते तदा  
कथं मृतशरीरेऽपि तेषामवस्थानं न स्वीकुरुते, कथं च मूर्ति-  
लाघववति पुरुषेऽपि शूरत्वव्यवहारं कुरुते । किं च दृश्यन्ते,  
श्रूयन्ते चेतादृशो वृत्तान्ता यद्दर्शने दुर्वलाश्च युद्धक्रियायां  
चाद्वितीया विक्रमैकासाः । यथा नलराजेन क्रतुपर्णरथे  
संयोजितास्तुरंगमा दर्शने कृशकाया अपि गमने धावने  
च 'आत्मोद्धतैरपिरजोभिरलङ्घनीयाः, इत्यादि सूक्तीनां प्रधान-  
लक्ष्यभूता इति पुराणतोऽप्यतिरोहितम् । न तु 'मधुरावर्णाः,  
इति लोक व्यवहाराद् वर्णधर्मत्वम्, उक्तं च वर्णधर्मत्वं वा-  
मनादिभिरपि, इति कथमन्यां सति समाम्रयसि । इति  
चेन्न । अभियुक्ता वामनादयस्तवौपचारिकं वर्णधर्ममादाय  
वर्णाः, इति व्यवहारादुः । भ्रान्तास्तु तं व्यवहारमपश्यन्तो  
'मधुरा वर्णाः, इति व्यवहरन्ते । उक्तं चालङ्कारिकैरपि—  
'गुणवृत्त्या पुनस्तेषां वृत्तिः शब्दार्थयोर्मता, इति ।

तथा च काव्यानुशासने हेमचन्द्राचार्योऽपि—

रसस्योत्कर्षापकर्षहेतू गुणदोषौ भक्त्या शब्दार्थयोः,  
रसो वक्ष्यमाणस्वरूपस्तस्योत्कर्षहेतवो गुणाः, अपकर्षहेत-  
वस्तु दोषाः । ते च रसस्यैव धर्माः, उपचारेण तु तदुपका-  
रिणोः शब्दार्थयोरुच्यन्ते, इत्यादि, इत्यन्वयव्यतिरेकाभ्यां  
गुणदोषयो रस एवाश्रय इतिपर्यन्तमुक्तवान् ।

अपिच—रसानुत्पत्तिकालेऽपि 'काव्यस्यात्मा रीति-  
रिति तस्य धर्मा गुणाः, 'इतिवैदर्भमार्गस्य प्राणा दशगुणा  
मताः, इति प्रथमपरिच्छेदे दण्डिकाव्यादर्शतोऽप्यवधेयम् ।

किंच 'चन्द्रालोकेऽपि सहित्यदर्पणकाव्यप्रकाशादिवत् ।

'अमी दश गुणाः काव्ये पुंसिशौर्यादयो यथा, इत्यादिना  
यथा ह्यात्मधर्मा गुणा शौर्यादयस्तथा रसधर्मा माधुर्यादयो  
गुणा इत्येव निर्णीतम् ।

अस्तु नाम तथापि गुणानां साक्षादुपकारकत्वम् अलंकाराणां त्वङ्गद्वारेण, तत् एव च—

“रसभावतदाभासभावशान्तिनिबन्धनाः।  
चत्वारो रसवत्प्रेयऊर्जस्विच्च समाहितम्” ॥

इत्येवमादीनामलंकाराणां साक्षादुपकारकत्वाभावात्, शब्दार्थालंकारवन्नालंकारत्वं किन्त्वौपचारिकमलङ्कारत्वमिति नियमः कथं स्वीक्रियते ।

तस्माच्च जानीमो वयं ये साक्षादुपकारकास्ते गुणाः, ये चाङ्गद्वारा रसोपकारकास्तेऽलङ्काराः । अयमेव च भेदो भेदेहेतुर्वा यद् विभिन्नाश्रयत्वं नाम द्वयोः । यदि गुणालङ्कारयोर्द्वयोरेव शरीरमवस्थानं भवेत्तदा द्वयोः शरीरद्वारा काव्यशोभाकारकत्वा वैक्यं प्रसज्यते । यथा च मयापि—

जानन्तु साहित्य-कला-प्रवीणाः ।

शब्दार्थं धर्मां न गुणा मता मे ॥

मानं तु बोध्यं रसधर्मताया

मलं कृतेः स्याद् गुणतो न भेदः ॥ १ ॥

इत्याद्यन्यत्राभिहितम्—

नच ‘काव्यशोभायाः कर्तारो धर्मा गुणाः तदतिशयेत-  
वस्त्वलंकाराः, इति प्राचीनाचार्यकृतो भेदः संगच्छते ताव-  
दिति वाच्यम् ।

तथाहि—‘रीतिरात्माकाव्यस्य, सा च पदसंघटनात्मिका त्रिविधा वैदर्भी, गौडी, पाञ्चाली च । तत्र सर्वगुणव्यञ्जक-  
वर्णवती वैदर्भी, प्रसादौजोव्यञ्जकवर्णवती गौडी, माधुर्यप्रसाद-  
वदक्षर्युता पाञ्चाली । तत्र रीतिधर्मा गुणाः, शब्दार्थोभयरूप-  
काव्यं शोभयन्ति । शब्दार्थाश्रयाश्चालंकारास्तच्छोभाया अतिशयं कुर्वन्तीत्युक्तम् ; तत्र वैदर्भ्या माधुर्यस्य प्रसादस्य च सत्वेन संभोगशृङ्गारादौ लेशत ओजः सत्वेऽपि क्षयभावेन सैव काव्यस्यात्मा स्यात्, न तु गौडी, पाञ्चाली च । तत्र माधुर्याद्यभावेन समस्तगुणाभावाच्छोभाया अनुत्पत्तेः । अत एव काव्यप्रकाशेऽपि यदि समस्तैर्गुणैः काव्यव्यवहारस्तदा कथं तावत् ‘असमस्तगुणा गौडी, पाञ्चाली च रीतिः काव्य-  
स्यात्मेत्युक्तम् ।

यदि च कतिपयैर्गुणैरपि काव्यव्यवहारस्तदा कथं ‘शुष्कोवृक्षस्तितृयत्रे, इत्यत्र ।

अद्रावत्र प्रोज्ज्वलत्यग्निरुच्चैः प्राज्यप्रोद्यन्नुल्लस-  
त्येष धूसः-इत्यत्रचौजःसत्वेपि कथं न काव्यत्वं स्वी-  
क्रियत्वे । एवं च ‘काव्यशोभायाः कर्तारो धर्मा गुणाः, इत्यनुपपन्नम् ।

न च ‘गुणाहितशोभाया अतिशयकर्तारो धर्मा अलङ्काराः, इत्यपि मन्तव्यम् । तथात्वे सति—

स्वर्गप्राप्तिरनेनैव देहेन धरवर्णिनी ।

अस्या रदच्छदरसे न्यक्करोतितरां सुधाम् ॥ १ ॥

इत्यत्र दिव्यदेहुरूपैकगुणहानिकल्पनया सुखदायकत्वा-  
दिरूपसमस्तगुणदाढ्यकल्पनायाः सत्त्वात् विशेषोक्तिः ।  
उपमेयस्याधरसस्य चोपमानभूतसुधारसपेक्षयाऽऽधिक्योक्ते-  
र्व्यतिरेकः ।

एतावलंकारौ गुणानां निराकाङ्क्षतयैव काव्यव्यवहार-  
हेतुशोभाजनकौ । भवन्मते तु माधुर्यादिव्यञ्जकवर्णाभावेन,  
ओजसश्च प्रकृतविरुद्धत्वेन गुणाहितशोभाया अभावे गुणाहित-  
शोभातिशयकारित्वरूपालंकारलक्षणस्योपर्युक्तालंकारलक्षणद्वये-  
ऽतिव्याप्तेः काव्यत्वाभावः प्रसक्त इति गुणालंकारयो-  
र्लक्षणमनुपपन्नम् ।

इत्थं च गुणानां रसधर्मत्व एव माधुर्यादयो गुणाः शौर्ष-  
व इवात्मनि रसे च समवाय सम्बन्धेन, उपमादयो हाराव-  
इव शरीरे शब्दार्थयोः संयोगसम्बन्धेनोपकुर्वन्तीतिभेद-  
संगच्छते नाम । यच्चोक्तम् ‘आत्मा तावन्निगुणः’ इति  
वेदान्तिनः । तेनात्मस्थानीयस्य रसस्य धर्मा माधुर्यादयो  
गुणाः कथमुपपद्यन्ते, तदपि विचाराक्षमम् ।

तथाहि, वेदान्तिनस्तावद् व्यावहारिकमात्मानं नि-  
निगुणं निष्क्रियं च मन्यन्ते, किन्तु य आत्मा पारमार्थिक-  
स एव निगुणः । यदि नाम व्यावहारिकोऽयमात्मा निगु-  
निष्क्रियश्च भवेत्तदा, हन्त ? सन्तोऽपि प्राणिनः सर्व एवात्म-  
चूडमुच्छिन्ना भवेयुः । सर्व एव संसारो निष्क्रियत्वात्पापपाप-  
भवेत् । एवं च परमार्थिक एवात्मा निगुणो न तु व्याव-  
रिकः प्रातिभासिकश्च । अत्र च ‘रस आत्मा, इत्यपि



व्यावहारिको जीवात्मैव दृष्टन्तविधयोपन्यस्यते । यथाच जीवा-  
त्मानं नैयायिकाः 'प्राणापाननिमेषोन्मेषजीवनमनोगतो-  
न्द्रियान्तरविकाराः सुखदुःखेच्छाप्रयत्नाश्चात्मनो  
लिङ्गानि" इति (वै०द०३।२।४) 'इच्छाद्वेषप्रयत्नसुख-  
दुःखज्ञानान्यात्मनोलिङ्गम्" इति (न्या० द० १।१।१०)  
प्रतिपादयाम्बुधुः । यदिनाम पारमार्थिक एवात्मा दृष्टान्तस्तदा  
मृतशरीरे शौर्याद्यभावान्मनसि यथा शौर्यादयो गुणा गण्यन्ते,  
तथा च काव्ये मनःस्थानापन्नः कः पदार्थो येन तत्र माधुर्यादयो  
गुणा उपादीयेरन् । ननु मनःस्थानापन्नो हि स्थायिभावः  
स्वीक्रियतां, तत्रैव च गुणागण्यन्तामिति का नोहानिरिति  
चेन्न । भवतैव 'गुणे गुणान्तरानौचित्यादिति प्रतिपादित-  
त्वात् । किं च "रसो वै सः" इत्यादिश्रुतीनां सगुण-ब्रह्म-  
प्रतिपादनात्, ब्रह्मसादृश्येऽपि ब्रह्मतत्त्वत्वान्तरं रस इति  
स्वीकरणाच्च, गुणा रसधर्मा एव । अपिच काव्यप्रकाशलक्षण-  
खण्डनावसरे 'शौर्यादिवदात्मधर्माणां गुणानां हारादिवदुप-  
स्कारकाणामलङ्काराणां शरीरघटकत्वानुपपत्तेश्चेति, प्रतिपा-  
दयतां भवतां सत्तेऽपि गुणानां रसधर्मत्वं शिरस्यापततीति  
भवद्विरेव मध्ये स्थेयम् एवं युक्तियुक्तेन कथनेन, लौकिक  
परीक्षकाणां बुद्धिसाम्यं प्रदर्शयता दृष्टान्तेन, प्रमाकरणेन  
प्रमाणेन च गुणानां रसधर्मत्वं सिद्धम्, अन्यथा तु गुणालंकार-  
योरविशेषेणैव काव्यशोभाधायकत्वात् तयोरैक्यं प्रसज्यते  
इति रसधर्मतापक्ष एव वरीयान्, इति समनोनियोगं  
करोह्य विभावनीयम् । अन्ते चेदमाशास्यते—

अज्ञानाद् विस्मृतेभ्रान्त्या यज्यूनमधिकं कृतम् ।  
तत्सर्वज्ञम्यतां विज्ञैः प्रमोदध्वं सुधीवराः ॥ १ ॥  
श्रीमज्जयपुराधीशकृपाद्वृष्टिप्रभावतः ।  
गुणानुगुण्यगुणितो निबन्धोऽयं विपश्चितः ॥ २ ॥



## सुरभारतीप्रणयिनां कर्तव्यम् ।

निबन्धा—श्रीदीनानाथशर्मा शास्त्री सारस्वतः ।  
(सुलतानस्थ-सनातनधर्म संस्कृतकालेजाऽध्यापकः )

“ॐ यां मेधां देवगणाः पितरश्चोपासते ।  
तया मामद्य मेधयाऽग्ने ! मेधाविनं कुरु स्वाहा ”

—यजुः ३२।१४



अयि सुरसरस्वतीप्रणयिनो महाभागाः !  
नेदं निहनुतं श्रीमताम्; यद्—आस्मा-  
कीना भारतभारती एव सर्वाभ्यो वर्त-  
मानभाषाभ्यः सर्वाऽङ्गीणं कात्स्न्यं,  
प्राचीनताञ्च सर्वपथीनां कलयति । परम् अद्यत्वे-  
अमुष्या यादृशी दुरवस्था वरीवर्ति; मन्ये साऽपि  
नाऽतिक्रामेद् भवदीयद्वगू-विषयताम् । सुरभारत्या  
हसिम्ने तदरातयस्तु चेष्टन्तामेव; परं विषादस्याऽयं  
व्यतिकरो यद्—एतदीया अकृतज्ञाः संस्कृतज्ञा  
बन्धवोऽपि अदसीये हसिम्नि सहायभूताः सन्ति ।  
अन्यथा—विचार्यताम्—सत्यपि तदितरभाषीय-  
समाचारपत्रभूम्नि कथं स्यात् तदीयविविधपत्रा-  
णामभावः; भावेऽपि तदीयग्राहकनैयूयम् ।

अस्माकं कर्तव्यं त्वेतदासिष्ट; यत्—सुरभारतीं  
वयं प्रतिगेहं प्रचारयिष्यामः सर्वे प्रतिक्षणं संस्कृत-  
भाषिणोऽभविष्यन्; मित्रादिभिः साकं पत्रव्यवहृतौ  
किलाऽमुष्या एवोपयोगोऽभविष्यद्; एतस्या दैनि-  
क-साप्ताहिक-पाक्षिक-मासिकपत्राणि प्रचार्य तद्-  
ग्राहकभूयस्त्वाय चेष्टाऽभविष्यत; परमधुना तत्प्र-

त्यनीकतैव विभाव्यते । कोऽधुना परस्परं गीर्वाण-  
वाण्यां सँल्लपति । यो विद्भीताऽप्येवम्; तत्र  
सेत्प्रासा उक्तयो विन्यन्ते । पत्रव्यवहारकाले तु  
सुरसरस्वत्युपयोगे लेखन्येव कदाचिज्जिह्वेति ।  
सुरसरस्वतीसन्दूधसमाचारपत्राऽऽनायने च द्वि-  
णस्य कालस्य वाऽप्यथो विभाव्यते । यदि केचित्  
स्वाऽनुरागाटोपप्रदर्शनाय आनाययन्त्यपि संस्कृत-  
पत्राणि; तानि तथैव वद्वानि तिष्ठन्ति; दर्शनस्य तु  
कैव कथा आस्ताम् । अहह ! चेतस्ताम्यति;  
लेखनी सँसले; परं शत्रूणां कृते प्रमोद-मोदकाः ।  
हन्त !!!

एतस्मिन् महति विपमविपमये समये क्रिया-  
समभिहारेण इतस्ततो विधायमानानामाक्षेपाणां  
सन्निधौ सत्यपि महाविद्वांसो मौनमश्नुवते । ते  
वर्तमानसंस्कृतपत्रादिषु स्वकीयाशयकुशेशयनिव-  
द्धनिवन्त्राऽर्पणे भारतभारतीप्रचारनिष्पादकवि-  
विधविधोपदेशे वा निजलघिमानमिवाऽऽकलयन्ति ।  
विपक्षिणो धर्मविषये मर्माविधो वल्लोराशीन्  
प्रयुज्जते; प्राचीनसंस्कृतग्रन्थाँश्च दूषयितुम् आपा-  
र्णिमस्तकं स्वेदस्त्रावं कुर्वन्ति; परं महान्तस्तूष्णी-  
कामुपासते । लघवः किं कर्तुं क्षमेरन् । तेषां  
प्राचीनग्रन्थाऽवलोकनाऽलङ्कर्मणितायां न प्रौढत्वम्;  
न च जागत्कालुभवाऽऽतिशयम्; महाप्राज्ञानाञ्च  
तदस्थता; एवङ्कारं कारंकारं भविष्यत्येव विपक्षा-  
णामानन्दसन्निधिः, भविष्यति च तत्सन्निधौनेन  
गीर्वाणवाण्या धर्मस्य च हसिमा । आपामूलक  
एव धर्मो भवति । तस्य प्रचारो वक्तृया  
लेखनेन वा भवितुमर्हति यदि महापरिडताः

संस्कृतपत्रेषु विपक्षिवितीर्णाऽऽक्षेपान् समादधतः  
स्युः; तदा दृश्यताम्—कीदृगुन्नतिः स्याद् धर्म-  
भाषयोः। भया बहुशो द्रष्टुं संस्कृतपत्रेष्वपि; यद्-  
धर्मखण्डकास्तु लेखा प्रकाश्यन्ते; तन्मण्डका  
वीथीषु विकीर्यन्ते । किमयमेव आर्यत्वाभि-  
मानः? मम घोषणायम्—संस्कृत प्रसारोऽपि यत्  
धर्मोपजीवको न भविष्यति; तर्हि विधर्मवृद्धि-  
सहाय एव सेत्स्यति । तेन संस्कृतपत्रेष्वपि केका  
काव्यानाटकाऽऽदिसस्वद्धा विषया एव न निवे-  
रन्; प्रत्युत धार्मिकाणामपि लेखानामादरो विधी-  
नाऽत्र व्यतिकरे भीतैर्भाव्यं तत्तत्पत्रसम्पादकैः ।

अन्यदिदमपि निवेदनम्—संस्कृतपत्रसम्पाद-  
नामयमप्याग्रहो दृश्यते, यद्-अत्यन्त सुगमं  
लेखकैः । प्रहीयेरन्; न ज्ञायते-कोऽस्याऽभिसन्धि-  
कदाचिदयं स्याद्; यद्-विद्याऽर्थिषु पत्रप्रचारो  
स्याद् । अभिप्रायोऽयं स्तुत्यः । परं तत्र निवे-  
मदः; यत्संस्कृतपत्रेषु विविधा लेखाः प्रका-  
रन् । कुत्रचिदर्थगरिणा भाव्यम्; क्वचिच्छा-  
ऽऽडम्बरेणाऽपि । कुत्रचिद् यमकाऽनुप्रासश्लो-  
रोधाऽऽदिच्छटा स्यात्; क्वचिच्चाऽर्थाऽलङ्कारा-  
पयमेव सति संस्कृतप्रसारव्याजेन छात्राणाम-  
पामपि उन्नतिर्भवितुं शक्यते । केवलसौकर्य-  
विन्यासे प्राचीनसाहित्ये शीघ्रं प्रवृत्तिरेव न भवि-  
शक्येत, साहित्योन्नतिमभिलाषुकाणां विद्याऽर्थि-  
आशासे सम्पादका अत्राऽवधास्यन्ति विषये ।

‘ग्रामं गच्छंस्तृणं स्पृशती’ति नयेन एतदु-  
अनुचितञ्चेत् क्षमणीयम् । कथनस्येदमेवाऽऽकृत-  
यया कयाऽपि विधया सर्वत्र सुरभारती-प्रण-  
दि



‘सुरभारत्याः’ प्रचारणे वञ्चपरिकराः स्युः ।  
तस्या अर्थकरित्वविधाने राजपुरुषाणां आहार्यं  
गृह्णन्तु । व्यावहारिकशब्दानां संस्कृतपदानि गवेष-  
यित्वा प्रचारयन्तु । तदैव भवेत् क्रमशो जागृत्याः  
‘सुरभारत्याः’ ‘सुप्रभातम्’ सौभाग्य-‘सूर्योदय’श्च ।  
अनन्तरमेव च सत्फल ‘सहस्रांशो’ भास्मान् ‘उद्दु-  
द्योतः’ स्यात् ।

तथाऽपि हर्षस्याऽयमवसरो यत्—काशिकः  
कोविदकुलाऽऽकुलः ‘संस्कृत प्रसाराय भगीरथ-  
प्रयत्नं’ विदधदास्ते । अदस्सदः—सदस्सदश्च  
तत्कृते ‘सुप्रभातं’ नाम मासिकं पत्रमभ्याविर्भाव-  
यति । तदैव ‘सुप्रभात’ मिदं धनाऽल्पतत्रेऽपि सुर-  
सरस्वतीलेविनो निषेवमाणमेवाऽऽस्ते । समये २  
विशिष्टाऽङ्कप्रकाशनमपि विधत्ते । अधुना विश्ववै-  
दुष्याणां सुरभारती-प्रणयिनामपि कर्तव्यमेतद्दुः  
यत्, तेऽस्य यथाशक्ति धनसाहाय्यम् एवञ्च लेख-  
साहाय्यं विदधुः, येन सुरभारतीयमहरहञ्जति-  
शिखरं प्राप्नुयाद्; एतत्सञ्चालकाश्चाऽपि सोत्साहाः  
सन्तो गीर्वाण-वाणीप्रसारे सुदृढं चेष्टन्ताम् इति  
कृतं निश्चिन्तयन्तु ।

## नारी-समाजः ।

( ले० म० म० देवीप्रसाद कविः )

या सर्वलोकविदिता चितिशक्तिरास्ते ।  
तस्या विभूतय इमा विलसन्ति नार्यः ॥  
आसामतः किल कलाविहभारतीयैः ।  
सर्वात्मना समुचिताऽपचितिर्विधेया ॥

## आर्तपालः शिवभूपालः

लेखकः—श्रीशेषरामा हेन्वाल्करः,



पंकर उपकालः, प्रसन्नानि हरिदन्तरा  
लानि, विकच-कुसुम-सुगन्ध-वाहौ  
शीतलो मारुतः संचरतिस्स मन्दं  
मन्दम् । शर्वरं तमो गह्वरेषु घण्डकर-  
कर-निकर-संस्पर्श-भीतमिव निलीनं

जातम् । तुहिनकिरणस्तारकागणश्च प्रभा-विहीनोऽभूत् ।  
तदनु भगवानम्बर-मण्डल-मण्डनः कमलिनोवलभोऽपि पूर्वावल  
मलं चकार । आनन्दमयेऽस्मिन् समये कुन्देन्दु-रदन-यदना,  
सौन्दर्य-जित-छाङ्गना, समुदयधौवना काचन सहाराट्टल्लना  
सिन्नाद्यः श्रीसमर्थरासदासाऽऽदिनिषेवितं विमलमधुरनीरं स-  
रोवरं गच्छतिस्स दासीदासाभ्यां साकम् । तत्क्षणमेव तत्समा-  
साद्य सा समुद्युक्ता किल स्नातुम् । “अस्याः स्नानसमये  
मदवस्थानमनावश्यकमिति तदनुचरः समाश्रयत समीपतर-  
च्छायातरम् । प्रावर्तत निजनायिकावसनसेवनेऽपरा दासी ।  
एतस्मिन्नेव काले ककलितकरालकरवालाः सबलाः स्थूल-  
कलेवराः दमश्रुभयंकराश्चत्वारः पुरुषाः सहस्रैव समाययुस्त-  
त्सरस्तीरम् । ततो मल्लिकाप्रसूनकोमला महाराट्टमहिषा,  
इमे मोहमदीया एवेति भयविह्वला मूर्छां प्राप । तदनु दासी-  
विहितशीतलोपचारलब्धचेतना सा “क्वचाऽस्तिभामकः सेवकः”  
इति परितः समीक्षां चक्रे । नयनसरणिमेव नैवाऽऽरुहः परंपरि-  
पठितपलायनसूक्तः सोऽनुचरः । सेयं सुन्दरी किंकरव्यतामूढा  
तदानीं चित्रलिखितेवाऽऽसीत् । अयि आयाः ! पाठञ्च  
महोदयाः ! सैनिका ननु समागता एते यवनाः श्रीमतो बीजापुर  
वादशाहस्य । कस्यचित्तेवेषधराः सुन्दर-योषान्पेणतत्परा  
श्वारा इमे वादशाह-निपुणकार्यपराङ्मुखाः स्वच्छन्द-

मरन्तिस्म । एषां प्रभुस्तु रहिमानखाननामा । क्षुधातेनेव  
पायसपात्रं दरिद्रेणेव महाविधिः समीक्षिता किलमहाराष्ट्र-  
युवतिरेतैः । अनन्तरमेव समुदियाय खानमहोदये तत्सी-  
मन्तिनी समपहरणदुरभिलाषः । ततस्ते पुनः पुनः समावहया  
मासुरनङ्गरंगाय तासङ्गनाम् । मोहमदीय-दुरुक्तिसमाकर्णनेन-  
समुपविष्टा सा समुदितिष्ठत् । तदनु तान् अर्त्सयांचक्रे नीचो-  
क्तिभिः । अनुचकार स्वामिनीं स्वीयामेव दासी । माननीया  
मित्रमणयः ! मानविहीनाः स्वरान्धा नराः किं दुर्वचोभ्यस्त्वन्ते ?  
अपिच ते स्वीकुर्वन्ति मन्दसिताः समादारावाञ्चवीरणा-  
फणितिम् । खानस्तेपामेव कोटिमवजगाढे । एवंस्थिते-  
व्यतीताः कतिचन घटिकाः । ततः खानकिंकरौ—(पुरतः  
समागत्य) भोः प्रभो ! महाराष्ट्र-वनिता एता नूनं बालिश  
शिरोमणय एव । अयोऽयस्मदीयप्रार्थनया सुकुमारतरं  
भवेत्, नचाऽऽसां हृदयानि । किं बहुना, इमाः स्त्रियः  
स्वस्वमन्दिरेषु दारिद्र्यमेव समनुभवन्ति, न हि महावैभवं  
सन्तोष्य भवादशवीरवरान् । समवलोकितः किलाऽस्माभि-  
रीदृशः कामिन्यः साराऽसारविचारहीना बह्वयः । ललना  
मणिरियं वाल्यात्परस्मिन् वयसि पदे निदधाना, परमरक्षका,  
लावण्यनिधिश्च । एवं सत्यप्यस्याः स्वान्तस्याऽविकारतां  
दर्शं दर्शं हास्याङ्गनाऽऽश्लिष्टवक्षसो भवामः । किमेतन्मृढानां  
विचारणया । समादिशन्तु किलेतः परमावाम् वीजापुरं नेष्यावो  
जीवग्राहमिमाम् ॥

तदुक्तिमेवाऽन्वमोदत युवतिलावण्यमोहितः खानोऽपि ।  
ततः सुन्दरीसमुपकण्ठमगमतां तौ किंकरौ । महाराष्ट्र सुन्दरी—  
(लाञ्छनक्षेपं) रे क्षुद्राः ! पुरतः पादान् यदि विक्षिपेयुः,  
क्षणादेव परेतरक्षकभक्षिता भवेयुः । भवन्तु भवन्तो  
जागृकाः ॥

खानः—मन्मनश्चक्षोरन्दिदके ! जीवितेश्वरे ! प्रिये !  
मृगया मृगेन्द्र इव कोमलाङ्गया कुरङ्गाक्ष्या त्वया मदीयभटके-  
सरिणोऽपिहिंसेरन् । येनाऽपि कोमलकुसुमेन विनश्येयुः प्राणिन-  
स्तर्हि शब्दाऽऽदीनां तूषभोगः कः ? तव सतदंजल्पनैर्न वयं  
भवेम कान्दिशकाः । हे सुमुखि ! क्षिप्रं विक्षिप कटाक्षकुसुम-  
वाणान् ॥ इति प्रजल्पिते खाने भृत्यास्तदीयाः पुरतः प्रययुः  
स्त्रष्टुं महाराष्ट्राङ्गनाङ्गम् । सुकुमारतरशरीरायां तस्यां राक्ष-

सानां तेषां करस्पशात् संत्रस्य पश्चादपसरत्यां, कोऽपि—(सो  
पम्) हे शान्ते मामैषीः । त्वद्रक्षणदक्षिणः खलु महाराष्ट्री  
योऽयं जनः । रे रे मूढाः, परामृशथ मदीयनिशितनिश्चि-  
प्रहारं विपद्य तस्याः कलेवरम् ॥ ”

ततः खानस्तत्सेवकाश्च परितः प्रेक्षिष्यन्ते, एकः  
शक्तिमान् धनुष्मान् महानहोमहितवपुष्मान् महाराष्ट्रत-  
यासीत् । संप्रेक्ष्य तंच शौकपायितनयनः खानः खड्गपा-  
“चतुःसंख्यैस्साभिरेव विजयश्रीः समालिङ्ग्यते, न चैकै-  
तेनेति ” मनसि निर्णयं बभूव युद्धसंग्रहः ।

वाचकवरेण्याः ! परं महाराष्ट्रयुवाऽपि, नासीत् निर्दलः  
पुरुषः । खाननिभानेकानपि हिनस्तिस्म सलीलम् । महाराष्ट्र-  
धीरोऽपि कोपांगारितांगः स्वीकृततीक्ष्णकौक्षेयकश्च समासजो-  
ऽभवत् । उभयस्मिन् धोरतरे समरे संप्रवृत्ते चिच्छेद युगपद्  
करं वामेतरं महाराष्ट्रशूरः खड्गावातेनैकेनैव किलाऽहमहि-  
कासमेतस्य यवनवीरस्य खानस्य, । पपात कृपणो वसुन्धरा-  
याम् । समागमन् ननु हन्तुं महाराष्ट्रीयं तदनु तदनुयायिक-  
सकलाः । सोऽपि तैर्विग्रहमारचय्य प्रापयामास खलु भूशै-  
कृतान्तनिशान्तम् । दर्शयामासपलायनपथमेकस्मै, ततः  
खाने करवालमाकलय्यैकेनैव हस्तेन समागते समायोद्धु-  
मप्यनुचरानुसृतमार्गमभिमुखीचकार । एवमेवबहुलेकाले पाद-  
तत्सरोवरं तत्संहारजातरुधिरनिर्झरं जातम् । अथ महाराष्ट्र-  
तरुणो विजयहर्षरोमांचप्रपंचांचितगात्रः सहादर्पैक्षत मा-  
नीमणिं ताम् । साऽपि कार्तज्येन तं निपीय नेत्राभ्यां निर्नि-  
“प्रभाविनोऽस्याऽन्नागमने नूनं मां वशीकरिष्यन्तिस्म यवनाः ।  
करुणाऽकृपारः परमेश्वरो, हर, एव, आपन्नार्तिहर, इति  
भगवन्तमनावीत् । कुशलधिषणाः सुप्रभातपाठकधीराः  
प्रायशो भवन्तः “कोऽयमस्यास्तर्ण्या रक्षक ” इति  
विचाराक्रान्तस्वान्ता भवेयुः । प्रियमहाशयाः सोऽयं महाराष्ट्र-  
वीरपुंगवः शिवराजस्य दक्षिणः पाणिरिव स्थितः पीडित-  
पालकः “पालकरे ” त्युपपदांकितो नेताजीनाम । स  
शिवाजिसंदर्शनाय शिवनेरिदुर्गमितो वनश्रीशोभाविलोकन-  
समायात आसीत् । नेताजिवीरस्य सरः समीपागमनं तस्य  
यवनबलात्करणं च काकतालीयमिवाऽभूत् । यवनेभ्यो  
भारतीयांस्त्रातं साक्षात् मुजनमुखंकरः शंकर एव शिवराजस्य



समवतीर्ण आसीत् । तत्सहायका अपि तद्वतमेवांग्यकार्पुः ।  
 अतएवनेताजीपरिपालयामास यवनेभ्यो महाराष्ट्रवरवर्णिनीम् ।  
 समायातेषु खानप्रभृतिषु कश्चन महाराष्ट्रसुन्दरीकिरः समा-  
 शिश्रिये छायातरुमिति पूर्वोक्तं विस्मृतं न भवेत् पाठक  
 महाभागैः । सोऽनुचरो यवनानां भयानकं विलोक्य रूपं भीतः  
 क्रन्दन्नेव पलाय्य शिवनेरिदुर्गं स प्राप शिवाजिवासागरम् ।  
 विस्मितास्तमेव पश्यन्तिस्म दुर्गवासिनो जनाः । तदानीं भोज-  
 नायसमुद्युक्तः शिवप्रभुः । तदनु शिवभूपालः समाकर्ण्यार्तनादं  
 भक्तप्रार्थनयेव भगवान् सहसा बहिरागत्य पुनः पुनः प्रलपन्तं  
 प्रणमन्तं तमद्राक्षीत्, किञ्चित्मित्यप्राक्षीत्, । अनुचरः—  
 ( सदीनाक्षरम् ) अयि महाराष्ट्रकुलजलधिकलानिधे !  
 स्वामिनी मदीया मोहसदीयैरवस्कन्दिता वर्तते । भवन्तोऽत्र  
 प्रमाणम् ॥ ततः क्षुसिवासासमाकुलोऽपि शिवाजिनृपालः  
 कवचधरः शिशोऽधृतोष्णीपश्च संप्राप तत् सरोवरं ज्वजितकुरंगं  
 तुंगतरं तुरंगमाख्य कतिभिः साकप्रश्नारोहैः । महोदयाः ! न  
 गणयतिस्म प्रजापालनायस्वप्राणानपि श्रीमान् शिवाजीप्रभुः ।  
 अतएव धन्यः शिवराजन्य इति श्लाघयन्तिस्म लोकाः । आक-  
 स्मिकेन समागमेन शिवराजस्य, मयूरह्व नीरदागमेन, चकोर  
 इव हिमकरोदयेन, नितरां प्रमुदितो नेताजी साष्टांगं प्रणनाम  
 प्रनावत्सलं शिवाजिभूपालम् । महाराष्ट्रवनिताऽपि सप्रश्रयं तं  
 प्राणसीत् । निवेद्यामास तदनु नेताजी भूतपूर्वमुदन्तं सर्वम् ।  
 शिवप्रभुः—( सहर्षम् ) हे आयुष्मन् ! भवान् मम पाणिर्दक्षिण  
 इव मत्कार्यसहायको वर्तते । नूनं धन्यवादाहोऽस्ति ।  
 यावज्जीवं विधाय देशसेवां विधेहि सुकृतपात्रं भावकं गात्रम् ॥  
 इत्यवसर एव पीराजीनाम कश्चन शिवनेरिदुर्गस्थः पूज्य-  
 पादो वृद्धः शिवराजान्तिकमेत्य—भो महाराज ! पिताकिला-  
 षमस्याः कुमार्याः ( शान्तायाः ) । यः पुण्यश्लोकस्तनयामेतां  
 मदीयां संजुगोप यवनेभ्यः । स एव महुहित्वाणिपीडनार्हः ॥  
 श्रीमन्तः पाठक महाभागाः ! महाराष्ट्रयूनो तदानीन्तन  
 प्रमोदमभ्युहन्तु भादुकाग्रेसरा भवन्तु एव । श्रीमान् वीरवरः  
 शिवच्छत्रपतिः स्वयमेव तयोर्विवाहोत्सवमकार्षीत् । आर्तजन-  
 पालनाय “ शिवराज ” स्तदनुयायिनश्च बद्धप्रतिसरा इति  
 निवेदयितुमिवाऽद्यापि कर्णकुहरं भिनत्ति कीर्तिभेरी नन्वस्माक-  
 मिति सर्वं शिवम् \* ॥

\* कस्याश्चन कर्नाटकप्रतिकायाः कथाभागः संगृहीतः, ।

## शास्त्रं व्यवसायिनां कृतिसितं कर्म !

लेखकः— “ प्रणवः ”

इदमिह विदाङ्गुर्वन्तु लौकिकाः परीक्षकाश्च  
 प्रेक्षावन्तः सज्जनाः, यदुत कथमियं मातृभूरस्माकं  
 सर्वथा पराध्वान्तं चिरादनुभवति । अहो ! अपारे  
 खलु भारत-महार्णवेऽत्र निवसतोऽगणितानस्मानेव  
 सर्वतः खादन्तो जयन्ति कतिपये वैदेशिकाः श्वेत-  
 जन्तव इति कल्पनयापि कम्पते नूनमस्माकं  
 हृदयम् ! अतः सम्प्रति सर्वं विहाय देशस्य स्वात-  
 न्यमेव विद्यते भारतीयानां साध्यं वस्तु । किञ्च  
 सङ्घे शक्तिः कलौ युगे ' इत्यालोचयतां देशनाय-  
 कानां राष्ट्रसंघटनेनैकत्वमेव वर्ततेऽतितरां समी-  
 हितम् । हिन्दु-संघटनादिना शक्तिसञ्चयमभिलषतां  
 साम्प्रदायिकानामपि नितरामेकतैव विद्यते विराम-  
 भूमिः । अत एव यथा मिथेविवादे माभूत् तथा  
 सर्वदा यतन्ते नेतारः । किन्तु हन्त ! अद्यापि केचन  
 कलहप्रियाः स्वार्थपरायणा वा शास्त्रव्यवसायिनः  
 स्वभावं न जहति । ते हि क्षिद्रमन्विपन्तस्तथाऽ-  
 वसरं प्राप्य स्वकार्यमेव साधयन्ति, न पापाद् वि-  
 श्र्यति, नापि लोकान्मनागपि लज्जन्ते । एतादृशानां  
 देशस्य समाजस्य वा कृते न भवति किमपि कर्त्त-  
 व्यम् । सर्वथा शास्त्रविद्वद्भ्यः कार्यं कुर्वाणा अपि-  
 इन्द्रियारामा उदरभ्रमरयः किलैतेऽन्येभ्यः शास्त्रीया-  
 मेव व्यवथा ददतांति चित्रमेतत् ! एतादृशानामेव

हस्ताक्षरैर्द्वितितं व्यवस्थापत्रमेकं पौषस्थ पूर्णिमायां  
जाते " सूर्योदये " प्रकाशितं दृश्यते । व्यवस्थापत्र-  
मेतद् गोस्वामिनां यज्ञोपवीताधिकारविरोधार्थमेव  
प्रस्तुतमिति सङ्गदनुवाचनेनैव विशास्यते । व्यवस्था-  
पत्रमिदं येषां विदुषां हस्ताक्षरैरनुगृहीतं विद्यते, तेषा-  
मन्वतमः प्रधानश्च म० म० श्रीलक्ष्मणशास्त्री द्विवि-  
धेति तत्रत्यसम्पादकीयटिप्पणेन स्फुटं प्रतीयते ।  
अस्तु, तदुत्तरन्तु व्यवस्थापकानां विदुषां संक्षिप्त-  
जीवनवृत्तान्तेन, गृहरहस्योद्घाटनेन, कुलाचारालो-  
चनेन, आतिथिमर्शेन च सहैव मातृचिरादेव पुस्त-  
काकारं प्रकाशिष्यते । यद्यपि तादृशानामुपेक्षैव  
भवति, साधुत्तरम्, तथापि बहुपेक्षयापि दुर्जनत्व-  
मेधत एवेति लोकसेवकेऽप्यहमनिच्छन्नापि दुर्वादि-  
शिक्षणकर्मणि प्रवृत्तः । उत्तरपुस्तकं त्वरितमेव  
निर्यास्यति, पाठका अवसरं प्रतीक्षन्ताम् । एतर्हि  
तु द्वित्राः प्रश्ना एव क्रियन्ते, श्रीलक्ष्मणशास्त्रिमि-  
तरं " सुप्रभात " एव देयम् ।

१—भवद्भिः स्वयमेव व्यवस्थापत्रं विधाय  
तत्र हस्ताक्षरोऽपि विहितः, उत केनचिल्लिखिते  
व्यवस्थापत्रे शुल्कमादाय हस्ताक्षरमात्रमेव कृत्वा  
तदीयो महन्निन्दामहापातकभारः स्वशिरसि निहि-  
तः ? आद्ये कथमेवा गोस्वामिकुत्सायां भवतां  
दुष्प्रवृत्तिः ? न च गोस्वामिनां त्रैवर्णिकत्वाभावेन  
यज्ञोपवीतादावनधिकारादिति वाच्यम्, त्रैवर्णिक-  
शुक्लामेषां वर्णविचारचिन्तायां ब्राह्मणेष्वपि श्रेष्ठ-  
त्वेन तदधिकारस्याभ्युपगन्तव्यत्वात् । विभिन्नप्रान्तेषु  
गोस्वामिनां शिष्या ये त्रैवर्णिका अद्यापि सन्ति,  
तेषां कियतां पूर्णसङ्केतसमन्वितां सूर्यां पूर्वोक्तोत्तर-  
पुस्तकान्ते नियोजितामचिरादेव द्रक्ष्यन्ति श्रीमन्तः ।

तस्माद्विसृज्यकारिणामतएवाप्रतिपाद्यमेव प्रति-  
पादयतां प्रेक्षावद्भिरुन्मत्तवदुपेक्षणीयानां भवतां  
का नाम स्यादवधेयवचनता जनतायाम् ? अन्त्ये  
शुल्कमधिगत्य शास्त्रव्यवसायं कुर्वतां शास्त्रमर्यादा-  
मतिक्रम्य धर्ममवधीर्य च व्यवस्थां ददतां भवादृशा-  
नां हस्ताक्षरस्य कियदस्ति मूल्यमिति रहसि इदि  
हस्तं निधाय स्वयमेव विभावनीयम् ।

२—द्वित्रिधा हि ब्राह्मणाः साम्प्रतमत्र भारते  
श्रूयन्ते । एके पितामहादय यावद्विच्छिन्नसन्ताना  
वंशपरस्परयैव विशुद्धाः । अपरे च सम्प्रति आर्यैः  
शुद्धिं विधाय ब्राह्मणत्वकृमिता इव यवनादयः श्री-  
शङ्कराचार्यैरन्यैश्च राजभिः समये २ यथाप्रयोजनं  
संस्कृत्य ब्राह्मणीकृता अनार्याः । तत्र के भवन्तः,  
प्रथमे, द्वितीया वा ? आद्ये किमस्ति विश्वासयोग्यं  
प्रमाणम् ? अन्त्ये-भवतामेव व्यवस्थया गोस्वामिनां  
यज्ञोपवीताधिकारविरोधः कथमिव शोभते ?

हंहो वत ! स्वयं सीसकभवने निवसन्तोऽपि  
भवन्तः परेषामुपरि पाषाणखण्डं निक्षिपन्तीति  
महदिदं भवतां साहसिक्यं नञ्चतेसि चमत्कार-  
माविष्करोति ।

यदि सर्वे भवन्तः सम्प्रति ब्रह्मसन्तानत्वेनैवात्म-  
नख्यापयन्तो व्यवहरन्ति, लोका अपि भवतस्त्वयैव  
जानन्त्यतो नास्ति भवतां कोऽपि कृत्रिमो ब्राह्म-  
इत्युच्येत, तर्हि तत्रापि कः प्रत्ययः ? दृश्यन्ते हि  
साम्प्रतमार्यसमाजिकैः संशोध्य ब्राह्मणपद-  
मापादिता यवनादयः, कियत्कालानन्तरं तेषां  
पुत्रादयः साक्षाद् ब्रह्मणः पौत्रत्वादिनैवात्म-  
ख्यापयन्तः सद्ब्राह्मणानेवाधरोकरिष्यन्ति, लोका



अपि ताव तथैव मंस्यन्ते । के हि नाम तदानीं तेषां  
यवनमूलां शक्नुमपि शक्यति !

३—श्रीमन्तः शास्त्रमर्चाद्वारत्तकाः सन्ति ।  
किन्तु समाजे नहि सर्वे भवादृशाः संभवन्ति ।  
केचन वेश्यामभिसरन्ति, केचिदगम्यागमनं कुर्वन्ति,  
बहवो गर्भं पातयन्ति, भूयांसो ब्रह्महत्यां सम्पाद-  
यन्ति, कतिपये मद्यमपि पिबन्ति ब्राह्मणाग्रपीति  
नास्ति शिरोहितं भवताम् । तादृशैः सह साक्षात्  
परम्परया वा विवाहादिसम्बन्धं भोजनादिव्यहारं  
च कुर्वन्ति न वा धर्मभीरवो भवन्तः ?

४—श्रीमतां यतौ समुद्रयात्रादिकार्यमपि धर्म-  
शास्त्रविरुद्धमेव विद्यते । किन्तु धृष्टः समाजस्तु  
भवतामेकमपि न शृणोति ! समुद्रयात्रां विवधा-  
त्येव । ये नापि तथा कुर्वन्ति, तेऽपि तथाविधैः  
सहागत्या केनापि प्रकारेण संबद्धापव सन्ति ।  
अतः श्रीमन्तः प्रागुक्तविशा दूषिते समाजे तिष्ठन्ति  
न वा ?

५—आचारवन्तो भवन्तः कदाचिद् वाष्पया-  
नमारोहन्ति न वा ? यतः सहयानमारुढा यवना-  
दयो वीटिकां नीपीय धूममुदरे निगीर्य पुनरपि  
बहिरुद्गिरन्ति । वान्तः खलु धूमः सहसा सह-  
चराणां—मुखकर्णनासिका-त्रिवरैस्तः प्रविश्य धूमं  
धुनोति ! तत्रावस्थानं भवादृशानां धर्मधुरीणानां  
कथं सम्भवति ? किञ्च गवां चर्मादिव्योगेन सर्वथा  
हिन्दुसन्तानैर्हयानि वैदेशिकानि वस्तूनि, स्यात्,  
भवन्तो न स्पृशन्ति ?

६—श्रीमन्तस्तु धर्मावतारा एव जयन्ति ।  
किन्तु वन्तः । भवतां समक्ष-मेव सनातनधर्मो ब-

राकः शुद्धि-अस्पृश्योद्धार-विधवाविवाहदिभिः प्रसभं  
हन्यते । तदर्थं किं कुर्वते दयामया भवन्तः ?

७—गोस्वामिनां यज्ञोपवीतधारणरूपं दुष्कर्म  
दृष्ट्वा चिन्ताकुलाः श्रीमन्तः सुमेरुमिव दन्तेन  
भूद्वारा व्यवस्थापत्रेणैव गोस्वामिवंशं-चेष्टन्ते  
खनितुमित्यत एव भवतां लोकोत्तरधार्मिकत्वमनु-  
मीयते । परन्तु प्रत्यहं यवनादयो गाश्छिन्दन्ति,  
मन्दिराणिभिन्दन्ति, मूर्त्तिः खण्डयन्ति, हिन्दुरम-  
णोरपहरन्ति, बालकानपि चोरयन्ति-चेति सर्वं  
भवन्तः पश्यन्ति, शृण्वन्ति, जानन्ति च । तदर्थं  
किं विदधति ?

८—आभीरादयोऽपि यज्ञसूत्रं धारयन्ति, क्षत्रि-  
यत्वेनात्मानं ख्यापयन्ताः स्वधर्मं प्रचारयन्ति च ।  
तेषामिदं कर्म शास्त्रविद्वज्जन्यन्ते न वा भवन्तः ?  
आद्ये तादृशमधार्मिकं कृत्यं समालोचयन्तोऽपि-  
नेत्रे पिधाय कर्णयोस्तैलञ्च निधाय कथं तूष्णीं शेरते  
भवन्तः ? अन्ये तु सदैव वयमपि श्रीमतो धन्यान्  
वदामः ।

९—न संस्कारच्युतिमात्रेणैव पातित्यं भवति,  
किन्तु स्वकर्मत्वागात्-कर्मन्तरपरिग्रहाद्यापि ।  
इत्थं प्रायेण बहवः पतिता इव दृश्यन्ते । तेषां  
ब्राह्मणत्वमप्यूरीकुर्वन्ति न वा भवन्तः ? आद्ये  
धन्याः खलु महात्मानः शास्त्रविधिमनुवर्त्तमानाः ।  
अन्ये कथं न ते समाजबहिष्कृता भवद्भूमिः क्रियन्ते ?

## शुद्धयर्थमैतिहासिकानि प्रमाणानि

लेखकः—धर्मदेव वर्मा शास्त्री, वाराणसी

ॐ उत देवा अदहितं देवा उन्नयथा पुनः ।  
उतागश्चक्रुपं देवा देवा जावयथा पुनः ॥ ऋग्  
ब्राह्मणः क्षत्रियो वैश्यस्त्रयो वर्णा द्विजातयः ।  
चतुर्थं एकजातिस्तु शूद्रो नास्ति तु पञ्चमः ।

मनुः—

शनकैस्तु क्रियालोपादिमाः क्षत्रियजातयः ।  
वृषत्तत्वं गता लोके ब्राह्मणादर्शनेन च ॥

—मनुः १०।४३।

देशभङ्गे प्रवासे च व्याधिषु व्यसनेष्वपि ।  
रक्षेद्वै स्वदेहादि पञ्चाद्वर्म्म समाचरेत् ॥

पराशर ७।४२।

अथि पाठकाः नित्तलसंक्षिप्तश्रुतिस्मृतिप्रमाणेषु शुद्धयु-  
पोद्बलकेषु सन्तु 'इतिहासः पुराणञ्च पञ्चमो वेद उच्यते'  
इति वचनादेव मामकोऽयमैतिहासिकप्रमाणोदाहृत्युपन्यास  
रूपप्रयासः, यद्वाश्रुतिस्मृतीरितकर्तव्यताकृत्य समयोचित-  
स्य शुद्धिरूपस्य कार्यस्याऽऽकृतिरस्माकम्पूर्वजानां कथं  
सम्भाव्येतेति वार्तां स्पुटीकर्तुं वा मेऽयं प्रयत्न इति  
सुधीभिर्ज्ञेयम् । पूर्वं हि यथासमयमाशाकीनाः पूज्या  
पूर्वजा ब्राह्मणा क्षत्रिया वाऽकुर्वन्नेवशुद्धिमित्यर्थम्प्रमाणानि  
दास्यन्ते—

( २ ) कण्वेन हि सरस्वत्याज्ञया दशसहस्रसंख्या-  
का स्लेच्छान् संस्कृत्य पूर्वं शूद्रवर्णाय-पश्चात् वैश्य वर्णाय-  
केचन च क्षत्रियवर्णायाऽक्रियन्त इति अविष्यत् पुराणे प्रतिसर्ग-  
पर्वणि खं० ४३।२२ इत्यञ्च समागात्-तथाहि—

“ सरस्वत्याज्ञया कण्वो मिश्रदेशमुपाययौ,  
स्लेच्छान् संस्कृत्य चाऽभाण्य तदा दशसहस्रकान् ॥ १६ ॥  
वसीकृत्य स्वयं प्राप्तो ब्रह्मावर्ते महोत्तमे ।  
ते सर्वे तपसा देवीं तुष्टुबुध सरस्वतीम् ॥ १७ ॥  
पञ्चवर्णान्तरे देवी प्राहुर्भूता सरस्वती ।  
सपत्नीकांश्च तान्स्लेच्छान् शूद्रवर्णाय चाकरोत् ॥ १८ ॥  
कारवृत्तिकराः सर्वे बभूवुर्बहुहुन्नकाः ।  
द्विसहस्रास्ताद तेपांमध्ये वैश्या बभूवुरे १८ ॥ इत्यादिकम् ।

( २ ) मौहम्मदराज्ये सन्दिरेषु मजितीभूतेषु आर्येषु  
च मौहम्मदीभूतेषु वैष्णवधर्मानुयायिभिः कृष्णचेतन्या-  
ऽन्तेवासिभिर्धर्मागुर्वादेशान्ते प्राग्वत्स्वस्ववर्णं प्रापिताः—  
यथाच—“ रामानन्दस्य शिष्यो वै चायोध्यायामुपागतः ।  
स्लेच्छास्ते वैष्णवाश्वासन् रामानन्दप्रभावतः ।  
आर्याश्च वैष्णवा मुख्या अयोध्यायां बभूवुरे ”

( ३ ) बल्लभाचार्यमतस्य ख्यातासु, २६२ वैष्ण-  
वानान्तथा ८४ वैष्णवानां वार्तास्वपि—“ अलाखानमुख्याः  
पठानजातीया मौहम्मदा मानवा आचार्येण कण्वो-  
तिलकादिकं योजयित्वा वैष्णवा व्यधायिषत्, पूजायाञ्चापि  
कारमापिता ” इति लिखितम् ।

( ४ ) महात्मशुद्धप्रचारेण त्रिंशत्सहस्रसंख्याका आर्य-  
अनार्या अभूवन्-ते च समेऽपि श्रीस्वामिशङ्कराचार्येण  
शुद्धध्वनिनैव शोधिता इति शङ्करदिग्विजये प्रकटरूपतया  
लिखितमास्ते ।

( ५ ) ( क ) अजामिलोऽत्यन्तपापोऽपि सङ्कटि-  
नामग्रहणेनैव शुद्धइति सर्व्वे विदितम् ।

( ख ) शिवपुराणेचाऽजामिलतोऽप्यपि  
पापी गुणनिधिनासा दुष्कर्ममां शङ्करकृपाकटाक्षेण  
इति लिखितम् । ऋषिसदृशश्चाऽभूत् ।

( ६ ) सिकन्दरेण सार्धमायाता बहवो ग्रीकजाति-  
आर्येत्येन परिणताः ।

चन्द्रगुप्तेन सत्ययूकसनाहः कन्यया सार्धं वि-  
व्यधायि ।

( ७ ) पुष्करस्य पुरातन इतिहासे लिखितं यत्  
भिर्निरीतिनामा राक्षसः शोधितस्तथा वैदिक धर्मे मेति-



( ८ ) पार्सी जातोया हि-अद्यावध्यपि गोरमेश्वपूजका विद्यन्ते-नित्यं प्रातःस्नानं संभ्याञ्च विदधति । तेन तदीयं प्राक्तनं हिन्दूत्वं प्रतीयते ।

( ९ ) शालिवाहनस्य १०२८ शकसंवत्सरस्य शिला-लेखेन “मगजातीयानां” ( ये अधुनाऽपि पर्शिया, सीरिया, एशियामायनर, रोमदेशेषु विस्तृता विद्यन्ते ) ब्राह्मणवर्ण-प्राप्तिवार्ता लिखितास्ति ।

( १० ) इतिहासेषु हि एतादृशानि कतशः प्रमाणानि दृश्यन्ते तथा च—

“मार्डनरियू” इत्यत्र एको लेखो मुद्रितः यत् अवाङ्मयेवीय सैन्या “नेताजीपालकर” नामा चरवारः मौहम्मदीकृतः—


कतिचिद्वर्षानन्तरं ससागतोऽपि पुनरसौ पेशवीकृत इति ।

( ११ ) ‘बाजीराव’ निवाल्करः, बीजापुरनृपते न्यायालये चिवसतिस्म, सचकेनाऽपि केनचनाऽपराधेन योजितः विपद्रुतो निवाल्करोऽधर्मदीक्षामग्रहीत्, तदनन्तरं स स्वकीय “फलटन” नाम्नि सम्पत्ति-स्थाने सभागात्, कतिचिद्वर्षानन्तरं शिवाजीत्यनेन तन्मात्रा-‘जीजीबाई’, इत्यनयाचाऽसौ स्वपुरोहित “पण्डितरावीय” व्यवस्थातः शोधितः ।

इत्यादीनि प्रमाणानि बहूनि सन्ति । आशासेऽशुद्धि-म्परिहृत्य स्वीयमन्तः करणं शोधयित्वा, मामर्को लेखाऽशुद्धि-सपि शुद्धित्वेन परिणतां कुर्वन्तो विद्वांसोऽवश्यमेव शुद्धि-कार्ये दत्ताऽवधानाः स्वार्थहीना देशोपकारं विशास्यन्ति । व्यर्थ-कोलाहलञ्च त्यज्यन्ति । दुष्टत्वे मल्लेखस्य परिहारमेव, स्वयुक्तियुक्तायुक्तीर्वा मुद्रापयिष्यन्ति ।



## गंगा-गीतम्



प्रणेता—श्रीकविश्रेष्ठ परमानन्दभट्टाचार्यः

सम्पादकः—श्रीपीताम्बरभट्टाचार्यः ( छात्रः )  
काव्य-पुराण-भूषणः, राज्य अजयगढ़, ( मध्यभारत )

“ग्रन्थकर्तुः संक्षिप्त परिचयः”

( १ ) एते खलु पूज्यपादानां, विश्वविदितयशसाम्, विद्वद्भिराचार्याणां श्रीमज्जन्मभट्टाचार्याणाम् आत्मजा अपि कवीन्तर-दानाढ्यक्ष-धर्माध्यक्ष-राज्याचार्य-राज्यपौराणिक

प्रभुतिविविधोपाधिवारिणः परमानन्देति अभिधया बुन्देलखण्ड-मण्डलान्तर्गतामजयगढाभिधायम् राजधानीम्, १८७२ तमे विक्रमवत्सरे माघशुक्ल प्रतिपदायाम् भौमवासरे निजजन्म-नाऽलञ्चक्रुः ॥

( २ ) एतेषां गुरुवः श्रीमदाचार्याः श्री १०८ सुकुन्द-लाल भट्टाचार्याः, एतेभ्यः सकाशात् एभिः श्रीपरमानन्द-भट्टाचार्यैः पट्टास्त्राणि अधीतानि—

( ३ ) एभिः निर्मिताऽग्रन्थास्त्वेते —

( १ ) शृङ्गार-सप्तशती ( २ ) राजवंश-प्रस्तारः ( ३ ) “गङ्गातरङ्ग नाटकः” ( ४ ) प्रतापमार्तण्डः ( ५ ) वेदान्तसारः ( ६ ) शृङ्गारतिलकः ( ७ ) नवरस-दर्पण

- (८) कविप्रमोदः ( ९ ) रसगंगाधरः ( १० ) महावति-  
भूषण ( ११ ) साधवधिलासः ( १२ ) राजवंश-कल्पद्रुमः  
( १३ ) भक्तमिलापः ( १४ ) कवित्तन्त्र रामायण  
( १५ ) शायनखशिशर्णन ( १६ ) राजनीतिदर्पणः  
( १७ ) वेदस्तुति-दर्पणः ( १८ ) एकमुखी-हनुमत-पचासा  
( १९ ) पंचमुखी-हनुमत-पचासा ( २० ) हनुमत-पचीसी

( ४ ) एभिः कृताः सन्ति स्वतन्त्राः स्फुट-लघैवा,  
कवित्वादयः बहुबाहिन्दी भाषायाम्

( ५ ) पतेपामुपर्युक्तानाम् ग्रन्थानामेकां शृंगारलसशर्ती  
विहाय शेषाः अद्यापि असुद्रिताः । असत्पुस्तकागारे येन केन  
प्रकारेण संरक्षितास्सन्ति, तेषां सुद्रणार्थं यतामहे ( द्रव्या-  
भावोहि प्रधानकारणम् )

( ६ ) उपर्युक्त साहित्य ग्रन्थरत्नानामेकस्मात् “ गंगा-  
तरंगनाटकात् ” कानिचिद् चिराणि पद्यानि सुप्रभातपाठकानां  
मनोरञ्जनायात्रोद्दाराः

(क) सुचन्द्र चूड चूडिका चलत्तरंग रंगभू,  
विहारि वारि वारिद स्फुरत्प्रवर्ष हर्षद-  
त्रिविक्रमक्रमाक्रमाद्विशोर्णनोरसंभवं,  
सदा मुदेस्तु खर्दि त्वदीय तारण्डवं शुभम् ॥१॥

(ख) सुमेरुपर्वताश्रयात्पतन्पुरारिपर्वता,  
क्रमाद्विशेष विक्रमं प्रदर्शयन् शिवे शिवम् ।  
ततश्चिलोकमण्डलप्रशंसनीयपावनं,  
भगीरथानुगामिनि त्वदीय तारण्डवं शुभम् ॥२॥

(ग) मिलत्सरस्वती सखी कलिन्दकन्यका द्वये,  
प्रयागयाम् मण्डले त्रिवेणितां ततो गतम् ।  
ततः सुविध्यवासिनीविलासलासभूचलत्-  
प्रकाशि काशिकापुरी निवासि तारण्डवं शुभम् ॥३॥

(घ) सहस्रवारिधारया स्फुरत्प्रभाविशेषव-  
द्विलोलवीचि वल्लिका भुजप्रबन्धवन्धुरम् ।  
समुद्र संगमागमे पुटप्रभेदसंभव  
ध्वनिप्रतान मूर्च्छनालयाग्रवरिड तारण्डवम् ॥४॥

(ङ) तट द्वये नटनमहा सुनीन्द्रनारद-  
प्रभृत्यशेषशेषशेखरैः स्तुतं नतं प्रपूजितम् ।  
पुरन्दरादिवृन्दवन्द्यदेवसुन्दरीलसद्विमान  
सुद्रघण्टिका रणत्कलापि तारण्डवम् ॥५॥

(च) सुचारुचन्द्रमण्डलप्रभाकरप्रदीपिका,  
प्रकाशवत्त्रिलोकरंगभूमिचित्रचत्वरम् ।  
उपेन्द्रसत्पदारविन्दसूत्रधारधारितानुराग-  
रागरागिणि त्वदीयतारण्डवं शुभम् ॥ ६ ॥

(छ) नरेन्द्रजहनुकन्यकानटी पटीयसो  
चलत्तटी तटीषु रेणुराशि त्तुलिका पटी ततम् ।  
सदांभसांभ्रमभ्रमत्समुत्थफेनफेणिका  
विनोदमोदहासवद्विलासितारण्डवं शुभम् ॥७॥

(ज) परास्तदण्डधृक् पुरि प्रचण्डपातकाकुल-  
प्रतापताप शान्ति कृतवास्ति बारि निर्मलम् ।  
पिवन्ति ये मुदा सदा लभन्ति ते पदाम्बुजं  
त्रिविक्रमस्य भक्तित्वदीय तारण्डवं शुभम् ॥८॥

पाणिनीय प्रकाशः ।

परेष्वप्यपरेनान्तस्य पदस्य हिरुर्मवेत् ।  
प्रशान्त्यस्य शब्दस्य नत्वित्युक्तं महर्षिणा ॥ ६१ ॥  
विसर्गस्य सकारस्यात्परे खरिसतिभ्रवम् ।  
शाङ्गिशिङ्गिन्महदःखं शाङ्गिशिङ्गिन्महदःखं रिपुना ॥ ६२ ॥  
चक्रिस्त्रायस्व मां चक्रिस्त्रायस्व कृपया द्रुतम् ।  
पदस्येति विनिर्देशादन्तीत्यादौ न दुष्टता ॥ ६३ ॥  
अपरे चेति निर्देशात्सन्तर्वादौ न दुष्टता ।  
अप्रशानिति निर्देशात्प्रयोगेषु न दुष्टता ॥ ६४ ॥



प्रशान्तनोत्यादिकेषु बोध्यमेतद्बुभुक्षुभिः ।

नृनित्यस्य भवेद्गुर्वा पकारेतु परे सति ॥ ६५ ॥

विसर्गस्य कवर्गे च पवर्गे च परे सति ।

जिह्वामूलीयस्तथोप-ध्मानीयो भवति क्रमात् ॥ ६६ ॥

पक्षान्तरे विसर्गोऽपीत्युक्तं पाणिनिना स्फुटम् ।

नृः पाहि शिव नृः पाहि विष्णो नृः पाहि भास्कर ॥

नृः पाहि देवि नृपाहि गणेशेति सदा जप ।

कानित्यस्य नकारस्य रुः स्यादाप्नेडिते परे ॥ ६७ ॥

उत्तरस्य विसर्गस्य कस्कादिकगणेशेति च ।

षकारो भवति स्थाने सकारश्च ततोऽन्यतः ॥ ६८ ॥

कस्कः कौतस्कुतोभ्रातुष्पुत्रोऽहस्करभास्करौ ।

अयस्कान्तो यजुष्पात्रं सद्यस्कालस्तथैव च ॥ ७० ॥

सद्यस्कीश्चैव साद्यस्कः काँस्कान् वहिष्पलं तथा ।

मेदस्पिण्डस्तथा सर्पिष्कुण्डिकाच वहिष्पलम् ॥ ७१ ॥

धनुष्कपालमपि च शुनस्कर्णस्तथैव च ।

अयस्काण्डस्तमस्काण्ड इति कस्कादयस्स्मृताः ॥ ७२ ॥

तथाऽऽकृति गणः प्रोक्तो मुनिभिर्महितैरयम् ।

काँस्कान्निहन्ति कस्कोऽयं काँस्कान्नेति विलोक्य ७३

परे सतिच्छकारेतु ह्रस्वस्य स्यात्तुगागमः ।

संहितायां यथा भाति शिवच्छाया निरन्तरम् ॥ ७४ ॥

परे सतिच्छकारे स्यादाङ्माङोर्हि तुगागमः ।

लोकानाच्छादयत्यस्य कीर्तिस्तां माच्छिदद्भवान् ॥

परे सतिच्छकारे स्याद्दीर्घस्य हि तुगागमः ॥

चेच्छिद्यते महापापान्यपि संस्मरणं हरेः ॥ ७६ ॥

दीर्घस्य स्यात्पदान्तस्य च्छे परे वा तुगागमः ।

लक्ष्मीच्छायाऽवताल्लक्ष्मीक्षयामे मङ्गलं क्रियात् ॥ ७७ ॥

॥ इति हलसन्धिः ॥

## श्रीकृष्णनाम प्रचारकसमितैः विशिष्टाधिवेशनं

अस्मिन् सम्बत्सरे भाद्रपदकृष्णे श्रीकृष्ण-  
जन्माष्टम्याम् श्रीकृष्णनामप्रचारकसमितेः विशि-  
ष्टाधिवेशनम् श्रीभट्टमुरलीधरजी तैलङ्गानाम् सभा-  
पतित्वे महता सम्भारेण सम्पत्स्यते । तस्मिन्नेवा-  
वसरे सनातनधर्मप्रचाराय श्रीकृष्णनामप्रचाराय  
छात्राणां संग्रथनाय विदुषां आंगलछात्राणाम्  
हृदयार्कषकानि विचित्राणि व्याख्यानानि भवि-  
ष्यन्ति । अतः साज्जलिप्रार्थयामहे सर्वमान्याः  
सनातनधर्मप्रधानकेन्द्रश्रीकाशीस्थाः विश्वविदित-  
यशसः विद्वांसः ३१ अगस्त पर्यन्तम् सर्वजन-  
हितकरान् सरलान् लेखान्नुल्लिख्यप्रेषयेयुः ।

निवेदकः—

श्रीकृष्णनामप्रचारकसमिति-

प्रधान मन्त्री—

श्रीपीताम्बर भट्टाचार्यः

## श्री सनातन धर्म सभा चरु ।

चरुस्थश्रीसनातनधर्म-परिषदोऽष्टादशवार्षिको-

त्सवो भाद्रपद शुक्ल १०-११-१२ तिथिषु

महता समारम्भेण सम्पत्स्यते । अत्रावसरे श्री वेद

भगवतः शिविकाऽपि, अति समारोहेन निस्स-

रिष्यति । सनातनधर्मस्य च प्रकाण्ड परिडितानां

मनोहरप्रभावोत्पादकभाषणानि भविष्यन्ति । अतः

सर्वेषामुपस्थितिः प्रार्थनीया ।

स० मंत्री स० ध० सभा ।

निवेदको


चरु B. S. R. y. } वी० जोशी “विशारदः”



ले०—श्री महादेवशास्त्री पाण्डेयः, साहित्याचार्यः

विश्रूयन्ते यतो वेदे मन्त्रपश्या वराङ्गनाः ।  
समाधिभाजां महतामृषीणां समशक्तयः ॥ १ ॥  
शास्त्रार्थे कृतबुद्धीनां वादिनामूर्ध्वरेतसाम् ।  
विजेत्री स्त्री श्रुता गार्गी बृहदारण्यके यतः ॥ २ ॥  
वाल्मीकिपार्श्वदायान्ती निगमाधिजिगांसया ।  
अगस्त्यतोऽधिलिखिताऽऽत्रेयी यदु भवभूतिना ॥ ३ ॥  
द्रौपदी, विदुला, कुन्ती, दमयन्त्यादयस्त्रियः ।  
वैदुष्येऽभिहिता यस्मात् पुराणेषु मुहुर्मुहुः ॥ ४ ॥  
गृहे विहरमाणानां बालानां देशसम्पदाम् ।  
शिक्षा विनिहिता सर्वा यस्मात् स्त्रीष्वेव नैत्यिकी ॥ ५ ॥  
आयुष्याहारसम्पत्तिः प्रबन्धो गृहसम्पदाम् ।  
शिक्षितास्त्वेव योपित्सु स्थिरं यस्मादहनिशम् ॥ ६ ॥  
विदुषां वीर्यसम्पत्तिजुषां काले शुभेऽशुभे ।  
कार्यानुष्ठानसम्पत्तौ स्त्रीषु शिक्षा यतो भ्रुवा ॥ ७ ॥  
ज्ञानजन्ये परामोदे सर्वानुभवसाक्षिके ।  
योग्यता सत्त्वसम्पत्तावधर्म्या च पृथक्कृतिः ॥ ८ ॥  
पाश्चात्यभाषाणां शिक्षा प्रकृतीनां गिरां तथा ।  
दीयते दास्यते यत्नात् सर्वस्त्रीभ्यो यतो द्रुतम् ॥ ९ ॥  
अतोऽधर्म्यात् प्रधानत्वात् देशसम्पत्तियोगतः ।  
पाश्चात्यभाव-संस्कार-वैमुख्यात् सुखवृद्धितः ॥ १० ॥  
सौकर्याच्चाय संवादात् सर्वसद्व्यवहारतः ।  
सर्वाः कुमार्यः शिष्यन्तां दैवीं संस्कृत्रिमां गिरम् ॥ ११ ॥

विद्वद्भिश्चैव सर्वैश्चच्छापैः पाठालयैः शुभैः ।  
वाराणस्यां विशेषेण यदियं संस्कृता पुरी ॥ १२ ॥  
भवन्तः परमेशश्च भावनां नो हृदि स्थिताम् ॥  
पूरयेयुरिसामन्ते प्रार्थयामः पुनः पुनः ॥ १३ ॥



तिप् तिप् तिपेति स्वनितं वितन्वत्  
आगन्तुकानां नयनानि कर्षत् ।  
रौप्याः शलाका इव तोयधारा  
उच्चैर्विमुञ्चच्छविमेति यन्त्रम् ॥ १ ॥  
चित्तं नराणामिव कामनाभि—  
धाराभिरूढं मुहुरुच्छलन्तम् ।  
क्रमेणपार्श्वं परिवर्तयन्तं  
तं कन्दुकं भो ! अवलोकयध्वम् ॥ २ ॥  
जाता अभिन्ना ऋजवः समाना  
धारा इमा यन्त्रमुखात्स्त्रवन्ति ।  
किन्तून्नतिं प्राप्य पृथग्भवन्त्य—  
आशासु शीर्णा शतधा पतन्ति ॥ ३ ॥  
आलोकसम्पर्कसमुज्ज्वलाभाः  
कीर्णाः समन्तान्निपतन्त्यधस्तात् ।  
व्यस्ता निपाने जलविन्दवः किं  
मुक्ताफलानामुतवृष्टिरेषा ॥ ४ ॥  
धाराः कणा बुद्बुदशीकराश्च  
इत्येवमासाद्य तु नामरूपम् ।  
जलं जले संमिलदेतदाह  
जीवः कथं ब्रह्मणि यात्यभेदम् ॥ ५ ॥



उत्पद्यमाना जलविन्दुपातं

ध्मतोदराः सुन्दरमुल्लसन्तः ।

क बहुदा यान्ति नु पश्यतां ने

हा हन्त ! वस्तुक्षणभङ्गुरत्वम् ॥ ६ ॥

विस्तारयन्वर्हमतीवहृष्टः

पर्जन्यवर्षामवयन्वराकः ।

धाराप्रपातोद्भव-चारुशब्दं

शृण्वन्नयं नृत्यति मत्तवर्ही ॥ ८ ॥

इन्द्रेण पृथ्वी परिषिच्यते यत्

यन्त्रं तदेवर्णमपाचिकीर्षत् ।

वेगेन धारा उपरि प्रकीर्य

मार्गं सुरणां प्रतिषिञ्चतीव ॥ ९ ॥

कर्णाय गीतं नयनाय शीतं

चित्ताय शातं मतये प्रसादम् ।

उदारमुत्सर्जयते कलाय

यन्त्राय तुभ्यं स्पृहयामि नित्यम् ॥ १० ॥

( वहादुरचन्द्रः शास्त्री )

रामोलङ्घनमब्रवीत् ।

कदा कश्चिद्रामानुयायी ( \*वैरागी )

छात्रो नगरे भ्रमन् कस्यचित्पण्डितस्य मुखात् "रामो लङ्घनमब्रवीत्"

इति वाक्यमशृणोत् । स वराकः

बहुधा विचारयन्—निरुक्तवाक्यात्

"रामः-रामचन्द्रस्यार्थकः, लङ्घनः-लङ्घनदेवस्य

बोधकः-इति शब्दार्थं निर्धारितवान् । पर 'मब्रवीत्' इत्यस्य किमर्थो भविष्यतीति चिन्तयन्निजसहपाठि-वर्गस्य समीपं जगाम, पप्रच्छ च तान् 'मब्रवीत्' इत्यस्यार्थम् । सर्वे ते परस्परं बहुतर्क-वितर्कैः 'मब्रवी' इति दीर्घ-ईकारान्तः सीताया नाम साधितवन्तः । परं 'त्' कारस्यार्थो नाद्यापि ज्ञातः । अतस्ते पर-मोद्विग्नमानसा निजाचार्यचरणानामुपकण्ठेऽगमन् । अकथयंश्च—

भगवन् ! 'रामो लङ्घनमब्रवीत्' इति वाक्ये-रामः, लङ्घनः, सीता, इति नामानि ज्ञातानि, परन्तु 'त्' कारस्यार्थो न ज्ञायते कृपया स्फुटीक्रियताम् ।

आचार्यपादाः—भो मूर्खाः ! एतावान्समयो ममोपकण्ठेऽतिवाहितः, किमद्यापि न ज्ञायते; पुच्छयुक्तस्य तकारस्यार्थः । वालिशः । 'त्' कारोऽत्र लाङ्गुलिनं हनुमन्तं द्योतयति । तज्ज्ञातम् !

छात्राः—आः भगवन् ! ज्ञातम् । धन्या गुरवो धन्याः ! ये पुच्छयुक्तस्य तकारस्यार्थो हनुमानिति निर्दिष्टः, हूँ, हुँ, धन्या गुरवो धन्या गुरवश्चेति शिरः चालितवन्तः ।

चक्रधरशर्माबहुगुणः ।

\* विरागिणः प्रायः शब्दानामर्थं स्वेच्छया निरर्गलं स्वाभिमतं कुर्वन्ति ।

† तेषामन्ते धन्यधान्ययोरपि विशेषो न स्यात् ।

सूचना ।

सौराष्ट्रादश्रावणयोः सुप्रभातं विलम्बेन प्रकाशितं, तत्र सर्वेषां संपादकादीनां शरीरा-स्वास्थ्यं हेतुः । सत्वरमेव भाद्राङ्को यास्यति भवतां सविधे ।

—सम्पादकः



## वैदिकर्षीणां समुद्रज्ञानम्

( लेखकः—पं० कृष्णदत्तभारद्वाजः शास्त्री, बी. ए. )

सम्प्रति खल्वाङ्गलदेशीया विद्वांसो वेदानधीत्य भारतीयानां प्राचीन-सभ्यताविषये यल्लिखन्ति तन्न सर्वथा निर्दोषम् । संस्कृत-साहित्य-निष्णातेन अर्थर ए. मैकडॉनल नाम्ना महोदयेन वेदानां पौरुषेयत्वं प्रतिपाद्य “ऋग्वेदसमये आर्याः समुद्रेण परिचिता नासन्” इत्युक्तम् । स्वमतपोषणे तेनेमा युक्त्य उपन्यस्ताः ।

प्रथमन्तावत् सिन्धु-( नदी )-सागर-सङ्गमे सिन्धोऽरनेकविभागानां वर्णनं वेदे नास्तीति हेतोः कार्यते यत् तेषामृषीणां सागरज्ञानन्नासीत् ।

द्वितीयम्, आधुनिकजनैरुपसागरं यथा मत्स्यमारणमनुग्रीयते तथा ऋग्वेदे वर्णनं न कृतम् । यद्यपि बहूनां पशूनां विहङ्गमानाञ्च नामोल्लेखो विहितस्तथापि मत्स्यशब्दस्य केवलमेकवारमेव प्रयोगः । अतः समुद्रोऽज्ञात एवासीत् ।

तृतीयम्, ऋग्वेदे समुद्रोपमाऽभावः । अतो ज्ञायते यत् वैदिका ऋषयोऽज्ञातसागरा अभूवन् ।

चतुर्थम्, ऋग्वेदप्रयुक्तेन समुद्रपदेन सिन्धु-सरिदेव व्यज्यतेऽतो हेतोर्मुनीनां समुद्रस्य ज्ञानन्नाऽऽसीत् ।

पञ्चमम्, समुद्रे गमागमौ नासीत्, जलयात्रा-ज्ञानया मेव प्रचलितत्वात् ।

एतासा मुकीनां सन्तीमाः प्रत्युक्तयः ।

( १ ) ननु सिन्धो रनेक विभागवर्णस्य वेदेऽदर्शनात्प्राचीना आर्याः समुद्रेण परिचिता नाऽऽसन्निति न । वेदे निखिलपदार्थानां वर्णनस्याशक्यत्वाद्विशिष्टानामेव वस्तूनामुल्लेखः । अर्वाचीनजनमतानुसारं लवणप्रधाने पञ्चनदप्रदेशे ऋषिभिर्निर्मिते ऋग्वेदे लवणस्योल्लेखमद्रष्टुं किमिदं वचो युक्तं स्याद् यद् वैदिका ऋषयोऽलवणमेव खाद्यमाहुः ? नहि, एतादृग्वचो नितान्तं भ्रान्तमेव स्यात् ।

( २ ) ननु समुद्र-सञ्ज्ञात-मत्स्यमारणस्य ऋग्वेदेऽनुल्लिखितत्वादर्याः समुद्रं न जज्ञिरे इति न । परिसंख्यावाक्यैर्जीवानां नैसर्गिकीं मांसभक्षण-प्रवृत्तिं निरोधयति वेदे मत्स्यमारणावर्णनस्य वीक्षणेच्छाऽऽकाशकुसुम-लाभ-कामना-तुला मधिरोहति ।

( ३ ) ऋग्वेदे समुद्रोपमाऽभाव इति वचनमपि न युक्तम् । समुद्रपदपर्यायः खलु अर्णव-शब्दः । महामहाजलाशयत्वादेव समुद्रोऽर्णव इति कथ्यते । कचित्तु वेदे अर्णवशब्दः समुद्रस्य विशेषणमस्ति, कच्चिच्च स स्वतन्त्ररूपेणाऽपि प्रयुक्तोऽवलोक्यते—यथाऽअधमर्षणसूक्ते “ततः समुद्रो अर्णवः समुद्रादर्णवात्” इत्यत्र विशेषणतया प्रयुक्तः । तथा “महानकेतु रर्णवः सूर्यस्य” इत्यस्मिन्पदे स्वतन्त्रतया प्रयोगः । अर्णवः अर्थात् सागरः इव विस्तृतश्चलो वा सूर्यस्य केतुः । अतः समुद्रेण सह उपमा विशदैव ।

( १ ) लेखकमते तु वेदानामपौरुषेयता ।



(४) ननु समुद्र-पदेन सिन्धुनदे व्यज्यमाने सागरज्ञानमृषीणां भूदिति चेन्न । सन्ति भूयिष्ठा ऋचो यत्र समुद्रशब्देन सागर एव ध्वन्यते—  
उदाहरणार्थम्

“समुद्रार्था याः शुचयः पावकाः  
ता आपो देवीरिह मां वन्तु”

अर्थात् येषां सागर एव प्राप्तव्यं स्थानम् तानि सलिलानि मां पालयन्तु । अत्र समुद्रपदात् सिन्धु-  
नदी-ग्रहणे मानाभावात्सागर एव वाच्यः ।  
स्वयमुक्तमहोदयेनापि

“समुद्रज्यैष्ठाः सलिलस्य मध्यात्  
पुनाना यन्त्यनिविशमानाः”

इति मन्त्रव्याख्यावसरे “Having the ocean  
as their chief” अर्थात् सागरो यासामपां प्रधानम्”  
इति प्रोक्तम् । अतः स्पष्टमेव वदतो विरोधः ।  
सिद्धमेव सास्त्रतं वैदिकर्षीणां समुद्रज्ञानम् ।

(५) ऋषीणां समुद्रज्ञाने सिद्धे, वेदे च  
नौकादिशब्देषु विद्यमानेषु कथंकारं कोऽपि वक्तुं  
समर्थो यत्ते समुद्रे जलपथेन यात्रान्नाऽकार्षुरिति ।  
वेदतस्तु ऋषीणां कूप-सरः-सरित्-सागरादि-  
कानां विविधानां जलाशयानां ज्ञानं सिध्यतीति  
निश्चयः । प्रमाणं चात्रायमन्त्रः—


“या आपो दिव्या उत वा स्रवन्ति  
खनित्रिमा उत वा याः स्वयंजाः

समुद्रार्था या शुचयः पावकास्ता  
आपो देवीरिह मां वन्तु” (ऋ० ७, ४६, २)

तथा च :—

“इति न शुक्लं सरसी शयानम्” ७।१०३।२  
“सरो न पूर्णमभितो वदन्तः” ७।१०३।७  
“आर्षिषेणो होत्र मृषिनिषीदन्दे-  
वापिर्देवसुमतिं चिकित्वा ।  
स उत्तरस्मादधरं समुद्रमपो  
दिव्या असृजद् वृष्यां अभि” ॥

“समुद्रः कस्मात् ? समुद्रवन्त्यसादापः, सम-  
भिद्रवन्त्येनमापः, सम्मोदन्तेसिन्धूतानि समुद्रको  
भवति, समुन्नतोति वा” निरुक्तम् ॥ इति



(ले०—श्री विन्ध्येश्वरीप्रसादपण्डेयः, ज्यौतिषाचार्यः,  
ज्यौतिषतीर्थः)



अपि महर्षिप्रणीतेषु प्राचीन-  
ग्रन्थेषु पृथिवी शयनविषय-  
मवलम्ब्य न कुत्राऽपि विचारः  
समुपलभ्यते तथापि अर्वा-  
ञ्चस्तु—

“प्रद्योतनात् पञ्चनगाङ्गसूर्य-नवेन्द्र षड्विंशमितानि भानि ।  
शेते मही नैव गृहं विधेयं, तद्गङ्गावापीखननं न शस्तम्” ॥

इति मन्यते । सूर्यनक्षत्रात् पञ्चमेसप्तमे  
नवमे, द्वादशे, एकोनविंशतौ, षड्विंशतौ च दैनिके  
चान्द्रे भे मही शेते । तत्र च तद्गङ्गावापीकूपवि-

खलजनं, गृहनिर्माणं च न कार्यम् इति पदार्थः ।  
नव्यास्तु—“एतदाधुनिक विदुषां कपोलकल्प-  
नामात्रम् । अन्यथा यदिशास्त्रसंमतं चेत्तर्हि निखि-  
लशास्त्र-विषयपारगाः प्रतिभाशालिनो महर्षयः अत्र-  
शयमेवास्मिन्विषये स्वमतं स्वग्रन्थेषु प्रकटीकुर्युः ”  
इति वदन्ति ।

वयन्तु भवतु नाम ‘पृथिवीशयन’संज्ञा कल्पिता ।  
तात्पर्यं तु एषां ऋषिसंमतमेव । यतो हि पृथिवी-  
शयने शुभकार्यं निषेधे एवैषामभिप्रायः । तच्च मह-  
र्षिसंमतसंमतमेव । तेऽपि अद्यतन विद्वन्मतानुसारेण  
पृथिवीशयनसमयत्वेन गृहीतेषु नक्षत्रेषु शुभकार्य-  
निषेधं मन्यन्ते एव ।

यथाह वराहः—

“सूर्यो द्वादशमृच्छं पठं गुर्ववनिजन्तुतीयं तु ।  
संलक्षयति दिवाकापुत्रोऽष्टमरुमतः पादैः ॥” इति ।

एतेन सूर्यं नक्षत्रात् द्वादशो दैनिको नक्षत्रोऽपि  
ऽष्टः शुभकार्यायेति स्पष्टः । तच्चोपर्युक्तविद्वन्मतानु-  
सारि । एतस्यफलमपि तत्रैव—

“खेलेत्ता वित्तहरी नित्यं कौजी विनिर्दिशेन्मरणम् ।  
चान्द्री नाशं कुर्यात् चौधी नाशं वदत्येव ॥” इति ।

नारदोऽपि—

“भूकम्पः सूर्यभात् सप्तमक्षं विद्युच्च पञ्चमे-

शूलोऽष्टमे नवमेऽशनिश्चादशे ततः ।

केतुः पञ्चदशे दण्डश्चोल्का एकोनविंशते-

निर्घातपातसंज्ञश्च ज्ञेयः सप्तपञ्चमे ॥”

इति । एभिः सूर्यर्क्षात् चान्द्रः पञ्चमः, सप्तमः,  
नवमः, द्वादशः, एकोनविंशश्च शुभाय नेति प्रति-  
पादितम् ।

अपि च—

“सूर्यभात् गण्येच्चान्द्रं सप्तभिर्भागमाहरेत् ।

एवं पञ्च च चत्वार आङ्गुलो याति निश्चयात्

त्रिपट्के भ्रमणं शेषे द्वौ सप्तम्यान्महाङ्गुलः” इति

अनेन पृथिवी शयनस्य सर्वाणि नक्षत्राणि  
संगृहीतानि ।

अस्य फलं वशिष्ठो यथाह—

“एकविंशन्महादोपास्त्वैते ब्रह्म सुखोदिताः

कदाचिन्नैवसीदन्ति गुणानां कोटिकोटिभिः ।—

विवाहे विधवा नारी, मरणं व्रतबन्धने-

प्राणनाशः प्रतिष्ठायां सीमन्तेगर्भनाशनम् ।

नवान्नभोजने मृत्युः कृषौ तत्फलनाशनम्-

क्तुर्नाशो गृहारम्भे प्रवेशे पतिनाशनम् ।

यात्रायां कर्तृनाशः स्यात् युद्धकाले विशेषतः

लभ्यते सुमहत्पुण्यमेषु श्राद्धादिकर्मभिः ॥ इति—

एवं चैषु श्राद्धंकुर्यात् तदेव पुण्यकरं न शुभ-  
कृत्यम् ।

अपि च—

“यात्रायां च हलप्रवाह समये चौथे च संघौ तथा,

कृषारामतद्गमबन्धनविधौ पापद्धिदुर्गगृहे ।

अश्वेभोष्टरयादिरोहणकृतौ त्याज्यं सदैवाङ्गुलम् ।

यत्नादत्र शुभेषु कङ्ग विधौदोषो न तस्य क्वचित् ॥ इति

एदपिफलनिर्देशकम् । प्रायः पूर्वपदार्थसंमतम् ।

एवञ्च-उपरिनिर्दिष्टपदार्थैः प्राचीना महर्षयः येषु

येषु भेषु शुभकार्यनिषेधः उक्तः तान्येव पृथ्वीशयन-

समयेन नवैरपि गृहीतानि । तेषु शुभकार्यनिषेध-

श्लोकः । इत्थं तात्पर्यविरोधाभावात् इमे नाऽऽक्षेप-

र्हाः । मन्तव्यं चैषांमतम् महर्षिमतानुसारि । संज्ञा-

च लाघवार्था । यदि च संज्ञयैव विरोधस्तदा तत्र-

पथे न हस्तक्षेपः किन्तु पृथिवीशयनेन निर्दिष्टं विषय-



मपि कपोल कल्पनामात्रमित्याक्षेपस्तु महानुचित  
इति विदुषामग्रे निवेदयामः ।

### सेठिया-विद्वत्समाजः ।

छविदितमस्तु विदुषां यत्खलु बीकानेर-नगरे 'सेठिया-  
जैन-पारमार्थिक-संस्थासु' सेठिया-विद्वत्समाजो नाम विदुषां  
गोष्ठी आपाढस्य शुद्धायां द्वितीयायां सम्पद्यत । अस्य  
समाजस्य स्थायि संग्रन्थनमपि जातम् । प्रति-प्रतिपदस्य  
समाजस्य साधारणमधिवेशनं छनिश्चितम्, तत्र विदुषां  
निबन्धाः, समस्या-पूर्तयः, कविताश्च सव्यवस्थं पठ्येरम् ।  
अपि च, वार्षिकेऽधिवेशने सर्व-श्रेष्ठो निबन्धः सादरं  
पुरस्कृतः स्यात् । छात्राणामुत्साह-प्रदानाय तु प्रतिपक्ष-  
पुरस्कार-नियमः सञ्जतः ।

सम्भाव्यतैज्जेन समाजेन संस्कृत-भाषायाः साहित्यस्य  
च महती समुन्नतिः । तदेतत्सर्वमपि श्रीमतां श्रीमैरोदान  
श्रेष्ठिनां विपुलेन दानेन सम्पद्यत इति तत्कृते नैकशो  
धन्यवादाः ।

—किशोरीदास वाजपेयी शास्त्री.

### संस्कृतच्छात्रसम्मेलनम् ।

हर्षस्य विषयः यदत्रमोदफलपुरीयछात्रनिकरैरकं "संस्कृत  
छात्रसम्मेलनम्" स्थापितं । यत्र च सुमधुरं भावगर्भितं संस्कृ-  
तोत्थानकारकं छात्राणाञ्चातिलाभकरं व्याख्यानं संस्कृतमध्ये-  
गुम्भिदछात्रः संस्कृतविद्विर्देवाग्धितैषिभिर्विद्वद्भिश्च प्रदीयते ।  
सम्मेलनस्यास्य चतुर्थमधिवेशनं माघशुक्लवसंतपञ्चम्यां  
(तथा २७-१-२८) दिने विशिष्टप्रकारेण श्रीमत्पण्डित  
शिवचन्द्रमिश्रमहोदयानां आयुर्वेदाचार्याणां वैद्यकुलके-  
रिणां संस्कृतोन्नत्यैकस्वभानां सभापतित्वे समजनि ।  
छात्राणोरपामपि विदुषां लालित्यमयं भाषणं गीर्वाणवाण्यां  
सम्भवत् । सभापतिमहोदयानाञ्चान्ते छात्राणामुपदेशरूपं  
संस्कृतमातुरुद्धारकं व्याख्यानं सम्भूत । यस्यप्रभावः छात्रेषु  
पूर्णतः समजायत । आशास्यते यद्येवं सर्वत्र संस्कृतमातुरुन्नत्यै  
मल क्रियते तदाचिरादेवेयं देवभाषापरितः विलोकेयत ।

निवेदक—

मंत्री—मोदफलपुरीय, संस्कृत-छात्र सम्मेलनस्य

### समालोचनम्

विद्या ।

हिन्दोमासिकी पत्रिका । सम्पादकः गोपीवल्लभ  
उपाध्यायः । मालवविद्यापीठ-गुरुकुलस्य मुख-  
पत्रिका, तत एव प्रकाशयमाना । प्राप्तिस्थानम्—  
मालवविद्यापीठः, राज् इन्दार । वार्षिकं  
मूल्यम्—२) ।

अस्याः पत्रिकायाः द्वितीयं वर्षम् प्रचलति ।  
पत्रिका सुसम्पादिता, सुरुचि-सम्पादिता च  
वर्तते । लेखाः समुन्नताः, अभिनव-विषयका जीव-  
न-पूर्णा भवन्ति । भाषाऽपि सजीवा । एषा साफ-  
व्यमनुव्रजेदिति कामयामहे ।

रामः ।

सञ्चालकः—रामानुग्रहशर्मा कथावाचकः ।  
हिन्दी-मासिकम् । सम्पादकः-पं० जगन्नारायणदेव  
शर्मा, विशारदः, साहित्यशास्त्री । वार्षिकी पूजा-३)  
प्राप्तिस्थानम्—ढिगवस कोठी, पो० लङ्का, काशी ।

पत्रमिदं रामभक्तानां कृते नितरां स्पृहणीयम् ।  
सम्पादकोऽस्य साहित्यज्ञ इति साहित्यसम्ब-  
न्धिनो लेखाः, कविताश्च तिष्ठन्ति, समाजसंशो-  
धकमिदम्, अन्यत् सर्वं रमणीयम् ।

हिन्दी-गल्प-माला ।

कथामयी हिन्दी मासिकी पत्रिका । सम्पादकः—  
अम्बिकाप्रसादगुप्तः । प्रकाशकः—हिन्दी-ग्रन्थ-  
भाण्डारः, काशी, मूल्यम्—२॥)

पत्रिकायामस्यां प्रतिमासं सुमनोहराः हृदय-  
हारिण्यः पञ्चषाः कथास्तिष्ठन्ति । यद्यपीयं महान्तं  
साहित्यस्याङ्गं पूरयितुं प्रवृत्तास्ति । तथापि नास्याः  
स्थितिः समीचीना । अस्याः समुन्नतिं कामयामहे ।

१९८५

वर्षेऽस्मिन् आरा-विद्वत्समिति-संस्कृतो-  
पाधिपरीक्षासु प्रविष्टानाम्परीक्षार्थिनाम्

परीक्षाफलम्

आयुर्वेदशास्त्री

द्वि० श्रे०

- (१) जगन्नाथ मिश्र, सरवट, गया ।
- (२) चन्द्रशेखरदत्त मिश्र, अरवल, गया ।

न्यायशास्त्री

द्वि० श्रे०

- (१) देवनारायण मिश्र, बहोरनपुर, शाहाबाद

व्याकरण-विभूषण ।

द्वि० श्रे०

- (१) धनेश्वरोपाध्याय, ब्रह्मनौली, बलिया ।
- (२) केशवोपाध्याय, सोनदिया, शाहाबाद ।

आयुर्वेद-विभूषण ।

द्वि० श्रे०

- (१) गङ्गापति पाठक, बलिया ।
- (२) गङ्गाधर पाठक, बलिया ।
- (३) रामनरेश पाण्डेय, जितौरा, बलिया ।
- (४) इन्द्रदेव पाण्डेय, कुरेजी, बलिया ।
- (५) भागवत शर्मा, कसाप, शाहाबाद ।

उद्योग-प्रवेश ।

द्वि० श्रे०

- (१) रामेश्वर पाण्डेय, कुरेजी, बलिया ।
- (२) रूपधारी द्विवेदी, बेलाउर, शाहाबाद ।

व्याकरण प्रवेश ।

प्र० श्रे०

- (१) शिवकुमार पाण्डेय, धनौली, बलिया ।
- (२) शालिग्राम ओझा, बन्धा, शाहाबाद ।

द्वि० श्रे०

- (१) रामधारी उपाध्याय, ब्रह्मनौली, बलिया ।
- (२) हरिहर त्रिपाठी, बैजलपुर, बलिया ।
- (३) वाराणसी पाण्डेय, अरक, शाहाबाद ।
- (४) विष्णुदत्त शर्मा, रमाला, मेरठ ।
- (५) चन्द्रमानु शर्मा, ननदी, सहारनपुर ।
- (६) सुखलाल शर्मा, पालीवाल, नयागांव, होशंगाबाद ।
- (७) सुरेन्द्र शर्मा, ललुआनगरा, बदायूँ ।
- (८) आशाराम शर्मा, हरिद्वार, सहारनपुर ।
- (९) होशियारसिंह वर्मा, ठिकौली, मेरठ ।
- (१०) लीलापति शर्मा, पावटी, विजनौर ।
- (११) शुकदेव शर्मा, पजाऊ, गढ़वाल ।
- (१२) देवराज शर्मा, हरिद्वार, सहारनपुर ।
- (१३) नारायणदत्त शर्मा, बांदली, शिमला ।
- (१४) नित्यानन्द शर्मा, तुसरगढ़, नैनीताल ।
- (१५) रेवतराम शर्मा, सीम, गढ़वाल ।
- (१६) लक्ष्मणदत्त शर्मा, ग्वालियर ।
- (१७) सुमेरसिंह वर्मा, ठिकौली, मेरठ ।
- (१८) अम्बिकादत्त शर्मा, सोमना, अलीगढ़ ।
- (१९) कुञ्जविहारी शर्मा, पिडसरा, मैनपुरी ।
- (२०) रामजीवन द्विवेदी, कणसर, शाहाबाद ।
- (२१) तारकेश्वर पाण्डेय, चौसा, शाहाबाद ।
- (२२) कपिलदेव पाण्डेय, कुरेजी, बलिया ।
- (२३) श्रीराम पाण्डेय, " "



(२५) हरिप्रसाद द्विवेदी, वेलाउर, शाहाबाद ।

(२५) शिवकुमार पाण्डेय, लक्ष्मणछपरा,  
बलिया ।

(२६) देवकुमार पाण्डेय, तेघरा, शाहाबाद ।

(२७) रामजन्म त्रिपाठी, छोटससरांव,  
शाहाबाद ।

प्रकाशकः—

विद्वत्समितिः

श्रीयुगलकिशोर झा शर्मा

आरा

उपमन्त्री ।

## सुप्रभात में विज्ञापन छपाने के नियम ।

१—नीचे लिखा भाव स्थाई समझना चाहिये ।  
रियायतक अभिलाषी सज्जन पत्रव्यवहार  
करनेका कष्ट न उठावें ।

२—विज्ञापन दाताओं को यह भी लिखना चाहिये  
कि—“यह विज्ञापन इतने इश्वरमें तथा एक  
अथवा दोनो कालममें दिया जावै” ।

३—मूल्य सर्वथा अग्रिम आना चाहिये ।

४—साल भरके विज्ञापन दाता अपने विज्ञापनके  
निबन्धको ३ महीने बाद बदल भी सकते हैं  
पर साइज वही रहेगा ।

५—जो विज्ञापन-दाता १०) से अधिक निम्न निर्दिष्ट  
रेटके अनुसार एक साथही भेजेंगे उनके लिये  
प्रति रूपये पर -) एक आना छोड़ दिया  
जायगा ।

टाइटिल

अन्दर

पृष्ठ ( प्रतिवार ) ७)

५)

” ४)

३)

” २॥)

२)

” १॥)

१)

साधारण विज्ञापनकी ( क्रोड़ पत्र की ) वंटाई

१०) होगी ।

## सिर्फ १२) में रसवैद्य

शीघ्रता कीजिये ! रसयोगसार नया ग्रन्थ  
खरीदिये !

निर्माता—वैद्य पं० हरिप्रपन्नजी शर्मा

इस ग्रन्थ में तमाम रस प्रयोगों का संग्रह है  
और सरल हिन्दी भाषानुवाद है । कठिन स्थलों  
पर टिप्पणा दी गई है । इसके उपोद्घात में  
आयुर्वेद का सम्पूर्ण इतिहास है उसके साथ २  
पाश्चात्य शरीर की तुलना भी की गई है । उपोद्घात  
सहित पृष्ठ संख्या १००० के लगभग है इस  
ग्रन्थ में १०८ ग्रन्थों से ( हस्तलिखित ५५ मुद्रित  
५३ ) रस प्रयोगों का संग्रह किया गया है । इसका  
३०० पृष्ठों का संस्कृत और अंग्रेजी में लिखा हुआ  
उपोद्घात वैद्य डाक्टरों के लिये तो बड़ा ही  
उपयोगी है । अतः इस ग्रन्थ को अवश्य प्रत्येक  
मनुष्यों को अपने पास एवं सार्वजनिक पुस्तका-  
लयों में रखना चाहिये ॥ बढ़िया जिल्द होने पर  
भी कीमत १२) डाक खच अलग । चतुर्थांश  
मूल्य पेशगी भेजना चाहिये ।

मिलने का पता—

वैद्य पं० हरिप्रपन्नजी,

श्रीभास्कर औषधालय तीसरा मोईवाड़ा, बम्बई ।

अतीत—१९८१-८२-८३-८४ सम्बत्सराणां

## सुप्रभातम् ।

प्रथमवर्षस्य—१९८१

शोभनबन्धैः पुष्पकाङ्कित्य निवद्धम् । मूल्यम्—  
६) पञ्चमुद्राः । मार्गव्ययः पृथक्नास्ति

द्वितीयवर्षस्य—१९८२

प्रथमाब्दवदतिमनोहरबन्धवद्धम् । मूल्यम्—  
५) पञ्चमुद्राः । मार्गव्ययः पृथक्नास्ति ।

तृतीयवर्षस्य—१९८३

पूर्ववत् वद्धम् । मूल्यम् २॥) सार्द्धमुद्राद्वयम् ।  
मार्गव्ययः पृथक्

चतुर्थवर्षस्य—१९८४

अतिमनोहरमिदम् निवद्धम् ।  
मूल्यम् २॥) सार्द्धमुद्राद्वयम् । मार्गव्ययः पृथक् ।

प्रकीर्णाङ्काः

प्रकीर्णाङ्काः स्वल्पा एव विद्यन्ते । येषां पार्श्व-  
कस्य च नाङ्कस्याभावो भवेत्ते नूनं शीघ्रतां कुर्वन्तु ।

प्रथमवर्षस्य प्रत्येकाङ्कस्य मूल्यम्—१) आणक-  
चतुष्टयम् । अङ्काः—आदर्शः, १, ४, ६, ११, १२

द्वितीयवर्षस्य—प्रत्येकाङ्कस्य मूल्यम्—३) आणक-  
त्रयम् । अङ्काः—२, ३, ५, ६, ७, ८, ९, ११, १२

तृतीयवर्षस्य प्रत्येकाङ्कस्य मूल्यम्—२) आणक-  
द्वयम्, अस्य सर्वेण्यङ्काः सन्ति ।

चतुर्थवर्षस्य प्रत्येकाङ्कस्य मूल्यम्—१) आणक-  
चतुष्टयम् । अस्य सर्वेण्यङ्काः सन्ति ।

जिधृक्षुभित्तराकार्या । पत्रव्यवहारसङ्केतः—

व्यवस्थापकः—

सुप्रभातकार्यालय, काशी

( Benares City )

## सुप्रभात-ग्राहका विज्ञाप्यन्ते ।

१९८५ वैशाखीय विशिष्टाङ्कश्चिरान्मुद्रितो विद्यते, ये खलु विशिष्टा-  
ङ्कमप्राप्य कार्यालये तदर्थं पत्राणि प्रेषयन्ति । ते विशिष्टाङ्कस्य विशिष्टं  
साहाय्यमाणकचतुष्टयं १) चिटिकाद्वारा, वार्षिकमूल्येन वा सह सत्वरं प्रेषण्य  
विशिष्टाङ्कमासादयन्तु । तेषां विशिष्टाङ्कः सुरक्षितो विद्यते । तैर्न कापि  
चिन्ता कर्तव्या । मन्यामहे, बहुभिग्राहैर्केरणा सूचना न पठितेति वारं  
वारं विशिष्टाङ्ककृते पत्रं प्रेषयन्ति । साम्प्रतमुत्तरं न दास्यामः ।

—व्यवस्थापकः



## सुप्रभात-नियमाः ।

(१) सुप्रभातमिदं सौरमासस्यान्तिमे सप्ताहे प्रकाशितम्भविष्यति ।

(२) प्रत्येक वार्षिकमूल्यम्—समाजनियमानुसारं मान्यतेभ्यः—(१२) मुद्राः, सहायकेभ्यः—

३) मुद्राः, (अप्रत्यक्ष १॥) मुद्रा—भविष्यति ।

(३) अग्रिममासस्य प्रथमे पक्षे यस्य ग्राहकस्य सविधे पत्रं प्रेष्यते, तेन नूनं पत्रालये समन्विष्य कार्यालये प्रेष्यते । तदा 'सुप्रभातं' प्रेषितं स्यात् । यदि ग्राहकाः पत्रं न प्रेषयिष्यन्ति, तदा कार्यालये प्रेष्यदायी भवेत् ।

(४) प्रेषण-समये ग्राहक-सङ्ख्या नूनं लेखनीया । अन्यथा पत्रमवलोकितमेव न स्यात् ।

(५) अग्रिम-मूल्यमन्तरा सुप्रभातं न प्रदीयते, ग्राहकैर्नादेयद्वारा (मनिऑर्डर) मूल्यं प्रेषणीयम् स्वीयः पूर्णसङ्केतश्च लेख्यः । वी० पी० द्वारा प्रेषणे तेषामेव समधिको व्ययः स्यात् ।

(६) पत्रोत्तरमभिलषद्भिश्चटिका नूनं प्रेषणीयाः । अन्यथा पत्रोत्तरं न दीयेत ।

(७) लेखकैरतिसरलभाषायां लेखाः प्रेषणीयाः, न सर्वेऽपि पठितुमवगन्तुश्च प्रभवेयुः ।

(८) लेखाः पत्रस्यैकस्मिन्नेव पृष्ठे पार्श्वयोः पार्श्वे विहाय, सुस्पष्टैः, सुवाच्यैः, सुन्दरैरक्षरैर्लिखत्वा प्रेषणीयाः । अन्यथा न तेषां प्रकाशनं स्यात् ।

(९) विवादग्रस्ताः, व्यक्तिगताक्षेप-पूर्णाः, पूर्णाः, पुस्तक-रूपाः, लेखा न प्रेषणीयाः । प्राचीन-लेखकानां, सामयिकपुस्तकानां वा प्रकाशनं भवेत् ।

(१०) छात्राणां लेखाः, संस्कृत-समाचाराः, विज्ञान-समाचाराः, नूतन-वार्ताः सादरं प्रकाश्येरन् ।

(११) लेखानां प्रकाशने, अप्रकाशने, परावर्तने, अपरावर्तने वा सम्पादकस्यैवाधिकारः । को लेखः कदा प्रकाशितो भविष्यतीति सम्पादकाधीनमेव ।

(१२) सुप्रभाते सरल-सरलाः, भाषा-पूर्णाः, अतिमनोहराः, कविताः प्रकाशिताः स्युः । साधारण-कविता-प्रेषणे लेखकैर्निरर्थकमेव न विधेयः ।

(१३) लेखाः, परिवर्तनार्थं समालोचनार्थश्च पत्राणि, पुस्तकानि, 'सम्पादकः—सुप्रभातम्, काशी' अनेन सङ्केतेन; प्रबन्ध-विज्ञापनादि-विषय-कानि पत्राणि च, 'व्यवस्थापकः—सुप्रभात-कार्यालयः, काशी' इत्यनेन सङ्केतेन प्रेषणीयानि ।

(१४) सुप्रभातस्य प्रचारो भारतस्य सर्वत्र प्रान्तेषु प्रचुरसङ्ख्यायां विद्यते । एतस्मिन् विज्ञापनदानेन महत्साफल्यं भवेत् । मुद्रिताः विज्ञापननि-यमाः कार्यालयतः पत्रं प्रेष्य, ग्रहीतव्याः ।

## सर्वतन्त्रसिद्धान्त पदार्थ-लक्षणसंग्रहः ।

गौरीशङ्करभिक्षुकृतः, द्वितीयावृत्तिः । मूल्यम्—॥॥)

वेदवेदाङ्गदर्शनस्मृतिकाव्यादिशास्त्रीय-पदार्था-नां २७०० लक्षणवर्णनात्मकग्रन्थो नाद्यावधि प्रकाशितः । उपयोगित्वविषये—

'ये सन्ति विषयाश्चास्मिन् ते न दृष्टाः, परत्र वै ।

अत्र चैव समावेश्य सर्वसिद्धान्तलक्षणम्' इति काशी-मुद्रासादिस्था ८६ विद्वांसो मुक्तकण्ठमुद्धोषितवन्तः ।

मनभरीदेवी, पुढी, पो० जमालपुर, जि० हिसार ।



## सचित्रम् सासुद्रिक रहस्यम् ।

ले०—श्रीकालिका प्रसादशर्मा, राजज्योतिषी,  
जह्नुसुतसिद्धं ग्रन्थरत्नम्, हिन्दीकीकासहितम्,  
बनेजविजयभूषितम्, सरनारीणः शुभाशुभज्ञाने  
नितरासुपकारम्, संस्कृते सर्वथाद्वयानुमेध ।  
एतेन हस्तशेखानां गुणं विवेकं लब्धम् परिचयो  
भवति । मूल्यम् २१) मुद्रा ।

## रतिरहस्यम् (कोकशास्त्रम्)

एष प्राचीनो ग्रन्थः श्रीमहाकवि कोकशेखर-  
चितः । अस्मिन् कामशास्त्रसम्बन्धिन्यः सर्वा  
वार्ताः, पद्मिनी-शङ्खिनी-चित्रिणी-हस्तिनी-प्रभृतयः  
स्त्रीणां भेदाः, एवं चत्वारः पुरुषभेदाः, स्त्रीणां वशी-  
करणस्यौपधयः, मन्त्राः, तत्तद्देशीयानां स्त्रीणां पुरुषा-  
णाञ्च लक्षणानि, तेषां संयोगाः, अलिङ्गन-सुखनादीनां  
भेदाः, तेषां विशेषाश्च अन्ये च बहुधा ज्ञातव्याः  
कामशास्त्रिणाः विषयाः सन्ति । एष ग्रन्थो नितरां  
सुप्रसिद्धः प्राचीनश्च विद्यते । एतस्यैका प्रतिः सर्वैरपि  
स्वसविधे नूनं संस्थापनीया । मूल्यम्—मुद्राद्वयम् ।

## राष्ट्रभाषाभूषणम् ।

ले०—श्रीगोपाल शास्त्री, दर्शनकेशरी, साहित्याचार्यः ।  
एतत् पुस्तकं हिन्दीभाषायां विद्यते । संस्कृत-  
ज्ञानां हिन्दीज्ञाने नितरामुपकारजनकम् । सर्वैरपि  
संस्कृतक्षेत्रे तद् व्याकरणम् पठनीयम् । एतेन हिन्दी  
भाषायां निबन्धलेखन-अनुवादादिज्ञाने महत्सौकर्यं  
स्यात् । मूल्यम्—आणकषट्कम् । मार्गव्ययः—=)

## सूर्यचरितम् वा ऋतुचरितम् ।

ले०—तारादत्तपन्तः, साहित्याचार्यः, व्याकरण-काव्य-तीर्थः ।  
गोलविद्या-विषयकं नूतनं महाकाव्यम् ।  
अतिसरलम्, भारतस्य विभिन्नदेशानां नदीनां  
पर्वतानां ऋतूनां चात्र परिचयो कविना नवीनया  
सरलया समुपवर्णितः । गोलविषये नूतनं संस्कृत-  
महाकाव्यम् । सर्वथा द्रष्टव्यम् । मूल्यम्—1)  
मार्गव्ययः पृथक् ।


## गोलविद्या गोलसूत्रञ्च ।

ले०—श्रीतारादत्तपन्तः, साहित्याचार्यः, काव्य-व्याकरण-तीर्थः ।  
संस्कृते भूगोलज्ञानस्य प्रधानं प्रथमञ्च पुस्त-  
कम् । अत्र हिन्दी-भूगोल-पुस्तकवत् भारतवर्षस्य  
सम्बन्धो भूगोलः सरलतया बालानां ज्ञानाय समुप-  
वर्णितोऽस्ति । संस्कृत काव्येषु नाटकेषु पुराण-पुस्त-  
केषु च समागतानां देशानां नदीनां स्थानानां पर्व-  
तानाञ्चाधुनिकी स्थितिस्तेषां नामानि च सन्ति  
सर्वथा द्रष्टव्यमिदं पुस्तकम् । मूल्यम् ॥) आणका

## महाकवि बाणभट्टः ।

लेखकः—सुप्रभात-सम्पादकः श्रीकेदारनाथ शर्मा ।  
हिन्दीभाषायामयमपूर्वो निबन्धः । अत्र बाण-  
भट्टस्य जीवनविषये महत्वपूर्णा, मननीया च वृत्ति-  
वर्णा वरावर्ति । छात्राणां कृते नितरामुपकारके  
निबन्ध-बन्धः । मूल्यम् =) मार्गव्ययः—)

## सर्वेषां प्राप्तिस्थानम्—

 मैनेजर, सुप्रभात कार्यालय, बनारस सिटी ।



सौरभाद्रपदः १९८६ वैक्रमाब्दे

September 1928.

पञ्चमवर्षे  
Vol. 5

पञ्चमी सङ्ख्या  
No. 5

# सुप्रभातम् ।

संस्कृत-साहित्य-समाजस्य मुखपत्रम् ।

तिमिरतच्छुद्धस्यद् भेदतारा विलुम्पन्-नयदाधिसुरभाषाभाषि जागर्तिषुचैः ।  
विबुध-चिन्ता-वादैराह्वयद् भाग्यभानुम्, विलसतु भुवनेऽस्मिन् सर्वतः 'सुप्रभातम्'

निरीक्षकः—

महामहोपाध्याय-श्रीदेवीप्रसादशुक्लः, कविचक्रवर्ती, साहित्य-वारिधिः

सम्पादकः—

दर्शनकेसरी श्रीगोपालशास्त्री त्रिपाठी "साहित्याचार्यः"

व्यवस्थापकः—

श्रीगिरीशशुक्लः, "न्यायाचार्यः"

वार्षिकमूल्यम्—३)

माननीयेभ्यः—१२)

अस्याङ्कस्य मूल्यम् ।)

छात्रेभ्यः—१॥)

वैदेशिकेभ्यः—९)

## लेख-सूची

- |                                    |     |   |     |
|------------------------------------|-----|---|-----|
| १-सूक्तः (पौष्टिकः)                | १२१ | म० म० श्रीदेवीप्रसादशुक्लः "कविचक्रवर्ती" | १२० |
| २-वार्त्तिकः                       | १२२ | श्रीहरिभाऊ                                | १२१ |
| ३-श्रीकृष्णनन्द शास्त्री           | १२३ | श्रीसम्पादक-महोदयः                        | १२२ |
| ४-वर्त्तिकः                        | १२४ | तन्त्रकेशोर शर्मा साहित्याचार्यः          | १२३ |
| ५-ब्राह्मणः परिचयः                 | १२५ | म० म० श्रीपद्मानन्द तर्करलभट्टाचार्यः     | १२४ |
| ६-श्रीश-गीतिः                      | १२६ | संस्कृत-समाचाराः                          | १२५ |
| ७-श्रीकालीप्रसाद शास्त्री "श्रीकर" | १२७ | श्रीगोपालदत्तोज्योध्याप्रसादशुक्ल         | १२६ |

सुप्रभात-ग्राहका विज्ञाप्यन्ते ।

१९८५ वैशाखीय विशिष्टाङ्कश्चिरान्मुद्रितो विद्यते, ये खलु विशिष्टाङ्कमप्य कार्यालये तदर्थं पत्राणि प्रेषयन्ति । ते विशिष्टाङ्कस्य विशिष्टसाहाय्यदायकचतुष्टयं ।) चिटिकाद्वारा, वार्षिकमूल्येन वा सह सत्वरं सम्प्रेष्य विशिष्टाङ्कमासादयन्तु । तेषां विशिष्टाङ्कः सुरक्षितो विद्यते । तैर्न कापि चिन्ता कर्तव्या । मन्यामहे, बहुभिर्ग्राहकैरेषा सूचना न पठितेति वारं वारं विशिष्टाङ्ककृते पत्रं प्रेषयन्ति । साम्प्रतमुत्तरं न दास्यामः ।

—व्यवस्थापकः





विविध-विषय-विभूषितम्, अद्वितीयम्, सचित्रं संस्कृत-मासिक-पत्रम् ।

पञ्चम-वर्षे

सौर—भाद्रपदे । १९८५ वैक्रमाब्दीये

पञ्चमी  
संख्या ।

स्तब्धः श्वेतकेतुः ।

ले.—केशवात्मजः श्रीमूलशङ्करशास्त्री (मोड़ासा)

आरुणिः—(स्वगतम्) हन्त, पुत्रेण न किमप्यधीतम् ।  
सोऽद्य द्वादशेन वर्षेण संवर्धते । किं करवाणीति ?

( ततः प्रविशति श्वेतकेतु रममाणः )

वि०—मम चक्रिका भग्ना । द्वितीयां ददातु मे ।

आ०—( शिरस्युपाधाय ) ददामि वत्स, किन्तु न  
त्वं किमप्यधीषे । धावन् कुर्दन् खेलन्नेव  
तिष्ठस्यहर्निशं, तत् किं शोभनम् ?

श्वे०—किं तदयुक्तं नाम क्रीडनं बालानाम् ?  
सवयस्का मे सर्वेऽप्येते कुमारः रमन्त एव ।

आ०—रन्तव्यं खलु, उताहो पठितव्यमपि ।  
आवश्यकं तद् बालानां, तत्र न मे प्रतिषेधः ।  
किन्तु क्रीडासक्तचेतसस्ते न पश्यामि स्वापा-  
शनयोरप्यवकाशः । तदेव मे मनो व्यथयति ।  
पश्य, इतरे ते सुहृदो यथावकाशं रमन्तेऽधीयते  
च । अस्माकं महति महीयसि गोत्रे न  
कोऽप्यपण्डितः समुत्पन्नोऽद्य यावत् ।

श्वे०—तात, अहमप्युत्सहे पठितुम् । तातो द्रव्यति  
मामल्पेन कालेन विद्वांसम् । प्रेषयतु मां  
गुरुगृहम् ।

आ०—यद्येवं तदतीव मे रोचकम् । अद्यैव त्वां  
प्रेषयामि गुरुकुलम् ।

( गुरुकुले श्वेतकेतुः )

श्वे०—गुरुर्मां श्लाघते । समपाठानामहमग्रणी-  
स्तेषु लब्धकीर्तिश्चास्मि । मन्ये नास्ति मादृशो-  
ऽन्यः कृतविद्यः । पिता मां प्राग् निरभर्त्सयत् ।  
सोऽपि द्रव्यति ममाप्रतिहतप्रसरं पाण्डित्यम् ।  
समतीतानि पठतो मे चतुर्विंशतिहायनानि ।  
अथाऽचार्यानुज्ञया गृहं यायाम् ।

—:०:—

( पितृगृहे परिडतं मन्यः स्तब्धः श्वेतकेतुः )

आ०—वत्स, सुस्नातोऽसि युवा सम्प्रज्ञश्च । कि-  
मिति स्तब्ध इव तिष्ठसि ? न च किमपि  
मन्त्रयसे ? ब्रूहि, केषु केषु विषयेषु पाटवं  
प्राप्तं त्वया ?

श्वे०—( सावेगम् ) किमित्यनल्पजल्पनेन ! कीदृशो-  
ऽहं परिडतो जात उपाध्याय एव जानाति तत् ।

—आ०(सान्त्वयन्) सत्यं तत्, अपि तु ज्ञातव्य-  
मस्माभिरपि । त्वं तु न सम्भाषसे कञ्चिदपि  
किञ्चित् । कथं जानीमो वयम् ।

श्वे०—( साटोपम् ) किं ज्ञातेन, न गृहे कोऽपि  
जानाति मया सह वर्तितुम् ; न भवान् नाम्ना  
न भ्रातरो न च स्वसारः । न केषुचिद्विवेकं  
चिनयं वा पश्यामि !!

आ०—जात, नार्हसि मानमपेक्षितुं समस्नेहानुवर्तिषु  
स्वकीयेषु । इयं हि सरणिः कौटुम्बिकी यद्  
यत्र हृदयैक्यं न तत्र बाह्याचारापेक्षा ।

श्वे०—किं ? कुटुम्बिनो मत्पदवीं चिन्तयितुं नार्हन्ति  
यतस्तेषामहं वरिष्ठः । मम प्रखरपाण्डित्यस्य  
मूल्यं न जानन्ति स्याः ।

आ०—वत्स, प्रमाद एवैष ते । को नाम न जातो  
विज्ञोऽसदन्ववाये ? यथा त्वया तथा सर्वै-  
ष्वेवमेव यथाशक्ति प्राप्ता विद्या । को दर्पस्तत्र ।

तज्ज्ञास्ते नाम लोकेऽस्मिन् दृष्टा ये न भवन्त्यहो ।  
अमृतं नाम विज्ञानं मृत्युर्येन प्रतीयते ॥

श्वे०—आः किं ब्रवीति तातः ? किमहमन्यसाधा-  
रणो विद्वान् ? मन्येऽहं विद्यानां पारदृश्या !  
किं सर्वा अप्यङ्गुलयो भवन्ति समाः ? सर्वेषां  
मङ्गानां किं न वरीवर्ति शीर्षण्यो मूर्धा ?

आ०—अपि नाधिगतं त्वया मूर्ध्नः स्थितिरन्ये  
सर्वैः, सर्वेषां वा मूर्ध्ना ? परस्परमबाधमाना  
स्वं स्वं व्यापारं यथायथं कुर्वन्तस्ते शारीरिका  
स्थितिं निर्वहन्ति । तत्रास्ति सर्वैः सर्वेषां  
प्रयोजनमवयवानाम् ।

श्वे०—भवतु नाम, यथाकथञ्चित्स्यात् । म  
पदव्यामतो न कापि क्षतिः । न तातस्यापि  
परिचयो मे पाण्डित्यस्य ।

आ०—यद्येवं, तर्हि मम प्रश्नानां प्रत्युत्तराणि दास्य-  
वत्सः ?

श्वे०—आः किमेवमुच्यते ?

आ०—चक्ष्व वत्स, येनैकेन विज्ञातेन सर्वं विज्ञा-  
भवति, येनाश्रुतं श्रुतं भवति, किन्तदेकम् ?

श्वे०—( विस्मयं प्राप्य )—एवं स्याच्चेन्न न के-  
ऽप्यधीयीत । अशक्यं तत् ।

आ०—कथं नामाशक्यं तत् ? शृणु । यथा ज्ञातेनै-  
मृत्पिण्डेन सर्वे मृगमया ज्ञायन्ते पदार्था  
“वाचारम्भणं विकारो नामधेयं मृत्तिके-  
सत्यम्” । यथा चान्यैर्लोहमुवर्णादिभिः भ-



लाकटकादयः । एवमिदमखिलं कथं न ज्ञायत  
एकेन ?

श्वे०—एवंविधं न किमपि गुरुणाऽहमनुशासितः  
कदाचन सोऽपि न जानीयात्; नो चेत्  
स्निग्धस्य शिष्यस्य स कथं न ब्रूयात् ।

श्रा०—वत्स नात्र दोष उपाध्यायस्य । न सर्वमपि  
भवति पुस्तकगम्यम् । न हि वा कोऽपि भवति  
विद्वान् शालाग्रामेवाधीत्य समुत्तीर्णः । विशालेयं  
जगत्पाठशाला । तत्र प्रकृतिमनुभूयमानः सुधी-  
र्भवति विद्वान् । क्रमेण गच्छति पूर्णताम् ।  
सुधीस्तु यावज्जीवं भवति विद्यार्थी विनीतो  
वृद्धोपसेवी च ।

श्वे०—( पादयोर्निपत्य )—क्षम्यताम् क्षम्यताम्,  
प्रमाद एवायं मम । “शिष्यस्तेऽहं शाधि  
मां त्वां प्रपन्नम् ” ।

श्रा०—प्रीतोऽस्मि वत्स । हन्त कथयिष्यामि ते  
यन्मया पृष्ठम् । शृणु संक्षेपतः, तदेकं वस्तु  
“सत्”, यस्मादिदं सर्वमाविर्भूतम् । तेन  
ज्ञातेन सर्वं ज्ञायते ।

श्वे०—( सानन्दं ) अहो वत, सम्प्रत्येव मम हृदय-  
ग्रन्थिशिञ्जा ! निःसंशयं विवेकभानुप्रकाशेन  
निरस्तनिःशेषसन्तमसं मे स्वान्तमधुना मां  
कर्तव्यपथे प्रेरयति । निगमागमानां तत्त्वमद्यैव  
मया सम्प्राप्तं सर्वाश्च सञ्ज्ञाता विद्याः सफलाः ।  
“गुरोस्तु मौनं व्याख्यानं शिष्याः संच्छिन्न-  
संशयाः ” एतत्सनातनं सत्यं मयाऽद्यैव ज्ञायते ।

“ वारिदान्योक्तिः ”

रचयिता—कुलानन्द शर्मा, (शारदाभवनम्, नवानी)

( १ )

रे ! वारिवाह, यदि वारिणि तेऽस्ति सत्यम्  
सत्त्वन्तदाऽधिमरु मुञ्च तथा न वा चेत् ।  
व्यर्थन्तवाऽस्ति प्रथितम्भुवि वारिदत्वम्  
किङ्कन्धदत्वमभियात्यपि गन्धवाहः ॥


( २ )

तोयम्प्रयच्छसि गिरौ वहुशो, न देशे,  
पात्रेऽथवा जलनिधौ किमु युक्तमेतत् ?  
एवं स्थितेऽपि यदमुत्र नियोजितस्त्व-  
न्देवाधिपा नहि किमद्य विवेचयन्ति ॥

( ३ )

त्वय्यागतेऽत्र विषये दधते पदानि  
नाद्य द्विजा द्विजवरस्य कथैव कास्तु ।  
कृत्येक्षणक्षणहतानि मनांसि येषाम्  
तेऽयुक्तितो जगति शासति भूभृतीव ॥

—:०:—



श्रीकृष्ण-जन्माष्टमी

( ले०—गिरिजादत्त त्रिपाठी काशी हिन्दु-विश्वविद्यालयस्थः )

अहो ! परम-कारुणिकस्य सकल-लोकानुराज-  
कस्यावनितलभ्रमणलोलुपानां मानवजात्यलंकार-  
भूतानामाधारभूतस्य चराचरजीवलोकोपकारकस्य

जीव-ब्रह्म-विवेकहेतोर्न पुनर्मानवानामेव अपि तु  
 सोमवाय्वादित्यप्रभृतीनामप्युपकारक्षमस्य व्रजा-  
 ङ्गनाविहारिणो गोपिकाकुलललामहेतोः श्रीकृष्ण-  
 स्यायं जन्मदिवसः । धन्योऽयं मासः, यस्मिंश्च  
 जगदुपादानस्य परमात्मन आविर्भूतिः, अत एवेयं  
 तिथिरपि धन्या, मासोऽप्यत एवान्वर्थतामाप्नोति  
 भाद्रमास इति । भद्र एव भाद्रः स चासौ मासश्चेति  
 व्युत्पत्त्या, भद्रशब्दस्य कल्याणार्थकताया दृष्टत्वात् ।  
 अस्य च किल गोपिकावल्लभस्य विषये गाढा-  
 ज्ञानान्धकार-प्रलितचेतसो बहुधा प्रलपन्ति यद्  
 यस्य पट्टिसहस्राणि गोप्यो वशंवदास्तत्र कथमपि  
 स्वप्नेऽपि जितेन्द्रियत्वं न सम्भाव्यते । परमयं  
 ज्ञातुरपराध एव, नावगन्तमिदं यत् पूर्वावतारे  
 दत्तशापो मदनेऽनेन यत् “ भविष्यति विह्वला-  
 त्वत्कृतिः श्रीकृष्णवतारे”, इत्यतीनां गोपरमणीनां  
 मध्ये विलासपूर्वकं विचरतापि जितेन्द्रियत्वं  
 पालितम्, सूक्ष्मेक्षणैः शास्त्रादि-पर्यालोचनया च  
 विचारणे न कोऽप्यन्य एवम्भूतो जितेन्द्रियः प्रति-  
 भाति सहृदयान्, । इत्थमेवाज्ञानिनोऽस्मिन् विषये  
 दोषोद्भावनमाकलय्य भक्तिमार्गात् विमुक्ता  
 भवन्ति, परं दृश्यताम्, विचारपरायणानामपारशे-

मुपीकाणां भगवतां चारुक्यानामुक्तिः

“ येषां श्रीमद्व्यशोदासुतपदकमले

नास्ति भक्तिर्नराणां ।

येषामाभीरकन्या-प्रियगुणकथने

नानुरक्ता रसज्ञा ॥

येषां श्रीकृष्णलीलालितरसकथा-

सादरौ नैव कर्णौ ।

धिकं तान् धिक् तान् धिगेतान्

कथयति सततं कीर्तनस्थो मृदङ्गः ॥१॥

परिडितप्रवरश्रीजयदेवप्रणीतं गीतगोविन्दकाव्य-  
 मवलोक्य बहुशो दोषानुक्तिपन्ति “ नास्त्ययं  
 श्रद्धेय ” इति, परं नैतदपि समीचीनम् । एवं  
 विलासपरे वर्त्मनि पादौ दधतोऽपि इत्थं वशित्व-  
 मिति महत् श्रद्धास्पदम् । भिन्नहचित्वाल्लोकस्य  
 सर्वैरुपायैः परमात्मोपास्य इति प्रयोजनकमेव  
 तद्वचनं, केचन भक्तिमार्गेण गच्छन्ति विष्णुसन्निधौ,  
 केचिच्च शृङ्गार-प्रधानबुद्ध्या । पूर्वमेवात एवेत्  
 श्रीजयदेवेन

“ यदि हरिस्मरणे सरसं मनो

यदि विलासकलासु कुतूहलम्

मधुर-कोमल-कान्त-पदावलिम्

शृणु तदा जयदेवसरस्वतीम् ॥ २ ॥

आदिकवयस्तत्र भवन्तो भवन्तो व्यासा-  
 स्वरचितश्रीमद्भागवते स्पष्टमुक्तवन्तः

“ जयात तेऽधिकं जन्मना व्रजः

श्रयत इन्दिरा शश्वदत्र हि ।

दयित ! दृश्यतां त्वां वि चिन्वते

दिक्षु तावकास्त्वयि धृतासवः ॥३॥

रमणविरहप्रयुक्तक्लेशविधुराया राधिकाया  
 वचनमिदम् । पूर्वतो विजयमानोऽपि व्रजः तव  
 जन्मग्रहेण अधिकं जयति, सर्वोत्कर्षेण वर्तते, तव  
 च लोकमाता इन्दिरापि अनिशं सेवते, त्वयि विष्णो-  
 समर्पितप्राणाः तव भक्ताः त्वां दिक्षु इतस्ततो  
 विचिन्वते एवम्भूतो राधाहृदयानन्दवर्धनः व्रजा-  
 नाहृदयमानसहंसः, अवनतीतलो हंस इव विराजमानः



श्रीकृष्ण इन्दिरयापि सेवमान आसीत् । तस्य विषये बहुधा एवमपलापः धूलधूसरितलोचनानामेव कृते शोभनः, यः कौरवपाण्डवमहायुद्धे पुरतः समुपस्थितान् स्वज्येष्ठानाचार्यप्रभृतीन्वलोक्य युद्धात् विरमन्तमर्जुनं प्रोत्साह्य विराड्रूपं च दर्शयित्वा ज्ञानोपदेश-प्रदीपेनाज्ञानं तमोऽपहृत्य युद्धार्थं प्रेरितवान्, द्यूतात् पराजिते पाण्डवे दुःशासनेन चौरापरहरणसमये द्रौपद्याऽऽहृतः स्वीय-शक्ति-रूपेण प्राविश्य रक्षितवान् द्रौपदीम् । नात्र भिन्नबुद्धिः कर्तव्या । एकोऽयं ब्रह्मविष्णुमहेश्वररूपेण त्रिधा विभक्तः सर्गस्थितिसंहारव्यवहारहेतुः जगतः कार्यनिचयान् निर्वाहयति, पृथ्वीमाहृत्य पातालं प्राप्ते कनकलोचने देवगन्धर्वादिस्तुतिभिर्विशंवदः उद्दिधीर्षया वाराहरूपं प्रकल्प्य शेषालयं प्रविश्योद्धारितवान् । अथ सैवानन्दकन्दः सम्प्रदायभेदेन बहुधा उपास्यते, यथा शुद्धबुद्धस्वभाव इत्यौपनिषदाः, आदिविद्वान् सिद्ध इति कपिलानुवर्तिनः, क्लेशकर्मविपाकाशयैरपरामृष्टो निर्माणकायमधिष्ठाय सम्प्रदायप्रद्योतकोऽनुग्राहकश्चेति पातञ्जलानुयायिनः, लोकवेदविरुद्धैरपि निर्लेपः स्वतन्त्रश्चेति महापाशुपताः, शिव इति शैवाः, पुरुषोत्तम इति वैष्णवाः, पितामह इति पौराणिकाः, यज्ञपुरुष इति याज्ञिकाः, निरावरण इति दिगम्बराः, उपास्यत्वेन देशित इति मीमांसकाः, यावदुक्तोपपन्न इति नैयायिकाः, लोकव्यवहारसिद्ध इति चार्वाकाः एवमेव कश्चन राम इति कृत्वा उपासनां करोति । कश्चिच्च कृष्ण इति, कश्चिच्च माधव इति, नास्त्येतद्विषये शङ्काकलङ्कलेशोऽपि । एतावता प्रबन्धेनापि यदि कश्चन हीनमतिर्न संतुष्यात्तदा तस्य विषये

“मनुष्यरूपेण मृगाश्चरन्ति” इत्येव कथनं शोभनम् । अतएवोक्तं श्रीमदुदयनाचार्येण कुसुमाञ्जलिग्रन्थान्ते ।

इत्येवं श्रुति-नीति-संभवजलैर्भूयोभिराक्षालिते ।  
येषां नास्पदमादधासि हृदये ते शैलसाराशयाः ॥  
किन्तु प्रस्तुतविप्रतीपविध्रयोऽप्युच्चैर्भवच्चिन्तकाः ।  
काले कारुणिक ! त्वयैव कृपया ते भावनीया नराः ४  
अस्माकन्तु निसर्गसुन्दर ! चिराच्चेतो निमग्नत्वयी-  
त्यद्वाऽऽनन्दनिधौ, तथापि तरलं नाद्यापिसन्तु यते ।  
तन्नाथ ! त्वरितं विधेहि करुणां येन त्वदेकाग्रतां  
याते चेतसि नाप्नुवाम शतशो यास्याः पुनर्यातनाः ५

श्रीमद्भागवते प्रदर्शितं व्यासेन यत् यमुनातटे प्रेरितवंशीरवं श्रुत्वा भक्तितो धावमाना आभीर-  
कन्या बहव्यश्च तत्र प्रापुः । काश्चन स्वगृहवासिमि-  
रवरुद्धा गन्तुमक्षमाः प्राणान् तत्तज्जुः । कयापि दृष्ट्या दृश्यतां सर्वतो भावेन श्रीकृष्णस्य नैर्मल्यं  
तस्य विषये ब्रजाङ्गनानां भक्तिप्रादुर्भावश्च स्पष्टमुप-  
लक्ष्यते इति । श्रीकृष्णार्पणमस्तु



बलिरपेक्ष्यते ।

( ले०-बहादुरचन्द्र शास्त्री )

कालस्तेकमत्यगाद्, अहं वाष्पयानेन दिल्लीतो  
लवपुरमयासिषम् । मध्येमार्गं केनचित्प्रौढवयसा  
भद्रवेपेण पुंसां साकं मे वाकोवाकः समवर्तत ।

तस्य सारांशमिहोद्धरामि ।

सः—कुतः समेषि भोः ?

अहम्—दिल्लीतः श्रीमन् !

सः—अथ कं गम्यते ?

अहम्—लवपुरम् ।

सः—तत्र किं क्रियते ?

अहम्—अध्ययनम् ।

सः—किमधीयते ?

अहम्—संस्कृतभाषा ।

सः—( साश्चर्यम् ) संस्कृत भाषा ?

अहम्—आम्, संस्कृतभाषामधीये ।

सः—अद्यत्वे ? अस्मिन्देशे ? अथ कं लाभं लक्ष्ये  
तदध्ययने ?

अहम्—इतरभाषाऽध्ययने को लाभः ?

सः—जीविकां सुखमाप्नुमः ।

अहम्—तत्किं भवानवेति संस्कृतेऽधीती कच्छुं  
जीवतीति ?

सः—अथकिम् । ( सावेगम् ) कस्य गुप्तमिदम् ?  
को भवदीयाँस्तीर्थान् आचार्यान् शास्त्रिणोऽ-  
लङ्कारान् वाऽर्चति । कस्तानृच्छति ? कियद्वा  
ते लभन्ते ? अहन्तु तान् सदा सीदत एव  
प्रेक्षे । किम्पुनश्छात्राणां दुर्गतिः ! वराकाः  
क्षेत्रेषु भुञ्जते । भूमौ शेरते चीराणि वसते ।  
किञ्च प्रकृत्या तामसा भवन्ति स्तोकेन  
लोहितायन्ते । न तेषां वचनपाटी, न व्यवहार-  
कौशलम् । तेषां जडतामन्ये हसन्ति...

अहम्—( आहत इव ) ननु के तेऽन्ये ? वयं  
स्वयमेव ताँस्तथाऽवजानीमः । कृत्स्नस्यैतस्य  
पतनस्य वयं स्वयमेव कारणं स्मः

सः—( अक्षिर्विस्फारम् ) कथं कथम् ?

अहम्—कुतः कथम् ? ( सोपालम्भमिव ) कस्मात्  
ज्ञाधीते भवान् संस्कृतभाषाम् ? कस्मात्  
स्वसन्ततिं तामध्यापयति ?

सः—( सासूयम् ) अथ भोजनं क्षेत्रेषु कुर्वीमहि ?

अहम्—कथं क्षेत्रेषु ?

सः—अथ पुनः कुतः ?

अहम्—पौरुषात्, परिश्रमात्, न खलु दास्यात् ।  
( तीव्रम् ) 'सुखं जीविकामाप्नुम' इतीतरभाषा  
अधीमहि । धिङ्मन्त्रमस्माकम् ।

सः—( शिञ्जयन्निव ) यौवनोत्तरङ्गमेवं ब्रवीषि भोः ।  
भूतार्थं न वेत्सि । यस्य स्कन्धे धूः पतति, स  
एव वेत्ति कथमुह्यत इति । सौम्य ! 'कथं  
निर्वहेम' इत्येव नः प्रधानं प्रश्नः, अस्य पूर्तिरेव  
च प्रथमः कल्पः ।

अहम्—सर्वमेतद्गतम् । परं कुक्कुरजीवं कस्माज्जी-  
वेम । केवलमुदरभरणार्थमेवात्मानमधो नयेम ।  
धर्मकर्मभ्यस्तिलाञ्जलिं दिशेम । भवानेव  
कथयतु यद्यहं मिथ्या वदामि । कोनु अस्मात्  
अद्यत्वे स्वकं धर्मं तत्त्वतो विजानाति ?  
सम्प्रति यथापूर्वमात्मगौरवेण वयं स्वाति-  
वक्षास्याध्मातुं योग्याः किमु ? तथोन्नतकन्या  
प्रेक्षितुं क्षमामहे वा ? धिगस्मान् ! नामतो  
वयं हिन्दवः शिक्षातिलकयज्ञोपवीतादीनि  
लाञ्छनानि गणयामः । गीतागायत्रीजपादि-  
मुधा समयनाशं मन्यहे । दूरमास्तां तीर्थस्नानं  
देवपूजनं वा ।

सः—तत्किं सकलाया अस्या अवन्तेः संस्कृत-  
भाषाऽनध्ययनमेव निदानं मन्यसे त्वम् ?



ग्रहम्—अथकिम् । ( मूर्च्छन्निव ) यावत्पुत्रो  
गर्भादपि नोदेति तावदेवास्य पितरौ निश्चिनुतः  
यत्तं तथाभूतं ( दासं ) विधास्यामहे येनासौ  
स्वल्पेनैव वयसा पुष्कलं धनमाहरिष्यति इति ।  
जातमात्रं तं शुकपाठं पाठयतः “ हाउ विल् हि  
कट् इट् विदाउट् एभर् ए नाइफ् । हाउ  
विल् हि मैरि, विदाउट् एभर् एवाइफ् इति । ”  
पित्रोः परा कामना भवति यन्नौ वत्सः क्षिप्र-  
माङ्गलभाषामधीयीत । यथाऽल्पेनैव तेजस्वी  
दासो भवेत् इति ।

सः—आङ्गलभाषायै भृशमीर्ष्यल्लक्ष्यसे ।

ग्रहम्—नाहमीर्ष्यामि । परिदेवे खलु । (स्वगतम्)  
अरण्ये रोदिमि नु ( प्रकाशम् ) अहन्तु स्वयं  
तां पठामि । अन्येऽपि पठेयुरित्यपि वाञ्छामि ।  
किन्तु यथाकालम् । तद्यथा, आपञ्चविंशवर्षं  
वाला विद्यामेव पाठयेरन् । तत्र प्रथमं संस्कृत-  
भाषैव पाठयेत । स्वधर्मश्च शिष्येत । ततः  
कामं तास्ता भाषा अपि तेऽधीयीरन् ।  
तथा सति ध्रुवन्ते धर्मनिष्ठाः सन्तः स्वकं गौरवं  
सुरक्षन्तो जीविकामपि सुखमाप्नुयुः ।

अथवा क्षुद्रतेयं तुच्छतेयं यद् धनलाभमुद्दिश्य  
कश्चिद्विद्यां पठेत् । “ कुल्यां खनामः केदारान्  
सिञ्चमेति नतु स्वयं स्नायाम तदम्बु पिवेम वा ।  
अथ यद्वयं जातु तत्र स्नामः पिबामो वा तत्कुल्याया  
आनुषङ्गिकं फलं, न प्रधानम् । ” एवमेवाज्ञानमल-  
लातनमेव विद्याया मुख्यं प्रयोजनम् । तदाश्रयेण  
धनप्राप्तिस्तु तस्या आनुषङ्गिकं फलम् । यदि वयं  
मुख्यं प्रयोजनं लक्ष्यीकृत्य विद्यामधीमहि तदेव-

मुक्तिः—‘जीविकां सुखमाप्नुम इत्याङ्गलभाषामधी-  
महे’-नितान्तमपास्यते । संस्कृतभाषामधीत्य धनं  
न लभामहे’ इत्ययं दोषश्चापि न स्पृशति । विद्या हि  
ज्ञानाय कल्पते । धनार्जनार्थमन्यतरानुपायानाश्र-  
येत । यदि कश्चिद् ग्रहिलो धनार्जनार्थं केवलमाङ्ग-  
लभाषाऽध्ययनमेव साधीयांसमुपायं मन्येत तर्हि  
यथाकालं तदाचरेत् । आकौमारं कर्तव्यमिति  
विद्यां पठेत् । ततो वित्तं विचिनुयात् संचिनुयाद्वा ।

सः—परमेतत् सम्प्रति न सुकरम् । विरला एव  
सन्ति लोके ये धननिरपेक्षं संस्कृतगिरमधीयीरन् ।  
अयमुद्धारो भूरि बलिमपेक्षते .....

एवमालपतोरावयोस्तस्य गन्तव्यं पत्तनममृत-  
सरो नाम प्रापत् । अथासौ हस्तस्पर्शं नमोविधिं  
विधाय अकारणवार्ताविच्छेददीनं मामौज्झत् ।  
अधुनाऽहं स्वांस्तरुणान् वयस्यान् पृच्छामि किं  
भो ? अपेक्षितं वलिं दातुं समर्थाः स्थो न वा ?  
भाविनो स्वकां सन्ततिं समर्थां करिष्यथ न वा ?  
इति । ईश्वरस्तत्सम्पादयितुं नो बलं दद्याद्-  
दद्यात् ॥ शम् ॥

—:o:—

## ब्राह्मणाः परिडताः ।

ले०—रामोदारः ( सांस्कृत्यायनः ) काशिकः लङ्काप्रोपितः ।

धनैश्वर्य-बलविरहिता अपि ब्राह्मणा इतिहासोप-  
कालत एव भारत-तदन्वयदेशेषु जनमानसेऽसाधा-  
रणप्रतिष्ठास्थानं लेभिरे । मध्यकालेऽपि माहम्मदरा-  
हुग्रस्यमानायामार्यसंस्कृतौ ब्राह्मणा एवोपस्तम्भदा-  
तारोऽभवन् । उदोन्यामनुभूतमाहम्मददुःशासनंतया

अधिगतनवप्रतिभा ब्राह्मणा एव विजयनगर-महारा-  
पूसाप्राज्यस्थापकाः । ब्राह्मणप्रतिभास्रोतस्तदापि  
नासीच्छुष्कम् । अन्तरायेऽभूत्केवलं गतेर्मध्यम् ।  
या गम्भीरप्रतिभाऽऽभीर-गुर्जर-शक-यवनविजेतृणां  
विजयेऽमोघशक्तिरिवाभासत । यस्याः संमुखे “यथा  
नद्यः स्यन्दमानाः समुद्रेऽस्तं गच्छन्ति नामरूपे  
विहाय” इति नीतिं चरितार्थयन्तः कति नु शतसह-  
स्रविजना आर्यसंस्कृतिगंगाभ्रमसि विलीनाः खजना  
न संवृत्ताः ? शकाद्यशताब्दीभवेऽवन्तिराजनहपा-  
नस्य जामाता ऋषभदत्तः (उसभदात्तो) शिला-  
वत्ससि समुत्कीर्णयति—(पालीभाषायाम्)

“रजो खहरातस खतपस नइयानस जा [म]  
तरा [दि] न [क] प्रतेन उसभदातेन तिगोसतस-  
हस [दे] ए नदिया वाणासाया सुवणतथकरेन  
ब्राह्मणान च सोलसगामदेन ” ।.....

यत्र हि ब्राह्मणेभ्यः षोडश-ग्रामगोशतसहस्रदानादि  
समुत्सृज्यायं शकचंशजो विश्वामित्रवदेव ब्रह्मवलस्य  
दुर्जयत्वमूरीकरोति ।

सत्स्वप्यनेकेषु प्रमादेषु पूर्वतनानां ब्राह्मणानां  
गुणभारः शिरसाऽऽवक्ष्यत एवानागतार्यसन्ततिभिः ।  
इत्थं अतीतं सर्वतोमुखेनातिधवलं, तथाप्यनागते  
किं स्थानं तैरादेयमिति मीमांस्यम् । ब्राह्मणशब्दो  
ह्यार्यसंस्कृतिज्ञानशेवधिभूतगीर्वाणवाङ्मयानन्योपास-  
कभूसुरवृन्दपरः । इतरजनपदेष्विवात्रापि चिर-  
न्तनसंस्कृतप्रवाहरक्षणमेव संस्कृतविद्वत्समुदायस्य  
प्रथमेतिकर्तव्यता । तुल्यकालिकपाश्चात्यपुरोहित-  
व्रजेन तुलनायां, अत्र परिडितसमुदाय उदाराशय  
एवातिष्ठत्तराम् । नात्र भूगोल-भूभ्रमण-मन्त्रद्रष्टारो  
‘गेलेलियो’वत् अविद्याहुताशशलभीभूताः । अद्य-

प्रभृत्येवास्माकं संस्कृतिरुन्मुक्तप्रवाहातिष्ठति  
नास्ति तिरोहितं मन्त्र-ब्राह्मणोपनिषत्सूत्र-स्मृति-पु-  
राणक्रमानुसारिणाम् । तथाप्यद्य चिरघनतिमिरा-  
च्छन्ननिशावसाने स्वच्छन्दतोपरागारुणकिरणशो-  
भिनीं प्राचीं निरीक्ष्य कापि स्तब्धेव, उन्मनस्केव  
प्रतीयते परिडितपरिषद् । न चैतदस्ति तस्याः पूर्व-  
गौरवानुरूपम् । पुरा कदाचित् अभिषेककाले  
ब्राह्मणा आहुः—

आसां विशां त्वं राजा, सोमोऽस्माकं ब्राह्म-  
णानां तु । कालान्तरे परिडिताः वाण-विल्हण-  
श्रीहर्ष-नागेशवत् प्रभुस्तवनपरा बभूवुः । पुरातन-  
कालोपयुक्तापोयं प्रक्रियेदानीं दुरेऽपास्या । एकांशे-  
नाद्यत्विकी प्रवृत्तिः पुनरप्याद्यं आत्मगौरवपराय-  
णतामूलकं पन्थानं पुरः स्थापयति ।

उपनिषत्कालादेव प्राक्षु वाराणसी विख्यात-  
कीर्तिः विद्यादिप्रगतिषु । एतावत्तस्याः तत्स्थानं  
अक्षुण्णम्, ऋते देशकालानुरूपप्रक्रियापरिवर्तनेभ्यः ।  
अनागतेऽशक्या साऽक्षुण्णता तथा स्थापयितुम् ।  
कतिपयेष्वेव वर्षेषु राष्ट्रे भविष्यु महद् राजनैतिकं  
परिवर्तनम्, सर्वे हि धर्मा राजधर्मे निविष्टाः । अथ  
कथं औदासीन्यमत्र कार्यकरम् ? न जातु अति-  
निमीलनेन कपोतो मार्जारखरनखरप्रहारसुरक्षितः  
स्यात् ? इदानीमपि परिडिता एकांगिनीमेवालौकिकी  
व्युत्पत्तिं समनुसरन्ति । नास्ति साऽसमीचीना,  
परं केषाम् ? अलुत्ताणां अकामानां न्यस्तसर्वपरि-  
ग्रहाणाम् । इतरेष्वान्तु आत्मप्रणाशकल्पा । लोको-  
पयोगि ज्ञानमत्यावश्यकम् ।

गणतंत्रयुगः क्लिष्टायम् । आत्मावसादोऽक्षुण्ण-  
महापातकान्यतमः, सहैव परावमानोपि । समन्तो-



पन्यासो व्यवहारे प्रदर्शनीयः । इहापि परिडिता-  
नामग्रेसरता नाभिलक्ष्यते, सन्ति केचनाधुनापि  
'नृषु सन्त्यधमा अपीति' सम्मोहपरायणाः छन्द  
(वेष्ट) युगेऽस्मिन् कथमुत्सहेरन्नेवं चिन्तितुमपि ?  
नातिदूरं सार्वजनीनश्छन्दाधिकारः । भारत-  
प्रभूणां राष्ट्रे आस्त्रीभ्यो विस्त्रोऽयमधिकारः । स  
एव क्रमोऽत्रापि भविता, किमित्ययं मनोभावः  
परिडितानां कीर्त्यावहः ? अनेका रूढयो दैनंदिनं  
स्वयमेव शैथिल्यमापद्यमाना दृश्यन्ते । इहैव  
वाराणस्यां नलिकाजलव्यवहारं प्रति जुगुप्सा  
भूयसी शैशवेऽनेकैर्दृष्टा, अस्ति किमिदानीमपि  
तथा ? कालो हि बलीयान् । शैले शिरोघट्टनमिध  
भवितव्यानां सार्वजनीनानां मार्गावरोधप्रयत्नः ।  
हिमवत्प्राकारसमुद्रपरिखावेष्टितोऽप्ययं देशः,  
बहुशतवत्सरपूर्वमपि परानपचारयितुं न शशाक,  
किमिदानीं गगनविहरणपरायण-बहुसहस्रविमान-  
जालेन रसातलं प्रापितेषु मेरुशिखरेषु, सप्ताष्टालिका-  
मनोहरजङ्गमनगरकल्पैः महाप्रवहणैः अहर्निशं  
विदार्यमाणे सागरोदरे, अजस्रं योजनसहस्रवास्त-  
व्यस्वपरजन-वचन-वदन-प्रतिबिम्ब-दानादाननिर-  
तेषु अतन्तुतारयन्त्रेषु, उपहासारूपदं गलितव्युषिता-  
प्रगतिशीलात्मवञ्चनमीदृशम् ? द्विपान्तरेषु प्रवर्त्त-  
माना लोकप्रवृत्तयो नात्र केनापि वारयितुं शक्याः ?  
बहुशतावरोधवनविहारिणां माहम्मदनृपगजयूथ-  
पानां वंशे जातायापि अपगानधरणीभृते स्वधर्म-  
हिर्मुखं एकपल्लिव्रतं क आदिशत् ? माहम्मद-  
समातिप्रतिकूलमप्यवगुण्ठनोत्सारणं विधाय पत्या  
सह स्वच्छन्दविहारिणी अपगाननृपपत्नी केना-  
क्रियत ? किमिदं बालिशत्वम् ? अधुनापि केचन

शिशुपरिणयप्रतिषेधव्यवस्थाविरोधिनः । नूनं लोक-  
दृष्टौ भारतीयानां, वर्वरत्वप्रख्यापनायैव तेषामयं  
प्रयासः, इत्यमेव 'कैथरायिनम्यो'-सदृशच्छिद्रान्वे-  
षिभ्यः परेभ्य आर्यापकीर्तिप्रसारणसामग्री प्रस्तू-  
यते । इत्यज्ञानकञ्चुकाऽच्छन्नान्तरङ्गानामेव न गोच-  
रोभूतम् । स्वातन्त्र्यसुप्रभातेऽस्मिन् लोभेन मोहेन  
वा न किमपि तथा विधेयम्, येन चिरप्रशस्तं  
स्वकीर्तिललाटतटं शाश्वतकलङ्ककालिमाकलुषितं  
सम्पद्येत ।

## श्रीशगीतिः ।

[ रचयिता—कालीप्रसाद शास्त्री " श्रीकरः " ]

परमेश ! भारतेऽस्मिन् परमा दया विधेया ।  
भगवन् ! कदापि कोपादरुणा न दृक् प्रदेया ॥  
अञ्जा न तेऽस्ति देशे वज्रादरेऽधुनाऽस्मिन् ।  
पदवी न भारतीयैरधिगम्यते सुगेया ॥  
आर्ता रुदन्यसंख्या ज्वलनेन जाठरेण ।  
अधुनापि रङ्गता किं देशस्य नानुमेया ?  
आच्छादनैर्विहीना लज्जाकुला पतन्ती ।  
गते विलज्जतायाः कृष्णापि कृष्ण ! हेया ॥  
यस्याः सुधासमुद्रैः पूर्णा वसुन्धराऽभूत् ।  
सा धेनुरद्य हिंस्रैर्हा ! हन्यते ऽविगेया ॥  
पुरयस्थली विदग्धा वैमत्यवहिनेया ।  
"श्रीकर" ! सुधीजलैः किं शमिता कदाप्यजेया ॥



# अभिनन्दनम् ।

कल्याणी यस्य कीर्तिः किल कलितकला नाथसाम्याऽतिकाम्या ।

भ्राम्यन्ती दिक्षु सर्वास्वनवरतमलं गीयते वन्दिवृन्दैः ॥

सोऽयं श्रीपालसिंहलितिपतितनयो नीतिसद्रीतिशाली ।

श्रीमान् राजेन्द्रसिंहो जगति विजयते यौवराज्याभिषिक्तः ॥ १ ॥

नेत्रेभनन्दविभुसंमितवैक्रमान्दे माघेऽसिते शिवतिथौ शशिसूनुवारे ।

युक्तप्रदेशवरशासकवर्यमान्त्रस्थानं समाश्रयदयं जनतानुरोधात् ॥ २ ॥

अस्मिन् राजेन्द्रसिंहे सकलगुणगणारीणभूभृद्गुरीणे ।

श्रीयुक्ते मन्त्रिभावं भजति मतिमतामर्हतामर्हणीये ॥

युक्तप्रान्तीयदेशोन्नतिरतिमहती याऽभवत्सम्पदाढ्या ।

कस्तां लोकप्रशस्तामिह जगति जनो ध्वस्तदोषां न वेत्ति ॥ ३ ॥

कृपिशिल्प-विभागयोरयं, कृतवान्यादृशमुन्नतिस्पराम् ।

किमुतादृगभूत्कदापि सा भविता वा पुनरप्यहो न वा ॥ ४ ॥

अभूतपूर्वां खलु भूतपूर्वां युक्तप्रदेशाधिपतिः प्रयागे ।

स्वस्यां महासंसदि हुत्तकण्ठं मुदाऽकरोदस्य गुणप्रशंसाम् ॥ ५ ॥

भारत-दशापरीक्षा-समिति-सदस्येषु भारतीयानाम् ।

असमावेशादेतद्देशावज्ञां सुविज्ञाय ॥ ६ ॥

अत्यनुचितमचिकीर्षुस्तत्सहयोगं महामानी ।

भारतभूमिलज्जा-रक्षामखदीक्षितोऽयमभूत् ॥ ७ ॥

वर्षे वाणगजाङ्कभूपरिमिते श्रीविक्रमार्कोद्भवे ।

कृष्णे मासि शुचौ पडाननतिथौ वारे शनौ सन्नुतः ।

कृत्याकृत्यविचारचारुचतुरप्रज्ञः प्रतिज्ञावन-

प्राज्ञो मन्त्रिपदं सहर्षमजहाद्राजेन्द्रसिंहोऽसकौ ॥ ८ ॥

हिन्दीभाषाऽङ्ग्लभाषाभ्यां देशसेवां करोति यः ।

स श्रीराजेन्द्रसिंहोऽयं चिरं जीवतु नन्दतु ॥ ९ ॥

म० म० श्रीदेवीप्रसादशुक्लः “ कविचक्रवर्ती ”



## मुद्राराक्षस—परीक्षणम् ।

[ ले०—“ हरि-भाऊ ” काशी विद्यापीठस्थः । ]

( अवशिष्टांशः )

### अङ्कागत-कथा-विषयः ।

प्रथमाङ्के नन्दैकनिष्ठं सेवकं राक्षसं वशीकर्तुं तेन च चन्द्रगुप्तस्य साचिव्यपदं स्वीकारयितुं, चाणक्यः किं कर्तुमिच्छतीति बीजरूपेण प्रक्षिप्तम् । द्वितीयाङ्के चाणक्यप्रयुक्तप्रयत्नान् विफलीकर्तुं, चन्द्रगुप्ताच्च कुसुमपुरराज्यं ग्रहीतुं राक्षसः कथमयशस्वी भवतीति निदर्शितम् । पुनश्च स किं कर्तुमभिलषतीति कथितम् । तृतीयाङ्के चाणक्यचन्द्रगुप्तविरोधार्थं राक्षसकृतोपायाः कथं सफलीभवन्तीत्यस्य निदर्शनमस्ति । चतुर्थाङ्के चाणक्य-प्रयुक्तभागुरायणः कुसुमपुर-विषयक-राक्षसचार-संवादस्य विपरीतमर्थं कृत्वा पर्वतेश्वरपुत्रस्य मलयकेतोर्मनसि राक्षसविषये शङ्काबीजं प्रक्षिपति । पञ्चमाङ्के चाणक्यनीतिबीजस्य फलं राक्षसेन स्वाननुकूलं हि कथं मोक्षव्यं, कथं च तस्य सर्वाश्चेष्टाः सुहृन्नाशाय, न पुनरिपुविनाशाय भवन्ति, कथं च तस्य नैराश्यं जायते, कथं मलयकेतू राक्षसं चन्द्रगुप्तस्य वशीभूतं मत्वा त्यजति, इति निदर्शितम् । अपि च—चतुर्थाङ्के वर्णितमलयकेतुकालुष्यमत्र परिणमति । राक्षसस्य न कोऽपि साहाय्यकर्ता विद्यते । स कुसुमपुरस्थं मित्रगृहं गन्तुमिच्छति, इत्यस्य वर्णनमस्ति । षष्ठाङ्के राक्षसः कुसुमपुरोद्याने पुरुषमेकमात्मत्यागिनं पश्यति । तं चात्मत्यागकारणं पृच्छति । तदा तस्य सुहृच्चन्दनदासेो वधस्थानं

नीत इति ज्ञानं भवति । अत्रैवायमेतदपि जानाति यच्चन्दनदासेो राक्षसस्य पत्नीपुत्रौ चाणक्याय न ददात्यतः स चाणक्यहतकेन हन्यते । तदनन्तरं स राक्षसेो वधस्थानमागच्छति । अनेन प्रकारेण चाणक्यस्य प्रयत्नाः सफलिता भवन्ति । सप्तमाङ्के राक्षसस्य साचिव्यपदस्वीकरणं, मित्रस्य संरक्षणं चाणक्यराक्षसयोर्मेलनं निदर्शितमन्ते च भरतवाक्यमिदं दत्तम्—

“राक्षसेन समं मैत्री राज्ये चारोपिता वयम् ।

नन्दाश्चोन्मूलिताः सर्वे किं कर्तव्यमतः परम् ॥

नाटकस्यालोचना—

यथा पूर्वकवयः पौराणिकं विषयमधिकृत्य काव्यरचनां नाटकरचनाञ्च कुर्वन्तिस्म तथाऽयं विशाखदत्तकविर्न कृतवान् । अनेन नाटकस्यास्य कृत ऐतिहासिको विषयो निर्णीतः ।

नाटकेऽस्मिन्नादित एव राजशास्त्रं ( ‘पॉलिटिक्स’ इत्याङ्ग्लभाषायाम् ) कूटनीतिश्च ( ‘डिप्लोमसी’ ) दृश्येते । अत्र शृङ्गाररसस्य प्रेमालापस्य नामापि न श्रूयते । अतो वयं तत्र किमपि स्त्रीपात्रं न पश्यामः । केवलमन्तिमाङ्कप्रारम्भे चन्दनदासस्य भार्या सपुत्रा वधस्थानमागच्छति तत्रैव स्त्रीपात्र-निदर्शनमस्ति । परं तत्र प्रेमोच्छृङ्खलयति । किन्तु स्वार्थत्यागं निदर्शयति कर्तव्यं च ज्ञापयति । नाकटपद्धतिर्विषयानुरूपा । अत्र माधुर्यसौन्दर्यादीनां स्थानं कर्तव्यरत्या परिगृहीतं विद्यते । शृङ्गारैकरसाभिरुचेर्नाटकेऽस्मिच्छृङ्गाराभावात् रतिर्भवति । राजशास्त्रनिपुणस्य त्विदं नाटकं रति-सर्वस्वं विद्यते ।

इदानीं पर्यन्तं नाटकविषये लिखितम्, अधुना तु पात्रविषये लिख्यते । अत्र सन्ति त्रिंशद्द्वान्त्रि-  
शद्वा पात्राणि । किन्तु तेषां द्वे पात्रे प्रमुखे स्तः,  
एकं चाणक्यः द्वितीयं राज्ञसः च । अयं  
चाणक्यो विद्वान्, बुद्धिमान्, आत्मविश्वासी,  
चतुरश्चासीत् । अस्य विषये तु लिखितमिदमस्ति—  
“श्रीशनस्यां दण्डनीत्यां ज्योतिःशास्त्रे च पारमः ।

नीतिशास्त्रप्रणेता यश्चणकस्तस्य नन्दनः ।  
चाणक्य इति विख्यातः श्रोत्रियः सर्वधर्मविदुः ॥”  
इति । अनेन प्रथमं स्वविधेयं विनिश्चितं यत्नदाना-  
मुन्मूलनं करणीयं, चन्द्रगुप्तस्य राज्यं देयं, राजस-  
द्वारा चन्द्रगुप्तस्यामात्यपदमलङ्कारणीयमिति । तत्कृते  
तेन कायेन मनसा बुद्ध्या च प्रयत्नो विहितः ।  
पात्रमिदं कूटनीत्या परिपूर्णं विद्यते ।

राज्ञसस्य पात्रत्वं वीरपुरुषोचितगुणादिभिः  
समलङ्कृतं विद्यते । अयं राजनीतिपटुरासीदि-  
त्यस्मिन्न सन्देहस्थानम् । तथैव स सृष्टुहृदयोऽपि  
नाटके आदितोऽन्तपर्यन्तं तस्य दोष एक एवासी-  
द्यदयं न ज्ञातवान्यत्तस्य विश्वासभूमयो जनाश्चा-  
णक्यस्य गुप्तचरा आसन्निति । अनेनैव दोषेण  
तस्य राज्ञसस्य सर्वमपि कर्म निष्फलमभूत् ।  
अयं खलु स्वामिभक्तिपरायणो मित्रकार्यदत्तश्चा-  
सीत् । अस्य विषये समधिगतमिदम्—

“दण्डनीतिप्रवीणः स षाड्गुण्यप्रविभागवित् ।

शुचिः शूरतमो लोकैर्मान्यो ब्राह्मणवंशजः ॥ इति ।”

चाणक्यचन्द्रगुप्तध्वंसतत्परोऽयं राज्ञसः स्वामिनः  
शत्रुनुमूलयितुं निश्चितवान्; किन्तु प्रतिपक्षिणः  
कौटिल्येन स्वदोषेण चायं यशो नाधिगतवान् ।  
अनेन मित्ररक्षायै स्वप्रतिज्ञानुरूपमपि साचिव्य-  
पदं स्वीकृतम् । षष्ठाङ्कान्तर्गतेन राज्ञसस्य स्वगत-  
भाषणेन तस्य चरितं विस्पष्टं भवति ।

चाणक्यराज्ञसयोः कोऽप्युच्चनीचो नास्ति ।  
द्वावपि राजशास्त्रे कूटनीत्यां च समानपदवीमधि-  
रोहतः । नाटकस्य नायकोपनायकौ चन्द्रगुप्तमल-  
यकेतू स्तः । चन्द्रगुप्तः प्रभावशाली राजपुत्र आस ।  
स स्वभावेनोदार आसीत् । तस्य स्वसचिवे चाणक्ये  
अत्यन्तं विश्वास आसीत् । अयममन्यत यद्यकि-  
ञ्चिच्चाणक्य आचरति तन्मम हितायैव । मलयकेतु-  
रपि राजपुत्र आस । स त्वविचारी संशयो बाल  
इव तस्मिन् प्रभावस्याभाव आसीत् । अस्य  
विश्वासाविश्वासभूमयोनुचिता नरा बभूवुः ।

अन्यान्यपि सन्ति बहूनि पात्राणि येष्वपि  
विद्यन्ते प्रशंसनीया गुणाः । चन्दनदासो मित्रप्रेम  
मूर्तयति, मित्रस्य कृते सोऽसूनपि त्यक्तुमुद्यतो बभूव ।  
हृदयस्पर्शि चित्रमेतदन्तिमाङ्गे दृश्यते । कविनायं  
‘शिवि’ शब्देन सम्बोधितः । स्वामिकार्यदत्ततादि-  
गुणप्रतीकत्वेन भागुरायणोऽस्माकमग्र आगच्छति ।

कविना षष्ठाङ्कस्य सप्तमाङ्कस्य च प्रारम्भे भाव-  
नाप्रधानविषयो वर्णितः । तत्र करुणरसस्य प्राधान्यं  
वर्तते सहृदयानां वाचकानां प्रेक्षकाणां च दृश्य-  
मिदमतीवदुःखं हर्षं च जनयति ।

यदा चाणक्यस्तस्य प्रयत्नान् श्रावयति तदा  
तस्मिन्नैतिकभावोऽतीवस्वरूप आसीदिति मतिर्मवति  
अन्यच्च धर्मचारिणो राज्ञसस्य च परामर्शं  
विलोक्य तद्विषये पाठकप्रेक्षकहृदयेऽनुकम्पया  
जायते । पाठकानां मनस्तु तत्सरलस्वभावमभिमन्यु-  
मभिलषति । चाणक्यस्य कौटिल्यं दृष्ट्वा तद्विषये  
क्रोधो भवति । चाणक्यबुद्ध्यनुसारिणी चन्द्रगुप्त-  
स्याभिलाषाऽऽश्चर्यं जनयति । मलयकेतोः परायण-  
वृत्तिस्त्वं दुःखीकरोति चेतः । मित्रकार्यस्य हृद-  
कैरभिमन्यते । एतादृक्छिरोधार्य-विभूति-चरण-  
रजःस्पर्शोऽस्मान्पापादुद्धरेदिति शम् ।

॥ समाप्तम् ॥



# सम्पादकीयम्

## श्रीकृष्णवतारः ।

“एते चांशकलाः पुंसः कृष्णस्तु भगवान् स्वयम्” ।

पूर्णावतारस्य कर्मयोगिनो वशीकृतमायस्य लीलागृहीतवपुष आनन्दकन्दस्य भगवतः श्रीकृष्णस्य विषये इदानीं जनसमाजे बहवो विरुद्धवादाः दरीदृश्यन्ते । तेषु प्रधानत्वेन रासलीलाकरणमेव महाकलङ्कास्पदं गीयते । तस्य समाधानन्तु एवमपि सम्भवति यत् गोप्यस्तु अन्तःकरणस्य वृत्तयः श्रीकृष्णो भगवांस्तु साक्षीचेतनस्तत्र सर्वासां वृत्तीनां निरोध एव गोपीनां तत्पार्श्वे धावनमित्यादिरूपकेणापि मनोरमेण । तथापि अत्र विषये समैतावानेवाल्पीयान् वक्तव्यो विषयोऽस्ति यत् यस्मिन् सनातनधर्मे स भगवान् पूर्णावतारत्वेन गीयते तस्मिन्नेव धर्मे पूर्णस्य पुंसो वर्णनमेवमुपलभ्यते । तथाहि—

“बाले बालो विदुषि विबुधो गायके गायकेशः  
शूरे शूरो निगमविदि चास्नायलीलागृहं वै ।  
मुखं मुखो युवतिषु युवा वाग्मिषु प्रौढवाग्मी  
धन्यः कश्चित् त्रिभुवनजयी योऽवधूतेऽवधूतः ॥”  
अतो यदि भगवता कृष्णेन सर्वमपि लोकातिगमेव कर्म कृतञ्चेत्तस्य तु पूर्णावतारस्य भूषणमेव न तु दूषणम् । अपरश्चावतारवादस्वेदमेव रहस्यं यत् सत्त्वरजस्तमोमयेऽस्मिन् जगति यदा यदा

तमसो भवति सुतरां वृद्धिस्तथा च वृद्ध्या पराजिते भवतः सत्त्व-रजसी तदैव भगवान् मायाकञ्चुकं परिधाय चतरतीति । तथाहि गीतायाम्—

“यदा यदा हि धर्मस्य ग्लानिर्भवति भारत ।

अभ्युत्थानमधर्मस्य तदात्मानं सृजाम्यहम् ॥”

इत्यतो विज्ञानसिद्धमिदं यत् तमसो वृद्धौ जायमानायां “पतनान्ताः समुच्छ्रया” इति नयेन तत् परिभवितुं सत्त्वेद्रेको भवति । तदैव सत्त्वाधिक्यमादाय भवति कस्यचनैवभूतस्य भूतस्याविर्भावो । योहि तमोबहुलान्प्राणिनोऽभिहत्य सत्त्वबहुलाजीवान् वर्धयतीति । तदानीञ्च शिशुपालकंस-जरासन्ध-रुक्म-दुर्योधन-दुःशासन-शकुनि-कर्ण प्रभृतयः प्रादुर्भूता आसन् तमोबहुला जीवा भगवतो लीलाभुवमुपद्रवन्तः सर्वानेव सत्त्वबहुलान् सत्त्वान् बाधमानाः प्राकृतिको सृष्टिमाग्नन्तः श्रीभगवतो वैदिकनियमानुल्लङ्घन्ते स्म । तदा स एव पूर्णब्रह्मस्वरूपो भगवान् मायां वशीकृत्य सत्त्वं विवर्धयिषुस्तमश्चाभिभावयिषुरवततार कृष्णरूपेण वसुदेवसन्नि । स च तावदेव कतव्यं विधाय स्वलीलाविग्रहं संवरयामास यावच्चापेक्षितमासीत्तदानीम् । अतः स बालकालत एवारभ्याद्भुतं कर्म कुर्व-

नन्ते महाभारतयुद्धे सर्वतोऽवशिष्टान् तमोवहुलान्  
राज्ञः प्रतिभटमिषेण एकपद एव विध्वंसयामास ।  
तदुपरि च मद्यपरायणान् स्ववान्धवानपि यादवान्  
परस्परं कलहयित्वा विनाश्य स्वलीलाविग्रहं  
संकोचितवानिति तदीयचरितसंक्षेपः ।

एवंभूताद्भुतलीलाव्यसनिनो भगवतः श्रीकृष्ण-  
स्य चरितमेव पुरुषधीदुरधिगममस्ति नह्येतत्सा-  
धारणपुरुषक्षममस्ति कृत्यं । यदुवाच्य एवाद्भुतपरा-  
क्रमाणां पूतना-केशि-वक्र-शकट-धेनुक-चाणूर-मुष्टि-  
कप्रभृतीनां नाशनम् , असंख्यातानां गोपीनां  
कामवासनातर्पणेन स्वात्मनिलयनम्, स्वेन चाव-  
रुद्धसौरतत्वेन मनसो निर्विकारत्वेन च कामप-  
राज्यकरणमिति । अत्र तु रहस्यं पौराणिकमिद-  
मस्ति यत्कदाचन कामस्य भगवता सह युद्धं  
कर्तुमभिलाषः समजनि । कृष्णावतारे तवायम-  
भिलाषःपूर्णे भवितेति भगवता प्रतिज्ञातमासीत्त-  
स्यैव वचसः पालनमिषेण श्रुतिरूपाणां पूर्वकल्पे  
मुनिरूपाणाञ्च गोपीनां जन्मान्तर-सञ्चितवास-  
नानां स्वात्मनि लयकरणेन तासां श्लोत्सस्पादन-  
मित्यादि बह्वद्भुतं कृत्यमेकपद एव स साधितवान्  
भगवानिति ।

तस्मिन् काले स पैगण्डायस्थायामेवासीत्तद-  
नन्तरं गुरुकुलेऽध्येतुमगात् इति भगवति कामो-  
द्रेकस्य तु कथैव नास्ति । लोकदृष्ट्यापि लोकविरोधि  
परस्त्रीहास्यभाषणाङ्गस्पर्शनादिकृत्येनापि आनन्दा-  
व्यौ तस्मिन् कोऽपि कामविकारसम्भावना कर्त-  
व्या । यतोहि सच्चिदानन्दकन्दस्य तस्यानेन विषया-  
नन्देन सम्बन्धाभावात् “ तस्यैवानन्दस्य मात्रामुप-  
जीवन्तीति ” श्रुतेः ।

यद्यपि गोप्यस्तु जारबुद्धयैव भगवन्तमाश्रिताः  
परन्तु जितमन्मथो भगवान् तेनैवाऽध्वना ता उदि-  
धीर्षुः तासां कृते तमेवाऽध्वानं रोचयामास । पूर्णस्य  
तस्य तु सर्व एवाध्वा प्रशस्तः । तस्य निरहङ्का-  
रित्वात्—पुरुषाणां कृते तु तदनुकरणं निषिद्धमेव ।  
तथाहि भा० १० स्कन्धे—

“नैतत्समाचरेज्जातु मनसापि ह्यनीश्वरः ।

विनश्यत्याचरन्मौढ्याद् यथा रुद्रोऽब्धिजं विषम् ।

कुशलाचरितेनैवामिह स्वार्थो न विद्यते ।

धिपर्ययेण वाऽनर्थो निरहंकारिणां प्रभो ॥

किमुताखिलसत्त्वानां तिर्यङ्कर्त्यदिवौकसाम् ।

ईशितुश्चेशितव्यानां कुशलाकुशलान्वयः ॥

यत्पादपङ्कजपरागनिषेवतृप्ता-

योगप्रभावविधुताखिलसत्त्वबन्धाः ।

स्वैरं चरन्ति मुनयोऽपि न नह्यमाना-

स्तस्येच्छयात्तवपुषः कुत एव बन्धः ॥

इदानीन्तु रासलीलामर्मानभिज्ञा दाम्भिक-  
शठा रासलीलामिषेण व्यभिचारं जनसमुदाये प्र-  
र्तयन्तो हेया एव । ते तु उभयतो भ्रष्टाः स्वयं पतन्तो  
ऽन्यानपि पातयन्त्येव । एवञ्च “यद्यदाचरति  
श्रेष्ठस्तत्तदेवेतरो जनः । स यत्प्रमाणं कुरुते लोकत-  
दनुवर्तते” इति नैव विगीताविगीतोभयविधिशिष्टा-  
चारविषयकं वाक्यम्; किन्तु अविगीतशिष्टाचार-  
विषयकमेवेति सङ्कोचविधिनैव सन्तोष्यम् । एव-  
त्स्मृतिमूलभूतं श्रुतिवाक्यमपि अमुमेवार्थं विवृ-  
णोति । “यान्यस्माकं सुचरितानि तानि त्वयो-  
पास्यानि नो इतराणि” इति । इदानीन्तना-  
पुरुषाणां प्रवृत्तिस्तु दोषानुकरणे यादृग्गुण-  
दृश्यते न तादृग्गुणानुकरण इति । पश्यन्तु, पूर्वतः



परस्परया प्राप्तमपि शक्रमखमनावश्यकं ज्ञात्वा  
तन्निरुद्ध्य तस्मिन् कालेऽत्यावश्यकं गोवर्जनमखं  
प्रवर्तितवान् भगवान् । परन्तु अद्यतु समाजध्वं-  
संकारिणीमपि कुप्रथां त्यक्तुं न वाञ्छन्ति जनाः ।  
तेनैव भगवता स्वैनैव गीतायां श्रीमद्भगवद्गीताया  
मुपवर्णितमपि “कलैव्यं मासगमः पार्थ नैतत्स्वय्यु-  
पपद्यते” इत्यादिना पुरुषकर्तव्यम् नानुतिष्ठन्ति ।  
प्रत्युत तदीयविग्रहं शृङ्गार-प्रधानं विधाय सर्वमपि  
समाजं शृङ्गारमयमाचरन्ति—इत्यहो भगवतः  
श्रीकृष्णस्य चरितच्छब्दना दास्मिकानां स्वदुष्ट-  
वासनातर्पणम् ? ( पुनरन्यत् कदाचनाग्रिमाङ्के )

\* \* \* \*

### विज्ञप्ति-शब्दद्वयम् ।

अयि सहृदया विद्वांसोऽन्तेवासिनश्च वर्तमान-  
प्रगतिपरिचिताः ! जानन्त्येव भवन्तो यदिदानीं  
समाचारपत्रबहुलेऽस्मिञ्जगति स एव समाजः सैव  
जातिरुन्नतिपथमधिरोहति यत्र चास्ति किञ्चित्स-  
माचारपत्रम् यद्द्वारा तस्य समाजस्य तस्याश्च जातेः  
सर्वेऽपि विमर्शिणो विद्वांसः स्वीय-हृदयभाव-  
माविष्कृत्य सर्वेषामपि पुरस्तात् स्थापयन्ति समये  
समये च स्वसमाज-जात्युन्नतिकरोपायप्रदर्शनेनानु-  
गृह्णन्ति च परस्परम् । सर्वतोऽपि स्वसमाजजाति-  
गतस्त्रीपुरुषाणां सङ्घं सम्पाद्य “सङ्घे शक्तिः कलौ  
युगे” इति नियमं चरितार्थयन्तः यदेवाभिलषन्ति  
तदेव स्वयं कुर्वन्ति अन्यैश्चापि कारयन्ति । निदर्श-  
नमत्र मुष्टिमेया गोरण्डजातिरेव ।

अस्तु, इति विमृश्यैव काशीस्था देशकालज्ञाः  
सार्थनिःस्पृहाः कतिपये स्वनामधन्याः संस्कृतवि-  
द्वांस इमां भारतभारतीं समेधयितुं तत्सेवकान्

संस्कृतज्ञान विदुषश्छात्रांश्च तदीयदीनावस्थातः  
परिचितान् विधातुं सं० सा० समाज-मुखपत्ररूपेण  
पत्रमिदं सुप्रभातम् व्ययाधिक्यतो विभ्यतो मासिकं  
सञ्चालयामासुः सत्यामपि साप्ताहिक-दैनिक-समा-  
चारपत्र-प्रकाशनावश्यकतायामिति । एवमुत्साहै-  
कधना यथाकथञ्चित् वर्षचतुष्टयं चालयन्तः  
पत्रमिदं कियत्कष्टभाजस्तेऽभवन्निति गतवैशा-  
खमासीय सुप्रभाताङ्केचतुर्थवार्षिकविचरणतोऽवगत-  
मेव स्यात्पाठकप्रवराणां । तत्र यावत्सुप्रभाताऽयेन  
सुप्रभातपोषणमकुर्वतः संस्कृत-साहित्य-समा-  
जस्य दशां विपन्नमपाकृत्य तं विवर्द्धयितुमी-  
हमाना एव त आसन् तावदेव “दीपमुद्योत-  
येद्यावन्निर्वाणस्तावदेव सः” इति न्यायानुकूलं  
'सुप्रभात-दुर्दैव-दुर्विपाकेन सं० सा० समाज-  
सदस्य-संख्यान्यूनतया वा ज्येष्ठमासीयविशिष्टाङ्क-  
प्रकाशन-विहारोत्कलसंस्कृतपत्रोपश्लेषनपरीक्षाफ-  
लप्रकाशनादि-व्ययबाहुल्यकीलपातेन सञ्चूर्णितो-  
ऽस्य समाजस्य सञ्चितोऽपि कोष इति विषरणव-  
दनो दीनमना अयं समाज उर्ध्वस्वासमुच्छ्वसन्  
मासद्वयं मूर्च्छित इवासीत् । अत एवाऽषाढ-श्राव-  
णमासयोः सुप्रभातप्रकाशनेऽपि विलम्बो जातः ।

अस्तु, पुनरपि स्वसञ्चालकानामदम्येत्साहयलात्  
सुप्रभातपाठकानाञ्च हस्तावलम्बाऽशालतामाश्रित्य  
कथमप्युत्थितः समाजोऽयम् स्वमन्त्रणासमितौ  
किमपि परिवर्तनमाधन्ममोपरि सुप्रभात-सम्पा-  
नभारं मम प्रियसुहृदि पं० केदारनाथशर्मसारस्वते  
प्रधानमन्त्रित्वभारञ्चासञ्जयत् ।

अहञ्चात्मानमसमर्थमप्याकलयन् केवलं विदुषां  
लेखकानां लेखवलं, स्वमान्यमित्राणां मन्त्रणासमिति-

सदस्यानां तथा स्वसहकारिणः “ साहित्यशास्त्रिणः ”  
परिडित श्रीसरयूप्रसाद पारडेय (द्विजेन्द्र) “ काव्य-  
तीर्थ-विशारदस्य ” साहाय्यबलञ्च संस्मृत्य भार-  
मिममङ्गीकृतवान् । गृहीततद्भारोऽहमभ्यर्थ्य सुप्र-  
भातपाठकान् यत्ते महोदयाः सदस्यसंख्यां सुप्रभा-  
तपाठकच्छात्रसंख्याञ्च वर्द्धयन्तो यथासमयं सुस्प-  
ष्टाक्षरं संस्कृतोपकारिणं सुलेखं प्रेषयन्तः स्वाभ्यु-  
त्थसम्पत्तिञ्च प्रददतोऽवश्यमनुग्रहीष्यन्तीति । इत-  
रारभ्य सुप्रभातञ्च तेषां सेवां कर्तुं प्रतिसौरमासा-  
न्तिमतिरिधिं यावदवश्यमुपस्थास्यति तदन्तिके, तैश्च  
द्वितीयसौरमासस्य सप्ताहं यावत् सुप्रभातप्राप्तिं  
प्रतीक्ष्य स्वनगर-पत्रवाहकप्रश्नानन्तरं कार्यालये  
सूचना प्रहेलिमेति ।

\* \* \* \*

### ब्राह्मण-महासम्मेलनम् ।

अयि संस्कृतज्ञा देशकालात्मविदे विद्वांसः !  
अत्र वाराणस्यां भाविनोऽखिलभारतीय-ब्राह्मणमहा-  
सम्मेलनस्याभ्यर्थना-प्रश्नावली-नियमाश्चाविकला एव  
मया प्रकाशिताः सन्त्यन्यत्र, तेषां विषयाणामुपरि  
साधु विमर्शं विधाय भूयस्यां संख्यायामुपतिष्ठन्ताम्  
सम्मेलने विद्वांस इत्यस्माकमाकांक्षा, यद्यपि इत्थं-  
भूतानां विषयाणां न केवलं ब्राह्मणैरेव सम्बन्धः  
किन्तु द्विजमात्रेणैव, तथापि तेषु ब्राह्मणानामभ्यर्हि-  
तत्वात् शास्त्रमूलतत्त्वज्ञत्वाच्च तैः कृतो निर्णयोऽपरेषां  
स्वीकार्य एव । सम्मेलनसाफल्यमीहमानैश्च सर्वप्रा-  
न्तीय-चातुर्वर्ण्य-व्यवस्थायामपि दृष्टिपातो विधेय  
एव । यथा—गुर्जर-प्रान्ते, दक्षिणात्य-प्रदेशे, चङ्ग-  
भूमौ च केवलं ब्राह्मण-शूद्रावेवोपलभ्येते, विहार

प्रान्ते तु बहुत्र ब्राह्मणक्षत्रियशूद्राणामेवोपल-  
ब्धिरिति । एवं सति व्रात्यादि-पातित्यावधि  
विचारावसरे—आप्तकालादि—विमर्शनेन पुनः  
संस्कारादि-नियम-विधानेनापि दृढीकर्तव्या चातु-  
र्वर्ण्य-व्यवस्थितिः । यतो वै व्यवस्थित एव  
चातुर्वर्ण्य-व्यूहे सनातनधर्म-मर्यादा-रक्षणमभ्यु-  
त्तिरपि भारतस्येति सततं विमर्शनीयम् ।

\* \* \* \*

### धर्मे प्राचीनप्रणाल्याञ्च कुठाराघातः ।

मुद्रित-प्राये सुप्रभाते, एतच्छीर्षकम् मोदफल-  
पुरस्थ—( मुजफ्फरपुर ) ब्राह्मणसभाया मन्त्रिण-  
श्रीत्रिलोकीनाथभा-महाशयस्य मुद्रितमेकं विज्ञ-  
सिपत्रमधिगतम्भया । यस्याशयः संक्षेपतोऽयमे-  
वास्ति यत् “ काश्यां भाविनि ब्राह्मणमहासम्मेलने  
साइमनसप्तकस्य ( साइमनकमीशनका ) स्वागतं  
भविता अपरञ्च सम्मेलन-संचालकाः स्वार्थवशतो  
भूमिहारब्राह्मणानपि ब्राह्मणकेटौ प्रवेशयन्तीति ।  
तत्र प्रथमविषये त्वहं सम्भावयामि यदियमस-  
म्भवकल्पनैव विज्ञप्ति-प्रकाशक-महाशयस्य तैव  
सम्भाव्यते यदुयस्य साइमन-सप्तकस्य चण्डाल-  
चर्मकार-सभात आरभ्य राष्ट्रिय-महासभां यावत्  
स्वागतविरोधः समजनि । तस्यैव सर्वेषामपि  
मूर्द्धस्थानीयेन ब्राह्मण-महासम्मेलनेन स्वागतमनु-  
ष्ठितं स्यादिति ? यदि च केनापि प्रकारेण सम्मे-  
लनेनानेन विधायिष्यमाणमिदमनुचिततरं गहि-  
कर्म प्रकाशीभवेत्तदा वाराणसेया विद्वद्बौरेया  
सर्वतोऽप्यस्य सम्मेलनस्य वहिष्कृतिं विधास्य



न्येव । वहिस्था अपि विज्ञा विद्वांसो नैव समु-  
पस्थास्यन्ते सम्मेलनमिदमिति निश्चप्रचम् ।  
हा ? हन्त ? क एवमिदानीमधन्यः स्याद्यो  
राष्ट्रिय-हित-विधातकं भारत-वसुन्धरा-मान-मर्दकं  
कर्म कर्तुं मनसापि संकल्पयेदिति । एवं सम्भा-  
वनयापि तु भवति “विलुप्तगर्वो गरिमा गरीयसाम्”  
“निराश्रया हन्त ? मनस्विता हता ” । “विहन्यते  
ब्राह्मणेनृभावः ” इति । द्वितीयविषये तु वर्णाश्रम-  
व्यवस्था-परिपोषकाः परिडिता ब्राह्मणत्वेन प्रख्या-  
पयतो भूमिहार-ब्राह्मणान् कुत्रान्तर्भावयेयुः ?

यद्यपि इदानीं न्यायिब्राह्मण-जांगिरा-ब्राह्मण-  
विश्वकर्मब्राह्मण-प्रभृतयोऽपि प्रावृषेय-भरद्वकवदु-  
त्तिष्ठन्त एव निरन्तरं येन वर्णव्यवस्थिताविदानीं  
विषमसमस्योपस्थिता । एवम्भूते विषये ब्राह्मण-  
परिडितानां कोऽपि स्वार्थोऽस्तीतीयमसत्कल्पना तु  
न्यथयति । चेत्तः अयि भोः —

“आविर्भूत-ज्योतिषां ब्राह्मणानां  
ये व्याहारास्तेषु मा संशयोऽभूत् ।  
सिद्धा ह्येषां वाचि लक्ष्मीर्निषक्ता  
नैते वाचं विलुतां व्याहरन्ति ॥”  
तेषामेव सन्तान कोटि-प्रविष्टा ब्राह्मणपरिडिताः  
स्वार्थेनाकार्यं करिष्यन्तीति दूरीकुर्वन्तु चेतो  
भ्रमम् ।

पश्यन्तु, यत्र सर्वेऽपि भारतीयाः पाश्चात्य-सभ्य-  
तासमेधिन्या इङ्गलिश-भाषाया अध्ययनाध्यापने  
रता वैदेशिकाचारव्यवहारपरायणाः सौदरभरणमा-  
त्रकार्या न गणयन्ति भारतमानापमाने तत्रैव ब्राह्मण-  
परिडिताः स्वार्थं विहाय भारतीय-सभ्यतासमेधि-  
कायाः संस्कृतभाषाया अध्ययनाध्यापनादि स्वल्प-  
तरायप्रदायकं कष्टतरजीवन-निर्वाहकमपि स्वसन्त-  
तिष्वविच्छिन्नं चालयन्तीति किमविदितं भवताम् ?

पत्र-प्रेषणसमये ग्राहक-सङ्ख्या नूनं लेखनीया, अन्यथा  
पत्रमवलोकितमेव न स्यात् ।

प्रश्नः ।

ननु भगवता पाणिनिना प्रणीतायामष्टाध्याय्यां  
बहुत्र सूत्राणां पौर्वापर्यव्यतिक्रमो दृश्यते ? यथा-  
पतञ्जलिना “तस्यादित उदात्तमर्धह्रस्वम् १-२-३२”  
इत्यस्य भाष्ये “एकश्रुतिदूरात्सम्बुद्धौ १-२-३३”

इत्यारभ्य “उदात्तस्वरितपरस्य सन्नतरः १-२-४०”  
इत्यन्तः सूत्रभागोऽष्टाध्यायीपरिसमाप्तौ पठनीयः  
इति । “शात् ८-४-४४” इति सूत्रान्तरमेव “अनु-  
स्वारस्य ययि परसवर्णः” इत्यारभ्य “शश्छोऽटि”  
इत्यन्तं सूत्रभागं पठित्वा तदनु “यरोऽनुनासिकेऽ-  
नुनासिको वा ८-४-४५” इत्यादि सूत्रपाठः पठनीयः

इति भाष्ये तत्र तत्र ध्वनितम् । एवम् प्रथमाध्याये द्वितीय-तृतीय-पादयोरपि व्यत्यासः कर्त्तव्यः । तथा हि प्रथमाध्याये द्वितीयपादस्थाने—

“भूवादयो धातवः । १-३-१ । इत्यादिसूत्रात्म-  
कस्तृतीयपादः पठनीयः । तृतीयपादस्थाने च  
“गाङ्गुटादिभ्योऽङ्गिण्डित् । १-२-१ ।” इत्यादिसूत्रा-  
त्मको द्वितीयः पादः पठनीय इति । येन “भूवाद-  
यो धातवः” इत्यनेन भ्रादिगणे निर्दिष्टे “गाङ्गुटा-  
दिभ्योऽङ्गिण्डित्” इत्यनेन निर्दिष्टः कुटादिगणो  
निराकाङ्क्षतया निरायासेन च सुविदितो भवेदिति  
अन्यथा—प्रथममेव कुटादिगणज्ञानं साकाङ्क्षं  
दुष्प्रत्येयम्भवति । एवं परिवर्तने को दोष इति  
प्रकाशयन्तु सहृदया विद्वांसः ।

प्रष्टा—जयपुर-राजगुरु-कथाभट्टवंश्यः—  
श्रीनन्दकिशोरशर्मा, साहित्याचार्यः,  
( आदिविश्वेश्वरः, काशी )

## अखिल-भारतवर्षीय-ब्राह्मण-

### महासम्मेलनम्

काश्याम्

( का० कृ० नवमीतो दिनत्रयम् ६-११-२८।८-११-२८ )

अभ्यर्थनम् ।

महानुभावाः ।

समालोच्येषु शुद्धि-विवाह-जातिपरिवृत्त्यादिषु,  
प्रश्नावली मुद्रापिता परिणितप्रवराणां श्रीमतां  
सविध उपस्थाप्यते, यस्या उत्तराणि समालोचयितुं

तत्तद्दृशीयानां विशिष्टानां परिणितानामुपसमिति-  
रेकाऽचिरेण संघटयिष्यते ।

उपसमितिश्चेयं सम्मेलनात्पूर्वं कार्तिककृष्ण-  
प्रतिपदमारभ्य २७-१०-२८ कार्तिककृष्णाष्टमीपर्यन्तं  
सर्वेषामुत्तराणां सप्रमाणं विचारविनिमयेन तत्त्व-  
विनिर्णयबुद्ध्या विमर्शनेन प्रारब्धतइत्यपि कार्य-  
निर्वाहकसमित्याज्ञेयोपक्षिप्यते आशास्यते च  
परिणितप्रवराः सत्रऽप्याश्विनकृष्णाष्टमीतः पूर्वम्  
( ६-१०-२८ ) स्वीयानामुक्तप्रश्नावल्युत्तराणां सद्यं  
प्रेषणेनानुग्रहीष्यन्तीति । अन्ते पुनरिदं सप्रश्नं  
प्रार्थ्यते, यदुत्तरसंग्रहावसरे निबन्धकारादृतमीमांसा-  
पद्धतिरेव यद्यवलम्ब्यते, तर्हि महाननुग्रहः स्यात् ।

प्रश्नावल्या अस्याः समालोचनं ये कुर्वन्ति ये  
च न, तेषां सर्वेषां महासम्मेलनावसरे विचारसमा-  
वसरे वा समुपस्थाय कार्येषु सहयोगं दित्सवः  
तत्तत्समाध्याय, तत्तद्विद्यालयद्वारा, तत्तत्संस्थान-  
द्वारा, स्वयं वा स्वनामध्यामाद्यचिरेण प्रेषयन्त्विति  
सप्रश्नमभ्यर्थ्यत इति ।

### प्रश्नावली ।

- १—स्त्रीणां पुंसां वा विवाहकालः कियदवधि कुत  
आरभ्य शास्त्रसम्मतः ?
- २—तत्र वर्तमानपरिस्थित्यनुसारेण, शास्त्रा-  
नुसारेण च नियमनं कियदवधि योग्यम् ?
- ३—रजःप्रवृत्त्यनन्तरं विवाहस्य मुख्यत्वमुत  
गौणत्वमाहोस्वित् आपत्कल्पत्वम् ?
- ४—ऋतुदर्शने वृषलीत्वबोधकानां वचनात्  
तात्पर्यं किम् ?
- ५—ब्राह्मणादिजातिषु आवान्तरश्रेणीनां परस्परं  
विवाहसम्बन्धः शास्त्रसम्मतो न वा ?



६-धर्मज्ञाः केवा कीदृशं वा धर्मपरिवर्तनं कर्तुमर्हन्ति ? ( किं सङ्कोचनाख्यम् उत प्रवर्तनाख्यं धर्मपरिवर्तनम् ) ।

७-विधवाविवाहो दम्पत्योर्विवाहमोक्षश्च शास्त्र-दृष्ट्या योग्यः, उत विरुद्ध आहोस्विन्नन्धः ?

८-अस्पृश्यानामस्पृश्यत्वं जातितो वा कर्मतो वा ?

९-म्लेच्छानामन्त्यजानां च स्पर्शविषये सभा-प्रवेशविषये कूपोदकग्रहणविषये देवालय-प्रवेशविषये चान्येभ्यः तारतम्यरक्षणं योग्यं न वा ? यदि योग्यं तदा कीदृशं तारतम्यं रक्षणीयम् ?

१०-भागवतधर्मदीक्षाजात्युत्कर्षप्रापिका वा न वा ?

११-यवनादिजातिः किं कर्मकृता, उत जन्मसिद्धा ?

१२-भागवतधर्मदीक्षायां जातिविशेषः प्रतिबन्धको वा न वा ?

१३-देवलस्मृतेः शूलपाण्यादिव्यवस्थानुसारेण प्रामाण्यं किमङ्गीकरणीयमुत न ?

१४-कियदवधि म्लेच्छसंसर्गेण प्रायश्चित्तीयता ?

१५-संवत्सरपर्यन्तं म्लेच्छसंसर्गिणां तदधिककालं यावत् म्लेच्छसंसर्गिणाश्च प्रायश्चित्तविषये व्यवहार्यताविषये च किमैकरूप्यमुत वैरूप्यम् ?

१६-वात्यसंस्कारः कियत्परम्परापर्यन्तं शास्त्र-सिद्धः ?

१७-जातिसामान्यमैहिककर्मकृतमव्यवस्थितमुत जन्मकृतं व्यवस्थितं च ?

### ब्राह्मण-महासम्मेलन-नियमाः—

(१) निवन्धपर्यन्तधर्मग्रन्थप्रामाण्याविरोधेनैव विचारो भवितुमर्हति ।

(२) मीमांसापद्धतिरेव विचारावसरेऽवलम्बनीया ।

(३) सनातनधर्मावलम्बिनो ब्राह्मणपरिडिता एव प्रतिनिधयो विचारकाश्च भवितुमर्हन्ति ।

(४) चत्वारो वर्णा अपि दर्शकपदमर्हन्ति ।

(५) विना प्रवेशपत्रं केवामपि सभायां न प्रवेशः ।

(६) यैः खलु यस्मिन्विषये विचारः करिष्यते, तद्विषये स्वीयमतप्रकाशको निवन्धः सम्मेलनदिन-स्यैकमासतः पूर्वं सम्पादकसविधे यथासंभवं प्रेषणीयः ।

(७) इतो मासद्वयाभ्यन्तरे प्रतिनिधीनां नामानि संख्या च तत्तद्देशीयसनातनधर्मसंस्थाभिः प्रेषणीयानि, येषां नाम्ना प्रवेशपत्रं यथावसरं प्रेष्येत ।

अधिक श्रावण  
शुद्धतृतीयायाम्  
शनिवासरे ।  
(१८-८-२८)

विधेयतमः—

श्रीपञ्चाननतर्करत्नभट्टाचार्यः ।



# संस्कृत-समाचाराः

## विचित्रोऽभियोगः ।

अमेरिकादेशे कस्याश्चनमहिलायाः प्रथमाद्वितीयाच्च पत्युरष्टादश प्रजाः समुत्पन्नाः, तासु च त्रयोदश जीवन्ति साम्प्रतम् । तथा तु किमपि प्रार्थनापत्रं न्यायाधिकरणके समुपस्थापितं, यत्र अशक्यत्वादितः परं प्रसूतिकष्टाऽक्षमाहम्, अतो वै यथामे स्वामी इतः परं मया सहसंयोगन्न विदध्यात् तथा चाज्ञाप्रदेयेति सा प्रार्थयति न्यायाधिपतिम् । पतिस्तु तस्या अहं पञ्चाशत्प्रजानां पिता भवितुं वाञ्छामीति न्यायाधिकरणकेऽवोचत् । वैद्या अपि नेयमितः परं प्रसवकष्टसहनक्षमा, तथात्वे तु त्रियेतेयमिति वदन्ति न्यायालये च पत्युस्स्वेच्छया पत्न्यां सन्तानोत्पादनस्याधिकारोऽस्ति न वा, पत्न्यामशक्तायां तस्यास्संरक्षणस्य कोऽप्युपायश्शासनेष्वस्ति न वा ? इत्यथं प्रश्नः समुपस्थितो द्रिद्यते, इति विचित्रोऽयं नूतनोऽभियोगो लक्ष्यते ।

\* \* \* \*

## विज्ञेषु हर्षविज्ञातिः ?

श्रीमन्तः पूज्यपादारविन्दाः प्रातस्स्मरणीयनामानो महामहोपाध्यायाः परिडितप्रवराः श्रीशिवदत्त-शास्त्रिदाधीमथमहोदयाः कीदृक् संस्कृत-साहित्य-स्योपकारं कृतवन्त इति न तिरोहितं संस्कृत-साहित्यविदुषाम् । ते च साम्प्रतं "काशीमेवा-

धितिष्ठन्तीति जानन्तु "सुप्रभात"-पाठका इति सूचयति—

श्रीगोपालदत्त त्रिपाठी  
दर्शन-विद्यालयच्छात्रः ( काशी ) ।

## श्रीसनातनधर्म-सभा ।

श्रीमते मोहान्त-जगन्नाथदास-वैष्णव-महोदयस्य समुद्योगेन छपरामण्डलान्तर्गतपिपराख्यमठे-सनातनधर्म-सभा महता समारोहेण भाद्रकृष्ण-प्रतिपदि द्वितीयायाञ्च तिथ्योः समुत्पन्नाभूत् । काशीस्थेषु श्रीमान् परिडित श्रीगोल-शास्त्री दर्शन-कोसरी श्रीमान् परिडितनन्दकिशोरशर्मा महोपदेशक पं० अवधेशप्रसादशर्मा महोपदेशकश्चमे समुपस्थिता आसन् । प्रथमदिने तत्र सनातन-धर्म-महत्त्व-वर्णव्यवस्था-मूर्तिपूजा-प्रातिव्रत्यादि-विषयकं व्याख्यानमभूत् । गुरयाकोठी-हार्दस्कूल-प्रधानपरिडितस्य, श्रीमत्ः परिडितराजारात्रिपाठिमहोदयस्य, हिन्दुमहासभाया महोपदेशकस्य श्रीलक्ष्मीनारायणमिश्रमहोदयस्य, पं० महेन्द्र-पाण्डेयस्य कवीन्द्रस्य च भाषणं संजातम् । जनसहस्रद्वयस्योपस्थितिरासीदेवं सनातन-धर्मस्य जागर्तिजनकमिदम् । अन्ते च सधन्यवादं समाधि-सर्जनमभूत् । निवेदकः—

अयोध्याप्रसाद त्रिपाठी  
जगन्नाथ सं० पो०-लक्ष्मीगञ्ज, सारन ।



## सिर्फ १२) में रसवैद्य

शीघ्रता कीजिये ! रसयोगसार नया ग्रन्थ खरीदिये !

निर्माता—वैद्य पं० हरिप्रपन्नजी शर्मा

इस ग्रन्थमें तमाम रस-प्रयोगोंका संग्रह है और सरल हिन्दी भाषानुवाद है। कठिन स्थलों पर टिप्पणी दी गयी है। इसके उपोद्घातमें आयुर्वेदका सम्पूर्ण इतिहास है, उसके साथ २ पाश्चात्य शरीर विज्ञानकी तुलना भी की गयी है। उपोद्घात-सहित पृष्ठ संख्या १००० के लगभग है। इस ग्रन्थ में १०० ग्रन्थोंसे (हस्तलिखित ५५ मुद्रित ५३) रस-प्रयोगोंका संग्रह किया गया है। इसका उपयोगी है। अतः इस ग्रन्थको अवश्य प्रत्येक मनुष्योंको अपने पास एवं सार्वजनिक पुस्तकालयों में रखना चाहिये। बढ़िया जिल्द होने पर भी कीमत १२) डाक खर्च अलग। चतुर्थांश मूल्य

मिलने का पता :—

वैद्य पं० हरिप्रपन्नजी,

श्रीभास्कर-औषधालय, तीसरा भोईवाड़ा, बम्बई।

अतीत—१९८१-८२-८३-८४ सम्बत्सराणाम्

## सुप्रभातम् ।

प्रथमवर्षस्य—१९८१

शोभनवन्धैः पुस्तकाकृत्या निबद्धम् । मूल्यम्—

१) पञ्चमुद्राः । मार्गव्ययः पृथङ्नास्ति

द्वितीयवर्षस्य—१९८२

प्रथमाब्दवदतिमनोहरवन्धवद्धम् । मूल्यम्—

१) पञ्चमुद्राः । मार्गव्ययः पृथङ्नास्ति ।

तृतीयवर्षस्य—१९८३

पूर्ववद् बद्धम् । मूल्यम् ३॥ सार्द्धमुद्रात्रयम् ।

मार्गव्ययः पृथक् ।

चतुर्थवर्षस्य—१९८४

अतिमनोहरमिदम् निबद्धम् ।

मूल्यम् ३॥ सार्द्धमुद्रात्रयम् । मार्गव्ययः पृथक् ।

प्रकीर्णाङ्काः

प्रकीर्णाङ्काः स्वल्पा एव विद्यन्ते । येषाम्पाश्व-  
स्यचनाङ्कस्याभावो भवेत्ते नूनं शीघ्रतां कुर्वन्तु ।

प्रथमवर्षस्य प्रत्येकाङ्कस्य मूल्यम्—१) आणक-

चतुष्टयम् । अङ्काः—आदर्शः, १, ४, ६, ११, १२ ।

द्वितीयवर्षस्य—प्रत्येकाङ्कस्य मूल्यम्—३)

आणकत्रयम् । अङ्काः—२, ३, ५, ६, ७, ८, ९,

११, १२ ।

तृतीयवर्षस्य प्रत्येकाङ्कस्य मूल्यम्—२) आण-

कद्वयम्, अस्य सर्वेण्यङ्काः सन्ति ।

चतुर्थवर्षस्य प्रत्येकाङ्कस्य मूल्यम्—१) आणक-

चतुष्टयम् । अस्य सर्वेण्यङ्काः सन्ति ।

जिघृक्षुभिस्स्वरा कार्या । पत्रव्यवहारसङ्केतः—

व्यवस्थापकः—

सुप्रभात-कार्यालयः, काशी

( Benares City )

## संक्षिप्त साहित्य-रहस्यम् ।

ले०—श्रीशारदादत्तपन्तः, साहित्याचार्यः, व्याकरण-काव्य-सीधः ।  
अनुसुतमिर् अन्वयपत्तयः, हिन्दी-शैली-साहित्यम्,  
अनेकविधविशेषितम्, कथनीयं कुनाशुभज्ञाने  
नितरासुपकारकम् । संस्कृत-व्याकरण-मन्त्रमेष ।  
एतेन हिन्दीभाषायां सुखं विद्यते । सम्यक् परिचयो  
भवति । मूल्यम् २॥ सुप्रभातः ।

## रतिरहस्यम् (कीकशास्त्रम्)

एष प्राचीनो ग्रन्थः श्रीमहाकवि कैकशो विर-  
चितः । अस्मिन् कामशास्त्रग्रन्थनिबन्धः सर्वा  
वार्ताः, पाश्चात्त्य-शक्ति-विभिन्ना-रतिनी-प्रभृतीनां  
कीर्णां भेदाः, एवं चत्वारः पुरुषभेदाः, कीर्णां वेशी-  
करणस्योपपन्नः, सञ्ज्ञाः, ललहेरीयानां स्त्रीणां पुंजा-  
णाञ्च लक्षणानि, तेषां संयोगाः, आसिद्धि-सुखनादानां  
भेदाः, तेषां विशेषाश्च अन्य च बहवो ज्ञातव्याः  
काव्यशास्त्रीयाः विषयाः सन्ति । एष ग्रन्थो नितरां  
सुप्रसिद्धः । मन्त्रमेष विद्यते । एतस्यैका प्रतिः सर्वैरपि  
स्वसन्निधेयं सन् संस्थापनायाः । मूल्यम्—मुद्राद्वयम् ।

## राष्ट्रभाषाभूषणम् ।

ले०—श्रीयोगपाल शास्त्री, दर्शनकेशरी, साहित्याचार्यः ।  
एतत् पुस्तकं हिन्दीभाषायां विद्यते । संस्कृत-  
ज्ञानां हिन्दीज्ञाने नितरासुपकारजनकम् । सर्वैरपि  
संस्कृतज्ञैरेतद् व्याकरणम् पठनीयम् । एतेन हिन्दी  
भाषायां निबन्धलेखन-अनुवादादिज्ञाने महत्सौकर्यं  
स्यात् । मूल्यम्—आणकपट्टकम् । मार्गव्ययः—)

## सूर्यचरितम् वा ऋतुचरितम् ।

ले०—श्रीशारदादत्तपन्तः, साहित्याचार्यः, व्याकरण-काव्य-सीधः ।

गोलविद्या-विषयकं नूतनं महाकाव्यम् ।  
अतिसरलम्, भारतस्य विभिन्नदेशानां नदीनां  
पर्वतानां ऋतूनां चात्र परिचयो कविना नूतना  
सरलया समुपवर्णितः । गोलविषये नूतनं संस्कृत-  
महाकाव्यम् । सर्वथा द्रष्टव्यम् । मूल्यम्—  
मार्गव्ययः पृथक् ।

## गोलविद्या गोलसूत्रञ्च ।

ले०—श्रीशारदादत्तपन्तः, साहित्याचार्यः, काव्य-व्याकरण-सीधः ।

संस्कृते भूगोलज्ञानस्य प्रधानं प्रथमञ्च पुस्त-  
कम् । अत्र हिन्दी-भूगोल-पुस्तकवत् भारतवर्षस्य  
समस्तो भूगोलः सरलतया बालानां ज्ञानाय समु-  
वर्णितोऽस्ति । संस्कृतकाव्येषु नाटकेषु पुराण-पु-  
स्तकेषु च समागतानां देशानां नदीनां स्थानानां प-  
तानाञ्चाधुनिकी स्थितिस्तेषां नामानि च सन्ति  
सर्वथा द्रष्टव्यमिदं पुस्तकम् । मूल्यम् ॥ आणकपट्टकम् ।

## महाकवि बाणभट्टः ।

ले०—भू० पू० सुप्रभात-सम्पादकः श्रीकेदारनाथ शास्त्री ।

हिन्दीभाषायामयमपूर्वो निबन्धः । अत्र बाण-  
भट्टस्य जीवनविषये महत्वपूर्णा, मननीया च वि-  
षया बरीवर्ति । छात्राणां कृते नितरासुपकारक-  
निबन्ध-वन्धः । मूल्यम् =) मार्गव्ययः—)

## सर्वेषां प्राप्तिस्थानम्—



मैनेजर, सुप्रभात कार्यालयः, बनारस-सिटी



सौराश्विने: १९८५ वैक्रमाब्दे ।

October 1928.

वज्रमवर्ण  
Vol. 5

षष्ठोऽङ्कः

No. 6

# सुप्रभातम् ।

संस्कृत-साहित्य-समाजस्य मुखपत्रम् ।

तिमिरततिशुद्धस्यद् भेदतारा विलुम्पन्-नयदधिसुरभाषाभाषि जागर्तिमुच्चैः ।  
वियुध-विहग-वादैराह्वयद् भाग्यभानुम्, विलसतु भुवनेऽस्मिन् सर्वतः 'सुप्रभातम्'

निरीक्षकः—

महासहोपाध्याय-श्रीदेवीप्रसादशुक्लः, कविचक्रवर्ती, साहित्य-चारिधिः

सम्पादकः—

व्यवस्थापकः—

श्रीनकेसरी श्रीगोपालशास्त्री त्रिपाठी "साहित्याचार्यः"

श्रीगिरीशशुक्लः, "न्यायाचार्यः"

वार्षिकमूल्यम्—३)

मासिकमूल्यम्—१२)

अस्याङ्कस्य मूल्यम् ।)

छात्रेभ्यः—१॥)

वैदेशिकेभ्यः—५)

## लेख-सूची ।

१—संस्कृत-विज्ञानः	१४१	८—उरगजिह्व- ( औरंगजेव )-पत्रम्	१४८
श्रीपदारेखाल शर्मा प्रधानाध्यापकः ।		श्रीपं० अवधप्रसाद शर्मा का० ती०	
२—नाम-धाम-सुक्तिः	१४१	९—अद्वैतरत्नोपलब्धिः	१५०
३—स्वायम्भू ।	१४२	श्रीयोगीन्द्र स्वामी शास्त्री	
श्रीदयामन्दतः पन्तः साहित्य-शास्त्री ।		१०—परोपकारः	१५२
४—समस्या-पूर्तिः	१४३	श्रीलक्ष्मीचन्द्रो बजाजः	
अनेके विद्वान् ।		११—विजयादशमी	१५४
५—किं तत्त्वज्ञानादवनतिः ?	१४३	श्रीनारायण शर्मा दाधीचः	
श्रीत्र्यं वि० मोहरीरः		१२—सम्पादकीयम्	१५५
६—विजया-शीतिः	१४६	सम्पादकमहोदयः	
श्रीसत्यप्रसाद पाण्डेयः (द्विजेन्द्रः) सा० शा०		१३—समालोचनासारः	१५६
७—गृहागमनम्	१४६	१४—समाचार-सङ्ग्रहः	१५७
श्रीबहादुरचन्द्र शास्त्री			

### पण्डितानुप्रति प्रश्नः ।

अद्यत्वे संस्कृतज्ञा विद्वांसोऽपि सनातन-धर्माभ्युत्थायै बद्धपरिकरा दृश्यन्ते, तत्र किं स्वरूपं सनातनधर्मस्येति प्रथमतः एकमत्येन प्रकाशयन्तु ।

यथा—ख्रिष्ट-मोहमद-धर्मयोरन्यधर्मावलम्बिनां भवति प्रवेशः । सनातनधर्मे सम्भवति न वा सम्भवति चेत्तेषां कुत्र वर्णे प्रवेशः ? नो चेत् छन्द- (वेद) युगेऽस्मिन् सर्वथा वर्द्धमानायामन्यधर्मणां संख्यायां कथमस्माभिः स्वात्मानं गोप्तुमर्हते ?

चित्रकूट पाण्डेयः प्र० अ० सारण्य सं० विद्यालयस्य

### उपदेशकानां कृते सूचना ।

वीकानेरस्थ-ब्रह्मचर्याश्रमस्य यज्ञानुष्ठानमहोत्सव-सम्मेलनसमये कपिलक्षेत्रे कार्तिकशुक्लदशम्यां आरभ्य भविता । श्रीसनातनधर्म-सौभाग्यभाजो महानुभावा उपदेशकास्तत्र सम्प्रार्थ्यन्ते । महानुभावाः कृपया मार्गव्ययं गृहीत्वाऽत्र समेत महोत्सवं सफलयन्तु सनातन-धर्मस्य आश्रमस्य च गौरवं समुल्लासयन्तु । तथा निजागमनस्य शुभसूचनां दत्वा शीघ्रमनुगृह्णन्त्विति सूचयति-

—चन्द्रशेखर मिश्रः

मन्त्री-ब्रह्मचर्याश्रम, वीकानेर ।






विविध-विषय-विभूषितम्, अद्वितीयम्, सचित्रं संस्कृत-मासिक-पत्रम् ।

पञ्चम-वर्षे

सौर—आश्विने । १९८५ वैक्रमाब्दीये

षष्ठोऽङ्कः ।



भव्याभिलाषः ।

[ रचयिता—प्यारेलालशर्मा, प्रधानाध्यापकः ]

( ज्ञानिशाला, वृन्दावनम् । )

पीताम्बरो नूतननीरदामः ।

पर्यङ्कशेषाऽहिविलक्षणाभः ॥

पद्माढ्य-गङ्गा-यमुना-जलाभः ।

पुष्पातु पुण्यं भुवि पद्मनाभः ॥ १ ॥

सौवर्ण-धर्माश्वर-सुप्रभातम् ।

सारस्वताशा-सुमनःप्रभातम् ॥


प्रोद्यत्सुधी-सूर-कर-प्रभातम् ।

भव्याय भूयाद्भुवि "सुप्रभातम्" ॥ २ ॥

नाम-धाम-गुप्तिः ।

[ रचयिता—उत्तरमध्यगाक्षरगुप्तः ]

किं नाम स्यान्मुरारेः, सरसिजजनुषो वाहनस्याभिधानं  
को वा सूनुर्मघोनो, जनिसमयदशां वीक्ष्य को वक्तुदर्कम्  
ईहन्ते मानुषाः किं हिमगिरि-दुहितुर्वल्लभः को मतः स्यात्  
को वा देवर्षिरिष्टः, किमु सदृशपदं भाववाच्यस्य नूनम् ।  
धीयन्ते कानि युद्धे, ननु रजतसुवर्णादिधातोः खनिः का  
किं शास्त्रं भार्गवस्य, श्रुतिमधुर-रणत्वादभूषा किमु स्यात्  
किं स्यान्निर्मन्थदारु क्रतुविधिविहितं पाइका उत्तराणि ।  
मथ्यैर्वर्णैर्वृवीरन् रचयितुरभिधास्थानयोर्वाचकानि ॥ २ ॥



## स्वागतम् \*

लेखकः—पं० श्यामदत्तः पन्तः ( साहित्य-शास्त्री )

योगाभ्यासवशोक्तेन मनसा तन्निर्गुणं निष्क्रियम् ।  
ज्योतिः किञ्चन योगिनो यदि परं पश्यन्ति पश्यन्तु ते ॥  
अस्माकं तु तदेव लोचनचमत्काराय भूयाच्चिरम् ।  
कालिन्दी-पुलिनेषु यत्किमपि तन्नीलं महो धावति ॥

अयि परमकरुणानिधे ! दीनवत्सल !! कृष्ण !!!

पुनरपि समागतस्त्वदीयो जन्मदिवसः । तत्त्व-  
रितमनुगृहाणास्मान्, देहि दर्शनम् । चिरं-  
संचित-पापध्वंसविधौ पटीयसे दर्शनायोत्कण्ठि-  
ताः स्मो वयम्, विमलीकुरु कलुषित-हृदयानां  
मज्ञानान्धकारतच्चेतसाञ्चेतांसि, दर्शय सन्मार्गम्,  
स्थापय स्वचिह्नानि, अवलोकय देशव्यवस्थाम्,  
अपनय दुःखान्यत्रत्यानि, कीदृशी दशा विद्यते  
पुण्यभूमेर्भारतस्येदानीम् ? कियानत्याचारो भवति  
विमलेऽस्मिन्नार्यावर्त्ते ? यत्र पुरा व्यास-वाल्मीक्या-  
दयो महर्षयैः भूवन् तत्राधुना दुष्टचेतसामकारु-  
णिकानां पाश्चात्यानां यवनानाञ्च निवासो विलो-  
क्यते, अतः कुतोऽस्माकं सुखम्, अयमेवावसरो भव-  
दीयशभागमनस्य । यतस्त्वमेवालम्बनमस्माकम्,  
त्वमेवानुभविता परमदीनानां विषमार्त्तेः, कियत्काल-  
पर्यन्तं दुराचारिणामकारुणिकानां मध्ये स्थातव्य-  
मस्माभिः ?

\* लेखोऽयं भाद्रे स्थानाभावादत्र प्रकाशित इति

—सम्पादकः ।

न स्मर्यते ? यत्पूर्वमिहागत्य सर्वाण्यपि  
दुःखानि दूरीकृतवान् भवान् ? किं प्रतिज्ञातं भवता  
कौरव-पाण्डवानां युद्धे ? तत्कथं चिरयसि ? अस्म-  
द्भागधेयस्य वैपरीत्येन स्वतः प्रतिज्ञातं वाक्यमपि  
यद्विस्मृतं त्वया तन्महच्चित्रम् ! यतोऽवलोक्यापीमां  
भारतस्य महतीं विपत्तिं क्षणमपि न करोषि दृष्टि-  
पातम् । वयं सर्वदा त्वामवलोकयितुं त्वदीये  
जन्मदिवसेऽहोरात्रं परमकारुणिकं मन्यमाना भज-  
ामो भवन्तम् । भवति गृहे गृहे महोत्सवः, दृश्यन्ते  
सज्जात-कौतुका जनाः, किन्तु भवदीय-कृपाकटाक्ष-  
नावलोक्यन्ते । कथं भवदाश्रितानामप्यस्मदादीनां  
भवति विपत्तिकलाप-जन्यमरणं रोदनम् ? किमर्थं  
वोक्तं श्रीमता भगवद्गीतायाम्—

“यदा यदा हि धर्मस्य ग्लानिर्भवति भारत !

अभ्युत्थानमधर्मस्य तदात्मानं सृजाम्यहम् ।”

इति ? युक्त एव प्रतिभाति किं यवनानां दुराचारो  
भवन्तम् ? उचित एवास्ति किं सदैव त्वामेव भज-  
न्तीनामप्यसहायानामवलानां चीत्कारः ? किं वा  
विचार्य विलम्ब्यते भवता ? किमर्थमुक्तं पुराणेतिहा-  
सादिषु यदा भारते वर्षे दुराचारिणो भवेयुस्तदा  
तेषां नाशाय जगन्त्रियन्ता पुराणपुरुषोत्तमो भूलोकेऽ-  
वतरिष्यतीति महर्षिभिः ? किं सर्वेऽपि तेऽस्मान्-  
अयितुं निर्मिताः सन्ति ? नो चेद्देहि स्वकी-  
मनोहरं जनसन्तापनाशकं दर्शनम् ? शीघ्रमेवानुकम्प-  
यास्मान् ? वयं तु कलुषित-हृदयानां विषमव्यवहा-  
रतो बहिर्गन्तुमपि न शक्नुमः । किम्बहुना, त्वमेव  
सर्वेषां दीनाऽदीनानां रक्षको नाशकश्चासि । अत-  
स्त्वमेव शरणमस्माकम् ।



हे कारुणिक ! एहि, आगत्य च विस्तारय स्व-  
कीय-कृपाजाल-चमत्करणानि, अकारुणिकेभ्यो वैदे-  
शिकेभ्यो मोक्षयाऽस्मान् द्रुतम् ? तथ्यं कुरु  
स्वकीयं दुर्हृतसन्तापकं वाक्यम् । तथाहि—

“परित्राणाय साधूनां विनाशाय च दुष्कृताम् ।  
धर्म-संस्थापनार्थाय संभवामि युगे युगे ॥”

अतोऽद्य त्वदीयं स्वागतं कुर्मः । आशासे,  
प्रार्थनामिमां स्वीकृत्य भवदुदर्शनेऽनुकानामहर्निशं  
भवन्तमेव भजमानानां भक्तानामाशा-पल्लवं स्वकी-  
यागमनेनाभिवृष्य स्वनामाङ्कितमेव “श्रीकृष्ण-ज-  
न्माष्टमी-व्रतं” सफलविषयसीति शम् ।

## ( समस्या-पूर्तिः )

“धाताऽपि भग्नोद्यमः” \*

( १ )

यो नित्यं पररन्ध्रवीक्षणपरो हालाहलं यन्मुखे ।  
वका यस्य गतिर्जलाशयचरोऽजस्रं द्विजिह्वोऽपि यः ।  
नित्यं पाययितुः पयोऽपि दशति प्राणानहो दुष्टधी-  
मन्ये दुर्जन-चित्तवृत्तिहरणे “धाताऽपि भग्नोद्यमः ॥”

—किशोरीदास वाजपेयी ।

( २ )

संसारे नरदुर्लभः परहितः सेवा तु तस्मादपि ।  
तस्मात्साऽस्ति सुयोगिनामपिमताऽगम्यस्वरूपाध्रुवम् ।  
योरा हा ! इहलोकासेवनपरे मार्गे तथापि स्थिताः ।  
साधुस्तत्रियमाध्वनश्चलचितुं “धातापि भग्नोद्यमः ॥”

—इन्द्र विद्यार्थी “न्यायतीर्थः”

\* यो कानेस्थश्रीसेठिया विद्वत्समाजस्य पाक्षिकाधि-  
नसमये पठिताः ।  
( प्रेषकः )

( ३ )

मारोचेन विभीषणेन महता श्रीकुम्भकर्णेन वा ।  
धीरेणापि हनूमताऽथ बहुधा सम्बोधितो रावणः ।  
श्रीमद्रामविरोधमेव कृतवान् तस्मादहं निश्चितम् ।  
मन्ये दुर्जनचित्तवृत्तिहरणे “धाताऽपि भग्नोद्यमः ॥”

( ४ )

श्रीकृष्णद्रुपदादिभिः सविनयं सम्बोध्यमानो भृशम् ।  
दुर्नीतिप्रचुरप्रयोगनिपुणोऽतिक्रान्तसन्धोऽनुजुः ॥  
द्रुह्यन् पाण्डुसुतेभ्य ईषदपि नो दुर्योधनोऽदाद्धनम् ।  
मन्ये दुर्जनचित्तवृत्तिहरणे “धातापि भग्नोद्यमः ॥”

( ५ )

“श्रीगङ्गाधर”-“गोखले”-प्रभृतिभिः प्रेक्षाक्षमाशालिना  
श्रीमद्भान्धिमहात्मना च बहुधा स्वाराज्यमभ्यर्थितः ॥  
प्रत्यूहं जनयन्नयश्च समयं दत्ते न तच्छासको  
मन्ये स्वार्थजडस्य मार्गनयने “धाताऽपि भग्नोद्यमः ॥”

—परिडित रमाकान्तजी ।

## किं तत्त्वज्ञानादस्माकमवनतिः ?

ले०—त्र्य० वि० मोहरीरः ( काशीविद्यापीठस्थः )

भारतीयतत्त्वज्ञानादस्माकमवनतिरभूदिति केचि-  
न्मन्यन्ते । ते तु प्रायो नवशिखादीक्षिताः सन्ति ।  
ते ऐतिहासिकप्रामाण्येन निदर्शयन्ति यदस्माकमियं-  
दुर्दशाऽकर्मण्यतया संजाता, सा चाकर्मण्यता  
तत्त्वज्ञानात्समुत्पन्नेति । यथा हि, अद्वैतसिद्धान्तेन,  
दयादाक्षिण्यादिगुणविपाकेन, परलोकादिविभर्षणेन  
च शत्रुभिर्हतेष्वपि दारेषु, हतेष्वपि बालेषु,  
अपहृतेष्वपि धनेषु न वयं तान् प्रत्यपकुर्मः ।

यद्यपि वयं पश्यामो यदियं पण्यस्त्रीरिव दस्युभिरु-  
पभुज्यमाना, दुःशासनाकृष्यमानपाञ्चालराजतनयेव  
विगलितावयवा, हठादुपभुक्तस्त्रीरिव चेखिद्यमाना,  
वैधव्यविकल्पा नववधूरिव शोकोपहतहृदया वसु-  
न्धरा रोदितीव तर्ह्यपि तस्याः कृते न किमपि  
वयमाचरामो यत इयमस्माकं भावना चरीवति  
यत् स्वयं हि भगवानागत्यागत्य तदुद्धारं करिष्य-  
तीति । इयमस्माकमकर्मण्यता तत्त्वज्ञानात्संजायते-  
ऽतस्तदेवास्माकमवन्तेर्मूलकारणमिति ते वदन्ति ।

वयमपि स्त्रीकुर्मो यदस्माकमवन्तिरकर्मण्य-  
तया अभूदिति यत् एतत्पूर्वेतिहासात्प्रसिद्धम् ।  
किन्तु, इयमकर्मण्यता तत्त्वज्ञानात् संजाता, इत्यस्माकं  
नाभिमतम् । वचन्तु मन्यामहे यदेतत्कथनमज्ञा-  
नमूलकमिति । न तेषां तत्त्वज्ञानस्य सम्यग्ज्ञानम् ।  
ते न जानन्ति यदस्माकं तत्त्वज्ञानं हि कर्म-  
पथ-विचलितान् जनान् सत्कर्मणि प्रवर्तयतीति ।  
यदा खलु जना मायामोहवशा भवन्ति तदा ते  
कर्म-पथाद्विचरन्ति । यदाऽर्जुनो युद्धभूम्यां योद्धुका-  
मान् स्वयान्धवान् दृष्ट्वांस्तदैते मरिष्यन्तीति भीत्या  
मोहाविष्टोऽभूत् कर्मपथाच्च विचचाल, तदा श्रीकृष्ण-  
स्तस्याज्ञानमूलकं मोहमपनेतुं कर्मणि च तं प्रवर्त-  
यितुं भगवद्गीतामुक्तवान्, इति जानन् गीतया  
अकर्मण्यता संजातेति कथं मन्येत । मोहाविष्टो-  
ऽर्जुनोऽन्ते स्वयमेव कथयति, यत्—

“नष्टो मोहः स्मृतिर्लब्धा त्वत्प्रसादान्मयाऽच्युत ।

स्थितोऽस्मि गतसन्देहः करिष्ये वचनं तव ” इति ।

अयं गीताया एव परिणामः । सा च गीतास्म-  
त्तत्त्वज्ञानविषयकानामुपनिषद्ग्रन्थानां सारसर्वस्व-  
मिति । तथाहि—

“सर्वोपनिषदो गावो दोग्धा गोपालनन्दनः ।

पार्थो वत्सः सुधीर्भोक्ता दुग्धं गीताऽमृतं महत् ।

इत्यस्माद्वचनात् सिद्धमेव ।

सेयं भगवद्गीता विचलितकर्मपथानां जनाना-  
मज्ञानमूलकं मोहं ज्ञानयोगेनापनयन्ती, कर्मयोगेन  
च तान् निष्कामकर्मणि प्रवर्तयन्ती,—

‘अन्तवन्त इमे देहा नित्यस्योक्ताः शरीरिणः ।

अनाशिनोऽप्रमेयस्य तस्माद्युध्यस्व भारत ॥’

इत्युपदिशति । तत्कथं वयं मन्यामहे यदुपनिष-

दुक्त-तत्त्व-ज्ञानादस्माकमकर्मण्यता संजातेति ?  
अस्यास्तु भिन्नं हि कारणं स्यात् ।

नवशिखा-दीक्षिता वदन्ति यत्तत्त्वज्ञानमेवास्या-  
कारणम् । यद्येतत् सत्यं तर्हि त्वेतत्त्वज्ञानमुपर्यु-  
क्ताद् भिन्नतरं वा भवेदथवा उपर्युक्ततत्त्वज्ञानविष-  
यकमज्ञानम् स्यात् । उपनिषत्तत्त्वज्ञानात् यत्  
भिन्नतरं तत् तर्हित्वस्मत्तत्त्वज्ञानादस्माकमवन्-  
तिरभूदिति वक्तुं न शक्यते, यत् उपनिषत्तत्त्वज्ञा-  
नमेव केवलमस्माकं तत्त्वज्ञानं यतस्तदेकमेवाद्वितीयं  
ब्रह्म विवृणोति तद्द्वारा च निष्कामकर्मणि प्रवर्त-  
यति । ईशावास्योपनिषदं इमौ द्वौ श्लोकौ अस्मै  
वार्थस्य प्रमाणम् । तथा हिः—

“ॐ ईशावास्यमिदं सर्वम्

यत्किञ्च जगत्यां जगत् ।

तेन त्यक्तेन भुञ्जीथाः

मा गृधः कस्यस्विद्धनम् ॥ १ ॥

जगदिदं सर्वव्यापिना तेन ब्रह्मणा व्याप्तमिति  
अतः सर्वाण्यपि वस्तूनि समानानि सन्ति । यत्  
जगद्वस्तूनां सच्चिदानन्दस्वरूपं ब्रह्म न नश्यति  
किन्तु शब्दरूपमयी माया सदैव परिवर्ततेत्येते



नश्यति । अतस्त्यक्तेन भावेनार्थादसक्तबुद्ध्या तामुपभुञ्जीथाः । तत्र कस्यापि वस्तुनः परिग्रहणं मा कुर्व्व । अर्थात् “असक्तो ह्याचरन् कर्मेति” भगवद्गीतोक्तिः—

“कुर्वन्नेवेह कर्माणि जिजीविषेच्छतं समाः ।

एवं त्वयि नान्यथेतेऽस्ति न कर्म लिप्यते नरे ॥२॥

अस्मिन्नगति कर्ममार्गेण विनाऽन्यो नास्ति मार्गः । यः खलु तानि कर्माण्युपर्युक्तरीत्या अर्थात् असक्तबुद्ध्या करोति, स तेन कर्मणा न लिप्यते । एवं स वर्षशतं जीवितुमिच्छेदिति भावः ।

ये खल्वर्थमिमं सम्यग् न जानन्ति, ते यदि वदे-  
युष्यदुपर्युक्ततत्त्वज्ञानमकर्मण्यतामुपदिशतीति, तत्रा-  
श्चर्यम् ? किन्तु जानन्तेऽपि केचित् ‘महाजने  
येन गतः स पन्थाः’ इति बुद्ध्या महाजनस्यैकदेशी-  
यमप्यर्थमन्धेन नीता अन्धा इवानुसरन्ति, इति  
खेदस्थानम् ? अनेन त्वस्मत्तत्त्वज्ञानस्य वैशि-  
ष्ट्यमपनीतं भवति । अस्मत्तत्त्वज्ञानन्तु इह  
कथं जीवेमेति दर्शयति । वयं पश्यामो यत्  
केचिज्जना ज्ञानेनाऽज्ञानेन वा कर्म न कुर्वन्ति  
यतस्ते मन्यन्ते यत्कर्मैव जन्मनो मूलं, जन्म च  
दुःखात्मकमतस्तद्वेद्यमिति । किन्तु न वयं मन्या-

महे यज्जन्मनो मूलं कर्मेति । अस्माकं मत्या  
तु जन्मनो मूलमिच्छैव । तदैच्छत् बहुस्याम्  
प्रजायेय इति । बह्वयः कथाः अस्मद्धर्मग्रन्थेषु  
पुराणेषु वा दृश्यन्ते, याः कथयन्ति यदस्य  
मरणसमये कामेच्छा जाताऽतोऽस्यागामिनि जन्मनि  
शुनो जन्माऽभूत्, अन्यच्च मृत्युकालेऽस्य राम-  
नामस्मरणमभूत्, अतोऽयं परं जन्मनि भक्तो  
जात इति । सदिच्छा सज्जन्मनः प्रेरिका, असदि-  
च्छाऽसज्जन्मनः । इच्छाऽभावस्तु जन्माऽभावस्य  
जन्म दुःखात्मकत्वाद्देयम् । अत इच्छापि तन्मूल-  
कत्वाद्देयैव । अत्र तु केचित्मन्यन्ते यदिच्छाभावात्  
कर्मप्रवृत्तिर्न सम्भवति । एतत् सत्यम् । किन्तु  
कर्मप्रवर्तिकेच्छा जन्मनो मूलं नहि । अत एव  
भगवान् वदति यत् ‘असक्तो ह्याचरन् कर्म  
परमाप्नोति पूरुषः । ‘कर्मभिर्न स बध्यते ।  
‘मामेति सोऽर्जुन’ इति । एतदस्माकं तत्त्वज्ञानम् ।  
तत्तु निष्कामकर्मणि प्रवर्तयति । तत्कथमियमक-  
र्मण्यता तस्माज्जाता इति ? एतत्तु सम्यग्  
ज्ञायते यदियमकर्मण्यता तत्त्वज्ञानविषयकादज्ञानात्  
सम्भूता इति । \*

( पुष्पाञ्जलितः )

\* अत्र काश्यां ‘काशीविद्यापीठान्नि राष्ट्रियमहाविद्यालये पुष्पाञ्जलिनामतद्वचैका संस्कृतपत्रिका हस्तलिखिता प्रतिमासं  
प्रकाशिता भवति । तत् एवोद्घृतोऽयं लेखो लेखकेनैव ।

( सम्पादकः । )

पत्र-प्रेषणसमये ग्राहक-सङ्ख्या नूनं लेखनीया, अन्यथा

पत्रमवलोकितमेव न स्यात् ।



## विजया-गीतिः ।

[ रचयिता—“ साहित्य-शास्त्री ” श्रीसरयूप्रसाद  
पाण्डेयः ( द्विजेन्द्रः ) “ काव्यतीर्थः ” ]

रघुनाथ ! हे दयालो !  
द्रुतमेहि भारतेऽस्मिन् ॥ ध्रुवम् ॥  
( १ )

अग्रि भो प्रभो ! शरण्य !  
सततं सुराग्रगण्य !  
अवनीसुता-वरेण्य !  
शुभ-राम-नाम-धारिन् !  
द्रुतमेहि भारतेऽस्मिन् ॥ रघु० ॥  
( २ )

जगदीश ! जन्मदातः !  
निज-भक्तजात-पातः !  
अखिलेश ! हे विधातः !  
जन-दुःख-दैव्य-दारिन् !  
द्रुतमेहि भारतेऽस्मिन् ॥ रघु० ॥

## गृहागमनम् ।

( ले०—बहादुरचन्द्र शास्त्री )  
( अवशिष्टांशः )

नास्त्यस्मिन् संसारेऽन्यत्किमपि कष्टतरं वस्तु  
चतुर्दशवर्षवयस्कान्माणवकात् नचायमलङ्कुरिण्यु-  
र्भवति नाप्युपयोगी । लघुतरवालकवत्तस्मिन् स्नेह-

( ३ )

जनताप तापहारिन् !  
खल-खर्व-गर्वदारिन् !  
भव-चाप-खण्डकारिन् !

छलभृत्-समाजकेऽस्मिन् !  
द्रुतमेहि भारतेऽस्मिन् ॥ रघु० ॥

( ४ )

कलिकाल-चक्रधारिन् !  
'सरयू'-तटे विहारिन् !  
समयेऽवतारधारिन् !

समयं किमीक्षसेऽस्मिन् ?  
द्रुतमेहि भारतेऽस्मिन् ॥ रघु० ॥

( ५ )

सुर-गो-‘द्विजेन्द्र’-पाल !  
भगवन् ! विशाल-भाल !  
दशभाल-काल-काल !

विजयाभिधे दिनेऽस्मिन् ।  
द्रुतमेहि भारतेऽस्मिन् ॥ रघु० ॥

निषेकोऽसंभवः स पुनः सर्वदाऽन्तरायते । यदि स  
वालकवदस्फुटं भाषते तदा स शिशुः कथ्यते, अथ  
यदि प्रौढं वक्ति तदा धृष्टोऽभिधीयते, यत्सत्यं सर्वं  
विधमपि तस्य भाषणं विजुगुप्स्यते, स हि तदा  
समुपचीयमानमकमनीयं वयः पद्यते । अति-दुर्वि-  
नीतया त्वरया स निजानि वस्त्राण्यतिक्रामति, स्वर-  
स्तस्य कर्कशीभवति, विशीर्यति कम्पते च, वदन्  
तस्य सहसा त्रिकोणं जायते विरूपञ्च भवति ।  
आदौ बाल्यकाले तु सर्वाणि स्खलितानि सुखमा-



णि भवन्ति, चतुर्दशहायने माणवके पुनरपरिहायां  
अपि व्रुटयः सुदुर्मर्षा भवन्ति । इदञ्चाखन्तुदं  
यदसौ दत्तम्मन्यः संवर्तते, ज्यायसा जनेन संलप-  
त्रस्यानेऽग्रतःसरो भवति, तथा वाऽनुचितमपत्र-  
पिण्डः संजायते यथा स्वस्मादप्यस्तित्वात्स ह्रीणः  
संलप्यते ।

तथापीदमस्मिन्नेवायुषि संदृश्यते यत् तरुणः  
कुमारः कीर्तिं प्रीतिञ्चाभिलष्यतितमाम् यः कोऽपि  
तस्मै भावं विवृणोति तस्यासौ भक्तिमान् दासः  
सम्पद्यते । परं न कोऽपि तेन सह प्रकाशं प्रीतिं  
कर्तुमुत्सहते, तद्धि निन्दितं व्यसनं गणयेत्, ततश्च  
माणवकाय तदवरं भवेत् । तेनैव यत्किञ्चित्तर्जन-  
भर्त्सनेन स विहीनप्रभुणा बम्भ्रम्यमाणेन शुनाऽति-  
सदृशो भवति ।

चतुर्दशाब्दस्य माणवकस्य स्वकीयं गृहमेव  
स्वर्गमस्ति । अपरिचिते सन्नन्यपरिचितैः पुरुषैः  
सह निवसनं तत्कृते परं पीडाकरमस्ति, अयं पुनः  
सौभाग्योपचयस्तस्य; यदि महिलानां कृपाद्वष्टि-लाभः  
स्यात्तिरस्कारविरहश्च भवेत् ।

फटिकस्य कृते तु स्वस्या मातुलान्या अशुभा-  
गमनप्रायुणिकीभवनं नितान्तं व्यथाकरमासीत् ।  
स हि तया गरीयस्या योषिताऽनवरतंकुत्सितो वि-  
मानितश्चाभवत् । यदि सा कदाचित्तं किमपि कर्तु-  
मादिदेश तदा स निरतिशयं हर्षं लेभे यत्सत्यं  
तस्य हर्ष उपोद्वलितः संललत्ते, तदा च सा तमा-  
चक्षते-‘माऽतिमूढो भूः, गत्वा पाठं पठ इति ।

एवं नैरन्तर्येण विडम्ब्यमानः फटिकः परं  
निर्वेदमापेदे, वचाञ्छ च कञ्चन विवृतं प्रदेशं  
स्वच्छेन वायुना कण्ठं संतर्पयाणीति ।

परं नासीत्तत्र कश्चिद्विवृतः प्रदेशो गन्तुम् । सम-  
न्तात्कालिकातैर्भुवनैः कुडयैश्च परिवेष्टितः स  
प्रतिनिशं निजग्रामगृहस्य स्वप्नं ददर्श तत्रैव प्रति-  
गन्तुञ्चाचकाङ्क्ष । सस्पृहं स आदधौ ‘कासौ  
रमणीया शाद्वला भूमिः, यत्राहमादिवसं पतङ्गोत्पा-  
तनरतो व्यहरम्, क्व च त उदारा नदीतीरपरिसराः  
यत्राहं-सानन्दं गायं-गायं नादं-नादं च भ्रमं-भ्रमं च  
दिवसमनयम्, कासौ तन्वी सरिदु यत्राहं यथेच्छम-  
मज्ज मस्रवे च ’ इति स तस्य बालसखानां संघस्यापि  
चेतयामास यस्योपरि तस्योच्छृङ्खलमाधिपत्यमासीत्  
किम्बहुना नृशंसायाः शासिकायाः, मत्सरिण्या मातुः  
सरणमपि दिवानिशं तस्य मनः संकुलयाम्भूव पशु-  
प्रेम-निर्विशेषः कश्चित्प्रेमविशेषः, कापि प्रियजनसंद-  
र्शनलालसा, अनीर्वचनीया वियोगकालिकी काप्यु-  
त्कण्ठा, सायंकाले वत्सस्य संकृतिरिव अन्तरतमस्य  
हृदयस्य मातरं प्रति निभृता काप्याहूतिः, सर्वथा  
पाशवीं वृत्तिमनुकुर्वतिकमपि भावान्तरमस्य लज्जा-  
परवशस्योत्कण्ठितस्य तनुकस्य मन्दस्य कुरुपस्य  
पोतस्य मनस्तरलयांचक्रुः । नैतत्कश्चिदपि विदां-  
चकार परन्वैनत् तस्य मानसं निरन्तरं कदर्थ-  
यांचकार ।

नासीत्कृत्स्नेऽपि विद्यालये फटिकात्परः पठने  
जघन्यतरो माणवकः । यदा तदाऽध्यापकेन कमपि  
प्रश्नं पृच्छ्यमानः स आस्यं व्यादाय तूष्णीं तस्यै  
सर्वविधाश्च प्रतिपादितां ताडनापरम्परामतिभारा-  
भिभूत इव रासभः सधैर्यं विपेहे । अन्येषु बालेषु  
बहिः क्रीडत्सु स गवाक्षान्तः स्थितः परमौत्सुक्येन  
विप्रकृष्टानां गृहाणां छर्दीषि निर्वर्णयाम्भूव ।  
अथ दैवयोगाद् यदि स उपरितनेषु विवृतेषु

छदिःपटलस्थलेषु बालान् संकीडमानान् आलुलोके  
तदा तस्य हृदयं लालसातिशयादुद्विजितराम् ।

अथैकदा स प्रयत्नेनोत्साहमास्थाय मातुलं  
पप्रच्छ—‘माम ! कदाहं गृहान् गच्छेयम्’ इति ।  
तस्य मातुलः प्रत्युवाच—‘प्रतीक्षस्व यावदवकाशाहा  
उपयन्ति’ इति ।

परन्त्ववकाशाहा यावदक्वचरमासमागमेलिमा-  
नासन् । तदित्थं दीर्घः कालः प्रतिपालनीय आसीत् ।  
एकदा फटिकस्य पाठपुस्तकं कापि प्रणनाश ।  
अन्यदीयपुस्तकानां साहाय्येनापि तत्कृते पाठाभ्य-  
सनाधिगमनं सुदुष्करं संववृते । तदपीदानीमसंभवं  
जज्ञे । दिने दिने अध्यापकस्तं वेतसताडं निर्दयं  
ताडयामास । तस्य दशा तथा दयनीया शोचनीया  
च संवृत्ता यथा तस्य मातुलसूनवोऽपि तदीय  
बन्धुत्वाभ्युपगमाल्लज्जामापेदिरे । ते तं तथो-  
पहसितुमवहेलयितुञ्चारेभिरे यथेतरेऽपि बाला न  
ददृशुः । अन्ते स मातुलानीमुपसंगम्य निवेदयामास  
—‘पुस्तकमेऽनास्ति’ इति ।

अथासौ निरतिशयघृणाप्रकाशनपुरःसरं स्फु-  
टन्तीव व्याजहार—‘आः ! पामराग्रम ! ग्राम्य  
गर्दभ ! कथङ्कारं त्वहं मासस्य पञ्चकृत्वः पुस्तकानि  
क्रीत्वा तुभ्यं दातुं शक्नुयां यावत्स्वकीयमपि कुटुम्बं  
मया पालनीयमस्ति ?’ इति ।

तस्यां रात्रौ विद्यालयात्प्रतिनिवर्तमानः फटि-  
कोऽध्वनि शिरःशूलं वेपथुश्च भेजे । स उपजिगमिषुं  
ज्वरावेगमनुभवूव । एष पुनस्तस्य महीयाञ्ज्वरव्य-  
तिकर आसीद् यद् ‘माऽहं मातुलानीकृते-शल्यं  
भूवम्’ इति

परेद्युः प्रातः फटिकः कापि न ददृशे ।

प्रतिवेशदेशेषु गवेषणा मोघा बभूव । पर्जन्यः  
सकलां शर्वरीं मुसलधारं ववर्ष । ये च बालकं  
विचिकीर्षवो विनिर्जग्मुस्ते सर्वे त्वक्कलेदं चिक्किदुः ।  
अवसाने विश्वम्भरो राजपौरुषं साहाय्यं ननाथ ।

निशामुखे राजपुरुषाणामेका शकटी गृहद्वारमा-  
ससाद । पर्जन्यः साम्प्रतमपि प्रवर्षतिस्म रथ्याश्च  
सर्वा आस्राविता आसन् । द्वौ राजपुरुषौ बाहुभिर-  
द्वहन्तौ फटिकं विश्वम्भरस्य पुरतो निदधतुः ।  
स आ च पादात् आचशिरसः परिक्रिन्नः पङ्के  
समाकीर्णश्चासीत् । वदनं तस्य ज्वरावेगेन शुशोष-  
गात्राणि च विवेपिरे । विश्वम्भरस्तं बाहुभ्यामुदु-  
गृहान्तरन्निनाय । तत्पत्नी तं तथाभूतमालोक्य  
सविद्वोभमुदीरयाञ्चकार—‘धिक् कियद्दग्नां कष्ट-  
काष्टाग्रयं माणवकोऽस्मान्नीतवान् । नूनमेनं गृह-  
प्रेषयितुमर्हति भवान्’ इति ।

फटिकस्तस्यास्तद्वचनं श्रुत्वा सहिष्कं प्रोचैव  
क्रन्द—‘माम ! गृहानेव खलु प्रस्थितोऽहं तैर्वलादि-  
समाकृष्टोऽस्मि !’

अथ ज्वरः सवेगं ववृधे, समग्रां रात्रिं च बालो  
वीतसंज्ञस्तस्थौ । विश्वम्भरश्चिकित्सकमानायया-  
मास । फटिको नेत्रे उन्मीलयामास पटलमुदीर्य  
माणश्च शून्यं बभाषे—‘माम ! किमिदानीमव-  
काशाहा आगताः ?’ इति ।

विश्वम्भरस्तस्यान्नियुगलादश्रूणि ममार्जं ज-  
लन्ती च फटिकस्य तान्तौ पाणी आत्मीयाभ्यामाप-  
तदन्तिकमासीनश्च निखिलां त्रियामां निनाय  
अथ माणवकस्याश्ररोष्ठं स्फुरितुमारमे तस्य स्व-  
क्रमेण चीत्कारतामापेदे । स चुकोश—‘मा, मा  
मातः ! मैवं मां मारय । नन्वगम्य ! तथ्यं ब्रवीमीति



अथान्येद्युः फटिकः स्तोककालाय चेतन  
आस्त । आगारवाणेषु चक्षुषी चारयन्कस्याप्या-  
गमनं सम्भावयमानो वभाषे । अन्तेऽभिव्यक्तनै-  
राश्यं तस्य शिरः पुनः शिरोधाने विलिल्ये ।  
सुदीर्घनिःश्वासपुरस्सरं स निजाननं कुड्याभिमुखं  
चकार ।

विश्वम्भरस्तस्य मनोभावानवजगाम । आत्मी-  
यमुत्तमाङ्गञ्च नमयन्नीचैः शशंस—‘ आकारित-  
वानस्मि तव मातरं फटिक ! ’ इति ।

दिवसश्चिह्नाय । चिकित्सकः सखेदं वभाषे—  
‘ अतिविषमा वर्तते बालस्य दशा ’ इति ।

फटिकः शब्दायितुमुपचक्रमे—“ अङ्कान् अनु-  
गाहत्रयम् । अङ्कान् अनुगाहचतुष्टयम् । अङ्कान्  
श्रु—’ इति । तेन हि बहुकृत्वः सिन्धौ वाष्पि-  
केषु स्रवेषु मानरज्जोरङ्कानभिदधाना नाविकाः  
श्रुतपूर्वा आसन् । सम्प्रति पुनः स स्वयमप्येकमगाधं  
समुद्रं परिमातिस्म ।

दिवाऽपराह्णे फटिकस्य माता वात्याऽऽवेशं  
निकेतनमाविवेश, इतस्ततः पार्श्वतः पार्श्वं परिधू-  
यमाना च परिदेवयितुं संक्रन्दितुञ्च प्रावर्तत ।


विश्वम्भरस्तां सान्त्वयितुं प्रयते, परं सा  
शय्यायां विनिपत्य करुणं चुकूज—‘ फटिक !  
पुत्रक ! मम वत्स ! हा ! ’ इति ।

फटिकः क्षणाय तरलां चेष्टां विरमयामास ।  
तस्य पाणी उपर्यधो धमनाद्विरेमतुः । ततः स सपी-  
युवे—‘ अहह ! ’ इति ।

माता पुनः संचक्रन्द—‘ फटिक ! हा मम-  
विवित ! मम सर्वस्व ! ’ इति मन्दं मन्दं फटिकस्य  
चक्षुषी चचञ्चतुः, परं न स शयनं परितः स्थितान्

जनान् वीक्षितुं पारयामास । अवसाने स मन्द  
मुदीरयामास—‘ मातः ! अवकाशाहाः समागताः ’  
इति । समाप्ता चेयं कथा ।

## उरगजिह्वस्य ( औरंगजेब ) स्वपुत्र- पार्श्वे प्रहितम् पत्रम् \*



[ ले०—पं० अवधप्रसादशर्मा काव्यतीर्थः राधवपुरस्थः । ]

हे हे पुत्र ! समागतो मम पुनः कालो बलीयानिह,  
द्रष्टुं बाञ्छति मे मनश्चिरमहो त्वामेव हा ! साम्प्रतम् ।  
जातं मे शिथिलं वपुश्च नितरां प्राप्तं तथा क्षीणता-  
मायाता विषमा बलक्षयकरी कष्टा जरा-जीर्णता ॥

( १ )

एकाकीह यथाऽगतोऽस्मि भुवने हा ! कर्मबद्धोऽवशः,  
एको हन्त ! तथैव यामि विकलो लोकादितोऽकिञ्चनः ।  
मृढः पान्थ इवात्र हन्त ! विहितो वासो मयाऽज्ञेन हा,  
स्वार्थान्धेन विलोकितो नहि चिरात्पन्थाः पुनः श्रेयसः

( २ )

कस्याप्यत्र हितो मया न विहितोऽज्ञानादहो ! गर्वतः  
स्वच्छन्दं निजशासनं क्षितितले विस्तारितं सर्वदा ।  
न ज्ञातं किल लेशतोऽपि चिरतो दुःखप्रदं क्लिषणम्,  
दुर्देवात्क्षणमप्यहो नहि मया स्वात्मापि हा ! चिन्तितः

( ३ )

सन्मार्गं नयति स्म मां प्रतिदिनं चेतश्चिरेणादरात्,  
अज्ञानान्मतिरेव किन्तु विषमा जाता तदानीं मम ।

\* संस्कृत जिज्ञासूनां छात्राणां कृते श्रीमैथिलीशरणगुप्त-  
रचित—“पत्रावली—” पुस्तकतः संस्कृत-भाषायामनुदितम् ।

—( रचयिता । )

लोभेनैव मदेन चापि विमला हृष्टिर्मदीयाऽऽवृता,  
येनाद्यापि कृतो मया न कुत्रिया स्वात्मावबोधः किल

( ४ )

शोचाम्यद्य यथा तथा निजकृतं सर्वं पुनर्दुष्कृतम्,  
क्षेतो हन्त ! यथा तथा ज्वलति मे धैर्यं विहायाऽधुना ।  
कं स्थानं मम विद्यते हि विषयाऽसक्तस्य दुश्चारिणः  
ध्यात्वैतद्विलपामि हा ! मम कृते शेषं किमस्ति क्षितौ

( ५ )

यद्यप्यत्र तु केऽपि सन्ति भुवने हा ! नामरां मानवाः  
नीचाऽहं मरणात्तथापि नितरां भीतोऽस्म्यहो ! चिन्तया  
दृश्यन्ते हि यमस्य भीषणतरा दीर्घाश्च दण्डाः पुरः,  
प्राप्नोमीह चिरस्य हन्त ! विषमां हा ! नारकीं यातनाम् ॥

( ६ )

दैवाधीनमहो ममास्ति विषमं सर्वं भविष्यत्फलम्,  
हा ! हा ! संप्रति दृश्यते हितमसाच्छन्नो नु मार्गः पुरः ।  
राज्यं हन्त ! मया न पालितमहो मोहाद्विया शुद्धया,  
तत्प्राप्तिः किल दुर्लभात्र नितरां जाताऽधुना पूर्ववत्

( ७ )

यद्यप्यस्ति दयार्णवो हि भगवान् सर्वेश्वरः श्रीधरः,  
विष्यातो भुवने परन्तु समदृग्न्यायी निरीहो विभुः ।  
मच्चित्ते कथमप्यहो ! यदि भवत्येषा क्षमाशा यदा,  
हा ! चैनामपि नाशयत्यचिरतः पापस्य चिन्ताऽधुना

( ८ )

देहस्यास्य विनश्वरस्य च कृते नो केऽपि भोगो मया  
त्यक्तोऽत्रैव विभाति हन्त ! विमुखो मत्तोऽधुना सोऽप्यहो  
अस्य प्राप्तमिदं मया प्रतिकलं युक्तं नु दुष्कर्मणो-  
रे रे मोह ! जनेन कारयसि हा ! सर्वं शुभं वाऽशुभम्

( क्रमशः )

## अद्वैतरूपलब्धिः ❀

[ ले० योगीन्द्रस्वामी शास्त्री, प्रयागीय-महानिर्वाण-  
वेदविद्यालयस्थः । ]

( गुरुराह्वयति स्वशिष्यान् )

भो भो महानिर्वाण-वेदविद्यालयस्थाश्रमज्ञाः ।  
प्रेषमस्तने द्वादशे वार्षिकोत्सवे सभापतेरासनं स-  
भाजयन्तं साक्षान्मिथिलाधिपतिगोष्ठीगरीष्ठब्रह्म-  
याज्ञवल्क्यसदृशं तत्रभवन्तं किन्न जानीथ, यस्या-  
यशोराशिरादिगन्तं वितानायते ? अतो यूयं त-  
भवतां समक्षं दार्शनिकविचारेणोपस्थिताया उ-  
तायाः कर्णपालीं पुनीत ।

रक्तविरक्तनामानौ छात्रावागच्छतः—

( अन्योऽन्यं वीक्ष्य ) प्रथमः कोऽयं पुन-  
मित्रमिव दृश्यते ।

द्वितीयः—यथा जानासि ।

प्र०—तत्र भवन्तं विज्ञवर्यं मित्रमणिमभिव-  
यते रक्तशर्माऽयम् ।

द्वि०—प्रणमामि भोः प्रणमामि, किमिति चि-  
न्मद्विलोचनतिथिरभव; उन्मना इव च कथं वीक्ष्यते

प्र०—न जानासि निखिलप्राणिनां वडिशमि-  
जगद्वबन्धनम् । भवानपि तु किमिति यथा पूर्व-  
न दृश्यते ?

\* प्रयागस्य दारागजस्थ श्रीमहानिर्वाण-वेदविद्याल-  
य-वार्षिकोत्सवे द्वाभ्यां छात्राभ्यामभिनीतोऽभिनयोऽयम्—



द्वि०—तव इव मम तु उत्खातदंष्टोरगवदिदं  
मनागपि भीतिं न जनयति जगत्, तथापि मत्तः  
परोऽस्य चिरसंचितस्याद्वैतरत्नस्य कश्चन ग्रहीता  
न वर्तत इति कष्टम् ।

प्र०—नहि प्रयोजनमनुद्दिश्य मन्दोऽपि प्रवर्तत  
इति किं तस्याद्वैतरत्नस्य फलं स्वरूपञ्चेत्युच्य-  
ताम्, ततो बहवो ग्राहका भविष्यन्तीति किं  
कष्टम् ?

द्वि०—अद्वैतस्वरूपं तु स्वस्वरूपमेव, स्वस्वरूपे  
ज्ञातेऽद्वैतस्वरूपं ज्ञातं भविष्यति, फलं तु तस्य  
ब्रह्मभावापत्तिरिति सर्वोपनिषदां सिद्धान्त  
इत्यवेहि ।

प्र०—इह जगतीतले को न जानाति स्वस्वरूपं  
सर्वोऽपि कथयति-स्थूलोऽहम्, गौरोऽहम्, श्यामोऽ  
हमिति । न कश्चनापि ब्रह्मभावं प्राप्नोति प्रत्युतेहैव  
तुन्दि परिमार्जयन् खट्वां त्रोटयतीति ।

द्वि०—अहो महान् व्यामोहो यदनात्मनि देहा-  
दावात्मभ्रम इति ? अयमेव भ्रमो महाननर्थकर  
इति अस्थैव च निरासाय सर्वं बेदान्तशास्त्रं गर्जति ।

प्र०—किं भो मित्र ! यदि अद्वैतमेव स्वस्वरूपं  
तर्हि तत्र कोऽनुरागः ? द्वैते सत्यनुरागो जायते ।  
नाद्वैते । तदुक्तं चापि श्रुतौ—

“तस्मादेकाकी ना रमत स द्वितीयमैच्छत् ,

द्वि०—सत्यमेवं यथा वदसि, परमिदमिह सम्प्र-  
धार्यताम् । अन्यस्मिन् यत् प्रेम तत् कस्य कृते,  
स्वस्थैवेति चेत् तर्हि स्फुटा परमप्रेमास्पदता आत्म-  
न इति, परमियमद्वैतवासना सर्वैर्दुरापा । तदुक्तम्—

“इश्वरानुग्रहादेवा पुंसामद्वैतवासना ॥ महाभयकृतत्राणा  
विनाशा यदि जायते ” इति । अपरञ्च—

क्षुरस्य धारा निशिता दुरत्यया, दुर्गं पथस्तत्कवयो  
वदन्ति 'तस्मादद्वैतमेव स्वस्वरूपं तदेव च परमप्रेमास्पदमिति

प्र०—भगवन् ! यद्यपीयता प्रवन्द्येनाद्वैतमेव  
मम स्वरूपमिति सुनिरूपितं भवता तथापि नास्म-  
दीयहृदय आस्पदमादधाति, किमत्र करोमि ?

द्वि०—शृणु भोस्त्वं शैलसारहृदयोऽसि । यतः—

“इत्येवं श्रुतिनीतिसंलब्धजलैर्भयोभिराक्षालिते ।

येषां नास्पदमादधाति हृदये ते शैलसाराशयाः ” ।

प्र०—ब्रह्मन् ! किमिति मामधिक्षिपसि शैलसार-  
हृदयोऽसीति । तवापि हृदये किमद्वैतं स्वरूपं  
चकास्ति ?

द्वि०—नितरामनभिज्ञोऽसि, नहि त्वमिवाहं  
यतः—

“तस्मिन्मे तु निसर्गसुन्दरतमे चेतो निमग्नं चिदा-  
नन्दज्ञाननिधौ शिवेऽतितरलं नाद्यापि सन्तुष्यते । ”

प्र०—ब्रह्मन् ! तथापि मम चित्ते नयात्मद्वैत  
रत्नम् ।

द्वि०—शृणु ब्रह्मवन्द्यो ! ब्रह्मद्वेषजनितपातक-  
दूषितान्तःकरणोऽसि ।

प्र०—भगवन् ! शाधि मां यथास्मिन्नद्वैताध्वनि  
मच्चित्तं प्रविशेत् ।

द्वि०—शृणु वत्स, ईश्वरप्रसादकं देशोपकारं  
भूतानुग्रहं विधत्स्व । यत उक्तम्—

“भूरात्मासर्वभूतानि भद्रपूजापदानि मे” भा० स्क०  
११, “नहि कल्याणकृत् कश्चिद् दुर्गतिं तात गच्छति”

प्र०—ब्रह्मन् ! किमिति वत्सेति सम्योधयसि ।  
यतो नाहं वत्सः, किन्तु वृद्धोऽहम् ।

द्वि०—न ते पलितं शिरः । पश्यामीति वृद्धोऽ-  
हमिति वदतस्त्वव व्याघातः ।

प्र०—नहि भगवन् !

“न तेन वृद्धो भवति येनास्य पलितं शिरः ।

यो वै युवाप्यधीयानस्तं देवाः स्थविरं विदुः” ॥

किञ्च ब्रह्मन् ! ईश्वर-प्रसादकरं सर्वभूतहित-  
चिन्तनं सर्वदा कर्तुमशक्यं विषयस्वार्थान्निवृत्त-  
त्वात् ।

द्वि०—अरे वालिश ! विषयेषु स्वार्थसाधकेषु  
दोषं पश्य । यत उक्तम्—

“इन्द्रियार्थेषु वैराग्यमनहंकार एव च ।

जन्ममृत्युजराव्याधिदुःखदोषानुदर्शनम् ॥

अध्यात्मज्ञाननित्यत्वं तत्त्वज्ञानार्थदर्शनम् ।

एतज्ज्ञानमिति प्रोक्तमज्ञानं यदतोऽन्यथा ॥”

प्र०—ब्रह्मन् ! एतेषां मध्ये समैकमपि साधनं  
नास्ति, सुगममुपायं वद ।

द्वि०—शृणु वत्स, लौकिकं वैदिकं यत्कर्म तत्स-  
र्वमीश्वरार्पितं कुरु । यत उक्तम्—

“यत्करोषि यदश्नासि यज्जुहोषि ददासि यत् ।

यत्तपस्यसि कैन्तेय तत्कुरुष्व मदर्पणम् ॥”

नातः परं सुगममुपायान्तरमस्ति ।

प्र०—भगवन् ! तत्तत्कर्मजन्यस्वर्गादिकामना-  
क्षिप्तमनस्तया फलमनुद्दिश्य तत्तत्कर्मजातमपि नाहं  
कर्तुमुत्सहे ।

द्वि०—अरे ! नूनमूषरात्मासि त्वम् ।

प्र०—भगवन् ! किं वहव आत्मानस्तवमते  
यन्मामूषरात्मेति सम्बोधयसि ।

द्वि०—शृणु रे ब्राह्मणडिम्भ ! एकमपि ब्रह्म  
मायाभिः परिच्छिन्नमनेकमिव भवति । तदुक्तम्—

“एकं रूपं बहुधा या करोति” इत्यविद्याव-  
स्थाया ऊपरात्मा त्वं निगद्यसे ।

प्र०—नाहमुपेक्षणीयो भगवन्, यतः सर्वभूतानु-  
कम्पायास्त्वमिवाङ्गीकारात् कदाचिदहमपि तवानु-  
ग्रहेण समदमादिसाधनसम्पन्नो मुक्तो भविष्याम्येव ।

द्वि०—शृणु वत्स, तर्हि मदुक्तप्रकारेण भगवद-  
र्पणेन कर्माणि कुरु ।

प्र०—भगवन् ! एवं करिष्यामि, आविर्भूतं मम  
चित्ते विषयेषु दोषदर्शनम् । संप्रति शुद्धस्वान्तः  
संवृतोऽस्मि, शाधि मां किमतः करवाणि ?

द्वि०—शृणु वत्स ! ज्ञाननिधिगुरुकुलोपसदं  
कुरु । यत उक्तम्—

“तद्विज्ञानार्थं स गुरुमेवाभिगच्छेत् समि-  
त्पाणिः श्रोत्रियं ब्रह्मनिष्ठम्” ।


प्र०—भगवन् ! तर्हि क गच्छामि, शाधि मामुप-  
सन्नं करुणानिधे !

द्वि०—अहो महान् खेदोऽस्ति, न जानासि !  
महानिर्वाण-वेदविद्यालयं दारागङ्ग-प्रयागे । संन्या-  
सिमहोदया इतो द्वादशवर्षतः पूर्वमेव समुद्घाटय-  
मासुरिति तत्रैव गच्छ ।

प्र०—भगवन् ! केन पथा गच्छामि, भ्रान्तोऽस्मि ।

द्वि०—आगच्छ, दर्शयामि ।

( इति निष्क्रान्तौ )



परोपकारः ।

ले०—लक्ष्मीचन्द्रो वजाजः ( रतनगढीय-कपिकुलस्य )

मान्याः ! सत्स्वपि बहुषु धृतिक्षमादमा-  
स्तेयादिषु धर्माङ्केषु परोपकारस्यैव प्राधान्यमात्रं



लयन्ति विद्वांसः । परेषां हितानुष्ठानम्, हीनेषु दुःखितेषु दयनम्, अत्याचारैर्निपीडितानां साहाय्याचरणं मनुष्यस्य परमो धर्मः । एतदेव शब्दभेदेनैवं प्रतिपाद्यते ।

“अष्टादशपुराणानां व्यासस्य वचन-द्वयम् ।

परोपकारः पुण्याय पापाय परपीडनम् ।”

योहि मानवो जन्मजरामरणसङ्कुले सुखदुःखादिद्वन्द्वोपसृष्टेऽस्मिन् जगति जन्मासाद्यास्मादसारत्वनमङ्गुरात् कायात् परोकृतिरूपं सारमाहरति, वस्तुतः स एव साधुः स एव महात्मा तस्यैव सुजीवनम् ।

“उत्पद्यन्ते विलीयन्ते संसारे कोटिजन्तवः ।

परोपकारव्रतिभिराकल्पान्तन्तुजीव्यते ।”

जगन्नियन्तुर्जगदीश्वरस्य सृष्टिक्रमे विचार्यमाणे चित्तभूमिकामासदयन्ति तदुपादानभूतानि पृथिव्यादिपञ्चभूतानि, यैः केवलं परार्थमेव स्वस्वरूपं धार्यते ।

नहीयं गन्धवती पृथ्वी स्वयमेव स्वीयं गन्धमाजिघ्रति, नचाप्याप आत्मनैव रसं रसयन्ति, नैव तेजांसि आत्मदीप्यात्मानं दीपयन्ति, न वा वायुः स्वार्थमेव वाति नचाप्याकाशोऽवकाशं स्वकीयमात्मने समुपयुंक्ते । सत्येवं पञ्चभिर्महाभूतैर्भावितात्मनेऽस्य भूतात्मनः परोपकार एव अन्तरङ्गमखिलेषु धर्माङ्गेषु ।

“रविश्चन्द्रो घना वृक्षा नद्यो गावश्च सज्जनाः ।

एते परोपकाराय युगे दैवेन निर्मिता ॥

परोपकार-शून्यस्य धिङ्मनुष्यस्य जीवितम् ।

जीवन्तु पशवो येषां चर्माऽप्युपकरिष्यति ॥”

परोपकारमेव लक्ष्मीकृत्य लीलाविग्रहो भगवान् विष्णुः समये-समये दशावतारान् गृह्णाति । परोपकारिणां चित्तेषु अयं निजः परो वेति नैव कक्षाविभाग उदारतायाः । यथा ते निजेषु पुत्रादिषु दयां कुर्वन्ति तथैव दीनेषु, आर्तेषु च । परोपकारिणो यत्र कुत्रापि दुःशासकेन पीड्यमानान् दारिद्र्येण दार्यमाणान्, रोगेण रुज्यमानान् पश्यन्ति, तत्रैव तानुद्धर्तुं सहस्रैरुपायै र्वचेष्टन्ते । तेहि करुणाक्रान्त-हृदया अन्धान् मूकान् क्षुत्पिपासार्दितान् शीतवाता-तपैर्वाधितान् दृष्ट्वा अन्तःकरणे विद्रवन्ति यथाशक्ति तेषां साहाय्यमारचयन्ति च । ते हि अज्ञानान्ध-कारेणाच्छादितान् स्वकर्तव्यविमुखान् असत्पक्षप्रवृत्तान् निरीक्ष्य विद्यादानव्यवस्थया शिक्षितान् कुर्वन्ति ।

संसारेऽस्मिन् तादृशानामपि मानवानामभावो नास्ति । ये हि—

“यावज्जीवेत्सुखं जीवेद्दुःखं कृत्वा धृतं पिबेत् ।

भस्मीभूतस्य देहस्य पुनरागमनं कुतः ॥”

इत्यादिकान् सिद्धान्तान् संसाध्य परोपकारसद्दृशं गुणमपि निन्दन्ति, प्रयतन्ते च तदर्थं प्रवृत्तिमपि स्वार्थमूलिकामेव साधयितुम् । तानेतादृशानेव भगवान् श्रीकृष्णो गीतासु आसुरीं योनिमापन्नान्निर्दिश्य—

“तानहं द्विषतः क्रूरान् संसारेषु नराधमान् ।

क्षिपाभ्यजस्त्रमशुभानासुरीष्वेव योनिषु ॥”

इति शास्ति । को हि नाम व्याघ्रादिहिंस्रजन्तूनपि स्वसन्तानार्थं प्राणान् त्यजतो विलोक्य मनुष्याणां हृदयेषु परोपकारादि-गुणानां प्रवृत्तेर्मूलं केवलं स्वार्थमेव निर्दिशेत् । वस्तुतो ज्ञानवन्तो महात्मानः

सर्वभूतस्थमात्मानमनुभवन्तस्तस्यैवोपकारार्थं सर्वदा चेष्टन्ते । अत एव बृहदारण्यके योगी याज्ञवल्क्यः स्वधर्मपत्नीं मैत्रेयीम् -

“आत्मनस्तु कामाय सर्वं प्रियं भवति, आत्मा वा अरे द्रष्टव्यः श्रोतव्यो मन्तव्यो निदिध्यासितव्यः”

इत्याद्युपदिदेश । आस्तां नाम चेतनानामियं कथा जडेऽपीयं परोपकारप्रवृत्तिः स्वाभाविकी विलोक्यते, । अत एवाक्तं केनचिन्महाकविना -

“पद्माकरं दिनकरो विकचीकरोति  
चन्द्रो विकाशयति कैरवचक्रवालम् ।  
नाभ्यर्थितो जलधरोऽपि जलं ददाति  
सन्तः स्वयं परहितेषु कृताभियोगाः ॥”

अयं परोपकारस्योच्चतमो निष्काम आदर्शः । यदि एतादृशं उच्चभावं विहाय सामान्यदृष्ट्या विचार्यते तथात्वेऽपि परोपकारो मानुषस्य परमो धर्मः सिद्ध्यति । न खलु मनुष्यः पश्वादिवत् कचिदेकाकी तिष्ठति । अयं सामाजिकः प्राणी समाजे प्रायः सर्वविधैरेवेतरैर्मानवैः संगच्छते संबन्धवहरति च । एवं सति यदायं न केषांचिदुपकारमादधीत न वा केषांचित् साहाय्यमातन्वीत तर्हि कोऽन्योऽमुं प्रत्युपकुर्यात्, को वा विपत्तौ समाश्वसयेत् । परन्तु यथार्थतया प्रशंसनीयस्तु स एव निष्काम-परोपकारः । अत एव भर्तृहरिणोक्तम् -

“एके सत्पुरुषाः परार्थ-घटकाः स्वार्थं परित्यज्य ये,  
सामान्यास्तु परार्थमुद्यमभृतः स्वार्थाविरोधेन ये ।  
ते वै मानव-राक्षसाः परहितं स्वार्थाय निघ्नन्ति ये,  
ये निघ्नन्ति निरर्थकं परहितं ते के न जानीमहे ॥”

यद्यपि परोपकारिणां मार्गेऽनल्पा विपत्तयः

समापतन्ति, अनेके च क्लेशाः समागच्छन्ति, तथापि ते न कथंचिद्विचाल्यन्ते ।

“परोपकरणं येषां जागर्ति हृदये सताम् ।  
नश्यन्ति विपदस्तेषांसम्पदस्तुपदे पदे ॥”


एतादृशस्यैव परोपकारस्य कृते महर्षिर्दधीचिः स्वकीयान्यस्थीन्यपि याचमानाय इन्द्राय ददौ, राजर्षिः शिविश्च स्वशरीरस्य मांसमपि उत्कृत्य कपोतस्य रत्नार्थमुत्सर्ज्य ।

“कर्णस्वचं शिविर्मांसं जीवं जीमूतवाहनः ।

ददौ दधीचिरस्थीनि, किमदेयं महात्मनाम् ॥”

अतो मान्याः पाठकमहाभागाः काष्ठा उभयोर्लोकयोः सुखन्तर्हि परोपकारोऽवश्यमेव समनुष्ठेयः ।

—:o:—



## विजयादशमी ।

ले० नारायणशर्मा दाधीचः ( जयपुरीय संस्कृत विद्यालयस्य )

मान्या भारतहितैषिणो विपश्चित्प्रवराः  
आनन्दमयो विजयादशमीमहोत्सवः समागच्छति  
अत्रार्च्यमातुः श्रीदुर्गादेव्याः पूजनं भविता धनितः  
मानिनः सर्वेऽपि मानवाः सुन्दराणि प्रायोऽपि  
त्राणि विदेशीयवस्त्राणि परिधास्यन्ति । सायं  
भारतीयानां पार्श्वे यदि कश्चिदिमं प्रश्नं कुर्वीत  
का नाम विजयादशमी ? कस्तावदस्या अर्थः  
अस्या वार्ताया भारतवासिन उत्तरं दद्युरित्यस्य



तु संदेहः । यदि कतिपया मानवाश्चोत्तरं दद्युस्त-  
 हर्षेण वदिष्यन्ति । रुचिकरभक्ष्य-पदार्थानां भक्षणं  
 सुन्दरवस्त्राणां परिधानमेवास्माभिर्विजयादशमी  
 मन्यते । तेषामेतज्ज्ञानं सर्वथा भ्रान्तिमूलमस्ति ।  
 यस्मिन् शारदीयनवरात्रे विष्णुमहेशादिदेवानां  
 तैजसोत्पन्ना या महाशक्तिः इदं भूमण्डलमवतीर्य  
 देवारेणुरराजस्य महिषासुरस्य विनाशं विधाय  
 देवप्रतिष्ठां स्थापयामास, यस्यां विजयादशम्यां  
 भगवान् रामचन्द्रः परितः समुद्रैर्वेष्टितां यमराज-  
 पुरीमिवोद्भासमानां लङ्कां प्रतस्थे । यस्यां विजया-  
 दशम्यां पाण्डवैरज्ञातवासं परिसमाप्य दुष्टदुर्योधनेन  
 निपीडितस्य विराट्पराजस्य गोधनस्य रक्षाऽक्रियत,  
 अग्रे चानेनैव युद्धक्रमेण सर्वान् कौरवान् विनाश्य  
 धर्मराज्यमस्थाप्यत, यस्यां विजयादशम्यां प्राक्-  
 तनाः क्षत्रिया विजयार्थं प्रस्थानमकुर्वन्, यस्यां  
 विजयादशम्यां पवित्रतमेयं भारतभूमिः सुगृहीत-  
 नास्मा भगवता बुद्धेन जन्मनाऽलङ्कृत्यत, यस्य  
 ज्योतिरखिलजगति प्रसृतं यस्य मतानुयायीनोऽद्या-  
 प्यस्मिन्संसारे सर्वेभ्योऽधिकतराः सन्ति । तस्यशा-  
 रदीयनवरात्रोत्तरगां विजयादशमीमेवं रीत्या मान-  
 यित्वा वयं संतुष्टा भवामश्नायमेवास्माकं पतिताऽव-  
 स्थायाः पर्याप्तपरिचयः । अस्माकं प्राक्तना भार-  
 तीया आश्विनशुक्लदशम्यां विदेश-विजयार्थं शत्रु-  
 संहारार्थञ्च यात्रामकुर्वन् । तेषां शौर्यैर्गैवास्या-  
 तिष्ठैर्विजयादशमीति नाम प्रथितम् । वयं तेषामेव  
 सन्तानाः स्मः । अस्माकं शरीरेऽद्यापि रामकृष्णा-  
 र्चनानादीनां सांप्रतिकवीराणां प्रतापशिवाजीप्रभृति-  
 प्रथितशूराणां राज्ञां शोणितमुपस्थितं वर्तते । हन्त !  
 यथापि तादृशा नास्मः । ते स्वाधीना आसन्, वयं

पराधीनाः स्मः । ते विदेशविजयिना, वयं गृह  
 एव पराजिताः, ते शक्तिमन्तो, वयं बलहीनाः, ते  
 धर्माय स्वप्राणानपि मोक्तुं शक्ता, वयं धर्माय केवलं  
 रोदिमः किम्यदुना, तैरेव विजयादशमीनाम सार्थकं  
 कृतम् । साम्प्रतं वयं खल्वस्य नास्ति उपहासं कार-  
 यामः । पुनरपि वयं तेषां संततयो, वयमपि  
 तत्सदृशा भवितुं शक्नुमः । यदि वाञ्छामो यदि च  
 तेषां मार्गोऽस्माभिरवलम्बितः स्यात्

पुरा खल्वभूत् शक्ति-पूजा दुर्गापूजा वा । अयं  
 महोत्सवो नास्त्यद्यतनः किन्तु, भगवतो रामचन्द्रा-  
 दपि प्राक्कालिको वर्तते । किन्त्वतीतायां वर्तमा-  
 नायां च पूजायां महदन्तरमस्ति । ते दुर्गापूजां  
 शक्त्यर्थमकुर्वन्, जगन्माता भगवती दुर्गाऽपि तेभ्य  
 आत्मीयां शक्तिमदात् । अधुनापि तां शक्तिं प्राप्तुं  
 शक्नुमः परञ्चास्माभिः पूजाप्रकारः परिवर्तनीयः ।  
 अस्माकं पूर्वजा मृण्मयीं भगवत्या मूर्तिं विदेशीय-  
 वस्त्रैर्मिथ्याभूतैर्मनःशिलादिधातुभूषणैरलङ्कृत्य नि-  
 रपराधानजान् दुर्गामूर्त्याः समक्षे हत्वा स्वचेतसि  
 ईदृशीमिच्छाञ्चोत्पादयन्जगन्माता भगवती संतुष्य  
 अस्मभ्यं कंचिद्वरं दास्यति येनास्माकं वसु, स्वज-  
 नकष्टश्च दुरी भवेत् । अयं पूजाविधिरज्ञानान्तरितो  
 वर्तते । अज्ञानपूजया कोऽपि लाभो भवितुं नार्हति ।  
 पूजा सन्नाना करणीया, अस्माकं प्राक्तनाः सन्नानां  
 पूजां कुर्वन्तिस्म । चित्तैकाग्र्याय तेष्यावश्यकतानु-  
 सारं द्रव्यमूर्तिं निर्माय पूजायां संलग्नचेतसोऽ-  
 भूवन् । सा मूर्तिः परितः शुद्धा वेदमन्त्रैश्चपूताऽ-  
 भूत् परञ्च तेषां ध्यानं भावना चास्याः स्थूलमूर्त्याः  
 कलेवरतोऽप्यग्रेसराऽविद्यत । ते हि महाशक्त्या वा-  
 स्तविकं स्वरूपं मर्मं चाजानन् । येन ईश्वरीयतेजसा

या महाशक्तिः प्रादुर्भूता तामेव सर्वतः पवित्रतमया तपश्चर्याया प्राप्तुं प्रयतन्ते स्म । भगवत्याः पार्श्वद्वये सरस्वतीलक्ष्मीगणेशानां मूर्तिं पश्यामः, सरस्वती कला तथा विद्याऽस्ति विघ्नराजो विज्ञान-मूर्तिश्चेति । पूर्णशक्त्युपासकैर्विद्यायास्तथा कलाया विज्ञानस्य चोन्नतिः करणीया । अथ तावद्देशस्य सुखसमृद्धये श्रीमहालक्ष्मीमूर्तेर्भावसाधनं कर्तव्यम् । इदमेव शक्तिपूजाया मुख्यरहस्यम् शक्त्युत्पादनस्य साधनश्चास्ति । तेषामनुष्ठानं शारदीयनवरात्रे महिषासुरमनोविकाराणां विनाशनेऽजायत । इदमेव शारदीयनवरात्रस्य महत्त्वमध्यस्ति । पुराऽमन्यतास्माकं पूर्वजैरपि विजयादशमी, अस्माभिरपि साम्प्रतं मन्यते । तैर्वास्तविकी विजयादशमी मन्यते स्म । साम्प्रतमस्माभिस्तस्याः प्रतिविम्बमात्रमपि मानयितुं न शक्यते । अद्य वयं विजययात्राया वार्तामपि ध्यातुं न शक्नुमः । यतो वयं निर्बलाः स्मः । विजययात्रा निरन्तरं न भवति । किन्तु शक्तेरावश्यकताऽत्रास्ति । यतोऽनया विनाऽऽत्मरक्षामपि कर्तुं न कोऽपिशक्तः । साम्प्रतमस्माभिरप्यात्मरक्षा कर्तुं न शक्यते । एतत्प्रत्यक्षम् । वयं बलशालिने भवेम इति विजयादशमी मानयितव्या । प्राक्काले विजयादशम्यां परस्परं मिलनस्य व्यवस्थाऽसीत्, साम्प्रतमपि कतिपुचित् स्थानेष्वेवमेवास्ति । वयमपिमिलामोऽधुना विभिन्नैः परिवारैः सम्बन्धिभिश्च । विजयादशमी केवलं पारिवारिकमहोत्सवो नास्ति किन्तु राष्ट्रमहोत्सवोऽयं हिन्दूजात्याः सर्वासां व्यक्तीनामन्तर्गतानां विभिन्नसंप्रदायानां च परस्परं मिलनस्य व्यवस्था कर्तव्या । विजयादशम्याः सङ्गमे स्पृश्यास्पृश्यभेदोऽपि दूरीभवति विन्ध्याचला-

दिषु बहुत्र देव्यालये सर्वेऽपि स्पृश्यास्पृश्याः सङ्घर्षमाचरन्तो देवीमर्चन्ति ।

हिन्दुजातौ संमिश्रणेन शक्त्युत्पन्नस्योत्सवस्य सृष्टिर्जाता । यस्यभगनावशेषः कुत्रचनोपलभ्यते । अधुनापि हिन्दुराजानां सङ्गतः सर्वेषां क्षत्रियाणामयं महोत्सवः क्षत्रभावं प्रकटयति । प्रायोऽत्र खड्गस्य पूजा मल्लयुद्धस्यायोजनं जायते, व्यायामालयस्य खाड़ा ) व्यवस्था क्रियते । किन्तु साम्प्रतं कार्याणि नष्टप्रायाणि दृश्यन्ते । किं बहुसार्वजनिकरूपं च नष्टमभूत् हिन्दुजातिः धर्मजातिः किन्तु धर्मत्राणाय देशरक्षार्थं च वर्णरक्ष्यासीदिति । अतः खल्वस्या अन्यगुणानां अवश्यकताऽस्ति, तथैवास्या जातेरस्याप्यावश्यकताऽस्ति । बहुधा पश्यामोऽहं खलु हिन्दुयुवका यवनानां पैगम्बरोत्सवे (तस्मिन् यवनव्यायामस्थाने गच्छन्त्यन्योन्यं बाहुयुयामश्च कुर्वन्ति । तस्मिन्समये यवनदेवद्वारापि यवनैः शिल्पकार-काम्यविक-लोहकारा हिन्दुयुवका यवनमतावलम्बिनः क्रियन्ते । प्रतिव्यक्ति नियमोऽयं कृतोऽस्ति यत् स्वजीवि हिन्दवो यवनमते कर्तव्याः । मान्या भारतात् अतोऽयं दशमीमहोत्सवः श्रीमद्भिः पुनरपि स्थापनीयः पुनरपि श्रीदुर्गा देवी शुद्धैः स्वदेशीयैः शक्तिसञ्चयायैव पूजयितव्या वयंतु मन्यामवमेव भारते पुनरपि बलवृद्धयै प्रतिग्रामं पुशालाप्रभृतयो विनिर्मेया येन स्यात् पुभारत-वसुन्धराया इति निगद्य विरमि विधेयः ।



# सम्पादकीयम्

व्यवस्थापिकासभायासनधिकारचर्चा

इदानीं व्यवस्थापिकासभायां श्रीहरिसिंह गौडमहाशयेन श्रीहरविलासशारदा महोदयेन च क्रमशः विवाहसम्बन्धविच्छेदविषये विवाहकाल-नियमविषये च नियमौ निर्मापयितुं प्रस्तावद्वय-मुपस्थापितम् यदाशयश्च क्रमशः एवं विद्यते—

तत्र प्रथमे यदैव दम्पत्योर्मध्ये कश्चन विवाद उपतिष्ठेत् उत कोऽपि दोषः स्त्रिया पुरुषे उपल-क्षितश्चेद् आहो पुरुषेण स्वपत्न्याः कश्चनामर्षणीयो दोषो दृष्टश्चेत्तर्हि उभाम्यामपि यथेच्छं विवाह-सम्बन्ध-त्यागः परस्परं कर्तुं पार्यते । तत्र राजनियमतस्ताभ्यामन्योऽन्यसम्बन्धत्यागं कृत्वा स्त्रिया च पुरुषान्तरेण पुरुषश्च स्वान्तरेण पुनः सम्बन्धः कर्तुं पार्यते इति ।

द्वितीये च—चतुर्दशवर्षतो न्यूनवयस्कायाः कन्यायाः परिणयं कर्त्ता कारयिताऽनुमोदकस्त-त्संस्कारकर्ता पुरोधाश्च, एवमष्टादशवर्षतो न्यून-वयसो बालकस्य परिणयं कर्त्ता कारयिता तत्सं-स्कारकश्च पुरोहितोऽर्थदण्डेन कारागारवासदण्डेन च दण्डिता भविष्यन्तीति ।

अत्र विषये ममेयानेव वक्तव्यो विद्यते यत् क-स्ये एवंभूतानां नियमानां निर्मातारः प्रस्तावका वा यतो हि भारतमहाराज्या श्रीव्यक्तोर्जया ( विकटो-

रिया ) देव्या त्वेवं प्रतिज्ञातमस्ति यन्नाहमार्यधर्मे हस्ताक्षेपं करिष्यामि, नापि मदुत्तराधिकारिण इति' एवं सति मध्ये मध्ये व्यवस्थापिकासभायां श्रीगौड-श्रीशारदामहाशय-प्रभृतीनां धार्मिकविषये नियमादिनिर्माणप्रयासोऽनधिकृतिचर्चैव प्रति-भाति । नियमोऽयं समीचीनोऽसमीचीनो वेति विचारणायामपि प्रथमनियमस्तु भारतीय-संस्कृति-विनाशक एव । यतो हि आर्यधर्मे दाम्पत्यबन्धनं हि धार्मिकं बन्धनम् । न केवलमैहिकेोपभोगायैवा-र्याणां भवति विवाहबन्धनम् । किन्तु संसारया-त्रा पारमासादयितुं वैदिककर्मकाण्डादिविधान-योग्यतालाभायैवेति । अपरञ्च लौकिकविचारे-णापि दाम्पत्यप्रेम्णः स्थैर्यं यथा सम्बन्धाविच्छेद-नियमे भवति, न तथा, सति सम्बन्धविच्छेदनि-यमे पश्यन्तु पाश्चात्यदेशेषु प्रतिदिनमीदृशैरेवा-भियोगैर्न्यायालयाः सम्भृता भवन्ति । तत्र तु गार्ह-स्थ्यसुखं दुःखबहुलमेव भवति । पत्नी कथयति यत् मम पतिर्मे हस्ते मोदकमदत्वा ममाग्रे निहितवा-नतोऽहम् पत्यन्तरं करिष्यामि । एका कथयति यन्मम जन्मदिनेत्सवे मे पति मर्हन् किञ्चिदुपा-यनं बहुमूल्यं नादादतोऽहं तं विहाय पत्यन्तरं करि-ष्यामि । इत्यादि । किमिमामेव दशमत्रापि द्रष्टुमिच्छति गौडमहोदयः ? श्रूयते प्रस्तावोऽयं

स्थगितो भूदिति । अहो भारतभाग्यत एव प्रस्ता-  
वोऽयन्नोपस्थितः संसदि, नो चेदेकतो विलुप्तगौरव-  
स्यास्य देशस्यायं द्वितीयो गरुडस्योपरि विस्फोटकः  
सम्बृत्तः स्यादिति ।

द्वितीयः शारदीयः प्रस्तावस्तु उपस्थित एवा-  
स्ति संसदि । सोऽपि तु महानर्थकारी । यद्यपि  
आधुनिकीं वालविवाहप्रथां दर्शं दर्शं तु सर्वेऽपि  
विज्ञा देशकालविदस्तत्समर्थका एव । परन्तु नायं  
पन्था वालविवाह-निरोधस्य साधोयान् । एवन्तु  
अनर्थपरम्परैवोद्देश्यति । यतोहि आधुनिकी शासन-  
पद्धतिर्नास्माकं कल्याणमीहते, अपि तु स्वहस्तप्र-  
सारमेव । एवं कृते तस्या एव बलवृद्धिर्भवति  
इदमस्त्रप्रदानेन । अस्त्रमिदमासाद्य सास्माकं  
धार्मिककृत्येऽपि पादं प्रसारयिष्यति । तत्रापि  
उत्कोचादिदानादाने प्रचलिष्यतः, येन दैनन्दिनं  
भारतस्य नैतिकबलहासश्चरित्रपातश्च स्यादेवेति ।  
आश्चर्य्यन्तु मामिदम्प्रतिभाति यत् स्वराज्याभि-  
लाषुकाः ' लाला ' ' लाल ' प्रभृतयोऽपि नियम-  
मिमं राजतः प्रचालितमभिलषन्ति । अयि महा-  
त्मानोयदि भवन्तो वालविवाहं निरोद्धुमिच्छन्ति  
चेद् व्यवस्थापिकासभातो निःसृत्य जनतासु  
कार्यं कुर्वन्तु । तत्तज्जातीय, तत्तद्धर्मीय-सभाभिः  
प्रस्तावमिमं स्वोकार्थं प्रचालयन्तु, जनान् सुवो-  
धयन्तु । यावान् प्रयासो भवतां तत्र वाग्युद्धे  
भवति, ततोऽणुरपि प्रयास एतादृशेषु विषयेषु  
जनतामध्ये समये समये कृतश्चेन्महानस्याल्ला-  
भोऽस्य देशस्येति । किम्बहुना एवंभूता विषयाः  
सनातनधर्म-समाहिन्दुसभा-प्रभृतिष्वेवात्थापनीया-  
स्तथा तद्द्वारैवेषां जनतासु प्रचारो विधेयो न

राजसभयेति विमृशन्तु स्वपारतन्त्र्यपाशदाढ्यम्  
कथं गज निमीलिकया ब्रजन्ति भवन्तो दी-  
पश्यन्तु मा ह्रस्वं परं पश्यन्तु मा परम् ।

भारतीयजनता धर्मदण्डतो यथा विभ्यति  
तथा राजदण्डत इति निश्चितं विदन्तु । अतो धर्म-  
सभाभिः स्वीकारिते वालवृद्धविवाहनिषेधे भवि-  
त्येव ताः स्वीकरिष्यन्ति । राजसभया तु शिरस्फोट-  
नापि तत् कारयितुं न पाठ्यते यच्चानायासेनै-  
धर्मसभाभिः साधितं स्यादिति ।

\* \* \*

## सनातन-धर्मोदयः ।

एतन्नामकं पाक्षिकं राष्ट्र-भाषा- ( हिन्दी ) पत्र-  
श्रीकाशी-सनातनधर्म-परिडत-सभायाः मुखपत्र-  
येतः काशीतो निःसरति पत्रमिदमद्यत्वे बहूपका-  
यति सनातनधर्मजनतायामित्यस्माकं धारणा-  
यच्च, इदानीं सर्वेऽपि पत्र-पत्रिका-सम्पादका वरा-  
वृद्धं सनातनधर्ममेवाभिक्रामन्ति । तेषां मुखम-  
विदधत् स्वर्गं च चिरकालतः प्रवृत्तां कुरी-  
कुप्रथां कुसंस्कारमुन्मूलयत् श्रुति-स्मृति-सदाच-  
प्राप्तं देशकालोपयुक्तं च नियमजातं सर्वेषां पु-  
प्रस्थापयत् किङ्कर्तव्यविमूढश्च विद्वत्समाजं का-  
क्षेत्रेष्वतारयत् सर्वतो विलुप्तश्च धार्मिकं सम-  
नियमयच्चिरञ्जीव्यादिति श्रीकाशीविश्वेश्वरमन्थ-  
यमानोऽहमस्याभ्युदयं शाश्वतिकं कामयेऽनुकन्धे-  
सनातनधर्मसमाजमन्यधर्माणश्च यदस्य ग्रहणेन  
ङ्करोत्वखिलधर्म-रहस्यं शास्त्रनिर्दिष्टं स्वीयं कर्त-  
ञ्चेति । अस्य प्रवर्तकाः पूज्यपादाः परि-  
सम्राजो महामहोपाध्यायाः श्रीप्रमथनाथ तर्कभूष-



महोदयाः सन्ति । सम्पादकाश्च त एव भवतां परि-  
चिता भूतपूर्व-सुप्रभात-सम्पादकाः श्रीमन्तः पण्डित-  
केदारनाथशर्माणः सारस्वताः । काशीस्थानाञ्च बहु-  
श्रुतानां विदुषां महाप्रहोपाध्यायपदभाजामत्र  
लेखास्तिष्ठन्तीत्यपि सुवर्णं गन्धसम्रवायः । मूल्यं  
वार्षिकम् २) प्राप्ति-स्थानम्—

व्यवस्थापक-सनातनधर्मोदय, टेढीनीम,

वनारससिटी

\* \* \* \*

## वाढनगेर सतीत्वपरिणामः ।

सर्वेषामेव समाचारपाठकानां विदितमिदम् ।  
यद् वाढनगेरे काऽपि सती स्त्री स्वपतौ मृते-तच्छु-  
रीमादाय चितामारुह्य स्वीयमपि नश्वरं शरीर-  
मग्नौ हुत्वा भारतीयोज्वलं रत्नं सतीत्वं पुनरपि  
शोरेऽस्मिन् कलौ प्राचीकशत् । परन्तु तदीय-  
वान्धवानां तत्सतीत्वानुज्ञादानापराधे पाटलिपुत्र-  
न्यायालयतः सपरिश्रमः कारागारे वा सोऽभूत् । तत्रैव  
न्यायपतेर्विचारपद्धतेरालोचनया कतिपयानाम्  
विहारप्रान्तीयनेतृणां 'जगत्लालः' सर्वलाइड्-  
सम्पादक-महोदयानामपि तस्मिन्नेव गृहे सपरिश्रमो  
वासो जातः । वृत्तमिदमाकर्ण्य कस्यच सनातन-  
धर्महितेच्छोर्हृदयं क्रोधेन शेकेन च न क्षुभ्येत ।  
परन्तु केऽपि धर्मशास्त्राचार्या अत्र विषये स्वमुख-  
मुदां नविघटयन्तीत्येतदेवाश्चर्यम् । इदानीं  
वक्ष्य-ब्राह्मणसभयाऽखिलभारतवर्षीय-ब्राह्मणानां  
महासम्मेलनं विधातुमुपक्रान्तिम् तथैवम्भूतानां  
विषयाणां विचारो यदि कृतः स्यात्तर्हि स्यादपि

तस्याः साफल्यम् । केवलं कोलाहलमात्रेणैव विरतायां  
तस्यां न भविष्यत्यस्माकं सन्तोषः । अतो वयम-  
नुरुन्धमहे तत्संयोजकान् यदेवम्भूतानां विषयाणां  
विचारन्तेऽवस्थं कुर्युः । पश्यन्तु भारतीयसभ्यताया  
हृदयं सतीत्वं विद्यते । तस्य रक्षणं यदि भवतामभीष्ट-  
ञ्चेत्पुनरपि सतीत्वप्रथायाः प्रचाराय यतन्ताम् ।  
तद्विषयकं राजकीयं निरोधनियमञ्चापसारयन्ताम्  
नो चेत् एकतः सतीत्वनिरोधोऽपरतश्च पुरुषवहु-  
विवाहानिरोधोऽन्यतश्च कामवासनावृद्धिकरवैदेशि-  
कसभ्यता-प्रचारोऽपरतश्च भवदनुमोदितपुंस्त्ववि-  
घातकवालविवाहवृद्धिविवाह-प्रसार इत्येते समु-  
दिताः कारणकलापा आर्य्यनारीणां चरित्रगौरवं  
दृढाद्विनाश्य व्यभिचारमुत्कर्षयन्तो भ्रूणहत्यादिम-  
हापापान् समेधयन्तो यवनसंख्यां वर्द्धयिष्यन्त्येवेति  
शृण्वन्तु सत्यमप्रियम् ।

## समालोचनासारः ।

स्तुति-कुसुमाञ्जलिः—

श्रीमज्जैनाचार्य श्रीदेवचन्द्र सुरिभिर्विरचितेयं  
स्तुतिः पार्श्वचन्द्रसूरीश्वराणां हेमचन्द्रसूरीश्वराणा-  
ञ्चाष्टकप्रयुक्ता अतीव सरससरलैः भावभूषितैः  
पदैरलंकृता सर्वैरेव तदुपासकैरन्यैश्चापि सज्जनै-  
रवश्यं द्रष्टव्येति । तत्प्राप्तिस्थानम्—

श्रीहेमचन्द्रसूरि,

जैन-पुस्तकालय, वीकानेर ( राजपूताना )

या महाशक्तिः प्रादुर्भूता तामेव सर्वतः पवित्रतमया तपश्चर्याया प्राप्तुं प्रयतन्ते स्म । भगवत्याः पार्श्व-  
द्वये सरस्वतीलक्ष्मीगणेशानां मूर्तिं पश्यामः,  
सरस्वती कला तथा विद्याऽस्ति विघ्नराजो विज्ञान-  
मूर्तिश्चेति । पूर्णशक्त्युपासकैर्विद्यायास्तथा कलाया  
विज्ञानस्य चोन्नतिः करणीया । अथ तावद्देशस्य  
सुखसमृद्धये श्रीमहालक्ष्मीमूर्तेर्भावसाधनं कर्त-  
व्यम् । इदमेव शक्तिपूजाया मुख्यरहस्यम् शक्त-  
युत्पादनस्य साधनश्चास्ति । तेषामनुष्ठानं शारदीय-  
नवरात्रे महिषासुरमर्नेविकाराणां विनाशनेऽजा-  
यत । इदमेव शारदीयनवरात्रस्य महत्वमप्यस्ति ।  
पुराऽमन्यतास्माकं पूर्वजैरपि विजयादशमी, अस्मा-  
भिरपि साम्प्रतं मन्यते । तैर्वास्तविकी विजयादशमी  
मन्यते स्म । साम्प्रतमस्माभिस्तस्याः प्रतिविम्बमात्र-  
मपि मानयितुं न शक्यते । अद्य वयं विजययात्रा-  
या वार्तामपि ध्यातुं न शक्नुमः । यतो वयं निर्बलाः  
स्मः । विजययात्रा निरन्तरं न भवति । किन्तु शक्तेरा-  
वश्यकताऽत्रास्ति । यतोऽनया विनाऽऽत्मरक्षांमपि  
कर्तुं न कोऽपिशक्तः । साम्प्रतमस्माभिरप्यात्मरक्षा  
कर्तुं न शक्यते । एतत्प्रत्यक्षम् । वयं बलशालिनो  
भवेम इति विजयादशमी मानयितव्या । प्राक्काले  
विजयादशम्यां परस्परं मिलनस्य व्यवस्थाऽसीत्,  
साम्प्रतमपि कतिपुचित् स्थानेष्वेवमेवास्ति । वयम-  
पिमिलामोऽधुना विभिन्नैः परिवारैः सम्बन्धिभिश्च ।  
विजयादशमी केवलं पारिवारिकमहोत्सवो नास्ति  
किन्तु राष्ट्रमहोत्सवोऽयं हिन्दूजात्याः सर्वासां व्य-  
क्तीनामन्तर्गतानां विभिन्नसंप्रदायानां च परस्परं  
मिलनस्य व्यवस्था कर्तव्या । विजयादशम्याः सङ्गमे  
स्पृश्यास्पृश्यभेदोऽपि दूरीभवति विन्ध्याचला-

दिषु बहुत्र देव्यालये सर्वेऽपि स्पृश्यास्पृश्याः परस्परं  
सङ्घर्षमाचरन्तो देवीमर्चन्ति ।

हिन्दुजातौ संमिश्रणेन शक्त्युत्पन्नार्थमेव  
अस्योत्सवस्य सृष्टिर्जाता । यस्य भग्नावशेष एवायं  
कुत्रचनोपलभ्यते । अधुनापि हिन्दुराजानां साधार-  
णतः सर्वेषां क्षत्रियाणामयं महोत्सवः क्षात्रधर्मस्य  
भावं प्रकटयति । प्रायेऽत्र खड्गस्य पूजा भवति,  
मलयुद्धस्यायोजनं जायते, व्यायामालयस्य (श-  
खाड़ा) व्यवस्था क्रियते । किन्तु साम्प्रतमिति  
कार्याणि नष्टप्रायाणि दृश्यन्ते । किं बहुना, एषा  
सार्वजनिकरूपं च नष्टमभूत् हिन्दुजातिः धर्मप्रधाना  
जातिः किन्तु धर्मत्राणाय देशरक्षार्थं च वीरजाति  
रप्यासीदिति । अतः खल्वस्या अन्यगुणानां यथा-  
वश्यकताऽस्ति, तथैवास्या जातेरस्त्रबल-  
स्याप्यावश्यकताऽस्ति । बहुधा पश्यामो यद्य-  
खलु हिन्दुयुवका यवनानां पैगम्बरोत्सवे (ताजिया)  
यवनव्यायामस्थाने गच्छन्त्यन्योन्यं बाहुयुद्धं व्या-  
यामश्च कुर्वन्ति । तस्मिन्समये यवनदेवलकैरन्यै-  
रपि यवनैः शिल्पकार-काम्बविक-लोहकारादिभि-  
हिन्दुयुवका यवनमतावलम्बिनः क्रियन्ते । यवनैश्च  
प्रतिव्यक्ति नियमोऽयं कृतोऽस्ति यत् स्वजीवने दश-  
हिन्दवो यवनमते कर्तव्याः । मान्या भारतीयाः  
अतोऽयं दशमीमहोत्सवः श्रीमद्भिः पुनरपि स्वतो-  
स्थापनीयः पुनरपि श्रीदुर्गा देवी शुद्धैः स्वदेशजैर्वर्क-  
शक्तिसञ्चयायैव पूजयितव्या वयंतु मन्यामहे यद्ये-  
वमेव भारते पुनरपि बलवृद्धयै प्रतिग्रामं व्यायाम-  
शालाप्रभृतयो विनिर्मेया येन स्यात् पुनर्विजये  
भारत-वसुन्धराया इति निगद्य विरमति भवति  
विधेयः ।



# सम्पादकीयम्

व्यवस्थापिकासभायासनधिकारचर्चा

इदानीं व्यवस्थापिकासभायां श्रीहरिसिंह गौडमहाशयेन श्रीहरविलासशारदा महोदयेन च क्रमशः विवाहसम्बन्धविच्छेदविषये विवाहकाल-नियमविषये च नियमौ निर्मापयितुं प्रस्तावद्वय-मुपस्थापितम् यदाशयश्च क्रमशः एवं विद्यते—

तत्र प्रथमे यदैव दम्पत्योर्मध्ये कश्चन विवाद उपतिष्ठेत् उत कोऽपि दोषः स्त्रिया पुरुषे उपल-क्षितश्चेद् आहो पुरुषेण स्वपत्न्याः कश्चनामर्षणीयो दोषो दृष्टश्चेत्तर्हि उभाभ्यामपि यथेच्छं विवाह-सम्बन्ध-त्यागः परस्परं कर्तुं पार्य्यते । तत्र राजनियमतस्ताभ्यामन्योऽन्यसम्बन्धत्यागं कृत्वा स्त्रिया च पुरुषान्तरेण पुरुषश्च स्वयन्तरेण पुनः सम्बन्धः कर्तुं पार्य्यत इति ।

द्वितीये च—चतुर्दशवर्षतो न्यूनवयस्कयाः कन्यायाः परिणयं कर्त्ता कारयिताऽनुमोदकस्त-त्संस्कारकर्त्ता पुरोधाश्च, एवमष्टादशवर्षतो न्यून-वयसो बालकस्य परिणयं कर्त्ता कारयिता तत्सं-स्कारकश्च पुरोहितोऽर्थदण्डेन कारागारवासदण्डेन च दण्डितो भविष्यन्तीति ।

अत्र विषये ममेयानेव वक्तव्यो विद्यते यत् क-स्ये एवंभूतानां नियमानां निर्मातारः प्रस्तावका वा यतो हि भारतमहाराज्या श्रीव्यक्तोर्जया ( विकटो-

रिया ) देव्या त्वेवं प्रतिज्ञातमस्ति यन्नाहमार्य्यधर्मे हस्ताक्षेपं करिष्यामि, नापि मदुत्तराधिकारिण इति' एवं सति मध्ये मध्ये व्यवस्थापिकासभायां श्रीगौड-श्रीशारदामहाशय-प्रभृतीनां धार्मिकविषये नियमादिनिर्माणप्रयासोऽनधिकृतचर्चैव प्रति-भाति । नियमोऽयं समीचीनोऽसमीचीनो वेति विचारणायामपि प्रथमनियमस्तु भारतीय-संस्कृति-विनाशक एव । यतो हि आर्य्यधर्मे दाम्पत्यबन्धनं हि धार्मिकं बन्धनम् । न केवलमैहिकोपभोगायैवा-र्य्याणां भवति विवाहबन्धनम् । किन्तु संसारया-त्रापारमासादयितुं वैदिककर्मकाण्डादिविधान-योग्यतालाभायैवेति । अपरश्च लौकिकविचारे-णापि दाम्पत्यप्रेम्णः स्थैर्यं यथा सम्बन्धाविच्छेद-नियमे भवति, न तथा, सति सम्बन्धविच्छेदनि-यमे पश्यन्तु पाश्चात्यदेशेषु प्रतिदिनमीदृशैवा-भियोगैर्न्यायालयाः सम्भृता भवन्ति । तत्र तु गार्ह-स्थ्यसुखं दुःखबहुलमेव भवति । पत्नी कथयति यत् मम पतिर्मे हस्ते मोदकमदत्वा ममाग्रे निहितवा-नतोऽहम् पत्यन्तरं करिष्यामि । एका कथयति यन्मम जन्मदिनोत्सवे मे पति मर्ह्यं किञ्चिदुपा-यनं बहुमुल्यं नादादतोऽहं तं विहाय पत्यन्तरं करि-ष्यामि । इत्यादि । किमिमामेव दशमत्रापि द्रष्टुमिच्छति गौडमहोदयः ? श्रूयते प्रस्तावोऽयं

स्थगितो भूदिति । अहो भारतभाग्यत एव प्रस्ता-  
वोऽयन्नोपस्थितः संसदि, नो चेदेकतो विलुप्तगौरव-  
स्यास्य देशस्यायं द्वितीयो गण्डस्योपरि विस्फोटकः  
सम्बुतः स्यादिति ।

द्वितीयः शारदीयः प्रस्तावस्तु उपस्थित एवा-  
स्ति संसदि । सोऽपि तु महानर्थकारी । यद्यपि  
आधुनिकीं वालविवाहप्रथां दशं दशं तु सर्वेऽपि  
विज्ञा देशकालविदस्तत्समर्थका एव । परन्तु नायं  
पन्था वालविवाह-निरोधस्य साधोयान् । एवन्तु  
अनर्थपरम्परैवोदेष्यति । यतोहि आधुनिकी शासन-  
पद्धतिर्नास्माकं कल्याणमोहते, अपि तु स्वहस्तप्र-  
सारमेव । एवं कृते तस्या एव चलवृद्धिर्भवति  
इदमल्लप्रदानेन । अस्त्रमिदमासाद्य सास्माकं  
धार्मिककृत्येऽपि पादं प्रसारयिष्यति । तत्रापि  
उत्कोचादिदानादाने प्रचलिष्यतः, येन दैनन्दिनं  
भारतस्य नैतिकवलहासश्चरित्रपातश्च स्यादेवेति ।  
आश्चर्य्यन्तु मामिदम्प्रतिभाति यत् स्वराज्याभि-  
लाषुकाः ' लाला ' ' लाल ' प्रभृतयोऽपि नियम-  
मिमं राजतः प्रचालितमभिलषन्ति । अयि महा-  
त्मानो यदि भवन्तो वालविवाहं निरोद्धुमिच्छन्ति  
चेद् व्यवस्थापिकासभातो निःसृत्य जनतासु  
कार्यं कुर्वन्तु । तत्तज्जातीय, तत्तद्धर्मिय-सभाभिः  
प्रस्तावमिमं स्वोकार्य्यं प्रचालयन्तु, जनान् सुवो-  
धयन्तु । यावान् प्रयासो भवतां तत्र वाग्युद्धे  
भवति, ततोऽणुरपि प्रयासः पतादृशेषु विषयेषु  
जनतामध्ये समये समये कृतश्चेन्महान्स्याल्ला-  
भोऽस्य देशस्येति । किम्बहुना एवंभूता विषयाः  
सनातनधर्म-समाहिन्दुसभा-प्रभृतिष्वेवात्थापनीया-  
स्तथा तदुद्धारैवेष्टां जनतासु प्रचारो विधेयो न

राजसभयेति विमृशन्तु स्वपारतन्त्र्यपाशदाढ्यम् ।  
कथं गजं निमीलिकया ब्रजन्ति भवन्तो दीर्घं  
पश्यन्तु मा ह्रस्वं परं पश्यन्तु मा परम् ' ।

भारतीयजनता धर्मदण्डतो यथा विभ्यति न  
तथा राजदण्डत इति निश्चितं विदन्तु । अतो धर्म-  
सभाभिः स्वीकारिते वालवृद्धविवाहनिषेधे भटि-  
त्येव ताः स्वीकरिष्यन्ति । राजसभया तु शिरस्फोटने  
नापि तत् कारयितुं न पाठ्यते यच्चानायासेनैव  
धर्मसभाभिः साधितं स्यादिति ।

\* \* \*

## सनातन-धर्मोदयः ।

एतन्नामकं पाक्षिकं राष्ट्र-भाषा- ( हिन्दी ) पत्रं  
श्रीकाशी-सनातनधर्म-परिडित-सभायाः मुखपत्ररूपे-  
णेति काशीतो निःसरति पत्रमिदमद्यत्वे बहूपकारि-  
ष्यति सनातनधर्मजनतायामित्यस्माकं धारणा ।  
यच्च, इदानीं सर्वेऽपि पत्र-पत्रिका-सम्पादका वराकं  
वृद्धं सनातनधर्ममेवाभिक्रामन्ति । तेषां मुखमर्दनं  
विदधत् स्वर्गं च चिरकालतः प्रवृत्तां कुरीतिं  
कुप्रथां कुसंस्कारमुन्मूलयत् श्रुति-स्मृति-सदाचार-  
प्राप्तं देशकालोपयुक्तं च नियमजातं सर्वेषां पुरतः  
प्रस्थापयत् किङ्कर्तव्यविमूढञ्च विद्वत्समाजं कार्य-  
क्षेत्रेऽवतारयत् सर्वतो विप्लुतञ्च धार्मिकं समाजं  
नियमयच्चिरञ्जीव्यादिति श्रीकाशीविश्वेश्वरमन्थर्य-  
यमानोऽहमस्याभ्युदयं शाश्वतिकं कामयेऽनुकण्ठे च  
सनातनधर्मसमाजमन्यधर्माणश्च यदस्य ग्रहणेन विद्व-  
ङ्करोत्वखिलधर्म-रहस्यं शास्त्रनिर्दिष्टं स्वीयं कर्तव्य-  
ञ्चेति । अस्य प्रवर्तकाः पूज्यपादाः परिडित-  
सम्राजो महामहोपाध्यायाः श्रीप्रमथनाथ तर्कभूषण-



महोदयाः सन्ति । सम्पादकाश्च त एव भवतां परि-  
चिता भूतपूर्व-सुप्रभात-सम्पादकाः श्रीमन्तः परिडित-  
केदारनाथशर्माणः सारस्वताः । काशीस्थानाश्च बहु-  
भूतानां विदुषां महामहोपाध्यायपदभाजामत्र  
लेखास्तिष्ठन्तीत्यपि सुवर्णे गन्धसखवायः । मूल्यं  
वार्षिकम् २) प्राप्ति-स्थानम्—

व्यवस्थापक-सनातनधर्मोदय, टेढीनीम,

वनारससिटी

\* \* \* \*

## वाढनगेर सतीत्वपरिणामः ।

सर्वेषामेव समाचारपाठकानां विदितमिदम् ।  
यद् वाढनगेर काऽपि सती स्त्री स्वपतौ मृते तच्छ-  
रीरमादाय चितामारुह्य स्वीयमपि नश्वरं शरीर  
मनो हुत्वा भारतीयेज्ज्वलं रत्नं सतीत्वं पुनरपि  
धोरेऽसिन् कलौ प्राचीकशत् । परन्तु तदीय-  
यान्धवानां तत्सतीत्वानुज्ञादानापराधे पाटलिपुत्र-  
न्यायालयतः सपरिश्रमः कारागारे वा सोऽभूत् । तत्रैव  
न्यायपतेर्विचारपद्धतेरालोचनया कतिपयानाम्  
विहारप्रान्तीयनेतृणां 'जगत्लाल'- 'सर्चलाइट'-  
सम्पादक-महोदयानामपि तस्मिन्नेव गृहे सपरिश्रमो  
पासो जातः । वृत्तमिदमाकर्ण्य कस्यच सनातन-  
धर्महितेच्छोर्हृदयं क्रोधेन शेकेन च न क्षुभ्येत ।  
परन्तु केऽपि धर्मशास्त्राचार्या अत्र विषये स्वमुख-  
मुद्रां नविधदयन्तीत्येतदेवाश्चर्यम् । इदानीं  
वकील-ब्राह्मणसभयाऽखिलभारतवर्षीय-ब्राह्मणानां  
महासम्मेलनं विधातुमुपक्रान्तिम् तथैवम्भूतानां  
विषयाणां विचारो यदि कृतः स्यात्तर्हि स्यादपि

तस्याः साफल्यम् । केवलं कोलाहलमात्रेणैव विरतायां  
तस्यां न भविष्यत्यस्माकं सन्तोषः । अतो वयम-  
नुरुन्धमहे तत्संयोजकान् यदेवम्भूतानां विषयाणां  
विचारन्तेऽवस्थं कुर्युः । पश्यन्तु भारतीयसभ्यताया  
हृदयं सतीत्वं विद्यते । तस्य रक्षणं यदि भवतामभीष्ट-  
ञ्चेत्पुनरपि सतीत्वप्रथायाः प्रचाराय यतन्ताम् ।  
तद्विषयकं राजकीयं निरोधनियमश्चापसारयन्ताम्  
नो चेत् एकतः सतीत्वनिरोधोऽपरतश्च पुरुषबहु-  
विवाहानिरोधोऽन्यतश्च कामवासनावृद्धिकरवैदेशि-  
कसभ्यता-प्रचारोऽपरतश्च भवदनुमोदितपुंस्त्ववि-  
घातकवालविवाहवृद्धविवाह-प्रसार इत्येते समु-  
दिताः कारणकलापा आर्यनारीणां चरित्रगौरवं  
हटाद्विनाश्य व्यभिचारमुत्कर्षयन्तो भ्रूणहत्यादिम-  
हापापान् समेधयन्तो यवनसंख्यां वर्द्धयिष्यन्त्येवेति  
शृण्वन्तु सत्यमप्रियम् ।

## समालोचनासारः ।

स्तुति-कुसुमाञ्जलिः—

श्रीमज्जैनाचार्य श्रीदेवचन्द्र सुरिभिर्विरचितेयं  
स्तुतिः पार्श्वचन्द्रसूरीश्वराणां हेमचन्द्रसूरीश्वराणा-  
ञ्चाष्टकप्रयुक्ता अतोव सरससरलैः भावभूषितैः  
पदैरलंकृता सर्वैरेव तदुपासकैरन्यैश्चापि सज्जनै-  
रवश्यं द्रष्टव्येति । तत्प्राप्तिस्थानम्—

श्रीहेमचन्द्रसूरि,

जैन-पुस्तकालय, वीकानेर ( राजपूताना )

## प्रश्नोत्तरी—

इयं हि परिव्राजकाचार्य जगद्गुरु श्रीमच्छङ्करा-  
चार्यपादैर्विरचिता ।

वेदान्तविषयविबोधिनी सा सान्वय-हिन्दीभा-  
षाविभूषिता प्रश्नोत्तरां सर्वैर्मुमुक्षुभिः साधुभिः  
संसारसागर-निमज्जिर्जनैश्चावश्यमेव द्रष्टव्या ।  
अस्याः सम्पादकश्रीकाकारश्च 'साहित्य-शास्त्री,  
पं० श्रीसरयूप्रसाद पाण्डेयः ( द्विजेन्द्रः ) काव्य-  
तीर्थ विशारदः' । समुचितया टिप्पण्या बहुमूल्य-  
तामधिगतवत्या अप्यस्या मूल्यं सुतरां न्यूनतरं  
पणषट्कमेव । अतो ग्रहेः सुभिरधोलिखितेन संके-  
तेन गृहेलिमा । प्राप्तिस्थानम्—  
मास्टर खेलाडीलाल, संस्कृत-बुक डिपो, काशी ।

—श्रीशिवकुमार शास्त्री ।

## हिन्दू-पञ्च ।

साप्ताहिक-पत्रस्यास्य श्रीकृष्णजन्मोत्सवोपलक्ष्ये  
प्रकाशितोऽतीव मनोहरः सहृदय-हृदयानन्द-सन्तोह-  
जनकः सम्पादन-कलाकलितो रसिकजनमनोरञ्जको  
विविध-विषय-विभूषितो गद्य-पद्यपुष्पितो हृदयहार  
इव सचित्रोऽयं श्रीकृष्णाङ्कः श्रीकृष्णाङ्कं विभूषयतीति  
हर्षास्पदं राष्ट्रभाषाऽभिज्ञानां सहृदयपाठकानाम् ।

अस्य च स्तम्भगा लेखाः कविताश्च सर्वाः सर्वेषां  
सहृदयानां सन्तोषमावहन्तीति सम्पादक-पाठविलि-  
सितम् । अङ्कस्यास्य मूल्यमपि स्वल्पमेवाष्टाणक-  
मात्रम् । अतो वै सर्वे राष्ट्रभाषादयाभिलाषुकैर्य-  
मङ्को द्रष्टव्य इत्यस्माकमभीप्सितम्—

—'द्विजेन्द्रः' ( स० सम्पादकः ) ।

# संस्कृत-समाचाराः

[ १९२६ तमे ख्रिस्ताब्दे पुनर्युद्धम् ]

विचित्रा गणना ।

भारतवर्षे किमपि महायुद्धमागामिनि १९२६  
तमे ख्रिस्ताब्दे भविष्यतीति कश्चिदैवज्ञः प्रोक्तवान् ।  
युक्तयश्च तेनैवं प्रोक्ताः—१८७७ तमे ख्रिस्ताब्दे भारत-  
वर्षे किमपि युद्धं प्रावर्ततेति सर्वेऽपि जानन्ति ।  
तत्संवत्सरीय-संख्याङ्कानां  $१ + ८ + ७ + ७ =$  सङ्क-  
लने २१ एकविंशतिर्भवति । अस्याश्च संख्यायाः  
 $१८७७$  संख्यया योगे  $१८७८$  भवति, तस्मिन्वर्षे वङ्ग-  
प्रदेशे किमपि युद्धमभूत् । अथ चैतत्संख्यागताङ्कानां  
 $१ + ८ + ७ + ८ =$  योगे २४ लभ्यते । पूर्वसंख्ययास्या  
योगे १९०२ भवति । अस्मिंश्चापि वर्षे वङ्गेषु प्रजानां

राज्यशासक-विरुद्धमान्दोलन मुद्गतं वङ्ग-विच्छेदमु-  
लकम् । अथ त्वैतत्संख्यागताङ्कानां सङ्कलने  $१ + ८ +$   
 $० + २ = १२$  लभ्यन्ते, पूर्वसंख्ययास्य योजने १९१४  
भवति । अस्मिन्वर्षे ब्रिटिशराज्य-शासकानां पाश्चा-  
त्यमहायुद्धे योगः कर्तव्योऽभूत् । अथैतत्संख्याङ्का-  
नां सङ्कलने  $१ + ८ + १ + ४ = १४$  । लभ्यन्ते । अतो वै  
तु पूर्वसंख्यया योजने १९२६ भवति । अतो वै  
पूर्वानुभव-संगृहीतव्याप्त्यनुरोधेन तस्मिंश्च वर्षे  
युद्धमवश्यं भावीति गम्यते । ततश्चापि परं १९४०  
तमे वत्सरे भिवतुमर्हति ।  $१ + ८ + २ \times ६ = २१$   
संख्यायाः १९२६ संख्यया योजने १९४० लभ्यते  
इति त्ववगन्तव्यम् ।

—\*—



सिर्फ १२) में रसवैद्य

शीघ्रता कीजिये ! रसयोगसार नया ग्रन्थ खरीदिये !

निर्माता—वैद्य पं० हरिप्रपन्नजी शर्मा

इस ग्रन्थमें तमाम रस-प्रयोगोंका संग्रह है और सरल हिन्दी भाषानुवाद है। कठिन स्थलों पर टिप्पणी दी गयी है। इसके उपोद्घातमें आयुर्वेदका सम्पूर्ण इतिहास है, उसके साथ २ पाश्चात्य शरीर विज्ञानकी तुलना भी की गयी है। उपोद्घात-सहित पृष्ठ संख्या १००० के लगभग है। इस ग्रन्थ में १०८ ग्रन्थोंसे (हस्तलिखित ५५ मुद्रित ५३) रस-प्रयोगोंका संग्रह किया गया है। इसका ३०० पृष्ठोंका संस्कृत और अंग्रेजीमें लिखा हुआ उपोद्घात वैद्य डाक्टरोंके लिये तो बड़ा ही उपयोगी है। अतः इस ग्रन्थके अद्वय प्रत्येक मनुष्योंको अपने पास एवं सार्वजनिक पुस्तकालयों में रखना चाहिये ॥ बढ़िया मूल्य होने पर भी कीमत १२) डाक खर्च अलग। चतुर्थांश मूल्य पेशगी भेजना चाहिये।

मिलने का पता :—

वैद्य पं० हरिप्रपन्नजी,

श्रीभास्कर-औषधालय, तीसरा भोईवाड़ा, बम्बई।

अर्थात्—१९८१-८२-८३-८४ सम्बत्सराणाम्

## सुप्रभातम् ।

प्रथमवर्षस्य—१९८१

शोभनवन्धैः पुस्तकाकृत्या निबद्धम् । मूल्यम्—

१) एणमुद्राः । मार्गव्ययः पृथङ्नास्ति

द्वितीयवर्षस्य—१९८२

प्रथमाब्दवदतिमनोहरवन्धवद्धम् । मूल्यम्—

१) एणमुद्राः । मार्गव्ययः पृथङ्नास्ति ।

तृतीयवर्षस्य—१९८३

पूर्ववदु वद्धम् । मूल्यम् ३॥) सार्द्धमुद्रात्रयम् ।

मार्गव्ययः पृथक् ॥३॥ ।

चतुर्थवर्षस्य—१९८४

अतिमनोहरमिदम् निबद्धम् ।

मूल्यम् ३॥) सार्द्धमुद्रात्रयम् । मार्गव्ययः पृथक् ॥)

प्रकीर्णाङ्काः

प्रकीर्णाङ्काः स्वल्पा एव विद्यन्ते । येषाम्पाश्व-  
स्यचनङ्कस्याभावो भवेत्ते नूनं शीघ्रतां कुर्वन्तु ।

प्रथमवर्षस्य प्रत्येकाङ्कस्य मूल्यम्—१) आणक-

चतुष्टयम् । अङ्काः—आदर्शः, १, ४, ६, ११, १२ ।

द्वितीयवर्षस्य—प्रत्येकाङ्कस्य मूल्यम्—३)

आणकत्रयम् । अङ्काः—२, ३, ५, ६, ७, ८, ९,

११, १२ ।

तृतीयवर्षस्य प्रत्येकाङ्कस्य मूल्यम्—२) आण-

कद्वयम्, अस्य सर्वेण्यङ्काः सन्ति ।

चतुर्थवर्षस्य प्रत्येकाङ्कस्य मूल्यम्—१) आणक-

चतुष्टयम् । अस्य सर्वेण्यङ्काः सन्ति ।

प्रकीर्णाङ्कानां मार्गव्ययानिर्धारितमूल्यतः पृथगेव ।

जिधृक्षुभिस्त्वरा कार्या । पत्रव्यवहारसङ्केतः—

व्यवस्थापकः—

सुप्रभात-कार्यालयः, काशी

( Benares City )

## सचित्रम् सामुद्रिक-रहस्यम् ।

ले०—श्रीकालिकाप्रसादशर्मा, राजज्योतिषी,

अद्भुतमिदं ग्रन्थरत्नम्, हिन्दीटीकासहितम्,  
अनेकचित्रविभूषितम्, नरनारीणां शुभाशुभज्ञाने  
नितरामुपयुक्तम्, संस्कृते सर्वथा नवीनमेव ।  
एतेन हस्तरेखाणां गुरुं विनैव सम्यक् परिचयो  
भवति । मूल्यम् १।) मुद्रा ।

## रतिरहस्यम् (कोकशास्त्रम्)

एष प्राचीनो ग्रन्थः श्रीमहाकवि कोककोक विर-  
चितः । अस्मिन् कामशास्त्रसम्बन्धिन्यः सर्वा  
वार्ताः, पद्मिनी-शङ्खिनी-चित्रिणी-हस्तिनी-प्रभृतीनां  
स्त्रीणां भेदाः, एवं चत्वारः पुरुषभेदाः, स्त्रीणां वशी-  
करणस्यौषध्यः, मन्त्राः, तत्तद्देशीयानां स्त्रीणां पुरुषा-  
णाञ्च लक्षणानि, तेषां संयोगाः, आलिङ्गन-चुम्बनादीनां  
भेदाः, तेषां विशेषाश्च अन्ये च बहवो ज्ञातव्याः  
कामशास्त्रीयाः विषयाः सन्ति । एष ग्रन्थो नितरां  
सुप्रसिद्धः प्राचीनश्च विद्यते । एतस्यैका प्रतिः सर्वैरपि  
स्वसविधे नूनं संस्थापनीया । मूल्यम्—मुद्राद्वयम् ।

## राष्ट्रभाषाभूषणम् ।

ले०—श्रीगोपाल शास्त्री, दर्शनकेशरी, साहित्याचार्यः

एतत् पुस्तकं हिन्दीभाषायां विद्यते । संस्कृत-  
ज्ञानां हिन्दीज्ञाने नितरामुपकारजनकम् । सर्वैरपि  
संस्कृतज्ञैरेतद् व्याकरणम् पठनीयम् । एतेन हिन्दी  
भाषायां निबन्धलेखनेऽचनुवादादिज्ञाने महत्सौकर्यं  
स्यात् मूल्यम्—आणकषट्कम् । मार्गव्ययः—=)

## सूर्यचरितम् वा ऋतुचरितम् ।

ले०—तारादत्तपन्तः, साहित्याचार्यः, व्याकरण-काव्य-सौधः ।

गोलविद्या-विषयकं नूतनं महाकाव्यम् ।

अतिसरलम्, भारतस्य विभिन्नदेशानां नदीनां  
पर्वतानां ऋतूनां चात्र परिचयो कविना नवीनया  
सरलया समुपवर्णितः । गोलविषये नूतनं संस्कृत-  
महाकाव्यम् । सर्वथा द्रष्टव्यम् । मूल्यम्—१)  
मार्गव्ययः पृथक् ।

## गोलविद्या गोलसूत्रञ्च ।

ले०—श्रीतारादत्तपन्तः, साहित्याचार्यः, काव्य-व्याकरण-सौधः


संस्कृते भूगोलज्ञानस्य प्रधानं प्रथमञ्च पुस्त-  
कम् । अत्र हिन्दी-भूगोल-पुस्तकवत् भारतवर्षस्य  
समस्तो भूगोलः सरलतया बालानां ज्ञानाय समुप-  
वर्णितोऽस्ति । संस्कृतकाव्येषु नाटकेषु पुराण-पुस्त-  
केषु च समागतानां देशानां नदीनां स्थानानां एवं  
तानाञ्चाधुनिकी स्थितिस्तेषां नामानि च सन्ति ।  
सर्वथा द्रष्टव्यमिदं पुस्तकम् । मूल्यम् ॥) आणकाः ।

## महाकवि बाणभट्टः ।

लेः—भू० पू० सुप्रभात-सम्पादकः श्रीकेदारनाथ शर्मा

हिन्दीभाषायामयमपूर्वो निबन्धः । अत्र बाण  
भट्टस्य जीवनविषये महत्वपूर्णानि अनूनीया च गवे-  
षणा वरीवर्ति । छात्राणां कृते नितरामुपकारकेषु  
निबन्ध-बन्धः । मूल्यम् =) मार्गव्ययः -)

## सर्वेषां प्राप्तिस्थानम्—

 मैनेजर, सुप्रभात कार्यालयः, बनारस-सिटी ।



सौरकार्तिके १९८५ वैक्रमान्दे ।

November 1928.

सप्तमोऽङ्कः

No. 7

# सुप्रभातम् ।

JAGADGURU VISHVAKARMA  
JANGAMAWADI MATH, VARANASI  
LIBRARY  
Acc. No. 4150

संस्कृत-साहित्य-समाजस्य मुखपत्रम् ।

तिमिरतन्निमुदस्यद् भेदतारा विलम्पन्-नयदधिसुरभाषाभाषि जागर्तिमुच्चैः ।  
विबुध-विहग-वादैराह्वयद् भाग्यभानुम्, विलसतु भुवनेऽस्मिन् सर्वतः 'सुप्रभातम्'

निरीक्षकः—

महामहोपाध्याय-श्रीदेवीप्रसादशुक्लः, कविचक्रवर्ती, साहित्य-वारिधिः

सम्पादकः—

श्रीगोपालशास्त्री त्रिपाठी "साहित्याचार्यः"

व्यवस्थापकः—

श्रीगिरीशशुक्लः, "न्यायाचार्यः"

वार्षिकमूल्यम्—३)

मासिकमूल्यम्—१२)

अस्याङ्कस्य मूल्यम् ।)

छात्रेभ्यः—१॥)

वैदेशिकेभ्यः—९)

### इत्यमिह प्रतिविधीयते—

अत्र तावत्तर्कतीर्थमहोदयेनाकाण्ड एव स्व-  
तार्किकतां परिचाययता प्रसिद्धत्वेन विषयमननु-  
मित्सोरपि वाक्ये न्यायत्वमारोप्याप्राप्तकालत्वेन  
परं निजिगृक्षणाऽऽत्मैव निरनुयोज्यानुयोगेन न्यग्रा-  
हीति प्रथमप्राप्ते मक्षिकापातमनुहरति,

प्रसिद्धिश्च सहस्रनामस्तवघटकनामनिष्ठवाच-  
कताया मूलकारस्यैव तृतीयपरिच्छेदेऽधिकारिनि-  
रूपणे “यतस्तद्विषया मतिः” इत्युपक्रम्य; “हरेर्ना-  
मपदैस्तद्वाचकैः शब्दैः” इत्युपसंहाराक्षरैः टीका-  
कृतश्चरम्भ एव “षष्ठ्या च संबन्धवाचिन्या  
वाचकत्वम्” इति वाक्येन; अभिधायकनामानुशा-  
सनपरकोशादिघटकविष्णुनारायणकृष्णादिपदेषु भ-  
गवद्वाचकतायां कस्याप्यविमर्तेर्निप्रत्यूहैवेत्यपि  
सुधिय एव विचारयन्तु,

यत्तु प्रथमकिञ्चेत्यादिना—अवाचकत्वमनूद्य;  
कृतमबोधकत्वानुवादमाक्षिपता तीर्थेनानावश्यक-  
व्याप्तिज्ञताहेवाक आरब्धः सोऽपि प्रेक्षावद्वासा-  
स्पदमेव—

शब्देष्वर्थबोधकतायां शक्तिलक्षणाऽन्यतरप्रयु-  
क्तत्वस्य सर्वतत्रसिद्धान्तसंमततायां; स्तवादिघट-  
कनाम्नां लक्षणाया भगवद्बोधकतायाः श्रुतिस्मृति-  
पुराणादिभिरननुमोदिततायां च तेषां तदबोधकत्वं-  
तदवाचकत्वापर्यवसायीति कथंकारमनुन्मत्तोऽङ्गी-  
कुर्यादित्यस्मिन्नर्थे किं साक्षित्वे पाठका मूकायि-  
ष्यन्ते ?

यत्तु-द्वितीयकिञ्चेत्यादिना—क्षलप्रक्रियाशरणी-  
करणेनात्माऽऽयास्यते स्म तीर्थेन; तद किमर्थ-  
मिति न वयं जानीमः,

अत्र हि टिप्पणीस्थं “तेषां नाम्नाम्” इति  
पदद्वयं त्यक्त्वा; स्वकल्पितव्याप्त्याभासमवलम्ब्य  
नमस्मदीयव्याप्तित्वेन प्रख्याप्य साधु तीर्थताया  
आदर्शो दर्शितः,

यत उपक्रमोपसंहारादिग्राहिततात्पर्यज्ञानादि  
घटितसामग्रीनिबन्धनबोधेच्छयोच्चारितशब्दाच्चा-  
बोधानुत्पादे तादृशशब्दस्य वैयर्थ्यं दुर्निवारमेव

न हि लोके प्रयोजनसामान्याभावमेवोपलभ्य  
व्यर्थशब्दो व्यवहियते “न हि वीजप्रयोजनाभा-  
विना” इत्यादिन्यायेनासंभवात्; किन्तु स्वाभिमत-  
प्रयोजनाभावज्ञानात्; तस्मात्प्रकृते विशेषतात्पर्ये  
प्रयुक्ते व्यर्थशब्दे, सामान्यतात्पर्येण प्रत्यवस्थानं कृ-  
रूपमसद् वत् न नातिक्राम्यति,

भवति च भगवद्विषयकबोधजनकत्वतात्पर्येण  
प्रयुक्ते सहस्रनामस्तवघटकनाम्नि तदबोधक-  
वैयर्थ्यव्याप्यम्,

यदपि तृतीयकिञ्चेत्यादिना—स्तवघटकनाम्नां  
भगवद्बोधकत्वमुपगम्योच्चारणमात्रेणादृष्टद्वारा प-  
पनाशकत्वादिकथनं; तदपि शास्त्रविरुद्धत्वात्  
च्छेमेव

तादृशनाम्नां तदबोधकत्वोक्तौ न किमपि  
प्रमाणं; प्रत्युत श्रीविष्णुसहस्रनामस्तवार्थ-  
महाराजयुधिष्ठिरेण “स्तुवन्तः कम” इत्यादि पुरा-  
पितामहगाङ्गेयेनोत्तरितं “जगत्प्रभुं स्तुवन्नामसहस्र-  
ण” इत्यादि; “सर्वदुःखातिगो भवेद्” इत्यन्तं प्र-  
“नामसहस्रेण स्तुवन् गुणकीर्तनं कुर्वन्” इति  
“निमित्तशक्तयो नाम्नां भेदिन्यस्तदुदीरणाद्” इति  
विष्णुधर्मोत्तरोक्तवाक्यं प्रमाणयतां “षष्ठीगुणक्रिया-  
जातिरुदीनां शब्दप्रवृत्तिहेतूनां संभवात् सर्वे शब्दाः



परस्मिन् पुँसि प्रवर्तन्ते” इत्थं व्याचक्षाणानां-  
श्रीशंकराचार्यपादानामुक्तयस्तद्वोधकत्वप्रतिष्ठापन-  
परा एव जाग्रति

स्त्वघटकनाम्नामवाचकत्वे हि भगवन्निष्ठगुणा-  
दीनां भगवत्तत्त्वनामप्रवृत्तिनिमित्तत्वाक्तिः स्पष्टमेव  
विरुद्धा भवेत्, तस्मात्तेषां तदीयतस्वे स्थिते  
भगवतोऽपि वाच्यत्वं दुरपन्हवं, “वाच्यत्वे सति  
वाच्यवृत्तिर्वा सति वाच्योपस्थितिप्रकारत्वस्यैव  
प्रवृत्तिनिमित्तलक्षणत्वात्, ततश्चावाचकत्वोक्तिरसू-  
याऽऽदिप्रयुक्तदुराग्रहमूला; शास्त्रज्ञानवैधुर्यनिबन्धना  
वा नास्त्यत्राणुरपि विचिकित्सा

एतेन प्रथमकिञ्चेत्कौ भगवदवाचकत्वेऽपि  
बोधकत्वं लक्षणाऽऽदिना स्यादित्युक्तिरप्यव्युत्पन्नतां-  
द्वयति

यद्योच्चारणद्वाराऽदृष्टेत्याद्युक्तं; तदप्यसंगतं,-  
भगवन्नाम्नामुच्चारणद्वाराऽदृष्टजनकता तदैव स्याद्  
यदा भगवद्विषयकबोधजननसामर्थ्यं तत्र स्याद्,  
अन्यथा विश्वादिनाम्नां भगवत्संबद्धत्वमेवाप्रामा-  
णिकं प्रसज्येत,

यच्चेत्याद्याक्षेपोऽप्यसमञ्जस एव संभाव्य-  
मानार्थस्याकलूततयाऽनुवाद्यत्वानर्हत्वाद्

यच्चेत्याद्याक्षेपोऽप्यसूयाकलुषित एव, टिप्पणी-  
त्यलेलात् स्फुटमेतदवगम्यते यत् शक्यसंबन्धो-  
लक्षणा चेद् ? यस्मिन् पदे शक्तिरेव किञ्चिन्निरूपिता  
नास्ति तत्र किञ्चिन्निरूपिता लक्षणाऽप्यसंभवेति  
निरूपकमेदतात्पर्येण निर्दिष्टविषये निरूपकैक्य-  
मास्थाय पर्यनुयोगशङ्कलपद्धतिमध्यास्ते न वेति  
निर्णेतुमशक्यः परिशीलयन्तु,

यच्च वाचकत्वशक्त्योरैक्याक्षेपः सोऽप्यत्यन्त-  
हेयः, शक्त्याऽर्थविषयकबोधजनकत्वं वाचकत्व-  
मुच्यते, तथा च व्यापारस्य व्यापारिनिष्ठधर्ममा-  
त्रेणैक्यमेवेति केनानुभवेन तीर्थेनाधिगत इति ता-  
दृशा एव ज्ञातुमलम्,

यच्च तथा हीत्यादिना-आक्षेपे स्तोत्राद्विहस्तेषा-  
मुच्चारणं पापक्षयसाधनमित्यत्र शास्त्रप्रमाणाभावा-  
दित्युक्तं तदपि नितान्तशास्त्रानभिज्ञतासाधकं-  
“सर्वरोगोपशमनं सर्वोपद्रवनाशनम् ।  
शान्तिदं सर्वरिष्टानां हरेर्नामानुकीर्तनम्” इति  
“सर्वार्थशक्तियुक्तस्य देवदेवस्य चक्रिणः ।  
यद्वाऽभिरोचते नाम तत्सर्वार्थेषु योजयेद्”

इत्यादिप्रमाणैर्भगवन्नामोच्चारणं पापक्षयका-  
रीत्यर्थस्य स्पष्टप्रतिपत्तेः,

यत्तु टीकाकृदाशयवर्णनं तदपि स्वदोषस्य  
परत्रार्पणजातीयं, न हि टीकाकारोऽस्त्येतादृगन-  
वधानवान् यत्स्वयं बहुत्र पूर्वोक्तवचनतत्तुल्यान्य-  
न्यानि वाक्यानि प्रदर्श्यापि भगवन्नामोच्चारणस्य  
पापक्षयसाधनत्वाभावसमर्थनेन प्रत्यवेयाद्, एतेन  
शास्त्रप्रमाणाभाव एव प्रतिबन्धक इत्युक्तिरपि  
च्छिन्नमूला; तत्सद्भावस्य दर्शितत्वाद्,

यच्च तदपीत्यनेनाक्षेपः सोऽप्यज्ञानविजृम्भित-  
एव, यतो वाचकत्वं चेन्नास्ति लक्षकत्वं त्वसति  
बाधके नैव संभवीति फलितमेवानुपस्थापकत्वम्,

एवं यच्चोच्यत इत्यपि हेयं-विश्वादिशब्दानां-  
भगवदुवाचकतायां कथं तात्पर्यानुपपत्तिरागता  
यन्निबन्धना शक्तिं विहाय लक्षणाऽऽद्रियते

शेषे च यदपीत्याक्षेपोऽप्यश्रद्धेयतमः-स्वाव्यु-  
त्पत्तिं दोषविशेषवशात् परत्रारोप्याक्षेपेणोक्तं, जीवे-

श्वरसाधारणात्मशब्दस्य चेतनत्वे वाच्यताऽवच्छे-  
दकत्वसत्त्वेऽपि नेश्वर आत्मशब्दवाच्य इति कुतोऽ-  
वधारितं तर्कतीयन, ? यथा प्रमेयद्रव्यादपदानां-  
पृथिवीत्वघटत्वादिषु वाच्यताऽवच्छेदकत्वाभावेऽपि  
पृथिवीघटादयः प्रमेयत्वद्रव्यत्वादिभिः प्रमेयद्रव्या-  
दिपदवाच्या एव, कथमन्यथा घटः प्रमेयो द्रव्यं-  
पृथिवी वेत्यादयोऽभियुक्तव्यवहाराः प्रामाणिकाः  
स्युरिति कृतं विस्तरेण ।

निरपेक्षविज्ञपाठकवृन्देभ्यः सप्रश्रयमेतन्निवेदनम्-  
प्रवन्धेऽस्मिन् कचित् कच्चिद्रूपभाषाव्यवहृतिर्जाता  
किन्त्यत्र न तो दोषः, तीर्थमहोदयेनैवात्मना सम-  
भाषां प्रयुञ्जानं स्वरूपे रोचमाना परिपाटी स्व-  
प्रवन्धे प्रदर्शिता सुतरामस्माभिरपि तत्प्रसृत्यै  
तथैव भाषा व्यवहारीति । शम् ।

## सात्त्विकं साहाय्यम् ।

श्रीसार्धदेशिकार्यसभायाः प्राधान्यपद-

मलङ्कुर्वद्भिः समण्डलैः—

## श्रीनारायणस्वामि-महोदयैः ।

काशीस्थ-संस्कृत-साहित्य-समाजस्य-  
विपन्नां दशमुपश्रुत्य तस्मै प्रतिमासं १० )  
रूप्यकं साहाय्यं वितीर्णमिति तेभ्यः समण्ड-  
लेभ्यः साधुवादान् वितरति समन्त्रणा-  
समिति सदस्यः ।

श्रीप्रभुदत्तशर्माऽग्निहोत्री (महामहोपाध्यायः)

सभापतिः—

श्री संस्कृत-साहित्य-समाजस्य काशीस्थस्य ।

## परिभाषेन्दुशेखर-व्याख्या ।

पद्यमयी, रुचिराख्या ।

( आदितः )

( ले० शास्त्री अमृतलाल शर्मा व्या० वेदान्त-तीर्थः ) ।  
सञ्चितसुखस्वरूपं ध्यात्वा विश्वेश्वरं गुरुंश्च हृदि ।  
परिभाषाणां व्याख्यां रचये रुचिराभिधां पद्यैः ॥ १ ॥  
गद्योक्तोऽर्थो दुर्धर उक्तः पद्यैः स एव सुधरः स्यात् ।  
इति मत्वा व्याख्येयं पद्यैर्विहिता विदां प्रमोदाय ॥ २ ॥  
प्राचीनेऽस्मिन्नपि च व्याकरणे वाचनिक्यो याः ।  
ज्ञापकतो न्यायाद्वा सिद्धा भाष्येऽथ वार्तिके पठिता  
पाणिनिना चापठिता व्याख्येया अत्र परिभाषाः ।  
तासां नागेशकृतां व्याख्यामनुसृत्य गुरुभिः कृतांश्च ॥ ३ ॥  
विजयाभिधृतीकायां संगृह्यावश्यकान्परिष्काराद् ॥ ४ ॥  
ग्रन्थानि पद्यबन्धं यथामति मतेः परिष्कृत्यै ॥ ५ ॥  
यद्बोधो<sup>१</sup> विधिशास्त्र-प्रवृत्तिमथ वा निवृत्तिमातनुते  
शब्दस्य<sup>२</sup> साधुतां वा शक्तिं<sup>३</sup> या नैव बोधयति ॥ ६ ॥  
अधिकारादतिरिक्ता<sup>४</sup> सा परिभाषेति लक्षणं बोध्यम्  
त्रीत्यत्र च प्रकरणान्याद्यं शास्त्रत्वसाधकं<sup>५</sup> तदनु ॥ ७ ॥  
बाध-प्रयोजकोक्तिर्द्वितीयमन्यं च शेषोक्तिः ।  
एकांशविकृतमपि नैवान्यवदित्यन्तमाद्यमथ ॥ ८ ॥

( १ ) यद्बोध इति, विधिशास्त्रप्रवृत्तिनिवृत्त्युपयोगि  
साधुत्वाप्रकारक-शक्त्यविषयक-बोधजनकत्वे सत्यधिकारत्वात्  
ज्ञत्वं परिभाषात्वम् । ( २ ) अपवादसूत्रव्यावृत्तय इत्यत्र  
( ३ ) संज्ञासूत्र व्यावर्तनायेदम् । ( ४ ) पूर्वत्रासिद्धमित्यत्र  
अधिकारसूत्रव्यावृत्तय एतत् ।

( ५ ) प्रवृत्तिप्रयोजकनिर्णयात्मक-बोधजनकत्वं शास्त्र-  
तत्साधकत्वं व्याख्यानत इत्यारभ्य एकदेशविकृतमन्यवति  
त्यन्तानां परिभाषाणाम् ।



पञ्चम्या निर्देशो बलवत्तर एतदन्तमपरं च ।

अवशिष्टं च तृतीयं प्राधान्याच्छास्त्रसाधकं प्रथमम् ।

अइउण् सूत्रे लणिति च सूत्रेऽप्येकस्य शास्त्रैव ।

ग्रहणादण् पदार्थे सन्देहान्निर्णयार्थमिदमाह । १० ।

व्याख्यानाच्छ्रुतकृतादन्यतराद्यर्थ-निर्णयः कार्यः ।

नहि सन्देहाच्छास्त्रं स्यादननुष्ठापकं किमपि ॥ ११ ॥

पुण्यजनकतारूपेष्टसाधनत्वस्य निश्चयेनैव ।

प्रवृत्तिर्भवेत्पुंसां साधुपदोच्चारणे नियतम् ॥ १२ ॥

तन्निश्चयार्थं यत्सन्देहोत्पादकं वचः शास्त्रे ।

व्याख्यानात्सन्देहो निवर्त्य इत्यर्थसूचकं तद्वै ॥ १३ ॥

तेनाणुदिदिति हित्वा पूर्वणैवाण् परेण चेण् प्राह्यः ।

परिभाषेन्दु-शेखरस्य कारिकानिवद्धेयं रुचिरा  
टीका यदि पाठकेभ्यो रोचेत, तदा स्वानुमतिप्र-  
दानेनानुगृह्यन्तु । अग्रे प्रकाशनीया नवेति

( सम्पादकः )

## संस्कृत-भाषा-महत्त्वम् ।

[ ले० श्रीसरयूप्रसाद शास्त्री ( द्विजेन्द्रः )

काव्यतीर्थः ]

प्राचीनतमेयं सुरभारती संस्कृतभाषैव या  
मुनीन्द्रैर्वाल्मीकि-व्यास-वसिष्ठादिभिरपि व्यवहृता,  
समादिता च परस्परं कालव्यवहितानपि श्रुति-  
स्मृति-पुराणेतिहासादिग्रन्थान् माणिक्यभूतान् एक-  
सूत्रे प्रथनन्ती मञ्जुमालेव विभाति । कथमन्यथा  
सृष्ट्यादौ चतुर्मुखनिःसृताश्चत्वारो वेदाः, ततोऽ-  
र्चुदाधिकवत्सरादपि पञ्चाङ्गाविनां मन्वादि-मुनि-  
प्रवराणां स्मृतयश्चाद्यत्वेऽप्यस्माकं कर्णकुहरान्  
पावज्यकरिष्यन् ।

या चेयं संस्कृतवाणी मधुरतमवर्णालङ्कारैरल-  
ङ्कृता, स्मृति-पुराणादिभिः संसेविता, वेदैरभ्यु-  
षिता, पुरातनयुगमभिव्याख्याद्यावधि सनातनधर्म-  
कप्राणा नित्या चेति निश्चीयते न जानीमहे कैर्दु-  
ष्कृतकर्मभिः कृतघ्नैः सततमनाद्रियमाणा सरस्व-  
तीयं पातालमूलं बलादिवाभ्युह्यते ।

सैव सुरभारती कलियुग-प्रभावेणान्तर्हितै-  
र्विबुधैर्विरहिताऽपि स्ववात्सल्येनैवैकैः त्रिविधान्  
तापान् दूरयन्ती शाश्वत-धर्मावलम्बिनोऽस्मान-  
वति । यथा दिनावसानेऽस्तंगच्छतो भगवतो  
भास्करस्य परमपावनी प्रभा परितस्तूत्तमे शिखरे-  
ऽत्यन्तं क्षीणतरा विभाति तथैवाद्यत्वे सायंसमय-  
विडम्बिनि कलिकालेऽस्मिन्नस्तं जिगमिषोः-सार्वभौ-  
मस्य सनातनधर्मसूर्यस्य शोभाऽपि सुरसरस्वतीगुणै-  
रनुत्तमैरुच्चतमे भारतवर्ष एव क्षीणतां संजायमा-  
नेव भातीत्यहो ! आश्चर्यम् ।

यतो यत इयं गीर्वाणवाणी प्रान्तर्हिता भवति  
ततस्ततः खद्योतसमा ह्यनेकशोऽवलम्बविस्तृताः  
पाखण्डधर्मा अवैदिकाः प्रोद्यन्ति; परन्तु नायमस्तं  
गमिष्यति सनातन-धर्मसूर्यो न च तत्प्रभाऽपि  
संस्कृतभाषा । सनातनो हि भगवानेष धर्मभास्करः,  
नास्य कदाचिदस्तत्वं सम्भाव्यते । अत एवायं  
शाश्वतिको धर्म इति व्यवहियते सर्वैः ।

हा हन्त ! ईदृश्या विशुद्धायाः प्राञ्जलगुण-  
गणगुम्फितायाः सुरभारत्या एव अस्तित्वेऽन्मूल-  
नार्थं मोघश्रमां क्रियां क इव विमूढः संश्रयते ?  
इदानीन्तनानां नवीन-शिक्षा-दीक्षितानामथ च स-  
मेषां विदुषां सहृदयानामपि जनानामश्रद्धा दरीदृ-  
श्यते किलास्यां भारत्यां भारतेऽस्मिन्नेव ।

किमत्र कारणम् ? सत्सु बहुष्वपि कारणेष्वे-  
कोऽनुवादेऽपि कारणतया परिगण्यते यतो वै  
कस्याश्चिद्भाषायाः कस्याश्चिदन्यस्यां भाषायां पुनः  
परिवर्तनमेवानुवादः । अथानूदिता वाक्यसमूहे  
मूलस्थ-शब्दानां याथाार्थ्यं कदापि नायातीति  
निर्विवादसिद्धम् ।

यथा चाध्यात्मिकगम्भीरभावोद्बोधकानां शब्दा-  
नामनुवादोऽन्यासु भाषासु कथं सम्पद्येत ? यथा-  
कथमपि सम्पद्यमानेऽप्यनुवादे मूलग्रन्थानामभि-  
प्रायः प्रायो विलुप्येत एव उदाहरणार्थमत्रानू-  
दिता ग्रन्था एवालम्भविष्यन्ति, ते च सर्वत्रैव  
सुलभाः । यथा कस्य चिन्मन्त्रस्य सूत्रस्य, श्लोकस्य  
वा पदार्थो यादृक्संस्कृते भासते, नानूदिता तादृगिति  
सुरभारतीसमुपासकैरनुभूयत एव ।

साम्प्रतन्तु बहूनां बहुभाषाभाषिणामत्रेयं सम्म-  
तिर्यत् “प्रचुर-प्राचीन-पुस्तकानामन्यस्यां विशेषतो  
हिन्दीभाषायामनुवाद एव लोकोपकाराय श्रेया-  
निति, एतेनैवास्य भारतवर्षस्य समुन्नतिरपि  
सम्भविष्यतीति” ।

किन्तु समीचीना नेयं सम्मतिर्न च वयमत्र  
श्रद्दधमहे । समीचीनविचार-समलङ्कृताः सहृद-  
यास्तु कथयन्ति । यत्—

“सर्वासां भारतीयानां भाषाणामुपजीव्यता ।

संश्रिता सुरभारत्यां तत्त्यागो न मतो वरः ॥

अपिच—

“जह्युः संस्कृतभाषाञ्चेत् हिन्दीभाषाश्रिता जनाः ।  
तदाऽसौ ग्राम्यभाषातोऽप्यधमत्वं गमिष्यति ॥”

अतोऽयं निष्कर्षः समुत्पद्यते, यन्मूलं विना,  
केवलमनुवादेन कालान्तरे तस्य मूलस्य विनाश  
एव भावीति । अतो यद्यनुवादः कस्यचित्कार्य  
एव तदाऽसौ मूलेन सहैव प्रकाशयितव्यो नो चे-  
दस्याः सुरभारत्या नूनमेवाधोगतिर्भविष्यतीति ।  
सर्ववादि-सिद्धान्तः ।

अयि भोः ! कः खल्वत्रेदृग् ऋषिसन्तानो यः  
स्वमातरमपि सुरभारतीमधो निनीषेत् ।

अतोऽस्माभिः स्वीयार्थभाषोन्नत्यभीप्सुभिः सा-  
वधानैर्भविष्यत्वं समालोच्यैवानुवादो विधेयः ।  
अस्माकमनवधानमेघैर्विपद्भ्योतोयोत्सर्जकैस्तिरोभ-  
तीयं संस्कृतभाषारविभाः । ते वेगप्रचलतोत्साहवायु-  
वेगेन क्षणादेव तिरोध्यातुं शक्यन्ते । किमधुना काला-  
तिपातेन यैर्यैर्विविधोपायैः सुरभारत्याः समुन्नति-  
र्ध्रुवा चेति सम्भाव्यते तैस्तैरुपायैरस्माभिः सत्वरमेव  
प्रयतितव्यमिति । अयि भोः सहृदयाः संस्कृत-  
साहित्य-समुपासकाः ! संवदध्वं सङ्गच्छध्वम् ।

अपरञ्च—

“धर्मप्राणाः ! कुरुत सततं देववाणी-विकाशे

बुद्धिं तामुन्नयत सततं तीव्रयत्नावधानैः ।

अन्तर्धानं सुरमुनिगिरः सम्भवेद्यर्हि तर्हि,  
नाथं धर्मो न च खलु यशो नामशेषोऽपि तिष्ठेत् ॥”

“तस्मात्कायेन मनसा वाचा चापि सदा द्विजैः ।  
यतितव्यं देववाणी-जीर्णोद्धाराय सन्ततम् ॥”

इतिशम् ।



## धन्वन्तरि-वन्दना ।

[ स्वयिता—हरिनारायण शर्मा वैद्यः ( आयुर्वेदाध्यापकः )

विशिष्टरोगौषध-बोधभावात् ।

रोग-ब्रजाभाव-विधान-वीरम् ॥

न तत्र यान्तश्च कदापि मोहम् ।

धन्वन्तरिं वैद्यवरं नमामि ॥

( २ )

पीयूषपाणिं कुशलं क्रियासु ।

धीरं निरीहं शुभदं दयालुम् ॥

प्रबुद्धसाङ्गागद-वेद-विद्यम् ।

धन्वन्तरिं वैद्यवरं नमामि ॥

( ३ )

स्वस्थेषु मैत्रीं करुणां रुजार्ते ।

प्रीतिं सुसाध्ये विदधानमेव ॥

उपेक्षणञ्चासु-मुमुक्षुमर्त्ये ।

धन्वन्तरिं वैद्यवरं नमामि ॥

( ४ )

इच्छन्तमग्र्यं परमं स्व-धर्मम् ।

दुःखात्प्रयत्नेन सदातुराणाम् ॥

निजात्म-जानामिव रक्षितारम् ।

धन्वन्तरिं वैद्यवरं नमामि ॥

\* प्रतापगढीय वी. एन्. मेहता-संस्कृत-विद्यालय-धन्व-  
न्तरि-जयन्त्युत्सवे पठिता ।

( ५ )

भूतानुकम्पेति परो हि धर्मः ।

निश्चित्य पथ्येन गदग्रमस्मात् ॥

सुसिद्धिमन्तं सुखिनम्प्रशान्तम् ।

धन्वन्तरिं वैद्यवरं नमामि ॥

( ६ )

पुंसां गदानां विविधे निदाने ।

लिङ्गे सुशान्तौ च भवाप्रवृत्तौ ॥

चतुर्विधज्ञान-विशेषभाजम् ।

धन्वन्तरिं वैद्यवरं नमामि ॥

( ७ )

देशस्य कालस्य तनोर्गदानाम् ।

द्रव्यस्य दोषस्य रसस्य चापि ॥

अशेष-तत्त्वज्ञवरं प्रभावात् ।

धन्वन्तरिं वैद्यवरं नमामि ॥

( ८ )

स्पर्शाविगम्यैर्बहुभिस्तु भावैः ।

शरीर-जातैर्गदपीडितानाम् ॥

आयुः प्रमाणान्यवबुध्यमानम् ।

धन्वन्तरिं वैद्यवरं नमामि ॥

( ९ )

असाध्यवर्जं परियाप्य याप्यान् ।

साध्यामयान् सिद्धसुयोगसङ्घैः ॥

निघ्नन्तमव्याहतबुद्धिवेगम् ।

धन्वन्तरिं वैद्यवरं नमामि ॥

सर्वविध-पत्र-प्रेषणसमये ग्राहक-सङ्ख्या नूनं लेखनीया,

अन्यथा पत्रमवलोकितमेव न स्यात् ।

## ब्रह्मचर्यम् ।

ले०—धनेशदत्तशर्मा छात्रः ( दानापुर सं० विद्यालयस्थः, )

अत्र धराधाम्नि ब्रह्मचर्यं विना न केऽपि कामपि समुन्नतिं कर्तुं शक्नुवन्ति । अस्यामेवार्थभूमौ प्राचीनाः प्रातःस्मरणीया महर्षयो वशिष्ठप्रभृतयो ब्रह्मचर्यं वैभवेनैव जगच्चमत्कृतवन्तः । अर्वाचीना अपि भगवत्पूज्यपादाः शङ्कररामानुजवल्लभ-निश्चार्क-माध्व-प्रमुखा धर्माचार्या ब्रह्मचर्यमहिम्नैव विश्वं विस्मापयन्ति स्म । किं बहुना, लोकमान्याः स्वर्गीय-“वालगंगाधर”-महोदया, ब्रह्मचर्य-प्रभावेणैव राजनीतौ नैपुण्यमासाद्य देशविदेशान् निर्मलै-रात्मयशोभिरलञ्चक्रुः । स्वर्ग-सोपानमेतद् ब्रह्मचर्यं, मुक्त्यर्थोमयानमेतद् ब्रह्मचर्यमिति । असाध्या अपि व्याधयो ब्रह्मचर्यवलेन निःसंशयमनायासमचिरादेव विलयं व्रजन्ति । ब्रह्मचर्यमाधिवर्गं क्षिप्रं समूलमुन्मूलयति, ब्रह्मचर्यमाध्यात्ममाधिदैवमाधिभौतञ्च बलमुत्पादयति, जनयति च निरन्तरं प्रसादमन्तःकरणे । ब्रह्मचारिभिः त्रिलोकमपि स्वसात्कर्तुं प्रभूयते । किं पल्लवितेन क्षिति-तले नास्ति तादृशं किमपि कार्यं यद् ब्रह्मचर्येण निष्पाद्यं न भवेत् । पूर्वाचार्यैर्ब्रह्मचारिणां यान्यनवद्यानि कर्त्तव्यानि निर्दिष्टानि तानि निखिलानि त्रिष्वेवान्तर्भवन्ति, वीर्य-रक्षा विद्याध्ययनं गुरुशुश्रूषाचेति । शरीरमाद्यं खलु धर्मसाधनमिति शास्त्रदिशा निखिल-धर्म-धर्माङ्गरक्षायै प्रथमं शरीर-नैरुज्यं निष्पादनीयम् । एतमेवादृशं “नायमात्मा बलहीनेन लभ्य” इति श्रुतिरपि पुष्पाति । वीर्य-रक्षणं विना न कदाचित् कथमपि वपुर्वलं वृद्धिमुपेयात् । शरीरेऽस्मिन्

निखिल-मर्मभूता मनोवहा नाम नाडी वरिवर्ति, वीर्य-पातनावसरे मनोवहामिधाना नाडी सातिशयं चञ्चलायते, तदाघात-प्रतिघाताभ्यां सर्वा धमन्यः विकल्पन्ते । अतः शुक्रनाशकाः तस्मिन्नवसरे मृत-प्राया वोभवन्ति । अत एव शास्त्रे निगदितं खलु कविना “मरणं बिन्दुपातेन जीवनं बिन्दुधारणादिति” अपि चाद्य भुक्तमजं सप्तविंशति-तमे दिने वीर्य-रूपेण परिणमति । इत्थमेष चत्वारिंशद्विन्दुरुधिरत एकविन्दुवीर्यमुत्पद्यते । ये जनाः प्रत्यहं शुक्रस्य नानाबिन्दुवर्गं पातयन्ति तेषां शरीरतः कियन्तो रुधिरौघा निःसरेयुरिति स्वयमेव ते विभावयन्तु ॥

तेषां वीर्यव्ययिनां देहे न कथमपि शक्तिरुपचीयेत । तस्माद् शारीरिक-बलवृद्धयै वीर्यरक्षणं नितान्तमावश्यकम् । काये द्विविधाः कीटाः भवन्ति, श्वेता, रक्ताश्च, शारीरकाः श्वेताः कीटा रोगजनकं बाह्यकीटकदम्भं विजित्य शरीरमभिरक्षन्ति रक्ताश्च सन्ततं शरीरस्वास्थ्यं समेधयन्ति । समधिकशुक्र-नाशतो नितान्तं श्वेताः कीटाः दुर्वलायन्ते । येन मानवानां शरीराणि बाह्यतो रोगकीटा निरन्तरमाक्रामन्ति । तस्माद् रोगभीति-भङ्गनाय ब्रह्मचर्यपालनं नितान्तं प्रयोजनलमावहते ।

निसर्गतोऽहर्निशं प्राणिनां श्वासप्रश्वासः षट्शतोत्तरैक-विंशतिसहस्रमिताः शरीरानि सरन्ति । इयं श्वासानां स्वाभाविकी गतिः सा च गतिः स्वभावाद्द्वादशाङ्गुलिर्लम्बायमाना प्रवर्तते । इयमेव द्वादशाङ्गुलिपर्यन्त-गमन-शील गतिर्भोजनादि-कार्यवशादधिकाधिकमुपजायते यथोक्तं हठयोगे—



‘‘देहाद्विनिर्गता वायुः, स्वभावाद्द्वादशङ्गुलिः ।

भोजने षोडशङ्गुल्यो, गायने विंशतिस्तथा ॥

चतुर्विंशङ्गुलिः पान्थे, निद्रायां त्रिंशदङ्गुलिः ।

मैथुने षट्त्रिंशदुक्तो, व्यायामे च ततोऽधिकम् ॥

उक्तप्रमाणपुञ्जं प्रमाणीकरोति यत् वीर्यविनाशे

सातिशयं श्वासा निर्गच्छन्ति, यतः प्राणिनामायुः

तीयते । अतो दीर्घायुः-प्राप्तये प्राणिभिरवश्यं ब्रह्मचर्य-

म्पालनीयम्, प्राणानां केवलं श्वास-प्रश्वासनिर्भर-

त्वात् ‘‘असंकल्पाज्जयेत्काममिति’’ शास्त्रतो

मदन-विजयाय त्वसतां कामानां संकल्पो हेयः ।

सरणायष्टविध-मैथुन-त्याग एव ब्रह्मचर्य-लक्षणम् ।

अतो ब्रह्मचारिभिरष्ट-विधमैथुनत्यागे प्रवर्तितव्यम्,

ब्रह्मचर्यामृतेन च शरीरं पोषणीयम्, मनो निग्रह-

णीयम्, वचः संयमनीयम्, नियमेन च जीवनम-

वनीयम् । इत्येवास्माकं सहृदयान् सहाध्यायिनो

ज्जेवासिनः प्रति सादरं सानुनयं सानुरोधञ्च

निवेदनमिति दिक् ॥

## पाणिनीय-प्रकाशः ।

[ ७० म० म० देवीप्रसाद शुक्लः कविचक्रवर्ती ]

॥ अथ स्वादि-सन्धिः ॥

अकारान्तं पदं यच्च सजुषशब्दान्तकञ्च यत् ॥

स्य रुस्यात्सचाऽन्त्यस्याऽलः स्थान इति निश्चितम्

अतोऽप्लुतात्परस्य स्याद्रोरुत्त्यप्लुते परे ॥

ल्लुत्यं प्रति रुत्वस्याऽसिद्धत्वन्तु न जायते ॥ २ ॥

अनूद्य रुत्वमुत्वस्य विधानादिति बुध्यताम् ॥

शिवोऽर्च्यस्सर्वदा पुष्पिर्भिजोन्नतिविधायिभिः ॥ ३ ॥

अतोऽप्लुतात्परस्य स्याद्रोरुर्हशि परे सति ॥

शिवो वन्द्यस्सदा प्रीतैः पुरुषैर्मोक्षलिप्सुभिः ॥ ४ ॥

भोपूर्वस्य भगोपूर्वस्याऽघोपूर्वस्यरोस्तथा ॥

भवेदवर्णपूर्वस्य यकारोऽशि परे सति ॥ ५ ॥

देवा इह विराजन्ते देवायिह सुरक्षकाः ॥

अशीतिग्रहणाद्देवास्सन्तीत्यादौ न दुष्टता ॥ ६ ॥

पदान्तयोर्वयौ स्यातां वा वकारयकारयोः ॥

परे तु सत्यशि-लघूच्चारणाविति सम्मतम् ॥ ७ ॥

रसनाग्रोपाग्रमध्यमूलानां यस्य भाषणे ॥

शैथिल्यं जायते नूनं स लघूच्चारणः स्मृतः ॥ ८ ॥

पदान्तस्य यकारस्याऽलघुयत्तस्य सन्ततम् ॥

ओकाराद्धि परस्य स्याल्लोप एतन्मुनेर्मतम् ॥ ९ ॥

भो अच्युत ! स्वभक्तं माम्पाहि पाहि कृपां कुरु ॥

लघुप्रयत्नपक्षे भोयच्युतेति विबुध्यताम् ॥ १० ॥

पदान्तस्येति निर्देशात्तोयशब्दे न दुष्टता ॥

अवर्णपूर्वयोर्लोपः स्याद्यकारवकारयोः ॥ ११ ॥

पदान्तयोरुजि पदे परे त्विति मुनेर्मतम् ॥

स उ एकाग्निराभाति ज्वालाजालकरालितः ॥ १२ ॥

पद इत्युक्तितस्तन्त्रयुतेत्यादौ न दुष्टता ॥

भोपूर्वस्यभगोपूर्वस्याघोपूर्वस्य चापि वै ॥ १२ ॥

स्याल्लोपोऽवर्णपूर्वस्य यकारस्य परे हलि ॥

भोदेवाः कृपया दीनं भवन्तोऽवन्तु मां सदा ॥ १४ ॥

भगोनमस्तेऽघोयाहि देवा नम्या ननु त्वया ॥

हलीतिग्रहणाद्देवायिहेत्यादौ न दुष्टता ॥ १५ ॥

रेफादेशो भवेदहः परे सुपि न तु ध्रुवम् ॥

शङ्करोऽहरहस्सेव्योऽहर्गणो मागमद्गथा ॥ १६ ॥

असुपीत्युक्तितोऽहोभ्यामित्यादौनाऽस्तिदुष्टता ॥  
 रूपशब्दे रात्रिशब्दे शब्दे चाऽपि रथन्तरे ॥ १७ ॥  
 परे सति भवेदहोस्तवमेतन्मुनेर्मतम् ॥  
 अहोरूपं गतश्चाहोरात्रिरेषां विभासते ॥ १८ ॥  
 अहोरात्रजपस्तस्याऽहोरथन्तरमुच्यताम् ॥  
 भवेद्रेफोऽहोरादीनाम्पत्यादिषु परेषु वा ॥ १९ ॥  
 अहश्च गीश्च धृश्चेमेऽहोरादय उदाहृताः ॥  
 तथा पतिर्गणः पुत्रश्चैते पत्यादयस्स्मृताः ॥ २० ॥  
 उदेत्यहर्पतिस्साक्षादहःपतिरहःपति ॥  
 इत्याकुलतयाऽवोचत्कामुकं कापि कामिनी ॥ २१ ॥

क्रमशः

रघुवंश-महाकाव्ये

चोरपक्षीयटीका



वत्सेत्सुकापि स्तिमिता सपर्या-

प्रत्यग्रहीत्सेति ननन्दतुस्तौ ।

भक्त्योपपन्नेषु हि तद्विधाना-

प्रसादचिह्नानि पुरः फलानि ॥ २२ ॥

सा धेनुः स्तिमितापि निश्चलापि वत्सेत्सुका  
 सती असपर्यां प्रत्यग्रहीत् सेति सहिता इतिर्यत्र अथ  
 सहिता इतिर्यत्र कर्मणि तद्यथा तथा तौ ननन्दतुः  
 हि अपि तु उ वितर्कं भक्त्या अपपन्नेषु अयुक्तेषु  
 तद्विधानां तयोर्विधा इव विधा येषां तेषां फलानि  
 पुरः नगर्याः प्रसादचिह्नानि प्रकृष्टः सादो येषु  
 तादृशानि चिह्नानि येषां तादृशानि भवन्ति ॥ २२ ॥

गुरोः सदारस्य निपीडय पादौ

समाप्य सांध्यं च विधिं दिलीपः ।

दोहावसाने पुनरेव दोग्ध्रीं

भेजे भुजोच्छिन्नरिपुर्निषण्णाम् ॥ २३ ॥

निषण्णां निर्गताः षट् वर्गाः कामादयः येषां  
 तेषां रिपुः चौरः पुनरेव दोहावसाने दोग्ध्रीं न भेजे  
 किं कृत्वा सदाचारस्थ गुरोः सती आरा चर्म-  
 भेदिका यस्य तस्य गुरोः पादौ निपीडय  
 संवाह्य तथा सांध्यं सन्धिभवं विधिं समाप्य  
 कीदृशः चौरः दिलीपः दिलीं यवागूं पिबति  
 तथाविधः पुनः कीदृशः भुजोच्छिन्न भुजयोः उद्धता  
 छित् छिदा कर्तनं यस्य चौरत्वात् सः “दिली  
 यवागूं विस्त्रुपा” इति हैमः । छेदनं छि  
 संपदादित्वात् किप् ॥ २३ ॥

तामन्तिकन्यस्तवलिप्रदीपा-

मन्वास्यगोप्ता गृहिणीसहायः ।

क्रमेण सुप्तमनु संविवेश

सुप्तोत्थितां प्रातरनूदतिष्ठत् ॥ २४ ॥

गोप्ता अपलापकः अनु यथा तथा तां आस  
 आक्षिप्य गृहिणीसहायः सन् गृहिणीसहितः, अथ  
 गृहिणीसहः आयो यस्य, अथ गृहिणीं स्यति तादृश  
 हायः हानं यस्य सः क्रमेण सुप्तां तां गृहिणीम् अनु  
 संविवेश प्रातः सुप्तोत्थितां तां गृहिणीम् उत्तस्य  
 कीदृशीं तां धेनुम् अन्तिके नितरां अस्तः वलिप्रदीपे  
 यस्याः तां कीदृशीं गृहिणीं अन्तिके स्थापित  
 वलिप्रदीपो यया सा ताम् ॥ २४ ॥

इत्थं व्रतं धारयतः प्रजार्थं

समं महिष्या महनीयकीर्तेः ।


सप्तव्यतीगुलिगुणानि तस्य

दिनानि दीनोद्धरणोचितस्य ॥ २५ ॥



तस्य त्रिगुणानि सप्त दिनानि व्यतीयुः कीदृ-  
शस्य अमहनीयकीर्तेः चौरत्वात् न महनीया  
कीर्तियस्य तस्य तथा दीनोद्धरणोचितस्य दीनानां  
पान्थानां उत् उच्चैः यत् हरणं सर्वस्वमोचनं  
तत्र उचितस्य तथा प्रजार्थं प्रसवार्थं महिष्या समं  
हयं द्विपन्त्या सह इत्थं व्रतं धारयतः धारं कुर्वतः  
अथ इत्थं एतादृक् व्रतं यत्र कर्मणि तद्यथा तथा  
प्रजानां अर्थं धनं धारयतः, अथ प्रजायै धारं कुर्वतः  
अथ महिष्यां सैरिभायां प्रजार्थं इत्थं समं तुल्यं व्रतं  
धारयतः अहनि दिवसे ईया ई लक्ष्मीं याति, अथ  
इया ई कामं याति तादृशी कीर्तियस्य तस्य ॥ २५ ॥

( क्रमशः )



गर्हितं किमतः परम् ।

श्रीमन्तः सुप्रभात-सम्पादक-महोदयाः पत्रमिदं  
सुप्रभातस्यैव कृते लिखितमित्यविकल्पकाशनेना-  
नुग्रहणन्तु

ओरुगण्टि वेंकटेश्वर शर्मा

काशीस्थाः कियन्तः परिडताः स्वविचारानुरूपं  
धृति-स्मृति-पुराणादीनामर्थं कुर्वन्तो देश-कालानुप-  
पन्नां प्रत्युत देशविध्वंसकरीमर्वाचीनकालत एव  
पञ्चां सनातनधर्मस्य बाह्याचारपद्धतिं कियतीं  
गृह्यं मन्वानाः स्वाज्ञानेन, दुराग्रहेण वा वैयक्ति-  
कासूयामात्सर्यादिदोष-पारवश्येन वा कियतो नेत्रा-  
न्नामन्थान् वित्तेन पूर्णाङ्क्रेष्ठिनो वशीकृत्यतेषामेव

वित्तैर्वह्वायाससाध्यं बहुव्यय-सम्पाद्यञ्चोदक-शून्य-  
म्बाह्मणमहासम्मेलनायोजनमारचयन्ति— इति  
समाचारपत्रतो ज्ञायते । आरचयन्तु नाम न मे तत्र  
किञ्चिदस्ति वक्तव्यम्—

“विस्तीर्णा पृथिवी जनश्च विविधः  
किं किन्न सम्भाव्यते ।”

वक्तव्यत्वत्रेयदेवास्ति यदिमे महात्मान आत्मानं  
शुद्धसनातनधर्मानुयायिनम्प्राचीनतममार्गानुगामिनं  
मन्यमाना अपि कथमीदृशीं बाह्याडम्बरबहुलामन्तः  
सारविरहितां पाश्चात्य-पद्धतिमाश्रयन्ति धर्मनिर्णये  
तत्र तु केवलं धर्मशास्त्रविदामेव भवति प्रयोजनं न  
राज्ञां नापि साधारणजनतायास्तत्र विषयेऽकिञ्चित्क-  
राया इति । कथञ्च “कलावाद्यन्तयोः स्थितिरिति”  
वाक्ये जडश्रद्धतया कलौ केवल-ब्राह्मणशूद्रयोरेव  
सत्त्वात् क्षत्रिय-वैश्ययोरभावे स्व-मतेन शूद्ररूपाणा-  
मेवात्रत्यमरुभूमिस्थ-वैश्यजातीनां द्रव्यान्नग्रहणादि-  
पातित्याधायकदुष्कर्मकर्तृत्वमाश्रयन्ति ।

कथं वा स्वसिद्धान्ततो म्लेच्छानां ( यवनानां )  
मलकाना-क्षत्रियाणां ( अस्मन्मते तु ब्राह्मण-क्षत्रिया-  
णां ) शुद्धिविधायकत्वात् स्वसिद्धान्तानुसारं पाति-  
त्यभाजि परार्थ्येव घोषणापत्रादावसहयोगार्हादि-  
विशेषणेन कृतनिन्दे भारतधर्म-महामण्डले गत्वा-  
साहाय्यदानार्थं तत्सञ्चालकेभ्यो बद्धाञ्जलि-प्रार्थना-  
करणम्—तत्समापतिना च महाराजेन धर्मज्ञाधि-  
पतिना पुनः सम्पर्कमाचरन्तीत्याद्येवैतेषां कृत्यानि  
विभ्रमयन्ति सनातनधर्मावलम्बि-समाजम् । सर्वस-  
नातनधर्मविद्वदसम्मतं साइमन्सप्तकस्वागतं कुर्व-  
तस्तस्यैव राज्ञोऽखिल-ब्राह्मण-महासम्मेलनस्यास्य

सभापतित्वमुपश्रुत्वतां कथंस्विज्ञानां सनातनधर्मानु-  
यायिनां केषामपि भविष्यन्न सम्मेलनेऽगुण्यास्था-  
ऽद्वद्रष्टुर्वेति विचारणीयमेवैभिर्महात्मभिः । अपरञ्च  
कथमिमे महात्मानः स्वस्मिन्सङ्घटमानानि—

“ न शूद्र-राज्ये निवसेन्नाधार्मिकजनानृतै”

इत्यादि धर्मशास्त्रीयवचनान्यनाद्रियमाणा अन्येषांकृते  
धर्मशास्त्रीयनियमान्निखिलानविकलानेव पालयितु-  
मुपदिशन्ति ।

अन्यच्च—अपरिवर्तनवादिन इमे सम्मेलनसञ्चाल-  
का महामहोपाध्यायाः प्रतिमासं १०) दशरूप्यकं  
म्लेच्छराजप्रतिग्रहं गृह्णन्तः स्वयं पातित्यं जुषमाणाः  
कथं धर्मशास्त्रनिर्णेतारः ?

इतरञ्च यदीमे महात्मनो नूतनं कमपि निर्णयम-  
कृत्वा वर्तमानामन्धपरम्परागतां रुढिमेव समर्थयि-  
तुमुद्युक्तास्तर्हि कथमियन्तं प्रयासमाश्रित्य पर्वतं  
खनित्वा मूषकं निःसारयन्ति । तावन्मात्रस्य कृते  
इयत्प्रयासाचरणन्तु व्यर्थमेव भाति ।

अथवा यथा किंस्वदन्त्या श्रूयते यदत्र वारा-  
णस्यां चिरकालतो बहुभिर्विद्वद्भारैर्यैः प्रतिष्ठापितां  
काशीपरिडतसभां शिथिल-प्रायां विलोक्य परिडत  
प्रकाण्डा देशकालात्मविदो बहवोऽद्यत्वे चालयितुं  
पुनर्यतन्ते । वर्षद्वयतः साधु प्रचालयन्त्यपि । यत्र च  
बहवः प्रसिद्धाः काशीस्था विद्वांसः सदस्याः । तस्या  
विरोधकरणमेवास्य सम्मेलनस्य प्रयोजनमिति ।

यतोहि तस्याः सभायाः पदाधिकारिणो  
महानुभावाः स्वनामधन्याः सनातनधर्माभ्युन्नत्यै  
सर्वत्रैव तन्महत्त्व-प्रख्यापनाय च विधर्मिभिः कृतान्  
सर्वविधानाघातप्रत्याघातांश्चापाकृत्य द्वीपद्वीपान्तरे-  
ष्वपि प्रचारयोग्यं वर्तमानकालक्षमं सनातनधर्म-

स्वरूपं परिष्कर्तुं प्राणपणतश्चेष्टन्ते । तादृगेव च  
तस्योद्देश्यपत्रमपि सुद्रितं विद्यते ।

तस्याः सभाया मुखपत्ररूपेण सनातनधर्मोद्-  
यनामकमेकं हिन्दीपत्रमपि निःसरति । (जिघृक्षुभिः  
काशीपरिडत-सभा-कार्यालय, काशीनरेशमन्दिर,  
गोदवलिया, बनारससिटी इतिसङ्केततो ग्राह्यम्) ।

अन्यच्च तत्सभासदस्या अखिलभारतवर्षीय-  
सनातनधर्मसभायाः प्रयागीयाधिवेशननिर्णीतान्  
प्रस्तावान् समर्थयन्ति । महासम्मेलन-सञ्चालकाश्चैव  
तद्विरोधमाचरन्तीत्येतदपि काशीपरिडतसभा  
विद्वेषकरणनिमित्तमेषाम् । अत एव यत्र कुत्र  
मूर्खसमाजे काशीपरिडत-सभा-सदस्यान् अपवदि-  
तुं तैः सह ग्रामण्यमाचरितुमिमे स्वशक्त्यनुसारं  
स्वकटिवलं यावद्यतन्त एव । परन्तु एवङ्कृत्वा  
इमे महात्मानः धर्म-शास्त्रविगर्हितं महा जनपयादा-  
पमानजन्यमहापातककलङ्कितमात्मानञ्च विदित्यतां  
स्वार्थान्धतैषाम् ?

किंस्ववीम्यहं सम्मेलन-पक्षाश्रितानां कतिपयानां  
परिडतानां जघन्यकृत्यं । ते हि सर्वतोऽप्यात्मनो  
निर्वलं गणयित्वा परिडत-सभासदस्यान् विधत्ता-  
विवाहसमर्थनान्त्यजस्पृष्टान्नभोजनादिविविधसक-  
ल्पितदोषैः समाजद्रष्टा पातयितुं यतन्ते । परन्त्वत्रापि  
इमे विफलप्रयासा एव भवन्ति, भविष्यन्ति चेति  
निश्चयः ।

पश्यन्तु, यत्र परिडत-सभायाम् महामहोपा-  
ध्यायाः परिडतराजाः श्रीप्रमथनाथ-तर्क-भूषण-  
महोदयाः, महामहोपाध्यायाः श्रीदेवीप्रसादशुक्ल-  
कविचक्रवर्तिमहोदयाः, ज्योतिर्विदां मूर्धन्यमण-  
महामहोपाध्यायाः श्रीमन्तोमुरलीधरकामहोदयाः



पुण्यपादाः सनातनधर्मैकप्राणाः श्री-अनन्त-  
रामशास्त्रिमहोदयाः, प्रातःस्मरणीयाः श्री-  
काशीनाथशास्त्रिमहोदयाः, विश्वविदिता वैया-  
करणशिरोमणयो विनयावताराः श्री ( देव )  
हरनारायणत्रिपाठिमहाशयाः, देशकालविदः श्री-  
दृषीकेशोपाध्यायज्योतिषाचार्यमहोदयाः, सदा-  
चारनिरताः श्रीगोपालशास्त्रिणोदर्शनकेशरि-  
महोदयाः, श्रीमन्तोमहादेवशास्त्रिणः साहित्या-  
चार्याः, इत्यादयः ।

अन्ये च बहवः स्वनामध्वन्याः सनातनधर्मदर्श-  
नरूपाः सदाचारपूता विद्वांसः सन्ति । तत्र सभाया-  
मेव धर्मविपर्ययासस्यैवम्भूत-विषयाणां वा स्वप्नेऽपि  
सम्भवो नास्ति परन्तु

“स्वार्थी दोषः पश्यति”

इति नियमनिगडिताः कियन्तः सूय्योपरि थूक-  
तिरूपव्यापारान्नैव विरमन्तीत्याश्चर्य्यतरम् । सर्व-  
तोऽपि पराहतास्ते-हिन्दुविश्वविद्यालयीयविदुषामे-  
वेयं पण्डितसभेत्यपि बहुत्र कथयन्ति, परन्तु नि-  
ष्पत्तपातिनां विदुषां दृष्टिकोणमहमित उपरिनिर्दिष्ट-  
विद्वत्पवरसमुदाय-नामोपरि समावर्जयितुमिच्छा-  
मि । पश्यन्तु-कियन्तोऽत्र सन्ति, येषां हिन्दु-विश्व-  
विद्यालयतोऽणुरप्यस्ति सम्बन्ध इति । सर्वेऽपि  
तु ततः स्वतन्त्राः काशीस्थाः प्रसिद्धा विद्वांसः सन्ति  
कियन्तु ते तु स्वविचारदृष्टिभिः पर्वतवदकम्प्याः  
सन्ति । गत-प्रयागीय-सनातनधर्म-महासभाधिवेशने  
श्रीमद्भिर्देवीप्रसादशुक्ल-कविचक्रवर्त्तिमहोदयैरेव स-  
र्वेभ्यः सप्रणव-दानस्य विरोधो विहितस्तस्मिन्,

न्विषये तेऽधुनापि तादृग्विचारा एव सन्ति । तथा  
द्विजाति-कृत-लाङ्गल-चालनप्रस्तावो दर्शनकेशरिणां  
श्रीगोपालशास्त्रिणां विरोधेनैवास्वीकृतोऽभवत् ।  
अहन्तु जाने यत्—

‘सम्मानाद्ब्राह्मणो नित्यमुद्विजेत विषादिव,  
अवमानस्य चाकांक्षेदमृतस्येव सर्वदा ॥ इति

मानव वचनस्य तु काशी पण्डित-समासदस्या  
एव परिपालकाः । यत् सम्मेलनसञ्चालक-समर्थक-  
परिपोषकप्रभृतीनां दुरुक्ति-वादानाकर्णयन्तोऽपि  
सनातनधर्मशाश्वतिकाभ्युदय-जनमङ्गलादि-जनक  
स्वपवित्र-विचारान्नैव विरमन्तीति । ईदृशानामेव  
दृढविचाराणां विदुषां सनातनधर्मोऽद्यत्वे आवश्य-  
कता विद्यते यैश्च पुनरपि समेधितः स्यात्सनातन  
धर्म-महिमा । येन च सर्वेऽपि जगतीतलगा जन्तवोऽ-  
स्योदारधर्मशिवत्थस्य च्छायातलाश्रिताः सुखिनः  
स्युरिति । ब्रा० सम्मेलन-सञ्चालकादि-सुधियस्तु  
राग द्वेषादि-परवशाः सन्तः—

“धर्मं चरत, माऽधर्मं सत्यं वदत माऽनुतमिति”  
धर्म-शास्त्ररहस्यमपि विस्मृत्य किङ्कर्तुं व्यवसिता  
इति न विश्वः । श्रूयते तेषां रागद्वेषदम्भाहङ्कारा-  
दिवहुलव्यवहारत एवोद्विग्ना जात-धृणा बहवः  
काशीस्थाः प्रसिद्धा विद्वांसो ब्राह्मण-सम्मेलन  
न्नैव समुपतिष्ठन्ते । प्रत्युतास्य सर्वथा बहिष्कारमेव  
कुर्वन्तीति कथं स्यात् साफल्यं द्वेषासूयामूलकस्या-  
स्य सम्मेलनस्येति विदध्यादीश्वरः शिवम्

ओरुगाण्टि बैकटेश्वर शर्मा  
( आन्ध्राभिजनः काशीवास्तव्यः )

## उरगाजिह्व- (औरंगजेब) स्य पुत्रपार्श्वे प्रहितम्पत्रम् ।

( अवशिष्टांशः )

( अवधप्रसाद शर्मा का० ती० आयुर्वेदरत्नम् ।

खगोल-स्थ- ई० आई० आर० स्कूल हेड पण्डितः ) ।

( ६ )

नाऽयाता हि विभूतयः सह मया सेना न वा दुर्जया ।  
सर्वेता हि समर्जिता भुजवलेनात्रैव हा ! सम्पदः ।  
किन्वेतत् समुपार्जनं मम पुनः पुण्येन नाभूदहो,  
दुष्टं मामनुयाति केवलमतः पापं सखे ! वाऽधुना ॥

( १० )

उद्धारो मम हा ! कथन्तु भविता दुःखादितो घोरतो,  
भोक्तव्यं कथमस्य रे प्रतेफलं पापस्य दैवाधुना ।  
किं कुर्यां विवशोऽस्मि हन्त कठिनं कष्टं पुरो वर्त्तते,  
हाऽऽवर्त्ते विषमे प्रभो निपतिता जीर्णा तरीयं मम ॥

( ११ )

यद्यत् कार्यमिदं मया कृतमहो सर्वं शुभं वाऽशुभम्,  
तत्तत्सर्वमिदं ब्रवीम्यवितथं हा ! हा ! कृतं त्वत्कृते ।  
दोषः कोऽपि सुत त्वया मयि पुनर्नो पातनीयोऽधुना,  
हा ! हा ! पुण्यकृदस्मि वा कलुषकृत् किन्तु त्वदर्थे ननु ।

( १२ )

बुद्धिर्मेऽद्य पराङ्मुखी स्मृतिरपि प्रायेण नष्टाऽभवत् ।  
जाता हा धनुषाकृतिः कटिरहो दृष्टिस्तथा विह्वला  
जीर्णा मेऽत्र तनुं विहाय सकलैर्वीर्यादिभिः प्रस्थि-  
तम् ॥ शेषो मद्गमनं नु केवलमहो युष्माकमप्रेऽधुना ॥

( १३ )

चित्ते हन्त ! पदे पदे भवति मे तापः प्रमादस्य हा !,  
पाषाणोपममप्यहो नु शतधा भिन्नं हृदेतन्मम ॥  
नष्टो मे समयोऽधुना न भगवन् ! यत्नः परो दृश्यते ।  
हस्ताद्धन्त ! विनिर्गतो ननु सरः कुर्यां किमद्य प्रभो !

( १४ )

भित्वा पापघटं स्वकीयमभितो गन्ता यमस्यालयम् ।  
गर्वादौहिकमत्र सर्वनियमं न्यायं विनाश्य क्तितौ ॥  
हित्वैतत्प्रियमप्यहो निजवपुःप्रेमरूपदम् जीर्णकम् ।  
दुष्कृतिः 'सहधर्मिणीव' नहि मामेकाऽधुना मुञ्चति

( १५ )

किञ्चिन्न प्रथमं विचारितमहो ! मृदेन मोहान्मया,  
वद्धो दुष्कृतिरज्जुभिः कपिरिव भ्राम्यामि हाहाऽवशः ।  
रे रे ! संप्रति कुत्र कोऽस्मि शरणं कं वा वज्रामोहरे  
शोकार्त्तस्य ममाद्य हन्त ! सकला गाढान्धकारा दिशः ।

( १६ )

व्यर्थं नैव कदापि पुत्र ! भवता हा ! पीडनीया प्रजा,  
कर्त्तव्यात् किल पूर्वमेव सुधिया चिन्त्यं भविष्यत्फलं  
हा ! हा ! किलिषकारिणं प्रथमतो मामेव पश्याधुना,  
कीदृक् पापफलं चिरेण विषमं पुत्राद्य चोभुज्यते ॥

( १७ )

दुर्लभ्यः समयस्त्वया नु सुधिया व्यर्थं नैव नेयः किल,  
वक्तव्यं मधुरं वचोऽनिशमहो रक्ष्यं सुशीलं चिरात् ।  
स्वाद्दीयं सरसा सुधां हि सुखदा वाणीषु संवर्त्तते,  
तास्वेवासु-हरं विषं च विषमं हा ! दुस्सहं तिष्ठति ॥

( १८ )

पूर्वं पुत्र ! सदैव कार्यमखिलं साम्नैव कार्यं त्वया,  
दर्पान्धेन पदे पदे हि भवता ध्येयो न दण्डः पुनः ।  
जेतव्या रिपवस्त्वया नु सुधिया रागादयो दुर्जयाः ।  
रक्ष्यं दुर्व्यसनान्मनश्च चपलं नित्यं निजश्रेयसे ॥

( १९ )

निर्दोषं यदि पीडयिष्यसि जनं कश्चित् सुखस्याशयात्  
तन्नूनं भवितासि पुत्र ! मम भो दुःखस्य हेतुश्चिरात् ।  
जागर्तीह चिरेण मेऽद्य हृदये ह्याशा त्वदीयाऽन्तिमा  
ब्रूमः किन्तु हृदेव केवलमहो जानाति दुःखं हि यत् ।



( २० )

दृष्टुं तत् प्रियपुत्र ! पत्रमखिलं मद्दुःख-संसूचकम्,  
उद्वुद्धया करणीयमत्र सकलं कार्यं पुनर्निश्चलम् ।  
नैतद्विस्मरणीयमत्र सकलं वाक्यं मदीयं शुभम्,  
दत्ताऽन्त्याशिषमद्य यामि भुवनात्त्वदर्शनैर्वञ्चितः ॥

### श्रीसुप्रभाताशीः

श्रीसारस्वत-वैभवं समुदयन् साहित्य-सत्पूरुषम् ।  
नानालङ्कृतिरीतिनीति-निपुणैर्भावैः समुद्भावयन् ॥  
विद्यावार्धिषु गौरवं प्रकटयँस्तब्धेषु सर्वोन्नतिम् ।  
लोकेऽस्मिन् खलु सुप्रभात-महिमा नित्यं समुज्जृम्भताम्  
धन्यास्त उद्योगिनो महात्मानो येषां महाकष्ट-  
साध्याऽऽशालतेदानीं पुष्पिता फलिता सती नितरां

निखिलमधीतं जगत् प्रीणाति । महद्भ्यस्तेभ्यो  
धन्यवादवितरणमनुचितमिति ज्ञात्वाप्यनेकशः  
सादरं हार्दिकान् धन्यवादान् दत्वा दत्वापि न  
विरमत्यन्तरात्मा । एवमेव नितरां श्लाघ्याः  
परिडित मनोरञ्जकाः, सुप्रभाताङ्गा भवेयुरित्या  
शंसति ,

श्रीसत्यप्रसादशास्त्री "बहुगुणः"

टकोली, देवलगढ़, गढवाल ।

मासिकं मुद्राशतम् ।

गुरुकुलविद्यालये वृन्दावने दार्शनिकस्य विदुषः  
प्रयोजनम् । प्रमाणपत्रेणाध्यापनादियोग्यतासूच-  
केन सह पत्रं प्रहियन्तु ।

श्रीरुद्रदेवशुक्लोवेदाचार्यः,

काशी विद्यापीठ बनारस ।

गार्भाधानं विधानं किमु भवति पुरेवाऽद्य तावद्विजानां ।

संस्काराणां प्रकाराः किमु तदनुभवां भव्यभावं भजन्ति ॥

सद्गीतिः क्वोपनीतेः श्रुति-विहित-कृतिः कीदृशीदं विचार्य ।

प्राचीनाचार्यचर्या-समुचित-समयो नायमस्तीति मन्ये ॥ १ ॥

म० म० देवीप्रसादशुक्लः कविक्रवर्ती

# सम्पादिकायम्

सुप्रभातपाठकैः पठितमेव भवेत् श्रीमताम्बे-  
कटेश्वरशर्मणाम्पत्रम् । तत्पत्रावलोकनेन तु ब्राह्मण-  
महासम्मेलनसञ्चालकानां कर्तव्योपरि दयैवोदेति  
ते हि अखिलभारतवर्षीय-सनातनधर्ममहासभाया  
विरोधमाचरन्तीत्येतदपि गेहेनर्दित्वन्तेषां हास्या-  
स्पदमेव । यस्याश्च सभायाः सर्वस्मिन्नपि प्रान्ते  
प्रतिनिधिस्वरूपाः सहस्रशः शाखासभाः सन्ति  
तस्य विरोधार्थमेवमेकत्र गृहकोणे कोलाहलकरणेन  
कथमिमे सफलमनोरथाः स्युः । अहन्तु कथयामि  
यदिमे स्वमनोवेगं स्ववाक्कण्डूयनं शान्तयितुमेवंय-  
त्कूर्दनमुत्सवनादिकमाचरन्ति । महासभाविरोध-  
माचरद्भिरेभिः स्वात्मापि विस्मर्यत इत्येतदेवा-  
श्चर्यम् सनातनधर्म-काशी परिडित-सभा तु नैकस्य  
कस्यचन विदुषः सम्पत्तिः सा तु सर्वेषामपि काशी-  
स्थविदुषां सभास्ति । तस्या विरोधाचरणं तत्सदस्य-  
विदुषोऽपवदितुमनेक-कण्टपाशप्रसारणम् । तैः  
सह ग्रामण्यप्रयोगः कियद्गोचेत सत्पथपथिकेभ्यः  
सुरभारतीसमुपासकेभ्यः । अहमत्र विषये न बहु  
वचिम् स्वयमेव स्वेद्वगर्हिताचारेण लज्जितांस्तान् ।  
तेषामीदृग्व्यवहारेणैव भूयांसः काशीस्थाः  
प्रसिद्धाः पूज्यपाद परिडित पद्मनाभशास्त्रिमहोदय-  
प्रभृतयोऽपि नैकतरपक्षगा विद्वांसो ब्राह्मणक्षेमल-  
नतस्तटस्थाः सज्जाताः ।

जगत्प्रसिद्धानां स्वनामधन्यानां परिडित राजानां  
श्रीमहामहोपाध्याय प्रमथनाथ तर्कभूषणमहोदयानां  
श्री म० म० श्री देवीप्रसादशुक्ल कविचक्रवर्तिमहो-  
दयानां, सर्वतत्रस्वतन्त्र परिडित श्री पद्मनाभशास्त्रि-  
महोदयानां, म० महाध्यापक राधाप्रसाद शास्त्रिणां  
धर्माचार्याणां, अशेषशास्त्राध्यापक श्रीकाशीनाथ  
शास्त्रिणां, वैयाकरणशिरोमणि श्री ( देव ) हरिना-  
रायणत्रिपाठिमहोदयानां, वर्तमानप्रगति-परिचितानां  
श्री हृषीकेशोपाध्यायगणकशिरोमणिप्रभृतिविद्वच्चि-  
रोमणीनामनुपस्थितौ किं साफल्यमस्य ब्राह्मण  
महासम्मेलनस्येति सुधिय एव विमृशन्तु । कच-

विद्वद्भिः सेवितः सद्भिर्नित्यमद्रेषरागिभिः ।  
हृदयेनाभ्यनुज्ञातो यो धर्मस्तन्निबोधतेति ॥

मनूक्तिः सनातनधर्म-स्वरूपे । कचैषां रागद्वेष-  
मात्सर्यासूयोपहतानां तत्स्वरूपनिर्णये प्रवृत्तिरिति  
महद्वैषम्यम्—

अहमिमान्पृच्छामि यदिमे किङ्कर्तुं व्यवसिताः ?  
किं सनातन-धर्ममपि सम्प्रदायं कर्तुं वाञ्छन्ति ।  
अयि भोः ! विमृशन्तु सनातनधर्म-स्वरूपम् ।

यं पृथग्धर्मचरणाः पृथग्धर्म-फलैषिणाः ।  
पृथग्धर्मैः समर्चन्ति तस्मै धर्मात्मने नमः ॥



इदं हि वाक्यम् किमुपदिशति भवतः किं यथा-  
ह्युपविशामि तथैव सर्वैरुपवेष्टव्यम् ? यथाहं  
ब्रजामि तथैव सर्वैर्ब्रजेलिममिति ? पश्यन्तु अस्मि-  
न्नेव धर्मे—

अह ! ह ! निन्दसि श्रुतिजालम् केशव !  
धृतबुद्धस्वरूप ! जय जय देवहरे ?

इति भगवदुपालम्भः । अस्मिन्नेव धर्मे—

“अग्निहोत्रं त्रयो वेदास्त्रिदशदं भस्मगुण्ठनम् ।  
प्रज्ञापाैरुपहीनानां जीविका धातुनिर्मिता ” ।

इति देवाचार्यस्य बृहस्पतेरुक्तिः । किम्बहुना  
अस्मिन्नेव धर्मे ईश्वरावतारस्यापि कपिलस्य निरी-  
श्वरवादं सांख्यशास्त्रं जायते ।

अपि च बौधायनसूत्रे—

“पञ्चधा विप्रतिपत्तिर्दक्षिणतस्तथोत्तरतो यानि  
दक्षिणतस्तानि व्याख्यास्यामो यथैतदनुपनीतेन  
सहभोजनं पथ्युषितभोजनं मातुल-पितृष्वसु-दुहितु-  
परिणयनमिति, अथोत्तरतः—उर्णाविक्रयः शीघ्रपान-  
मुभयतोदङ्घ्रिव्यवहार आयुधीयकं समुदयानमितीत-  
रदितरस्मिन् कुर्वन् दुष्यतीतरदितरस्मिंस्तत्र तत्र  
देश-प्रामाण्यात् इति ” ।

( अद्यत्वे तु लघुन-पलाण्डुभक्षणादयोऽपि बहवः सन्ति । )

इत्यादि-देशकालाधिकारिभेदतो व्यवस्थाऽस्ति ।

तत्र सम्प्रदाय-मत-मतान्तरवदेकैव विधा दृश्यते ।

सनातनधर्मोऽयमश्वत्थवदनेकशाखः कदाचनैकस्याः

शाखाया वृद्धिः कदाचनापरस्याः । नायं मृतशरीर

यदवर्द्धनोऽपक्षीयमाणो विनश्वरः । किन्तु जीवन्मा-

नस इव विकाशशालीति विदाङ्गवन्तु । अतएव

“यदि ते कर्मविचिकित्सा वा वृत्तविचिकित्सा वा

स्याद्ये तत्र ब्राह्मणाः सम्मर्शिनो ( ननु भगवद्वा  
अपरिवर्तनवादिनः ) युक्ता आयुक्ता अलूना धमकामाः  
स्युर्यथा ते तत्र वतरन् तथा तत्र वर्तयाः ” श्रुतिः—

“अनाम्नातेषु धर्मेषु कथं स्यादिति चेद्भवेत् ।  
यं शिष्टा ब्राह्मणा ब्रूयुः स धर्मः स्यादशङ्कितः”

इत्यादि परामृशन्तो रागद्वेषादिकं विहाय सना-  
तनधर्ममिमं स्थाणुं चिकीर्षन्तोऽत्रो वर्द्धन्तां ।  
प्रयागीयसनातनधर्ममहासभानिर्णयान्न पृष्ठतो गन्तु-  
मीहामपि कुर्वताम् । निरीक्षन्तां सनातनधर्महासम् ।

एकदा धरातलमिदं सनातनधर्मावलम्बिभिरेव परि-  
पूर्णमासीत् । अद्यत्वे तु धरातलमात्रे—१, ६४, ६४,

०१, ००० इयती जनसंख्यास्ति । तत्र—५४, ४५, १०

००० इयन्तः खृष्टीयाः । ४६, ३८, ००, ००० इयन्तो

बौद्धाः २२, १८, २५, ००० इयन्तो मोहमदीयाः ।

२१, ६५, ३४, ५८६ इयन्त एव हिन्दवः । १५, ८२,

७०, ००० इयन्त आरण्याकाः । १, २२, ०५, ०००

इयन्तो यहूदीयाः । १, ५२, ८०, ००० इयन्तश्च

प्रकीर्णकाः । चतसृष्वपि महाजातिषु हिन्दूनामेव

संख्याऽलपीयसी, तत्रापि सनातनधर्मावलम्बिनः

कियन्त इति स्वयमेव विमृशन्तु । तत्रापि ३०००

सहस्रत्रयं खृष्टाः, मोहमदीयाश्च केवलं जुमामज्जि-  
तेऽष्टादश १८ प्रतिदिनं वर्द्धन्ते हिन्दूनान्तु प्रतिदिनं  
हास एव भवति । वर्द्धनस्य कथा तु दूरे तिष्ठतु ।

अतः पाश्चात्यशिक्षामात्रग्रहणविदूषितान्तःकर-  
णान् स्वत एवेमं विहातुकामान् स्वोयानेव बान्ध-  
वान् न गलहस्तयन्तु सनातनधर्मतः, अपि तु साम्ना  
निष्पन्नविचारेण च तानावर्जयन्तु स्वपक्षे, इत्येव  
मम परामर्शः—अपरञ्च—

स्पृश्यास्पृश्यादि-विचारे कल्याणधर्मनिबन्धा  
म. म. पं. सदाशिवमिश्र शर्मणाप्येवमेवादिप्रमस्ति—

“ संसर्गदोषः पापेषु मधुपर्के पशोर्वधः ” ।

इत्यादित्यपुराणीय-वचनार्थकरणावसरे । तदपि  
पश्यन्तु—कल्याणधर्मसर्वस्वे ४५१ तमे पृ० ।

अत्र पापेषु यावत्पापेषु स्पर्शदोषात्मक-पातकमेकं युगा-  
न्तर-विषयमेव कलौ तु परिहातव्यं तन्नामक-वृजिनमित्यर्थः  
सुसमीचीन एव । कलावङ्गोद्धृते तत्परिहरणे सुतरां कलियुगा-  
न्तर्गतापदि परिवर्जनीयस्तद्दोष इति परामर्शः । + +  
पश्चिद्भूतचरितकेशपरिच्छदैः प्रतिलोम-वाङ्मरजातीयैः सैका-  
सन्तोषवेशनादि-कार्यानुष्ठानावसरे नावगण्यः स्पृष्टास्पृष्टि-  
विचारः । अन्यथैषां धर्मान्तरग्रहणेन स्वधर्मदौर्बल्य-प्रसङ्गात् । ”

इत्यादि—भवन्तेऽपि यद्यस्मिन्काले किमपि कर्तुं  
वाञ्छन्ति चेदेवमेव गम्भीरविमर्शनेन सनातन-  
धर्ममिमं लभेद्यन्तु, सर्वमान्यञ्च कुर्वन्तु, देशका-  
लोपयोगिनिर्णयेन जनानावर्जयन्तु समादरणेऽस्य ।  
अहो ! रागद्वेषाभिभूता अन्यथयितुमेवेच्छन्ति  
चेत्तदा तु—

“ न कल्माषो न कपिलो न कृष्णो न च लोहितः ।  
अणीयान् क्षुरधारायाः को धर्मं वक्तुमर्हति । ”  
इति स्मरन्तेऽत्रविषये विचारमेव न कुर्वन्तु । जपमा-  
लिकां गृहीत्वा हस्तोपरि हस्तं वा धृत्वा गृह एव  
तिष्ठन्तु । कथं पुनरेतावता महता समारोहेण सम्मेल-  
नमारचयन्ति स्वतर्जनगर्जनादिना च रोदसी  
सम्मीलयन्तीत्यलं बहुक्तेन । \* \* \*

सुरभारती-समेधनसमादरः ।

बुलन्दशहरप्रान्तस्थखुर्जाभिजनेन श्रेष्ठिप्रवरेण  
श्री गौरीशङ्करगोयनका महोदयेन स्वाक्षय्यकोशतः  
सुरभारत्याः समृद्धये पक्त् पट् लक्षाणि मुद्राणां

निःसार्य्य पृथगेकमक्षय्यकोशं व्यधात् । यतश्चैकः  
संस्कृतमहाविद्यालयः प्रचलति । पुनश्च दानवीरेण  
तेनैषोऽपि सार्द्धलक्षस्यैकमन्यत् न्यास-पत्रं विर-  
चय्य श्रीसुरभारती-शिक्षासमुत्कर्षाय प्रोत्साहनम्  
समनुष्ठितम् । एतदीयप्रितिवृत्तमयास्मिन्नङ्के सं-  
क्षेपतः प्रकाशितं द्रक्ष्यन्ति सुप्रभातपाठकाः । अनया  
व्यवस्थया श्रेष्ठिनोऽस्य संस्कृतविद्यानुरागो मूर्तिमा-  
निव प्रस्फुरति । सन्ति बहवोऽत्र भारते धनिकः  
परन्तु तेषां संस्कृतभाषामर्थानभिज्ञत्वात् तदीय धना-  
नामन्यस्मिन्नेव कर्मणि भवति व्ययः । श्रेष्ठिनोऽस्य  
संस्कृतज्ञानस्यैव फलमिदं, यदेतस्य द्रव्यव्ययः  
संस्कृत-भारत्या एव समुच्चयौ भवतीति । एवमेवास्य  
श्रद्धा दैनन्दिनवृद्धिमीयात् । अयञ्च स्वादर्शजीवने-  
नान्यानपि धनिनः सन्पथे नयश्चिरं जीव्यादिति  
श्रीविश्वनाथमभ्यर्थये । श्रीमता ‘आज’—सम्पादके-  
नास्मिन् विषये स्वाग्रलेखेऽभिहितं यत् केवलं  
ब्राह्मणा एवास्याः परीक्षाया अधिकारिणो भविष्य-  
न्तीति नियमं विदधता श्रेष्ठिवर्य्येण स्वीय संकोचभा-  
वोऽभिव्यक्तीकृत इति’ अत्र ममेदं वक्तव्यं विद्यते  
यन्नेयं लङ्कोच-दृष्टिः श्रेष्ठिनोऽपि तु अनेनास्य बहु-  
विमर्श-कारित्वम्, देशकालात्मविज्ञत्वम्, कार्याकार्य-  
व्यवस्थितौ शास्त्राश्रितत्वमेव द्योत्यते । पश्यन्तु  
इदानीं ब्राह्मणातिरिक्ताः सर्व एव द्रव्यलाभशून्यं  
संस्कृताध्ययनं विहाय द्रव्यलाभधिया पाश्चात्यधि-  
क्षायामासक्ता भारतीय-संस्कृतिमप्युपहसन्ति । तु-  
च्छस्वार्थलाभमोहेन पाश्चात्याचारपरायणा गोरण्ड-  
प्रभु-पुत्तलकमात्मानं कृत्वा तदीयदोष-गुणान्  
अन्धा इवानुकुर्वन्ति । कथन्तेभ्यः कृते मुक्तहस्तोऽय-  
म्भवेत् ? अपि च “ दातव्यमिति यद्दानं दीयतेऽनु-



पकारिणे । देशे काले च पात्रे च तद्दानं सात्त्विकं विदुः" इति—तथा "सममब्राह्मणे दानं द्विगुणं ब्राह्मणमुवे । प्राधीते शतसाहस्रमनन्तं वेद-पारणे" इति शास्त्रनियममनुसरतोऽस्य कथं सङ्कोचदृष्टिरिति वक्तुम्पारयामः । अपरञ्च निश्चितं विदन्तु भवन्ते यत् भारतीयं भव्यं सनातन-धर्म-परिपोषकैर्ब्राह्मणैरेव साधितं भविष्यति । स एव धर्मः सैव च जातिभारतस्य हृदय-स्थानं निगद्यते । अस्ति च तादृ-गेव । यद्यप्यधुना तयोः स्वरूपं विगुणितमिव भाति तथापि स्वस्वरूपज्ञाने सज्जातेऽनयोः स्वभवे न कोऽपि धर्मो न कापि जातिः स्थातुमर्हति । स्मरन्तु आण-क्यामपं नन्द-साम्राज्य-ध्वंसकरं चन्द्रगुप्तसाम्राज्य-प्रतिष्ठापकमिति । किञ्चिदुना "तावद्गर्जन्यमी धर्मा जम्बुका विपिने यथा । न गर्जति महासिंहो यावद्धर्मः सनातनः" अतो ब्राह्मण्यं परिवर्धयते सनातन-धर्मञ्च समेयतेऽस्मै श्रेष्ठिने ससाधुवादमस्माकमाशीः । अन्यक-समितौ च धर्मान्तरभाजां विशेषतः शासक-पदस्थानां प्रवेशने कः श्रेष्ठिन आशय इति मयाऽपि न लक्ष्यते । मन्येऽत्राद्यत्तिकी चाटुकृद्धनि-सम्प्रदा-प-सरणिरिव श्रेष्ठिनानेनाप्याश्रितेति । यत् किमपि सानुकरणीयोऽयं दान-प्रकारोऽन्यैरपि कमलाक-रानुपूर्वैर्भारतीयैरिति शम् ।

\*

\*

\*

अपि सुप्रभात-पाठक-महोदयाः !

अत्रैव सुप्रभातस्यान्यतमे पृष्ठ मुद्रितम् सात्त्विकम् साहाय्यम् । श्रीमद्भिरवलोकितमेव भवेत् । अतः एवमेव महानुभावैः सुरभारतीसमुन्नति-प्राप्तमानैः साहाय्यन्दीयमानमासाद्ययं सं० सा० भातः स्वरूपा आर्थिक्या अस्थायया यथा

कथमपि क्षतिम्पूरयन् पञ्चषेभ्यो वर्षेभ्यः श्रीमत्याः सुरभारत्याः सर्वविधामपि सेवां विदधदद्यावधि-सुप्रभात-सञ्चालनेन विवाद-समिति-संस्कृतच्छात्र-सङ्घादि-संस्थापनेन वाचनालय-संस्कृत-सा० विद्यालयाद्युद्घाटनेन च संस्कृत-साहित्य-समाजेऽपूर्वाजगतिजनयन् श्रीमतां संस्कृतसेविनामुन्न-त्या अहर्निशं यत्नमादधातीति ।

अतः श्रीमन्तोऽपि प्रतिमासं निजपाणिपद्मयो-रुपतिष्ठतोऽस्य वराकस्य सुप्रभातस्यैवार्थिकादि-साहाय्येन लालनां कुर्युः कारयेयुश्चेन्महान् हस्ता-लभ्यो विहितः स्यात् सं० सा० समाजस्य ।

निभालयन्तु तत्र भवन्तः श्रीमन्तो नाद्यापि श्रीमतां प्रियतमं 'सुप्रभातम्' स्वव्ययं स्वयमुपार्ज-यति । इदमिदानीन्तरुणं सदपि स्वावश्यकव्ययार्थ-मपि स्वपितुः सं० सा० समाजस्यैव मुखं निरीक्षत इत्यहो विषादास्पदं संस्कृतज्ञानाम् । \* \*

॥ ऋग्वेदालोचनम् ॥

ले०—पं० श्री नरदेवशास्त्री वेदतीर्थः ।

यथानामगुणं पुस्तकमिदमशेषं पठित्वा लेख-कस्य भारतीय-संस्कृति-प्रेम्णाहमतीवानन्दितः । पदे पदे गुरुभक्त्यादि-भावप्रोद्वलनेनाध्येतुर्हृदये पौरस्त्य-सम्यक्ता साधु समुद्रासिता भवति । पुस्तक-विषयो-पन्यास वैदुष्यमपि चेतश्चमत्करोति मुग्धानल- (मेग्डानल) लो० तिलक-सामश्रमीत्यादि-पाश्चात्य-पौरस्त्य-मनीषिकदम्बानामृग्वेदविषयिणी गवे-षणा साररूपतया निवेशिता पाठकानां वैदि-कार्यनिवासभूमिज्ञाने साधु वैश्यघमादधाति । ब्रह्मवादिपक्ष-निरुक्त-पक्ष-सायणाचार्यादि-पक्ष-पर्यालोचनया तु प्रलूनताशेषपरिणतप्रकाण्डानां

वेदाऽपौरुषेयत्व-पौरुषेयत्वादि विचारवैचित्र्यवि-  
ज्ञापनेन पुस्तक-पाठकानां वेद-विषयकमान्ध्य-  
मपसारयताऽमृताञ्जनमेवेदमाविष्कृतं शास्त्रिवर्येणे-  
ति, तस्मै स धन्यवादं वैदिकविज्ञानेतिहासादि-  
ज्ञान—प्रियान् सुप्रभात-पाठकानुरुणधिम पुस्तक  
मिदमवलोकयितुम् । ३०० शतत्रयपृष्ठात्मकस्य  
वैदिकार्यसभ्यताऽशेषज्ञानसम्भृतस्य बाह्याकार-  
मुद्रण-प्रकार-लिपि-सौन्दर्यादि-विभूषितस्याप्यस्य  
मूल्यम् १॥) पादोनरूप्यकम् प्राप्तिस्थानम्-  
मैनेजर, शान्ति प्रेस, आगरा ( यू० पी० )

## सुरभारती-शिक्षा-समुत्कर्षाय प्रोत्साहनम् ।

बुलन्दशहरप्रान्तस्थखुर्जाभिजनेन श्रीमता श्रेष्ठि-  
प्रवरेण गौरीशंकरगोयनकामहोदयेन संस्कृतिमवा-  
ङ्मयस्य श्रेयसां शास्त्रसमुद्यानां प्राग्दृष्टचरीमति-  
गभीरां भूयसीञ्चोपलब्धि भृशमुजीवयितुमभिवर्द्ध-  
यितुञ्च सार्द्धलक्षमितं वित्तजातंप्रान्तीयशासनसदसे  
प्रयोजनमदोऽभिलक्ष्य समर्पितं यदस्य कुसीदेन  
सहस्रमुद्रामिता उपहारा ( दक्षिणाः ) श्रुत्वारे  
विपश्चितामपश्चिमेभ्यस्तेभ्यो दास्यन्ते ये निम्नास्नाते  
विषयचतुष्टये प्राथम्यमुपगच्छेयुरचरमाञ्च प्रमाण-  
येयुरात्मनो योग्यताम् ।

शासनसदसा व्यवस्थेयमधोनिर्दिष्टदिशाङ्गीकृता ।

(१) न्यासमण्डलमिदं 'सेठ-गौरीशंकर-गोय-  
नका-संस्कृत-स्पेशलाइजेशन-दक्षिणा-इण्डाउमेण्ट  
ट्रस्ट' इति नाम्ना प्रथितमुपैष्यति ।

(२) अयमस्य न्यासमण्डलस्य भविष्यति  
समुद्देशो यत् प्रतिवत्सरं वाराणस्यां राजकीयसंस्कृ-  
तमहाविद्यालये सुपरीक्षितान् स्वविषये प्रौढिमुप-  
तान् विपश्चितः पदवीप्रदानेन दक्षिणाप्रदानेनोप-  
रप्रदानेन चाभिनन्द्य संस्कृतिमवाङ्मयेऽभिनवाय-  
मत्कृतेराधानं तथोच्चशिक्षायाः प्रोत्साहनमिति । त-  
वास्य भवेयुरधिकारिणो ये जन्मना ब्राह्मणाः श्रु-  
स्मृति—पुराण—प्रतिपादितसनातनधर्मानुसारि-  
स्युः ।

अस्मी वक्ष्यमाणा भविष्यन्ति परीक्ष्यविषयाः—  
वेदो वेदाङ्गयुतः । धर्मशास्त्रं पूर्वमीमांसा  
च । वेदान्तः । पुराणं सेतिहासम् ।

(३) परीक्षाया भविष्यति त्रैविध्यम्—लि-  
खितपरीक्षा, मौखिकपरीक्षा, शास्त्रार्थपरीक्षा चेति ।

[१] लिखितपरीक्षायाम्—तिसृभिस्तिष्ठति  
राभिः समाधेयानि षट् प्रश्नपत्राणि भविष्यन्ति ।

[२] मौखिकपरीक्षायाम्—समित्या सम-  
कमपि विषयमधिकृत्य परीक्षार्थिविरचिते मौखि-  
निबन्धे भविष्यन्ति मौखिकाः प्रश्नाः ।

[३] शास्त्रार्थपरीक्षायाम्—द्वयोरधिकानां  
परीक्षार्थिनां मिथो भविष्यति शास्त्रार्थः ।

भारतवर्षायासु प्रतिष्ठितपरीक्षासु सर्वोच्चप-  
क्षायां समुत्तीर्णो लब्धवर्णः परीक्षायामस्यां प्र-  
शस्यति यदि स परीक्षां तामुत्तीर्य स्वे परीक्ष्यवि-  
वर्षत्रयं कृतपरिश्रमः स्यात् । प्रज्ञां परिपाटीमनु-  
रन्तोऽपि संख्यावन्तः परीक्षायामस्यां प्रवेष्टुं  
ष्यन्ति, यदि तेषां वैदुष्यं पूर्वोक्तोपाधिधारिभिः  
प्रमाणितं स्यात्, वर्षपञ्चकं यावत् ते स्वविषये  
कृतयत्नाश्च स्युः ।



परीक्षायां प्रविचिक्षुभिर्विधिरयं व्यवहार्यः—

परीक्षार्थिना परीक्षायां प्रवेष्टुं शिक्षाविभागोच्च-  
तमकर्मचारिणा प्रत्तेन, परीक्षार्थिनः प्रान्तीयविश्व-  
विद्यालयस्य शासकमहोदयेन वाइसचान्सलराख्येन  
समुद्भूतेन वा परीक्षार्थिनः सदाचारस्य योग्यता-  
याश्च प्रति पादकेन प्रमाणपत्रेण साकमेकमावे-  
दनपत्रं समितेर्मन्त्रिणः सविधे प्रेषणीयम् । यदि  
परीक्षार्थी कस्यचिद् भारतीयवाणिपालस्य विषय  
भावसन् स्यात्तर्हि स तत्रत्यशिक्षाविभागस्थोच्चत-  
मकर्मचारिणः प्रमाणपत्रं प्रदाय परीक्षायां प्रवेष्टुं  
शक्यति । आवेदनपत्रे परीक्षाया निबन्धनस्य च  
विषयः स्फुटमुल्लेख्यः ।

सोऽयमुल्लेखः समितेः समक्षमुपस्थापयिष्यते  
तथाङ्गीकृते तस्मिन्नवश्यन्तामनुचिन्त्यपरीक्षार्थिना  
परीक्ष्यविषये इयती संविदुपार्जनीया, इयच्च नूतनम-  
न्त्रेण कार्यमिति परीक्षार्थिनं सूचयितुं विद्वत्तल-  
जानामुपसमितेरेका नियोदयते ।

परीक्षार्थिनः निबन्धो मन्त्रिद्वारा समितेरुपकरणं  
परीक्षातिथेर्मासत्रयात्प्राक् प्राहितं भविष्यति । तेनैव  
साकं तस्य मौलिकतायास्तत्तदग्रन्थानाञ्च सूचिका-  
विवृतिरप्यपेक्ष्यते । अर्थात्—निबन्धेऽमुष्मिन्त्रिया-  
न्तो लेखकेन स्वप्रतिभया प्रतिनिबद्धः, इयांश्चांशो-  
ऽमुकामुक्तग्रन्थेभ्यः समुद्भूत इति । तदनन्तरं समि-  
तिसमनुसन्धानं त्रीन् परीक्षकान् नियोदयति ।

परीक्षार्थी परीक्षायां प्रवेष्टुं विंशतिर्मुद्राः परी-  
क्षायां प्रवेष्टुं समितयेऽर्पयिष्यति । मुद्राजातमेतन्-  
शास्त्रार्थपरीक्षा द्वयोर्मिलितयोर्विद्वद्वृन्दारकयो-  
रप्यप्रीक्ष्यते ।

परीक्षायामुत्तीर्णो लब्धवर्णः, वाचस्पतिरित्ये-  
तया पदव्या भूषयिष्यते । अर्थात्—यो यामुत्तिरि-  
ष्यति परीक्षां स तद्विषयिणीं वाचस्पतिपदवीं  
प्राप्स्यति । यथा—वेदवाचस्पतिः, स्मृतिमीमांसा-  
वाचस्पतिः वेदान्तवाचस्पतिः, पुराणवाचस्पति-  
रिति । प्राप्तोपाधिपरिचायकं शतेन रूप्यकैः क्रयं  
काश्मीरदेशीयमेकं राङ्गवांशुकं (काश्मीरी दुशाला)  
वाराणसेयं शीर्षयञ्चोपायनरूपेण पातोपाधिभ्यो  
दास्यते । प्रतिवत्सरं वाराणस्यां राजकीयसंस्कृतम-  
हाविद्यालये उपाधिवितरणोत्सवावसरे उपाधयो  
वितरिष्यन्ते । प्रत्येकरिमन् विषये प्रथमकक्षायां  
सर्वप्राथम्यमुपगताय विपश्चिते सहस्रं मुद्राः स्वर्ण-  
पदकञ्च समर्पयिष्यते । समितिर्यदीच्छेत्तदा रजत-  
पदकं साधारणीं दक्षिणाञ्च तेभ्योऽपि प्रयच्छेद्  
येषां स्वविषयिणी योग्यता परीक्षकान् भृशं  
सन्तोषयेत् ।

एतद्वर्षीया—एतादृशी परीक्षा १९२६ ख्रीस्ता-  
ब्दीयेऽप्रिलमासे भविष्यति । परीक्षायास्तथयः  
प्रकाशयिष्यन्ते । वर्षेऽस्मिन् निम्नाङ्कितयोर्द्वयोर्वि-  
षययोर्भविष्यति परीक्षा—वेद विषयिणीपरीक्षा—  
शुक्ल-यजुर्वेदे । वेदान्तविषयिणी परीक्षा—शाङ्करमत-  
वेदान्ते ।

परीक्ष्यग्रन्थानपेक्षितानन्यांश्च विषयान् जिज्ञास-  
मानैः समितेर्मन्त्रिणः सविधे पत्रं प्रेषणीयम् ।

सभापतिः श्रीगोपीनाथ कविराजः एम० ए०, ।  
वाराणसेयराजकीय सं० महाविद्यालयाध्यक्षः ।

मन्त्री श्रीकाशीरामः, एम० ए०, ।

संयुक्तप्रान्तीय सं० पाठशालानां निरीक्षकः

# संस्कृत-समाचारः

## श्री-सनातन-धर्म-सभा

चूरुनगरस्थ-श्रीसनातन-धर्म-परिषदोऽष्टादश-  
वार्षिकोत्सवो भाद्रपद-शुक्ल-१०-११-१२ तिथिषु  
महता समारम्भेण समपद्यत । तत्र क्रमशः—विद्या-  
वयोवृद्धाः पं० श्री-जयदेव-मिश्रमहाशयाः, चूरुनग-  
रस्थन्यायाधीशमहोदयाः, ( तहसीलदार साहब )  
श्रीमत्पण्डित-श्रीधरव्यासज्योतिर्विन्महोदयाश्च स-  
भापति-पदं शोभितवन्तः । पं० मल्लिनाथ ज्यौतिषा-  
चार्य्य महोदयेन सभाया वार्षिकं विवरणं सुश्रावि-  
तम् । त्रिष्वपि दिनेषु 'वर्णाश्रमधर्म, सनातनधर्म-  
स्वरूप-भक्तिमहिमप्रभृतिविषये—पं० अखिलानन्द-  
महोदयस्य च सुमधुरं हृदय ग्राहि व्याख्यानमभूत् ।  
जनतोपस्थितिः पर्याप्ता-आसीत् ।

स० मंत्री सनातनधर्म- } वी० जोशी  
परिषदः, चूरुनगरम् } ( साहित्यशास्त्री )

## जङ्गलीनाथः

सारण्यमंडले हियादपुरे यवनावसथे बहुका-  
लोऽभूत्, जङ्गलीनाथनामा महादेवः कदाचन स्वयमेव  
प्रादुर्बभूव । तत्रत्या जना इमं स्वयंभुवं ज्ञात्वा महत्या  
श्रद्धया महताऽऽदरेण विविधैर्वाद्यैः पूजयन्ति ।  
तस्मिन् ग्राम एक एव कूपः जङ्गलीनाथसंनिकट एव  
वरिवर्ति । यतो यवनाः पानीयं पिवन्ति शिवभक्ताश्च

शिवं समभ्यर्चन्ति । तत्रैवेदानीं स्वराज्य-खिलाफ-  
तान्दोलनावसरे आर्य-यवयोः प्रवृद्धवैरकालतो वैरा-  
यमाणा यवनाअर्चाविघ्नन्ति । यद्विषये हिन्दुयवनयो-  
रभि योगो वर्षद्वयात् प्रचलति । तत्र हिन्दूनामेव न्या-  
यालयतोऽधुनाविजयो जातः ।

जगन्नाथपुरं सारन् { शिवकुमार शास्त्री का० तीर्थ

विहारोत्कल-प्रान्तीय-संस्कृत-समाजस्य-  
( विहार ऐरड ओरिसा संस्कृत अशोशियेशन )

## सूचना

भाविनीः १९२६ वत्सरीय-विहारोत्कल-प्रान्तीय-  
संस्कृत-समाजीय-परीक्षा दित्सुभिः परित्तिार्थिभिः  
३०-११-२८ मितिपर्यन्तं नियमित-शुल्केन साकं  
आवेदन-पत्राणि प्रपूर्य्य प्रेषणीयानि । एतत्प्रान्तीय  
विद्यालय-परीक्षार्थिभिः स्व-स्व-मंडल-विद्यालय-  
निरीक्षकाणां उपनिरीक्षकाणां वा कार्यालयत आवे-  
दन-पत्राणि ग्राह्याणि तत्रैव प्रेषणीयानि च । बहि-  
प्रान्तीयैः परित्तिार्थिभिस्तु स्वीयानि आवेदन-  
पत्राणि निम्नोक्तकार्यालयत एव प्रापणीयानि ।  
तत्रैव प्रेष्याणि च ।

एस, एन, मजुमदार शास्त्री ( सेक्रेटरी )

विहार ऐरड ओरिसा, संस्कृत

एसोशियेशन पटना ।



सौर मार्गशीर्षे १९८५ वैक्रमाब्दे ।

December 1928.

अष्टमोऽङ्कः

No. 8.

पञ्चमवर्ष  
Vol. 5.

# सुप्रभातम् ।

संस्कृत-साहित्य-समाजस्य मुखपत्रम् ।

तिमिरततिमुदस्यद् भेदतारा विलुम्पन्-नयदधिसुरभाषाभाषि जागर्तिमुच्चैः ।  
विषुध-विहग-वादैराह्वयद् आग्यभालुम्, विलसतु भुवनेऽस्मिन् सर्वतः 'सुप्रभातम्'॥

निरीक्षकः—

महामहोपाध्याय-श्रीदेवीप्रसादशुक्लः, कविचक्रवर्ती, साहित्य-वारिधिः

सम्पादकः—

संविज्ञेयश्री श्रीगोपालशास्त्री त्रिपाठी, "साहित्याचार्यः"

व्यवस्थापकः—

श्रीगिरीशशुक्लः, "न्यायाचार्यः"

प्रातिस्थानम्—

सुप्रभात-कार्यालयः

बनारस-सिटी ।

छात्रेभ्यः—(१॥)

वैदेशिकेभ्यः—(१)

अस्याङ्कस्य मूल्यम् ।)

वार्तिकमूल्यम्—(३)

पत्रसोपेक्ष्यः—(१२)

श्रीकाश्याम् अखिलभारतवर्षीय-सनातन धर्म-महासभा-

विशेषाधिवेशने स्वागतसमितेः सभापतीनाम्

द्विजराज-काशीराज-श्रील-श्रीयुत महाराज

श्री प्रभुनारायण सिंह शर्म-

वीरपुङ्गव-

जी. सी. आई. ई., जी. सी. एस. आई.

प्रभृत्युपाधिगणभूषितानाम्

## अभिभाषणम्

भूमिष्ठापि न यात्र भूस्त्रिदिवतोऽप्युच्चैरधःस्थाऽपि या  
या बद्धा भुविमुक्तिदा स्युरमृता यस्यां मृताजन्तवः ।  
या नित्यं त्रिजगत्-पवित्रतटिनीतीरे सुरैः सेव्यते,  
सा काशी त्रिपुरारिराजनगरी पायादपायाज्जगत् ॥

( १ )

पूजनीया धर्माचार्याः प्रियाः सभासदश्च !

श्रीकाश्यामस्यां निखिलभारतवर्षीयसनातन-  
धर्म-महासभाया अस्मिन् महाधिवेशने कृपया  
समागतान् सनातनधर्मैकशरणान् सनातनधर्मस्य  
संरक्षणाय परिपोषणाय समभ्युदयाय च कृतनि-  
श्चयान् श्रीमतः प्रतिनिधीन् सदस्यांश्च स्वागतेनाभि-  
नन्द्य, मया सचिनयं यत् किञ्चिदिह समुचितं समा-  
लोचनीयं, पुरतः समुपह्रियते, तत्र श्रीमद्भिर्भवद्भिः  
कृपया दीयमानमवधानं समभ्यर्थ्यते ।

श्रुतिमूलस्य धर्मशास्त्रपुराणेतिहासशिष्टाचार-  
परम्परा-परिवृंहितस्य भारतीयानामस्माकं सकलै-  
हिकपारत्रिककुशलैकनिदानस्य महतः सनातन-  
धर्मस्याऽभ्युदयमवाधमभिलषतां सनातनधर्माव-  
लम्बिनाम् केषुचिद्विषयेषु कालवशतः समुत्पन्नं

प्रतिपत्तिवैषम्यं शास्त्रानुमतविचारालम्बनेन परि-  
हाय सर्वथा ऐकमत्येन वर्तितव्यमित्यस्मिन् विषये  
नास्ति कस्यापि प्रेक्षावतो जनस्य वैमत्यम् ।

साम्प्रतं कीदृशानामुपायानामवलम्बनेन तद्व-  
र्त्तनं सुकरमभीप्सितफलानुकूलं च सम्भवेदित्य-  
स्मिन् विषये, पुरुषमतिवैचित्र्यात् समुत्पद्यमानानां  
बहुविधानां विप्रतिपत्तीनां प्रतिदिवसमुपचीयमानाः  
प्रसरो महतापि प्रयत्नशरेण यद्यपि नाधुना निवार-  
यितुं शक्यः, तथापि सन्त्यधुनापि तानि बहूनि  
कर्त्तव्यानि, येषु सर्वेषामेव सनातनधर्मावलम्बि-  
नामस्माकं प्रायेण ऐकमत्यमनायासेन भवितुमर्हति,  
आपाततस्तान्येव कर्त्तव्यानि सामाजिकैः सर्वैरेव  
ऐकमत्येन दृढतराध्यवसायेन च यद्यनुष्ठितानि भवे-  
युः, तर्हि महान् खलु उपकारः सनातनधर्मावल-  
म्बिनामस्माकं सर्वास्वपि श्रेणीषु अचिरेणैव का-  
लेन समुदियादित्यत्र नास्ति मे अणीयानपि सन्देह-  
लेशावसरः ।

कानि खलु तथाविधानि कर्त्तव्यानि इत्यपेक्षा-  
यां प्रदर्शनार्थम् आपातत एतान्येव श्रीमतां पुरतः  
संस्थाप्यन्ते,—यथा अस्मदीये समाजे आवाल्यात्  
धर्मशिक्षायामौदासीन्येन समुपचीयमानस्य नास्ति  
कस्य परिहाराय विद्यालयेषु सर्वेष्वेव नियमेन  
सनातनधर्मशिक्षाप्रवर्त्तनम् ।

“धृतिः क्षमा दमोऽस्तेयं शौचमिन्द्रियनिग्रहः ।

धीर्विद्या सत्यमक्रोधो दशकं धर्मलक्षणम् ॥”

इति भगवता मनुना प्रतिपादितस्य दशलक्षण-  
कस्य धर्मस्य जातिवर्णनिर्विशेषेणानुष्ठानाय सर्व-  
ेषामेव सनातनधर्मावलम्बिनां योग्यतासम्पादनम्  
आवाल्यात् सर्वेषां कुमाराणां कुमारीणां च सर्व-  
ेषां



जातीयानां सत्यंप्रति ऐकान्तिकस्यानुरागस्य मि-  
थ्याव्यवहारं प्रति विद्वेषस्य च समुत्पादनं, मनसि  
वृद्धतया संस्थापनं च, दारिद्र्यादिभिः यथाकालं  
विद्यां लब्धुमसमर्थेषु प्राकृतेषु जनेषु सुयोग्योपदेश-  
कनियोगेन रामायणमहाभारतपुराणप्रभृतीनां धर्म-  
ग्रन्थानां सम्यक् तात्पर्यबोधानुकूल-व्याख्यानमुखे-  
नोपदेशदानविधिसौकर्यं प्रतिनगरं प्रतिग्रामं सायं  
प्रातश्च जनसम्मेलनस्थलेषु निखिलमङ्गलहेतु-सर्वाप-  
दिनिवारणक्षम-श्रीमद्भगवन्नामसङ्कीर्त्तनादिप्रवर्त्तनं,  
सदा सदाचारपरेषु सत्यैकव्रतेषु शास्त्रानुशीलनर-  
तेषु भगवद्भक्तेषु ब्राह्मणेषु सार्वजनिकश्रद्धासमु-  
त्पादनम्, गवां सम्यक् प्रतिपालनं, सर्वतः संरक्षणं  
च, 'संधे शक्तिः कलौ युगे' इति शास्त्रवचनानुसा-  
रेण स्वधर्मसमाजजातिदेशाभ्युदयार्थं सर्वेषां  
सनातनधर्मावलम्बिनां अनुजानामैकमत्येन एकप्रा-

णतया च विहितकार्यसम्पादनयोग्यतानयनं च,  
एतानि तावत् कार्याणि प्रायेण सर्वैरपि सनातन-  
धर्मावलम्बिभिः अवश्यानुष्ठेयतया अङ्गीक्रियन्ते ।  
अखिलभारतीयसनातनधर्ममहासभाया अपि एता-  
नि कार्याणि प्रत्यधिवेशनं कत्तव्यतया समुद्-  
घोषितानि । एतेषामन्येषां च समाजहितकराणां  
कार्याणां सम्पादनाय अवश्यमपेक्षितं बलं साहसं  
धैर्यं त्यागशीलत्वं च सम्यगधिगत्य इयं महासभा  
सर्वेषां सनातनधर्मावलम्बिनां भारतीयानां महते  
सुचिरस्थायिने च उपकाराय सदा प्रभवतु, तेना-  
स्मासु महोदयपुरःसरा शान्तिः सुप्रतिष्ठिता भवतु,  
इतीयमस्माकं कवणामयश्रीविश्वनाथचरणकमलयोः  
सभक्तिविनिवेदनमित्यलमभिज्ञेषु श्रीमत्सु इदानीम-  
धिकेन विनिवेदनेनेतिशम् ।

रचयिता—देवदत्तशर्मा शास्त्री, ज्वालापुरमहाविद्यालयस्थः ।

त्वयैव दीपावलि ? चण्डि ! षण्ढे ! स्वामी दयानन्द इतोऽपनीतः ।

वधाय ते मार्गणमेतदास्तेऽप्यथः प्रदीपैर्गणे खधूपैः ॥ १ ॥

धर्मोपदेशाय स देहधारी लीनो धरायामिह धर्मचारी ।

तमेव लीनं परिलोकयन्ते त्वधः प्रदीपैर्गणे खधूपैः ॥ २ ॥

ग्राहक-संख्या-विरहितं पत्रं नैवावलोक्यते सुप्रभातकार्यालये, इत्यवधानीयम् ।

अखिलभारतवर्षीयब्राह्मणसम्मेलनप्रबन्धकारिणीसभापते:

महामहोपाध्याय पण्डित श्रीयुक्त  
पञ्चानन तर्करत्न भट्टाचार्यमहोदयस्य  
संक्षिप्तम्

## अभिभाषणम्

नमः सर्वजगद्बिम्बच्छायामण्डलमूर्त्तये ।

अनन्तज्ञानविज्ञानश्रेयःसौभाग्यपूर्त्तये ॥

विदितमस्तु तावदत्रभवतां श्रीभारतधर्माचार्य-  
निदेशनियन्त्रितसदाचारवर्त्मनां सामाजिकानाम्,  
यदुचिरंजीवता मया दृष्टा प्राचीना समाजस्थितिः,  
क्रमविस्तृतिस्तु तस्या यदधुना दृश्यते, तन्मूलं  
वैदेशिकी शिक्षा । वैदेशिकं हि राजचक्रं बहुजनपूर्णा-  
यामस्यां स्वर्णप्रसवित्र्यां भारतधरित्र्यामव्याहत-  
माधिपत्यं कामयमानमार्षोपदेशविरुद्धस्वदेशीय-  
कौशलं शिक्षाव्यपदेशेन तथा प्रवर्त्तयामास, यथा  
तत्परावर्तितमतिका जनाः प्रायेण समाजस्थिति-  
विरोधिना जाताः स्वांश्चात्रमन्यमाना अन्तर्भेदेन  
चत्वारो वर्णा विशेषतो वर्णवाह्या जीर्ण-शीर्णाः-  
सज्जाताः । “अस्येव सवपां मनुष्याणां साम्यं,  
कल्पितो वर्णभेदः स्वार्थसाधनपरैर्धूर्तब्राह्मणैः,  
निपीडिता हि प्राचीनाभिजाता नवागतानामार्याणां  
प्रभावेण, शूद्राः खलु भारतवर्षस्य प्राचीनाधि-  
कारिणः । येषां मूर्द्धन्या द्राविडा आसन् ।” इत्येवं  
नाम वैदेशिकी शिक्षा, तथा च शनैरुत्तमिमतो भेदः।  
भेदो हि राज्ञां प्रणेत्यः प्रथमोपायः । सति च भेदे  
वर्द्धमाने चान्योन्यं विद्वेषे यथावसरं तत्र तत्रानु-  
कूलायमानस्य राजचक्रस्य समदृष्टितादिप्रशंसा  
च प्रवृत्ता । अथ गच्छति कियति काले दैवात्

तच्छिक्षापरिणतिरीदृशी जाता, यथा बहवो राज-  
चक्रविद्वेषिणो बभूवुः, राजचक्रं हि समदर्शनं  
स्वपक्षस्य, विषमदर्शनं च ब्राह्मणादीनाम् ख्यापयति;  
आचरति च विषमं भारतीयैः सह स्वजातीनां  
विरोधे, उपेक्षते च योग्यमपि भारतीयं राजकीय-  
विशिष्टकृत्येषु, येन कनीयानपि स्वदेशस्यापकारः  
कल्याणं च प्रभूतं भारतस्य, न तं पन्थानमाश्रयत  
इत्येवं वैषम्यावबोधः प्रद्वेषहेतुः प्रादुरासीत् । न  
तावत् तच्छिक्षायामस्ति जन्मान्तरवादः, नापि  
राजरूपस्य भगवद्बिम्बित्वज्ञापनमपि तु राज-  
चक्रोच्छेदपद्धतिप्रतिपत्तिरैव । तदनुशीलनलब्ध-  
प्रकर्षाणां केषाञ्चन वैदेशिकशासनोच्छेदबुद्धिस्तद-  
पद्यत । केचित् संघशक्तिवृद्धये नाम कूटराजनीति-  
चर्चापराङ्मुखान् स्वाचाररक्षणपरान् शास्त्रनिष्ठान्  
ब्राह्मणान् निगृह्णन्तः प्राचीनसमाजस्थितिमपक्वं  
सयितुं प्रवृत्ताः । ते हि ‘अहिंसा सत्यमस्तेयं शौच-  
मिन्द्रियनिग्रहः । एतत् सामाजिकं धर्मं चातुर्वर्ण्यं  
ब्रवीन्मनुरिति भगवतो मनोरूपदेशं तृणाय मत्वा  
धार्मिकहिंसामसत्यमात्मस्तेयमाशौचं कपटसत्यक-  
वचेनाऽच्छादयन्तोऽनुतिष्ठन्ति स्वैराचारं धर्माचारं  
वतो भण्डा इति विनिन्दन्ति । देशोद्धार एव परम-  
मस्माकं कर्म इति भावं प्रकटयन्तो देशमथ एव  
पातयन्ति न हि श्रुतिस्मृत्युदितधर्मभ्रंशनं कदा-  
चिदुद्धारोपायो भवितुमर्हति । स्वाधीनतैव पर-  
मोऽर्थ इत्युदीरयन्तः, अन्तश्च बहिश्च सर्वथैव पर-  
तन्त्रा भवन्ति । प्रयच्छन्ति च पारतन्त्र्यमाश्रयेभ्यः  
स्वशास्त्रविधिमुत्सृज्य स्वैराचारपराः स्वेषां वि-  
स्तनभावमपजहतः स्वीकुर्वाणाश्च स्तेच्छुभावपरा-  
तन्त्र्यं, कथं नाम नामापि गृह्णन्ति स्वातन्त्र्यस्येति



भृशं चित्रीयामहे । भोज्यदानविनिमयेन वा ललनो-  
पचारदानपरिवर्त्तेन वा सज्जार्पणकौशलेन वा  
प्रायेण तेषामर्था ह्रियन्ते पणननिपुणैर्वैदेशिकैः । नहि  
वैदेशिकद्रव्यसम्भारव्यवहारमन्तरेण तेषामहरेकम-  
प्यतिवर्त्तते, इत्येवं परतन्त्रवृत्तयः । स्वातन्त्र्यस्वरूप-  
मप्यज्ञानन्तः स्वाधीनतावादेन परप्रत्ययनेयबुद्धीन्  
व्यामोहयन्ति । केचित्तु बाह्याचारेण प्राचीनभाव-  
माश्रयमाणा अपि मनसा तानेवानुकुर्वन्ति । तथाहि  
न तेऽपि शास्त्रं बहु मन्यन्ते, नापि चिरन्तनाचारं,  
वैदेशिका यथा ब्राह्मणद्वेषं प्रचारयामासुः तेऽपि  
तथैवाभ्युपगच्छन्ति, न च विश्वसन्ति जन्मान्तरीय-  
कर्मफलेन जात्यायुर्भोगान् । इत्येवं परानुकरणपटी-  
यसा मनसा चिन्त्यमानं स्वातन्त्र्यमपि पारतन्त्र्या-  
यैवैकः प्रकारः, नहि दौवारिकरक्षितो गृहपतिः पर-  
तन्त्रो भवति नापि दौवारिकविरहितोऽप्रावृत्त-  
द्वारेषु गृहेषु निवसन् निगडबद्धः पुरुषः स्वतन्त्रो  
भवति । आर्षपद्धतिमनुसरन्तो वर्णाश्रमिणः सुदीर्घ-  
मनेहसं बाह्यपारतन्त्र्यमनुभवन्तोऽपि आन्तरेण  
स्वातन्त्र्यामृतेनाप्यायिता जीवितात्ययं नापेदिरे ।  
अयुतापेदिरे पुष्टिम् ।

आर्षपद्धतिपरित्यागप्रणयिनश्च साम्प्रतिका यद्यपि  
बाह्यपारतन्त्र्याद्विमुच्येरन् तथापि आन्तरपारतन्त्र्य-  
कालकूटास्वादसम्भूटा जीवितादेव भ्रश्येयुः, एवं  
नाम गतानुगतिकतया वयमपि तादृशा माभूमेति  
समानशीलव्यसनेषु निवेदनम् । अपिच सा-  
म्यतम्—

नेतृत्वं नाम शास्त्रावमन्तृत्वम्, देशभक्तिर्नाम  
ब्राह्मणद्वेषः, औदार्यं नाम अविचारेण पानभोजनम्,  
समदर्शनं नाम प्रतिष्ठितदेवालयेषु सर्वजातिप्रवे-

शनम्, विद्या नाम परप्रतारणम्, धर्मो नाम  
आत्मस्तेयम्, कर्म नाम अनुकूलनीयपापानुवृत्तिः,  
वीरत्वं नाम सदाचारत्यागः, त्यागो नाम परस्वा-  
धिपत्यम्, दया नाम दुःखजीविस्वजनेपेक्षा, कृत-  
ज्ञता नाम पित्रादिपरित्यागः, संस्कारो नाम समा-  
जस्थितिभङ्ग इत्यादयो नवाः परिभाषाः प्रचरन्ति ।

स्वशास्त्रपरिनिष्ठाता अपि न शिक्षितसंज्ञां  
लभन्ते । वैदेशिक-शिक्षाकवलितास्तु तामविसंवाद-  
मेवाधिगच्छन्ति । आप-॥कीतम्लेच्छाजजीविनश्च  
बुद्धीहीनगृहाधिष्ठातारोऽपि पुरुषधौरेयाः महात्मत्वेन  
संज्ञायन्ते । हिन्दुनामलाञ्छनमितरव्यावर्त्तनाय मह-  
म्मदीयैः प्रवर्त्तितमधुनाऽतिव्याप्नुवदालक्ष्यते ।

यथाऽस्मत्समशीलव्यसना वर्णा भाषाविपर्य-  
यजनितभ्रान्तयो माभूवन्नित्येतदर्थमैकमत्यसाधनम-  
स्माकं प्रयोजनम् । ये तावन्मूलतः सजातीया अपि  
विजातीयभावमापन्नाः, समभाषा अपि विषमभाषा-  
व्यवहारिणः, कुलतो मित्रभूता अपि शत्रूयमाणाः  
समुपेक्षितधर्मशास्त्रा राजनीतिवर्त्मना लब्धप्रवेशाः  
समाजाभ्यन्तरं दूषयितुं प्रयतन्ते, नच स्वरूपतस्ता-  
वदिमान् जानीते लोकः । एते हि, येषां राजनीतिच-  
र्चाप्रतिनिधितया राजकीयपरिषदि लब्धासनास्ते-  
षामेव प्राणाधिकं धर्माचारं विध्वंसयितुमीहन्ते,  
इदमेषामालम्ब्यनशाखाच्छेदिनी नीतिः सर्वतस्तारस्व-  
रेणाद्धोषणीया । न खलु स्वशास्त्रविश्वासमन्तरेण  
भवति जात्यभ्युदय इत्ययं विश्वासो यथा वद्धमूलो  
भवेत्तदर्थं प्रयतनीयम् । पवमुद्योगः सर्वत्र भारत-  
प्रान्तेषु सममेव सम्पादनीय इत्यत्रैकमत्यं सर्वेषां  
सनातनधर्मिणां सहमेलनमन्तरेण न भवतीति  
सम्मेलनमिदं सप्रयोजनम् । सम्मिलित-भगवद्ध-

मर्चार्यचरणवलोकपुण्यसंचयश्च विधान्तरदुर्लभं  
प्रयोजनम् ।

किञ्च सर्वधर्मविरहितानां राजनीतिचर्चाभाज-  
साराणां सामाजिकतत्त्वमविदुषां नर्त्तनकुर्द्वनपटी-  
यसां जनानामुल्लम्फनप्रोल्लम्फनवाक्कुन्दुकलीलादृत-  
मनसः प्राकृतास्तद्वशतामधियन्ति । के च न मध्य-  
मास्तेषु वीतरागा अपि तदितरेषामालस्यदोषजनितां  
वा मोहजनितां वा बहुषु कर्मसूपेक्षामवलोक्यानन्य-  
गतिकतया तदनुवर्त्तिनो भवन्ति । परे च समाश्रय-  
णीयः कः पन्था इति संशेरते, चिरमनुत्थाने च  
तावदस्माकं सम्प्रति संशयाना अपि पुरस्तात्तद्वर्त्म-  
वाश्रयिष्यन्ति, एवं क्रमेण प्रसृते तदनुगमनप्रवाहे  
पिण्डोदकलोपः सर्वेषामेवास्माकं नियतमेव भविता ।

दुष्करोहि संयम आपातक्लेशभूयिष्ठश्च, सुकरः  
स्वैराचारो रमणीयश्चापाततः ।

विना शास्त्रविश्वासं विना परलोकभीतिं न  
चैतयोरुपादानहाने भवतः । शास्त्रविश्वासमङ्गे  
परलोकभयाभावे च सर्वा एव स्थितयो भङ्ग्येरन्,  
भग्नस्थितिकाश्च मानवाः पशुप्राया भविष्यन्ति ।  
इत्येषानर्थपरम्परा सर्वतो बोधनीया । तदर्थमप्ये-  
तन्महासम्मेलनम् । इत्येतावन्ति प्रयोजनान्यभिलक्ष्य  
संघटितमिदं महासम्मेलनं श्रीश्रीविश्वेश्वरकृपया  
सम्मेलनपोषकाणां चानुग्रहेण सुसम्पन्नं भूयादिति  
शम् ॥

## हेमन्तर्तु चर्या ।

( रचयिता—भगवतोप्रसाद शुक्ल अयुर्वेदाचार्यः सभापतिः  
वहराइचसंस्कृतच्छात्रसमितेः )

अलिचापे तु हेमन्तो-धनुर्ग्राहौ परेऽपरे ॥

पौषमाघौ-सहःपौषौचतुर्णां प्राग्धि संमतः ॥१॥

हेमन्तकाले जठरानलो वै,

रुद्धान्तरोष्मा हिमशीतवातैः ॥

पचत्यजस्रं गुरु चापि भुक्तं,

निरिन्धनो धातुचरो नृणां स्यात् ॥२॥

आद्या रसाः स्निग्धतयास्त्रयोऽतो,

नवान्नपिष्टोष्णजलं सुपथ्यम् ।

गोधूम-माषेक्षु-पयोविकारा,

ऊर्जस्करो येऽपि च ते निषेव्याः ॥३॥

विलेशयानां प्रसहोदकाना,

मनूपजानामपि चामिषादाम् ॥

पलमत्तुकामस्त्वलमत्तु कामम्,

न जातु हारि प्रवलाग्निकारि ॥४॥

शैत्यञ्च शीतानिलजातरौदयं,

व्यायामवातघ्नकद्रूणतैलम् ॥

उत्सादनाभ्यञ्जनपादघात—

युद्धावमर्दा निखिलं निहन्युः ॥५॥

तारुण्यमधुसम्मत्ताः,

समुद्दीप्तमनोभवाः ॥

अहिमेता हिमे काँस्कान्

प्रमदानोष्णयन्त्यहो ॥६॥



## न स्त्री स्वातन्त्र्यमर्हति ।

( ले०—श्रीनिवास केदलायः रम्भापुरमठस्थः )

देशेऽस्मिन्नन्तर्वाण्यश्चिरन्तनाः 'स्त्री अस्वतन्त्रा' इत्यकथयन् । यदि विचारयेम वास्तविक्या दृष्ट्या, तदा तत्कथनं सांप्रतमेवेति भासेत । प्रथमं नारी-शरीरवना-विचारादेव तत् कोमलं कष्टमसहिष्णु इति स्फुटं प्रतीयते । पुरुष-कलेवरे यदस्ति काठिन्यं शक्तिवेशिष्ठञ्च न तत् सर्वथा संश्वेन्मृदुलशरीरेषु महिलाजनेषु । भिदैषा न केवलं मानवीयासु जातिषु; अपि च पशु-पक्ष्यादितिर्यक्ष्वपि विभाव्यते ।

केचनाऽभिप्रयन्ति यत् स्त्रीणां कृत्रिम-बन्धनैः शारीरिकी शक्तिश्चिन्ताय, ततस्ताः पुरुषा इव प्रवृत्ता नाऽभूवन् इति" परन्तु सृग-विहगादिष्व-खण्डं विद्यते स्वातन्त्र्यम्, तथाऽपि भेदेऽयं तेषु किमर्थमालोक्यते ? वृष-महिषौ यावन्तं भारं वहतः, न तावन्तं वोढुं कथमपि प्रभवो गोमहिष्या-वयः । अत्रो नराः कृषये शकटाय च वृषमहिषादीनेवो-पयुञ्जते । तत्कृते चेद्वयं गा महिषीश्चैवोपयोजयेम तदा दुग्धमेव न दद्युस्ताः । तथा न शक्ताः स्युर्वृष-महिषवन्निर्बोद्धुमपि । अर्थात् द्विविधस्यापि कार्य-स्य क्षतिः स्यात् । विनिमयेन विहितं कार्यं निरगम्यपि नाशयति । एतेन को वा लाभः तथा कर्तुं के वा सज्जाः ? अभिनवयाऽनया सरण्या लाभाऽवाप्तिरास्तां दूरे; मनुष्य-जीवन-निर्वाहोऽपि न स्यात् ।

विषयोऽयं नारीणामपि सम्बध्यते । पुरुषाऽपे-क्षया नूनं नार्यो निर्बलाः कोमला इति नास्ति संशयः इत्यापि । परन्त्वस्मिन् विप्रतिपद्यन्ते बहवः

सुधारण-धोरणी-दर्शका नागरिकाः । "महिला नृभिस्तुल्यवला सन्ति गर्भ-धारण-मोचनावसरेषु भवेयुस्ताः परतन्त्राः । आसामायुषि समयोऽयमल्प एव । तदैता अस्वतन्त्रा इति न विस्मयाऽव-काशः । पुरुषा अपि शक्तिहीनाः परवन्तो भवन्त्येव व्याधाविति

न सर्वसम्भवेयं व्याहृतिः । यतः पुरुष-समा-नशक्तयस्त्रियः । "मिस् ताराबाई", सदृशाः कचि-द्वित्राः स्युर्जगति, न सर्वाः, व्याधिजं पारवशं स्त्रीषु सोऽस्समम् । तथा व्याधि-पीडे आगन्तुके क्षणिके च न प्रकृतिसिद्धे गर्भधारणं त्वचलानां नैसर्गिकम् ।

वनिताः सन्ततये तद्गुप्तये जनिमलभन्त । तासां स्वभावसिद्धं पारतन्त्र्यमीश्वरकल्पितमेव । नवमा-सगर्भधारणं तदनु मोचनञ्च । परं जातापत्यता विद्यत एव मासत्रयम् । तद्वर्षपर्यन्तमन्याधीनताऽसां युक्तैव । तदा वपुषा चेतसा च स्वातन्त्र्येण न कर्म विधातुं पार्येत । ताः कुर्वीर्य यदि, तदा वैयात्येन तस्य विपरिपाको ध्रुवमर्भके दृश्येत । प्रसूतेरनन्तरं कष्टदः शिशुरक्षाभारः तासां शिरस्येव पतति वर्ष-द्वयपर्यन्तम् । इयदेव तात्पर्यम् एकस्मै शवकाय वत्सरत्रयं यावत्परवत्येव भवेन्नितम्बिनी, तदनु भूयो गर्भधा-रणवेला भविष्यति ।


इत्थमाषोडशादापञ्चचत्वारिंशत्पर्यन्तं यावदासां सर्वमायुः गर्भधारणार्भकपोषणार्थमेव याति परि-स्थितावस्यां कथं स्वातन्त्र्यमनुभवेत्सा ? पूर्वोक्तं प्रजापालनकर्म अयोग्यमिति न कोऽप्याचक्षीत विवेकी । प्रवृत्त-सन्ततेरुत्पत्तिः तद्गुप्तिश्च समेषां राष्ट्रप्रणयिनां कर्तव्यम् । ततः स्त्रीजीवितेनास्वात-

न्येणैव भाव्यम्, एवञ्च सति स्त्रीपुमांसौ समा-  
नाविति पुरुषवत् स्त्रीभ्यः स्वातन्त्र्यं दत्त्वा ताभिः  
पुरुषक्रियाः कारयितुं यतमानानां सुधारकभौरेयाणां  
मौख्याय किमुत्तरं देयम् ?

समाज-सुधारको भगवान् मनुमहर्षिर्देशहा-  
निमभिप्रेत्यैव स्त्री-स्वातन्त्र्यमपललाप स्त्री-स्वा-  
तन्त्र्यस्याशयः वंशक्षयः स एव राष्ट्रनाशः ।

गर्भधारणादिसमयेषु योषितः स्वातन्त्र्येण  
किमपि विधातुं न शक्नुवन्तीति पूर्वमेव निरूपितम् ।  
पुरुष-कार्यकर्त्र्यो रमण्यः प्रायः प्रजोत्पत्तेर्विमुख्यो  
लक्ष्यन्ते । यद्यारभन्ते पौरुषाणि कर्माणि प्रमदा-  
स्तदाऽवश्यं विशेषद्रसातलं राष्ट्रम् । “ स्त्रीपुंवच्च  
प्रभवति यदा तद्धि राष्ट्रं विनष्टम् । ” इति नानुतम् ।  
स्वातन्त्र्येणात्मजीविका विदधत्य स्सीमन्तिन्योऽ-  
विवाहमेवेहन्ते । अथवा विवाहिता अपि  
सन्तति-निग्रहे यतन्ते । एतस्मात् यादृक्परिणामो  
भविष्यति तदद्यत्वे ‘ फ्रान्स् ’ देशपरिस्थत्या स्पष्ट-  
मवभासते । एतेन स्वैराचारो जले तैलविन्दुरिव  
प्रसरिष्यत्येव । अयं भावः-स्वैराचाराद्बिवाह-  
मर्यादा नङ्क्ष्यति ततः कुटुम्बसंस्था मृग्या भविता  
निकेतनेषु । निर्णीयं ज्ञानचक्षुषा मुनिना मनुना  
प्रतिषिद्धा स्त्री-स्वातन्त्र्यप्रचारसरणिः । परन्तु  
तदीया कल्या वाणी उन्मार्गगामिनीनामेतासां  
हृदयं न प्रीणान्ति । ततस्तासामुन्नतिरपि ‘ नवाङ्गनानां  
नव एव पन्थाः ’ इति नवीनैव । प्रजोत्पादनाय पुरु-  
षाऽवश्यकतायां विद्यमानायामपि, स पुरुषः तत्कार्यं  
विधाय अन्यत् कार्यं स्वातन्त्र्येण कर्तुं प्रभवेत् । एवं  
पुरुषस्वातन्त्र्यमवाधितं सहजं च विद्यते । नार्यस्तु  
गर्भधारणवशान्नूनं परवत्यः ।

किन्तु स्त्रीभ्यः स्वातन्त्र्यदानमयोग्यमिति यच्च  
ताः केवलं पुरुषभोग्या इति वा दास्य इति वा  
नाऽस्माकमाशयः । कचिन्मनुरपि “ यत्र नार्यस्तु  
पूज्यन्ते रमन्ते तत्र देवता ” इति ताः सम्मानितवान्  
नेयमसङ्गतिः । तात्त्विकदृष्ट्या तासां पारतन्त्र्यमङ्गी-  
कृत्य तासां यावदावश्यकं स्वातन्त्र्यं तावन्मात्रं  
दातव्यं सर्वेषां कर्तव्यमिति भगवतः मनोरभि-  
सन्धिनाऽवलीयते । इति



## समस्या-पूर्तयः ।

“ किं कम्प्रति ब्रूमहे ”

योऽयं शाश्वत-धर्म-कर्म-निरतैर्विज्ञैर्जनैः सेवितः ।  
नानाकार्यकलाकलापकुशलश्चासीत्सुदेशः पुरा ॥  
अस्मिन्पूर्वतने समृद्धिसदने देशे पराधीनता ?  
धिकालस्य विचित्रतां कुदिलतां, “ किं कम्प्रति ब्रूमहे ”  
यत्रासन्निगमाऽगमादिपटवः साहित्य-संगीतकाः ।  
विद्वांसः सुकलाकलापकुशला धीराः प्रवीराश्च ये ।  
यातास्तेऽपि दिवं कलौ पुनरिमे हा हाऽवशिष्टा नराः ॥  
आर्याः शुद्धि-पुनर्विवाह-घटकाः “ किं कम्प्रति ब्रूमहे ”

“ भारतम् ”

न दृश्यते सा परमा रमा सखे !  
सखेदमस्माभिरितो विमार्गिता ।  
यदाऽगुरेते वणिजोऽत्र शासकाः ।  
सखे ! तदैत्सापि विहाय “ भारतम् ” ॥ १ ॥  
मिथो मृषाभाषणता-परम्परा—  
मनार्यतां शासकगणाश्च वञ्चनाम् ।  
विलोक्य नीतिं जनतापकारिणीं  
सखे ! रमाऽगात्प्रविहाय “ भारतम् ” ॥ २ ॥

— “ द्विजेन्द्रस्य ”



## ब्रह्मचर्याश्रम-प्रभावः ।

( ले०—शुक्र आत्माराम-शास्त्री, विद्वत्स्थः )

अयि भारतीय-भारत-महानुभावाः !

भवादृशां सुदूरदर्शिमहोदयानां हिन्दुनेतृणाञ्चै-  
तद्विदितनास्ति यद्दु वार्तमानिके कराले कलिकाले  
आर्य्य(हिन्दु)-नाम्ना यावन्तः सम्प्रदाया धर्ममार्गाश्च  
कथ्यन्ते, तेषु वर्णाश्रम-धर्मावलम्ब्यार्याणां दशैवात्य-  
धिकशोचनीया । एषु 'नवशिद्धि' नामधारिणां  
समुदायस्य कृते तु सर्वतो वर्णाश्रम-धर्मस्य नामैवा-  
पमानजनकम्, येनैतस्या अतिप्राचीनायाः सर्वश्रे-  
ष्ठायाः सामाजिकसर्वसिद्धिप्रदपद्धतेर्मूलोन्मुलन एव  
तैर्देशोन्नतिः समाजोन्नतिः स्वधर्मोन्नतिश्चावलोक्यन्ते ।  
अथ चान्यसंघे जडतैतादृशी प्रवृद्धास्ति यद्वर्णाश्रम-  
धर्मोपरि सहस्रश आक्रमणान्यनाचारैश्च दर्श-  
दर्शमपि तस्यातिकठिनं हृदयं न विहन्यते । तत्प्रति-  
कारार्थं च पुरुषार्थशक्तिसंचारोऽपि तेन न क्रियते ।  
अमुना कारणद्वयेन वर्णाश्रमधर्मावलम्बिजनतां, येषां  
केचिदिच्छेदा भवति, त एव वाक्यवाणैः पादघातै-  
रपमानजनककार्यप्रणालीभिरनेकैराघातैश्च पूर्वं  
विविधुरिदानीमपि विध्यन्ति । यथा हि, राष्ट्रियम-  
हासभा ( काँग्रेस )-राजकीयमहासभा ( कौंसिल )-  
पृथुतेषु कचित् कचिद् हिन्दुमहासभास्यपि कियन्त  
एव हिन्दुनामधारिणो वर्णाश्रमधर्मविरोधिबर्गाः  
वर्णाश्रमधर्मविरोधिबर्गाः प्रवर्तितानुमोदि-  
तस्यैतस्य विधेमूलोच्छेदार्थमेव यतन्ते ।

सर्वस्या अप्यस्या वर्तमानहीनदीनदशाया  
निवारणाय संमिल्य पुरुषार्थसाधनमेवैकमात्रमुपायं  
ययामः । तत्पुरुषार्थशक्तिप्रकटनार्थमथ च वर्णाश्र-

मधर्मरक्षणार्थमेव परमकारुणिका दयालवः पूज्याः  
पूर्वजा ब्रह्मचर्य-गार्हस्थ्य-वानप्रस्थ-संन्यासा इत्या-  
श्रमाश्चतुरो विभज्य संस्थापितवन्तः, यैराश्रमैरायां  
भारतवर्षवासिनः 'आश्रमादाश्रमं गच्छेद्' इति रीत्या  
क्रमशः स्ववर्णाश्रमधर्मान् रक्षन्त पेहिमीमानन्दस-  
म्पत्तिमनुभवन्तः पारलौकिकीं च सुखसम्पत्तिमनु-  
बभूवुरिति ।

अतिकुटिलकलिसमयप्रतापेन ब्रह्मचर्यस्येदानी-  
मस्तित्वमेव लुप्तप्रायम् । यस्य प्रबलप्रतापमिन्द्रादयो  
देवा अपि सोढुन्नाऽशक्नुवन् यस्य ब्रह्मचर्यस्य प्रभावः  
स्वयम्भगवता वेदेन खमुखेनेत्थं वर्णितो यत्—“ब्र-  
ह्मचारिणं पितरो देवजनाः पृथग् देवा अनुसंयन्ति  
सर्वे गन्धर्वा एनमन्वायंस्त्रिंशत् त्रिंशताः षट्सहस्राः  
सर्वान् स देवास्तपसा पिपर्ति ॥ २ ॥ ब्रह्मचारी स-  
मिधा मेखलयाश्रमेण लोकास्तपसापिपर्ति ॥ ३ ॥  
ब्रह्मचर्येण तपसा देवा मृत्युमपाप्मत, इन्द्रो ह ब्रह्म-  
चर्येण दंष्ट्रेभ्यः स्वराभरत् ॥ ४ ॥ इति तस्य ब्रह्मचर्य-  
स्येतादृश्यवहेलना ? आः ? भगवन् ! भवानेव रत्न-  
कोऽसह्यदुःखपयोधिमग्नानामस्माकम् ।

अयि भव्यभारतीयाः !

पूर्वस्मिन्नवसरे भवदयोऽयं भारतवर्षदेशोऽखि-  
लभूमण्डलस्थदेशेषु ब्रह्मचर्यस्यास्य प्रबलप्रतापेन  
निखिलदेशैः पूजितः सर्वेभ्योऽधिकशक्तिशालिगौर-  
वान्वितः सर्वसुख-सम्पन्नश्चाऽसीत्, यत्र भारतवर्ष-  
वासिनो जागतिकाखिलमनुष्यानशिक्ष्यन्त, तथा च  
भगवता मनुनोक्तम्—

“एतद्देशप्रसूतस्य सकाशादग्रजन्मनः ।

स्वं स्वं चरित्रं शिक्षेरन् पृथिव्यां सर्वमानवाः ॥”

इति स्वर्गकल्पस्यास्य भारतवर्षस्य पुरातनी ।


दशमालोच्याधुनिकीमत्यगाधगर्तगताश्च तामालोक्य  
केषां स्वदेशहितैषिणां न स्यादुच्यथितं मनः । तस्मिन्  
पुरातनावसरेऽस्माकं विद्वता तात्कालिकाज्ञानध्वा-  
न्तरात्रावितस्ततः परिश्राम्यन्तीभ्यो वैदेशिकजातिभ्यो  
राकाज्योत्सादेश्या सन्मार्गप्रदर्शिकाऽऽसीत्, अस्मा-  
कं विद्यानां कलानां च प्रादुर्भावेन सकलाग्रगण्यजा-  
तयो विस्मययुक्ताः साश्चर्याः सत्यश्चकिता आसन्,  
तथा च व्याकरणसूत्राणां सम्पादनशैली, दार्शनिक-  
मतानुसन्धानं न्यायपदार्थान्वेषणम्, ज्यौतिषाद्भु-  
तोन्नतिः, बीजगणितम्, अङ्कगणितम्, दशमलव-  
रचना, आयुर्वेदस्य विस्मयकारकाविष्कारश्चास्माकं  
जाञ्चल्यमानानि चिह्नान्यद्यावधि संसारेऽत्रावस्थि-  
तानि, तात्कालिकाद्वितीयोन्नतीनामादर्शा इदानीन्त-  
नेऽप्यस्मान् साभिमानान् कुर्वन्ति ।

अस्माकं पुरातनकालिकब्रह्मचर्यतपसा यथा  
यथा लाभा अभवन्, ते तात्कालिकसुन्दरसुखद-  
समयस्य स्मारका भारतीयप्रत्येकप्राणिदृष्टेषु  
स्वार्थत्यागः, जातिसेवा, निर्भयता, उच्चाकाङ्क्षा,  
आत्मसंयमः, धार्मिकभावश्च सुदृढा आसन् । परन्तु  
परमखेदावसरोऽयं यदिदानीन्तनकुटिलसमयप्रभावै-  
स्तथाऽस्मदादीनां परस्परैर्याकलहप्रमादालस्यादि-  
भिर्दुर्गुणैर्ब्रह्मचर्याश्रमः प्रायो लुप्त एव प्रतीयते,  
वश्य फलमस्माभिरहर्निशमनुभूयत एव ।

परमसौभाग्यस्यैव विषयो यदेतद् ब्रह्मचर्यरूप-  
पुरुषार्थशक्तेः पुनस्तथैव प्रकटनार्थं बहुभिर्विधीयते  
यत्र तत्रोद्योगः, तेष्वेव कर्णपुरप्रान्ताभिजनैः कान्य-  
कुञ्जकुलोत्पन्नैः पूज्यपादैः प्रातःस्मरणीयैः श्री १०८  
श्रीमाधवप्रकाशनैष्ठिकब्रह्मचारिभिर्याज्ञिकैः प्राचीन-  
विप्रणीतप्रणालीरनुसृत्य सर्वतः प्रशंसनीयोद्योगैरेके

नूतनः 'श्रीब्रह्मावर्तब्रह्मचर्याश्रमः' कर्णपुरप्रान्तीयवि-  
ह्वरनगरे संस्थापितः । तत्रेदानीं वेदाध्यापको वेदा-  
न्ताध्यापको मातृभाषाध्यापक इति त्रयोऽध्यापका  
विंशति ब्रह्मचारिणोऽध्यापयन्ति ।

आशासे यद्यमग्रे प्रतिदिनं समेधिष्यते यतः  
सनातनधर्मशिक्षादीक्षिता अधीतसकलविद्याः ज्ञा-  
तका उच्चकोटिकविद्वांसो भूत्वा स्वदेशस्य स्वप्राण-  
तिप्रियसनातनधर्मस्य च पूर्णानुरागिणो भविष्य-  
न्तीति । शिवं विदध्याच्छिवः ।



## पाणिनीय-प्रकाशः ।

[ म०म० पं० देवीप्रसाद शुक्लः, कविचक्रवर्ती ]

लोपो भवति रेफस्य परे रेफे सति ध्रुवम् ॥  
ढकाररेफलोपस्य हेत्वोस्तु परबोहस्ततोः ॥ २२ ॥  
ढकाररेफयोर्दीर्घः पूर्वस्याऽणो भवेद्भ्रुवम् ॥  
ततो न विरतस्तस्यां सपुनारमते भृशम् ॥ २३ ॥  
हरीरभ्यस्तथा शम्भूराजते किमहं ब्रुवे ॥  
अणइत्युक्तितो वोषो न तृढे न वृढे तथा ॥ २४ ॥  
पूर्वग्रहणसामर्थ्यादनुत्तरपदेऽप्ययम् ॥  
त्वमजर्घाः कथं रायं रुजालीढो यतिस्त्वयम् ॥ २५ ॥  
'मनसूख' इहाऽऽसीत्प्राक् सस्य कृत्वं विलोपः ॥ २६ ॥  
तत उत्पञ्च रेफस्य लोपश्चात्तावुभौ ततः ॥ २७ ॥  
'विरोधे तुल्यवल्लोः सति कार्यरूपपरम्भवेत्' ॥ २८ ॥  
इतिशास्त्रेण रेफस्य लोपः प्राप्तस्ततः परम् ॥ २९ ॥  
त्रिपाद्यन्तरित्वाच्च रलोपासिद्धिरागता ।  
तत उत्वं गुणश्चाऽभूस्ततः सिद्धो मनोरथः ॥ ३० ॥



अथाऽककारयोरेतत्तयोर्गस्तुः परे हलि ।  
 तस्य लोपो भवेत्किन्तु नञ्समासे सनेष्यते ॥ २६ ॥  
 एष विष्णुः स्वयम्भाति सशम्भुरिव शोभते ।  
 'एषकोष्ठ' इत्यादौ न दोषोऽकोरितीरणात् ॥ ३० ॥  
 तथा नञःसमासे नो इति निर्देशतः किल ।  
 असंशिव इहेत्यादिप्रयोगेषु न दुष्टता ॥ ३१ ॥  
 हलीत्युक्तेर्न दोषः कोऽप्येषोऽनेत्यादिके स्थले ॥  
 'स इत्येतस्य सोर्लोपो भवेदलि परे सति ॥ ३२ ॥  
 लोपे सत्येव पुर्येत पादश्चेदिति सम्मतम् ॥  
 श्रीरामस्तैष किं साक्षाज्जाग्रदग्न्यं व्यजेष्ट यः ॥ ३३ ॥  
 अथवा पादपूर्त्तौ तु नायं लोपो भवत्यतः ॥  
 सोऽश्माजन्मशुद्धानामित्यादिषु न दुष्टता ॥ ३४ ॥  
 माता रामरतिर्यस्य पिता श्रीदुःखभञ्जनः ॥  
 तेन देवीप्रसादेन कविना सुविनिर्मिते ॥ ३५ ॥  
 पालिनीयप्रकाशाख्ये प्रबन्धेऽस्मिन्मनोरमे ॥  
 दं सन्धिप्रकरणं पद्यरूपं समाप्तिमैत् ॥ ३६ ॥  
 ॥ इति सन्धिप्रकरणम् सम्पूर्णम् ॥  
 ॥ शमश्चतु ॥

## महात्मनो माहात्म्यम् ।

( ८०—लक्ष्मीनाथ मिश्रः ( काव्यतीर्थः ) भागलपुरीय-  
 रसलपुरस्थः )

सत्याग्रहाश्रमे गान्धिमहोदयेन विष-वस्तिविधा-  
 नं कलेशमनुभवन्तं पञ्च गो-वत्समवातयदिनि न  
 चेतुमुद्यतः कोऽपि दृश्येत, यदि पत्रेषु पत्रिकासु च  
 प्रकाशितं न स्यात् । श्रुत्वेदं सनातनधर्मा-  
 न्मर्मणि आहता विमुञ्चन्त्यश्रूणि, नाशा-  
 न्परमपि गान्धिसम्पादितं किञ्चिच्छ्रेयो

भारतीयानाम्, खरापूनिर्माणकार्येऽप्येवमेव न क-  
 दाचिद्विपत्तिरापतेदिति सन्देहः समुदेति चित्ते ।  
 यद्यपि पञ्च-गोवत्स-सेवाश्रममाश्रयदाश्रमवासिजन-  
 स्थापि तच्छरीरनाशे सत्येव तस्य वास्तविकं  
 सुखं तर्कयता पाश्चात्यदेशाचारविश्वासकलुषीकृत-  
 बुद्ध्या कृतमेतदश्रव्यमकर्तव्यञ्च कर्म गान्धिमहोद-  
 येन । “कृषिगोरक्षवाणिज्यं वैश्यकर्म स्वभाव-  
 जम्” ( गी० अ० १८ श्लो० ४४ ) वचनेनानेन किमेवं-  
 विधमेव गोरक्षणमुक्तं भगवता वैश्यकुललब्धजनी-  
 नाम् ? द्विविधासु हिंसासु नान्तर्भवति किमियं  
 हिंसा ? प्राणिवृत्तिच्छेदः, अविधिपूर्वकं प्राण्युपधा-  
 तो वा हिंसा । हिंसापदार्थः कोऽभिप्रेतस्तस्येति तु  
 न निश्चिनुमः । यज्ञे युद्धे च जायमानां वेद-शास्त्र-  
 विहितामपि हिंसां निन्दन् गोवत्स-प्राणहानि  
 विधाय साम्प्रतं कथङ्कारं स्वात्मनः प्रधानोपासकता-  
 महिंसाया रक्षिष्यति । अज्ञानान्मोहाद्वा गोवधे मह-  
 तैनसा लिप्तो भवत्यात्मा महात्मनामपि । कस्य  
 शास्त्रस्य वा सनातनधर्मावलम्बिसमाजाचारस्या-  
 नुमतोऽयं पन्थाः ? यमनुसृत्य कृतं गान्धिना गोव-  
 धरूपं महत्पातकम्, आचारोऽयं सनातनधर्मध्वं-  
 सिनाम् । शास्त्रबोधिताऽचारपरिपुतमेव कर्माऽचरन्  
 यशः श्रेयश्च विन्दति जनः, न पुनरवमत्य शास्त्रा-  
 ज्ञाम् । “यः शास्त्रविधिमुत्सृज्य वर्त्तते कामकारतः ।  
 न स सिद्धिमवाप्नोति न सुखं न परां गतिम् ॥ ”  
 ( गीता० अध्या० १६ श्लो० २३ ) कार्यमिदमारभ-  
 माणस्य गान्धिमहोदयस्य हृदयभूमिनैवावलोकितं,  
 लज्जया विवेकितया वा, कथमन्यथाऽसार्वजनीनां  
 वृत्तिमिमामुरीकर्तुम्प्रभवेत् ? येन नात्मनस्तोषः,  
 परस्य वा न कश्चिदुपकारः, यस्य च सम्पादने

प्रपाऽऽक्रामति नाचरन्ति तत् कार्यं जनाः । तदेवोक्तं भगवता वादरायणेन—“यदन्येषां हितं न स्यादात्मनः कर्म पौरुषम् । अपत्रपेत वा येन न तत्कुर्यात्कथञ्चन” (महाभा० शान्ति प० अ० १२४ श्लो० ६६) । तर्क्यामो, लब्धे स्वराज्ये, व्याधितल्पगतस्य जीवमात्रस्य विषप्रयोगेण हनने न हिंसाजनितोऽधर्मः, न वा राजदण्डभीतिरपीति नियमं विधातुमवश्यमेव यत्नमाधास्यन्ति गान्धिमहोदयाः । निजे शरीरे सर्वेषां प्रभुत्वम्, तत्कथञ्च व्याधितल्पगता जना विषप्रयोगेणानित्यमिदं शरीरं परित्यज्याऽविच्छिन्नं सुखं गान्धिनिर्णीतं परमं पदम् ( वस्तुतो नरकम् ) प्रपद्यन्ते ( ! )

व्याधिव्याकुलानां शोचनीया दशा गान्धिमहोदयानामिति समाचारो नैकदा पठितोऽस्माभिः प्राक् । वयं पृच्छामः, स्वशरीरप्रभुः गान्धी न कथं विषप्रयोगेण निजशरीरं परित्यज्यासुखसागरपारमगमत् ? निजशरीरनाशोऽन्यथापि कश्चिदात्मप्रतिकूलो व्यवहारो न कस्यचित्प्रेयान् भवति, सर्व एव निजप्रियं निजात्मानुकूलमेवाचरन्ति, एवं प्रतिकूलमाचरन् गोवत्सस्य गान्धिमहोदयो नाजीगणजिज्जीवनसुखसमानं तस्य जीवनसुखम् । उक्तञ्च “न तत्परस्य संदध्यात्प्रतिकूलं यदात्मनः । एष संक्षेपतो धर्मः कामादन्यः प्रवर्त्तते ॥” (महाभा० अनुशासनप० ११३-श्लो० ८) अपिच, “यदन्यैर्विहितं नेच्छेदात्मनः कर्म पूरुषः । न तत्परेषु कुर्वीत जानन्न प्रियमात्मनः ॥ १६ ॥ जीवितं यः स्वयं चेच्छेत्कथं सोऽन्यं प्रधातयेत् । यद्यदात्मनि सम्पश्येत् तत्परस्यापि चिन्तयेत् ॥ २१ ॥” (महाभारत-शान्ति०) ॥ गोवत्सस्य परवशतां समीक्ष्य यदि

तन्मरणं सुखकरमभिमतं तस्य, तदा सकलभारतवासिनः परवशाः, तेऽपि महात्मनोऽनेनोपायेन परवशं शरीरं परित्यज्यामन्दानन्दसन्देशसम्पादननिदाननन्दनकानने विचरन्तु, विहरन्तु, सुखमनुभवन्तु च । नातःपरमपि किञ्चिद्वक्तुमुत्सहे । वक्तव्यमेव शिष्टमेतावदेव यत् “दुराग्रहमुत्सृज्य शास्त्रविधिमनुसृत्य प्रायश्चित्तमनुष्ठाय विधाय च पश्चात्तापं पापमुक्तो भवतु गान्धिमहोदयः । एते निष्कृतेः पन्थाः, नान्यथा सन्तोषलवमपि सञ्चारयितुं प्रभविष्यति एतत्कर्मविलुण्ठितसनातनधर्महृदये” इति विरतिमीहते लेखनी ।

—:\*\*\*:—

## चौरपत्नीया टीका ।

[ स्वर्गीयः पं० श्रीदुःखभञ्जन कविः ]

अन्येद्युरात्मानुचरस्य भावं

जिज्ञासमाना मुनिहोमधेनुः ।

गङ्गाप्रपातान्तविरूढशष्पं

गौरीगुरोर्गह्वरमाविवेश ॥ २६ ॥

अथ परेद्युः मुनिहोमधेनुः आत्मानुचरस्य आत्मना स्वेन अनु यथा तथा चरति तादृशस्य अथ आत्मा एव अनुचरो यस्य तस्य चौरस्य भावसत्ताम् अथ आत्माभिप्रायम् इङ्कितविशेषं वा जिज्ञासमाना सती गौरीगुरोः हिमालयस्य गह्वरं गुरुआविवेश कीदृशं गङ्गाप्रपातान्तविरूढ-शष्पं यथा अथ गङ्गाप्रपातः अन्तो येषां तादृशानि जालवालतृणानि यत्र तत् ॥ २६ ॥

सा दुष्प्रधर्षा मनसापि हिंसा—

रित्यद्रिशोभाप्रहितेक्षणेन ॥



अलक्षिताभ्युत्पत्तनो नृपेण

प्रसह्य सिंहः किल तां चकर्ष ॥ २७ ॥

किल ऐतिह्ये सिंहः प्रसह्य तां धेनुं चकर्ष कीदृशः

अनृपेण चैरेण अलक्षिताभ्युत्पत्तनः कीदृशेन इति  
अद्विशः पर्वतशः प्रतिपर्वतमिति यावत् अभाप्र-  
हितेक्षणेन अभया अप्रहिते ईक्षणे यस्य तेन इति किं  
अदुःप्रधर्षा सा हिंस्रैः मनसा आपि ॥ २७ ॥

तदीयमाक्रन्दितमार्तसाधो—

गुहानिवद्धप्रतिशब्ददीर्घम् ॥

रश्मिष्विवादाय नगेन्द्रसक्तां

निवर्तयामास नृपस्य दृष्टिम् ॥ २८ ॥

स पाटलायां गवि तस्थिवांसं

धनुर्धरः केशरिणं ददर्श ॥

अधित्यकायामिव धातुमग्यां

लोभद्रुमं सानुमतः प्रफुल्लम् ॥ २३ ॥

तस्याः इदं तदीयम् आक्रन्दितम् आक्रन्दनम्  
भावे कः कर्तुं नृन् पिवति लक्षणया रुधिराणि अथ  
जनान् भक्षयति तादृशस्य चौरस्य दृष्टिं नगे पर्वते  
वृक्षे वा अन्द्रसक्तां रश्मिषु आदाय रज्जुषु गृहीत्वा  
इव निवर्तयामास कीदृशस्य मार्तसाधोः मार्ताः  
पीडिताः साधवो येन यस्माद्वा हेतुभूतात् कीदृश-  
माक्रन्दनं गुहानिवद्धप्रतिशब्ददीर्घं स्पष्टम् । “अन्द्रः  
स्यात्कुनटीभेदे गुल्मग्रन्थौ शिराव्रणे ॥ कुशलपादे  
कन्दे च बल्मीके पामरेऽपि च ॥ विचर्चिकाविशेषेऽपि  
जातिभेदे च वाच्यवत् ” ॥ २८ ॥ स्पष्टम् ॥ २६ ॥

( क्रमशः )

## शोकोच्छ्वासः ।

प्र०—भारतं भारतीयांश्च

स्वकीयान्विरहातुरान् ।

क्व गतो ऽद्यविहायाऽस्मान्

हा ? हा ? पञ्चाम्बुकेसरी ॥ १ ॥

उ०—आर्याणामवर्णो दृष्ट्वा

सायमन्सप्तक-संकुलाम् ।

देवान् वेदयितुं सोऽगाद्

दिवं पञ्चाम्बुकेसरी ॥ २ ॥

—“द्विजेन्द्रस्य”

(सहायक-सम्पादकस्य)

## शुभाभिनन्दनम् ।

श्रीमदाद्यशङ्करभगवत्पादाचार्य-प्रतिष्ठापित-पश्चिमाम्नाय-  
श्रीशारदापीठाधीश्वराणाम्, श्रीमज्जगद्गुरु-शङ्करा-  
चार्याणाम्, श्रीश्रीराजराजेश्वराश्रमस्वामिचरणानाम्  
कमनीयेषु करकमलेषु—

श्रीमन्तः पूज्यपादाः सुगुणगणचणाश्वरुचञ्चरित्राः ।

सत्कर्माणः स्वधर्मावननिपुणधियो धैर्यगाम्भीर्ययुक्ताः ॥

जीवन्मुक्ताः प्रभावोपचितसितयशोराशिसंभासिताशाः ।

सन्तु श्रीशंकरार्या जगतिविजयिनो राजराजेश्वराख्याः ॥

श्रीशारदापीठमठाधिनाथाः श्रीराजराजेश्वरनामधेयाः ॥

श्रीशङ्कराचार्यमहोदयाः श्रीयुक्ताश्विरं मोदभरं लभन्ताम् ॥ २ ॥

स्वधर्ममर्मावनदत्तचित्ताः हृत्तापहीना विलसत्सुवृत्ताः ॥

अनेकभक्तार्चितपादपद्माः श्रीशंकरार्या विजयं लभन्ताम् ॥ ३ ॥

वसुन्धराधीश्वरवृन्दवन्द्याः प्रणम्यपादानतसर्वलोकाः ॥

दयामयान्तःकरणाः सुशीलाः श्रीशंकराचार्यवरा जयन्तु ॥ ४ ॥

वाराणसेया विद्वांसो मुदिता मानशालिनः ।

श्रीमतो भवतो भूयोऽभिनन्दन्ति समादरात् ॥ ५ ॥

वाराणसी,  
मार्गः कृष्ण १०, १९८५ । }

श्रीसंस्कृत-साहित्य-समाज-सदस्याः ।



## “ राक्षसनामकरणबीजम् ”

( हे०—जयपुर-राजगुरु-कथाभट्ट-वंश्यो-नन्दकिशोर-

शर्म-साहित्याचार्यः ( सरस्वती-भवनं काशी ) ।

प्राये गतवर्ष एव सुप्रभातस्य यस्मिन्कस्मिन्न-  
व्यङ्गे कोऽपि महोदयः प्रश्नमिमं प्राकाशयत्  
तदुत्तरं च प्रार्थितवान् । यन्मुद्राराक्षसनाटके सुबु-  
द्धिशर्माभिधेयस्य जात्या ब्राह्मणस्यापि नन्दमन्त्रिणः  
किमर्थं द्रष्टुर्कर्मोचिता ‘ राक्षस ’ इत्याख्या प्रख्या-  
पिता ग्रन्थकर्त्रा ।

तदुत्तरे—पुरातत्त्वविभागे पुस्तकविद्याकर्म-  
( विब्लोग्राफी ) सम्पादयता मया राजेन्द्र-लालमित्र-  
सम्पादित-पुस्तकसूचीपत्र-चतुर्थभागे १६५४ संख्या-  
यां मुद्राराक्षसपूर्व-पीठिकाख्यं श्रीयुक्तानन्तकवि-  
चितं गद्यकाव्यं समासादितम् ।

तदनुसारिण्या कथयाऽत्र समाधाने प्रार्थितं ।  
‘ एकदा नन्दश्चामरग्राहिण्या सुमङ्गलया सह वस-  
न्तोत्सवदर्शनाय कमनीयकामिनीकामितं प्रमदवनं  
प्राविशत् । तत्र च निर्यत्पिपीलिकापङ्क्ति-सन्दर्शनेन  
राजमुखकमलं स्मितमाकलय्य स्मितवदनायां सुम-  
ङ्गलायां ‘ महाराजस्मितेनैव मम स्मितं संजातमिति  
वदन्त्या ’ च ‘ मत्-स्मितहेतु ’ कथय नो चेत् त्वां

निग्रहीष्ये ” इति सुमङ्गलां प्रति राज्ञो नन्दस्य पर्य-  
नुयोगः ।

ततस्तु सा सुमङ्गला सुबुद्धिशर्माभिधेयस्य  
कस्यचित् ब्राह्मणस्य समुपदेशेन राज्ञः स्मितनिमि-  
त्तं प्राकाशयत् ।

राजा नन्दस्तु तस्मै सुबुद्धिशर्माभिधेयाय द्विजाय  
मन्त्रिराक्षसपदवीं प्रदाय स्वामात्यकृत्ये न्ययुङ्क्त ।  
( ‘ राक्षस ’ इति पदवी-प्रदाने किं बीजमिति न  
स्फुटति । सम्पादकः ) । विशेष-जिज्ञासाक्रान्त-  
हृदयैस्तु तत्रत्यकथाभागाः सावधानमनुसन्धेयाः  
यद्वा—उद्भटभट्टकूरकर्मप्रख्यस्य राक्षसोपाख्यस्य वी-  
रोचितप्रकाण्डप्रक्रियाक्रियाविधायित्वात् सुबुद्धिश-  
र्माख्यस्य ब्राह्मणस्यापि प्रोक्ताख्या संगतैवेति नास्ति  
मनागपि संशयावसरः । यथा च—काव्यपरिभाषायां  
वक्तृचित्येन कर्मौचित्येन वा प्रबन्धरचना विधीयते ।

( मृते नन्दे तत्काये योगविद्यया प्रचिष्टं कञ्चन  
योगिनं चेष्टादिभिरुहयित्वा तदीयं कायं पुनः  
प्रवेशमिया सुबुद्धि-शर्मा भस्मीचकार, अतः स्वकाय-  
दाहद्वेषेण रुष्टो नन्दकाये निगूढोऽसौ योगी तं  
‘ राक्षस ’ संज्ञया आजुहावेति स्वाध्ययनकाले  
कस्मिंश्चित्पुस्तके मया द्रष्टुमम् । सम्पादकः ) ।

## संस्कृताध्यापकस्यावश्यकता

दिगम्बर-जैनव्याकरणसाहित्योच्चग्रन्थाध्यापनकुशलस्यैकस्य संस्कृताध्यापकस्यावश्यकता वर्तते ।  
येऽध्यापनचतुर्थ्येणच्छात्रान् समीचीनतया तोषयितुं समर्थास्ते महानुभावाः स्वयोग्यतापरिचायक-प्रमा-  
णपत्रादि-पुरस्सरमधोलिखित-संकेतेन पत्रं व्यवहरन्तु । मासिक-पुरस्कारश्च योग्यतानुसारेण प्रदा-  
यतेऽस्माभिः ।

स० मन्त्री गो० दि० जैन सिद्धान्त

मोरेना ( ग्वालियर ) ।

# सम्पादकीयम्

व्यर्थः प्रयासोऽभवत् ।

वैशाखमासत एव भारतीय-सभ्यता-समेधन-समादराणां सनातनधर्मणां सुधियां हृदि सुविरूढा-सीदियमाशालता—यत् सनातनधर्मस्य जागरूका-दर्शस्वरूपायां वाराणस्यां भावि ब्राह्मणमहासम्मे-लनं स्वधर्मस्य पुनर्जागरूकतायै, विधर्मणां मुख-मर्दनपुरस्सरं शाश्वतिक-कल्याणकृतसनातनधर्म-स्वरूपाविष्कृत्यै, वर्तमानप्रगतिप्रतिस्पर्द्धि-वाह्याचा-रपरिष्कृत्यै, विवादास्पदविषयाणाञ्चैकमत्येन स-त्स्वरूपनिर्धारणायालं भविष्यतीति ।

परन्तु सम्मेलनसञ्चालकानामीर्ष्याङ्गेषाभिभूत-बुद्धिविपर्ययासेन मूलत एवाच्छिन्नायां तस्यां सर्वमप्येकपद एव विनष्टम् । सम्मेलनसञ्चालक मर्मज्ञैर्वाराणसेयैर्वहुभिर्विद्वत्तल्लजैस्तु पूर्वमेवास्य भाविनं परिणामं विगणय्यौदासिन्यमेवावलम्बित-मासीत् । किन्तु “दूरतो मृदङ्गनादः श्रुतिं सुखयतीति” लोकोक्तिपरवशा अज्ञाततन्महिमानो बहिस्था वरा-का महान्तो विद्वांसः पश्चात्तापभाजोऽभवन्नित्य-स्माकं चेलिद्यते चेतः ।

विचारसभायामुपसेदुषां विदुषान्नेदन्तिरोहितं स्याद्यदिमे महात्मानो निर्णयबुद्ध्या नेदं सम्मेलन-मामन्त्रयाञ्चकः, किन्तु पूर्वमेव स्वमनसि कञ्चन

सिद्धान्तं स्थिरीकृत्य तस्यैव प्रकाशनायैतावन्नर्तनक-र्दनमेषामासीदिति । नो चेत् सार्द्ध- (१५००) सहस्राणां प्रतिनिधीनाममध्ये (तेषामेव वाक्यतः परम्परयाऽश्रूयत—यदेतावती संख्या प्रतिनिधीनामासीदिति) केभ्यश्चनाऽपि स्वविचारप्रकाशाय पर्याप्तावसरो न प्रदत्त एभिरित्यत्र किङ्कारणम् ?

यद्येभिर्महात्मभिर्निर्णयबुद्ध्या सम्मेलनमिदं-नुष्ठितं स्यात्तर्हि, उपस्थितैरियत्संख्याकैर्विद्वत्प्रतिनि-धिभिः स्व-स्वविचारानुरूपं विमर्शितेषु सप्तदशप्रश्न-विषयेषु कस्य स्यान्नाम वैमत्यम् । नापि स्याद-सन्तोषः केषाञ्चनापि सुधियाम् । परन्तु खदुराप्र-हग्रहिलैरेभिर्महात्मभिः पुनरप्येषां विषयाणां विचार-धर्मपरिषदन्तरस्य कृत एव परित्यक्त इत्यहो ! व्यर्थ एवैतेषाम्प्रयासोऽभवत् । अस्तु देशकाला-विशेषा विद्वांसस्तु तेषु विषयेषु स्वाविरतधर्मज्ञ-स्त्रादि-परिशोदन-जन्यविमलविमर्शबुद्ध्या-कृतवि-श्रया एव सन्ति । ते च यथाशक्यं स्वविचारानुरूपं स्वयमाचरन्ति, स्वानुगाँश्च चारयन्त्यपि श्रीमत्-मनुनाप्येवमेवाभिधाय समर्थित एवायमर्थः—  
“एकोऽपि वेदविद्वद्भूमं यं व्यवस्येदुद्विजोत्तमः ।  
स विज्ञेयः परो धर्मो नाज्ञानामुदितोऽयुतैः” ।  
तेषान्तु नास्त्येवैवम्भूतस्य ब्राह्मणमहासम्मेलन-वाह्याडम्बरकरणस्य प्रयोजनम् । साधारणजनता



सन्तोषाय तु श्रीकाशीपण्डितसभायाः काशीसना-  
तनधर्मपण्डितसभायाश्च साहाय्येन अखिलभारत-  
वर्षीय-सनातनधर्ममहासभयाऽवश्यमेवैषां सप्तदश-  
प्रश्नानां धर्मशास्त्रीयनिर्णया अखिलभवेनैव प्रकाशिता  
भविष्यन्ति इत्याशास्महे । ते च निर्णया देश-  
कालपरिस्थिति-पर्यालोचनासम्बलित-श्रुति-स्मृति-  
पुराणेतिहासादिविमर्शैरवधारिताः सिद्धान्तिताश्च  
भविष्यन्ति, इत्यपि सम्भावयासः, अस्माकन्तु  
सम्मेलनसञ्चालकानां विचारपद्धतौ दयैवोदेति-  
यत्-कथन्ते देशकालपरिस्थितिविरुद्धं तर्कशून्यं  
धर्मशास्त्रं विवेक्तुं सन्नद्धा आसन् । यत्र खलु  
सहस्रशः शास्त्रवचनान्येव श्रुत्यविरोधिनां तर्काणां  
देशकालपरिस्थितीनाञ्च शास्त्रविमर्शनायैवादर्शं  
कुर्वन्ति । किम्वहुना भगवती श्रुतिरपि 'श्रोतव्यो  
मन्तव्यः' इति स्वात्मनः सहायकत्वेन तर्कमाश्रयति ।  
श्रीशङ्कराचार्यभगवत्पादैश्च लौकिक-तर्कस्यापि  
साहाय्यं "पण्डितो मेधावी गान्धारानेवोपसम्पद्ये-  
तैवमेवेहाचार्यवान् पुरुषो वेद" इत्यादि श्रुतिनिद-  
र्शनेनाभ्युपेतमेवेति न तिरोहितं सुधियाम् ।  
धर्मशास्त्राणि तु—

"केवलं शास्त्रमाश्रित्य, न कर्तव्यो विनिर्णयः ।

युक्तिहीनविचारे तु धर्महानिः प्रजायते ।"

आयं धर्मोपदेशश्च वेद-शास्त्राविरोधिना ।

यस्तर्केणानुसन्धत्ते स धर्मं वेद नेतरः ।" (मनु.अ.१२)

"प्रत्यक्षानुमानञ्च शास्त्रञ्च विविधागमम् ।

ययं सुविदितं कार्यं धर्मशुद्धिमभीप्सता ।" (मनु.अ.१२)

"धर्मं प्रमीयमाणे तु वेदेन करणात्मता ।

इति कर्तव्यताभागं भीमांसा पूरयिष्यति ।" (भ.वा.)

"देशं कालं तथात्मानं द्रव्यं द्रव्यप्रयोजनम् ।

उपपत्तिमवस्थाञ्च ज्ञात्वा शौचं प्रकल्पयेत् ॥"

( इति आह्निकतत्त्वे, दक्षवैधायनवाक्यम् )

"जाति-शक्ति-गुणापेक्षं सकृद् बुद्धिकृतन्तथा ।

अनुबन्धादि विज्ञाय प्रायश्चित्तं प्रकल्पयेत् ॥"

( इति देवलस्मरणम् )

विज्ञानेश्वरेणापि—याज्ञवल्क्यटीकायाम्—

परस्पररोपमर्दपरिहारार्थं विषयव्यवस्था-कल्पनैवो-  
चिता । सा च जातिशक्ति-गुणाद्यपेक्षया कल्पनीयेति ।

इत्येवं बहूनि शास्त्रीयवचांसि सन्ति, यानि च  
युक्तिहीन-धर्मशास्त्रविचारं विरुद्ध्यन्त्येव नहि, अपि  
तु निन्दन्त्येव । दार्शनिक-विज्ञानानि तु प्रत्यक्षत  
एव जाग्रति अनुमानाभ्यहितत्वसूचकानि । तथाहि  
कणादाक्षपाद-कपिल-पतञ्जलि-प्रभृति-महामान्यानां  
दर्शनानि त्वानुमानकत्वेनैव गीयन्ते । पूर्वोत्तरमी-  
मांसे अपि 'श्रुति-लिङ्ग-वाक्य-प्रकरण-स्थान-समा-  
ख्यादिभिः प्रमाणैः पुरुषबुद्धिपरिकल्पितैरेव श्रुत्यर्थं  
मीमांसमाने न तर्काश्रयतां परिहरत इति किं  
बहुशेषु बहूक्तेन । एवमेव वैदिक-लौकिकोभय-  
मीमांसा-विरहितं विचारमाचरद्भिस्तैः सर्वे  
स्वपक्षगा अपि विद्वांसे विरोधिताः । शास्त्र-  
निर्णयमपि दूरे प्रक्षिपद्भिः स्वमनोऽभिलषितमपि  
न पूरयितुम्पारितम् । समाचारपत्रादिष्वपि न  
किमपि वृत्तं प्रकाशितम्, सर्वसाधारणजनेभ्योऽपि  
न कोऽपि मार्गो निदर्शितः, इति सर्वोऽप्येषां व्यर्थः  
प्रयासोऽभवदित्येव खेदास्पदमस्माकम् । सम्मेलन-  
स्यास्य साफल्यान्वेषणे दत्तावधाना वयं कथमपि  
संस्कृत-विश्वविद्यालयेद्वाटनप्रस्तावमेवैकं सर्व-

स्मिन् क्षेत्र एकं मृत्पिण्डमिव सारमाकलयामः ।  
तत्रापि यदीमे वद्धपरिकराः सन्तस्तस्य कृते  
यत्नमाचरेयुस्तदैवास्माकं सन्तोषः स्यात् । वयं तु  
कथयामो यद् व्यर्थमेवैते द्वेषासुयामिभूताः स्वकर्त-  
व्यविमुखा ब्राह्मणानां जन्म-सिद्धमपि नेतृत्वमप-  
गमयन्ति । किम्बहुना यदैवेमे रागद्वेषौ विहाय  
कर्तव्यपरायणा भूत्वा कार्यक्षेत्रेऽवतरेयुस्तदैव  
सर्वमपि भारतमेकदैव जागरितं स्यात् ? स्याच्च  
स्वर्गायितोऽयं देशः । अपि च सर्वात्मना समुत्थिते  
ब्राह्मणकुल इदानीं य इमे नेत्राभासा अस्मदीयं पर-  
मपवित्रं नेतृपदं विगुण्यन्तोऽन्यथयन्ति भारतीयं  
समाजम् । तेषां चक्रमेकपद एव निवृद्धं भवेत्  
दूरे तिष्ठत्वान्यत्, यदीमे महात्मानः संस्कृतविश्व-  
विद्यालयोद्धाटनायैव स्वशक्त्यनुरूपं प्रयतेरन् तदापि  
सर्वा एव भारतीयाः सनातन-धर्मावलम्बिन्यो  
जनता एतदनुगा भवेयुः । अपेक्षिते साहाय्ये वय-

मपि सोल्लासास्तत्र सर्वत्र सर्वतः सर्वथा सर्वात्मना  
साहच्यमाचरिष्याम इत्यास्माकं हार्दिकोऽभिप्राय  
इति विरम्यते विस्तरात् ।

\* \* \* \*

जगद्गुरु-श्रीशङ्कराचार्याणां-  
शुभाभिनन्दनम् ।

अस्मिन् मासेऽत्र काश्यां समागतानां पश्चिमा-  
म्नाय-शारदापीठस्थ जगद्गुरुशङ्कराचार्य-श्रीरा-  
राजेश्वराश्रम स्वामिवर्याणां स्वागत-शुभाभिनन्-  
न-पूजन-व्याख्यानादिकं बहुत्र श्रीगुर्जरच्छात्र समि-  
ति-श्रीकाशीपरिषत्-सभा-संस्कृत-साहित्य-समाज-  
दि-प्रशस्यतरास्तु संस्थास्तु सज्जातम् । तद्वृत्तम-  
स्मिन्नङ्के स्थानाभावादस्माभिः प्रकाशयितुं पारि-  
तम् । अग्रिमाङ्के पाठकानां पुरतोऽवश्यमुपस्थापि-  
ष्यामः ।

## संस्कृत-समाचारः

ब्राह्मणमहासम्मेलनाधिवेशनम् ।

विदितमेव स्यात् सुप्रभातपाठकानां यत्  
कार्तिककृष्णरते ब्राह्मणमहासम्मेलनम् महाना  
समारोहेण सम्पन्नमिति । प्राक् महासम्मेलनावसरे  
एव कतिपयैः समाचारपत्रैः प्रकटितमभूत् यत्  
सम्मेलनसम्पादकाः व्यक्तिगताऽसूयापराः सन्तः  
सम्मेलनाय उद्यता इति । अहं तावत् महासम्मेलन-

विचारसभायां महासभायां च उपस्थितोऽभवम् ।  
इदानीं तावत् तत्र किमहमन्वभवमित्येतद्विषये  
युष्माकं सविधे विज्ञापयामि । अयं समय एव  
तथाविध आपतितोऽस्ति यो धर्मविरोधीति गीतो  
एतादृशे अविश्वासदुगे स्वीयधर्मरक्षणार्थं सना-  
तनपथजुषां ब्राह्मणविदुषां सुसंघटनाय एतावत्  
समारोहोऽतिशयेन प्रयासेन सम्पादित इत्ययमेव  
प्रशंसार्हः । नूनम् यदाहं तत्र विचारसभायां मग-



सभायां च देशांतरादागतैः १५०० प्रतिनिधिमहो-  
दयैः समलंकृतमधिवेशनमपश्यं तदा मम हृद्यतीव-  
समोदःसमजनि । सन्तु नाम, कार्य-परिचालने  
मध्यस्थनिर्णये स्वपक्षप्रोद्बलने परपक्षप्रतिरोधे च  
महोदयानाम् अनन्तकृष्ण-शास्त्रिणामसहनीया हा-  
वभावा निरंकुशप्रवर्तनातिशयः पक्षपातश्च । तथा-  
ऽपि मुहूर्त्तमिदमालोच्यताम् यत् तावत् परिश्रमेश  
दशविध-ब्राह्मणानां समावेशनं कृतमित्येव तेभ्यो  
म०म० लक्ष्मणशास्त्रिद्राविडेभ्यः, स० म० पञ्चानन-  
तर्करत्नेभ्यः, अपरेभ्यः संपादकेभ्यो साधुवादसह-  
स्राणि दातव्यानि न वेति ।

तस्मिन् महासम्मेलनेऽतीव निन्दनीया दुःखदा  
च या त्रुटिरभवत् सेयमेव यत् नियमास्तादृशाः  
स्वेच्छया विहिता ये काशीस्थ-विद्वदाचार-  
विरोधिना लज्जाजनकाः । कतिपये प्रस्तावाश्च  
देशकाल-पात्राननुकूला एव स्वीकृताः । यदि  
सम्मेलनकार्यकर्तारस्ते प्रस्तावा देशाभ्युदय-निःश्रेय-  
सकरा इति मन्येरन् तर्हि परिपालयन्तु तान् । सर्वत्र  
उक्तसम्मेलनस्य शाखाः प्रशाखाः स्थापयन्तु, धर्मप्र-  
चारार्थम् उपदेशकान् विसृजन्तु “आरम्भशूराः खलु  
भारतीयाः” इत्येषा लोकोक्तिस्तैरवश्यमन्यथा  
कर्तव्या । प्रयत्नान्तेषां भगवान् विश्वनाथः सफली-  
करोतु—इति आशास्ते ।

वेङ्कटेश्वर शर्मा ।

( आन्ध्राभिजनः, काशी-विद्यापीठस्थः )

## विशेषाधिवेशनम् ।

कार्तिक-शुक्ल—द्वितीयायां बुधे स्थानीय-श्री-  
परिव्राजक-महामण्डलस्य विशेषाधिवेशनं महा-  
समारोहेण समजनि । सभापतेरासनं श्रीमज्जगदु-  
रुशङ्करभगवत्पादगोवर्धनपीठाधीश्वरश्रीभारतीकृष्ण-  
तीर्थस्वामिभिस्समलङ्कृतमासीत् । मङ्गलाचरणान-  
न्तरं श्रीमत्प्रेमपुरिस्वामिनः “संन्यासिनो यदा  
कार्यक्षेत्रे अवतरन्ति तदा प्रवृत्तिकारणान्निदां  
व्रजन्ति, यदि न कुर्वन्ति तथा जनेऽकर्मण्यादिदोषा-  
लङ्कृता भवन्तीत्येतेषां द्वैविध्ये किं कर्तव्यं तदे-  
वाद्योद्बोधयन्तिवति ” सभापतीन् प्रार्थितवन्तः ।  
सभापतिमहोदयैः सर्वं श्रुत्वा द्विवटिकापर्यन्तं  
संन्यासधर्मः प्रदर्शित उद्घोषितं च यावत्पर्यन्तं  
शिखासूत्रधारिणो वयं तावत्पर्यन्तमस्माकं सर्वमपि  
कार्यं फलेच्छायुक्तं भवति तस्यागेनाऽस्माकं निष्का-  
मकर्मण्यधिकारः सज्जातः । संन्यासिनां शरीरमपि  
परोपकाराय विद्यते पुनर्धनसम्पत्तेः का कथा ?  
अस्माभिः सदैव निष्कामकर्म कुर्वद्भिः भुवि पर्यटनं  
कार्यं येनास्माकमेवमस्मत्संसर्गिणामुभयलोकक-  
ल्याणं भवेत् । एवं सम्यगस्मद्धर्मानुसारेण कार्य-  
करणे धर्मस्य, देशस्य, समाजस्य च सुरक्षा  
भविष्यति । इति—

ब्रह्मानन्द संन्यासी,

मन्त्री—‘श्रीपरिव्राजक-महामण्डलस्य’ काशी ।

## श्रीधन्वन्तरि-जन्म-महोत्सवः ।

श्री महीश्वर- ( मैसूर ) जनपदे सम्भाव्यमानानां रोगाणामपाकरणाय तज्जनपदानां पूर्णायुर्वेद-शिक्षा प्रदानाय च प्रतिष्ठापिते गवर्मेन्ट-आयुर्वेद-महाविद्यालये प्रति-वत्सरं धन्वन्तरि-महोत्सवो भवति । स चास्मिन् हायने आश्वयुज-कृष्णद्वादश्यां महता समारम्भेण नगर-सभा-सभापतीनां ( म्युनिसिपैल्टी प्रेसिडेन्ट ) श्रीयुत टि० जि० राम० बी. ए. एल. एल. बी. महोदयानामध्यक्षत्वे सम्पद्यत । वार्षिक-विवरण-पाठमारभ्य विदुषां व्याख्यानानन्तरं श्रीमन्महाराज-संस्कृत-पाठशालाया नव्यन्यायाध्यापकानां श्रीमताम् एस. रामस्वामि अयङ्गाय्यमहाशयानाम् ।

“ प्रह्वीभावमुपाश्रयन्तु नृपतौ लोका ” इति घोषितुं । शीर्षन्यस्त-किरीटरत्न-विलसत्कान्तिप्रसूनैर्मुदा ॥ सामन्तावनिपा यदीय-चरणावाराधयन्त्यन्वहम् । तस्मै कृष्णनृपाय भूरि कुशलं देवात्स धन्वन्तरिः ॥

इत्यन्तश्लोकात्मकस्तोत्रेण धन्वन्तरि-स्तुत्या सधन्यवादं स-महाराजाशीर्वादं च महोत्सवोऽयं समाप्यतेति निवेदयिता—

श्री गोपालकृष्णः शास्त्री,

गवर्मेन्ट—आयुर्वेद—कालेजः  
( मैसूर )

## श्रीकाशी-पण्डित-सभा ।

सं० १८८५ वैक्रमाब्दीय-कार्तिक-शुक्ल-प्रतिपदि ( ता० १३—११—२८ ) सारस्वतकुलभूषण ‘ राय-साहव, श्रीमान् माधवराय सण्ड-’ महोदयानां

राम-मन्दिरे एका महती सभा सम्पन्ना । तत्र काशीस्थसमस्त-सारस्वत-मण्डली-परिडित-समुदायश्च समुपस्थित आसीत् । अस्यां सभायां ब्राह्मणानां संस्कृत-विद्यायाश्च महत्त्वं, द्वयोः साद्यस्कस्थितिरेवं भविष्यत्कर्तव्यमित्यादि-विषयानधिष्ठायानेकेषां विदुषां महत्वपूर्णोपदेशाः संवृत्ताः । तथा च पश्चिमास्नाय-द्वारिका-पीठाधीश्वर-जगद्गुरु-श्रीमच्छङ्कराचार्य—श्रीराजराजेश्वराश्रममहाराज-पार्श्ववर्तित्वेन ब्राह्मणमहासम्मेलने उपस्थितेभ्यः निम्नोक्तितेभ्यो विद्वद्वरेभ्यः श्रीलोहाणाखत्रिप्रभृतिसज्जनेभ्यश्च “काशीस्थ-सारस्वत-मण्डली”-द्वारा, एवं “श्रीकाशीपरिडित-सभा”—द्वाराऽभिनन्दनपत्रायुपाधयश्च क्रमशः समर्पिताः । इति ।

\* ( १ ) श्रीपरिडित-कार्तान्तिक श्रीकृष्णशर्म-ज्योतिषिभ्यः—“दैवज्ञ-वाचस्पतिः” इति ।

( २ ) महोपाध्याय परिडित श्रीदयाराम खट्वाजी शर्मभ्यः—“वेदान्त-वाचस्पतिः” इति ।

( ३ ) श्री परिडित जयराम-उकरडा-व्यासेभ्यः—“भागवताचार्यः” इति ।

( ४ ) श्रीसेठसिंघसुन्दरेभ्यः—“स्वधर्म-धुरन्धरः” इति ।

( ५ ) श्रीवसन्त दयालुभ्यः—“व्याख्यान-केशरी” इति ।

श्रीगोपालशास्त्री त्रिपाठी

सं० मन्त्री—श्रीकाशी-परिडित-सभायाः

\* एतयो विद्वद्वरेभ्योः सारस्वत-मण्डलीतोऽभिनन्दनपत्रा अपि समर्पिते आस्ताम् ।



## ५० ब्रा० छात्रसम्मेलनम् ।

श्रीपरिव्राजकछात्रसम्मेलनस्य विशिष्टाधिवेशनं  
ता० २८-११-२८ तिथौ अष्टासप्तदश श्रीपरिष्ठित  
गोपालशास्त्रिणां दर्शनकेसरीशास्त्रिणां प्रतिष्ठे संजातं ।

तत्र श्रीसच्चिदानन्द सारगर्भ-  
संस्कृत-भाषणानन्तरं, सप्तमेऽंशः श्रीलालालाजपत-  
रायस्य पंचाशुकेशरिणः सुसुना देशस्य या क्षतिः  
संजाता तां प्रति शोकप्रकाशयता अस्तावः सर्व-  
सम्पत्त्या समादृतस्तथा क्षतिप्रसङ्गाणां भाषणा-  
नन्तरं समापतिमहोदयस्य पारितोषिकपूर्णं भाषणं  
सरस-सुसरस्वत्या संजातं विवर्जिता च सभा—

स्वामी विज्ञान-भास्करानन्द

मन्त्री—श्रीपरिव्राजक-छात्रसम्मेलनस्य  
लक्ष्मीकुण्ड, काशी ।

## सर्वतन्त्रसिद्धान्त पदार्थलक्षणसंग्रहः

परीशङ्करभिक्षुकृतः, द्वितीयावृत्तिः । मूल्यम्—।।।)

वेदवेदाङ्गदर्शनस्मृतिकाव्यादिशास्त्रीय-पदार्था-  
नां २७०० लक्षणवर्णनात्मकग्रन्थो नाद्यावधि प्रका-  
शितः । उपयोगित्वविषये—

ये सन्ति विषयाश्चास्मिन् ते न द्रष्टाः, परत्र वै ।  
अत्र चैव समावेशं सर्वसिद्धान्तलक्षणम्' इति  
काशी-मद्रासादिस्था ८६ विद्वांसो मुक्तकण्ठमुद्धो-  
तवन्तः ।

प्राप्तिस्थानम्—

काशीदेवी, पुढी, पो० जमालपुर, जि० हिसार ।

## सचित्रम् सामुद्रिक-रहस्यम्

ले०—श्रीकालिकाप्रसादशर्मा, राजज्योतिषी,  
अद्भुतमिदं ग्रन्थरत्नम्, हिन्दीटीकासहितम्,  
अनेकचित्रविभूषितम्, नरनारीणां शुभाशुभहाने  
नितरामुपयुक्तम्, संस्कृते सर्वथा नवीनमेव ।  
एतेन हस्तरेखाणां गुहं विनैव सम्यक् परिचयो  
भवति । मूल्यम् १।) मुद्रा ।

## रतिरहस्यम् (कोकशास्त्रम्)

एष प्राचीनो ग्रन्थः श्रीमहाकवि-कोकिल-विर-  
चितः । अस्मिन् कामशास्त्रसम्बन्धिन्यः सर्वा  
वार्ताः, पद्मिनी-शङ्खिनी-चित्रिणी-हस्तिनी-प्रभृतीनां  
स्त्रीणां भेदाः, एवं चत्वारः पुरुषभेदाः, स्त्रीणां वशी-  
करणस्यौषध्यः, मन्त्राः, तत्तद्देशीयानां स्त्रीणां पुरुषा-  
णाञ्च लक्षणानि, तेषां संयोगाः, आलिङ्गन-चुम्बनादीनां  
भेदाः, तेषां विशेषाश्च अन्ये च बहवो ज्ञातव्याः  
कामशास्त्रीयाः विषयाः सन्ति । एष ग्रन्थो नितरां  
सुप्रसिद्धः प्राचीनश्च विद्यते । एतस्यैका प्रतिः सर्वैरपि  
स्वसविधे नूनं संस्थापनीया । मूल्यम्—मुद्राद्वयम् ।

## महाकवि बाणभट्टः ।

लेः—भू० पू० सुप्रभात-सम्पादकः श्रीकेदारनाथ शर्मा

हिन्दीभाषायामयमपूर्वो निबन्धः । अत्र बाण-  
भट्टस्य जीवनविषये महत्वपूर्णा, मननीया च गवे-  
षणा वरीवर्ति । छात्राणां कृते नितरामुपकारकोऽयं  
निबन्ध-बन्धः । मूल्यम् =) मार्गव्ययः -)

सर्वेषां प्राप्तिस्थानम्—

मैनेजर-सुप्रभात-कार्यालयः, बनारस-सिटी ।

## लेख-सूची ।

- १—श्रीगारदाष्टकम् ।  
श्रीमान् पं० चन्द्रशेखर-शर्मा, बीकानेरस्थः
- २—सं० सा० समाजस्य संक्षिप्त-परिचयः । २०६  
श्रीमान् पं० केदारनाथशास्त्री, सारस्वतः
- ३—देववाण्यभिवन्दनम् । २१३  
श्रीगोस्वामी श्रीनिवासशास्त्री, सारस्वतः
- ४—ईश्वर-सन्देशः । २१३  
श्रीमान् पं० पद्मानन्दशुक्लः, प्रयागस्थः
- ५—हेमन्तोपालम्भः । २१४  
श्रीजगन्नाथशास्त्री, शिव्यः, गयास्थः
- ६—उपनिषद्भौरवम् । २१४  
श्रीमान् पं० छज्जसामशास्त्री-कविरत्न-विद्यासागरः

- ७—म० म० श्रीशिवदत्तशर्मा-संक्षिप्त-परिचयः । २१६  
श्रीमान् पं० नन्दकिशोरशर्मा, साहित्याचार्यः
- ८—पूज्यपूजाव्यतिरेक-परिणामः । २१७  
श्री० वि० मोहन्तरः
- ९—उत्कण्ठा । २१७  
केदलायोपाह्वः श्रीनिवासशर्मा, सम्भापुरमठस्थः
- १०—सम्पादकीयम् । २१८  
श्रीमत्सम्पादक-सङ्कोचः
- ११—संस्कृत-समाजाराः । २२०
- १२—समालोचनासारः । २२१

## सं० सा० समाजस्य धर्मपरिषद् ।

इदानीं वाराणस्यामन्यत्र च धार्मिकक्षेत्रे शैथिल्यमस्त्यस्तनां, धर्मप्राणजुग्धि-वैश्यादि-साधारणजनेषु दाहिकानां वर्द्धमानं पादप्रसारं धर्ममर्मानभिज्ञेषु धार्मिकद्वारासञ्च विलोक्य, संस्कृत-साहित्य-समाजेन एका 'धर्मपरिषद्' संस्थापिता । या च समये समये बहिःप्रदेशेषु स्वोपदेशकसदस्यै-धर्मप्रचारं कारयिष्यति । यस्या धर्मोपदेशका मार्गाद्यावश्यक-व्ययमात्रमेवादाय धार्मिक-सामा-जिकादिसभायां धर्मोपदेशार्थं गतागतं करिष्यन्ति, प्रत्यहञ्चात्र काश्यां जनसम्मर्दबहुलं दशाश्वमेध-घट्टे धर्मशास्त्राणां प्राचीनपद्धत्या कथाप्रवचनं च प्रवर्तयिष्यन्ति ।

गत-पौषशुक्लद्वितीयायां महता समारम्भेण सर्वेषां सं० सा० समाज-सदस्यानामन्येषाञ्च काशीस्थानां विदुषामुपस्थितौ दशाश्वमेधीयाऽह-

ल्यावायी-घट्टे कथाप्रवचनस्य प्रारम्भपरि सञ्जाता । यत्र च समाजीय-धर्मपरिषत् सदस्याः श्रीपं० विन्ध्येश्वरीप्रसादशास्त्रिणो मनुस्मृतेः कथा-प्रवचनं प्रत्यहं सायं पञ्चवादनतः पङ्क्तावन् यावन्नियमतः कुर्वन्ति । काशीस्थानां सर्वेषां संस्कृत-विद्यालयच्छात्राणां कृते तु प्रवचनमिदं महदुपकरिष्यतीति प्रतिदिनं सायं वायुसेवते बुद्धयैव तत्र गत्वा तदीयं मनुस्मृति-प्रवचनं शृणुयुश्चेत् । यदि च स्वपार्श्वे तत्पुस्तकं संस्थाप्याध्ययनरूपेण ते शृणुयुस्तदा "एकक्रियार्थद्वयकृत्प्रसिद्धेति" श्रवणेन साकं मनुस्मृतिरपि कण्ठस्थस्यादित्यहो नेपेक्षणीयोऽयमवसरो धर्मशास्त्ररहस्यजिज्ञासमानैर्भावुकैः संस्कृतच्छात्रैरन्यैश्चेति—

केदारनाथशास्त्री सारस्वतः  
मन्त्री—सं० सा० समाजस्य ।





विविध-विषय-विभूषितम्, अद्वितीयम्, सचित्रं संस्कृत-मासिक-पत्रम् ।

पञ्चम-वर्षे

सौर-पौषे । १९८५ वैक्रमाब्दीये

नवमोऽङ्कः ।

## श्रीशारदाष्टकम् ।

[ रचयिता—श्रीचन्द्रशेखरशर्मा, बीकानेरस्थः ]

तनुतां मनोज्ञनयताम्, नयतां तमो-विलयताम् । करुणाप्रसारसिन्धुम्, त्वामेव, सर्वबन्धुम् ।  
ददतां जनेष्वभयताम्, दयतां सदैव दयताम् ॥ जानाति देवि ! सर्वः, स्तवयत्यलं सगर्वः ॥  
रमणीय-पद्म-शोभम्, कमनीयसर्वतोभम् । धारा सिताऽसिपुञ्जे, कमनीयता निकुञ्जे ।  
तनुते पदं प्रसादम्, हरते मनो-विषादम् ॥ तुलनोभयोरनन्या, त्वय्येव देवि ! धन्या ॥  
द्वयन्नुदेति दैवम्, नमतेऽशिवं सदैवम् । त्वय्येव सन्ति भावास्त्वय्येव सत्प्रभावाः ।  
महिमानमाद्रियन्ते, के नैतमद्भुतं ते ॥ त्वामेव चिन्तयन्तः, सत्यं भवन्ति सन्तः ॥  
चरणाम्बुजस्य सेवामुपकल्पयन्ति देवाः । मातर्ददासि वृद्धिम्, पुनरैश्वर्यं समृद्धिम् ।  
मुनयोऽपि योग-लीनास्त्वां चिन्तयन्त्यदीनाः ॥ त्वं सर्वतो जयन्ती, कल्याणवैजयन्ती ॥

## संस्कृत-साहित्य-समाजस्य संक्षिप्त-परिचयः \*

जगद्म्बावलम्बाय निरालम्बाय शूलिने ।  
जगत्त्रय-कुटुम्बाय नमः सास्वाय शम्भवे ॥  
या शिल्पशास्त्रादिपयो महार्हम् ,  
सन्दुह्यते योजितबुद्धिवत्सैः ।  
वैज्ञानिकैर्विश्वहिताय शश्वत् ,  
तां भारतां कामदुघामुपासे ॥

अथि आर्या आचार्यचरणाः ।

विदितमेव तत्र भवतां यदिदानीं समये निखिलेऽपि  
भूमण्डले दरीदृश्यते प्रबलो विप्लवः, समाकर्ण्यते सुमहान्  
कालाहलः, अनुभूयते विपमविपमा दुस्वस्थितिः, अनुमीयते  
च भीषणतरा परिणतिः । अस्माकं सम्मुख एव विश्वमण्डले  
विपुलं वैकुण्ठ्यमवलोक्यते । अस्माकं भारतवर्षे धर्मप्राणा  
हिन्दुजातिरियमराजकतायामस्यां चकित-चकितेव सर्वतो  
विलुप्यमाना दोदुल्यमाना च विषय-प्रवृत्ता कल्याणं काम-  
यन्ती कातरतरैर्नैत्रैः स्वीयान्नेतनन्वेपयन्ती समालोक्यते ।

अस्या हिन्दुजातेर्जन्मसिद्धा नेतारो विद्वांसो ब्राह्मणाः  
स्वकीय-कार्यक्षेत्रमपहाय कालस्य दुर्दमनीयं प्रवाहं संरोद्ध-  
मपारयन्तो निर्जीवाः, अकर्मण्याश्च निभृताः सन्तिष्ठन्ते ।  
तेषामपि समाजे सैव व्याकुलता, सैव दुस्वस्थितिः, सैव च  
परिणतिर्दरीदृश्यते या खल्वितरेषु साधारणेषु जनेषु चिराद्वरो-  
वर्ति । एतेषामेवालसतया स्वार्थपरतया च, छचिरकालादस्म-  
त्पूर्वजैर्महर्षिचरणैराचार्यपादैर्विद्वत्प्रकाण्डैश्च संरक्षिता हिन्दू-  
जातिर्वर्णाश्रमपरिस्थितिश्व, साम्प्रतमितरधर्मावलम्बिभिर्ध-  
र्मानभिज्ञैः हिन्दूसमाजनेतृत्वाभिमानिभिश्च कैश्चन स्वच्छन्दं  
निःशङ्कञ्च यथाभिमतं विनाश्यते, विलुप्यते च । तदस्य  
विद्वत्समाजस्य समुत्थाने, सुसंग्रन्थने, सुसञ्चालने च केवल-

माचार्यचरणानामेव वर्तते शास्त्रसिद्धो लोकसिद्धश्चाधिकार इति  
नात्र कस्यापि लेशतो वैमत्यं सम्भवेदिति सुदृढं प्रतीमः ।

अस्माकं पूज्यपादाः प्रातःस्मरणीया धर्म-संस्थापकाः  
श्रीमच्छङ्करभगवत्पादाचार्या अन्ये च श्रीमद्रामानुज-निम्बाक-  
वल्लभ-प्रभृतय आचार्या एतादृश एव महति समाज-सङ्के-  
धर्म-विप्लवे, बुद्धि-व्यतिकरे च प्रादुर्भूय भारतीयं वर्णाश्रम-  
संग्रन्थनम्, विदुषाञ्च सङ्कटनं सत्पादयन्त इमं समाजं  
विविधैरुपायैः प्राणपणेनापि जीवितं स्थापयामासुरित्यपि न  
तिरोहितं कस्यापि विदित-वेदितव्यस्य विदुषः ।

परमिदानीमस्माकं भारतीयानां विदुषां ब्राह्मणानाञ्च  
दुर्दैववशाद्वा यथा कथमपि वा आचार्य-मण्डलमप्यस्माक-  
स्मात्प्रसिद्धादोषाद् न सुरक्षितं वरीवर्त्तीति परं विपादस्थान-  
मस्माकम् । तथापि श्रीमद्भगवच्छङ्कराचार्यचरणप्रतिष्ठापिता  
वैदिक-धर्म-प्रतिपालन-परिपाटी यथाशक्यं निर्भयेन चेतसा,  
छविशदेन बुद्धिवैभवेन, प्रबलेन च तपोबलेन यथाशास्त्रं परि-  
रक्षतां श्रीमतामाचार्य-चरणानां कार्य-परिपाटीं दशं दशं  
वयं संस्कृत-साहित्य-समाज-सदस्याः काशीस्था विद्वांसः  
श्रीमतां चरणेषु श्रद्धा-पुरस्सरं भक्तिपुष्पाञ्जलिं समर्प्य-  
न्तः परं प्रसादमाप्नुमस्तदस्माकमेव सौभाग्य-विजृम्भितम्,  
तच्चास्माकमेव गौरवं महिमानञ्च समेधयतीति वयं सादरं  
सबहुमानं साभिलाषञ्च स्वीयान् हृदयोद्गारान् श्रीमतां पुतः  
सविनयं सुस्पष्टञ्च व्याहरामः । यतः—

“सुहृदि निरन्तर-चित्ते,  
गुणवति भृत्येऽनुवर्तिनि कलत्रे ।  
स्वामिनि शक्तिसमेते,  
निवेद्य दुःखं सुखी भवति ।” इति

\* एष संस्कृत-साहित्य-समाज-परिचयः, मार्गकृष्ण-दशम्यां १९८९ वैकमाब्दीये विशिष्टाधिवेशने सभापतिपदमलङ्कृत-  
ताम्, पश्चिमात्मनाय शारदापीठस्थ-जगद्गुरु-शङ्कराचार्य-श्रीश्रीराजराजेश्वराश्रमस्वामिचरणानाम्, कमनीयेषु करकर्मलेषु  
श्रीसंस्कृत-साहित्य-समाज-सदस्यैः सादरं सविनयं साभिलाषञ्च समर्पितः— [ सम्पादकः ]



## संस्कृत-साहित्य-समाजः ।

साम्प्रतिकी हिन्दूनां परिस्थितिः कियतीं दुरवस्थां समापन्ना स्वीयमस्तित्वं विलोपयितुञ्च प्रवृत्तेति नेदानीं वक्तव्यं विद्यते ।

एतस्याः दुर्गतेर्निदानं विद्वांसो ब्राह्मणाः सन्ति । यतोहि भारतीय-हिन्दूसमाजस्य शीर्षस्थानीया नेतारः संस्कृतज्ञाः विद्वांसो ब्राह्मणा एव सन्ति । तेषां स्व-कार्यक्षेत्र-परित्याग एव भारतीय प्राचीनसंस्कृतेः सभ्यतायाश्च प्रधानं विनाशकारणं प्रत्यक्षमस्माकं प्रतिभासते । पण्डितानामवनति-कारणेष्वसाधारणं कारणं अभिमानः सहि नाम तेषां विवाताय प्रतिक्षणमुपवीच्यमान एवालोक्यते । अभिसानेन तेष्वनैक्यम्, अनैक्यात् कलहः, कलहाद्द्वारिद्र्यम्, द्वारिद्र्याच्च तज्जन्यानां विविधानां दुर्गुणवन्ततीनां छतरां समुत्पत्तिरिति नाविदितं विदितवेदितव्यानाम् । शुष्कगव्येण वयं स्वधर्मनिरता अपि स्व-सभ्यतां स्वसाहित्यं रक्षन्तोऽपि स्वदेशे, स्वजातौ, स्वसमाजे, स्वकुटुम्बे, स्वगृहेऽपि बुभुक्षिता म्रियामहे । तत्रैवास्माकं गृहे, अस्माकं देशे, अस्माकं साम्राज्ये सहस्रशो विदेशीय-धर्म-प्रचारकाः सहस्रशश्च यवनधर्म-प्रचारका निःशङ्कं स्वच्छन्दं प्रत्यक्षं छरापानम्, गोमांसभक्षणम्, व्यभिचारम्, अनाचारञ्च समाचरन्तो भीषणं निर्लज्जता-ताण्डवं कुर्वन्ति । वयमभिमानताः, दैववञ्चिताः, दौर्भाग्यमाक्रोशमाणाः, गृहकलह एव शुष्कशिक्षणं बहुमन्यमानाः समाजदृष्टौ तिरस्कृतास्तिरोहिताश्च शनैः शनैः न केवलमात्मानमेव; स्वसभ्यताम् स्वभाषाम्, स्वगौरवम्, स्वमहिमानम् सर्वमपि च विलोपयितुं प्रवृत्ताः स्मः ।

सर्वत्रैवाभिमानेन पतनं प्रकृतिसिद्धो नियमः । संस्कृत-भाषाया अभ्युत्थानसमये भगवान् कालिदासः स्वग्रन्थेषु स्वीयं नामापि न प्रकटयन् लिखति—

“मन्दः कवियशः प्रार्थी गमिष्याम्युपहास्यताम् ।

प्रांशुलभ्ये फले लोभादुद्धाडुरिव वामनः ॥”

कालिदासात् सार्धसहस्रवर्षानन्तरं संस्कृत-साहित्यस्य पतन-समये पण्डितराजो भगवान् जगन्नाथः समालपति, यत्—

आप्राचः कामरूपात्तुहिनगिरितटादाचकूलात् पयोधेः  
यावन्तः सन्ति काव्य-प्रणयनपटवस्तेऽविशङ्कं वदन्तु ॥  
मृद्रीका-मध्यनिर्यन्मसृणमदधुरी-माधुरी-भाग्यभाजाम्,  
वाचामाचार्यतायाः पदमनुभवितुं कोऽस्ति धन्यो मदन्यः

एवैव गर्वोक्तिः संस्कृत-साहित्य-सुधायाश्चरमो विन्दु-  
रासीदिति वक्तुं शक्यते । एतेनैवाभिमानेन शनैः शनैः पाण्डि-  
त्यस्य हासे समालोच्यमाने प्रक्रम्यते चेतः, विपीदन्ति  
मर्माणि, यदिमां दशमापन्ना वयं निकटे भविष्यत्येव स्व-  
पूर्वपुरुषाणामक्षयां कीर्तिं कथामात्रशेषां विधास्यामः ।  
नास्त्यत्र सन्देहलेशोऽप्यस्माकम् ।

एवमेवास्माकमनेन व्यापारेण प्राप्तावसरा पाश्चात्य-  
शिक्षापद्धतिरस्मान् सर्वथा भक्षयितुं प्रसारितकरा पिशाचि-  
नीच सर्वतः समावर्तते । राज्यसत्त्वाकमहितम्, राजकर्म-  
चारिणश्चास्माकमहिताः, राजकीयशिक्षादीक्षिताश्च भारतीया  
एवाऽस्माकं विध्वंसं कामयन्ते, राजनीतिनेतारश्चास्मान्  
सनासाक्षिसङ्कोचभङ्गमवलोकयन्ति । किं बहुना; दैवमप्यस्माकं  
प्रतिकूलम् । एतत्सर्वमप्यनर्थजातमस्माकं दोषेणैव समागतम् ।  
नहि दुर्बलमकर्मण्यं पितरमपि पालयन्ति पुत्राः । दरिद्रस्य  
दुर्बलस्य च जगति नास्ति शरणं कापि । दैवोऽपि दुर्बलघात-  
को भवतीति प्रकृतिसिद्ध एवैव नियमः । तामेतां दुर्बलता  
मुज्जासयितुम्, कर्मण्यतां प्रबलताञ्च सम्पादयितुमत्र संस्कृत-  
विद्याकेन्द्रे संस्कृत-विदुषां प्रधान-साम्राज्ये वाराणसी-नगरे  
कतिपयैर्महद्भिर्दशकालात्मविद्भिः संस्कृत-पण्डितैः रुम्भूयै-  
का प्रबला सङ्घशक्तिः संस्थापिता । या च संस्कृत-सा-  
हित्य-समाज-नाम्ना श्रीमतां पुस्तः सविनयं सोत्साहं  
सोलासञ्च संस्थिता वर्तते ।

## कार्य—विभागाः ।

संस्कृत-पण्डितानां छात्राणाञ्च प्रधानकेन्द्र-भूतायामस्यां  
वाराणस्यामस्माभिश्चिकालाद्वरीदृश्यते यत् शतशः सना-  
तनधर्मावलम्बिनां सभाः संस्थापिताः । बहुवारं विदुषां  
छात्राणाञ्च समितयः संप्रस्थिताः । भूयस्यश्च संस्कृत-समुच्चति-  
सम्पादकाः संस्थाः, पाठशालाः, अन्यानि च बहूनि कार्याणि  
सञ्जातानि, परं तत्परिणतौ प्रतिदिनमेव नहि नहि-प्रतिक्षणमेव

संस्कृतभाषायाः क्षीणतैव प्रत्यक्षीक्रियते । संस्कृतभाषायाः, ब्राह्मणजातेः, सनातनधर्मस्य च परस्परं विद्यते भूयान् महिष्ठो घनिष्ठश्च सम्बन्धः । त्रयोऽपि परस्परमन्योन्याश्रयतामाश्रयन्त इत्यस्माकं वर्तते प्रबलतरा धारणा । एकस्याप्यभावे द्वयोः स्थितिरक्षयैवेति समेषामपि सार्मिकाणामत्रैकमत्यमेव स्यात् । तदेकस्यैवाङ्गस्य प्रत्यङ्गस्य वा समुन्नयने कृतप्रयत्नानामसाफल्यमालोच्यास्माभिः सर्वाङ्गीणां संस्कृतसमुन्नतिं विधातुकामैः संस्कृतसमाजस्य द्वादश विभागाः संस्थापिता विद्यन्ते । यथा—

(१) संस्कृतच्छात्र-सम्मेलनम्, (२) संस्कृत-कवि सम्मेलनम्, (३) शास्त्रार्थसभा, (४) निरीक्षासमितिः, (५) गवेषण-समितिः, (६) संस्कृत-नाट्यपरिपद् (७) धर्मपरिपद् (८) पुस्तक-प्रकाशन-परिपद्, (९) पत्र-प्रकाशन-समितिः, (१०) संस्कृत-सेवा-सङ्घः, (११) शिक्षा-संस्कार-समितिः, (१२) भारतीय-संस्कृत-विद्यालयश्चेति ।

अत्र चैतेषां विवरणमपि समासतो निर्दिश्यते ।

१—संस्कृतच्छात्र-सम्मेलनम्—सर्वप्रथममिदानीमस्माकमिदमेव कर्तव्यं प्रतिभाति यदस्माकं भाविपण्डितसमाजः, सर्वाङ्गैः छट्टः, सजीवः, कर्मवीरः, देशकालात्मवित्, सोत्साहशक्तिसम्पन्नश्च स्यादिति । प्रचलितां संस्कृत-विद्वत्परिपाटीं संस्कृतच्छात्राणामवस्थाञ्च दशं दर्शमस्माकं प्रकम्पते हृदयम् ।

“हासदर्शनतो हासः सम्प्रदायस्य मीयताम् ।”

भगवत उदयनाचार्यस्येवामुक्तिं च विचारपथमारोहयतामस्माकं हृदये सञ्जायते भीः, यदिदानीं शास्त्रतत्त्वभिज्ञानामपि लोक-कालानभिज्ञानां विदुषामिधं दुष्परिस्थितिर्विद्यते चेदग्रे वराकाणामेषां केवलं परीक्षा-पण्डितानामनात्मविदां, निर्जीवानां छात्राणां च का गतिर्भविष्यतीति । अत एव तेषु सर्वप्रथमं नवजीवनसञ्चारः प्रधानतममुद्देश्यमस्माकं समाजस्य । येन ते स्वीयज्ञानस्य पूर्णतां साफल्यञ्च भजेयुरिति समस्त-संस्कृतच्छात्राणाम् सम्मेलनं सम्पाद्य तेषु छट्टसङ्घ-शाक्तेः संस्थापनमस्माकं प्रथमकर्तव्यम् ।

२—संस्कृतकविसम्मेलनम्—साम्प्रतं प्रचलितेऽपि साहित्याध्ययने साहित्य-रसिकानां राज्ञां सहृदयानाञ्चामवेनास्माकमिदं साहित्याङ्गं कवित्वं शनैः शनैरपसरत्येव संस्कृत-समाजादिति तत्संरक्षणायास्य संस्थापनमावश्यकम् ।

शास्त्रार्थसभा—साम्प्रतं प्रचलिता नियमित-विषयिका शास्त्रार्थपद्धतिर्वस्तुतो नातिशमणीयकमाधत्ते । केपुचन निर्धारितग्रन्थेष्वेव शुष्क-शब्दानामेव विचारो नास्माकं विचारवैभवमुन्नयति; प्रत्युतास्माकं व्यापकं विविधविषयज्ञानं प्रतिवध्नात्येव । धर्मशास्त्रेषु, व्यावहारिकेषु विषयेषु वैदिकविषयेषु, पुराणेषु, दार्शनिकेषु तात्त्विकेषु विचारेषु च नास्त्यस्माकं नियमिता शास्त्रानुकूला शास्त्रार्थ-सरणिः । शब्द-वालानां चर्माणि समाकर्षयतामस्माकं व्यापकतत्त्वविचारसरणिः पुनर्यथा समागच्छेदिति शास्त्रार्थसभा समाजेन संस्थापिता ।

४—निरीक्षासमितिः—एतदपि विदितमेव श्रीमतां यत्र केवलमत्रैव; सर्वत्रैव वञ्चका व्यापारिणो दुराचारिणश्च संस्कृतपाठशाला-छात्रालयादिव्याजेन धन-सङ्ग्रहं विधातवराकान् पण्डितान् छात्रांश्च प्रवञ्चयन्ति, मुग्धांश्छात्रानेकेषु दुराचरणेषु प्रवर्त्तयन्ति, तेषां जीवनं विनाशयन्ति च । केपुचन सत्रेषु, छात्रालयेषु, पाठालयेषु च तदधिकारि स्वामिनोमनुपस्थितौ कपटेन धनमर्जयन्ति । छात्रेभ्यश्च मन्नादिकं दत्वा निर्जीवान् दरिद्रान् छात्रान् खेदयन्तीति क्षते क्षारमिव तदस्माकमसह्यं भवतीति सर्वविधामोदशीं दुर्वस्थां दूरीकर्तुमस्माभिस्तेषां सम्यङ्निरीक्षणाय निरीक्षासमितिः संस्थापनमावश्यकत्वेन परिगण्यते ।

५—गवेषण-समितिः—अनया समित्या विस्तृत-चारस्य, विज्ञानमयस्य, अपारस्य संस्कृतवाङ्मयस्य तत्त्व-न्येषणं विधीयेत । साम्प्रतमाङ्गलशिक्षादूषितमतयः केचन भारतीयाः, संस्कृतानभिज्ञाश्च पाश्चात्यपण्डिताः, स्वैराचारमाचरमाणाः संस्कृतवाङ्मयमन्वेषयन्ति, कदर्थयन्ति च । ते वास्तविकानि प्रतनूनि प्रतनानि तत्त्वानि तिरोहितान्ये सन्तिष्ठन्ते—इति संस्कृतविदुषामिदं प्रधानतमं कर्तव्यम् ।



६-संस्कृतनाट्यपरिषद्—इयं संस्कृतच्छात्रेषु दाढ्य-सम्पादनाय प्राच्यसाहित्य-संरक्षणाय, मनोरञ्जनाय चावश्यकतामावहतीति नात्र विशिष्टं वक्तव्यमस्माकम् ।

७-धर्म-परिषद्—अस्याः परिषदः कियती आवश्यकता विद्यत इति न कथनीयतामावहति । साम्प्रतं धर्म-क्षेत्रस्य कुश-काश-कण्टकाकीर्णत्वेन तस्य स्वरूप-निर्णयाय कार्यक्षेत्रे सपरिकरं समवतीर्णाः सन्ति विद्वांसः केचन । परमस्य निर्णयाय भूयान् समयः, प्रचुरमध्ययनं शास्त्राणाम्, पक्षपातरहिता देशकालस्थिति-विचार-चतुरा, विशुद्धा बुद्धिरपेक्षिता । वेदानाम्, पुराणानाम्, धर्मशास्त्राणाम्, इतिहासानाम्, साम्प्रदायिकसिद्धान्तानाञ्च सम्यग्मध्ययनं विना साम्प्रतं विषये समये धर्म-निर्णयो न कदापि अधितुमर्हतीति निःसंशयं निर्भीकञ्च समुद्घोषयामः । तदयं समाजः, हिन्दुसमाजस्य, वर्णाश्रमसमाजस्य च मुख्यवस्था-सम्पादनाय, तत्प्राणभूतस्य भगवतः सनातनधर्मस्य च, सम्यग्विवेचनाय धर्मपरिषदं स्थापयित्वाऽचिरादेव भारतीयानां समस्त-विदुषाम्, व्यवहारिणाम् लोकानां समक्षं सङ्गिष्ठमघोषं स्वीयान् विचारान् प्रकथितुमचिरादेव प्रबलं प्रयत्नियत इति निश्चितं समाजेन ।

८-पत्रप्रकाशन-परिषद्—अनया परिषदा सुप्रभातं नाम मासिकं संस्कृतपत्रं पञ्चवर्षेभ्यः सञ्चालयते । तद्विषये चास्माकं नास्ति वक्तव्यम् । साम्प्रतमेव हिन्दी-भाषायां सर्वाङ्गद्वन्द्वं विचार-पूर्वं पाक्षिकं समाजमुखपत्रमाविर्भविष्यतीति समाज-सदस्यानां छद्मो निश्चयः । शनैः शनैरियं परिषत्, साप्ताहिक-दैनिक-पत्राणां प्रकाशनेऽप्यविरतं प्रयतमाना वरीवर्ति ।

९-पुस्तक-प्रकाशन-परिषद्—अस्याः विषये वेदानीं विशेषतो वक्तव्यम् ।

१०-संस्कृत-सेवा-सङ्घः—साम्प्रतं परःसहृद्वाः संस्कृतच्छात्रा दारिद्र्येण कस्यापि सहृदय-निरीक्षकस्याभावे-नान्यैश्च प्रत्यक्षैः पूर्वोक्तैरनेकैः कारणैः पशुमारं त्रियन्ते 'अनेके संस्कृतविद्वांसः समुचितसाहाय्याभावेन दुःखमाप्नुवन्ति । एतेषु संस्कृतज्ञेषु सेवाभावस्य, पारस्परिकस्याखण्डसौहा-स्य च सम्पादनाय सेवासङ्घस्य विद्यते महत्यावश्यकता ।

११-शिक्षा-समितिः—साम्प्रतं संस्कृत-समाजस्य समुचितशिक्षाया अभाव एव परं पतन-

कारणम् । अस्मासु सर्वत्र पाश्चात्य-शिक्षा-दीक्षा-परीक्षा-प्रकाराः प्रचरन्ति । यद्यपि वयं स्वीये समाजे सर्वं कर्तुं प्रभवामः, परन्तु अस्माकं सर्वाङ्गीणं विनाशं घनिभूतं सम्पादयन्ती पाश्चात्य-पद्धतिः संस्कृत-भाषाम्, प्राच्य संस्कृतिम्, आर्य-सभ्यताञ्च तिरोहितुं यथा गुप्तीत्या प्रयत्ना विद्यते, न तथा काचनापरा शक्तिरस्माकं विधातिका । अस्याश्च गूढा भीषणा परिणतिरस्माकं प्रत्यक्षं न प्रतिभासते । तस्याः पाश्चात्य शिक्षा-दीक्षा-परीक्षादिपद्धतेः समहान् विरोधः, स्वकीय-शिक्षा परीक्षा-पद्धति-प्रचारश्चास्माकं जीवनम् । एतस्मिन् विषये वयं भृशमुदासीनाः स्मः । परमयं सुधीरं गभीरं च विचार-णीयो विषयः । अतः शिक्षा-संस्कार-समितिर्नितरामपेक्षिता । एतदर्थं न्द्रुतमेव परीक्षापद्धतिमेकां सञ्चालयिष्यति समाजः ।

१२-भारतीय-संस्कृत-विद्यालयः—साम्प्रतं सर्वत्र विद्यालयेषु आंग्ल-परीक्षा-पद्धत्यनुसारं केपाञ्चन विषयाणामध्ययनाध्यापन-प्रचारो दृश्यते । भारतीयैः संस्था-पिताश्च महान्तो विश्वविद्यालया अपि सर्वथा तामेव सरणिमनुसरन्तः संस्कृतशिक्षा-विषये नितरामुदासीनाः सन्ति । नहि संस्कृतशिक्षा सर्वाङ्ग-सम्पूर्णा, भारतीय-संस्कृति-सुरक्षिका, व्यापक-ज्ञानपूर्णा, भारतीय-ज्ञानविज्ञान-प्रकाशिका जीवनपूर्णा कुत्रापि विद्यते । इमां शिक्षा-पद्धतिं दृष्ट्वा वयं भृशं विदीर्ण-हृदया वर्तामहे । तत्केवलं प्राच्य-संस्कृति-संरक्षणाय विशाल-पुस्तकालय-परिपूर्णस्य भारतीय-संस्कृत-विद्यालयस्य महती आवश्यकता वरीवतीति नाविदित-चरं शिक्षा-मर्म-विदामांग्ल-राजनीति-रहस्यविदाम् ।

एवमनेन समाजेन संस्कृत-समाजस्य सर्वाङ्गीण-समु-न्नतिसम्पादनाय द्वादश विभागाः सकल-लोक-समक्षं प्रस्ता-विताः सन्ति । न खलु समाजः छदीर्घकाल-सम्पाद्यान्, प्रचुर-धन-सम्पत्तिसमपेक्षितान्, अनवरतपरिश्रमसाध्यानिमान् सर्वा-नपि विभागान् स्वहस्तेनैव सम्पादयितुमीष्टे, समभिलषति तु । तस्येयमभिलाषा वर्तते यत् ये केचनापि विशुद्धहृदयेन, करुणया, स्नेहेन, औदार्येण, गाम्भीर्येण च संस्कृत-सेवाम्, समाजसेवाम्, धर्म-सेवां वा कर्तुं कामयन्ते, तैरेतेषु विषये-ष्ववश्यमवधानदानं विधाय समाजोद्देश्यानां परिपूर्तये सर्वथा प्रयतनीयम् । साम्प्रतमेष समयः कार्यकरणक्षमः । यदिदा-



नीमपि वयं स्वार्थनिरताः भवेमस्तदा न केवलं स्वीयं विनाशं करिष्यामः; प्रत्युत स्व-देश-समाज-धर्मादीनपि विनाशयन्त आगामिन्याः सन्ततेः पन्थानं कण्टकाकीर्णं कुर्वन्तस्तेषां जीवनमपि विनाशयिष्याम इति सर्वथा विवेचनीयमाचार्यवरणैः, विद्वद्बौरेयैर्वृद्धविपश्चिद्भिः, देशस्य सर्वस्वभूतैर्नवयुवभिः पण्डितैः, अस्माकञ्च प्राणभूतैश्छात्रैरिति साग्रहं सानुरोधञ्चास्माभिर्निवेद्यते ।

### समाज-साफल्यम् ।

पञ्चवर्षेभ्यः संस्कृत-साहित्य-समाजोऽयं काश्यां संस्थापितो निःसहाय एव कृतघ्नैः, क्रियमाणघ्नैश्च स्वार्थाभिभूतैस्तेनैकधा समुपद्रुतोऽपि सुदृढेन हृदयेन, सत्येन सङ्कल्पेन, अनन्तेन प्रेम्णा, समुपचितेन सौहार्देन च निःशङ्कं कार्यं कुर्वन् यत्साफल्यमनुभवन्विजयतेतराम्, तत्तस्य सत्यसङ्कल्पस्य, प्रवर्धमानस्य च वीर्यस्यैव विजृम्भितम् ।

यतस्ततो भिक्षावृत्तिमकुर्वन्, धनपंगहलोभं दूरे निक्षिपन्, विविधा भयङ्करा विपत्तीस्तिरस्कुर्वन् प्राणपहारकान् प्रहारान् सोल्लासं मर्षयन्, विरोधिषुः स्व-सत्यवलेन सात्त्विक-भावं प्रापयन्नायं समाजः पञ्चषु वर्षेषु स्व-स्वरूपानुरूपं साफल्यमभजदित्यस्माकमुत्साहः प्रतिदिनम्, प्रतिक्षणमुपचीयमान एव वर्तते ।

यदा समाजेन काश्यां सर्व-प्रथममस्य संस्थापनं समुद्घोषितं तस्मिन्-काले प्रगाढ-निद्रा-निमिलित आसीदयः काशीस्थः पण्डित-समाजः । प्रथममेव समाजस्यास्य डिण्डिम-घोषं सुप्रभाताभिधानम् मुखपत्रं पण्डितानामुत्थाने सुप्रभातमेवाभवत् । तदनन्तरञ्च शनैः शनैः जागर्ति-मापन्ने समाजे संस्कृत-पत्राणामुत्तरायां भूमावस्यां वाराणस्यां समभूत् 'सूर्योदयः' । तदनन्तरञ्च 'सहस्रांशुः' ब्राह्मण-महा-सम्मेलनम् चेति पत्रत्रयं काश्यामाविर्भूतम् । न केवलं काश्यामेव; सूदूरवर्तिनिपञ्चाप-प्रान्तेऽपि सुप्रभातस्य 'उद्योतः'-प्रकाशमलभत । लवपुरीयैर्नवयुवकैः संस्कृतविद्वद्भिश्च 'उद्योत' नामकं छन्दरत्नं संस्कृत-मासिकं पत्रं निःसार्यते । इदं तु प्रथमं साफल्यं समाजस्य ।

एवमेव चिरसुतोऽयं पण्डित-समाजः शनैः शनैः जागर्ति-

मनुभवन् प्राचीनां विश्वद्वलितां शास्त्रार्थसरणिं पुनः समुदन्तयन् यतस्ततो बहुत्र उच्यवस्थिता शास्त्रार्थ-सरणिः सम्प्रवृत्ता ।

ये खलु पण्डिताः व्याख्यानदिकार्येषु प्रथमं विरोधं कुर्वन्ति स्म, त एव स्वीयान् बालकान्, छात्रांश्च व्याख्याननादौ प्रावर्तयन् । एवमेव ये खलु विद्वांसः, छात्राश्च सेवा-सङ्घादिसामाजिकानि कार्याणि प्रतिपदं निन्दन्ति स्म, विरुन्धन्ति स्म, त एव विद्वांसः स्वयं सेवाकार्येषु साग्रहं छात्रान् प्रवर्तयन्ति । प्रतिपाठशालतश्छात्रा अपि स्वं सेवकादिकार्येषु प्रवर्तन्ते । एतदपि पण्डित-समाज-वृत्त्या नाल्पं साफल्यं समाजस्य ।

अस्माभिर्वारंवारं प्रार्थिता आसन् विद्वांसो यत्- 'श्रीमन्तः प्रतियोगिविधया, अनुयोगिविधया वा यथाकथं वा कार्यक्षेत्रे समवतीर्य स्वीयं कालिमानमपहरन्ति । तत्रापि अस्माभिर्महान् साफल्यलाभः कृतः सामाजिकैः काशीस्था वृद्धविद्वांसोऽस्माकमाह्वानमाकर्ण्य समुत्थिताः महान्तमाशातीतं च कार्यं समपादयन्ति महान् हर्षप्रकर्षः ।

एवमेव समाजेन संस्कृत-छात्राणां सुदृढ-संग्रन्थनाय बहून् द्वयात् काशी-संस्कृत-छात्रसङ्घः संस्थापितः । यस्येदानीं यावत् विशत्यधिवेशनानि यत्र तत्र संजातानि । तत्र च दशाधिकं नानि शकलजनतासाधारणं नगराङ्गणे (टाउनहाले), विशिष्ट-छालये, शास्त्रामये, विश्वाराधये रंगमञ्चे, काशीनेरेशमन्दिरे संजातानि । यत्र बहवो मान्याः पूज्या विद्वांसो नागसिन्धुनेतारश्च भागमगृह्णन् । तेनापि संस्कृत-छात्रेषु महती जागर्ति समभूत् । छात्राश्चानेके भाषणे, लेखने, कार्यकरणे च कुशल-संवृत्ताः ।

सामाजिकेनोद्योगेन श्रीमतामच्युताश्रमस्वामिमहोदयात् माश्रयेण च भारतीय-संस्कृत-साहित्य-विद्यालयस्य संस्थापनं प्यभूत् । यत्र संस्कृत-छात्राणां धर्मशिक्षा-भूगोलशिक्षा-हिन्दु-शिक्षेतिहासशिक्षा-लेखनशिक्षा-निबन्धरचनानुवादादि-शिक्षा प्रबन्धः कृत आसीत् । परं स्वामि-महोदयाः कियत्कालान्तं धार्मिकेऽपि स्वस्थाने नैनं विद्यालयं समस्थापयन् । च स्थानाभावाद्द्वयं विवशास्तं स्थगितवन्तः ।

समाजस्याधिवेशनेषु प्रतिवर्षं प्रत्याधिवेशनं संस्कृत-छात्राणां व्यापकेषु शास्त्रीयेषु, लौकिकेषु च विषयेषु तनी-



या रीत्या विवादोऽपि ( दिवेद ) भवति तत्र च पुरस्कार-  
वितरणमपि समाजेन क्रियते ।

समाजस्याधिवेशनेषु च श्रद्धेया विद्वांसो माननीयाः  
श्रीरामावतारशर्ममहोदयाः, श्रीमन्सध्वसम्प्रदायाचार्याः,  
पण्डित-प्रकाण्डाः पूज्यपादाः श्रीदामोदरलाल-गोस्वामिमहो-  
दयाः महामान्याः श्रीमदनमोहनमालवीय-महोदयाः, हिन्दू-  
विश्वविद्यालयाचार्याः श्रीआनन्दशङ्कर-भुव-महोदयाः, महा-  
महोपाध्याया विद्यावयोवृद्धाः श्रीप्रसन्ननाथ-तर्कभूषण-महो-  
दयाः, श्रीमन्तो रामभवनशास्त्रिमहोदयाः, सहामहोपाध्यायाः  
श्रीप्रभुदत्त-शास्त्रिमहोदयाः, सहामहोपाध्यायाः श्रीदेवीप्रसाद  
शुक्ल-कविचक्रवर्तिमहोदया अन्ये च विद्वांसः सभापतिपद-  
मल्लोचनः समाजस्योत्साहं समेधितवन्तः । अद्य च श्रीमता-  
माचार्यचरणानां परमपवित्रेण शुभागमनेन कृतार्थीकृतोऽयं  
संस्कृतविदुषां समाजः परं साफल्यमनुभवन्नमन्दानन्द-सन्दोहं  
विन्दते ।

अस्य प्रारम्भे संस्कृत-समाजस्य दुरवस्थां विलोक्य-  
विदीर्णहृदया वयं समाज-संस्थापनमभिलषन्तः स्वीयान्  
मायान् विदुषः प्रार्थितवन्तः, परन्तु गाढसुप्ते, मात्सर्य-  
रुपिते च पण्डित-समाजे सर्वेऽप्यस्मान् तिरस्कुर्वन्तो  
रहन्तिस्म, परमस्माकं सौभाग्येन म० म० श्रीमत्प्रभुदत्तशास्त्रि-  
महोदयाः, संस्कृत-नवयुवकानामादर्शभूता मान्या अस्माकं  
गुरुवणा महामहोपाध्यायाः श्रीदेवीप्रसादशुक्ल-कविचक्रवर्ति-  
महोदयाः, अस्माकमुत्साहं प्रवर्धयन्तो नेतृत्वमस्माकम-  
ह्वर । अस्माकं परमपूज्या विद्यावयोवृद्धाः श्रीमदनन्तराम-  
शास्त्रिमहोदया अपि कार्येऽस्मिन् सोत्साहमस्मानभ्यवर्द्धयन् ।  
वहवश्चास्माकं मान्याः संस्कृतपण्डिताः स्व-स्वभावसुल-  
भे मात्सर्येण, द्वेषेण च दन्दह्यमाना विविधं विरोधमकुर्वन्  
अस्माकमुत्साहशक्तिर्न मनागपि शैथिल्यमभजत् । शनैः  
प्रवृत्ते कार्ये प्रायशः सर्वेऽपि काशीस्थाः सहृदया विद्वांसोऽ-  
सौख्यं जीवनशक्तिं प्रवर्द्धयन्तः समाजमिमं सनाथीकुर्वन्ति ।

कार्यकर्तारः, आर्थिकीपरिस्थितेश्च ।  
अस्माकमार्थिकी परिस्थितिर्नामसात्रैव विद्यते ।  
समाज-प्रकाशने, समाजाधिवेशनादावप्येषु च कार्येषु यावान्  
समर्थः भवति तत्सर्वमपि सुप्रभातद्वारैव सम्पाद्यते । प्रथमत-

एवास्य सञ्चालकैर्यसङ्ग्रहविषये औदासीन्यं प्रकटीकृतम् । यतः  
साम्प्रतं विविधैर्वैचकैराडम्बरेण महता दम्भेन च भिक्षावृत्त्या  
धनं सम्पाद्यते । तस्य व्ययश्च स्वार्थसिद्धावेव क्रियते, तत्रापि  
संस्कृतनाम्ना, ब्राह्मण-समाजनाम्ना, सनातनधर्मनाम्ना च धन-  
मर्जयत्सु प्रायशो व्यापारिणि एव सन्ति । तदिमां दुरवस्था-  
मालोच्य समाजेनैवा पद्धतिरेव परित्यक्ता । यदा कदाचन समा-  
पन्ने ह्यर्थसङ्कटे यस्य कस्यापि सहृदयस्योद्योगेनास्माभिस्ताव-  
न्मात्रमेव धनमासादितं, येन कार्यं-प्रतिबन्धो न भवेदिति । केवल-  
मुत्साहधनाः, परिश्रमपरायणाः, ईश्वरावलम्बिनो नवयुवकादशाः  
समाजकर्णधाराः कार्यं कुर्वन्ति । गतवत्सरात् पूर्वमस्य स्थायि-  
कोषे सप्तशतमुद्रा आसन् । परमिदानीं व्ययाधिक्येन ता अपि  
न सन्ति । किम्वदुना, अस्मदभिन्नसहृदया ज्येष्ठभ्रातृकल्पेन  
श्रीमतां विन्ध्येश्वरीप्रसादशास्त्रिणा मया च स्वहस्तेनैव यन्त्र-  
सञ्चालनं कृत्वा प्रथमाङ्को मुद्रित आसौत् । एवमेव सर्वदा  
कार्यसाफल्यमालोक्य वयं स्वपरिश्रमेणैव कार्यं सञ्चालयामः ।

एतस्य प्रधान-सञ्चालकेषु कार्यकर्तृषु च सर्वेषामस्माकं  
मान्याः प्रिय सहृदः श्रीगोपालशास्त्रिणः साहित्याचार्या दर्शन-  
केशरिणः ( काशी-विद्यापीठस्य दर्शनाध्यापकाः ) साम्प्रतं  
सुप्रभात-सम्पादकाः सन्ति । अपरे च परमोत्साहिन आदर्श-  
युवकाः पण्डिताः प्रियवराः श्रीगिरीश शुक्लाः, न्यायाचार्याः  
( हिन्दूविश्वविद्यालये न्यायाध्यापकाः ) समाजस्य व्यवस्थापकाः  
सन्ति । अस्माकं श्रद्धेयाः सहृदः श्रीमत्तारादत्त-पन्त-  
महाशयाः साहित्य-व्याकरणाचार्याः, ( रणवीर-पाठशाला-  
द्वितीयाध्यापकाः ) साम्प्रतं संस्कृतच्छात्रसङ्घस्य सञ्चालकाः  
सन्ति । समाजस्य सुप्रभातस्य च विशिष्टाः संस्थापकाः सुप्र-  
सिद्धाः कार्यकर्तारः श्रीविन्ध्येश्वरीप्रसाद शास्त्रिणश्च वर्षद्वयं  
यावत् सुप्रभातस्य सम्पादन-व्यवस्थापनादिकार्यं सञ्चाल्य  
साम्प्रतं सामाजिक-कार्येषु प्रधान-सहायकाः सन्ति । अस्माकं  
प्रथमे प्रोत्साहकाः सहायकाः श्रीदामोदरशास्त्रिणो भिपगाचार्या  
अपि समाजस्य प्रधानाङ्गभूताः सन्ति । इदानीं काव्यतीर्थेन  
श्रीसरयूप्रसाद शास्त्रिणा ( द्विजेन्द्रेण ) अपि सुप्रभातस्य-सं-  
सम्पादकत्वेनास्माकम्महत्साहाय्यं क्रियते । श्रीमदनगोपाल-  
शर्मा त्वस्य सुप्रभातस्य प्राणभूतः सर्वदा समाजकृते प्राणान्  
दातुं सन्नद्धः सन्तिष्ठते ।



एवं चास्माकं सर्वेषां प्रधाननेतारः श्रीमन्तो म० म० श्रीकविचक्रवर्त्तिमहोदयाः, श्रीमन्तः श्रीअनन्तरामशास्त्रिमहोदयाः, परमोत्साहाः श्रीमन्तः सभापतिमहोदयाः, व्याकरणाचार्याः, श्रीमदनमोहनशास्त्रिणो व्याख्यानवाचस्पत्यश्चास्माकं सञ्चालकाः सहायकाश्च सन्ति ।

म० म० डा० गङ्गानाथझा, एम० ए० ( वाइसचान्सलर प्रयागविश्वविद्यालय ), एवं काशोस्थ विद्वन्मौलिमणयो म. म. श्रीप्रमथनाथभट्टाचार्य-महोदयाः, भारतगौरवभूताः श्रीसदाचार्य-रामावतारशर्ममहोदयाः, भारतप्रसिद्धा व्याख्यातृशिरोमणयः म०म० श्रीगिरिशरशर्ममहोदयाः, काशीस्थाः विद्यावयोवृद्धाः पण्डितप्रकाण्डाः श्रीरामभवनशास्त्रिमहोदयाश्चास्माकमनुशासकाः सर्वदा समाज-साहाय्यं कुर्वन्ति । तैरेव महोदयैरस्य समाजस्य सर्वप्रथमं बीजवापः कृत आसीदिति तेषां महतीसु-पकृतिमुरीकरोति समाजः ।

### उपसंहारः ।

साम्प्रतं वत्सरेऽस्मिन् सर्वत्रैव संस्कृत-समाजेऽभूतपूर्वां जागर्त्तिमालोक्य, स्वकार्य-साफल्यञ्चालोच्य, संस्कृत-साहित्य-समाजोऽयं महता समारम्भेणोत्साहेन च कार्यक्षेत्रेऽवतीर्य, संस्कृतनवयुवकानां सुदृढं सङ्ग्रन्थनं सम्पाद्य, महामहति हिन्दुसमाजे, संस्कृत-समाजे, पण्डित-समाजे च विशिष्टां शास्त्र-लोक-मर्यादाऽविस्मृतां शाश्वतिकीं जागर्त्तिं कामयन्, सर्वारम्भे भगवत्स्तत्रभवतः श्रीशङ्कराचार्यचरणस्य सोत्साहम्, सामिलापञ्चार्चनमाचरन्, तत्रभवत आचार्यान् सानुरोधं सविनयञ्च प्रार्थयते, यत्—बाह्यशत्रुभिरान्तरिकैश्च भीषण-शत्रुभिः सर्वतः समाक्रान्तोऽयं भारतीय-हिन्दुसमाजः पण्डितानामालस्यात् शनैः शनैः विनाशोन्मुखः, प्रतीक्षते कमपि श्रीमच्छङ्करभगवत्पादाचार्यसमानवीर्यवतो नेतृनिति नात्र बहु वक्तव्यम् । श्रीमन्तश्च सन्ति भारतीयेष्वाचार्येषु सपरिश्रमं कार्यकर्तारः ।

एतदपि विचारणीयं यदिदानीं सर्वत्र भू-मण्डले नव-युवकानां साम्राज्यं समेधमानमालोक्यते । भारते वषेऽपि नवयुवकानामन्दोलनसिद्धानीं प्रतिदिनमभि-वर्धमानमालोक्यते । भारतीया नवयुवकाः सर्वसाधन-

सम्पन्नाः साम्प्रतं भीषणां क्रान्तिं कर्तुं कामयन्ते । राजनीतौ, समाजे, धर्मे सर्वत्रैव वृद्धा नेतारो नवयुवकान् विविधैः साधनैः समुत्साहयन्ति । स्वयञ्च तेषामादर्श-भूताः प्राणान्परिहातुं बद्धपरिकराः सन्तिष्ठन्ते । अस्माकं वृद्धा नेतारः स्वयमादर्शहीनाः पथपरिश्रष्टाः, अकर्मण्यः स्वीयाच्चनवयुवकान् नोत्थितान् सहन्ते । स्वकीय-स्वाय-परवशास्तान् युवकानपि पातयितुं प्रबलं प्रयतन्ते, इति सर्वप्रथमं विनाश-कारणमधःपातकारणञ्च हिन्दुजातेः । परमिदानीं संस्कृत-नवयुवका अपि तेषां नपश्चि-मालोचयन्तोऽन्येषां नेतृणांमादर्शं गृह्णन्ति । ततश्च पश्चात् महान्तमुत्पातमाचरन्ति, न च स्वीयं दोषमनुपश्यन्तीति साम्प्रतं तेषां देश-धर्म-समाज-प्राणभूतानां युवकानां नेतृत्वाय कस्याप्युदारहृदयस्य धर्मनेतुर्वर्तते महत्यावश्यकता ।

साम्प्रतमुत्साहपूर्णानां नवयुवकानां नेतृत्वं कर्तुं शिथिलाः सन्ति वृद्धविपश्चितः । तत्रभवति भवति आचार्यचरणे कर्तेऽस्माकमाशावन्धः । यदि चेच्छ्रीमन्तो वास्तविकीं धर्म-सेवां विधातुमभिलषन्ति, तदा स्वतन्त्रेण, देशकालानुसारेण, भारतीय-संस्कृतिपूर्णेन, उदरेण पथा प्रवर्त्तयन्तु, समाजम्, कुर्वन्तु देश-कल्याणम्, समाचरन्तु समाजस्य सुदृढं बन्धनम् ।

इयमेवास्माकमभिलाषा, इयमेवचाशा । न वयं वरं कामयामः, न प्रतिष्ठा, नापि चान्यत् किमपि । वयमभिलाषामस्तादृशं धर्मनेतारम्, यः खलु वस्तुतः श्रीशङ्कराचार्य-चरण-प्रदिष्टेन पथा स्वीयान् प्राणान् करतले स्थाप्य, निर्भयः केसरीव भारत-विपिनं विधर्मि-हृदय-विदारकेण गर्जनेनापूरयेत्, येन पलायिता भवेयुस्ते हिन्दुधर्म-विद्रोहिणः निर्दयं भारतं निगिरमाणाश्च हिंसाः दुष्टश्चापदा इति ।

—श्रीकेदारनाथ शर्मा सारस्वतः  
(सं० सा० समाज-मंत्री)





## “देववाण्यभिवन्दनम्”

[स्वयिता-गोस्वामी श्रीनिवासशास्त्री  
सो. पी. सागर-वास्तव्यः ]

अयि ! सौख्यकारिणि मौढ्यहारिणि,  
देववाणि ! नमोऽस्तु ते ।

भवसिन्धुतारिणि कीर्तिधारिणि,  
देववाणि ! नमोऽस्तु ते ॥ १ ॥

अधिगम्य ते चरणालयान्तिक-  
माप्नुवन्ति जना न किम् ?

अयि शारदेन्दु-तिरस्कृतद्युति  
देववाणि ! नमोऽस्तु ते ॥ २ ॥

कलिकाल-कुत्सित-कलमषोत्थ-  
कुतर्क-कर्कश-बुद्धयः ।

कलयैव किं कलयन्ति ते किल  
देववाणि ! नमोऽस्तु ते ॥ ३ ॥

अधुनाऽपि भारत-भूतले  
भवदुःखो न तिरोऽभवत् ।

प्रभवन्ति भावित-भावनास्तव-  
देववाणि ! नमोऽस्तु ते ॥ ४ ॥

त्वद्वृत्ते वयोधनरूपजाति-  
भिरन्वितोऽपि न शोभते ।

विधवाऽऽत्तकुङ्कमबिन्दुवन्ननु  
देववाणि ! नमोऽस्तु ते ॥ ५ ॥

मनसोबलं वचसोबलं मतिजाड्य-  
मात्मनि पाटवम् ।

हर, देहि, नाशय, धेहि, मे भुवि  
देववाणि ! नमोऽस्तु ते ॥ ६ ॥

किमु “मा(श्री)निवास” जनोऽप्य-  
पाङ्गनिरीक्षितो भविता कचित् ।

वरमेतमेव वृणे दयामयि,  
देववाणि ! नमोऽस्तु ते ॥ ७ ॥

## ईश्वर-सन्देशः

[ निबन्धा—पञ्चानन्दश्चतुर्वेदः प्रयागस्थः ]

अयि सुहृदयाः, सुमनोहराः, सुसंघटिताः,  
सुपुरुषाः, भारतीयाः ! शृणुत मत्सन्देशम् ।

भारते भवतां सृष्टिं विधाय सामाजिकीं  
लौकिकीं शास्त्रीयामतिमनोहरां प्रजापालनपद्धतिञ्च  
शिक्षयित्वा सुखेनात्र क्षीर-सागरे स्वपिमि; किन्तु  
भवन्तः साम्प्रतं पूर्वोक्तां सर्वां क्रियां विहायाऽहम्भ-  
न्यमानाः सन्तः मत्कृतं कर्म च तिरस्कुर्वन्तो मदनु-  
ष्ठितां स्वानुजानां रक्षामकृत्वा कथं मां दुःखयन्ति ।

दृश्यते च सर्वे यूयं वृद्धानां वाक्यमनादृत्य  
स्वकीयेनैव कपोल-कल्पितेन शास्त्रेण कार्यं कुरुथ  
न युष्माकम् राज्ये सर्वे सुखिनः, नान्त्यजानाम्  
रक्षा, न शास्त्र-रक्षा, न मर्यादा-रक्षा, न स्त्रीणां रक्षा  
न गवादीनां रक्षा, सर्वथा त्राहि-त्राहि करुणो दीनः  
हृदय-विदारणः, आश्चर्य-जनकः, स्वरः श्रूयते  
कथमेतदर्थमेव तत्र युष्माकम् निवासः कृतः, एतद-  
र्थमेव शास्त्रं निर्मितम्, एतदर्थमेव अल्पायासेनैव  
बहुपुण्यफलप्रदं कलियुगं विरचितं परस्परम् द्वेषे-  
र्या-क्रोध-मद-मात्सर्यच्छूल-प्रपञ्चादीनां वृद्धिर्जायते ।

आधुनिकीं दशमालोक्य न स्वावताराय  
प्रयत्नं करिष्यामि । यदाऽन्त्यजानां रक्षा सर्वेषा-  
मुपकारयेति पूर्वोक्तं साधु चरित्रं स्फुटीभविष्यति  
तदा वैदेशिकानां संक्षयार्थमागमिष्यामि ।

युष्माकमेव निरुद्योगतो रामलीला निरुद्धा,  
युष्माकमेवानुत्साहेन गोवधः, नारी-हरणं, धर्मो-  
परि कुठाराघातश्च प्रतिदिनं प्रभवति । युष्माकमेव  
कृत्येन, वृद्ध-वाल-विवाहेनाऽसंख्या विधवा भारते-  
ऽस्मिन्दरीदृश्यन्ते ।

यदि कटिबद्धा भूत्वाऽस्य दोष-निस्सारणे कृत-  
प्रयत्ना भविष्यथ, तदा परित्राणयेत्यादि दर्शयितु-  
मागमिष्याम्यन्यथाऽरण्यरुदितमिव रोदनं कुर्वन्तु  
नाहमागन्ता । स्मरन्तु मद्वाक्यम्—

“अस्ति चेदीश्वरः कश्चित्फलरूप्यन्यकर्मणाम् ।

कर्तारं भजते सोऽपि नह्यकर्तुः प्रभुर्हि सः” इति

## हेमन्तोपालम्भः ।

[ ले०—जगलालशर्मा शिष्यः, ब्रजभूषण  
विद्यालयस्थः गया । ]

तुषारलेशं समवाप्य कान्ता

गता न का कान्तसदेशमाशु ।

युवा च हेमन्त ! न कां सदोषा-

ञ्चकार दोषाभिनवोढ-योषाम् ॥१॥

द्रुतं महासैन्यबलावलेपो-

विजित्य हेमन्त ! महारिपुस्त्वाम् ।

कृतावमर्षो नयशीलशाली

निजाधिपत्यं शिशिरो विधाता ॥२॥

## उपनिषद्गौरवम् ।

[ ले०—कुरुक्षेत्रीय पं० छज्जुरामशास्त्रि-कविरत्न-विद्यासागर  
लायपुरीय-वारकृष्णिकुलस्थः । ]

प्राचीनकालादस्मदाचार्यचरणा वेदविषयं त्रिषु  
भागेषु विभज्यन्ते स्म, स च विषयविभागो व्यापको-  
ऽतीव विशुद्धश्च, तदनुसारेण वेदोपनिषत्स्वरि-  
त्रिधैवाध्यात्मिक-तत्त्वस्य वर्णनमस्ति । अथाद-  
परमात्मनो जीवात्मनश्च तत्त्वज्ञानं वेदेषु विधा-  
व्यवस्थितं विद्यते कर्मोपासना-ज्ञानभेदात् ।  
एतत्प्रकारत्रयं काण्डत्रय-नाम्ना व्यपदिश्यते । तत्र  
ज्ञानकाण्डे परमात्म-जीवात्मनोर्वास्तविक-स्वरूपस्य  
वर्णनम् । कर्मकाण्डे यज्ञसम्बन्धिकर्मकलापस्य  
विधानम् । उपासनाकाण्डे परमात्मनो भक्तिनिरूप-  
णम् । ज्ञानकाण्डस्य—‘सपर्यगाच्छुक्रमकायमव्रज-  
मश्नाविरं शुद्धमपापविद्ध’ अित्यादिकमुदाहरणम् ।  
कर्मकाण्डस्य—‘सह नावतु सह नौ भुनक्तु सा-  
वीर्यं करवावहै तेजस्विनावधीतमस्तु माविद्विषातु  
इत्यादि । ( एष कर्मोपदेशः पुरुषान्प्रतीश्वरीयः )  
उपासनाकाण्डस्य—“प्राणाय नमस्तस्मै यस्य सर्वं  
मिदं वशे । यो भूतःसर्वस्येश्वरो यस्मिन्सर्वं  
प्रतिष्ठितम् ॥” इति वैदिकसमये त्रीणि काण्डाणि  
मिलित्वा धर्मशरीरं कुर्वन्ति स्म । वस्तुतस्तु त्रयोपदेश-  
भेदाः समयभेदाज्जाताः । ये मानवा यज्ञादिकर्म-  
काण्डस्य विगुणत्वं क्षणिकफलदायित्वं वा विलोक्य  
विरक्तास्ते भक्तिपथं चाश्रयन्ते स्म । एवं भक्ति-  
नकर्मणां पृथक् २ मार्गाः संबभूवुः । सम्प्रदाया-  
बहवः प्रचलिताः । ब्राह्मणग्रन्थेभ्यस्तु इदं ज्ञान-  
यत्पुरा वेदाः कर्मकाण्डार्थमेवोपयुज्यन्ते स्म



मीमांसा-दर्शनादिग्रन्था अपि कर्मकाण्डस्यैव परि-  
 पोषका इति सुव्यक्तम् । ब्राह्मणग्रन्थेभ्यः किञ्चिद्वर्वा-  
 चीनकालीना वेदसारभूता उपनिषदस्तु—‘स्रवा  
 ह्येते ब्रह्म यज्ञरूपा अष्टादशोक्तमवरं येषु कर्म ।  
 पतच्छ्रेयोऽभिनन्दन्ति मृढा जरामृत्युं ते पुनरे-  
 वापि यन्ति ॥’ इति मुण्डकोपनिषच्छ्रुत्या सुव्यक्तमेव  
 कर्मकाण्डमुपहसन्ति । ब्राह्मणग्रन्थेषु ज्ञानोपासन-  
 योस्तादृशी निष्फलता न प्रदर्शिता । उपनिषत्सु तु  
 कर्मकाण्डस्य महानेवायमुपहासः कृतो दृश्यते ।  
 यद्यपि सर्वा उपनिषदो नैककाल-प्रभवा न सहम-  
 ताश्च तथापि ‘ज्ञानादेव मुक्तिरिति’ प्रतिपादने  
 सर्वासामैकमत्यम् । ज्ञानकाण्डस्येव विस्तारो न्या-  
 यवैशेषिकसांख्ययोगवेदान्तदर्शनादिषु दृश्यते ।  
 भक्त्यपरपर्यायमुपासनाकाण्डं रामायणभारतादि-  
 ग्रन्थेभ्यो विकाशमाप । एवमेते त्रयोऽपि भेदा  
 वेदप्रभवा एव । कर्मज्ञानभक्तीनां भेदभावं निरस्य  
 अतृभगिनीवद्भगवद्गीता त्रयाणामेकार्थसंपादने यत्नं  
 करोति । यतस्तया त्रयाणामेव सफलत्वं प्रसाध्य  
 विभक्ता अपि त्रयः पुनर्मेलिताः । अत एव संप्रति  
 भगवद्गीता प्राणभूता हिन्दूनां मन्यते । प्रकृतमनुस-  
 रणः, सर्वासां भाषाणामुत्पत्तिस्थानं संस्कृतभाषा ।  
 तस्या धार्मिकसाहित्ये यद्वेदानां गौरवं तदेवोपनि-  
 षत्साहित्यत्र नास्ति कस्यापि वैमत्यम् । विदुषां  
 अपना-हंसी तूपनिषत्सरोवरे महान्तमेव मज्जना-  
 दं लभते । वस्तुतस्तु निःसारे संसारे उपनिषद  
 सज्जन्यज्ञानाग्निना जन्मजराया जटिलं जालं  
 अमन्द-ब्रह्मानन्द-रसभाजनं कुर्वन्ति  
 रसस्य स्थायीभावश्चमत्कारः स खल्वद्भुतो  
 रसः । उपनिषत्सु पदे प्रदेभासते । कस्यचिदुप-

निषदामध्ययनेऽपि कृते यत्परमानन्दो न जायते  
 स खलु ‘नैष स्थाणोरपराधो यदेनमन्यो न पश्य-  
 तीति, न्यायादुपनिषदां नापराधः । पारिभाषिकश-  
 व्दानां बाहुल्यात्किञ्चित्काठिन्यमपि तासां भूषणमेव  
 न दूषणम् । उपनिषदो न वुमुक्षितव्याघ्रेण तुल्या  
 अपितु दुग्धदायिन्यो धेनवः । तदनुशीलनरूपसेवया  
 परमममृतं प्राप्यते, यत्पीत्वा नरोऽजराऽमरो भवि-  
 तुमर्हति । ‘आशङ्कसे यदग्निं तदिदं स्पर्शक्षमं  
 रत्नम्’ इति न्यायात् ।

किञ्चिदुना पाश्चात्य-विद्वद्भिरपि-काण्ड-शोपन-  
 द्वार-मोक्षमूलर-मुग्धानल-प्रभृतिभिरुपनिषदो धा-  
 र्मिकसाहित्यस्य प्राणा मन्यन्ते । तैरुक्तम्, उपनिष-  
 द्भिर्वेदेभ्यो ज्ञानरत्नानि निष्कृष्य तैः सुवर्णमाणिक्यं  
 मेलयित्वा एका निर्मला माला कल्पिता या भार-  
 तीयकण्ठे यद्धा सती विलक्षणां द्युतिं धारयति ।  
 भारतवर्षस्य पुरातनो महिमा यद्यपीदानीं नास्ति, त-  
 थापि संस्कृतभाण्डारस्य यावान्धार्मिकपुस्तकानामं-  
 शोलभ्यते, तस्य गम्भीरतां प्रवेष्टुमद्यथावदपि कश्चि-  
 दन्यदेशीयो विद्वान्न समर्थः । केचित्कथयन्ति यस्मि-  
 न्समये शिक्षायाः सभ्यतायाश्च पूर्णः प्रचारो  
 भवति, तदैवोपनिषदं ज्ञानं वर्द्धते । वैदिकसमये  
 कर्मकाण्डानुयायिन एव सर्व आसन् । उपनिषदा-  
 मुच्चविचारांस्ते न जानन्ति स्म । यदा शिक्षायाः  
 सभ्यतायाश्च विकाशोऽभूत् तदा महर्षिभिः  
 स्वस्वगूढविचारा उपनिषद्द्वारा प्रकाशिताः ।  
 कणाद-गोतम-कपिल-बुद्ध-शङ्करादिभिः कर्मकाण्डस्य  
 खण्डनं कृत्वा ज्ञानकाण्डस्य प्रचारः कृतः । परन्तु  
 नैतत्सत्यं प्रतिभाति, यत् उपनिषदां वास्तविको  
 विचारविषयोऽद्वैतवादः । तं चाद्वैतवादं खद्या-



खण्डन-सिद्धान्त-लेशाद्वैतसिद्धि-प्रभृतिग्रन्थेभ्योऽपि प्रोज्ज्वलरीत्या शतं वेदमन्त्राः प्रतिपादयन्ति । उपनिषदामाश्रयो वेदो यथा अनादिस्तथैवोपनिषदं ज्ञानमप्यनादि । उपनिषदामेव वाक्यानां समन्वयाय भगवता वेदव्यासेन स्वकीयं वेदान्तदर्शनं प्राणायि ।

किञ्चित्समयानन्तरं तस्योपरि बहूनि भाष्याणि संजातानि । तेषु सर्वेष्वपि शङ्करावतारभगवच्छंकराचार्यकृतं भाष्यमतीव प्रौढं सचमत्कारं च वर्तते, परन्तु 'प्रावेण । सामग्र्यविधौ नराणां पराङ्मुखी विश्वसृजः प्रवृत्ति' रिति न्यायेन तत्रैको महान् दोषोऽपि विद्यते । स चायं यत् शङ्करभाष्यं केवलं शास्त्रीयमेव न, किन्तु कथापरकमपि । भगवान्-शङ्कराचार्य एकमद्वैतपक्षं स्वीकृत्य तत्समर्थने सर्वोपनिषदा वेदान्तदर्शनं भगवद्गीतां च लापयामास । शांकरभाष्यपाठकस्य चित्ते स्वभावादिदमङ्कितं भवति यच्छङ्कराचार्यः स्वबुद्धिप्रावल्यान स्वपक्षे लोकानाकर्षति न निष्पक्षपातमुपनिषदोऽन्यांश्च ग्रन्थान् व्याख्याति । एवमेव श्रीरामानुज-श्रीमाध्व-श्रीनीम्बार्क-श्रीवल्लभादिभिराचार्यैः स्वस्वभाष्यैः सम्प्रदायस्यैव दाढ्यं कृतं न निष्पक्षपातं किञ्चिद् व्याख्यातम् । अस्तु, तावत्प्रकृतमनुसर्तव्यम् । उपनिषदां गौरवे बहूनि कारणानि सन्ति । तत्र दिङ्मात्रं प्रदर्शयते । प्रथमं कारणमुपनिषदां भाषासारल्यं, यथा—'वायुर्यथैको भुवनं प्रविष्टः रूपं रूपं प्रतिरूपो बभूव । एकस्तथा सर्वभूतान्तरात्मा रूपं रूपं प्रतिरूपो बहिश्च ॥ ( काठकः ) ॥ पश्य कीदृशी सारल्यस्य चरमा सीमा । अथ च—

'त्रयो वेदा एत एव' वागेव ऋग्वेदो मनो यजुर्वेदः प्राणः सामवेदः, ( बृहदारण्यकम् ) ।

ऋग्वेदस्य कार्यं स्तुतिर्वाग्रूपत्वात् । यजुर्वेदस्य कर्मसम्पादनं मनोरूपत्वात् सामवेदस्य जीवात्म-परमात्मनोः सम्बन्धस्थैर्यकरणं प्राणरूपत्वात् पश्यैक एव दृष्टान्तः कथमिव गम्भीरं प्रश्नं स्पष्टयति । द्वितीयं कारणं केन-कठ-प्रश्न-छान्दोग्य-बृहदारण्यक-प्रभृतय उपनिषदो ब्रह्मज्ञानरूपं तीव्रमौषधं कथं रूपिणि मधूनि मेलयित्वा पाययन्ति । इति

“म०म० पं० श्रीशिवदत्तशर्म-दाधिमथानां”  
संक्षिप्त-परिचयः ।

( रचयिता—जयपुर-राजगुरुकथाभट्टवंश्यं - नन्दकिशोरशर्मा  
साहित्याचार्यः, सरस्वती-भवनं, काशी ) ।

वदरीलालतनयो गोदादेव्यास्तु गर्भजः ।  
शिवदत्तो दाधिमथस्त्यक्तवाऽस्मांस्त्रिदिवं गतः ॥ १ ॥  
श्रीमज्जयपुराधीश-विद्यानिलय-रक्षिताः ।  
विद्याः सर्वा अधीत्यैव वाचस्पतिसमप्रभः ॥ २ ॥  
शब्दशास्त्रे प्रगल्भत्वं प्रातिनिध्यं च पाणिनेः ।  
अनल्पकल्पनाजालैरभजद्गुहसन्निधौ ॥ ३ ॥  
प्रसारं तत्र विद्यानां कृत्वा लब्ध्वा च गौरवम् ।  
दुर्गाप्रसाद-सविधे काव्यमाला-प्रकाशकः ॥ ४ ॥  
स्वातन्त्र्यं तत्र लब्ध्वा यो ग्रन्थोद्धारमथाकरोत् ।  
वेङ्कटेश्वर-यन्त्रेऽपि रङ्गनाथस्य सम्मतः ॥ ५ ॥  
टिप्पणीग्रन्थरत्नेषु चक्रे भाव-परिप्लुताः ।  
ज्योतिषेऽपि दृढज्ञानाच्चन्द्रसूर्योपरागयोः ॥ ६ ॥



कृत्वा च गणनां धीमानर्वाचीनविधानतः ।  
 राज्ञो माधवसिंहाय दर्शयामास दानिने ॥ ७ ॥  
 काशिका-टिप्पणीकर्ता भाव्यभाषणनागराट् ।  
 लवपुरे प्राण्यविद्याप्रधानाध्यापकोऽभवत् ॥ ८ ॥  
 द्वात्रिंशद्वर्षपर्यन्तं बालांश्चक्रे सुपरिडितान् ।  
 ततः स सुयशःप्राप्य जराजीर्णकलेवरम् ॥ ९ ॥  
 मार्गकृष्ण-त्रयोदश्यां देवनद्यास्तटे शुभे ।  
 काश्यांत्यक्त्वा शाश्वतं तच्छिवसायुज्यमाप्तवान् ॥ १० ॥

### पूज्यपूजाव्यतिक्रम-परिणामः ।

समुपस्थितेषु जगद्गुरुश्रीशङ्कराचार्यरामानु-  
 जाचार्यवल्गभाचार्यचरणेषु, वङ्ग-गुर्जर-काठियावाड-  
 कच्छ-महाराष्ट्रादिसर्वप्रान्तीयसुप्रसिद्ध-महामहोपा-  
 ध्यायुपाध्यलङ्कृत-विद्वद्वरेषु सर्वमान्यजनसमु-  
 हेषु चापीदमद्वितीयमखिलभारतीय-ब्राह्मण-महा-  
 सम्मेलनं समयद्रव्यव्ययापेक्षया किमप्यन्यत् न  
 कृतवदिति यत् विश्वासार्हसमाचारपत्रैः सर्वत्र  
 गृह्यवेणोदुघोष्यते निन्दा च क्रियते । तत्र को  
 हेतुरिति पाठकानां मनसि सहजमाशङ्का समुत्प-  
 येत । बहुत्र पत्रेषु तु परिषत्सञ्चालकानां पक्ष-  
 पातादिवोषा अस्य कारणत्वेन समुपस्थापिताः  
 सन्ति । परमस्मन्मते तु पूज्यपूजाव्यतिक्रम-  
 स्येदं फलम् । तद्विचार-सभायामेकदिने पञ्चानन-  
 तर्करत्नमहोदयैः स्वाधिकारमनालोच्य पूज्यचर-  
 णानां जगन्मान्यानां धर्माचार्याणां जगद्गुरुश्रीशङ्क-  
 राचार्यकुर्तकोटिस्थानां तत्प्रेषित-सभासदस्यानाञ्च-  
 योऽवमानः कृतस्तस्येदं फलम् यदिदानीं सर्वे  
 कृतकार्यमपि सम्मेलनं निन्दन्त्येव । अन्यच्च अनन्त-  
 रणशास्त्रिणां सभा-सञ्चालकानामनुचितमशोभनं

च वक्तव्यम् । यत् " ते इतो ( विचार-सभातः )  
 गच्छन्तु येषां सभानियमेषु वैमत्यं वर्तते " इति ।  
 किमेतदपि न ज्ञायत एभिर्यत् वीतरागभयक्रोधैः  
 ऋषिमहर्षिभिः प्रणीतेषु सनातन-धर्म-नियमेषु  
 वैमत्यं सम्भवति, ( यदुदुरीकरणायैव ब्राह्मणमहा-  
 सम्मेलनं सम्पन्नम् ) तत् किं रागद्वेषान्वित-युष्मत्-  
 सदृश-मनुष्यकृतनियमेषु तत्र सम्भवति ? ब्राह्मण-  
 महासम्मेलनन्तु भवतां गृहं नासीत् (!) भवद्गिरि-  
 चितभाषणेन पूज्यपरिडितानामवमानः कृतः । अतः  
 तस्य फलमनुभूयताम् । सर्वत्र निन्दा ! घृणा ॥  
 किं बहुलेखनेन ? "प्रतिवध्नाति हि श्रेयः पूज्यपूजा-  
 व्यतिक्रमः ।" इति ।

—उप. वि. मोहोरीरः ।

### उत्कण्ठा ।

[रचयिता-केदलायोपाह्वः श्रीनिवाससार्मा रम्भापुरमस्थ]

नाकौश-मैलि-मणि-राजि-विराजिताऽङ्घ्रेः  
 काश्याः पवित्र-चरितस्य विभोऽशिवस्य  
 शोकार्ति-हारि-पद-पङ्कज-रेणु-राशा—  
 वाशास्महे विलुठितुं वयमल्पपुण्याः ॥ १ ॥  
 पापारि-वारि-परिपीय सुरापगाया—  
 स्तापाऽपनोदनपटुं गिरिशं प्रणम्य  
 पाकारि-सेवित-पदा-महमन्नपूर्णा-  
 मासेव्य धूत-कलुषः सुकृती कदा स्याम् ॥ २ ॥  
 परम-पूरुष-पाद-विनि-स्सृता  
 पतित-पावन-चारु-गुणाऽन्विता ।  
 मुनि-चकोर-शिवङ्कर-चन्द्रिका  
 शिवकरी कनु स्यात्सुरदीर्घिका ॥ ३ ॥



# सम्पादकीयम्

हा ! अनभे वज्रपातः

“ यच्चिन्तितं तदिह दूरतरं प्रयाति ।  
यच्चेतसापि न कृतं तदिहाभ्युपैति ॥ ”

अयि प्रिय सुहृदः सुप्रभात-पाठकाः ! कम्पते करः, शिथिलं शरीरम्, विदीर्यते हृदयं न प्रचलति लेखनी, शीर्यते स्वान्तम् प्रियवयस्यस्य गिरीश शर्मणो दिवङ्गमन-वृत्तान्तमावेदयितुम् । न मतिः प्रत्येति, येन सहायुनैवाशितम्, स्थितम्, हसितम्, विलसितम्, स एकपद एवान्तर्हितः स्यादिति ? वयं चकितचकिता एव प्रतीक्षामहे । किं वयस्योऽस्मान् विहाय गमिष्यति ? न ह्येवं सम्भवति । हा ! कास्मान् जहासि ! कुह सर्पसि ! किमितोऽपि स्वर्गं सुख-सन्देहः ? नहि संस्कृत-साहित्य-समाज-सुहृत्-सह-वास-सुख-तुलां निःश्रेयस-सुखमधिरोढुमर्हति इति निश्चितं वेत्तु । हा ! हा ! स्वप्नोऽयम्, आहो माया उत मतिभ्रमोऽस्माकम् ? किं वयम्प्रलपामः ” यत् गिरीशशुक्लोऽस्मासु नास्तीति ? अरे दुर्दैव ! कराल काल !! नैवं स्यात् सहि कायेनास्मान् विहायापि स्वस्मृत्या क्षणमपि न जातु हास्यति । न कदापि तेन वयं वञ्चिताः । स कथमेकपद एवैवं वैरस्यमाचरिष्यति । हा ! यो हि, अस्मान् हतोत्साहानपि स्व-मञ्जुल-मधुर-भाषया सुधाप्लावितान् करोति स्म, स किमनिगद्यैव शाश्वतिकपदाय प्रस्थितो भविष्यति ?

नैतत् स्वप्नोऽपि सम्भाव्यते । हा ! हन्त !! सर्वमपि ममैतत् प्रलपितम् न स कर्णे करोति । स तु दीर्घनिद्रं प्रसुप्त एव, दीर्घ-प्रस्थानं प्रस्थित एव, सोऽन्तिम-स्वासं निरस्वसीदेव । वज्रहृदय ! संस-म्भयात्मानं न स पुनरावर्त्तते । हा ! संस्कृत-साहित्य-समाज सर्वथा वञ्चितोऽस्येव तेन महात्मना ! अहो न बध्नाति धैर्यं धिषणा, किं ब्रूमः प्रियसुहृदोऽ-कारणत्यागम् ? कमुपालभामहेऽधुना ? कालो बली-यान् किल न विमृशति कर्तव्याऽकर्तव्यम् । गतहाय एव प्रिय-सुहृदो हिन्दुविश्वविद्यालये न्यायशास्त्र-ध्यापकत्वमुपश्रुत्य समेत्यास्माभिर्निर्णीतमासीदु न न्यायकुसुमाञ्जलि-वात्सायन-प्रभृतीन् सर्वानपि दु-रुह-न्याय-ग्रन्थान् सरल-संस्कृतटीकया समलङ्कृत्य शास्त्रिग्रन्थ-मालायां खलपतरशुल्केनैव प्रकाशयि-ष्यामो, येन सर्वेषामपि तदध्यायिनां स्यात् सौलभ्य-मिति । तत् सर्वमपि स्मृतिपथमुपगतं भृशं दुर्नोति चेतः । संस्कृत-साहित्य-समाजस्य व्यवस्थापकत्व-मुररीकृत्य सर्वमपि सुप्रभातीय-प्रबन्धकृत्यं स्वशि-स्येव प्रियसुहृदो गृहीतमासीत् । गृहस्वामिने सर्वमपि भारं समर्प्य यथा कुटुम्बिनः सुखं विहरन्ति तथैव वयं प्रियसुहृदि सं० सा० समाजीयम् सर्वमभ्युत्तर-दायिकृत्यं निधाय सुखिनो मुदिता आस । यथा खलु समाजीयाधिवेशनं भवति स, तदोपवेशनादि-



प्रतिपत्तिकर्मत आरभ्य प्रतिपन्नकर्मान्तं सर्वमपि-  
कृत्यं कुटुम्ब-स्थविरवत् प्रियसुहृदैव सम्पाद्यते  
स्म । तत्सर्वमपि स्मारं स्मारमिदानीं न निरुध्यते-  
ऽश्रुधारा । पुरतश्च तदीयानाम् अनाद्यानां कुटुम्बानां  
दशां विलोक्य व्यथतेऽन्तरात्मा क एषास्पालयितेति ।

हा ! हन्त !! तदीयकुटुम्बेषु—हतभाग्या जरठा  
जननी, चतस्रो दीना दुहितरः, द्वौ कोमलौ कुमारौ,  
विधवा तपस्विनी भार्या अर्हर्निशं विलपन्ति न  
शुष्यति नयनाम्बु तेषाम् । नास्ति कोऽप्याधारस्तेषा-  
न्जीवनस्य । हा ! कस्य दुष्कृतस्याऽयं परिणाम  
उपगतो ? यत् पुष्पन्नेव तरुरशनिना विनिहतः,

सर्वमप्यारामं दग्धवान् । हा ! कले ! ध्रुवं तवैवेदं  
कापयम्, यत्र मृष्यसि सुकृतशालिनं परोपकृति-  
परायणं बुधजनं स्वसाम्राज्ये । अयि सुप्रभातपाठकाः !

सम्प्रति प्रियसुहृदो गिरीशशर्मणो न्यायाचार्यस्य  
परिवाराः श्रीमतामेव कृपाकटाक्षैकजीविनः सञ्जा-  
ताः । अतो तदीयानाथ-कुटुम्बदशां श्रुत्वा विगलि-  
तान्तः करणाः ये केऽपि यत् किञ्चिद् द्रव्यादिकम्

तदीयकुटुम्बसाहाय्यार्थं प्रेषयितुमभिलषेयुः, तत्स-  
र्वमपि महामहोपाध्याय-परिडित-देवीप्रसादशुक्लक-  
विचकवर्तिनाम्ना सुप्रभात-कार्यालये प्रेषयितुं तथा-  
न्याश्च प्रेषणार्थं प्रेरयितुमर्हन्ति । इदानीं सर्वेभ्योऽपि  
दानेभ्यः तत्कुटुम्बरक्षार्थं दत्तं दानं महत्पुण्यमु-

त्पादयितुमलमिति सर्वानेव प्रतिभाति । यथा  
स्यात् तेषां विपत्समुद्रे मज्जतां तृणसाहाय्यलाभ-  
लाया विधीयतां तत्र भवद्भिः श्रीमद्भिरिति साञ्जलि-  
आर्चयमानस्य शोकाकुलस्याश्रुधारानिमिलितनयन-  
स्य समापि नाग्रे सरति लेखनीति विरम्यते ।

## शोकोच्छ्वासः ।

अत्र काश्यां मार्गशीर्षकृष्णचतुदश्यां महाम-  
होपाध्यायविद्वद्वराणां श्रीमतां शिवदत्तशास्त्रि-  
वर्याणां लवपुरीय वास्तव्यानां स्वर्गवासोभूदिति  
नितरां विषादस्थानमस्माकम्, नूनं संस्कृत सर-  
स्वत्या, दुर्भाग्यविलसितञ्चेदम् । विद्वद्वधुरी-  
णानान्तेषां लोकोपकारिण्या साहित्यसेवया अध-  
मर्णा वयं तत्पारिवारिक-जनानां सन्निधौ समवेदनां  
प्रकाशयन्त स्तच्छान्त्यै परमात्मानं प्रार्थयामहे ।

\* \* \* \*

## शारदापीठस्थाः श्रीशङ्कराचार्याः ।

काश्या मस्यां समागतानां पश्चिमाऽम्नायश्री-  
शारदापीठस्थानां जगद्गुरुशङ्कराचार्य-श्रीराज  
राजेश्वराश्रम-स्वामि-पादानां श्री-काशीपरिडित-  
सभातोऽभिनन्दनं पूजनञ्च संजातम् । यत्र सर्वेऽपि  
महामहोपाध्याया दण्डिस्वामिनः श्रेष्ठिनश्चोप-  
स्थिता आसन् । संस्कृत-साहित्य-समाजद्वारा च  
नगराङ्गणे(टाउनहाल) जनसङ्घसम्भृते महता समारो-  
हेण आचार्यपादानां समादरणं शुभाभिनन्दनमभूत् ।  
काशीस्थ-गुर्जरसमित्यापि समारोहपूर्वकं पूजनं  
कृतम् । काशिक-ब्राह्मण-सम्मेलने च, आचार्य-  
वर्याणां सनातनधर्मस्य दाढर्यसम्पादनाय विदुषां  
परस्परमैकमत्येन कार्यकरणाय च भावपूर्ण  
उपदेशोऽभवत् । श्रीमदाचार्यपीठद्वारा च  
काशीस्थानां सर्वेषामेव दण्डिस्वामिनां सवल-  
गुलं भिक्षाकृत्यं सम्पन्नम् । विशिष्टानां विदुषां  
वैदिकानाञ्च सर्वेषां सदक्षिणः सत्कारः सम्पद्यत ।  
अत्यत्रश्रेष्ठिभिश्च स्वस्वालेयवाचार्याणां पूजनं

\* \* \* \*

मुपदेशश्रवणं च कृतम् । एवमागतेष्वेतेषु  
शारदापीठस्थभगवत्पूज्यश्रीशङ्कराचार्यपादेषु इदा-  
नीं काश्यां समीचीना धर्मचर्चा प्रजासु  
धर्मोत्साहवृद्धिरासीदिति प्रसीदत्यस्माकं चेतः ।

\* \* \* \*

## गीता-डायरी ।

प्राप्तिस्थानम्—गीताप्रेस गोरखपुर मू० १-)

इयं डायरी हिन्दु ( आर्य ) जातेस्तु प्राणस्वरूपैव  
प्रतिभाति गीतापाठं कुर्वतोऽनया गीता सम्पूर्णाऽपि

वर्षाभ्यन्तर एव कण्ठस्था भविष्यति । यतो हि  
प्रतिपत्र मत्र गीताश्लोकद्वयं मुद्रितमस्ति । इमां डायरीं  
गृहीतवतः प्रतिदिनं गीतापाठो दैनिक-वृत्त-लेख-  
नञ्चेति “ एकक्रियार्थद्वयकृतप्रसिद्धा ” इति  
लोकोक्तिश्चरितार्थमेति । वयं तु अभिलषामो, यत्  
सर्वेऽपि भारतीया अन्येऽपि गीतानुरागिणो विशेषतः  
संस्कृतज्ञा इमामेव डायरीं गृह्णन्तु बहुज्ञातव्य-  
विषयसम्भृतायाः शोभनकर्गजादिविभूषिताया  
अप्यस्याः मूल्यभतीव स्वल्पमस्ति ।-) आणकमिति

# संस्कृत-समाचारः

## सुप्रभातस्य ‘ गिरीशाङ्कः ’ ।

अयि आर्याः ! सुप्रभात-पाठकमहाभागाः !  
हन्त ! संस्कृत-साहित्य-समाज-संस्थापकेषु सुप्रभात-  
सञ्चालकेषु चान्यतमः काशीस्थविद्वन्मण्डलीमण्ड-  
नायमानः, संस्कृतसाहित्यसेवकानामादर्शभूतः  
श्रीमान्-परिडंत-गिरीशशुक्ल-न्यायाचार्यमहोदयः  
अकाण्ड एव विनश्वरं शरीरमपहाय कैलाशवास-  
मनुतिष्ठन् संस्कृतज्ञ-समाजमपारे शोकपारावारे  
सममजयदिति हृदयविदारकं दैवदुर्विलसितं क्रस्य  
घा सहृदयस्य स्वान्तं न नितान्ततान्तमातनोति ?

तत्तस्यालौकिकशक्तिशालिनो महानुभावस्य  
स्मृतौ सुप्रभातस्य ‘ गिरीशाङ्कः ’ पौषमासान्त एव

सत्वरं प्रकाशमेष्यति । अतोहि तस्य महात्मने  
विषये यत्किमपि गद्यं पद्यं वा निवापाञ्जलिरिव शी-  
मद्भिः सप्ताहाभ्यन्तर एव कार्यालये प्रेषणीयम् ।

भवद्भिस्तद्विषये स्वीयमनोभावं तज्जीवनविषय-  
काणां विषयाणाञ्च यथाज्ञानं वर्णनं स्वल्पतरं वा  
महद्वा यावद्वा सत्वरमवश्यञ्च प्रेषणीयमिति ताव-  
किमप्यधिकं वक्तुं पारयामि भग्न-हृदयो, हृत्  
भागधेयोऽहमिति निवेदयते ।

शोक-विकलः—

विन्ध्येश्वरीप्रसाद-शास्त्री

‘ गिरीशाङ्कः ’-सम्पादकः ।



# राष्ट्रिय-सप्ताहावसरे

कलिकातानगर्याम्

त्रिचत्वारिंशत्तम ( ४३ ) वर्षीय-भारतीय-राष्ट्र-महासभायाः

( काँग्रेस ) महाधिवेशनम् ।

[ सूचयितार—साहित्य-शास्त्री पं० श्रीसरयूप्रसादपाण्डेयः ( द्विजेन्द्रः ) काव्यतीर्थः ]

इयं हि राष्ट्रिय-महासभा, भारत-प्रधानभूतायां कलिकाता-नगर्यां गतराष्ट्रियसप्ताहे महता समारोहेण निविघ्नं समपद्यत । तत्र सप्तमन्ताप्रतिनिधिरूपेण राजनैतिक-धार्मिक-सामाजिकनेतारो विद्वांसो नागरिका राजानश्च सभाजनाः समागता आसन् । अस्यामपरे द्वीपान्तरागताः प्रतिनिधयोऽपि सम्मिलिता इत्ययमत्र विशेषः (?) तत्र श्रीमन्तः परिङ्कित-मोतीलाल-नेहरूमहोदया राष्ट्रसभायाः सभापतिपद-मलञ्चकः ।

अथ यथावसरन्ते सभापतिस्थानमलङ्कृत्या-संयजनसमाकुलायां राष्ट्रिय-महासभायां महता चातुर्येण निखिलकृत्यजातं सुसम्पादितवन्तः । तदखिलं कार्यविवरणसमूहं सुर-सरस्वती-समुपासकानां सुप्रभात-पाठकानां कृते सारभूतं सूत्रीयते ।

तत्रादौ प्रथमदिने—माङ्गलिकसंगीता-न्तरं श्री जे० एम० सेन-गुप्तमहोदयानां सारगमितं भाषणं सज्जातम् । ततः पुनरपि संगीतपूर्वकं राष्ट्रनायकानां श्रीमतां पं० मोतीलाल-नेहरूमहोदयानां सम्भाषणं समपद्यत । तदैव राष्ट्रभाषा-सम्मेलनसभापतीनां श्रीगांधी-महोदयानामप्योजः पूर्ण-शिञ्जाविलसित-सम्भाषणान्तरमद्यतनं कृत्यं समाप्तिमगात् ।

द्वितीयदिने—श्रमिकाणां सङ्घसम्पादना-

याद्य सभामण्डपे युवकप्राणभूतानां श्रीमतां पं० जवाहिरलाल-महोदयानां सभापतित्वे श्रमिकदल-सम्मेलनं सज्जातम् । ततो महासभायां ( काँग्रेस ) देशान्तरादागतान् शुभ-सन्देशान् श्रावयद्भिर्महासभाप्रधानसचिवैः, सभापतिमहोदयैरन्यैश्च स्वनाम-धन्यैर्नैतृवर्गैः समुपयुक्ताः प्रस्तावाः प्रस्ताविताः सर्वसम्मत्या ते स्वीकृताश्चेति ।

तृतीयदिने—अद्यापि पूर्ववत् देशकाला-नुसारिणो पूर्णस्वतन्त्रतायाः साधनभूता बहवः प्रस्तावाः प्रस्तावितायादि-प्रतिवादिभ्यां विनिर्णीताः संशोधिताश्च स्वीकृताः । तदैवागामिन्या राष्ट्र-महासभायां ( काँग्रेस ) अधिवेशनं पञ्चाश्व-प्रान्तीय-लाहौर-नगरे भविष्यतीति निमन्त्रणं स्वीकृतम् ।

चतुर्थदिने—महासभासमाप्तिवासरे सुनिर्णीतेषु प्रस्तावेषु श्रीगांधीप्रमुखानां वृद्धानामौपनिवेशिकस्वराज्यसम्पादनाय, पं० जवाहिरलाल-प्रमुखानां नवयुवकानां पूर्ण-स्वतन्त्रतालाभायेति पक्षद्वये सज्जाते, वर्षं यावत् सर्वसम्मत्या पूर्वतन एव पक्षः स्वीकृतः, तदसिद्धौ द्वितीयपक्षसाधने प्राणपणेनापि प्रयत्नो विधेय इति निर्णीतेऽयं सिद्धान्तो महासभायाः । तत्रैव गोरक्ष-महासभायाः सभापतिभिः श्रीमदनमोहन-मालवीयमहोदयैः गोजाति-रक्षयैव स्वराज्योपलब्धिरित्युच्चैरुद्घोषितम् ।

## सनातनधर्म-सभा-समाचाराः ।

## श्रीकाशी-पण्डित-सभा ।

काश्यां 'कातकमासे' सूर्यग्रहणावसरे पण्डित श्रीमदनमोहनमालवीय-महोदयानां सुप्रबन्धेन जगद्गुरुणां श्रीमच्छङ्कराचार्य-श्रीभारतीकृष्णतीर्थ-स्वामि-महोदयानां सभापतित्वे अखिलभारतवर्षीय-सनातनधर्म-महासभाया विशिष्टाधिवेशनमभूत् । तत्र देशकाल-शास्त्रानुसारिणो बहवः प्रस्तावाः प्रस्ताविताः स्वीकृताश्च । ततो मार्गशीर्षमासे दशाश्वमेधघट्टे महता समारोहेण अ० भा० सनातनधर्मसभायाः स्थायि-सभापतयः श्रीमन्मो मालवीयमहोदया महारुद्रयागं जपादिकं च बहुभिः श्रोत्रीयैर्ब्राह्मणैः कारयित्वा स्वयञ्च विधाय, प्रायः शतद्वय-संख्याकान् सर्वानेव वर्णान् सप्रणव-मन्त्रैर्दीक्षितवन्तः । पुनश्च तैः कलिकातानगर्यां परमपवित्र-श्रीभागीरथीतटे महति जनसम्मर्दे सवभ्योऽप्यधिकारिभ्यो मन्त्रदीक्षा प्रदत्ता । तत्र च तद्विरोधिना महामहोपाध्याय श्रीलक्ष्मणशास्त्रि-प्रभृतयोविद्वांसो मालवीयैः सह तद्विषयकं शास्त्रार्थं विधाय निजपराजयरूपं यथोचितं पुरस्कारं संगृह्य पराहता बभूवुरिति कलिकातास्थ-हिन्दी-पत्रादि-भिर्ज्ञायते ।

श्रूयते च, तत्र विजय-श्रियमधिगत्य सोत्साहाः श्रीमालवीयमहोदया जगन्नाथपुरी-महाराष्ट्रोज्जैनी-हरिद्वार-सिन्ध-पञ्चाप-प्रयागादिषु सर्वतीर्थ-क्षेत्रेषु मन्त्रदीक्षादानोद्देशेन भ्रमणं करिष्यन्तीति । बहू देशस्था महामहोपाध्याय-श्रीकामाख्यानाथ-तर्कवा-गीशप्रभृतयः सर्वेऽपि महान्तो विद्वांसः श्रीमालवीय-मतं समर्थितवन्तः । —एकस्तटस्थः संवाददाता ।

अस्याः सभाया द्वाचत्वारिंशत्तमवार्षिकमहोत्सवः श्रीकाशीराधिपतेर्देशाश्वमेधीय-विशालभवने श्रीमतां महामहोपाध्यायानां पं० श्रीमुरलीधरभा महोदयानां सभापतित्वे महता समारोहेण समपद्यत । तत्रेश्वरवन्दनपूर्वकं श्रीमन्निमहोदयानां सभाकृत्य-प्रकाशनानन्तरं पूज्यपाद-पं० श्रीपद्मनाभशास्त्रि-महोदय-प्रभृतीनां काशीस्थविदुषामुपदेशपूर्णभाष-णान्यभूवन् । वैदेशिकेभ्यः काशीस्थेभ्यश्च योग्यत-मविद्वद्भ्यः परीक्षोतीर्णैभ्यश्च्छात्रेभ्यः क्रमशो मान-पत्रप्रमाणपत्रादि-वितरणानन्तरं ससाधुवादं सभा-विसर्जनमभूत् । तत्र मानपत्रग्रहीतृणां कतिपयेषां विदुषाञ्जामानि उपाधयो यथा—

श्रीकविराज-प्रतापसिंहमहोदयः—रसायनाचार्यः  
श्रीरायसाहब जगन्नाथप्रसादः—चिकित्सकचूडामणि  
श्रीबालमुकुन्दशर्मा—हिन्दी-साहित्यरत्नम् ।  
श्रीराजपुरोहितवैद्यनाथपारीखः—पैरोहित्यरत्नम् ।  
श्रीहरगोविन्दशास्त्री—पाणिनीय-व्याकरणाचार्यः ।  
श्रीशिवशङ्करवैद्यराजः—मिषगाचार्यः । श्रीरेवाशङ्कर-  
शास्त्री—सद्विद्यावागीशः । श्रीमोतीरामशास्त्री—  
विद्यावारिधिः । श्रीहिम्मतिरामशास्त्री—मिषकूच-  
डामणिः । श्रीकृष्णारामशास्त्री—याज्ञिकमार्तण्डः ।  
श्रीगुलाबरायशास्त्री ( हाथी )—विद्यावारिधिः ।  
श्रीजटाशङ्करशुक्लः—वेद-विशारदः । श्रीमन्मोक्ष-  
( सोलिसीटर )—विद्यासागरः । श्रीमल्लभाई वैद्य-  
महोदयः—मिषग्रन्थाकरः । श्रीमोहनलालमहोदयः—  
—धर्मभास्करः । श्रीबनमालीपांड्या—धर्मधुरन्धरः ।  
श्रीवसनजी महाशयः—स्वधर्मभूषणम् ।



इत्यादि बहवो विद्वांसश्छात्राश्च सन्ति येषां नामानि स्थानसङ्कोचात्प्रज्यन्ते ।

—श्रीगोपालशास्त्री त्रिपाठी

(स० मन्त्री-काशी-परिडत-सभायाः)

श्रीगीता-जयन्ती ।

स्थानीय दर्शन-विद्यालये काव्यतीर्थोपाधि-विभूषितानां श्रीमतां पं० सरयूप्रसादशास्त्रिणां सभापतित्वे श्रीगीता-जयन्ती-महोत्सवे महता समारम्भेण समपद्यत । तत्र श्रीगीता-पूजनं तत्पाठं हरिकीर्तनादिकञ्च कृत्वा विदुषां छात्राणाञ्चाप्यनेकेषां गीताविषयकं भाषणमभूत् । अन्ते सभापति-महोदयानां भाषणे “गीता सुगीता कर्तव्या किमन्यैः शास्त्रविस्तरैः” इत्युच्चैः श्रुत्वा प्रतिश्रुतं तत्रत्यैश्छात्रैः गीताकण्ठस्थकरणायेत्यादर्शोऽयं समेषां हिन्दुजनानामिति—

मन्त्री-‘दर्शन-समितेः’ } निवेदयति—  
लक्ष्मीकुण्डम्, काशी । } ठाकुरप्रसादशर्मा

संस्कृत-संवर्द्धिनी-समितिः ।

स्थानीय-सेन्दूल-हिन्दू-स्कूलनामधेये विद्यालये वसुनामध्यापकानां विद्यार्थिनाञ्च समुत्साहेन प्रारम्भिक-संस्कृत-संभाषण-परिज्ञानाऽभिवृद्धये मार्गशीर्षमासे ‘संस्कृतसंवर्द्धिनी’ नाम्नी एका समितिस्तैः संस्थापिता । तस्याः प्रारम्भिकाधिवेशनं श्रीमतां पं० कालीप्रसन्नचक्रवर्ति-महोदयानां सभापतित्वे महता समारोहेण समपद्यत । तत्र प्राधिकांरिणोऽपि निम्ननिर्दिष्टनामानोऽध्यापकाः सर्वसम्मत्या निर्णीता अभूवन् ।

सभापतिः—कविरत्नं पं० श्रीकालीप्रसन्नचक्रवर्ती बी. ए. मन्त्री—साहित्य-शास्त्री परिडत-श्रीजगन्नाथप्रसाद त्रिपाठी एम. ए., स० मन्त्री—काव्यतीर्थं पं० श्रीसरयूप्रसादशास्त्री ( द्विजेन्द्रः ) विशारदः ।

अन्ते सर्वसम्मत्या निश्चितमिदं यदागामिनि समित्यधिवेशने व्याख्यान-विषयो निबन्ध-निषयश्च “वर्तमान-संस्कृत-शिक्षासरणिः समीचीना न वा” इति ।

स० मन्त्री—

“संस्कृत-संवर्द्धिनी-समितेः”

( सेन्दूल-हिन्दू-स्कूल, काशी )

विचित्रा-चिकित्सा

एकोऽद्वितीयो वैद्यो ऽपश्मार-(मिर्गी) ग्रस्तान्-शार्दिखजान्वितान् जनाननायासेनैवापगतरोगान् करोति । अर्शरोगप्रपीडितं जनं नवमिर्दिनैरेव कर्त्तन-(आपरेशन) दुःखेन विनैव स्वस्थं करोति । तत्राजीर्णादिखजानां का कथा ? श्वेतकुष्ठकासश्वास-(दमा) मपि वर्षद्वयाभ्यन्तर एवापगतं करोति । दीनेभ्यो जनेभ्यो न किञ्चिद् गृह्यते, किन्तु सम्पत्ति-शालिभ्यस्तच्छुच्यनुसारेण पारितोषिकं गृह्यते । विशेषं जिज्ञासमानैरत्र पत्रव्यवहारो विधेय—इति ।

दर्शन-विद्यालयः, } —सरयूप्रसादपाण्डेयः  
लक्ष्मीकुण्डम्, काशी । } ( द्विजेन्द्रः )

## वार्षिकोत्सवः

रायदुर्गीय-श्रीहरनन्दनराम-रुइया-संस्कृत (काले-ज) महाविद्यालयस्य द्वादशो वार्षिकोत्सवो महर्षि-कल्पस्य श्रीनीलकण्ठन्यायाचार्यस्याध्यक्षत्वे महता समारोहेण सम्पन्नः । बहूनां विदुषां शिक्षाविषये संस्कृतभाषाया महत्त्वविषये च ललितललितानि भाषणान्यभूवन् । महाविद्यालयस्य प्रधानाध्यापकेन श्रीहनुमत्प्रसादशस्त्रि साहित्याचार्येण वार्षिक-विवरणं श्रावितम् । अन्ते परीक्षोत्तीर्णभ्यश्चाग्नेभ्यः पारितोषिकं वितोर्य ससाधुवादं सभाविस्मृष्टि-भूदित निवेदयति—

व्रजमोहन सिंघानिया ।

( प्रबन्धकः )

## समालोचना-सारः

### साहित्य-दर्पणस्य ' विमला '

अपूर्वा ( हिन्दी ) टीका ।

संस्कृत-साहित्य-शास्त्रे साहित्य-दर्पणनामा ग्रन्थो विषय-साकल्येन, प्रतिपादन-शैल्या, परमता-लोचनरीत्या चातिशेत् एवैतद्विषयकानितरग्रन्थानि सप्रमाणं वक्तुमुद्यताः स्मः । प्रणेता ग्रन्थरत्न-स्यास्य न केवलं संस्कृतभाषायामेव, अपि तु ' अष्टादशभाषावारविलासिनी-भुजङ्गतां ' दधानः साहित्य-विद्याया वाचस्पतिः, इति तत्कृतिभ्य-एवावगम्यते ।

साहित्य-दर्पणस्य प्रचुरासु टीकासु तर्कवागीश-श्रीरामचरणभट्टाचार्यकृता ' विवृति ' रेव स्वगुण-

गरीयसीति परमप्रेमसी साहित्य-पाण्डतानाम् । इदानीं तस्यैव साहित्यदर्पणस्य लक्ष्मणपुर- ( लखनऊ ) स्थित—' मृत्युञ्जय-महोषधालयतः ' प्रकाशिता विद्यावाचस्पति-साहित्याचार्य-श्रीशाल-ग्रामशास्त्रिकृता ' विमला ' ऽऽख्या हिन्दी-टीका विचित्रेव प्रतिभाति चक्षुष्मताम् ।

अस्यां हिन्दीटीकायामितराभ्यः संस्कृतटीका-भ्य एतावानेव विशेषो यदत्र स्वेपजीव्यविवृति-कार-श्रीतर्कवागीश-महोदयैः सह सद्युगमधित्ति-दर्पणकाराः । अनेन साहित्याचार्येण दर्पणकार-सर्पत्वेन कल्पित इति श्रुत्वा कस्य सहृदयस्य मनसि सहसा क्रोधो घृणायाश्च समुद्रेको न भविष्यति ?

संस्कृतविद्वांसो टीकाममां दृष्ट्वा तदधिके-प्रकारमवश्यं चिन्तयेयुरिति, सप्रश्रयं निवेदयाम । संस्कृत-साहित्यसम्मेलनेऽप्येतादृश-गालिप्रदान-उ-न्दिलायाष्टीकाया विचारो यदि भवेत्, तदा महानुपकारः स्यान्नव्यानां शिक्षितानाम् ।

साहित्याचार्येणानेन ' अलंकार-कल्पद्रुमः ' ' अर्वाचीन-साहित्य-विवेचना ' चेति निबन्धद्वय- ' मौलिक ' मपि स्वमेधया समुद्भावितम् । तयो-रालोचनाऽत्रैव ' सुप्रभाते ' क्रमशः प्रकाशं गमिष्यति । तदवलोकनेन सर्वेऽपि ज्ञास्यन्त्येव साहित्याचार्या- ' विद्यावाचस्पतित्व ' मिति नाधिकमिदं सम्प्र-वदामः ।

—किशोरीदासवाजपेयी शास्त्री ।



## राष्ट्रभाषाभूषणम् ।

ले०—श्रीगोपाल शास्त्री, दर्शनकेशरी, साहित्याचार्यः ।

एतत् पुस्तकं हिन्दीभाषायां विद्यते । संस्कृत-  
ज्ञानं हिन्दीज्ञाने नितरामुपकारजनकम् । सर्वैरपि  
संस्कृतज्ञैरेतद् व्याकरणम् पठनीयम् । एतेन हिन्दी  
भाषायां निबन्धलेखनेऽद्यावत्तु वादिताने महत्सौकर्यं  
स्यात् । मूल्यम्—आणकपादम् (२०) मार्गव्ययः =)

## सूर्यचरितम् वा ऋतुचरितम् ।

ले०—तारादत्तपन्तः, साहित्याचार्यः, व्याकरण-काव्य-तीर्थः ।

गोलविद्या-विषयकं नूतनं महाकाव्यम् ।

अतिसरलम्, भारतस्य विभिन्नदेशानां नदीनां  
पर्वतानां ऋतूनां चात्र परिचयो कविना नवीनया  
सरला समुपवर्णितः । गोलविषये नूतनं संस्कृत-  
महाकाव्यम् । सर्वथा द्रष्टव्यम् । मूल्यम्—(१)  
मार्गव्ययः पृथक् ।

## सनातन-धर्म-संरक्षकः ।

उपदेशदर्पणस्य प्रथमसंख्या ।

सङ्कलित—एकः काशीस्थः सनातनधर्मा विद्वानाचार्यः

पुस्तकमिदं हिन्दीभाषायां श्रुतिस्मृति-पुराणेति-  
रासशिलालेखादिप्रमाणाधारेण शुद्धिभोजनादिव्य-  
वस्थाविषये लिखितमस्ति । विषयेऽस्मिन् बहुज्ञता-  
मिलापुकैवर्त्तमान-सामाजिक-धार्मिक-प्रगतिप्रति-  
स्पर्धिभिः खराडनमराडनकामैश्चावश्यं गृहेलिममिदम्  
विशुद्धभिराणकद्वयस्य =) चिटिका प्रेष्या ।

## सचित्रम् सामुद्रिक-रहस्यम् ।

ले०—श्रीकालिकाप्रसादशर्मा, राजज्योतिषी,  
अद्भुतमिदं ग्रन्थरत्नम्, हिन्दीटीकासहितम्,  
अनेकचित्रविभूषितम्, नरनारीणां शुभाशुभज्ञाने  
नितरामुपयुक्तम्, संस्कृते सर्वथा नवीनमेव ।  
एतेन हस्तरेखाणां गुरुं विनैव सम्यक् परिचयो  
भवति । मूल्यम् (१) मुद्रा ।

## रतिरहस्यम् (कोकशास्त्रम्)


एष प्राचीनो ग्रन्थः श्रीमहाकवि-कोकोक-विर-  
चितः । अस्मिन् कामशास्त्रसम्बन्धिन्यः सर्वा  
वार्ताः, पद्मिनी-शङ्किनी-चित्रिणी-हस्तिनी-प्रभृतीनां  
स्त्रीणां भेदाः, एवं चत्वारः पुरुषभेदाः, स्त्रीणां वशी-  
करणस्यौषध्यः, मन्त्राः, तत्तद्देशीयानां स्त्रीणां पुरुषा-  
णाञ्च लक्षणानि, तेषां संयोगाः, आलिङ्गन-चुम्बनादीनां  
भेदाः, तेषां विशेषाश्च अन्ये च बहवो ज्ञातव्याः  
कामशास्त्रीयाः विषयाः सन्ति । एष ग्रन्थो नितरां  
सुप्रसिद्धः प्राचीनश्च विद्यते । एतस्यैका प्रतिः सर्वैरपि  
स्वसविधे नूनं संस्थापनीया । मूल्यम्—मुद्राद्वयम् ।

## महाकवि बाणभट्टः ।

ले०—मू० पू० सुप्रभात-सम्पादकः श्रीकैदारनाथ शर्मा

हिन्दीभाषायामयमपूर्वो निबन्धः । अत्र बाण-  
भट्टस्य जीवनविषये महत्वपूर्णा, मननीया च गवे-  
षणा वरीवर्ति । छात्राणां कृते नितरामुपकारकोऽयं  
निबन्ध-बन्धः । मूल्यम् =) मार्गव्ययः =)

सर्वेषां प्राप्तिस्थानम्—

 मैनेजर, सुप्रभात कार्यालयः, बनारस-सिटी ।

अतीत—१९८१-८२-८३-८४ संवत्सराणाम्

# सुप्रभातम् ।

**प्रथमवर्षस्य—१९८१**

शोभनवन्धैः पुस्तकाकृत्या निबद्धम् । मूल्यम्—  
६) परमुद्राः । मार्गव्ययः पृथङ्नास्ति ।

**द्वितीयवर्षस्य—१९८२**

प्रथमान्दवदतिमनोहरवन्धवद्धम् । मूल्यम्—  
५) पञ्चमुद्राः । मार्गव्ययः पृथङ्नास्ति ।

**तृतीयवर्षस्य—१९८३**

पूर्ववद् वद्धम् । मूल्यम् २॥) सार्द्धमुद्रावद्धम् ।  
मार्गव्ययः पृथक् ॥३) ।

**चतुर्थवर्षस्य—१९८४**

अतिमनोहरमिदम् निबद्धम् ।  
मूल्यम् ३॥) सार्द्धमुद्रावद्धम् । मार्गव्ययः पृथक् ॥)

**प्रकीर्णाङ्काः**

प्रकीर्णाङ्काः स्वल्पा एव विद्यन्ते । येषाम्पात्रवै-  
कस्यचनाङ्कस्याभावो भवेत्ते नूनं शीघ्रतां कुर्वन्तु ।

**सिर्फ १२) में रसवैद्य ।**

**शीघ्रता कीजिये ! 'रसयोगसार' नया ग्रन्थ खरीदिये !**

**निर्माता—वैद्य पं० हरिप्रपन्नजी शर्मा**

इस ग्रन्थमें तमाम रस-प्रयोगोंका संग्रह है और सरल हिन्दी भाषानुवाद है । कठिन स्थानों पर टिप्पणी दी गयी है । इसके उपोद्घातमें आयुर्वेदका सम्पूर्ण इतिहास है, उसके साथ पाश्चात्य शरीर-विज्ञानकी तुलना भी की गयी है । उपोद्घात-सहित पृष्ठ संख्या १००० के लगभग है । इस ग्रन्थ में १०८ ग्रन्थोंसे ( हस्त-लिखित ५५ मुद्रित ५३ ) रस-प्रयोगोंका संग्रह किया गया है । इसका ३०० पृष्ठोंका संस्कृत और अंग्रेजीमें लिखा हुआ उपोद्घात वैद्य डाक्टरोंके लिये तो बड़ा उपयोगी है । अतः इस ग्रन्थको अवश्य प्रत्येक मनुष्योंको अपने पास एवं सार्वजनिक पुस्तकालयोंमें रखना चाहिये । बढ़िया जिल्द होने पर भी कीमत १२) डाक खर्च अलग । चतुर्थीय मूल्य मिलने का पता :—

**वैद्य पं० हरिप्रपन्नजी,**

**श्रीभास्कर-औषधालय, तीसरा भोईबाड़ा, बम्बई ।**



गिरीशाङ्कः

पञ्चमवर्षे

Vol. 5

माघे १९८५ वैक्रमाब्दे ।

February 1929.

दशमोऽङ्कः

No. 10.

# सुप्रभातम् ।

संस्कृत-साहित्य-समाजस्य मुखपत्रम् ।

तिमिरतत्सुदस्यद्भेदतारा विलुम्पन्-  
नयदधि सुरभाषाभाषि जागर्तिमुच्चैः ।



विभुष-विहग-वादैराहुपद् भाष्यभानुम्,  
विलसतु भुवनेऽस्मिन् सर्वतः 'सुप्रभातम्'

[ पतेषां मार्गशीर्षशुक्लपञ्चम्यां सं० १९१३ वै० जन्म, मार्गशीर्षपूर्णिमायां सं० १९८५ वै० मृत्युः । ]

सम्पादकः—

श्रीविन्ध्येश्वरीप्रसादशास्त्री ।

अस्याङ्कस्य मूल्यम् ॥)

[ २४७ पृष्ठावशिष्टम् ]

महोदयानां मार्गशीर्षपूर्णिमायां गिरीशपुरङ्गमन-  
मभूदिति परं विषादस्थानमस्माकम् ।

एतेषां गुरुवराणां देशोद्धारप्रणयिनां ममोपरि  
सुमहान् प्रेमातिशय आसीदित्यसमये वज्राघातो  
न कदापि व्यपगतः स्यात् । नूनमिदानीमखिले  
राजनैतिकसामाजिकधार्मिकवित्त्वमये भारतवर्षे  
हीनदीनायाः सजलनैत्रेः स्वीयान्तेतृन्वेषयन्त्या  
देववाण्या दुर्भाग्यविलसितमिदम् ।

एतेषां संस्कृतसाहित्यग्रभाकराणामस्ताचल-  
गमनेन नितरां परितप्ताः, तत्पारिवारिकजनानां समीपे  
हार्दिकसमवेदनां प्रकाशयामः । जगद्रक्षाशिक्षा-  
विचक्षणं गिरिजापतिं गिरीशमेवं प्रार्थयामो यद्  
गिरीशशुक्लवियोगजशोकसंतप्तहृदयाननाथान् सुकु-  
मार-कुमारी-कुमारान् सनाथान् करोत्विति ।

अजयगढ़राज्यम्.

३-२-२६

भवदीयः—

लल्लाभैयाशुक्लः

## शोकाश्रुविन्दवः !

हा ! वाणि ! दार्शनिकि ! हन्त ! निराश्रयासि  
काशि ! त्वमप्यहह ! शोकरता न भासि ।

आशीविषोपमितदारुणकालदण्डो  
नष्टो गिरीश इह चेद् युवयोरधीशः ॥

—श्रीरामनारायणदत्तपाण्डेयस्य ।

न्यायं सावयवं किलोभयमथ श्रीपाणिनीयं तथा,  
सांख्यं काव्यमधीत्य वेदममलं वेदान्तमल्पैर्दिनैः ।  
जैनानामपि तर्कवादमखिलं दृष्ट्वैव योऽध्यापिपत्,  
अन्यत्राऽपि च मालवीयरचिते सद्बिद्वविद्यालये ॥  
यस्याऽऽसीद् विरुदावली प्रवचने लेखे च शक्तिः शुभा,  
छात्राणामपि हृच्चमत्कृतिकरी प्रीतिः किलाऽध्यापने ।  
सादृश्यं वत भारतीयविदुषां गोष्ठ्येषु नासाद्यते,  
यातोऽस्मान्पहाय शैवपदवीं बन्धो गिरीशः सुधीः ॥

गिरीशशुक्लस्य सदान्तरात्मा, सायुज्यमभ्येतु महेदवरस्य ।  
सुतो तदीयौ चिरजीविनौ स्तां, समाप्नुयाच्छान्तिमलं कुटुम्बः ॥

—श्रीसत्यनारायणशास्त्रिणः ।

अथगत्य दिवं गतं युधं नयविज्ञं च गिरीशपरिदुःखम् ।  
नितरां हि निपीडिते श्रुतीनयने वाष्पयुते च ते च मे ।  
शिथिलीभवतः कराबुधौ लिखितुं नोत्सहते च लेखनौ ।  
हृदयं च विदीर्यतेतरां वयमुच्छ्वासहताः हतासवः ॥

—श्रीवासुदेवद्विवेदिनः ।

वाराणसीनाथनिबद्धभावः साहित्यपाथोजविकासभानुः ।  
राष्ट्राभिमानी किल कर्मयोगी हंहो वतागाव क गिरीशशर्मन् ॥  
वैशेषिकन्यायकलासु विज्ञो वेदान्तविज्ञापि पुराणवेत्ता ।  
पद्दर्शनाचार्यतया प्रसिद्धो गतः परात्मा क गिरीशशर्मन् ॥

—श्रीगोपालदत्तत्रिपाठिनः ।

किं भो दैवमशोभनं, दिविषदो

रुष्टा, ग्रहा निन्दिताः ।

देवेन्द्रः किमुताऽप्रसन्नहृदयः,

श्रान्तश्च वाचस्पतिः ॥

कर्माऽन्धः किमु धर्मराजनृपति-

र्विष्णुः सुषुप्तश्च किम् ।

कालः प्राणहरो ' गिरीश ' विदुषां

केनाऽपि नो वारितः ॥

—श्रीकृष्णवल्लभशास्त्रिणः ।

गिरीशशुक्लामलशीतरश्मि,

जग्राह कालो विकरालराहुः ।

शोकान्धकारावृतमस्ति विश्वं,

कथं नु जीवेम वयं चकोराः ॥

—श्रीमहाबलशर्मणः ।

—→→\*:←←—





विविध-विषय-विभूषितम्, अद्वितीयम्, सचित्रम्, संस्कृत-मासिक-पत्रम् ।

पञ्चम-वर्षे

सौर—माघे १६८५ वैक्रमाब्दीये—

{ दशमोऽङ्कः ।

## गिरीशः ।

आर्याऽधिसङ्गाधिकसुप्रसन्नः समुल्लसद्भूतिविभूषिताङ्गः ।

सुबोधशाली विबुधोपजुष्टः पदे परस्मिन् रमते गिरीशः ॥ १ ॥

अहीनसंसर्गितया प्रसिद्धो वृषानुरागेण भृशं मुदं यन् ।

न्यायैकनिष्णातमतिः परात्मा पदे परस्मिन् रमते गिरीशः ॥ २ ॥

अनन्यसामान्यगुणोपपन्नः प्रसन्नचित्तो विलसत्सुवृत्तः ।

हृत्तापहृत्तापरमाप्तशीलः पदे परस्मिन् रमते गिरीशः ॥ ३ ॥

विराजमानो द्विराजसङ्गाद् गङ्गाजलोल्लासिकलेवरश्रीः ।

कलाविलासालयतामुपेतः पदे परस्मिन् रमते गिरीशः ॥ ४ ॥

सदागमाऽऽशंसितसत्प्रभावो विद्याऽतिविद्योतितचारुचेताः ।

शिवान्वितः शङ्करशैकतानः पदे परस्मिन् रमते गिरीशः ॥ ५ ॥

—श्रीदेवीप्रसादशुक्लः 'कविचक्रवर्ती'

( महामहोपाध्यायः )

## श्रीगिरिशशुक्लो न्यायाचार्यः ।

ले०—श्रीगोपालशास्त्री, त्रिपाठी ।

दर्शनशास्त्रस्य प्रगाढपाण्डित्यजुषानेन विदुषा मम सङ्गतिः सुप्रभातप्रकाशनान्तरं कियत्सु दिवसेषु गतेष्वेवाभूत् । पूर्वन्तु नैयायिकोऽयं रीवा-राज्यान्तर्गतकिञ्चिद्ग्रामाभिजनः काशीवास्तव्यः सरयूपारीणब्राह्मण इत्येतावानेव संक्षिप्तः परिचय आसीत् । प्रसङ्गतो रथ्यायां सङ्गतयोः कदाचिदावयोः केवलान्वयिलक्षणे कियत्कालं विचारेण परस्परालाप-लक्षणः सम्बन्धोप्युद्भूत आसीत् । यदा सुप्रभातस्य जन्मदः पं० केदारनाथशास्त्री सारस्वतमहोदयो मत्पाश्वर्वागत्य वयं किञ्चित् पत्रं प्रकाशयितुमिच्छामस्तत्र भवन्तोऽपि साहाय्यमाचरन्तु, इति व्यजिज्ञपत्, तदा गुरुपुत्रोऽयं किञ्चित् सार्वजनीनं कार्यं कर्तुमभिलषत्यतोऽस्य साहाय्यमवश्यं विधेयमिति मनसि निश्चित्य “अधुना यावत् के भवतां सहायका जाताः” इति मया पृष्टास्ते श्रीविन्धेश्वरोप्रसादशास्त्रिणो नामागृह्णन् । ततश्च मम स्वीकृतिपत्रं गृहीत्वा ते पत्रप्रकाशनादिव्यवस्थितये स्वगृह एवैकां समितिमाकारयामासुः । समितौ तत्राहं, पण्डितश्रीविन्धेश्वरोप्रसादशास्त्री, पं० केदारनाथशास्त्री सारस्वत इति त्रय एवास्म इत्येव तावदहं स्मरामि । तत्र सुप्रभातमिति पत्रनामास्तु इत्येभिः प्रस्तावितम् । तदेव च सर्वसम्मत्या स्वीकृतमभूत् ।

अत्र काश्यां के विद्वांस एवम्भूताः सन्ति येऽत्र साहाय्यमाचरिष्यन्तीति विचारणायां पण्डित

देवीप्रसादशुक्ल-कविचक्रवर्ति-पं० गिरिशशुक्ल-पं० दामोदरशास्त्रि-महोदयप्रभृतीनां विदुषां नामानुपस्थितान्यभूवन् । प्राथमिको व्ययः कथं प्रचलित्यतीति विचारे स्वपाश्वर्वादेवायमावश्यको व्ययः कर्तव्य इति सर्वैर्निश्चितम् । संचेपत ईदृगेव प्राथमिकमल्पविचारं विधाय काशीस्थविदुषां सामूहिकोपस्थितये एका सूचनाऽस्माभिः प्रकाशिता ।

यत्र काशिकराजक्रीय-संस्कृत-पाठशाला-व्याकरणाध्यापकानां श्रीमतां श्रीरामभवनोपाध्याय-महोदयानां सभापतित्वे पत्रप्रकाशनप्रस्तावः स्वीकृतः । ततश्च श्रीमन्तोऽस्माकं मान्याः श्रीकविचक्रवर्तिमहोदयाश्च संपादकत्वार्थं प्राथिताः स्वस्वीकृतिमददुः, तेषां स्वीकृतिदानेन द्विगुणोत्साहा वयं प्रकाश्यमानानां लेखानां यथाकथञ्चित्परस्परत एव संग्रहं विधाय शीघ्रमेवादर्शाङ्कमुद्रापयितुं सन्नद्धा अभूम् । तत्र प्रधानतो व्यापारो मम प्रियवयस्ययोः श्रीकेदारनाथशास्त्रिश्रीविन्धेश्वरोप्रसादशास्त्रिणोरेवासीत् । मया तु मुख-वङ्ग-श्लोकं कियतो लेखांश्च समर्प्य नाममात्रतः प्रूफसंशोधनादिव्यापारे साहाय्यमनुष्ठितमासीत् । इत्थमादर्शप्रकाशनान्तरं सुप्रभातजन्मदात्रैव पण्डितगिरिशशुक्लानां मया परिचयकारितः । तदानीन्तैः सहालापादिना मम मनसि य आनन्द उत्साहो मनोभावोद्गमश्चासीत् स किमनया क्षुद्रलेखन्या व्यक्तो भविष्यति ? प्रथमत एव तेषां महात्मनां न्यायाचार्याणामपि सतां हिन्दीभाषानुरागं ‘सरस्वती’—प्रभृतिपत्रग्राहकत्वञ्च विलोक्याहं चकित-चकितोऽभवम् । अहो ये वयं पण्डिता हिन्दीभाषां ‘भाखा’ इति शब्देन व्यवह-



रोमस्तत्रैवामियानुरागः ! हन्त ! इमेऽवश्यमाधु-  
 निक-प्रगति-प्रतिस्पर्द्धिनो देशकालात्मविदो महोदयाः  
 सन्ति, एभिरस्माकं सं०-सा०-समाजीयं कार्यं  
 साधु प्रचलिष्यति । इति मे मनसि आवोदयोऽभूत् ।  
 तदनुकूलमेव ते तदानीमेवोत्थाय सुप्रभातसाहा-  
 यार्थं सन्नद्धा भूत्वा स्वपरिचितैः कियद्भिः परिवा-  
 जक्रमण्डलेभ्यैः द्रव्यं दापितवन्तः । यन्मेलयित्वा  
 यथाकथमपि आदर्शाङ्गव्ययोऽस्माभिर्निःशेषितः ।  
 तत्प्रभृति तु त एव महात्मानः सर्वमपि सुप्रभात-  
 कृत्यभारं स्वशिरसि गृहीत्वा रात्रौ दशवादनं यावत्  
 कार्यालयकृत्यं कुर्वन्तोऽभूवन् । स्वभावस्तेषामी-  
 णूक सरलो गम्भीरश्चासीद् यत् कदाचन मन्त्रण-  
 समितौ परस्पर-सम्मतिवैषम्येऽपि महता धैर्येण  
 ते स्वमतं प्रकाशयन्ति स्म येन सर्वेषामपि सन्तोष-  
 पवोदेति स्म । किम्बहुनाऽस्माकं मित्र-गोष्ठीषु मत्तो-  
 वयसा कनीयानपि स मया वर्षीयानिवागगम्यत ।  
 मया सह यदैव तेषां सङ्गतिः सञ्जायते स्म तदाम-  
 नानन्दतुन्दिलितयोरावयोः कालातिपातोऽप्यगणित  
 एव भवति स्म । यदापि मे मनसि कोऽपि गृहचि-  
 त्वा सांसारिकव्यग्रतया वा विरसो विकार उद्यन्न-  
 भूतदैवाहं तत्पार्श्वं गत्वा तदपाकृतिमन्वभवम् ।  
 सर्वजनोपकार्यं तेषां कीदृङ्मनोयोग आसीदिति  
 वर्षपञ्चकाभ्यन्तर एव संस्कृत-साहित्यसमाजे  
 संस्कृत-च्युत्रसङ्गप्रवर्तन-वाचनालयोद्घाटन-परीक्षा-  
 नायक्युद्घाटन-शास्त्रिमण्डल-ग्रन्थ-माला-संस्थाप-  
 नादि-कृत्यैरेव द्योत्यते । सनातनधर्म-पण्डित-समा-  
 जसंस्थापनेऽपि तेषामेव प्राधान्यमासीत् प्रथमवर्षे  
 एव प्रधानमन्त्रिणोऽभवन् । चक्रवर्तिमहोदयान्तु  
 रतिपण्डित एवासीत् । यत् किमपि कविमहोदयाः

कथयन्तोऽभूवन् तत्सर्वमपि नतमस्तका एव ते गृह-  
 न्तोऽभूवन् । तदाज्ञयैव ते वर्षद्वयं सुप्रभातं सम्पा-  
 दितवन्तः । तेषां सम्पादनकाले साधु सुप्रभात-  
 सहायकानां वृद्धिरभूत् । एवं सर्वमपि सार्वजनीन-  
 कृत्यं कुर्वतां तेषां स्वकुटुम्बभरणार्थं द्रव्यसंचय-  
 चिन्ता स्वप्नेऽपि नाभूत् । बहुशोऽस्माभिर्निवेदितास्ते  
 एवमेवाकथयन् यत् “कुसूल-कुम्भीधान्यो वा  
 ज्याहिको द्रव्याहिकोऽथवा जीवेद्वापि शिलोञ्जेन  
 श्रेयानेषां परः पर इति मनोराज्ञया ब्राह्मणानां  
 धनसञ्चयनं गर्हितम् । ब्राह्मणानान्तु सुरभारती-  
 समुपासनैव परमं कर्तव्यन्तत्त्वहं करोम्येव ।  
 अग्रेऽपि सं० सा० समाजसेवयैवाहं स्वकालं  
 नेष्यामि ” इति । मध्ये मध्ये काशीस्थपण्डितानां  
 सं० सा० समाजत आदास्यं विलोक्य यदा यदा वयं  
 हतोत्साहा अभवाम, तदा त एव महात्मानोऽस्मान्  
 सोत्साहान् कुर्वन्तोऽभवन् । कियानेव कालो गतो  
 यत्र मया सह तेषां परामर्श आसीत् यत्  
 कुसुमाञ्जलिग्रन्थस्य न्यायवात्सायनस्य चान्येषा-  
 मपि दुर्लभग्रन्थग्रन्थानां साधु सरलसंस्कृत-  
 भाषया हिन्दी-भाषया च विभूषितं मनोहरं प्रकाशनं  
 स्वल्पमूल्येनैव शास्त्रि-मण्डल-ग्रन्थमालातो भवतु  
 येन तदध्यायिनामन्येषाञ्च हिन्दी-भाषाभिज्ञानामपि  
 स्यात् सौलभ्यमिति । बालानां सदाचारोन्नतौ तेषां  
 महदासीदवधानम् । एतद्वियैव ते सदाचारसोपान-  
 नामकमेकं शिक्षोपनिषत्पूर्णं पुस्तकं बाल-शिक्षार्थं  
 स्वयं विलिख्य प्रकाशितवन्तः ( यच्च मुद्रितं विद्यते  
 ≡ ) आणकत्रयेण सुप्रभातकार्यालयतो मिलति )  
 धर्मशास्त्रेऽपि तेषां तादृगेवासीत् प्रवेशो यथा  
 दर्शनशास्त्रे । कियानेव कालोऽभूत्, देवलस्मृति

स्वहस्तेनैव प्रतिलिपितो विलिख्य ते मह्यं राष्ट्रभा-  
षया समलङ्कृत्य प्रकाशनायाददुः, ताड्याहं तत्कथ-  
नानुसारेण साधु सम्पाद्य प्रकाशयितुं यतमान  
एवासम्, तावदेव ते कुटिलेन कालेन वियोजिताः ।  
हा ! हन्त कोपलब्धिर्भाविनी तादृशस्य स्मितमुख-  
स्य वयस्यस्याधुना, यो हि मम कथने तादृगवधानं  
दास्यति ? एकदा कथानुकथनप्रस्तावे विजयादोषं  
मन्मुखाच्छ्रुत्वा स तत्कालत एव तत्सेवनाभ्यासमज-  
हात् । ताम्बूलभक्षणाभ्यासमपि मत्कथनेनैव हसि-  
मानं नीतवानासीत् । किं कथयामि प्रियसुहृदा  
वञ्चिता वयं पङ्क-कृष्ण-मूक-प्राया जाताः ।  
न दृश्यते कोऽपि तादृक् कणेहत्य कार्यकर्ता  
प्राप्तयामपि वैकल्यपरस्परयां द्विगुणितोत्साहेन  
स्वव्यापारं विधाता । ईदृशं सर्वगुणसम्पन्नं  
स्वादम्योत्साहसमेधितमन्त्रणसमितिसदस्योत्साहं  
प्रियवयस्यं गिरिशशर्माणं स्मारं स्मारं न शुष्यति  
नयनाम्बु, न वध्नाति, धैर्यं धिषणा, न विश्व-  
सिति चेतस्तेषां परलोकवासम् । अयि सुप्रभात-  
पाठकाः ! अधुना सुप्रभातसंचालनभारो भवद्भिः  
सर्वैरपि विभज्य वहनीयो येन स्यान्मम प्रियवयस्य-  
स्य परलोकगतस्याप्यात्माप्यायित आनन्दितः प्रसा-  
दितः सुप्रभातोन्नतिं समीक्ष्य । श्रीमन्तश्च तदीय-  
प्रियतरं सुप्रभातं समुन्नयन्तस्तद्वर्णमुक्ताः स्वात्मानं  
कृतकृत्यं कुर्वन्तोऽस्मानपि सेत्साहानेव विधास्य-  
न्तीति विरमति बहुविक्लव-घाग्व्यापारादिति ।



## गिरिश-स्मृतिः ।

कलिकवलितचित्तं धर्मधैर्यादिहीनं  
मलिनविषयमग्नं जीवलोकं विलोक्य ॥  
जननमरणजालच्छेदने लम्पटः किं  
गिरिशचरणरेणौ संचिलीनो गिरिशः । ॥

साफल्यं शुचिता विचारपटुता विद्याप्रचारोद्यमः  
शास्त्रेषु व्यसनं विनम्रवचनं सौजन्यजन्यक्षमा ॥  
धर्मे तत्परता शुणैकरुचिता तर्कप्रियत्वं च तत्  
हाहा ! पण्डितकेसरिस्त्वयि गते क स्थानमासादयेत्

त्वदेकपुत्रां जननीं जरानुरां  
सुतास्तनूजौ गृहिणीं तपस्विनीम् ॥  
सदानुरक्तं स्वजनं च निर्दयं  
निपात्य दुःखाब्धिजले कुतो गतः ? ॥  
तव विरहकृशानु ध्यानमात्रेण दीप्तो  
बुधवर ! हृदयं नो दुःसहज्वालजालैः ॥  
ज्वरयति ननु यादृग् भीषणं सन्ततं तत्  
प्रकटयितुमजीवा लेखनी नो समर्था ॥

—श्रीजीवनकृष्णभट्टाचार्यः ।

## शोकोच्छ्वासः

(ले० श्रीगिरिजादत्तत्रिपाठी—काशी-हिन्दू विश्वविद्यालयः)  
अयि सुप्रभातपाठकाः !

न भवेदविदितो भवद्भिर्न्यायाचार्याणां पण्डित-  
गिरिशशुक्लशर्मणां मरणवृत्तान्तः । स्मृत्वा चेमं नित्यं  
दूयते मञ्चेतस्तथापि तदीयाशेषगुणैर्भृशं प्रणेरित-  
स्तदीयगुणवर्णने प्रवृत्तोऽस्मि । ते हि अत्यन्त-



एव वयसि काशीराजकीयसंस्कृतविद्यालयीयन्या-  
याचार्यपरीक्षामुत्तीर्य काश्यामेवच्छात्राध्यापनेन  
पाठकपाटवं प्रकटय्य अनन्तरं सुप्रसिद्धगोयनका-  
विद्यालये न्यायशास्त्रमध्यापयितुं प्रवृत्ताः । तत्र  
च विलक्षणप्रतिभया, प्रगाढपाण्डित्येन च सर्वान्  
सन्तोषयन्तः परमां ख्यातिं लब्धवन्तः । व्यतीतेऽब्दे  
विद्यालयशिरोमणि-काशी-हिन्दूविश्वविद्यालयान्तर्ग-  
तग्रान्यविद्याविभागीयन्यायविभागं सुशोभितवन्तः  
स्वपदार्पणेन । शास्त्रपाण्डित्यं, व्युत्पत्तिवैचित्र्यं  
व्यवहारपाटवं च तेषां स्मृत्वा खिद्यते नितान्तं  
स्वान्तम् । दृश्यते हीदं वैचित्र्यं, यत् संस्कृतभारती-  
समुपासकेषु विद्वत्सु प्रायो व्यवहारानभिज्ञत्वमेव  
भवति, परमेतस्य नियमस्य व्यभिचार एवासी-  
त्तेषु विद्वद्वरेषु । आजीवनमन्तेवासिभिः सार्ध-  
मेतादृङ्निष्कपटमाचारमाचरितवन्तः, येन तेषां  
प्राणास्तद्गता एव जाताः । ते हि काशीहिन्दू-  
विश्वविद्यालयीय-संस्कृतच्छात्रसमित्याः सभाप-  
तयो निर्वाचिता आसन् तत्सदस्यैः । परमियं  
हि हतभागिनी समितिः, अचिरादेव प्रियविरहिता  
जाता । नासौदिदमस्या भाग्ये प्रियसुखं भोक्तुम् ।  
संस्कृतच्छात्रसमित्या अमूल्यमिदं रत्नं तिरोबभूव,  
अस्याः सदस्याश्च दुःखार्णवे गाढं निमज्जन्तः पारं  
गन्तुमसमर्थाः कर्तव्यविरहिता एव जाताः । हा  
हन्त ! दुर्दैव ! किमिदमाचरितं त्वया, अकाल  
एवासहो वज्रः प्रहारितः ॥



## शोकोद्गारः ।

सहसैव गिरीश हे सखे !

क नु मित्राणि विषादसागरे ॥

चिनिपात्य दृशोरगोचरो

धृतमौनव्रत ! साम्प्रतं गतः ॥ १ ॥

तनयाः करुणास्पदं न किं ?

सुहृदो वा प्रतिकूलवर्तिनः ॥

यदुपेक्ष्य चिराय साम्प्रतं

नरलोकं किल मुक्तवानसि ॥ २ ॥

अहह ! क्षणमप्यये ! तवा-

ऽकृतिरेषा मनसोऽपयाति न ॥

ननु धैर्यमियं बुधावलि-

स्तव शोकेऽद्य दधातु कीदृशम् ॥ ३ ॥

हतदैव ! तवैव चेष्टितं

ननु मन्ये कथमन्यथाऽधुना ॥

विवुधोऽल्पवया अदृश्यतां

गतवानित्यभिधत्स्व कारणम् ॥ ४ ॥

जगन्नाथशास्त्री होशिङ्गः,

( साहित्याचार्यः )

## ममाशाबन्धो विच्छिन्नः ।

रात्रिर्गमिष्यति भविष्यति सुप्रभातम्

भास्वानुदेष्यति हसिष्यति पङ्कजम्भीः ।

इत्थं विचिन्तयति कोशगते द्विरेफे

हा ! हन्त ! हन्त ! नलिनी गज उज्जहार ॥

अनेन गजेन इव करालकालेन गिरीश-तनु-

निपातेन तदाभिता ममाशालता मूलत एव विच्छि-

नेति शोकमोहाकुलस्य बालस्य दग्धहृदयस्य  
हृदयहारिणी कथा श्रूयताम् । कोशगतस्य द्विरेफ-  
स्येव ममापीदानीमवस्था सज्जाता । गिरीशोदि-  
तज्ञानप्रकाशेन गमिष्यति मेऽज्ञानम्, भविष्यति मे  
सुप्रभातम्, हसिष्यति मे मुखश्रीरित्याशास्तद्दिनात्  
पुष्पायमानाः प्रलयकालवायुना सहसैव विलयं  
नीताः ।

एकदा संस्कृत-साहित्य-समाजाधिवेशने तदु-  
व्यवस्थापकस्य गिरीशशुक्लमहोदयस्य श्रुतिमधुरं  
सुमनोहरं सुभाषणमश्रौषम् । तत एव 'क इमे'  
इति सज्जातकुतूहलः, तेषां सं०सा० समाजव्यवस्था-  
पकत्वेन विश्वविद्यालयीयन्यायशास्त्राध्यापकत्वेन  
न्यायशास्त्रस्याद्वितीयपरिडतत्वेन च प्राप्तपरिचयः,  
उत्पन्नाशाङ्करः, तान् द्रष्टुं सदैव प्रयत्नशीलः,  
अयं मन्दभाग्यो दुर्दैववशात् यावत् तदीयं दर्शनमपि  
फटुं नाशक्नोत् तावदेव करालकालेनानार्यमा-  
चरितं ममाशास्थानं निर्दयं विच्छिन्नमिति मे  
दुर्दैवदुर्विलसितम् । हा ! रोदिति हृदयं, मुञ्चतः  
कवोष्णाश्रूणि नेत्रे, व्रजत्यन्धकातरतां दृष्टिः, शैथिल्यं  
याति देहवन्धः, किमधिकम् विनष्टयष्टिः पङ्कुरिव,  
आश्रयविहीनोऽन्ध इवेदानीमहं सज्जात इति हा !  
हृतोऽस्मि । कथमधिकं लिख्यतामधुना ! न  
चलति मे लेखनी ।

अन्ते, कालकवलीकृतशरीरस्य गिरीशशुक्लम-  
होदयस्य परमात्मा स्वपादभूमौ परमं स्थानं  
दद्यादिति स्वीय मौक्तिकतुल्याश्रुमालया तं दयाघनं  
परमात्मानं संपूजयन् अहं सविनयं साग्रहं च  
प्रार्थये—इति ।

अं० वि० मोहरीरः (काशी विद्यापीठस्थः)

## दुर्दैवदुर्विलसितम् ।

अहह ! प्रतिभागुणैर्गरिष्ठं

सरसं सूरि "गिरीश" शर्मशुक्लम् ।

करुणा-विकलो विवेक-शून्यो

विकरालः कवलीचकार कालः ॥ १ ॥

समयोचितसत्तमव्यवस्था-

स्थितिसम्पादनकौशलाद् "गिरीशः"

यदहो ! उदजीवयत् तदद्या-

ऽऽश्रयहीनं नहि भाति "सुप्रभातम्" ॥ २ ॥

अथ "संस्कृतसाहित्य-समाजः" शोकसागरे ।

पतितो याति वैक्लव्यं "गिरीशेन" वियोजितः ॥ ३ ॥

हाहा ! हन्त ! विधे ! गिरीशपदभू-

सौभाग्यमभ्युन्नतम्

यत्त्वं प्रापितवान् "गिरीश" मधुना

स्थानेऽस्ति तच्चेष्टितम् ।

किन्तु न्यायविरोधि दुःसहमिदं

दुश्चेष्टितं, यत्किल-

न्यायाचार्यसुधीस्त्वया कवलितो-

ऽकाले हठान्निर्दयम् ॥ ४ ॥

अहह ! सहजप्रेमाधारप्रसादांवरजितो-

त्तरपदलसद् "देवी-विन्ध्येश्वरी" समुपेक्षया ।

कनु विरसतां चित्ते धृत्वा "गिरीश ! " गतं त्वया

तदियमथवा देवी लीला न ते किल दूषणम् ।

अनन्तरामशास्त्री वेतालः

( साहित्याचार्यः )



## कालवेष्टितम् ।



६०--संतारामशास्त्री जोशी एम्. ए. (साहित्याचार्यः)

यदि नित्यमनित्येन निर्मलं भलवाहिना ।

यशःकायेन लभ्येत ततो लब्धतरं नु किम् ॥

( सुभाषितम् )

अनया सुभाषितोक्तरीत्या न्यायाचार्यपरिडित-  
गिरीशशुक्लानां शरीरविनिमयो जात इत्यत्र  
नास्ति कश्चित्सन्देहः । अधुनास्माकं ते यशःश-  
रीरेणैव प्रतीयन्ते । महतामयं स्वभावः किल यदि  
ते क्षणमपि स्युस्तर्हि किमपि महत्कार्यमेव  
विदधुः । श्रीगिरीशशुक्ला नूतने वयसि संसार-  
सुखमनुभूय स्वमित्रवान्धवान् परिपोष्य यथा-  
शक्ति समाजसेवां विधाय स्वदारपुत्रादीन् अनाथान्  
कृत्वा परस्मिन् धास्ति विलीनाः । यावज्जीवं लोके  
प्रशंसास्पदमेव भूत्वा शरीरयात्रां निर्वाहितवन्तः ।  
अत एव तेषां जीवितं स्पृहणीयमेव जातम् । तेषां  
मया सह परिचयस्त्वल्पकालिक एवाभूत् । गतमाघ-  
मासे यदाहं काशीस्थविश्वविद्यालयस्याधिकारिभिः  
आच्यविज्ञानविभागोऽध्यापककार्ये नियुक्तस्तदा तैः  
सह प्रथममेव मे संस्तवो जातः । तदारभ्य ते मम  
मनसि पूजास्थानमेव प्रापुः । एकाहोऽपि मया  
तथा न स्मर्यते यस्मिन् तेषां विषयक आदरो  
लघुर्भूतः । प्रत्युत दैनंदिनं वृद्धिमेवाभजत । तेषामृ-  
तस्वभाव आकृत्यनुकूल एवासीत् । तेषां स्मिताला-  
प्य मोहकं वदनं, मधुरा वाणी, दैवी संपत्परिपोष-  
णमिमानराहित्यं सर्वमेव स्पृहणीयमभवत् । अह-

हातीव कष्टतरमिदं यदस्मिन्संसारे एवंविधैः सह-  
परिचयोभूत्वाऽचिरादेव वियोगावस्थाऽनुभूयते ।  
निर्घृणः काल इति सत्यमेव, परं सोऽपि स्वार्थसा-  
धनपटुः किमपि रमणीयं वस्तु स्ववशं कर्तुं प्रय-  
तते ॥ विनश्वरं कलेवरमिति सैवैरेव ज्ञायते ।  
किन्तु तेनानश्वरं किमपि कर्तुं कतिपयेषामेव  
प्रयासः । अस्यां श्रेण्यां गिरीशशुक्लाः पदं कुर्वन्ति,  
अतो भगवतो विश्वनाथस्य सविधेऽभ्यर्थनेयं यद्भ-  
वदिच्छया तेषां कौटुम्बिको जनोऽसहायो जातः ।  
अतस्तद्विषयिकी चिन्ता गिरीशशुक्लानां मनसो  
निराकृत्य भवद्भिरेव वोढव्येति शम् ।

## शोकोच्छ्वासः ।



श्रुत्वा गिरीशस्य गिरीशलोके,  
प्रयाणमाकस्मिकमद्य लोकात् ।  
विदीर्यते हृत्परमत्र कुर्मः,  
किं क्रूरकालस्य विचेष्टितेषु ॥  
यदाननान्निःसृतवाग्विलासं,  
निसर्गमाधुर्यरसानुलितम् ।  
सर्वास्ववस्थास्वमृतायमान-  
माकर्ण्य केषां चकितं न चेतः ॥  
गीर्वाणवागुन्नतिहेतुभूतं,  
सम्मेलनं यन्नवमं बुधानाम् ।  
जातं पुरा कर्णपुरे तदैवा-  
ऽस्माकं गिरीशेन समागमोऽभूत् ॥  
महात्मनस्तस्य तदावलोक्य,  
गुणानुरक्तिं सुरवाचि भक्तिम् ।


बुधस्वभावोचितसौम्यमूर्तिं

नानाविधाशङ्कुरितं मनोऽभूत् ॥

श्रुत्वा तं सहसा पुरन्दरसभासभ्यीभवन्तं शुचा,  
ब्रान्तं बन्धुजनं विहाय सकलं याचे विभुं शङ्करम्  
धैर्योत्सारितशोकमोहविषया तत्सन्ततिः सन्ततं,  
कल्याणे पथि संगता यितनुताच्छुभ्रं तदीयं यशः

कविरत्ननारायणप्रसादद्विवेदी ।

## शोकाश्रु ।



ले०—महेशानन्द ओझा न्याय-शास्त्री,

सृजति तावदशेषगुणाकरं,

पुरुषरत्नमलङ्करणं भुवः ।

तदपि तत्क्षणभङ्गु करोति चेत्,

अहह ! कष्टमपरिडतता विधेः ॥

अयिभोः संस्कृतभाषानुरागिणः सहृदयाः ॥  
सहस्रैवेदमावेदयितुं भवतां पुरः न पार्यते,  
यन्मम गुरुचरणा नश्वरं जगद् विहाय दिवं गता  
इति शिथिलान्यङ्गानि, केनापि क्रूरेण भावेन निय-  
म्यमानेव लेखनी न निबन्धुं शक्नोति । अस्य मासस्य  
प्रथमायां तारिकायां लवपुरादागत्याहं कस्यचित्स-  
काशादिदानीं काशीस्थविद्वन्मण्डलीमण्डनायमानाः  
परिडतप्रकाण्डाः संस्कृतसमाज-साहित्यसेवासंल-  
ग्नमानसाः शिष्टैकपक्षपातिनः प्राक्तनाऽधुनिकशिक्ष-  
केषु आदर्शभूता न्यायतन्त्रस्वतन्त्रास्तव गुरुचरणक-  
मलाः श्रद्धेयश्रीगिरिशशुक्ला न्यायाचार्यपदालङ्कृता  
मान्या असारमापातरमणीयं संसारं चिराय  
परिहाय, स्वकीयं बन्धुवर्गं शिष्यसमुदायं शोका-

ब्धौ निक्षिप्य संस्कृतज्ञेषु घृणामुत्पाद्य देववाणी-  
मिमां मूर्च्छन्तीमवज्ञाय स्वर्गं गता इति वज्रपा-  
तसन्निभं वचनं श्रुत्वाऽहमतिव्यलपम् । सहस्रैव च  
नाहं तत्स्थेनेदमनभ्राशनिपाताकारं धृतात्तं स्वीच-  
कार; किन्तु यदा तेषां गृहे गत्वा बालकानामति-  
कुरुणं रोदनमश्रौषन्तदा समाङ्गानि चेतनारहितानि-  
वाभूवन् । कस्मादयमत्यल्पीयसि वयसि अस्माकं  
संस्कृतज्ञानां शिरोरत्नं करालोऽयं कालोऽपजहारिति  
चिन्तानलसंतप्त एवास्ते ममात्मा । किं संस्कृत-  
स्यैवेतादृशानि भागधेयानि सन्ति यद्यः कोऽपि  
देववाणीमिमामुन्नतिपथं प्रापयितुं यतते स एव  
क्रूरेण यमेन स्वकीयं स्थानं नीयते इति कस्य  
नाम सचेतसश्चेतो दूयेत । संस्कृतच्छात्राणां विवे-  
षतो विश्वविद्यालयीय-विद्यार्थिनामस्माकं विदीर्ष-  
न्तेऽन्तःकरणानि न शक्नुमो वयं तस्य साधोः गुणान्  
गणयितुमिति । नाद्यापि प्रत्ययं करोति मनो यत्  
त्यमस्मत्तः पृथग्भूता गुरव इति । हा हन्त ? कस्य  
णारहितविधे ! सफलो भव । इदानीं कृतं करणीयं  
त्वया । हा ! सत्यं, कुत्रेदानीं तव वसतिर्भविष्यति ।  
हा न्यायतन्त्र ! कस्य पार्श्वे स्थास्यति भवाननुना ।  
गुरुवर्या ! नेदं साधु भवद्भिर्नुष्ठितं यत्सहस्रैव स्वर्ग-  
मनमकारि भवद्भिः । अहं पञ्चनदप्रान्तस्थ-शास्त्रि-  
परीक्षां दत्वा तेषां पार्श्वे न्यायकन्दलीसहितप्रशस्त-  
पादभाष्यमपठम् । कीदृशी तेषां पाठनशैली आदि-  
दिति केनोपमिनोमीदानीम् । हा ! कथमतिदुर्बोध-  
पि ग्रन्थानतिसरलां सरणिमनुसृत्यास्मान् बोध-  
यन्तिस्म ते । कीदृशो मधुरिमा कीदृशी-आकृति-  
प्रतिक्षणं परिहासोन्मुखी वार्ता तेषां लक्ष्यतेस्मा-  
तेषां महानुभावानां चरित्रं स्मारं स्मारं तेषां परि-



वारस्य अतिकरणं परिदेवनं श्रावं श्रावं तस्य चातीव  
दीनां दशां दशं दशं गुरुवर्यस्य चरणकमलेषु निवा-  
पञ्जलिमयीमिवाश्रुधारां जहामि । अथ च प्रार्थयामि  
विश्वेशं काशीपुरपतिं यदस्माकं गुरोरात्मा येन  
प्रकारेण स्वर्गादपि अधिकं सुखमाप्नुयात्तथा  
भगवन् ! दयाशीलेन त्वया यतनीयमिति । तेषां वन्दु-  
वर्गोऽपि यथा शास्तात्मा स्यात्तदर्थमपि उमापतिं  
प्रार्थयाम्यहम् ।

## शोकोद्धारः ।

निर्दयत्वमवलम्ब्य कुटुम्बं

दुःखसागरनिमग्नमनायम् ।

संविहाय कथमद्य गिरीश !

हा ! गतोऽसि परलोकमितस्त्वम् ॥

त्वां विना तव कुटुम्ब इदानीं

सर्वथा किल विषीदति रौति ।

स्वर्गतस्सुखमलौकिकमुच्चैः

प्राप्य तं किमिति न स्मरसि त्वम् ॥

नो दया हृदि तवास्ति किमद्य

यच्छृणोषि न कुटुम्बविलापम् ।

सा भवद्दयकोमलता हा !

काऽगमद्वद सखेऽसुखदायिन् ॥

—श्रीदेवीप्रसादशुक्लः कविचक्रवर्ती

( महामहोपाध्यायः )


## सुरागिरो दुर्भाग्यम् ।

[ ले०—श्रीयज्ञनारायण उपाध्यायः एम्० ए० ]

आपूर्णाश्च कलाभिरिन्दुरमलो यातश्च राहोर्मुखम् ।

न्यायाचार्यगिरीशशर्ममहाशयानामसामयिक-  
मृत्युवशादुत्पन्नाया चाराणसीविदुषां क्षतेः पूर्तिर्न  
स्वल्पेन कालेन कथमपि सम्भाव्यते । न केवलं गिरीशो  
गोर्वाणवाण्याः पारदृष्ट्वा अपि तु सच्चरित्रः सदा-  
चारसंपन्नः शुचिशीलश्चासीत् । इदं तु विशेषतः  
शोकावहं यद् देशस्य तदीयपरिपक्वानुभवमहिम्ना  
विविधमनोरथसाफल्यङ्कुरे जाग्रत्येव स यौवनारम्भ  
एव करालकालेन अकस्मात् कवलीकृतः । अस्य  
पूर्वपुरुषाः रीवाँराज्ये मनिगवाँ—वसतौ अवसन् ।  
पितृव्यश्चास्य शैवध्वजशर्मा वैदिकपुङ्गवः सहास्य  
पित्रा समागत्य काश्यां महतीं ख्यातिमवाप । बाल्य  
एव पित्रा विहीनस्यास्य पितृव्येणैव स्नेहानुबन्धाद्  
विद्याभ्यासकाराः प्रावर्धन्त । गुरुवश्चास्य काशिक-  
राजकीयपाठशालायां ( गवर्नमेन्ट-संस्कृत-कालेज )  
न्यायशास्त्राध्यापकाः श्रीजीवनाथशर्ममिश्रा अस्य  
प्रतिभासम्पत्त्या भृशमतुष्यन् । अचिरादेव च  
न्यायाचार्यपरीक्षामुत्तीर्णस्य तस्य कतिपयप्रतिष्ठित-  
पाठशालास्वध्यापयतश्छात्रा दश दिशः प्रसृताः ।  
विश्रुतकीर्तिरेव विनयबहुलो भारतभूषण ए० मदन-  
मोहनमालवीयमहानुभावैः प्रसद्य हिन्दूविश्वविद्या-  
लयेऽध्यापकपदेऽधिरोपितो देशस्य संस्कृतविद्याया  
वा दुर्दैवादु वर्षमात्रेणैव कलेवरं पाञ्चभौतिकमज-  
हात् । अयं च वृद्धमात्रे पत्युः अत्यल्पवयःकुमारा-  
भ्यां कम्बाचतुष्टयाय च ऋणमन्तरा न किञ्चिदपि

दत्त्वा अगच्छत् । अस्य च सर्व एव कुटुम्बिनो  
महतां दयापात्राण्येव । विश्वेश्वरश्चास्य परलोकं  
गतस्य सुखशान्तिं, कुटुम्बायास्य सुहृद्भ्यश्च  
धैर्यं दद्यात् ।



## संन्यासिनो रुदितम् ।

[ श्रीयोगीन्द्रस्वामी, वीकानेरस्थः ]



ग्रन्थान्प्रेष्यति लिखिष्यति सुप्रभातं

विद्वत्समाजमपि नेष्यति संवशक्तिम् ।

एवं विचिन्तयति संस्कृतभाषिलोके

कालो गिरीशमहहा ! कवलीचकार ॥ १ ॥

उत्साहयन्ति सुखयन्ति सुधारयन्ति

विश्वासयन्ति मधुरं वचनं वदन्ति ।

साहाय्यमाददति पौरुषमावहन्ति

हंहा ! भवाद्दशबुधा भुवि नात्र सन्ति ॥ २ ॥

हा ! हन्त !! अयि गिरीशङ्कसंपादकमहोदयाः !

पञ्चमवर्षस्य नवमाङ्के श्रीमन्माननीयपरिडित-  
गिरीशशुक्लन्यायाचार्यमहोदयानामकाल एव निर्वा-  
णपदप्राप्तिसमाचारमवलोक्य नितरां विदीर्णहृद-  
योऽस्मि । विस्मृतं कर्तव्यं, न जानामि वक्तव्यं  
लेखनीयं वा ।

येन हि मातृ-पितृ-स्वजनादिकृतेऽपि न रुदितं,  
तेन संन्यासिनापि मया तत्कृते तु बालवत्तदेव  
कृतम् । प्रेम्णो विचित्रा गतिः । अथवा—

मुनेरपि घनस्थस्य स्वानि कर्माणि कुर्वतः ।

उत्पद्यन्ते व्रजः पक्षाः मित्रोदासीनशत्रवः ॥

पूर्वमयं जनस्तेषां प्रियच्छात्रतामगमत् । काश्चां  
यथा स्नेहेन पुत्रवत् मित्रवद्वा तैरयं पाठितो न  
तथाऽन्यैः । न्याय-वेदान्तदर्शनादि पाठयद्भिस्तैरस्य  
जीवस्य यद् बहु उपकृतमस्ति, यावज्जीवनं न कदापि  
तद् विस्मृतिपथं यास्यति । न तेषामुपकारस्य  
प्रत्युपकारं पश्यामि, येन मे आनृत्यं स्यात् । न  
केवलं ते पाठका एव, अपि तु पाठनसमये पाठकाः,  
आपदवसरे प्रियमित्राणि इव सदुपदेशपुरःसरं  
धैर्योत्साहप्रदायकाः सुखदपथप्रदर्शकाश्चासन् ।  
निःस्वार्थता, लोभविहीनता, परोपकारपरायणता,  
प्रियवक्तृतादयस्तु तेषां सहजा गुणाः सन्ति सः ।  
न जातु चित्ते छात्राणां दुःखदशां हतोत्साहतां चात्र  
लोकयितुमपि सेहिरे । बहुशो मया दृष्टमासीद्  
यत्तै र्यथाशक्ति द्रव्यप्रदानेनापि दीनाः छात्रा  
भृशमुपकृताः । इदानीं तेषां दीनं कुलं भगवत्  
दीनवन्धु ध्रुवं रक्षतु ।

तेषां परिडितवराणां गुणेषु सर्वश्रेष्ठोऽयं गुणो वर्त-  
वर्तिस्म यच्छ्रीविश्वेश्वरस्य नगर्या समस्तवरा-  
णस्यां त एव सर्वाधिकाः संन्यासिच्छात्राणां प्रिय-  
प्राणा बभूवुः । त इव न कोपि प्रेम्णा भक्त्या श्रद्धया  
वा तान् अपाठयत् । अयं सर्वो मामको नैजोऽनुभवो  
मया प्रकाश्यते, न श्रुतमात्रः कल्पितो वा ।

किं बहुना, तेषामुपकारपरम्परा गुणगणानि  
सारं सारं भृशं खिद्यते मे चेतः । किं करोमि ।  
दैवी विचित्रा गतिः । अत्र विषये सैव प्रमाद-  
प्रभ्वी च ।

न चेह जीवितः कश्चित्कालधर्ममुपागतः ।  
प्रियो वा यदि वा द्वेष्यः प्राणिनां गतिरीदृशी ।




इदानीं संन्यासिवन्धूनां वाचस्पतीनां तेषां  
प्राणैभ्यः सद्गतिं, तद्गृहगतानां प्राणिनां हृदयेभ्यः  
शोकसहनशक्तिं शान्तिं च परमपिता परमेश्वरो-  
ऽवश्यं दास्यतीति हृदो मे विश्वासः ।



## गिरीशस्मृतयः ।

[ ले०—श्रीकेदारनाथशर्मा सारस्वतः । ]



सृजति तावदेषगुणाकरं पुरुषरत्न-मलङ्करणं भुवः ।  
तदनुतत्तणभङ्गि करोति चेदहह! कष्टमपण्डितताविधेः  
( फल्गुहस्तिनी )

पञ्च वर्षाणि व्यतीतानि, यदा वयं द्वित्राः सुहृदः  
समेत्य, संस्कृत-साहित्यस्य संस्कृत-समाजस्य च  
भीषणां दुरवस्थामालोच्य कमप्युपायं चिन्तयन्तः  
संस्कृत-साहित्य-समाज-संस्थापनाय काशीस्थ-  
विदुषां साहाय्यं प्रार्थितवन्तः । हन्त ! न विस्मरामि  
तं दिवसं, यस्मिन् विश्वाराध्य-रङ्गमञ्चे समाज-  
संस्थापनावसरे सर्वप्रथममेकेनैव वीरेण समुद्घो-  
षितम्, यदहमस्य समाजस्य सदस्यतां ग्रही-  
ष्यामि यथावसरं कार्यञ्च करिष्यामीति । यद्यपि  
मासीदस्माकमाशा, यदयं नैयायिक-प्रवरः समथ-  
क-परिश्रम-साध्येऽस्मिन् कठिने कार्येऽस्माक-  
मुचितं साहाय्यं सम्पादयितुं प्रभविष्यतीति । को  
नानातिस्म, यदयं प्रखरप्रतिभा-सम्पन्नो मार्मिक-  
तत्त्वदर्शी विद्वान् न केवलं साहाय्यमेवाचरिष्यति;  
परमस्माकमपि नेतृत्वं कुर्वन् चिरसुप्ते विद्वत्स-  
माजे सफलं कान्तिमुत्पादयिष्यतीति । स च वीरः

शास्त्रतत्त्वदर्शी गिरीश-महोदयोऽकाण्ड एव  
पश्यतामेवास्माकं केवलं कीर्तिकलेवरणैवातिष्ठत्  
इति नास्माकं हृदये सुदृढं संलग्नः शोक-शङ्करयमा-  
जीवनमस्मान् प्रतोदयिष्यतीति नास्माभिर्निवेद-  
यितुं प्रभूयत इति जानन्त्येव सुहृदः सुप्रभात-  
पाठकाः ।

कियद्विवसानन्तरं समाजस्य कार्येषु दत्त-  
चित्तास्ते अपरिचितानामप्यस्माकमुत्साहवर्धनाय  
सुप्रभात-प्रकाशनार्थं धनसाहाय्यं लेखादिसाहा-  
य्यञ्च कृत्वाऽस्माकमुत्साहमवर्धयन् । द्वितीयमासा-  
नन्तरं कार्यालयभावादव्यवस्थिते सुप्रभाते भारत-  
धर्ममहामण्डले सुप्रभातकार्यालयोऽगमत् । तदानीं  
सुप्रभातस्य सम्पादका अस्माकं प्रियसुहृदः  
श्रीविन्ध्येश्वरीप्रसादशास्त्रिणः, व्यवस्थापकाश्च  
श्रीमन्तो गिरीशशर्माण आसन् । कार्यालयस्य  
महामण्डलाकान्तत्वात्, महामण्डलोपनीतिं विद-  
न्धद्भिरस्माभिः समुत्साहिताः श्रीगिरीशमहोदया  
महामण्डलस्य नातिदूर एव सशुल्कं कार्यालयस्थानं  
कृत्वा संस्कृत-साहित्य-समाजस्य सुप्रभातस्य च  
स्वतन्त्रं कार्यालयं स्थापितमकुर्वन् । तदानीं  
गिरीशमहोदयानामेवेत्साह आसीद्यत्ते निर्धना-  
वस्थायामेव केवलं परिश्रमबलमवलम्ब्य सुप्रभा-  
तस्य सञ्चालनव्यवस्थां व्यवस्थापयन् । वयं तु  
धनाभावान्निरुत्साहसम्पन्ना आस्म, परमिमे  
श्रद्धेय-प्रयत्नाः प्रातः संन्यासिसंस्कृतमहाविद्या-  
लये सायञ्च सत्यनारायण-महाविद्यालये चाविरतं  
कठिनतरदर्शनशास्त्रग्रन्थानध्याप्य रात्रौ प्रहरपर्यन्तं  
सुप्रभातकार्यं कुर्वन्तिस्म । तदानीमासीदनाभावः,  
तथाहि वेतनदानयोग्यताभावात्ते स्वयमेव लेखकस्य

कार्यं कुर्वन्तिस्म । तस्यैव परिश्रमस्य फलभूतं सुप्रभातं साम्प्रतं विजयतेतरां सर्वत्र संस्कृत-संसारं । शनैः शनैः कार्यं प्राचुर्यति, धनाभावस्य सत्वात् च स्वाधिकृते सुधनीसाह्वमन्दिरे निःशुल्कं कार्यालयस्थापनमकुर्वन् । एतस्मिन्नेवावसरे महासण्डलीयानामनुरोधेन सूर्योदयनाम संस्कृतपान्थिकपत्रं सम्पादयन्तः श्रीविन्ध्येश्वरीप्रसादशास्त्रिणः सुप्रभात-सम्पादनं त्यक्तवन्तः । अवशिष्टेषु त्रिषु कार्यकर्तृषु श्रीमन्तः गोपालशास्त्रिणः, अहश्च-द्वावपि कार्यान्तरविवशैः गिरीशमहोदयं सम्पादनाय प्रार्थितवन्तौ । कार्येष्वनुद्विग्नमनाः, गम्भीर-प्रकृतिः श्रीमान् गिरीशमहोदयः सोत्साहं सम्पादनकार्यं समचालयत् । वर्षद्वयं यावत् तेन भगवता सम्पादितमिदं सुप्रभातं महतीं समुन्नतिं समधिगच्छत् स्थिरतामवापत् । तदनु च मया गृहीते सुप्रभात-सम्पादनभारे पुनस्ते विविधकार्यव्यापृता अपि व्यवस्थाभारमाजीवनं कुर्वन्तः समाजं सुप्रभातञ्च सम्यक् सञ्चालयन्त आसन् । तस्मिन् कालेऽस्माभिः सामाजिकैर्मध्ये मध्ये वारं वारमवकाशो गृहीतः, परन्तैः समाज-संस्थापनादारभ्य यावज्जीवनं न कदापि सुप्रभातकार्यं परित्यक्तम् । हन्त ! तेषां धैर्यम् ।

किं ब्रूमो मन्दभाग्या वयं तेषां गाम्भीर्यं धैर्यञ्च । तेषामाभ्यन्तरसुहृदामप्यस्माकमिदानीं यावत् न विदितचरमासीत् यत् ते ऋणग्रस्ता अपि सन्ति । तेषां कुटुम्बे दश प्राणिन आसन् । आय-आसीत् पञ्चाशन्मुद्रामासिकमितः । ऋणग्रस्तत्वेऽप्येतावन्तं सुदीर्घं कुटुम्बं परिपालयन्तः केवलं सुरसरस्वती-समाराधनैकतत्परस्तत्रभवान् गिरीश-

शुक्लः प्रत्यहं प्रशान्त-गम्भीर-भावेन सुप्रभात-कार्यं सञ्चालयन्, संस्कृत-विदुषां छात्राणाञ्च पुरो महान्त-सुज्ज्वलमादर्शं स्थापितवान् । ये खलु असन्तुष्ट-वृत्तयो मात्सर्यप्रगता भाग्यमाक्रोशमाणाः पुरुषकार-परिहीनाः कार्यचौराः संस्कृतविद्वांसश्छात्राश्च कथयन्ति,—‘किं कुर्मो, नास्ति समयः’—इत्यादि, ते महापुरुषाः केवलं पौरुषहीना एव । अस्माक-मादर्शो विद्वान् तत्रभवान् गिरीशमहोदयः स्वगाम्भीर्येण, सन्तोषेण, धैर्येण च समुन्नतिशिखरमाक-श्चतुर्ष्वेव वत्सरेषु शनैः शनैः समुन्नति-सरणिमु-सरन् संस्कृतज्ञानां पुरस्तात् शिक्षणीयमुदाहरण-मुपास्थापयत् । सर्वप्रथमं ब्रह्मविद्यापाठशालायां पञ्च-दशमुद्रावेतनेन अष्टादशमुद्रावेतनेन वाध्यापयन्ति-स्म । एकवर्षाभ्यन्तर एव संन्यासिसंस्कृतपाठश-लायां समागता इमे त्रिंशतिमुद्रावेतने, सायं सत्य-नारायणविद्यालये च त्रिंशन्मुद्रामासिकवेतने च कार्यं कुर्वन्तिस्म । एकवर्षानन्तरमेव नवसंस्थापिते गौयनकामहाविद्यालये चत्वारिंशन्मुद्रामासिके सम-ध्यापयन्त ।

इमे कियत्कालानन्तरमेव हिन्दूविश्वद्यालये पञ्च-सप्ततिमुद्रामासिकेनाध्यापयन्तिस्म । वर्षचतुष्टय-मेवाविरतं सुरसरस्वतीं समाराधयन् सरस्वती-मातुस्तनयोऽकाल एव कालकवलितः समभूविषि-कस्य वा सहृदयस्य हृदयं न विदारयेत् ।

अन्यदपि, गिरीशशर्मणामत्यधिकं महत्त्वमि-मासोद्यत्तेषां हृदयं नितरां विशुद्धं रागद्वेष-रहित-मासीत् । सत्यपि मतभेदे, सिद्धान्त-विरोधे च ते कस्यापि माननीयसिद्धान्तमपलपन्तिस्म । बुद्धेः



फलमनाग्रहः,' 'विद्याफलं विनीतत्वम्,' इत्येतदुभयं  
तेषु सर्वथा संगतमासीत् । मनुष्यजीवने यत्किमपि  
महत्त्वमस्ति तदिदमेव । सत्यं हि नाम तेषु प्राधा-  
न्येनासीत् । तत एव च प्रत्यहमुन्नतिपथमधि-  
रोहन्तः सर्वत्र कार्येषु साफल्यं लभमानाः परिङ्कत-  
समाजे महतीं सुधारणां, जागर्तिं, जीवनञ्च सञ्चार-  
यन्तोऽस्माकमादर्शभूताः समभवन् ।

सामाजिककार्येषु अथा सह गिरीशशर्माण-  
मासीन्महान् सहयोगः, वर्षपञ्चकं यावत् तैः सह  
महानासीद्वनिष्ठतरः सामाजिक-कार्य-सम्बन्धः,  
सामाजिक-कार्येष्ववयवोर्महासम्बन्धस्य कारण-  
मिदमासीत् यत्, ते कस्यापि कार्यस्योपयोगितां  
विहायैव तावत् सन्तुष्टा न भवन्तिस्म, यावत्तं विषयं  
कार्यरूपेण न परिणमयन्तिस्म । सर्वेष्वपि कार्येषु  
प्रथमं भागभाजस्ते सत्येन प्रवलेन च हृदयेन  
कार्येभ्योऽवतरन्तिस्म । तेषां हृदयं नितरां विशुद्ध-  
मतएव च वीर्यवदपि समभूत् । वस्तुतस्ते काशीस्थे  
विद्वत्समाजे रत्नभूता आसन् । तेषां जीवनमादर्शभूतं  
परम-पावनं प्रशान्त-गम्भीरं विमलं-विशुद्धञ्चासी-  
दिति स्वल्प एव वयसि स्वल्पे च काले समुन्नति-  
क्रममधिरूढास्ते नामतोऽपि गर्वमपहरन्तः सर्वथा-  
समभावेनैव सर्वान् सम्भावयन्तः सम्मानयन्तश्च  
सर्वेषां स्नेह-सम्मानास्पदानि समभूवन् ।

तेषां पाण्डित्यमपि प्रथितम्, प्रकृष्टम्, प्रवल-  
ञ्चासीत् । नव्यन्यायशास्त्रस्य मार्मिकास्तार्किका  
अपि प्रकरण-पाण्डित्ये काश्यामसाधारणा एवासन् ।  
न्यायवेदान्त-साङ्ख्य-मीमांसादिदर्शनग्रन्थानामध्या-  
यकाः स्वल्पा एव परिगणनीयाः सन्ति । तेषु

प्रथितयशस इमे दार्शनिकप्रवरा न साधारणविद्वांस  
आसन् । ते न केवलं शुष्कदार्शनिका एव; व्याकरण-  
साहित्ययोरपि तलसंस्पर्शिनो विद्वांसोऽभूवन् ।  
सुप्रभातं सम्पादयतां तेषां व्याकरण-साहित्य-  
पाण्डित्यं प्रत्यक्षमेव सुप्रभात-पाठकानां विदुषाम् ।  
नैतावतैव, ते सुदत्ता मर्मविदः पौराणिकाश्चासन् ।  
पौराणिकी वृत्तिर्हि तेषां परम्परासंप्राप्तैवासीत् ।  
हिन्दीभाषालेखने, पत्रसम्पादनकलायाञ्च निपुणास्ते  
यन्त्रालयादिकार्येषु व्यावहारिकेषु च महत्त्वपूर्णेषु  
विषयेषु प्रगाढं पाण्डित्यं परिचयञ्च दधतिस्म ।

दीर्घतरं कुटुम्बं परिपालयन्तः स्वल्प-धना अपि  
गिरीशशर्माणो न कदापि केनापि कुत्रापि  
व्यथितचेतसो विकलाश्च समालोकिताः । नापि च  
कदापि तेषां मनसि, वचसि, कर्मणि वा गृहचिन्तया  
कश्चनापि विघ्नः समुत्पादितः । मुदित-मानसाः,  
बुद्धिधनाः, सहृदय-शिरोमणयस्ते सर्वदा प्रसन्न-  
हृदया एवावातिष्ठन्तेत्यपरं महत्त्वमादधाति विषय-  
स्तेषामनुकरणीये जीवने । दुर्लभतराणि हीदृशानि  
पावनचरितानि महार्हाणि समुज्ज्वलानि भारतीय-  
विद्वद्भूतानि । भारतवसुन्धराया दौर्भाग्य-विलसित-  
मेतत्, यत् नहीदृशा महात्मानः सुखिनो दीर्घायुषश्च  
भवन्तीति । पाश्चात्यपरिङ्कतास्तु प्रायो दीर्घायुषः ।  
परं हतभागधेयेष्वस्मात् भारतीयेषु ब्राह्मणेषु  
प्रचलत्ययं दुर्विधिविहितो नियमः—

अत्यन्तगुण-मेधावी चतुर्णामेव भाजनम् ।

अल्पायुरनपत्या वा दरिद्रो वा रुजान्वितः ॥

हन्त ! वयन्तु दैवदुर्विपाकमिममालोक्य कि-  
कर्तव्यविमुग्धमनसो न किमपि वक्तुं पारयामः ।

परं किं ब्रूमः, ! तस्य महात्मनः कैवल्यलाभानन्तरं  
तदीयस्य कुटुम्बस्य कीदृशी परिस्थितिर्वरोवर्त्तीति  
तु क्षते क्षारमिव विदारयति चेतः । हन्त !

दूरोल्लासित-सज्जनापदि दृढप्रारब्ध-नीचोन्नतौ ।  
यः सगौ क्षण-दृष्ट-नष्ट-विरसे बद्धादरः सर्वदा ॥  
पश्येयं यदि तं क्वचित् सकल्पोपालम्भरुक्षोक्तिभि-  
र्लज्जानिम्प्रतिपत्तिमूकवचनं कुर्यामहं वेधसम् ॥

## विदीर्णहृच्छोकोच्छ्वासाः ।

( ले०—श्रीदिनेश शर्मा )

नाज्ञातमस्ति तत्रभवतां श्रीमतां संस्कृत-  
साहित्यसमाजोन्नतिपरायणानां देववाणीप्रचारप्रव-  
णानां दत्तसंस्कृताध्ययनचेतसामखिलान्तेवासिनां  
“सुप्रभात” पाठकानाञ्च यदेको विद्वद्रणधुरीणः  
संस्कृतसमाजस्तम्भरूपो रूपे सौन्दर्ये वा साक्षान्म-  
दन इव, बुद्धौ बृहस्पतिरिव, नम्रतायां धरेव, कृतौ  
ब्रह्माणमिव, विद्यायाञ्छुद्धराचार्य इव, तेजसि साक्षा-  
द्विरीश इव कश्चन “गिरीश” नामधेयो मत्पृज्याङ्घ्रि-  
कमलो निखिलजनभ्येयचरितोऽत्युत्कृष्टक्लिष्टग्रन्था-  
न्सरलतयाऽध्यापयन् हिन्दूविश्वविद्यालये छात्रह-  
दयान्याह्लादयन् न्यायकक्षायां समध्यापितवाना-  
सीदिति ।

तत्कीर्तौ गुणप्रकाशने वाऽलमधिकेन, यतो गिरः  
ईशस्य ( गिरीशस्य ) गुणव्याख्यानानि केवलया  
गिरा एव नरः कथं समर्थः स्यात् कथम्वाग्रतः पदं  
विदध्यात् । यस्य च कीर्तिः कृतिश्च विलसत्येव  
माथुरी पञ्चलक्षणी-टिप्पणीरूपेण विदुषां दृष्टिगोचर  
इति । तदीहा सर्वथैवमासीद् यत्कथं संस्कृताभ्येद-

णामुन्नतिः, कथम्वा वेद वेदाङ्गदर्शनपुस्तकानां  
पठनपाठने सुगमता, कथं वा रीत्या देववाणीपाठ-  
कानां राष्ट्रे राष्ट्रियकार्ये वा मानं स्यादिति ।

अद्यावधि नाधिकमहो व्यतीतं यत् अधुनैव  
कालो निजदुष्टताम्मुखतां वा प्रकाशयन् पश्यतामेव  
मादृशानाम्बहुच्छात्राणान्तथान्य क्रियाकुशलचिकि-  
त्सकानां विपश्चितां वाशत एव त्वरितं गुरुवर-  
प्राणान् हत्वा पश्यतोहरतां समाप्नुवन् गीर्वाणीमा-  
तुरङ्गं क्षणेनैव शून्यश्चकार । उन्नतिशिखरमारुह्यो  
पदैकमधस्तलं पदैकमुपरि सोंपाने ददतः संस्कृत-  
साहित्यसमाजस्य विचित्रा दशा संवृत्तेति कष्टम् ।

## गिरीशशुक्लमहोदयाः ।

[ ले०—अम्बिकाप्रसादशर्मा, व्याकरणाचार्यः ] ।

एते काशीस्था न्यायशास्त्रपारंगता न कस्यपि  
विदुषोऽपरिचिताः । एते सुगृहीतनामधेयाः काशी-  
स्थराजकीयसंस्कृतपाठशालायां श्रीमतां पण्डित-  
प्रवराणां श्रीजीवनाथमिश्राणां सविधे अधीयाना-  
वर्षत्रयमस्माकं सहाध्यायिन आसन् । तत आरभ्य  
अद्यावधि एतेषामस्माभिः सह परिचय आसीत् ।  
एतेषां हृदयौदार्यम्, निष्पक्षपाता विचारशैलिः,  
निरभिमानता, न्यायप्रियता, निर्भीकता, प्रगाढ-  
पाण्डित्यमित्यादयोऽनेके गुणा न शक्यन्ते वर्ण-  
यितुम् । न कदाप्येभिर्महानुभावैर्लोकरञ्जनार्थ-  
“मनस्यन्यद्वचस्यन्यत्कर्मण्यन्यदिति” दुष्टपद्धति-  
राचरणपथमानीता । किन्तु सदैव “मनस्येकं  
वचस्येकं कर्मण्येकमिति” सज्जनाचरितपथेनैव  
व्यवहियतेस । किमधिकमेवां गुणपरिचयाय पर्या-



प्रमिदं यदद्यावधि धार्मिकतायां समधिकोदार-  
विचारैरप्येभिर्न कस्यापि प्राचीनविदुषो मनागपि  
द्वेषलेशो दृष्टचरः श्रुतचरो वा । यद्यपि एषामैहलौ-  
किकचरितमपि स्वर्गीयमेवासीत्तथापि स्वर्गगमन-  
परिश्रमे किमर्थमात्मा उपनीत इति त एव  
जानन्ति महान्तः ।

गिरीशस्यास्य शुक्लस्य स्वर्गतस्य विहाय नः ।  
गुणानां वर्णने शक्ताः कथं स्यामो भुवि स्थिताः ॥  
इत्थं चरितं यद्यद् विश्रुतं शुचि वर्तते ।  
पिष्टपेषणवद् व्यर्थं वर्णनं विदुषां पुरः ॥ इति

**स्मरणीयाः समये वयं वयः !**

[ ले०—श्रीरामप्रसादशुक्लो विद्यार्थी । ]

अहं पण्डितवरस्य श्रीगिरीशशर्मणो दर्शनाय  
तमृत्योः अष्टादिनपूर्वमेव प्रतापगढात् काशीं  
गतः । मामवलोक्य तेनेक्तं—“रामप्रसाद ! अस्माकं  
स्मरणमस्ति, गतवर्षे वृद्धमङ्गलस्य समये श्रीपं०  
केदारनाथस्य नौकायां मया सह त्वमपि वर्तसेस्म,  
तदनन्तरं काश्यां त्वमद्यैवागतः” । पुनरुक्तवान्—  
“मया दीपनिर्वाणगन्धोऽनुभूयते, प्रज्ञापि चास्माकं  
पूर्ववदस्ति । संप्रहृणीनामके रोगे “युवा जीवति  
वा न वा ” अत्र वा शब्दो वर्तते । अतो  
शयते, पुनः स्वस्थो भूत्वा प्रतापगढं गमि-  
ष्यामि । यदि इदानीं मम मृत्युर्भविष्यति तर्हि  
“दीपनिर्वाणगन्धश्च न जिघ्रन्ति गतायुषः”  
इति श्लोकमनर्गलं त्वं जानीहि । इदानीं का-  
स्माकमिदमेव महद्दुःखमस्ति यत् कन्याया  
विवाहो न कृतः, अथच गृहोपरि यद्वृणं वर्तते तत्र

दत्तम् । भयंकरेऽस्मिन् रोगे यद्यप्युपस्थितानां  
कार्याणां स्मरणं मया न कृतं, तथापि चेतो  
दूयते । एतदर्थमेव वारं वारं रावलपिण्ड्यां  
कलकत्तायां, बम्बईनगरे च गमनं कृतं, परन्तु  
सफलमनोरथो न जातः । प्रत्युत-मोहमय्यामे-  
वानेन प्राणघातकेन रोगेणाहं ग्रस्तः । पञ्चदश-  
वर्षाभ्यन्तर एव ममोदयो जातः, अस्तोऽपि  
भविष्यतीति लक्ष्यते ।

“मम जन्म वेणुवाणनवेन्दुमिते विक्रमाब्देऽभूत् ।  
यदा अष्टवर्षस्याहमभूवम्, तदा मम पितुः दुर्गा-  
प्रसादशुक्लस्य मृतिर्जाता । स्वर्गगतस्य पण्डितशैव-  
ध्वजस्य मम पितृव्यस्य संरक्षकतायां मम सम्यक्  
पालनं पोषणञ्च सम्बृत्तम् । परन्तु अध्ययनस्य  
काचिदपि व्यवस्था गगनमुनिनवेन्दुवैक्रमाब्दात् पूर्वं  
न जाता । केनचिन्मित्रेणावबोधितोऽहं गगनमुनि-  
नवेन्दुवैक्रमाब्दस्य चैत्रशुक्लद्वितीयातः काश्या राज-  
कीयप्रधानविद्यालये पण्डितप्रवराणां जीवनाथ-  
मिश्राणां समीपे न्यायशास्त्रपाठनार्थं गतोऽस्मि । तस्मि-  
न्नेवाब्दे (१९१४ ई०) न्यायमध्यमपरीक्षायां मुत्तीर्णो  
जातः । ततो न्यायशास्त्राचार्यपरीक्षां दत्त्वा सञ्ज्यासि-  
सत्यनारायण-गोयनका-विद्यालयेषु क्रमेण न्याय-  
वेदान्तादि-विविध-शास्त्राणि छात्रान् पाठयित्वा गत-  
वर्षे जैनन्यायशास्त्रपाठनार्थं हिन्दूविश्वविद्यालये  
गतोऽहम्, अद्यैव - श्रूयते हिन्दूविश्वविद्यालये  
मम नियुक्तिः स्थिरा जाता । परन्तु तत्र पुनः  
गमिष्यामि न वेति को जानाति ? १९७० वैक्र-  
माब्दस्य चैत्रमासात् १९७५ वैक्रमाब्दस्यायं  
मार्गशीर्षो मास इति पञ्चदशवर्षाभ्यन्तरे सर्वेषां  
कामाणां सिद्धिः कृता । परन्तु ब्रह्म कृतं तत्

कविवराः पं० श्रीदेवीप्रसादशुक्लाः, श्रीकेदारनाथ-  
शर्माणः—अन्ये च काशिश्या मे शुभचिन्तकाः,  
यूयञ्च करिष्यथेत्यस्माकं विश्वासः ।” इत्यादिसक-  
रूपां सम्भाष्य—“स्मरणीयाः समये वयं वयः”  
इत्युक्तवान् ॥



## शोकशङ्कुः ।

[ ले०—श्रीसरयूप्रसादपाण्डेयः ( द्विजेन्द्रः ) काव्यतीर्थः ]



श्रीमतां परिडितप्रवराणां न्यायाचार्यगिरीश-  
शर्मशुक्लमहोदयानां कैवलयाधिगमेन समुत्पद्यमाना  
संस्कृतमण्डलस्य महीयसी हानिर्न शक्यते  
प्रयत्नशतेनाऽपि पूरयितुम् । वाराणसेयं श्रीसंस्कृत-  
साहित्यसमाजं तदीयमुखपत्रं सुप्रभातं च ते  
स्वरुधिरैरसिञ्चन्निति नास्ति परोक्षं केषामपि  
विदुषाम् । तैर्विना समाजः सुप्रभातं च स्नानायमाने  
न सुषमामाकलयतः । तैः सह मम कथं परिचय  
इत्यधो निर्दिश्यते—

एकदाऽहं स्वगुरुचरणैः श्रीमद्भिः श्रीनोपाल-  
शास्त्रि ( दर्शनकेसरिभिः ) महोदयैः सहानुगच्छन्  
तत्र गतवान्, यत्र सुप्रभातपत्र-प्रकाशनाभिलाषिणां  
संस्कृत-साहित्य-समाजसदस्यानां मन्त्रणसमिति-  
रभूत् । अत्रसुप्रभातप्रकाशनाय संजाते निर्णये-  
ऽहमपि छात्रशुल्केन तदुग्राहकत्वभुररीकृतवान् ।  
तदैवाऽस्माकं तैः साकं प्रथमं भाषणपूर्वकः  
परिचयो जातः । सुप्रभातसम्पादनावसरे पत्रव्यव-  
हारेण तत्परिचयो निरुद्धिगतः । तत्पश्चात् यदाहं

जयनारायणहार्दिकूलनामधेये विद्यालये अध्यापक-  
त्वेन नियुक्तस्तदैव तेषां मया सह प्रगाढपरिचयः  
स्नेहाधिक्यञ्चाभूत् । यतस्तेषामेकः सतीशनामा  
पुत्रस्तद्विद्यालये मम पार्श्वे पठतिस्म । तस्मिन्नेव  
समये तैः सह वार्त्तालापस्यावसरः सम्प्रातः । हा!  
हन्त ! विधे ! नूनं क्रूरोऽसि ।

यदा तेषां सुमधुरभाषणं, विस्मयकरं स्मितञ्च  
स्मृतिपथं समागच्छति, तदा विदीर्यते हृदयं, न  
प्रचलति लेखनी, न दृश्यतेऽश्रुपरिपूरिताभ्यामाभ्यां  
नयनाभ्यां किञ्चिदपि । वयमिदानीं युवप्राणभूताना-  
मादर्शस्वरूपाणां परिडितप्रकाण्डानां श्रीगिरीशशुक्ल-  
शर्मणां न्यायाचार्याणां सहसैव दिवङ्गमते  
विदीर्णहृदयाः सज्जाताः ।

यद्यपि मया बहुत्र बहुधा बहुविधा विद्वांसो  
दृष्टाः श्रुता अपि, तथापि नेदृशो लोकवेदविदो देश-  
कालमर्मज्ञाः परमोदारचेतसो विद्वांसो दृष्टिगोचरी-  
कृताः । एतेषु महाभागेषु वैलक्षण्यमिदमद्वितीय-  
मासीत्, यत्किंल ते न केवलं शास्त्रमर्यादामर्मज्ञा  
एव, प्रत्युत यथाकालं लोकमर्यादाभिपालका अपि  
आसन् । तेषां पाठनपद्धतिरनुत्तमा विद्यार्थिनाम्  
अतीवोपकारिणी मनोहारिणी चासीदिति तद्विदो  
जानन्त्येव । संस्कृतभाषायां यादृगधिकारस्तेषामा-  
सीत्तादृगेव हिन्दी ( राष्ट्र ) भाषायामपीति नावि-  
दितचरं केषामपि । किं बहुना, साम्प्रतं तदीय-  
वियोगेन नितरां निपीडिता वयं काशीश्वरं प्राप्य  
यामो यदसौ दयासिन्धुस्तदीयतनुजन्मानौ बुद्धिमत्सौ  
दीर्घायुषौ च विदधात्विति ।





# सम्पादकीयम्

नेत्र-निवापाञ्जलयः ।

एकस्य दुःखस्य न यावदन्तं,

गच्छाम्यहं पारमिवार्णवस्य ।

तावत् त्रितयं समुपस्थितं मे,

छिद्रेष्वनर्था बहुलीभवन्ति ॥

हन्त भोः ! केनेदमवधारितमासीद् यत् प्रिय-  
वयस्ये परिडितगिरीशशर्मशुकले न्यायाचार्ये पर-  
लोकं गते सुप्रभातस्य गिरीशाङ्को मयैव हतभाग्येन  
सम्पादितः स्यात् ! काशीमभ्युपेताः परिडितमण्डली-  
मण्डनायमाना महामहोपाध्यायशिवदत्तशास्त्रिणो  
दाधिमथाः संस्कृतसाहित्यसमाजसेवकान् सनि-  
मन्त्रणं सम्भावयितुमिच्छन्तीति सुप्रभातकार्यकर्तु-  
ब्रह्मचारिणो मदनगोपालस्य मुखादाकर्ण्य प्रसी-  
दता मया पञ्चषडिवसानन्तरमेव तेषामश्राव्यं श्रुत्वा  
महान् विषादोऽनुभूतः ! तदनन्तरं केषुचिदेव  
दिनेषु गच्छत्सु पथप्रदर्शकेन सुहृदा गिरीशे-  
नापि हृदये सुदृढं निखातः शोकशङ्कः !  
“शोकसंचर्द्धनायैव मयि चैतन्यमर्पितम्, मर्मो-  
पघातिभिः प्राणैर्वज्रकीलायितं स्थिरैः” इति  
भवभूतेरुक्तिरीषद्वयत्यासेन मयि संगच्छते !  
हा वन्द्यो गिरीश ! कनु त्वादृशस्य साधोः सुहृदः  
सम्भवः ! भवता विरहितः समाजो न शोभते !  
कूरकालेन भवन्तमपहृत्य, महामान्यं सभापतिमपि

कवलीकृत्य समाजस्य शिरसि दृढमशनिर्निक्षिप्तः ।  
कर्मकारिण्डकुलकमलदिवाकरैर्महामहोपाध्याय-  
परिडितप्रवरप्रभुदत्तशास्त्रिभिरपि शिवत्वमासाद्य  
समाजो विस्मारितः ! महानुभावैरेभिर्यादृशं  
सर्वविधं संस्कृतसाहित्यसमाजस्य साहाय्यमनुष्ठितं  
न शक्यते निर्जीवया लेखन्या लिखितुम् । हा  
“सुप्रभात” ! एवं दुःखपरम्परयाऽनेकशो जर्जरीभूतेन  
त्वया कथं प्राणा धारयिष्यन्ते ? अयि पाठकाः !  
शोच्यावस्थामापन्नस्य गिरीशकीर्त्तिभूतस्य सुप्र-  
भातस्यैतस्य जीवनं भवतामधीनम्, रक्षन्तु भवन्त  
एतत्, येन गिरीशात्मा प्रीतः स्यात् । त्वयाऽपि  
भगवन् गिरीश ! आत्मजेऽत्र सदा दयनीयम् ।  
अस्मिन् सुप्रभातस्य गिरीशाङ्के ‘स्तुत्याऽनिर्वचनी-  
यताऽखिलगुरो ! दूरीकृता यन्मया’ इति सत्यं  
ममापराधः । किन्तु क्षन्तव्योऽस्मि । मन्मते तु—

असितगिरिसमं स्यात् कज्जलं सिन्धुपात्रे ।

सुरतरुवरशाखा-लेखनी, पत्रमुर्वी ॥

लिखति यदि गृहीत्वा शारदा सर्वकालम् ॥

तदपि तव गुणानां नैति पारं गिरीश ॥

बाल्यजीवनम् ।

प्रायः षष्ठिहायनानि व्यतियन्ति, यदेको ब्राह्मण-  
परिवारः शैवः शैवनगरी वाराणसीं रीवां राज्यतः



समागमत् । परिवारस्यैतस्य राज्यं आसीद् घनिष्ठः सम्पर्कः, परन्तु ब्राह्मणधर्मा परिवारोऽयं वाराणसीनिवासमेव निरतिशयं प्रियं मन्यते स्म । परिवारेऽत्र परिडितशैवध्वजशुक्लः परिडितगङ्गाप्रसादशुक्लश्चेति द्वौ सोदरावास्ताम् । गङ्गाप्रसादशुक्लस्य सन्तानद्वयं—पार्वतीदेवी पुत्री, गिरीशशुक्लः पुत्रश्चेति । गिरीशशुक्लस्य जन्म १८५३ वैक्रमाब्दस्य मार्गशीर्षशुक्लपञ्चम्यां बुधे रात्रौ नववादने काश्यां बभूव । स्वीयसामयिकसुश्रोत्रेषु वाराणसेषु कर्मकाण्डस्य पारद्विनि परिडिते गङ्गाप्रसादशुक्ले दिवंगते शैवध्वजशर्मैव सन्ततिद्वयस्यैतस्य सम्यक् परिपालनादिकमन्वतिष्ठत् । अन्वर्थनामाऽयं शैवध्वजो निरन्तरवेदाध्ययनमनननिदिध्यासनपरायणो नैजं ब्राह्मणेचित्तं धार्मिकजीवनं यापयन् काशीस्थ-शैवानां प्रधानाचार्यत्वेन विश्रुत आसीदिति श्रूयते । ब्राह्मणेन वेद एव केवलमध्येयो विज्ञेयश्चेति तन्मतम् । व्यास-वरुद-निषाद-प्रणीता ग्रन्था ब्राह्मणेन न स्पर्शनोया इति तत्सिद्धान्तः । श्रुत्यर्थावगति-हेतवे व्याकरणस्य अष्टाध्यायी-भाष्यमात्रस्याध्ययने तस्य श्रद्धा । ब्राह्मणेन प्रतिदिनं केचन वैदिका मन्त्रा नूनं लिखितेमा इति तदीयो विद्यते स्म विश्वासः । साम्प्रतमपि गिरीशगृहे तेन निज-हस्तलिखिता वैदिकग्रन्था निभात्यन्ते । “ न शुद्धसमाः स्त्रियः ” “ तस्मात् छन्दसा स्त्रियः संस्कार्याः ” “ न हि शुद्धेनौ ब्राह्मणक्षत्रियवैश्या जायन्ते ” इत्यादि हारीतधर्मसूत्रप्रामाण्येन द्विज-स्त्रिभिरपि वेदोऽध्येय इति तस्य दृढीयसी धारणा । सोऽयं स्वकीयसिद्धान्तानुरूपं कौमार एव वयसि देव्या पार्वत्या गिरीशेन च समग्रां शुक्लयजुर्वेद-

संहितां मुखस्थामकारयत् । शैवध्वजप्रयत्नतो गिरीशशुक्लेन बाल्यकाल एव संहिता-शतपथ-ब्राह्मणादयो वेदग्रन्थाः, अमरकोषः, अष्टाध्यायी च कण्ठस्थीकृताः ।

किशोरावस्था ।

हिन्दीभाषायाः सुप्रसिद्धकवेः सुगृहीतनामधेयस्य श्रीजयशङ्करप्रसादस्य पूर्वपुरुषाः स्वर्गीय-श्रीदेवीप्रसादादयः शैवाः शैवध्वजशर्माणं सुतरां श्रद्धते स्म । एतेषां परिवारः सुधनीसाहुनाम्ना काश्यां प्रसिद्धः । स्वर्गीयदेवीप्रसादमहोदयेन शैवध्वजशुक्ले दीक्षाऽपि गृहीताऽऽसीत् । हाजकटोरास्थिते सुधनी-साहु-शिवालये गिरीशप्रध्यापयन् शैवध्वजो निवसन्भूत् । एष श्रुतिव्यतिरिक्तं किमपि शास्त्रमध्येतुं गिरीशं न न्यदिशत् ! परन्तु गिरीशमहोदयस्य मनसि व्याकरणटीकाग्रन्थानां दार्शनिकपुस्तकानां चाध्ययने बलवती समीहा समुत्पेदे । शैवध्वजमयेन गुप्तरूपेणैव निजाभिलषितग्रन्थान् गिरीशमहोदयः पठितुमारभे । एकदा करकलितसिद्धान्तकौमुदी-न्यायमुक्तावलीप्रभृतिपुस्तकं गिरीशमालोक्य शैवध्वजः परं लुकोप, तं च वहिष्कर्तुमियेष । किन्तु श्रीजयशङ्करप्रसादमहोदयस्य शान्त्वनया, वर्तमान-संस्कृतशिक्षासरणिसमुपयोगितावर्णनेन च शैवध्वजः कथं कथमपि विरराम । तदा प्रभृति तस्य निर्बाध-मध्ययनं प्राचलत् । अनन्तरं हि गिरीशशुक्लमहोदयः साहित्यव्याकरणदर्शनादीनां सपरिश्रममध्ययनेन परं प्राविश्यं प्राप्नुवन् वाराणसेयपरिडितप्रकाण्डेषु गण्यमान्यो भूत्वा ब्रह्मविद्या-संन्यासि-सत्यनारायण-विद्यालयेषु, काशी-हिन्दुविश्वविद्यालये च रुढ्या-तीतानन्तेवासिनोऽध्यापयन् १८८५ वैक्रमाब्दे मार्ग-



शीर्षपूर्णमायां प्रातरष्टवादने निःश्रेयसमधिगतवा-  
निति जानन्त्येवैतत्संख्यासमुदिततत्तन्निवन्धुनिवन्ध-  
निवन्धैः पाठकमहानुभावा इत्यलं तन्निवेदनेन ।

गिरीश-कोषः ।

रीवां राज्यात् सर्वस्वं विहाय काशीमुपढौक-  
मानेनाऽकिञ्चनेन पित्रा विरहितस्य शुक्लमहोदस्य  
वात्यकालत एवार्थकष्टमासीत् । तदीयपितृव्ये शैव-  
ध्वजेऽपि परलोकमलङ्कृतवति सर्वोऽपि कुटुम्ब-  
परिपालनभारः शुक्लमहोदस्यैव शिरसि समाप-  
तः । कुटुम्बे तस्य जननी, गृहिणी, द्वौ तनूजौ,  
चतस्रः कन्याः, एकः सम्बन्धीयः, स्वयं चेति दश  
प्राणिनः । आगन्तुकानां कथा तु दूरे तिष्ठति ।  
व्ययश्च वाराणसेयः । शुक्लोऽपि व्यये महानुदारः ।  
व्याऽपि तेन स्वयमर्जयित्वैव स्वकुटुम्बस्य पालन-  
व्ययणादिकमनुष्ठितम् । षड् वर्षाणि, कियन्तो मासा-  
व्यतिगच्छन्ति, तेन सशुल्के परगृहे निवासो न  
आधुरिति मत्वा काशी-देहीनीमस्थात् श्रीलक्ष्मणशा-  
स्त्रिणो वैद्यात् षोडशशतरूप्यकानि प्रतिशतमेक-  
मुद्रामासिककुसीदेन ऋणमादाय क्रीत आलय एकः ।  
काननवत्यधिकनवशतमुद्राः कुसीदरूपेण शुक्लमहो-  
दस्य स्वयमर्पिताः । एतद्गुणव्यतिरिक्तं षट्शतमुद्रा-  
वन्तं प्रकीर्णकम् ऋणमपि तेन मासषट्कं रोगग्रह-  
नेन नैजचिकित्सार्थं कृतमास्ते । चतस्रः कुमार्यः  
सन्ति । तास्वेका विवाहयोग्या । एतस्या विवाहे  
सहस्रव्ययानुमानम् । इयद्व्ययमन्तरेण सरयू-  
तीरेण ब्राह्मणसाम्प्रतिकपरिस्थितेरवलोकनेनेयं कष्टां  
माद्येत । अध्यापनीयौ द्वा कुमारौ ।  
महतः कुटुम्बस्य काश्यां परिपालनमिति

सर्वमवधार्य शुक्लमुद्भिरेको 'गिरीश-कोषः'  
संस्थापितः । फाल्गुनकृष्णप्रतिपदं यावत् गिरीशकोषे  
१६३०॥॥=) । मितद्रव्यस्य आयोऽभूत् । तत्र शुक्लमहो-  
दस्य आदौ ६३०॥=) द्रव्याणि व्ययीभूतानि ।  
( आदौ दिवसेऽनुमानतः पञ्चाशन्मुद्राणां तानि तानि  
भोज्यवस्तूनि शुभचिन्तकगेहेभ्यः समागतानि,  
तान्यपि आदौ व्यधितानि ) २=) प्रकीर्णको व्ययः ।  
११२५) मुद्रागृहार्णदात्रे श्रीलक्ष्मणशास्त्रिणे प्रदत्ताः ।  
सम्प्रति ४०६॥=) । गिरीशकोषे तिष्ठति । ६५-) ॥  
द्रव्ये समागते गृहार्णं निःशेषं स्यात् । परमासाभ्यन्तर  
एव सर्वमपि ऋणं दास्यत इति प्रतिज्ञापूर्वकं प्रार्थ-  
नया गृहार्णदेन कुसीदस्य २५६) मुद्राः कृपया परि-  
त्यक्ता इति तस्मै शतशः साधुवादा दीयन्ते ।  
श्रीदेवीप्रसादशुक्ल-श्रीरघुवीरत्रिपाठिवैद्य-श्रीयज्ञनारा-  
यणोपाध्याय—श्रीराजनारायणशर्म—श्रीरामव्यास-  
पाण्डेयानां परिश्रमोदकभूतो गिरीशकोषस्थ उपर्यु-  
क्तरूप्यककलाप इति पाठकैरवधेयम् । निष्किञ्चनै-  
शुद्धात्रैर्विद्वद्भिश्च वाराणसेयैरेवैतानि रूप्यकाणि  
दत्तानीति न विस्मर्त्तव्यम् । सम्प्रति वहिःस्थाना-  
मवसर आयातः । अथि भोः ! वहिःस्थाः संस्कृत-  
सेवकाः ! मातुः संस्कृतसरस्वत्या अविरतसेवाया-  
मेवात्सर्गीकृतजीवनस्य शुक्लमहोदस्य पारिवारिक-  
कार्यकलापसम्पादनार्थं संस्थापिते गिरीशकोषे  
श्रीमन्तस्तादृशं साहाय्यमाचरन्तु येन दुःखपङ्कमशो  
ब्राह्मणपरिवारः समुद्धृतः स्यात् । नाधिकं भवत्सु  
निवेदन् । भवतां कार्यं, भवन्तो जानन्तु । साहाय्य-  
दातृभिः "महामहोपाध्याय श्रीदेवीप्रसादशुक्लः,  
सुप्रभात-कार्यलयः, काशी" इति संकेतेन द्रव्यं  
प्रेषणीयम् ।



# संस्कृत-समाचारः

## प्रहितपत्रनिवापाञ्जलयश्च ।

सम्पादकमहोदयाः ।

परिणतप्रवरन्यायाचार्यगिरीशशुक्लमहोदयानां मार्गशीर्षपूर्णिमायां दिनेऽष्टवादनसमये पाञ्चभौ-  
तिकनश्वरकलेवरपरित्यागपूर्वकं निःश्रेयसलाभेन  
पौषकृष्णप्रतिपदि विश्वनाथमन्दिरसन्निधाने काशी-  
स्थविदुषां महती शोकसभा समभूत् । पौषशुक्लाष्टम्यां  
टाउनहाले शुक्लमहानुभावानां, महामहोपाध्याय-  
प्रभुदत्तशास्त्रिणां च कैवल्यधिगमेन महामहो-  
पाध्याय—श्रीप्रमथनाथभट्टाचार्याणां सभापतित्वे  
संस्कृतसाहित्यसमाजस्य शोकाधिवेशनमभूत् ।  
तदनु द्वितीयदिने तत्रैव काशीविद्वत्परिषदाऽपि  
नैजं शोकाधिवेशनमनुष्ठितम् । हिन्दुविश्वविद्यालये,  
वाराणसेयेषु बहिस्थेषु च बहुषु विद्यालयेषु शुक-  
लमहोदयस्य कृते बहवः शोकसभाः समपद्यन्तेति ।

काशी  
१२-२-२८

आश्रवः—

श्रीमदनगोपालशर्मा

सम्पादकमहोदयाः ।

पौषकृष्णतृतीयायां शनिवासरे श्रीशङ्करनाथ-  
महाविद्यालयीयाया वाग्वर्धिन्याः कुमारसभाया  
एकं शोकाधिवेशनं श्रीपूज्यपादानां श्रीगिरीशशुक्ल-  
न्यायाचार्याणां मृत्युसमाचारं ज्ञात्वा महाविद्यालये  
संजातम्, यत्र कुमारसभायाः सर्वे सदस्या

अधिकारिणो महाविद्यालयीया अध्यापकाश्च  
पस्थिता आसन् । सर्वसम्मत्या श्रीपं० रामश-  
शास्त्रिभिः शोकप्रस्तावः पठितः । तथाहि—

श्रीशङ्करनाथमहाविद्यालयीया वाग्वर्धि-  
कुमारसभा श्रीमतां पं० हुकुमचन्द्रशास्त्रिणां (श्री-  
गिरीशशुक्लमहोदयशिष्याणां) सभापत्ये, प्रातःस-  
णीयानां श्रीगिरीशशुक्लमहोदयानां लोकान्तरग-  
दन्तं श्रुत्वा, तेषां महात्मनां गुणसम्भारान् स्मरन्  
दोदृश्यमानहृदया भृशं शोकं प्रकाशयन्ती लोका-  
तेषां भव्यं भावयेद् भगवान् काशीशो विश्वनाथ-  
भृशमानतेन शिरसाभिलषति । तच्छोकसंत-  
परिवारेण सह समवेदनां प्रकाशयन्ती च तत्परि-  
शोकशमनाय तमेव भगवन्तं प्रार्थयते । एतन्म-  
शोकनिमित्तकोऽवकाशश्च समजनि ।

कपूरस्थल-राज्यम्  
१५ पौषे, सं० १९८५

निवेदकः—

किशोरीलालजोशी

माननीयाः सम्पादकमहानुभावाः ।

गुरुवर्याणां श्रीमतां परिणतप्रवरन्याया-  
गिरीशशुक्लशर्मणामसामयिकपरलोकगमनेन  
मनाथा दोना अन्तेवासिनो दुःखदावाग्नि-  
किर्त्तन्यविमूढाश्च सन्तसतदीयपरिवारस-  
विह-  
कुलि-  
शति-



समवेदनां प्रकटयन्तो दयार्द्रचित्तानां गुरुवराणा-  
मात्मनः शान्तिमभिलषामः । तेषामस्माकमुपरि  
यादृशो दयातिशय आसीन्नासौ जन्मशतेनाऽपि  
विस्मर्तुं शक्यते ।

वाराणसी, { श्रीरामसिंहासनशर्मा  
१०-२-२६ { श्रीगोपालदत्तशर्मा

श्रीमन्तः सम्पादकमहोदयाः !

संस्कृत-साहित्य समाजसंस्थापको महामान-  
नीयः श्रीमदाचार्यः श्रीगिरिशशुक्लमहानुभावः स्वीयं  
पाञ्चभौतिकं शरीरमुत्सृज्य गिरिजापतेः परम-  
पावनपदवीं जगामेत्यसामयिकं हृदयविदारकं  
संवादं श्रुत्वा, वयं भृशं दुःखिताः । देशमान्या एते  
संस्कृतसरस्वत्याः, भगवत्सख्यनातनधर्मस्य, भारत-  
जनन्याश्च यदृशीं सेवां व्यधुर्न तथा संस्कृत-साहित्य-  
सेवकसमाजे कोऽपोति । वयं तत्पारिवारिकजनानां  
सन्निधौ सहानुभूतिं प्रकाशयामः ।

अजयगढ़राज्यम् { कृपेच्छुः -  
६-२-२६ { पौराणिकपीताम्बररावः

माननीयाः ! सम्पादकाः !

नमोऽस्तु । 'सूर्योदय' द्वारा 'सुप्रभात' स्व-  
भूतपूर्वसम्पादकानाम् अधुना च व्यवस्थापकानां  
परिचितश्रीगिरिशशुक्लन्यायाचार्याणां स्वर्गतिं वि-  
श्रय अहं महतीं शुचमापन्नोऽस्मि । यद्यपि तैः साकं  
मम नासीत् साक्षात् परिचयः, तथापि तेषां विद्व-  
त्ताऽऽदिगुणाः, नवयौवनञ्च ममाप्यक्षिणी वाष्पाऽऽ-  
विले अकार्षुः ! एतेषां स्वर्गमनेन 'सुप्रभाते' सत्यं  
कलिशपातोऽजनि । अस्मिन् बृहति शोके सहाऽनु-  
भूतिं विवृण्वन्नहं परमात्मानं तेषां सद्गतिं तत्पारि-

वारिकेषु च धैर्यं प्रार्थये । 'हा हन्त ! करालकाल-  
व्याल ! त्वं कलौ कलिकल्मषकलुपः सन् वैदुष्य-  
प्रत्यर्थी संवृत्तः ।

भवदीयो—

मुलताननगरम् । } दीनानाथशर्मा शास्त्री,  
२-२-२६ }

श्रीयुतसम्पादकमहोदयाः !

संस्कृत-साहित्य-समाज-प्राण-विद्वद्बल सहृदय-  
पं० गिरिशशुक्लन्यायाचार्यमहोदयानामकारुण्य एव  
निधनसमाचारं पठित्वा महद्दुःखं समभून्मम  
मनसि । हा ! हन्त ! अकाल एवास्माकं पूज्य-  
न्यायाचार्याणां स्वर्गारोहणं समजनि ! नूनं संस्कृत-  
सरस्वत्या दुर्भाग्यमेतत् । हा ! कोऽधुना गह-  
नन्यायशास्त्रस्य-न्यायकुसुमाञ्जलिप्रभृतिपुस्तकानां  
सरलां टीकां विधास्यति ? हा ! अनन्तर एव  
वज्रपातोऽयं कालेन कृतः । न केनाऽपि ज्ञायते  
कालस्य कुटिला गतिः । श्रीमतां शुक्लमहोदयानां  
पारिवारिकजनानां सन्निधौ समवेदनां प्रकाशयन्नहं  
तच्छ्रान्त्यै परमेश्वरं प्रार्थये ।

चूरु,

२८-१-२६

भवदीयः—

श्रीवासुदेवशास्त्री ।

श्रीमन्तः सम्पादकाः !

विदेशीयशिक्षादीक्षापिशाचनीप्रवृत्तप्रभावपार-  
तन्त्र्यपाशनिगडितचरणायाः सुरसरस्वत्या नेतुरज-  
भूतानां प्रातःसरणीयचरणारविन्दानां संस्कृत-  
साहित्य-समाजसेवकादर्शभूतानां व्याकरण-  
साहित्य-कर्मकारण-न्याय-ज्यौतिषशास्त्राध्यापकानां  
गुरुवराणां श्रीमदाचार्यपादानां श्रीगिरिशशुक्ल-  
(अत्रशिष्टम् आवरणद्वितायष्टे द्रष्टव्यम्)

अतीत—१९८१-८२-८३-८४ संवत्सराणाम्

# सुप्रभातम् ।

**प्रथमवर्षस्य—१६८१**

शोभनवन्धैः पुस्तकाकृत्या निबद्धम् । मूल्यम्—  
६) षण्मुद्राः । मार्गव्ययः पृथङ्नास्ति ।

**द्वितीयवर्षस्य—१६८२**

प्रथमान्दवदतिमनोहरबन्धवद्धम् । मूल्यम्—  
५) पञ्चमुद्राः । मार्गव्ययः पृथङ्नास्ति ।

**तृतीयवर्षस्य—१६८३**

पूर्ववद् वद्धम् । मूल्यम् २॥ सार्द्धमुद्राद्वयम् ।  
मार्गव्ययः पृथक् ॥३) ।

**चतुर्थवर्षस्य—१६८४**

अतिमनोहरमिदम् निबद्धम् ।  
मूल्यम् ३॥ सार्द्धमुद्रात्रयम् । मार्गव्ययः पृथक् ॥

**प्रकीर्णाङ्काः**

प्रकीर्णाङ्काः स्वल्पा एव विद्यन्ते । येषाम्पाश्व-  
कस्यचनाङ्कस्याभावो भवेत्ते नूनं शीघ्रतां कुर्वन्तु ।

**सिर्फ १२) में रसवैद्य ।**

**शीघ्रता कीजिये ! 'रसयोगसार' नया ग्रन्थ खरीदिये !**

**निर्माता—वैद्य पं० हरिप्रपन्नजी शर्मा**

इस ग्रन्थमें तमाम रस-प्रयोगोंका संग्रह है और सरल हिन्दी भाषानुवाद है । कठिन स्थलों पर टिप्पणी दी गयी है । इसके उपोद्घातमें आयुर्वेदका सम्पूर्ण इतिहास है, उसके साथ पाश्चात्य शरीर-विज्ञानकी तुलना भी की गयी है । उपोद्घात-सहित पृष्ठ संख्या १००० के लगभग है । इस ग्रन्थ में १०८ ग्रन्थोंसे ( हस्त-लिखित ५५ मुद्रित ५३ ) रस-प्रयोगोंका संग्रह किया गया है । इसका ३०० पृष्ठोंका संस्कृत और अंग्रेजीमें लिखा हुआ उपोद्घात वैद्य डाक्टरोंके लिये तो बड़ा ही उपयोगी है । अतः इस ग्रन्थको अवश्य प्रत्येक मनुष्य को अपने पास एवं सार्वजनिक पुस्तकालयों में रखना चाहिये । बढ़िया जिल्द होने पर भी कीमत १२) डाक खर्च अलग । चतुर्थांश मूल्य पेशगी भेजना चाहिये ।

**मिलने का पता :—**

**वैद्य पं० हरिप्रपन्नजी,**

**श्रीभास्कर-औषधालय, तीसरा मोईबाड़ा, बम्बई ।**

**व्यवस्थापकः—**

**सुप्रभात-कार्यालयः, काशी**

( Benares City )



सौर-फाल्गुने १९८५ वैक्रमाब्दे ।

पञ्चम-वर्षे }  
Vol. 5 }

MARCH 1929.

एकादशोऽङ्कः ।

No. 11.

C. M. V. Sharma **सुप्रभातम् ।**  
Banarasi  
संस्कृत-साहित्य-समाजस्य मुखपत्रम् ।तिमिर-ततिमुदस्यद् भेदताराविलुम्पन्, नयदधि-सुरभाषाभाषि-जागर्तिमुच्चैः ।  
विषुध-विहग-वादैराह्वयद् भाग्यभानुम्, विलसतु भुवनेऽस्मिन् सर्वतः 'सुप्रभातम्' ।

निरीक्षकः—

महामहोपाध्याय-श्रीदेवीप्रसादशुक्लः, कविचक्रवर्ती, साहित्य-वारिधिः

सम्पादकः—

सं० सम्पादकः—

शरत्केसरी श्रीगोपालशास्त्री त्रिपाठी

पाण्डेय-श्रीसरयूप्रसादशास्त्री ( द्विजेन्द्रः )

“साहित्याचार्यः”

“काव्यतीर्थः”

व्यवस्थापकः—

श्रीसत्यनारायणशास्त्री “ कविराजः ”

( टेढ़ीनीम, बनारस-सिटी )

वार्षिक मूल्यम्—३)

छात्रेभ्यः—१॥)

माननीयेभ्यः—१२)

अस्याङ्कस्य मूल्यम् १)

वैदेशिकेभ्यः—५)

## लेख-सूची ।

- |  |     |  |  |
|--|-----|--|--|
| १. सुभाताशीः ।                                   | २४६ | १०. सखे ! वसन्त !!                                 |  |
| श्रीवासुदेवशर्मा द्विवेदी (भवानी-छपरावास्तव्यः)  |     | साहित्यभूषण पं० आशारामशास्त्री व्याकरणाचार्यः,     |  |
| २. स्वाध्यायोऽध्येतव्यः ।                        | २५० | ११. वसन्तोत्सवः ।                                  |  |
| श्रीनरदेवशास्त्री वेदतीर्थः ( म० वि० ज्वालापुर ) |     | अलवरस्थो महगिरिवासिन्शर्मा (कत्रिकिङ्करः)          |  |
| ३. करुण-क्रन्दनम् ।                              | २५१ | १२. चन्द्रकान्ते !                                 |  |
| श्रीरामप्रसादमिश्रः ( ब्रजभूषणविद्यालयस्थः )     |     | श्रीश्यामनारायणपाण्डेयः                            |  |
| ४. अश्रु-द्वयम् ।                                | २५२ | १३. भृङ्गान्योक्तयः ।                              |  |
| श्रीरवीन्द्रशास्त्री ( भवानी )                   |     | श्रीजीवनाथदा शर्मा                                 |  |
| ५. भारतीयं सुश्रावकयन्त्रम् ।                    | २५४ | १४. पठनज्ञानम् ।                                   |  |
| श्रीकृष्णदत्तशर्मा भारद्वाजः शास्त्री बी. ए.     |     | केशवतमजः पं० मूलशङ्करशास्त्री ( बडाली )            |  |
| ६. उदुम्बरसार-प्रयोगाः ।                         | २५५ | १५. विवाहनक्षत्र-विषये प्रश्नः ।                   |  |
| म० म० श्रीगणनाथसेनशर्मा एम्. ए. एम्. एस्.        |     | श्रीखण्डशर्मात्मभद्रः पं० दयारामशर्मा(मुम्बई) ० ३) |  |
| ७. शीतला-संक्षिप्त-परिचयःप्रतिषेधोपायश्च ।       | २५६ | १६. अभिनन्दनम् ।                                   |  |
| श्रीभागवतीप्रसादशुक्लः, आयुर्वेदाचार्यः          |     | रचयिता—श्रीविन्ध्येश्वरीप्रसादशास्त्री             |  |
| ८. भैतिकवादेऽनुपादेयः ।                          | २५८ | १७. सं० सा० समाज-सदस्याः ।                         |  |
| ' साहित्य-शास्त्री ' पं० चैनसखो न्यायतीर्थः      |     | श्रीयुत-मन्त्रीद्वारा ।                            |  |
| ९. समास्या-पृत्तयः ।                             | २६० | १८. सम्पादकीयम् ।                                  |  |
| अनेके विद्वांसः                                  |     | १९. समालोचनासारः ।                                 |  |

## गिरीशकोषः—

अद्यावधि अस्मिन् कोषे गृहणसंख्यापरिमितमेव द्रव्यमागतमस्ति । अन्येषामुत्तमर्णाना-  
मृणानपकरणमन्तरा न गृहविमुक्तिरिति तस्यकृतेऽपि दयालुभिरुदाराशयैर्दानिभिर्यतेलिमम् । पूर्व-  
प्रकाशितद्रव्येभ्योऽतिरीक्तानीमानि द्रव्याणि समागतानि । हिन्दूस्कूलीयाध्यापकमहोदयेभ्यः ४३)  
इयत्संख्याकन्तु कोषाध्यक्ष-श्रीमदनन्तरामशास्त्रिणां हस्ते सम्प्राप्तमस्ति । इतोऽधिकमेवास्मिन्मासे  
आगमिष्यतीति सम्भाव्यते । श्रीकाशीविद्यापीठाध्यापकच्छात्रेभ्यः ५१) सपादैकपञ्चाशदुरूप्यकाणि  
सनातनधर्मस्कूलप्रभृतिस्थानीयविद्यालयाध्यापका अपि स्व-स्वविद्यालये द्रव्यसञ्चयार्थमप्राथिता-  
सन्तीति सूचयति—

श्रीरघुवीरशास्त्री ' वैद्यः ' (संग्राहकः)





विविध-विषय-विभूषितम्, अद्वितीयम्, सचित्रम्, संस्कृत-मासिक-पत्रम् ।

अम-वर्षे

सौर—फाल्गुने १८८५ वैक्रमाब्दीये

{ एकादशोऽङ्कः ।

## सुप्रभाताशीः

( १ )

विश्वाशागत-गद्य-पद्यरचना यस्मिन् समालोडते ।  
स्फारे वीचिचये सुगूढविषया यस्याऽसते शुक्तिवत् ॥  
गम्भीरो बहुलेखमौक्तिकमयः प्रज्ञैः प्रसिद्धि गतः ।  
योऽसौ संस्कृतसंस्कृतो विजयते श्रीसुप्रभातोदधिः ॥

( २ )

गुणगणरमणीयं यस्य गम्भीरभावं-  
कविकुलमहनीया यस्य कीर्तिः पृथिव्याम् ॥  
विविध-विषय-विद्याभूषितो यस्य कायः-  
स किल जयतु नित्यं 'सुप्रभातं' पृथिव्याम् ॥

—वासुदेवशर्मा द्विवेदी

( भवानी-छापरवास्तव्यः । )

## स्वाध्यायोऽध्येतव्यः

[ ले०—श्रीनरदेवशास्त्री, वेदतीर्थः ]

( ज्वालापुर-महाविद्यालय-व्यवस्थापकः )



लमाहात्म्याद्वेदपरः 'स्वाध्या-  
य'—शब्दः सम्प्रति वेदाङ्गानां  
मध्येऽन्यतमेषु रूढः । स्वाध्या-  
यः स्ववेदोऽध्येतव्यः । अधीयते  
किमु स्ववेदोऽद्यत्वे भूदेवैः ?  
स्वाध्यायप्रवणा ब्राह्मणा न  
सन्तीति नास्माकमभिप्रायः, सन्त्यहपशो भारत-  
भूमिभूषणभूताः । लोकसंख्यानाद्भारतीये भूभागे-  
ऽस्ति ब्राह्मणानां कोटिद्वयीति प्रतीयते । तेषु च  
जातिमात्रोपजीविनामेवाधिक्यम् । आर्यसाम्राज्या-  
भावात्, सत्त्वत्रियाणां तेजोऽभिभवाच्चैतादृशी दशा  
संवृत्तेति वयं विजानीमः, परं भारतीयानां पुन-  
रुज्जीवनं सर्वथा ब्राह्मणसादिति किमु वक्तव्यम् ?  
तच्च पुनरुज्जीवनं केवलं जातिमात्रोपजीविभिर्ब्राह्म-  
णैर्न भवितुं शक्यमिति । यदीदानीमपि ब्राह्मणाः पुरेव  
विद्यावन्तस्तपस्विनश्चाभविष्यँस्तर्हि नूनं भारतीय-  
जनानां पुनरुज्जीवनमभविष्यद् । भूदेवानां ब्राह्म-  
णानां देहः क्षुद्रकामाय नास्तीति मनुनैव सुस्पष्टं  
प्रतिपादितम् । तथाहि—

“ ब्राह्मणस्य हि देहोऽयं क्षुद्रकामाय नेष्यते ।

इह कृच्छ्राय तपसे प्रेत्यानन्तसुखाय च ॥ ”

द्विजन्मनां विशेषतश्च ब्राह्मणानां वेदाध्ययनमेव  
परं तपः—

“ तपोविशेषैर्विधिधैर्ब्रतैश्च विधिचोदितैः ।

वेदः कृत्स्नोऽधिगन्तव्यः सरहस्यो द्विजन्मना ॥

वेदमेवाभ्यस्येन्नित्यं तपस्तपस्यन्निजोत्तमः ।

वेदाभ्यासो हि विप्रस्य, तपः परमिहोच्यते ॥

( मनुः २—१६५-६६ )

तच्च तपो भूदेवैर्विस्मृतप्रायम् अत एव ते  
प्रवृत्तिः सदोषा संवृत्ता । ते चाधुना वाचो विग्लाप-  
नेन कालं गमयन्ति, स्वयमेव न विदन्ति कर्त्तव्यम्  
कर्त्तव्यम्, कथङ्कारं नामाऽन्यान् शास्त्रतत्त्वं बोधयितुं  
शक्नुवन्ति ? हन्त ! क तदुच्चैस्तत्त्वमुपनि-  
र्द्धारितम् ? तथाहि—

“ तमेव धीरो विज्ञाय प्रज्ञां कुर्वीत ब्राह्मणः ।

नानुध्यायाद्ब्रह्म शब्दान् वाचो विग्लापनं हि तत् ।

क चेदानीन्तनी विपन्ना दशा जगद्गुरुब्रह्म  
ब्राह्मणानाम् ? यथाऽन्येषु वेदाङ्गेषु परिश्रमो विधी-  
यत एभिस्तथा कथं न स्वाध्याये—स्ववेदे विधीयते  
वेदोपदेशाय ग्लायन्ते ब्राह्मणा एवास्य पुण्यभूमे-  
धोगमनस्य मूलम् । यथा सैनिकगतस्य जयाऽप-  
यस्य सेनापतौ व्यपदेशस्तथैव ब्राह्मणेतरकृत-  
पुण्यपापानां ब्राह्मणेष्वेवापदेशो मन्यतामिति । इन्-  
यैस्तपोनिष्ठैर्ब्राह्मणैरद्यावधि कुलपरम्परामनु-  
स्वाध्याय-रक्षा कृता, तेऽपि घृतलवण-तैलतण्डु-  
चिन्तया प्रियमाणाः स्वसन्ततीसङ्ग्लभाषाऽन्य-



प्रेरयन्ति, स्कूलेषु कालेजेषु च प्रेषयन्ति, अतः परं किं कष्टम् (॥) महच्छ वैचित्र्यं पश्यामः सम्प्रति । आङ्गलविद्यातो विमनीभूताः पौरस्त्यविद्या-अधिजी-  
गांसमानाः सन्ति । पौरस्त्यविद्याभ्यो ग्लायतां च प्रवृत्तिः पाश्चात्यशिक्षादीक्षासु च । सर्वमधरोत्तर-  
मिव, सर्वं संकुलमिव, सर्वं अण्डलं व्याकुलीभूत-  
मिव पश्यामः । जीविकालोभादेव ब्राह्मणाः  
“पाण्यास्याः” ( मनुः ) संवृत्ता इतस्ततो हस्तं  
प्रसारयन्ति स्वतेजोभङ्गञ्चाबुतिष्ठन्तीति । महर्षिणा  
भृगुणा साधूक्तं धर्मतत्त्वं श्रोतुकामान् महर्षीन्प्रति—  
“अनभ्यासेन वेदानामाचारस्य च वर्जनात् ।  
आलस्यादन्नदोषाच्च मृत्युर्विप्रान् जिघांसति ॥”  
अयि मान्याः ब्राह्मणाः !

वेदानामभ्यासो विधेयः, आचारस्य रक्षणं  
विधेयम्, आलस्यं हेयम्, अन्नदोषस्त्याज्यः—येन  
पुरेव श्रीमतां धीमतां विद्यावतां पुनरुज्जीवनं  
भारतभूमेऽपि पवित्रतमायाः पुनराश्वासनं स्यादिति  
भूयो भूयो विनिवेदनम् । के ब्राह्मणाः पारयितुं  
समर्थाः ? इति प्रश्ने तु—

“ते ब्राह्मणाः पारयितुं समर्थाः” इत्यादि  
श्रीमद्भागवतोक्तं प्रकरणं द्रष्टव्यमित्येव ब्रूमः, विस्त-  
रमयादत्र नोच्यते । भवतु अद्यात्रैव विरम्यते ।



## करुणकन्दनम् ।

( विद्योगिनीवृत्तम् )

शृणु केशव ! नो दशमिमाम्,

द्रुतमागत्य विभो ! सुरालयात् ।

इह पश्यतु धर्मपुङ्गवान्,

व्यभिचारे निरताञ् शठान् हरे ! ११

नहि देशहिताय मानवः,

कुरुते कार्यमुपाकृते विधौ ।

निजसोदरयोः परस्पर-

मभियुद्धं सततं विलोक्यते ॥२॥

तव भारतपुण्य-भूतले,

द्विज-गो-वृन्दमुपैत्यपक्षयम् ।

करुणामय ! पश्य गोकुलम्,

यवनैःसंकुलवत्सयूथ्यकम् ॥ ३ ॥

अयि माधव ! किं श्रुतञ् ते,

महिलानामतिदैन्य-रोदनम् ।

भुवि शीघ्रतयाऽवतीर्यताम्,

धृतचक्रेण हरे ! कृपानिधे ! ॥

—रामप्रसादमिश्रः, विद्यार्थी

( ब्रजभूषण-विद्यालयस्थः )

## विशेष-विज्ञप्तिः

विदाङ्कुर्वन्तु भवन्तः सुप्रभातलेखका ग्राहकाः पाठकाश्च यत् ये केऽपि सुप्रभाते प्रकाशनार्थं लेखान्  
रचिता वा पेयन्तु ते सुस्पष्टाक्षरैरेकस्मिन्नेव पृष्ठे लिखित्वेति न विस्मर्तव्यम् । अथ चावश्यकपत्र-  
स्यवहारादावप्येष एव नियमः । तत्र पत्रोत्तरापेक्षायां चिटिकाऽपि नूनमेव प्रेषणीयेति, नान्यथोत्तरलाभः ।

( स० सम्पादकः )





किञ्चिदपि नावगम्यते तस्यैव परिणयः ? हा, धिक्कष्टम् !! एतत्खलु चित्रमस्मदीय एव भारते दरीदृश्यते (!) एवं सति, कथं बलरक्षणं स्यात्, कथञ्चागमिजीवनं सुखकारकं सम्भवेत् ?

सदनाधिक्य एवमपि निरीक्ष्यते यद्यदा परिणयानन्दलम्पटाय बालकाय 'मधुपर्कं प्रतिगृह्यताम्' इति जागृयते कन्याजनकस्तदा 'मनोरञ्जकमिदं दृश्यमिति मत्वा डिम्भो हास्यं करोति । बालिकानान्तु काऽऽख्यायिका ? एतास्तु स्वातन्त्र्यातीताः पुरुषाधीनाः किं कुर्युर्वराक्यः । मरुस्थले त्वष्ट-वर्षीयं बालं बालया सहोद्गीदय स्त्रियो "राधाकृष्ण-योर्युग्मता ( 'राधाकृष्ण की जोड़ी ' इति भाषया ) सम्भूता ' इति वम्भयते !!! स्वदशवर्षावस्थाया-मेव स बराको बालोऽष्टवर्षीयां बाल-वैधव्य-विधुरां विलपन्ती विधवां परिहाय यमालयं याति । वैधव्य-दुःखदुःखिता बाला कथं कथमपि यापयति जीवना-वशेषम् । यदा तस्या यौवनश्रीः प्रादुर्भवति तदा विलासविलसितः कामस्वकीयं सम्मोहनं शरं

### अवस्थात्रयी

विपाद्यावन्मर्त्यः प्रवचनपटुः कर्मकुशलः,  
स्वतन्त्रः सानन्दोऽध्ययनसुमतिभ्रामिणरुचिः ।  
चतुष्पादे जाते पशुरिव विमूढो गृहरति-  
स्तथाऽलित्वं प्राप्ते महति खलु मोहे निपतति ॥ १ ॥

—सत्यप्रसादशास्त्री "बहुगुणः"


लक्ष्यीकृत्य तां तच्चेतसि परिणयजति । ततः सा विधुरा बाला यौवनोद्यामेनानङ्गशरजर्जरितेन च हृदयेन कस्यचिन्मौहम्मदीयस्य निकेतने यापयति स्व-दिवसान् । तत्र च प्रजननक्रियां सम्पाद्य दश-गोभक्तकान् दुष्टानधमान् समुत्पादयत्यसौ । एवमेका गोपालकजननी दशगोभक्तकान् सुतान् सम्पादयति (!! ) तत्रापि समाजसुधारका धर्म-शास्त्रिणश्च कृततूष्णिमो भवन्तीति हा, हन्त !! किमतः परं दुःखदं विवरणं स्यात् ?

हा ! भगवन् ! त्वमेवैतस्या हीनाया जात्याः सहायकः स्यात् । हिन्दुरक्तरञ्जिता वनितास्स्वीये धर्मे सम्मेलयन्ति यचनाः, स्वभोग्याश्च ताः कुर्वन्ति कथमेवमेतस्य निस्तरणं सम्भविष्यति ? हा ! हन्त !! बाल-विवाहकरणेन कीदृग्ज्यानिस्स्माकमिति तु दर्शितमत्र । वृद्ध-विवाह-विषयेऽपि चेल्लेखकाः किमपि लिखेयुस्तर्हि समाजोन्नतिस्तत्संरक्षणं च स्यादित्यनुमिनोमि । शुभमस्तु ।

### नामगुप्तिः

किन्नाम प्रथमाश्रमस्य भगवन् ! का सृष्टिकर्त्री सखे !  
कः खे क्रीडति काञ्चनस्य हि तथा काऽऽख्याऽपरा विद्यते ।  
किञ्चास्ति ह्यवहेलनस्य मतिमन् ! नामान्तरन्तर्द्वद ।  
मत्प्रश्नोत्तरपूर्ववर्णजनिता ज्ञेया मदीयाऽभिधा ॥ १ ॥

शर्मान्तः प्रश्नोत्तर-प्रथमाक्षराऽभिधः  
कुशेश्वर संस्कृत विद्यालयस्थः ।



## भारतीयं सुश्रावक-यन्त्रम् ।

( ले० — पण्डित कृष्णदत्तभारद्वाजः शास्त्री, बी. ए. )

सुविदितमेवैतत्सुधियां यदाधुनिकवायुयाना-  
विष्कारात्प्राक्संसारः श्रीमद्रामायणप्रभृतिग्रन्थ-  
वर्णित-पुष्पकादि-व्योम-यानाऽस्तित्वे संशयान्  
आसीदिति । प्रत्यञ्चि खयानान्येव विलोक्य सर्वेषां  
सन्देहो विलयमुपागमत् । पुराणवर्णनासु च कोऽपि  
विश्वासः समजनि । यद्यपि वयमर्वाचीना भार-  
तीयाः प्राचीनोत्कर्षं साधयितुं न प्रभवामो वि-  
ज्ञानाद्यभावात्परायत्तत्वाच्च, तथापि शास्त्रोल्लेखे  
मिथ्यात्वमारोपयितुं कृतः प्रयत्नोपि गच्छत्यने-  
हसि सफलेतरो भविष्यति । विज्ञानस्य महा-  
न्महिमा अवलोक्यते ।

अद्यत्वे भारतीय-राष्ट्रपरिषदा — ( काङ्ग्रेस )  
द्यवसरे उपस्थिताया जनतायाः श्रवणसौकर्याय  
सुश्रावक ( Loud-Speaker ) नामकानि यन्त्राणि  
सर्वासु दिक्षु अवस्थाप्यन्ते यदुद्वारा व्याख्यातुः  
वचांसि सर्वत्र समानमाकर्ण्यन्ते । यद्यप्येतद्यन्त्रा-  
विष्कारस्य श्रेयो यशः प्रतीच्यविदुषामेव तथापि

नैतत्पुरा भारतवर्षे आसीदिति न वक्तुं युक्तम् । यत्  
प्राचीन-भारत-गौरवशालिनि महाभारते प्राप्यते तत्  
एतादृशोपकरणास्तित्वम् ।

पुरा खलु दिलीपमहाराजस्य यज्ञे विश्वावसु-  
नाम गन्धर्वो वीणामवाद्यत्, श्रोतारश्च देवप्रमुख-  
अष्टादशसहस्रसंख्याका आसन् । एतावति विशाल-  
समाजे सुरूपष्टं वीणाप्रवणनं न सुकरम् । तदा  
नीन्तना वीणा घोरध्वनयोऽभूवन्निति चेत्तर्हि सम-  
पस्थानां श्रोतृणां कर्णास्तूत्तुङ्गारावेण श्रवणाऽरमणी-  
येन नष्टा एवाऽभविष्यन्, परन्तु न तादृग्वर्णनमु-  
लभ्यते । अतो विश्वावसु-वीणामहाध्वनि-कल्पना-  
ऽपार्थैव । तत्र तु “ ममैव पुरतो वीणामयं मधुर-  
वाद्यतीति ” विचारः सर्वस्य मनस्युदभूत् ।  
उक्तञ्च यथा—

“ ननुतुर्देवगन्धर्वाः षट्सहस्राणि सप्तधा ।

अवाद्यत्तत्र वीणां मध्ये विश्वावसुः स्वयम् ।  
सर्वभूतान्यमन्यन्त मम वाद्यतीत्ययम् ” ।

अत्र पूर्वोक्तो जनताया भावो विश्वावसुर्वीणा-  
वादनकौशलजन्यः ? आहोस्विदु रङ्ग-प्रबन्ध-विशेषो  
द्भूतः सम्भवेत्, परन्त्वाधुनिकोपरिलिखितयन्त्राणां  
तदापि उपकरणानि बभूवुरिति मम मतम् ।



## उदुम्बरसार-प्रयोगाः ।\*

म० म० श्रीगणनाथसेनशर्मणः ( एम्. ए. एम्. एस्. )

### सद्यो-व्रणो—

विंशतिभागजलेन सह उदुम्बरसारस्य प्रयोगः  
सद्यस्सुखायाऽऽरोग्याय च भवति, यदि स्वल्पजलेन  
प्रयुज्यते तर्हि दाहस्तोदश्च भवति ।

### अग्नि-दाहे—

षड्गुणजलेन सहितः तत्प्रयोगो दाहनाशक  
मारोग्यप्रदश्च भवति ।

### नेत्र-रोगेषु—

पूयमेहसम्पर्कजन्ये नेत्राभिष्यन्दे सद्यः प्रसूतस्य  
बालस्य अन्धेषाञ्च नेत्ररक्तकोऽयम्प्रयोगः साधारण-  
नेत्राभिष्यन्देऽपि उदुम्बरजलेन नेत्रधावनं विशेषेण  
हितम् । नेत्रोपघाते चास्य पिचुप्रयोगः परमहितकरः  
पौष्पकीरोगे चन्दनवद्द्रव्यं कृत्वाऽस्याञ्जनं हितकरं  
भवतीति न विस्मर्तव्यम् ।

### कर्ण-रोगेषु—

कर्णनाडी-व्रणजन्य-पुराणपूयस्त्रावे उदुम्बरजलेन  
कर्णप्रक्षालनमारोग्यप्रदम्भवति ।

### नासा-रोगेषु—

नवीनप्रतिश्याये पुराणपीनसे च नासाप्रक्षालनेन  
सद्यः सुखम्भवति, नासारक्तस्त्रावे एतज्जलेन धारा-  
प्रक्षालनम्परमोपकारि भवति ।

### दन्त-रोगेषु—

दन्तपूयरोगे वर्त्तिवत्कृत्वास्य चूषणन्निष्ठीव-  
नञ्चालपीयसा कालेनाऽरोग्य-प्रदम्भवति ।

### मुख-रोगेषु—

मुखपाकादौ प्रक्षालनं स्वास्थ्यप्रदम् । मुखक्षते  
जलरहितस्योदुम्बरसारस्य क्षणिकस्पर्शनं शीघ्रं  
फलप्रदम्भवति ।

### मूत्रमार्गरोगेषु-दुष्टव्रणेषु च—

( शराविकादौ ) किञ्चित्तरलीकृतस्यास्य प्रले-  
पस्तज्जलेनैवोष्णस्वेदश्च पञ्चपैदिनैर्ब्रणशोधनः क्रमशो  
रोपणश्च ।

### नाडी-व्रणेषु—

तुत्थकप्रयोगान्ते उदुम्बरसारस्य वर्त्तिका  
प्रयुक्ता शीघ्ररोपणाय भवति ।

### रुजायुक्ते व्रणशोथे—

अस्य घृष्टचन्दनवत् पौनःपुन्येन प्रयोगो  
रुजाशोथहरो भवति ।

### प्रवाहिकायां—

नवीनायाञ्जीर्णायाञ्च उदुम्बरसारजलेन वस्ति-  
प्रयोगः ( आन्त्रघातः ) शीघ्रमारोग्य-प्रदो भवतीति  
बहुधा परीक्षितोऽयम्प्रयोगः ।

\* चम्पारण्यान्तर्गत-रत्नमाला-निवासिनां चिकित्सकचूडामणि-भिषगाचार्य-कवीन्द्र-श्रीचन्द्रशेखरधरशर्म-महोद-  
यानां उदुम्बरसाराविष्कारो भैषज्यजगति युगान्तराऽध्यायकः । आविष्कर्तृभिश्च संस्कृताध्येतृणां कृते तस्य निःशुद्धमेव प्रदानं  
प्रतिज्ञातमस्ति, तत्र विषये महामहोपाध्याय-श्रीगणनाथसेनमहोदयानां सम्मतिः प्रकाश्यते । विशेषजिज्ञासवः सुप्रभात-  
संस्थालयतः -) आणकैकस्य चिटिकां सम्प्रेष्य तत्प्रयोगविधिं गृह्णन्त्विति ।

अम्लपित्ते-शूले च—

अस्य प्रत्यहन्दिस्त्रिः प्रयोगोऽतीव हितकरः  
( मात्रा-५-१० रक्तिकाः ) भवति ।

पुराणग्रहणायामप्येवं विध एव प्रयोगो विशेषेण  
हितकरो भवतीति एतावन्तः प्रयोगा मया परी-  
क्षिताः । एते च श्रुता अन्येभ्यो वैद्येभ्यः—

विषूचिकायाम्, यकृच्छूले, वातवेदनासु, अश्म-

रीशूले, प्रदरे, रक्तपित्ते, पूयमेहे, मधुमेहे, अतिसारे,  
वृकशूले, उदरशूले, कैसरनामकरोगे, कर्णशूले,  
भगन्दरे चैतत्प्रयोगो हितकरो भवति । तथाहि—

श्रौदुम्बरासृतमिदं सुपरीक्षितञ्चो,  
युञ्जन्तु साधुमतयो भिषजः सदैव ।

तेनात्र रोगशतपीडितदुःखिलोक-

दुःखापनोदनविधौ प्रभवन्तु धीराः ॥१॥



## शीतला-संक्षिप्तपरिचयः प्रतिषेधोपायश्च

[ लेखकः—श्रीभगवतीप्रसादशुक्लः, आयुर्वेदाचार्यः,

सभापतिः बहाराहचस्थच्छात्रसमितेः ]



इ खलु विदितमस्ति सर्वसाधारणजना-  
नां शीतलाया दारुणव्याधित्वम् । आ-  
सार्धसहस्रवर्षात् जनपदेषु कवलितजी-  
वितापि न शीतला शीतला जाता; प्रत्युत

प्रत्यव्दं सहस्रशो जना अनया क्रान्ता विपद्यन्ते ।

एष व्याधिः यथा शिशूनां भवति न तथेतरेषां तरुण-  
स्थविराणाम् । एतदङ्कशयानाः शिशवो भूम्ना शवा  
एव उपलभ्यन्ते । दैववशाद् यदि जीविता भवन्ति  
तदा एतल्लक्षण-लक्षिता नष्टप्रायवर्णेन्द्रिया आजीवि-  
तावसानं दृश्यन्ते । अयं व्याधिर्घोररूपेण विद्यमानः  
पुरा भारतीयान् नार्दयतिस्म यथेदानीम् । न  
च प्राचां कृता शीतला संज्ञाप्यस्यापलभ्यते ( ! )

प्राक्तनैस्तु मसूरिकेति कथिता सूत्रितापि शुभ-  
रोगेषु । यथा चरके-पतञ्जलिः “याः सर्वगात्रे  
मसूरमात्रा मसूरिकाः पित्तकफात् प्रविष्टाः”  
( च. चि. अ. १२ ) दाहज्वरं रुजावन्तस्ता-  
स्फेटाः सपीतकाः । गात्रेषु वदने चान्तः वि-  
यास्ता मसूरिकाः ॥ ( सुसुत अ. १३ ) “गात्रे  
स्वतश्च वक्तृस्य दाहज्वररुजान्विताः । मसूर-  
मात्रास्तद्वर्णाः तत्संज्ञा पिटिका घना ॥ ( वाग्भट-  
उत्तर ३१—८ ) इत्यनेनानुमातुं शक्यते,  
वाग्भटसमयपर्यन्तमुद्भूतिर्न जाताऽस्येति ।

माधवादीनां ग्रन्थे विशेषविवरणदर्शनात्  
गम्यते, यत् वाग्भटात् कियत्कालानन्तरमेव  
शनैः शनैर्दारुणव्याधित्वं शीतलेतिनाम च प्रापेति ।



परमाङ्गलवैद्यके ( डाक्टरी ) मसूरिकोत्पत्ति पृथ्वी-जल-वायु दुष्टितो भूस्त्रा तज्जुष्टरोगिसंस्पर्शा-दिभिरामनन्ति, कथयन्ति च शीतलारोगिणां-शुष्कपिटिका रजःपरमाण्वो वायुमिश्रिता नासि-कादिमुखेनान्तःशरीरगता अन्येषामपि शीतलो-त्पादका भवन्ति । व्याधिरयं प्रायः शिशिर-वस्त-ग्रीष्मेषु-जनानभिद्रवति । विज्ञानं त्वस्य मसुराकारा सर्वावयवप्रचुरसान्द्र-पिटिका तीक्ष्ण-ज्वरवती या, सा मसूरिका 'स्मालपोक्स' इति कथ्यते । या तु विरलपिटिका, अल्पज्वरकरी सप्ता-हान्यन्तरमेवोत्पत्तिप्रकोपप्रशमा सा 'चिकनपोक्स' इति कथ्यते । सज्वरा, ताम्राभा, रोमकूपोज्ज्वलसमा, तृतीया रोमान्तिका नाम मसूरिका 'मिसलेस' इति च प्रोच्यते ।

एतन्महाव्याधितो रक्षणार्थं प्रतनवैद्यैर्मसूरिका-क्रान्तजनानां चर्मोत्पादय इतरेषां चाहौ छिन्नायां त्वचि तद्रजःकणं प्रक्षिप्य मसूरिकाकटपा अन्या मसूरिका उत्पाद्यन्तेस्म । परमेतत्प्रयोगतः सत्यपि शीतलाया अपुनर्भावित्रे, गृहीतमसूरिकात्वचो जनस्य सहजव्याधिना अर्शःकुष्ठोपदंशादिना कृतमसूरि-कोऽपि जन एतज्जात-व्यापत्तिमन्वभवत्, शोणि-तदोषात् । न केवलमेत एव दोषाः, क्वचित्प्राणान्त्य-याश्चापि जाताः, घोरपिटिकारसजातत्वात् । एवं दोषमन्यमानानामहरहोऽन्यप्रतीकारोपायं मृगयतां डा. विलियम्-जेनर-महोदयेन १७६६ ई० वक्शीनेशन (टीका) इत्याख्यो योग आविष्कृतः ।

अयं महानुभावः शीतलाक्रान्तिकाले गोपालानां शोणितानां च अतज्जुष्टत्वात्, इतरेषां शीतलार्तत्वाच्च निष्क्रिय । यदेतादृशी अद्भुता गवि शक्तिर्वि-

द्यते यथा तत्समीपवर्तिनो जना जातु शीतलार्ता न भवन्ति । तदाऽवश्यमेव गोमसूरिका रसव्याप्त-शोणिता मानवा अपि नानुभवेयुस्तद्व्यापत्तिमिति निश्चित्य प्रागष्टवत्सरीयवालके प्रयुज्य दृष्ट्वा तदनुत्पत्तिं चान्यविकारं वा पुनः पुनः सहस्रवारान-नुभाव्य विज्ञापयतिस्म । "अयं सर्वथा प्रमोद्योदकः" इति स एष प्रयोगो भारते भारतशासकैर्भारतीयान् प्रति व्यवहियते साम्प्रतम् । गोस्तनजातमसूरिका-मुत्पादय लसीका गृह्यते प्रयुज्यते च सैव यस्याः "वक्शीनेशन" इति नाम । अस्मात् कथंचिदपि न भेतव्यम्, सर्वथा कार्मुकोऽयम् ।

ये खल्वत्रोद्विजन्ते ते आयुर्वेदीयौषधेन परम-सुकुमारान् कुमारान् संस्कृतदेहान् विधाय सुखं यावज्जीवितं तिष्ठन्तु न जातु शीतलाया भयम् ।

तथाहि—

"ये शीतलेन सलिलेन विपिष्य सम्यङ्  
निवाऽक्षवीजसहितां रजनीं<sup>२</sup> पिबन्ति ।  
तेषां भवन्ति न कदाचिदपीह लोके  
पीडाकरा जगति शीतलिका विकाराः ॥१॥  
मोथा<sup>३</sup>रसेन सहितं स।<sup>४</sup> चन्दनेन  
वासा रसेन मधुकं<sup>५</sup> मधुकेतं<sup>६</sup> चाथ ।  
आदौ पिबन्ति सुमना<sup>७</sup>स्वरसेन मिश्रं  
ते नाप्नुवन्ति भुवि शीतलिकान्विकारान् ॥२॥

१ निवः (नीम) + अक्षः (बहेड़ा) तयोर्वीज । २ रजनी (हरिद्रा) ३ कदलीवारिणा । ४ श्वेतचन्दनेन । ५ अड्डसा । ६ मधु । ७ सुरैरी । ८ मालती । (चमेली) इति इमे सर्वेऽपि योगा जनछलभा दृष्टफलाश्चेति ।

## भौतिकवादोऽनुपादेयः

[ ले०—साहित्य-शास्त्री पं० चैनसुखदासो न्यायतीर्थः ]



सा मप्रतमध्यात्मवाद-विमलसलिल-पूरपरि-  
पूते, तपोधन-महर्षिगण-चरणरजोनि-  
मार्जिते, निस्सारजडवाद-दूषित-पङ्क-  
कलङ्क-शङ्कयाऽपि रहिते, सुराऽसुर-  
घृन्दमहिते, माननीयेऽस्माकमस्मिन् भारते वर्षे  
पाश्चात्यानां संसर्गात् सर्वथा हेयोऽपि भौतिकवादः  
समुत्कर्षमयं स्वास्पदं कुर्वन् दृग्गोचरीभवतीति  
महश्चित्रमेतत् ? पश्चिमीय-शिक्षणतो भारतीया अपि  
सरस्वत्युपासका नाशोन्मुखा मुख्यमुन्नतिसाधनम-  
पास्य मरीचिकायाः समानतामादधानं साधनाभासं  
गवेषयन्तो दृष्टिपथमवतरन्तीति दुर्भाग्यमस्मा-  
कम् ! ईदृशीं चेतसो व्यथासम्भादिकामवस्थां  
निरीक्षमाणानां भारतहितैषिणां भारतीयानाम-  
न्तःकरणमशनिपात—जर्जरीभूतमिव भवति । यदि  
भौतिकवादस्याऽयमेधमानः प्रसारो नावरुध्येत,  
तर्ह्यनागतकालेऽध्यात्मवादस्य नामापि न श्रोष्यत  
इति निश्चितमेव ।

इदानीं शनैःशनैर्भारतस्य निखिलमपि वायु-  
मण्डलं भूतवादमयं भवति । विज्ञानस्य चरमोन्न-  
तिरपि भूतवादस्य जननी । चेतसो विस्मयसम्पाद-  
कैर्विज्ञानस्याभूतपूर्वैराविष्कारैर्धर्मभ्रष्टाऽपि विलु-

प्तेवास्ति भारतीयानाम् । केचित्तु धर्ममपि आह-  
म्बरमात्रं प्रतिपादयन्ति, ईश्वरस्यापि बहिष्कारं  
विधातुं सन्नद्धाः सन्ति, कथयन्ति चेत्यं नास्यां जग-  
त्यामीश्वरनामधारी कश्चन पदार्थो वरीवर्ति । त-  
स्मिन् केवलं कल्पनाजगतो वस्तुमात्रम् । न च  
कश्चन वास्तविकः पदार्थः । माधुरीत्यभिख्याया  
हिन्दीपत्रिकायां केनचिद्भूतवादपक्षपातिना लेख-  
केनेश्वर-बहिष्कारविषयक एको लेखः प्रकाशित इति  
तु सुविदितमेव समेषां सहृदयपाठकानाम् । एतादृ-  
ग्धर्मध्वंसकार्ये समयस्य शक्तेश्चोपयोगेन को लोको  
भविष्यतीति तु लेखकमहोदय एव विजानीयात् ।  
धर्ममाडम्बरमात्रं प्रतिपादयद्गिरीश्वरबहिष्कारं च  
कुर्वद्भिः पुरुषैर्न कदाचिदपि विचारितं यदेतयोर्ना-  
स्त्राऽपि लोकानां महानुपकारो भवति । यदीश्वर-  
भयं न स्यात् सर्वत्र जगति निरन्तरं रक्तनद्यो बहेयुः  
सबला निर्वलान् त्रासयेयुः, शान्तेस्तु नामाऽपि  
न श्रूयेत, निखिलमपि जनमण्डलं कलहायमात्रं  
प्राणान्तमुपब्रजेत् । पुरातनसमयेऽध्यात्मवादप्रचा-  
रेण न कश्चनापि भारतवासी दुःखी आसीत्  
साम्प्रतन्तु सर्वत्र हाहाकारः श्रूयते । कश्चन धन-  
भावतः, कश्चन जनाभावतः, कश्चन च शरीरसौख्य-  
भावतो दुःखपीडितोऽस्ति । साम्प्रतन्तु कुत्रापि पति-



पूण दुःखाविमिश्रं सुखं समवलोक्यते, भयङ्करैरसा-  
न्यैः कष्टसाध्यैश्च रोगैर्मृत्योः किङ्करैरिवानवरतं भार-  
तीया जनता क्लेशिताऽस्ति । अकालमरणादिनाऽ-  
सह्यदुर्भिक्षादिना च प्रतिसंवत्सरं भारतीय-दीनज-  
नताया याऽदर्शनीयाऽवर्णनीया च दुर्दशा भवति  
तस्या वर्णनमात्रमपि कर्तुमस्माकं मनो नात्सहते ।  
एतत् समस्तमपि जडवादप्रचारफलमेवास्ति ।

यदि प्राकृतनक्षत्राद्वर्तमानकालस्य भेदे वि-  
चार्यते तर्हीदं निःसंशयं निगदितुं शक्येत, यत् पुरा-  
तनसमयः सुवर्णयुगमासीदिति । तदानीं सर्वे जना  
पतयान्यपरिपूर्णा निखिल-सांसारिक-सुखानुभवन-  
निमग्ना अपि परोपकारैकव्रता धर्मप्राणाः पापभीर-  
वश्चासन् । तदानीमकालमृत्योर्नामाऽपि नासीत् ।  
तच्च कश्चन दुर्भिक्षपीडितो बुभुक्षुकुलितश्चाभवत् ।  
अधुना तु प्रायोऽकालमृत्यव एव भवन्ति । प्रति-  
दिनमनेके भारतीया अन्नाभावतः क्षुधाकुलिततया

प्राणान् विमुञ्चन्ति । प्रतिवर्षमकालस्य साम्राज्यं  
दुग्गोचरीभवति ।

अयमनात्मवादः सर्वथाऽपि हेय इति न केवलं  
भारतीया एव जानन्ति अपि तु पाश्चात्या अपि बहवो  
विद्वांस इमं सर्वथा परिहेयं प्रतिपादयन्ति । आत्मवा-  
दगवेषणायां प्रयतमनाश्च समवलोक्यन्ते । मानव-  
जातेश्चरमोन्नति-साधनमयमेवात्मवाद इति निःशङ्कं  
निश्चितं च कथयन्ति । भारतीया यावदनात्मवाद-  
मपरिहेयमनुभविष्यन्ति न तावद्भारतस्योन्नतिर्भवि-  
ष्यति । ये जडवादपक्षपातिनो न ते वस्तुभूतमुन्न-  
तेर्लक्षणं जानन्ति । नास्तिकवादाश्रयणेन भारतस्य  
महदनिष्टं भविष्यतीति नात्र सन्देहलवोऽपि ।

अन्ते च प्रार्थयामहे, यद्भारत-हितानुवर्तिनो  
विद्वांसः शीघ्रमेवेदानीमालस्यं विहाय तद्दोषस्य  
निराकरणे भारतस्य समुन्नतये च सन्नद्धाऽभवेयु-  
रिति शम् ।

## सुप्रभातपाठकेभ्योऽभ्यर्थना ।

श्रीमन्तः पाठकमहोदयाः ! विदाङ्कुर्वन्तु तत्रभवन्तो भवन्तो यत्सुप्रभातस्य पितृकल्पानां  
स्वर्गीय-परिडित-गिरोशशुक्लशर्मणां दिवङ्गमनमेतत्कृते कीदृश-शोकोद्वेगकरमिति । अत एवेदं तत्पु-  
त्रकल्पमिदं साम्प्रतिके होलिकोत्सवावसरे स्वकीयं कलेवरं साधारणप्रायमेव भवतां पुरः स्थापयति  
सर्वेषामन्यपत्राणामनल्प-जल्पन-कल्पना-विलसन्पुरस्सरमनुवर्तनन्दर्शनदर्शम्प्रसीदतो भवतोऽभ्यर्थ-  
यते च यद्दीनं बहिर्मलीनमपि मां क्षमध्वमिति ।



### समस्यापूर्तयः \*

#### राष्ट्रमाराधनीयम्

राजा यादृक्तादृशो लोक एष-

भूयादेवं प्राहुरन्नार्थविज्ञाः ।

अस्माद्धेतोः पूजनं स्वीहमानै-

र्नित्यं भूपै "राष्ट्रमाराधनीयम्" ॥

—मोहनलालशर्मा, ( चिड़ावा )

\* \* \* \*

श्रुतिसततसुधोषैः कीर्तितं नैकशो य-

त्तदनु मनु-वसिष्ठैर्वन्दितं ध्यानवद्भिः ।

पवनसलिलयोगाद्यस्य पुष्टा वयञ्च

तदखिल-फलकल्प "राष्ट्रमाराधनीयम्" ॥

—सोमदेवशर्मा सारस्वतो विद्यार्थी ।

\* \* \* \*

\* इमाः समस्यापूर्तयः सं० सा० समाजस्य पञ्चम-  
वार्षिकाधिवेशने ( फाल्गुनकृष्णैकादश्यां गुरौ ) पठिताः ।

—( सं० सम्पादकः )

दलित-ललितवेषं पूरितं क्लेशपुञ्जै  
विघटित-जनचुन्दं नश्यदानन्दकन्दम् ।  
विबुधवरकदम्बैः शान्तिभावानुभावैः  
सरस-हृदयपद्मे "राष्ट्रमाराधनीयम्" ॥  
—गोपालदत्तविद्यार्थी ।

\* \* \* \*

सकल-सुखनिदानं भारते गीयमानं

विविध-निधिसुशोभं सर्वविद्याविभूषम् ।

धृत-नव-रसयोगैर्विज्ञवृन्दैश्च लोकै-

र्हृदय-गतपरखण्डं "राष्ट्रमाराधनीयम्" ॥

पर-पद-दलितेऽस्मिन्भारतेऽनार्यवर्गैः

सततमहितकैर्वा पीडयमानैस्तथैव ।

अहह ? मनुजवर्गैर्भीरुभिर्भारतीयैः

कथय, कथमिदानीं "राष्ट्रमाराधनीयम्" ॥

—सरयूप्रसादशास्त्री "द्विजेन्द्र"

\* \* \* \*

अयि बुधवरसार्थाः ! साम्प्रतं वाग्विनोदम्

परिहरत नितान्तं स्वान्तमालोक्य तान्तम् ।

इह सुरवचसो हा ? सर्वतः संवृतायाः

परिहृत-गृहजालं "राष्ट्रमाराधनीयम्" ॥

—गोपालशास्त्री "केसरी"



## सुप्रभातम्

निजसुरगिरमेतां सर्वथाऽऽराधयध्वं

स्व-तनु-मति-वचांसि ध्यानतो वर्द्धयध्वम् ।

रुचिर-विविध-बोधं मामधीत्याजयध्वं—

मुनियतपठितृन् भो वक्ति वः “सुप्रभातम्” ॥

—गोपालशास्त्री “केसरी”

\* \* \* \*

दयानिधान-प्रभुदत्तहीनम्

त्यक्तं गिरीशेन महामलीनम् ।

शल्यं यदन्तर्निहितं निशातम्

दीनं बुधाः ! रक्षत “सुप्रभातम्” ॥

—पाण्डेयः सुरेन्द्रदत्तशर्मा ‘इन्द्रः’

\* \* \* \*

श्रीविश्वनाथनगरी-विदुषां हि बीजम्

बोधो धिया महिलया सहयोगमापत् ।

तद्बीजतो जनिमविन्दत लोकमान्यो

ज्ञानाकरो गुणिसुतः किल “सुप्रभातम्” ॥

—मोहनलालशर्मा ( चिड़ावा )

\* \* \* \*

शृपिगाणसमवृत्तिं विभूतः पूज्यगान्धे—

रयनमनुसरेयुर्भारतीया मनुष्याः ।

सपदि रविरुदीयात्स्वीयराज्यात्मकोऽद्भ्य

निविड-तिमिर-तन्त्रं नाशये “सुप्रभातम्” ॥

—सोमदेवशर्मा सारस्वतः,

\* \* \* \*

विबुधवर-वरेयये भारते हन्त ? जातं

विलपनमवलानां बाल-वैधव्य-योगात् ।

गमनमितरधर्मेऽस्पृश्यजातेश्च वीक्ष्य

कथय, कथमिदानीं जायतां “सुप्रभातम्” ॥

निखिल-गुणनिधानैर्विज्ञयैरगाधै—


धृतदय-सुखधामैशान्तचित्ताभिरापैः ।

विहितपिदमखण्डं शम्भुपुण्या चिरत्नं

निहितहृदयरागैर्यतां “सुप्रभातम्” ॥

—सरयूप्रसादशास्त्री “द्विजेन्द्रः”

\* \* \*



सखे ! वसन्त !!

(लेखकः—साहित्यभूषणपं० आशारामशास्त्री, व्याकरणाचार्यः)

प्र० अ०—श्रीमहर्षिकुलब्रह्मचर्याश्रम, लक्ष्मणझूला ।

प्राज्यप्रमादसमुपस्थित-पारतन्त्र्य—

पाशैर्भृशं निगडिताः परिदीनभावाः ।

श्रीमत्प्रसाद-विमुखा भगवन्निदानीं

रम्यं वसन्त-समयं कथमर्चयामः ॥ १ ॥

धी-श्री-विहीनाः कथमत्र हन्त !

नित्यं सुदीनाश्च सखे वसन्त !

सर्वस्वरिक्ताः किल भारतीया-

स्त्वां स्वागतेन ह्यभिनन्दयेयुः ॥ २ ॥

सुप्ता मृताः किञ्चन जीविता वा

चिरादिमे भारत-भू-सुतास्त्वाम् ।

निवेदयन्त्यञ्जलिबन्धमेत-

दुद्वेषस्य पारस्परिकस्य नाशम् ॥ ३ ॥

विधाय तूष्णं ननु प्रेमपूर्णं—

निबधेहि सत्कर्म-पथे सुलग्नाम् ।

यथा वसन्तः खलु भारतेऽव्यां

सदा वसन्तं ह्यभिनन्दयेयुः ॥ ४ ॥

( युग्मम् )

## वसन्तोत्सवः ।

सिद्धार्थान् प्रययन् रसालनिकरानुल्लासयन् सर्वतः  
संफुल्लं सुमनस्ततिं विरचयज्जाडयार्तिमुन्मूलयन् ।  
चिन्तातान्तिमुदस्य चेतसि चिरं चैतन्यमुत्पादयन्  
भूयादभ्युदयाय भारतभुवि प्रादुर्भवन् माधवः ॥१॥  
धत्तेऽन्तं जडतामयः कुसमयस्तेजस्विनो जृम्भिताः  
संसजाः सरकारकाः क्षितिरियं जाता सदाशाधरी ।  
उत्साहं विपुलं वहद्भिरधुना धृत्वा करे जीवनम्  
प्रेष्टैः साधु समेत्य रागनिभृतैर्निर्विशयतामुत्सवः ॥२॥

### शान्त-शृङ्गारौ

पायान्नोदरमोलितेक्षणपुटो निर्वद्धगाढासनः  
किञ्चित्किञ्चिदुदञ्चिताधरपुटी विभ्राजितोऽष्टाभिधः ॥  
सान्द्रानन्दभरानुभूतिविगलदुःखाद्यप्रपञ्चस्मृतिः  
कञ्चिद्योगमुपाश्रितो गिरिभुवा भावोद्भटो धूर्जटिः ॥

—अलवरस्थो भट्टगिरिधारिशर्मा,

( कविकिङ्करः )

## चन्द्रकान्ते !

रति-कलित-कपोलं सारहीनं विदित्वा  
वसति तव कपोले सर्वदा शम्भराणि ।  
सपदि भवति बोधः सुष्ठु विज्ञाय यत्  
( विधुरपि निजवासं लज्जया लञ्जकार ॥१॥

तव रतिकरहास्यं चन्द्रकान्ते ! विलोक्य  
भवति शशिकलायाः लोकमध्येऽपमानः ।  
सरसिज-नयनाभ्यां लज्जिता भूरि भूत्वा  
युगपदुदकमध्ये सर्वमीना निमग्नाः ॥ २ ॥

—श्रीहयामनारायणपाण्डेयः ।

## भृङ्गान्योक्तयः

( १ )

ललामकमलावली किमु मतङ्गजैर्मक्षिता  
न्यदाहिषत मालतोप्रभृतयः किमौवैरहो ?  
निरर्थकपद्मावलीं प्रणिनदन् रुदन्नाक्षिपन्  
प्रमत्त इव पर्यटन्त्वमसि भृङ्ग ! येनाऽधुना ॥

( २ )

दूढोल्लसितमञ्जरी-समुदये यदीयेऽनिशं  
सुमञ्जु-परिगुञ्जितं प्रणिनदन्नभूर्मोदमाक् ।  
अमुत्र विटपेऽधुना विधिवशाद्विनाशकृते  
विहाय तव नोचितन्तमितरत्र भृङ्गायनम् ॥

( ३ )

द्विरेफ ! करिकेसरि-प्रचुरदानधारामितो  
दधत्प्रमदमावहन्नसि परं मं संहसन् ।  
अवब्रजसि नैव तन्मम मनः परं खिद्यते  
यदि श्रवणमास्फुरेत्तव दशा तदा कीदृशी ॥

—श्रीजीवनाथभा शर्मा ।



## पठनं नाम ।

[ ले०—केशवात्मजः, पं० मूलशङ्करशास्त्री, वडाली ]

पठनं स्वात्मविज्ञानं पठनं कर्षणं स्मृतम् ।  
 पठनं चूषणं प्रोक्तं पठनं त्वात्मशीलनम् ॥ १ ॥  
 पठनं मोक्षणं द्वन्द्वात् पारतन्त्र्यात्तथैव हि ।  
 पठनं स्वाश्रयित्वं तु पठनं प्रकृतिज्ञता ॥ २ ॥  
 पाठः शक्तित्रयावाप्तिः पठनं प्रकृतेर्जयः ।  
 पठनं विनयाधानं पठनं सारसङ्ग्रहः ॥ ३ ॥  
 पठनं समदर्शित्वं स्वयं विज्ञाय वर्तनम् ।  
 पठनं मृत्युशोकाब्धेस्तरितुं सेतुबन्धनम् ॥ ४ ॥  
 पठनं तु परिच्छेदः पठनं परिशीलनम् ।  
 पठनं पात्रतावाप्तिः पठनं कर्मकौशलम् ॥ ५ ॥  
 पठनं नाम गोदोहः सदुग्राहात्मस्वनं तथा ।  
 निवर्तनं त्वसदुग्राहादात्मदीपप्रकाशनम् ॥ ६ ॥

पठितं सत्यकामेन सत्यं जाबालि-पुनुना ।  
 दृष्टिर्लब्धा स्वयं यत्तादुधौम्यशिष्योपमन्युना ॥ ७ ॥  
 आत्मज्ञानं यमालम्ब्य मृत्योरस्मृतताऽर्जिता ।  
 श्रद्धावताऽनसुयेन दान्तेन नचिकेतसा ॥ ८ ॥  
 गुरोराज्ञाममोघान्तु कुर्वताऽऽरुणिना तथा ।  
 आत्मानपेक्षवीरत्वं दर्शितं वानिरुन्धता ॥ ९ ॥  
 जागर्ति रान्तरीन स्यात् पठनं तद्विडम्बनम् ।  
 शुका वा सारिका वाऽथ शब्दान्नाधीयते किमु ॥ १० ॥  
 यदि कर्तव्यनिष्ठा नो वितण्डावादतः किमु ?  
 सफलं कर्मवैदग्ध्यं वर्षाभूरदितं मुधा ॥ ११ ॥  
 संकल्पाऽचारवचसां त्रयाणामेकरूपता ।  
 शुभा चैव समर्था च सफलं पठनं तदा ॥ १२ ॥

संस्कृतच्छात्राणामात्मिकबलहासः  
 ले०—पं० सरस्वतीप्रसादशर्मा, भैसौना ( फैजाबाद )

साम्प्रतं हि खल्वधिकतममिदं दरीदृश्यते, यत्  
 संस्कृतभाषामधीयमानैरपि प्रथमादि-परीक्षोत्तीर्णैः  
 संस्कृतान्तेवासिभिर्गीर्वाण-विद्याया भाषण-लेखना-  
 दिविधेयेष्वियत्यसमर्थता प्रकाश्यते, यन्निरूपणेन  
 एवं वीडां कुर्मः । संस्कृतभाषायाः प्रथमपरीक्षोत्ती-  
 र्णानां हि विद्यार्थिनां तुलनाऽङ्गभाषायामिदं

( S. L. C. ) परीक्षोत्तीर्णैश्छात्रैः सह सम्पाद्यते  
 लोकैरिति श्रुतमस्ति, परन्तूकपरीक्षोत्तीर्णैराङ्गभाषा-  
 याश्छात्रैर्नूनं हि सर्वाणि विधेयानि सुस्पष्टमाङ्ग-  
 भाषायामेव सम्पाद्यन्ते । गीर्वाणविद्यायाश्छात्रैस्तु  
 परीक्ष्य-ग्रन्थातिरिक्त-देवभाषाभाषणे, लेखने चासम-  
 र्थताऽनभिज्ञताऽनुत्साहश्चापि प्रदर्श्यते । किमन्यदु

[ शेषः २६६ पृष्ठेऽधो द्रष्टव्यः ]

## विवाहनक्षत्रविषये प्रश्नः ।

[ ले०—महोपाध्यायः, खटाऊशर्मात्मभवः ६० दयारामशर्मा ]

( बडगादी, मुम्बई नं० ३ )



यः सर्वैः परिडितवर्गैर्व्याकरणव्यति-  
रिक्तेषु सर्वेषु विषयेषु पूर्वं पूर्वं  
प्रमाणं स्वीक्रियते । तथा सतीदानी-  
न्तना विवाहे—१ रो० उत्तरास्तिस्रः  
( २ उ. फा. ३ उ. पा, ४ उ. भा. ) ५ रेवती, ६ मूलं,  
७ स्वातिः, ८ मृगशीर्षः, ९ मघा, १० अनुराधा,  
११ हस्त-इत्येतानि नक्षत्राणि गृह्णन्ति, न तु  
पारस्करगृह्योक्तानि नक्षत्राणि । तत्र— “ त्रिषु-  
त्रिषूत्तरादिषु स्वातौ मृगशिरसि रोहिण्याम् । ”  
इति सूत्रे त्रिषुत्रिषूत्तरादावित्युक्तत्वात् । १ उ.  
फा. २ हस्तः, ३ चित्रा, ४ उ. पा, ५ श्रवणः,  
६ धनिष्ठा, ७ उ. भा, ८ रेवती, ९ अश्विनी,  
१० स्वातिः, ११ मृगशीर्षः, १२ रोहिणी-एतानि  
द्वादशनक्षत्राण्युक्तानि सन्ति । ( पा. गृह्यसूत्रे )

तत्सूत्रे १ मूलं, २ मघा, ३ अनुराधा—एतानि  
त्रीणि नक्षत्राणि त्यक्तानि । अपि च—१ चित्रा,  
२ श्रवणः, ३ धनिष्ठा, ४ अश्विनी-एतानि नक्षत्राणि  
गृहीतानि सन्ति; परन्तु इदानीं चित्रा, श्रवण,

धनिष्ठा, अश्विनी-एषु नक्षत्रेषु केऽपि विवाहं प्रा-  
न कुर्वन्तीति ।

अथ मूलाख्यं नक्षत्रं तीक्ष्णसंज्ञं दारुणसंज्ञञ्च । त-  
तीक्ष्णनक्षत्रे अभिचारकर्माणि भवन्ति । मघा  
नक्षत्रमुग्रसंज्ञं क्रूरसंज्ञञ्च, उग्रनक्षत्रेष्वपि उ-  
भयङ्करकृत्यं ( मारणादिकर्माणि ) भवति ।  
कथं तस्मिन्नक्षत्रे विवाहः स्यात्साधुफलदः ।  
किञ्च धनिष्ठानक्षत्रं श्रवणनक्षत्रं चोर्ध्वमुखसंज्ञं  
तस्मिन्नुर्ध्वमुखनक्षत्रे राज्याभिषेकं पट्टवन्धं  
कारयेत् । अश्विनी-चित्रादिभानि पार्श्वमुखा-  
स्मृतानि । एषु ‘दमनं गमनाऽगमनादिकं कार्यं  
इत्याद्युक्तत्वात्सूत्रग्रन्थेऽप्युक्तत्वाच्च शुभफलप्रदं  
नक्षत्रेषु विवाहः कथं न भवति ?

सामान्यग्रन्थोक्तानि नक्षत्राणि कदा प्रविष्टानि  
तथा च सूत्रोक्तानि नक्षत्राणि कथं, केन, कदा वा-  
व्यवहारान्निष्कासितानीत्येवं विधः प्रश्नः समा-  
धेयोऽत्रैवेति शिवम् ।



श्रीभगवान् दास-महोदयानां षष्टि-  
मावदीय-महोत्सवे सादरम-  
भिनन्दनम् ।\*

[ जन्म, माघी मौनी अमा सं० १९२९ वि० ]



युद्धस्वान्तमदागमैकशरणो बुद्धो निरीहः परः  
स्फूर्जज्जागनिकप्रपञ्चविमुखः संत्यक्तसर्वेषणः ।  
सम्प्राप्तः परिपूर्णकामपदवीं स्वेनैव भावेन यो  
भूत्यै भारतभूभुवां स भगवान् दासो भवन भासते । १।  
यमं धीरधिया धरासु कनिचित्केचित्कलाकेविदा  
वेतिहो प्रभवन्ति केऽपि सुधियोऽन्ये राजनीतौ मताः ।

साहित्ये सरसा लसन्ति च परे केचित्तथा केषुचित्  
सर्वस्मिन्विषये समेधितमतिर्धन्यस्त्वदन्योऽस्ति कः । २  
श्रद्धामाकलयन्ति केऽपि चिबुधाः पौरस्य-विद्यागमे  
केचित्केवलमेव कौतुककृतः पाश्चात्य-शिक्षार्जने ।  
अन्योन्यप्रतिकूलतां श्रितवतां प्राचां प्रतीचामपि  
भावानां भगवान्समन्वयकरो विज्ञानवारान्निधिः ॥ ३ ॥  
दुष्प्रापं डिपुटी-कलवटर-पदं सम्मानसंवर्द्धनं  
मत्वा यत्नशतं सदैव विदधल्लोके दरीदृश्यते ।  
तत्सन्त्यज्य पुरा भवान् बहुविधां शिक्षा-चारोद्यतां  
भास्वद्भारतसभ्यतैव जननीं संस्थां समस्थापयत् ॥ ४ ॥

हिन्दूकालेजनामादिशि दिशि सुचिर-  
प्रोल्लसत्कीर्त्तधामा ।

शिक्षायाः वाशिकायां सुचिर-निलयः

श्रीमता स्थापितो यः ॥

तत्रैवात्पद्यमाना सुरवचसि परं-

भावमन्तर्दधाना ।

संसत् संवर्द्धिनीति प्रसृमरविभवा

संस्कृतम्याचकास्ति ॥ ५ ॥

श्रीमत्षष्टिमाब्ददूरदिने सम्पद्यमानोत्सवे  
सभ्यास्तत्समितेः समेत्य सकला मोमुद्यमाना भृशम् ।  
माद्यन्मानसपारिजातरचितैर्माल्यैः सदा शोभनै-  
स्त्वामर्चन्ति गुणैः परमया प्रीत्याऽभिनन्दन्ति च ॥

से० हि० स्कूल काशी

माघी मौनी अमा.

सं० १९८९ वि०

भवदीयदीर्घायुरभिलाषिणी—

श्रीसंस्कृतसंवर्द्धिनीसमितिः ।

\* अभिनन्दनमिदं श्रीविन्ध्येश्वरोप्रसादशास्त्रि-विरचितं डाक्टर-श्रीभगवान् दासमहोदयानामभिनन्दनाथं 'सेवा-सदन'  
मासि तदीयनिलये दिग्देशान्ततः समागतेषु संघाभूतेषु मनीषि-मण्डलेषु सभापतिप्रमुखैः सं० सं० समिति-सदस्यै-  
स्त्वाम-समलयाः सादरं समर्पितम् ।  
—( सं० सम्पादकः )

## संस्कृत-साहित्य-समाज-सदस्याः ।

संस्कृत-साहित्य-समाजस्य प्राचीनमन्त्रणा-  
समितेरधिवेशनं फाल्गुनशुक्लप्रतिपदि मार्चमासस्य  
१३ तमे दिवसे सुप्रभातकार्यालये सम्पन्नम् । तत्र  
चागामि-वर्षस्यकृते समित्या अधोनिर्दिष्टप्रकारेण  
निर्वाचिताः—

### पदाधिकारिणः—

प्रधान-सभापतिः—महामहोपाध्यायः श्रीप्रमथनाथ  
भट्टाचार्यः, तर्कभूषणम् ।

[ २६३ पृष्ठावशिष्टम् ]

भणितव्यमस्ति? यदि कदाचित्, कथमपि, कैश्चिदन्ते-  
वालिभिः संस्कृतभाषाभाषणे स्वकीयोन्साहः प्रद-  
श्यते, तदा त्वन्यैस्तत्सहाध्येतृभिश्चात्रैस्तद्भाषणे  
छिद्रान्नेपिवत् केवलमशुद्धतैवान्विष्यत इति महदा-  
श्चर्यम्? किम्वहुना, संस्कृतभाषाभाषणे केवलतैरस-  
मर्थतैव न प्रदर्श्यते, किन्तु लज्जापि । इयं हि संस्कृत-  
च्छात्राणामात्मिक-बलावनतिः । प्रत्येकैः संस्कृत-  
च्छात्रैरिदं किल प्रतिज्ञातव्यमस्ति यन्मिथो भाषण-  
पत्रादि-व्यवहारो हि सर्वदा गीर्वाण-विद्यायांमेव  
सम्पादनीय इति । संस्कृतविद्यायाश्चात्रैस्तद्-  
भाषायांमेव शक्तिर्विवर्धनीया विद्यते, यथांग्लभाषा-  
याश्चात्रैस्तद्भाषाविशारदैश्चापि देवभाषान्तेवा-  
सिनां जुगुप्सां विहाय, मुक्तकण्ठं प्रशंसा विधेया  
भविष्यतीति दिक् । एवं करणैव संस्कृतच्छात्राणा-  
मात्मिकबलहासो न भविष्यतीत्यलम् ।

सभापती—म०म० श्रीमुरलीधरभा, ज्योतिषाचार्यः

म० म० श्रीरघुनन्दनत्रिपाठी (विहार)

संयुक्त-सभापतयः—म० म० श्रीगिरिधरशर्मा चतु-  
र्वेदी (राजपुताना)

म०म० श्रीहरिहरकृपालुमहाशयः (विहार)

म० म० श्रीहाथीभाईशास्त्री (गुजरात)

म० म० श्रीतातासुव्वारायशास्त्री (मद्रास)

अर्थमन्त्री—परिणित श्रीअनन्तरामशास्त्री

मन्त्री— „ श्रीकेदारनाथशास्त्री सारस्वतः

सहायकमन्त्री—(रिक्तस्थानं विद्यते)

धर्मपरिषन्मन्त्री— „ श्रीविन्ध्येश्वरोप्रसादशास्त्री

प्रचारमन्त्री— „ श्रीरुद्रदेवशास्त्री वेदाचार्यः

सम्पादकः— „ श्रीगोपालशास्त्री 'दर्शनकेसरी'

स० सम्पादकः— „ श्रीसरयूप्रसादशास्त्री 'द्विजेन्द्र'

व्यवस्थापकः— „ श्रीमत्पनारायणशास्त्री कविराजः

आयव्ययनिरीक्षकः— „ श्रीविक्रमादित्यत्रिपाठी आचार्यः

कार्यालयनिगीतकौ— „ श्रीविद्याधरभा वी. प.

„ श्रीवलदेवमिश्र ज्योतिषाचार्यः ।

### विशेषसदस्याः—

१. म०म० श्रीदेवीप्रसादशुक्लः कविचक्रवर्ती

२. सर्वतन्त्र-स्वतन्त्र पं० श्रीबालकृष्णमिश्रः



३. पण्डित-श्रीरघुवीरशास्त्री वैद्यराजः

४. " श्रीविद्याधरशर्मा गौड़ः, वेदाचार्यः

५. " श्रीदेवीनारायणशर्मा बी.प.एल.एल.बी.

६. " श्रीमदनमोहनशास्त्री

७. " श्रीसभापति-उपाध्यायः, व्याकरणाचार्यः

८. " श्रीनारादत्तपन्तः, साहित्याचार्यः

९. " श्रीजगन्नाथराजपेत्री, आयुर्वेदाचार्यः

१०. " श्रीराजनारायणशास्त्री, व्याकरणाचार्यः

११. " श्रीमहादेवशास्त्री, साहित्याचार्यः

१२. " श्रीप्रतापसिंहमहोदयः, कविराजः

१३. " श्रीकाशीनाथशास्त्री, वैदिकः

१४. " श्रीतारापदो भट्टाचार्यः

१५. " श्रीदामोदरशास्त्री, कविराजः

१६. " श्रीरामशास्त्री महोदयः

१७. " श्रीबालमुकुन्दशर्मा सारस्वतः

१८. श्री बाबू जयशङ्करप्रसादमहाशयः

१९. श्री बाबू शिवपूजनसहायो हिन्दी-भूषणम् ।

## पत्र-प्रकाशन-समिति-सदस्याः—

१. श्री तर्करत्न-न्यायरत्नेत्याद्यनेकविरुद-विभूषितः

सर्वतन्त्र-स्वतन्त्रो मध्वसम्प्रदायाचार्यः

श्री १०८ श्रीदामोदरलाल-गोस्वामिमहोदयः

( निरीक्षकः )

२. श्री गोपालशास्त्री 'दर्शनकेसरी' (सम्पादकः)

३. श्री द्विजेन्द्रकविः ( स० सम्पादकः )

४. श्री सत्यनारायणशास्त्री ( व्यवस्थापकः )

५. श्री केदारनाथशास्त्री सारस्वतः ( मन्त्री )

६. श्री विन्ध्येश्वरीप्रसादशास्त्री

७. श्री शिवपूजनसहायः, हिन्दी-भूषणम् ।

## धर्म-परिवर्द्धिभागस्य सदस्याः—

१. श्री तर्करत्न-न्यायरत्नेत्याद्यनेकविरुद-विभूषितः  
सर्वतन्त्र-स्वतन्त्रो मध्वसम्प्रदायाचार्यः श्री

१०८ श्रीदामोदरलाल-गोस्वामिमहोदयः

२. म० म० श्री प्रमथनाथभट्टाचार्यः तर्कभूषणम्

३. म० म० श्री अन्नदाचरण-तर्कचूडामणिः

४. म० म० श्री मुरलीधरभा ज्योतिषाचार्यः

५. म० म० श्री देवीप्रसादशुक्लः कविचक्रवर्ती

६. पण्डित श्री अनन्तरामशास्त्री महोदयः

७. " श्री बालकृष्णमिश्रः, न्यायारण्य-केसरी

८. " श्री रामभवनशास्त्री व्याकरणाचार्यः

९. " श्री राधाप्रसादशास्त्री धर्माचार्यः

१०. " श्री हरिनारायणत्रिपाठी, व्याकरणाचार्यः

११. " श्री विन्ध्येश्वरीप्रसादशास्त्री (मन्त्री)

१२. " श्री सभापति उपाध्यायः, व्याकरणाचार्यः

१३. " श्री चिन्नस्वामी शास्त्री मीमांसाकेसरी

१४. " श्री गोपालशास्त्री दर्शनकेसरी

१५. " श्री तारादत्तपन्तः, साहित्याचार्यः ।

विशेषसूचना—सं० सा० समाजस्य पञ्चमवार्षिकाधिवेशन-विवरणमत्र स्थानाभावात् प्रकाशितम् । आगा-  
 त्तद्विस्तृत-विवरणं प्रकाशितं भविष्यतीति विदाङ्कर्वन्तु श्रीमन्तः सुप्रभातपाठकाः । सचाङ्कः 'समाजाङ्कः', भविता  
 प्रथमप्रथमाङ्कश्च " वैदिकाङ्कः " । तत्र वेदविषयका गवेषणादिपरिपूर्णां लेखा अपेक्ष्यन्त इति विदुषोऽभ्यर्थयन्ते, यद्भुत-  
 त्वं तां सम्प्रेष्यानुगृह्णन्ति ।

( स० सम्पादकः ) ।

# सम्पादकीयम्

राजनीतौ संस्कृत विदुषां प्रवेशः ।

पूर्वं हि वर्णाश्रममर्यादाप्राधान्येऽस्मिन्भारते जन्मना क्षत्रिया वीर्यवन्तो राजानो बभूवुः; धर्म-शास्त्र-प्रणेतारश्च जन्मना ब्राह्मणा विद्यावन्तो महर्षयोऽभूवन् । यैश्च प्रवृत्तिता नियमास्तदानीन्तनै राजर्षिभिः स्वप्रजासु प्रचारिताः स्वयश्च तन्निय-मानुसारमेव व्यवजहुः । कियतः कालादघटन-घटना-पटीयसो भगवतः कालात्मनो माहात्म्यात् परस्परं कलहायमानैः क्षत्रियपाशैर्यवना राजान-आनायिपत, ततश्च तेषामन्याचार-पीडितैस्तदानी-न्तनैर्विज्ञै राजनीतिविद्भिर्गार्ह्यैरियं वर्तमानशासन-पद्धतिगौरवजातिहस्ते निक्षिप्ता । या चेदानी-मात्मन ईश्वरदत्तभारतशासनाधिकारित्वं प्रख्या-पयति । नेतृभिः पौनः-पुन्येनानुरुध्यमानापि स्वरा-ज्यायोग्यान् भारतीयान् प्रमाणयितुं सोपधि बहु-विपरीतं चेष्टते—इति नास्त्यविदितं तदीयचङ्क्रम-णपरिचितिचणानां विचक्षणानामिति ।

अस्तु, सा हि बहुशोऽनुरुध्यमाना, बहुभिश्च भर्त्स्यमाना, किर्याद्भिश्च प्रार्थ्यमाना, बलवाद्भिश्च गृहीतकरटा कथंकथमापि कियन्तमधिकारं शिक्षा-स्वास्थ्यविषयकं दत्तवती भारतीयेभ्यः । तत्राप

प्रातिनिध्यविधयैव भारतीयानां कियतां भवति प्रवेशः, प्रान्तीयनियमनिर्मापिकासु तथा भारतीय-व्यवस्थापिकासु च सभासु, तत्रप्रतिनिधिनिर्घोष-नियमे कियत्यो योग्यता अपेक्ष्यन्ते । तत्र शिक्ष-योग्यताऽपि गण्यत एका । यथा ये इंग्लिशपरीक्षायां बी. ए. परीक्षोत्तीर्णाः सन्ति तेऽपि प्रतिनिधि-निर्वाचने समर्था इति । अत्र स्वभावत एव संस्कृत-विद्वांस उदासते । यतो हि य एकदा सम्राट् राज्यासनाधिरोहणप्रव्यावनयोः समर्था आसन् । तथाहि—

‘ये देवा देवसुवः स्थ त इममामुष्यायणम् नमित्राय सुवध्वं महते क्षत्राय महत अधिपत्या महते जानराज्यायैष वो भरता राजा सोमोऽस्माकं ब्राह्मणानां राजा’ इति ॥

(हे देवा अग्नयादयो ये यूः देवसुवो यजमानप्रेकाः ते यूयमिंसं यजमानमामुष्यायणम् अमुष्य देवदत्तं पुत्रममुष्य पौत्रं अनमित्राय शत्रुराहित्यार्थं सुवध्वं जानीध्वं । किंच महते क्षत्रायानुत्तम-क्षत्रियकुल्य, अधिपत्याय अप्रतिहतनियमनसामर्थ्याय, महते जानराज्ये जनसम्बन्धि यद्राज्यं तस्मै सार्वभौमत्वाय सुवध्वं अजानात । हे भरता राजन्यैक्यादयो धनिका एष यजमान युष्माकं राजा, एवं स्वामिन् यथोचितं सेवध्वमित्यभिप्रायः सोम उत्तमदेवोऽस्माकं ब्राह्मणानां राजा नत्वघ्नो यः क्षत्रिय इति श्रुत्यर्थः । )



इत्यादि वेदवचोभिः सूच्यते । त एवाद्य  
एवमुपेक्ष्यन्ते यत् सर्वत्रैव राजसभासु राजकीय-  
कर्मसु च नैव केऽपि गण्यन्ते प्रत्युत इदानीं  
पाश्चात्यशिक्षावायुविकृतचेनोभिस्ते सर्वथोपहस्यन्त  
एव । अस्मिन् व्यतिकरे ब्राह्मण-परिडतैर्वर्णाश्रम-  
मर्यादापालनपरायणैर्वैवमुपेक्ष्य वर्तितव्यम् ।  
कालो हि प्रवलप्रतापो रक्षणापात्र करोति श्रमिन्श्चा-  
धनात् विदधाति—इति विद्यतिपक्षहस्तैस्तैरधुना  
लोक्यवहारे दृष्टिपात्रे विशेष एव । चिकित्सक-  
नृणामणिवर्गमटोऽप्येषमेवाह । यथा—

“त्यागः प्रज्ञापराधनाभिन्दिशोपशमश्मृतिः ।

देशकालात्मविज्ञानं सद्बुद्धस्यानुवर्तनम् ॥”

किम्वदुना, संस्कृतविदुषामुपेक्ष्यैवान्ये सर्वेऽपि  
स्वात्मानं नेतृत्वेन प्रख्यापयन्तः सर्वत्रैव राजसभासु  
प्रविशन्तः स्वयमेव धर्म-नियमादिनिर्माणमाचरन्तः  
मात्सर्यादि-मानवसामान्यदोषाभिभूता उपेक्ष्यन्ते  
संस्कृतज्ञानं विदुषः, धर्मशास्त्रपद्धतिश्चावहेलयन्तः  
स्वयं कामचारं चरन्त्यन्यांश्च चारयन्तीति सर्वत्रो-  
प्युपद्रुतेयमस्तीदानीं भारत-वलुन्धरा । अतो  
ब्रह्मज्ञालिरभ्यर्थये मान्यान्, अनुरुध्ये समवयस्कान्,  
ब्राह्मणपयामि विनेयान्, यत्ते वद्वपरिकरा भवन्तु  
सर्वत्रैव राजनीतिसभासु प्रान्तीयसमा-(लेजिस्लेटिभू-  
तिसि) मण्डल-सभा-( डिस्ट्रिक्टबोर्ड ) नगर-  
सभासु (म्युनिसिपैलिटी) च प्रेष्यमाण-प्रतिनिधि-  
निर्वाचनयोग्यताधिकारे संस्कृतपरीक्षोत्तीर्णानामपि  
प्रवेशं कारयितुमिति । एवं वर्तमानराजनीतिमार्गा-  
न्तीर्णानां संस्कृतविदुषां सम्पर्कमधिगत्य साया-  
जनतापि द्रुतमेव परिचिता भविष्यति वर्तमान-

राजनीतिपद्धत्या । नेतारोऽपि स्वकामचारं परित्यज्य  
भारतीसंस्कृति-प्रेमपरायणा एव भविष्यन्तीति  
“एकां क्रियां द्वयर्थकरो” विमृशन्तु सुधियः सुम-  
नोयोगेनेत्यश्लीयसैव विरम्यते ।

X X X X

श्रीमन्तः श्रीभगवान्दासमहोदयः ।

एतेषां महोदयानां पठितमवर्षीयजन्मदिवस-  
समुत्सवे काशीस्थ-हिन्दू-स्कूल-सं० सं० समित्या  
समर्पितमभिनन्दनं पठितमेव स्यात्सुप्रभातपाठकैः ।  
गतमासे स्वीयोपाधिवितरण-महोत्सवे सपरिषत्स-  
दस्यैः हिन्दूविश्वविद्यालयीय-वर्तमान-चांसलर-  
महोदयैः काशीविद्यापीठकुलपतिभ्यः प्राच्य-पा-  
श्चात्यानवद्यविद्याविद्योतितान्तःकरणेभ्यो जगत्प्र-  
सिद्धेभ्यो विद्वच्छिरोमणिभ्य एभ्यो महोदयेभ्यः  
“डाक्टर” इति विरुदं प्रदाय यत् स्वीयगुणि-  
पूजाप्रेमाविरकारि, तत् सपरिषत्सदस्यानां तेषां  
सौजन्यविवेकविलसितं प्रशंसनीयतरमेव ।

अन्यच्च, श्रीमद्भिः श्रीभगवान्दासमहोदयैरेव  
प्रथमतो हिन्दू-कालिजरूपेण प्रतिष्ठापितं बीजमि-  
दानीं हिन्दूविश्वविद्यालयेन परिणतमिति सर्वं  
एव तद्बृत्तवेदिना विद्वांसो जानन्ति । तत् एवोद्भूतां  
स्वीयामिमां योग्यसत्कृतिं स्वीकुर्वतां तेषां महा-  
नुभावानां चेतसि कीदृगमन्दानन्दपाथोनिधिरान्दो-  
लितः स्यादिति तैरेवानुभूतम्भवेत् । विरला एवे-  
दृशानामानन्दसन्देशानां भाजनानि भवन्ति  
पुरुषपुङ्गवाः । इतीमं सुयोगं वयम्भूयोभूयोऽभि-  
नन्दामः ।

## समालोचना-सारः ।

### ‘युवकः’

हिन्दी-मासिक-पत्रस्यास्य सम्पादकः प्रकाश-  
कश्च सम्पादनपटुः श्रीरामवृक्षशर्मा (वेनीपुरी) ।  
प्रतिस्थानम्-“युवक-आश्रम”, पटना । वार्षिक-  
मूल्यम् ४) प्रत्येकस्य च मूल्यम् ।=)

अस्य सम्पादनं महता चातुर्येण भवतीतित्यलं  
बहुवक्तव्येन । सम्पादकमहोदया ‘बालक’-  
सम्पादनवसरं तद्धिताय यथा प्रयत्नवन्तस्तथैवात्र  
‘युवक’-सम्पादनेऽपि प्रयत्नशीला भविष्यन्तीत्य-  
स्माकं सुदृढो विश्वासः । पत्रमिदं सहृदयेषु  
विशेषतो राष्ट्रभाषाभाषि-भारतीय-नवयुवक-सुको-  
मलहृदयेषु नवजीवनोत्पादने नूनं सफलीभविष्यति ।

अस्यच लेखा हृदयग्राहिण उत्साहवर्द्धकाः  
सुपाठ्याश्च सन्तीति तत्पठनेनैव विज्ञायते ।

सत्स्वप्यत्र बहुविध-वैचित्र्येषु चित्रेषु न किमपि  
वैचित्र्यम् ! ततोऽप्यावरणपृष्ठस्थं मुखचित्रन्वतीवा-  
नुपयुक्तमेतद्गते इति तद्दर्शनेनैव प्रतीयते । अतो  
यदि तत्स्थाने राष्ट्रियभावाभिव्यञ्जकं किमप्यन्य-  
च्चित्रम्भवेत्तदा “ सुखं सुगन्धः ” स्यादित्य-  
स्माकमभिप्रेतम् । अथाशास्महे यदुत्साहितो  
नवयुवकवर्गो अवश्यमेवानावधास्यन्तीति ।

### भारत-भूषण-पञ्चाङ्गम्—

सं० १९८९ वैशाखीयं तिथिपत्रमिदम् । ज्यो-  
तिषाचार्याभ्यां श्रीरामनिहारद्विवेदि-श्रीरामानन्द-  
मिश्राभ्यां विनिर्माय लोकश्रेयसे प्राकाशितम् ।  
सर्वथोपादेय-ज्ञातव्य-पर्वनिर्णय-यात्राविवाह-सुहृत्  
निश्चय-मिलापक-चक्रादिसमन्वितम् । प्रतिभाति-  
जिघृक्षुभिः ।=) आणकषट्कस्य चिटिका ( टिकट  
श्रीपरिणत-रामनिहारद्विवेदी, ज्यौतिषाचार्य, धर्म-  
कूप-काशी-इति सङ्केतेन प्रेषणीया ।

## सिर्फ १२) में रसवैद्य ।

शीघ्रता कीजिये ! ‘रसयोगसार’ नया ग्रन्थ खरीदिये !

निर्माता—वैद्य पं० हरिप्रपन्नजी शर्मा

इस ग्रन्थमें तमाम रस-प्रयोगोंका संग्रह है और सरल हिन्दी भाषानुवाद है । कठिन स्थानों पर टिप्पणी दी गयी है । इसके उपोद्घातमें आयुर्वेदका सम्पूर्ण इतिहास है, उसके साथ पाश्चात्य शरीर-विज्ञानकी तुलना भी की गयी है । उपोद्घात-सहित पृष्ठ संख्या १००० के लगभग है । इस ग्रन्थ में १०८ ग्रन्थोंसे ( हस्त-लिखित ५५ मुद्रित ५३ ) रस-प्रयोगोंका संग्रह किया गया है । इसमें ३०० पृष्ठोंका संस्कृत और अंग्रेजीमें लिखा हुआ उपोद्घात वैद्य डाक्टरोंके लिये तो बड़ा उपयोगी है । अतः इस ग्रन्थको अवश्य प्रत्येक मनुष्य को अपने पास एवं सार्वजनिक पुस्तकालयोंमें रखना चाहिये । बढ़िया जिल्द होने पर भी कीमत १२) डाक खर्च अलग । चतुर्थी मूल्य पेशगी भेजना चाहिये ।

मिलने का पता :—

वैद्य पं० हरिप्रपन्नजी,

श्रीभास्कर-औषधालय, तोसरा भोईवाड़ा, बम्बई ।



सौर-चैत्रे १९८६ वैक्रमान्दे ।

पञ्चम-वर्ष }  
Vol. 5 }

April 1929.

{ द्वादशोऽङ्कः ।

{ No. 12.

वार्षिक मूल्यम्—३)


माननीयेभ्यः—१२)

# सुप्रभातम् ।

छात्रेभ्यः—१॥)

वैदेशिकेभ्यः—५)

संस्कृत-साहित्य-समाजस्य मुखपत्रम् ।



तिमिर-तल्लिख्यस्य दूषितताराविलुम्पन्, नयदाधि-सुरभाषाभाषि-जागर्तिमुच्चैः ।  
विबुध-बिहग-बाधैराह्वयद्भाग्यभानुम्, विलसतु भुवनेऽस्मिन् सर्वतः 'सुप्रभातम्' ।

निरीक्षकः—

महामहोपाध्याय-श्रीदेवीप्रसादशुक्लः, कविचक्रवर्ती, साहित्य-वारिधिः



सम्पादकः—

दर्शनकेसरी श्रीगोपालशास्त्री त्रिपाठी

“साहित्याचार्यः”

स० सम्पादकः—

पाण्डेय-श्रीसरयूप्रसादशास्त्री ( द्विजेन्द्रः )

“काव्यतीर्थः”

व्यवस्थापकः—

श्रीसत्यनारायणशास्त्री “ कविराजः ”

( देहीनीम, बनारस-सिटी )

अस्याङ्कस्य मूल्यम् ।)

## लेख-सूची

१—राष्ट्रगानम् ।	२७१	६—संस्कृत-साहित्य-समाजः ।	२८२
( काशीविद्यापीठस्थ-त्रैलोक्यम् )		( श्रीअयम्बकविनायक-सोहोरास्य )	
२—सभापतेरभिभाषणम् ।	२७२	७—प्रहेलिका ।	२८३
( न० म० पं० मुरलीधर झा ज्योतिषाचार्यस्य )		( श्रीदेवरत्नशर्मा-कविनायक )	
३—संस्कृत-प्रहसनम् ।	२७३	८—स्वर्गाय-सन्ततिः ।	२८४
( सम्पादकस्य )		( अनेके विद्वांसः )	
४—श्रौत पं० रामनारायणमिश्र-महोदयानां		९—सम्पादकीयम् ।	२८५
सिद्धिवाजाभिनन्दनम् ।	२८०	१०—संस्कृत-समाचारः ।	२८६
( रणवीर-संस्कृत-पाठशालाध्यक्षः )		११—समालोचनासारः ।	२८७
( श्रीमदनन्तरामशास्त्रिणः )		( सम्पादकस्य )	
५—उलूकध्वनिः ।	२८१	१२—प्राप्तिस्वीकारः ।	२८८
( पं० श्रीगोपालदत्तशर्मणः )		( द्विजेन्द्रस्य )	
		१३—विज्ञापनम् ।	२८९

—:\*\*\*:—

## राष्ट्रभाषाभूषणम् ।

ले०—श्रीगोपाल शास्त्री, दर्शनकेशरी, साहित्याचार्यः


एतत् पुस्तकं हिन्दीभाषायां विद्यते । संस्कृत-  
ज्ञानां हिन्दीज्ञाने नितरामुपकारजनकम् । सर्वैरपि  
संस्कृतज्ञैरेतद् व्याकरणम् पठनीयम् । एतेन हिन्दी  
भाषायां निबन्धलेखनेऽनुवादादिज्ञाने च महत्सौकर्यं  
स्यात् । मूल्यम्—आणकषट्कम् (=) मार्गव्ययः =)

## महाकवि बाणभट्टः ।

ले०—भू० पू० सुप्रभात-सम्पादकः, श्रीकेदारनाथसमाजः

हिन्दीभाषायामयमपूर्वो निबन्धः । अत्र बाण-  
भट्टस्य जीवनविषये महत्त्वपूर्णं, मननीया च गवे-  
षणा वरीवर्ति । छात्राणां कृते नितरामुपकारकोषः  
निबन्ध-बन्धः । मूल्यम् =) मार्गव्ययः =)

सर्वेषां प्राप्तिस्थानम्—

 मैनेजर, सुप्रभात-कार्यालयः, बनारस-सिटी ।





विविध-विषय-विभूषितम्, अद्वितीयम्, सचित्रम्, संस्कृत-मासिक-पत्रम् ।

पञ्चम-वर्षे

सौर-चैत्रे १६८५ विक्रमाब्दीये

द्वादशोऽङ्कः ।

## राष्ट्रगानम् \*

( दादरावृत्तिः )

कन्दे त्वां भूदेवीम् । आर्यमातरम् ।  
जयतु जयतु पद-युगलं, ते निरन्तरम् ॥ ध्रुवम् ॥  
शुभ्र-शरच्चन्द्रयुक्त-चारु-यामिनीम् ।  
विकसित-नवकुसुम-मृदुल-दाम-शोभिनीम् ।  
मन्दस्मितयुक्त-वदन-मधुरभाषिणीम् ।  
सुजलां, सुफलां, सरलाम् ;  
शिववरदां, चिरसुखदां, मुकुलरदाम् ॥ आर्यं ० ॥ १ ॥  
नरकजयकोटिजन-कण्ठनादिनीम् ।  
अमितभुजां धृतसदसीं तनयतारिणीम् ॥

हिमनगजां स्वाभिमान-बुद्धिदायिनीम् ।  
कमलाम्, अमलाम्, अतुलाम् ;  
रिपुहरिणीं, बलकरिणीं, धृतनलिनीम् ॥ आर्यं ० ॥ २ ॥  
धर्मस्त्वं शर्म त्वं त्वं यशोबलम् ।  
शक्तिस्त्वं भक्तिस्त्वं कर्म चाखिलम् ॥  
प्रतिसदनं प्रतिमा ते त्वं महाबलम् ।  
धरणीं, भरणीं, जननीम् ;  
कविप्रतिभां, नतसुलभां, जगदम्बाम् ॥ आर्यं ० ॥ ३ ॥

\* संस्कृत-साहित्य-समाजस्य वार्षिकाधिवेशन-प्रारम्भे गानमिदं काशी-विद्यापीठस्य च्छात्रैः सुस्वरं गीतं वाद्यस्य साहाय्येनेति ।

—( स० सं० )

## सभापतेरभिभाषणम् \*

\* श्रीहनुमते नमः \*

मैथिलीहेतुमाश्रित्य हनूमान भरतप्रियः ।  
 भारते राजतेऽद्यापि तं नमन् मुरलीधरः ॥१॥  
 व्रूते स्तोत्रं बुधाः सर्वे शृण्वन्तु यदरोचकम् ।  
 दूरं निरस्य यत्किञ्चित् सारलेशं भवेद्यदि ॥२॥  
 भवद्भिः कृपयाऽऽहूतः सभास्थाय्येन सत्कृतः ।  
 अयोग्यो योग्यतां प्राप्तुमाशासे श्रीमदग्रतः ॥३॥  
 श्रीसंस्कृत-सुसाहित्य-समाजस्याधिवेशने ।  
 पञ्चमे पञ्चम इव तर्केऽहंस्यामपि ध्रुवम् ॥४॥  
 अत्राधिवेशने सभ्यैः सनातनपथानुगैः ।  
 भाव्यं भव्यं तदैव स्यादन्यथा शोक उच्चकैः ॥५॥  
 राष्ट्रीयं मङ्गलं गानं किं कुतोऽत्राधिवेशने ।  
 शास्त्रीयञ्चेदवश्यं तद्रोचकं मन्मतं त्विदम् ॥६॥  
 राष्ट्रीय नागरी भाषा भवत्वत्र क्षतिर्न हि ।  
 तदर्थं बहवः सन्ति शङ्खभेरी-निनादकाः ॥ ७ ॥

किन्तु ते संस्कृतार्थं हि करतालं न कुर्वते ।  
 पण्डिता भल्लरीवादं राष्ट्रीयार्थं प्रकुर्वते ॥ ८ ॥  
 नागरीचालका गालीरर्पयन्ति स्वपत्रके ।  
 पण्डितेभ्यः सदा ते तु विधवाधर्मलुण्ठकाः ॥९॥  
 धर्मशास्त्रं विनिन्दन्ति वेदान् विप्रान् सनातनान् ।  
 विग्नैः कार्यं बाहिर्यैर्हि सेत्स्यतीति विचारणा १०  
 इत्यादि कारणं प्रायः पण्डितानां समागमे ।  
 सुसंस्कृतसमाजेऽस्मिन् बुधा जानन्तु तत्त्वतः ११  
 परीक्षानर्त्तकी देशे नरीनृत्यति राज्ञसी ।  
 वेदं शास्त्रं पुराणानि भुक्त्वा नास्त्यत्र शेषकम् १२  
 नाममात्रेण सन्तुष्टा वयमत्राप्रयोजकाः ।  
 भवन्तोऽद्य नवीना हि साधयन्तु स्वपौरुषम् १३  
 वयं जीर्णा कार्यमुक्ता काशीनिर्वाणलोलुपाः ।  
 भवतां प्रेमबद्धा वै जीवाम इति शं शुभम् ॥१४॥

रामकटोरा, काशी ।

५-३-२६

वद्वकरगुगलो भवदीयो—

मुरलीधरज्ञा ।

\* सं० सा० समाजस्य पञ्चमवार्षिकाधिवेशने तृतीयदिवससभापतीनां म० म० पं० श्रीमुरलीधरज्ञा  
 ज्योतिषाचार्य-महोदयानामभिभाषणमिदम् ।  
 —( सं० सं० )



## संस्कृत-प्रहसनम् •

( प्रियदेशशर्म-खड्डेशास्त्रिणोः प्रवेशः )

खड्डेशास्त्री—अये प्रियदेशशर्मन् ! अस्तु, भवतः कपनेन इदन्तु मया सख्यगू ज्ञातं यद् दक्षिणस्यां दिशि एव विन्ध्यः पर्वतः, ततोऽपि अग्रे वहवो देशाः सन्ति । काञ्ची-विशाला-प्रभृतयो महानगर्यश्च तस्यामेव दिशि विद्यन्ते इति ।

पश्चिमायामपि प्रयागः, कान्हपुरम्, इन्द्रप्रस्थ-मिति । ओ हो ! उत्तरस्यां वर्तते गोरक्षपुरम्, नैपालदेशोऽपि कोऽपि अस्ति यस्तस्यामेव दिशि वर्तते । अपरन्तु इदं मयाऽपूर्वमेवाद्य ज्ञातं यत् पाटलिपुत्रं पूर्वस्यां दिशि वर्तते । अहो ! इदं कस्मा-त्परीते भवता ? अहं तु वारद्वयम् प्रथम-मध्यम-परीते दातुं पुष्पपुरं गतवान् । परन्तु एतन् नाज्ञा-सिषम् यत् कां दिशमवलम्बने तन्नगरमिति ।

प्रियदेशशर्मा—अये खड्डेशास्त्रिन् ! अत्र किम-येतन्नं विद्यते । वयं राष्ट्रभाषा- ( हिन्दी )—विद्यालय एव भूगोलेतिहासाध्ययनकाले सर्वत्र-प्रथममिदमेव पठामो, यदस्यां दिशि एतन्नगरं विद्यते, इमानि वस्तुजातानि तत्राविर्भवन्तीति । किं भवन्तोऽत्यावश्यकं वस्तु भूगोलगणितेतिहासा-दिकमपि न जानन्तीत्यहो आश्चर्यम् !

खड्डेशास्त्री—सखे प्रियदेशशर्मन् ! किं पृच्छसि, यदन्तु भवन्मुखादेव शृणोमि यत् भूगोलगणितेति-

हासादिकमपि किञ्चिद् वस्तुजातमस्तीति । पूर्वन्तु एतस्य नामापि न श्रुतं मया, अध्ययनन्तु दूरे तिष्ठतु । अस्तु, इदमद्य भौगोलिकं ज्ञानमुपदिश्य भवता मम बहु-उपकृतम् । किमहं वच्मि, अस्माक-मध्यापका लोकव्यवहारानभिज्ञाः साधव एव । तेऽस्माकमध्ययनाध्यापनादिव्यवस्थायां किमप्यवद-धत्येव न हि । ते हि नेत्रे निमील्य तान्येव पुस्तकानि पाठयन्ति, यानि राजकीयपरीक्षासु निर्धारितानि सन्ति । वयं कूपे पतामः । देशः कुम्भकारपचने भस्मसाद् भवतु । किन्तेन तेषां महात्मनां प्रयोज-नम् । ते तु युधिष्ठिर-राज्यमिदमिति कृत्वा सुखं शेरते । तेषां विज्ञानमेव नास्ति यच्चाणक्यस्यापि पितृव्यपत्नीयं वर्तमानशासनपद्धतिः । बलिवर्दवत् शृङ्गघर्षणेनैव इतो मृदुद्रेको भवतीति ।

प्रियदेशशर्मा—अयि खड्डेशास्त्रिन् ! विस्मरात भवान् । मया तु बहुशः पठितम् इदो निर्गच्छति 'सुप्रभात'-पत्रे यद् राजकीय संस्कृत-परीक्षायां भू-गोलेतिहासयोरपि भवतु प्रवेश इति । अतो मिथ्या वदति भवान् यदस्माकमध्यापका नावदधत्यत्र विषय इति । इदानीं काश्यां संस्कृत-साहित्य-समा-जेन तु नूतनयुगपरिवर्तनमेव कृतमस्ति संस्कृत-जगति । "परिडता अलसा भवन्ति, ते सार्वजनोऽ

प्रहसनमिदं संस्कृत-साहित्य-समाजस्य पञ्चमवार्षिकाधिवेशने काशी-विद्यापीठस्य छात्रैरभिनीतम् । ( सं० सं० )

कार्यं न कुर्वन्तीति" लाञ्छनं तु संस्कृत-साहित्य-समाज-सदस्यैः स्वाद्योगेन सर्वथैवापाकृतमेव ।

खड्गेशास्त्री—ह ! ह ! ह ! प्रियदेश ! त्वमपि अहमिव कूप-मण्डूक एवासि, किमपि न जानासि । हरे ! हरे ! सुप्रभातम् ! सुप्रभातम् !! सुप्रभातम् केऽपि परिडताः पठन्ति अपि तत् पत्रम् ? अहमे-कदा तज्जिघृक्षुः स्वगुरुमभ्यधाम् यद्गो गुरो ! अहं सुप्रभातपत्रं पठितुमभिलषामि । तत्र बहव उप-योगिनो लेखाः सन्ति-इति । स तु लगुडं गृहीत्वा मां ताडयितुमुद्यतः । हा ! हा ! समाचारपत्रं पठिष्यसि ? अरे ! कौमुदीं खाद, कौमुदीं पिब, कौमुदीं गृहीत्वा स्वपिहि, कौमुदीं गृहीत्वा जागृहि । जगति किं भवतीति ज्ञातुमिच्छामपि न कुरु । सुल्ल्यां पततु तत्सुप्रभातम् कुप्रभातमिति ।

प्रियदेशशर्मा—खड्गेशास्त्रिन् ! किं तर्हि भवता गुरोराज्ञा पालिता न वा ?

खड्गेशास्त्री—प्रियवर ! आज्ञापालनस्यावसर एव नागतः । तदानीमेवावयोः कलहं श्रुत्वा पाठशालाध्यक्षस्तत्र समागतः । स च ममाध्यापकं बहु विनिन्द्य सर्वानप्यस्मान् सुप्रभातं पठितुमुप-दिदेश, अपराण्यपि च हिन्दीपत्राणि पठितुमुप-दिष्टवान् । ततः प्रभृति सर्वेऽपि छात्राः सुप्रभातं पठन्ति ।

प्रियदेशशर्मा—अस्तु, ईश्वरो भवतां कल्याणं विदध्यात् । साधु ! भवन्तो देशकालात्मविदो भवन्तु !! अधुना मया गम्यते । (यातुमिच्छति)

खड्गेशास्त्री—(वस्त्रं गृहीत्वा) आः ! कथं गमिष्यसि ? बहुदिवसात् मिलितोऽसि । मम बहु-

प्रष्टव्यं विद्यते, अयं मम सुहृदपि समागतोऽस्ति । अयमेव इत आरभ्य त्वया सह वार्तां करिष्यति ।

( खड्गेशास्त्रस्य प्रवेशः )

प्रियदेशशर्मा—भोः खड्गेशास्त्र ! वद, वद, किन्ते वक्तव्यमस्ति ?

खड्गेशास्त्रम्—भोः प्रियदेशशर्मान ! शृणोमि भवान् बहु देशभक्तोऽस्ति । इदन्तु ब्रूहि यद्युना स्वदेशि-वस्त्रान्दोलनं प्रवर्त्तते-इति यज्जनाः कथयन्ति तस्य कोऽर्थः ? किं स्वदेशि-वस्त्राणां कोऽपि समुद्रोऽस्ति यस्मादान्दोलनं नाम जलप्रवाह उद्भेलते-इति ।

प्रियदेशशर्मा—भोः खड्गेशास्त्र ! अस्मादेव कारणात् सर्वे जना भवद्विधान् 'कूपमण्डूकोपाधि-भिर्विभूषयन्ति । राम ! राम !! भवानेतदपि न जानाति यत् स्वदेशि-वस्त्रान्दोलनस्य कोऽभिप्राय इति ? केवलं लम्बशटपटावरणमेव कर्तुं जानासि !! अस्तु, शृणु महात्मन, गेहेनर्दिन् ! इतो भारतदेश-देव रूप्यकेलैकेन सह सेटकानि अष्टौ सेटकानि वा क्रीत्वा कार्पासकानि विदेशेषु हरिवर्षादिषु (योरप-इति भाषया ख्यातेषु) प्राप्यन्ते । तत्रत्या उद्योगिनो मानवास्तत एव तूलं निर्माय तद्वोजत एवैकं रूप्यकं सम्पादयन्ति । अवशिष्टात्तूलात्तु एकस्मिन्नापि सेटके सुवर्मातिसुवर्माणि सूत्राणि निर्मान्ति, येन च धौतद्वयं धौतत्रयं वा सम्पादयन्ति । तानि पुनरपि भारते वर्षे प्रेषयन्ति, यानि च भवन्त एव क्रीरन्ति । एवं विदेशि-वस्त्रद्वारा नदीप्रवाह इव भारतीयं प्रतिवर्षं हरिवर्षं गच्छति, अत्र च सुवर्णभूमौ देवद्वि-दारिद्र्यमेव समेधते ! एतस्य सर्वस्यापि भवद्वि-एव निदानम् । तदेव भारतवर्षादावाह्यमानं द्रव्यम्



तेनिरुद्धमत्रत्या नेतारो यतन्ते । तस्य कृते प्रतिग्रामं  
प्रतिनगरं प्रचारं कुर्वन्ति, यत्र केऽपि विदेशिवस्त्रं  
कीलन्तु-इति । अयमेव स्वदेशि-वल्लभान्दोलनस्याभि-  
प्रायः । पश्य कोऽपि, पुरत आयाति ।

( अनुकरणदासस्य प्रवेशो विदेशीयपरिच्छेदेन )

अनुकरणदासः— ( खड्डेमित्रं दृष्ट्वा क्रोधान्वितो भूत्वा  
मनस्येवापशब्दादिकम् आंग्लभाषायां वदति— )

“ ओह् ! हॉट ए फूलिश मॅन ही ईज ! सी, ही पुट्स्  
अन दि चोंगा इन् थिस् रिफॉर्मेशन पीरिअड्  
ऑफ् दि ट्वेंटिथ् सेंचुरी ! ब्लडीफूल ! नॉन-  
सेन्स ! वेल् बट् आय् मस्ट नॉट् फर्गेट् दॅट् ही  
त्र माय् ओल्ड् फ्रेंड् अण्ड् अकॉर्डिंगली आय्  
मस्ट शेक् माय् हॅण्ड् बुइथ हिज् ! हॅलो मिस्टर  
खड्डेमित्र, गुड् इन्विनिंग ! हाऊ आर यू ” \*

[ अनुकरणदासस्तस्य पार्श्वे गत्वा हस्तस्पर्शं करोति, तस्य  
हस्तं वेगेन कम्पयति । खड्डेमित्रं तु स्वहस्तं कृपति,  
यत्किं संकोचयति, भङ्गानि शिरश्च चालयति, हस्तपादौ  
केशति । अनुकरणदासः स्तब्धीभवति, प्रियदेशशर्मा हसति । ]

खड्डेमित्रम्—अये प्रियदेशशर्मन् ! अहन्तु  
नेच्छेनानेन स्पृष्टः सचैलं स्नानं कर्तुमिच्छामि ।  
हा ! कोऽयं दुरात्मा मामकारणमेव स्पृष्टवान्  
यिपराद्धं मयाऽस्य । ( तदभिमुखो भूत्वा ) अरे  
दुरात्मन् ! कोऽसि त्वम्, यन्मामकस्मादागत्य-  
स्पृष्टवानसि ? किं मयाऽपकृतं तव ?

\* ( स्वगतम् ) हन्त ! कोऽयं मूर्खः ! पश्य, अस्मिन्  
विश्रुते विनाशितमे शतकेऽयं गतानुगतिकपरः पुरुषः ‘चोंगा’  
वस्त्रं धारयति-इत्यहो ! अस्य मौर्ख्यम्, अज्ञानं च ।  
अयं मम पुरातनः सहृदिति तु मया कदाचिदपि न  
कृतम् । अतस्तस्य हस्तान्दोलनं कर्तुं मामुचितमेव  
प्रायः ( प्रकाशम् ) भो खड्डेमित्र ! नमस्ते ! कथय,

अनुकरणदासः—“ वेल् सर्स ! सी हिम—आय्  
डिड् नेव्हर सी सच् ए वाइल्ड् फेलो बिफोर ! आय्  
अम् अनुकरणदास, हिज् ओल्ड् फ्रेंड्, अण्ड् बीइज्  
हिज् ओल्ड् फ्रेंड् आय् बुइथ् टु सॅल्यूट् हिम् अण्ड्  
ही रन्स् अवे फ्रॉम मी अँज् ए बुल्क् फ्राम ए रेड्  
रॅग ! ओह् ! नो वेटर, दॅन् ए बीस्ट ! !”

प्रियदेशशर्मा—( खड्डेमित्रं लक्ष्यीकृत्य ) अयि  
महात्मन् ! अयं अनुकरणदासस्तव पुरातनः मित्र-  
मात्मानं ख्यापयति । किं भवान् परिचिनोत्येनम् ?

[ खड्डेमित्रम् उपनेत्रं नेत्रयोः संयोज्य अनुकरणदासमग्रतः  
पृष्ठतः पश्यति, शिरस्त्राणमुत्तारयति, बाहु चालयति, पश्चा-  
त्परिचयं लब्ध्वा तमालिङ्गति, स्वयं संस्कृते हिन्दीभाषायां  
च वक्ति, अनुकरणदासस्तु ‘इंग्लिश’ वक्ति । परस्परं कोऽपि  
कस्यापि कथनं नावगच्छति । ]

खड्डेमित्रम्—किम्, अनुकरणदासोऽयम् ?  
कुत्र इयन्तं कालमासीत् ? किं विदेशे वम्भ्रम्यमाण  
एतावन्तं कालं यापितवान् ? अहो वैदेशिकभावापन्नः  
परिचीयते एव न हि सोऽयमनुकरणदास इति ।

अनुकरणदासः—“ वेल्, डिअर फ्रेंड् खड्डेमित्र !  
डोएट् ” यू रेकग्नाइस् मी ! डोंच्यू नो आय् हॅड् बीन  
इन इंग्लैंड् फॉर फाइव्थ् यीअर्स अण्ड् आफ्टर दॅट्  
आय् ट्रॅव्हल्ड् अश्रॉउट् ऑल् दि यूरोपिअन  
कंट्रीज् ! आय् सॉ दि लाजेंस्ट् बिल्डिगज् ऑफ्  
अमेरिका ! अण्ड् इ यू नो व्हेन् आय् वॉज् इन  
पॅरिस, आय् लर्न्ट् दि आर्ट् ऑफ् डान्सिग देअर.

२-पश्यन्तु भवन्त एनम्, एतादृग् बर्बरो न पूर्वं  
कदापि मया दृष्टः । अहमनुकरणदासोऽस्य पुरातन मित्रम् ।  
तेनैव सम्बन्धेन तं नमस्कृतुमहमिच्छामि; परन्तु यथाऽऽरक्षेन  
पटेन बलीवर्दस्तथाऽयमपि मत्तः पलायितुकामः खलु । हा !  
हन्त ! ननु पशुतोऽपि नीचतरः प्रतिभात्ययम् ।

नाऊ आय् डू नॉट् लाइक् इण्डिया ! आय् डिस्ला-  
इक हर् रस्टिक् फुड्, फूलिश कस्टम्स् अण्ड रूड्  
मैनस् !! आय् फाइण्ड् दि पोपल् ऑफ् इण्डिया  
वार्वरस् अण्ड यू आर् ऑल्लेसो वन ऑफ् देम ।

प्रियदेशवर्मा—( उभयोरपि दशां दृष्ट्वा मनसि  
चिन्तयन्नुभावपि उद्वोधयति खड्गेमित्रं लक्ष्यकृत्य )  
अये महात्मन् ! न कोद्रवं प्रशंसनीयमस्ति, नापि  
वा श्यामाकं निन्दनीयमस्ति । यथा भवान् कूप-  
मण्डूकस्तथाऽयमपि अन्धोऽनुकरणकारी । उभावपि  
युवां देशमिमं रसातलं प्रापयतः । पश्यतु, धर्मशा-  
स्त्रादिषु लिखितमस्ति—

„ न स्यूतेन, न दग्धेन, पारक्येन पटेन च ।

आह्निकं कर्म कुर्वीत, कृतम्बै निष्फलं भवेत् ॥ ” इति ।

किं भवानस्य वचनस्यानुकूलं व्यवहरति ?  
अल्पीयांस एव परिडिता भवेयु र्ये स्वदेशीय-  
वस्त्रेणैव स्वकीयं सर्वं कृत्यं सम्पादयन्ति, स्वकुटु-  
म्बान् वा परिधापयन्ति ! हा हन्त ! कष्टतरमिदम् ।  
ये खलु परिडिताः पूर्वं राज्यचक्रं चालितवन्तः  
तान् एव अस्माकं परिडितान् ये चालितुमपि न  
जानन्ति तेऽपि देशद्रोहिणोऽकर्मणान् कथयन्ति ।  
भो सुहृदः, यूयं तु र देशीयवस्त्रं परिधत्त—

३-भोः खड्गेमित्र ! किं भवान् मां न परिचिनोति ?  
किं भवान् न जानाति, यदहमनुकरणदासः पञ्चवर्षपर्यन्तं  
'इंग्लैण्ड' देशे न्यवसम्, अनन्तरं च समग्रे हरिवर्षे पर्य-  
टनं कृत्वा तत्रत्यांश्चेतोदरान् भूमिभार्गाश्च दृष्टवान् । अमेरुके  
देशे ('अमरीका' मिथे) प्रविष्टस्तत्र च नभःस्पृशान् प्रासादान-  
चलोक्तिवान् । तथा च पेरीसनगर्यां मया नृत्यकलायां  
कौशल्यं सम्पादितम् । न भारतभूरद्य मां प्रीणाति । तत्रो-  
त्पद्यमानं रुक्षं धान्यं, घातव्यः प्रथाः नास्क्यो रूढयश्च न मह्यं  
रोचन्ते । भारतीयाः खलु संस्कृतिहीनाः, त्वमपि तेषामेको  
वर्धरः ।

खड्गेमित्रम्—( संकुद्धः ) अलं, अलं, अलम् ।  
मौनमास्ताम् । व्यर्थमेव स्वपाण्डित्यं प्रकाशयसि ।  
जाने, त्वं 'लीडरो' वा 'विष्टरो' वा असि-इति । जाने  
त्वमेव साधुरसि, अपरे सर्वेऽपि अनभिज्ञा एव ।  
आः ! मन्ये, अयं स्वर्गत एव समागतोऽस्ति । वर-  
त्वं मम अध्यापकादपि विद्वानसि, यत्तव कथं  
करोमि ? मम गुरुपादास्तु विदेशीयवस्त्रमेव परि-  
धत्ति । ते कथयन्त्यपि च यदस्माकं परम्परा  
एवेदमायाति तत्कथं वयं परित्यजाम इति । यच्च  
गच्छ, न वयं तव कथनं करिष्यामः ।

प्रियदेशवर्मा—अरे, अरे ! कथमयमेकपदे एव  
कुद्धः सज्जातः ? अस्तु, भो खड्गेमित्र ! त्वं मम वचनं  
कुरु वा न कुरु-इत्यस्य नास्ति मे चिन्ता । त्वं  
धर्मशास्त्रकर्तृणां महर्षीणां श्रुतेरपि आज्ञासुक्तं  
गच्छसि-इत्येव मां दुःखयति ! पश्य—

‘देशकालात्मविज्ञानं सर्ववृत्तस्यानुवर्तनम्’

इति वाग्भटाचार्यो देशस्य कालस्य आत्मनो  
विशेषज्ञानं कर्तव्यमिति डिण्डिमनादं वक्ति अपर-  
सतो वृत्तस्य समीचीनस्यैवातोतस्यानुवर्तनं न  
'अन्धेन नीयमाना यथाऽन्धा' इति अन्धीभूय यस्त-  
कस्यापि कुवृत्तस्य कुत्सितस्यातोतस्याप्यनुवर्तनं  
कर्तव्यमिति वक्ति । श्रुतिरपि—‘यान्यस्माकं सुचि-  
तानि तानि सेचितव्यानि, नो इतराणि’ इत्यादि-  
शति । किमहं वच्मि, भवन्तस्तु इदमपि  
जानन्ति यदियं रूढिः कियतः कालात् प्रचलिता  
स्ति, इयमिदानीमनुपयुक्ता गर्हिता हेयैवेति मनसि  
न विचारयन्ति, सर्वमपि नम्रोभूय गलिवृत्तमनु-  
स्कन्धेनायहन्ति—इति ।



( तावदेव कस्यचन मार्गस्थ-विज्ञस्यागमनम् । )

मार्गस्थः—प्रियदेशशर्मा ! किम्भवाननेन सह-  
कुक्कलहं करोति ? इमे तु महात्मानो भवन्ति  
महात्मानः ! एते खलु प्रदर्शनालये स्थापयितुं  
योग्याः सन्ति । किं न पश्यसि एतेषां पाण्डित्यम् ?  
अरे ! अत्रैव काश्यां ब्राह्मणमहासम्मेलने एतादृ-  
शैर्ब्राह्मणैरियं अज्ञानमूलिका आत्मघातिका च  
निर्धारणा कृता, यत् स्वधर्मानुयायिभ्यो रविदासे-  
परधर्मकारादिभ्यो गोरक्षकहिन्दुभ्योऽपि परध-  
र्मानुयायिनो मूर्तिभञ्जका वेदविनिन्दका गोहिं-  
सका मोहम्मदीय-तुरुष्कादयो यचनाः श्रेष्ठाः  
पश्याश्चेति । तेषां यदि देशकालात्मविज्ञानं  
भवेत्तर्हि कदापीदं न स्यात् । यतो हीमे मोहम्म-  
दीया मोहम्मदस्य जन्मकालत एव सञ्जाताः ।  
एतु तत्रत्याः ( सम्मेलनगताः ) बहवोऽपि पतञ्ज-  
लिमहाभाष्यादिषु यवनशब्दोल्लेखं दृष्ट्वा इमानेव  
तत्त्ववाच्यान् कल्पयित्वा तत् उत्कृष्टान् वदन्ति ।  
अनुकरणदासं दृष्ट्वा ) कोऽयं भो वानराकृतिः,  
विदेशेऽपि विदेशिवदाचरतीति ?

प्रियदेशशर्मा—अयमप्यस्माकं दौर्भाग्यतो विदेशा-  
भारत्ययहारस्य अन्धानुकारी विस्मृतमातृभाषः  
समाप्तमापामधीत्य सप्तमे आकाशे नरीनृत्यते । पश्य,  
स्यास्य परिच्छेदम् । मन्ये, अद्यैव हरिवर्षत  
आवतीर्णः—( अनुकरणदासमनुलक्ष्य ) किम्भो !  
तु शोभसे । कथं न वदसि—

अनुकरणदासः—“ व्हॉट ! व्हॉट सेऽस्ट दाऊ !  
आयन ड्रेस् ” फूल्स वेअर इट् ! आय डिस्लाइक्

ईव्हन युअर कलचर ॥ व्हॉट ऑफ ड्रेस् देन् ” ।

मार्गस्थः—हा, हन्त ! दुर्भाग्यं भारतवर्षस्य  
यदेवं केचन परानुकरणप्रिया भूत्वा स्वदेशव्यव-  
हाराय स्वदेशाचाराय च तिलाञ्जलिं दत्त्वा पाश्चा-  
त्यसभ्यतामेव सर्वत आश्रयन्ति-इति । किं भो  
महात्मन् ! किमिदम् ? किं भवान् क्रिश्चियन-  
धर्मानुगो विद्यते, यदिदं नेक्कटाइ ( कण्ठवन्धनं )  
धारयसि । सत्यम्, त्वमनेन परिच्छेदेन भारतस्य  
कण्ठमेव बध्नासि । त्यज, त्यज इदं सर्वम्, पश्य-  
यत्त्वया शोभाय ध्रियते, तदिदमीशमहाशयस्य  
'क्रॉस' पदवाच्यमस्ति । यथा कश्चिच्छोभाय संन्या-  
सिनां वेषधारणं कुर्यात् तथैव तवेदं वेषधारणमिति  
सत्यं जानीहि ।

( अनुकरणदासो न किंचिदपि बुध्यते । स अज्ञानं  
नाटयति, तदा प्रियदेशस्तं 'हंग्लिश' भाषयैव बोधयति । )

प्रियदेशशर्मा—“ डिअर अनुकरणदास ! धिस्  
फ्रेण्ड् ऑफ् माइन सेज् दॅट यू हॅव् विकम्  
डिस्लॉयल् टु युअर मदरलॅंड बाय् अँडाँटिंग्  
वेस्टर्न् कस्टम्स अँड मॅनर्स अँड दॅट यू हॅव्  
चेंज्ड् युअर ओन् रिलिजन् अँड टर्न्ड् ए  
क्रिश्चियन्-यू किल् युअर मदर इण्डिया-बाय् धिस्  
काँडक्ट् ऑफ् युअर्स-फॉर दि सेक् ऑफ् हेवन् सीज्  
डॉन्ट् डू दॅट्-यू ट्रेचरस फेलो ! ”

४ किम् ? किं कथयति, भवान् ? भारतीयवेश-  
भूषा.....सा तु मूर्खैरेव ध्रियते । भवदीया  
भारतीया सभ्यताऽपि मां न प्रीणाति । तत्कथं भवदीया  
वेशभूषा तत्कर्तुं समर्था भवेत् ।

अनुकरणदासः— ( स्वगतम् ) “ ईजू धिस्  
ऑलू टू हॉट ही सेज् ? अम् आय् रिअली डिस्लॉ-  
यल टु माय् मदरलैण्ड ? इंडीड् देअर ईजू नाँट  
दि लीस्ट डाउट अँवाउट इट् ! सर्टनली इट् इज्  
ऑल टू !! आय् अम् रिअली गोइंग् अगेन्स्ट् दि  
प्रोग्रेस् ऑफ् माय् नेटिव्ह् लोस् !!! ( प्रकाशम् ) वेल्  
फ्रेण्ड्स् आय् अँथ्रुअर यू आय् विल प्लेज माय्-  
सेल्फ् टु खदर फ्रॉम् धिस् व्हेरी मोमैट् अँण्ड-  
एल्स् ”—५

( संस्कृतमाश्रित्य ) अहमपि किञ्चित् किञ्चित्  
संस्कृतं जानामि; इत आरभ्य तस्या अध्ययनं  
सम्यक् प्रकारेण कर्तुं प्रयत्नये इत्येव मे प्रतिज्ञा ।  
तथा च विदेशिवस्त्रं परित्यज्य स्वदेशीयवस्त्रं  
परिधातुं प्रतिजानामि-इति ।

( ततः सर्वमपि स्वदेशं परित्यज्य खट्वाखण्डपरिधानमनु-  
करणदासेन तत्रैव सम्पाद्यते । तद्दृष्ट्वा उभावपि प्रियदेश-  
मार्गस्थौ हं प्रशंसयन्तौ कथयतः— )

मार्गस्थः— साधु अनुकरणदास ! साधु, आचारभ्य-  
भवानवश्यं संस्कृताध्ययनं करोतु । सा तु देव-  
भाषाऽस्ति । तस्या अध्ययनेन हृदयं पवित्रतमं जा-  
यते चेतसि च स्वधर्म-स्वदेशयोरादरभावो जाज्व-  
ल्यते । अपरं च यथा भवान् संस्कृताध्ययनं कृत्वा  
देशसेवां कर्तुमर्हति न तथाऽन्यथा भाषया ! यतो हि

५—( स्वगतं ) यद्यं वदति तर्त्तिक सत्यम् ! अप्यहं  
विश्वासघातको येन मदीया मातृभूमिः प्रतार्यते ? अपि तत्स-  
त्यम् ? आम्, तदेव निःसंशयं सत्यं वस्तु । जननी-जन्म-  
भूमेरहं हितविरोधी संवृत्तः खलु ! तां अवनतिगर्तमहमाकर्ष-  
यामीति खलु मम महानपराधः । ( प्रकाशम् ) अयि छद्दः !  
प्रतिजानामि यद्यप्रभृति भारतवर्षीयं वस्त्रं खदरं परिद-  
भामीति ।

सृष्टेरादित आरभ्य सर्वेऽपि समीचीना महर्षीणां वि-  
चारास्तस्यामेव भाषायां निबद्धाः सन्तीति । अपरं  
च कस्मिन्नपि देशे गच्छतु कामपि भाषां पठतु  
परन्तु स्वोयान् साध्वाचारविचारान् न त्यजतु ।  
इदं हि राष्ट्रियत्वं नाम यत् स्वदेशोद्भवानामेव  
अशोभनानामपि वस्तूनां तथा सदाचाराणां सद्गु-  
तीनां च रक्षणं वर्द्धनं पालनं च प्रचारणमिति ।  
पश्यतु न, जयप्राण ( जापान ) देशस्था वीरपुङ्गवाः  
सर्वमपि हरिवर्षीयशुणजातं गृह्णन्ति; परन्तु स्वदेश-  
चारं भूमावुपवेशनं काष्ठगृहनिर्माणं नैव त्यजन्ति ।

( खड्गेभिर्त्रं लक्ष्यकृत्य ) किं शास्त्रम् ।  
किं विचारयति भवान् ! भवाँस्तु सर्वमपि राष्ट्रिय-  
माचारं वेपं च विभर्त्ति ; परन्तु भवतोऽज्ञानात्तत्स-  
र्वमपि निष्फलं भवति । पश्यतु, यस्मिन्वेपे भव-  
नस्ति स वेपस्तु भारतीय एव ; परन्तु सर्वेऽपि  
भवतो वस्त्राणि विदेशोद्भवानि, अत एव परोदरपु-  
कानि भवन्तं समाजे निन्दापात्रं कुर्वन्ति । देशकाल-  
त्वज्ञानाभावाच्च भवाँल्लोके हेयोऽनुपादेयश्च भवति ।  
यदि भवान् सर्वदा खदरमेव परिदध्यात्, स्वल्प-  
यासेनैव इतिहास-भूगोलादिज्ञानं देशीयसमाचार-  
पत्राणाञ्चाध्ययनं कृत्वा वर्त्तमान-प्रगति-परिचय-  
सम्पादयतु चेत्तदा तु ‘सुवर्णे सुगन्ध-समवायः’  
संज्ञायेत । भवानेव सर्वेषामपि भारतीयानां नायक-  
स्यात्, यतो हि भारतस्य नेतारस्तु संस्कृतज्ञा  
भवितुमर्हन्ति नान्यभाषाभिज्ञा विदेशिभावसम्प-  
कियन्त आधुनिका नेतारः । तेषु तु बहव एव  
सन्ति ये भारतमिदं यूरोपमेव कर्तुं यतन्ते । उति  
ष्टन्तु भवन्तः स्वदेशीयवस्त्रकवचं परिधाय सर्व-  
संस्कृत-साहित्य-समाजमुज्ज्वलयन्तः सर्वानपि स्व-



गुणान् स्ववशे स्थापयन्तु, नो चेदिदानीं क्रान्ति-  
युगेऽस्मिन् न कोऽपि कस्यापि वृथामाहात्म्यं स्वी-  
कर्तुं बलादपि उद्यतो भविष्यति—इति ।

खड्गेमित्रम्—( उत्साहमासाद्य अमितौजसाऽऽ-  
वेगेन वक्तुं प्राकमत ) किं शोः ! किमहमस्मादपि  
गर्हितोऽस्मि यन्मासुपदिशति भवान् ! पश्यतु, अ-  
स्मद्गुरवः स्वदेशिवस्त्रं परिदधतु वा न परिदधतु  
एतत् वयमद्यारभ्यैव स्वदेशिवस्त्रं तत्रापि च खड्गं  
परिधास्यामः । सर्वानपि स्वसुहृदः स्वानुगाँश्च  
तदेव परिधापयिष्यामः । अहो! वयं शृगाल-सहचरी-  
भूताः सिंहा इवात्मानं विस्मृत्य स्लेच्छुराजपराधीना  
भूत्वा तदीयदेशोद्भववस्तुजातं बिभृम इत्यहोऽस्मा-  
दभविचारित्वम् ? पश्यास्माकं ब्रह्मबलम्, सर्वानपि  
सयजमानान् स्वशिष्याँश्च स्वदेशिवस्त्रधारिण एव  
परिष्यामः । सर्वेऽपि वयं संस्कृतज्ञा अद्यारभ्यस्व-  
देशिवस्त्राणि अन्यान्यपि च स्वदेशीयान्येव वस्तुजा-  
तानि परिधास्यामो ग्रहीष्यामश्च । न कोऽप्यस्मासु  
विदेशीयं वस्त्रं वस्तु वा ग्रहीष्यति । वयं तु जन्मत  
स्वासहयोगिनो भवामः, नाभिलषामो यदत्र भारत-  
भूयो कस्यापि स्लेच्छुराजस्य शासनं भवेदिति ।  
एवम्, वयं शय्योत्थायं परमात्मानं प्रार्थयामहे “स्ले-  
च्छुराजमुच्छ्रयते दशकृतिकृते कृष्णाय तुभ्यं नमः”  
इति । अत्रैवागामिनि संस्कृत-साहित्य-समाजा-  
यामेव भवान् सर्वानपि खड्गरमयवेषभृत एव  
संस्कृतज्ञानं छात्रान् विदुषश्च द्रक्ष्यतीति निश्चितं  
भवति । अपरं च, वयं संस्कृतज्ञाश्छात्रा विद्वांसश्च  
सुप्रभातम्, अपराएयपि हिन्दी-समाचारपत्राणि-  
परिष्यामः, तथा सर्वत्रापि संस्कृत-पाठशालासु

भूगोल-गणितेतिहासानां पाठनायादालनं करि-  
ष्यामः ।

मार्गस्थः—साधु, खड्गे मित्र । साधु, भवान् ब्राह्मण-  
वालोऽस्ति, दर्शितं भवता स्वानुरूपं कर्म ? विना-  
संस्कृतज्ञैर्नहि अस्य देशस्य सामाजिकी धामिकी  
वोन्नतिर्भविषी—इति भवद्विधा एव सुसंस्कृता  
विद्वांसो भारतमिदं सनाथीकरिष्यन्ति । आयातु  
सर्वे वयं मिलित्वा परेशं प्रार्थयामहे । तथाहि—

( भरतवाक्यम् )

वयमिह निजसत्त्वात्साम्प्रतं विप्रलब्धा-  
अजर ! सफल्य त्वं प्रार्थनां सद्य एव ।

शतमपि शरदां वै प्राणिमोऽत्र स्वतन्त्रा-  
द्रुतमुचितपथेऽस्मान् भारतीयान्नयेथाः ॥१॥

वहव इह जना ये पृष्ठगा देव ! आसँ-  
श्चरम-शिखरमारासङ्गता उन्नतेस्ते ।

विलपति तव दीना प्रेयसी भारती भूः  
किमुचितमिदमित्थं मौनमालम्बितुं ते ॥ २ ॥

विधिपरवशेना हा ! संश्रिता दैन्यमीदृग्-  
वयमिह लघिमानं साम्प्रतं लम्बिताः स्मः ।

पुनरपि निजशक्तेर्ज्ञानमासादयन्तः

परमकरुण ! देशं स्वं स्वतन्त्रं विदधमः \* ॥३॥

राष्ट्रदेवो भव । इति शम् ।

\* सुमनोहरं गंभीरभावभावितमिदं प्रहसनं सुप्रभातस-  
म्पादकैः श्रीगोपालशास्त्रिभिर्विरचितं संस्कृत-साहित्य-समा-  
जस्य पञ्चम-वार्षिकाधिवेशनेऽभिनेतुम् । तच्च तेषामेवच्छात्रैस्ते-  
षामेव नेतृत्वे समयोचित-भावभङ्गिभिरभिनीतमिति तु दुग्धश-  
कंरायोग एव । अभिनेतॄणां नामानि एवम्भूतानि सन्ति यथा—  
श्री गुरुनाथः ( खड्गेशास्त्री )  
श्री गोपालत्रयकृष्ण-कुलकर्णी ( प्रियदेशशर्मा )  
श्री सिद्धेश्वर-बडोदकरः ( खड्गेमित्रम् )  
श्री शङ्करपुरोहितः ( मिस्टर अनुकणदासः )  
श्री त्र्यम्बकमोहरीरः ( मार्गस्थो विज्ञः )

—( स० सम्पादकः )

## श्रीयुत-पं० रामनारायणमिश्र-महोदयानां सिद्धियात्राभिनन्दनम्\*

देशोद्धारकृते विहाय परमं स्वं धाम काशीमिमाम्  
सौख्यं राजकुलोचितं प्रणयिनस्त्यक्त्वा च बन्धून् निजान् ।  
यास्यन् नन्दन-सन्निभे नृपपुरे द्वीपान्तरे लन्दने  
जीयात् सर्वकलासु भारतविधेः 'श्रीरामनारायणः' ॥ १ ॥  
श्रीरामः कुशलं करोतु भवतः साक्षाद्रिपूणाञ्जयी  
सम्पत्तिं प्रददातु सिन्धुशयनो नारायणः सेन्दिरः ।  
त्वञ्चास्मान् सुखयस्व कृत्यनिपुणः कृत्वैव कार्यं समम्  
व्यावृत्तः कुसुमाकरेण सदृशं सम्फुल्लयन् भारतम् ॥ २ ॥  
त्वादृक्षान् रसिकान् स्वदेशकृतये दुःखार्णवाद् दुस्तरा-  
दन्यान् तारयतः स्वयं च तरतः प्राशास्महे सास्पतम् ।  
कोट्यस्तिस्र उतापि हीनगणानां वीरा यदा त्वादृशा-  
भूयासुर्भरतस्य भूमिरनघा भूयात् पुनः पूर्ववत् ॥ ३ ॥

रामनवमी  
सं० १९८६

} श्रीअनन्तरामशास्त्री,  
रणवीर-संस्कृत-पाठशालाध्यक्षः ।

\* हरिवर्ष ( यूरोप ) देशीय-‘इटली’ प्रदेशान्तर्गत ‘जनोवा’ स्थानीय “अन्तर-राष्ट्रिय-शिक्षा-सम्मेलने” मान्या मिश्रमहोदया भारतीयप्रतिनिधिभूता वैशाखकृष्ण ७ बुधे काशीतो गच्छन्तः सिंहल ( लङ्का ) द्वीपीये ‘कोलम्बो’ नाम्नि स्थाने बृहज्जलयानेन वैशाखशुक्ला ७ बुधे द्वीपान्तरं गमिष्यन्ति, तदुपलक्ष्ये मिश्रमहोदयानामभिनन्दितुं श्रीमदनमोहनमालवीयमहोदयानां सभापतित्वे समुपस्थितेषु सुरि-सङ्घेषु पठितानामभिनन्दपत्राणामन्यतममिदम् ।

—द्विजेन्द्रः ( सं० सं० )



## उलूकध्वनिः ❀

सुप्रभातस्य तृतीयचतुर्थाङ्के शास्त्रव्यवसा-  
यिनां कुत्सितं कर्मेति शिरःको लेखः प्रकाशित आसी-  
दिति नाविदितमस्ति सुप्रभातपाठकानाम् । तत्र  
सुप्रभातसम्पादकमहोदयेभ्यः शतशो धन्यवादाः  
सन्ति । यतस्ते सुप्रभातस्य नवमनियमे “विवाद-  
प्रस्ता व्यक्तिगताक्षेपपूर्णलेखा न प्रेषणीयाः” इति  
मर्यादां पादाभ्यामाहत्य स्वकीयं प्रगाढ़पाण्डित्यं  
दर्शितवन्तः । अतः परं लेखकमहोदयेभ्यो धन्यवादान्  
वितरामो, येषां मर्यादा निराकारब्रह्मतोऽपि परा  
विद्यति (१) तत्र भवन्तः “सम्प्रति सर्वं विहाय  
देशस्य स्वातन्त्र्यमेव विद्यते साध्यं वस्तु  
भारतीयानामिति” ख्यापयन्तः, किञ्च “सङ्घे शक्तिः  
क्षौद्रयोगे” इति लज्जितमुखेनोद्धोषयन्तो देशनाय-  
कानां राष्ट्रसंघटनैककर्तव्यत्वमिति भाषणं कुर्वन्तो  
“हिन्दुसंघटनं” कामयन्तः साम्प्रदायिककलहं  
रुपयन्तः सुप्रभातालोके कृष्णीकृतं स्वमुखं दर्श-  
यितुमसमर्थाः सन्तः स्वकीयं नाम चोरायत्वा  
उलूकध्वनिं कृतवन्त इति निभालयन्तु सुधियः ।

तस्मिन्नेव विषयेऽहं किञ्चिद्विलिखामि । यद्य-  
प्येतादृशानां गुणग्रहणशीलानां लोभाक्रान्तचित्तानां

शास्त्रविनिन्दकानां कृते लेखप्रतिवादोऽप्ययुक्तः  
समयवैफल्यं चास्तीति मन्यते । तथापि “शठे शाठ्यं  
समाचरेदिति” मन्यमाना वयं तदुत्तरे प्रवृत्ताः स्मः ।

भो प्रणव ! शास्त्रव्यवसायिन इन्द्रियारामा भव-  
न्तीति कथमनुभूतं भवद्भि रन्याभ्योऽथ.....  
अनुभूतम् ।

पौषस्य पूर्णिमायां सूर्योदये प्रकाशितं गोस्वामिनां  
यज्ञोपवीतधारणविरुद्धव्यवस्थापनं कथं दूषितं ?  
तत्र दूषकतावीजं किम् ?

अयि महात्मन् ! यज्ञवान् भीषयते “पतेषां  
जीवनवृत्तान्तादिभिः सह पुस्तकाकारं खण्डनं प्रका-  
शयिष्यते” इति तत्रैकान्ते इत्थं विचारणीयं, नहि  
भवतामेव पार्श्वे लेखनो मसीपात्रञ्चास्ति किन्तु भव-  
तां मुखविमर्दकानामपि सविधे । तस्मिन्व्यवस्था-  
पत्रे न केवलं पूज्यपाद-म० म० श्रीलक्ष्मणशास्त्रिणा-  
मेव हस्ताक्षराणि विद्यन्ते; किन्तु महाराजाधिराज-  
श्रीकाशीराजमहोदयानामपि हस्ताक्षराणि विद्यन्ते  
प्रधानन्यायालय- ( हाईकोर्ट प्रयाग ) स्थान्यायकर्तृ-  
णामपि व्यवस्थाऽस्ति “ते शूद्रा” इति । अथ च नव-  
महामहोपाध्यायानामन्येषां विदुषाञ्च हस्ताक्षराणि

\* कस्यापि ‘सुप्रभात’-कर्मचारिणोऽनवधानतया कदापि पं० केदारनाथशास्त्रिसारस्वतमहोदयानामनुपस्थितौ ‘प्रणव’  
रूपना कोऽपि लेखस्तदीयसम्पादकतायां प्रकाशितोऽभूत् तस्यैवोत्तरमिदं साम्प्रतं म० म० श्रीलक्ष्मणशास्त्रि-विरुद्ध-  
व्यवस्थापकतः कोऽपि तदीयदृष्टान्नः प्रेषितवानिति वयं सधन्यवादं प्रकाशयामः— ( सम्पादकः )

सन्ति तान् सर्वान् विहाय कथं श्रीमतां पूज्यपाद-  
महामहोपाध्याय श्रीलक्ष्मणशास्त्रिणामेव निन्दायां  
कुप्रवृत्तिः ? “एतर्हि तु द्वित्राः प्रश्ना एव क्रियन्ते  
श्रीलक्ष्मणशास्त्रिभिरुत्तरं “सुप्रभाते” देयमिति  
यद्भवौल्लिखति तत्रेदमवधार्यताम् । यत् श्रीमतां  
प्रश्नानामुत्तराणि सृष्टिकर्तापि दातुमसमर्थः ।

तथाहि—

“अज्ञःसुखमाराध्यः सुखतरमाराध्यते विशेषतः ।

ज्ञानरुदुर्विदग्धं ब्रह्मापि तं नरं न रक्षयति ।” इति

अन्यच्च—

“पोतो दुस्तरवारि-राशितरणे दीपोऽन्धकारागमे  
निर्वातव्यजनं मदन्धकरिणां दर्पोपशान्त्यै शृणिः ।

इत्थं तद्भुवि नास्ति यस्य विधिना नोपायचिन्ताकृता  
मन्ये दुर्जनचित्तवृत्तिहरणे धातापि अमोघमः”—इति

अने महामहोपाध्याय—श्रीलक्ष्मणशास्त्रिणे  
भवतां प्रश्नोत्तरे सर्वथैवास्मर्था, अत आत्मानं  
धन्यं मन्यमाना उलूकध्वनिं कुर्वाणाः सुप्रभाना-  
लोकात् प्रपलाय्य निविड-ध्वान्तमन्विष्य ससुखं  
तिष्ठन्तु भवन्तोऽस्माभिस्तु स्वनाम चोरयन्तो भव-  
न्तो नान्वेषिष्यन्त इति—

—गोपालदसशर्मणः ।

## संस्कृत-साहित्य-समाजः ।

अयं संस्कृत-साहित्य-समाजोऽत्र काश्यां षट्छा-  
लविद्भिर्ब्राह्मणैः संस्कृत-साहित्यस्य पुनरुद्धाराय  
वर्षपञ्चकात्पूर्वमेव प्रस्थापितोऽस्ति । प्रतिसंवत्सर-  
मस्य समाजस्य वार्षिकाधिवेशनम्भवति, तत्र समा-  
जकृतकार्यस्य सामान्यजनानां परिवोधाय विवरणं  
क्रियते, येन सर्वेषां विदितं भवेत् यद्यमपि समाजो  
देशकालपरिस्थित्यनुरूपं यथावसरं कार्यं कुर्वन्  
पीडितानां ज्ञानेन, दानेन, शक्त्या च साहाय्यं  
विदधत्, लुप्तप्रायस्य प्राचीन-संस्कृतसाहित्यस्य  
गवेषणादिभिः पुनरुद्धारणं कृत्वा विद्वद्वरोल्लिखि-  
तनिबन्धपाठनेन च सर्वेभ्यो जनेभ्यस्तस्य  
साहित्यस्य परिचयं ददत् पञ्चवर्षं यावत्तो-

कसेवां विदधातीति । नाविदितं देशकालाभ-  
विदामिदं यदेतादृशस्य समाजस्येदानीं परसंस्कृ-  
त्यभिभूयेऽस्मिन् भारतवर्षे नितरामावश्यकता  
वरीवर्तीति । प्रायः सर्वैरिदानीन्तनैः पाश्चात्यसं-  
स्कृतिमेव बहुमन्यमानैर्जनैर्जनकल्याणदत्तचित्ता-  
नामस्मत्पूर्वजानां पूज्यकृतिः स्व-संस्कृतिर्विस्म-  
र्यते । यदीयमेवावस्थाऽप्रतिहता प्रचलति चेत् प्रि-  
यभारतस्याचिरादेव ‘इतो नष्टस्ततो भ्रष्टः’ इत्यव-  
स्था भवेत् । अत एव भारतगौरव-संरक्षकैर्निष्का-  
मकर्मयोगिभिर्महामहिमशालिभिर्ब्राह्मणैः स्वदेश-  
धर्म-संस्कृति-साहित्य-समुद्धाराय संस्कृत-सा-  
हित्य-समाजस्य संस्थापनं संघटनं च कृत्वा स्वस्व-



न्यनुसारं कार्यं विधीय इति तेषां धन्यवादाहृत्यम्, स्वाङ्गश्रमेण द्रव्यदानेन वा पोषणीयत्वाच्चास्य समा-  
जस्य । नायं समाजो व्यर्थमेव व्ययं विधाय भारतस्य  
भारभूतः संवृत्त इति प्रत्यक्षीकृत समाजकार्यस्य मे  
निष्पत्तिपातं मतम् ।

एतस्य समाजस्य विगनेषु रवि-सोम-मौम-गुरु-  
वासरेषु (३, ४, ५, ७ मार्च, २६) संवृत्ते पञ्चमवा-  
र्तिकाश्विने ये ये सज्जनाः, छात्राः, विद्वांसः,  
अरे च बाल-वृद्धाः समुपस्थिता आसन् । ते  
सम्यग्जानन्ति यदेभिः समाजसञ्चालकैर्विविधवि-  
धकानि भावणानि गवेषणापूर्ण-प्रबन्धपठनानि च  
प्रापित्वा या संस्कृत-साहित्यसेवा विहिताऽस्ति  
ता खलु अद्वितीयाऽनिर्वचनीया चेति । अन्यच्च  
'काशी-विद्यापीठ' स्थञ्छात्रद्वारा प्रहसनमेकं  
विधाय संस्कृत-परिडतानामन्येषां जनानां च कूप-  
नाशक-वृत्तिवापाकरणाय स्वदेशिवस्त्र परिधार-  
णाय च यः प्रयत्नस्तैः समाजकार्यकर्तृभिर्विहितः  
तु अपूर्व एव सर्वानपि अन्यान् स्वदेशिवस्त्र-  
प्रसारप्रयत्नानतिशेत् इति । सामान्यजनमनोवृत्ति-  
सफल्य विहितोऽयं परिस्थिति-परिवर्तनशीलः  
समाधिक्येन सफलोभवेदिति सुमहान् ममामि-  
त्यर्थः ? अनेन च प्रयत्नेन यत् खलु तैः स्वदेशिकार्यं

सम्पादितं तदलौकिकमसामान्यं सर्वथा देश-  
कालपरिस्थित्यनुरूपं चेत्यत्र न मतवैभिन्यम् ।


परम्, महान् खेदावसरोऽयं यत् काशीस्थाः  
संस्कृतज्ञाः परिडनाश्रयाश्चापि बहुसंख्याया-  
मत्र समाजे दत्तचेतसो न भवन्तीत्यपरे जनास्तु  
कचिदेवात्रावदधति । अन्तिमे दिने समाजमन्त्रि-  
महोदयैः श्रीकेदारनाथशास्त्रि-सारस्वतैः, समाजा-  
धारभूतैः श्रीगोपालशास्त्रिभिश्च सामान्यजनानां  
परिडतवर्याणाञ्च साहचर्य्य-सम्पादनाय यन्महत्त्व-  
पूर्णं भाषणं कृतं तत्तु सर्वैरवश्यमेव स्मर्तव्यम् ।  
रागद्वेषादिमहादोषान् विस्मृत्य आशाजीविनां  
समाजसञ्चालकानां प्रार्थनां च संस्मृत्यास्माभिः  
सर्वैर्भारतीयैः संस्कृतविद्वद्भिश्छात्रैः, सनातनधर्मि-  
भिश्च पाश्चात्यसभ्यताभिभूतास्मत्संस्कृतिसंरक्षण-  
प्रयोजनस्यास्य समाजस्य ज्ञानेन, दानेन, अङ्गपरि-  
श्रमेण, सहयोगेन वा साहाय्यं कृत्वा संरक्षणीयोऽयं  
देशकालपरिस्थित्यनुरूपं कार्यं कर्त्ता संस्कृत्युन्नति-  
दत्तो जगत्यां भारभूतश्च संस्कृत साहित्य-समाज  
इति सानुरोधं प्रार्थ्यते ।

—ऽपम्बकविनायक-मोहरीरेण  
(काशी-विद्यापीठस्थेन ।)

## ❀ प्रहेलिका ❀

यः शब्दश्चनुरक्षरेण वनजं वगैस्त्रिभिर्भूधरम्  
वर्णाभ्याश्च शरीरिणं प्रकथयत्येकेन वैश्वानरम् ।  
व्यस्ते शुष्कतृणं प्रतीरविषयं मध्ये च डिम्भन्तथा  
बुध्यन्ते यदि परिडता भुवितले धन्या बुधा एव ते ॥  
—देवरभट्टशर्मा छात्रः, (वाराणसेयः) ।





स्वर्गङ्गतानां महामहोपाध्याय-पण्डित-रामावतारशर्मणाम्

एम० ए०, साहित्याचार्याणां कृते—

## शोकाश्रु-विन्दवः ।

स्वप्नोऽयमस्ति यदि वा भ्रम एवमेव,  
मोहोऽथवा परित एष त्रिजृम्भमाणः ।  
नो मेऽवधारणपरायणतामुपैति,  
चेतोऽभितोऽपि विततं निरवेद्य जाड्यम् ॥१॥  
स्वेनैव पाणिकमलेन सरस्वती यं,  
संलाल्य पालितवती सुतनिर्विशेषम् ।  
'रामावतार' इतिमञ्जुपदाभिधानः,  
स कापि दैवहतकेन चिराय नीतः ॥२॥  
सा बुद्धिरप्रतिहता निखिलेऽपि शास्त्रे,  
सा वादिनां हृदयमोहनतर्करीतिः ।  
विद्यावताञ्च परिषत्सु स हासभावः,  
कञ्चेतनं स्मृतिमुपेत्य न रोदयन्ति ॥३॥  
हा काव्यनिर्मितिकले ! विकले ! क नैजं,  
स्थानं समाप्य भवितास्यधुनाधुताधिः ?  
हं हो प्रसादगुण वत्स ! न जीवितासि,  
चिन्ता मुधैव हृदये विविधा बुधानाम् ॥४॥  
भारतं भाहतं जातं विहारो हारवर्जितः ।  
'रामावतारे' स्वर्याते मूर्च्छिताऽभूत्सरस्वती ॥५॥

—श्रीहरिशङ्करपाण्डेयस्य ।

(असिस्टेन्ट सुपरिन्टेण्डेन्ट विहारोत्कल-संस्कृत एसोशियेशनम्)

अस्तो विज्ञानभानुर्लयमयमयते  
शब्दसद्रत्नसानु-  
वैक्लव्यं कान्तशोके कलयति कविता-  
कामिनी हन्त ! लोके ।  
संशुष्कोऽत्यन्तदूरोपसृमरविभवो  
दर्शनाम्भोधिपूरो  
हारे वाणी-विहारे निमिषति नयने  
सूरि 'रामावतारे' ॥ १ ॥  
—श्रीविन्ध्येश्वरीप्रसादशास्त्रिणः ।

\* \* \*  
साहित्ये रसिकः श्रुतौ श्रुतधरः षड्दर्शने दर्शकः  
कल्पेऽनल्पकरो निरुक्तविषये निर्वाचितो वेधसा ।  
व्याकृत्यां प्रकृतिः स्वयं गुणवतां मान्यः समेषाञ्च यः  
सोऽयं भू-भुवनं विहाय विगतो 'रामावतारः' सुधीः ।  
—श्रीतारादत्तपन्तस्य ।


\* \* \*  
द्विज-भूषण ! शोकमश्नुते  
त्वदभावे विकलाऽद्य भारती ।  
क गतोऽसि सुपुत्र ! मेऽधुना  
बहुशः क्रन्दति 'राम' ! भारती ।  
—रामप्रसादमिश्रस्य ।



# सम्पादकीयम्

## स्वदेशीय-वस्तु-व्यवहारः ।

न स्यूतेन न दग्धेन पारक्येन एटेन च ।  
आह्निकं कर्म कुर्वीत कृतं वै निष्फलं भवेत् ॥”  
(आ०—सू०)



भारतीय-संस्कृतौ ब्रह्मण एव प्रा-  
धान्यम् । अत एव तद्विदो  
ब्राह्मणास्तत्रापि च संस्कृतज्ञा  
अभ्यर्हिता गीयन्ते । तेषां ने-

तमेवाद्य यावद् भारते प्रचलितमासीत् । परन्तु  
तेषामज्ञानाद्देशकालात्मज्ञानाभावाच्च हस्त-  
तपि तद् दूरीभवदिव दृश्यते । तदेव न  
प्रवर्तते; प्रत्युत अद्यत्वे त एव ‘देशद्रोहि’  
व्यवहारविरक्तिरेवात्र निदानमिति  
प्रतिभाति ।

परन्तु, इदानीं यत् किञ्चनापि धार्मिकं सामा-  
जिकं राजनीतिकमान्दोलनं भवति तत् सर्वमपि  
क्रियते । यद्यपि तत्रापि सन्ति ब्राह्मणाः  
संस्कृतज्ञपरिडिता एव इति तु न कथयितु-  
मशक्यम् । यद्यपि एवं कथयन्ति यदिदानीन्तनो  
व्यवहारविरक्तिरेव विचित्राऽस्ति । यत्र परिडितानां

प्रवेश एव दुर्घट इति । परन्तु नास्माभिरिदं स्वीक्रियते  
अस्तु नाम राजनीत्यान्दोलने तेषां प्रवेशः कष्टलभ्यः  
परन्तु धार्मिक-सामाजिकादिषु तु तैरेवाधिकारि-  
भिर्भाव्यम् । परन्तु निभालयन्तु तेषामौदास्यम् !  
तत्रापि त एव महात्मान आन्दोलकाः सन्ति येऽन्यत्र  
राजनीति-प्रभृतिषु व्यग्र-व्यस्ताः सन्ति । हा! कष्टम्?  
अन्यदहरे तिष्ठतु, केवलमिदं स्वदेशी-वस्तुनामेवान्दे-  
लनं यदि संस्कृतज्ञा विद्वांसः स्वहस्ते कुर्युश्चेत्तदा  
देशस्य तेषाञ्च महानुपकारः स्यात् । ते हि यदि  
स्वदेशीय-वस्त्राणि परिदध्युः, स्वदेशीय-वस्तुभिर्व्य-  
वहरेयुस्तदा तदनुयायिनो जनास्तु एवमेव तान्  
दृष्ट्वैव तस्मिन्मार्गे व्यापृताः स्युः, येन भारतीय-  
द्रव्यस्रोतः पाश्चात्यवणिग्भिराक्रुध्यमाणमेकपद एव  
निरुद्धं स्यात् । अन्यच्च, तेषामपि धर्मशास्त्रीयवचसः  
पालनेन धर्मविवृद्धिः, देशे तेषां समादरः साधु  
समेधितः स्यात्, स्याच्चाद्यत्वे प्रवर्द्धमानं संस्कृत-  
विद्वद्विषयकं देशजनोपेक्षणं निरुद्धमिति ।

अवदधतु, अस्मिन् वर्षे राष्ट्रमहा-सभायाः  
स्वदेशी-वस्त्राऽन्दोलन-सम्बन्धि शस्त्रं महात्मनो  
गान्धिमहोदयस्य हस्ते गतमस्ति, ते चेदानी-  
मान्दोलनमिदम् पुनः प्रारब्धवन्तः सन्ति । यदि  
अधुनापि संस्कृतज्ञा विद्वांसश्छात्राश्चात्र विषये  
अवदध्युश्चेदनायासेनैवास्य कार्यस्य सिद्धिः

सम्पन्ना स्यात् । विगतायां होलिकायां यत्र-तत्र-होलिका-दहनावसरे राष्ट्रनेतारः सर्वानेवापस्थितान् स्वयजमानान् ( स्वयंसेवकान् ) शिष्यान् स्वसुहृदः सम्बन्धिनश्च विदेशिवस्त्रदाहमुपदिदिशुः । इदं सर्वमपि कृत्यमस्माकं संस्कृतज्ञानामस्ति । वयं हि देशस्यास्य जन्मसिद्धा नेतारः (पुरोहिताः) स्मः । यदि वयं स्व-स्वरूप-परिचिताः सन्तो देश-राष्ट्रहित-कराणि कार्याणि केवलं कर्तुमेव व्यवसिता भवेमः न कारयितुं, तदापि द्रुतमेव देशोऽयं स्वतन्त्रः स्यात् ।

वयं भावुकान् संस्कृतच्छात्रान् अनुकम्प्य, यद् भवन्तो विमृशन्तु नैजं कर्तव्यमस्मिन्नगति । नैव-मेव व्यर्थजीवनं यापयन्तु । अस्मिन् राष्ट्राद्वाने आत्मानं पुरस्कृवन्तु दाहयित्वा प्रक्षिप्य वा विदेशीय-वस्त्ररूपमलम्, आत्मानञ्च राष्ट्रकार्यक्षमं कुर्वन्तो मार्जयन्तु संस्कृतज्ञेषु आसज्यमानमिदं लाञ्छम्, यत् “संस्कृतज्ञा विद्वांसश्छात्राश्च देश-द्रोहिणो, नेमे स्वदेश-स्वराष्ट्र-प्रेमभाजो भवन्ति” इति ।

\* \* \*

कैवल्याश्रिताः म० म० रामावतारशर्माणः ।

जगति शिक्षितशब्दभाजः क एवम्भूताः सन्नि ये श्रीमतां रामावतारशर्मणां नाम्ना न परिचिताः स्युः । ते हि विपश्चिदपश्चिमा अद्भुताः सुरभारती-प्रण-

यिनोऽपूर्वाः स्वतन्त्रप्रकृतिकाः सर्वमपि स्वसमयं विद्याविज्ञान-वारिधि-अस्थनेनैवानयन् ।

विरला एव विद्वांस-एवमलौकिकप्रतिष्ठा-सम्पन्ना भवन्ति । अमी हि महात्मानः स्वजन्मना षट्पुर- (छपरा) मण्डलमलम् कुर्वन् । स्वल्पेनैवाने-हसा प्राच्यपाश्चात्यो-भय-विद्या-वैदुषीभाज

[ स्व० रामावतारशर्मा ]



जन्म-सं० १९३४

मृत्यु-सं० १९८५

इमे स्वाङ्गुताऽध्यवसायेनाऽपूर्वाणि ग्रन्थरत्नाणि जग्रन्थुः । तत्र ‘परमार्थानुशासनम्’, ‘भातीयेतिवृत्तम्’ ‘मुद्गरानन्दकाव्यञ्चेत्यादिकतिपे ग्रन्थास्तु मुद्रिताः सन्ति । कियन्तश्चेदानीमपि अमुद्रिता एव सन्ति । तत्रैषां प्रागेभ्योऽपि प्रियतरमेकमभिधानं विद्यते, यच्च संस्कृत-साहित्यस्याद्वितीयं रत्नं लोकोपकारधिया सुरभारत्या अक्षय्यकोश-सञ्चयनकामनया तेषां स्मृतिद्विष्टे च तस्याभिधानस्य प्रकाशनमग्यन्तमेव समुचितमिति तज्ज्ञानत्र विषयेऽवधानदानाय विवि-वेदयन्तस्तदीयकुटुम्बैः सह समवेदनाञ्च प्रकाशयन्तः शोक-संविश-चेतसोऽल्पीयसैव विरमाः ।

सूचना—प्रियपाठकाः ! बहुशः साग्रहं सानुनयमनुरुद्धा अपि समाज-मन्त्रिणो न वार्षिककार्यविवरणानि समाजीयाऽयव्यय-विवरणत्र चान्यानि मन्त्रणा-समिति-कार्यजात-विवरणानि प्रेषितानीति ‘समाजाङ्कम्’ असम्पाद्य यत्नः सवतेपलब्ध-सामग्रीभिः कथमपि साधारणाङ्कमेव सम्पादयितुमपारयाम । समयातिपातोऽप्येतन्मूलकं पुवेति क्षन्तम् । वयं श्रीमद्भिः ।

—( सम्पादकाः )



# संस्कृत-समाचारः

## १. कृत्रिम हृदयम्—

आधुनिके विज्ञानयुगे विज्ञानशास्त्रप्रवीणैस्त-  
त्वा एतादृशी प्रगतिः समधिगता यत्ते मृतान-  
पि प्राणिनः जीवतः कर्तुं समर्था भवन्ति इति  
भूत्वा आश्चर्यविमूढानि भवन्ति चेतांसि । रसिया  
देशे मृताय पुरुषाय जीवनमगदं दत्त्वा अष्टघटिका-  
भ्यन्तर एव तस्मिन्चेतनत्वं सम्पत्तम् । 'रॉकफेलर'  
नामि संस्थाविशेषे कुक्कुटबालकस्य हृदयं  
शरीरात् पृथक् विंशतिवर्षपर्यन्तं सजीवं सुर-  
क्षितमिति श्रूयते । कुक्कुरस्यैकस्य शिरश्छेदनं  
कृत्वा हस्तपादोदराद्यवयवविहीनं केवलं तच्छिरः  
कृत्रिमहृदयस्य साहाय्येन रक्तसम्प्राप्त्या जीवन्निवा-  
लितान् शब्द-स्पर्श-रस-रूपादीन्द्रियव्यापारान्  
सम्पादयति । एकः शाखामृगो मृतेऽपि स्वस्थैव  
शरीरेऽस्य प्रवहणेन जीवितो बभूव इति प्रयोगेण  
सिद्धम् । अचिरादेव कोऽपि शुक्राचार्यः सञ्जीवनी-  
निवासम्पन्नोऽसुरेषु भविष्यतीति न किमप्याश्चर्य-  
स्यानम् ?

## २. स्वच्छताविधायकः सर्पः—

सर्वत्र नगरेषु मलमूत्रादिदुर्गन्धि-वाहकाः  
सन्त्येव । केषुचिन्नगरेषु ताः भूमिगर्मे  
भवन्ति । तत् स्थानं शुद्धं कदापि नास्त्येव, यतस्तत्र  
सर्वे स्वच्छकृताः ( 'भंगो' आदीनां ) कठिनतमं  
करोमिति । तं क्लेशं दूरीकर्तुमस्य सर्पस्य योजना

कृताऽस्ति । तासु नलिकासु सर्पममुपन्यस्य तेन  
सम्बद्धं यन्त्रं चालयन्ति । तदा तु सर्पोऽयं विस्तृतो  
भवति, तत्रस्थं मलं चापाकरोति । तेनैव यन्त्रेण  
संकुचितो भूत्वा पुनरपि मूलरूपं दधाति-इत्ये-  
वास्य विशेषः । अनेन परिष्कारेण मानवानां भ्रम-  
परिहारोऽवश्यमेव सम्पादितो भविष्यति ।

## ३. महिलासम्मान-संरक्षको वीरः—

'नेपाल' देशीयया 'माया' नामिकया युव-  
त्या सह बलात्कारं कर्तुं यतमानस्य नराधमस्य  
हीरालाल-अग्रवालनाम्नो दुरात्मनो हत्यां सम्पा-  
दयन् वीरयुवकः खड्गबहादुर-सिंहो नरशार्दूलोऽय-  
पर्यन्तं वर्षद्वयं यावत् आङ्ग्लशासककृपया कारा-  
वासे निबद्ध आसीत् । तस्य बन्धनसमयोऽष्टवर्षीयो  
निश्चितस्तथापि भारतीय-महिला-मण्डलस्य समाज-  
नेतृणां च प्रयासेन वर्षद्वयाभ्यन्तर एव तस्य वीरस्य  
मुक्तिरभवदिति तेषां कार्यमतीव प्रशंसनीयम् ।  
वर्तमानशासका अपि तद्भागधेया एव ।

## ४. म० म० रामावतारशर्मणां देहत्यागः

हा हन्त ! विगते अग्रैलमासस्य तृतीयदिने  
परिडितप्रवराणां श्रीरामावतारशर्मणां पाटलिपुत्र-  
नगरे देहावसानो बभूवेति तु महादुःखस्थानमस्माकं  
सर्वेषां संस्कृतोन्नतिप्रणयिनाम् । एतेषां संस्कृत-  
पारिडित्यं आबालवृद्धम् आसेतुहिमाचलं सम्यक्  
प्रसिद्धमासीत् । एवम्भूतानां विदुषां मृत्युना

संस्कृत-हिन्दी-साहित्यस्य या हानिः सञ्जाता सा न कदापि प्रपूर्यते । कालचक्रं स्मृत्वा दुःसह्यमपीदं दुःखं केनापि प्रकारेण सहनीयमेव भवति । तेषां पूतात्मा परमां शान्तिं प्राप्नुयादित्येव तं दयाधनं प्रार्थयितुं शक्ता वयम् । यदि संस्कृत-साहित्यस्योन्नतिं विधातुं प्रयत्नेमहि तर्हि तु महामहोपाध्यायानामात्मा सुचिरां शान्तिं लब्धुं समर्थः स्यात् नान्यथा !!!

#### ५. रूप्यकैकं दण्डः !

कलकत्तानगर्या 'श्रद्धानन्दपार्क' स्थाने विदेशिवस्त्राणां दहनं महात्मगान्धिभिः सम्पादितम् । अतस्तत्रत्य-नगरसंरक्षकैः रक्षिभिः (पुलितैः) तेषामुपरि अभियोगः कृतः । विचारालयाध्यक्षेण तदपराधार्थं रूप्यकैकं दण्डं दातुं महात्मा गान्धी आदिष्टा । 'श्रद्धानन्द-पार्क' सामाजिकस्थानं विद्यते । तत्र किमपि वस्तु न दहनीयमिति तु नियमः । तद्भङ्गस्तैः कृतः, अत एवायं दण्डः !

#### ६. चलविजयोपहारो विजितः—

गुरुकुल-कांगड़ी-विश्वविद्यालयस्य वार्षिकाधिवेशनेत्सवे महाविद्यालय-वाग्विवर्धिनी-सभायां

'भारतवर्षस्य पूर्णस्वातन्त्र्यमेव ध्येयं भवितुमर्हति' इत्यस्यां स्थापनायां वाद-विवादः सञ्जातः । तस्मिन् प्रथमः पुरस्कारः 'चलविजयोपहारः' श्रीकाशी-विद्यापीठस्थ-विद्यार्थिभ्यां लब्धः । अनया राष्ट्रीयसंस्थया (काशीविद्यापीठ-नामिकया) विवादार्थं द्वौ छात्रौ एकः पक्षेऽन्यो विपक्षे श्रीवैकुण्ठेश्वर-सत्यनारायणौ प्रेषितौ । तयोरेव वक्तृत्वपाटवेन स विजयोपहारः संलब्धः । स तु शीघ्रमेव विद्यापीठे आगमिष्यति ।

#### ७. उग्रा दमननीतिः—

आङ्ग्लशासकानां दमननीत्याऽधुना भयङ्करमुग्ररूपं धृतं दृश्यते । सर्वत्र आरते वर्षे युवकगणः कारालये निक्षिप्तः । कारणमस्य कारानित्येपस्य श्रयते यत्केचिज्जनाः तत्रापि बहुशो युवका एव अस्मादेशतः साम्राज्यवादस्य मूलमुत्पाद्य प्रक्षेप्तुं प्रयत्ने, साम्यवादस्य बाहुल्येन प्रचारमपि कर्तुमीहते इत्यनेन कारणेन तेषां कारागृहे निक्षेपणं सम्भूतम् अनेन स्वातन्त्र्येच्छायां मूलाघातः कृत इति यदि विदेशीयशासकानां भवेद्भावना तर्हि सा वैयर्थ्यमेव याप्स्यति-इति ते निश्चयेन जानन्तु, जागृताऽयं भारतः स्वातन्त्र्यमेव प्राप्स्यति, पवित्रं स्वर्गं वा गमिष्यति । तस्य कृते न विद्यते तृतीयः पन्थाः !!

## समालोचनासारः

### शिशुपालवधं महाकाव्यम् ।

प्राचीनकाव्यमिदं मल्लीनाथस्य सर्वङ्गपाख्यया तथा ततोऽपि प्राचीनस्य श्रीवल्लभदेवस्य खण्डान्वयरूपेण विहितया अद्ययावदमुद्रितया सन्देह-

विषौषधि-नामिकया च टीकया समलङ्कृतं श्रीजयकृष्णदासेन स्वीय-विद्याविलास-यन्त्रालये काशीसंस्कृत-सिरीज-पुस्तकमालाया ऊनवष्टितमपुष्परूपेण प्रकाशितमस्मत्पाश्वे समालोचनार्थमागतमस्ति । श्रीमता मल्लीनाथेन तु सर्वेऽप्यस्माकं सुहृदः पठिता एव । श्रीमते वल्लभदेवस्य टीकेयं पदार्थवैध-



सुस्पष्टमाचरति, येनाल्पज्ञानासिच्छात्राणामनाया-  
सेनैव स्यात् श्लोकार्थावगतिः । अद्यावधि मल्लीनाय  
एवास्मासु श्लोकार्थ-विवृतौ प्रसिद्ध आसीत् ।  
परन्तु वल्लभदेवसमक्षे तु सोऽप्यकिञ्चित्कर इव  
प्रतिभाति ।

अहो वैदुष्यमहो वैशद्यमस्य विवृतौ ? किम्बहुना  
यद्यपि अनर्थं टीके भाष्यकाव्ये समुपलब्धे तथैवा-  
स्याकं मित्राभ्यां सम्पादक-परिष्कर्तृभ्यां श्री  
अनन्तरामशास्त्रिवेताल-श्रीजगन्नाथशास्त्रिहोसिङ्गा-  
यामनयोः सर्वाङ्गसम्पूर्णताविधाने न किमपि  
वर्तितम्, भूमिका-कथासारांशप्रदानादिभिः साधु

समलङ्कृतमिदं काव्यम् । सहैवाभ्यां प्रकाश-  
काय साधुवादं ददत्तच्छात्राननुरक्तोऽस्य परिश्र-  
मस्य साफल्यसम्पादनाय । सर्वविध-कर्णज-  
मुद्रणादि-परिष्कृति-विभूषितस्य ७५२ पृष्ठात्मकस्य  
श्लोकसूचि-भूमिकादिभिस्ततोऽपि विवृद्धकलेवर-  
स्यास्य पुस्तकस्य । मू० ३॥) — ( सम्पादकस्य )

प्राप्तिस्थानम्—

जयकुष्णादास-हरिदासगुप्तः

चौखम्भा-सिरीज-आफिल-विद्याविहास प्रेस,

बनारस-सिटी ।

## प्राप्ति-स्वीकारः ।

‘बालकस्य चित्राङ्कः’

विचित्रोऽयं चित्राङ्कः, चित्रकलाकोविदैः श्री-  
रामेश्वरप्रसादवर्म-चित्रकारचतुरैः सम्पादितो  
विविध-सचित्र-चरित्र-चित्रितः सर्वैः सहृदयजनैः  
विशेषतो बाल-विद्यार्थिभिश्च नूनं सन्दर्शनीयः ।  
१३० पृष्ठसंख्यकेऽत्र बालके १३१ संख्यकानि  
चित्राणि सन्ति । किम्बहुवक्तव्येनात्र ! यतो वै  
अस्योपादेयता गुणगौरवत्वञ्च पठनेनैवानुभूयते ।

मूल्यमस्य १॥), वार्षिकञ्च ३), प्राप्तिस्थानम्—

मैनेजर-‘बालक’ लहेरियासराय ।

‘संसारः’

साप्ताहिकमिदं पत्रं विगत-श्रीवसन्त-पञ्चमीतो  
निसरति । अस्य सम्पादको वसिष्ठनारायणवर्मा  
प्रकाशकश्च पं० हरिद्वारशर्मा ‘वैद्यः’ । हिन्दी-  
संसारे जागर्त्तिकरम्, कृषकाणां पक्षपाति,  
श्रमजीवीनां सहायकमिदं पत्रं सर्वत्र योग्यसेवां  
प्रकुर्वन्चिरन्तिष्ठतु-इति मेऽभिलाषा । वार्षिकं  
मूल्यमत्र २॥), विदेशे च ४),

प्राप्तिस्थानम्—

व्यवस्थापकः-‘संसारः’

गोविन्द-प्रेस, बलिया ।

\*

\*

\*

\*

\*

\*

## बलिया-गजट

सासाहिकमिदं पत्रं हरिहर-प्रेस-बलियात एव निःसरति । अस्य सम्पादको बाबू महिपालबहादुरसिंहः, प्रकाशकश्च पं० रामजीद्विवेदी । मूल्यमप्यत्र २), विदेशे च ४)

विषयस्वस्यापि समीचीन एव, किन्तु यन्त्रालयत्रुटिः पुष्टकर्गजाभावश्च सहृदयानां हृदयेषु क्षेपमेवावहति । अतोऽत्र प्रकाशकमहोदयैर्दृष्टिप्रसादं विधेयमिति ।

\* \* \*

## ‘ब्राह्मण-सर्वस्व’

अस्यायं ‘रजत-जयन्ती-अङ्कोऽभूतपूर्व’ एव प्रकाशितः । अत्रत्याः स्तम्भगा लेखा श्रुति-स्मृति-प्रतिपादिताः पारिडत्यपूर्णा विविधभावविलसिताः सन्दर्शनीयैव वरीवर्ति ।

अङ्कस्यास्य सम्पादकैः पं० कन्हैयालालमिश्र-महोदयैरेतस्य गौरवभूतं सम्पादनं विधाय स्वकीयं सम्पादनचातुर्यम्प्रदर्श्य, साहित्य-संसारेऽपूर्वमेकं रत्नम्मे पुरतः स्थापितमिति तत्पठनेनैव प्रतीयते । मूल्यं १), प्राप्तिस्थानम्—

## दशसहसमुद्राः ।

आजमगढ़-मण्डलान्तर्गत-माधवभूमिस्थाय-हिन्दु-आश्रमाय तस्य संस्थापकेन कुलविहारी-पाण्डेय-विद्याधिना “ भिक्षया ” दशसहस्र-मुद्राः संग्रहीतुं प्रतिज्ञा कृता । तदर्थमस्मादेव वैशाखात् हिन्दुन प्रतिजिगमिषति । अत एव प्रार्थये, सर्वैरेव हिन्दुभिरवश्यमेव साहाय्यं कर्तव्यम्, आजमगढ़-मण्डलस्थैर्हिन्दुभिस्तु विशेषेणैवेति सूचयति—

## वायुनन्दनअग्निहोत्री

मध्यमेश्वर, बनारस ।

## सम्पादक-‘ब्राह्मणसर्वस्व’

ब्रह्मप्रेस, इटावा ।

\* \* \*

## ‘संगिहा’

पत्रस्यास्य ‘रामाङ्को’ऽयमद्य मे पुरतः समुपस्थितः । अस्य सम्पादकः पं० राजारामचतुर्वेदीयः प्रकाशकश्च लाला वंशीधरमहोदयः । वापिकं मूल्यं २ ), प्रत्येकस्य ।

प्राप्तिस्थानम्—

संगिहा-कार्यालय, भासौन, ( इटावा )

\* \* \*

## ‘हस्ती के पत्र’

अस्य लेखकः साहित्याचार्यः पं० चन्द्रशेखरशास्त्री, प्रकाशकश्च ओझाबन्धु-आश्रमः, प्रयागः । मूल्यं १)

पत्रमिदं स्वाभुरूपं नर-नारीजन-मनोरञ्जकं सर्वविध-शिक्षाप्रदञ्चातीव सुष्ट-सुशोभनप्रकारैः प्रकाशितं वर्तते । अस्य चोपादेयता पठनेनैव प्रतीयते । अतः सर्वैर्जनैर्विशेषतो दम्पतीभ्यां तु नूनमेव संगृह्य पठनीयमिति ।

—‘द्विजेन्द्रस्य’ ( स० सं० )

## सूर्यचरितम् वा ऋतुचरितम् ।

ले०—तारादत्तपन्तः, साहित्याचार्यः, व्याकरण-काव्य-तीर्थः ।

गोलविद्या-विषयकं नूतनं महाकाव्यम् ।

अतिसरलम्, भारतस्य विभिन्नदेशानां नदीनां पर्वतानां ऋतूनां चात्र परिचयो कविना नवीनया सरण्या समुपवर्णितः । गोलविषये नूतनं संस्कृत-महाकाव्यम् । सर्वथा द्रष्टव्यम् । मूल्यम्—१) मार्गव्ययः पृथक् । [ सुप्रभात-कार्यालयः, काशी ]



# सनातनधर्म-संरक्षकः ।

(उपदेशदर्पणस्य प्रथमसंख्या)

सङ्कल्यिता—एकः काशीस्थः सनातनधर्मा विद्वानाचार्यः

पुस्तकमिदं हिन्दीभाषायां श्रुतिस्मृति-पुराणेति-  
हासशिलालेखादिप्रमाणाधारेण शुद्धिभोजनादिव्य-  
स्थाविषये लिखितमस्ति । विषयेऽस्मिन् बहुज्ञता-  
शिलायुक्तैर्वर्तमान-सामाजिक-भारिक-प्रगतिप्रति-  
पार्थमिः खण्डनमण्डनकामैश्चात्तद्वयं गृहेलिममिदम्  
निष्पुमिराणकद्वयस्य =) चिन्तिका प्रेष्या ।

## सचित्रम् साधुद्विकरहस्यम् ।

०—श्रीकालिकाप्रसादसर्मा, राजज्योतिषी,  
अद्भुतमिदं ग्रन्थरत्नम्, हिन्दीटीकासहितम्,  
नेत्रचित्रविभूषितम्, नरनारीणां शुभाशुभज्ञाने  
पुण्यपुण्यम्, संस्कृते सर्वथा नवीनमेव ।  
येन हस्तरेखाणां गुरुं विनैव सम्यक् परिचयो  
नति । मूल्यम् १।) मुद्रा ।

## सिर्फ १२) में रसवैद्य ।

शीघ्रता कीजिये ! 'रसयोगसार' नया ग्रन्थ खरीदिये !

निर्माता—वैद्य पं० हरिप्रपन्नजी शर्मा

इस ग्रन्थमें तमाम रस-प्रयोगोंका संग्रह है, और सरल हिन्दी भाषानुवाद है । कठिन स्थलों  
पर टिप्पणी दी गयी है । इसके उपोद्घातमें आयुर्वेदका सम्पूर्ण इतिहास है, उसके साथ २  
आयुर्वेद शरीर-विज्ञानकी तुलना भी की गयी है । उपोद्घात-सहित पृष्ठ संख्या १००० के लगभग है ।  
इस ग्रन्थ में १०८ ग्रन्थोंसे ( हस्त-लिखित ५५ मुद्रित ५३ ) रस-प्रयोगोंका संग्रह किया गया है । इसका  
प्रमाण पृष्ठोंका संस्कृत और अंग्रेजीमें लिखा हुआ उपोद्घात वैद्य डाक्टरोंके लिये तो बड़ा ही  
महत्वपूर्ण है । अतः इस ग्रन्थको अवश्य प्रत्येक मनुष्य को अपने पास एवं सार्वजनिक पुस्तकालयों  
में रखना चाहिये । बढ़िया जिल्द होने पर भी कीमत १२) डाक खर्च अलग । चतुर्थांश मूल्य  
मिलने का पत्तः—

वैद्य पं० हरिप्रपन्नजी,

श्रीभास्कर-औषधालय, तीसरा भोईबाड़ा, बम्बई ।

## रतिरहस्यम् (कोकशास्त्रम्)

एष प्राचीनो ग्रन्थः श्रीमहाकवि-कोकिल-विर-  
चितः । अस्मिन् कामशास्त्रसम्बन्धिन्यः सर्वा  
वार्ताः, पद्मिनी-शङ्खिनी-चित्रिणी-हस्तिनी-प्रभृतीनां  
स्त्रीणां भेदाः, एवं चत्वारः पुरुषभेदाः, स्त्रीणां वशी-  
करणस्यौषध्यः, मन्त्राः, तत्तद्देशीयानां स्त्रीणां पुरुषा-  
णाञ्च लक्षणानि, तेषां संयोगाः, आलिङ्गन-चुम्बनादीनां  
भेदाः, तेषां विशेषाश्च अन्ये च बहवो ज्ञातव्याः  
कामशास्त्रीयाः विषयाः सन्ति । एष ग्रन्थो नितरां  
सुप्रसिद्धः प्राचीनश्च विद्यते । एतस्यैका प्रतिः सर्वैरपि  
स्वसविधे नूनं संस्थापनीया । मूल्यम्—मुद्राद्वयम् ।

## गोलविद्या गोलसूत्रञ्च ।

०—श्रीतारादत्तपन्तः, साहित्याचार्यः, काव्य-व्याकरण-तीर्थः,  
संस्कृते भूगोलज्ञानस्य प्रधानं प्रथमञ्च पुस्त-  
कम् । अत्र हिन्दी-भूगोल-पुस्तकवत् भारतवर्षस्य  
समस्तो भूगोलः सरलतया बालानां ज्ञानाय समुप-  
वर्णितोऽस्ति । संस्कृतकाव्येषु नाटकेषु पुराण-पुस्त-  
केषु च समागतानां देशानां नदीनां स्थानानां पव-  
तानाञ्चाधुनिकी स्थितिस्तेषां नामानि च सन्ति ।  
सर्वथा द्रष्टव्यमिदं पुस्तकम् । मूल्यम् ॥) आणकाः ।



# सुप्रभातस्य वैदिकाङ्कः ।

[ सम्पादकः—श्रीकेदारनाथशर्मा सारस्वतः । ]



सुप्रभातस्य षष्ठवर्षीयः प्रथमोऽङ्कः कैलाश-  
वासिनां वैदिकप्रवराणां सुगृहीतनामधे-  
यानां महामहोपाध्याय-श्रीप्रभुदत्तशास्त्रि-  
महोदयानां स्मृतौ वैदिकाङ्कतया महता  
समारम्भेण प्रकाशितो भविष्यति ।  
अस्मिन्नङ्के वेदसम्बन्धिन एव गभीरगवे-  
षणापूर्णां लेखाः प्रकाशमेष्यन्ति । वेदोपवेदविज्ञान  
दृष्टेऽयमङ्कः परं महत्त्वमुपयोगिताश्च समासाद-  
यिष्यति । लेखाश्चापि सचित्रा भविष्यन्ति ।

सर्वथा दर्शनीय एव भविष्यत्ययमभूतपूर्वः  
सुप्रभाताङ्कः । किम्यदुना ? ग्राहकेभ्यो विनामूल्यं  
वित्तीयेत । मूल्यमर्हत्कृत्यम् ।

एतस्मिन्नङ्के लेख-प्रदानाय प्रार्थिताः सन्ति  
धुरन्धरा वैदिक-विज्ञानविदो विद्वत्प्रवराः । यथा—

१—श्रीमत्पूज्यपाद-जगद्गुरु-श्रीशङ्कराचार्य-श्री १०८  
भारतीकृष्णतीर्थ-महोदयाः, ( पुरी )

२—श्रीमन्मध्वसम्प्रदायाचार्याः सर्वतन्त्र-स्वतन्त्राः  
श्रीदामोदरलालगोस्वामि-महोदयाः, ( काशी )

३—श्रीमहामहोपाध्यायः—परिडतराज—प्रमथनाथ-  
तकभूषणमहोदयाः । ( प्रिन्सिपल—संस्कृत-  
कालेज, हिन्दू-विश्वविद्यालय, काशी ]

४—महामान्याः श्रीमदनमोहनमालवीय-महोदयाः  
( वाइसचान्सलर-हिन्दू-विश्वविद्यालय, काशी )

५—विद्यावाचस्पति-महोपाध्याय-श्रीमधुसूदन-  
मिश्रमहोदयाः, ( जयपुरम् )

६—महामहोपाध्याय-श्रीगिरिधरशर्माणः चतुर्वेद-  
महोदयाः, ( प्रिन्सिपल—संस्कृतकालेज, जयपुरम् )

७—महामहोपाध्याय-डा० गङ्गानाथभा महोदयाः,  
एम० ए०, डी० लिट्, ( प्रयागविश्वविद्यालय )

८—प्राच्यविद्यामहार्णव-श्रीगोपीनाथकविराज-एम०  
ए० महोदयाः । ( प्रि० संस्कृत-कालेज, काशी )

९—विद्वद्भार-श्रीमदानन्दशङ्कर-भुव, एम० ए० एल  
एल बी०, महोदयाः । ( प्रो-वाइस-चान्सलर—

हिन्दू-विश्वविद्यालय, काशी )

१०—श्रीमान मङ्गलदेवशास्त्री एम० ए०, पी० एच्०  
( अध्यक्ष—सरस्वती-भवन, काशी )

११—महामहोपाध्याय-श्रीदेवीप्रसादशुक्ल-कविक-  
वर्ति-महोदयाः, ( काशी । )

१२—सर्वतन्त्र-स्वतन्त्राः श्रीबालकृष्णमिश्रमहोदयाः  
( दर्शनाध्यापकाः—श्रीकाशी-हिन्दू-विश्वविद्यालय )

अन्ये चाप्यनेके विद्वद्भुरीणाः प्रार्थिताः सन्ति ।  
अतोऽत्र त्वरा विधेया ग्राहकत्वायेति सूचयति—

श्रीसत्यनारायणशास्त्री कविराजः ( व्यवस्थापक )

लेखादिप्रेषण-स्थानम्—

“ वैदिकाङ्क-सम्पादकः ”  
सुप्रभात-कार्यालयः, काशी



षष्ठ-वर्षे

प्रथम-द्वितीयाङ्कौ

वैदिकाङ्कः ।

वैशाख-ज्येष्ठयोः

१८८६

# सुप्रभातम् ।

संस्कृत-साहित्य-समाजस्य सचिवं सात्तिकं मुखपत्रम् ।

तिमिर-ततिमुदरयद् भेदताराविलुम्पन्, नयदधि-सुरभाषाभाषि जागर्तिमुच्चैः ।  
विबुध-विहग-वादैराह्वयद्भाग्यभानुम्, विलसतु भुवनेऽरिमन् सर्वतः 'सुप्रभातम्' ॥

निरीक्षकः—

सर्वतन्त्रस्वतन्त्रः पण्डित-सम्पाद श्रीदामोदरलालशास्त्री गोस्वामी,

सम्पादकः—श्रीकेदारनाथशर्मा सारस्वतः ।

व्यवस्थापकः—

कविराजः श्रीसत्यनारायणशास्त्री भिषक्शिरोमणिः

( टेढ़ीनीम, बनारस-सिटी )

वार्षिक मूल्यम्—३)

सान्नीयैभ्यः—१२)

अस्याङ्कस्य मूल्यम् ।।।)

ग्राहकेभ्य अशुल्कम्

छात्रेभ्यः—१॥

वैदेशिकेभ्यः—५)

## सनातनधर्म-संरक्षकः ।

(उपदेशदर्पणस्य प्रथमसंख्या)

सङ्कलयिता—डॉ. काशीरथः सनातनधर्मा विद्वानाचार्यः

पुस्तकमिदं हिन्दीभाषायां श्रुतिस्मृति-पुराणेति-  
हासशिलालेखादिप्रमाणाधारेण शुद्धिभोजनादिव्य-  
वस्थाविषये लिखितमस्ति । विषयेऽस्मिन् बहुज्ञता-  
भिलाषुकैर्वर्तमान-सामाजिक-धार्मिक-प्रगतिप्रति-  
स्पर्धिभिः खण्डनमण्डनकामैश्चावश्यं गृहेलिममिदम्  
जिघृक्षुभिः सार्द्धाणकद्वयस्य =)॥ चिटिका प्रेष्या ।

## सचित्रम् सामुद्रिकरहस्यम् ।

ले०—श्रीकालिकाप्रसादशर्मा, राजज्यौतिषी,

अद्भुतमिदं ग्रन्थरत्नम्, हिन्दीटीकासहितम्,  
अनेकचित्रविभूषितम्, नरनारीणां शुभाशुभज्ञाने  
नितरामुपयुक्तम्, संस्कृते सर्वथा नवीनमेव ।  
एतेन हस्तरेखाणां गुरुं विनैव सम्यक् परिचयो  
भवति । मूल्यम् १।) मुद्रा ।

## राष्ट्रभाषाभूषणम् ।

ले०—श्रीगोपाल शास्त्री, दर्शनकेशरी, साहित्याचार्यः

एतत् पुस्तकं हिन्दीभाषायां विद्यते । संस्कृत-  
ज्ञानां हिन्दीज्ञाने नितरामुपकारजनकम् । सर्वैरपि  
संस्कृतज्ञैरेतद् व्याकरणम् पठनीयम् । एतेन हिन्दी  
भाषायां निबन्धलेखनेऽनुवादादिज्ञाने च महत्सौकर्यं  
स्यात् । मूल्यम्—सार्द्धाणकपट्टकम् । =)॥

## रतिरहस्यम् (कोकशास्त्रम्)

एष प्राचीनो ग्रन्थः श्रीमहाकवि-कोक-वि-  
चितः । अस्मिन् कामशास्त्रसम्बन्धिन्यः सर्व-  
वार्ताः, पद्मिनी-शङ्खिनी चित्रिणी-हस्तिनी-प्रभृती-  
स्त्रीणां भेदाः, एवं चत्वारः पुरुषभेदाः, स्त्रीणां वशी-  
करणस्यौषध्यः, मन्त्राः, तत्तद्देशीयानां स्त्रीणां पुरुष-  
णाञ्च लक्षणानि, तेषां संयोगाः, आलिङ्गन-चुम्बनादिव-  
भेदाः, तेषां विशेषाश्च अन्ये च बहवो ज्ञातव्या-  
कामशास्त्रीयाः विषयाः सन्ति । एष ग्रन्थो नित्य-  
सुप्रसिद्धः प्राचीनश्च विद्यते । एतस्यैका प्रतिः सर्व-  
स्वसविधे नूनं संस्थापनीया । मूल्यम्—मुद्राद्वयम्

## गोलविद्या गोलसूत्रञ्च ।


ले०—श्रीतारादत्तपन्तः, साहित्याचार्यः, काव्य-व्याकरण-  
संस्कृते भूगोलज्ञानस्य प्रधानं प्रथमञ्च पु-  
स्तकम् । अत्र हिन्दी-भूगोल-पुस्तकवत् भारतवर्ष-  
समस्तो भूगोलः सरलतया बालानां ज्ञानाय समु-  
वर्णितोऽस्ति । संस्कृतकाव्येषु नाटकेषु पुराण-  
केषु च समागतानां देशानां नदीनां स्थानानां वि-  
तानाञ्चाधुनिकी स्थितिस्तेषां नामानि च सति  
सर्वथा द्रष्टव्यमिदं पुस्तकम् । मूल्यम् ॥) आणकम्

## महाकवि बाणभट्टः ।

लेः—भू० पू० सुप्रभात-सम्पादकः, श्रीकैदारनाथ

हिन्दीभाषायामयमपूर्वो निबन्धः । अत्र बा-  
णभट्टस्य जीवनविषये महत्वपूर्णा, मननीया च वि-  
षया वरीवर्ति । छात्राणां कृते नितरामुपकारके-  
निबन्ध-वन्धः । मूल्यम् =)॥

सर्वेषां प्राप्तिस्थानम्—

 मैनेजर, सुप्रभात-कार्यालयः, बनारस-सिटी ।



## पाठकेभ्यो निवेदनम् ।

सविनयं सादरं सर्वहुमानं सभयञ्च श्रीमत्सेवायां समुपसर्पति सुप्रभातम् ।

महता विलम्बेन प्रकाशितमिदमिति प्रेयांसः पाठकाः खिन्ना भविष्यन्ति । परमत्र देवायत्ता विवशाश्च वयं क्षमाप्रार्थनमन्तरं न किमपि कर्तुं पारयेमहि ।

अत्र विलम्बस्य ग्रीष्मावकाशादिविविधकारणेषु सत्स्वपि प्राधान्येन त्रीणि कारणानि समुपतिष्ठन्ते । प्रथमं कारणं भूतपूर्वं व्यवस्थापकानामाकस्मिकं परलोक-प्रयाणम् । मम च नवीनतया कार्यालय-प्रवन्ध-ज्ञाने विलम्बनम् । द्वितीयं कारणं सम्पादक-व्यसनम् । एकस्मिन्नेव समये प्रथम-सम्पादकानां श्रीमतां गोपालशास्त्रिमहोदयानां धर्मपत्नी सहस्रैव गर्भस्राव-रोगेण भृशं पीडिता दुःसाध्यदशायामपतत् । वैदिकाङ्क-सम्पादकस्य च श्रीकेदारनाथशर्म-णे नवीना-धर्मपत्नी सहस्रैव परलोकं प्रायादिति घटनाद्वयमेकदैव सञ्जातम् । एतेन द्वयोरपि सम्पादकयोरिदं दारुणं व्यसनं महान्तं विलम्बमकरोत् । तृतीयञ्च कारणं चित्राणां निर्माणम् । चित्रकाराः कलिकाता-प्रयागादि नगरेषु सन्ति । तत्र पत्राणां गमनागमनयोर्महान् विलम्बः समजनि । तत्रापि श्रीमतां पं० विद्याधर महोदयानां चित्र-फलकं नाद्याप्यु-पलब्धम् । एतदतिरिक्तं कार्यालय-कार्यकर्तृणामवकाश-ग्रहणम्, आकस्मिकञ्च विदुषां मरणम्, ग्रीष्मावकाशः, उत्साहभङ्गः, अर्थकष्टञ्चेति बहूनि कारणानि सन्ति । अतएव पण्डवर्षारम्भ एव अभिनव-व्यवस्था-सम्पादने भूयान् विलम्बोऽभवदिति सहृदयाः पाठकाः सहजया करुणया क्षमाप्रदानं कुर्वन्तु । आषाढमासतो वयं यथा समयं सुप्रभात-प्रेषणे सुहृदं प्रयता भविष्यामः । सम्पादकाश्च सुप्रभात-समुन्नत्यै सोत्साहं प्रयतिष्यन्त इति । अग्रिमाङ्कः परिशिष्टाङ्करूपेण प्रकाशितः स्यात् ।

सविनयं निवेदयति,

श्रीसत्यनारायणशास्त्री

व्यवस्थापकः ।

सुप्रभात-कार्यालयः

वाराणसी ।



## लेख-सूची ।

- १—मङ्गलम्  
श्रीकृष्णशुक्लः, अग्निहोत्री १
- २—वैदिकाङ्कः  
श्रीकेदारनाथशर्मा सारस्वतः २
- ३—रामावतार-सरस्वती-सदनम्  
सं० सा० समाज-मन्त्री ४
- ४—स्वर्गीय-महामहोपाध्याय-श्रीप्रभुदत्तशास्त्रिणः  
श्रीकेदारनाथशर्मा सारस्वतः ५
- ५—प्रणववादः  
डा० भगवान् दासः एम० ए०, डी० एल० ९
- ६—वैदिको राज्याभिषेकः  
श्रीतारादत्तपन्तः, साहित्याचार्यः १४
- ७—वैदिक आर्य्यनिवासः  
श्रीगोपालशास्त्री, साहित्याचार्यः, दर्शनकेसरी १७
- ८—वेदाऽखिलो धर्ममूलम्,  
श्रीनरदेवशास्त्री, वेदतीर्थः २१
- ९—ब्राह्मणादीनां परस्परं सहभोजनव्यवस्था  
महामान्यो मदनमोहनमालवीयः २३
- १०—वेदेऽप्सरोगन्धर्वाः  
श्रीकृष्णदत्तशास्त्री भारद्वाजः, बी० ए०, २६
- ११—वेदाः, वर्तमानं विज्ञानञ्च  
महामहोपाध्याय-श्रीगिरिधरशर्मा चतुर्वेदः २०
- १२—कः कालो वेदस्य ?  
श्री गौरीनाथपाठकः, साहित्याचार्यः ३१
- १३—वैदिकाग्निविमर्शः  
श्री मूलशङ्करेशवजी शास्त्री, ३५
- १४—वैदिकविज्ञाने द्रव्यविज्ञानम्  
श्री दामोदरशास्त्री भिषगाचार्यः, सर्वदर्शनतीर्थः ४०
- १५—निम्बार्कमतम्  
महामहोपाध्याय-श्रीगङ्गानाथशास्त्री, एम० ए०  
डी० लिट्० ४३

## १६—स्वर्गीयस्मृतिः

- १—सम्पादकः
- २—श्रीगोपालशास्त्री
- ३—श्रीचक्रपाणिशर्मा चतुर्वेदः
- ४—श्रीरामसुभगशर्मा

## १७—सूचनाः ।

## चित्र-सूची ।

- १—स्वर्गीय-महामहोपाध्यायः प्रभुदत्तशास्त्रिणः ।
- २—लोकमान्यो भगवान् तिलकः ।
- ३—महामान्यो मदनमोहनमालवीयः ।
- ४—डा० भगवान् दासः एम० ए०, डी० एल०.
- ५—महर्षिः श्रीरामावतारशर्मा ।
- ६—डा० महामहोपाध्यायगङ्गानाथशास्त्री एम. ए.  
डी. लिट्.
- ७—सर्वतन्त्र-स्वतन्त्रः श्रीदामोदरलालशास्त्री
- ८—श्रीतारादत्तपन्तः, साहित्य-व्याकरणाचार्यः ।
- ९—श्रीदामोदरशास्त्री, भिषगाचार्यः ।
- १०—श्रीनरदेवशास्त्री, वेदतीर्थः ।
- २१—श्रीगोपालशास्त्री, दर्शनकेसरी ।
- १२—श्रीगौरीनाथपाठकः, साहित्याचार्यः ।
- १३—श्रीजयशङ्करप्रसादः ।
- १४—श्रीसत्यनारायणशास्त्री भिषगुशिरोमणिः ।
- १५—श्रीनरोत्तममिश्रः वेदाचार्यः ।
- १६—श्रीरघुवरदयालुशास्त्री ।
- १७—श्रीरमेश्वरसिंहः ( दरभङ्गाधीश्वरः )





सुप्रभातम्

वैदिक-शिरोमणिः—



स्वर्गीय—महामहोपाध्याय श्रीप्रभुदत्तशास्त्री अग्निहोत्री ।





विविध-विषय-विभूषितम्, अद्वितीयम्, सचित्रम्, संस्कृत-मासिक-पत्रम् ।

पृष्ठ-वर्षे

सौर—वैशाख-ज्येष्ठयोः १८८६ विक्रमाब्दीये

प्रथम-द्वितीयाङ्कौ ।

### मङ्गलम् ।

इन्द्रस्य सुहृदं यज्ञं सदसस्पतिमद्भुतम् ॥

धनं मेधामहं याचेऽभ्यर्च्यमानं सदार्थिभिः ॥ १ ॥

यां वै मेधां देवगणाः पितरश्चाभिमन्वते ॥

तयाऽद्य मेधयाऽग्ने मामद्य मेधाविनं कुरु ॥ २ ॥

ददातु वरुणो मेधां मेधामग्निः प्रजापतिः ॥

मेधामिन्द्रश्च वायुश्च मेधां धाता ददातु मे ॥ ३ ॥

मयि देवा दधतु तामुत्तमां श्रियमीश्वरीम् ॥

ययाऽहमुपजीव्यः स्यां ब्रह्मणः क्षत्रियस्य च ॥ ४ ॥

अग्ने नयास्मान् सुपथा विमुक्त्यै पथामभिज्ञोऽसि यतोऽखिलानाम् ॥

वियोजयैनः कुटिलं समग्रम् कुर्मस्ततो देव नमो वचांसि ॥ ५ ॥

साग्निकः शुक्लः श्रीकृष्णः

## वैदिकाङ्कः ।

सुप्रभातमिदं स्वजीवनस्य पञ्चवर्षाणि समाप्य साम्प्रतं षष्ठे वर्षे पदमादधत् सर्वान् सुप्रभात-प्रणयिनः पाठकान्, ग्राहकान्, अनुग्राहकान्, अनु-शासकान्, संरक्षकान्, सादरं सविनयं सबहुमान-नञ्च समभ्यर्थयमानो, भगवन्तं जगदीश्वरं सकलान् प्रार्थयते यत् नूतनोऽयं वत्सरो मङ्गलमयो मोदमयश्च भूयादिति ।

विगते वत्सरे वयं हृदयं हस्तेन अवष्टभ्य तूष्णीं स्थिताः सम्मुख एव हृदय-विदारकं दृश्यमालोक-यन्तो मृकीभूताः स्मः ।

पश्यतामेव पाषाणहृदयानामस्माकमेकैकशः अनेकशो विद्वांसः, दौर्भाग्यविलसितं दीन-दरिद्रमिदं भारतम्, मृतकल्पां सुरभारतीम्, घृणार्हञ्च हिन्दु-समाजमपहाय परलोकं प्रस्थिताः । ये च विद्वांसः, परलोकं प्रस्थिताः, ते न केवलं शुष्कविद्वांस एवा-सन्, परं विदुषां पथप्रदर्शकाः, आदर्शभूताः, समा-जस्य नेतारः, भारतमातुः सुपुत्राश्चाप्यासन् ।

एतदवलोकयतामस्माकं हृदयं नेत्सहते कि-मपि कर्तुम् । संस्कृतक्षेत्रे वर्षपञ्चकात् कार्यं कुर्वन् समाजो नितरां श्रान्तः समजनि । पर्वतमुत्पात्य-मृषिकालाभ इव महान्तमुद्योगं कृत्वाऽपि न तादृ-शी फलसिद्धिः समालोक्यते, यादृशी अपेक्षिता आसीत् । धनसाहाय्यं दूरे तावत्तिष्ठतु । हार्दिकं मौखिकं वा साहाय्यं केनापि न दीयते । हन्त ! ये खलु सहायकाः, मार्मिकाः, उत्साहिनश्चासन्

ते शनैः शनैः परलोक-प्रयाणं कृत्वा समाजमिमं शिथिलप्रयत्नं कुर्वन्ति ।

एतदेव सर्वं दारुणं दैवदुर्विपाकं दर्शं दर्शं भूयसा विलम्बेन वैदिकाङ्कमिमं श्रोमतां सम्मुखं समुपस्थापयन्तो वयं न जिहीमः, नापि च विर्ममः । का गतिः ? विवशत्वादेवोऽपराधः क्षन्तव्यः—पाठक-प्रवरैः ।

एतेषु बहुषु विलुप्तप्रायेषु विद्वद्गतेषु, संस्कृत-साहित्य-समाजस्य सभापतयः, काशीस्थ विद्वत्-रिषदध्यक्षाः, हिन्दुविश्वविद्यालयस्य प्रधानस्तम्भ-रूपाः, भारतीय-सभ्य-समाज-पूजिताः, विलुप्तप्रा-वैदिककर्मकाण्ड-समुद्धारकाः, विदुषां जीवनभूताः, वैदिकशिरोमणयः, समाराध्यचरणाः, श्रमार्थ-पितृकल्पाः महामहोपाध्याय श्रीप्रभुदत्तशस्त्रिणो दया आहिताग्रयः परं विशिष्टञ्च गौरवमासा-यन्ति ।

सुप्रभातेन सहापि तेषां घनिष्ठो महिष्ठश्चासीत् सम्बन्धः । समाजसभापतिस्त्वमलङ्कृत्य मृतप्रायं सुप्रभातं धनसाहाय्यद्वारा समुज्जीवयन्तः, कार्य-क्षेत्रमपहायाकर्मण्यतां भजमानानस्मान् पुनः संग्रन्थयन्त इमे वैदिकप्रकाण्डाः संस्कृतभाषायां महान्तमुपकारं कृतवन्तः । एतेषां कैलाशवर्ति-नितरां खलीकरोति खलु मानसम् । तदेव कृतज्ञताप्रकाशनाय यावच्छुभं प्रयतनं सुप्रभात-परतरं कार्यं विद्यते ।

कृतज्ञता-प्रकाशने विमूढा मत्सरिणो हिन्दवः, तत्रापि संस्कृतज्ञाः, महतीं दुरवस्थामनु-भुमः । ये नाम पूर्वजानां महतां महत्त्वं न जानन्ति



वात्वाऽपि न प्रख्यापयन्ति, तेषां महत्त्वमपि न ज्ञातं न चापि प्रख्यातं भवति । ते हि जीवन्मृता कीटा इव, मशका इव उत्पद्यविलीना भवन्ति । अस्माकं पूर्वजाः, साम्प्रतिकाश्च पाश्चात्यास्तां कृतज्ञतां न कदापि व्यस्मरन्, विस्मरन्ति च, अतएव ते जगति सर्वोत्तमं स्थानमभजन्, लभन्ते च ।

अस्माकं वैदिकाङ्कनायकानां प्रातःस्मरणीय करणानाम्, महामहोपाध्याय-अग्निहोत्रिमहोदयानां कृते वास्तविकं कृतज्ञता प्रकाशनन्वेतदेवासीत् यत् तेषां नाम्ना काश्यां सुमहान् वैदिक-महाविद्यालयः संस्थापितो भवेदिति । यत्र विविधा विद्वांसः वैदिकतत्त्वानि, वैदिक-विज्ञानानि, वैदिककर्माणि स्वीययन्तः, कुर्वन्ते दर्शयन्तश्च जगतोऽस्योपकुर्वन्ति । यं च द्रष्टुम्, यत्र च शिक्षामवाप्तुं निखिल-जगतो विद्वांसः समागच्छेयुः । परमेतत् सर्वं शिद्धानामकिञ्चनानामकर्मण्यतमानामस्माकं भाव-स्मरणताम्रमेव । उक्तमेव ।

उत्पद्यन्ते विलीयन्ते दरिद्राणां मनोरथाः ।

बालवैधव्यमासानां कुलस्त्रीणां कुचाविव ।

वयं तु विश्वसिमो यत् यदि महान्तः संग्रथिता संशुद्धासस्तदानैतदुदुष्करं भवेत् । परं वयन्त्वे-  
न सभाषयामो यत् परिङ्गता अस्माकं विचारान्  
अवमपि हास्यपरायणाः, क्रोधजर्जरा भवि-  
ष्यन्ति । भवन्तु नाम ते । परं वयमद्यापि प्रस्ताव-  
न प्रस्तुतमेव कुर्मः ।

एवं हि, अन्येषां स्मारकचिह्नानां सांप्रतं  
प्रस्ताव समाजोऽयं तेषां स्मृतिरक्षार्थं सुप्रभा-

तस्य वैदिकाङ्कं सम्पाद्य कथमपि तेषां कृतज्ञता प्रकाशनाय यतते ।

एतस्मिन् वैदिकाङ्के यथाविचारमस्माभिः किमपि कर्तुं न पारितम् । अस्माकमभिलाषः आसीत् यत् महतां विदुषां लेखा अस्मिन् अङ्के प्रकाशिताः स्युः । एतदर्थमस्माभिः संप्रायिता विद्वांसो यथापूर्वं केचन समयाभावात्, केचन संस्कृतलेखना-समर्थत्वात्, केचन आलस्यात्, केचन गर्वात् विविधव्याजं कृत्वा स्वीयान् प्राणानत्याजयन् । अहो ! दुर्विलसितम् ! तथापि यैर्महोदयैः लेखाः प्रहिताः तेषां कृतज्ञताप्रकाशनपूर्वकमस्माभिलेखाः प्रकाशिताः सन्ति ।

एतस्मिन्नवसरे अस्माकं साध्वी प्रियतमा धर्म-पत्नी प्रभादेवी सहसैव वियोग-व्याकुलानस्मान् विदधती परलोकं प्रायात् । तस्याः गुणवत्या हृदय-देवताया वियोगेन भिन्नहृदया वयं मासमेकं सर्वाणि कार्याणि विहाय वैकल्यावस्थाया मेव स्थिताः, येन वैदिकाङ्कसम्पादने, वेदविषयक-विचारविवेचने चास्माकं विचारा मनस्येव स्थिताः, स्थानाभावात् समयाभावाच्च । अन्येषाञ्च विद्वद्वर्याणां सन्ति लेखा अनेका अप्रकाशिता एव तानस्याग्रिमे परिशिष्टाङ्के प्रकाशयिष्यामः । तेभ्यः क्षमाप्रार्थनं कुर्मः ।

चित्राणां निर्माणे मुद्रापणे च महान् विलम्बः समजनि । अस्माकमियमभिलाषोऽभूत्, यत् लेखैः सह लेखकानां चित्रमपि भवेदिति । परं तत्र विलम्बावलम्बनमवलोक्य चित्राणां मुद्रापणं पृथ-गेव कृतम् । साम्प्रतमपि कियन्ति चित्राण्यवशिष्टा-न्यासन्, तेषां मुद्रणं परिशिष्टाङ्के भविष्यति ।

केषाञ्चन लेखकानां चित्राण्येव न समुपलब्धानीति तेभ्यः क्षमाप्रार्थनपूर्वकं निवेदयामो यत्ते स्वीयं चित्रफलकं ( ब्लक ) प्रेषयन्तु परिशिष्टाङ्के ।

यद्यपि नास्ति तादृशो वैदिकाङ्कः, यादृशः अस्माभिर्विचारितः अनुमितश्चासीत्, परं किं कुर्मः ? सहृदया विदितवेदितव्याः विद्वांसः अनेनैव सन्तोषं कुर्वन्तः श्रीमतां स्वर्गीयमहामहोपाध्याय श्रीप्रभुदत्तशास्त्रिणां वास्तविकं चिरस्थायि स्मारकं स्थापयितुं बद्धपरिकरा भवन्तिवति । किं बहुना ?

—श्रीकेदार नाथ शर्मा सारस्वतः.

### रामावतार-सरस्वतीसदनम् ।

भारतीय-संस्कृत-समाजस्य गौरवालङ्कारभूताः, विश्व-विख्याता दिग्गज-विद्वांसो महामहोपाध्यायाः आचार्यश्रीरामावतारशर्ममहोदयाः साम्प्रतमस्मासु न सन्तीति विदितमेव सर्वेषां सुरसरस्वती प्रणयिनाम् । साम्प्रतमेव तेषां कैवल्यलामोऽभवदिति भारतवर्षीय-विद्वत्समाजस्यामूल्यमद्वितीयञ्च रत्नमपहृतम् । साम्प्रतमिदमस्माकमावश्यकं कर्तव्यं सज्जातं यत् तेषां कृते स्वीयादरभाव सूचनायेदृशं स्मारकं प्रस्तोतव्यं येन तेषामन्तरात्मा सन्तुष्टो भवेदिति । इमे हि खलु महर्षिप्रवरा एकान्तं विद्याव्यसनिनः, अप्रतिमसाहित्यानुरागिणः, असाधारण-विद्वांसश्चासन् । अहोरात्रं नासी कश्चिदपि सः क्षणः यस्मिंस्ते संस्कृतग्रन्थाध्ययनाद्विरता अभूवन् । एवंस्थिते तेषां सर्वोत्तमं स्मारकमिदमेव भविष्यति यत् भारतवर्षस्य प्रधानकेन्द्रभूतायां वाराणस्यामस्यां सहस्रशो विदुषां छात्राणाञ्च ज्ञानवृद्धयै विराट् संस्कृत-पुस्तकालयो भवतु ।

यत्र वाराणस्यां संस्कृतविदुषां छात्राणाञ्च कृते लक्षत्रयाधिको वार्षिकव्ययः काश्यां भवेत्, तत्रैकस्य महतः संस्कृत-पुस्तकालयस्यावश्यकता कियतीमावश्यकतामादधातीति न वक्तव्यम् ।

अस्माकमियमभिलाषो विद्यते यत् अस्मिन् ग्रन्थसंग्रहालये संस्कृतस्य नवीनाः, प्राचीनाः, स्वल्पाः, महान्तश्च ग्रन्थाः सङ्कलिता भवेयुः । एतस्मिन् पुस्तकालये सर्वेषां संस्कृतविदुषां चित्राणां प्रिय-वस्तूनामपि संग्रहो भवतु । एतदेव नहि; संस्कृत-सम्बन्धिनां भिन्नभिन्नभाषापुस्तकानामपि संग्रहोऽपेक्षित एव ।

एवं भारतवर्षस्य प्रधानतमे प्राचीन संस्कृत-विद्याकेन्द्रे वाराणसीपुरे एतादृशस्य सरस्वती-सदनस्य निर्माणं भवेत्, येन संस्कृत-संसारस्य महदुपकारसाधनं स्यात् श्रीमतां शर्ममहोदयानाञ्च जीवनेद्देश्यं सुसिद्धं स्यात् । काशी हि नाम तेषां महापुरुषाणामतिप्रियतरं स्थानम्, तेषां ज्ञानार्जनकालोऽप्यत्रैव व्यत्यगच्छत् प्रयाणात् किञ्चित्पूर्वमेव काशीनिवासाथं तैः स्वकीयं भवनमपि निर्मापितमासीत् । तदिदानीं पूज्यचरणया तेषां धर्मपत्न्या श्रीमत्या रत्नवत्या देव्या तेषां पुण्यस्मृतौ स्मारकत्वेन संस्थापितं विद्यते । भारतीयसभ्यतायाः प्रमुखं तोर्थमप्येतत् वाराणसोपुरं वर्वतीति रामावतार-सरस्वती-सदन-निर्माणाय समुपयुक्ततरमेतदतिरिक्तं स्थानं न भवितुमर्हति । अतएव संस्कृत-साहित्य-समाज-सदस्याः समस्त देशस्य धनिकान्, मान्यान्, विद्यानुरागिणः सादरं सानुरोधञ्चारयन् यन्ते यत्तेऽस्मिन् महति कार्ये, तस्य पूर्यै प्रयतन्तं विधाय स्वकीयां गुणग्राहकतां उदारताञ्च प्रयन्तिवति ।



## स्वर्गीय—महामहोपाध्याय श्रीप्रभुदत्तशास्त्रिमहोदयाः ।

लेखकः—श्रीकेदारनाथशर्मा, सारस्वतः

श्रीतस्मार्त-क्रियासूर्य कर्मकाण्ड महाण्वम् ।

वेद-कल्पतरुं वन्दे प्रभुदत्ताग्निहोत्रिणम् ॥

अस्माकं चरितनायकाः प्रातःस्मरणीयचरणाः

वैदिकशिरोमणय आहिताग्नयः पण्डितप्रवराः श्री-

प्रभुदत्तशास्त्रिमहोदयाः वेदवेदाङ्गविद्वत्सु भारते

सर्वथैव प्राधान्यपदमलमकुर्वन्निति निवेदित-

वास्माभिः । तेषां महत्त्वमहितं गौरवपूर्णञ्च

चरितमालोचयतामस्माकं हृदये महानुत्साहः,

सर्वः गौरवञ्च समुज्जृम्भते । स्वजीवने केन

कियान् महत्त्वलाभः कृत इति न तस्य

शङ्का महत्त्वसूचकं भवति, अपितु तेन

सकीर्णजीवने कियान् कष्टानुभवः कृत—इत्येत-

त्तस्य जीवने महत्त्वमासादयति । धनिकानां गर्भ-

श्रीमतां पुत्रा यदि महत्त्वमाप्नुयुश्चेत् न किमपि

ति महत्त्वम् । ये खलु निरवलम्बतया विविध-

धर्मसंसारसागरं समुत्तीर्य सर्वलोकानां मूर्ध्नि

सितप्रज्ञे, त एव धन्याः, त एव गुरवः, त एव जगत

महोदशमहापुरुषाः, तेषामेव जीवनं जीवनं,

महत्त्वं महत्त्वम् । अस्माकं चरितनाय-

कस्यैव महत्त्वपूर्णमादर्शभूतमतएव च सर्वेषा-

महोदशायै वन्दनीयञ्चाभवत् ।

एतेषां जन्म 'जौद' मण्डलान्तर्गत लिजवाना  
ग्रामे १८२१ वैक्रमाब्दे कार्तिकशुक्लाष्टम्यां सोमवासरे  
श्रीमतां पण्डितघनश्याममिश्रमहोदयानां गृहे सम-  
भूत् । वाल्यकाल एव पितृवियोग-विकला अनाथा इमे  
समभवन् । अष्टमे वर्षे-१८२८ तमे वैक्रमाब्दे-विधि-  
वदुपनीता इमे ज्येष्ठभ्रातृभिः श्रीमद्भिः श्रीहरद्वारि-  
शर्म्ममहोदयैः सह स्वाध्यायाध्ययनार्थं काश्यां  
समागमन् ।

वाराणस्यां श्रीमतां चिन्तामणिगुर्जरमहोद-  
यानां सविधे सम्पूर्णस्य शुक्लयजुर्वेदस्याध्ययनं  
कृतवन्तः । ततश्च श्रीमतां मूलचन्द्रगुर्जरमहोद-  
येभ्यः, श्रीमदुभ्यः पण्डितजगन्नाथशर्म्भ्यः सार्धं  
शतपथब्राह्मणमधीतवन्तः । सहैव च पूज्यपादानां  
पण्डितप्रवराणां वैयाकरणकेसरिणां श्रीमताम-  
नन्तरामशास्त्रिमहोदयानां सविधे भाष्यान्तं व्या-  
करणं सांख्ययोगशास्त्राणि चाधीतवन्तः । इमां  
कृत्स्नामपि शास्त्रसम्पत्तिमासाद्य सुप्रथितयशसां  
वैदिकशिरोमणीनां श्रीमतां युगलकिशोरव्यास-  
महोदयानां निकटे साङ्गं सविस्तरं कर्मकाण्ड-  
शास्त्रमधीत्य वैदिकप्रवरा इमे वाराणस्यां विद्वत्सु  
वैदिकेषु च प्रथमां प्रतिष्ठामवाप्त्य शनैः शनैर्लब्ध-

यशःप्रसराः समस्तेऽपि भारते प्रधानवैदिकाः  
समभवन् ।

अध्ययनकालानन्तरं सर्वसौभाग्यसम्पन्ना अपि  
पूज्यचरणाः श्रीमन्महामहोपाध्यायमहोदया याव-  
जीवनं छात्रेभ्यो वेद-वेदाङ्ग-कर्मकाण्डादिशिक्षां  
वितरन्तः सर्वथा स्वाध्यायनिरता एवाभवन् ।  
सर्वप्रथमं १९४६ तमे वैक्रमाब्दे सरस्वती-  
गोपुरस्थितसत्यनारायणमन्दिरे वेदाध्यापकत्वे  
नियुक्ताः । १९५२ तमे वैक्रमाब्दे नगवास्थित-  
रुद्रयासंस्कृतपाठशालायाम्, १९५५ तमे च वैक्र-  
माब्दे भास्करपाठशालायामध्यापयन्, १९५८  
तमे च विक्रमवत्सरे हिन्दूकालेजस्थरणवीर-  
संस्कृत महाविद्यालये वेद-कर्मकाण्ड-प्रधानाध्या-  
पकपदे नियुक्ता इमे महता गौरवेण कार्यं समचा-  
लयन् । १९६४ तमे च वैक्रमाब्दे च हिन्दूकालेजस्य  
तत्कालीनाध्यक्षाणां श्रीमतां डा० भगवान्दास  
एम० ए० डी० एल० महोदयानां पुत्रस्य विदेश-  
गमने तत्समर्थनमकुर्वन्तः श्रीमन्तो हिन्दूकालेज-  
मपहायान्याधानं कृत्वा गृह एव पाठनकार्य-  
मकुर्वन् ।

१९७३ तमे च वैक्रमाब्दे देशपूज्यानां महामान्य-  
श्रीमालवीय-महोदयानामाग्रहेण सादरं सचहु-  
मानं सगौरवञ्च श्रीमन्तो हिन्दू-विश्व-विद्यालये  
संस्कृत विभागे प्राधान्येन कार्यभारं गृहीतवन्तः ।  
हिन्दूविश्वविद्यालयस्य प्रधानस्तम्भेषु एत एव  
संस्कृतज्ञेष्वसन् । हिन्दूविश्वविद्यालयस्य धर्म-  
विज्ञान-विभागे निर्वेतनं प्रधानाध्यापक (प्रिन्सिपल)  
पदे स्थिता इमे तद्विभागीय-समितेः (फेल्टी)

प्रधानाध्यक्षा (दीन, Dean) अपि आसन् । विश्व-  
विद्यालयीयसञ्चालनसभायां (काउन्सिल), सिनेट-  
समितौ च संस्कृत विभागस्य प्रतिनिधिपदे नियुक्ता  
आसन् । एवं सेन्ट्रलहिन्दूस्कूल-रणवीर-  
संस्कृत पाठशाला-सञ्चालन-समितौ (स्कूलबोर्ड)  
प्रधान-संस्कृत-सदस्या अभ्यासन् । एवं आयुर्वेद-  
विभागे, अन्यास्वपि तत्तत्समितिषु (सिण्डिकेट,  
कोर्ट आदि) सदस्यतां कुर्वन्तो विश्वविद्यालयस्य  
महान्तं साहाय्यकं समाचरन् । एतादृशं गौरवं  
संस्कृत-विद्वत्सु प्रायो दुर्लभमेव ।

१९८१ तमे च विक्रमसंवत्सरे भारतसम्राज्ञा  
“महामहोपाध्याय” पदव्या विभूषिता इमे तमेवो-  
पाधि स्व-गुणगणगौरवगरिष्णा समभूषयन् । व-  
स्तुतो निखिलेऽपि भारते नासीरेतादृशो वैदिकशिरो-  
मणिः । न केवलं शुष्कवैदिका एव, सिद्धान्तकौमुद्या  
अन्येषाञ्च व्युत्पादकानां काव्य-साहित्य-दर्शन-  
ग्रन्थानां पाठने परम-प्रथित-कीर्त्तय आसन् । वेदार्थ-  
पाठने, कर्मकाण्डस्य जटिल-गहनविषयाणां मर्म-  
विस्फोटने च परं प्रावीण्यमासीदेतेषाम् । अतएव  
वाराणस्यामद्वितीयं साम्राज्यमासीत् तेषां संस्कृत-  
परिडनेषु ।

एतेषां यादृशं परिडित्यमासीत् तादृशमेव च  
हृदयम्, औदार्यम्, सहृदयत्वम्, परोपकारित्वम्,  
दयालुत्वञ्चासीत् । प्रायः संस्कृत-परिडिता अपूर्णा-  
परिडित्या नैतादृशं महत्त्वं गौरवं गरिमाणमासाद्य  
परोपकार-निरता उदाराशयाः सहृदयाश्च भवन्ति ।  
अतएव साधारणजीवने स्थिता अपि चरितनायकाः  
आदर्शभूतमसाधारणं गौरवमासादयन् ।



प्रायो भारतवर्षस्य प्रधानश्रेष्ठिन एतेषां चरणा-  
नुरक्ताः, आज्ञापराः, भक्ताः, शिष्याश्चासन् ।  
राजवलदेवदासप्रभृतयो जगत्प्रसिद्धा वदान्यमौलि-  
भूताः श्रेष्ठिप्रवराः श्रीमतामाहिताग्निमहोदयानाम-  
न्यभक्ताः, चरणानुरक्ताश्चासन् ।

हिन्दुविश्वविद्यालयस्य विभिन्नविभागेषु कि-  
न्त एव प्रसिद्धा विद्वांसो श्रीमतामग्निहोत्रिमहो-  
दयानां कृपया गुणग्राहकतया चाध्यापनादिका-  
र्येषु नियुक्ताः समुपकृताश्च सन्ति । विदुषां गुण-  
ग्रहेण तेषां समुन्नति-सम्पादने, सर्वविधसाहाय्ये च  
सहस्रं यत्परिकरा न जाने कियतां ब्राह्मण-विदुषां  
जीवनदातार आसन् । विविधैरुपायैः प्रकारैश्च  
याचकान् सफलमनोरथान् कुर्वन्तो महामहोपाध्या-  
यमहोदयाः स्वकीयमन्त्रं यशः, पुण्यञ्चार्जित-  
वन्तः । शतशः सहस्रशो ब्राह्मणा विद्वांसश्च तैरुप-  
कृताः सन्ति ।

तेषां गुणगौरवावर्जितहृदयाः, श्रीमहामान्याः  
आशीनरेश्वराः, श्रीमन्मालवीयमहोदयाः, श्रीमन्मा-  
धवराः जीन्द-नरेश्वराः, अन्ये च भारतवर्षीया  
अनेके राजानः, महाराजाः, श्रेष्ठिनः, माननीयाः  
महापुरुषा विद्वत्प्रवरा एतेषां परमभक्ताः, अनु-  
गमिणश्चासन् । भारते वर्षे प्रायः सुप्रसिद्धेषु  
सर्वेषु नगरेषु प्रधानयागेषु प्रतिष्ठासु च सर्वत्रै-  
वाचार्यत्वमाचार्याणाम् । अमृतसर-नगरीय-सुप्र-  
सिद्ध 'दुर्गाना' मन्दिरसंस्थापनमण्येतेषां हस्ते-  
भूतम् । बहूनां राज्ञामभिषेकश्चैतैः सम्पादितः ।  
विदुषां । स्वकीये विषये अनन्या अद्वितीयाश्चेमे-  
षां समुन्नतिम्, सौभाग्यम्, सामर्थ्यम्, महत्त्वम्,

सर्वमपि स्वहस्तेनैव सम्पादयन्तः सर्वेषामेव  
भारतीययुवकानां विशेषतः संस्कृतज्ञानामादर्शभूता  
अभवन् । एतदेव महत्त्वं महत्त्वम्, एषैव  
समुन्नतिः समुन्नतिः, एतदेव वास्तविकं गौरवम् ।

एतेषां स्वरूपमपि नितरां मनोहरं रमणीय-  
माकर्षकञ्चासीत् । एकवारमेतेषां स्वरूपपरिदर्श-  
नेन जनानां भक्तिः समुदेतिस्म । प्रायो विद्वांसो  
बलहीनाः, स्वास्थ्यरहिताश्च भवन्ति । परमेतेषां  
स्वास्थ्यमतीव समीचीनं सुव्यवस्थितञ्चासीत् ।  
वाचि माधुर्यं स्वाभाविकमभूत् । तैः सह संलपतां  
हृदयं परमाह्लादितं भवतिस्म ।

वैदिक-कर्मकाण्डप्रचारे यज्ञानां प्रचारे चैतेषां  
महान् प्रयत्न आसीत् । यत्र देशेषु पुरा यज्ञयागादि-  
वैदिकक्रियानामभाव आसीत्, तत्र तत्राग्निहोत्रि-  
महोदयैर्महारुद्रादियागानां सहस्रशः प्रचारणं  
कृतम् । पञ्चगौडेषु श्रौतस्मार्तक्रियानुष्ठानप्रचारं  
विधाय वैदिकविधीनाम्, तन्मूलकस्य च भगवतः  
सनातनधर्मस्य यादृशः प्रचारः कृतः, यादृशी च  
भक्तिर्जनहृदये समुत्पादिता आसीत्, न तादृशी  
प्रयत्नशतेन व्याख्यानसमादिभिश्च सम्पादयितुं  
शक्या । इमे च साक्षात् वेदमूर्त्तयः, सनातनधर्मस्य  
प्रधानस्तम्भभूताः नास्तिकानां हृदयेऽपि वैदिकीं  
श्रद्धां समापादयन् ।

एतेषां प्रधान-शिष्येषु सर्वप्रथमशिष्यास्तु तेषां  
ज्येष्ठतनया श्रीमन्तो विद्याधरशर्ममहोदया एव  
सन्ति । तेषां परिचयः क्रमशो दास्यामः । इदानी-  
मिदमेव वक्तव्यमस्ति यत् ते पितृचरणानामिव  
भारतवर्षे न स्वीयां तुलां बिभ्रति । पञ्चगौडेषु त एव

वैदिकशिरोमणयोऽस्माकं संस्कृत-समाजस्य गौरव-भूताः सन्ति ।

एवं श्रीमन्तो विजयचन्द्रवेदाचार्यमहोदयाः काशीस्थ-राजकीय-संस्कृतमहाविद्यालये वेदाध्यापका आसन् । तेषां स्मरणं कृत्वा हृदयं भिद्यते । हन्त साम्प्रतमेव ते नवयुवका विद्वांसः पृज्यपादानां गुरुचरणानां परिचर्यार्थमस्मान् शोक-सागरे विनिक्षिप्य कथामात्रशेषा वर्तन्ते ।

अपरे परिडतनाथूरामशर्ममहोदया वेदाचार्याः, साम्प्रतं हिन्दुविश्वविद्यालयीये धर्मविज्ञानविभागे वेदाध्यापकाः सन्ति । ते विशुद्धानन्द महाविद्यालये व्याकरणाध्यापका अपि सन्ति । इतरे श्रीमन्तः परिडत-अजबलालभा वेदाचार्याः, हिन्दुविश्वविद्यालयीय रणवीर-संस्कृत-पाठशालायां वेदविभागे प्रधानाध्यापकाः सन्ति । कलिकातानगरीयविशुद्धानन्द-महाविद्यालयवेदाध्यापकाः श्रीदेवानन्द भा वेदाचार्याः, खुरखुरास्थ-चन्द्रभूषण-संस्कृत-महाविद्यालये वेदाध्यापकाः श्रीत्रिवेणीशभा वेदाचार्यमहोदयाः, किम्बहुना, मैथिल सरयूपारीणौड-सारस्वतेषु प्रायः सर्वेऽपि वैदिका विद्वांसः स्तेषां साक्षात्परम्परया वा शिष्य-प्रशिष्या एव सन्ति । एतद्वि गृहमुत्तरभारते वैदिकानां मूलायतनं प्रधानस्थानञ्चाभवत् ।

एतेषां पञ्चभ्रातर आसन् । त्रयो भ्रातरः गृह एव तिष्ठन्ति । तेषां कुटुम्बादिकमपि तत्रैव वरीवर्ति । ज्येष्ठभ्रातरः श्रीमन्तो हरद्वारि शर्ममहोदयाः साम्प्रतमपि नवतिवर्षवयस्काः काशीवासं कुर्वन्ति । तेषां पुत्रत्रयं विद्यते । श्रीमन्तः कालीप्रसादमहोदयाः, श्रीगौरीदत्तशर्मणः, श्रीहरदत्तशर्मणश्चेति त्रयोऽपि वैदिकविद्वांसः क्रियानिष्ठाः कार्यरताः सन्ति ।

श्रीमतां महामहोपाध्यायानां पुत्रत्रयं विद्यते । तत्र ज्येष्ठाः श्रीमन्तः परिडतविद्याधरशर्ममहोदयाः हिन्दुविश्वविद्यालयीय धर्मविज्ञानविभागस्य प्रधा-

नाध्यापकाः सन्ति । एतेषामपि परः शताश्रयाः धर्माचार्याः वेदाचार्याश्च सन्ति । एतेषां विषये इदमेव कथनमलं भवेद् यदिमे श्रीमतां पितृचरणानामपेक्षया कस्मिन्नप्यंशे न्यूना न सन्ति । शीलनायाम् नम्रतायाम्, सौजन्ये, सौहार्दे, सदाचरणे चासाधारणाः सन्ति । एतेषां स्वरूपमपि तेषामिव गौरवपूर्णमाकर्षकं प्रभावेत्पादकश्च विद्यते । एतेऽपि काश्यां विद्वत्सु गौरवभूताः, वैदिकेषु प्रथमगणनीयाः सन्ति । एभिर्निदानीमेव श्रौताधानं कृतमस्ति ।

द्वितीयपुत्राः श्रीमन्तः परिडतशिवदत्तशास्त्रिणो न्यायाचार्याः काशीस्थ-राजकीय-संस्कृत-महाविद्यालये न्यायाध्यापकाः सन्ति । इमेऽपि काशीस्थनवयुवकेषु प्रसिद्धाः कार्यकर्तार उरसाहवन्तश्च सन्ति ।

तृतीयतनयाः श्रीमन्तः परिडतदेवनाथशर्मणो वैदिकविधौ निष्णाताः पौरोहित्यादिगृहकार्यं सम्पादयन्ति । इमेऽपि सुशीलाः, विनम्राः सदाचारपरायणाः सन्ति ।

यद्यपीमे वैदिकाचार्याः वर्षद्वयादस्वस्था एवा-सन् । परं नासीत् नित्यकर्मणां हानिः । कियतः कालात् जीर्णज्वरजर्जरा इमे पौषशुक्लतृतीयायाम् उत्तरायणे सङ्क्रमणसमय एव नितरां स्वस्थचित्ताः ज्ञानपूर्वकं शरीरं त्यक्तवन्तः । प्रातः समुत्थाय सन्ध्यावन्दनादि नित्यकृत्यं समाप्य, अरिष्टनिवृत्तये तुलादानं विधातुं धृतार्घ्यपात्रा एव सहस्रानायासेनैव शरीरं त्यक्तवन्तः । प्रोक्तमेव 'अनायासेन मरणं विना दैन्येन जीवनम् ।'

एतेषां कैलासवासेन भारतवर्षस्य वेदशास्त्रीशुष्कतामापद्यत । वैदिकं पाण्डित्यञ्च हसिमानमगमत् । काशीस्थविदुषां गौरवस्तम्भरूपाणां मञ्जिहोत्रिमहोदयानां काशीलाभेन शून्यमिव भारतीयं विद्वन्मण्डलं वस्तुतः शून्यमेव सञ्जातम् । कियतां ब्राह्मणविदुषां कल्पवृक्षोऽयं सहसैव तिरोभूदिति दौर्भाग्यविलसितमेव संस्कृत-साहित्य-समाजस्य च । सुरभारत्याः







# सुप्रभातम्



वैदिक-काल-निर्णयता

वैदिकधर्म-संरक्षकः

काशी-विद्यापीठ-कुलपतिः



भगवान् लोकमान्यः तिलकः ।

महामान्यो मदनमोहन मालवीयः ।

डा० भगवान् दासः, एम० ए०, डी० लिट्०



## प्रणववादः ।

ले० — डा० भगवानदास एम० ए०, डी० एल० महोदयः ।  
( श्रीकाशी विद्यापीठ कुलपतिः )

पूर्वकथा ।

प्रा

यः त्रिंशद्वर्षाधिकः समयो व्यतीतः ।  
१९५४ वैक्रमाब्दीये शीतकाले 'वाराणसी'  
नाम्नि नगरे यदा अहं राजकीय कार्य-  
वशाद्गतवानासम्; तदा अस्माकं मित्रस्य  
पण्डित परमेश्वरीदासस्य गृहे एकस्य

देशे दर्शनमभवत् । तेषां नाम 'धनराज' इति आसीत् ।  
नां श्रुतं यत् शैशवावस्थायामेव शीतला रोगेण तेषां नेत्रे  
ग्रन्थे; परं तेषां मेधा<sup>१</sup> नितरां प्रवला आसीत्, बहूनि  
ग्रन्थानि च संस्कृतग्रन्थरत्नानि तैः कण्ठाभरणीकृतान्यास-  
न्ति । सह वार्तालापेन मदीयं मनस्तेषां कृते सश्रद्धमभवत् ।

तेषां कथनमासीत् यत्, "येषां विपद्याणां प्रश्नमात्रेणैव  
अतिरिक्त-पण्डितानां समाजे, मनुष्यो नास्तिकः अष्टो वा  
नैः; तेषां सर्वेषामुत्तराणि संस्कृतग्रन्थेषु सविस्तरमुपपादि-  
यन्ति । तैरुक्तं यत्, मया बाल्यावस्थायां गुरुभ्यः  
श्रुतं यत् गुरो ! पाणिनिव्याकरणे माहेश्वराणि सूत्राणि  
सर्वग्रन्थकान्येव किं सन्ति ? पञ्चदश संख्यकानि  
सर्वग्रन्थकान्येव वा किं न सन्ति ? एवं सूत्राणां क्रमो  
व्यक्तिस्तथा कथं विद्यते ? अन्यथा तेषामुल्लेखः कथं

१. एपलेखः श्रीमतां श्रीभगवानदासमहोदयानामा-  
दिभिरुक्तं सङ्क्षेपतो हिन्दीभाषातोऽनूदितः, अत्र  
यत्रकुत्रचन सन्धिनियमस्य भङ्गोऽपि विहितः,  
सर्वत्र पाठकैः । — सम्पादकः  
१-धारणाशक्तिः । 'धीर्धारणावती मेधा' ।

न कृतः ? इति । एतेषां प्रश्नानामुत्तरेण मया ताडनमेव  
लब्धम् । कियत्कालानन्तरमेव मया कस्यापि हन्यासिनो  
सुखाच्छ्रुतम् यत् कश्चन विद्वान् विद्यते यत्पाश्चैर्विंशतिसहस्र  
संख्यकानि माहेश्वरसूत्राणि, पण्डितसहितं नारदीयं भाष्यं  
विद्यते । तेषां निकटे त्वया पठनीयम् । अस्याः प्रणाल्या  
एकः श्लोकः साम्प्रतमपि श्रूयते । यथाः—

“यान्युज्जहार माहेशादु व्यासो व्याकरणावात् ।  
तानि किं पदरत्नानि मान्ति पाणिनिगोष्पदे ॥” इति

एवं मया नेत्रहीनेन तेषां गृहे पठता यतस्ततो गुह-  
ग्रन्थानामन्वेपणं कृत्वा शतशो ग्रन्थाः समुपलब्धाः । ते च  
स्थानाभावात् कण्ठेकृता ।”

एष आत्मोदन्तस्तैरेव प्रज्ञाचक्षुर्भिः स्वयं कथित आसीत्,  
अत्र कियान् सत्यांश इति वक्तुं नास्ति किमपि स्वतन्त्रं  
प्रमाणम् ।

आत्मवृत्तान्त-श्रवणानन्तरं मया पृष्ठम्, यत् प्राचीन-  
ग्रन्थेषु कुत्रापि 'अहम्' 'एतत्' 'न' एतेष्वेव त्रिषु  
शब्देषु ब्रह्मनिरूपणं भवता समुपलब्धमिति । तैश्च किञ्चित्  
विचार्य प्रोक्तं यत् ओम्, एतेभ्य एव शब्देभ्यो ब्रह्मनिरूपणं  
गार्ग्यायण-ऋषिप्रणीते 'प्रणववाद' नाम्नि ग्रन्थे कृतमस्ति ।  
तैस्तदानीं तस्य ग्रन्थस्य कियानंशोऽपि श्रवित आसीत् ।  
पुनर्मया काश्यां सेन्ट्रलहिन्दूकालेजस्य सेवायां समागतेन  
१९५७ तमे विक्रमवत्सरे काश्यामाहूतास्ते पञ्चमासान्  
मद्गृहेऽवस्थाय १६००० श्लोकात्मकं प्रणववादानामकं  
ग्रन्थमलोलिखन् । स च ग्रन्थः क्रमशो मया, मन्मित्र

प्रवरेण महामहोपाध्याय-श्रीगङ्गानाथज्ञामहोदयेन, श्री  
मता महामहोपाध्यायेन श्रीअम्बादासशास्त्रिणा च लिपी  
कृतः । तस्यैव कियानंशः सारतः श्रीमतामभिमुखं  
संस्थाप्यते ।

अस्मिन् ग्रन्थे अयमेव विषयो विस्तरतः समुपवर्णितो  
विद्यते यत् प्रणवे त्रीणि अक्षराणि सन्ति, 'अ', 'उ', 'म्'  
इति । एतेषामर्थः—अहम्, एतन्, न इत्ययमेवास्ति ।  
एषां त्रयाणामेव समाहारे ब्रह्मपदवाच्यः ।

पाठकाः विचारयिष्यन्ति यत् 'अहम्-एतन्-न' इत्यस्य  
किं रहस्यमिति तथा प्रणवस्य अतिपवित्रे शब्दे अस्यार्थस्य  
सन्निवेशेन वा किं फलम् ? हिन्दूनां कर्णेषु सुखेषु च इयं वार्ता  
सम्यक् प्रविष्टा वर्तते यत् समस्तजगतः सारभूता वेदाः,  
वेदानां सारभूता गायत्री, गायत्र्याः सारभूतो मूलबीजभूतः  
प्रणवः । प्रणवात् वेदस्य, वेदाच्च जगतः समुत्पत्तिः । परं  
प्रणवाद्देवानाम्, वेदेभ्यश्च जगतामुत्पत्तिः कथं जायत इत्यस्य  
प्रश्नस्योत्तरं प्रचलितग्रन्थेभ्यो ग्रन्थपण्डितेभ्यश्च नोपलभ्यते ।  
अस्मादेव प्रणववादग्रन्थादस्य समीचीनमुत्तरं समुपलभ्यते ।

अनन्तजीवानामेकमात्रमयमेवाभिलाषो यत्—'सुखं मे  
भूयात् दुःखं माभूदिति' । अनन्तजीवैरनन्ताः प्रकाराः सुखस्य  
दुःखस्य च स्वीकृताः सन्ति । परमनुगमतः सर्वेषां सुखानां  
दुःखानाञ्चैकमेव मूलस्वरूपं विद्यते । अहम्—आत्मनः  
वृद्धिरेव सुखस्यैकमात्रं स्वरूपम्, तस्य हानिः-हास-एव दुःख-  
स्यैकं स्वरूपं विद्यते । यद्यप्युपाधिभेदात् अनन्ताः जीवाः  
सन्ति, परं तेषां मूलस्वरूपमेकं 'अहम्'—इत्येवास्ति ।  
अत एव मनुना प्रोक्तम्—

सर्वं परवशं दुःखं सर्वमात्मवशं सुखम् ।

एतद् विद्यात् समासेन लक्षणं सुखदुःखयोः ॥

उपनिषत्स्वपि—

“आत्मनस्तु कामाय सर्वं प्रियं भवति ।”

“आत्मा वै श्रेष्ठः प्रेष्ठश्च” आमन्त्रितो अहम्  
अयम् इत्येवात्रो उक्त्वा अथ अन्यनृनाम् प्रवृत्ते  
यदस्य भवति ।

—बृहदारण्यके,

यत्र यत्र स्वत्वं विद्यते, स्ववशः प्रचलति, स्वीयं शासनं  
विद्यते, तत्रैव सुखम् । यत्र यत्र परस्वम्, परतन्त्रत्वम्, पर  
शासनं विद्यते; तत्रैव दुःखम् । यत्र अहंत्वं (ममत्वम्)  
यत्राभिमानः, तस्यैव पोषणेन सुखम्, शोषणेन च दुःखम् ।

परतन्त्रतैव मृत्युः । रामेण पृष्टो वशिष्ठः । यथा—

परमेष्ठयपि निष्ठावान् ह्रियते हरिरप्यजः ।

भवोऽप्यभावमायाति कैवाल्या मादृशे जने ॥

—योगवाशिष्ठे ।

व्यासेनापि स्वपुत्राय शुकाय समुपदिष्टम्—

किं ते धनेन किमु बन्धुभिरेव वा ते ,

किं ते दारैः पुत्रक ! यो मरिष्यसि ॥

आत्मानमन्विच्छ गुहां प्रविष्टम् ,

पितामहस्ते क्व गतः पिता च ॥

नचिकेता अपीन्द्रादिममेव वरं वरयामास—

येयं प्रेते विचिकित्सा मनुष्ये

अस्तीत्येके नायमस्तीति चान्ध्रे ।

एतद्विद्यामनुशिष्टस्त्वयाऽहम् ,

वराणामेष वरस्तृतीयः ॥

यदि मृत्युभयान्मुच्येत जीवस्तदैव पारतन्त्र्याद्विमुच्येत  
तदैव च तस्य आत्मवशत्वं सर्वश्रेष्ठत्वञ्च सिद्ध्येत । तदैव  
परमानन्दः समुत्पद्येत । “भूमा वै सुखम् ।” तदैव आत्मनः  
अहम्, भूमा = बहुत्वम्, महत्त्वं व्यापकत्वं वा सिद्धं स्यात् ।  
“नाल्पे वै सुखमस्ति ।” आत्मनो लघुत्वे सुखं नास्ति ।  
यावत् स्वं परवशम्, पराधीनम्, लघुम्, मृत्युवशं मन्यते,  
तावत् कुतः सुखम् ?

अस्मादेव मृत्युभयादात्मानं मोक्तुं मनुष्यैर्बहवो विचाराः  
कृताः । सर्वस्वपुः परमेश्वरस्य सत्ता स्वीकृता । आरम्भवाद-  
स्वीकृतः । न्याय-वैशेषिक-दर्शनयोर्निर्माणं सञ्जातम् । ततोपि  
सन्तोषो न जातः । पराधीनता तथैव स्थिता । यदि परमेश्वरो  
रुष्टः स्यात्तदा किं भवेत् ? इत्येतद् भयं स्थितम् एव । तदा  
नास्तिक दर्शनानामुत्पत्तिः सञ्जाता । सांख्य-योगशास्त्राणाम् ।



प्रतिपक्षौ द्वावनादी पदार्थौ स्वीकृतौ । परिणामवादः  
प्रसिद्धः । द्वैतापत्तिः समायाता । अत्रत्वेद्वैतस्यावश्यक-  
ताऽऽसीत् । “ द्वितीयाद् वै भयं भवति ” । तदा मायावाद-  
प्रविष्टावाद-अध्यासवाद-आभासवाद-विवर्तवादानामुत्पत्ति-  
रभवत् । वेदान्तदर्शनमाविर्भूतम् ।

वेदान्ते, पुरुष—प्रकृत्योर्भिन्नत्वं न स्वीक्रियते; परं  
तस्य आत्मन एव माया—प्रकृतिः-शक्तिः स्वीकृता वेदान्ति-  
भिः । ‘अहं’ रूपः पुरुषः, आत्मा, “ एतत् ” रूपा  
शक्तिः, माया अविद्या चेति । एवं जगतो द्वौ विभागौ  
सौ—एकः अहम्, रूपः, विषयी, अन्धश्च ‘एतद्’ रूपः, विषयः,  
तथा, आत्मविवर्तः, विरुद्धः, विपरीतः आभासमात्रः,  
जगत्तु अधस्तः, अध्यारोपितः । ‘अहम्’ सत्यम्, माया  
मिथ्येति तैः सिद्धान्तितम् । परमत्रापि वेदान्ते—एषा शङ्का  
सुलभा यत् सम्बन्धो भवतु मिथ्या; परं कथमेष सम्बन्धः  
सुलभः ? यद्येकत्रारं जातस्तदा पुनः कथं न भविष्यति ?  
अत्र प्रमाणं यद्येनास्माकं मुक्तिः स्यादेव ! वेदान्त-प्रचलितै-  
रुपायैर्न सन्तोषः सञ्जायते । केचन वदन्ति

“ सोऽस्माकं यत् बहुस्याम्, प्रजायेय ” “ तत्सृष्ट्वा  
धेवानुप्राविशत् ” इति ।

केचन केवलं निष्क्रियं साधयन्ति । अहं ब्रह्मास्मि,  
मे वानास्ति किञ्चन ” इत्यादिः । परमाभ्यां वाक्याभ्या-  
न्याकं सन्तोषो न जायते । वयन्तु तादृशं वाक्यमभिलषामः  
न विचिन्तयामि विद्मः करामलकवत् प्रतीयेत । तदेतत् महा-  
त्मन् “ अहम् एतत् न ” सर्वेषां समाहाररूपं वरीवर्त्ति ।

प्रणववादस्य विषयः ‘ महावाक्यम् ’ ।

‘अहं’ ‘एतत्’ ‘न’—अस्मात् वाक्यात् यत् फल-  
वन्ति तस्य वर्णनं विस्तरतः प्रणववादे कृतमस्ति । तदत्र  
विशेषः समुपवर्ण्यते ।

प्रणवस्य त्रयाणामक्षराणामर्थस्त्रिषु शब्देषु कृतोऽस्ति ।  
‘अहं’ मूलभूतं महावाक्यमुपलभ्यते । ‘अ’ कारस्य  
‘अहं’ आत्मरूपः, ‘उ’ कारस्य ‘एतत्’ अर्थः,  
‘म’ कारस्य ‘न’ इत्यर्थः,

( निषेधात्मक सम्बन्धः ) । अतः प्रथमं, महावाक्यं “अहम्-  
एतत्-न,” परमात्मनः, ब्रह्मणः, स्वरूपम्, स्वभावम्,  
प्रकारम्-अर्थात्-संसारं दर्शयति । एतेषां त्रयाणां शब्दानां  
संयोगतः, विभागतः, तथा अनुलोमतः, प्रतिलोमतश्च अवान्तर  
महावाक्यान्यनुव्रजन्ति । एकैकं महावाक्यं संसारस्य एकैकस्य  
विभागस्य प्रकारस्य च नियमभूतमस्ति । तदनुसारमेव  
संसारस्य तत्तद्विभागाः सञ्चाल्यन्ते ।

के के प्रधान-प्रकाराः ? केन केन महावाक्येन तेषां सूचने  
सञ्जायते ? तत्तद्विधेया अधिकारिणश्च के के ? एतन्निर्णयाय  
मूलमहावाक्ये दृष्टिनिक्षेपो विधेयः । यतस्तस्मिन्नेव तत्  
एव च समस्तसंसारस्य सृष्टिः, स्थितिः, लयश्च सम्भवति ।  
‘अहम्’ इति आत्मनः स्वरूपम् । ‘एतत्’ इति  
अनात्मनः स्वरूपम् । अन्योर्निषेधरूपः सम्बन्धः ।  
“अहमेतन्नास्मि”—इमां भावनाम्, इमां धारणाम्, इमां  
संविदं च यदि क्रमदृष्ट्या अवलोकयामश्चेत्, अस्मिन् तिस्रो  
वार्त्ता निःसरन्ति । प्रथमतस्तु ‘अहम्’ अग्रे ‘एतत्’  
पदार्थः समागच्छति । तस्मिन्नेव क्षणे ज्ञानं भवति । तदनन्तरं  
‘अहम्’ एतदश्च संयोग-वियोगस्य सम्भवः सम्भवति ।  
इयमेव इच्छा । तृतीयक्षणे संयोगस्य वियोगो भवति ।  
सैषा क्रिया कथ्यते । संयोग-वियोगयोः सहोपादानं संयोगस्य  
प्रथममवश्यसम्भवात् पश्चात् वियोगस्य चापि सम्भवाच्च ।  
प्रथमं रागस्ततो द्वेषः, आदौ प्रवृत्तिस्ततो निवृत्तिः, पूर्वमा-  
दानं ततो दानम् । इयमेव संसरणक्रिया वर्तते ।

ज्ञानम्, इच्छा, क्रिया च ।

ज्ञानम्, इच्छा, क्रिया चेति तिस्र एव जीवमात्रस्य  
जीवनमात्रस्य च सर्वस्वमस्ति । प्रतिक्षणं प्रत्येका जीवः  
ज्ञानेच्छाक्रियाणां चक्रे पतितः परिभ्रमति । आदौ ज्ञानम्,  
तत इच्छा, तदनन्तरं क्रिया । क्रियाया अनन्तरं पुनर्ज्ञानम्,  
पुन रच्छा, पुनः क्रिया । एतदनन्तं चक्रं सर्वथा प्रचलत्येव ।

प्रणवे अकारो ज्ञान-सूचकः, उकारः क्रियायाः, मकारश्च  
सदसदात्मिकाया विधिनिषेधरूपाया इच्छायाः ।  
‘अहं’ रूपे आत्मनि-पुरुषे-अथवा प्रत्यगात्मनि यत्त्र-  
याणाममीषां पदार्थानां बीजं वर्तते, तदेव सत्-चित्-आनन्देति

नाम्ना कथ्यते । ज्ञानं चिदात्मकम्, क्रिया सदात्मिका, इच्छा चानन्दस्वरूपा । एवमनात्मनि-अर्थात्-मूलप्रकृतावपि एतएव त्रयः पदार्थाः । सत्त्वं ज्ञानात्मकम्, रजः क्रियात्मकम्, तमश्च इच्छात्मकम् । एतएव प्रत्येक परमाणौ, प्रत्येकस्मिंश्च ब्रह्माण्डे व्याप्ताः सन्ति । ब्रह्माण्डे ज्ञानस्याधिष्ठाता देवो विष्णुः, क्रियाया ब्रह्मा, इच्छायाः शिवः । प्रतिब्रह्माण्डमिमा एव त्रिमूर्तयः सन्ति ।

### ऋग्वेदः ।

“अहम्”, “अहमस्मि”, “अहं-ब्रह्मास्मि”, इदं महावाक्यं ज्ञानस्य संभूतम् । अस्य व्यवहरणम्, प्रयोगः, विष्णुदेवताया आधीनं विद्यते । अस्यैव टीकारूपो ऋग्वेदः । ऋग्वेदस्य मुख्यं महावाक्यमिदमेवास्ति । अस्यैव विस्तारो ऋग्वेदे वर्तते । अस्मिन्नेव ज्ञानसर्वस्वं निहितं वर्धते ।

### यजुर्वेदः ।

“एतत्”, “एतत् ( बहु ) स्याम्”, एकोऽहं बहु स्याम्” एतन्महावाक्यं क्रियातत्त्वम् । अयमेव यजुर्वेदस्य मूलमन्त्रः । अस्याधिष्ठाता देवो ब्रह्मा । चतुर्णां वेदानां वक्ता ब्रह्माऽस्ति अतएवोच्यते ततो वेदप्रकाशकारिणी क्रिया तस्मादेव भवति । नोचेत् पृथक् वेदप्रकाशका देवाः भिन्ना एव ।

### सामवेदः ।

“न”, “एतत् न”, “नेह नानास्ति किञ्चन” एतन्महावाक्यमिच्छायास्तत्त्वम् । इच्छाया कार्यमेतदेव यत् जीवं सांसारिकेषु पदार्थेषु प्रवर्तयेत्, पुनस्तस्य इच्छापूर्तिर्न भवेत्, तस्य मनो विषय-व्याकुलं स्यात्, तत असन्तोषं वैराग्यज्ञा-धिगच्छेदिति । इच्छैव प्रथमं जीवम् अस्तेः स्वरूपं दर्शयित्वा पश्चात् नास्तेः स्वरूपं प्रदर्शयति । जीवः स्वेच्छावशादेव संसृतिचक्रे पतितो दुःखानि भुञ्जन् ‘जीव’-संज्ञां लभते । ‘एतत् सर्वं किमपि नास्ति’-एतदेव स्वरूपमिच्छायाः । सामवेदस्य मूलभूतमिदमेव महावाक्यम्, शिवश्च तदधि-ष्ठाता देवः ।

### अथर्ववेदः ।

एतेषां त्रयाणामेव वाक्यानां समाहारः तदेव मूलवाक्यम् “अहमेतन्न” विद्यते । अथर्ववेदोऽस्यैव व्याख्यारूपः यं स्वयं महाविष्णुर्विरचितवान् ।

यथैव महाविष्णुना समष्टिरूपेण अथर्ववेदस्य रचनां विधाय स्वामीनस्थानामधस्तथानामधिकारिणां शासनाधीनं कृतम् तथा स्वामीनस्थकर्मचारिणां पृथक् पृथक् विभाग-सञ्चालनाय ऋग्यजुःसाम्नां रचना कृता, तथैव तदुपरिद्वैधि-कारिभिर्महाविष्णोः शिक्षणाय महावेदः—गायत्रीरूपो विरचितः । एवमनन्तोऽयं क्रमः । मूलसूत्राणि, मूलसिद्धान्तानि मूलमहावाक्यानि सर्वेष्वपि तान्येव सन्ति । केवलं व्याख्याविस्तारत एव भेदः प्रतीयते ।

### गायत्री ।

गायत्री विषये उच्यते यत् चतुर्विंशतिमुख्यमहावाक्यानां सूचकमेकैकमक्षरं गृहीत्वा गायत्रीनिर्माणं सञ्जातमिति ।

### प्रत्येकस्य वेदस्य चत्वारो विभागाः ।

ज्ञानेच्छाकृतीनां त्रयाणां तथा चतुर्थस्य ‘न’ कारस्य च समाहारः—इत्येव सिद्धान्तितम् । एतेषामेव-परिवर्तन-विवर्तनाभ्यां संसारस्यानन्तानन्तविभागाः सञ्जायन्ते । एतदनुसारमेव प्रत्येकस्य वेदस्य चत्वारो विभागाः सन्ति । एषा विभाग-व्यवस्था केवलमस्माकं गणनायैव, वस्तुतस्तेषां न परस्परं भेदः । एकस्मिन्नन्येषां निभृता स्थितिवर्तते एव । ज्ञाने, इच्छा क्रिया च वर्तते । इच्छायां ज्ञानं क्रिया च क्रियायां इच्छा ज्ञानञ्च । ज्ञानमये ऋग्वेदेऽपि ज्ञानांशः संहितारूपः, क्रियांशो ब्राह्मणभागः, इच्छांश उपनिषद् स्वरूपः, एतेषां समाहाररूप उपवेदश्च तन्त्रशास्त्रम् । एवं सर्वेष्वपि वेदेषु विभाग-चतुष्टयं विद्यत एव ।

### शाखा ।

प्रत्येकस्य वेदस्य शाखाद्वयं विद्यते । कृष्णा, शुक्ला च । एतस्य कारणमिदं यत्, पुरुषः, प्रकृतिः आत्मा, अनात्मा, सत्, असत्, प्रकाशः, तमः, दक्षिणमार्गः, वासमार्गश्चेति एतेषामेकैकस्याधिकप्रदर्शनाय प्रत्येकस्य वेदस्य शाखाद्वयं विद्यते ।



## अङ्गोपङ्गानि ।

एतदन्तरं ज्ञानेच्छाक्रियाणां परिवर्त्तन-विवर्त्तनाभ्यां  
विशेषादीनि पङ्क्तानि, वेदान्त-मोमांसादीनि चोपाङ्गानि  
ज्ञातानि । एतेषां संमिश्रणेन बहूनि शाखाणि जायन्ते ।  
एते सर्वेषां वेदानां शाखाणाञ्च समूहसमष्टिः संहितांशे  
वेदे ।

## वेदानां विषयः ।

(१) ऋग्वेदे ह्येतत् सर्वं वर्णितमस्ति यत् कस्य पदार्थस्य  
स्वात् कथञ्च समुत्पत्तिः, स्थितिः, विनाशश्चेति । को देशः  
स शलस्तदुचितः ? का तस्यावश्यकता ? क्रियन्तश्च तद्वि-  
शेषाः ? इत्यादि ।

(२) यजुर्वेदे क्रियायाः स्वरूपम्, क्रियायाः मोक्षः,  
मोक्षस्य प्रकाराः, यज्ञाः, संस्काराः, श्राद्धानि  
योग्येति पामाध्यात्मिकोऽर्थः समुपवर्णितः । जीवनमात्रस्य  
सर्वी व्यवहारा एतस्मिन् कथिताः सन्ति ।

(३) सामवेदे इच्छायाः वर्णनमस्ति ।

प्रथममेव कथितं यत्, संसारे ह्येव पदार्थो दृश्येते,  
एतत् 'अनहम्' चेति । अनयोः सम्बन्धः, अनयोः संयोग-  
निरूपणमेव शक्तिस्वरूपस्मृतीयः पदार्थः । शक्तेरपि  
स्वरूपमिच्छैव । इच्छां विहाय अन्यत् किमपि  
न जगति नास्ति । आत्मनो हृद्या यः पदार्थः  
एतत् एव जीवहृद्या 'इच्छा' पदार्थः । यथा आत्मन-  
स्य गुणाः, सत्, चित्, आनन्दरूपाः, यथा मूलप्रकृतेः  
सत्त्वमोक्षा स्त्रयो गुणाः सन्ति, तथैव शक्ति-मायादि-  
विशेषाणां दैवप्रकृतेस्तयो गुणाः, सृष्टिस्थिति-संहाररूपाः

सन्ति । देवताहृद्या इमा एव तिस्रः शक्तयः सरस्वती-  
लक्ष्मी-सती-रूपाः कथ्यन्ते । ज्ञानशक्तेः-सरस्वत्याः ब्रह्मणः  
सम्बन्धः, यो ब्रह्मा क्रियायाः, उत्पत्तेश्चाधिष्ठाता, एतदर्थं  
विद्यते यतो ज्ञानं विना क्रियाया अनुपत्तिः । एवं क्रिया-  
शक्तेः-लक्ष्म्याः ज्ञानस्य स्थितेश्चाधिष्ठातृविष्णोः सम्बन्ध  
एतदर्थं विद्यते यत् क्रियामन्तरा ज्ञानस्य साफल्यं नास्ति ।  
एवमेव सती-शिवयोः सम्बन्धः । द्वावपीच्छारूपौ । अतएव  
द्वयोरर्धाङ्गरूपः सम्बन्धः ।

ज्ञानेच्छाक्रियानुसारं प्रत्येकस्य त्रयो विभागाः ।  
लक्ष्म्याः-अर्थात्-क्रियाशक्तेः प्रत्येकं त्रयो विभागाः सन्ति ।  
यथा रमा, लक्ष्मीः, शारदा च । रमायां ज्ञानांशस्य संमिश्रणम्,  
लक्ष्मीः शुद्ध-क्रियारूपा, शारदायां क्रियाया सह इच्छा सम्मि-  
लिताऽस्ति ।

एवं ऐन्द्री-ब्राह्मी-सरस्वती-भेदेन सरस्वती चापि त्रिविधा ।  
सत्या अपि त्रयो भेदाः सन्ति । यथा-सती-गौरी, पार्वती  
च । एतासां नवानां समाहारो भैरवीनाम्ना व्यपदिश्यते ।  
एता एव दशमहाविद्याः, ज्ञानेच्छाक्रियाभेदेन भवन्ति ।

देवबाहनानां हंस-गरुड-नृपमाणामप्येतादृश एवार्थो  
देश-काल-गतिरूपः । एतएव त्रयो निषेधात्मकस्य मकारस्य  
गुणाः सन्ति । त्रयोऽपि साक्षात् निषेधस्वरूपाः शून्यरूपाः  
सन्ति । देशोऽप्याकाशरूपः, कालोऽप्यभावरूपः, असद्रूप  
एव । एवं गतिरपि, या देश-कालयोः संयोगेन समुत्पद्यते,  
साऽपि परमशून्यरूपाऽस्ति । यद्यप्येते त्रयोऽपदार्थाः परम-  
सद्रूपाः सन्ति; तथापि एतेषां विना संसारस्यास्तित्वमेव न  
स्यात् । एष्वेव संसारः ।

एतासां शक्तीनामनन्त-प्रकारकं वर्णनं सामवेदे कृतमस्ति ।



## वैदिको राज्याभिषेकः ।

लेखकः—श्रीतारादत्त पन्तः, साहित्याचार्यः, व्याकरण-काव्यतीर्थः दर्शनशास्त्री ।



राज्याभिषेकः खलु न सर्वस्यापि मनुष्यमात्रस्य अपि; तु तिरश्चां पशूनां मृगाणां मत्तिकाणां कीटाना-मपि महाकौतूहलजनको दृश्यते स च भगवता वेदेनैवं विहितो-यस्य सामग्रीवर्णन-श्रवणमात्रेणापि मनुष्यमात्रस्य मनसि महान्ति कल्लोलकुलानि प्रोल्लसन्ति, शौर्योदाय्यादि परिपूर्णं भवति हृदयम्, आशा च भवति यदि-एवंविधिना एवं रूपस्य यजमानस्य एवं प्रकारकः अभिषेकः क्रियेत एवंविधेन चतुर्वेदविदा पुरोधसा, साक्षात्प्रभुदत्तेनेव प्रभुदत्तेन, निदाघमल्लस्येव भगवता सवित्रा, तर्हि अस्माकं भूगोल एव किमुत भारते; स्वाराज्याय, वैराज्याय, भौज्याय, विजित्यै, अभिजित्यै, सर्वा अपि प्रजा समर्था भवेदिति । तस्यैतस्य महाभिषेकस्य संक्षेपः पाठकमनोविनोदाय क्रियते यथा—महाभिषेकवित् यः पुरोहित इच्छेत्, अयं क्षत्रियः सर्वान् जेतव्यान् जयेत्, सर्वालोकान् प्राप्नुयात्, अयम्, सर्वेषां राज्ञां मध्ये श्रेष्ठ्यं लभेत्, परमतां गच्छेत्, अथ च वाञ्छेत् अयमेवं साम्राज्यं, भौज्यं स्वतन्त्रं राज्यं विशिष्टं राज्यं, किमुत पारमेष्ठ्यं राजं माहाराज्यं, सर्वेषां माधिपत्यं लभेत्, युद्धपारंगामो स्यात्, सार्वभौमः स्यात्, सार्वकालिकः स्यात्, सर्वस्याः पृथिव्या एक-

राट् स्यात्, तमेतं क्षत्रियम् ऐन्द्रेण महाभिषेकेणाऽस्मि-षिञ्चेत्; परं प्रजापालन-प्रतिज्ञापुर्वकम् ।

अथि पाठकाः ! पश्यत मन्त्रार्थतत्त्वं सामर्थ्यं पुरोहितस्य । स प्रतिज्ञां कारयित्वा पश्चात् राज्याभिषेकं करोति । प्रतिज्ञां च शपथपूर्वकम् करोति क्षत्रियः—यथा—

स य इच्छेत् एवंवित् क्षत्रियः अहं सर्वान् जेतव्यान् जयेयम्, अहं सर्वान् लोकान् विन्देयम्.....इत्यादि स न विचिकित्सेत्, स ब्रूयात् सह श्रद्धया, यस्मिन् दिने ज्ञातोऽस्मि यस्मिन् प्रेतास्मि तदुभयमन्तरेण इष्टापूर्त्तं मे लोकं, सुकृतम्, आयुः, प्रजां मत्तोवर्जितां ( पृथक् ) कुर्याः, यदि ते अहं द्रुह्येयम् । इति क्षत्रियस्य प्रतिज्ञया साक्षात् स्पष्टमेव बुध्यते न क्षत्रियस्य स्वकीया प्रजा इति । किन्तु आचार्य-समर्पिता रक्षणीया प्रजा क्षत्रियस्या अन्यथा कथमीदृशी शपथपूर्विका घोरा प्रतिज्ञा स्यात् । अतोऽद्यापि भवतां ब्रह्मणानां सर्वाः प्रजाः ब्राह्मणानुकारिणः स्वायत्तीकुर्वन्ति, भवन्तः शिथिलप्रयत्ना दृश्यन्ते, इति हन्त !

शिथिलताच वेदानभिज्ञतयैव । अन्यथा—सैनापत्यञ्च राज्यञ्च दण्डनेतृत्वमेव च । सर्वलोकाधिपत्यञ्च वेदशास्त्रविदर्हति ।



इति सर्वज्ञस्य मनोर्वचनं कथं सङ्गतं स्यात् ।  
 ब्रह्मणाः अनधीतवेदा अपि वयं ब्राह्मणा एव  
 कालं यदि स्थिताः किमर्थं पुनरपि वेदा-  
 न्नास्ते न रक्षिष्याम आत्मनः स्वरूपम्, संपत्तिम्,  
 अग्रगण्यताम्, सामर्थ्यञ्च । पश्यत, स्वसाम-  
 र्थ्यम्—यथा—प्रेतरीये—

यद्वा अपुरोहितस्य नृपस्य, विबुधा, अक्षमदन्ति,  
 रामाद्राजा राज्यं कुर्वाणो, ब्राह्मणं पुरोदधीत ।  
 इति तत्रैव ।

राज्यं कुर्वतः क्षत्रियस्य पुरोहित एव  
 आह्वनीयो भवति, जाया गार्हपत्यः, पुत्रोऽन्वा-  
 र्थपचनः, स यत् पुरोहिताय करोति, आहवनीये  
 तज्जुहोति, । अथ यज्जायायै करोति गार्ह-  
 ने एव तद् जुहोति । अथ यत्पुत्राय करोति-  
 न्वाह्वार्यपचने- एव तज्जुहोति ।

इति भगवती श्रुतिः स्वयमेव यज्ञ-राज्ययो  
 र्गोऽत्यन्तसारूप्यं प्रतिपादयन्ती पुरोहितस्य  
 देयायां तथा राज्यसंचालने कौशलम् इति  
 तत्रैव दर्शयति ।

यस्य सति च पुरोहित-सामर्थ्यं भगवती श्रुतिः—  
 अग्निर्वा एष वैश्वानरः पञ्चमेनिः ( पञ्च-  
 ज्वाला ) यत्पुरोहितः । तस्य वाचि, एका  
 ज्वाला भवति, पादयोरेका, त्वचि एका, हृदये  
 एका, ताभिर्ज्वालाभिर्ज्वलन्ती-  
 तेषामभि रूपोदेति राजानम् ।

एष वैश्वानरः पञ्चज्वालः यत् पुरोहितः,  
 राजानं परिगृह्य तिष्ठति, समुद्र इव भूमिम् ।

इत्यत्र पञ्चशक्तियुतस्य पुरोहितस्य राजोप-  
 सपर्णम् प्रथमा, पुरोहिशक्तिसंहिता द्वितीया श्रुतिः  
 समुद्रवेष्टितभूमिसदृशे पुरोहिते राष्ट्रपतौ राज्य-  
 सञ्चालके सति नृपस्य राज्ये न अनिष्टं भवति-  
 इति च श्रुतिः कथयति—

दीर्घायुरस्य राष्ट्रं भवति नैनं पुराऽऽयुषः  
 प्राणास्त्यजन्ति, आजरसं जीवति सवमपुरेति  
 न पुनर्म्रियते—

यस्यैवं विद्वान् ब्राह्मणो राष्ट्रगोपः पुरोहितः ।

—प्रेतरेयब्राह्मणे,

इष्टप्राप्तिं च दर्शयति भगवती श्रुतिः ।

क्षत्रेण क्षत्रं जयति बलेन बलमश्नुते—

यस्यैवं विद्वान् ब्राह्मणो राष्ट्रगोपः पुरोहितः

अथच प्रजानुरागं दर्शयति सति पूर्वोक्ते पुरोहिते—

तस्मै विशः संजानते संमुखा एकमनसः,

यस्यैवं विद्वान् ब्राह्मणो राष्ट्रगोपः पुरोहितः

पूर्वोक्तगुणविशिष्टपुरोधसा कृताऽभिषेकः अथच,

तदाज्ञया कृतशासनविधानः क्षत्रियः, अनायासेनैव  
 शत्रून् जयति ।

स इत् राजा प्रतिजन्यानि विश्वानि,

अप्रतीतो जयति राष्ट्राणि ।

—ऋग्वेदः,

पौरोहित्यस्य योग्याऽयोग्यौ ब्राह्मणौ—

योह व त्रीन् पुरोहितान् त्रीन् पुरोधातृन् वेद,

स ब्राह्मणः पुरोहितः, स वदेत पुरोधयाः,

अग्निर्हि पुरोहितः, पृथिवी पुरोधाता,

वायुर्वाव पुरोहितः, अन्तरिक्षं पुरोधाता,

आदित्यो वाव पुरोहितः, द्यौः पुरोधाता, एष एव पुरोहितो य एव वेद, अथ स तिरोहितो य एवं न वेद ।

अत्र भगवत्या श्रुत्या अग्नि-पृथिव्योः, वातान्त-रिक्षयोः द्यौः-सूर्ययोः विलक्षणः सम्बन्धो भूगर्भ-भूगोल-खगोलविद्यागम्यः, सर्वनीतिरम्यः, सर्वतो-भद्रनम्यः, तद्वेत्ता पुरोहितः नचेदपुरोहित इति प्रतिपादितम् । अत्र भूमेः स्थितिः, भूमौ प्रधान-कार्याणि च अग्न्यधीनानि । अन्तरिक्षकार्याणि वायोऽधीनानि स्वर्गिणां ग्रहनक्षत्रादीनां विशेषकार्याणि सूर्यगतिज्ञानाधीनानि इति तेषां पुरोहित-पुरोधातु-भावः संक्षेपतः सुधीभिर्विर्भावनीयः विस्तरस्तु-लेखान्तरे गोलसूत्रे, सूर्यचरिते वा द्रष्टव्यः । प्रकृ-तमनुसरामः

हा ! भारतीयाः !! अथवा सर्वेऽपि मानवाः ! क सन्ति ते क्षत्रियाः, येषां राज्याऽभिषेकमहोत्सवः सार्वभौमः स्यात् क गतास्ते ब्राह्मणा येऽक्षत्रियमपि स्वगुणमहिम्ना क्षत्रियं कारयेयुः । येषां पादप्रक्षाल-नावशिष्टजलं सार्वभौमाः शिरसा वहन्तिस्म—

आपः पादावनेजनी द्विषन्तं निर्दहन्तु मे,  
—इतिमन्त्रेण ।

हा हा विद्वांसः ! एतादृशौ द्वौ वैदिक-सार्व-भौम-चक्रवर्त्तिनौ प्रातःस्मरणीयश्रीप्रभुदत्त—विजय-चन्द्रौ, भारतभाग्यहासात् युगपदेव भूलोक-मत्यजताम् इत्यहो कष्टपरस्परं !!!

तथापि ब्रह्मणैः पुरा निष्कारणः षडङ्गो वेदो-ध्येयो ज्ञेयश्चासीत् । इदानीन्तु सकारणः, ( राज्या-वाप्तिफलकः ) पठितव्यः, अर्थतः ज्ञातव्यश्च कर्त्त-व्यश्च प्रयत्नः भारतभूमावेव भारतराज्याऽभिषेकाय भविष्यतः पालकस्य । यदैव भारतभूमौ वैदिको राज्याभिषेको भविष्यति तदैव श्रुतिस्मृतिरीत्या राज्यशासनं प्रवर्त्तत, तदैव विश्वजनीनम्, तदैव राज्यं स्वतन्त्रम् । तदर्थमेवाग्रहः कर्त्तव्यो भारतीयेः । अयि सार्वभौमं अवलम्बस्व क्षत्रियत्वम्, पालय वर्णाश्रमधर्मम् । कुरु भूलोकाऽधिपत्यम्, सदैव तिष्ठ भारतभूमौ, भवतुराज्याभिषेको वैदिक इति ॥

संग्रहीष्यामः संभारान्, भावयिष्यामः परिसरं ब्रह्मण इति च ।







प्रयागविश्वविद्यालय-कुलपति:



ब्रान्चार्य श्रीरामावतार शर्मा ।

म० म० डा० गङ्गानाथ भा एम० ए०, डी० लिट्०



वैदिक आर्य-निवासः ।

लेखकः—दर्शनकेशरी, श्रीगोपालशास्त्री, साहित्याचार्यः, काव्य-न्यायतीर्थः, (सुप्रभात-सम्पादकः) ।

पाश्चात्याः संस्कृतज्ञा विद्वांसस्तदनुगाश्च कियन्तः  
अपि ऋग्वेदाद्यालोचनया अन्यान्यैतिहासिक-  
ग्रन्थेन च आर्याणां भादिनिवासं भारतातिरिक्तं कमप्यन्यं  
क्षेत्रं कल्पयन्ति, तत्रापि च तेष्वेव तद्विषये बहु दैमत्यं  
करोते, केचन कथयन्ति यद् “आर्याः” प्रथमतः कास्त्रिय-  
स्य पार्श्वे कुत्रचन प्रदेशे न्यवात्सः, तत एव क्रमशोऽत्र  
लोप्ये आगमन्निति ” केऽपि तु “आर्या उत्तरमेरुप्रदेशतः  
आत्ता भारतमाजमुदिते ” उद्धोषयन्ति, अन्येच “तिब्बत  
विषयः” प्रदेशत एव आर्या अत्र भारते पदन्यासमकार्षु-  
र्वा जहन्ति । इत्यादि । एवं परस्परं सत्प्रतिपक्षायमा-  
त्रे वन्योऽन्यमेवान्योऽन्य-प्रमाणैर्व्याहन्यन्त एव ।

पानु अथ सुप्रभातपाठकानां पुरतो वैदिकशिरोमणीनां  
 रत्नानां म.प्र. पूज्य प्रभुदत्तशास्त्रिणां स्मृतौ काऽप्युपहार-  
 विदिकविषयक एवार्पणीयो लेख इति वैदिकाङ्गसम्पा-  
 नानां पिपवस्त्यानां श्री पं० केदारनाथशास्त्रि-सारस्वता-  
 न्यासाय ऋग्वेदाद्यालोचनेनेतरप्रमाणेन च तत्र विषये  
 विस्तारमादधत् स्वान्तःकरणसन्तोषायान्येषां विमर्शिनां  
 परिमर्शाय च कियदपि यतिष्ये ।

असौ तु स्वदेशेऽपि विदेशिवदाचरतामेवेदं कथनं  
 स्याद् यद् वयं भारतीया बहिस्था यवनशासकवद्  
 व्यवहरेद्विह भारते बहिस्त आगत्य तिष्ठामो  
 क्षमादिजन्मभूरिति । हा ! हन्त ! एवं भारतीयानां  
 अविब्रमः सजातोऽस्ति यत् स्वयं संस्कृताध्ययनं  
 वेदांशं नालोचयन्ति किन्तु; परकीयमुखेनाद्भुतं  
 विज्ञानं सत्यत्वेनाकलयन्तः स्वदेशेऽपि विदेशि  
 भाषायां मग्न्यन्ते ।

अस्तु ! अद्य तत्रैवाहं ऋग्वेदार्चां उपभातपादकानां  
दृष्टिमावर्जयामि पश्यन्तु ।

“ इमं मे गङ्गे यमुने सरस्वति सुतुद्रि स्तोमं  
सचता पुरुषाया असिन्या मरुद्विधे वितस्तयार्जी-  
किये शृणु ह्यासुषोमया ” । ( ऋ० १०-७५ )

मन्त्रोऽयं भारतीयप्रसिद्धनदीस्तुत्या कं देशमार्यावासं सूचयति ?

“सितासिते सरिते यत्र सङ्गते तत्राप्लुतासो  
दिवमुत्पतन्ति”

४७. स्मिन्मन्त्रे प्रयागस्थ-गङ्गायमुत्तयोः सङ्गमः साक्षादेव  
दृश्यते । एतेनापि सूच्यते यदाध्याणां वैदिककालिको  
निवासोऽत्रैव भारते वर्षे आसीन्नान्यत्र कृष्णयजुर्वेदीय-  
प्रथमकाण्डेऽष्टमप्रपाठके दशमानुवाके—

“ये देवा देवसुव स्त त इममागुण्ययणमन-  
मित्राय सुवध्वं महते क्षत्राय महत आधिपत्याय  
महते जानराज्यायैष वो भरता राजा सोमोऽस्माकं  
ब्राह्मणानां राजा ।”

इति मन्त्रो दृश्यते, यत्र भारतशब्दस्यैवोल्लेखोऽस्ति;  
येनायमेव भारता देश आर्य्याणामादिनिवासः सूच्यते । शत-  
पथ ब्राह्मणेऽपि ।

“ तेषां कुरुक्षेत्रं देवयजनमास, तस्मादाहुः  
कुरुक्षेत्रं देवानां देवयजनमिति ।”

कुरुक्षेत्रं देवानां दैवयजनाभात् ।  
 एतन्मन्त्रगतं कुरुक्षेत्रमेवाद्विजस्यस्थलमाध्यांणामश्रैव-  
 निवासं सूचयति । आध्यावर्च-शब्दोऽपि “आध्यां, आवर्तन्ते

पुनः पुनरुद्भवन्ति यत्रेति व्युत्पत्त्यात्रैव आर्यनिवासं लक्षयति ।  
अपरञ्च,

गान्धारिभ्यो मूञ्जवद्भ्योऽङ्गेभ्यो मगधेभ्यः

प्रेष्यं जनमिव शेवधिं तक्मानं परिदक्षसि ।”

इत्याथर्वणिकमन्त्रे संधेयमेवाधुनापि प्रसिद्धानामार्या-  
वर्त-देशानामङ्गमगधादीनां मूञ्जवदादिपर्वतानामपि कीर्तनं  
विद्यते । किमेतेनेदमेवायाति यदार्या बहिस्त आगत्यास्मिन्  
देशे न्यवात्सुः ? ( कान्धार ) गान्धारदेशस्तु आर्याणां  
पूर्वं निवासभूरासीदिति डिण्डिम-घोषं श्रुतिरूढोषयति ।

“पण्डितो मेधावी गान्धारानेवोपसम्पद्येतैध-  
मेवेहाचार्यवान् पुरुषो वेद ।”

( छान्दो० ६-१४-२ )

महाभारतकालेऽपि गान्धारदेश आर्यनिवासोऽभूदिति  
तद्देशराजस्य पुत्री गान्धारी धृतराष्ट्रेण परिणीता सूचयति ।  
इदानीं यत्तत्र म्लेच्छावासो विद्यते तत्रार्याणां स्वधर्मसंकोचो  
हेतुः ।

अपरञ्च

“ किं कृण्वन्ति कीकटेषु गावः ”

( ऋ० ३-५-३-१४ )

इति निन्दयोपात्तोऽयं (मगध) कीकटोदेश आर्यनिवासस्य  
स्वसान्निध्यमेव द्योतयति, नतु कास्मिन् देशस्य ।  
निरुक्तकारश्च “ कीकटो नाम देशोऽनार्यनिवासः ”  
( नि० ६-६-४ ) इति मगधदेशमेव परामृशति ।

स्मृतिषु तु

“ कीकटेषु गया पुण्या नदी पुण्या पुनःपुना ”

वधवनस्याश्रमं पुण्यं, पुण्यं राजगृहं वनम्”

इति स्पष्टमेव मगधदेशकीर्तनं श्रूयते । अन्यञ्च—

“यस्येमे हिमवन्तो महित्वा,

यस्य समुद्रं रसया सहाहुः ।

यस्येमाः प्रदिशो यस्य बाहुः

कस्मै देवाय हविषा विधेमः ( ऋ० १०-१२-१-४ )

इति विराट्ब्राह्मणः स्तुतौ स्पष्टमेव भारतस्यैवसीतो  
निर्देश उपलभ्यते । इत्यादि ऋग्वेदीय-प्रमाणैरेव सूच्यते  
यदार्याणां निवासभूः भारतवर्षमेव पूर्वमप्यासीन्न कश्चनान्यो  
देश इति । एतदन्यतः यत् कदाचित् सीमि रंकाचो दृश्यते  
कदाचिच्च विस्तृतिरिति । तदपि कालभेदेन सम्पद्यते । यथा-  
ऋग्वेदीयनदीस्तुतौ “ऋजीत्येनी हयती महित्वा परित्रयांसि  
भरते रजांसि, अदबधा सिन्धुरपसामपस्तमाश्चानधिन्नावपुपीव  
दर्शता” इत्यादिना हिमालय-पार्श्वस्थ-नदीनाम्ना तत्रत्य-देशानां  
“ गान्धारीणामवाविका ” ( ऋ० १-१२६-७ ) इत्यादि-  
मिश्र गान्धारादिदेशानामार्यावर्तं प्रवेशो दृश्यते—

“ नि त्वा दधे वर आ पृथिव्या इडायास्पदे  
सुदिनत्वे ब्रह्माम्, द्रुपद्वत्यां मानुष आपगायां सर-  
स्वत्यां रेवदग्ने दिदीहि । ( ऋ. ३-२३-४ ) इत्यनेन  
मन्त्रेण द्रुपद्वती-सरस्वतीप्रभृतिनदीनां पार्श्वगा देशा आर्या-  
वर्तं दृश्यन्ते यथा—

सरस्वतीद्रुपद्वत्योर्देवनद्योर्दन्तरम् ।

तं देवनिर्मितं देशं ब्रह्मावर्तं प्रचक्षते ॥

इति मनुनापि ब्रह्मावर्तसीम्नो निर्देशोऽयैव कृतो  
दृश्यते । एतेन तु एवमपि सम्भाव्यते यदिमे सर्वेऽपि देशा  
आर्यावर्तं सन्ति क्रमशः कदाचिदेकस्य निर्देश आयाति  
कदाचिदन्यस्येति एतद्व्यतिरिक्तः कश्चन अन्यो देश आर्याणां  
निवासभूमिः पूर्वमासीदिति तु सर्वथापि खण्ड्यत एव । अपरञ्च  
पश्यन्तु, तत्रैव प्राथमिकी सृष्टिः सम्भवति यत्र, पूर्णां प्रकृतिं  
स्यात् ( अर्थात् यत्र देशे प्रकृतिदेव्या विलासः सर्वथापि पूर्ण-  
तामधिगतश्चेत् ) एतदपि भारतवर्षेवावलोक्यते । अत्रैव  
पडपि ऋतवः स्वीयं पूर्णं विकाशमाविष्कुर्वन्ति । माघकृत-  
शब्दे यथा—

“ तपेन वर्षाः शरदा हिमागमो,  
वसन्तलक्ष्म्या शिशिरः समेत्य च ।



प्रसन्नकृतिं दधतः सदर्थं,

इहैव वास्तव्यकुटुम्बितामिताः ॥

इति । किम्बहुना, अत्र भारते एकस्मिन्नपि समये षडपि  
संज्ञा यत्र तत्र विलसन्ति । एवं यदा खलु हिमालयस्य  
तन्मन्त्रदेशे हेमन्तशिशिरयोर्विलालस्तदानीमेव सिन्धुदेशस्य  
त्यक्ते शीतस्य दार्ढ्यप्रताप उद्बुध्यते, मयसुरा- ( मैसूर )  
देशे वसन्तस्य, आसामादिषु वर्षाणां, मध्यप्रदेशे च  
वर्षा । एवमाविभौतिकपूर्णतापि इहैव भारते । एवं कर्मकाण्ड  
काण्ड-भक्तिकाण्डानामपि प्राधान्येन आध्यात्मिकी अपि  
पूर्णता दृश्यते । मिथिलायां कर्मकाण्डब्राह्मण्यं विहारे  
रिषि च ज्ञानाधिक्यम् गुर्जरं भक्तिप्राचल्यञ्च प्रसिद्धमेव ।  
अत्रान्ते काश्यान्तु सर्वेषामेव सामञ्जस्यम् । आधि-  
क्यतायामपि तामसिकदेवभ्यो भूतप्रेतादिभ्य आरभ्य  
वैशाखं ब्रह्मात्मैक्यं यावदत्रैव बहवो वादा दृश्यन्ते  
विद्वज्जले च पूर्णपुरुषाणामेवात्पत्तिर्भवतीति सर्वथापि-  
नोपसिद्धान्तः । एवञ्च तत्रैव पूर्णपुरुषाणामादि-  
विस्तारमर्हति, यत्र प्रकृतिरपि सर्वात्मना पूर्णा स्यादि-  
ति कतिपयैः प्रमाणैर्मया 'यथासम्भवं भारतवर्षम्  
प्राणामादिनिवासभूरिति' श्रोमतां सुप्रभातपाठकानां  
मनसि प्रकटितम् । श्रीमन्तश्चात्र विषये पर्याप्तं पर्यालोच-  
यितुं सम प्रयासः साफल्यमेति नवा ? अहन्तु सम्भाव-  
यामि दाम्मिकाः पाश्चात्याः सुधियो भारतीयान्  
पुनरेव सिद्धान्तं प्रवर्तितवन्तः, " इमे भारतीयाः  
किन्तु वयमिव इमेऽपि बहिस्था एव, इति " एतस्या-  
विचारो भवेद् यदयं देशो न युष्माकमेव । अयन्देशस्तु  
यत्र विद्यते यद् ये वलिनो भवन्ति तेऽन्नागत्य  
विस्तारयन्ति यथा भवन्तः पूर्वमन्नागत्यात्रत्या-  
न्नागत्या विविधान् विजित्य दासान् कृत्वाऽधितिष्ठन्ति  
तथैव वयमपि समागता अत्रैव वत्स्यामो देशमिमं  
तथाविच्छिन्नबुद्ध्या भारतीय-युवकान् विकृतमस्ति-  
त्यस्य सर्वमपि भारतीयसमाजमन्तःकलहयन्ति । देशस्य  
रूपतया संस्कृतिं सभ्यतां विदूषयितुमनेकविधं  
विस्तारयन्ति । यथा— "अत्रदेशेऽपरा जातय

भासन्नार्याश्चात्रागत्य ता जातीर्विजित्य दासभावं नीतवन्तः ।  
स्वयञ्च विभज्य केचन ब्राह्मणकर्म कुवाणा ब्राह्मणा अभवन्,  
केचन शासनादिकृत्यं कुर्वन्तः क्षत्रियाः, एवं व्यापारकृत्यादिषु  
संस्कृतास्ते वैश्या बभूवुः, अपरे च येऽन्नत्या जना आसन् ते  
तेषां सेवकाः शूद्राः सञ्जाताः— इत्येवं वर्णव्यवस्थेयं पश्चात्क-  
ल्पिता विद्यते, कथमेतस्याः कृते भवतामेतावान् प्रयासः ?  
त्यजन्तु सर्वमिदमाडम्बरं अस्मदादिवत् सर्वेऽपि भवन्त  
एकवर्णा भवन्तु" इत्यादि विजेतृजातीयानां यो भावो भवति  
तमेव प्रचारितवन्तः । अल्पज्ञाश्चेमे केवलंग्लभापामात्रदुर्ज्ञान  
दुर्विदग्धाः तमेव तेषां वञ्चनात्मकं सिद्धान्तं साधु मत्वा  
सर्वत्र च वालपाठशालासु पाठयन्ति पठन्ति च, येन च सर्वेऽपि  
आधुनिका आंग्लकलाशाला-पाठशालाध्यायिनश्चात्रास्तद्विचार  
विचूर्णचेतसः स्वोद्यमेव देशं परदेशं मन्यन्ते, स्वीयां संस्कृतिं  
वर्धयन्संस्कृतिमसभ्याञ्च मत्वाऽवहेल्यन्ति, इति विदुषां  
सुधियः । एतेषां प्रवञ्चनापराणां पाश्चात्यविजिज्जामागमनात्  
पूर्वन्तु केपामपि मनसि अयं विचारो नोदियाय, यद् वयं  
कास्पियन् हृदनिवासिनः, नेयं भारती भूरस्माकं पितृपितामहा-  
दीनां जन्मभूरिति । एतेषामागमनेन सह अन्यरोगवदयमपि  
विषमप्रयोगो भारतीयानां पाश्चात्यशिक्षाविकृतमस्तिष्कानां  
हृदये सन्निविष्टः सञ्जातः । पश्यन्तु, ये मन्त्रत्रार रूपयः  
सन्ति तेषाम् एतस्य कथने कियान् प्रयास आसीद् यद्  
नायमस्माकं देशः, वयमत्र विजेतारो भूत्वा समागताः  
अस्माकं जन्मभूस्तु इतोऽन्त्येत्तत्तस्यां दिशि कास्पियन् हृदो  
विद्यते इति । येषामार्याणां स्वभाव इवेदम् भाति यत्ते  
स्वपूर्वपुरुषाणां स्मृतिरक्षणे वद्धपरिका दृश्यन्ते, गोत्र-  
प्रवरादिरूपेणाधुनाऽपि स्वपूर्वपुरुषान् प्रख्यापयन्ति, त एव  
यद्यन्यत आगता अभविष्यन्तर्हि तस्य देशस्य नाम-  
रक्षायै यत्नं नाकरिष्यन् ? प्रत्युत इतो भारतवर्षत एवान्यत्र  
गमनस्य प्रमाणमुपलभ्यते यथा—


"शनकैस्तु क्रियालोपादिमाः क्षत्रियजातयः,  
वृषत्तत्वं गता लोके ब्राह्मणादर्शनेन च ।  
पौण्ड्रकाश्चौण्ड्रविडाः काम्बोजा यवना शकाः,  
पारदाः पल्लवाश्चीनाः किराता दरदाः खशाः ।

श्रीमद्भागवते प्रियव्रतस्य राज्ञः पुत्राणामन्यत्र द्वीपद्वीपान्तरेषु गमनं तत्रचोपनिवेशादिसंस्थापनं प्रसिद्धमेवेति । अद्य श्रीमतां विचारार्थं पूर्ववद्वस्वरूपेण किञ्चिदिव निगद्येतावतैव विरम्यते । श्रीमन्तश्चावश्यमत्रावदधत्, परामृशन्तु, परस्परं विमृशन्तु स्वान्तःकरणे, यद् वेदानामनध्यायेन कीदृशी क्षतिरस्माकमधुना दरीदृश्यतेऽस्माकं मूल एव कुशराघातः सञ्जातोऽस्ति । सत्यमेवाभ्यधायि मनुना—“अनध्यायेन वेदानामाचारस्य च वर्जनात् । आलस्यादन्नदोषाच्च मृत्युर्विप्राप्तिर्घासति” इति सत्यं वयं जीवन्मृता एव जाता इदानीं वेदाध्ययनत्यागेन । “अनधीत्य द्विजो वेदमन्यत्र कुरुते श्रमम् । स जीवन्नेव शूद्र-

त्वमाशु गच्छति सान्वयः” ( मनु. २-१६८ ) इति शतशो वेदानध्यायिद्विजानां निन्दा तदध्यायिनाञ्च प्रशंसा मनुना कृतास्ति । परन्तु वयं ब्राह्मणा स्वाज्ञानपरवशास्ततो वहिर्मुखा एव दैनन्दिनं भवाम इत्यहो अस्माकंज्ञानान्धताविलासवैचित्र्यम् ।

वैदेशिकाश्च तदधीत्याज्ञाततन्मर्मणोऽप्यस्माकमेव बन्धून् तत्रत्यज्ञानवितरणव्याजेन वञ्चयन्तो विभ्रमयन्ति, विपथञ्च नयन्ति । पश्यतोहरा इव अस्माकं पश्यतामेव भारतीययुवकान् स्वानुगान् विदधति । वयञ्च हस्तोपरिहस्तं धृत्वा विपीदामः । भविष्यति किञ्चिदितोऽपि वैचित्र्यम् ।





## वेदोऽखिलो धर्ममूलम् ।

ले०—श्रीनरदेवशास्त्री, वेदतीर्थः ।

सामानि यन्ति किमु भूदेवान् ?

“ यो जागार तमयं सोम आह ”

( ऋग्वेदे )

आगच्छति किमु सोमो देवो ब्राह्मणान् प्रति  
किमपि शोभनं मन्त्रयितुम् ?

‘ तवाहमस्मि सख्ये न्यौकाः ’

( ऋग्वेदे )

सख्ये तिष्ठति किमु सोमो देव इदानीन्तनानां  
ब्राह्मणानां स्थाने ?

एतत्सर्वं पुराऽऽसीत् अद्यत्वे तु वैदिकप्रथा  
लुप्तप्राया तिष्ठति केषाञ्चिद्ब्राह्मणानां गृहे गुरुशि-  
ष्यपरम्परा-रक्षकाणां भूदेवानाम् । वेदरक्षा नाम  
परमोधर्मः=निष्कारणो धर्म इदानीं निर्वाहसा-  
धनीभूतस्तादृशं महत्त्वं नोपधारयति ।

ब्राह्मणस्य हि देहोऽयं, जुद्रकामाय नेष्यते ।

इह कुच्छ्राय तपसे, प्रेत्यानन्तमुखाय च ॥

इति तत्त्वं तु विस्मृतिपथमेव गतमिति प्रतीयते ।

हन्त, हन्त, किमिदं संवृत्तम् । ये ब्राह्मणाः पुरा  
यवनकाले महता प्रयासेन वेदरक्षां विदधति त  
पवेदानीं वैदिकधर्मरक्षक-पोषक-स्वराज्याभावात्  
कालमाहात्म्याच्च वेदरक्षणे तद्दीक्षणे चासमर्थाः  
संवृत्ताः । वेदैर्विना ब्राह्मणा मृमूर्चन्ति, ब्राह्मणैर्विना

पुरा खल्वैतदासीत्, यत्, स्वाध्यायमधीत्य  
स्वधर्मं पालयन्तिस्व भारतीया ब्राह्मणाः, न  
चाद्यत्वे तत्तथा । तदानीन्तनो वेदपरः  
स्वाध्यायशब्द इदानीं षडङ्गान्यतमे शास्त्रे  
प्रवर्तते । “ स्वाध्यायोऽध्येतव्यः ” इत्युप-  
निषद्वाक्यप्रवृत्तिरपि तादृश्येव संवृत्ता । स्वाध्यायः =  
अध्येतव्यः, अधीयते किमु भूदेवैः स्व-स्व-वेदः ?  
इदानीन्तनानां भूदेवानामार्यमिश्राणां षडङ्गा-  
न्यतमे शास्त्रे सर्वतोमुखी रुचिः प्रवृत्तिश्च, तथा  
न स्व-स्व-वेदे, इत्येव न विजानीमः । वेदः  
भूदेवानां निधिः—निधिरक्षणं च तेषां प्रधानो  
धर्मः । षडङ्गरक्षणञ्च नाम गौणो विधिः । प्रधाने  
कृते यत्नः सफलो भवति । वेदेषु रक्षितेषु  
षडङ्गरक्षणं दुःशकम् ? वेदरक्षणं नाम ब्राह्म-  
णानां निष्कारणो धर्मः, स च परित्यक्तस्तैः ।  
सद्विपरीपूरणचिन्तया, घृतलवणतैलतण्डुलचिन्तया  
प्रस्ताः परिभ्रष्टा वैदिकपथात् ।

“ यो जागार तमृचः कामयन्ते ”

( ऋग्वेदे )

किमु ते भूदेवाः ? यान् ऋचः कामयन्ताम्

“ यो जागार तमु सामानि यन्ति ”

( ऋग्वेदे )

वेदा मुमूर्षन्ति, वेदब्राह्मणैर्विना धर्मो मुमूर्षति,  
धर्मेण विना जगन्मुमूर्षति । कथङ्कारं जगतीतले धर्मः  
प्रचलतु,—“ सर्वं धर्मे प्रतिष्ठितम् ” यदि मनु  
वाक्यमेत्सत्यम्, यदि च नाम स धर्मो वेदे कात्स्न्येन  
प्रतिपादितः, इत्यपि च तथ्यम्, यदि च  
“ तद्वचनादेवामाप्तायस्य प्रामाण्यम् ” तर्हि  
आम्नायं विहाय धर्मतत्त्वं विज्ञातुं कः समर्थः  
केवलं षडङ्गान्यतमे शास्त्रे भूरिपरिश्रमेण, वाचो-  
विग्लापनेन च किं सेत्स्यति ?

अयि भो विद्वांसो ब्राह्मणाः ! यदि जगतः कल्या-  
णमभिवाञ्छ्यत तर्हि स्ववेदः स्वनिधिः सर्वथा रक्ष-  
णीयः । तस्मिन् रक्षिते जगद्रक्षितं स्यात्तस्मिन्पा-  
लिते जगत्पालितं स्यात्—

अयि भोः

चातुर्वर्ण्यं त्रयो लोका ।

श्रुत्वारश्चाश्रमाः पृथक् ॥

भूतं भव्यं भविष्यच्च ।

सर्वं वेदात्प्रसिद्ध्यति ॥

( मनुः )

अत एव वेद एव मतिं कुरुत, वेद एव परिश्रमं  
कुरुत । वेदेषु रक्षितेषु स्मृतिग्रन्थानां रक्षा, स्मृति-  
ग्रन्थेषु रक्षितेषु सदाचाररक्षा, ब्राह्मणानुब्राह्मणरक्षा,  
यज्ञरक्षा, शास्त्ररक्षा, वेदेषु रक्षितेषु सर्वं संरक्षितं  
स्याद्वेदेषु हापितेषु सर्वं हापितं स्यात् ।

वेदरक्षामन्तरेण को नाम जगतीतले आर्य-  
संस्कृतिरक्षां विधातुं समर्थः ? अत एवाद्य —

स्वाध्यायान्माप्रमदः ।

इत्येव वक्तव्यम् ।

वेदास्त्यागाश्च यज्ञाश्च,

नियमाश्च तपांसि च ।

न विप्रदुष्टभावस्य,

सिद्धिं गच्छन्ति कर्हिचित् ॥

( मनुः )

इत्यपि न विस्मरणीयम् ।

“ स्वाध्यायहीनं = स्ववेदविहीनं ( द्विजं )

न पुनन्ति वेदाः ” वेदाः न पुनन्ति ॥

अयि भोः काशिकपण्डिताः, !

यथाऽऽर्यमिश्रैरन्येषु शास्त्रेषु भूरिपरिश्रमः कि-  
यते, आयुषो भागाधिक्यं याप्यते तथैव वेदेषु  
परिश्रमो विधीयताम् इति भूयो भूयो निवेदनं  
सविनयं सानुबन्धम् ।

अनभ्यासेन वेदानाम्

आचारस्य च वर्जनात् ।

आलस्यादन्नदोषाच्च

मृत्युर्विप्राज्जिघांसति ॥

( मनुः )

वेदो नित्यमध्यायतामाचारो रक्ष्यतामालस्यं  
प्रहायान्नदोषो ( प्रतिग्रहादि ) उपचार्यतामन्यथा-  
मृत्युश्च ब्राह्मणानां द्वारि सन्निहितस्तदाकृष्टा अका-  
लमरणं प्रियताम् । किमभीष्टं भुदेवानाम् ? तदेव  
श्रोतुकामा अत्रैव विरमामः ।



## ब्राह्मणादीनां परस्परं सहभोजनव्यवस्था ।

ले०—महामान्यो देशपूज्यः श्रीमान् मदनमोहन-मालवीय-महोदयः

अथ केषामन्नं ब्राह्मणैर्भोज्यमिति विचार्यते ।

“तत्र गौतमः—

प्रशस्तानां स्वकर्मसु द्विजातीनां ब्राह्मणो भुङ्गीत । इति “प्रशस्तानां विहितकर्मानुष्ठातृत्वेन निषिद्धाननुष्ठातृत्वेन च स्तुतिविषयाणाम् । द्विजातीनां त्रैवर्णिकानाम् ।” इति वीरमित्रोदयः । मिताक्षरायां तु “प्रशस्तानां स्वकर्मणा शुद्धजातीनां ब्राह्मणो भुङ्गीतेति” पठितम् । तत्रापि पाठे पूर्वोक्त एवार्थः । वीरमित्रोदये आपस्तम्बः—

त्रयाणां वर्णानां क्षत्रियप्रभृतीनां समावृत्तेन न भोक्तव्यम् । प्रकृत्या ब्राह्मणस्य भोक्तव्यम् ।

कारणादभोज्यम् । यत्र प्रायश्चित्तीयं कर्मासेवने प्रायश्चित्तवति निर्वेशस्य भोक्तव्यम् ।

सर्ववर्णानां स्वधर्मे वर्तमानानां भोक्तव्यं शूद्रवर्जमित्येक इति ।

अत्र समावृत्तग्रहणाद् ब्रह्मचारिणः सर्ववर्णेषु मिताचरणमनिषिद्धम् । तत्र गौतमः—सार्ववर्णिक भोक्तव्यमभिः शस्तपतितवर्जितमिति, संस्कारमयूखे शर्षपर्मप्रकरणे चाराहवाक्यम्—

त्रिषु वर्णेषु कर्त्तव्यं पाकभोजनमेव च । इति वीरमित्रोदयप्रायश्चित्तविवेकयोर्ब्रह्मपुराणम् — “रात्रां पर्वणि वैश्यानामश्नीयान्मङ्गले गवाम् ।”

राजशब्दः क्षत्रियजातिवाचकः पूर्वमीमांसायाः प्रथमप्रकरणे ( ३ अ. ३ पा. ३ सू. ) शावरभा-

ष्यादौ तथैव निर्णीतत्वात् । पर्वणि उत्सवे इति प्रायश्चित्तविवेकटीकायां गोविन्दानन्दः ।

‘तिथिभेदे क्षणे पर्व’ इति क्षणे उत्सवे इत्यर्थः । इति तेनैवोक्तेः ।

गवां मङ्गलं नाम वैश्यानामुत्सवविशेषः । उपलक्षणमेतदुत्सव-मात्रस्य । एतदग्रे स्पष्टीभवति ।

वीरमित्रोदयमदनपारिजातापराकंषु यमजमदग्निपैठीनसाः—

ब्राह्मणस्य सदाश्नीयात् क्षत्रियस्य च पर्वसु ।

प्रकृतेषु च वैश्यस्य न शूद्रस्य कदाचन ॥

“पर्वसु पूर्णिमादिषु प्रकृतेषु प्रक्रमविशेषेषु उत्सवेषु गोमङ्गलादिषु”—इति वीरमित्रोदयमदनपारिजातौ । “प्रकृतेषु उत्सवेषु” इत्यपराकः । एवं च पूर्वोक्तब्रह्मपुराणवचने गवां मङ्गलमित्यनेन उत्सव-मात्रमुपलक्ष्यते इति सर्वसंमतम् ।

पराशरोऽपि—

क्षत्रियश्चापि वैश्यश्च क्रियावन्तौ शुचिव्रतौ ।

तद्गृहे तु द्विजैर्भोज्यं हव्यकव्येषु नित्यशः ॥

( प्रा. का. ११ अ. १२ )

“क्रियावन्तौ = विहिताध्ययनयजनादियुक्तौ । शुचिव्रतौ व्रतं स्मार्त्तोर्धर्मः । तच्च यथाविध्यनुष्ठितं शुचि भवति । तद्व्युक्तौ शुचिव्रतौ । श्रौतस्मार्त्तधर्मनिष्ठयोः क्षत्रियवैश्ययोर्गृहेषु हव्ये कव्ये वा शिष्टैर्विप्रैर्भोक्तव्यम् । क्रियावन्तौ शुचिव्रताविति विशेषणम् । अतद्विधक्षत्रियादिविषयाणि तदन्ननिषेधशास्त्राणी-

त्यवगन्तव्यम् । तथाच चतुर्विंशतितमे तदन्ननिषेध-  
मभिप्रेत्य प्रायश्चित्तमभिहितम्—

सहस्रं तु जपेद्देव्याः क्षत्रियस्यान्नभोजने ।  
तथोपवासं वैश्यस्य सहस्रं सार्द्धमेव च ॥

इति माधवाचार्यः—

अग्रे “ हव्यकव्येषु नित्यशः ” इत्युक्त्या दैवे  
पित्रे च कर्मणि क्षत्रियवैश्ययोर्गृहेषु ब्राह्मणैः सदैव  
भोक्तव्यमिति सुस्पष्टं प्रतीयते ।

नादुयाच्छूद्रस्य पक्वान्नं विद्वानश्राद्धिनो द्विजः ।  
आददीताममेवास्मादवृत्तावेकरात्रिकम् ॥

इति मनुवचनेन शूद्रपक्वान्नादनस्यैव निषेधात् ।

क्षत्रियादिपक्वान्नभोजनस्य निषिद्धत्वाभावात् ॥

त्रिषु वर्णेषु कर्त्तव्यं पाकभोजनमेव च इति  
संस्कारमयूखधृतपूर्वोक्तवाराहवचनेन त्रैवर्णिकप-  
क्वान्नस्य भोजने विहितत्वाच्च ।

अमृतं ब्राह्मणस्यान्नं क्षत्रियान्नं पयः स्मृतम्

वैश्यस्यत्वन्नमेवान्नमित्यादावपि क्षत्रियान्नादि  
शब्देन क्षत्रियवैश्य-पक्वान्नमेव ग्राह्यम्; नत्वामान्नं  
प्रमाणाभावात् ।

वेदव्यासेन महाभारतीयारण्यकपर्वणि द्रौपदी-  
पक्वानामन्नानां ब्राह्मणैर्भोजनस्य वार्णितत्वेन शास्त्र-  
विरोधापत्तेश्च । नच कलियुगे क्षत्रियादीनां पक्वान्नं  
विप्राणां निषिद्धमतो न शास्त्राऽविरोध इति भ्रमितव्यं  
तादृशनिषेधबोधकशास्त्राभावात् । ननु आपद्भ्येव  
क्षत्रियवैश्यपक्वान्नाभ्यनुज्ञानं विप्राणां न्याय्यं  
नत्वनापदीति चेत् तादृशमुनिवचनाभावात्  
प्रत्युत पूर्वोक्तपराशरवचने “नित्यशः” इत्युपादानात्

क्षत्रियवैश्यगृहेषु आपदनापत्साधारणं हव्यकव्य-  
भोजनं विप्राणामभ्यनुज्ञातं भवति ।

नच पूर्वोक्ते गौतमवचने “ प्रशस्तानां स्वक-  
र्मस्वि. ” त्युपादानात् पराशरवचने च “क्रियावन्तौ  
शुचिव्रता ” विति क्षत्रियवैश्ययोर्विशेषणात् इदानीं  
तादृशक्षत्रियवैश्ययोर्भावेन तदन्नभोजनं नाधुना  
युक्तम् । युगान्तरे च यथोक्तलक्षणक्षत्रियवैश्ययोः  
सत्त्वेन तत्रैव तदन्नस्य ग्राह्यत्वं, तथा च  
पूर्वोक्तानां सर्वेषामेव क्षत्रियवैश्यसम्बन्धिनानां  
वचनानां फलतो युगान्तरविषयत्वमापततीति  
वाच्यं । तथा सतीदानीन्तनानां ब्राह्मणानामपि  
शास्त्रविहिताग्निहोत्रादिसमस्तब्राह्मणकर्मणां यथा-  
विध्यनुष्ठानाभावेन तदन्नस्याप्यभोज्यतापत्तेः ।  
गौतमवचने “ प्रशस्तानां स्वकर्मसु द्विजातीना ”  
मित्युक्त्या ब्राह्मणेष्वपि “ विहितकर्मानुष्ठातृत्वेन  
निषिद्धाननुष्ठातृत्वेन च स्तुतिविषयाणां ” मेवा-  
न्नभोजनस्य तेनानुज्ञातत्वात् । तस्माद् युगप्र-  
भावेण क्षीणेऽपि धर्मे यथासम्भवं सदाचार-  
रतानां ब्राह्मणानामन्नं यथा गृह्यते तथा क्षत्रिय-  
वैश्यानामपि युगानुसारेण यथासम्भवं शुद्धाचारा-  
णामन्नं भोक्तव्यम् । यथोक्तं पराशरेण

युगे युगे तु ये धर्मास्तेषु तेषु च ये द्विजाः ।  
तेषां निन्दा न कर्त्तव्या युगरूपा हि ते द्विजाः ॥  
वीरमित्रोदयादिनिबन्धेषु शूद्रपक्वान्नविषये  
विशेष उक्तः । तथा च वीरमित्रोदये—

“ योऽपिच शूद्रपक्वान्नभोजननिषेधः सोऽपि  
कतिपयपक्वान्नव्यतिरिक्तविषयः । तदाह अङ्गिराः—  
गोरसं चैव सक्तूञ्च तैलं पिण्याकमेव च ।  
अपूपान् भक्षयेच्छूद्राद् यश्चान्यत्पयसा कृतम् ॥





# सुप्रभातम्

सुप्रभातस्यायतमः संरक्षकः—



श्री जयशंकर प्रसादः



श्री सत्यनारायण शास्त्री, निपक्षशिरोमणिः ।



गोरसो दुग्धम् । सक्तवो भृष्टयवचूर्णम् ।  
पिण्याकं तिलखलिः । अपूपा अस्नेहपक्वगोधूमादि-  
विकाराः । अत्र यच्चान्यदिति श्रवणादपूपाः पयसा  
कृता एव ग्राह्याः । अन्यथाऽन्यदित्यस्य वैयर्थ्या-  
दिति । पयसा दुग्धेन कृतं किलाटचूर्णिकादीति ।  
गोरीतोऽपिः—

कन्दुपक्वं स्नेहपक्वं पायसं दधि सक्तवः ।  
एतानि शूद्रान्नभुजो भोज्यानि मनुरब्रवीत् ॥  
कन्दुः स्वेदनी । कन्दुर्वा स्वेदनी स्त्रियामित्यम-  
लम् । सा च अपूपादिसाधनं लोहादिपात्रं तत्र  
समं अपूपादि कन्दुपक्वम् । अत एव कान्दविक-  
स्यापूपिकपर्यायत्वमुक्तममरकोषे-अपूपिकः का-  
न्दविक इति । अत एवाङ्गिरसाऽपि अपूपानां  
अत्यन्तमुक्तम् । यथा “अपूपान् भक्षयेच्छूद्राद् य-  
स्यत् पयसा कृतम्” इति । यत्तु कन्दुपक्वं भर्जन-  
पक्वं पृथुकादीति व्याख्यानं तन्मूलादर्शनादुपे-  
क्ष्य स्नेहो घृतादिः तत्पक्वं मोदकादिकम् ।  
यसं पयः सिद्ध आदनः । अत्र च शूद्रान्नभुज  
वचनादेतानि शूद्रान्नादनिवृत्तेनैव भोज्यानि ।  
यत्तु एतान्यशूद्रान्न भुज इति पाठः । तत्र शूद्रस्य  
पक्षिपक्वं यो नाश्नाति तेनापि भोज्यमित्यर्थः । ”  
ब्राह्मणस्य सदाश्रियात् क्षत्रियस्य च पर्वसु ।  
पक्ष्णेभ्यश्च वैश्यस्य न शूद्रस्य कदाचन ॥  
पक्ष्णोऽस्येव चेत्पुक्तम् ।  
यनिचित् पक्वान्नानि अन्येषां भोज्यानि  
यमुपमन्त्राहः—  
यसं सक्तंश्च तैलं पिण्याकमेव च ।  
यसं भक्षयेच्छूद्राद् यच्चान्यत् पयसा कृतम् ॥

तथा—कन्दुपक्वं स्नेहपक्वं पायसं दधि सक्तवः ।  
एतान्यशूद्रान्नभुजो भोज्यानि मनुरब्रवीत् ॥  
शूद्रान्नभुजो द्विजस्य ” इत्यादिकमभिहितम् ।  
अनेन अपरार्कग्रन्थेन “ब्राह्मणस्य सदाश्रिया”  
दितिवचनं तन्मते पक्वान्नविषयमिति शूद्राणामपि-  
गोरसादिकपक्वं भोज्यमिति च सुस्पष्टं प्रतिभाति ।  
प्रायश्चित्तमयूखे कन्दुपक्वमित्यादिहारीतवचन-  
मुद्धृत्य “कन्दुभ्राष्ट्रम्, क्लीवेऽम्बरीषं भ्राष्ट्रो ना कन्दुर्वा-  
स्वेदनी स्त्रियामिति ” कोषादिति व्याख्यातम् ।

तत्रैव—आपस्तम्बः—

आममन्नं मधु घृतं धानाः क्षीरं तथैव च ।  
गुडमांसरसा ग्राह्या निवृत्तेनापि शूद्रतः ॥  
सुमन्तुः—गोरसञ्चैव सक्तंश्चेत्यादि  
पराशरः—घृतं तैलं तथा क्षीरं गुडं तैलेन पाचितम् ।  
गत्वा नदीतटे विप्रो भुञ्जीयाच्छूद्रभोजितम् ॥  
आरनालं तथा क्षीरं काञ्जिकं दधि सक्तवः ।  
स्नेहपक्वं तथा चान्नं शूद्रस्यापि न दुष्यतीति ॥  
शङ्खः—घृतदधिपयस्तक्राणामाकरभाण्डस्थिता-  
नामदोष इति ।  
शातातपः—घृतं तैलं दधि क्षीरं तथैवैश्वरसो गुडः ।  
शूद्रभाण्डस्थितं तक्रं तथा मधु न दुष्यति ॥  
रघुनन्दनभट्टाचार्येण शूद्राह्निकाचारतत्त्वे—  
कन्दुपक्वानि तैलेन पायसं दधि सक्तवः ।  
द्विजैरेतानि भोज्यानि शूद्रगेहकृतान्यपि ॥ इति  
कूर्मपुराणीयवचनमुद्धृत्य व्याख्यातम्  
कन्दुपक्वं जलोपसेकं विना, केवलपात्रेण  
यद्वहिना पक्वं पायसपाकेन काठिन्यविकारापन्नं  
दुग्धं परमान्नपरत्वे पुल्लिङ्गनिर्देशापत्तेः । तथाचा-  
मरः ‘परमान्नं तु पायसम्, इति ।’

पराशरः—

घृतं तैलं तथा क्षीरं भक्ष्यं स्नेहेन पाचितम् ।  
गत्वा नदीतटे विप्रो भुञ्जीयाच्छूद्रभोजनम् ॥  
( प. स्मृ. प्रा. का. ११ अ. १६ )

“स्नेहपाचितं पूरिकाशकुल्यादि । भुज्यत  
इति भोजनं भोज्यद्रव्यम्, शूद्रस्य सम्यन्धि भोजनं  
शूद्रभोजनम् ।

स्नेहपाचितमित्यनेनारनालादय उपलक्ष्यन्ते ।  
तथा च चतुर्विंशतिमते—

आरनालं तथा क्षीरं कान्दुकं दधि सक्तवः ।

स्नेहपक्वं च तक्रं च शूद्रस्यापि न दुष्यति ॥ इति  
अङ्गिराश्च शूद्रप्रतिग्रहं प्रक्रम्याह—

मांसं दधि घृतं धान्यं क्षीरमाज्यमथौषधम् ।

गुडो रसस्तथोदश्चिदुभोज्यान्येतानि नित्यशः ॥

अशृतं चारनालं च कान्दुकाः सक्तवस्तिताः ।

फलानि पिरयाकमथो ग्राह्यमौषधमेव च ॥

इति माधवाचार्यः ॥

घृतान्नभोजने हेयोपादेयौ शूद्रौ विविनक्ति पराशरः—

मद्यमांसरतं नित्यं नीचकर्म्मप्रवर्त्तकम् ।


तं शूद्रं वर्जयेद् विप्रः श्वपाकमिव दूरतः ॥

द्विजशुश्रूषणरतान् मद्यमांसविवर्जितान् ।

स्वकर्म्मणि रतान् नित्यं न तान् शूद्रान् त्यजेद्विजः ॥

इति ( प. स्मृ. प्रा. का. ११. अ. १४—१५ )

[ क्रमशः ]



लेखकः—पं० कृष्णदत्तभारद्वाजः, शास्त्री, बी. ए.

‘अपश्यन्नुर्वशीमिन्द्रो गन्धर्वान् समनोदयत्’

इत्यादिषु पुराणवचस्सु गन्धर्वाणामप्सरसाश्च  
यद् वर्णनमुपलभ्यते तस्य मूलं प्रज्ञतमे ग्रन्थ-  
चूडामणौ वेदेऽप्यवलोक्यते । शुक्लयजुर्वेदीय-  
द्वितीयाध्यायस्य तृतीये मन्त्रे गन्धर्वशब्दोत्पत्तेरुक्तोऽ-  
त्रोदाहर्त्तव्यः । गन्धर्वशब्दो वेदे प्राय एकवचन-  
एव प्राप्यते । पारसीकानां “मवस्था” नाम्नि  
पुस्तकेऽपि गन्धर्वशब्द एकवचनान्त एव ‘गन्दर्व’  
रूपे दृश्यत इति विदुषां मतम् । उपर्युक्तोभयग्रन्थ-  
मतानुसारम् सोमस्य परिरक्षिता गन्धर्वाऽन्तरि-  
क्षेऽप्सु च वसतीति बोद्धव्यम् ।

को गन्धर्व इति पृच्छ्याया उत्तरं बृहदारण्यको-  
पनिषदस्तुरीयाध्यायस्य तृतीयब्राह्मणस्य त्रयस्त्रिं-  
शत्तमे मन्त्रे वर्त्तते, तद्यथा “ये शतं मनुष्याणां  
मानन्दाः स एकः पितॄणां जितलोकानामानन्दोऽप्य-  
ये शतं पितॄणां जितलोकानामानन्दाः स एकः  
गन्धर्वलोक आनन्दोऽप्य ..... ” । अनेन वचसा  
ज्ञायते यद्यथाऽऽस्माकं नृणामयं लोकस्तथैव गन्धर्व-  
णामपि कश्चिदस्मन्निवासव्यतिरिक्तो लोकविशेषो  
ऽस्ति । भुवि यस्सुखिवत्तमस्तत्सुखापेक्षया गन्ध-  
र्वस्य सुखं वरीय इत्यपि विशदमेव । किम्वदुक्तं  
मनुष्यत उन्नततरो देवादितश्चावनततरो विशिष्टलो-  
कवासी जीवो गन्धर्वपदेनोच्यते ।



सिद्धे गन्धर्वलोके तत्र कोऽधिपतिरिति जिज्ञा-  
सायाः समाधानमैतरेयब्राह्मणे समुपलभ्यते 'सोषो  
रे राजा गन्धर्वेष्वालीत्' इति ।

महाभारतस्यादिपर्वणि पारुडवाग्निपर्णसंवादे  
गन्धर्वाणाञ्चाक्षुष्या विद्यायाः सम्बन्धे यदुक्तं तत्त-  
दुपगन्तव्यम् । विस्तरमथात्र तदत्रोल्लिख्यते ।

इमे गन्धर्वाः स्वर्गलोकनिवासिनो देवान् सेव-  
न्तस्ते उपदेवशब्देनाप्यभिधीयन्ते यथाः—“येष्व-

परिवृढाः सहसुरललनाललास्यूथपतय उप-  
गम्यैरुपगीयमानमहिमानः किल विहरन्ति” ।

गन्धर्वाणां वाद्यवैशारद्य-विषये भया सुप्रभातस्य  
वचनपाठे एकादशेऽङ्के किमपि प्रतिपादितमेव ।

रमान-प्रिया अग्रीमे इति “जगुर्गन्धर्वपतयो”  
गन्धर्वा ललितजगुः” “ननुतुश्चाप्सरोगणाः”

पुनः शास्त्रीयवचोभिरनुमीयते ।

अप्सरसामपि वर्णनं गन्धर्वैः सहोपलभ्यते,  
अपःशब्देन तु तासां नीरचारित्वं ध्वन्यते । ते

विहारानुरागिण्यः प्रतिभान्ति । “सतां वीक्ष्य  
ते सरस्वत्याश्च तत्सखीः—पञ्च प्रहृष्टवदनाः

पुनः पुनरुवा” इति पद्येनापि उर्वश्या अप्सरसः  
विनीसरिवगाहनं व्यज्यते ।

गन्धर्वाणां स्त्री-कामिता वेदे प्रोक्ता । “स्त्री  
गन्धर्वा” इत्यैतरेयब्राह्मणवचनमत्र प्रमा-

पित्रोरनुशासनं विनैवेमे परस्परानुरागेण  
कुर्यते । तानेवाऽनुकुर्वाणा मनुष्या अपि

गन्धर्वः समयान्मिथः” इति स्मार्त्त-  
प्रतिपादितङ्गान्धर्वविवाहमिच्छन्ति ।

गन्धर्वाः स्त्रीकामिनस्तथाऽप्सरसोऽपि  
श्रुतावान्तातम् । न कवलं

गन्धर्वलोकीयानपि तु भूवासानपि पुंसस्ताः स्व-  
प्रेमभाजनानि विदधत इत्यपि ऋग्वेदीयदशम  
मण्डलास्तर्गत-पञ्चनवतितमसूक्ताध्ययनाज् ज्ञायते ।

उर्वशी नाम्नी काचिदप्सरा भूवलयाधिपं पुरु-  
रवसमैलमुपाढौकत । “घृतमेवात्स्यामि, न त्वा  
विवाससं वीक्षिष्ये, न्यासभूता वुरणकावेतौ भवता  
रक्षणीया” इति प्रतिश्रुत्य सा स्वैरं राज्ञा साकं  
विजह्वे । वैदिकमन्त्रश्चायमत्र प्रमाणम् ।

“ॐ यद् विरूपा चरं मर्येष्वसं

रात्रीः शरदश्चतस्रः

घृतस्य स्तोत्रं सकृदह्म आशनां

तादेवेदं तातृपाणां चरामि”

अथ मध्वपरितैर्गन्धर्वैरुपरणयोरपहतयो र्वशी  
स्वदयितं विहाय गता । ततो विरहाभिभू-  
तात्मा भूपालः कथञ्चित्तां कुरुक्षेत्रेऽन्विष्योवाच  
'अयि जीवितवल्गुमे । त्वदूते न मेऽयं कायः स्था-  
स्यति' इति । एतन्निशम्योर्वशी तं सान्त्वयन्त्युवाच ।

“ॐ मा पुरुषो मा मृथा मा प्रपत्तो  
मा त्वा वृकासो अशिवासो उन्नन् नवैक्ष्यानि  
सख्यानि सन्ति सालावृकाणां हृदयारयेता ।

अयमेव मन्त्रः श्रीमद्भागवते महापुराणे इत्यङ्कारं  
व्याख्यातः—

“मा मृथा पुरुषोऽसि त्वं मास्म त्वा वृष्टका इमे  
कवाऽपि सख्यं न वैस्त्रीणां वृकाणां हृदयं यथा” ।

यदिदं कथानकं वेदे स्तोत्रैर्मन्त्रैः कथितं तदेव  
शुक्लयजुर्वेदीये शतपथब्राह्मणे चाक्षरायां शैल्याङ्गिरि  
चोपपादितम् । ततश्च पुराणेषु मुहुर्भग्यभाषाया-  
भ्यणितमेतच्चरितं कविवर कालिदासेन 'विक्रमो-  
र्वशीये' मनोरमतामापादितम् । पुराणशास्त्रे  
विस्तरश उक्तानङ्गान्धर्वाऽप्सरश्चरित्राणाम्मूलं वेद  
पद्येत्यलम्पल्लवितेनेति शम् ।

## वेदाः, वर्तमानं विज्ञानञ्च ।

ले०—श्रीमान् महामहोपाध्याय पण्डित श्रीगिरिधरशर्मा चतुर्वेदः ।



सारे कस्या अपि जातेः समुन्नति-  
विद्याधीना वर्तते । विद्याया यस्यां  
कस्यां वा भाषायां शिक्षणं भवेत्, परं  
यदि सा सत्या तदा जात्युत्कर्षाय,  
समाज-समुन्नतये वा ध्रुवं समर्था  
भविष्यति । का नाम सा विद्या ? इत्यस्मिन् विचारे  
प्रत्येकस्य वस्तुनो याथार्थ्येन तत्त्वज्ञानं विद्या ।  
'वस्तु तत्त्व-विज्ञानम्' 'विद्या' चेति द्वावपि पर्याय  
वाचिनावेव । विज्ञानमेवाङ्गलभाषायां ( Science )  
साइन्स शब्देन प्रोच्यते । साम्प्रतं पाश्चात्येषु  
विज्ञानस्य महती समुन्नतिः सञ्जाता, पाश्चात्येभ्यश्च  
भारतीया अपि शिक्षणं गृहीत्वा विज्ञानालोचने  
प्रवृत्ताः सन्ति । भारतीयानामयमपि विश्वासो यद्  
विज्ञानस्य विस्मयकारिणी समुन्नतिः पाश्चात्येष्वेव  
सञ्जाता, परन्तु ते मुग्धधियो न जानन्ति, यदस्माकं  
देशेऽपि वर्तते विज्ञानम्; तदपि तावन्महत्तरं यावत्  
पर्यन्तं गमने इदानीमपि पाश्चात्यानां महान् समयो  
लग्निष्यति । पाश्चात्यजगते विज्ञानमिदानीं याव-  
दस्थिरं विद्यते, यद्यपि तेन जगति महान् विस्मयः  
समुपादितस्तथापि तस्य मूलं निर्बलमेव विद्यते,  
अतएव तस्य अपूर्णत्वं पदे पदे दृष्टिगोचरं भवति,  
तत एव च तस्य कथात्मकाः सिद्धान्ताः प्रत्यहं  
परिवर्तिता भवन्ति । एतद्विपरीततया भारतीयं

वस्तुवित्वानं सुनिश्चितं सुदृढं वर्तते । अस्मिन्  
सर्वेऽपि सिद्धान्ताः स्थायित्वमापन्ना विद्यन्ते ।  
तस्याधारो निश्चलः सुदृढतरश्च विद्यते, तेषां  
परिवर्तनस्यावश्यकतैव नास्ति । किन्तु खेदस्य  
महानवसरोऽयं यत् केचन भारतीय-विज्ञानस्य  
परीक्षामेव न कुर्वन्ति । यदि साम्प्रतिका वैज्ञानिका  
भारतीयं वैदिकं विज्ञानं परीक्षा-निकषे सम्यक्-  
परीक्षयासङ्गतमनुपयुक्तञ्च कुर्युश्चेन्नास्त्यस्माकं  
भवेत् किमपि दुःखम्, परमस्माकं मध्योत्पन्न-  
धारणाप्रविष्टा वर्तते यद् अस्माकं पूर्वजा साधु समी-  
चीनं तार्त्त्विकं मार्गं न जानन्तिस्म, ते भ्रम-पूर्ण  
आसन्न इति । अस्माकं विज्ञाननिधयो वेदाः सन्ति ।  
ते च साम्प्रतं 'पूजा-पुस्तक' रूपेण गण्यन्ते ।  
तेषु किं विद्यते इति कश्चन ज्ञातुं न प्रयतते ।  
आधुनिक-सभ्य-संसारस्य दृष्टौ ते उपेक्षणीय-कोटौ  
प्रविष्टाः सन्ति । दौर्भाग्याद्दृष्टं दरिद्रे पराधीने चा-  
ऽस्मिन् भारते अस्माकं पार्श्वे परीक्षा-सामग्री  
नास्ति । तानि यन्त्राणि न सन्ति येष्यो वयं स्ववी-  
विज्ञानं प्रयोगरूपेण ( Practical ) प्रदर्शयितुं  
प्रभवामः, परं यावद्बुद्धिब्यापारो भवितुमर्हति  
तावद्दहं साभिमानं ब्रवीमि यदस्माकं विज्ञानापेक्षया  
वर्तमानविज्ञानमधःपतितं वरीवर्तीति । उदाहरणार्थं  
यत्किमपि वैदिकं सिद्धान्तं श्रीमतां पुरस्तादुपस्था-



विद्यमानि । आधुनिकविज्ञानाचार्याणां भारतीय-  
विदुषामग्रेऽस्माकं निवेदनमस्ति यद्, एकवारमपि  
ते गृहविज्ञानस्य परीक्षां कुर्वन्तु, अप्रामाणिक-  
मङ्गलं वा भविष्यति चेत्त्यजन्तु, यदि किञ्चिदपि  
गृहस्वमस्मिन् प्रतीयेत तदाऽस्य पुरस्तात् स्वीय-  
विज्ञानस्यवनमयन्तु भारतस्य च सभ्यविज्ञानजगति  
लोचितस्थानलाभाय प्रयतन्ति ।

प्रथमं तत्त्वविचारे दृष्टिर्निधीयताम् । आधुनिकं  
विज्ञानं ( Hydrogen ) हाइड्रोजन ( Oxygen )  
अक्सिजन पदार्थश्च मौलिकं तत्त्वं मन्यते, अनयोरेव  
मूलधारणाधुनिकविज्ञानस्य सुविशालं प्रासादं  
स्यते विद्यते । किन्तु वैदिकविज्ञानानुसारं हाइ-  
ड्रोजनप्रभृतयः कदापि मौलिकतत्त्वभूता न भवितु-  
मस्ति, प्रत्युत; इमे यौगिकाः सन्ति । इमे बहूनां  
पदार्थानां संयोगेन निर्मिताः सन्ति । वैदिकविज्ञाना-  
नुसारमिमे “ विराट् ” शब्दवाच्याः सन्ति । इन्द्रि-  
यः, तन्त्रेभ्यो वा यद् वस्तु ज्ञानविषयं भवति  
तद् “ विराट् ” शब्देनोच्यते । “ विराट् ” इति तस्य  
पदस्य नाम यस्मिन् जगतः प्रत्येकः पदार्थः  
निर्दिष्टः = परिच्छिन्नः विद्यते तद् विराट् नामकं  
तत्त्वं । प्रत्येकस्य चक्षुन्दसः स्वरूपं यद् अभिव्यक्तं,  
तद् “ अक्षरम् ” इति कथ्यते । दश अक्षराणि  
अस्मिन् भवन्ति स ‘ विराट् ’ इत्युच्यते । ये पदार्थाः  
दशशब्देनोच्यन्ते तेषु दश अवयवा अवश्यं  
विद्यन्ते । जगतः प्रत्येकस्मिन् पदार्थे दशप्राणानां  
व्यवधानां घनमेवैकैकः पदार्थः । तत एव जगतः  
पदार्थः “ विराट् ” एव । विराजः समुत्पा-  
द्यते । “ यज्ञम् ” तत् कथ्यते येनैकं

तत्त्वमपरस्मिन् तत्त्वे सम्मिलति । भिन्न-भिन्नानां  
तत्त्वानां परस्परसंमिश्रणतो नवरूपधारणेन समु-  
त्पन्ना काचनालौकिकी शक्तिर्यज्ञ-शब्देन बोध्यते ।  
यज्ञं विना दश प्राणानां घनीभाव एव न सम्भवति ।  
अतो विराजः कारणं यज्ञम् । अत एव सर्वेषामे-  
तेषां पदार्थानामन्तरात्मरूपं यज्ञमेव वर्तते । अतएव  
सर्वेऽपि पदार्था यौगिका एव सन्ति । यज्ञे हि नाम  
व्यापाररूपम् । अथवा व्यापारविशेषस्य हेतुभूतं  
बलमस्ति । बलाधिष्ठानस्यावश्यकत्वात् पुरुष एव  
मौलिकमधिकरणम् । आधुनिक-वैज्ञानिकानां नये  
अखण्डः, एक एव कश्चन पदार्थो मौलिकतत्त्वरूपो  
भवितुमर्हति । परमस्माकं नये मौलिकतत्त्वभूतः  
पुरुषो न निरवयवः, नाप्यखण्डश्च । एष पुरुषः,  
पञ्चदशकलामयं त्रिधातुमयश्च द्रव्यं विद्यते । पुरु-  
षस्य त्रयो भेदाः—क्षरः, अक्षरः, अव्ययश्च । इमे  
त्रयोऽपि प्रत्येकं पञ्चपञ्चकलायुक्ताः सन्ति । एवं  
पञ्चपञ्चकलायुक्तानां त्रयाणां धातूनामैक्यमेव वर्तते,  
ते परस्परं वियुक्ता न भवन्ति; किन्तु पूर्वपूर्वापेक्षया  
परस्य सूक्ष्मत्वं विद्यते । क्षराद् अक्षरं सूक्ष्मम्,  
अक्षराच्च अव्ययः सूक्ष्मः । एतावत् पर्यन्तं विज्ञानस्य  
विषयः । अव्ययादपि अग्रे विद्यते तत्त्वमेकम् । यद्-  
सीमं परात् परमिति कथ्यते । अव्ययः, परशब्देनोक्तः  
ततोऽपि परः “ परात्परः ” । तस्मिन्नपि रसस्य-  
बलस्य चोभयोर्योगः । ततोऽप्यग्रे दुर्विज्ञेयमनिर्वा-  
च्यं रसरूपं केवलं तत्त्वमेकं यन्निर्विशेषमित्युच्यते ।  
तस्यैवोपलक्षणरूपेण परिचयं दत्त्वा अस्माकं वैदिकं  
विज्ञानं समाप्तं भवति । तत्रैव गत्वा :—

“ यज्ज्ञात्वा नेह भूयोऽन्यज्ज्ञातव्यमवशिष्यते । ”  
तन्निर्विशेषमध्यात्मगम्यं विद्यते, तत्र विज्ञानस्य


गतिर्नास्ति । विज्ञानं हि पुरुषपर्यन्तमेव गन्तुं शक्नोति । विज्ञानं हि पुरुषत्रयं तथा “परात्परं” परिचाययितुं शक्नोति, यदेकतत्त्वम्, सर्वेषां मूलभूतम्, यत्र भेदावकाशो नास्ति । भवन्त इमं परात्परतत्त्वं ‘ईथर’ शब्दवाच्यं मा जानन्तु । ईथरस्तु अस्माकं विज्ञाने नितरामधस्तनं वस्तु विद्यते । ईथरस्याविष्करणेन पाश्चात्या गर्वमुद्रहन्ति ।

किन्तु, अस्माकं विज्ञानमीथरादत्युच्चैर्गतं विद्यते । ईथरस्त्वस्माकमिन्द्रः । ईथरशब्दोऽपि इन्द्रशब्दादेव निष्पन्नः प्रतीयते । यथा सुन्दरशब्दात् ‘सुधरा’ शब्दो निष्पन्नस्तथैव इन्द्रात् ‘ईथर’ शब्दस्य निष्पत्तिः सुरूपं प्रतीयते । इन्द्रस्तु देवविशेषः । देवताः, असुराः, ऋषयः, पितरः, गन्धर्वाः, सर्वेऽपि प्राणतत्त्वस्यावान्तरभेदरूपाः सन्ति । एतेषां सर्वेषां समावेशः क्षरपुरुषे, अक्षरपुरुषे च सम्भवति । अव्ययः, परात्परश्च द्वावप्यस्याः श्रेण्याः सुदूरवर्तिनौ स्तः । इन्द्रः, अक्षरपुरुषस्यैका कला, वेदे चतुर्दशविधा इन्द्राः

सन्ति, तेष्वेको वैज्ञानिकानां ‘ईथर’ शब्दवाच्यः । स च क्षर-रूपः । यस्या विद्युत उपरि साम्प्रतिकानां वैज्ञानिकानां सर्वस्वं निहितं विद्यते, साऽपि इन्द्रस्यैकं रूपम् । साम्प्रतं यावद् इमे न जानन्ति यद् यस्या विद्युत आधारेणास्माकं कार्यं प्रचलति, सा किं स्वरूपा ? किं तस्य तत्त्वमित्यपि ते न जानन्ति; परमस्माकं तु तात्त्विकमस्य रूपं निर्णीतं विद्यते । भवतु ।

परात्परस्य तत्त्वस्य परिभाषाऽस्माकं शास्त्रे ‘अणोरणीयान् महतो महीयान्’ वर्तते । अर्थात्—अस्माभिः परमाणोरपि यदि विभागाः क्रियन्ते तदा तेष्वपि स एवानुस्यूतो विद्यते । यदि परममहत आकाशादिपदार्थस्य कल्पना क्रियेत चेत् तत्रापि तस्य स्थितिरिति परात्परत्वं तत्र विद्यते । अतएव स भूमा इत्युच्यते । भूमि अणिमि च महदन्तरं विद्यते । अनयोरत्यन्तविरुद्धयोर्धर्मयोरैकत्र तस्मिन् परात्परे विचित्ररूपेण समावेशो विद्यते । सः खलु उभयदशायामपि सम एव वरीवर्ति । तज्ज्ञानमेव विज्ञानस्य पराकाष्ठेति ।





## कः कालो वेदस्य

लेखकः—श्रीमान श्रीगौरीनाथ पाठकः, साहित्याचार्यः, विद्यासागरः

न ह्यविदितं विदितवेदितव्यानां वैदिकतत्त्वा-  
न्वेषणविचक्षणानां विदुषां यदिह हि  
किल निखिलधर्माचाराचरणभास्वरे भा-  
रते खण्डे “ एतस्य महतो भूतस्य निश्च-  
सितमेवैतद् यद् ऋग्वेदो यजुर्वेदः सामवेदोऽथर्वा-  
हिरसः ” इत्यादिभ्यः श्रुतिभ्यो नैकशो निगमागमा-  
दिषु भगवन्निश्वासात्मकत्वेनोद्गुष्टः, वेद्यन्ते ज्ञा-  
यन्ते धर्मार्थकाममोक्षा अनेनेति व्युत्पत्त्या केवलं  
वेद एव चतुर्वर्गज्ञानसाधनभूततया सर्वानतिशय्य  
र्जते इति ।

तथा चः—

धर्मार्थकाममोक्षार्थपुरुषार्थचतुष्टयम् ।

वेदस्यैवाधीनमिह विमतिर्नास्ति कस्यचित् ॥

मन्त्रब्राह्मणयोर्वेदसंज्ञेति वेदस्य द्वौ भागौ

नैवे । तत्र मन्त्रभागः छन्दोबद्धपदसमुदायात्मकः,

विहितेत्यपरपर्यायः । ब्राह्मणभागश्च तदन्यः ।

यजुःसामाथर्वभेदेन चत्वार एव वेदाः । तत्र

यजुर्वेदः पुनः शुक्लकृष्णरूपेण द्विविधः । प्रतिवेदश्च

विदितः ब्राह्मणञ्चेति भागद्वयं वर्तते । वदाङ्गानि

शिक्षाकल्पव्याकरणनिरुक्तछन्दोज्योतीषीति-

तत्र शिक्षानाम वर्णानां स्वरूपोच्चारणादिज्ञान-  
विधायको ग्रन्थविशेषः । नारदकात्यायनादि बहु-  
विधाः शिक्षाः श्रूयन्ते । कल्पाश्च वेदविहित-  
कर्मणामनुष्ठाननियमादिविधायका ग्रन्थविशेषाः,  
व्याकरणं वैदिकपदसाधनग्रन्थः, प्रतिशास्त्रापर-  
पर्यायः, निरुक्तं वैदिकशब्दानामर्थनिर्वाचकग्रन्थ-  
विशेषः, छन्दः गायत्र्यादिछन्दःस्वरूपनिर्देशक-  
ग्रन्थविशेषः, ज्योतिषं यज्ञियकालादिनिर्णायको  
निबन्धविशेषः । वेदेषु संहिताभागस्य प्राधान्या-  
च्छन्दोबद्धवचनमयत्वाच्च तस्य छन्द इत्यभि-  
धानम् । ब्राह्मणग्रन्थाश्च तत्तत्संहितार्थादिसूचकाः,  
प्रतिसंहितं खलु ब्राह्मणान्यनेकसंख्यकानि विभि-  
न्नविषयाणि च । तथाहि तेषु कुत्रचिन्मन्त्राणां  
व्याख्यानं, कुत्रचित्तत्कर्मनियोगविधिः, कुत्र  
चिदावश्यकैतिहासवर्णनञ्च । एवं बहुविधेषु ब्राह्मणेषु  
ऋग्वेदस्य ऐतरेयकौशीतकीति प्रसिद्धे द्वे ब्राह्मणे  
स्तः, यजुर्वेदस्यापि तैत्तिरीयशतपथेतिनामधेये  
द्वे ब्राह्मणे, तत्र तैत्तिरीयब्राह्मणं कृष्णयजुःसम्ब-  
न्धि, शतपथब्राह्मणं शुक्लयजुःसंश्लिष्टम्

अत्रहि यजुर्वेदाक्तानां यज्ञकर्मणां सविस्तर-  
मालोचनमस्ति । ग्रन्थोऽयं शताध्यायसम्पन्नत्वात्  
शतपथेति नाम्नाभिहितः । सामवेदस्य पुनरष्टौ  
ब्राह्मणानि सन्ति आर्षेयसामविधानछन्दोग्यपद-

विंशताण्डवमन्त्रदैवतादीनि । अथर्वणस्त्वेकमेव  
गोपथनामधेयं ब्राह्मणम् । सन्ति च तत्तत्सं-  
हिता संश्लिष्टाः केचिदारण्यग्रन्था अरण्येऽध्येतव्य-  
तया तेषामारण्येति नाम । तेषु चैतरेयतैत्तिरीय-  
बृहदारण्यकानां प्राधान्यम् । ऐतरेयारण्यकं  
ऋग्वेदानुगतं तैत्तिरीयं कृष्णयजुःसम्बन्धि, बृह-  
दारण्यकञ्च शतपथब्राह्मणस्यान्तिमकाण्डम् । ब्रा-  
ह्मणारण्यकवत् प्रतिवेदं भिन्नस्वरूपा भिन्नसंख्य-  
काश्चोपनिषदितिप्रसिद्धा ग्रन्थविशेषाः सन्ति ।

उप + निपूर्वकस्य सदुधातोः संसारनिवर्तका-  
ध्यात्मविद्यार्थकत्वादुपनिषच्छब्देनाध्यात्मविद्याप्रति-  
पादकग्रन्थविशेष उच्यते ।

वस्तुतो वेदानां सामान्यतः काण्डद्वयमस्ति,  
कर्मकाण्डं ज्ञानकाण्डञ्चेति । तत्र कर्मकाण्डं  
संहिताभागविषयं, ज्ञानकाण्डतूपनिषद्भागविषयम् ।  
सर्वासामुपनिषदां नामतः संख्यातश्च निर्देशो  
दुर्घट एव । मुक्तिकोपनिषदि प्रथमं सामान्य-  
तस्तासां सङ्ख्यां निर्दिश्यान्ततो नामान्यपि कासा-  
ञ्चित्प्रधानानां कथितानि ।

यथा: —

ऋग्वेदस्य तु शाखाः स्युरेकं विंशतिसंख्यकाः ।

नवाधिकं शतं शाखा यजुषो मरुदात्मज ॥

सहस्रसंख्यया जाताः शाखाः साम्नः परन्तप ।

अथर्वणस्य शाखाः स्युः पञ्चाशद्भेदतो हरे ॥

एकैकस्यास्तु शाखाया एकैकोपनिषन्मता ।

एतद्वचनप्रमाणेन ऋग्वेदस्यैकविंशतिरुपनिषदः,

यजुर्वेदस्य नवाधिकशतं, सामवेदस्य सहस्रम्,

अथर्ववेदस्य पुनः पञ्चाशद् इति ज्ञायते ।

आचार्यभट्टयज्ञेश्वरास्त्वेवमिह स्वीयमाशयमा-  
विर्भावयामासुः यद् “ यो ह्यव्यभिचरितस्वरवर्णा-  
दिपठनपाठनक्रमागतः सन् सर्वकालं सर्वदेशेषु  
प्रतिशाखमविभागेन वर्तमानः स एको मन्त्रराशिः,  
अपरस्तु विधिनिन्दाप्रशंसासम्प्रश्रान्त्यानादिभिस्त-  
स्यैव प्रायो विनियोगप्रख्यापक उपव्याख्यानभूतो  
वाक्यनिचयो ब्राह्मणराशिः । अनयोरेकः सङ्ग्रहो  
वेद इत्यभिधीयते । वेदनिबन्धेषु मन्त्रब्राह्मणभागौ  
परस्परमसमिश्रावेव प्रायः पठ्येते, क्वचित्तु  
ब्राह्मण समिश्रितोऽपि मन्त्रभागः पठितोऽस्ति ।  
एवमुभयात्मकोऽपि विध्यर्थवादमन्त्ररूपेण त्रिधा  
व्यवस्थितोऽयं वेदराशिरेकमूल एककर्मलक्षणफलो  
महाकल्पवृक्षो वरीयर्ति ।

अस्य च फलभूतं कर्म विधिना विहितम्,  
अर्थवादेन प्ररोचितं, मन्त्रेण च स्मृतं सदभ्युदयकारि  
भवति । अवान्तराकृतिभेदेऽपि कर्मजातिव्यञ्जक-  
प्रधानाकृतिभेदाभावात्प्रतिशाखं यज्ञकर्मणां भिन्न-  
त्वादपि एककर्मफल एवायं वेदकल्पवृक्षः ।

नह्येकस्यां शाखायां विहितस्याग्निहोत्रादिकर्म-  
णः स्थाने विजातीयस्य ग्रहयज्ञादेरपरस्यां शाखायां  
विधानमस्ति, तस्मान्न प्रतिशाखं कर्मभेद इति मन्त-  
व्यम् । यदि प्रतिशाखं वेदरामलकादिवज्जात्यैव  
कर्मभेदः स्यात् तदा एकमूलाभावादादित एवारभ्य  
भिद्यमानत्वाद्वृत्तान्तरवद्वेदान्तरारण्येवोच्येरन्  
शाखान्तराणि, तस्मादेकमूलः समानफलोऽयं वेद-  
कल्पशाखीत्याहुः ।

“ सर्वार्थवेदको वेदश्चतुर्धा भिद्यते क्रमात् ।  
ऋग्वेदोऽथ यजुर्वेदः सामवेदोऽथथर्वणः ॥” इति





# सुप्रभातम्



श्री तारादत्त पन्तः, साहित्य-व्याकरणाचार्यः ।



श्रीदामोदरशास्त्री मिश्राचार्यः, दर्शनतीर्थः



श्री नरदेवशास्त्री, वेदतीर्थः ।



यद्यपि बहुषु श्रुतिस्मृत्यादिवाक्येषु वेदत्रयी  
स्मृत्यन्ते न तु चतुर्थोऽथर्वणवेदस्तथापि ब्रह्मवेदश-  
ब्दे चतुर्थस्याथर्वणवेदस्यापि सुरङ्कोपनिषदि श्र-  
ुतत्वात् स्मृतिपुराणादिष्वपि बहुशः सङ्कीर्तनाच्च च-  
तुर्थमुक्तम् । तथा चरणव्यूहेऽपि “अथातश्चरणव्यूहं  
मात्स्यास्यामस्तत्र निरुक्तं चातुर्विध्यं चत्वारो वेदा-  
ज्ञाता भवन्ति” इति स्थितम् । एवं व्याकरण-  
भाष्ये पतञ्जलिनाऽप्युक्तम् :—

“महान् शब्दस्य प्रयोगविषयः, सप्तद्वीपा बहुमती त्रयो-  
वक्त्रत्वारो वेदाः साङ्गाः सरहस्या बहुधा भिन्ना एकशत-  
तन्मात्राः, सहस्रवर्त्मा सामवेद एकविंशतिधा बहुवृचा-  
श्च सत्यवेगो वेदः ।” इति ।

एवं वेदस्य चातुर्विध्यं तृतीयाष्टके अष्टमाध्याये  
अथर्वणं श्रूयमाणया ऋचाप्यभिधीयते—

“चत्वारि शृङ्गा त्रयो अस्य पादा द्वे शीर्षे सप्त हस्ता-  
श्च । त्रिधा बद्धो वृषभो रोरवीति महोदेवो मर्त्या-  
न्विष्य ।” इति ।

अथ निरुक्ते चत्वारि शृङ्गेति वेदा वा एते उक्ता  
यास्केनोक्तम् । वेदभाष्ये सायनाचार्येणापि  
मापितम् ।

संस्वरूपः परमकारुणिकैर्निगमागमपारावार-  
कर्मोपासनाज्ञानकारणत्रयधुरीणैरने-  
कैः परिपोषमासादितो नक्तन्दिनमधीति-  
चरणप्रचारणैः परिरक्षितश्च कर्मकारण-ब्रह्म-  
को वेदः कदा प्रादुरासेति केषामनुदिनं  
प्राप्तवानां श्रद्धाजुषां सुधियां स्वान्तं नितान्त-  
तत्त्वं नावलम्बते ।

अधिकलपेतदितिवृत्तमधिगन्तुं श्रुतिपरि-  
परिकरैरनल्पैः वैदिकतत्त्वकोविदैर्बहुशः

प्रयतमानैरपि दैशिकैर्वैदेशिकैश्च नाद्यावधि कश्चन  
सिद्धान्त आसाद्यत ।

यद्यपि एतादृशि अतिगहने विषयेऽस्माकमल्प-  
मतीनां लेखनीविन्यासेऽनुचित एव; तथापि गुरु-  
चरणकृपाकटाक्षवशेन यत्किञ्चिन्न्यासानुसन्धानेन  
मया समधिगतं वस्तूपस्थाप्यते समालोचनचतु-  
राणां विद्वन्मूर्धन्यानां सहृदयानाम्पुरतः ।

यद्यपि जरन्मीमांसकादीनां केषाञ्चन प्राचां मते  
वेदानामुत्पत्तिरेव नास्तीति तस्य कालनिर्णयः  
सुतरामसङ्गत एव । तथापि वेदान्तभाष्यकाराणां  
श्रीमच्छङ्कराचार्यचरणानां नैयायिकानाञ्च मते  
वेदानामुत्पत्तिवत एव; सा हि सृष्टेः प्राक् प्रवभूव ।

भगवान् भूतभावनो हिरण्यगर्भः किङ्कार्यं  
किमकार्यमिति वेदद्वारैवोपदिश्य सव संसारं  
ससज्जेति तेषां मते समीचीनं वाग्वैदुष्यम् । यद्य-  
प्येतदस्माभिः शिरसा धार्यं परं नतत् सर्वेषां  
हृदयङ्गममिति काञ्चन लौकिकीं कलामाकलयामः ।

बहुवारं वेदानां सम्प्रदायोऽलुप्यतेति वेद-  
प्रकाशस्य नैकः काल इयत्तयाऽवधारयितुं शक्यते ।

एकदा हि पुरा नामैकशेषङ्गते वेदानामध्यय-  
नाध्यापनादिकार्ये, अस्तङ्गमिते च वेदसम्प्रदाये  
अत्रिवंशोद्भवो “दत्त” नामा कश्चन मुनिः प्रादुर्भूय  
वेदानां ऋष्यादीन् स्मृत्वा लुप्तानपि तान् पुनरा-  
विश्चकार । तथा च :—

यथा “सम्प्रदायविगमादुपेयुषी-  
रेष नाशमविनाशि विग्रहः ।

स्मर्तुमप्रतिहतस्मृतिः श्रुती-  
र्दत्त इत्यभवदत्रिगोत्रजः ॥”

शिशुपालवधम्

एतेन दत्तात्रेयसमयेऽपि वेदानां लिपिवद्धा ग्रन्था आसन्निति सम्भाव्यते; अन्यथा श्रुतीः स्मर्त्तु-  
मभवदित्युक्तिर्न सङ्गच्छते । श्रुतिशब्दोऽपि श्रूयते  
आचार्यादिति व्युत्पत्त्या श्रवणेन ज्ञातत्वबोधको  
भवति । भागवतेऽपि दत्तात्रेयोपाख्याने स्मृति-  
शेषज्ञतानां वेदानां पुनः सम्प्रदायप्रवर्तकत्वात्  
दत्तात्रेयो विष्णोरवतार इत्युक्तम् । तस्मात्  
दत्तात्रेयो यदा जन्म लेभे, यदा वा वेदान् सस्मार  
तदा एव वेदाः प्रादुरभूवन्नित्येकः प्रकारो वेदावि-  
र्भावस्य ।

ततः पुनरपि लुप्ते वेदसम्प्रदाये भगवान्  
कृष्णद्वैपायनो नानास्थानेभ्यः श्रुतीः सङ्गृह्य  
शाखासहस्रैर्विभजे । अतएव स “ वेद-व्यास ”  
इति ख्यातिमाजगामेति वेदव्यासस्य यः समयः  
स एव वेदाविर्भावस्येति द्वितीयः प्रकारः ।

अस्मिन्नेव समये वेदा लिपिवद्धा बभूवुः ।  
वेदानां ग्रन्थाश्च लिपिवद्धा अजायन्तेत्यपि सम्भा-  
वयामः ।

एवं पुनरपि यवन-जलदजालतिरोहिते कीर्तिशे-  
षकृते सवितरि वेदे प्रचलितेषु स्वार्थमूलकेषु वेद-  
विरुद्धेषु परःशतेषु सम्प्रदायेषु “ बाजीराव पेशवा ”  
इति सुगृहीतनामधेयेन महाराष्ट्रीयेण राज्ञा वैदिक-  
ब्राह्मणान् सुचिरमासन्तोषमाश्रयं दत्त्वा शिष्योप-  
शिष्येभ्यो मिथः शब्दोच्चारणपूर्वकमुपदेशादिभिर्वे-  
दसम्प्रदायोऽरक्ष्यत । स एव सम्प्रदायस्तदा तथा  
सातिशयं विस्तीर्ण आसीद् यथाऽद्यापि देशे देशे  
ग्रामे ग्रामे यत्र तत्र वेदस्यास्तित्वं ज्ञातुं शक्यते ।

अतस्तस्य राज्ञः समयो वेदस्याविर्भावस्य समय  
इत्यपि कथयितुं ह्यथमपि शक्यते ।

एतेन वेदसम्प्रदायप्रवृत्तिकाला एव निर्णीता  
भवन्ति; नहि वेदानामाविर्भावसमय इत्युच्यते :—

अत्र च केषाञ्चन एतादृश आशयो यद् यदि  
च ब्रह्मैव वेदान् प्रणिनाय उपदिदेश वा, तथापि  
वेदद्रष्टृन् ऋषीन् एव स्वयं वेदप्रणेतृन् मन्यामहे,  
ऋषयो हि विश्वामित्रादयः परोक्षेण दिव्येन (ज्ञान-  
मयेन) चक्षुषा ब्रह्मणः सकाशाद् वेदान् ददृशुः,  
ततस्ते तान् वेदान् मनुष्येषु प्रकाशयामासुरिति  
तेभ्य ऋषिभ्यो वयं ऋणिनः । तद्वणञ्च वेदोपदेश-  
ग्रहणमेव । स्वाध्यायेन तस्माद् ऋणाद् वयं मुक्तिं  
लभामहे । इति तानेव ऋषीन् वेदकर्तृन् वयं ब्रूमः ।  
एवञ्च वेदानां कर्तारो बहव एव ऋषयो न तु  
कश्चिदेकः, यस्य मन्त्रस्य यो ऋषिः, तस्य मन्त्रस्य  
तमेव कर्तारं प्रणेतारं वा जानीमः । यथा गायत्र्या  
विश्वामित्रैर्विरिति गायत्रीमन्त्रस्य विश्वामित्रमेव  
प्रणेतारं कर्तारं वा कथयाम इति ।

तथाचैषां सर्वेषां प्रमाणानामालोचनया सृष्टेः  
प्रारम्भ एव वेदानाम् आविर्भाव समय इत्यनु-  
मीयते ।

यदा हि ईश्वरः प्राणिनां ज्ञानोपदेशाय वेदान्  
प्राकाशयत् तदा तस्य सृष्टेः प्राक्काल एवोपस्थितिः  
परमावश्यकी । चेत् सृष्टेरनन्तरं वेदस्योपस्थितिः  
रङ्गीक्रियेत तदा सृष्टेरारम्भे समुत्पन्नानां मनुष्याणां  
ज्ञानोपदेशः कथङ्कारं जायेतेति वेदानामाविर्भाव-  
समयः सृष्टेरारम्भ एवेति मतं निराकर्तुं समर्थं  
प्रमाणं नोपलभामहे ।



य एवं सृष्टिकालः स एव वेदाविर्भावकाल इति  
वैदिककालमवगन्तुं सुगम एष उपायः स्यादतः  
साम्प्रतं सृष्टिकाल एव मीमांस्यते । स चेत्यमुप-  
पद्यते—सृष्टेरादितः षण्मनवो व्यतीताः । वर्तमानः  
सप्तमो वैवस्वतमनुः, तस्य प्रवृत्तेः सप्तविंशतिमि-  
तानि महायुगानि व्यतीतानि, अष्टाविंशतितमे त्रयो-  
युगचरणा गताः, चतुर्थे चरणे कलौ, कलेरादितः  
विंशत्युत्तरपञ्चसहस्रमितानि वर्षाणि व्यतीतानि

तथा कल्पादितः १६७२६४६०३० इति, एवं सृष्ट्या-  
दितश्च १६४५८८५०३० एतावन्त्यः समाः समतीता  
इति यथामति विविच्य सर्वमनुमीयते यदेष एव  
कालो वेदानामिति । उक्तञ्च भगवता कृष्णद्वै-  
पायनेनः—

“अनादिनिधना नित्या वागुत्सृष्टा स्वयम्भुवा ।

आदौ वेदमयी विद्या यतः सर्वाः प्रवृत्तयः ॥”

## वैदिकाग्निविमर्शः ।

लेखकः—पण्डित मूलशङ्कर केशवजी शास्त्री, मोडासावास्तव्यः ।

दयति यथार्थं ज्ञा 'सनातनसत्यनिबन्धन-  
मिति वेदः । आधिभूताधिदैवाध्यात्म-  
विषयकं सर्वमपि विज्ञानं वेदेषु बीजरूपेण  
द्रश्यते । वेदा हि विज्ञानरसरत्नाकराः ।

ते वै केषु भावेषु न नानारूपेण विलसन्तीं

परमात्मनः शक्तिं प्रदर्शयन्ति, विभिन्ना अपि  
भावा तयैकैव शक्त्या संहिता इति निदर्शयन्ति,  
'सर्वं खल्विदं ब्रह्म' इति क्रमशोऽद्वैततां प्रतिपाद-  
यन्ति ।

'वेदोऽस्य निःश्वसितव्यम्' इति परमात्मनो निः-  
श्वसत्पत्वाद् 'वेदो नारायणः साक्षात् स्वयम्भूरिति  
प्रमाणः,' शब्दप्रमाणेषु वेदानामेव प्रामाण्यम् । तच्च

सर्वैः स्वीकृतम् । तत्र बहवो मन्त्रा वह्निविशेषणपरा  
दृश्यन्ते । तेभ्य उदुधृत्य काँश्चित् प्रकृते वह्नि-  
विषयको विमर्शः क्रियते ।

यथा पिपासितोऽपि कश्चिन्न सर्वं जलधिजलं  
पातुं समर्थः, अपितु स जलाञ्जलिनाऽऽत्मनस्तृषां  
शमयति । एवमेवात्रापि बोध्यम् । का नाम  
शक्तिरेकस्य प्राकृतस्य जनस्य विज्ञानवार्धितल-  
स्पर्शने, मध्येऽवगाहनस्य वार्ताऽपि यत्र दूरापास्ता ।

प्रकृते तु यथा कश्चिदर्भकः समुद्रतटस्थो  
मुक्ताशुक्तिभिः सङ्कोडय निजानन्दं प्राप्नुयादिति  
नः स्थितिः । तथाप्येवंविधा बालकीडा स्पृहणीया  
न तूपेक्ष्या । अथ प्रकृतमनुसरामः ।

वेदा अग्निं परब्रह्मरूपेणोपस्तुवन्ति । यथा—

‘उर्ध्वो मां पाह्य हसः’

हे वैश्वानर, त्वमुर्ध्वोऽसि । ततो मां पापात् पाहि पापं हात्राधेगतिरूपम् । आत्मावसादनं हि महत् पापम् । तस्मात् को रक्षेत् ? य ऊर्ध्वः । परमात्मैवोर्ध्वः । यतः स गुणत्रयातीतः ‘तमसः परस्ताव’ । तादृग्गुणोपेत ऊर्ध्वगतिरस्मिन्नलोकेऽग्निरेव दृश्यते । यतः ‘अधः कृतस्थापि तनूनपातो नाधः शिखा याति कदाचिदेव’ इति सुष्ठूक्तम् ।

सो ह्यग्निर्दाह-पाक-प्रकाशादिभिर्गुणः सर्वेषां जीवनहेतुः । तथा च सर्वानपि स पुनाति । ‘यः पोता स पुनातुमाम्’ इति श्रुतिरपि । यो हि स्वयं शुद्धोऽलितश्च सोऽन्यान् पवित्रयति । अग्निः स्वयं शुद्धो न च कस्यचिद् गुणैर्देवैर्वा संसृज्यते । यद्यपि जलमन्यान् पावयति तथापि तद् मालिन्यादिभिर्देवैर्दुष्यति । अन्यस्य देवैश्चापि गुणैश्चापि तस्य सङ्गः । एवं वायोरपि । आकाशोऽप्यग्नैराच्छाद्यते तमसाऽऽव्रियते । सर्वदा सर्वत्र प्रकाशमानः शुद्धोऽलितः प्रेरक उपयुक्तस्तु वह्निरेक एव । अत एव स परब्रह्मत्वेनोपास्यते ।

‘अग्नि’ धातेरग्निशब्दो व्युत्पाद्यते । सहि गति-ज्ञानार्थकः । अग्निनैव सर्वं गतिमत् प्रकाशश्च । एवमग्निरत्र सच्चिदानन्दत्वेनोपस्तुयते ।

किं वर्णः स, इति श्रुतिर्विशिनष्टि :—

‘कृष्णोऽसि’ । कृष्णरूपो वह्निः । लौकिकेऽपि तथा । सत्सु सप्तस्वपि वर्णेषु नील एव तेजसः शुद्धो वर्णः । सहि तेजसः सत्त्वः । पोतो ज्ञानात्मको वर्णः । जीवनतत्त्वप्रदीपको हरिद्वर्णः । रको रागा-

त्मकः । नीलस्तु शुद्धः प्रेमरूपश्च । अत एव भगवान् श्रीकृष्णः प्रेमस्वरूपी । रसेश्वरश्च भगवान् शिवोऽपि तथा ।

‘कृषि’ विलेखने इत्यस्माद् धातोः कृष्णशब्दो व्युत्पन्नः । वह्नेश्च पावकत्वं तु सार्वजनीनम् । अपरमपि स कृष्णत्वात् स्वं प्रति सर्वमपि कर्षते । स विश्लिष्टमपि सन्दधाति । वह्निनैव सर्वं सन्धीयत इति श्लोकविश्रुतम् । हृदयानुसन्धानमपि प्रेम्णैव भवति । अन्यच्च सोऽग्निः परमात्मा ब्रह्माण्ड-केन्द्रीभूतो वर्तुलमध्यबिन्दुवत् सर्वं व्याप्य सर्वमाकृष्य च स्थितः इदं सर्वं तस्मादुत्तमं तमनुभ्रमति, तस्मादेव पोषणं प्राप्य तस्मिन्नेव पुनर्लीयते । ‘तज्जलानीति शान्तमना उपासीत’ इत्युक्तिरपि पत । स एव चन्द्ररूपेण रसाया रसमाकृष्य पुष्प-ति चौषधीः सर्वाः । चन्द्रो ह्यग्निः ।

अन्यच्च—‘अन्तश्चरति रोचनाऽस्य प्राणादपानौ’ । अस्याग्नेर्दीप्तिर् द्यावापृथिव्योर्मध्ये शरीरे च वायुरूपेण चरति । सैव प्राणापानयोः प्रेरिका । सति हि जठराग्नौ जीवनहेतोरौण्यस्य शरीरे सत्त्वात् प्राणापानौ प्रवर्तते । तस्मादग्निः प्राणापानरूपः एवम्—‘अग्ने अङ्गिरः’ योऽङ्गानां रसः सोऽग्निरेव । तेनैव सर्वाण्यङ्गान्याप्यायितानि भवन्ति, तेनैव वन्ति च । तद्भावाच्छुष्कानि जायन्ते, यथेदानीन्तनानाम् । स रसोऽग्निव्रतेनैव विवर्धते । अग्निरत्र हि ब्रह्मचर्यम् । उक्तञ्च—‘अग्ने व्रतपते व्रतं चरिष्यामि’ । तेनैव व्रतेन मस्तस्तेनैव व्रतेन कवि-कोविद-विशारदाः सज्जनाः ।

अग्निव्रतं हि ‘अवृत्तात् सत्यमुपनेतु’ । तेनैव व्रतेन मस्तस्तेनैव व्रतेन कवि-कोविद-विशारदाः सज्जनाः ।



ब्रह्मचर्येणैव ब्रह्मचारी प्रेमपूर्णो रसिकश्च भवति । रसिको हि वीर्यवान् । हन्त ! इदानीन्तु स्वच्छन्द-चारिणः, प्रेमवन्तो रसिकाश्च भण्यन्ते ।

महाभारते प्रोक्तम्—‘आचार्या ब्रह्मचर्येण ब्रह्मचारिण मिच्छति’ । अग्निरेवाचार्यः । अग्निव्रतहीना आचार्याः कथं ब्रह्मचारिणः कामयेयुः ? कामोऽत्र शुद्धः । विना ब्रह्मचर्यं कथं सोऽग्निरात्मनि समिद्धः स्यात् । अस्माभिर्यतो न स समिध्यते ततो वयं निस्तेजस्का भस्मीभूतजीवनतत्त्वाः सर्वेभ्यो निकारं प्राप्नुमः । विद्यावन्तोऽपि निश्चेतना इव जीवामः । विद्याऽपि नोर्जस्वती । वयं ह्रस्वदेहाः । कारणमत्र ब्रह्मचर्याभावः ।

तनूपा अग्नेऽसि...वर्चोदा...अग्नेऽसि आर्युदा अग्नेऽसि । क प्रचण्डशरीरा नः पूर्वजाः, क च वयं हीनदेहास्ते-जोहीनाश्च ? क ते दीर्घजीविनः, क च वयमकाल-मृत्युमुखपातिनः ? क ते महाधियः, क च वयं कुण्ठमतयः ?

उपनयनसंस्कार—कर्मणि वस्मभ्यते—‘ऋषय आयुःमन्त्रस्ते व्रतैरायुःमन्त्रः’ । किन्तु तद् वाचिकम्, क्रियायां तु किमपि नास्ति । वर्चो ब्रह्मचर्येणैव प्राप्यते । वर्चो नाम तेजो—‘व्रतानुष्ठानप्रयुक्तं, यद् दृष्टं, महानयं विद्वांस्तपसाग्निरिव ज्वलतीति बुद्धिः, भवति नृणाम् । इदानीन्तना वयं बहुधा नियम-व्रत-उपेहीना न कुत्रापि सत्कारं लभामहे । अस्मान् विलोक्य भवति किं पूज्यबुद्धिरितरेषां नः प्रति ?

‘पुरुषो वा व यज्ञः । तस्य ह चतुर्विंशतिः वर्षाणि तव प्रातःसवनम् ।’ तस्मिन् काले सन्धुष्यात्मन्यग्निं गाय-

त्र्युपासनां कर्तव्या । यतः स पञ्चविंशे पूर्णतां व्रजे-त्सर्वतत्त्वविकासेन । वेदेऽप्यत्र—

‘अयं पुरो भुवस्तस्य प्राणो भौवायनो

वसन्तः प्राणायनो ‘गायत्री वासन्ती ।’

अग्निः सर्वेषामादिभूतः । तस्मात् प्राणो जज्ञे । प्राणो हि भौवायनः । यतो वैश्वानरात्मजः । प्राणो हि शक्तिः । तस्माद् वसन्तः । वसन्ते हि विश्वं प्राणवद् नवतरं विभाति विकासेन । पुरुषस्य प्रातः सवनं हि वसन्तः, चतुर्विंशतिवर्षाणि यावत् । स विकासकालः सफलो भवति । वसन्तो हि प्राणा-त्मजः । तस्माद् गायत्री ज्ञाता । प्राणवद्भिरेव गायत्र्युपासते । ब्रह्मचर्येण हि प्राण आप्यायति । अत्रतिभिरुपासिता गायत्री भवति निष्फला । ‘गायत्री वा इदं सर्वम्’ । प्राणवद्भिः सर्वमवाप्यते । तेषां न किञ्चिद् दुष्प्रापम् ।

परन्तु, साम्प्रतं वयं गायत्र्याराधनविमुखा मृतकल्पा जीवामः । कष्टेनाजीविकामपि सम्पादयामः । कदा नो वसन्तो विकसिष्यति ? परन्तु हा...! केन प्रकारेण विलसेत् ? यत्र पण्डितवर्या अपि बालविवाहं शास्त्रप्रमाणैः समर्थयितुं कटिबद्धा भवन्ति ! गायत्र्युपासनकाले गृहधर्मानाचरितु-मुपदिशन्ति ! न च तत्र जिह्वयति !! किन्तु ‘नाथमात्मा बलहीनेन लभ्यः ।’ निष्प्राणाः स्वराज्यं प्राप्तुं नालम् । लब्धमपि तैर्न संरक्ष्यते । ततः प्रथममेव सर्वैः प्राणवद्भिर्भाव्यम् । स एव नः परो धर्म इदानीम् ।

अपरञ्च—‘आकृत्यै प्रयुजेऽग्नये स्वाहा, मेधांश्चै मनसेऽग्नये स्वाहा, दीक्षांश्चै तपसेऽग्नये स्वाहा, सत्स्वत् पृष्णेऽग्नये स्वाहा ।’

अत्र स्पष्टमुक्तम् । अग्निरेव मनः सङ्कल्पसिद्धेः प्रेरकः । 'द्वादशवर्षं वेदब्रह्मचर्यम्' । ततः शरीरमध्ये नूतनैका मेधा-नाडी जागृता भवति । विद्याधारण-शक्तिर्हि मनसः स्वास्थ्ये सत्येव भवति । अग्निरेव मेधालक्षणो मनोलक्षणश्च । स एव व्रतनियमलक्षणं तपः । तपसैव नियमसंरक्षणं भवति । अग्निरेव वागिन्द्रियस्य पोषकः 'मुखादग्निरेजायत' । अतः स बृहस्पतिर्ब्रह्मणस्पतिर्गणपतिश्च कथ्यते ।

इदानीन्तु न नो मनः सङ्कल्पसिद्धिर्न सज्जकता न धारणाशक्तिर्न तादृशं वाचि वीर्यं न च वक्तृत्व-शक्तिरसाधारणी ; यतो वयं यथार्थतोऽग्नेरुपासनं न कुर्मः ।

अग्निरेवात्मा । उक्तञ्च—'मत्तयैवमिस्मृतो निधा-यि' । स हि स्वर्गयोऽग्निः कठवल्ल्यां यमेन प्रोक्तः । येन देवा अजरा अमराः क्षुत्पिपासापीडारहिता निर्मयाः स्वानन्दाश्च ।

'विद्या ते अग्ने त्रेधा त्रयाणि विद्या ते धाम विभृता पुरुषा । विद्या ते नाम परमं गुहा यद् विद्या तमुत्सं यत् जगन्त्य ।' यो हि भगवानग्निः सूर्यवाय्वग्निरूपेण त्रिलोक्यां व्याप्यावस्थितः । स हि नानारूपैर्विश्वं व्यभृत् । तस्य नाम पवित्रं परमम् । आत्मरूपेण स सर्वेषां हृदयगुहास्थितः । 'यद् गत्वा न निवर्तन्ते तद् धाम परमं' तस्य । स हि जड-जीवा-नन्द-स्वरूपः ।

'त्वमग्ने धुमिस्त्वमाशुशुक्षणिस्त्वमद्भ्यस्त्वमश्मनस्परि । त्वं वनेभ्यस्त्वमोषधीभ्यस्त्वं नृणां नृपते जायसे शुचिः ।'

स सर्वव्यापकोऽपि दिव्येषु विशेषतो लभ्यते स्वर्गादिषु, अन्तःकरणादिषु च एवं दीपनशीलेषु

पदार्थेष्वपि । ते च-राल-अस्थिसार (फॉस्फोरस) लाक्षा-कर्पूर-गन्धक-तेजोरस (तेजाव)-इत्यादौ बहवः ।

स हि वह्निर् वडवारूपेण विद्युद्रूपेणाप्यपि एवं पारदादि सर्वरसेषु, तैलेषु च संस्थितः । क्व हि विद्युद्वाहकम् ।

अश्मभ्योऽपि सङ्घर्षेणाग्निः प्रजायते । पुरातनो वह्निप्रज्वालनपद्धतिः ।

तथा च वनस्पतिभ्योऽपि स प्रजायते, अपि शमीपिप्पल-देवदारवादिभ्यः । वंशाद्यौषधिभ्योऽपि । अतएव वनस्पतय औषधयश्च जनान् नीरोगयति स्वास्थ्यं च प्रापयन्ति । वह्निनैव वृक्षा लताश्चोत्पद्यन्ति, सौन्दर्यवन्ति सुगन्धीनि च कुसुमाणि प्रसुवते, फलन्ति च षड्रसयुक्तानि नानाफलानि ।

आसन्न पुरा भारते वृक्षलतौषधिसमृद्धिर्बहून्यरण्यानि सघनानि । तत्रैव भारतीया संस्कृतिः प्रादुरासीत् । तदा पर्जन्योऽपि निकामे निकामे वर्षा प्रजाश्चापि चिरञ्जीविन्योऽभवन् । बहुधा रोगोत्पत्तिरपि नाभवत् । न चाकालमृत्युरपि । हन्ते ते हि नो दिवसा गताः । साम्प्रतं तु वनस्थानेषु मरुधन्वस्थलानि दृष्टिपथमायान्ति । स हि पाश्चात्यसंस्कृतेः प्रभावः । वनस्पतिक्षयाद् रोगोत्पत्तिरनावृष्टिर्बलबुद्धिहानिरायुषःक्षयोऽकालमृत्युश्च वेद्युवति । वनस्पतयो हि प्राणाः । शर्मन्त्यदेशेषु (जर्मनलोक) अधुना प्रबुद्धाः । ते हि निजदेशे प्रतिस्थानं वृक्षान् रोपयन्ति संवर्धयन्ति च ।

सह्यग्निः सर्वेषामात्मरूपेण ज्ञानरूपेण च द्विविधः स्थितः सर्वशोधको ज्ञानाग्निः सर्वकर्माणि अस्मत्प्राप्तं



कुरुतेऽर्जुन । स हि 'विश्वानि व्युनानि विद्वान्'—  
सर्वकर्मणां साक्षी, यतोऽन्तर्यामी ।

कीदृशो हि सः ? कथ्यते आशुशुचिः—स्वते-  
जसाऽह्वाय तमसो निहन्ता । तमो हि,—अन्धकारः  
रोगाः, दुष्टं वातावरणमज्ञानञ्च ।

धातवश्चाग्न्यात्मकाः । उक्तञ्च—'या तेऽने  
ज्यःशयातनूः—रजःशया तनूः—हरिशया तनूः ।' लोह-  
रजत-सुवर्णादिधातवोऽग्निरूपाः । 'ततोऽधरा एषु  
लोकेषु पुरश्चक्रिरे अयस्मयीमेवास्मिँल्लोके, रजतामन्तरिक्षे  
हारिणीं दिवि ।' हारिणी नाम हिरण्यमी । एते हि  
धातवः क्रमशः 'तमोरजः सत्वरूपाः प्रोक्ताः ।  
सर्वेऽप्युपकारकाः । सत्ययुगो हि स्वर्णयुगः । त्रेता  
रजतयुगः । द्वापरस्ताम्रयुगः । कलिश्च लोहयुगः ।

किं बहुना ? तारा नक्षत्राणि ग्रहा भूगोलश्च  
सर्वेऽग्न्यात्मकाः । प्रत्यक्षं तत् । अयं भूगोलो यत्र  
वयं स्थितिं कुर्मः, तस्य पृष्ठभाग एव घनीभूतः  
शान्तश्च । मध्यभागो जलमयः । तस्याधोभागस्तु  
( द्वाविंशतिं क्रोशार्धानतिक्रम्य ) वह्निरूपः । अत्र  
साक्षिणो ज्वालामुखा नगाः । तेह्यन्ततो धगत्ते-  
जोरसमुद्गिरन्ति । यो रसो भाषायां 'लावा'  
रति कथ्यते । अतो ह्यग्निर 'गह्वरेष्ठः' ।

स ह्यग्निर्गवादिषु दुग्धरूपेण स्थितः । अत्र  
श्रुतिः—'अस्य प्रतनामनुद्युत १० शुक्रं दुदुहं अहयः । पयः  
सहस्रा मृषिम् ।' अहयो-गावः । ता अस्याग्ने श्विर-  
न्तनीमात्मानुषक्तां द्युतिमेव पयो दुदुहे-क्षरन्ति ।  
अग्निना शुक्ररूपेण क्षितां स्वकान्तिमेव गावो  
दुग्धरूपेण क्षरन्तीत्यभिप्रायः । विद्युदाधिक्याद्

गोदुग्धमेव सर्वश्रेष्ठम् । तत् सहस्रं ( अनन्तगुणं )  
बलं सनोति-ददाति । तथा च बुद्धिमप्यकुण्डं  
वितनोति । गावो वह्निनिवासरूपाः । अतएव  
पञ्चगव्यं यक्षेष्पूज्यते प्राश्यते च पापनिवृत्तये ।  
गावो हि देवानामाधारभूताः । भारतः कृषिप्रधानो  
देशः । गोधनमेव भारतस्य धनम् । अनेकेष्वगदैषु  
गोमूत्रस्यापि विभिन्नाः प्रयोगाः प्रयुज्यन्ते । गव्यं  
पयो जाड्यहरं स्फूर्तिदायकं मेधाविवर्धनं बल-  
प्रदञ्च । गोपुच्छं-नेत्रस्पर्शेण नेत्ररुजां हन्ति तेजश्च  
विवर्धयति । 'सर्वेषामपि दुग्धानां गोदुग्धं शुक्लं  
लघु ।' गौर्हि विश्वमाता । गावो गोपालप्रियाः ।  
कष्टं बत, अद्य ता निर्दयैर्निह्न्यन्ते । त्राहि त्राहि  
विभो !!

अपरञ्चः—'अग्निमूर्धां दिवः, ककुत्पतिः पृथिव्या  
अयम् । अपा रेतांसि जिन्वति ।' सोऽग्निः सूर्यरूपे  
स्वर्गलोकस्य मूर्धस्थानीयो विराजते । स पृथिव्या  
उत्तमः पतिः ( पालकः ) । स एव वृष्टेः कारणानि  
पोषयति । वह्निः सूर्यरूपेण स्वकिरणै रसमादत्ते ।  
अथ वाष्परूपेणोर्ध्वं गतं जलं संहत्य रजःकरणै-  
र्धनीकृत्य वारिदरूपेण परिणयति । ते च वारिदा  
वर्षन्ति । सुष्ठूकम्—

'अग्नौ प्रास्नाहुतिः सम्यगादित्यमुपतिष्ठते ।

आदित्याज्जायते वृष्टिर् वृष्टेर्नन्तं ततः प्रजा ॥'

एवं गीतास्वपि—'अन्नाद्भवन्ति भूतानि पर्जन्या-  
दन्नसम्भवः । यज्ञाद्भवति पर्जन्यो यज्ञः कर्मसमुद्भवः ॥'

अहह ! विधेर्विचित्रं विलसितम् ! यत् कर्मभूमि-  
भूतेऽप्यस्मिन् भारते देशे साम्प्रतं यज्ञाभावः सम-  
जनि । पुरा कर्मठोऽपि सम्प्रति कर्मशून्योऽयं देशः

आधि-व्याध्युपाधिभिः पेपीडयते । पारतन्त्र्यशृङ्ख-  
लानिगडितोऽयं कदा नु विमोक्ष्यते । भारतदेशो  
भूगोलस्य हृदयस्थानीयः । स यदि दूनः कुतो हि  
जगति शर्मसम्भवः ? अग्ने हृदये सर्वेषामङ्गानां  
विनाश एव ।

अयि भारतीयाः, प्रमादं हित्वा साम्प्रतमुत्तिष्ठत,  
महामोहनिद्रां त्यक्त्वा जागृत, प्राप्य वरान् निबो-

धत । जानीत यत्—“कलिः शयानो भवति सवि-  
हानस्तु द्वापरः । उत्तिष्ठंस्त्रेता भवति कृतं सम्पद्यते  
चरन् ।” स्वकीयकर्माचरणद्वारा पुनः कृतयुगं  
प्रवर्तयत । प्रार्थयत च भगवन्तं वैश्वानरम्—

“ॐ अग्ने नय सुपथा राये अस्मान् विश्वानि देव वयुनानि विश्व-  
युयोध्यस्मज्जुहुराणमेनो भूयिष्ठान्ते नम उर्कि विधेम ॥”

ॐ शान्तिः शान्तिः शान्तिः ॥

## वैदिकविज्ञाने द्रव्य-विज्ञानम् ।

लेखकः—श्रीमान् दामोदरशास्त्री कविराजः, भिषगाचार्यः, साङ्ख्यसर्वदर्शनतीर्थः ।

अजामेकां लोहितशुक्लकृष्णां

वह्नीः प्रजाः सृजमानां सरूपाः ।

अजा ये तां जुषमाणां भजन्ते

जहत्येनां भुक्तभोगां नुमस्तान् ॥



ह खलु कार्यार्थिनः कारण एव  
जिज्ञासोदयातुः सुखार्थिनां सुख-  
कारणे सत्त्वद्रव्ये जिज्ञासा स्वा-  
भाविकीति ‘अजामेका’ मित्यादिना  
सुखादिभावकारणत्वेन सत्त्वादि-

द्रव्यत्रयं विहितम् । तथाहि सुख-प्रसाद-लाघवादि-  
गुणवत्तया, संयोगविभागादिमत्तया, अनाश्रि-

तत्त्वोपादानत्वादिना च सत्त्वादेर्द्रव्यत्वम् । गुणवत्  
पुरुषबन्धकत्वेन पुरुषोपकरणत्वात् द्रव्यत्वोप-  
सत्त्वादयो गुणशब्देनोच्यन्ते । सुश्रुतेऽपि—

“तन्मयान्येव भूतानि तद्गुणान्येव चादिशेत् ।  
तैश्च तल्लक्षणैः कृत्स्नो भूतग्रामो व्यज्जन्यत ॥” इति ।

तन्मयानीति सत्त्वादिमयानि निर्दिष्टानि ।  
अतएव तत्कार्याणि पृथिव्यादिस्थूलभूतानि स्थूल-  
मात्रस्य कारणानीति प्रतिपादितम्—  
इन्द्रियेणेन्द्रियार्थन्तु स्वं स्वं गृह्णाति मानवः ।  
नियतं तुल्ययोनिस्त्वान्नान्येनान्यमिति स्थितिः ॥ इति ।



[ ६० ]

ति सवि-

समवे

कृतयुगं

—

निदि

येम ॥

उपबद

तत्वेऽपि

।


इति।

।

स्थूल

इति

# सुप्रभातम्



श्री गोपाल शास्त्री, दर्शनकेशरी, साहित्याचार्यः ।



श्री गौरीनाथ पाठकः, साहित्याचार्यः ।



बाह्याभ्यन्तर-जगतो मूलं भूतपञ्चकम्, अतो देहसृष्टेः, रोगाणाम्, भैषज्यस्य, चिकित्सायाश्च मूलमपि तदेव । एतदेव हि भूतपञ्चकं सृष्टिस्थिति-लयमूलं सर्वस्य भावजगतः । सुतरां जीव-तन्तु-संयोगौ पञ्चभूते, आहारः पञ्चात्मकः, पञ्चभूतात्मकं द्रव्यं, पुष्टिः पञ्चभूते, वृद्धिः पञ्चभूतात्मिका, वियोगः, संहारश्च पञ्चभूते, पञ्चत्त्वप्राप्तिश्च पञ्चभूतानां चिन्तयैव । अतएव प्रोक्तं सुश्रुताचार्यैः—

पञ्चाभिभूतास्त्वथ पञ्चकृत्वः,

पञ्चेन्द्रियं पञ्चसु भावयन्ति ।

पञ्चेन्द्रियं पञ्चसु भावयित्वा,

पञ्चत्त्वमायान्ति विनाशकाले ॥

पञ्चभूतानां मध्ये वाताग्निसलिलानामति-प्राधान्यात्, त एवायुर्वेदे वात-पित्त-कफ-संज्ञया प्रोच्यन्ते । यथा बाह्याग्निसलिलमकृतां हासवृद्धी भवतस्तथैवात्र देहजगतो वात-पित्तकफानाम् । तथाहि, पुरुषोऽयं लोकसम्मितः, यावन्तो हि मूर्ति-

मन्तो लोके भावविशेषास्तावन्तः पुरुषे, यावन्तः पुरुषे, तावन्तो लोक इत्युपक्रम्य षड्धातवः समुदिता लोक इति शब्दं लभन्त इति प्रतिपाद्य पुरुषस्य पृथिवी मूर्तिः, आपः क्लेदः, तेजोऽभिसन्तापः, वायुः प्राणः, वियच्छिद्राणि, ब्रह्मान्तरात्मेति प्रतिपादितम् । तत्र संयोगापेक्षी लोकशब्दः । षड्धातुसमुदायो हि सामान्यतः सर्वलोकस्तस्य हेतुः, उत्पत्तिः, वृद्धिः, उपस्रवः, वियोगश्च । तत्र हेतुः=उत्पत्तिकारणम् । उत्पत्तिः=जन्म । वृद्धिः=आप्यायनम् । उपस्रवो दुःखागमः । षड्धातु-विभागो वियोगः, स जीवापगमः, स प्राणनिरोधः, स भङ्गः, स एव च लोकस्वभावः । सोऽयं संयोगा-परपर्यायस्य लोकस्य यथाकालस्थितिः, विकाशः, नियतानियतहासश्च । द्रव्य-विज्ञानापेक्षतया प्रधानोपादानवाताग्निजलापरपर्यायाणां वातपित्त-कफानां रजःसत्त्व-तमोबहुलानां द्रव्यत्रयाणां विज्ञानं लोकस्थित्यै परमावश्यकमितिह प्रतन्यते ।

[ क्रमशः ]

## निम्बार्कमतम् ।

लेखकः—महामहोपाध्याय डा० श्रीगङ्गानाथझा

एम० ए०, डी० लिट्० महोदयः



स्थानत्रयावलम्बिनां नानावेदान्तप्रवर्तयितृणामाचार्यवर्याणामेकः श्रीनिम्बार्को नाम । किन्तन्मतमिति स्थूलरूपेणैवात्र प्रदर्श्यते । श्रीनिम्बार्काचार्यरचितत्वेन प्रसिद्धयोर्वेदान्तसिद्धाञ्जन-तत्त्वसिद्धान्त-

विन्दुनानोर्ग्रन्थयोरवलोकनेनास्य दर्शने त्रीणि तत्त्वानि प्रतिभान्ति । यथा चोक्तं वेदान्तसिद्धाञ्जने—

सर्वं हि विज्ञानमयो यथाऽर्कं

श्रुतिस्मृतिभ्यो निखिलस्य वस्तु ।

ब्रह्मात्मकत्वादिति वेदविन्मतं

त्रिरूपताऽपि श्रुतिसूत्रसाधिता ॥ इति ।

त्रिरूपता चेयं चिदचिदीश्वराख्य-भोक्तृभोग्य-नियन्तृरूपेण । तथा च तत्त्वसिद्धान्तविन्दौ—

भोक्ता भोग्यं नियन्तेति तत्त्वं त्रिविधमेव हि ।  
चिदचिदीश्वराख्यं वै चतुर्थमेव विद्यते ॥ इति ।

आचार्योऽयं न भेदवादी नाप्यभेदवाद्यपितु  
भेदाभेदवादी । उक्तं च—

तस्मात् स्वाभाविको भेदोऽभेद एव द्वयोस्तयोः ।  
ब्रह्मणा सह मन्तव्यः सूत्रकारमतानुगैः । इति  
'तयोः' चिदचिदेरिति यावत् ॥

तथा च

अभेदः केवलो भ्रान्तिस्तथा भेदोऽपि केवलः । इति ।

सत्यप्येवं भक्तिप्रधानमेवेदं दर्शनमिति प्रतिभाति ।  
तथाचोक्तं वेदान्तसिद्धाञ्जने—

नान्या गतिः कृष्णपदारविन्दादिति ।  
तथा चोपसंहार श्लोकः—

उपास्यरूपं यदुपासकस्य  
कृपाफलं भक्तिरसस्ततः परम् ।

विरोधिनी रूपमथैतदाप्ते

ज्ञेया इमेऽर्था अपि पञ्चसाधुभिः ॥ इति ।

### हृषीकेशे विद्वत्सम्मेलनम् ।

हृषीकेशे कैश्चन धूर्तैर्वज्रकैश्च सभाध्यापरिभिर्निखिल  
भारतीय-विद्वत्सम्मेलनस्यैकादशाधिवेशनं कर्तुं प्रयत्नः कृत  
कृत आसीत् । एतस्य सम्मेलनस्यास्तित्वमद्यापि कैश्चन  
भारतीयैर्विद्वद्भिर्न ज्ञायते । नामापि न श्रुतम् । ईदृशाः बहवो  
व्यापारिणः परीक्षासम्मेलनादिव्याजेन सुगन्धान् विदुषः,  
जनताश्च विराद्वञ्चयन्ति । एतेषां विषये सुप्रभातसम्पादकानां  
विस्तृता विचारा अग्रे प्रकाशिता भविष्यन्ति । तदेभिर्धूर्तप्रवरैः  
हृषीकेशस्थाः पण्डिताः, धनिकाः, मठमन्दिराधीशाश्च माया-  
जाले गृहीता आसन् । ते च वराका सुगन्धाः स्वागतसमि-  
तेर्निर्माणं कृत्वा सम्मेलनव्यवस्थामकुर्वन् । कियद्विषयेभ्यः  
पूर्वमेव स्वीयं धौत्यं प्रख्यातमवगत्य किञ्चिन्मुदादिकं  
गृहीत्वा सम्मेलन-संयोजकः शनकैः प्रपलायितः, समाचारपत्रेषु  
चैतेन सम्मेलनस्य तिथिविपर्ययः प्रकाशितः, येन हृषीकेशीया  
स्वागतसमितिर्महति दुःखपारावारे निमग्ना अर्द्धमार्गं एव  
इतो अष्टा ततो अष्टा सती कथमपि तं सम्मेलनं हृषीकेश-  
विद्वत्सम्मेलनं नाम्ना कृत्वा स्वीयं परिश्रमं सम्मलितवती ।  
अत्र सम्मेलने हरद्वार—ऋषिकुलब्रह्मचर्याश्रम-प्रधानाचार्याः  
श्रीमन्तो युगश्चा शास्त्रिमहोदयाः सभापतिपदमलमकुर्वन् ।  
दिनत्रयं यावत् विदुषां भाषणानि सज्जातानि । तत्र च

सुप्रभात-सम्पादकेन, संस्कृतसाहित्य-समाजमन्त्रिणा ।  
श्रीमता श्रीकेदारनाथशर्मणा सारस्वतेन संस्कृत-समाज  
क्रमिकमितिहासं प्रदर्शयता साम्प्रतिकानां सभा-परीक्षा-मा-  
शालादिव्यापारिणां जनवञ्चकानां वञ्चकत्वं सुस्पष्टतया  
निर्भयं प्रतिपादितं येन जनतायां महान् सन्तोषः समजनि ।  
श्रीमतां पण्डितवर वालकरामशर्माग्निहोत्रिणामपि दे-  
मीमांसायामभूतपूर्वं सुदीर्घं भाषणमभवत् ।

सम्मेलनञ्च ज्येष्ठशुक्ल-चतुर्दशीत आषाढकृष्ण प्रतिप-  
यावद् जातं । आषाढकृष्णद्वितीयायां तत्रैव सम्मेलन-सभा  
छात्रसम्मेलनं समभूत्, यत्र समाजमन्त्रिणो महत्त्वपूर्ण-  
सुस्पष्टम्, रुचिरम्, क्रान्तिकारि सुदीर्घं च भाषणमभूत्, ते  
तत्रत्येषु छात्रेष्वभूतपूर्वं उत्साहः समजनि । वीररसावतार-  
काशीस्थ-श्रीरघुनन्दनप्रसादशास्त्रिणोऽपि उत्तेजनापूर्णं श्री-  
नाथायकं भाषणमभवत् । छात्राणां प्राणभूतस्य हृषीकेश-  
रत्नस्य श्रीगुप्त महोदयस्य भाषणानन्तरं छात्राणां संग्रन्थनमभूत् ।

सायं मायाकुण्डेऽपि सर्वेषां छात्राणां व्यायामः, समा-  
दिकं सज्जातम् । एवं सम्पन्नमभूदिदं कार्यम् ।  
साम्प्रतं जनवञ्चकानां सभाध्यापारिणां धूर्तानां हृषी-  
संस्कृत-साहित्य-समाजः प्रवलं प्रयतिष्यत इति मन्त्रिमहो-  
यादवगत्य वयं परं प्रमोदमाप्नुमः ।

श्रीशिवरामशर्मा





## निवापाञ्जलयः ।

क्षते प्रहारा निपतन्त्यभीक्षणमिति प्राकृतिक-  
नियमानुसारमस्माकं विपत्परम्परा प्रतिदिवसं  
पराकाष्ठामासादयन्ती किंकर्तव्यविमूढतामचीक-  
रदिति विदितप्रायमेव सर्वेषामेव सहृदयानां  
सुप्रभातपाठकानाम् । वयं नितरां चकित-चकिताः,  
हतचेतनाः, निर्जीवा इव अकर्मण्यतामाश्रयामः । न  
जाने कोऽयं दैवदुर्विपाकः ! चिरात्पृष्ठलग्नौ मृत्यु-  
परम्परा नाद्यापि विश्राभ्यति । संस्कृतज्ञेष्वेव  
परिभ्रमति कुटिलं कालचक्रम् । पञ्चषमासेष्वेवा-  
पूर्वाणि महार्हाणि समुज्ज्वलानि च विद्वद्रत्नानि  
शनैः शनैः विलुप्यन्ते । वयमिदानीं भ्रान्ता इव  
सर्वतोऽप्यनर्ति विलोकमाना विमूढचेतसः सम्बृत्ताः  
स्मः । षष्ठवर्षस्य प्रथमेऽङ्के कीर्तशेषं गतेभ्यः  
स्वसम्बन्धिभ्यो निवापाञ्जलिं दत्त्वा सुप्रभातमिदं  
वचने वत्सरे पदमादधाति । हन्त !!

प्रथमो निवापाञ्जलः सहृदय-धुरीणेभ्यः  
सुहृत्प्रवरेभ्यः परिडितसमाज-प्राणभूतभ्यः श्रीगिरी-  
शयुक्तामहोदयेभ्यः प्रदीयते । येन संस्कृत विदुषामेव

न; सर्वेषामेव लोकानां पुरस्तादादर्शरूपेण समुत्तिष्ठ-  
ता स्वल्प एव वयसि तानि कार्याणि सम्पादितानि,  
यानि संस्कृतसमाजं परं गौरवमासादयन्ति ।

यश्च तत्र भवान् गिरीशयुक्तः, सभ्यतायाः,  
शिष्टतायाः, उदारतायाः, कर्मण्यतायाश्च मूर्तिमा-  
निवासीदवतारः ।

द्वितीये निवापाञ्जलिस्माकं पितृकल्पेभ्यः  
समाराध्य-चरणेभ्यः श्रीमद्भ्यो वैदिकशिरोम-  
णिभ्यः श्रीप्रभुदत्तशर्माग्निहोत्रिमहोदयेभ्यः, ये खलु  
भारतेवष सर्वत्रैव लुप्तप्रायाणां यज्ञादिवैदिक-  
क्रियाणां प्रचारं कृत्वा वास्तविकं धर्मनेतृत्व-  
मकुर्वन् । येषाञ्च सहृदयतया गुणग्राहकतया च  
शतशो विद्वांसो यथायोग्यं जीवननिर्वाहं कुर्वन्ति ।  
निसर्गभिन्नास्पदमेकसंस्थं यस्मिन् द्वयं श्रीश्च सर-  
स्वती च । ये च भारतवर्षस्य महापुरुषेषु प्रथमां  
प्रतिष्ठां लभन्तः परं पदमासाद्य संतिष्ठन्ते ।

तृतीये निवापाञ्जलिः विद्वद्रत्नेभ्यः सौजन्या-  
वतारेभ्यो वैदिक-प्रवरेभ्यः सुहृद्वरेभ्यः श्रीविजय-  
चन्द्रवेदाचार्यमहोदयेभ्यः, ये खलु शान्तरसस्या-  
वतारभूताः स्वल्प एव वयसि संस्कृत-समाजं  
स्वकुटुम्बश्च महति शोकसागरेऽपातयन् ।

चतुर्थो निवापाञ्जलिः प्रातःस्मरणीयचरणेभ्यो विश्वविख्यातवैदुष्येभ्यो भारतवर्षस्य गौरव-लङ्कारभूतेभ्यः श्रीमद्गुरुपादेभ्य आचार्य श्रीरामावतारशर्ममहोदयेभ्यः, ये खलु कपिल-कणाद-गौतम-कल्पाः साम्प्रतिका महर्षय आसन् । येषां महात्मनां स्मारं स्मारमद्यापि दासतापाशबद्धानां विद्यावैभवविहीनानामस्माकं हृदयमपूर्वं गौरव-मासादयति । ये च सदाचारेण, शान्त्या, पवित्रतया, उदारतया, निस्पृहतया च विश्वस्मिन्नपि भूमण्डले संस्कृतविदुषो वास्तविकमादर्शं समस्थापयन् ।

पञ्चमो निवापाञ्जलिः प्रियवर्येभ्यः साहित्याचार्येभ्यः श्रीमद्भयः श्रीविक्रमादित्यशास्त्रिमहोदयेभ्यः प्रदीयते, येषां स्मरणं हृदयं निर्दयं विदारयति । यः खलु त्रिंशद्वर्षात्मके वयसि महान्ति कार्याणि सम्पाद्य अकाण्ड एवास्माकं हृदि शोकताण्डव-मरचयत् ।

षष्ठो निवापाञ्जलिः श्रीमद्भ्यः समाराध्य चरणेभ्यः साक्षादिव सनातनधर्मेभ्यः प्राचान-परिडितानामादर्शभूतेभ्यः श्रीमद्भ्यः श्रीचन्द्रधर-शास्त्रिमहोदयेभ्यः समर्प्यते । ये खलु हिन्दुविश्व-विद्यालयस्य गौरवस्वरूपा आसन् । येषां कैलास-वासेन काश्यां व्याकरणशास्त्रस्य प्राचीना रीतिरेव विलुप्तप्राया सञ्जाता । ये च गानविद्यायां वीणा-वादने च परममार्मिकाः सहृदयशिरोमणय आसन् ।

अन्येच लवपुरीय-सनातनधर्म कालेजाध्यक्षाः, सनातनधर्म-महासभा-सभापतयः श्रीमन्तः श्रीरघु-

वरदयालुशास्त्रिमहोदयाः, अस्माकं सहयोगिनः हिन्दुविश्वविद्यालयीय-रणवीर-संस्कृत-पाठशालायां ज्योतिःशास्त्राध्यापकाः श्रीरसालदत्तज्योतिष-चार्यमहोदयाः, हिन्दुविश्वविद्यालयस्य जीवन-दातारः सनातनधर्मस्य प्रधानस्तम्भभूताः, संस्कृत-भारत्या अनन्यसेवकाः हिन्दूजातेः प्रधाननेतारः दरभङ्गाधीश्वराः श्रीमद्भगेश्वरसिंहमहोदयाश्च भारतं वर्षमिमं शोकाकुलं कुर्वन्तः साम्प्रतमस्मासु न सन्ति, तेभ्यश्च सादरं सवहुमानं निवापाञ्जलिः दत्त्वा वयं जगदीश्वरात्तेषां चिरशान्तिं प्रार्थयन्तो भृशं दुःखिता चिरमामः ।

एतस्मिन् वत्सरे भारतवर्षस्य हिन्दुसमाजस्य चाभूतपूर्वाणि महान्ति समुज्ज्वलानि च रत्नानि कालवशादन्तर्हितानि सन्ति । अस्माकं जीवते नैतादृशो दारुणो दुर्विपाकः समजनि । भयङ्करमिम-मुत्पातमालोक्य रोरुद्यमानाः दग्धहृदया वयं विश्वेश्वरात् भारतवर्षस्य, हिन्दूजातेः, सनातन-धर्मस्य, सुरभारत्याश्च कल्याणं कामयामः ।

सर्वेऽत्र सुखिनः सन्तु सर्वे सन्तु निरामयाः ।

सर्वे भद्राणि पश्यन्तु मा कश्चिद्दुःखभागभवेत् ।

सम्पादकः

वैदिकप्रवराः-स्वर्गीय-श्रीनरोत्तममिश्रमहोदयाः ।

काशीस्थेषु विद्वद्वर्येषु श्रीमन्तः स्वर्गीय-नरोत्तममिश्रमहो-दयाः सुप्रसिद्धाः स्तम्भा इव आसन् । इमे सारस्वत वंशावतंश-वेद-कर्मकाण्ड-शास्त्रेषु प्रथित-कीर्त्तयो मर्मविदश्चाभवन् । एतेषां जन्म १९२५ वैक्रमाब्दे श्रावणशुक्लचतुर्थ्यां गुरुवाले काश्यामेवाभवत् । बाल्यकाल एव मातापित्रोर्विद्यायां समजनि । एतेषां पितुर्न्यायांसे आतरः श्रीमत्पण्डित डाक्टर दत्तमिश्रा एव अभिभावका अभवन् । वाक्य एव प्रस्ता



प्रतिभा, गम्भीरता, सहिष्णुता चेति बहवो गुणाः एतेषां समुच्चलं भविष्यन्तं सूचयन्ति स्म ।

एतेषामभिभावकमहोदयाः श्रीमन्तः पण्डित ठाकुरदत्त शास्त्रिणो ज्योतिःशास्त्रस्य धर्मशास्त्रस्य च सुप्रसिद्धा विद्वांस आसन् । तैः साहित्य-व्याकरणोद्व्युत्पत्ति विधाय शुक्ल-यजुर्वेदाध्ययने प्रवर्तिता इमे श्रीमद्भ्यः श्रीकेशवभट्ट-



महोदयेभ्यः सस्वरं सविवर्तनञ्च शुक्लयजुर्वेदमधीतवन्तः । श्रीमद्भ्यः ठाकुरदत्तमिश्रमहोदयेभ्यश्च धर्मशास्त्राणि ज्योतिःशास्त्राधीतवन्तः । इमे विद्याध्ययने कृत्वा भूतकाध्यापनं विहाय स्वातन्त्र्येण शतशो ब्राह्मणान् वेद कर्मकाण्डाध्यापितवन्तः । स्वसमये काश्यामिमे प्रसिद्धतरा माननीयाश्च वैदिका आसन् ।

एभिर्मिश्रमहोदयैरपि कष्टरावस्थायामध्ययनं कृत्वा स्वहस्तेनैव सर्वमपि विद्या-वैभवं सम्पादितमिति महनीय-समुच्चलतरञ्चैतेषां जीवनमभूत् । देश-देशान्तरेषु शतशः सहस्रशश्चैतेषां शिष्याः सन्ति ।

साम्प्रतमेतेषां प्रधानशिष्येषु पण्डित गजानन्द महोदयाः काश्यां स्योगयाः सदाचारपरायणाः श्रौतस्मार्तकर्मनुष्ठान-निष्ठाः व्रतिनश्च सन्ति, यादृशा विद्वांस्तादृशा एव त्यागमूर्त्तयो विरक्ताश्च सन्ति ।

अपरे च पं० अनन्तरामशास्त्रिणो डोगरामहोदयाः स्योगया विद्वांसः सन्ति । ते साम्प्रतं खेप्रक.वेदविद्यालये अध्यापकाः सन्ति । इदानीं राजकीय-संस्कृत-महाविद्यालये वेदाध्यापकपदे प्रयतमाना लब्धप्रायसाफलयाश्च सन्ति ।

श्रीमतां मिश्रमहोदयानां कैलाशलालः १९८३ तमे वैक्रमाब्दे ५८वर्षात्मके वयसि समभवत् । तेषां चित्रं चित्रञ्च वैदिकाङ्कस्य कृते सङ्घिसतयाऽस्माभिः सम्पादितम् । विशिष्टं पुनः सुप्रभाते प्रकाशयिष्यामः ।

डोगरा—भवनम्  
काशी ।

तेषामनुचरः—  
श्रीकार्तिकेशशर्मा डोगरा  
साहित्यभूषणम्

हा ! प्रिय विक्रमादित्यत्रिपाठिन ।

“शोके क्षोभे च हृदयं प्रलापैरेव धार्यते ।”

परलोकतिरोहितस्यापि भवतो गुणानुवादेन विना न शान्तिमेति मेऽन्तरङ्गम् । जौनपुर ( यवनपुर )—मण्डलीय-नाऊपुर-ग्रामाभिजनो भवान् पाटलिपुत्रे मीमांसापरीक्षां दत्त्वा काशीमागच्छन् मध्ये मार्गं भूमानसि वेद-चन्द्राङ्गाब्जमिते वैक्रमाब्दे प्रथमं मिलित आसीत् । ततो वज्रियास्थभृगुक्षेत्रीय-श्रीपराशरब्रह्मचर्याश्रमाचार्यपदमधिपतिष्ठति भवति सर्वेषामप्यस्माकं श्रीरघुनाथत्रिपाठि श्रीचन्द्रिकादत्तत्रिवेदि प्रभृतितत्सञ्चालकानां श्रीमता सह यो गृहकुटुम्ब-व्यवहार आसीत्, स हि स्मृतिपथमधुनोपेतः सर्वानप्यस्मान् व्यथयति । ततः समुद्रोपेतं राष्ट्रमहासभयाऽसहयोगनिनादे भवानस्माकमप्यग्रेसरोऽभूत् । यतो हि वयं कारागारमुपसेदिवाहं भवन्तमभिनन्दितुमेव गतवन्तो नहि तत्सखमनुभूतमस्माभिः । अस्तु, तत् एवान्येभ्यः छद्मभ्यो दूरीभूतसम्बन्धोऽपि भवान् काशीवास्तेव्यसम्बन्धेन मम सन्निहित एवासीत् ।

रङ्गनदेशभ्रमणव्याजेन हिन्दू महासभा-सनातनधर्मसभा-प्रभृतिसार्वजनीनं कार्यं कुर्वन्तः पुनरपि भवतो राष्ट्रि-कार्यव्यासङ्गो वाराणस्यां काशीविद्यापीठे यतः प्रभृति समाचर्य ततस्तु भवान् सर्वथापि समान्तरङ्ग एव सञ्जातः । संस्कृत-साहित्य-समाजीयायव्ययनिरीक्षकत्वमङ्गीकृत्य सर्वेषामपि तत्सञ्चालकानां दत्तहस्तावलम्बो भवान् पुनरपि श्रीपराशरब्रह्मचर्याश्रमाभिमुखो भवन् न मर्षितो हतदैवेन । हा हन्त ! कतत् भवतः सारल्यं कुत्र च स सर्वसहः स्वभावः कुत्र सोऽलौकिकोदम्योत्साहः सम्प्रत्युपलप्स्यते । विरल एव पुमान् इह संस्कृत-विद्वत्समाजे ईदृग् राष्ट्राकार्य-करणप्रेमा दृश्यते । योऽगणितनिजपरिवारो भवानिव राष्ट्रियकार्यव्यग्रः स्यात् सामाजिक-कुरीतिपरिष्कृतौ च सर्वप्रत्यक्षमेव गृहीतमार्जनीको निर्भीकः सन् सुधारकाणामपि कार्यतो नतु बाङ्मात्रत एव मार्गदर्शकः स्यात् । अहो सत्यपि सर्वपां सर्वस्ये मम तु भवान् "सचिवः सहाराष्ट्रसेवकोऽप्युपदेष्टा व्यवहार-वर्त्मनि ।

अपि मानकोऽवमत्य हाऽकरुण त्वं क गतोऽस्यतर्कितः ।

इदानीं त्रयस्त्रिंशद् वार्षिके वयसि भवतः परलोकान्तर्धानं सर्वानपि छहदः कुटुम्बाश्चात्युग्रमुद्वेजयति । भवतो विधवा मर्वाङ्गिनी जातं पितरं कोमलं कुमारं दुःखिते दुहितरौ तृणपि भ्रातृन् चतुरोऽपि भ्रातृव्यान् सर्वदैव सन्तापयिष्यति । अस्तु न भवान् पुनरप्यस्मात् तेनाकारेण दर्शनपथमागमिष्यति इति वज्रीकृतहृदयः परमेश्वरं प्रार्थयते चिरशान्तये भवतः—

श्रीगोपाल शास्त्रित्रिपाठी ।

शोकसम्वादः ।

येन खलु पुरुषपुङ्गवेन मथुरायां विशालं "श्रीमाधुरचतुर्वेद विद्यालय" भवनं निर्माय तत्र ( वेदादि ) संस्कृतभाषाया आङ्ग्लभाषायाश्च ( अष्टमकक्षापर्यन्तं ) निःशुल्कशिक्षादानार्थं छहदा समोचीना च व्यवस्था व्यधायि । तथा कृतेऽप्यनुरोधे वेदाध्ययनस्याऽनिवार्यतां, शिक्षाया निःशुल्कतां, द्विजातिमात्र प्रवेशनियमं च परिरक्षितुमिच्छुना नाकारि राजानुमतं ( Recognized ) तद् । स एव धर्मधुरीणो वदान्याये सरः पूज्यः श्रीवैजनाथचतुर्वेदोऽस्तीतेऽस्मिन् चैत्रशुक्लस्यचतुर्दश दिवसे कलिकातायां नक्षरशरीरमपहाय स्वर्वास्तव्यतामगादित्यु

दन्तमुपलभ्य तद्विद्योगखिन्नैर्मथुरावासिभिर्वैशाख-कृष्ण-द्वितीयायां मथुरायां विश्रामघटोपयेंका महती शोकसभा कृता । तत्र च बहूनां विदुषां भाषणानि, निम्नलिखितानां विदुषां शोककवितापाठोऽप्यभवत् ।

( १ ) श्रीरमेशचन्द्रशुक्लः, शास्त्री ( २ ) श्रीचक्रपाणि-शर्मा चतुर्वेदः, ( ३ ) गिरिराजशर्मा शास्त्री चतुर्वेदः ।

उपस्थितैर्जनैस्तथायैष प्रस्तावो निश्चितः । "समाप्तमथुरानिवासिनामेषा साधारणसभा, देशभक्त-स्वजातिरत्न-शत-वीर-श्रीवैजनाथचतुर्वेदानां पञ्चत्वे नितान्तं शोकाकुशलास्तो परमात्मानं प्रार्थयते "स स्वर्गस्थतदात्मने शान्तिं, तदीयदुःखितपरिवाराय धैर्यं च प्रदद्यादिति" ॥

संवाददाता—

चक्रपाणि शर्मा चतुर्वेदी ।

हा हन्त !!

आरामण्डलान्तर्गत कवलपट्टीग्रामवास्तव्यानां श्रीमतामोक्षोपाह्व पण्डितप्रवराणां धर्मशास्त्राचार्याणां श्रीरामगोपालशर्ममहोदयानामाकस्मिकमोक्षाधिगमेन समुत्पन्ना, उपमण्डलवीहिया-प्रान्तीय सनातनधर्मसभायाः हानिर्न शक्नोते प्रयत्नसहस्रेणापि पूरयितुम् । यदा तेषां सुमधुरभाषणमीपदा-स्यञ्च स्मृतिपथमारोहति तदा विदीर्यते नो हृदयं, न प्रचलति लेखनी । वयं घने दुःखार्णवे निमज्जन्तः पारं गन्तुमसमर्थाः । हा दुर्दैव ! ईदृग् जनस्योपरि कथं न दयसे त्वम् । सांप्रतं सर्वे वयं छदुस्तरे शोकार्णवे निमग्ना किं कर्तव्यमिति विमूढाश्च संजाता । अतएव किमपि विलप्य प्रलप्य वा बिरमाम इति ॥

कवलपट्टी, बाहिया, आरा ।

शोकाकुलः—  
रामसुभग ओझा ।

स्वर्गीय श्रीरघुवरदयालुशास्त्रिमहोदयः ।

साम्प्रतवत्सर एव पञ्चनदपदेशस्य सुप्रसिद्धो महाविद्वान् नेता श्रीमान् रघुवरदयालुशास्त्रिमहोदयः स्वर्गवासः मकरोत् । एष खलु महाशयः सनातनधर्मकाले जस्य प्रवर्तना-



व्यापक आसीत् । अस्य महाविद्यालयस्य संस्थापनेऽप्यस्य प्रबलः प्रयत्न आसीत् । पञ्चनदीय-विश्वविद्यालयस्य सञ्चालनसभायां व्यवस्थापनसभायाञ्च संस्कृत-प्रतिनिधिरासीत् । पञ्चापप्रान्तीयसनातनधर्मप्रतिनिधिसभायाः संस्थापने सञ्चालने चास्य हस्त आसीत् । तस्य सभापतिपदमप्यलङ्क-

तमासीदेतेन । अन्येषु च सनातनधर्मसम्मेलनेषु साभाप-  
त्यादिविविधकार्येषु सर्वदा सर्वथा च दत्तचित्त आसीत् ।  
पञ्चनदप्रान्ते सनातनधर्मस्य सुरभारत्याश्च प्रधानयं कार्यकर्ता  
पुरुष-पुङ्गवः स्वीयं नश्वरं कलेवरं विहाय महतीं क्षतिं सम्पा-  
दयतीति परं शोकस्थानमस्माकम् । सम्पादकः



श्रीरघुवरदयालुशाल्मी, एम० आर० एल०

## श्रीकाशी विद्यापीठः ।

ग्रीष्मावकाशनन्तरं काशीविद्यापीठ एषमश्रावण  
मासस्य प्रथमे दिवसे ( १७ जुलाई, २९ ) समुद्घाटितो  
भविष्यति । विद्यापीठस्य पाठ्यक्रमस्त्रिषु विभागेषु विभक्तो  
वर्तते । ( १ ) बाल विद्यालयः ( स्कूल ) । ( २ ) कुमार  
विद्यालयः, ( हाई स्कूल ) । ( ३ ) महाविद्यालयः  
( कालेज ) इवेति । बालविद्यालये कुमारविद्यालये च  
पठः कक्षाः सन्ति, महाविद्यालये च कक्षाचतुष्टयम् । तत्र

बालविद्यालयस्य प्रबन्धः साम्प्रतं नास्ति । कुमार विद्यालय-  
स्यान्तिमे द्वे श्रेण्यौ विशारदपरीक्षात्वेनाभिधीयेते । महा  
विद्यालये ( कालेज ) तेषामेव छात्राणां प्रवेशो भवति,  
दैर्घ्यापीठस्य विशारद ( मैट्रिक ) परीक्षा समुत्तीर्णा भवेत्  
अथवा तादृश्येव काचनान्या परीक्षा समुत्तीर्णा स्यात् ।  
विद्यापीठे हिन्दीभाषाद्वारा, देवनागरी लिपिद्वारा च  
शिक्षा भवति । योग्येभ्यश्चात्रेभ्यश्चात्रवृत्तयोऽपि दीयन्ते ।  
प्रवेशपत्र-पाठ्यक्रम-नियमादिजिज्ञासायां पत्रव्यवहारो विधेयः ।



श्रीमान् रामेश्वरसिंहः दरभङ्गाधीश्वरः ।



## आवश्यकताऽस्ति—

एकस्य कृताध्यापनकार्यस्यानुभविनः सदा-  
चारिणः संस्कृत गद्य-पद्य रचनानिपुणस्याऽऽचार्य-  
परीक्षोत्तीर्णस्य व्या०-मध्यमपरीक्षोत्तीर्णस्य वा  
तदयोग्यतावतो वाऽऽध्यापकस्य व्याकरण-साहि-  
त्यविदुष इति ।

निवेदनस्थानम्—

श्रीसेठिया जैन-पारमार्थिक-संस्था,

बीकानेर ( राजपूताना ) ।

## सामुद्रिक-दर्पणम् ।

लेखकः—श्रीकालिका प्रसाद शर्मा, राजज्यौतिषी

अस्य पुस्तकस्य पठनेन केवलं हिन्दीभाषाभिज्ञा अपि  
हस्तरेखानां लक्षणानि चित्राणि चावलोक्य सम्यक् तथा  
भूतम्, भविष्यन्तम्, वर्तमानञ्च फलमवाप्तुं प्रभवेयुः ।

मूल्यम्—अष्टाणकमात्रम् ।

## संस्कृत-वर्णमाला ।

लेखकः—श्रीत्रिविक्रमपन्तः शास्त्री, साहित्याचार्यः

संस्कृतशिक्षायां प्रारम्भिकशिक्षाया अभावात् संस्कृत-  
साहित्य-समाज-प्रेरणया संस्कृत-प्रारम्भिक-छात्राणां कृते  
सर्वाङ्ग-सम्पूर्णं सर्वथा नवीना वर्णमाला विरचिताऽस्ति ।

अस्याः पठनेन संस्कृतस्य मौलिकं वास्तविकं सदृढञ्च ज्ञानं  
भविष्यति । एकवारमवश्यं द्रष्टव्या । वस्तुतः शिक्षकाणां  
कृते पथप्रदर्शकमिदं पुस्तकं शिक्षकैः शिष्यैश्चावश्यमेव स्वस-  
विधे स्थापनीयम्, मननीयञ्च । मूल्यम्—आनकद्वयमात्रम् ।

## परमलघुमञ्जूषा ।

परमलघुमञ्जूषाया नाद्यावधि तादृशी सरल-  
सरला छात्राणामुपकारिणी टीका मुद्रिता । अतिर-  
मणीया व्युत्पादयित्री टीका वर्तते । हन्त ! त्वरि-  
तं गृह्यताम् । स्वल्पैव विद्यते । मूल्यम् १) एका-  
मुद्रैव ।

## शुभ-सम्वादः ।

चिरकालादहं हृदयेदनया, राजयक्ष्मणः पूर्व-  
रूपेण च सन्त्रासितो विविधवैद्यानां पाश्चात्य  
चिकित्सकानाञ्च चिकित्सां कुर्वन्नारोग्यमलभम् ।  
प्रत्युत रोगस्य वृद्धिरेव भवतिस्म ।

एकदा कस्यापि सुहृदः कथनेन सुपरिचितस्य  
सुप्रसिद्धयशसः श्रेष्ठिवरस्य चिकित्सकचूडामणेः  
रायजगन्नाथप्रसाद महोदयस्य चिकित्सां कृतवान् ।  
सप्ताहाभ्यन्तर एव महान्तं नैऋज्यमलभन्नहं मासा-  
भ्यन्तरएव सर्वथा रोगनिर्मुक्तः स्वस्थश्चाभवम् ।  
एतेषां चिकित्सासरणिर्नितरां मनोहरा, प्रसाद-  
कारिणी सद्यः फलकरी च वर्तते । एकदा समासन्न-  
प्रसवाया मम भगिन्यां गले महान् विस्फोटकः समु-  
त्पन्न आसीत् । तदानीं सर्वेषामेव प्राच्य-पाश्चात्य  
चिकित्सकानामियमेव सम्मतिरभवत्, यत् प्रसवा-  
नन्तरमेतस्या उपयो भवितुमर्हति । नान्या गति-  
रस्ति । तदानीमप्येभिः सत्त्वरमकलेशञ्च प्रसवा  
त्प्रागेव नीरोगा स्वस्था च कृता सा ।

एतेषां चिकित्साया लाभः सर्वैरपि नैराश्यं गतै  
रोगिभिर्नूतनं ग्रहीतव्य इति सुदृढोऽस्माकं विश्वासः ।  
जगदीश्वरादस्य महोदयस्य कल्याणं कामयामः ।

गवर्नमेन्ट-संस्कृत-कालेज, } श्रीशिवदत्तशर्मा गौड़ः  
काशी । } न्यायाचार्यः

## सूचनाः ।

### अध्यापकावश्यकता ।

( पंजाब ) लायलपुरस्थ—श्रीसनातनधर्म-वार  
ऋषिकुलस्य प्रधानाचार्य—( प्रिन्सिपल )—पदे न्याय  
व्याकरणज्ञः, सदाचारः, उत्साह-सम्पन्नो विशिष्टो  
विद्वानपेक्ष्यते । प्रार्थिभिः स्वयोग्यतापत्राणि प्रशंसा  
पत्राणि च आवणमासस्य पञ्चदशतमदिवसात्  
प्रागेव निम्नसङ्केतेन प्रेषणीयानि । वेतनं योग्यता-  
नुरूपम् । पत्रप्रेषण सङ्केतः—

मन्त्री, श्रीसनातनधर्म-वार-ऋषिकुल ।

लायलपुर, [ पंजाब ] ।

## सिर्फ १२) में रसवैद्य ।

शीघ्रता कीजिये ! 'रसयोगसार' नया ग्रन्थ खरीदिये !

निर्माता—वैद्य पं० हरिप्रपन्नजी शर्मा

इस ग्रन्थमें तमाम रस-प्रयोगोंका संग्रह है, और सरल हिन्दी भाषानुवाद है । कठिन स्थल पर टिप्पणी दी गयी है । इसके उपोद्घातमें आयुर्वेदका सम्पूर्ण इतिहास है, उसके साथ २ पाश्चात्य शरीर-विज्ञानकी तुलना भी की गयी है । उपोद्घात-सहित पृष्ठ संख्या १००० के लगभग है । इस ग्रन्थ में १०८ ग्रन्थोंसे ( हस्त-लिखित ५५ मुद्रित ५३ ) रस-प्रयोगोंका संग्रह किया गया है । इस ३०० पृष्ठोंका संस्कृत और अंग्रेजीमें लिखा हुआ उपोद्घात वैद्य डाक्टरोंके लिये तो बड़ा ही उपयोगी है । अतः इस ग्रन्थको अवश्य प्रत्येक मनुष्य को अपने पास एवं सार्वजनिक पुस्तकालयों में रखना चाहिये । बढ़िया जिल्द होने पर भी कीमत १२) डाक खर्च अलग । चतुर्थांश मूल्य पेशगी भेजना चाहिये ।

मिलने का पता :—

वैद्य पं० हरिप्रपन्नजी,

श्रीभास्कर-औषधालयवाड़ा, बम्बई

अतीत—१९८१-८२-८३-८४ संवत्सराणाम्

## सुप्रभातम् ।

प्रथमवर्षस्य—१६८१

शोभनवन्धैः पुस्तकाकृत्या निबद्धम् । मूल्यम्—  
६) पणमुद्राः । मार्गव्ययः पृथक् नास्ति ।

तृतीयवर्षस्य—१६८३

पूर्ववद् निबद्धम् । मूल्यम् २॥) सार्द्धमुद्राद्वयम् ।  
मार्गव्ययः पृथक् ॥३) ।

चतुर्थवर्षस्य—१६८४

अतिमनोहरमिदम् निबद्धम् ।  
मूल्यम् ३॥) सार्द्धमुद्रात्रयम् । मार्गव्ययः पृथक् ॥)

पञ्चमवर्षस्य—१६८५

अति मनोहरं निबद्धम् । मूल्यम् ३॥) मार्ग-  
व्ययः पृथक् ॥)

प्रकीर्णाङ्काः

प्रकीर्णाङ्काः स्वल्पा एव विद्यन्ते । येषाम्पाश्व-

प्रथमवर्षस्य प्रत्येकाङ्कस्य मूल्यम्—१) आणक-

चतुष्टयम् । अङ्काः—आदर्शः, १, ४, ६, ८, ११, १२,

द्वितीयवर्षस्य—प्रत्येकाङ्कस्य मूल्यम्—३)

आणकत्रयम् । अङ्काः—२, ३, ५, ६, ७, ८, ११, १२ ।

तृतीयवर्षस्य प्रत्येकाङ्कस्य मूल्यम्—५) आण-

कद्वयम्, अस्य सर्वेष्ट्यङ्काः सन्ति ।

चतुर्थवर्षस्य पञ्चमस्य च प्रत्येकाङ्कस्य मूल्य-  
म्—१) आणकचतुष्टयम् । द्वितीयं विना अस्य

सर्वेष्ट्यङ्काः सन्ति ।

प्रकीर्णाङ्कानां मार्गव्ययो निर्धारितमूल्यतः पृथगेव ।

जिघृक्षुभिस्त्वेता कार्या ।



षष्ठ-वर्षे

तृतीयाङ्कः

आषाढस्य

१९८६

# सुप्रभातम् ।

संस्कृत-साहित्य-समाजस्य सचित्रं मासिकं मुखपत्रम् ।

LIBRARY

Jangamawadi Math, Varanasi

Acc. No. 4150

तिमिर-ततिमुदस्यद् भेदताराविलुम्पन्, नयदधि-सुरभाषाभाषि जागर्तिमुच्चैः ।  
विवुध-विहग-वादैराह्वयद्भाग्यभानुम्, विलसतु भुवनेऽस्मिन् सर्वतः 'सुप्रभातम्' ॥

सम्पादकः—श्रीकेदारनाथशर्मा सारस्वतः ।

व्यवस्थापकः—

कविराजः श्रीसत्यनारायणशास्त्री भिषक्शिरोमणिः

( देहीनीम, बनारस-सिटी )

वार्षिक मूल्यम्—३)

माननीयेभ्यः—१२)

छात्रेभ्यः—१॥)

वैदेशिकेभ्यः—५)

हिन्दी-साहित्य का गौरव! प्राच्य-विज्ञान का विराट् भण्डार !!

[ यह केरा विनापव नहीं; सब कुछ नई वस्तु है ]

महर्षि-समावतारशर्मा की पुण्य-स्मृति में

संस्कृत-साहित्य-समाज की

हिन्दी-मुख पत्रिका ।

६६ **भारती** ११

वसन्तपञ्चमी से प्रकाशित होगी

शर्माजी भारत वर्ष के गौरव-रत्न थे, आधुनिक समय के महर्षि थे, संसार के अद्वितीय विद्वान् थे, उनकी पवित्र-स्मृत में संस्कृत-साहित्य-समाज की ओर से "भारती" नामक हिन्दी की दैमासिक पत्रिका प्रकाशित होगी। प्रति ऋतु में इसका एक एक अङ्क प्रकाशित होगा। इस पत्रिका में साहित्य, दर्शन, आलोचना, समाज और विज्ञान विषयों के विद्वत्ता पूर्ण और शिक्षित समाज के उपयोगी उच्च कोटि के लेख रहेंगे। यह पत्रिका संस्कृत-वाङ्मय के अनन्त और अनर्थ रत्नों से हिन्दी के भण्डार को भरेगी। महर्षि के परमोन्नत विज्ञानमय उद्देश्यों की पूर्ति करने के लिये प्रयत्न प्रकट करना इसका प्रधान उद्देश्य होगा। इसके साथ "वाङ्मय-रत्नमाला" नामक हिन्दी की अमूल्य ग्रन्थमाला भी निकलेगी। शर्माजी के समस्त रचित एवं विचारित पुस्तकों का प्रकाशन भी होगा। यह संस्कृत के क्रान्तिकारी-नवयुवक-विद्वानों का हिन्दी सेवा के लिये प्रथम और प्रबल प्रयत्न है, इसलिये यह पत्रिका हिन्दी-संसार के लिये एक अनूठी और आदरणीय वस्तु होगी। आप इसे देखकर फड़क उठेंगे बड़े २ विद्वानों से लेकर अल्पशिक्षित छात्रों तक के लिये इसकी धजी संग्रह करने के योग्य होगी। अधिक कहने की आवश्यकता नहीं। प्रत्यक्ष देखकर आश्चर्य-चकित और प्रसन्न-पुलकित होइये। प्रचार

के लिये वार्षिक मूल्य केवल तीन रुपये। ग्रहकों को ग्रन्थ-माला की पुस्तकें उचित कमीशन पर दी जायँगी।

वस ! आजही एक कार्ड भेज कर इस अमूल्य और अत्यावश्यक पत्रिका का हृदय से स्वागत कीजिये।

पत्र भेजने का पता:—

व्यवस्थापक—सुप्रभात कार्यालय, काशी।

## सामुद्रिक-दर्पणम् ।

लेखक:—श्रीकालिका प्रसाद शर्मा, राजज्यौतिषी

अस्य पुस्तकस्य पठनेन केवलं हिन्दोभाषाभिज्ञा अपि हस्तरेखानां लक्षणानि चित्राणि चावलोक्य सम्यक् तथा भूतम्, भविष्यन्तम्, वर्तमानञ्च फलमवगन्तुं प्रभवेयुः।  
मूल्यम्—अष्टाणकमात्रम्।

## संस्कृत-वर्णमाला ।

लेखक:—श्रीत्रिविक्रमपन्तः शास्त्री, साहित्याचार्यः

संस्कृतशिक्षायां प्रारम्भिकशिक्षाया अभावात् संस्कृत-साहित्य-समाज-प्रेरणया संस्कृत-प्रारम्भिक-छात्राणां कृते सर्वाङ्ग-सम्पूर्णं सर्वथा नवीना वर्णमाला विरचिताऽस्ति। अस्याः पठनेन संस्कृतस्य मौलिकं वास्तविकं सुदृढञ्च ज्ञानं भविष्यति। एकवारमवश्यं द्रष्टव्या। वस्तुतः शिक्षकाणां कृते पथप्रदर्शकमिदं पुस्तकं शिक्षकैः शिष्यैश्चावश्यमेव स्वस-विधे स्थापनीयम्, मननीयञ्च। मूल्यम्—आनकद्वयमात्रम्।

## परमलघुमञ्जूषा ।

परमलघुमञ्जूषाया नाद्यावधि तादृशी सरल-सरला छात्राणामुपकारिणी टीका मुद्रिता। अतिर-मणीया व्युत्पादयित्री टीका वर्तते। हस्त। त्वरि-तं गृह्यताम्। स्वपैव विद्यते। मूल्यम् १। सपाद-रूप्यकं।

संकेतः— सुप्रभात कार्यालयः काशी।





विविध-विषय-विभूषितम्, अद्वितीयम्, सचित्रम्, संस्कृत-मासिक-पत्रम् ।

षष्ठ-वर्षे

सौर—आषाढे १६८६ विक्रमाब्दीये

तृतीयोऽङ्कः ।

## प्रभातवर्णनम्

[ ले०—साहित्यशास्त्री पं० कुलभूषणमणिः त्रिपाठी ]

प्रतीक्षा ।

चण्डैश्चण्डकरः करैर्वितपते,  
सर्वं जगज्जीवनं-  
धत्ते कामपि दुःस्थितिं,  
विघटितो वर्गो रसालम्बिनाम्  
भोक्तुं छादयितुं तनुं च न तरां  
तप्तात्मभिः पार्यते  
क्वासि श्यामघनाधुना  
दृग्यनातिथं कदा यास्यसि

भट्ट गिरिधारी शर्मा “कविक्रिकरः”

( २ )

कल्याणकेलिं कुवलयविपिने सूत्रयन् पदपदानां-  
लियां दिङ्मटीनां तिमिरजवनिकां संहरन् दूरदूरम् ।  
सुप्रभातं समरसमधुरां कां वितन्वत्स्वभिष्यां  
मौलाग्रजन्म प्रविशति नटयच्चक्रवालं जगत्याः ॥  
क्रीडां पुरारेः प्रलयपटुनटीं प्रत्यहं रात्रिधात्री  
प्रातर्मुखरेजंठरसरसिजं भास्करव्याजकोशम् ।  
कुलात्पद्मयोनेस्त्रिभुवनभवनारम्भणं नाम यस्मात्-  
दिक्षु रेणुः प्रसरति रुचिरः पीतकिञ्जल्कचारुः ॥

## वैदिकधर्म-संस्थापना ।

लेखकः—श्रीहरि-गोविन्द-बोरवणकरः

आर्यसंस्कृतिनिधानानि वेदाः स्वाधिकृतज्ञानवै-  
शिष्ट्येन समग्रजगतीतलेषु विद्वत्प्रवरसम्मतः  
सन्तीति प्रशस्ता विद्वांसो विदन्त्येव । तन्मतमैति-  
हासिकानामपि नास्त्यसम्मतमित्यविदितं न केषा-  
ञ्चिद्विपश्चिताम् । अस्माकं भारतीयानां सना-  
तनधर्मानुयायिनां तु वेदा एव सारसर्वस्वम् ।  
वेदाविरुद्धानामेव वचनानां कृत्यानां वा सम्पादनं  
प्रामाणिकमित्यङ्गीकर्तुं शक्यतेऽस्माभिः । तद्विप-  
रीतं तु निश्चयेनाप्रामाणिकमत एव निषिद्धम् ।  
कार्याकार्यव्यवस्थितौ शास्त्रस्य प्रामाण्यमिति  
श्रीमद्भगवद्गीतोपनिषत्सु भगवता श्रीकृष्णेनोक्तम् ।  
शास्त्र-शब्देन श्रुतिस्मृत्योर्ग्रहणमुचितम् । धर्मनिर्णये  
'श्रुतिः, स्मृतिः, सदाचारः, स्वस्थ च प्रियमात्मनः'  
इत्येतानि प्रमाणानि निर्दिष्टानि । तत्राद्यं श्रुतेरेव  
स्थानं श्रुतिमहत्त्वं सूचयति । श्रुति-कर्त्ता न कोऽपि  
विद्यते; चतुर्मुखस्तां स्मृतवान्, ततो मनुः—

‘न कश्चिद्वेदकर्त्ताऽस्ति वेदं स्मृत्वा चतुर्मुखः,  
इति पाराशरवचनात् । ऋषयोऽपि मन्त्रद्रष्टार  
एव न मन्त्रकृतः ।

‘ऋषिणामृषिपुत्राणामृषिकाणां स्वयम्भुवाम् ।  
तथा नामाभिजानीयाद्यैषां मन्त्रदृष्टयः ॥

इत्यनुस्मरणात् । अतएव वेदा अपौरुषेया  
अनादिनिधना नित्या इति चास्माकं परम्परानु-  
गतो विश्वासः ।

विद्यन्ते ज्ञायन्ते लभ्यन्ते वा धर्मार्थकामादि-  
पुरुषार्था एभिरिति वेदाः । तथा च सायणः ‘इष्ट-  
प्राप्त्यनिष्टपरिहारयोरलौकिकमुपायं यो वेदयति स  
वेदः’ इति कृष्णयजुर्वेदव्याख्याने तल्लक्षणमाह ।  
वेदानां स्वरूपं तु बौधायनेन ‘मन्त्रब्राह्मणमित्याहुः’  
आपस्तम्बेन ‘मन्त्रब्राह्मणयोर्वेदनामधेयम्’ चेति  
कथितम् । वेदाश्चत्वारो यथा—‘ऋग्वेदो यजुर्वेदः  
सामवेदोऽथर्ववेदः’ इति ।

पूर्वस्मिन्काले द्विविधा दार्शनिका आसन् ।  
केचिद् आस्तिकाः केचिन्नास्तिकाश्च । वेदानां  
प्रामाण्यं स्वीकुर्वाणा आस्तिकाः, वेदनिन्दकाश्च  
नास्तिकाः । यथा लिखितमेव—

नास्ति वेदो नास्ति लोक इति येषां मतिः स्थिता ।  
नास्तिकास्ते तथाऽस्तीति मतिर्येषां त आस्तिकाः ।  
अवैदिक-प्रमाणानां सिद्धान्तानां प्रदर्शकाः ।  
चार्वाकाद्याः षड्विधास्ते ख्याता लोकेषु नास्तिकाः ।  
वेदप्रमाणकानीह प्रोचुर्न दर्शनानि षट् ।  
न्यायवैशेषिकादीनि स्मृतास्त आस्तिकाभिधाः ॥ इति

तत्र नास्तिकेषु बौद्धानामपि परिगणनं कृतमेव ।  
तेषां वेदप्रामाण्यास्वीकरणादनात्मवादित्वाच्च । वेदि-  
हासिका जानन्त्येव यत्तेषां महती प्रतिष्ठाऽस्ति ।  
अम्बूद्वीपे बभूव, महाँश्च धर्मविस्तरोऽभूत् । फलतो  
यज्ञस्य महत्त्वं जनैर्विस्मृतप्रायमेव । सर्वेऽपि वान-  
स्वे स्वे कर्मण्यदत्तचित्ता ज्ञान्येषां कर्मसु निरता  
आसन् । सङ्करस्य सर्वत्र साम्राज्यं सुप्रतिष्ठितम् ।



सर्वेऽपि वर्णा राज्यमविशेषेण कुर्वाणा अदृश्यन्त ।  
भागवतेऽपि सम्यगुक्तं हि—

पुराणेषु चान्येषु 'नन्दान्तं क्षत्रियकुलम्',  
इत्युपलभ्यते । ह्युएन्तसङ्ग (Huent-sang) नाम्ना  
चीनदेशीय-प्रवासिना स्वकीये प्रवासवृत्ते लिखितं  
दृश्यते यत् 'श्रीहर्षवर्धनो वैश्यः, काञ्ची-बलभी-महा-  
राष्ट्रादिदेशेषु क्षत्रिया राजानः, उज्जयिनी-महेश्वर-  
पुरादिषु ब्राह्मणा नृपाः, सिन्धुप्रान्ते तु शूद्रा एव  
राजान' इति । अस्य प्रवासिनो वर्णनस्य पुष्टिः  
कुमारिलभट्टस्य 'तच्च राज्यमविशेषेण चत्वारोऽपि  
वर्णाः कुर्वाणा दृश्यन्ते' इति वाक्येन भवत्येव ।

पद्मानन्दिसुतो राजन् शूद्रागर्भोद्भयो बली ।

प्रायम इति ख्यातो नन्दक्षत्रविनाशकृत् ॥

सुतो नृपा भविष्यन्ति शूद्रमाया अधार्मिकाः ।

प्रेसीता वर्त्तमाना ये भविष्यन्ति च पार्थिवाः ॥

प्रेस्त उद्देशतः प्रोक्ता वंशीयाः सोममृगयोः ।

आरभ भवतो जन्म यावन्ननन्दाभिषेचनम्' ॥ इति

सर्वेऽपि संन्यासमहिंसां च प्रशंसन्तुः । तेन वैदिक-  
धर्मस्य वही हानिः समपद्यत । जना यज्ञकर्माणि  
चकुर्यन्तस्तस्मिन्पशुव्यवस्था आवश्यकः । स तु वैदिक-  
धर्म विरुद्ध एव । संन्यासग्रहणेन शीघ्रमेव मुक्तिर्ल-  
भ्यते इति बौद्धानुमत्येन भावेन राजानो राज्यशास-  
नं त्यक्त्वा देशाटनं स्वीचक्रुः । किन्तु तेन देश-  
शास्याक्षुद्रो विनाशः सञ्जातः, परदेशस्याक्रम-

णान्यारेभिरे । स्वतन्त्रोऽयं देशो विदेशीयशासका-  
धीनो बभूव ।

दयनीयां दशमिमां देशस्य वैदिकधर्मस्य च  
दर्शं दर्शमाकलय्य सुचीरो दृढप्रतिज्ञो द्विजश्रेष्ठोऽय-  
तीर्णो भारतवर्षं । तेनाश्रान्तपरिश्रमेणैव दशा शीघ्र-  
मेव परिवर्त्तिता । बौद्धधर्ममतानां पराजयं कृत्वा  
वैदिकधर्मस्य पुनरुज्जीवनं संस्थापनं च कृतम् ।  
तस्य नाम भट्ट कुमारिल आसीत् । अनेन स्वरचि-  
तेषु ग्रन्थेषु स्वविषयकं न किमपि वस्तु लिखितं  
दृश्यते । अन्येषां केषाञ्चित्साधनानां साहाय्येन  
तद्विषयकं यत्किञ्चिद्भूतं लब्धं तल्लेखेऽधुना क्रियते ।  
महाकवेर्भवभूतेरयं गुरुविरचितलेखः 'श्री शं० पां०  
पण्डित नाझा विदुषा सम्पादित उत्तररामचरिते  
लभ्यते, भवभूतिस्तु कान्यकुब्जाधिपनेर्यशोवर्मणः  
काले समभूदिति नास्त्यविदितमैतेहासिकानां  
विदुषां च । यशोवर्मा । खग्राब्दस्याष्टमे शतके बभूव ।  
अतस्तत्कालात्पूर्वमेव कुमारिलभट्टस्य काल इति  
सप्तमे शतके तस्य कालेन भाव्यते ।

तेन च स्वविरचिते तन्त्रवार्त्तिके ग्रन्थे हिमवद्विन्ध्या-  
न्तराला तु कृष्णमृगचरणाद्युपलक्षित-आर्यावर्त्तनिवा-  
सिव्यतिरिक्त-वर्वरादिभाषागतश्लेच्छितस्वसमाना-  
धिकरणापशब्दः इत्यार्यावर्त्तस्य महता प्रशंसा कृता  
अन्येषां श्लेच्छदेशानां च निन्दा कृतेति दर्शयति  
यद्यमार्यावर्त्तवास्तव्य आसीदिति । केचित्तं कामरूप  
(आसाम) देशनिवासीति, अन्ये तु द्रविडोऽयं ब्राह्मण  
इति कथयन्ति । किन्तु प्रमाणाभावात्तदुक्तेः सत्य-

त्वमग्राह्यम् । अनार्यभाषासु द्राविडभाषाया अपि तेन परिगणनं कृतम् । अन्येषां पारसीक-वर्चर-यवन रोमकादिभाषाणामुल्लेखस्तेन कृतः । विदेशिभाषा भाषिणां जनानामभिप्रायज्ञानार्थं द्वैभाषिका ( दुभाषीति भाषायाम् ) आसन्निति-

स्लेच्छैरवगतं पश्चादायैर्द्वैभाषिकैः क्वचित्

इत्यनेन श्लोकार्थेन स्पष्टीभवत्येव । पारसीक-भाषायां पीलू-('फील') शब्दस्य 'हस्ती'ति, संस्कृते तु 'वृत्त' इत्यर्थो भवतीति तेन

‘यथा पीलूवादिशब्दानां वृत्तहस्त्यादिवोधने ।

समा विप्रतिरिक्तिः स्यादायस्लेच्छादिवोधने ॥

इति लिखितम् । अनेनोद्धरणेन ज्ञायते यत्तस्य सम्प्रये पारसीकभाषा बाहुल्येन प्रचलतेस्मेति ।

‘स्वमातुल्युतां प्राप्य दक्षिणात्पस्तु तुष्यति’ इत्यत्र तुष्यतीति निन्दाव्यञ्जकेन शब्दप्रयोगेण तस्य दक्षिणात्यत्वमप्यपाकृतमेव ।

बाल्य एवायं स्वकीयप्रकाण्डपाण्डित्येनाने-केषां पण्डितप्रवराणां पराजयं चकार । बौद्ध-मतस्याध्ययनार्थमनेन कस्मिंश्चिद्बौद्धविहारे कस्य-चिद्भिक्षुसमीपे निवासः स्वीकृतः, तत्त्वग्रहणानन्तरं विवादपद्धत्या सर्वेषां भिक्षूणां पराभवं कृत्वा वैदिकमतानां प्रतिष्ठापनमनेन भट्टकुमारिलेन सम्पा-दितम् । इदमेवास्य महत्कार्यं तस्य चिरकालिक-यशसः प्रधानतमं कारणमिति वयं मन्यामहे । न्याय-मीमांसादिदर्शनेषु पारङ्गतोऽयमिति तु सर्वं जानन्त्येव ।

बौद्धधर्मानुयायिन आचार्यस्य सन्निधे छद्म-

वषेणाध्ययनं कृतमिति दोषपरिमार्जनार्थं कुमारिल-भट्टेन स्वकीयो देहोऽग्निचितायां स्थापयित्वाऽदह्यत । मरणात्पूर्वं श्रीमच्छङ्कराचार्येण सह कुमारिलभट्टस्य संभाषणं बभूव । श्रीमच्छङ्कराचार्येण -

श्रुत्यर्थधर्मविमुखान् सुगताग्निहन्तुं,  
जातं गुहं भुवि भवन्तमहं नु जाने ।’

इत्येतैः शब्दैस्तस्य स्तुतिः कृतेति शाङ्करदिग्वि-जयस्य कथनम् । किन्तु प्रमाणाभावादस्य सत्यता-विषये सन्देहः समुद्भवति । श्रीमद्भगवतः शङ्करा-चार्यस्य जन्मकालः ख्रिष्टीये ७८८ तमेऽब्दे पतति । कुमारिलस्य निधनं तत्पूर्वमेव प्रायः ख्रिष्टीये ७०० तमेऽब्देऽवर्ततेत्येतयोर्मेलनं सम्भाषणं चाशक्य-मेव प्रतिभाति ।

यागादिके हिंसा भवतीत्यतः साधारण-जनानां मनःप्रवृत्तिर्यज्ञकर्मणो विरुद्धा बभूव । यद्यपि तस्यां परिवर्तनसम्पादनार्थं कुमारिलभट्टेना-श्रान्तः प्रयत्नो विहितस्तथापि स निष्फल एव बभूव । इमामहिंसाप्रधानां जन्मनो वृत्तिमाकलय-भगवता शङ्करेणाहिंसामार्गस्योपदेशः कृतः । वेदानां प्रामाण्येनैव तेन संन्यासमार्गस्य प्रचारः कृतः ।

एवं पुरुषद्वयेनानेन वैदिकधर्मस्य वर्णाश्रम-धर्मस्य महत्त्वं पुनः प्रतिष्ठाप्य पुनरुज्जीवनं कृतम् । नास्तिकदर्शनानां पराजयं सम्पाद्य सर्वत्रास्तिक-बुद्धिः प्रस्थापिता ।\*

\*अस्य लेखस्य कृते पं० चिं० विं० वैद्य-कृत-‘मन-युगीन-भारत’ नामकस्य ग्रन्थस्योपयोगः त इति सविन-निवेदयति-लेखकः ।



## भुवनेश्वर-यात्रा ।

तथिता-श्रीमान् पं० कालीप्रसन्न चक्रवर्ती वी. ए., कविरत्नम्

[ प्रधानाध्यापकः—सेन्ट्रल-हिन्दूस्कूल, काशी ]

काश्यां भ्रातृवियोगतापविधुरो ग्रीष्मेण सन्तापितो  
वाञ्छन् देशमनातपं सुविमलं, शान्तिप्रदं शीतलम् ।

प्रीतेन जगदीश्वरस्य शरणे, चैतन्यपूताश्रमे  
सज्जातो मलयाद्रिसागरतटे, लब्धाश्रयोऽहं सुखी । १ ।

हा कष्टं ! श्रीजगन्नाथोऽप्यशक्तः कर्ममोक्षणे ।

अपि पीड्यमानस्य वायुना सैकतेषुभिः ॥ २ ॥

पर्यन्तरविहीनस्य मन्ये कर्मक्षये पुनः ।

शयातः सखिरूपेण श्रीमान्मदनमोहनः ॥ ३ ॥

तेन प्रीत्या परिष्वज्य प्रापितो हरमन्दिरम् ।

तदस्थं विन्दुतीर्थस्य भुवनेश्वरसन्निधौ ॥ ४ ॥

सर्वतीर्थमयं विन्दु-सरः शङ्कर-खानितम् ।

गौरीतृप्तिविधानाय रत्नसो हननात्परम् ॥ ५ ॥

तीरेषु तस्य तीर्थस्य स्वयं त्रिभुवनेश्वरः ।

मन्दिराणां सहस्राणि मठानाञ्च शतानि च ॥ ६ ॥

शिल्पविद्यासुनैपुण्य-युतानि विविधानि च ।

पुरीं संस्थापयामास विरचय्य बुधोत्तमैः ॥ ७ ॥

एकाग्रकाननं नाम गुप्तकाशीति कथ्यते ।

नपसे तप्तसिद्धानां शान्तये शान्तचेतसाम् ॥ ८ ॥

तद्विद्यादयगिरी यत्र नानाकारगुहान्वितौ ।

यन्नौ वैद्वतीतिश्च जैः कीर्तितन्तथैव च ॥ ९ ॥

प्राचीनासीमसम्पत्तिं सूचयन्तौ सुरक्षितौ ।

वैद्धानां धर्मबुद्धीनां गिरिकन्दरवासिनाम् ॥ १० ॥

भुवनेश्वरसम्पत्तेस्त्यागराशिसमुद्भवा ।

देवतानामधिष्ठानं लक्षाधिक्येन साधितम् ॥ ११ ॥

नृपतीनां न कुत्रापि प्रासादः परिदृश्यते ।

प्राधान्यं देवसेवायाः गुप्तकाशीविशिष्टा ॥ १२ ॥

पानार्थं लभ्यते यत्र गिरिप्रस्रवणाच्च च्युतम् ।

दुग्धफेननिभं नित्यममलं ध्रुवलं जलम् ॥ १३ ॥

मधुरं शीतलं स्निग्धमपि स्वल्पायतिस्थितम् ।

केदारेश्वर-सन्नद्धं सर्वकालेषु चाक्षयम् ॥ १४ ॥

पीतं बहुशतैर्नित्यमन्यान्यमिव दृश्यते ।

गौरीकुण्डं बुधैः प्रोक्तं दुग्धकुण्डश्च केनचित् ॥ १५ ॥

भक्तानां भुक्तिमुक्तिभ्यां रुग्णानां रक्षणाय च ।

मन्ये गिरिजया नित्यं निजस्तन्येन पूरितम् ॥ १६ ॥

स्नानाय पलशलं दिव्यं गौरीमण्डपपूरतः ।

दृढघट्टादिसंयुक्तं सुदृश्यञ्च सुनिर्मितम् ॥ १७ ॥

नित्यं प्रवहमानञ्च पुर्यते निर्झराम्बुना ।

पुरयं रोगहरं बल्यं सुखशान्तिप्रदायकम् ।

एभिः खातादिभिर्दिव्यैर्मन्दिरैश्च मनोहरैः ॥ १८ ॥

विशालायुतवृक्षैश्च काकेन्दुवनराजिभिः ।

विविधैः पक्षिभिश्चैव गुप्तकाशीविराजते ॥ १९ ॥

तत्र संस्थापितं दिव्यं श्रद्धया हरमन्दिरम् ।

साधुना मदनाख्येन पितृभक्तेन सुनूना ॥ २० ॥

तुङ्गस्तूप-स्थितं दुर्गं दशद्वारसमन्वितम् ।

नवचक्रविशिष्टञ्च विभातीव नवोत्पलम् ॥ २१ ॥

समायतं सुविस्तीर्णं चत्वरेण च वेष्टितम् ।

वातायनादिसंयुक्तं सुदृश्यञ्च मनोहरम् ॥ २२ ॥

अमलं कमलाकारं "पद्मकोठी" ति विभूतम् ।

स्निग्धं सुशीतलं नित्यं विन्दुवारिभृतानिलैः ॥ २३ ॥

चन्द्रालोकोज्वलं स्निग्धं पतितं बिन्दुवारिषु ।  
 प्रतिविम्बं मठश्रेण्याः शोकसन्तापहारकम् ॥२५॥  
 शिवलोकस्थितं मन्ये दृष्टुं हारमन्दिरम् ।  
 तत्र काञ्चनवर्णाभा देवी गौरीव राजते ॥२६॥

सा देवी सरला यथैव कमला स्निग्धानना मातृवत्  
 भोज्यानां परिवेशने व्यवसिता मातान्नपूर्णा यथा ।  
 देव्या चाशुतया समाहिताधिया यत्नेन पुत्रीकृता  
 धन्योऽहं भुवनेश्वरस्य कृपया 'कालीप्रसन्नो' द्विजः ॥२७॥

### मङ्गलम् ।

श्रीमद्गुरुवरणारुण-पङ्कजयुग्माय मे नमोऽस्तु सदा  
 यत्कृपयैव मयाऽत्र-व्यरचि सुवृत्तैरिदं षट्कम् ॥  
 लिप्पुर्लभ्याश्रयत्वं स्वयमतिशयितं विश्रुतं सारसस्व-  
 देवत्वाद्यं वितत्याद्भुतप्रसृतकरः किङ्करः कायसङ्घम् ।  
 सन्नास्ते यन्नखश्रीश्रिततनुरनिशं सेवमानो विमानः -

श्रीमताया न सत्ता श्रयतु तव कुतः श्रेयसस्तं स्वतोऽङ्घ्रिम् ॥१॥  
 जेगीयसे जगति यद्बहुशोऽनिशन्तं-विद्वद्वरैर्गुरुरसीति तदद्भुतम्मे ।  
 स्वान्तोत्पलेऽत्रभवतो भवतो न जात्वत्पलपीयसीहपि सुदुर्वहता विभाति ॥२॥  
 शब्दानुशासनविदां विदिता निरुक्तिः क्षित्यामनेन चरतीति न तावकीना ।  
 मन्मानसे तु निभृते चरणाश्विरेण-चारु त्वदीयचरणौ चरणात्वयस्ति ॥३॥  
 अज्ञानोद्भवमान्तरं नु तिमिरं नान्यैर्निपीतक्षमम्-  
 मत्वोन्मूलयितुं समूलमखिलं शश्वन्मद-तर्गतौ ।  
 हृत्पञ्चैकविकासिनौ स्वकरजश्रुत्या जितेन्दू च तौ-

राजेतामरुणौ सुचारुचरणौ यौ तेऽपरौ वारुणौ ॥४॥  
 सचारुचारुणमणिश्रुतिमच्चदीयम्-मन्मानसे सरसि सारसमङ्घ्रियुग्मम् ।  
 तत्पङ्क्तोऽधिगतजन्म मृपेति नो यत्-किं स्वां समुद्भवभुवं हरतीत्यहो तत् ॥ ५ ॥  
 त्वत्पादपांशुरमृतांशुसितांशुकीर्ति-स्पृष्टः सकृत्सदसकृच्छिरसा रसाच्छम् ।  
 नित्यन्तनोत्यपि तनोरतनूभयत्र-कृत्स्नस्तुतस्तु तत एव नमोनमस्ते ॥ ६ ॥



श्रीदामोदरशास्त्रिणां मतिमतां श्रद्धास्पदानां सता-  
मन्तेवासिजनेन भूरि भजता बुद्धिं सदा शैशवीम् ।  
“वस्ती” मण्डलवासिना कृतिरियं विद्वन्मुदे निर्मिता-  
ब्रह्मेत्यन्वितशङ्करेण भवतु श्रीशादिति प्रार्थना ॥

लेखकः—

—श्रीवत्सलशङ्करमिश्रः ।

## वैदिक-विज्ञाने द्रव्य विज्ञानम् ।

( लेखकः — श्रीदामोदर शास्त्री, मिषगाचार्यः, साङ्ख्य-सर्वदर्शनतीर्थः ) ।

[ शे ।शः ]

तत्र भगवान् वायुः प्रभवश्चाव्ययश्च भूतानां,  
भावाभावभूतानां भावाभावकः, सुखानुखयो-  
विधाता, सृष्ट्युः, यमः, नियन्ता, प्रजापतिरदितिर्वि-  
चकस्मा, विश्वरूपः, सर्वगः, सर्वतन्त्राणां विधाता,  
भगवानणुर्विभुर्विष्णुः, क्रान्ता लोकानां, अनिवलः,  
अतिपुरुषः, अतिशोभकारी, आत्ययिक इति वायो-  
विधाता स्तुतिरपि भवत्यारोग्याय, बलवर्णविवृद्धये,  
सर्वस्वित्वायोपचयाय, ज्ञानोपपत्तये, परमायुषः  
प्राप्तये च । एवम् अग्निरेव पित्तान्तर्गतः पक्तिम-  
यं दर्शनमदर्शनं, मात्रामात्रत्वमूष्मणः, प्रकृतिव-  
त्, शौर्यम्, भयम्, क्रोधम्, हर्षम्, मोहम्, प्रसा-  
दमित्यादिकं विधत्ते ।

शरीरे जलमेव सोमः श्लेष्मान्तर्गतं दाढ्यम्,  
तिलम्, उपचयम्, काश्यम्, उत्साहम्, आल-

स्यम्, वृषताम्, क्लीवताम्, ज्ञानमज्ञानम्, बुद्धिम्,  
मोहमेवमादीनि विधत्ते । अतएवैषां प्रकृतिभूतभा-  
वाथं यतितव्यं बलवर्णोपचयप्रसादनायेति । एतेषां  
प्रकृतिविकृतिरूपविज्ञानं परमावश्यकं लोकानाम् ।  
एतत्त्रयं वातपित्तकफसंज्ञकं प्रकृतिभूतं शरीरो-  
पकारकं भवति । विकृतिमापन्नं खलु नाना-  
विधैर्विकारैः शरीरमुपतापयति । त्रयस्त्रयो रसा-  
स्नेषामेकैकं जनयन्ति त्रयस्त्रयश्चोपशमयन्ति ।  
तद्यथा कटुतिक्तकषायाः वातं जनयन्ति, मधुरा-  
म्ललवणास्त्वेनं शमयन्ति, कटुकाम्ललवणाः  
पित्तं जनयन्ति, मधुरतिक्तकषायास्त्वेनं शमय-  
न्ति, मधुराम्ललवणाः श्लेष्माणं जनयन्ति,  
कटुतिक्तकषायास्त्वेनं शमयन्तीति । रसदोषस-  
न्निपाते हि यैर्देवैः समानगुणाः समानगुणभू-

यिष्टाः ते तानभिवर्द्धयन्ति, विपरीतगुणास्तु विपरी-  
तगुणभूयिष्ठा वा शमयन्त्यभ्यस्यमाना इति व्यव-  
स्थाहेतोः षट्त्वमुपदिश्यते रसानां परस्परैणासं-  
सृष्टानां त्रित्वं च दोषाणाम् । तत्र तैलसर्पिर्मधूनि  
क्रमेण वातपित्तकफप्रशमनानि द्रव्याणि प्रभा-  
वतः प्रभवन्तीति तैलं स्नेहौष्ण्यगौरवोपपन्नत्वा-  
द्वातं जयति सततमभ्यस्यमानम् । वातो हि  
रौद्र्यशैत्यलाघवोपपन्नो विरुद्धगुणो भवति ।  
विरुद्धगुणसन्निपाते हि भूयसात्प्रभवजीयते ।  
तस्मात्तैलं वातं जयति सततमभ्यस्यमानम् । सर्पिः  
खल्वेवमेव पित्तं जयति माधुर्यात् शैत्यान्मन्दत्वाच्च ।  
पित्तं ह्यमधुरमुष्णं तीक्ष्णं च । मधुच श्लेष्माणं  
जयति, रौद्र्यात्तैदृग्यात्कषायत्वाच्च । श्लेष्मा हि  
स्निग्धो मन्दो मधुरश्च । यच्चान्यदपि किञ्चित्  
द्रव्यम्, एवं वातपित्तकफेभ्यो गुणतो विपरीतं  
विरुद्धं तच्चैतान् जयत्यभ्यस्यमानम् । अतएव  
त्रिसर्गादानविलेपैः सोमसूर्यानिला यथा ।  
धारयन्ति जगद्देहं कफपित्तानिलास्तथा ॥ इति

सर्वथैवैतेषां प्रकृतिभावाय यतितव्यम् । तत्र  
वातस्य प्राधान्यात् योगिभिरेव स आयत्तो-  
क्तः प्राणभूतस्य वातस्य आयमनेन । यतः  
प्राणपरित्यागे सर्वत्यागः । एवं ते वातकला-  
कलनेन तमायत्तीकृत्य महाप्राणाः सर्वसिद्धि-  
मन्तः सर्वैश्वर्यशालिनश्च बभूवुः । तेनैव च  
बहुकालनिरन्तराभ्याससाध्यमोक्षमपि तेषां करा-  
मलकवदासीत् । कैव कथा सिद्धयैश्वर्यादीनाम् ।  
एवं बहुधा वातादीनां स्वरूपादिवर्णनं वैश्वरूप्य-  
त्वात्तेषां भवितुमर्हतीति नेह प्रतन्यते प्रबन्धविस्तर-

रमिया अमत्सरैरेवाधीतविद्यैरधिगन्तव्यम् ।

कस्तावदेवं मर्त्यः, यो न सिद्धयैश्वर्यनिवहमिच्छति  
कृतविद्यैरपि भूसुरैः स्वाराज्यकामैर्वाजपेयादिना  
यतितं महदैश्वर्यसिद्धिसम्पत्तये बहुधा । अत-  
एव योगसूत्रे 'जन्मौषधितपःसमाधिजाः सिद्धयः' इति  
प्रतिपादनेन द्रव्यक्रियामन्त्रविज्ञानालोचनेन यति-  
तव्यमिति वदति । अतएव रसेश्वरसिद्धान्ते  
षड्रससारभूतरससेवया सर्वसिद्धिरिति "रसो  
वै सः" रसं ह्येवायं लब्ध्वानन्दा भवतीति प्रतिपा-  
दितम् । तथाहि, अपरे माहेश्वराः परमेश्वरता-  
दात्म्यवादिनोऽपि पिण्डस्थैर्ये सर्वाभिमतं जीव-  
न्मुक्तिरिति पिण्डस्थैर्योपायं पारदादिपदवे-  
नीयं रसमेव सङ्गिरन्ते । रसस्य पारदत्वं संसार-  
परपारप्रापणहेतुत्वेन । सुतरां "षड्रदर्शनेऽपि  
मुक्तिस्तु दृश्यते पिण्डपातने । करमालकवत्  
साऽपि प्रत्यक्षा नोपलभ्यते । तस्मात्तं रक्षयेत्पिण्ड-  
रसैश्चैव रसायनैः ।"

गोविन्दभगवत्पादाचार्योऽपि " इति धनशरी-  
रभोगान् मत्वा सदैव यतनीयं । मुक्तौ, सा च ज्ञानात्  
तच्चाभ्यासात्, सच स्थिरे देहे " इति व्याचक्ष्वौ ।  
किञ्च "ये चात्यक्तशरीराः, हरगौरिसृष्टिजान्तरं प्राप्ता  
वन्द्यास्ते रससिद्धाः, मन्त्रगणः किंकरो येन सारतु  
मिति द्रव्यविज्ञानस्य देहदाढर्यादिना मन्त्रक्रियार्थे  
सिद्धिमूलत्वं दर्शितम् । अत्यल्पमिदमुच्यते । देह-  
दैत्यमुनिमानवादिषु बहवो रससामर्थ्यात् दिव्यनिशिका  
देहमाश्रित्य जीवन्मुक्तिमाश्रिताः श्रयन्ते रसेश्वर-  
सिद्धान्ते ।



तथा चः—देवाः केचिन्महेशाद्याः दैत्याः कान्यपुरःसराः

मुनयो बालखिल्याद्याः नृपाः सोमेश्वरादयः ।

गोविन्दभगवत्पादाचार्यो गोविन्दनायकः

चर्पटी कपिलो व्याली कपाली कन्दलायनः ॥

एतेऽन्ये बहवः सिद्धाः जीवन्मुक्ताश्चरन्ति ते

तनुं रसमर्थी प्राप्य तदात्मककथाचणाः ।

प्रयमेवार्थः परमेश्वरेण परमेश्वरीं प्रति प्रपञ्चितः ॥

कर्मयोगेन देवेशि ! प्राप्यते पिण्डधारणम्—

रसश्च पवनश्चेति कर्मयोगो द्विधा स्मृतः ।

मूर्च्छितो हस्ते व्याधिं मृतो जीवयति स्वयम्

बद्धः खेचरतां कुर्व्याद्रसो वायुश्च भैरवीति,

एवं ब्राह्मयामलकरसायनानामपि महत्सिद्धि-

यत्नं दृश्यते । एवं सर्वसिद्धयैश्वर्यादिसम्पत्तये

व्याधिविज्ञानालोचनं कर्त्तव्यमिति किमपि वैदिक-

विज्ञानानुसन्धानभवनं स्थापनीयं सर्वैरेव वैदिक-

धर्मावलम्बिभिः । येन बलवत्त्वमासाद्य नाभिभूताः

हेयाश्च भवेम । 'नायमात्मा बलहीनेन लभ्य' इति  
ज्ञानमात्रसेवकानामपि बलमपेक्षितमिति सर्वस्या-  
वश्यकता ।

अधुना वैदिकविज्ञानद्रव्यक्रियामन्त्रालोचनाभा-  
वेन भारतस्य भा विनष्टैवेति भारतत्वमपि विनष्टं  
जातम् । क्वापि न दृश्यन्ते मन्त्रौषधिसमाधिजाः  
सिद्धयः । येनैकदा—

एतद्देशप्रसूतस्य सकाशादप्रजन्मनः ।

स्वं स्वं चरित्रं शिष्येभ्यः पृथिव्यां सर्वमानवाः ॥

इतिस्मृतिपथमधिगच्छति । अतएव मृतभाषे-  
यमिति निगद्यते परन्तु नेयं भाषा मृता, मृता  
एव ब्राह्मणादयः भारतीयाः सुरभारतीसेवकाः ।

यदि समिच्छसि भारतवैभवं हृदयतो भज रे हरभारतोम् ।

कुरु च योगरसेषु परिश्रमं निगमकल्पतरोस्तलमाश्रय ॥

किमधिकं सहृदयेषु सदसद्विचारचतुरोदा-  
रचरितेषु सुरभारतीसेवकेषु इति ।

## वेदाधःपतने विचारः

[ ले०—श्रीचित्रकूटपाण्डेयः ]

प्रविश्य स्वकार्यमनुकूलयन्तः स्वीयां समुन्नतिं  
साधयन्ति न वा ? नेति न वक्तुं शक्यते ।

विद्यां च ते न जानन्ति, तस्या एव प्रसारमयू-  
खाच्छादितं जगद् भवति, किन्वेतत्क्रियमाणाः

कनीयांस अल्पतरज्ञाश्च, संस्कृतसाहित्यानवरत

परिश्रमशीलान् मनोरमा-शब्दरत्न-शब्देदुशेखरपार-

ङ्गतानुपहसन्तो विलोक्यन्ते । तथाप्यत्र विबुध

धुरन्धरैर्न विधीयते ? वर्तमाने त्विदमुपहासास्पद-

मेवेति । भाष्यमवलम्ब्यैव ग्रन्थाश्चैते प्रणीताः

सन्ति इति । एषु ग्रन्थेषु सर्वत्र स्थले प्रतिपादितं

अत्र परीक्षाध्यक्षैः कौंसिलसदस्यैर्धर्मस्य राष्ट्रस्य

संस्कृतसाहित्यसमज्ञानं भवतां पुरस्तात्

सर्वतु विचारोऽसौ । भवन्तस्तु दत्तावधाना

दये हस्तौ निक्षिप्य वेदरत्नानिर्भरेण मनसा

सुपातराहित्येन च विचारयन्तु यत्, किं ते

वैदेशिका स्तथैतद्देशीया धर्मप्रियाः समाजप्रिया

प्रियाश्च वा देशकालज्ञानज्ञा एव केवलं स्वार्थप-

रिणा इतस्ततो भ्राम्यन्तो राजकीयसंस्थाषु प्रविश्य





साम्प्रतमत्र तेषां किञ्चित् संस्कृत-हिन्दीकाव्यं पाठकानां पुरो निवेद्यन्ते—  
 साहित्यसमाजस्य विशेषतश्च हिन्दू-समाजस्य पादशीं सेवां कृतवान् न तादृशी सेवा पण्डितकोटिभिरपि क्लृप्यते । यत्र तत्र प्रतिपान्तम्, प्रतिनगरम्, प्रतिग्रामम्, प्रतिग्रहम्, प्रतिव्यक्तिं च परमपुण्यां रामचरितभागीरथीं प्रहयन्नयं संस्कृत-समाजस्य नितरां श्रद्धा-सम्मान-गौरव-भाजनभूतः । हिन्दीभाषाविद्वांसस्तु महात्मनस्तस्य कृते यावच्छक्यं श्रद्धामादरञ्च प्रदर्शयन्ति, परं संस्कृतज्ञा अत्र क्तिरामुदासीनाः सन्ति । तेषां कृपमण्डूकदृष्ट्या तुलसी-श्रृंगारस्य महत्त्वमेव नास्ति । ते तत्र भवन्ते “भाखा-कवी” तिष्ठन्ते । परं वास्तविकया दृष्ट्या विचारे तु महात्मनस्तुल-सीदासस्य यादृशं संस्कृताध्ययनमासीत् न तादृशमिदानीन्तने स्मिन्नपि संस्कृत-पण्डिते दरीदृश्यते । स आसीन्महाकविः, तस्य महाकाव्ये किं नास्ति ? महाभारतवत् हिन्दी-वाङ्मये रामायणमेव तादृशं विद्यते, यत्कृते “यन्नेहास्ति न कुत्रचित्” इति वक्तुं पायते । प्राये भारतीय-ग्रामेषु सर्वेऽपि धर्मकार्याणि प्रज्ञोत्तराणि शुभाशुभफलानि च रामायणद्वारैव सम्पाद्यन्ते । कियदध्ययनमासीदस्य महाकवेः, कियंश्चायमासीद्विद्वानिति तस्य प्रतिज्ञा-पद्येनैव प्रत्यक्षं लोभ्यते । यथा—

नानापुराण-निगमागम-सम्मतं यत्

रामायणे निगदितं कचिदन्यतोऽपि ।

स्वान्तः सुखाय तुलसी रघुनाथ-गाथा—

भाषा-निबन्धमतिमञ्जुलमातनोति ॥

नानापुराणानाम्, निगमानाम्, आगमनाम्, रामायणस्य, महाभारतादीनाञ्च क्रियञ्ज्ञानमासीदिति प्रतिपदमेव स्पष्टी-कृतम् । न केवलं तेषामेव ज्ञानम्, प्रत्युत नैपथ्यसुखंशादि-शब्दानाम्, उत्तररामचरित-हनुमन्नाटक-अनर्थराघव-प्रसन्न-पद्मवादीनाञ्च नाटकानां श्लोकास्तदवस्था एव, कचिच्च ततोऽपि श्रवत्तारामायणे समालोक्यन्ते ।

रामायणद्वारा संस्कृतभाषाप्रचारेऽपि कविप्रवरो महान्तं श्रेष्ठं कृतवान् । रामायणीय-भाषायां प्रायः सर्वे संस्कृतशब्दा-स्तत्र व्यवहृताः सन्ति । एतेन न जाने कियतां सुखानि संस्कृतशब्दोच्चारणद्वारा संस्कृतानि, पवित्रीकृतानि च ।

साम्प्रतमत्र तेषां किञ्चित् संस्कृत-हिन्दीकाव्यं पाठकानां पुरो निवेद्यन्ते—

सीताराम-गुणग्राम-पुरायारण्य-विहारिणौ ।

वन्दे विशुद्ध-विद्वानौ कवीश्वर-कपीश्वरौ ॥

अत्र प्रसादः, कामलता, माधुर्यम् रूपकम्, अनुप्रासः, सारल्यम्, भाव-गाम्भीर्यं च चित्तं चोरयन्ति ।

भवानी-शङ्करौ वन्दे श्रद्धा-विश्वास-रूपिणौ ।

याभ्यां विना न पश्यन्ति सिद्धाः स्वान्तस्थमीश्वरम्

अत्रापि श्रद्धया विश्वासेन च विना न कदाप्यात्मसाक्षा-त्कारः कर्तुं शक्य इति व्यञ्जयन्ती कविसूक्तिः गुणालङ्कार-रमणीया रमणीयेव रमणी रमयतितरां रञ्जितजन-मनांसि ।

अन्यच्च—

यन्मायावशवति विश्वमखिलं ब्रह्मादिदेवाः सुराः  
 यत्सत्त्वादमृषैव भाति सकलं रज्जौ यथाहेर्ममः ।

यत्पादस्रवमेकमेव हि भवाम्भोग्धेस्तितीर्षावतां  
 वन्देऽहं तमशेषकारणपरं रामाख्यमीशं हरिम् ॥

अत्रापि चरमं सिद्धान्तं भक्तिमार्गस्य प्रतिपादयता  
 भगवता प्रगाढं पाण्डित्यं प्रदर्शयते ।

यथा संस्कृत-साहित्ये कवयः काव्यारम्भे प्रथमं मङ्गला-चरणानि, ततः सज्जन-दुर्जनयोः स्तुतिनिन्दे, कविकाव्य-प्रशंसाञ्च विधाय काव्य-कथामारभन्ते, तथैवायमपि महाकविः सरस-मसृणैः, भाव-गम्भीरैः, हृदयस्पृग्भिः, प्रसन्न-मधुरैश्च पदैः काव्योपक्रममारभते । यथाः—

नील-सरोरुह-श्याम, तरुण-अरुण-वारिज-नयन ।

करो सो मम उर धाम, सदा क्षीरसागर-शयन ॥

\* \* \*

वन्दौ गुरु पद-पद्म परागा, सुखि सुवास सरस अनुरागा ।

\* \* \*

श्याम-तामरस-दामशरीरम्, पाणिचाप-सर-कटितूणीरम् ।

अरुण-नयन-राजीव-सुखेपम्, हर-हृदि मानस-बाल-मरालम् ।

\* \* \*

१ ‘हर-हृन्मानस-बाल-मरालम्’ इतिशुद्धः पाठः—  
 सम्पादकः

सरनि सरोज विटप वन फूले, गुंजत मञ्जु-मधुप रस-भूले ।

\* \* \*

मलिन-वसन, विवरण, विकल, कृशवरीर दुखभार ।

\* \* \*

सोचिय गृही जो मोहवस करै कर्म-पथत्याग ।

सोचिय यती प्रपञ्च-रत, विगत-विवेक-विराग ॥

किमेतावता रामचरितमानस-चिन्तुमात्रेण । एतस्मिन् महासागरे किं किं नास्ति, तत्तु मानसादपि महत्तरे ग्रन्थेऽपि मानस-सहिमा न वर्णयितुं शक्यते । सर्वधैवास्य ग्रन्थस्य महत्त्वं विस्मृत्य वयं भगवन्तं तुलसीदासं विस्मृत्य वितिष्ठा-महे नैतदुचितम् ।

भक्त-दृष्ट्यापि तुलसीदासस्य स्मरणं कृत्वा पुनोमहे । कलौ, तत्रापि प्रखरतरे यवन-सोत्राज्ये तुलसीदास-सदृशानां भक्तशिरामणीनां जन्म भारतस्य आर्यजातेश्च सौभाग्यमेव ।

“दिवा धूर्तैर्जगद्वञ्च्यते ।”

[ हृषीकेश-कथा ]

अखिल-भारतीय-विद्वत्सम्मेलनम् ।

ग्रीष्मावकाशे प्रतिवर्षं मया हृषीकेशे यथावकाशं नूनं क्रियते निवासः । एतद्वि प्रशान्त-पावनं रमणीयतरं महर्षीणां तपःस्थानं प्रकृतेर्लीलाक्षेत्रं नितरामाकर्षति हृदयम् । जनसम्म-र्दबहुले हरद्वारे नास्ति तावानानन्दो यावान् हृषीकेश-क्षेत्रे । उत्तराखण्डस्य केन्द्रभूतं शम-सत्त्वप्रधानमिदं क्षेत्रं तामसि-कैर्दुराचारिभिर्दुर्दृश्यमानमिदानीं घृणामुत्पादयति । सना-तनधर्मस्य दुर्भेद्येऽस्मिन् दुर्गे, सनातनधर्मस्य नम्रचित्रमालो-चयतामस्माकं हृदि दारुणा वेदना समुत्पद्यते । अत्र दुर्गमे दुर्गे महत्कार्य-सम्पादनाय सत्य-प्रतिज्ञानामुत्साहवतां धर्मश्रद्धा-वतां क्रान्तिकारिणां नवयुवक-कार्यकर्तृणां महत्यावश्यकता वरीवर्ति । एतद्विषये तु पुनः कदापि प्रकाशं पातयिष्यामः । साम्प्रतं प्रकृतमनुसरामः ।

तुलसीदासस्य भक्तिविषये, काव्यालोचनविषये बहु समालोचनीयं वरीवर्ति, पुनः कदापि समालोचयिष्यामः ।

अद्यापि ग्राम्यजनतायामियती धार्मिकी श्रद्धा केवलं तुलसीरामायणद्वारैव विद्यते, यां दृष्ट्वा सनातनधर्मध्वजिनो गौरवं मन्यन्ते । न केवलं हिन्दीभाषायामेव कनारी-तेलगु-आन्ध्र-मलयालम-उडियाप्रभृतिष्वपि स्वल्पप्रचाराद्य भाषासु तत्तद्देशीयच्छन्देषु रामायणस्यानुवादा स्तमेवादशीकृत्य विरचि-ताश्च रामकथाः प्रत्युद्यं जेगीयन्ते इति परं सौभाग्यम्, पुण्य-विलसितञ्च भगवतो महात्मनस्तुलसीदासस्य भक्तशिरोमणेः ।

अद्य वयमपि तत्स्मृति दिवसे तत्स्मरणेनात्मानं कृत-कृत्यं मन्यामहे ।

निरयानन्द-निकेतनम् काशी }  
श्रावण-शुक्ल-सप्तमी १९८६ } — श्रीकेदारनाथ शर्मा  
सारस्वतः

एतस्मिन् वत्सरे प्रिया-विप्रयोग-विह्वलोऽहं यदा हर-द्वारक्षेत्रे आसम्, तदा तत्रत्येभ्यः पण्डितेभ्यः श्रुतम् यत्, ज्येष्ठ-कृष्ण-त्रयोदशीतो दिनचतुष्टयं यावत् हृषीकेशे अखिल-भारतीयं विद्वत्सम्मेलनं भविष्यति । तच्छ्रुत्वा मुदित-मानसेन मया चिन्तितम्, यदिमे दिवसाः समीचीनतया सरसतया च व्यत्येष्यन्ति । यतो विविध-विदुषां विपुले-विमर्देऽस्मिन् मनोरञ्जनं ज्ञानवृद्धिश्च भविष्यति । परं दिनत्रयानन्तरमेव हरद्वारे यत्र तत्र भित्तिषु महान्ति-त्रिज्जापनानि समवलोकितानि, येषु लिखितमासीत्, यत् “अखिल भारतवर्षीय-विद्वत्सम्मेलनस्य, संस्कृतमहामण्डलस्य, परीक्षापीठस्य एकादशतममभिवेशनं दिनचतुष्टयं यावत् भविष्यति” इति । तदवलोक्य तु तदैव मम मनसि समागतं यत् “प्राचीनेन सिद्धहस्तेन केनापि गुरुणा हृषि-केश-सदृशे पर्वतैककोणे सनातनधर्मस्य विशाले वक्षसि विस्ता-रितं जलम्, सुग्ध-कुरङ्गाः पतिष्यन्ति । साधु, सुचतुरोऽपि कश्चन गुरुः” इति । एतस्य सम्मेलनस्य अन्येषाञ्च सम्मेलन-नानामीदृशानां विषये मया सुप्रभातस्य विशिष्टाङ्के सुतीव्रा-दिष्ण्णी विहितासीत् । एतस्य रहस्यम्, रहस्यानि च



सुप्रभाणि मया सुप्रभात-सम्पादनं कुर्वता समासादिता-  
न्यासन् । अस्माभिर्विचरितमासीत् यत् “ संस्कृत-संस्थासु  
कार्यन्तु भवत्येव नहि; तासां नाममात्रस्थितिर्भवति । यदि  
ताभ्यः कोऽप्युपकारो न भवति चेदपकारस्तु न भवति ।  
तदा तिष्ठन्तु ता अस्माकं बलवृद्धिरेव स्यात्, परं शनैः  
सहस्यं विदित्वा तु विदग्धान्तःकरणा वयं संस्कृत-समाजे,  
ब्राह्मण-समाजे च नैतादृश अत्याचाराननाचारांश्च कदापि  
मर्षितुं प्रभवेम । अन्येन नीयमाना दिवान्धा हिन्दूजनता  
नितरां पतिता विद्यते । यदि कश्चित् कथयेत् यत्  
‘विष्टाभक्षणेन मुक्तिर्लभ्यते ’ तदा भारतीया धार्मिक-जनता  
सादरं सश्रद्धञ्च सबहुमानञ्च विष्टां भक्षयितुं सोत्साहं प्रवृत्ता  
भवेदिति छनिश्चितं कथयामः । सन्त्येव राधास्वामी-पुष्टिमार्ग-  
नीतमार्ग-चोलीपन्थ-प्रभृतयस्तादृश एव शतशः सम्प्रदायाः ।  
भवतु ! अयं सारांशो यत् अन्धजनतायां तत्रापि पर्वतकुक्षौ  
तत्रापि मुग्धानां दाम्भिकानाञ्च प्रधानक्षेत्रे अखिलभारतीय-  
विद्वत्सम्मेलन-संयोजकस्य जाल-विस्तारः समुचित एवा-  
सीत् । तत्रापि संस्कृत-पण्डितास्तु महात्मन एव भवन्ति ।  
तस्यस्तु धूर्ततया सर्वमपि कार्यमकार्यं वा केनापि कारयितुं  
शक्यते । यतस्ते सुमूर्खो विनाशोन्मुखाश्च सन्ति ।

शतरहस्योऽहं तूष्णीं सम्मेलनावसरं प्रतीक्षमाणोऽ-  
स्मिन्वान् । अत्रान्तर एवास्माकं सुपरिचितौ, प्रियसहृदौ  
श्रीशिवदयालुमिश्र-श्रीविवेकानन्दसन्यासिनौ हरद्वारमागत्य  
पण्डितेभ्यः सदस्यशुल्कं गृह्णन्तौ निमन्त्रणञ्च ददतौ सहसैव  
भूमिलितौ । ताभ्यां साग्रहं निमन्त्रणमवाप्य मया सम्मेलन-  
संयोजकानां विषये स्वीया विचाराः प्रकटीकृताः, सुप्रभातस्य  
विषयो च प्रदर्शिता । उक्तञ्च यत् अखिलभारतवर्षीय-संस्कृ-  
त-साहित्य-सम्मेलनं विहाय संस्कृतस्य नान्या काचन तादृशी  
संस्था विद्यते । भवन्तस्तु धूर्तजाले समापतिताः  
संस्कृत-समाजं कदर्थयिष्यन्ति, निन्दयिष्यन्ति च । तैरप्युक्तम्,  
“ यत्सत्यमसौ सम्मेलन-संयोजको महान् धूर्तः, अस्मान्  
यत्साहच्यं किञ्चिन्मुद्रादिकं गृहीत्वा विविधव्याजं प्रदर्श्य  
कारयितुं, साम्प्रतं वयं मध्ये मार्गं पतिताः स्मः । कार्या-  
निवृत्ततादितम् । इदानीं कथमपि लोकलज्जा-निवारणाय,

परिश्रम-साफल्याय चास्माभिः किमपि कर्तव्यमेव । किंकुर्मः  
मग्नाः स्मः पङ्के । ” इत्यादि ।

यथा समयं हृषीकेशे गत्वा मया ज्ञातम् यत् नागरिकेषु,  
छात्रेषु, सन्यासिषु, यत्र, तत्र सर्वत्रैवेयं सम्मेलन-कथा प्रचलति  
यत् “ केनापि धूर्तेन वञ्चिता अत्रत्याः पण्डिताः, मोहान्तश्चेति । ”  
मया च सर्वमवगत्य स्वागतसमितेरुपाध्यक्षाः श्रीशिवदयालु  
मिश्राः प्रोक्ता यत् “ इदानीं न केऽपि पण्डिताः समागताः,  
अन्येषां कथा तिष्ठतु; हरद्वार-सहारनपुर-देहरादून प्रभृति-  
पार्श्ववर्तिनगरनिवासिनोऽपि पण्डिता न समागताः-अत इदानीं  
साधित-सामग्र्या ‘हृषीकेश विद्वत्सम्मेलनम्’ इत्यनेन नाम्ना  
सभाकार्यं कथमपि समापनोयम् । ‘ अखिलभारतीय ’ पदस्य  
दुर्दशा न विधेया । ” परं मिश्रमहोदयेन सभिमानमुक्तं  
यत् “ एवमेव भवति, कोऽप्यागच्छतु, मा वा आगच्छतु,  
वयन्तु अखिल-भारतीयमेव सम्मेलनं विधास्यामः । ” कृत  
निर्वन्धा अपि ते यदा नाग्रहं त्यक्तवन्तस्तदा मया प्रोक्तम्,  
यत् “ नास्माभिः प्रत्यक्षमिदमालोकयितुं शक्यते जनतावञ्च-  
नात्मकं कर्म । अहं निःशङ्कं विरोधमाचरिष्यामि । ” तेन च  
महोदयेन सर्वत्र सम्मेलन-कार्यकर्तृषु प्रचारः कृतो यदयं  
सुप्रभात-सम्पादकः सम्मेलन-विघटनं विधास्यतीति । ” अह-  
मपि तूष्णीं स्थितो हृषीकेश-रत्नभूतानां आस्तिकशिरोम-  
णीनां पण्डितप्रवराणां माहिताम्रानां माननीय-श्रीबालकराम  
शास्त्रिणामसमद्वन्द्वभूतानां सविधे गत्वा सविस्तरं सहस्य-  
मश्रुगवम् । इमे खलु सत्ययुगीया विद्वद्वेसराः हृषीकेश एव  
नहि, समस्तेऽपि तस्मिन् प्रान्ते अद्वितीयाः प्रभावशालिनश्च  
वैदिका विद्वांसः सन्ति । एतेषां सत्वमयः स्वभावः, सत्यमयं  
परमपूतञ्च जीवनं अनुकुर्यादयं विद्यते । एतेऽपि तत्र प्रायो  
विंशतिमुद्रामितं साहाय्यं दत्वा, तस्य च दुःखयोगं स्वार्थ-  
पताञ्जालोक्य विपण्णा आसन् । सम्मेलन-संयोजकैः कथित-  
मासीत् यत् महामहोपाध्यायाः डा० गङ्गानाथझा, एम० ए०,  
डी० लिट०-महोदयाः समापतित्वमङ्गीकरिष्यन्ति । अन्ये  
च सुप्रसिद्धा भारतवर्षीयाः काशीस्थाश्च विद्वांसः समेप्यन्ति ।  
च परमिदं धौर्त्यमालोक्य ते भृशं दुःखिता अभवन् । तत्रैव च  
परमिदं धौर्त्यमालोक्य ते भृशं दुःखिता अभवन् । तत्रैव च  
मया दृष्टं यत् सम्मेलन-संयोजकेन “ आचार्य ” नामकमेकं  
किमपि हिन्दीपत्रमपि प्रकाश्यते । तत्पत्रं यदाकदाचिद्वि-

शिष्ट-समये निःसरति यथावसरं यथेच्छं च प्रकाशमेति । नैतत् पाक्षिकं साप्ताहिकं मासिकं वा किमपि । केवलं जनानां मुण्ड-मोचनाय, मायाजाल-प्रसाराय च तेनैतदपि साधनं संस्थापितमस्ति । तत्र ज्ञातं यत्-अत्र दश, द्वादश वा सम्मेलनानि भविष्यन्ति । केचन नामतः स्मर्यन्ते । यथा—  
अखिल भारतीय विद्वत्सम्मेलनम्, संस्कृत-महामण्डलाधिवेशनम्, अ० भा० संस्कृत-परीक्षापीठस्य उपाधिवितरणोत्सवः ( Convocation ), अ० भा० महिला महापरिषद्, अ० भा० हिन्दू महासम्मेलनम्, अ० भा० छात्र-सम्मेलनम्, अ० भा० ज्ञान्युर्वेद-सम्मेलनम्, अ० भा० सम्पादक-सम्मेलनम्, सङ्गीत-सम्मेलनम्, एवमेव बहूनां सम्मेलनानां कार्य-विवरणं सुदृढतमासीत् । हन्त ओः ! हन्त !! कियती विडम्बना ! कियान् दुःखः ! कियच्च सौदृश्यं जनतायाः !

एवं प्रचलत्येव विचारे पलायितेन तेन सम्मेलनाध्यक्षेण हिन्दी-आंग्ल-समाचारपत्रेषु तडित्सूचना सुद्रापिता यत् साम्प्रतम् अखिलभारतीयं विद्वत्सम्मेलनं हृषाकेशे न भविष्यति । जुलाई मासस्य ३० तमे दिवसे प्रयागनगरे

निर्णयो भविष्यतीति, एतदवलोक्यैव वराकानां स्वागतसमितिसदस्यानामुत्साहभङ्ग अभवत् । केपाञ्चन स्वागतसमितिपदाधिकारिणां स्वार्थहानिरपि समभवत् । यतस्ते एकैव दैव-योगात् अखिल-भारतीय-विद्वत्सम्मेलनस्य स्वागत-समितेः पदं प्राप्तवन्त आसन् । तेषामिर्यामिच्छा मनस्येव स्थितेति ते नितरां भग्नोत्साहाः सञ्जाताः । साम्प्रतं सभापति-निर्णये हरद्वारस्थऋषिकुल-ब्रह्मचर्याश्रम-प्रधानाध्यापकानां श्रीघुटरक्षामहोदयानां निर्वाचनं कृत्वा तेऽपि समानीताः । घुटरक्षा महोदयाः साम्प्रतं परमोत्साहवन्तो नवयुवका अस्माकञ्चान्तरङ्गप्रणयिनः सन्ति । इमे विविध-शास्त्रेषु लब्धोपाधिका आचार्या आङ्ग्लभाषाया परीक्षां ददति । वर्षद्वयाभ्यन्तर एव बी० ए० परीक्षामुत्तरिष्यन्ती त्याशास्महे । इमेऽप्यविदितरहस्याः सभ्या अत्रागत्य सर्वा स्थितिमवालोकयन् । मयापि तेभ्यः स्वकीयाः भावाः सुस्पष्टं प्रतिपादिताः ।

[ शेषमग्रे ]

—श्रीकेदारनाथशर्मा

## सम्पादकीयम्

जरठस्य कामुकत्वम् ।

विगतमासेषु काशीस्थेन सुप्रसिद्धचिकित्सकेन श्रीमता ज्यम्बकशास्त्रिणा सप्ततिवर्षात्मके वयसि स्वकीयः सप्तम अष्टमो वा विवाहो विहित इति तत्तद्भाषासमाचारपत्रेषु सुस्पष्टं प्रकाशितोऽयं समाचारः । यत्र तत्रास्माभिर्नितरां भीषणेन रूपेण विकटैश्च शब्दैरस्य विवाहस्य निन्दा समालोकिता-विद्यते । बहुषु च सभाषु प्रस्तावद्वाराऽस्य विवाहस्य विरोधः समजनि । काशीस्थेन नामधारिणा पण्डितपत्रेणापि प्रकाशान्तरेण विवाहसमर्थनं कुर्वता कथमपि विवाहस्यास्य विरोध

एव कृतः । एतस्मिन् विषये साम्प्रतं किमपि वक्तव्यं नावशिष्यते । अस्माभिस्त्विदमेव साभिमानमुद्योग्यते यत्, साम्प्रतं ये सनातनधर्मनाम्ना रोदनं कृत्वा हाहाकारं कुर्वन्ति, दम्भनालेन च मुग्धान् मुण्डयन्ति, सनातनधर्मञ्च स्वीयां पैत्रिकीं सम्पत्तिमामनन्ति, ते प्रायो धूर्ताः, वञ्चकाः, सनातनधर्मस्य प्रच्छन्नशत्रवो दाम्भिका अनार्याचरणञ्च सन्ति । हन्त ! साम्प्रतमेव येः पण्डितपदं कलङ्कयन्निर्विदुः मुद्घोपितमासीत् यत् “ द्वादशवर्षानन्तरमप्यविवाहिता ब्राह्मणकन्या वृषलीत्त्रमापन्ना कृतप्रायश्चित्ताऽपि न कदापि समाजग्राह्या भविष्यति । सा च पित्रादिभिः परित्याज्या,



नो चेत्तेऽपि वृषलत्त्वमवाप्स्यन्ति ।' इत्यादि । वयं तान्  
वृष्टामो यत् किं भोः ! सा त्रयोदशवर्षिकी ब्राह्मणकन्या किं  
वृषलत्वं न गता ? यदिगता चेत्, तत्पित्रादयस्तत्कामुकश्च  
जलः शास्त्रिमहोदयोऽपि वृषलत्वं न गतः ? यद्येवं तदा तेषां  
सम्बन्धिनः, सहवासिनः, सहभोक्तारश्च किं न पतितः  
सन्ति ? यदि सन्ति चेत्तदा किं न दाक्षिणात्य-समाजस्त-  
स्यान्दोलनं करोति ? किं न तं जातिवहिष्कृतं करोति ? एव  
तान्यदपि विद्यते महदाश्चर्यकरं यत् सा कन्या सगोत्रैवासीत्  
शस्त्रिवरणानाम् । विवाहात् पूर्वमेव दत्तक-विधानं कृत्वा  
तस्यास्य दोषस्य परिमार्जनं कृतम् । तदप्यशास्त्रीयमेव ।  
त्रयोदशवर्षात्मिकायाः कन्यायाः सद्यो दत्तकविधानम्, तदपि  
च जघन्यकार्यायेति नितरां लज्जाजनकं धर्मविरुद्धञ्च । एत-  
दन्तः केचन भोजन-भट्टा द्रव्यलोभेन कार्यकर्तार आसन् ।  
हन्त ! ते के ? न जानीमहे !

साम्प्रतं सर्वाऽपि मण्डली पण्डितपदभाजां पण्डित-  
राजपदभाजाञ्च निषण्णा सन्तिष्ठते । वदति च यदयं  
गोपनीयो विषयः । न वयमत्र किमपि वदिष्यामः । कि-  
मेतदेव धर्मध्वजित्वम् । मालवीय-महोदयानामुपरि पङ्क-  
प्रवेशारो गोवसाभक्षकानाम्, गोमांस-विक्रेतृणाम्, व्यभिचार  
प्रचारकाणां धनिकानां चाटुकाराः स्वयमेव पापपङ्के निमग्ना  
रुग्णमुखमादधाना अपि न त्रपन्त इति परा सीमा धार्ष्ट्यस्य ।

केचन प्राचीनमुदाहरणं प्रदर्श्य विवाहमिमं समर्थयन्ति  
यत् च्यवनेन, शन्तनुना, दशरथेन अन्यैश्चैवं कृतमिति । अयि  
भो ! अन्येन नीयमाना अन्धाः ! किं च्यवनादीनामिव विद्यते  
भवत्स सामर्थ्यम् । अहरहो पापमाचरन्तो भवन्तो च्यवनं  
निर्दयन्ति । क्षत्रियं वा शन्तनुम्, यद्येवमेव निदर्शनं चेत्तदा  
क्षत्रेण गुरुपत्नीगमनं कृतम्, इन्द्रेण ब्राह्मणपत्नीगमनं कृतम्,  
गुहमिर्मुनिभिर्महर्षिभिश्च राजकन्यानां वैश्यकन्यानां परिणयः  
कृतः, पराशरेण धीवरकन्या समुद्राहिता, व्यासेनापि तथैव  
कृतम्, एवं बहूनि साधकान्यपि प्रमाणानि मेलिष्यन्ति ।  
किमेतावता ? भवन्तोऽपि तथा विधातुं क्षमाः स्युश्चेत्  
कृतं विवाहेन । प्राचीनानि निदर्शनानि तु मेलिष्यन्त्येव ।  
यामप्यासन् पापाः नास्तिकाः, कामुकाः, जरयाः

परं ते नास्माकमादर्शभूताः । तेषां नाम ग्रहणेन कुशका-  
शावलम्बनेन च कार्यं न सेत्स्यति ।

शास्त्रिणां बालकोऽपि वर्त्तते पोऽश्वर्चवयाः । तस्यो-  
द्वाहमकृत्तवैव प्रपौत्री-समवयस्कायाः कन्यायाः निर्दयं पाणि-  
पीडनं कुर्वता कम्पमानेन जरटेन कामुकत्वस्य पराकाष्ठा-  
प्रदर्शिता । नैतन्नवीनं समाजे । बहवः सन्ति श्रेष्ठिनो ब्राह्म-  
णाश्च ये धनवलेन एवं विदधति । तेषामेवासीत् ब्राह्मण  
सम्मेलने विशिष्टं साहाय्यम् । हन्त ! ब्राह्मणसमाज !  
निश्चित एव निकटे भविष्यति ते सर्वनाशः । तव कृपयैव  
समाजे व्याभिचार-दुराचार-विधवाविवाह-भ्रूणहत्या-प्रभृतयः  
पापा आर्ज्यातिमिमां विलोप्युं प्रभूता भवन्ति । भवानेवा-  
नर्थस्य कारणमस्य, निरीहकन्यकानां जीवनग्रहीतारो  
मानवापसदाः । भवतां कृते नास्ति स्थानं नरकेऽपि ।  
विनाशकाले विपरीतेयं भवतां बुद्धिरिति विनाशाय सन्नद्धाः  
सन्तिष्ठन्ताम् ।

संस्कृत-साहित्य-समाजः सद्यमेतत्कृत्यं निन्दति,  
परञ्च विपीदति ।

\* \* \*

ब्राह्मण-परिषत्-प्रयत्नः ।

चिरसंस्थापितायाः बङ्गीयब्राह्मणपरिषदो बृहदायोजनं  
ब्राह्मणमहासम्मेलननाम्ना काश्यां सञ्जातमासीत् । तत्र च  
यथा स्वार्थपरायणैर्महत्वाकाङ्क्षिभिः कैश्चन द्वित्रैः पण्डितैः  
स्वार्थसाधनाय नियम-हत्या, धर्म-हत्या च कृता साऽपि  
विदितप्रायैव पत्रपाठकानाम् । तेष्वेव दिवसेषु पण्डित  
सन्नाजां भारतविरुधातविदुषां विद्याव्योषुद्धानां विद्वत्समाज  
नेतृणां संस्कृत-साहित्य-समाज-सभापतीनां महामहोपाध्याय  
आचार्य श्रीप्रमथनाथ भट्टाचार्यमहोदयानां प्रयत्नेन देशकाल-  
पात्र-शास्त्राद्यनुसारं धर्मव्यवस्था-सम्पादनाय कलिकत्ता-नगरे  
अखिलभारतीय-ब्राह्मणपरिषत् संस्थापिता आसीत् । तथा च  
साम्प्रतं पञ्चविंशतिसङ्ख्यकेभ्यो विद्वद्भ्यः पष्ठिमुद्रावर्षिकी-  
वृत्तिः प्रदीयते । येन ते धर्मशास्त्राणि पुराणानि इतिहासांश्चा-  
वलोक्य धर्मव्यवस्थापकान् ग्रन्थान् प्रणयन्ति । श्लाघयामो  
वयं हृदयेन पुण्यमिमं प्रयत्नम् ।

\* \* \*


### शुभ-समाचारः ।

एतत्तु विदितचरमेव सुप्रभात-पाठशालां दृच्छन्तीमतां गिरीशशुक्लमहोदयानां कैवल्यलाभानन्तरं हिन्दूविश्वविद्यालये जैनदर्शनाध्यापकपदं रिक्तमासीत्, तत्रास्माकं पूज्यवादाः गुरुचरणाः श्रीकविचक्रवर्तिसहोदया अध्यापकत्वे नियुक्ता आसन् ।

दौर्भाग्याद् ग्रीष्मावकाश एव तत्रत्य-साहित्य-प्रधाना-ध्यापकाः पण्डितप्रकाण्डाः पूज्यवादाः श्रीचन्द्रधरशास्त्रिमहोदया अपि काशीवासं कृतवन्तः । तेषामपि स्थानं रिक्तमासीत् ।

हिन्दूविश्वविद्यालयाधिकारिभिः साम्प्रतमेव प्रधान-साहित्याध्यापकपदे महामहोपाध्यायानां कविचक्रवर्ति-महोदयानां नियुक्तिः कृता । जैनदर्शनाध्यापकपदे च श्रीमता-मस्मत्सहृदां विद्वद्भिराणां श्रीमहादेवशास्त्रिणां नियुक्तिः कृता । इमे खलु पाण्डेयमहोदयाः साहित्याचार्याः, व्याकरणा-चार्यास्तु सन्त्येव; परं न्यायशास्त्रनिष्णाता दर्शनाचार्या अपि सन्ति । इमे अपि नवयुवकाः, परमोत्साहवन्तः, जीवनवन्तः, सुशीलाः, शान्तप्रकृतयो विद्याभ्यासनिरताः सन्ति । हिन्दू-विश्व-विद्यालये द्वादशवर्षाणि यावदेभिर्यथाविधि शास्त्राध्ययनं कृतमासीत् । वर्षद्वयात् गोयनका-रूढकृत-महाविद्यालये प्रधान-साहित्याध्यापका आसन् । एतेषां योग्यपदलाभेन समुन्नत्या च परं मुदितावयं सादरमभिनन्दयामस्तान् । धन्यवादांश्च वितरन्तो महर्तौ समुन्नतिमेतेषां कामयामहे ।

\* \* \* \*



श्रीमत् पण्डित ठाकुरदत्त शास्त्रिणः ।



## सनातनधर्म-संरक्षकः ।

(उपदेशदर्पणस्य प्रथमसंख्या)

सङ्कल्यता—पुष्कः काशीस्थः सनातनधर्मा विद्वानाचार्यः

पुस्तकमिदं हिन्दीभाषायां श्रुतिस्मृति-पुराणेति-  
रासशिलालेखादिप्रमाणाधारेण शुद्धिभोजनादिव्य-  
वस्थाविषये लिखितमस्ति । विषयेऽस्मिन् बहुज्ञता-  
मितापुर्कैर्वर्त्तमान-सामाजिक-धार्मिक-प्रगतिप्रति-  
पार्थभिः खण्डनमण्डनकामैश्चावश्यं गृहेलिममिदम्  
विपुलभिः सार्द्धाणकद्वयस्य =)॥ चिटिका प्रेष्या ।

## सचित्रम् सामुद्रिकरहस्यम् ।

०—श्रीकालिकाप्रसादशर्मा, राजज्यौतिषी,  
अद्भुतमिदं ग्रन्थरत्नम्, हिन्दीटीकासहितम्,  
लोकचित्रविभूषितम्, नरनारीणां शुभाशुभज्ञाने  
निरामुपयुक्तम्, संस्कृते सर्वथा नवीनमेव ।  
नेन हस्तरखाणां गुरुं विनैव सम्यक् परिचयो  
यति । मूल्यम् १।) मुद्रा ।

## राष्ट्रभाषाभूषणम् ।

०—श्रीगोपाल शास्त्री, दर्शनकेशरी, साहित्याचार्यः  
एतत् पुस्तकं हिन्दीभाषायां विद्यते । संस्कृत-  
भाषायां हिन्दीज्ञाने नितरामुपकारजनकम् । सर्वैरपि  
कृतज्ञैरेतद् व्याकरणम् पठनीयम् । एतेन हिन्दी  
भाषायां निबन्धलेखनेऽनुवादादिज्ञाने च महत्सौकर्यं  
भवति । मूल्यम्—सार्द्धाणकषट्कम् ।=)॥

## रतिरहस्यम् (कोकशास्त्रम्)

एष प्राचीनो ग्रन्थः श्रीमहाकवि-कोकिल-विर-  
चितः । अस्मिन् कामशास्त्रसम्बन्धिन्यः सर्वा  
वार्ताः, पद्मिनी-शङ्खिनी-चित्रिणी-हस्तिनी-प्रभृतीनां  
स्त्रीणां भेदाः, एवं चत्वारः पुरुषभेदाः, स्त्रीणां वशी-  
करणस्यौषध्यः, मन्त्राः, तत्तद्देशीयानां स्त्रीणां पुरुषा-  
णाञ्च लक्षणानि, तेषां संयोगाः, आलिङ्गन-सुखनादीनां  
भेदाः, तेषां विशेषाश्च अन्ये च बहवो ज्ञातव्याः  
कामशास्त्रायाः विषयाः सन्ति । एष ग्रन्थो नितरां  
सुप्रसिद्धः प्राचीनश्च विद्यते । एतस्यैका प्रतिः सर्वैरपि  
स्वसविधे नूनं संस्थापनीया । मूल्यम्—मुद्राद्वयम् ।

## गोलविद्या गोलसूत्रञ्च ।

ले०—श्रीतारादत्तपन्तः, साहित्याचार्यः, काव्य-व्याकरण-तीर्थः  
संस्कृते भूगोलज्ञानस्य प्रधानं प्रथमञ्च पुस्त-  
कम् । अत्र हिन्दी-भूगोल-पुस्तकवत् भारतवर्षस्य  
समस्तो भूगोलः सरलतया यालानां ज्ञानाय समुप-  
वर्णिताऽस्ति । संस्कृतकाव्येषु नाटकेषु पुराण-पुस्त-  
केषु च समागतानां देशानां नदीनां स्थानानां पर्व-  
तानाञ्चाधुनिकी स्थितिस्तेषां नामानि च सन्ति ।  
सर्वथा द्रष्टव्यमिदं पुस्तकम् । मूल्यम् ॥) आणकाः ।

## महाकवि बाणभट्टः ।

लेः—सुप्रभात-सम्पादकः, श्रीकेदारनाथशर्मा

हिन्दीभाषायामयमपूर्वो निबन्धः । अत्र बाण-  
भट्टस्य जीवनविषये महत्वपूर्णं, मननीया च गवे-  
षणा वरीवर्ति । छात्राणां कृते नितरामुपकारकोऽयं  
निबन्ध-वन्धः । मूल्यम् =)॥

सर्वेषां प्राप्तिस्थानम्—



मैनेजर, सुप्रभात-कार्यालयः, बनारस-सिटी ।

## सिर्फ १२) में रसवैद्य ।

शीघ्रता कीजिये ! 'रसयोगसार' नया ग्रन्थ खरीदिये !

निर्माता—वैद्य पं० हरिप्रपन्नजी शर्मा

इस ग्रन्थमें तम्राम रस-प्रयोगोंका संग्रह है, और सरल हिन्दी भाषानुवाद है । कठिन स्थलों पर टिप्पणी दी गयी है । इसके उपोद्घातमें आयुर्वेदका सम्पूर्ण इतिहास है, उसके साथ-साथ प्राचीन शरीर-विज्ञानकी तुलना भी की गयी है । उपोद्घात-सहित पृष्ठ संख्या १००० के लगभग है । इस ग्रन्थ में १०८ ग्रन्थोंसे (हस्त-लिखित ५५ मुद्रित ५३) रस-प्रयोगोंका संग्रह किया गया है । इसमें ३०० पृष्ठोंका संस्कृत और अंग्रेजीमें लिखा हुआ उपोद्घात वैद्य डाक्टरोंके लिये तो बड़ा ही उपयोगी है । अतः इस ग्रन्थको अवश्य प्रत्येक मनुष्य को अपने पास एवं सार्वजनिक पुस्तकालयों में रखना चाहिये । बढ़िया जिल्द होने पर भी कीमत १२) डाक खर्च अलग १/४ चतुर्थीश मूल्य पेशगी भोजना चाहिये ।

मिलने का पता :—

वैद्य पं० हरिप्रपन्नजी,

श्रीभास्कर-औषधालय, तीसराभोई बाड़ा, बम्बई

अतीत—१९८१-८२-८३-८४ संवत्सराणाम्

## सुप्रभातम् ।

प्रथमवर्षस्य—१९८१

शोभनवन्धैः पुस्तकाकृत्या निबद्धम् । मूल्यम्—

६) परमुद्राः । मार्गव्ययः पृथक् नास्ति ।

तृतीयवर्षस्य—१९८३

पूर्ववद् निबद्धम् । मूल्यम् २॥) सार्द्धमुद्राद्वयम् ।

मार्गव्ययः पृथक् ॥३) ।

चतुर्थवर्षस्य—१९८४

अतिमनोहरमिदम् निबद्धम् ।

मूल्यम् ३॥) सार्द्धमुद्रात्रयम् । मार्गव्ययः पृथक् ॥)

पञ्चमवर्षस्य—१९८५

अति मनोहरं निबद्धम् । मूल्यम् ३॥) मार्ग-

व्ययः पृथक् ॥)

प्रकीर्णाङ्काः

प्रकीर्णाङ्काः स्वल्पा एव विद्यन्ते । येषाम्पादयः

प्रथमवर्षस्य प्रत्येकाङ्कस्य मूल्यम्—१) आणक-

चतुष्टयम् । अङ्काः—आदर्शः, १, ४, ६, ८, ११, १२

द्वितीयवर्षस्य—प्रत्येकाङ्कस्य मूल्यम्—३)

आणकत्रयम् । अङ्काः—२, ३, ५, ६, ७, ८, ११, १२

तृतीयवर्षस्य प्रत्येकाङ्कस्य मूल्यम्—५) आण-

कद्वयम्, अस्य सर्वेण्यङ्काः सन्ति ।

चतुर्थवर्षस्य पञ्चमस्य च प्रत्येकाङ्कस्य मूल्य-

म्—१) आणकचतुष्टयम् । द्वितीयं विना अ-

सर्वेण्यङ्काः सन्ति ।

प्रकीर्णाङ्कानां मार्गव्ययो निर्धारितमूल्यतः पृथगेव


जिवृक्षमिस्त्वेरा कार्या । सुप्रभात कार्यालयः का-



# सुप्रभातम् ।

संस्कृत-साहित्य-समाजस्य सचित्रं मासिकं मुखपत्रम् ।  
निमिर-ततिमुदस्यद् भेदताराविलुम्पन्, नयदधि-सुरभाषाभाषि जागर्तिमुच्चैः ।  
विबुध-विहग-वादैराह्वयद्वाग्यभानुम्, विलसतु भुवनेस्मिन् सर्व्वतः 'सुप्रभातम्' ॥

वैदिक-शिरोग्रन्थः



श्रीविद्याधर शर्मा गौडः अग्निहोत्री ।

सम्पादकः—

श्रीकेदारनाथशर्मा सारस्वतः—श्रीविन्ध्येश्वरीप्रसादशास्त्री च

व्यवस्थापकः—

श्रीसत्यनारायणशास्त्री, कविराजः भिषगाचार्यः

{ वैदेशिकेभ्यः—९)  
छात्रेभ्यः—१०)

{ वार्षिकमूल्यम्—३)  
माननीयेभ्यः—१०)

## विषय—सूची ।

१—गीर्वाणभारती-रसवनम्— श्रीचैतन्यप्रसादः, व्यासतीर्थः ... ६९	१२—उपदेश लहरी— शास्त्री अमृतलाल शर्मा, वेदान्त-व्याकरणतीर्थः ७८
२—कपोविभम् छान्दोग्यः खलापः— नीमांसावेष्टाणि पण्डित चित्रस्वामि शास्त्री ... ६६	१३—प्रश्नाः— श्रीनिरीक्षणपतिमिश्रः ... ७६
३—कालीदेह-प्रासादः— श्रीमोपेक्षुग वैद्यः, व्याकरण-आचार्यः, काव्यतीर्थः ६९	१४—श्रीकृष्णाह्वानम्— श्रीचक्रवर्त्तशर्मा बहुगुणः ... ८७
४—अन्यथैता— श्रीमधवानन्दः पर्वतीयः ... ७३	१५—संस्कृते हिन्दी-समस्या-पूर्तिः— सङ्कलयिता—श्रीतारादत्त पन्तः, साहित्याचार्यः ८८
५—वृत्तिनां गणराज्यम्— श्रीरामोदरः स्वामी साङ्गुतशयनः ... ७४	१६—शोकोद्गारः— श्रीरामसुभग ओझा ... ८८
६—वेदार्थ-प्रक्रिया— श्रीराधाप्रसाद शास्त्री धर्मशास्त्राचार्यः ... ७९	१७—नरेन्द्रान्न प्रत्यावेदनम्— श्रीनन्दकिशोर शर्मा साहित्याचार्यः ... ८८
७—करुण-मन्दनम्— श्रीरामपति शास्त्री ... ८२	१८—स्वर्गीयस्मृतिः— श्रीकुलानन्द शर्मा व्याकरणाचार्यः ... ८९
८—भारत-सम्बन्धे कृष्णविनयः— श्रीभीमसेन शर्मा शास्त्री ... ८२	२६—संस्कृत-समाचाराः— श्रीरामचन्द्र मिश्र-सुरेन्द्रज्ञा-शर्माणौ श्रीबालमुकुन्द शर्मा ... ९० श्रीवाचदेवशर्मा, जोशी श्रीउसानाथ मिश्रः, काव्यतीर्थः
९—कान्तापृष्ठवर्णनम्— श्रीरविशङ्कर दयाशङ्कर शास्त्री ... ८४	२०—समालोचनम् २१—सम्पादकीयम्
१०—भृङ्गान्योक्तयः— श्रीजीवनाथ झा शर्मा ... ८४	
११—प्राचीन-भारते पारदेशिक-व्यापारः— श्रीशिवशङ्कर प्रसादः, बी ए०, ई० इडी० ... ८५	

## चित्र-सूची ।

१-२—कालियादेह प्रासादः, तस्य चैकं दृश्यम्	४—वैदिक-शिरोमणिः, अहिताग्निः श्रीविद्याधर शर्ममहोदयः ।
३—वृद्ध-बाल-विवाहः (व्यङ्ग्यचित्रम्)	





विविध-विषय-विभूषितम्, अद्वितीयम्, सचित्रम्, संस्कृत-मासिक-पत्रम् ।

षष्ठ-वर्षे

सौर-श्रावणे १६८६ विक्रमाब्दीये

तृतीयोऽङ्कः ।

## गीर्वाणभारतीस्तवनम्

अपार-साहित्य-विभूषितां त्वा-  
मभ्यात्म-सदृशन-दिव्यदेहाम् ।  
श्रेयःसमाराधकसत्कृताङ्गाम्  
गङ्गोपमां सर्वजनः स्तवीति ॥ १ ॥  
त्वमेव सत्काव्य-विशेषबोध-  
विज्ञापिताशेषमनोरथासिः ।  
त्वमेव बोधार्णवसंभवाऽसि  
सन्नीतिरत्नव्रजरत्नराशिः ॥ २ ॥  
प्रचण्डविज्ञानगभस्तिमाला-  
प्रणाशिताऽज्ञानघनान्धकारा ।  
शुभा विभूषा वरभारतस्य  
सदोन्नतिः स्यात्तव मे समीहा ॥ ३ ॥  
शान्तिक्षमामार्दवसद्गुणौघान्

सदा स्वभक्तान् बहु शिक्षयन्ती ।  
समस्तभाषा-जननी त्वमेव  
महर्षिवृन्दैरतिवन्दनीया ॥ ४ ॥  
विशुद्धपुण्यातिशयेन लभ्ये !  
सदानुभाष्ये ! भुवि भव्यभावैः ।  
कशीन्द्रमुख्यैः सततं स्तुते ! ते  
भूयात् प्रचारो भुवनत्रयेऽस्मिन् ॥ ५ ॥  
नानाकलालङ्कृतकान्तकाये !  
विक्रामसाधुप्रणताङ्घ्रिपद्म !  
समादरोऽभूत् तव पूर्वकाले  
कथं तदास्थं मलिनायतेऽद्य ॥ ६ ॥  
न तादृशं सौष्ठवमस्ति मान्ये !  
भाषात्मकं यत्त्वयि विद्यमानम् ।  
अन्यत्र भाषासु भुवस्तलेऽस्मिन्  
त्वमेव वन्द्याऽमितशर्मदा च ॥ ७ ॥  
सुरासुरैः संततसंस्तुतायाः  
सर्वादृतायास्तव दुर्निरीक्ष्याम् ।  
दशां विचित्रां हि निरीक्ष्य केपाम्  
मनो न दूयेत विचक्षणानाम् ॥ ८ ॥  
— श्रीचैनसुखदासो न्यायतीर्थः ।

## कयोश्चित् छात्रयोः संलापः ।

ले c-“ मीमांसाकेसरी ” पण्डितप्रवर श्रीचित्रस्वामि शास्त्री ( हिन्दू विश्वविद्यालय-मीमांसाध्यापकः )

चिरन्तनवचोऽऽबुधिं परिविलोडय सारं ततो,  
नयोच्चयमुदारश्रीरुदधरन्मुनीनां वरः ।

य आदिनयकोविदस्तमहमादरादन्वहं,  
नमामि शिरसा मुनिं विगतकल्मषं जैमिनिम् ॥

वंशीधरः—सखिवर्य शशिकान्त ! चिराद्दृष्टोऽसि,  
अपि कुशलं सानुजस्य भवतः ? अपि समुचितमुदञ्च-  
त्यध्ययनम् । अपि कुशलिनो गुरुवर्याः ? किं ब्रवीमि ते  
भागधेयपरम्पराम् । प्रथमतो वासस्तावदमरधुनीप-  
रिसरे तन्नीरकणपरिपूते, सेवनं चानुदिनमिन्दुकला-  
वतंसस्य भगवतो विश्वभर्तुर्भगवत्या अन्नपूर्णायाश्च,  
परिशीलनं च पङ्क्तिपावन्या भगवत्या मीमांसायाः ।  
सर्वमिदं समुचितमेव भवतो विद्वत्कुलप्रसूतस्य ।  
कस्मिन् ग्रन्थे मीमांसायामध्ययनमिदानीं प्रचलति ?

शशिकान्तः—वयस्य वंशीधर, सर्वं कुशलं भग-  
वतो विश्वेशस्यानुकम्पया । प्रचलत्यप्यधीतिराप-  
रितोषादात्मनः । परंतु.....

वंशीधरः—किमर्थावशिष्ट एव वचसि वृणोषि  
मुखम् । पूरय वक्तव्यशेषम् । किमस्ति कचिदंशे  
त्रुटिः ? किं नितान्तं गोपनीयम् ? येन वलान्निस्सृत-  
मपि निगूहितुमिच्छसि ।

शशिकान्तः—नास्ति नितान्तगोपनीयम् । अपितु  
जिह्वेमि कथयितुम् ।

वंशीधरः—अरे ! सुहृदि गोपनीयं लज्जनीय-  
मप्यस्ति भूतले ? यद्येवं मा मामितः परं व्यपदिश  
सुहृदिति ।

शशिकान्तः—मा कुप्य मित्रमणे ! यदाहं पतितो  
भवच्चक्षुषि तदा क्व गन्तुं पारयेयं वक्तव्यं सर्वमनुक्त्वा ।  
वलान्निस्सारणशीलो हि भवान् प्रयत्नसुच्छादि-  
तस्याप्यर्थस्योपायेन । किन्तु प्रतिज्ञान्यथाकरण-  
जनिता लज्जा भीतिश्चोदेति किञ्चिदिव प्रथमतः ।

वंशीधरः—मित्र ! सेदानीमपगता भवेत् । कथय  
विस्वब्धं का वा प्रतिज्ञान्यथा कृतेति ।

शशिकान्तः—जानात्येव भवान्, यदाहं गृहान्नि-  
र्गतः, तदा मत्पितृचरणैराक्षतम्-वाराणसीं प्राप्य सर्व-  
पामादौ कुलविद्या पूर्वमीमांसैवाध्येयेति । मयापि  
तथैव प्रतिज्ञातमिति ।

वंशीधरः—सखे ! न केवलं जानामि । अद्यापि  
तथैव विश्वसन्नप्यस्मि । किं तदन्यथा संवृत्तम् ?

शशिकान्तः—तदेव कथयितुं लज्जेऽहम् ।

वंशीधरः—वयस्य तिष्ठतु तावत् स्वप्रतिज्ञोल्लङ्घन-  
मेकत्र कोणे । कथं तत्तादृशानां पितृचरणानामप्या-  
ज्ञातिलङ्घने धाष्टर्यमासादितं भवता ?

शशिकान्तः—शृणु त्वमवहितो विस्तरात् ब्रवीमि

वंशीधरः—अनुमिनोम्यहं यद्वदिष्यति भवान् ।  
तथापि शुश्रूषे भवन्मुखादेव । अतो वद सर्वं तथ्यतो  
यद्वृत्तम् ।

शशिकान्तः—वयस्य ! प्रस्थाय गृहात् तस्मिन्  
दिने, आगत्येमां पुरायपुरीं, प्रातरेव प्राप्तनगरोऽपि  
अपरिचितपूर्वतया प्रथमतोऽनुपलब्धस्थान इतस्तत्  
पर्यट्नासायम्, अन्ततोऽस्मद्देशीयेन केनचित् दैवात्



सङ्गतः, तेनैव प्रदर्शितं स्थानमेकं प्राप्य तत्र स्थित  
एव कचिदपवरके हस्तस्थितं वस्तुजातं निक्षिप्य  
यावद् बहिर्निस्सरामि तावद्द्राक्षं तत्र सङ्गतान्  
आत्मसदृशाननेकान् स्वहस्तधृतपुस्तकान् अस्मद्दे-  
शीयान् विद्यार्थिनः । तेऽपि मां दृष्ट्वैव स्वदेशीयं  
प्रमत्तापहतचेतसो मन्त्रिकटमागत्यापरिचितपूर्वमपि  
मां कुशलमपृच्छन् । ततः तदन्यतमेन केनचिदुप-  
रिहितां सरणिं प्राप्य भगवतीं भागीरथीं अतिप्रीत-  
वता अवागाहिष्यतिपावनं तत्सलिलम् । स्नात्वा च,  
प्रातरारभ्यानशनतया बुभुक्षया पीडितः सङ्कोचेनैव  
सन्ध्यामनुष्ठाय तेनैव साकं मार्गदर्शकेन तावत्पर्यन्तं  
तत्र स्थितेन स्थानमागत्य, तद्दत्तेनाशनीयेन क्षुधं  
शमयित्वा, श्रान्तस्तस्मिन्नेवापवरके सुखमस्वाप्सम् ।  
तथाय च प्रातःशयनीयात् बहिरागत्य यावत्  
पश्यामि तावत् सर्वेऽप्यधीतिनोऽगच्छन् स्वस्व-  
गुरुगृहं प्रत्यध्येतुम् । एकोऽहमनभ्यस्तमार्गोऽपि  
कथंचिद् गङ्गां गत्वा तत्र निर्वर्त्य प्रातःकृत्यं, पुनः  
प्रतिनिवृत्य तावतापि निवृत्ताध्ययनव्यापारं गुरु-  
गृहान्निर्गतं कमपि च्छात्रमनवलोकयन् विवृतद्वार  
द्वयचनापवरकं प्राविशम् ।

वंशीधरः—किमप्रकृतं किमपि प्रस्तुत्य कालं  
निनीपसि ? मन्ये भवानाम्नान् पृष्ठः केविदाराना-  
वष्टे तथ्यं गोपयितुमेवेति ।

शशिकान्तः—सखे ! मैवं मन्यथाः । वृत्तं यथा-  
वदुपवर्णयितुकाम एवैतावद्दूरंगतोऽहं यदि तत्र  
तुभ्यं रोचते तर्हि संक्षिपामि ।

वंशीधरः—अस्तु ! यथाभिलाषं कथय ।

शशिकान्तः—प्रविश्य तमपवरकं तत्रैतस्ततो  
मार्गेषु पुस्तकेषु हस्तेनैकमादाय विवृत्यावलो-

कनाय प्रवृत्तः तत्रापश्यं शीर्षके “परिभाषेन्दुशेखरे  
भूतिभूषिते” इति । तत् तथैव निक्षिप्य पुस्तकान्तरं  
गृह्णानः तत्रादर्शं “वृद्धो यूना” इति सूत्रमेकम् ।  
तदपि पाणिनीयं सूत्रमवगच्छन् पुस्तकान्तरमक्षि-  
विषयीकुर्वाणस्सर्वाण्यपि पुस्तकानि तदपवरक-  
स्थानि व्याकरणसम्बद्धानीत्यवागच्छम् ।

वंशीधरः—नेदमपि वचः प्रायशः प्रकृत-  
परामर्शिः ।

शशिकान्तः—किमेवं त्वरसे । नाहं मण्डूकः,  
यदुत्प्लुत्योत्प्लुत्य गच्छेयम् । किन्तु दूरं गतः  
शक्नेमि यथेतमेव प्रत्येतुम् । अतश्शनैरेव वक्तुं  
प्रसवामि । यदि तवाद्य त्वरितं गन्तव्यं, तर्हि  
गच्छ श्वो द्रव्यावः ।

वंशीधरः—किं साकाङ्क्षमेव मां प्रेषयितुमाभिल-  
पसि ? नैतत् समुचितम् । अतोऽद्यैव समापय ।

शशिकान्तः—एवं तत्रत्यानि पुस्तकान्यवलोक्य,  
ततोऽपवरकान्तराणि गत्वा तत्राप्येवमेव पश्यन्  
मनस्येवमचिन्तयम्—अत्र मयोपलब्धेषु पुस्तकेषु  
शताधिकेषु, उपदशान् साहित्यग्रन्थान्, त्रिचतुरान्  
न्यायग्रन्थांश्च वर्जयित्वा सर्वे व्याकरणग्रन्था एव ।  
किमत्र व्याकरणसाहित्यातिरिक्तानां शास्त्राणां  
पठनपाठनरीतिरेव न प्रचलति ? यद्येवं कथं तर्हि  
मन्मनोरथतरुणा फलितेन भाव्यम् ? इति । एवं  
चिन्तयत्येव मयि स्वाध्यायादुपरतास्सर्वेऽपि  
छात्रास्समागताः स्वं स्वमपवरकं पूर्वमेवाद्वादित-  
कवारं प्रविश्य, पुस्तकानि स्वहस्तस्थितानि  
निक्षिप्य, बहिरागत्य, सर्वे सम्मिलिता मया सह  
संक्षिपितुमारभन्त । तेषु केनचन पृष्ठं-ब्रह्मन् !  
दर्शनादेवावगम्यते भवानत्र विद्यामधिगन्तुमागत

इति । व्याकरण-साहित्ययोः कतरदध्येष्यते भवतेति परं विशेषजिज्ञासास्माकमिति । मयोक्तम्-द्वयमिदं मुक्त्वा तृतीयं न पृच्छत्येव भवान् । किमिदमितस्तृतीयं शास्त्रमेव नास्तीति वा मतम् ? इति । अपरेण केनचिदुक्तम्—अस्ति शास्त्रान्तरमपि न्यायाख्यम् । तस्य तु प्रचारोऽतिविरलः काश्यामत्र । शते विद्यार्थिनां पञ्चपा भवन्ति न वाऽन्यशास्त्राध्येतारः । बहवोऽधीयते व्याकरणमेव शास्त्रम् । केचन साहित्यम् । अत एव पृष्ठमेवमस्माभिरिति । तावतैवाश्चर्याविष्टचेतसा मया निगदितम्—इतश्शास्त्रान्तरमेव मन्ये भवतां कर्णपथं नारुढम् इति । ततोऽन्येनोक्तम्—व्याकरणमधीयतेऽस्माभिः । साहित्याध्यायिनो दृष्टाश्लुज्जाः । श्रुताश्च न्यायशास्त्रपरिशीलिनोऽपि केचन । ततोऽन्यत् शास्त्रं नाम्नापि नाकर्णितमिति । श्रुत्वैतदतिखिन्नमनाः तानब्रुवम्—अयि सखायः ! सन्त्यन्यान्यपि शास्त्राणि मीमांसादीनि, येषामध्ययनेन महाबुपकारश्शास्त्रान्तराध्ययने सम्पाद्यत इति श्रुतं वृद्धेभ्यः इति । “सन्तु वा मा वा, नास्माकं तैः प्रयोजनम् । अधीयतेऽस्माभिर्यकरणं प्रायशः, कचित् कदाचित् न्यायशास्त्रम् । तत्रैव रात्रिदिवं परिश्रम्यते । परोक्षापि तत्रैव दीयते । परीक्षोतीर्णैश्च जीविकापि प्राप्यते पाठशालासु । इतः किमधिकं प्रयोजनमस्ति” इति तैस्साभिमानमुक्तोऽहं मनस्येवमचिन्तयम्—मया कृतप्रतिज्ञेनापि अद्ययावदनुल्लङ्घितपितृशासनेनापि देशकालावनुसर्तव्यावेव भवतः । यद्यहमत्र स्थितः व्याकरणं परित्यज्य शास्त्रान्तराध्ययने दर्शितादरो भवेयं, तर्हि न केवलमेभिः परित्यज्येय, परिहास्येवाप्यनिशमिति ।

वंशीधरः—मन्ये परिहासभीतेनैव त्वया गुरो-राज्ञापि परित्यक्तेति । अस्तु कथय किमनुष्ठितमग्र इति ।

शशिकान्तः—एवं बहुविचिन्त्यान्ते निरचिनव व्याकरण एवेतोऽप्यधिकं परिश्राम्येयमिति ।

वंशीधरः—भवान् कृतभूरिपरिश्रम एव तच्छास्त्रे । पुनः किमत्र चिकीर्ष्यते त्वया ?

शशिकान्तः—मया पूर्वमेव श्रुतमासीत् काश्या नवीना परिपाटी पाठ्यते काचित् याऽन्यतः प्रायशो नोपलभ्यत इति । अतश्शास्त्रान्तरजिज्ञासा दूरीकृत्य तत्रैव परिश्रमः कर्तुमारब्धः क्रियते चाद्य यावत् ।

वंशीधरः—अरे समधीतव्याकरणो यथोचित-समधिगततर्कशास्त्रमर्मा भवान् यदि मीमांसा-मपि स्वाधीनां करोति, तर्हि कियत् वृद्धेर्वैशद्यं भवेत् ? कियती वा न्यायातिदेशशक्तिर्वर्धेत ? कियान् पङ्क्तिलापने विभवो विराजेत इत्यादि ? न किञ्चिदपि विचारितम्, अपि पृष्टाः तच्छास्त्र-परिश्रमिणः केऽपि सुधियः काशीस्थाः ? सन्त्यन्ये परिण्डतप्रवराः, अस्मद्देशीया एवास्माकं शिरो-वाह्यशासनाः आचान्तमीमांसारहस्या अवश्य-प्रष्टव्या आसन्नस्मिन् विषये ।

अपि सूचितास्तातपादाः विषयमिमम् ?

शशिकान्तः—भीतेन मया न लिखितं ताम् प्रति ।

वंशीधरः—ते मन्येऽद्यावधि मीमांसायामेव धीतिनं त्वामवगच्छन्ति । अरे ! बह्वपराद्धं त्वया । प्रथमतः केवलं परिहासभीतेन गुरुणामाश्लक्षित्वा स्वप्रतिज्ञापि पृष्टीकृता । महान्तो न पर्यालोचिताः ।



अथ यावत् विषयमिमं गुरुभ्योऽनिवेद्यैव स्थितम् ।  
खकुलकमागता कीर्तिरवज्ञाता । खोदको न चि-  
न्तितः ।

शशिकान्तः—सखे ! श्रुत्वा भवदुक्तमिदानीं  
बहु शोचामि, मया बहुलमनुचितमनुष्ठितमिति ।  
विभेमि च, तातपादाः श्रुत्वैतत् किं वदिष्यन्तीति ।  
शकुलं मनो मदीयमिदानीम् । उपदिश किमतः  
कर्तव्यमिति ।

वंशीधरः—वयस्य ! माऽऽकुलीभव । यत्कृतं  
तदुचितमेव कृतम् । दृढा व्युत्पत्तिरसंजाता पा-  
णिनीये तन्त्रे । संभृतसंभारस्य भवतः नाति-  
चिरादेव हृदयमवगाहेरन् पूर्वतन्त्रीयाः पदार्थाः  
इति विश्वसिमि । अतोऽद्यप्रभृति यतस्व तदर्धम् ।  
तभस्व ज्ञानमनुत्तमम् । उत्थापय कीर्तिमात्मकु-  
लस्य । संतोषय जनकं भवदेकसूनुम् ।

शशिकान्तः—मित्रमणे ! अध्ययननिरतेन मया किं  
शास्त्रान्तरं कुत्राध्याप्यते इत्यपि नावगतम् । अतः  
कुत्र गन्तव्यम् ? किं कर्तव्यमित्यत्रापि भवतैवाज्ञा-  
पितमात्मानमिच्छामि ।

वंशीधरः—अद्यैव सायमवाप्य गुरुणामाज्ञां,

दृष्ट्वा चास्मद्देशललामभूतान् कांश्चन परिडित-  
प्रवरान् विज्ञापय वृत्तं सर्वमपि । ते दृष्ट्वैव  
भवन्तं दर्शितप्रेमभराः कथयिष्यन्ति- कीदृशी  
प्राचीने काले अस्मद्देशे मीमांसाशास्त्रस्य समुज्ज-  
तिरासीत् ? कियन्तः तच्छास्त्रवेत्तारोऽस्माकं  
देशमलमकार्षुः ? कथं बहुमंसत शास्त्रमिदमस्मद्दे-  
शीयाः ? इदानीं तु कीदृशी दुरवस्था ? किं  
तदध्ययनफलम् ? किं वा महत्त्वं शास्त्रान्तरेभ्यस्तस्य  
शास्त्रस्य ? कियानुपकारस्तेन शास्त्रान्तरस्य सम्पा-  
द्यते ! के वा ऽध्यापयितार इदानीं तस्य शास्त्रस्य ?  
कुत्र वाऽध्ययम् ? इत्यादिकं सर्वमपि । एवं समधि-  
गत-तदुपदेशो निवृत्तसर्वसंशयः काशीं प्राप्य  
तन्निदेशमशून्यं कुरु ।

शशिकान्तः—अप्यस्ति कश्चित् समीचीनः प्रव-  
न्धः काश्यां तदध्ययनस्य ?

वंशीधरः—चित्रीयते मे चेतः श्रुत्वैव भवतो  
वचः । का वा विद्या दुर्लभा काश्यामत्र विश्वासां  
विद्यानामालये ? गच्छ त्वरितम् । प्राप्नुहि मनोरथम्  
शिवास्ते सन्तु पन्थानः ॥

( उभौ निष्क्रान्तौ )


## कालीदह-प्रासादः ( उज्जयिनी )

( लेखकः—गोपीकृष्णशर्मा वैद्यः व्याकरणाचार्यः काव्यतीर्थश्च ।

अस्ति भूमण्डलमण्डनायमाने परमाद्भुत- विशाला-इत्यादिव्यपदेशविषया परमपूता काचन  
सौन्दर्यशालिनि श्रीमन्ति भरतखण्डेऽधिमालवं नगरी । इदं किल परमप्राचीनं तीर्थस्थानम् ।  
ताप्राज्यसौभाग्यभाजनः ता अवन्तिका-उज्जयिनी- याऽधुना लोके “उज्जैन” इत्यभिधया प्रसिद्धा वर्तते ।



समुपलभ्यते वैदिके पौराणिके च काले अस्या महाभारतमपि नास्ति रहितमेतस्या वर्णनेन ।  
वर्णनम् । किं बहुना भगवद्भक्तिरसामृत- मान्येभ्यः पाठकेभ्यो वयमद्य यस्य स्थानस्य परि-  
निप्यन्दस्सम्भृतं श्रीमद्भागवतं तथा श्रीमन्मह- चयं दातुं समुद्यताः । एतत्किलाऽन्नत्यमेव “कालेदेह  
पर्विव्यश्रीकृष्णद्वैपायनप्रणीतप्रबन्धमालामध्यमणिभूतं महल” इतिख्यातमलौकिकशोभाशालि पुरातनमैति-




‘कालियादेह’-प्रासादः, उज्जयिनी

हासिकं स्थानम् । पुराऽत्र भगवत्श्वराचरगुरोः न भवति लोकलोचनगोचरम् । ततत्सर्वं स्कन्द-  
सूर्यनारायणस्य मनोहरं मन्दिरं तथा बहवः सुदृढ- महापुराणान्तर्गतावन्तिखण्डनिष्कर्षभूतेऽवन्तिमा-  
कृष्णपापाणिनिर्मिता घट्टा विशाला धर्मशालाश्चासन् । हात्ययनामनि ग्रन्थे सुविस्तरेण निरूपितम् । किं च  
अद्यापि केषाञ्चन घट्टानां चिन्हानि दरीदृश्यन्ते । चतुश्शताब्द्याः प्राक्तनमिदं वृत्तं श्रूयते । यत्किल-  
धर्मशालानान्तु किमपि स्मारकं लक्ष्म कालमहिम्ना खिलजीत्युपाब्धे मांडोनगराधिपतिः नसीबद्दीन-

चैत  
एत  
दीय  
मिति  
शास



नामा मोहम्मदीयो मूलस्थानं भङ्गत्वा “कालेदह-  
महल” नामकं स्वावासभवनं निर्माययत् । तद-  
नन्तरं परमप्रसिद्धयशसः सम्राजः श्रीमदकबरस्य  
शासनकाले यदा जहांगीरनामा मालवमण्डल-  
शासकः सम्राजा विहितः । तदानीन्तेन कुरगडानि  
तेषामभितो दृश्यमानाः शालाश्च कारिताः । यदा  
दक्षिणदेशं विदर्भदेशं च विजितुं जिगमिषुः सम्राड-  
कबरमहोदय उज्जयिनीमाययौ । तदा स उज्जयिनी-  
मिदं स्थानं च विलोक्याऽसीमानन्दं लेभे । निनाय  
चातिप्रीत्या कानि चिदिहाऽहानि । तन्निवासकाले



प्रासादस्यैकं दृश्यम् ।

चेतस्य भवनस्य सौन्दर्यमतितरां वृद्धिं भेजे । संख्यके मोहम्मदसंवत्सरे कुरगडानि शालाश्च जीर्णो-  
पतदखिलं वृत्तं “तवारीख फरिश्ता” नाम्नि मोह-  
दीयशासनकालिकैतिहासग्रन्थे सुविस्तरेण निरूपित-  
मिति तत एवावगन्तव्यं प्रेक्षावद्भिः । पिरडारीणां  
शासनकाले पुनरिदं नष्टप्रष्टमभूत् । ततः १००७ विधाय परमप्रीत्याऽत्रैव निवासं विदधे । ततः १६२०



परिमितेशवीयवर्षे ग्वालियरनरेशः स्वर्गीयश्रीमाध-  
वरावसंधियामहोदयः यदा इदं स्थानं दृष्टिदाने-  
नानुजग्राह । तदात्वस्य भवनस्य परमोन्नत एव  
कालः समाययौ । स्थलमिदं महाराजेन स्वनिवा-  
सार्थमेव बहु मन्यतेस्म । ततः किमु वक्तव्यम् ।

अल्पीयसैवानेहसा प्राचीनराजनिवासभवने  
न्यायालयः सञ्जातः । तत्रत्यं राजभोग्यपर्यङ्कादिकं  
सकलं वस्तुजातं कालेदहभवने आनीतं कर्मचा-  
रिभिः । इयदेव न, किन्तु लक्षावधिद्रव्यव्ययेन सर्वत्र  
सौन्दर्योत्कृष्टतापि परां काष्ठां नीयते स्म । शनैः  
शनैरत्र पर्यवीथिका अप्यभूवन् । महान्त आरामा  
अपि विरेजिरे । प्रमदभवनं प्रमदवनमित्यादीनि  
बहूनि नव्यानि स्थलानि निर्मितानि । अग्रेऽपि  
निर्माणकार्यं प्रचलत्येव । निवसन्त्यत्र सततं द्वित्रि-  
शतं मनुष्याः । स्वर्गीयाः श्रीमहाराजा अपि बहु-  
वारमत्रावासं विदधिरे । अस्य भवनस्येदमेव  
वैशिष्ट्यम् । यद्यपि नावश्यकतैतज्जीर्णोद्धारस्य ।  
केवलं बहिर्दृश्यनिर्माणार्थमेव व्ययः सञ्जायते ।  
स्नानागारं भोजनागारं शयनागारं विश्रामागारं  
प्राश्रुणिकागारं सर्वमेतद्यथापूर्वमेव वर्तते । अस्तु ।  
एष प्रासाद औन्नत्येऽपि पर्याप्तः । अधस्तादस्य  
पातालगृहं वर्तते । अत्र किल पाको निष्पाद्यतेस्म ।  
अस्मिन्स्थले पर्याप्तः प्रकाशः । राजभवनादेतस्माद-  
धस्तादुद्यानभूमौ सलिलपूर्णानि द्विपञ्चाशत्कुण्डानि  
सन्ति । एतेषां सलिलमेकस्मादपरस्मिन्नपरस्माद-  
न्यस्मिन् तस्मादपीतरस्मिन्निति प्रवहति नैरन्तर्येण ।  
चातुर्यमेतदेव शिल्पिनामेतन्निर्माणजन्यकीर्तिशा-  
लिनाम् यत्किलैतेषु सलिलस्य कुतः प्रवेशः कुतश्च  
निर्गम इति ज्ञातुं न शक्यते । एवमेवैकं चक्रव्यूहं

वर्तते । यत्र जलं कदाचिद्वह्निगतः कदाचिद्वामतो  
वस्त्रस्यमाणं प्रविशति निर्गच्छति च । अत्र सलि-  
लस्य प्रवेशो निर्गमश्चैतावान् रमणीयः । यं नि-  
र्निमेषं पश्यतो जनस्य न तृप्यति पूर्णेन वासरेणापि  
चक्षुः । कुण्डान्यभितो दरीदृश्यमानाः शाला दृढतर-  
कृष्णपाषाणाच्छादिताः सन्ति । तासामुपरि राज-  
मार्गाः विद्यन्ते । अन्तःशालं दशसहस्रमनुष्याः  
कार्याणि कुर्वाणा न कथमपि विदिता भवेयुः ।  
महिलामन्दिरस्यैकं वैचित्र्यमतीव श्राव्यम् । यदस्य  
तल्लगृहे गुप्ततया गन्तुं निर्मितो यो राजमार्गस्तेन  
मृत्तर ( मोटर ) संज्ञकयन्त्रशकटेनापि गमागमौ  
कर्तुं शक्येते राजगृहिणीभिः । अधुनात्वत्र भवते  
विद्युद्दीपका अपि संलग्नाः । टेलीफोन-संज्ञकं वाल-  
हरं यन्त्रमपि वर्तते । जलस्य प्रवन्धोऽपि समीचीनः ।  
निकटवर्तिन्येवागाधसलिला महानदी सिन्धु ।  
जलयन्त्रमपि वर्तते । सायमत्रस्नानपानभोजनविहा-  
रादिसुखमनुभवन्ति सुहृद्भिः समेता नागरिकाः ।

अस्य स्थानस्य सार्धक्रोशत्रयं नगराद्दूरतया-  
यानमन्तरा गमनं नातिसुकरम् । इदं स्थलमेतावन्म-  
नोहरमुज्ज्वलमलौकिकसौन्दर्यशालि स्वर्गीयं दृश्यं  
वर्णनातीतगुणम् । कुण्डानां निकटे गत्वा जलवि-  
हारं कर्तुं कस्य नाम नेत्सहते मानसम् । सार्धं  
कालिकशीतलो मन्दमन्दः सुरभिः समीरणस्तु "शि-  
मिला" इत्यं शीतलं स्थानमपि न्यक्करोति । भारत-  
भूमिसौन्दर्यविलोकनकौतुकोल्लसन्मानसैरुज्जयिनी-  
मागतैर्यात्राकृद्भिरिदं परमरमणीयं स्थलमवश्यं  
प्रेक्षणीयम् । भवनाधिकारिणः ( पैलेस आफिसर )  
संज्ञकादमनुमतिर्ग्राह्या । दर्शनादेव लेखस्य सत्यता  
सुदृढा स्यात् ।



## अभ्यर्थना ।

माधवज्येष्ठमासयोर्वैदिकाङ्गे प्रभूततमार्थपा-  
दानां वेदप्रौढिवादे सप्रमाणा हृदयाह्लादकाः पूर्वज-  
शोस्तम्भभूता लेखा नयनायनमागता आन-  
न्दोत्तरमानन्दमलभतासकौ वेदादिविज्ञानहासो-  
त्थशोकाग्निदग्धोऽप्याशाङ्कुरोऽतिपल्लवितोऽभूद्यमेव  
हर्षवसरः ।

पूज्याः ! यथा यौष्माकोऽतुलप्रयासो लेखने,  
भाषणे, न्यायव्याकरणादिप्रबलग्रन्थाभ्यसने च; एवं  
वेदगतामूल्यज्ञानविज्ञानान्वेषणेऽपि बोभूयात्, अहो  
सुवर्णे सुगन्धिरिति लौकिकाभाणकोऽपि साफ-  
त्यभागभवेत् । विज्ञानवादे परिडितमन्यमानानां  
पाश्चात्यानामखर्वगर्वोऽपि गतमदेभ इव हतप्र-  
भो भवेद्द्रागिति चेतो नः कथयति, भारतजनन्यपि  
निजप्रियसुतकौशलं दर्शं दर्शं पूर्ववद् गुरुगौरवं  
निश्चास्यते, द्वात्रिंशत्कोटिपरिमिता भारतीया अपि  
सानन्दं क्लेशरहिताः सहिताश्च भविष्यन्ति न  
वात्राणुरपि, शङ्कालेशः ।

अपि च, मान्याः ! यथा न्यायव्याकरणसाहित्य-  
काव्यकोषादिग्रन्थेषु दत्तावधानाः सन्त्यन्तेवासिन  
तः परिडिता वा, तथा न च वेदकर्मकारणश्रुतिस्मृ-  
त्यादिशास्त्रेषु मतिमतां मतिरत एव नो हासः ।  
अपि नियमावल्यादावपि परीक्षासु सन्ति  
वेदादिविषयकग्रन्थाः; परन्तु हन्त ! ते भित्तिगत-  
चित्रमाला इव केवलदर्शनफलाः, न च कार्यपरा-  
भवन्ति । इतः परं किं दुःखम् ।

ब्राह्मणैः कारणमन्तरा वेदोऽध्येयः ज्ञेयश्चेति-  
त्या साम्प्रतं न च केऽपि विद्योपार्जने यतन्ते । हा

हन्त ! किन्तु चत्वारिंशद्रूप्यकेभ्य आरभ्य शतप-  
रिमितवेतनेऽध्यापको लेखको व्याख्यानदाता वा  
भविष्यामि इति बुद्ध्या सर्वे पठन्ति । हा धिक् !  
प्रबलचित्तैरण्यैव नः पतनम् ।

पुस्तकग्रहणात् प्रागेव भृत्यभूता नृत्यति मनः-  
प्रवृत्तिरिति । सेवाश्ववृत्तिराख्यातेति जानन्तेऽपि  
तामेव सेवामहे । ये खलु ब्राह्मणा जगद्बन्धनीया  
आसन् त एव धनिकगृहेष्वथ पात्रादिमार्जनक्रियां  
विदधति—

विप्रोवृक्षस्तस्यमूलश्च संध्येति वचः श्रुतिविवरं  
स्थापयन्तेऽपि नोपास्ते संध्याम् एककालिकीमपि;  
किमुत त्रैकालिकीम् !

अतो व्याकरणादिवद् वेदादिधर्मग्रन्थेषु परीक्षा-  
नियमो धर्मबुद्ध्या वा तद्वाचरणनियमो नो भविष्यति  
सर्वत्र विद्यालयेषु तावत् केवलं जल्पवादे वधेत,  
न च कार्यवादः । अतो मिलित्वा नियमोऽवश्य-  
मेव कार्यो महानुभावैः । चित्तैषणां पुत्रैषणां  
लोकैषणां परित्यज्य केचिद् वीरवर-परशुरामवत्  
अन्ये च चराचरज्ञानारदमुनिवत्, केऽप्याहोस्वित्  
वशिष्टप्रभृतिमहर्षिवत् इतरे च दत्तात्रेयादिवत्—  
त्यागवृत्तिमादाय दिशि दिशि प्रतिपत्तनम् प्रति  
ग्रामं वा वेदप्रचाराय विचरन्तु, पूज्यास्तदैव  
पुनरुद्धारो मातृभूमेः । तद्गतकलाकौशलादि निर्मा-  
णाविष्कारेऽपि प्रज्ञां दर्शयन्तु तदैव जनुःसाफल्यम् ।  
पाश्चात्यैर्विज्ञानान्वेषणे सादरं प्राणाहुतयो दत्ताः  
भारतीयैः साम्प्रतिकैः कैरपि न तथा कृतम् ।

मनोडा-ग्राम निवासी,  
श्रीमाधवानन्दपर्वतीयः—

## वृजीनां गणराज्यम् ।

ले०—श्रीरामोदारः साङ्कृत्यायनः

[ प्रोफेसर—विद्यासागर कालेज, सीलोन ]



ये न केनाऽपि कारणेन भवतु, आर्याणां पुरा-  
तनेतिवृत्तस्य सामर्थ्येव कृच्छ्रेण स्तोकमेव  
लभ्या । तस्याः संचये च भारतीयवि-  
दुषां विशेषतः संस्कृतपण्डितानां सर्वथो-  
पेक्षा दृश्यते—इदमतीव खेदकरम् । अन्येषु जन-  
पदेषु ( द्वीपेषु ) पुराणभाषापण्डिता एव पुरा-  
तन्याः सभ्यताया इतिहासस्य च संरक्षका अभ-  
वन् । अत्र ततः सर्वथा विप्रतीपम् । संस्कृतप-  
ण्डितास्तेषु विषयेषूपेक्षमाणाः, अन्ये नव्यशिक्षिताः  
पाश्चात्यसरणिशरणाः तत्र प्रयतमानाः सन्ति ।  
केषांचिदधुनाऽपि भ्रमः, यद्भारतीयाः सर्वदा तन्त्रै-  
कवर्तिनो लोक ( प्रजा )—तंत्रशासनापरिचिताः ।  
तेषां प्रकृतिविहङ्गं लोकतंत्रशासनम् । तत्र किय-  
त्तथ्यमिति पालिग्रन्थेभ्यः संगृह्य समूलं वृजीनां  
गण ( लोक ) राज्यविषये लिखामः । समये  
यथावकाशं मद्र-शाक्यादिगणराज्येऽपि वक्तास्मः ।  
तत्रेदमवधेयम्, यस्मिन् काले यवन ( Greece )  
गणराज्यस्य तारुण्यं तस्मिन्नेवात्रैषां जराजीर्ण-  
कलेवरपातः । उदाहरणतः—४२३ विक्रमपूर्वाब्दे  
( 480 B. C. ) वृजीनां पतनम् ।

पाणिनीयानां नास्ति अदृष्टचरं 'मद्रवृज्योः \*कान्  
मद्रेभ्यो वृजिभ्यश्च जनपदाभ्यामत्र शैषिकः कान्  
प्रत्ययो विधीयते, तेन मद्रका वृजिका इति प्रयोगा  
सिध्यन्ति । ततः पूर्वं 'धूमादिभ्यश्चो'ति सूत्रे, तस्मिन्  
नेवार्थे वुन् प्रत्ययं विधाय धौमकाः वैदेहकाः  
साध्यन्ते, तत्रापि धूमादिगणे वर्ज्यशब्दः पठ्यते  
द्वावपि वृजिवर्ज्यशकावयैव जनपदस्य वाचकौ  
पालिपुरातनमागधिभाषायां वृज्जीति प्रयोगः  
गस्तस्य इत्थं पाणिनिकाले वृजिजनपदस्य  
प्रसिद्धिरुपलभ्यते गन्धाराभिजनेन महर्षिणा  
बहुदूरवर्तिनोऽस्य स्मरणं द्योतयति वृजीनां  
सुख्यातिम् । पाणिनिकालस्तु भगवतो बुद्धस्य  
परिनिर्वाणाद्बहुशतकपूर्वमेव स्यात्, यदाप्राच्य-  
काशि-कोसलाङ्ग-मगध-विदेहानारभ्य शरावति-  
त्यग्वर्तिभ्य आसद्र-सिन्धु-कम्बोज-गन्धारवाहोके-  
भ्यः संस्कृतभाषा लोकभाषाऽभूत् । पाणिनिसूत्रम-  
ज्ञानामेतत्प्रतिपादनं सिद्धसाधनमेव । वृजीनां गण-  
बहु पुरातन इति तत्रोद्धरिष्यमाणैर्वचनैः प्रकटीभवि-  
ष्यति । कदा वृजीनां गणः समस्थाप्यतेत्यतीतघन-  
मसि विलीनतया दुःशकं वक्तुम् । तत्र बुद्धनिर्वाण-  
४२६ विक्रम ( 483 B.C. ) पूर्वाब्दात् पूर्वं पञ्चशत-  
वत्सराः सप्तशतवत्सरा अपि भवितुमर्हन्ति । विक्रम-  
पञ्चशताब्दयारम्भभवेनाऽचार्यबुद्धघोषेण स्वीय-  
बुद्धवचनसंग्रहरूपायाः पिटकत्रय्याः भाष्यभूता-  
स्वीयायामर्थ ( अट्ट ) कथायां वृजीनामुत्पत्तिवि-  
काचित् कथाऽलेखि, तत्र सर्वपुरातनेतिहासक-  
सुलभा लोकोत्तरा अपि घटना अवर्णिषत, ततः



तत्पार्थाधिजिगांसुभिर्नीर-क्षीर-न्यायेन विश्लेष-  
यितुं न दुष्कराः ।

“वाराणसिराजस्य किल महिषी बन्धुजीवक-  
पुष्पसदृशी मांसपेशी प्रासूयत । ततोऽन्या देव्यः  
सुवर्णविम्बसदृशान्पुत्रान्प्रसूयन्तेऽग्रमहिषी मांसपे-  
शिमितिचिन्तयित्वा तां मांसपेशिमेकस्मिन् भाजने  
प्रविश्यान्येन पिधाय राजमुद्रिकया लाञ्छ-  
यित्वा गङ्गायाः स्रोतसि प्राचिक्षिपत् । ततस्त-  
द्भाजनं गङ्गायाः स्रोतसि प्रायात्, तस्मिन् समये-  
त्यतरस्तापसो गोपालकुलमाश्रित्य गङ्गातीरे  
सतिस्म स प्रातरेव गङ्गामवतीर्णस्तद्भाजनमा-  
लाञ्छन्तं दृष्ट्वा कर्पट इति विज्ञायाग्रहीत्, ततस्ताम-  
रपदिकां राजमुद्रिकां च दृष्ट्वा बन्धुस्य तां मांसपेशी-  
मदाक्षीत् । तथा हि तस्य दुर्गन्धपूतिभावा  
स्तासीत्याश्रमे नीत्वा शुद्धऽवकाशेऽस्थापयत् ।

अथ ततः सुवर्णविम्बसदृशौ दारिका दारकश्च  
संजातौ । तयोस्तापसस्य पुत्रस्नेह उदपादि ।  
ततः प्रभृति सदा क्षीरभक्ते लभते, स भक्तं शुक्ला,  
क्षीरं दारकयोर्मुखे सिञ्चति । तयोर्यद् यद् उदरं  
ययिषति, तन्मणिभाजनगतमिव सन्दृश्यते, एवं  
लिच्छवी, तावभूताम् । अपरे पुनराहुः—स्यूत्वा  
स्थापिताविव तयोरन्योऽन्यं लीना छविरभवत् ।  
एवं लिच्छवित्वाद्वा लीनच्छवित्वाद्वा लिच्छवीति  
सिद्धाः । अथ तं तापसं गोपालका आहुः—भदन्त,  
अस्मभ्यं दारकौ देहि, वयं पोक्ष्यामः; प्रव्रजितानां  
दारकपोषणं न अनुरूपम् । तापसः—महापुरुषौ  
दारकौ अप्रमत्ततया वर्द्धयध्वम्, वर्द्धयित्वा चान्यो-  
य विवाहसम्बन्धं कारयत । पञ्चगोरसैः राजानं

सन्तर्प्य भूमिभागं गृहीत्वा नगरं निर्मापयत, तत्र  
कुमारमभिषिञ्चतेत्युक्ता दारकौ प्रादात् । ते दारकौ  
नीत्वाऽपुष्यन्, वर्द्धमानौ दारकौ क्रीडन्तौ  
अन्यान्दारकान् विजघ्नतुः, तेऽरोदिषुः, कथं रुदथेति  
पृष्ट्वा इमौ निर्मातृकौ निष्पितृकावस्मानतीव प्रहर-  
तइत्यवदत् । ततस्तेषां पितरः—इमावन्यान् दार-  
कान् विहिंसतः पीडयतः, नेमौ संग्रहीतव्यौ, वर्जयि-  
तव्यौ वर्जयितव्याविमावित्याहुः । ततः स प्रदेशः  
'वज्जी' (वर्ज्या वृजव्यो वा) इति योजन-  
त्रिंशत्परिमाणः उच्यते । अथ तं प्रदेशं गोपालका  
राजानं सन्तोष्याग्रहीषुः, तत्र च नगरं कृत्वा षोड-  
शवर्षदेशिकं कुमारमभिषिच्य राजानं चक्रुः ।  
तथैव दारिकया तं परिणय्य नियमं विदधुः, न  
ग्रहिर्दारिकाऽऽनेया, न चेतो दातव्येति । तयोः  
प्रथमसंवासेन द्वौ दारकौ जातौ, दुहिता च पुत्रश्च;  
एवं षोडशकृत्वो यमला दारका जाताः । ततस्तेषां  
दारकाणां वर्द्धमानानामारामोद्याननिवासस्थानार्थं  
नगरे त्रिः कृत्वः गन्धर्वान्तरेण प्राकारं प्राचिक्षिपन् ।  
तस्य पुनः पुनः विशालीकरणात् वैशालीत्येव  
नाम जातम् ।”

इत्थं वृजिशब्दः कथं जातः कथं च तस्यैवापर-  
लिच्छविरिति विज्ञानम् । साम्प्रतं वृजिजनपद-  
सीमादिविषये किमप्युच्यते । अग्र आगामिष्यता  
प्रबन्धेन दक्षिणस्यां गङ्गा वृजि-मगधजनपदयोः  
सीमेति निश्चितम् । पश्चिमस्यां मही (गरडक्याः-  
पुराणप्रवाह इदानीमपि 'मही' एव प्रसिद्धः) सीमे-  
ति प्रतिभाति । पूर्वस्यामेपां विदेहानां च सीमा,—  
वल्गुमुदा (इदानीं 'वाग्मती') नद्युत्तरतः,

वर्तमान 'ढांग' ग्राम ( मुजफ्फरपुरमंडले ) समीपे वल्गुमुदां विहाय किञ्चित्पूर्वण आधुनिक लखनदेयिशाखाया सह ( भाषादृष्ट्या ततोऽपि पूर्व ) लखनदेयिनद्या मार्गेण पुनर्वल्गुमुदानदी, यावद्बू-ढीगण्डकसम्भेदं, ततो दक्षिणाभिमुखमाधुनिक-नर-हनदुलारपुराग्रामाभ्यां यावद्गङ्गाम् । उत्तरस्यां याव-द्धिमवतः । चित्रदर्शनेनेदं स्पष्टम् । उद्धतकथायां योजनत्रिशतं वृजीजनपदस्य परिमाणम् । वर्तमान-सीमामापनेन १६२ क्रोश \* ( ४०½ योजन ) तोऽधिकं न भवति । अत्र वर्तमानासु नदीषु मही-गङ्गा-वल्गुमुदाः पिटकत्रय्यासुपलभ्यन्ते, हिमवतः प्रभवन्तीनां मध्यदेशवर्तमानानां यमुना-गङ्गा-सरयव-चिरावति-महीनां महानदीनामन्यतमैषा मही । वल्गुमुदाविषये सूत्रपिटकान्तर्गतखुडकनिकायस्थो-दानग्रन्थे ते भिक्षव श्रावस्थीत ( वलरामपुरतो ) नातिदूरं त्तमानं 'सहेटमहेट' नामक<sup>१</sup> स्थानो, यत्र पुरा कोसलानां राजधानी आसीत्, विचरन्तो यत्र वृजयस्तत्रोपागमन्, उपगम्य च वल्गुमुदानद्या-स्तीरे पर्णकुटीराणि कारयित्वावर्षामृषुः ।

वृजीनां राजधानी वैशाली । ( विहारप्रदेशे मुजफ्फरपुरमण्डल इदानीं 'वनिया वसाढ' ग्रामः ) तद्विषयेऽग्रे सविस्तरं लिखिष्यते—इतीदानीं तेषां केचन ग्रामा लिख्यन्ते । राजगृहतो गङ्गा पञ्च-योजनदूरं, ततो योजनमतिक्रम्य पारेगङ्गं वृजीनां विषयः । राजगृहतो वैशालीं, ततः मल्लेषु कुशीनगरं प्रति गमनावसरे मार्गे वर्तमाना केचन ग्रामा वर्णिताः । तत्र गङ्गातो वैशालीगमने पूर्व 'कोटिग्रामः' अयं

वैशाली-नगर समीप एव आसीत्, नादिका कोटिग्रामतोऽग्रे, सहोदरयोः पुत्रा एकस्य तडागस्य पार्श्वयोः वसतिं चक्रुः, तस्यैव ग्रामयुग्मस्य नाम \*नादिकेति। ४२६ विक्रमाब्दे ग्रीष्मकाले नादिकांगतेन बुद्धेन सहानन्दस्य समालापाज्जायते, नादिका-नासीत्साधारणो ग्रामः । तत्र 'गिजकावसथ' नाम्ना कश्चिदावसथः (अतिथिशाला) आसीत् । अनेकवारं नादिकायां तस्मिन्नावसथे सपरिषत्को बुद्धो वास-मकल्पयत् । आनन्दः कथयति ।

'साल्हो ( आषाढः? ) नाम भिक्षुः नादिकायां कालं कृतवान्, तस्य कागतिः कोऽभिसम्परायः? नन्दा नाम भिक्षुणी ...? सुदत्तो नामोपासक ...? सुजाता नामोपासिका ...? ककुत्सः (ककुधो) ...? कालिङ्गः ....? निकटः ...? तुष्टः ...? सन्तुष्टः ....? भद्रः ...? सुभद्रः ....?' ।

इतः पूर्वस्मिन्नपि वर्षे बुद्धोऽत्रागतः, वर्षमध्ये उपासकेष्वेवैतावतां पुरुषाणां मरणपि नादिका-ग्रामो महाग्राम आसीदिति सूचयति ।

नादिकाकोटिग्रामौ द्वावपि वैशालीतो नाति-दूरमास्ताम् । वैशालिवासिनी आढ्यगणिका अम्बापाली कोटिग्रामं गत्वा द्वितीय भोजनार्थं \*निर्म-त्रयाञ्च कार । कोटिग्रामाच्च बुद्धो नादिकां गतः । अम्बापाली स्वाद्याने भोज्यानि सजीकृत्य भगवन्तं व्यज्ञापयत् । ततः तस्या उद्याने सपरिषत्को गत्वाऽभ्यवाहरत् । इत्थं कोटिग्रामो नादिका चा वैशालीनगरासन्नावेव भवितुमर्हतः ।

महापरिनिर्वाणसूत्रे वैशालीतः कुशीनगरगमने भण्डग्रामहस्तिग्रामा-( ५३ )-ग्राम-जम्बूग्राम-भोगन

\* महापरिनिर्वाणसूत्र-अट्टकथा । दीघनिकाये महापरि-निर्वाणसूत्रम् ।

\* विनयपिटके महावग्गे ६ स्कन्धे ।



गर-पावेति षट्ग्रामा आगताः । तत्र पावा, मल्लानां  
गणराष्ट्रे कुशीनगरात् गन्व्युतित्रयं ( 12 Mils )  
ककुत्थाऽपयतरकुनयोरन्तरे या विद्यमाना आद्यत्त्विक  
पडरौना-‘पपवुर’योरेकतरः, विशेषेणोत्तर एवापावं  
भूत्वा कुशीनगरगमनात्, वैशालिसमीपे महीं नोद  
तरदित्यपि स्पष्टम् । परिनिर्वाणात् ( विक्रमपूर्वं ४२६  
वैशाख पूर्णिमातः ) मासत्रयं पूर्वं ( वि०-पू०-४२५  
माघपूर्णिमा-द्वितीयदिने ) वैशालीतः प्रस्थानम् ।  
इत्यमियं यात्रा मासत्रयेण समाप्ता । इदानीं वैशालीतः  
‘केसरिया’ ग्रामः सार्द्धपञ्चदशकोशं ( 31 Mils ),  
ततः उत्तरोत्तरं ‘अरेराज’ सार्द्धनवकोशं ( 19 Mils ),  
लौरियानन्दनगढः, सप्तदशकोशं ( 34 Mils ), पावा  
( पपवुरः ) षोडशकोशं ( 32 Mils ), इत्थं चतुःषष्टि  
कोशं ( 128 Mils ) यात्रा मासत्रयेण जातेति बुद्ध  
स्यान्यचारिकानुरूपमेव । अरेराज-लौरियानन्दन-  
गढयोरेकशिलास्तम्भौ, केसरियायां च स्तूपः,  
सूत्रयन्ति तेषां स्थानानां विशेषताम् । सा च विशेष-  
यतान्तिमयात्रारूपेण भवितुमर्हति । भण्डग्रामा-  
दीनां पञ्चानां कतमः इति स्पष्टतया वक्तुं दुष्कर-  
तथाऽपि नगराभिधेयत्वेन पावाद्वितीयत्वेन प्रचु-  
खसतिवंशावशेषपरिवृतो ‘लौरियानन्दनगढ’ एव  
योग्यनगरम् ।

वैशाली लिच्छव्यपरनाम्नी वृजीनां राजधानीयं  
गाल्मीकीय-रामायणे विश्वामित्राश्रमात् मिथिला-  
गमनसमये, मिथिलातः पूर्वं विशालेति नाम्ना  
पर्यते, संहलभाषायामपि ‘विशाला’ प्रोच्यते ।  
स्याः स्थापनावृत्तमागतपूर्वम् । पुनः पुनर्विशा-  
लिकरणाद्वैशालीति प्रसिद्धिरपि तत्र सूचिता । तदा-  
न्तनगरानुरूपेणैवमपि प्राकारवेष्टिता, पूर्वादि-

प्रधानचतुर्द्वारविशिष्टाऽसीत् । तत्र सप्तम्युत्तर  
सप्तशताधिक-सप्तसहस्राणां ( ७७७७ ) राजपदला-  
ञ्छित-गणसभासदानां सोद्यानवापिकानि वेश्मानि,  
अनेकानि चैत्यानि ( देवालयाः ), मध्ये नगरं संस्था-  
गारं ( Cauncil House ), भिक्षुविहाराः, विपण्यः,  
( यत्र काशिकवस्त्राणां बहुसमादरः ) रथ्याः, राज्ञा  
मभिषेकपुष्करिणी । अत्रैव विद्यालये प्रधानाचार्य,  
काशिकोसलराजस्य श्रावस्तिपतेः प्रसेनजितः  
सतीर्थ्यः, तक्षशिलास्नातकः महालिख्मीभूतः पञ्च-  
शतलिच्छविकुमारानपाठयत् † “तस्मिन् खलु समये  
वैशाली सुभिन्ना भवति, सुसंस्था, सुलभपिण्डा,  
\* ‘रमणीया आनन्द वैशाली, रमणीयं उदयनचैत्यम्,  
रमणीयं गोतमकचैत्यम्, रमणीयं सप्ताम्रचैत्यम्,  
रमणीयं बहुपुत्रचैत्यम्, रमणीयं सारन्दचैत्यम्  
रमणीयं चापालचैत्यम् ।

एषां चैत्यानां स्थानसन्निवेशोऽन्यत्र :—

† पूर्वस्यां वैशाल्यां उदयनं नाम चैत्यम्, दक्षि-  
णस्यां गोतमकं चैत्यम्, पश्चिमस्यां सप्ताम्रं उत्तरस्यां  
बहुपुत्रम् । चैत्यानि देवस्थानानि । परं तेषु देव  
प्रतिमा न श्रूयन्ते, देवप्रतिमावर्णनं वस्तुतः त्रिपिटके  
कापि नोपलभ्यते, तच्च तदात्वे प्रतिमा-विरहित-देव-  
पूजामेव द्रढयति । प्रायेण वैशाल्यां बुद्धो महावने  
कूटागारशालायां निवसति । इदं महावनं नगराद्वहिः  
स्वयं जातवनमासीत् । अन्तिमयात्रायामभ्यपाल्या  
प्रधानगणिकया नगरे वर्तमानं स्वीयं अभ्यपालिवनं  
\* “इयमहं भदन्त, आरामं बुद्धप्रमुखाय भिक्षुसंघाय

‡ महावग्ग. ६ । \* उदाम ६-१. महापरिनिर्वाणसूत्रम् ।

† दीघनिकाय १४-१-११ । \* महापरिनिर्वाणसूत्रम् ।

ददामीत्यदायि ।” † नगरात् पश्चिमस्यां गव्यूति-  
मात्रदूरं कोऽपि वनखण्ड आसीत् । अत्रापि बुद्धस्य  
कादाचित्को वासः ‘तिन्दुस्थाणु’ नामकोऽन्योऽप्येकः  
परिव्राजकारामोऽभूत् ।

‘उपनगरं वेणुग्रामे † बुद्धस्यान्तिमो वर्षावासः  
( वि० पू० ४२५ वत्सरे आषाढ पूर्णिमात आश्विन-  
पूर्णिमां यावत् ) । प्रायेण परिव्राजकारामाश्चैत्यानि  
च तस्मिन् काले नगराद्बहिरेव भवन्ति स्म । नगरा-  
भ्यन्तरे गणराजकुलानामभिषेकमङ्गलपुष्करिण्यासीत्  
यत्र गणसभ्यत्वप्राप्तिपदाभिषेको भवति । अट्ट-  
कथायामस्ति :—मल्लकुमारो बन्धुलः प्रसेनजितः  
सहाध्यायी तक्षशिलास्नातकः, स्वगणे प्रतिष्ठामलभ-  
मानः कोसलेश्वरेण सत्क्रियमाणः सेनापतिपदे  
प्रतिष्ठापितः । तस्य भार्या मल्लिका ‘गर्भं  
लब्ध्वात्पन्नदेहदा देहदे म उत्पन्न’ इत्यवाचत् ।  
को देहद इति वैशालिनगरे गणराजकुलाना-  
मभिषेकमङ्गलपुष्करिण्यामवतीर्य स्नात्वा पानीयं  
पातुकामोऽस्मि स्वामिन्निति । बन्धुलः साध्वित्युक्ता  
रथमारुह्य श्रावस्थीतो निष्क्रम्य, रथं वाहयन्  
महाललिच्छविपरिग्रहीतद्वारेणैव वैशालीं प्रविशत् ।  
महाललिच्छवेर्निवेशनं द्वासरग्रीप एवासीत् ।

सोऽद्य लिच्छवीनां भयमुत्पत्स्यत इत्याह । पुष्क-  
रिण्या अन्तर्बहिश्चारक्षा बलवती, उपरि लौहजालं,  
शकुनानामप्यवकाशो नास्ति । बन्धुलसेनापतिः  
पुनरथादवतीर्यारक्षकान् वेत्रेण प्रहरन्..., लौहजालं  
छित्त्वाऽन्तः पुष्करिणीं भार्यां स्नपयित्वा, स्वयं च  
स्नात्वा, नगरान्निष्क्रम्यागतमार्गेणैव प्रायात् ।  
आरक्षका लिच्छवीन् व्यज्ञापयन् । लिच्छवयो

राजानः क्रुद्धा पञ्चशतरथानारुह्य ‘बन्धुलमल्लं  
ग्रहीष्याम’ इति निष्क्रान्ताः । तां प्रवृत्तिं महालिः  
श्रुत्वा “मा गच्छत, स हि वः सर्वान् हनिष्यती” त्याह  
तेऽपि ‘वयं गमिष्याम एवे’ त्यवदन् । तेन हि चक्रस्य  
यावत् नाभितः प्रविष्टप्रविष्टस्थानं दृष्ट्वा निवर्तध्वं,  
ततोऽनिवर्तन्तः पुरतोऽशनिशब्दमिव श्रोष्यथ, तस्मा-  
त्स्थानात् निवर्तध्वम्, ततोऽनिवर्तन्तो भवन्त रथभु-  
रेषु छिद्रं द्रक्ष्यथ, तस्मात्स्थानान्निवर्तध्वं पुरतो मा  
गमत’ । ते तस्य वचनेन न निवृत्तास्तं अन्ववधन्ने-  
व । मल्लिका दृष्ट्वा, रथाः प्रज्ञायन्त इत्याह, तेन हि  
एकस्यैव रथस्य प्रज्ञानकाले वदेरिति । स यदा सर्व  
एकीभूय प्राज्ञायन्त तदा ‘एकमेव रथशीर्षं प्रज्ञायत’  
इत्याह । बन्धुलस्तेन हीमा रश्मीर्गृहाणेति तस्यै  
रश्मीर्दत्त्वा रथे स्थितो धनुरारोपयत्, रथचक्रं  
यावन्नाभिपृथ्वीं प्राविशत् । लिच्छवयस्तत्स्थानं  
दृष्ट्वाऽपि न न्यवर्तिषत । इतरः स्तोत्रं गत्वा  
ज्यामस्फोटयत्; अशनिशब्द इवाभवत्, ते ततोऽपि  
न न्यवर्तन्त । बन्धुलो रथे स्थित एव एकं  
शरमक्षिपत् । स पञ्चशतेषु रथशीर्षेषु छिद्रं कृत्वा  
पञ्चशतान् राज्ञः परिकरबन्धस्थाने विनिविध्य  
पृथिव्यां प्राविशत् । ते आत्मनो विद्धभावमज्ञात्वा  
तिष्ठ रे तिष्ठ रे, इत्यवदन्नेव । बन्धुलो रथं स्थाप-  
यित्वा; यूयं मृतकाः मृतकैस्साद्धं मम युद्धं न  
भवितुमर्हतीत्याह । मृतका नामास्मादृशा  
भवन्तीति । तेन हि सर्वे पूर्वस्य परिकरं मुञ्चतेति ।  
तेऽमुञ्चन्, स तत्क्षणमेव मृत्वा न्यपतत् । अथ सर्वे-  
ऽपि यूयं एतादृशा आत्मनो गृहाणि गत्वा स्वविधेयं  
विधाय पुत्रदारान् अनुशास्य कवचानि मुञ्चत ।”

अनेकासम्भवातिशयोक्तिपूर्णेऽस्मिन् वृत्ते कोस-  
लसेनापतिना वृजीनां युद्धम्, तन्निमित्तम्, तदुप-  
करणानि च न तिरोहितानि प्रेक्षावताम् ।

( क्रमशः )



## वेदार्थ-प्रक्रिया ।

लेखकः—श्रीराधाप्रसाद शास्त्री, हिन्दू विश्वविद्यालय-धर्मशास्त्राचार्यः ।



य को नाम वेदः ? कश्चार्थः ?  
का प्रक्रिया ? वेद्यन्ते ज्ञाप्यन्ते  
धर्मार्थकाममोक्षा अनेनेति व्यु-  
त्पत्त्या चतुर्वर्गज्ञानसाधनभूतो  
ग्रन्थविशेषः । तल्लक्षणश्च मन्त्र-

ब्राह्मणयोर्वेदनामधेयमिति आगमोक्तं वेदितव्यम् ।  
यो ह्यव्यभिचरितस्वरवर्णादि-पठनपाठनक्रमागतः  
सन्सर्वकालं सर्वदेशेषु प्रतिशाखमविभागेन वर्त्तमानः  
स एको मन्त्रराशिः । अपरस्तु विधिनिन्दा-प्रशंसा-  
सम्प्रश्नाख्यानादिभिस्तस्यैव प्रायो विनियोगप्रख्या-  
पक उपव्याख्यानभूतो वाक्यनिचयो ब्राह्मणराशिः ।  
अनयोरेकः संग्रहो वेद इत्यभिधीयते वेदनिबन्धेषु  
मन्त्रब्राह्मणभागौ परस्परमसम्मिश्रावेव प्रायः  
पठ्येते । क्वचित्तु ब्राह्मणसंमिश्रितोऽपि मन्त्रभागः  
पठितोऽस्ति । एवमुभयात्मकोऽपि विध्यर्थवादमन्त्र-  
रूपेण त्रिधा व्यवस्थितोऽयं वेदराशिरेकमूल एक-  
र्मलक्षणफलो महाकल्पवृक्षो वरीवर्ति । अस्य च  
पत्रभूतं कर्म विधिना विहितम्, अर्थवादेन प्ररोचितं,  
मन्त्रेण च स्मृतं सदभ्युदयकारकं भवति । ननु प्रति-  
शाखं यज्ञकर्माणि भिद्यन्ते तत्कथमेककर्मफलोऽयं

वेदककल्पवृक्ष इत्युच्यते । नैपदोषः । अवान्तराकृ-  
तिभेदेऽपि कर्मजातिव्यञ्जकप्रधानाकृतिभेदाभावात् ।  
न ह्येकस्यां शाखायां विहितस्याग्निहोत्रादिकर्मणः  
स्थाने विजातीयस्य ग्रहयज्ञादेरपरस्यां शाखायां  
विधानमस्ति । तस्मान्न प्रतिशाखं कर्मभेद इति  
मन्तव्यम् । यदि प्रतिशाखं वदरामलकादिवजा-  
त्यैव कर्मभेदः स्यात् तदा एकमूलाभावाददित  
एवारभ्य भिद्यमानत्वादु वृक्षान्तरवदु वेदातराण्ये-  
वोच्येरन् ; न शाखान्तराणि, तस्मादेकमूलः समान-  
फलोऽयं वेदककल्पशाखीत्याहुः । “सर्वार्थवेदको  
वेदश्चतुर्धा भिद्यते क्रमात् । ऋग्वेदोऽथ यजुर्वेदः  
सामवेदो ह्यथर्वणः ।” यद्यपि बहुषु श्रुतिस्मृत्यादि-  
वाक्येषु वेदत्रयी संकीर्त्यते, न तु चतुर्थोऽथर्ववेदः,  
तथापि ब्रह्मवित् शब्देन चतुर्थस्याथर्वणवेदस्याऽपि  
मुण्डकोपनिषदि श्रवणात् ।

तदु यथा । “द्वे विद्ये दिव्ये इतिहस्म यदु ब्रह्म-  
विदो वदन्ति परा चैवापरा च । तत्रापरा ऋग्वेदो  
यजुर्वेदः सामवेदोऽथर्ववेदः शिखा कल्पो व्याकरणं  
निरुक्तं ज्योतिषमिति । अथापरा ययातदक्षरमधिग-  
म्यते ।” इति स्मृतिपुराणादिष्वपि बहुशः संकीर्त्त-  
नाश्च चतुर्धा इत्युक्तम् । तथा चरणव्यूहेऽपि “अथा-

तश्चरणव्यूहं व्याख्यास्यामस्तत्र निरुक्तम्-चातुर्वि-  
धम्, चत्वारो वेदा विज्ञाता भवन्ति, इति स्थितम् ।  
तथा व्याकरणमहाभाष्ये पतञ्जलिनाप्युक्तम् । “महान्  
शब्दस्य प्रयोगविषयः सप्तद्व्यं पा वसुमती, चत्वारोऽ-  
ङ्गाः सरहस्था बहुधा भिन्ना एकशतमध्वर्युशाखाः  
सहस्रवर्त्मा सामवेद एकविंशतिधा बहुवृत्ता नवधा-  
ऽथर्वणो वेद इति । एवं वेदस्य चातुर्विध्यं तृतीया  
ष्टकेऽष्टमाध्याये दशमवर्गे श्रूयमाणया ऋचाप्यभिधी-  
यते, “चत्वारि ऋङ्गात्रयोऽस्य पादा द्वे शीर्षे सप्त ह-  
स्तासो अस्य । त्रिधा बहुवृषभो रोरवीति महोदेवो  
मर्त्या आविवेश” इति । अत्र निरुक्ते ‘चत्वारि ऋङ्गेति  
वेदा वा एते उक्ता, इति यास्केनोक्तम् । वेदभाष्ये  
सायनाचार्येणाऽपि तथैव भाषितमिति सविभागो  
वेद उक्तः । अर्थशब्दोऽभिधेयापरपर्यायो वस्तुप-  
र्यायो वा “अर्थोभिधेय वस्तुप्रयोजननिवृत्तिषु”  
इत्याप्तोक्तेः । अर्थशब्दस्य वस्तुपरत्वे वेदानां येऽर्थाः  
सूक्ताध्यायर्षिमण्डलाष्टकतन्मानादयः तेषां प्रक्रिया  
प्रकरणम् । अथवा अभिधेयपरत्वे कर्मोपासना-  
ज्ञानानि साध्यसिद्धरूपेण व्यवस्थितानि । यदुबोध-  
कानि पूर्वोत्तरमीमांसाशाखाणि । किञ्च कचित्स्तुति-  
रेव नाशीर्वादः । आशीरेव न स्तुतिः । कचित् शप-  
थाभिशापौ अथापि कस्यचिद् भावस्याचिख्यास ।  
अथापि परिदेवना । अथापि निन्दाप्रशंसे । सर्गो-  
पसंहारौ चेत्यादि एतेषामभिधेयार्थानाम् प्रक्रिया  
प्रकरणम् । यथार्थशब्दस्य प्रयोजनपरत्वे तेषां  
वेदानाम् अर्थाः—कर्मणा प्राप्तस्वर्गादिलोकभोगः,  
उपासनया वा क्रममुक्तिर्हिरण्यगर्भलोकमवाप्त्याप्र-  
लयं तत्र स्थित्वा परब्रह्ममणि लयः, प्रकृतिलयो वा  
कर्मोपासनासमुच्चयजः, कैवल्यमुक्तिश्च स्वसरू-

पावस्थानलक्षणा इत्यादि । एतेषां वेदार्थानां वेद-  
प्रयोजनानाम् प्रक्रिया प्रकरणम् । एते वेदार्थप्रक्रि-  
याशब्दार्थाः स्वमत्यावितर्किताः । अग्रे ते क्रमशो  
वर्णनपद्धतिमेत्य प्रकाशमेष्यन्ति ।

तद् यथा अर्थशब्दस्य वस्तुपरतायाम् वेदार्थ-  
प्रकरणम् । ऋग्वेदस्य तावन्मानं चरणव्यूहोक्त-  
मिहोच्यते “ऋचां दशसहस्राणि ऋचां पञ्चशतानि  
च । ऋचामशीतिः पादश्च तत्पारायणमुच्यते” इति ।  
अस्य च वेदस्य पञ्चशाखाः सन्ति । शाकलाः,  
वाष्कलाः, आश्वलायनाः शाङ्खायनाः मारादका-  
श्वेति ।” ऋचां समूहो ऋग्वेदमभ्यस्य प्रयत्नतः  
पठितः शाकलेनादौ चतुर्भिस्तदनन्तरम् । “शाङ्खा-  
श्वलायना चैव मारुङ्को वाष्कलस्तथा । बहुवृत्ता  
ऋषयस्सर्वे पञ्चैते एकवेदिनः” । एवमैतरेयी  
कौषितकी, शैशिरि, पैङ्गीत्यादयोऽन्येपि ऋग्वेदस्य  
शाखाभेदाः कचिदुपलभ्यन्ते । तथा विष्णुपुराणेषु  
क्तम् । “मुद्गलो गोकुलो वात्स्यः शैशिरः शिशिरस्त-  
था । पञ्चैते शाकलाः शिष्याः शाखाभेदप्रवर्त्तकाः”  
इति । तथा व्याकरणमहाभाष्ये, एकविंशतिधा-  
बहुवृत्ता च इति स्थितम् । एवञ्चाध्ययनसम्प्रदाय  
प्रवर्त्तकानामेषां शाकलादीनामाचार्याणां प्रवचन-  
भेदः शाखाभेद व्यवहारे कारणम् । ऋग्वेदस्य  
सप्तदशाधिकमेकसहस्रं सूक्तानि । षडधिके द्वे सहस्रे  
वर्गाः । चतुःषष्टिरध्यायाः । दशमण्डलानि  
अष्टौ अष्टकानि इत्येवं विभागः परिकल्पितः ।  
तत्र सूक्तलक्षणं यथा बृहदेवतायाम् “सम्पूर्णमृषि-  
वाक्यन्तु सूक्तमित्यभिधीयते” इति सम्पूर्ण-निरा-  
काङ्क्षं यद्वर्षेवेदस्य वाक्यम्, तत्सूक्तमिति तदर्थः,  
वैदिकमहावाक्यं सूक्तमिति यावत् । तच्च त्रिविधम् ।



ऋषिसूक्तम्, देवतासूक्तम्, छन्दःसूक्तमिति भेदात् ।  
त्रयाणामेषां लक्षणानि बृहद्देवतायां यथा :—

“ऋषिसूक्तानि यावन्ति सूक्तान्येकस्य सा कृतिः ।  
स्तूयेतैकन्तु यावत्सु तत्सूक्तं देवतं विदुः । समास-  
च्छन्दसो मन्त्राश्छन्दःसूक्तं तदुच्यते” इति । तत्-  
ऋषिसूक्तं यथा, अग्निमीले इत्यारभ्य इन्द्रं विश्वा  
श्रीवृधन्तित्यतः प्राग्विशतिवर्गसमाप्त्यन्तमेकसू-  
प्सूक्तम् । तावतीनामृचामेकेनर्षिणा मधुच्छन्द-  
सदृष्टत्वात् । यथावा—इन्द्रं विश्वा श्रीवृधन्तित्य-  
एकं द्वितीयमृषिसूक्तम् । तासामृचां मधुच्छन्दसः  
पुत्रेण जेत्रा दृष्टत्वात् । देवतासूक्तं यथा :—अग्नि-  
मीले पुरोहितमित्यादिनवर्चमग्निदेवताकमाद्यं देव-  
तासूक्तम् । यथावा “वाप वायाहि दर्शनेनेति नवचं  
वायव्यम्” द्वितीयं देवतासूक्तम् । छन्दः सूक्तं-  
यथा—“अग्निमील” इत्यारभ्य अष्टादशवर्णपर्य-  
न्तम् । “गायन्ति त्वा गायत्रेण” इत्यतः प्राग्  
गायत्रीछन्दोवद्धमाद्यं छन्दःसूक्तम् । एवमन्यान्यपि-  
होयान्युदाहरणानि । त्रिविधानामप्येषां सूक्तानां  
कर्मसु विनियोगः सुत्या प्रतिपाद्यते । तथाहि  
“उहु ब्रह्मा एवैतस्य सवनस्येति ब्राह्मणाच्छंसी ब्रह्म  
एवैतत्समृद्धं सूक्तमहरहः शंसतीति” प्रकृत्य “तदु  
वासिष्ठमेतेनैव वसिष्ठ इन्द्रस्य प्रियं धामो यागच्छत्”  
इति ऐतरेय ब्राह्मणस्य पञ्चमपञ्चिकायामुक्तम् ।  
तथा देवतासूक्तस्य विनियोगोऽप्यैतरेयब्राह्मणस्य षष्ठ  
पञ्चिकायामुपदिश्यते । “तस्मान्मैत्रावरुणं मैत्रा-  
वरुणः प्रातःसवने शंसति” इति । मैत्रावरुण  
नामक ऋत्विक् मैत्रावरुणं मित्रावरुणदेवताकं  
सूक्तं प्रातःसवनकर्मणि शंसति इतितदर्थः । एव-  
मैतरेयब्राह्मणस्य पञ्चमपञ्चिकायाम् “तदु त्रैष्टुभं

तेन प्रतिष्ठितपदेन” इति वाक्येन त्रिष्टुब्धोऽष्टि-  
तम् छन्दःसूक्तमुपदिश्यते । वर्गविभागोऽप्याय-  
विभागश्चाध्यापकसम्प्रदायक्रमागत एवेति भाति ।  
यतोऽनुगतं तयोः किञ्चित्क्षणं न पश्यामः । मण्डल-  
लक्षणन्तु शक्यत उन्नेतुम् । तत्तद्विद्वद्गणानां बहूनां-  
सूक्तानामेकैर्षिकर्तृकः संग्रहो मण्डलमिति । अत  
एव सर्वानुक्रमणिकायामुक्तम् शौनकेन “य अङ्गि-  
रसः शौनहोत्रो भूत्वा भार्गवः शौनकोऽभवत्  
स गृत्समदो द्वितीयं मण्डलमपश्यत्” इति । नहि  
द्वितीयमण्डलगतानि सर्वाणि सूक्तानि गृत्समद एव  
दृष्टवान् ; किन्तु संग्रहीतवान्, अन्यथा क्रतुकूर्मादीनां  
तत्तत्सूक्तैर्वित्त्वेन तत्रचानुक्रमणिका ग्रन्थेऽभिधान-  
स्यासङ्गतेः । मण्डलपर्य्य आश्वलायनगृह्यसूत्रे उक्ताः  
“शतर्चिनो माध्यमा गृत्समदो विश्वामित्रोऽत्रिः भर-  
द्वाजो वसिष्ठः प्रगाथाः पावमान्याः क्षुद्रसूक्ता महा-  
सूक्तौ” इति “मधुच्छन्दः प्रभृतयोऽगस्त्यन्ता आद्य-  
मण्डले । ये सन्ति ऋषयस्ते वै सर्वं प्रोक्ताः शतर्चि-  
नः । शतर्चिपदस्य निर्वचनं कृतं पूर्वाचार्यैः ।  
“ददर्शादौ मधुच्छन्दाद्यधिकं यदृचां शतम् ।  
तत्साहचर्यादन्त्येऽपि विज्ञेयास्तु शतर्चिनः । अच्छ-  
त्राश्छत्रिणौकेन यथा ते छत्रिणोऽभवन्” इति द्व्य-  
धिकेऽपि शतोक्तिर्बाहुल्यात् । अन्त्ये मण्डले क्षुद्र-  
सूक्तानां महासूक्तानाञ्च द्रष्टार ऋषयोऽपि लक्षणया  
क्षुद्रे सूक्ता महासूक्ता इति व्यपदिश्यन्ते । महासूक्त-  
लक्षणं बृहद्देवतायामुक्तम् । “दशर्चताया अधिकं  
महासूक्तं विदुर्वुधा इति” एतेनैकचप्रभृतिदशर्च-  
पर्य्यन्तं क्षुद्रसूक्तमिति क्षुद्रसूक्तलक्षणमपि सूचित-  
म्भवति । मध्येषु द्वितीयादि नवमान्तेषु मण्डलेषु  
ये ऋषयस्ते माध्यमा व्यपदिश्यन्ते । तथाच प्रथम-

इयं मण्डलस्य शतर्चिनः, द्वितीयस्य गृत्तमदः, तृतीयस्य विश्वामित्रश्चतुर्थस्य वामदेवः, पञ्चमस्याग्निः, षष्ठस्य भरद्वाजः, सप्तमस्य वसिष्ठोऽष्टमस्य प्रगाथाः,

नवमस्य पावमान्याः, दशमस्य क्षुद्रसुक्ता महासुक्ता-  
श्चेति गृह्यसुत्रार्थः ॥ (क्रमशः)

## करुण-क्रन्दनम् ।

करुणावरुणालय ! त्वया

दयनीयाशु, दशा विलोक्यताम् ।

तव सीदति साम्प्रतं प्रिया

विदुधानां सरसा सरस्वती ॥ १ ॥

कलिकालकरालकालतो

नयहीनैः पुरुषैस्तिरस्कृता

विकला सकलाऽशुतोषदा

कुलजा नो सहते निरादरम् ॥ २ ॥

नितरां प्रविकम्पते वपुः

हतसत्त्वा व्यथते पदे पदे

विधुनोति शिरः शुचान्विता

विदधात्युच्छ्वसितं क्षणे क्षणे ॥ ३ ॥

अनया सह धर्मपुङ्गवाः

क्षयमेष्यन्ति सनातनाः ध्रुवम्

अथि सत्यविधानतत्पर !

वितथा ते भविता प्रतिश्रुतिः ॥ ४ ॥

नहि यावदियं जहात्यसूत्र

कुरु तावद्धि निराश्रयाश्रय !

त्वरितं प्रतिकारमुत्तमम्

गतजीवस्य पुनः किमौषधैः ॥ ५ ॥

—रमापति शास्त्रिणः ।

## भारतसम्बन्धे कृष्णविनयः ।

—:\*\*\*\*:—

ले०—वीर भीमसेन शर्मा शास्त्री ( सजावाद, मुलतान )

अथि भारतीयाः ! नेदं निन्दुतं केनापि, कुहापि लब्धजन्मनां मानवानां सुखकरः उन्नतिपथप्रदर्शकोऽयं भारतदेशो निखिलदेशरत्नभूतो विद्यते, इत्येवं सर्व एव पूर्णमनसोरीकुर्वन्ति, यदा कदाऽपि समयपरिवर्तनेनैव धतेऽत्राधर्मः । एकदा अस्मिन्नेव भारतवर्षे विश्वविश्वाधीशस्य आनन्दकन्दसच्चिदानन्द-नन्दनन्दनदेवकीसुतगोविन्दस्याविर्भावोऽपि बोध्यते इत्यपि निश्चितमिति । अन्यच्च कृष्णवतरणे भगवतोदीरितं स्वेनैव गीतायां गीतायां यत्—

“यदा यदा हि धर्मस्य ग्लानिर्भवति भारत  
अभ्युत्थानमधर्मस्य तदात्मानं सृजाम्यहम् ॥१॥

परित्राणाय साधूनां विनाशाय च दुष्कृताम्

धर्मसंस्थापनार्थाय संभवामि युगे युगे ॥

अन्येऽपि शतशो दृष्टान्ता नयनग्राह्युक्तितमायान्ति, येषु कृष्णवतार एव पुष्टो भवति । यथा च यदा—

कंसः कृतेनात्याचारेण सनातनधर्मं प्रलभ्य भारत-  
गौरवञ्चाल्लुपत्, तदा भगवता श्रीकृष्णेनागत्य  
यमसदनातिथीकृतोऽसौ धर्मध्वजश्च सुदृढीकृतः ।  
एवञ्च यदा जगद्धिद्रावणो रावणः वृद्धानतुदत्त-  
तदाऽपि कृष्णेनैव रामरूपमाधाय कीनाशपाश-



बद्धोऽसुकः । तथैव महाभारताहवेऽपि परिपक्वपाप-  
पुञ्जविनाशाय सारथिरूपेण स्वीयानननिर्गतसुधा-  
धारया सन्तोषितोऽर्जुनः । एवं सदसि कुररीमिव  
क्रन्दन्तीं द्रौपदीं वस्त्रसाहाय्यप्रदानेन रक्षितुं  
भगवान्-कृष्ण एव हेतुरभूत् । अहो ! किमुत  
स्वल्पवयस्कानां ध्रुवप्रह्लादादीनां कृते क्षीराब्धिमपि  
परित्यज्योपडुढौके श्रीकृष्णः ।

एवं यः कोपि भारते भगवन्तं कृष्णमाजुहाव  
तदा परित्यक्ताखिलानन्देन-नन्दनन्देनागतमिहे-  
ति विदितमेव पुराणविदाम् । परञ्चाधुना-स एव  
भारतदेशः, सैव धरा, तावेवोभौ चन्द्रदिवाकरौ, ता-  
न्येव ब्रज-गोकुल-मथुराप्रभृतीनि नगराणि, त एव-  
वयं भारतीयाः, कथं तदा भगवन् ! सकृदपि  
नागम्यते ? किम् वयमेतादृशा अधमाः सज्जाताः  
यत् भवदर्शनाधिकारिणोऽपि न । हे यादव ! उतिष्ठ  
क्षीराब्धितः पश्य भारतदुर्दशां, त्वदीये देशे निशा-  
चरैरेव स्वीया विजयपताका सुदृढीक्रियते ।  
कथमुक्तव्याघ्रातदोष एव चरितार्थो विधीयते ।  
यदि कंसप्रभृतीनां दुष्कृतां कृते तवागमनं, तदा तु  
एकः कंस आसीत्, अद्यापरिमिताः कंसाः प्रति-  
वीथिकं समुत्पन्नाः । तदपि न जागर्ति भवान् । तदा  
तु एको रावणः जानकीं जहार, अद्य तु अनेकै रावणै-  
रनेका अवला अपह्रियन्ते । तदा भारते कौरव-

पाण्डवयोर्युद्धमासीत् । अद्य तु सम्पूर्णं भारते  
प्रतिगृहं प्रतिवीथि किमुत सर्वत्र संग्रामाः श्रूयन्ते ।  
सर्व एव भारतीयाः पारस्परिक-रक्तवृषिताः सन्ति,  
तदपि न द्रवीभवति त्वदीयं मनः ? कथं वयं ध्रुव-  
प्रह्लादेभ्यो बालकेभ्योऽपि तुच्छाः ? कथं  
गजप्रभृतयः पशवो मानवीयजन्मनः श्रेयांसः ? कथं  
भारतीयविधवानां करुणाक्रन्दनं भवच्छ्रोत्रयोर्न  
विशति । त्वदीयाः पुत्राः अद्य ईदृक्षाः सन्ति केचन,  
यैरेकवारमेव भुज्यते, तेषां दरिद्रद्वारी कोप्यन्यः  
ईश्वरो भविष्यति, ? इदानीं पापबहुलोऽस्मिन् जगति  
भारतीयाः तवागमनमेव प्रतिपालयन्ति ।

आगच्छ, भक्तवत्सल ! आगच्छ, त्वदीयेन देशेन  
स्वीयाभिनवविज्ञानेनापरे देशाः मनुष्यगणानासु  
विहिताः, परञ्च तैः कालचक्रक्रमेण दीपशलाका-  
सूत्रिकादयः पदार्था अपि विदेशेभ्यः आनीयन्ते,  
भारतीयैरपि भारतप्रादुर्भूतानां व्यास-कपिल-गोतम  
कणाद-विश्वामित्र-वशिष्ठादीनां विचित्राणि-चरि-  
त्राणि नाधीयन्त एव । किमुत भारतीय-वस्त्रेषु,  
भोजनेषु, वाक्षु, नास्त्यस्माकमवहितः । अस्माभिरेव  
प्रत्यहं भारतदेशः कथा-शेषतां नीयते, त्वामन्तरा  
न कोऽपि भारततरणितारकोऽवतरति नेत्रयोरिति ।  
किमधिकेन विरमत्येव विपश्चितामनुचरो भीमः ।

## कान्तापृष्ठवर्णनम् ।

काहुक वरणी नालिका, काहुक वरण्यो कान;  
कदलीपत्रसमानसी, पीठ न वरणी आन ॥

( अरय संस्कृतभाषायां विपरिणामनम् )

( १ )

मृद्रीकासदहारि हारि रसवद्भम्भे ! त्वदीयं फलं,  
स्यातो व्यालविषापनोदनविधौ तद्भद्रसस्तावकः ।  
कान्तापृष्ठसमानतां दधदिदं पत्रं न ते वर्णितं,  
तत्त्वन्वयेऽत्र गुणेषु सत्सु परमैः पुरयैर्यशो लभ्यते ॥

( २ )

आस्यं हास्यं च लास्यं विधुकुटुमलतासन्निभं केचिदुचु-  
स्तेषु प्राशंसि केनाऽप्यतिनिगुणधिया नैव पृष्ठं प्रियायाः ।  
रम्भापत्रोपमाने सति जगति मतिः कुण्ठिताऽभूत्ततोऽहं  
सन्ये वाद्वेवतायाः परमकरुणया प्राप्यते कल्पकत्वम् ॥

( ३ )

चन्द्रावनोत्पलदलायतलोचनेति,  
प्राशंसि यैः कचिवरैः प्रमदोत्तमा तैः ।  
मोचादलोपममनोरमपृष्ठदेश-  
स्तरयाः कथं न कथितोऽत्र कुतूहलं मे ॥

( ४ )

शङ्खे विद्वत्पुङ्गवानां कवीनां  
दंभारंभो रंभयोऽज्जृम्भितोऽसौ ।  
तरयाः पत्रे जागरुके जगत्यां,  
कान्तापृष्ठं तत्समं तैर्नचोक्तम् ॥

कवी रविशंकरस्त्रुनुरदयाशंकरः

साहित्यवाचस्पतिः

## भृङ्गान्योक्तयः ।

( १ )

ललामकमलावली किमु मतङ्गजैर्भक्षिता ?  
न्यदाहिपत मालती प्रभृतयः किमैवैरहो ?  
निरर्थक-पदावलीं प्रणिनदन् रुदन्नाक्षिपन्  
प्रमत्त इव पर्यटन्त्वमसि भृङ्ग ! येनाऽधुना ॥

( २ )

दूढोल्लसितमञ्जरी-समुदये यदीयेऽनिशं  
सुमञ्जु परिगुञ्जितं प्रणिनदन्भूमौदभाक् ।  
अमुत्र विटपेऽधुना विधिवशाद्धिनशृङ्गते  
विहाय तव नोचितन्तमितरत्र भृङ्गायनम् ॥

( ३ )

द्विरेफ ! करिकेसरिप्रचुरदानधारामितो  
दधत्प्रमदमावहन्नसि परं मदं संहसन् ।  
अवत्रजसि नैव तन्मम मनः परं खिद्यते  
यदि श्रवणमास्फुरेत्तव तदा दशा कीदृशी ॥

( ४ )

भृशं मधुप ! सौरभं सकलजीविहर्षास्पदं  
कपूरशुचिवर्णिकां विदधतीं परां यूथिकान् ।  
विहाय हयमा'रकं समवलोक्य रक्तं यदि-  
व्रजेरसि समन्ततः परम-धन्यधन्यो भुवि ॥

—श्रीजीवनाथज्ञा शर्मा ।

१—'कनेर' इतिभाषायाम्—सम्पादको



## प्राचीन-भारतवर्षे पारदेशिकव्यापारः ।

लेखकः—श्री शिवशङ्करप्रसादः बी० ए०, डी० इडी.



दानीन्तने काले तु भारतवर्षस्य व्यापारोऽचनतिगते भृशं पतितोऽस्ति । अन्यदेशैः सह किं स्वदेशेऽपि व्यापारगताऽवस्था शोच्यैव ।

इमां शोचनीयामवस्थामवलोक्य प्राचीनकालेऽयमेव देशः सर्वव्यापारसूत्रधार आसीदिति विचारः स्वप्नेऽपि नोत्तिष्ठते । परन्तु एतच्छ्रुत्वा महदाश्चर्यं भविष्यति, यदस्मिन्नेव देशे एकदा व्यापारः समुन्नतेश्चरमशिखरे समासीन आसीत् ।

वेदादिग्रन्थेभ्यो नाटकादिग्रन्थेभ्यश्चैतत् सम्यक् ज्ञायते । बहुषु स्थलेषु व्यापारपिशुनानि वर्णनानि सन्ति, यानि निश्चयपुरस्सरं गर्वस्थलभूतां व्यापारसमुन्नतिं दर्शयन्ति । ऋग्वेदे एकस्मिन् स्थले (१-२५-७) वरुणो ज्ञातसमुद्रमार्गत्वेन वर्णितः, अथ यदि चेत् समुद्रस्य मार्गोऽनवगतोऽभवत् तर्हि कुतस्य वर्णनं स्यात् ? अतो निष्पक्षमतावलम्बिनां परीक्षाय स्थानमदत्तैव अदर्शितदोलायमानचित्तवृत्तिना स्वीकार्यमासीत् पुराऽपि जलधिपथावगतिरिति । भूयोऽप्यन्यत्र तस्मिन्नेव वेदे (१-५६-२) मन्त्रे जलधिव्यापारकृतां महाव्यवहारिणां वर्णनमस्ति यदशान्तरं व्रजताम् । ते च व्यवहारिणः समाजेऽपि बहुतिथे काले समाहृतास्पदं धारयन्तिस्म,

यथा सौन्दरनन्दगतेन “महापरोभ्यो व्यवहारिणश्च महामुनौ भक्तिवशात् प्रणेमुः” इति वाक्येन ज्ञायते ।

अतः परम् यदि वेदानतिरिच्य अन्यान् ग्रन्थान् समाश्रयिष्यामहे; तर्ह्यपि एतमेव अवगमं प्राप्स्यामः । उदाहरणतो धर्मसूत्रेऽपि यत्र-तत्र वर्णनानि समुपलभ्यन्ते, यैर्व्यापारस्य पुरातनी स्थितिः सम्यगवगम्यते । अत्र प्रातःस्मरणीयावस्थस्य प्रोफेसरबूलरस्य ( Professor buhler ) ( संस्कृताध्ययने पुरातनवृत्तानुसन्धाने च व्यथित-जोवितस्य ) वचनं विशिष्टमस्माकं ध्यानमहर्ति । तेन कथितम्—References to sea voyages are also found in the two most ancient Dharmasutras ; अर्थात् पुरातनतमयोर्द्वयोर्धर्मसूत्रयोरपि सामुद्रिकयात्रायाः सूचकानि वर्णनानि प्राप्यन्ते । डाक्टर-कार्डवेल-नामधेयोऽपि पाश्चात्यविद्वान् एतदेव शब्दान्तरैः कथयति ।

तस्योक्तिः—It Appears certain from the notices contained in the Vedas that the Aryans of the age of Solomon practiced foreign trade in ocean going vessels : अर्थात् वेदगतेभ्यः संकेतान्वितेभ्यो वचनेभ्य एतदेव गम्यते यत् इसराइल-अधिपस्य सौलोमेन-नाम्नो नृपस्य राज्यकाले आहरणापहरणात्मकं ( Import and export ) पारदेशिकं व्यापारं समुद्रगमनक्षमाभिर्नौभिर्गार्या अकार्षुरिति ।

एवं पाश्चात्याः पौरस्त्याश्च बहवो विद्वांसः संस्कृतपुस्तकानामन्वेपणात्मकाध्ययनात् वसुन्धरो-दरादुत्खातानामनल्पसंख्यकानां वस्तूनामवेक्षणात् अस्मिन् निर्णये समागताः सन्ति ।

अथायं इसराइलसंस्थः सौलोमेनो भारतवर्षेण सह खाइष्टजन्मनो दशशतकानि प्राक् व्यवहारसम्पर्कं व्यधात् । अतएव ऐतिहासिक-दृष्टिकोणादपि सम्यक् ज्ञायते, यदासीदतीव पुरातनकालेऽन्यदेशसम्पर्की व्यापारोऽत्रेति एतत्-पुरातनेतिहासे वर्णितमस्ति, यत् तत्समये ओफिरजनेभ्यो मयूरहस्तिदन्त-चन्दन-चामीकर-अनर्घमणिमणिक्यप्रभृतयः पणा आक्रीतास्तेन राज्ञा । अत्र ओफिरशब्दनिर्णये मतभेदोऽस्ति । कतिपयैतिहासविदः कथयन्ति यत् ओफिरम आसीत् एकं नैनिग्रहस्थानम्, गुजरातप्रतिवेशे स्थितम् । अन्ये पुनर्मन्यन्ते, आसीत् असीरनाम-धेया पश्चिमसमुद्रतटवर्तिनी काचिज्जातिः, ओफिरशब्दश्चाभीरशब्दस्य अन्यदेशगतत्वादुच्चारणभेद इति । अत्रुनापि एतन्नाम्नाप्रख्याता जातिरेका कठियावाड़जनपदे निवसति । एतच्चान्यत् द्रढिष्टं प्रमाणम् । अतो भवतु नाम ओफिरशब्दो जातेः स्थानस्य वा बोधकः, परन्तु आसीत्तस्य देशस्य भारतवर्षेण सह व्यवहारः इति न कश्चिदस्वीकर्तुं शक्नोति ।

मयूरहस्तिदन्तौ समुद्दिष्टसमयात् प्राक् ग्रीस-रोम-इजिप्तादिषु अनुपलब्धावास्ताम्, यतः खाइष्टजन्मनः प्राक् चतुर्थशतके युयुत्सुयात्रागतस्यालक्षेन्द्रस्या (Alexandor) तुगा एतदवलोक्य महदाश्चर्यमन्वभवन् अतिभूमिगतमानन्दश्च अलभिषत् । ( Pliny the older ) रोमनिवासी प्लीनी (Jyayana) यः खाइष्टजन्मनः षष्ठि-सप्त-तिवर्षाण पश्चादभूत्, रोमस्यैतद्देशीयव्यापा-

रेणापहतमर्थजातं ग्रन्थनिबन्धमकरोत्, महती-श्रिन्ताश्चाप्रकटयत् द्रव्यप्रवाहोन्मुखं स्वदेशमवलोकयन् । तत्समये एतद्देशप्रसूतप्रेषितानां वस्तूनां व्यवहारेऽभिमानं व्यधू रोमनिवासिनः ।

मद्रासप्रान्ते कमबैटोर-मदुरान्तर्गतस्थानेषु पुरातन्यो बह्वो रोमनमुद्राः समुपलब्धाः सन्ति, उत्खननज्ञानविशेषवताम्प्रयत्नात् । ताश्च निःसन्देहं द्वयोर्देशयोः सम्पर्कं सूचयन्ति ।

अथ पुस्तकैश्चिन्तैश्च प्रमाणीकृते भारतीयव्यापारस्य पुरातनत्वे, समयनिश्चितिसम्बन्धी प्रश्नः समुत्तिष्ठते । अत्र मतानि भेदवन्ति सन्ति । केचित् (Pro. max Duncker) प्रो० मैक्स डङ्कारे प्रमुखा विद्वांसो ब्रुवन्ति यत् खाइष्टजन्मनो वर्षसहस्रद्वयं प्राक् अस्य भारतस्यान्यदेशैर्ब्यापारसम्बन्ध आसीत्, केचित्पुनरन्ये व्यापाराय अष्टषष्ठशतकयोर्मध्ये स्थितिमर्पयन्ति । डाक्टरसईसस्य मतेन तु भारतवर्षोऽयं खाइष्टजन्मनः संवत्सराणां त्रिंशत्शतानि पूर्वं बह्वेरुणा सह (max Babylon) व्यवहारमकर्षीत् ।

अथैतेषाम्मतानाम्मूल्यं यद्भवतु तद्भवतु परन्तु एतत्त्वविवादास्पदमेव यद्यं देशोऽतिप्राचीनकाले व्यापारद्वारा अपरिमेयं द्रविणमहापाद-दन्यदेशेभ्यः । आसीदत्रैकः समयो यदा वर्तमान-सभ्यताभिमानिन्यो जातयो मूर्खतातमसि आसन् आशिरोरुहं निमग्ना, यदा च-

“एतद्देशप्रसूतस्य सकाशादग्रजन्मनः ।  
स्वं स्वं चरित्रं शिरक्षन् पृथिव्यां सर्वमानवाः ॥”  
इति



## उपदेशलहरी ।

ले०-शास्त्री अमृतलालशर्मा, वेदान्त-व्याकरणतीर्थः,

श्रीनारायण विद्याशाला, पेटलाद

बन्धो ! संसृतिबन्धनाशनमिदं तथ्यं सुपथ्यं शुभं  
वेतश्चञ्चलतां विहाय वचनं स्वास्थ्येन संश्रूयताम् ।  
प्राप्ता पुण्यचयेन संसृति महासिन्धौ त्वया भज्यता  
श्रेणिमुसाधिका नृतनुनौर्ध्वायज्जिवं सन्तर ॥१॥

नित्यानन्दसुधाम्बुधौ स्वहृदये तत्त्वे परे सत्यपि  
स्वल्पानित्यसुखाप्तयेऽतिशयितं यत्नं किमालम्ब्यसे ?  
प्रत्यक्तत्त्वपरायणां कुरु धियं संरुध्य बाह्यार्थतः  
तो धावेन्मृगतृड्जलाय निकटे भागीरथी-स्रोतसः ॥२॥

बद्ध्या जन्मगतानि दुःखबहुले के वा भवे न त्वया  
सम्भुक्ता विषयाश्चिरं पुनरहो तानेव किं ध्यायसि ।  
रूपान्तेऽपि हि भोगतो न मनसः शान्तिर्भवित्री तव  
गुणां दुर्मतिदुस्त्यजां परिहरन् स्वानन्दमग्नौ भव ॥३॥

किं त्वच्चिन्तितमत्र सिध्यति विना दैवं मृषाशावशो  
भूत्वा ताम्यसि किं महेश्वरपदाम्भोजं भजेष्टार्थदम् ।  
मुद्रानाश्रयितुं कथं व्रजसि रे लक्ष्मीमदान्धाञ्जडान्  
रूपद्रुं प्रविहाय बाञ्छसि कथं शाखोटकं सेवितुम् ॥४॥

युधिष्ठिरं खलु शायितोऽन्धतमसे मांहाभिधे मायया  
विमान् दुःखसुखावहान्बहुविधान्सन्दर्शयन्त्या मुहुः  
न्यो ! सम्प्रति जागृहि स्वहृदये प्राज्यप्रकाशं शिवं  
हृत्तयनान्धदोषशमनं ज्ञानाञ्जनं संश्रय ॥ ५ ॥

## प्रश्नाः

उत्पत्तिस्सरवारदेश-सरयूपाराग्रजानां कुतो ?  
गोत्राणां प्रभवश्च रामविपुलानां च त्रयाणां तथा ?  
गर्गादित्रयगोत्रनायकजनः कालश्च तेषां कथा ?  
रामेन्दुप्रमिताश्च के, प्रवर-नेतृणां च का कल्पना ?  
गोत्रेषु प्रवरा रसेन्दुषु कुतो रामा महत्त्वं गता-  
शशाखापादविनिर्णयेऽर्थ इह को मिश्राद्युपाधौ च कः ?  
प्रष्टा-श्रीनिरीक्षणपतिमिश्रः,  
ब्रह्मचर्याश्रमः, श्रीसरवार पाठशाला

## श्रीकृष्णाह्वानम् ।

( १ )

आगच्छ कृष्ण ! त्वं कासि ? माविलम्बं विधेहि हे !  
दुरवस्था ममाद्यापि त्वां दुनोति न किं विभो !

( २ )

गीतां ते नाथ ! हा ! गातुं प्रभवामः कथं वयम् ।  
परतन्त्र-वशीभूता द्रुता उपरतास्तथा ॥

( ३ )

दुर्वलोऽपि मृतप्रायः प्राणाँस्त्यक्तुं न पारये ।  
तवागमन-प्रत्याशा यतो मां जीवयत्यये !

( ४ )

यत्त्वं मद्भाग्यदोषात्स्मरसि नहि "पुनः  
सम्भवामीति" वाक्यं,

तन्नाहं प्रार्थयँस्त्वां निजतरण-विधिं  
नाथ ! दुःखाकरोमि ।

प्रच्छन्नं कर्तुमिच्छस्यहह ! यदि वपुं  
चैारिकाभीतिभीतः,

तद्दुःखाग्नैः ततं हा ! श्रयसि नहि कथं  
कृष्ण ! कृष्णं ममान्तः ॥

श्रीचक्रदत्तशर्मा बहुगुणः ।

## संस्कृते हिन्दी-समस्या-पूर्तिः ।

( स्वर्गीय-गुमानी कवेः सङ्ग्रहात् )

( १ )

युधि वैराटिं प्राह किरीटी गोग्रहसन्नहना,  
कौरव्येपा योद्धुमुपेता सेना भट-वहना ।  
न तु भेतव्यं शिशुना धार्या भवता धीर्गहना,  
“नामर्दी तो दई खुदाने मार मार तो कहना ।”

( २ )

सूतो धनुरपि नाग्रहीत् कर्णोऽस्त्राणि वभाज ।  
“बाप न मारी पीदरी, वेटा तीरन्दाज ॥”

( ३ )

पर्वणि दानभिया द्विजं दृष्ट्वान्तर्वगाज ।  
अन्येद्युर्वणिगाह तं “पालागन महराज ॥”

( ४ )

शप्त्वा त्वामनुत्तमश्चैद्यः सन्धिं चिकीर्षतीयुक्तः ।  
कृष्णोऽथ दूतमूचे “अव वृन्द गई विलायत को”

( ५ )

कोऽहोऽग्रं श्यादित्यापृष्टो राज्ञा सस्नेहम्  
भीष्मेणोक्तं कृष्णः पूज्यस्त्यक्त्वा सन्देहम् ।  
तत्रापृष्टश्चैद्यः प्रोचे नैवं मन्येऽहम्  
“तुम किसने फर्माये आपही फर्मे हम् ॥”

[ पुनः कदाचित् ]

संकलयिता—श्रीतारादत्तपन्तः साहित्याचार्यः

## शोकोद्गारः ।

श्रीमत्पण्डित रामगोपालशर्मा महोदयानाम्  
रसवसुनिधिचन्द्रे वैक्रमेन्देमधौ वै  
दिवसकरसुतिथ्यां शुक्लपक्षे शुभेऽन्धि ।  
परिषदि शतमन्योर्विष्णुगाथां प्रगातुम्  
सुदिवमुपगतोऽयं रामगोपालदेवः ॥ १ ॥

विषमे समुपस्थिते परम्  
सहसा मां प्रविहाय संस्थितः ।  
क गता तव धर्मसंकथा  
त्वयि लीने विहता वचस्सुधा ॥ २ ॥

विगता तव धीरता परा  
सुमतिश्चैव दयालुता तथा ।  
परलोकमुपस्थिते त्वयि  
सकलः सद्गुण एव किं गतः ॥ ३ ॥

कठिनं विधिसंविधानकं  
यदयं दीनजनस्यरक्षकः ।  
सहसैव गतः क्षितेर्ननु  
सकुलं सीदति त्वद्विना परम् ॥ ४ ॥  
हे दैव, निष्करण ! दीनसुखाऽसहिष्णो  
दीनान् त्वदेकशरणानपि हंसि कष्टम् ।  
पित्रा त्वयैव रहितान् प्रथमं कृतान्  
भूयः पितृव्यरहितान् कृतवानसि त्वम् ॥ ४ ॥

विहटा, आरा { शोकाकुलः  
श्रीरामसुभग ओम्ना


## नरेन्द्रान्प्रत्यावेदनम् ।

यचनाहत-हिन्दुवृन्दमेद-  
प्लवविस्त्रा विषमैव मेदिनीयम्  
अधिवास्य यदि स्वकैर्यशोभि-  
थिरमेनामुपभुञ्जते नरेन्द्राः ।

परिवर्त्तयिताः—

जयपुरराजगुरुकथाभट्ट-वंश्य-  
श्रीनन्दकिशोरशर्मा साहित्याचार्यः





## सुरेन्द्रनाथ शास्त्रिणां शोकषट्कम् ।

( १ )

यस्मिन्नुद्गमभूधरोच्चशिखरारूढे दुरुद्धव्यथा-

व्याघातादुपजातभाववलिता जाता दशाशाः पुरा  
विद्वत्सारससंहतिश्च सविकासा, दशाशाः पुनः  
साऽऽशाभङ्गमयंस्तमस्ततितताः कुर्वन्निहास्तंगतः ।

( २ )

स्वर्गादायातगङ्गाबहलजलपरिप्लाव्यमानाऽङ्गयष्टिः  
किं यातो न त्वमेवाऽति विदितपटनावासतो वासरेषु  
किं वा वाग्देवता ते नहि वशगमिता दैवतैर्यमाना  
देवेन्द्रस्यापि नाथः सुरनिकरपुरीं यद्गतो गां विहाय ।

( ३ )

सज्जातास्तमसातता दशदिशः शोकाश्रुधारामियं  
मुञ्चत्यक्षिचनाऽऽवली दृढतरोच्छ्वासानिलोत्तालिता  
अन्तस्ते विरहः समर्पितहविर्वह्निश्चिम्बद्धते  
हन्तास्मिन्समये समस्तजनतामाश्वासयेत्को भुवि ?

( ४ )

शून्या सा पदवी परावत पुराऽकाले त्वयाध्यासिता  
विद्या सा विधवा निकाममधुना तारुण्य-सन्धर्पिता  
हन्तेयं नहि शोचिताऽपि भवताऽकाले दिवं गच्छता  
सर्वत्रैव निरुद्धिताऽपि सुमतिस्त्यक्ता दिवं गच्छता ।

( ५ )

एषा कीर्तिश्चिरस्थातिविहितछकृता या तता भूतलेऽस्मिन्  
आश्वासैः सैव सर्वान्प्रकृतिमुपगतानञ्जसा भूरि कुर्यात्  
इत्येवं चिन्तयन्तो गुरुतरसुगुणग्राममात्रं स्मरन्तः  
सोच्छ्वासं क्षीणकायाः कथमपि दिवसान् साम्प्रतं यापयामः

( ६ )

हरिगीतिका ।

वादादिवाधाध्वंसकेपुतले निपङ्ग इवापरः  
योर्वारलभापापारगो नभसः पतङ्ग इवापरः  
यो दुर्गमागमनिगमनिजतन्त्रो मृगेन्द्र इवापरः  
शून्या दिशः कृतवानयं योऽसौ सुरेन्द्र इवापरः ।  
साहित्यालङ्कार श्रीकुलानन्द मिश्रः  
व्याकरणाचार्यः ।

# संस्कृत-समाचारः

## नम्र निवेदनम् ।

सहृदयाः !

जानन्त्येव श्रीमन्तो यत्संस्कृतभाषायाः प्रचारावरोधे पत्रा-  
दीनामभाव एव प्रधानकारणतामवलम्बते । प्रान्तान्तरेषु  
ज्वलत्स्वपि द्वित्रेषु पत्रप्रदीपेषु विहारप्रदेशोऽयं नितान्तमन्धं-  
तमसमनुभवति । तदतिखिद्यमानमानसैस्समाभिरागामिकार्ति-  
कमासतः प्रतिपूर्णिममेका जागर्तिनामधेया मासिकी पत्रिका  
प्रकाशयिष्यते । तत्र ग्राहकाणामनुग्राहकाणां लेखकानाञ्च  
मनोयोगमन्तरा नाशास्यते साफल्यं स्वीयसाहसस्य ।

सुद्रापञ्चकं ततोऽधिकं ददद्भिर्माननीयतया, सुद्रात्रयमु-  
त्सृजद्भिर्विशिष्टतया, साद्वैकमुद्रया साधारणतया वा सहा-  
य्यमाचरद्भिः संस्कृतजननीजीवनदानपुण्यभागिभैर्वद्भि-  
भूयताम् ।

जागर्ति कार्यालयः	पिनद्धसम्पादकतावर्मणोः
मुजफ्फरपुरम् ।	साहित्यालङ्कारकाव्यतीर्थपदा-
अनन्त चतुर्दशी	लङ्कर्मणोः ।
( १९८६ )	श्रीरामचन्द्रमिश्र-श्रीधरेन्द्र झा शर्मणोः

## गढ़वाल-विद्वत्सम्मेलनम् ।

गढ़वाल-मण्डलस्थ-विद्वत्समाजस्य द्वितीय-  
वर्षाधिवेशनं श्रीनगरनाम्नि पत्तने फाल्गुनकृष्ण-  
नवम्यां सोमवासरे (४-३-२६) सानन्दं ससमारोहं  
समच्यत । तत्र छात्राणां वार्षिकपरीक्षार्थं समाया-  
तानां प्रतिष्ठितानां पौराणाञ्च महती समृद्धिः सम-  
जलि । प्रथमं छात्रैः शान्तिपाठादीशस्तवनञ्च  
विहितम् । सर्वसम्मत्यनुसारं तत्रत्यराजकीयपाठ-

शालाध्यापकाः पं० भैरवदत्तशर्माणः शास्त्रिमहोदयाः  
सभापतित्वे निर्वाचिताः । वार्षिककार्यविवरणात्प्राक्  
सभोद्देश्यविषयः प्रकटितो मन्त्रिणा । तत्रडिम्बर-  
संस्कृतपाठशालाध्यापकानामाचार्यवर्याणां श्रीमतां  
श्रीवासवानन्दशास्त्रिमहोदयानाम्, ऊखीमठविद्या-  
लयाध्यापकानां धर्मभूषण-श्रीमहिमानन्दशर्मणाम्,  
मैकोटिस्थपाठशालाध्यापकानां श्रीवीरवरानन्द-  
शर्मणाम्, तथा ऊखीमठविद्यालयस्थटिहरीराज्यान्त-  
र्गत-शाखापाठशालाध्यापकानां श्रीबालकृष्णशास्त्रि-  
महोदयानाम्, देवप्रयागकीर्तिपाठशाला-प्रधाना-  
ध्यापकमहोदयानाम्, शिष्टाचाराद्यनेकोपयुक्तसाम-  
यिकविषयेषु समभूवन्सदोजनहृदयाह्लादकानि मह-  
त्वपूर्णानि भाषणानि । ततश्च ससाधुवादं सभापति-  
महोदयैरुक्तभाषणानां निष्कर्षं समुपदिशद्भिः संस्कृत-  
साहित्यस्य सकलभाषाविभाषाभ्यः प्रकटीकृतम्  
गौरवं सुरीत्या । ततोह्यधस्तनानां प्रस्तावनां  
स्वीकृतिसमादरोऽभवत् ।

(१) प्रस्तावः—गतवर्षे कतिपयानां छात्राणां  
परीक्षोत्तीर्णच्छात्रनामावलीपत्रेषु नामोल्लेखाऽभा-  
वात् परीक्षोत्तीर्णताप्रमाणपत्रप्राप्त्यन्तरं तेषां सफलतां  
ज्ञात्वाऽपि संवत्सरोऽयं व्यर्थतामगात् । तत्र विषादं  
समुद्बहन्तीयं सभा निश्चिनोति—यदन्यदाप्येवंवि-  
धघटनायां छात्राणां महती हानिर्भाविनी । अतः  
एतद्विषये प्रार्थनीया डि० वे० चैयरमैन महोदयाः



यत्ते तत्र लिखन्तु येन वाराणसीय-संस्कृत-महाविद्यालयाध्यक्षवरा अग्रे सावधानतया परीक्षोत्तीर्ण-छात्रनामानि प्रकाशयन्तु । येन भविष्यत्येवंविधा हानिर्माभवेत् ।

(२) प्रस्ताव :—संस्कृतपाठशालासु सर्वासु पाठशालाध्यक्षाश्छात्राणां स्वास्थ्यरक्षायै यथावसरं शोषलब्धप्राणायामादिकन्दुककीडनादिमप्यन्यतम-पश्येयुः ।

(३) प्रस्ताव :—पाठशालाध्यक्षाणामुचितं भवेत् यत्ते स्वकीयासु पाठशालासु सदाचारपद्धतेरपि तर्ककारणमुपक्रमं विदध्युः ।

## सनातन-धर्म-सभा ।

### वार्षिकोत्सवः

चूल्हस्थ श्रीसनातनधर्म-परिषद् एकेनविंशति-वार्षिक-महोत्सवो महता समारोहेण भाद्रपद-मासस्य १०-११-१२ तिथिषु सुसम्पन्नम् । प्रथम-दिवसे श्रीवेदभगवतः शिविका ( नगर कीर्तनजु-गार ) चतुर्वादनकाले सुमहता प्रबन्धेन सह निरसारिता । तथा त्रिषु दिवसेषु रात्रौ श्री अखि-लानन्द कविरत्न, श्री-भीमसेन शास्त्रि, महोपदेशक, श्री-श्रीराम शर्मप्रभृति विदुषां सनातन-धर्म-प्रति-पादन-विषये सुमधुराणि प्रभावात्पादकानि भाष-णानि समभूवन् । श्रीसनातनधर्मस्य दिनत्रयं आरामधिकं सज्जातमिति चूल्हनगरनिवासिनां सौ-भाग्यं खलु ।

वासुदेव शास्त्री जोशी काव्य-विशारदः

सहकारी मन्त्री ।

(४) प्रस्ताव :—समितिरियं निर्धारयति प्रार्थ-यते च गढ़वालीपत्रमुद्राधिकारिणो, यत्ते स्वपत्रे संस्कृतपरीक्षोत्तीर्णानां नामानि कृपया शीघ्रं प्रका-शयेयुः । यतो गजटपत्रं गढ़देशे सार्वत्रिकं न । अन्ते धन्यवादेशस्तुतिपुरस्सरं समाविसर्जनम् ।

निवेदक :—

गढ़वाल विद्वत्समाजमन्त्री—

श्रीवालमुकुन्द शर्मा


## रावणेश्वर संस्कृतविद्यालयोद्घाटनम् ।

महदेतत्सौभाग्यमन्तेवासिनामनेकविषयाध्यय-नमिच्छतां यच्छ्रावणशुक्लैकादशीगुरुतो रावणेश्वर संस्कृतविद्यालयो विद्योतते । अयञ्च श्रीमद्वैद्यनाथ चरणारविन्दमरन्दस्वच्छन्दपानानन्दमानसानां स्व-र्गीयमहाराजवहादुराणां सनातनधर्मैकधुरन्धराणां श्रुतिस्मृत्याद्यनेक विषयस्वतन्त्राणां वृद्धिशशासकप्राप्त के. सी. आई. ई. इत्युपाधिविभूषितानां तथा काशी-स्थभारतधर्ममहामण्डलालम्भ—“धर्मसुधाकरो” पाधिविलसितानां अर्नरेव्म श्रीमद्रावणेश्वरप्रसाद-सिंहवर्मणां महीन्द्राणां स्मारकत्वेन तन्नामैव तत्त-नुजनुषा श्रुतिस्मृतिपुराणेतिहाससङ्गीतसाहित्य विविधविषयविदुषा शब्दन्यायाद्यनेकतन्त्रस्वतन्त्र पण्डितमण्डलीजुषा चिरञ्जीवेना शुभंयुना स्वकुल-कमलदिवाकरेण श्रीमच्चन्द्रमौलीश्वरप्रसादसिंहवर्म-देवमहोदयेन प्रास्थापि ।

अस्मिंश्च शब्दन्यायादिनिखिलशास्त्राध्यापक-  
त्वेन सर्वतन्त्रस्वतन्त्र परिडित श्रीगोकुलानन्दशर्म मिश्रो-  
पनामकश्रीमदुमानाथशर्म काव्यतीर्थ ज्यौतिषाचार्य-  
श्रीषडाननशर्म--भोपनामक-श्रीमदुमानाथशर्माणो-  
मैथिलास्तथा शाकद्वीपि श्रीहरगौरीशर्मा च इत्येते  
पञ्चाध्यापका नियुक्ताः, स्वां स्वामध्यापनकलां  
तन्वानाः सम्प्रकाशन्ते ।

सोऽयं सार्वजनीनो रात्रेश्वर संस्कृतविद्या-  
लयः प्रतिदिनमुपजीयमानश्चिरस्थायितामनुभूया-  
दिति ।

श्रीउमानाथमिश्रः काव्यतीर्थः ।



## समालोचनम् ।

कल्याणस्य गीताङ्कः ।

मोहमयीस्थ-सत्सङ्ग-भवनतो वर्षचतुष्टयात्  
प्रकाशयते कल्याणं नाम कल्याणं हिन्दीभाषामयं  
मासिकं पत्रम् । हिन्दीभाषायां ज्ञान-धर्म-भक्ति-  
विषयकमिदमेकमेवाद्वितीयं प्रकृष्टतरं मासिकं  
पत्रम् । एतस्य सम्पादकः श्रीमान् हनुमानप्रसाद  
पोद्दारमहाशयो विद्यते । गोरक्षपुरस्थ-गीता-  
यन्त्रालयतोऽस्य मुद्रणं भवति । एतस्य सञ्चालिका,  
भारतीयश्रेष्ठिनां धनवती संस्था सत्सङ्गभवननाम्नी  
विद्यते । धनवाहुल्यादेव विज्ञापन-समालोचनादि-  
विविध-प्रपञ्चरहितस्य कल्याणस्य सम्पादनम्,  
प्रकाशनम्, मुद्रणम्, पत्रादिकं सर्वमप्युन्नततरं  
रमणीयञ्च भवति । पत्रस्यास्य नीतिर्हिन्दीसंसा-

रस्य महत्त्वं गौरवञ्च सम्पादयति । नैतादृशं  
समुन्नतविषयकं पत्रमेकमप्यासीदिति ।

भाद्रमासे पत्रस्यास्य गीताङ्कः प्रकाशितो-  
विद्यते । तं दृष्ट्वा हर्षोत्फुल्लमानसा वयं पत्र-सञ्चाल-  
कानामधिकारिणाञ्च प्रशंसां कर्तुं नैव पारयामः ।  
हन्त ! हिन्दीभाषायां प्रतिवर्षं न जाने कियन्ति  
पत्राणि विशिष्टाङ्कं प्रकाशयन्ति, परमेतस्य  
विशिष्टाङ्को वस्तुतो विशिष्ट एवाङ्कः । एतस्मिन्नाङ्के  
पञ्चशतपृष्ठानि, ऊनद्विशतचित्राणि च सन्ति । प्रायः  
सर्वेषां भारतीयानां पाश्चात्यानाञ्च प्रधान-विदुषां  
गीता-सम्बन्धिनो लेखाः सन्ति । गीताविषये समस्त-  
भूमण्डलवासिनां विद्वद्गुरीणानामेकत्र विचार-संग्रहः  
सुदुर्लभोऽतिप्रयत्नसाध्यश्च । गीताङ्कसम्पाद-  
कौ बाबाराघवदास-हनुमानप्रसाद-पोद्दार-महोदयौ  
हिन्दीजगतः संस्कृत-संसारस्य च परमधन्यवादाहो-  
स्तः । हिन्दीभाषा-पत्रसम्पादकाः केवलं हिन्दी-  
परिडितानामनूदितैश्चैरितैश्च व्यर्थ-लेखैः, कविता-  
भासैः, रमणीनां रमणीयैश्चित्रैरथवा तेषामेव  
हिन्दी-परिडितानां शतशः प्रकाशितैश्चित्रैर्विशिष्टाङ्कं  
विशेषयन्ति, समालोचनञ्च कारयन्ति प्रयत्नेन ।  
गीताङ्कस्तु स्वयमेव मदयति मानसम् । लेखाश्चात्र  
तथा गम्भीराः, मननीयाः, गवेषणापूर्णाः सन्ति;  
येन विदुषां भवति महादानन्दसन्दोहतुन्दिलं  
चतः । किम्बहुना, अयं द्रष्टव्य एवाङ्कः । सर्वैरपि  
हिन्दुभिरेष स्वसविधे संस्थापनीयोऽयमिति साग्रहं  
निवेदयामः । अस्य मूल्यमपि विचार्यमाणं नितरां  
स्वल्पं सार्द्धमुद्राद्वयमेव विद्यते । 'गीताप्रेस,  
गोरखपुर' इति सङ्केतेन लभ्यते ।



वयमस्य कल्याणस्य कल्याणं कामयमानाः  
सञ्चालकेभ्यः सम्पादकेभ्यः साधुवादान्, धन्य-  
वादान्, आशीर्वादांश्च ददामः ।

किसान—

सम्पादकः—श्रीसुखसम्पत्तिराय भण्डारी ।  
किसान-कार्यालय-इन्दौरतः प्रकाश्यते । वार्षिक-  
मूल्यम्—३॥), कर्षकेभ्यो ३) ।

पत्रमिदं कृषिशालप्रधानम् । कर्षकाणां भूमिप-  
तीनाञ्च कृते नितरामुपकारजनकम् । कृषि सम्ब-  
न्धिनो वपन-रोपण-दोहद-वर्धन प्रभृतयः सर्वेऽपि-  
विषयाः सङ्ग्राह्याः नितरामुपकारकाश्च सन्ति ।  
कर्षकाणां हिताय नैतादृशमन्यत्पत्रं कुत्रापि हिन्दी  
भाषायां प्रकाश्यत इति दीर्घजीवनमस्य कामयामहे ।  
अत्र महतां कृषिशालमर्मज्ञानां प्राच्य-पाश्चात्यवि-  
दुषां लेखाः प्रकाश्यन्ते । अस्यसम्पादका अपि  
हिन्दी भाषा-साहित्ये लब्धप्रतिष्ठा विद्वांसो लेखकाः  
सन्ति । आशास्महे दैनन्दिनमस्य समुन्नतिम् ।

भूगोल—

सम्पादकः—श्रीरामनारायणमिश्रः, बी० ए०  
विज्ञाक्रिश्चियन-कालेज-प्रयागतोऽस्य प्रकाशनं  
भवति । वार्षिक मूल्यम्—३) मुद्रात्रयम्

हिन्दी भाषायां भूगोलविषयकमिदं पत्रम् । इद-  
मपि पत्रं स्वविषये प्रधानतममेकमेव । अस्य  
विषयाः, पत्राणि, सम्पादनम्, प्रकाशनम्, मुद्रणम्,  
सर्वमपि सन्तोषप्रदम् । एतादृशस्य पत्रस्य विद्यते  
महत्यावश्यकता । मध्ये पत्रस्यास्य मुद्रणमवरुद्ध-  
मासात्, यतो न सन्त्येतस्य गम्भीर-विषयस्य  
पत्रस्य प्रियाः] पाठकाः । तथापि सम्पादकस्य

प्रवलेनाध्यवसायेन प्रचलितमिदमिति पठित्वा भृशं  
दूयते चेतः । अस्तु कार्याग्यारभमाणं हि पुरुषं  
श्रीनिषेवते । पत्रस्यास्य समुन्नतिं जगदीश्वरात्  
प्रार्थयामहे ।

वालसुधा—

अमृतसरतः प्रकाश्यते ।

वालोपयोगिपत्रमिदं पञ्जावप्रान्तात् हिन्दीभाषा-  
यां प्रकाश्यते । मध्ये मध्ये पञ्जाबीभाषाऽपि भवति  
पञ्चाशु प्रदेशतो हिन्दीपत्रं प्रकाश्यत इति तु महत्स-  
न्तोषास्पदमस्माकं प्रचार दृष्ट्या परमस्य पत्रस्य  
स्वरूपं सम्पादनञ्चालोक्य विपरीदतिः चेतः । वाल  
कानां कृते शिशु-वालसखा-खिलौना-चालक-प्रभृतीनि  
पत्राणि हिन्दीभाषायां प्रकाशमायान्ति; परं तेषामग्रे  
वालसुधामालोक्य वयं चिन्तिता भवामः । वालसा-  
हित्य-सम्पादने प्रकाशने च यावान् सामग्री-सम्भवः,  
अनुभवः विभवश्चापेक्ष्यते न तावानस्याः वालसु-  
धायाः, सविध इति । न वयमस्याः सञ्चालकानामु-  
त्साहहासं कुर्मः; प्रत्युत स्वीयां सम्मतिं प्रकट-  
यामः । मन्ये सञ्चालकाः सम्पादकाश्चास्योत्थाने  
वद्धपरिकराः भविष्यन्ति, वयमस्याः पञ्चाशुप्रान्ते  
वालकेषु हिन्दी प्रचारिण्याः पत्रिकायाः सर्वदैव-स-  
मुन्नतिं कामयामहे ।

सम्पादकौ,

आत्म-विनिवेदना ।

अयि प्रेयांसः सुप्रभात-पाठकाः ।

एतज्ज्ञात्वा परं विवादमुपगमिष्यन्ति भवन्तो  
यत् सुप्रभातमिदं विगतेषु दिवसेषु विगतजीवित-

मिवासीत्, आसीदित्यस्य नायमर्थो यदिदानीं नास्ति; अस्त्येव कष्टमयमेवास्य जीवनम्; परन्तु परिश्रमधनानामस्माकं सामाजिकानामयाचकत्वमेवास्य प्रधानं कारणम् । अपरं कारणं पत्रस्य यथासमय-प्रकाशनाभावः । पत्रस्य यथासमय-प्रकाशनाभावेन बहवो ग्राहका अस्य ग्राहकत्वं त्यक्तवन्तः । एतस्यापि कारणं धनाभाव एव । यथा समयं यन्त्रालये धनं दातुं न वयं प्रभवामः, यन्त्रालयश्चोपेक्षां करोति । धनाभावेनैवास्माकं सविधे सहायकस्य, भृत्यस्य चाभावः, येन यथा समयं कार्याणि स्युरिति । तथापि यथा कथमपि प्रचलतोऽस्य मध्येमार्गं महानन्तरायः सम्बृत्तः । अस्य प्राणभूतानां प्रधान-सञ्चालकानां प्रियसुहृदां श्रीगिरीशशुक्लमहोदयानां कैलाशवासेन कार्यकर्तृभावस्तु सञ्जात एव; परं सुप्रभातस्य धनाभावोऽपि सञ्जातः शतात्रयाधिकं धनं सुप्रभातस्य तेषामाकस्मिकनिधनेन गतमिति सुप्रभातस्यैतावती हानिः कथं वोढुं शक्येति स्वयमेव विचारयिष्यन्ति भवन्तः तेषां द्विसहस्रमितं ऋणन्तु काशीस्थैस्तेषां मित्रैः संगृह्य प्रदत्तम् परं सुप्रभाते तदानीं न केनापि दृष्टिपातः कृत इति साम्प्रतं तदेवान्तरायरूपेण सुप्रभातस्यावतिष्ठते । एतस्यामप्यवस्थायां यथाकथमपि यतस्ततो धनानि संगृह्यास्य प्रकाशनाय प्रयतमानैरस्माभिः सुप्रभातस्य ग्राहक-समृद्धिरेव सर्वोत्तम उपाय-इत्यस्य सम्पादने नवीना व्यवस्था व्यधायि । एवं व्यवस्थासम्पादने महान् विलम्बः सञ्जातः, येन भवन्तो मनसि विचारयिष्यन्त्यन्यदेव । अत एवास्माभिः सुस्पष्टं प्राख्यापितेयमवस्था श्रीमतां पुरस्तात् ।

एतस्मिन् विपत्प्रतीकारकाले संस्कृत-साहित्य-समाज-प्रधानसदस्या अपि किंकर्तव्य-विमूढास्तूष्णीं स्थिताः । यैः सहायक-सदस्यत्वं स्वीक्रियते विद्वद्भिस्तैरपि स्वीयं शुल्कं यथासमयं न प्रदीयते हन्त ! “ कृशे कस्यास्ति सौहृदम् ”

चिरकालात्पुनरस्माकं ज्येष्ठभ्रातृकल्पैः सुप्रभातस्य जीवनदातृभिः, भूतपूर्व-सुप्रभात-सूर्योदय-सम्पादकैर्विद्वद्भिरैः श्रीविन्ध्येश्वरीप्रसादशास्त्रिभिरस्य सम्पादने भूयान् भारो गृहीतः । तेऽस्य सम्पादने यावच्छ्रुयं सन्ति बद्धपरिकराः । एवमस्माकमभिन्नतमहृदयेन, ज्येष्ठेन, शारदा-संस्कृत-ग्रन्थमाला-सम्पादकेन, भूतपूर्व-“ सहस्रांशु ” सम्पादकेन सुप्रभात-प्रकाशकेन विद्वद्वरेण्येन श्रीगौरीनाथपाठकसाहित्याचार्यमहोदयेनास्य सुव्यवस्था सम्पादने प्रदर्शितो महानुत्साहः, इत्येवं पुनरिदं नवीनया रचनया प्रकाशितं सुप्रभातं पाठकानां पुरस्तादुपतिष्ठते । विविधेऽस्मिन् कार्ये व्यतिकरे यथाकथमप्यङ्कद्वयमिदं प्रकाश्य वयं पाठक-प्रवरान् प्रार्थयामहे, यत्तेऽप्यस्य जीवने यथायोग्यं साहाय्यमवश्यं वितरन्तु । एतदप्यवधेयं यन्न वयं कमपि धनिकं राजानं वा याचाम ऋते संस्कृतभाषाप्रणयिभ्यः ।

अग्रिम आश्विनाङ्कोऽपि द्विसप्ताहाभ्यन्तर एव पाठकानां सेवायां समुपस्थास्यते, यथासमयं प्रकाशनायापेक्ष्यते कियानपि कालः । तत्कारिकाङ्क्यावदेतत्तिलम्बक्षतिपूरणे समर्थः स्यामित्याशास्महे । तावच्च सुप्रभात-पाठका अस्य प्रचाराय प्रयतन्ताम् । यद्यस्य ग्राहक-सङ्ख्या द्विसहस्रमिता भवेत्तदा न कदाप्यस्य हानिः सम्भाव्येत । तदर्थं



सर्वथा सवदा च ग्राहकैरनुग्राहकैर्यतेलिममिति  
सानुरोधं निवेदयामः ।

\* \* \* \*

### लेखका अवदधतु ।

सुप्रभातस्य महत्त्वं गौरवं प्रचारः-सर्वमिदं सु-  
सम्पादनाधीनमेव । न केवलं सुप्रभातस्यैव; सर्वेषा-  
मे पत्राणाम् । तदिदानीं यावदर्थकष्टदुःखिता वयं  
सम्पादनमस्य कर्तुं न शक्नुमः । परं साम्प्रतमत्रैव  
विशेषतोऽस्माकं दृष्टिर्विद्यते सुप्रभाताधिकारिणाम् ।  
तत्केचनावश्यकानि नियमा लेखकानां पुरस्तादुपस्था-  
प्यन्ते । लेखकाश्च सुदृढमवलोकयन्तु ।

१-लेखकैर्लेखाः सुस्पष्टाक्षरैर्लेख्याः, सुस्पष्टा-  
क्षराणामभावेन लेखानां संशोधने महतीहानिर्भवति ।  
इदञ्चित् सम्पादकानामभावेऽपि छात्राः संशोधनं  
कुर्वन्ति, तदा तु महाननर्थः संजायते, लेखकाश्च  
कुप्यन्ति । अस्पष्टाक्षराणां लेखानां परावर्तनेऽपि  
लेखकानामस्माकञ्च सङ्कोचमश्नुति चित्तम्, विलम्बश्च  
सञ्जायते । लेखकैः पत्रस्य मध्ये पार्श्वयोर्वा स्थानं  
रिक्तमेव त्यक्तव्यम् । अन्यथा परावर्तने, संशोधने  
परिवर्द्धने वा कष्टं भवति । यद्येवं नियमिता लेखा  
प्रागमिष्यन्ति चेद्वयं तेषां प्रकाशने सर्वथाऽसमर्था  
भविष्यामः ।

२-लेखकैर्लेखाः सरल-सरलाः प्रेषणीयाः ।  
क्लिष्टसन्धयो दूरान्वयिनः क्लिष्टभाषानिबद्धा लेखा  
नैव प्रेषणीयाः । सरलतैवास्माकमादर्शभूता स्त्रियो  
शालकाश्छात्राश्चामुं पठन्ति, यदि तेनावगन्तुं प्रभवि-  
ष्यन्ति चेत् व्यर्थ एव लेखकप्रयासः स्यात् । बहवो  
लेखकाः सरल-सरसां मधुरां स्वाभाविकीं भाषां

विहाय कृत्रिमभाषालेखनेन परिडित्यं प्रदर्शयन्ति ।  
अस्माकं मते तु भाव-गाम्भीर्य एव परिडित्यप्रकर्षः ।  
भाषा तु सैवोन्नततमा, यथा साधारणा अपि  
भावमवगच्छेयुः ।

३-लेखकैर्लेखा, संक्षिप्ततया लेख्याः । केचन  
विशेषणैर्लेखस्य भावं कदर्थयन्ति । व्यर्थ-विशेषणैः  
कवित्व-प्रख्यापनं भवति केवलम् । विशेषणप्रियैर्ले-  
खकैर्गद्यकाव्यं लेखनीयम् । इतरविषयाणां लेखकैः  
संक्षिप्ता एव प्रबन्धा लेख्याः । कृशताभिमता लोके  
पीनता न तु शोभना । विशेषण-गवेषणे भाव-दैर्घ्यं  
भवतीति सर्वदा संक्षिप्ताः, सरलाः, भावप्रचुरा  
एव लेखाः प्रेषणीयाः । क्रमशः प्रकाशनीयाः दीर्घ-  
काया लेखाः, सम्पूर्णा एव प्रेष्याः, नान्यथा कथमपि  
प्रकाशनं स्यात् । पुस्तकान्यपि प्राचीनानि समस्ता-  
न्येव लिखित्वा प्रेषणीयानि ।

४-संस्कृत-पाठशाला-विद्यालय-छात्रावासा-  
सनातनधर्मसभा-परिडित-छात्रादिसम्बन्धिनः स-  
माचाराः विना मूल्यं प्रकाशयिष्यन्ते । तत्तेषां  
प्रेषणमपि लेखकैर्विधेयम् । ते चापि संक्षिप्ताः स्युः ।  
संक्षिप्तसमाचाराः सत्त्वरं प्रकाशिता भविष्यन्ति ।  
तेषां कृते स्वतन्त्रतया स्थानं रिक्तं स्थास्यति ।

५-सामयिक-प्रवाहसम्बन्धिनः, खण्डनमण्ड-  
नात्मकाः, व्यक्तिगताक्षेप-परिपूर्णाः, साम्प्रदायिकता  
दूषिता वा लेखा न प्रकाशयेयन्ति । यतः सुप्रभाते  
साहित्य-विज्ञान-दर्शन-इतिहास-पुरातत्त्व-शिक्षा  
समाज-जीवनचरित्र-परिचय-समालोचनप्रभृति  
विषयाणामेव लेखाः प्रकाशिता भविष्यन्ति । सुप्र-  
भातं संस्कृत-समाजे केवलं ज्ञान-विज्ञान-समृद्धि-  
मपेक्षते ।

६—संस्कृतस्य विविध-विदुषां जीवितानां नाम शेषाणां वा जीवनचरित्राणि, तेषां रचनाः, संस्कृत विद्यालय-महाविद्यालयादीनां विशिष्टः परिचयः प्राचीन-नवीन-वाङ्मय-ग्रन्थरत्नामालोचनादिकम्, तेषां परिचयश्च प्रत्यङ्गमैकेकशः प्रकाशयेत् । तदर्थं लेखकैः सर्वथा यतनीयम् । सचित्रलेखानां प्रकाशने चित्रादिप्रबन्धो लेखकैरेव विधेयः ।

७—सम्पादकीय-पत्राणामुत्तराणि सप्ताहाभ्यन्तरे मेलिष्यन्ति । सम्पादकाः सप्ताहाभ्यन्तर एक-

स्मिन्नेव दिवसे पत्रोत्तराणि दास्यन्ति । आवश्यक पत्राणामुत्तराणि तु सदैव मेलिष्यन्ति । पत्रोत्तरा-लाभेन केचन क्षुब्धाः सन्ति लेखकास्तैरिदानीं क्षन्त-व्यम् । अप्रकाश्यानां सत्त्वरं प्रकाश्यमाणानां च लेखानामुत्तराणि न प्रेषितानि भविष्यन्ति । मार्ग-व्यये प्राप्तौ सति सप्ताह द्वयाभ्यन्तर एव अस्वीकृता लेखाः परावृत्ताः स्युः ।



वृद्ध-बाला-विवाहः, कतिपयशास्त्रिणां समर्थनञ्च ।

चित्रकारः—श्रीकेदारनाथ शर्मा त्रिपाठी



## सनातनधर्म-संरक्षकः ।

(उपदेशदर्पणस्य प्रथमसंख्या)

सङ्कलितः—एकः काशीस्थः सनातनधर्मा विद्वानाचार्यः

पुस्तकमिदं हिन्दीभाषायां श्रुतिस्मृति-पुराणेति-  
साशिलाहेखादिप्रमाणाधारेण शुद्धिभोजनादिव्य-  
वस्थाविषये लिखितमस्ति । विषयेऽस्मिन् बहुज्ञता-  
शैलीषुकैर्बलमान-सामाजिक-धार्मिक-प्रगतिप्रति-  
प्राप्तिभिः खण्डनमण्डनकामैश्चावश्यं गृहेलिमभिदम्  
विश्रुभिः साक्षात्कृतद्वयस्य =)॥ चिटिका प्रेष्या ।

## सचित्रम् सामुद्रिकरहस्यम् ।

०—श्रीकालिकाप्रसादशर्मा, राजज्यौतिषी,  
अद्भुतमिदं ग्रन्थरत्नम्, हिन्दीटीकासहितम्,  
नेकचित्रविभूषितम्, नरनारीणां शुभाशुभज्ञाने  
निरामुपयुक्तम्, संस्कृते सर्वथा नवीनमेव ।  
एतेन हस्तरेखाणां गुरुं विनैव सम्यक् परिचयो  
भवति । मूल्यम् १।) मुद्रा ।

## राष्ट्रभाषाभूषणम् ।

०—श्रीगोपाल शास्त्री, दर्शनकेशरी, साहित्याचार्यः  
एतत् पुस्तकं हिन्दीभाषायां विद्यते । संस्कृत-  
भाषायां हिन्दीज्ञाने नितरामुपकारजनकम् । सर्वैरपि  
कृतज्ञैरेतद् व्याकरणम् पठनीयम् । एतेन हिन्दी  
भाषायां निबन्धलेखनेऽनुवादादिज्ञाने च महत्सौकर्यं  
भवति । मूल्यम्—साक्षात्कृतद्वयस्य =)॥

## रतिरहस्यम् (कोकशास्त्रम्)

एष प्राचीनो ग्रन्थः श्रीमहाकवि-कोकिल-विर-  
चितः । अस्मिन् कामशास्त्रसम्बन्धिनः सर्वा  
वार्ताः, पद्मिनी-शङ्खिनी-चित्रिणी-हस्तिनी-प्रभृतीनां  
स्त्रीणां भेदाः, एवं चत्वारः पुरुषभेदाः, स्त्रीणां वशी-  
करणस्योपधयः, मन्त्राः, तत्तद्देशीयानां स्त्रीणां पुरुषा-  
णाञ्च लक्षणानि, तेषां संयोगाः, आलिङ्गन-सुम्ननादीनां  
भेदाः, तेषां विशेषाश्च अन्ये च बहवो ज्ञातव्याः  
कामशास्त्रायाः विषयाः सन्ति । एष ग्रन्थो नितरां  
सुप्रसिद्धः प्राचीनश्च विद्यते । एतस्यैका प्रतिः सर्वैरपि  
स्वसन्धिषु नूनं संस्थापनीया । मूल्यम्—मुद्राद्वयम् ।


## गोलविद्या गोलसूत्रञ्च ।

०—श्रीतारादत्तपन्तः, साहित्याचार्यः, काव्य-व्याकरण-तीर्थः  
संस्कृते भूगोलज्ञानस्य प्रधानं प्रथमञ्च पुस्त-  
कम् । अत्र हिन्दी-भूगोल-पुस्तकवत् भारतवर्षस्य  
संयतो भूगोलः सरलतया बालानां ज्ञानाय समुप-  
वर्णितोऽस्ति । संस्कृतकाव्येषु नाटकेषु पुराण-पुस्त-  
केषु च समागतानां देशानां नदीनां स्थानानां पर्व-  
तानाञ्चाधुनिकी स्थितिस्तेषां नामानि च सन्ति ।  
सर्वथा द्रष्टव्यमिदं पुस्तकम् । मूल्यम् ॥) आणकाः ।

## महाकवि बाणभट्टः ।

०—सुप्रभात-सम्पादकः, श्रीकैदारनाथशर्मा  
हिन्दीभाषायामयमपूर्वो निबन्धः । अत्र बाण-  
भट्टस्य जीवनविषये महत्वपूर्णं, मननीया च गवे-  
षणा वरीवर्ति । छात्राणां कृते नितरामुपकारकोऽयं  
निबन्ध-बन्धः । मूल्यम् =)॥

—सर्वेषां प्राप्तिस्थानम्

 मैनेजर, सुप्रभात-कार्यालयः, बनारस-सिटी ।

## सिर्फ १२) में रसवैद्य ।

श्रीप्रता कीजिये ! 'रसयोगसार' नया ग्रन्थ खरीदिये !

निर्माता—वैद्य पं० हरिप्रपन्नजी शर्मा

इस ग्रन्थमें तन्मान रस-प्रयोगोंका संग्रह है, और सरल हिन्दी भाषानुवाद है । कठिन स्थलों पर टिप्पणी ही गयी है । इसके उपोद्घातमें आयुर्वेदका सम्पूर्ण इतिहास है, उसके साथ रसायन शरीर-विज्ञानकी तुलना भी की गयी है । उपोद्घात-सहित पृष्ठ संख्या १००० के लगभग है । इस ग्रन्थ में १०० ग्रन्थोंके ( हस्त-लिखित ५५ मुद्रित ५३ ) रस-प्रयोगोंका संग्रह किया गया है । इसमें ३०० पृष्ठोंका संस्कृत और अंग्रेजीमें लिखा हुआ उपोद्घात वैद्य डाक्टरोंके लिये तो बड़ा ही उपयोगी है । अतः रस ग्रन्थका अवश्य नालेक मनुष्य को अपने पास एवं सार्वजनिक पुस्तकालयों में रखना चाहिये । दक्षिण जिल्द होने पर भी कीमत १२) डाक खर्च अलग । चतुर्थांश मूल्य पेशगी लेलना चाहिये ।

मिलने का पता :—

वैद्य पं० हरिप्रपन्नजी,

श्रीभास्कर-औषधालय, तीसराभोई बाड़ा, बम्बई

## सामुद्रिकदर्पणम् ।

लेखकः—श्रीकालिका प्रसाद बन्सा, राजज्योतिषी

अस्य पुस्तकस्य पठनेन केवलं हिन्दीभाषामिज्ञा अपि हस्तेरेखाणां लक्षणानि चित्राणि चावलोक्य सम्यक् तथा भूतम्, भविष्यन्तम्, वर्तमानञ्च फलमवगन्तुं प्रभवैयुः ।  
मूल्यम्—अष्टाणकमात्रम् ।

## परमलघुमञ्जूषा ।

परमलघुमञ्जूषाया नाद्यावधि तादृशी सरल सरला छात्राणामुपकारिणी टीका मुद्रिता । अतिरमणीया व्युत्पादयित्री टीका वर्तते । हन्त ! त्वरितं गृह्यताम् । स्वल्पैव विद्यते । मूल्यम् १) सपाद रूप्यकं ।

संकेतः— सुप्रभात कार्यालयः काशी ।

## आवश्यक-सूचना ।

साम्प्रतं सुप्रभात-कार्यालयः गोदौलियास्थ-काशीनरेश-मन्दिरे, ( यत्र प्रथमं " सनातनधर्मोदय "—कार्यालय आसीत् ) सायं सार्द्धपञ्चादनं यावत् समुद्घाटितस्तिष्ठति । प्राचीन स्थानेऽपि ( सुँघनी साहूका शिवालय, टेहीनीम ) तस्मिन्नेव समये कार्यालयः सन्तिष्ठते । उपर्युक्त कार्याधिभिः समागन्तुं शक्यते ।

संस्कृत-साहित्य-समाजः

काशी ।

श्रीमदनगोपाल शर्मा ।

कार्यालय-सहायकः,



षष्ठ-वर्षं  
षष्ठोऽङ्कः

आश्विनः  
१६८६

# सुप्रभातम्

संस्कृत-साहित्य-समाजस्य साचित्रं मासिकं मुखपत्रम् ।

तिमिर-तटिमुदस्यद् भेदताराविलुम्पन्, नयदधि-सुरभाषाभापि जागर्तिमुच्चैः ।  
विवुध-विहग-वादेराह्वयज्ञातयभानुम्, विलसतु शुवनेऽस्मिन् सर्व्वतः 'सुप्रभातम्'॥

सम्पादकौ—श्रीकेदारनाथशर्मा सारस्वतः

श्रीविन्ध्येश्वरीप्रसादशास्त्री च,

व्यवस्थापकः—

कविराजः श्रीसत्यनारायणशास्त्री भिषक्शिरोमणिः

( देहीनीम, बनारस-सिटी )

वार्षिकं मूल्यम्—३)  
माननीयेभ्यः—१२)

छात्रेभ्यः—१॥)  
वैदेशिकेभ्यः—५)

## लेख-सूची ।

१—भाषति शतकम् । स्वर्गीयमहर्षि रामायतारशर्मा	...	९७	६—वरवै विलासः । श्रीमधुरानाथशर्मा भट्टः, साहित्याचार्यः
२—अकञ्च प्रत्ययार्थ निर्णयः । श्रीनन्दकिशोरशर्मा साहित्याचार्यः	...	९८	७—शोक-प्रकाशः । श्रीजयनन्दन झा, व्याकरणाचार्यः
३—सुभाषितानि । श्रीदामोदरशास्त्री भिषगाचार्यः	...	१०१	८—प्रणयी । श्रीश्यामानन्द झा, शर्मा
४—नवयुगकेन्द्रे वेदसन्देशः । विद्यावाचस्पति श्रीवेदवतशास्त्री	...	१०१	९—सम्पादकीयम् ।
५—सुभाषिनन्दनम् । संस्कृत-साहित्य-समाज-सदस्याः	...	१०३	१०—आयव्यय-विवरणम् । मदनगोपालशर्मा

## चित्र-सूची ।

१—दानवीरः राजावलदेवदास चित्रला ।

अतीत—१९८१-८२-८३-८४ संवत्सराणाम्

## सुप्रभातम् ।

प्रथमवर्षस्य—१९८१

शोभनवन्धैः पुस्तकाकृत्या निबद्धम् । मूल्यम्—  
६) षण्मुद्राः । मार्गव्ययः पृथक् नास्ति ।

तृतीयवर्षस्य—१९८३

पूर्ववद् वद्धम् । मूल्यम् २॥) सार्द्धमुद्राद्वयम् ।  
मार्गव्ययः पृथक् ॥३) ।

चतुर्थवर्षस्य—१९८४

अतिमनोहरमिदम् निबद्धम् ।  
मूल्यम् ३॥) सार्द्धमुद्रात्रयम् । मार्गव्ययः पृथक् ॥)

पञ्चमवर्षस्य—१९८५

अतिमनोहरं निबद्धम् । मूल्यम् ३॥) मार्ग-  
व्ययः पृथक् ॥)

प्रकीर्णाङ्काः

प्रकीर्णाङ्काः स्वल्पा एव विद्यन्ते । येषाम्पार्श्व-  
प्रथमवर्षस्य प्रत्येकाङ्कस्य-मूल्यम्—१) आणक-  
चतुष्टयम् । अङ्काः—आदर्शः, १, ४, ६, ८, ११, १२

द्वितीयवर्षस्य—प्रत्येकाङ्कस्य मूल्यम्—३)  
आणकत्रयम् । अङ्काः—२, ३, ५, ६, ७, ८, ९, ११, १२ ।  
तृतीयवर्षस्य प्रत्येकाङ्कस्य मूल्यम्—२) आण-

कद्वयम्, अस्य सर्वेप्यङ्काः सन्ति ।

चतुर्थवर्षस्य पञ्चमस्य च प्रत्याङ्कस्य मूल्य-  
म्—१) आणकचतुष्टयम् । द्वितीयं विना अस्य  
सर्वेप्यङ्काः सन्ति ।

प्रकीर्णाङ्कानां मार्गव्ययो निर्धारितमूल्यतः पृथगेव ।  
जिघृक्षुभिस्त्वेता कार्या । सुप्रभात-कार्यालयः, काशी





विविध-विषय-विभूषितम्, अद्वितीयम्, सचित्रम्, संस्कृत-मासिक-पत्रम् ।

षष्ठ-वर्षे

सौर-आश्विन १८८६ विक्रमाब्दीये

षष्ठोऽङ्कः ।

## मारुति-शतकम् ।

प्रणेता-स्वर्गीय-महर्षि-श्रीरामाचतारशर्मा

महोदयः

सर्वद्विषस्य मुष्णन्त्वतशिविविसरं शेमुपीकलमपं द्रा-  
गजां हर्षादिदेवैरतिरभसनुता गन्धवाहात्मजस्य ।  
प्राप्तास्वपास्तप्रलयधनरवास्वन्तरं भूतलस्य  
स्तौति प्रोद्यन्निमीलो भुजगपरिवृढः श्रोत्रनेत्राद्वयत्वम् ॥ १ ॥  
शासामाशान्तगानां न भवति जलधिर्मानसीम्नेऽस्तपारो  
शासं वासाय पूर्णं ध्रुवमतुलमिदं ब्राह्मण्डं न भाण्डम् ।  
युष्माकं निर्विकल्पं प्रददतु सततं भावुकं स्थायुकं ता  
गजाः पर्याप्तमर्याद्युदितभयधुताबुद्धुराः पावमानेः ॥ २ ॥  
मानोः सप्तापि सप्तीन्सपदि तरलयत् कन्दरामन्दिराणि  
व्याप्तं सप्ताचलानां जलमवदलयत्सप्तपाथोनिधीनाम् ।  
सप्तद्वीपस्थजन्तुश्रवणतटमटससवर्गात्ममूर्तेः  
सुरोर्दिश्यादजस्रं बहुलतरविपद्गर्जनं गर्जनं वः ॥ ३ ॥  
शक्रस्य क्षेममेकं द्वितयमपि जगत्खण्डयोर्व्यदनुवाः  
नेत्राणि वीणि शम्भोर्व्यथयदथ नुतं किञ्च वेदैश्चतुर्भिः ।

पञ्चास्यांस्त्वासयद्वाक् पडपि शरजनेराननान्युक्कयवस्ता-  
मृत्यै संख्यादरिद्रान्विकलयदहितान्मास्तेर्गर्जितं वः ॥ ४ ॥  
यस्मिन्ब्रह्माण्डमाक्रामति भयरभसस्तगात्रः स्वलन्द्वा-  
कञ्चकः सिंहासनाग्रात्प्रियमतनुचरैः श्रावितः स्तब्धगात्रः ।  
आनन्दान्न न्यपसहल्यतु भवतां दग्धलङ्कस्य पङ्का-  
ञ्छङ्काशून्यान्तरस्यानिलतनुजनुपोऽभ्यूजितं गर्जितं तव ॥ ५ ॥  
खर्जूर्दुर्जातबाहूजगदुदितबहुस्फूर्जधूर्निर्जरा-  
न्संतर्ज्य प्राज्य राजद्विजहृतविलसत्सर्जखर्जूर्भूर्जम् ।  
पर्जन्यस्याश्रितानां दशवदनवनं मृदतः पादर्वदश्वे-  
र्गर्जाऽभ्यूर्जस्वलं वो ग्लययतु समनेवर्जितं दुर्जनत्वम् ॥ ६ ॥  
यस्मिन्नुद्याति तारापथमतनुभयो ध्यानमध्यास्त वेधाः  
स्थाणुः स्थाणुत्वमागाच्चलितफणितनोरच्युतो न च्युतोऽभूत् ।  
सर्वान्धर्मान्तरार्यास्त्वस्तिमधरयद् गन्धवाहेः समिद्धां-  
श्रद्धां धर्माध्वनीनां प्रदिशतु भवतामूर्जितं गर्जितं तव ॥ ७ ॥  
धाराधारानुदारान्सपदि तरलयत्स्फारबाणारवाणा-  
मच्छामच्छातभृद्वां रुचिमवदलयद्दानवानां नवानाम् ।  
सत्वासत्वाणसत्वं रसितमनलजस्यास्त्वमानावसाना-  
नागानागामुकार्तांन्निदधदशिवदं वक्रमायक्रमाय ॥ ८ ॥  
हारं हारं गणानां विबुधपरिपदां किञ्च गाङ्गं तरङ्गं  
तुङ्गं शीताद्रिशृङ्गं मुरगमुखमधूंसं सदां दर्शयतस्ताव ।



माहेन्द्रादुत्पत्तिष्णोः सितमणिशिखरान्मास्तेश्चास्तेजो  
लाङ्गूलं क्लेशकुलङ्गपमतनु सदा सायुलोकस्य सिद्धयै ॥ ९ ॥  
माहेन्द्रे सानुभागे हरितमणिरुणीपत्रजालावृतान्तं  
पाद्वन्व्यावर्त्तमाने क्षुमणिशशिफले विभ्रदभ्रान्तवृत्तेः ।  
आराचारासहस्रप्रचुस्त्रुमकिं मास्तेर्वृक्षतुल्यं  
पुच्छं गुच्छं ग्रहाणां क्षिपदखिलसुखं धुक्षयत्वक्षयं वः ॥ १० ॥

मूले मेशेर्मयूखैर्दिवसककाम्रातपातैश्च मध्ये  
कोटौ वैरिश्च पङ्केरुहस्त्रिचिचयैः पाटलापिङ्गलाभम् ।  
कुर्वत्संवर्त्तकालज्वलदनलशिखाविभ्रमं वायुसूनो-  
व्योम्नि द्रोणाचलार्थं द्रुतगमनभृतः पुच्छमास्तां विभूतयै ॥ ११ ॥  
विद्योतैः स्फाटिकाद्रेः कचिद्विधवले कापि सूक्ष्मस्य भाभिः  
पिङ्गे श्यामे कचिच्छीरमणस्त्रिचयैश्च शरीकप्रकाशैः ।  
यस्मिन्नाकाशमाक्रामति स्रज्जगिन्महज्जासूर्यजानां  
सङ्गभ्रान्तिः सुराणां भवति तद्वतादाज्जनेयस्या पुच्छम् ॥ १२ ॥

आजिष्णु आम्यदभ्रभ्रमरभरभृतादभ्रमदभ्रं द्राक्  
स्वः सुभ्रदभ्रभातं भणद्वि वहुलैर्विभ्रमैर्मस्मशुभ्रम् ।  
भूयो भूयो भ्रमीभिर्भ्रमयदुहुगणं वभुरोमोद्धताभं  
भ्राट्रे भ्रातृव्यलोकान्क्षितु हनुमतः पुष्पपुच्छं त्वदीयान् ॥ १३ ॥  
धूम्याभूमच्छलोद्यद्गहलतरशित्तिच्छायशैवालजास-  
च्छन्नान्निच्छन्नपद्मप्रकटपविललाललीलां दधानः ।  
लङ्कातङ्काय तारापथमभिपततो मास्तेर्बालहस्त-  
स्ताद्वस्तापाऽऽयताऽपायविनिहतिहृते वत्सराणां सहस्रम् ॥ १४ ॥  
“वेधा धैर्यन्दधानु प्रथयतु पटुतां निर्जरारिप्रमाथी  
पृथ्वीं दध्यादृतिं च प्रमथपतिरसौ मारुतिर्लङ्कतेऽब्धिम् ।”  
इत्युच्चैरन्तरीक्षे अणितुमिव जवादुत्थितः स्तात् श्रिये वः ॥ १५ ॥

भूयाद्भूयानभूयांस्त्रिदिवमवतरन्पारदृश्वाम्बुधीनां  
लोकालोकावलोकाकलितगुरुमदः संमदायाश्रितानाम् ।  
लाङ्गूलस्फोटशब्दो ज्वरमुपजनयन्यातुधानाधियाणां  
देवानां कर्णकूपेष्वमृतमवकिन्नजनानन्दनस्य ॥ १६ ॥  
सानन्दं देववृन्दैः समुदथ मुनिभिः किन्नरैरुत्ककणं  
साक्रन्दं क्रव्यभुगभिः सरभसमधरेशाङ्गनाभिः श्रुतास्ते ।  
भूयादभूयसीनां द्रुतमुपनतये श्रेयसां सन्ततीनां  
वायोर्बालस्य बालस्यद्विधुतघना बालधिस्फोटशब्दः ॥ १७ ॥  
लङ्कातङ्काय शङ्काकुलदनुजवधूभ्रूगविभ्रंशनाथं  
दम्भारम्भाय जम्भार्थनुसरणकृतां पुच्छविस्फोटशब्दः ।

हन्तानन्ताधिसन्तापितसकलजनानन्दनायोजिहानो  
दद्यादद्यानवदद्यान्युदयविलसितान्याज्जनेयस्य तूर्णम् ॥ १८ ॥  
दर्पप्राग्भारधूयां सुरपतिवनिताभ्रूगविभ्रंशदक्षो  
रक्षोधीशान्दिधक्षोः कपिनिकरपतेर्बृहितादित्यपक्षः ।  
दत्तब्रह्मर्षितोषः सकलकलमलध्वंसनिच्युर्दरोषो  
लाङ्गूलस्फोटघोषः प्रथयतु विततां कलमपोत्थां व्यथां वः ॥ १९ ॥

**अकचप्रत्ययार्थनिर्णयः ।**  
निर्णायकः—जयपुरंराजगुरु-कथामद्वन्द्वयः  
श्रीनन्दकिशोरशर्मा साहित्याचार्यः ।

प्रायोऽनेकेषां गैर्वाणवाणीवीणावादन-वित्तानां  
व्याकरणधूर्धराणां महतामपि वैयाकरणानां अक-  
जर्थविवेके संशयो वरीवृत्यत इति मदीयोऽनुभवः ।  
एकदा प्रसक्तानुप्रसक्त्या “उन्मूलयामासक,  
अधिजगातके, पचतकि” इत्येषां कोऽर्थ इति प्रकान्ते  
विवेके “अव्ययसर्वनाम्नामकच् प्राक् टेः” इत्येतेन  
विहितोऽकचप्रत्ययः कस्मिन्नर्थे भवतीति शास्त्रार्थः  
प्रादुरभवत् ।

तत्र पूर्वपक्षः—

“अव्ययसर्वनाम्नामकच् प्राक्टेः” इत्यत्र सूत्रे  
नहि कोऽप्यर्थो निर्दिष्टः, न च भट्टोजिदीक्षितेन सि-  
द्धान्तकौमुदीतत्त्वबोधिण्यां प्रौढमनोरमायां च, भट्टो-  
जिदीक्षितपौत्र-हरिदीक्षितेन लघुशब्दरत्ने च,  
अस्यार्थविवेको विहितः, इति च कृत्वा, “अनि-  
र्दिष्टार्थाः स्वार्थे भवन्तीति” न्यायात् केवलस्वार्थं  
पचतिरेव पचतकिरकजर्थः । “अज्ञाते” इत्यत्र तु  
अज्ञातविशेषत्वार्थनिर्देशात्, अज्ञातत्वापाधिकेऽर्थे  
वर्त्तमानात् प्रातिपदिकात् तिङन्ताच्च स्वार्थं  
यथाविहितं प्रत्ययो जायते । अतोऽज्ञातं यथा तथा



पचतकिरकजर्थकः । इत्थं चाकचप्रत्ययस्य प्रत्य-  
यस्य द्वावर्थौ निरुपाधिकस्वार्थत्वं, अज्ञातत्वादि-  
सोपाधिकस्वार्थत्वं चेति फलितम् ।

उत्तरपक्षविवरणम्—

“अव्ययसर्वनाम्नामकचू प्राक् टेः” इत्यत्र  
यद्यप्यर्थनिर्देशो न विहितः, तथापि “प्रागि-  
वात्कः” इत्यधिकारस्यानुवृत्तिरत्रापि वर्तते एव ।  
प्रत्यया कप्रत्ययस्यापवादस्यानर्थक्यं प्रसज्येत ।  
एतो विरोधे सत्येव वाध्यवाधकभावः संगच्छते ।  
काकचो भिन्नदेशत्वान्नास्ति विरोधः । तत्कथं  
तस्यापवादकता । अकचू प्रत्ययष्टेः प्राक् भवति,  
कप्रत्ययस्तु टेः परत जायत इति भिन्नदेशत्वम् ।  
नैष दोषः नावश्यं देशकृत एव विरोधः, किं तर्ह्यर्थ-  
कृतोऽपि । काकचोश्च प्रयोजनमेकमज्ञाताद्यर्थद्योतनं  
नाम । तेन तस्मिन्नकचाकृते प्रयोजनाभावात्को  
न भविष्यति । इत्थं च “अव्ययसर्वनाम्नामकचू  
प्राक् टेः” इतीदमपि अधिकारिसूत्रम् । ततः  
‘प्रागिवीयेष्वर्थेष्वकचू प्रत्ययो भवतीति निश्च-  
यम् । प्रागिवीयार्थाश्च ‘प्रागिवात्कः’ इत्यधि-  
कृत्य “इवे प्रतिकृतौ” इत्यवसानं यावत्पाणिनिना  
निर्दिष्टाः । ते यथा—“प्रागिवात्कः ५।३।७०।  
अव्ययसर्वनाम्नामकचू प्राक् टेः, कस्य च दः,  
अज्ञाते, कुत्सिते, संज्ञायां कन्, अनुकम्पायाम् नीतौ  
च तद्व्युक्तात्, बहुचो मनुस्तनाम्नाष्टज्वा, घनि-  
तचो च, प्राचामुपादेरऽज्ज्वचौ च, जातिनाम्नः कन्,  
अजितान्तस्योत्तरपदलोपश्च, ठाजादावूर्ध्वं द्विती-  
यादचः, शेवलसुपरिविशालवरुणार्थमादीनां तृती-  
यात्, अल्पे, हस्वे, संज्ञायां कन्, कुटीशमी  
रुपहाभ्यो रः, कृत्वा डुपचू, कासूगोणीभ्यां ण्रचू,  
तसोऽक्षार्धमेभ्यश्च तनुत्वे, कियत्तदेनिर्धारणे

द्वयोरेकस्य डतरचू, बहुनां जातिपरिप्रश्ने डत-  
मचू, एकाच्च प्राचाम्, अवक्षेपणे कन्, इवे  
प्रतिकृतौ ५।३।६६ ।

नन्वत्रायमुपतिष्ठते पर्यनुयोगः, यदत्र विषये  
किं प्रमापकमिति ? उत्तरे च—प्रमाणभूतग्रन्थ-  
प्रतीकाः सधीविभवमवधेयाः । तथाहि—

१—वामनकृत काशिकायां—“अव्ययसर्वनाम्नामकचू  
प्राक् टेः । ५।३।७१। तिङश्चेत्येव । अव्ययानां  
सर्वनाम्नां च प्रागिवीयेष्वर्थेष्वकचू प्रत्ययो भवति ।  
स च प्राक् टेर्न परतः । कस्यापवादः ।”

म० म० हरदत्तमिश्रकृत-पदमञ्जरीं (काशिका-  
टीकायां) “अव्यय०” कस्यापवाद इति । ननु  
च विरोधे सति वाध्यवाधकभावो भवति, काक-  
चोश्च भिन्नदेशत्वात् नास्ति विरोधस्तत्कथं तस्या-  
पवाद इति । नावश्यं देशकृत एव विरोधः, किं  
तर्ह्यर्थकृतोऽपि । काकचोश्च प्रयोजनमेकं अज्ञाता-  
द्यर्थद्योतनं नाम । तस्मिन्नकचाकृते प्रयोजनाभावात्  
को न भविष्यति ।”

३—आचार्यजिनेन्द्रबुद्धिपादविरचितन्यासे (काशि-  
काविवरणपञ्जिकायाम्) “ननु च भिन्नदेशत्वात्  
काकचोर्विरोधो नास्ति । न चासति विरोधे  
वाध्यवाधकभावः । तत्कथं तस्यापवादः । नैष  
दोषः । नैवावश्यं देशकृत एव विरोधो भवति ।  
अपि त्वर्थकृतोऽपीत्युक्तम् । अकचू प्रत्ययेन समा-  
नोऽर्थ इति अकचा द्योतितत्वात् तस्यार्थस्य  
कप्रत्ययो न भविष्यति ।”

४—श्रीशचन्द्रवसु बी. ए. महोदयेनापि काशिकायां  
इङ्गलिशानुवादे इदमेवाक्तं निर्णीतं च ।

५—नागोनीभट्टैरपि—“अधिकारिसूत्रमिदमित्ये-  
वाक्तम् । यथा—लघुशब्देन्दुशेखरे “अव्यय०” ५।३।७१।

अयमप्यधिकारः । “अज्ञाते ” इत्यादौ तु वाक्यभेदेनाकचोऽपि विधानं बोध्यम् । ”

६—भैरवमिश्रकृतभैरव्यां (लघुशब्देन्दुशेखरटीकायां) “अव्ययसर्वना० ” अत्र प्रागिवादित्यनुवर्तते । एवं चाव्ययादिभ्यः प्रागिवाद्यर्थास्तेषु-टेः प्रागकच् “कस्यायमपवादः । ” इति ।

७—अन्नम्भट्टकृतव्याकरणमिताक्षरायाम्—“अव्यय० ” अव्ययानां सर्वनाम्नां च टेः प्रागकच् स्यात् प्रागि-वार्थे कापवादः । ”

८—वाङ्मदेवीक्षितकृत-बालमनोरमायाम् ( सिद्धान्त-कौमुदीटीकायाम् ) “ ‘अव्यय०’ अनुवर्तते इति मण्डूकमुत्येति शेषः । अव्ययसर्वनाम्नां तिङन्तानां च टेः प्रागकच्-प्रत्ययः स्यादित्यर्थः । अकचि ककारादकार उच्चारणार्थः । चकार इत् । ककारान्तः प्रत्ययः । अयमपि प्रागिवादधिकारः । ”

९—रामचन्द्राचार्य-कृत-प्रक्रियाकौमुद्याम् ( अष्टाध्यायीवृत्तौ ) “ ‘अव्ययसर्वनाम्ना’ अव्ययानां सर्वनाम्नां च टेः प्रागकच् स्यात् अज्ञाताद्यर्थे । ”

१०—विठ्ठलाचार्यकृतप्रसादाख्यायाम् ( प्रक्रियाकौमुदीटीकायाम् ) “ ‘अव्यय’ ” इति काकचोर्विभिन्नदेशत्वाद् विरोधो नास्ति यद्यपि अस्ति त्वर्थकृतः, तेन बाध्यबाधकतानयोः इतीममर्थमभिप्रेत्याह-कापवाद इति ।

११—धरणीधर-काशीनाथकृत-वैयाकरणसर्वस्वाख्यायां ( पाणिनीयसूत्रवृत्तौ ) “ ‘अव्यय’ अव्ययानां सर्वनाम्नां तिङन्तानां च प्रागिवीयेष्वर्थेषु टेः प्रागकच् स्यात् । ”

१२—म० म० पुरुषोत्तमदेवकृत-भाषावृत्त्याख्यायाम्—(पाणिनीयसूत्रवृत्तौ) “ ‘अव्यय’ अव्ययसर्वनाम्नां टेः प्रागकच् वाच्यः प्रागिवार्थे । ”

एतेषु सर्वेषु प्रमाणग्रन्थेषु सुस्पष्टमुद्घोष्यते यदकच् प्रत्ययः प्रागिवाद्यर्थे भवतीति । तेनाकच्-प्रत्ययस्य निरुपाधिकस्वार्थत्वं चेति द्वावर्थाविति वदन्तो निराकृताः । यत्र च निरुपाधिकः स्वार्थः स्वीक्रियते, तत्र किञ्चिद्ज्ञापकं, वार्तिकं वा प्रमाणं भवति । यथा—

१—पतञ्जलिकृते महाभाष्ये—“सामिवचने प्रतिषेधोऽनर्थकः । किं कारणम् प्रकृत्यभिहितत्वात् । प्रकृत्यभिहितः सोऽर्थ इति कृत्वा न भविष्यति । ”

२—कैयटप्रदाये च—“एवं तर्हि न सामिवचन इति प्रतिषेधेन स्वार्थिकः कन्नस्तीति ज्ञाप्यते । नहि सामिकृतादिभ्योऽनत्यन्तगतौ क्तादित्यस्य कनः प्रसङ्गोऽसमासे सामिवचने नैवनत्यन्तगतेद्योतनात् । समासेभ्यस्तु क्तान्तत्वभावाच्च कृद्ग्रहणे गतिकारकपूर्वस्यापि ग्रहणमिति वचतात् सामिशब्दस्य गतिकारकत्वाभावात् । तस्मात्स्वार्थिकस्यैवास्तौ कनो निषेधः स्वार्थिकं कनं ज्ञापयति । ”

३—व्याकरणमिताक्षरायां च—“सामिवचने ५।४।५ । सामिवचने उपपदे क्तान्तात् कन् न स्यात् । सामि-कृतम् । अर्धकृतम् । नेमकृतम् । अनत्यन्तगतेः साम्यादिशब्दैरेव ( ब्दैर ) प्रतिपादनेन कनोऽप्रसङ्गान्निषेधानुपपत्तेः स्वार्थेऽपि प्रतिषेधेन ज्ञाप्यते । तेनामिन्नतरकं बहुतरकमित्याद्युपपन्नम् । ”

यथा वा ( तीयादीकच् स्वार्थे वाच्यः ) ( तम-वाद्यन्तात् स्वार्थे कन् वक्तव्यः ) इत्यादिवार्तिके वा निरुपाधिकस्वार्थज्ञापिके ।

इत्थं च प्रकृतसंगतैः-अज्ञातत्वकुत्सितत्वोपाधिक एव स्वार्थोऽकच्प्रत्ययस्वार्थो नतु निरुपाधिकः स्वार्थः । यथा—



१-महाभाष्ये—कुत्सिते सिद्धं तु येन कुत्सित-  
तादिवचनं तद्व्युक्तास्वार्थं प्रत्ययविधानात् ।  
सिद्धमेतत् । कथम् येन कुत्सादयोऽर्था गम्यन्ते  
तद्व्युक्तास्वार्थं प्रत्ययो भवतीति वक्तव्यम् ।

कैच्यटप्रदीपेऽपि—“सिद्धंत्विति” येन धर्मेण कुत्सा-  
दयस्तद्धर्मव्युक्तार्थाभिधायिनः स्वार्थं प्रत्ययविधा-  
नमित्यर्थः ।

३-हरदत्तपदमञ्जरीं च—‘अज्ञाते’ अज्ञातविशेषोऽ-  
ज्ञातः । अज्ञातत्त्वापाधिकेऽर्थे वर्त्तमानात्प्रातिपदि-  
कात् तिङन्ताच्च स्वार्थं यथाविहितं प्रत्ययो भवति ।  
निष्कृष्टार्थस्त्वयमत्र—अत्र निरुपाध्यवच्छिन्न-प्रकृत्यर्थ-  
परिचयकत्वस्वार्थत्वमकजो नार्थः, किन्तु अज्ञाता-  
दन्यतमार्थविषयकोपाध्यवच्छिन्न-प्रकृत्यर्थपरिचाय-  
कत्वस्वार्थत्वमेवाकजोऽर्थ इति निर्णयः ।

## सुभाषितानि ।

लेखकः—श्रीदामोदरशास्त्री भिपगाचार्यः,  
साङ्ख्य-सर्वदर्शन-तीर्थेश्वर

सर्वभूतेषु चात्मानं सवभूतानि चात्मनि ।  
समं पश्यन्नात्मयाजी स्वाराज्यमधिगच्छति ॥  
सुखं कामयमानस्य धर्मो हि सुखसाधनम् ।  
तस्माद्धर्मादिविषये विधेयः परमादरः ॥  
प्रवृत्तौ संयमः कार्यो निवृत्त्यभ्यासपूर्वकम् ।  
सुख-दुःखाऽभावहेतुर्धर्मत्वेन निरूप्यते ॥  
आकाङ्क्षाया ह्यसीमत्त्वादुच्छिन्नलधियां कुतः ।  
सुगमं देशनेतृत्वं स्वार्थत्यागफलं हि तत् ॥  
विवेकरहितानां हि लोकानां यदि भूतले ।  
आचार्यत्वं शासकत्वं तदाऽनर्थस्य का कथा ॥

इतिहासापरिज्ञानात् सदाचार-विवर्जनात् ।  
आलस्यादन्नदोषाच्च तमः संविशति नृपु ॥  
सत्त्वं सुखमयं तेन विलुप्यति नृणां यदा ।  
अन्धे तमसि मग्नानां विवेकस्योदयः कुतः ॥  
कामिनी-काञ्चनत्यागी समदर्शी जितेन्द्रियः ।  
मानी त्यागी जितक्रोधो नेतृत्वमधिगच्छति ॥  
धर्मं व्याजीकृतं येन वैडालव्रतिकः शठः ।  
वाङ्मात्रेणार्चनं तस्य न कर्त्तव्यमिति श्रुतिः ॥  
वैद्यः परिडितमानी च ब्राह्मणोऽशीतिवर्षकः ।  
गौरी-विवाहवृत्तश्चेत् पश्वाचारो हि कीदृशः ॥  
विनायकं प्रकुर्वाणो रचयामास वानरम् ।  
यथा तथात्र विहिते धर्मे पापसमागमः ॥  
आहारो भीक्षु निद्रा च मैथुनं पशुवृत्तितः ।  
नातिरिच्येत मनुजां धर्माचारं विना कश्चित् ॥  
धार्मिको हि सुखी लोके दीर्घजीवी च धार्मिकः ।  
ओजस्वी बलवांश्चैव तस्माद्धर्मपरो भवेत् ॥

## नवयुवकेभ्यो वेद-सन्देशः ।

ले०—विद्यावाचस्पतिः श्रीवेदव्रतशास्त्री ।

अयि, साहित्यसरोविहारिणो राजहंसाः !  
पाठक-प्रवराः ॥ ऋग्वेदे ‘उर्पमातरंभूमिमिति’  
मन्त्रः समायाति । यस्यायं भावो यत् ते नव-  
युवका निजमातृभूमौ स्निह्यन्ति, निज प्रेयस्यै  
मातृभूम्यै स्वकीयान्प्राणाश्चार्पयन्ति, त एव  
मातृभूमेः सुपुत्राः सन्तीति ।

अयि भारतरत्नानि, यस्याः किल भारतजनन्या  
विप्रवराणां चरणारविन्देषूपविश्य, अधीयते स्म  
यूनानवासिनो विद्वद्वराः, यस्याः सभ्यतागौरवं

सर्वानतिशय्य वर्तते, यस्याः कलाकौशलमवलोक्य लज्जन्ते स्म, अन्ये यस्या अङ्गे पितुराज्ञापालको भगवान् मर्यादापुरुषोत्तमः श्रीरामचन्द्र अवाती-तरत्, तथा गोपालकः श्रीकृष्णचन्द्रः स्वकीयं शैशवं व्यतियापयामास । यस्याः सुपुत्रेण क्षात्रकुल-कमलदिवाकरेण महाराजप्रतापसिंहेन दासतापाश-वद्धाया भारतमातुः कृते नानाविधाः क्लेशाः सोढाः । स एव भारतमौरवः प्रतापसिंहो वर्तते, यो राजभवने राज्यसुखानि अनुभवतिस्म । यस्य च शुश्रूषायै विविधाः किङ्करा आसन् । स एव भारत-मातुः संकटाकीर्णमवस्थामवलोकमवलोकं तस्या उद्धाराय वद्धपरिकरः स्वकीयां राज्यसम्पदं तृणी-कृत्य सकुटुम्बः सिंहादिहिंस्रजीव-प्रचुरेषु अरण्येषु परिभ्रमतिस्म ।

एकतो निजवंशप्रदीपानां क्षुधात्तानां शिशूनां करुणक्रन्दनं श्रावं श्रावमपरतश्च स्वकीयां धर्मपत्नीमश्रुचिन्दुभिः खिन्नवदनां दृष्ट्वाऽपि निज-लक्ष्यत एकमपि पदं न विचचाल परञ्च पुरुष-सिंहवत्सर्वविपज्जालमविगण्य, नैजं लक्ष्यं प्राप्तम् । अन्येऽपि गुरुतेगवहादुर-गुरुगोविन्दवीरवैरागी-वन्दाच्छत्रपति-शिवाजीप्रभृतयो नरपुङ्गवा भारत-भूमिरक्षायै स्वप्राणानाहूय पूर्वाक्तां वेदाङ्गां पर्यपालयन् वस्तुतः पुराकालेऽस्माकं जन्मभूः भारतमाता “स्वर्गादपि गरीयसी” आसीत् । यस्मिन्काले भारतमाता समस्तदेशशेखरीभूता मुक्तपाशवन्धना आसीत्तदार्हनिशं यज्ञसुरभेदिशि-दिशि प्रसरो व्यराजत । कचिद् वेद-कीर्तनं विदार्य नभोमण्डलं परितो गुञ्जति स्म । सर्वे वर्णाः स्व-स्वधर्मं सम्यक्कृत्या परिपालयन्ति स्म । ब्राह्मणाः सर्वविधा पारगा आसन् । तदा

स्वर्गस्था देवा अपि भारतवर्षस्य गुणकीर्तनं कुर्वन्तिस्म, कामयन्तेस्म, यदास्माकमपि भारत-वर्षेजन्म स्यादिति । अहो ! ‘दैवी विचित्रा गतिः ।’

अधुनाऽपि सर्वस्वत्यागी एककौपीनधारी महात्मा गान्धी, लोकमान्यो मदनमोहनमालवीयः, विज्ञानविद्याविशारदा जगदीशचन्द्रबोस-इत्यादयो भारतमातुः सुपुत्राः सन्ति, ये निजमातुर्मस्तिष्कमुन्नतं धारयन्ति । यद्यपि-उपरिलिखिता भारतमातुः सुपुत्रा इदानीमपि सन्ति परश्चापर्याप्ताः । ते च निजमातरं सेवमाना वृद्धत्वमापन्नाः । अमृतवीरा इदानीमस्माकं जन्मभूः भारतमाता-या पूर्वं ‘स्वर्गा-दपि गरीयसी’ आसीत् साऽधुना दासतापाशैर्निग-डिता सती अश्रूणि विमुञ्चति, दासताबन्धनैश्च विमोक्तुं स्वसुपुत्रान्नवयुवकानुत्कण्ठतयावलोक्य-ति । ओ भोः संस्कृतपाठकाः ! न कथयितुमुत्सहे भारतमातुः कष्टमर्यां दशाम् । कचिच्छ्रुतशोऽन्नवल-विहीना दीना म्रियन्ते, कचिद् बाला अवलाः परिवोभूयन्ते, क्वचिदस्माकं पूज्या नेतारो विनाप-राधं ताड्यन्ते, कचिदनुचित-करग्रहेण कृपकाक्षे-क्लिश्यन्ते । अहो दुःखस्य पराकाष्ठा ?

अयि भारतशिरोमणयो युवकाः ! कदापर्यन्त-मेतानि दुःखानि सहमानाः स्थास्यन्ति । पूर्वाक्तां वेदासां मनसि कृत्य निजभारतमातरं विमोक्तुं दास-तारज्जुभिर्विमोक्तुं यतध्वम् । सर्वे भारतमातरं प्रति स्व-स्वकर्त्तव्यं परिपालयन्तु । ‘स्वराज्यप्राप्तिर्नो जन्मसिद्धोऽधिकारः इति मन्त्रश्च दिवानिशं सरन्तो वेद-निर्दिष्टमार्गानुसारं निज-ानजकार्यं संलग्न-नस्का भवन्तु नाम । सर्वे स्वदेशीयवस्त्राणि परि-धारयन्तु अन्यांश्च तद्धारणे प्रेरयन्तु, वृद्धिश्वस्तूनि बहिष्कुर्वन्तु, मद्यपानादिकं दूरीकुर्वन्तु, अन्यांश्च



सम्राट् नृत्तदूरीकरणे प्रार्थयन्तु आर्यवीराः ।  
 अमरीकानिवासिभिः, आर्यलैण्डवास्तव्यैश्च नवयुव-  
 कैर्निज-निजमातृभूमिकृते किं किं न वृत्तमिति नास्ति  
 तिरोहितमितिहासपाठिनाम् ।

नवयुवकवृन्दाः ! साम्प्रतं समयं चेदनवधा-  
 न्तो विस्मरिष्यथ तदा भाविनि इतिवृत्ते युष्माकं

नाम समीचीनाक्षरेषु लिखितं न भविष्यति, यद-  
 धीत्य भारतवर्षस्य भविनो नवयुवका युष्मन्नामतो  
 लज्जिष्यन्ते । स्मरन्तु नाम, श्रीकृष्णवाक्यम्—  
 “अकीर्तिं चापि भूतानि कथमिष्यन्ति तेऽन्ययाम् ।  
 सम्भावितस्य चाकीर्तिर्मरणादतिरिच्यते ॥”

**महाराजाधिराज-श्रीकामेश्वरशर्मासिंह महोदयानाम्**

**द्वारवङ्ग (दरभङ्गा)-नरेश्वराणाम्**

**शुभाभिनन्दनम् ।**

येयन्नाम पुरा पुरातनदेवगवी, वैदिकवर्णाश्रमधर्म-मर्यादा-परिपालन-समेधन-  
 निरतानां समेषामेव भारतीयानां पुरुषार्थचतुष्टयप्रसविनी प्रबभूव, हन्ताद्य सैवास्मदल-  
 सतया पाश्चात्यशिक्षादीक्षाविदूषितान्तःकारणैः साम्प्रतिकैर्भारतीयार्यसभ्यतानभिज्ञैः  
 स्वच्छन्दाचारैरवहेल्यमाना, नितरां कृशतामुपगता सर्वतोऽपीदानीं दैनंदिनं काश्यायैव  
 कल्पत इति न तिरोहितं देशकालात्मविदां श्रीमताम् । एतादृशे घोरतरेऽप्यस्मिन्नवसरे,  
 श्रीमन्तो महामहिमशालिनः स्वादम्योत्साह-प्रशस्यतरप्रयासादिभिरन्तरायततीस्तिरस्कु-  
 र्वन्तः सुरभारतीसमुन्नत्यै सततं प्रयतन्त एव । केवलं यतमाना एव न सन्ति, किन्तु  
 तैस्तैरुपायैर्विविधविद्याया अलौकिकाद्भुतमहिमपरिदर्शनेनाधुनिक-नवयुवकान्तःकरण-  
 मेव परिवर्तितवन्त इति सर्वेषामेव सुधियां सुविदितमास्ते ।

जागर्तियुगेऽप्यस्मिन् वर्तमान-प्रगति-प्रतिस्पर्धा-परिचय-विमुखे संस्कृतसंसार-  
 तामेतां प्रसरन्तीं दुर्बलतामुत्सारयितुम्, कर्मण्यतां प्रबलताञ्च सम्पादयितुमत्र संस्कृ-  
 तविद्याकेन्द्रे संस्कृत-विदुषां प्रधान-साम्राज्ये वाराणसी-नगरे कतिपयैर्महद्भिर्देशकाला-  
 त्मविद्भिर्विविध-संकटापन्नैरपि स्वोत्साहमात्रैकधनैः संस्कृत-विद्भिः सम्भूयैका प्रबला  
 सङ्घशक्तिः संस्थापिता । या च संस्कृत-साहित्य-समाजनाम्ना श्रीमतां पुरतः सविनयं  
 सोत्साहं सोल्लासञ्च समुपस्थिता विद्यते । यतश्च प्रसृतं, संस्कृत-संसारे नवयुग-प्रवर्त्त-  
 कम्, पण्डित-समाजे जागर्तिजनकम्, संस्कृत-नवयुवक-मण्डले जीवनाधायकं वास्त-  
 विक-ज्ञान-विज्ञान-प्रचारकं ‘सुप्रभातं’ नाम समस्तसुधीसमाजसमादृतं मासिकं सचित्रं  
 संस्कृतपत्रं विजयतेतराम् ।

“नाब्रह्म क्षात्रमृध्नोति नाक्षात्रं ब्रह्म वर्धते । ब्रह्म क्षात्रं तु सम्पृक्तमिह चामुत्र-  
वर्द्धते” इति मानवीयम्, “अग्रतश्चतुरो वेदान् पृष्ठतः सशरं धनुः, इदं ब्राह्ममिदं क्षात्रं  
शापादपि शरादपि” इति भारतीयश्चानुशासनं स्मार स्मारं महामहिमशालिनि श्रोत्रिय-  
भूदेवकुले प्रसूता महाराजाधिराजाः सन्तः श्रीमन्त एव ब्राह्मन्नात्रशक्तिसम्पृक्ता हिन्दु-  
समाजस्य वास्तविकनेतृपदे विराजन्त इति नास्ति संशयलेशोऽपि । एष चान्तर्बहिरेकरूपो  
मिथ्याडम्बरशून्यः संस्कृत-साहित्य-समाजः स्वसमुन्नत्यै साकं सनातनधर्मेण, भवा-  
दृशानेव नवनवोन्मेषशालिनः सर्वविधशक्तिसम्पन्नान् नवयुवक-मण्डल-मण्डनायमानान्  
निर्निमेषमवलोकमानस्तत्रभवतां करावलम्बनमीहते ।

श्रीमतां च पुरातनाभिनवप्रगतिपरिचितानां देशकालात्मविदाम्, भाविनि  
युगपरिवर्तन-सङ्घर्षे सोत्साह-संलग्नमानसानाम्, अभिनवोल्लसित-हृदयानां द्विजकुल-  
कुमुद-कलाधराणाम्, तत्रभवतां पुरतः स्वीयस्निग्धान्तःकरणाभावपुष्पाञ्जलिं समर्पयन्तः  
श्रीमद्भ्यः सम्भाव्यमानां विश्वजनीनां सुरभारती-समुन्नतिं समभिलषन्तश्च श्रीकाशी-  
विश्वेश्वरादभ्यर्थयामहे, यत् स सर्वात्मा श्रीमतः प्रजावत्सलान्, वैदिकसनातनधर्म-संर-  
क्षण-परायणान् सुरभारती-समेधन-वद्धपरिकरान्, चिरजीविनो विदध्यादिति शम् ।

चाराणसी  
मार्गशीर्षः, कृष्ण-तृतीया,  
१९८६.

अभिनन्दितारः—

संस्कृत-साहित्य-समाज-सदस्याः ।



## ‘वरवै’ विलासः ।

[ ले०—भट्ट श्रीमथुरानाथ शास्त्री साहित्याचार्यः, जयपुरस्थः । ]

‘वरवै’ नामकं ब्रजभाषायां सुप्रसिद्धं छन्दः । को वा हिन्दुसन्तानो महात्मनस्तुलसीदास गोस्वामिनो ‘वरवै’ रामायणं न श्रुतवान् ? नवावखानखानामहोदयस्य वरवैपद्यानि हिन्दीभाषायाः प्रसिद्धं वस्तु । खानखानासमय एवाऽस्य छन्दसो नामकरणसंस्कारोऽभवदिति केचन वदन्ति । वहोः कालात्पूर्वं ‘संमेलनपत्रिकायाम्’ प्रकटितमप्यासी-  
केनचन यदेकस्य पद्यस्य मनोहारितया मुग्धः खानखानामहाभागः पद्यस्य विषयानुसारं तदेव नाम कृतवान् । यथाः—

“ खानखानासविधे कश्चन युवक-सैनिकोऽपर-  
देशादागत्य भृतिं स्वीकृतवान् । आसीत् खानखाना-  
महाभागस्तस्य सत्यसेवया सन्तुष्टः । एकदा स  
लवकाशं प्राप्य स्वगृहं गतवान् । तत्र स्वामिसका-  
शाधिकमवकाशं प्रार्थ्य विवाहमपि कृतवान् ।  
नवपरिणीतायाः प्रणयिन्या विलासैरवकाशकालो  
गच्छन्नपि नावावुध्यत युवकेन । अवकाशावधिं  
त्यतोतमभिसूच्य युवको गन्तुमप्यासीत्सनद्धः, परं  
विरहवेदनां सोढुमपारयन्ती नवप्रणयिनी तं पुनः  
प्रणयपरवशमकार्षीत् । एवमवधेर्भूयान् समयस्त-  
स्यातिक्रान्तोऽभूत् ।

अथ यथाकथञ्चिदात्मानमवरुध्य, प्रणयिनीं  
आश्वास्य, स हि स्वामिनः सविधे गन्तुं सज्जति  
म् । परमवधिव्यतिक्रमात्स्वामिनः कोपमाशङ्कमानः

स हि मनसि शृशमासीद्भीरुकः । सुशिक्षिता  
तस्य प्रणयिनी, तदेतदनुमाय, सप्रणयमवादीत्—  
“ प्राणनाथ ! अपराधिन्या अस्या दास्याः कृते  
बहुलं मनःकष्टमनुभूयते भवता । किमहं कुर्याम्,  
अभूदज्ञानेऽपराधः । इदानीमहं किञ्चिद्विलिख्य  
श्रीमते समर्पयामि । एतद्वि गुणिगण-जीवातवे  
स्वामिने समर्पणीयम् । मन्ये न तावान् कोपो  
भवेदिति ।”

पत्र-सम्पुटितं तं लेखमुपादाय स हि स्वामिनः  
सेवायामुपातिष्ठत् । अन्यान्यैर्भृत्यैः स्वामिनः कोपः  
सूचितोऽभूदस्मै । सभयकम्पः स हि खानखानाम-  
होदयस्य सम्मुखे समुपातिष्ठत् । क्रोधेन विरज्य-  
मानः स हि दृष्ट्वाप्येनं न किञ्चिदुवाच । अतिभया-  
कुलः स आत्मनेऽप्रभवन्, तदेतत्पत्रं संकुचन्निव  
स्वामिनः पदतले स्थापयामास । कुतूहलाविष्टेन  
दृष्टं तेन तदेतत्पद्यं लिखितम् ।

“प्रेम’ प्रीतिको ‘विरवा’, चलेहु लगाय ।  
सींचन की सुधि लीजो, मुरझि न जाय ॥”

कवितातलस्पर्शी खानखानामहाभागः पद्य-  
स्यास्य भावप्रवणतया, लेखकस्य सत्यतमेन कारु-  
ण्यप्रकाशनेन च द्रवीकृत इव सकरुणवौरवया  
दृष्ट्या तमापादचूडमीक्षितवान् । पृष्ठवांश्च सस्नेहं  
पद्यस्यास्य निर्मातारम् । युवकः सत्यं सत्यमस्य

१ अयमेव पाठो दृष्ट इति स्मरामि ।

पद्यस्यागमं निवेदयामास । तत्पत्न्याः कवित्वेन  
सुप्रीतमनाः खानखानामहाभागः सुबहु पारितोषिकं  
प्रदाय युवकमेनं खगेहं विसर्जितवान् । गेहस्थिता-  
यैवास्यै प्रतिमासं नियतं वेतनमाजीवनं प्रेषयितुमा-  
दिष्टवान् कोषाध्यक्षायैति । पद्यस्यास्य वर्यानुसारं  
'वरवा' इति नाम नियम्य, अनेनैव चन्द्रसा  
भूयः कवयामास-इति ।'

खानखानामहाभागात्पूर्वं 'वरवै' चन्द्रसि  
कविता आसीन्न वा ? चन्द्रःशास्त्रेष्वस्य क उल्लेख ?  
इत्यादिविषयस्तु अन्वेषकमहाभागानां विचार  
विषयः । परमस्य चन्द्रसो व्रजभाषायामभूद्व्या-  
नादर इति वयं जानीमः । अत एव गोस्वामिमहा-  
भागेन, अस्मिन्नपि चन्द्रसि संहितं रामायणमा-  
वद्धम् । अस्तु, संस्कृतभाषायामपि चन्द्रसोऽस्य  
निर्वाहः कथमिवाऽभवदिति श्रीमत्सेवायां कानि-  
चित्पद्यानि परीक्षार्थमुपस्थापयामि । 'कविता-नि-  
कुञ्ज' नाम्ना सुदृश्यमाणाद्वृहज्जिवन्धादुद्धृत्य तानि  
यथावकाशमभस्तात्प्रकाशयन्ते ।

“ द्वादशमासी' । ”

मम सखि ! चैत्रे चन्दननिचयचरेण ।

चित्रं विचलति चेतः पवनभरेण ॥ १ ॥

चन्दनतरुखण्डचारिणापि पवनभरेण मम  
चेतो खिद्यत इति चित्रमित्यर्थः ॥ १ ॥

वैशाखे स्मरविशिखा विह्वलयन्ति ।

विषमविरहविषवह्नि वपुषि वमन्ति ॥ २ ॥

विषमं विरहविषार्शि कामवाणा मद्रपुषि वमन्ति

१ द्वादशमासानां समाहारः । व्रजभाषायां 'वारहमासी'  
नाम्ना नायिकाया विरहावस्थावर्णनपुरस्सरं द्वादशमास-  
कार्याणि वर्णयन्ते । तदिदं संस्कृतेपि संभवतीति दर्शितमत्र ।

ज्येष्ठे ज्वरमिव जनयति जलजसखोऽपि ।

जिह्वं जीवति जीवनधनरहितोऽपि ॥ ३ ॥

कमलिनीवन्धुरपि ( सूर्यः ) तापज्वरमिव  
जनयति । जीवनधनेन ( प्रियतमेन ) रहितो  
मादृशो जनः कुटिलं जीवति । वल्लभरहितस्य जीवनं  
निष्फलमेवेत्यर्थः ॥ ३ ॥

आषाढे मुहुराशा घनैरपूरि ।

प्रियसखि ! मम पुनराशा भ्रमयति भूरि ॥ ४ ॥

आशा ( दिक् ) मेवैः पूरिता । मम आशा  
( मनोरथः ) मां भ्रमयत्येव ॥ ४ ॥

नभसि नभसि नवजलदैर्दृष्टिरकारि ।

चित्रं सखि ! मम दृग्भ्यां प्रवहति वारि ॥ ५ ॥

आवणे, नभसि ( आकाशे ) वृष्टिः कृता ।  
मम नेत्रयोस्तु जलप्रवाह इत्यसङ्गतिः ॥ ५ ॥

भाद्रे घनजलभरिताः सरिता भान्ति ।

आशाः पश्य ! कदा मे हरिता भान्ति ॥ ६ ॥

मम आशाः कदा पुनर्नवीकृता भवन्ति ।  
पश्य ॥ ६ ॥

आश्विनमासि मृगाङ्को मुदितमुपैति ।

सखि ! मम मानससदने तिमिरमिवैति ॥ ७ ॥

चन्द्रो मोदं प्राप्नोति, भृशं दीप्यते इत्यर्थः । परं  
मम मानसे तथापि अन्धकार इवागच्छति ॥ ७ ॥

कार्तिकिके किल कमलामर्चति को न ?

क्लिश्यति मादृक्कृपणः क्रीडति यो न ॥ ८ ॥

यो विरहात्, न क्रीडति स मादृग् दीनः  
क्लिश्यति ॥ ८ ॥

मार्गे हैमनपवनो जवनो वाति ।

न मनो मदनोद्रेकाद् धृतिमिह याति ॥ ९ ॥



मार्गशीर्षे मदनवेगवृद्धधैर्मम मनः धृतिं न  
गच्छति ॥ ६ ॥

पौषेऽपरिमितशीतं वपुरुपहन्ति ।

प्रियतमविरहः प्रियसखि ! तदपि निहन्ति ॥ १० ॥

शीतं मम शरीरं पूवमेव क्लेशयति, तदुपरि  
विरहो निहन्तीत्याशयः ॥ १० ॥

माघे मञ्जुदृशोऽमूर्धमुपयान्ति ।

मयि सखि ! मनसिजवाणा मुहुरभियान्ति ॥

फाल्गुन ! फलयसि कामांस्तदिह नमामि ।

प्रियतमसंगमसुखिनी मनसि न मामि ॥ १२ ॥

हे फाल्गुन ! त्वं मनोरथान्फलयसि, अतस्त्वां  
नमामि । प्रियसंगमात्सुखिनी मानसे न मामि ।

ममानन्दो हृदये न मातीत्यर्थः ॥ १२ ॥

विरहः ।

करधृतपाण्डुकपोला नयनजलेन ।

सिञ्चति हृदयं तप्तं स्मरदहनेन ॥ १३ ॥

स्मरदहनेन तप्तं हृदयं नयनजलेन सिञ्चति ॥ १३ ॥

ताम्यति श्लेते श्राम्यति शुचमुपयाति ।

सा विरहे तव, मुह्यति लुठति जहाति ॥ १४ ॥

भूमौ लोठति, पुनस्तल्लोठनं जहाति ॥ १४ ॥

विरहवह्निरयमद्भुतमिह समुदेति ।

नयनजलैः परिषेकादुपचयमेति ॥ १५ ॥

अग्निर्जलस्य सेकात् शाम्यति । परं विरहवह्नि-  
नयनजलसेकादुपचीयते ॥ १५ ॥

शयने लोठति शोचति विपिनगतेव ।

सा परिताम्यति शफरी स्थलनिहितेव ॥ १६ ॥

स्थले मिहिता मत्सीव दूयते ॥ १६ ॥

विधुरोऽनिन्ददगस्त्यं विधुमभिधीक्ष्य ।

अस्तावीत्पितृलोकान् सपदि समीक्ष्य ॥ १७ ॥

विधुरो विरही । चन्द्रोत्पत्तेः पूर्वमेव किमिति न  
पीतोऽब्धिरिति अनिन्दत् । एते चन्द्रकलानाममृतं  
निपीय कृष्णपक्षं सम्पादयन्तीति पितृनस्तावीत् ॥ १७ ॥

विकचकदम्बविडम्बकपुलकयुतेन ।

गगनमुदीक्ष्य विहसितं विरहिगणान् ॥ १८ ॥

विकचकदम्बपुष्पवत् रोमाञ्चकं टकयुक्तेन वि-  
रहिगणेन गगनं दृष्ट्वा हसितम् । प्रावृट् प्रारब्धा ।  
इदानीमेव रोमाञ्चादेरियं दशा, तर्हि अग्रे न जीवि-  
ष्यामस्तथा च विरहदुःखान्मुक्ता इत्याशयः ॥ १८ ॥

रूपवर्णनम् ।

विलुलितकुन्तलमेतन् मुखमवेहि ।

सरसि सशैवलमभ्युज्जिमदमवधेहि ॥ १९ ॥

विलुलिताः केशा यस्योपरि, ईदृशं मुखं नास्ति,  
किन्तु शैवलसहितं कमलं जानीहि ॥ १९ ॥

कनकमालिका कुचयोर्द्युतिमुपयाति ।

कमलक्रोपयोरुपरि स्रगिव विभाति ॥ २० ॥

कुचयोरुपरि सुवर्णरचिता माला, कमलकुड्-  
मलयोरुपरि परिध्रापिता पीतयूथीमालिकेव  
भाति ॥ २० ॥

सुन्दरि ! केयं स्रग्निस्तव नयनस्य ।

सकृदवलोक्ये हृदयं विशति जनस्य ॥ २१ ॥

महति नितम्बे विलसति रशनादाम ।

स्रगिव मतङ्गजकुम्भे विलुठति नाम ॥ २२ ॥

वातायनगा पश्यसि किं कुतुकेन ।

सुन्दरि ! दीनापथिकान् विध्यसि केन ॥ २३ ॥

नयनशरेण गच्छन्तः पथिका विद्धा भवन्ति ।  
नयनयोः शरोपमत्वं व्यङ्ग्यम् ॥ २३ ॥

हृदययितः प्रपलायितवतिरभसेन ।

उचितं रचयसि दमयसि दृढनिगडेन ॥ २४ ॥

मत्सकाशात्पलायितं मम मनस्त्वं दृढनिगडेन  
दमयसि, तत् उचितं करोषीति नायको नायिका-  
माह । पलायितो वन्द्यो यथा दृढेन निगडेन नि-  
यस्यते, तथा वलात्पलायितया त्वं हृदयं वशीकृत्य  
दमयसीति सव्यङ्ग्यमुपास्यते ॥ २४ ॥

### शोकप्रकाशः ।

हा हन्त ! सन्ततिगणं विलपन्तमन्तः  
शान्त्यै विचिन्तनकृपान्तरमन्तरेण ।  
सन्त्यज्य सरप्रति दिवंप्रति यत्प्रयातम्  
व्यर्थं व्यधायि शशिनाथ ! जवादनर्थः ॥ १ ॥  
त्वां पुष्करलमतिमानुखेन वक्षो  
नीत्यैव याऽनिशमुदारमुदं प्रपन्ना ।  
अङ्गेकमद्य तनयं लुब्धियं विधाय  
धातर्द्धानु मिथिला हृदयेषु शान्तिम् ॥ २ ॥  
देशान्तरेऽपि ललितामलकीर्तिपूर्ति-  
नान्ये महामहिमतो महित-प्रभावः ।  
सन्नाद् समर्पित-पदेन विभूषितात्मा  
किं कारणं सुरपुरीं सहसागतोऽसि ॥ ३ ॥  
विष्वग्विचक्षण-चयोपचिताऽपि नित्य-  
माचारचञ्चुभिरलं परिलेविताऽपि ।  
भूदेव-वृन्द-परिवन्दन-नन्दिताऽपि  
त्वामन्तरेण मिथिला शिथिला प्रयाता ॥ ४ ॥  
नष्टः कत्रेर्विपणिरल्लव्यः समन्ता-  
दस्तं गतः सुकविता-कनकाचलोऽपि ।  
शुष्कः सुशब्द-सरितामधिपो जवेन  
देवान्तिकं गतवति त्वयि वागधीशे ॥ ५ ॥

श्रीनिवनन्दनमिश्रः मैथिलः ।

दीकमाणि संस्कृत-कालेजः, काशी ।

### प्रणयी ।

प्रीतिसंहतिरतीव दूतिका

याति कामपि दिशं भवादृशे ।

नीयते रहसिकिन्तयाऽनिश-

माशया मिलसि वासना-वशः ।

अङ्गुप्रिरध्वनि दधाति न ध्वनिं

नाधुनाऽधिनयनं विधीयसे

साध्वसं मनसि बाधसे धियं

संधुनाति वत साधु सा बधूः ।

नायनेषु नयनेन नीयते

चिह्नितं चरणयोश्चिरन्तनम् ।

नो मनोरथरथो न सारथिः

साहसं यदसि यातु मातुरः ।

वेद नैव वदनेषु केवलं

शान्तिरत्र हिममन्तमागता

तद्बुधैव पथिकायसे कथं

किं व्यथामपि कथापथे कथाः ।

—श्री श्यामानन्द झा ।

हिन्दू-विश्वविद्यालयीय-रणवीर-संस्कृत-  
पाठशालायां बालचरसंस्था ( Scouting )  
संस्थापिता विद्यते । संस्कृतच्छात्रेषु प्रथमो-  
ऽयं प्रयासः । संस्कृत-च्छात्राः सर्वेऽपि समि-  
लिता भवितुमर्हन्ति ।

श्रीनरसिंहशुक्लः

शिक्षकः



## सम्पादकीयम् ।

सुप्रभातस्य पुनर्जीवनम् ।

विगते संयुक्ताङ्गे मया सुप्रभातस्थितिः प्रदर्शिताऽसीत् । प्रबन्धादिकं विधायाऽपि; प्रतिज्ञातवतां



दानवीरः राजा बलदेवदासः, विरला ।

सज्जनानां यथासमयं कारणकलापादसमर्थतया धनसाहाय्याभावात्, यन्त्रालयाधिकारिणाञ्च ऋणबाहुल्यात् सुप्रभातं समय-प्रतीक्षायामेतावनं

कालमनैवीत् । दैवचशास्त्रा, ग्राहकानुग्राहकानामा-  
शीर्वचोभिर्वा निःशब्दवर्षणमित्राभ्युपगम्य साहाय्यं  
प्राप्य सुप्रभातमिदं पुनरुज्जीवितमिति परं प्रमुदिता-  
वयं ग्राहकमहोदयेभ्यः सहर्षं  
साधुवादान् वितरन्तः पुनः  
सेवायां समुपस्थिताः स्मः ।

सार्द्धद्विशतं मुद्राणां सहाय्यं  
विरला-महाविद्यालय-प्रधाना-  
ध्यापकानां परिङ्कित-प्रवराणां  
श्रीमतां सभापति शर्मोपाध्या-  
यमहोदयानां प्रेरणया सुप्र-  
सिद्धेन भारतीय-दानवीरेण  
श्रीमता राजा श्रीबलदेवदास  
विरला महोदयेन स्वकीय पैत्र  
विवाह-शुभोपलक्ष्ये कृतम् ।

एकदा प्रथममप्येवमेव सज्जा-  
तमासीत् सुप्रभातस्यार्थसङ्क-  
टम् । तदाऽपि तत्कालीन-स-  
माजसभापतीनां स्वर्गीयमहा-  
महोपाध्याय-श्रीप्रमुदत्तशास्त्रि  
महोदयानां प्रेरणया श्रीमता  
वनश्यामदास-विरला-महोद-  
येन पञ्चशतमुद्राणां साहाय्यं  
प्रदत्तमासीत् । द्वितीयवारमिदं  
साहाय्यं दत्त्वा पुनरप्युज्जीवित-  
मिदमिति तेषां सहायकमहोद-  
यानामुपकृतिविषये न किमपि

वक्तुं पारयामहे । किम्वदुना—

विरलाः जानन्ति गुणान्, विरलाः कुर्वन्ति निर्धने स्नेहान् ।  
विरलाः परकार्यरताः, परदुःखेनाऽपि दुःखिताः विरलाः ॥

## संस्कृत-साहित्य-सम्मेलनम् ।

एतत्तु विदितमेव सर्वेषामेव शिक्षितानामशिक्षितानामपि यत् साम्प्रतयुगे भारतवर्षे सर्वमेव विपरीतमालोक्यते । अन्यस्य कार्याग्नये कुर्वन्ति । ब्राह्मणाः खल्वितरजातीनां कार्याणि कुर्वन्ते, इतरे च ब्राह्मणत्वाय प्रयतमाना ब्राह्मणानां कार्याणि कुर्वन्ति । संस्कृतज्ञाः पण्डिताः सेवाभावमापन्नाः स्वीयं सर्वमपि कार्यजातमपहाय दासानामिव स्वीयमात्मानं किमपि न गणयन्ति । अन्ये च तेषां कार्यं कुर्वन्तस्तेषां जीविकां जीवनञ्चापहरन्ति । हन्त ! भारतेवर्षे सहस्रशः सन्ति संस्कृत-पण्डिताः, सहस्रशश्च सन्ति तत्प्रणयिनः; परं तेषां संग्रन्थनाय न कोऽपि दृश्यते प्रयत्नः । 'संघे शक्तिः कलौ युगे' इति पाठं मन्त्रवदेव सर्वे पठन्ति पण्डिताः, परं संघशक्तिं समवाप्तुं न मत्वागपि संकल्पन्त इति सर्वं विदितमेवास्ति सुप्रभात-पाठकानाम् ।

साम्प्रतं हिन्दी-भाषादिप्रान्तीयभाषाभिज्ञा अपण्डिता अपि संघशक्तिद्वारा न स्वीयमेव गौरवं वर्द्धयन्ति, परं तत्त-द्भाषायाः, तत्तत्साहित्यस्य चापि गौरवं वर्द्धयन्ति । धनम्, यशः, सौख्यञ्च त्रिपुलमासाद्यन्तीति प्रत्यहं प्रत्यक्षमालोक-यन्तो भृशं दुःखिता भवामो यत्ते संस्कृतानभिज्ञा अपि संस्कृतग्रन्थानां तत्तद्विषयाणाञ्च भाषास्वतुवादं विधाय, समालोच-नादिकञ्च कुर्वन्ति । तेन च महान्तं लाभमप्यासादयन्ति । पण्डितास्तु व्यर्थमेव जीवनेन यापयन्तो दरीदृश्यन्त इत्यादि विविधमालोच्य संस्कृतभाषाप्रणयिभिः द्वादशवर्षात् पूर्वं संस्कृतसाहित्य-सम्मेलननाम्नी काचन महती संस्था संस्था-पिताऽसीत् । यस्याश्च प्रधानकर्णधारः श्रीमन्तो गिरिधरशर्म चतुर्वेदमहोदयाः सन्ति । एकादशवर्षाणि यावत् यथाकथमपि तेषामेव प्रवल्या प्रयत्न-परम्परया सम्मेलनस्याधिवेशनानि भिन्नभिन्न-प्रान्तीय-नगरेषु सञ्जातानि । कर्णपुरेऽस्य सम्मेलन-स्य नवमाधिवेशनं महता समारम्भेण समभूत् । ततः प्रभृति वङ्गीय-संस्कृत-साहित्य-परिषदा सम्मेलन-प्रधानकार्यालयः क-लिकान्तायां नीतः । परिषदः प्रधानकर्मचारिणौ श्रीपशुपति-नाथ-गीष्पतिशास्त्रिणौ सम्मेलनस्य मन्त्रिणावस्ताम् । परं दुर्दैववशात्तयोराकस्मिकस्वर्गवासेन सम्मेलन-कार्यालयः परिपत्कार्यालये साम्प्रतं मञ्जूपापिनदः सन्तिष्ठते वर्षद्वयादिति हन्त ! सम्मेलनस्य दुरवस्थामिमामालोच्य भृशं दुःखिता

भवामो वयम् । अस्माकं श्रद्धारूपदाः जयपुरीय-संस्कृतमहा-विद्यालयाध्यक्षा महामहोपाध्यायश्रीगिरिधरशर्मचतुर्वेदमहो-दयाः साम्प्रतं नितरामुदासीनाः सन्ति । सम्मेलनस्य भूतपूर्वसभापतयः महामहोपाध्यायश्रीहाथीभाईशास्त्रिणः, महामहोपाध्यायहरिनारायणशास्त्रिणः, म० म० प्रमथनाथ भट्टाचार्याः, म० म० दुर्गाचरणभट्टाचार्या अन्ये च सर्वे सम्मेलनकार्यकर्तार इदमपि न जानन्ति यत् क्व विद्यते सम्मे-लनमिति । एवमेव संस्कृत-संस्थायां प्रथमं कार्यकर्तारः समुत्साहं कुर्वन्ति, पश्चाच्च विघ्न-विहताः पलायन्ते । वयम-पीमां दशामनुभवामः समाजे ।

एवं कस्या अपि व्यापकसंस्कृत-संस्थाया अभावादेव बहवो धूर्ताः संस्कृतनाम्ना विविधाः सभाः संस्थाप्य जनता-वञ्चनमाचरन्ति । मया 'दिवाधूर्तैर्जगद्गच्छते' इति शीर्षकेलेखे धूर्तस्यैकस्य वृत्तं प्रदर्शितमस्ति । एवमेव शतशः सन्ति संस्थाः, संस्थापकाश्च । यथा सुरादाबादमण्डले कुत्रापि अखिलभारतीयं विद्वत्सम्मेलनम्, संस्कृत-महामण्ड-लञ्च, मथुरायां ब्रजमण्डलयूनिवर्सिटी, अलीगढनगरेऽपि किमपि निखिलभारतीयं विद्वत्सम्मेलनमस्ति, छपरानगरे अ० भा० देवभाषापरिषत्, सिकन्दरावादनगरे, आगरापुरे अजमेरनगरेऽप्येवं सन्ति संस्थाः । काश्यामपि ब्राह्मणकालेज नाम्नी संस्था विद्यते । किं कथयामः ? सर्वत्रैवाराजकता संस्कृतविदुषां च गभीरमौदासीन्यमालोच्य वयं सम्मेलनाधि-कारिभ्यः, विशेषतश्च तत्सञ्चालकेभ्यः श्रीमद्भ्यः श्रीगिरिधर शास्त्रिमहोदयेभ्यः साग्रहं प्रार्थयामो यत्ते नूनमिममेकमात्रं संस्कृत-विदुषां जीवनभूतं सम्मेलनं पुनरप्युज्जीवयन्तु । अन्यथा दशवर्षाणां परिश्रमोऽपि वृथा भवेत्, अग्रेऽपि कार्यं न प्रचलेत्, धूर्तानां बञ्चकानाञ्च दुराचाराः समुन्नताः स्युरिति सर्वथाऽत्रविषये ध्यानमाकर्षयामः समेषामपि संस्कृतज्ञानाम् ।

\*

\*

\*

## शुद्धिशास्त्रम् ।

जातित्यक्तो हि कुरुते पापं जातिविवर्जितः ।  
तत्पापं जातिवन्धूनां जायते मनुरब्रवीत् ॥  
आर्त्ताणां मार्गमाणानां प्रायश्चित्तानि ये द्विजाः ।  
जानन्तोऽपि न यच्छन्ति ते वै यान्ति समन्तु तैः ॥

—स्कन्दपुराण, १३८



साम्प्रतमेवास्माकं मान्यमित्रैः सनातनधर्म-  
महोपदेशकैर्मंगुरुभिर्विद्यावारिधि श्रीमत्परिडत  
गोविन्दप्रसाद शास्त्रिभिः प्रकाशितं शुद्धिशास्त्रमा-  
लोक्ष्य चिरोषिताऽस्माकमाशा-वल्लरी साफल्यं  
भजतेतरामिति वयं सन्नुमानं सादरञ्च तेभ्यः  
साधुवादान् धन्यवादांश्च वितरन्तः परं प्रमोदं प्रा-  
प्नुमः । इमे खलु शास्त्रिमहोदयाः सुचिरात् पञ्चा-  
प्रान्ते देहलीप्रान्ते च सनातनधर्मस्य प्रबलं प्रचारं  
कुर्वन्त आसन् । स्वल्पकालादेव समुपस्थिते शुद्धि-  
प्रश्ने श्रीमन्तः शास्त्रिवर्याः सनातनधर्मानुकूलां  
शुद्धि-व्यवस्थां गवेषयन्तः कतिपयवर्षाणि यावत्  
वेद-धर्मशास्त्र-पुराणादिग्रन्थान् सुधीरं गभीऽश्वा-  
लोच्य शुद्धिशास्त्रं प्रणीतवन्तः ।

विगते माघमासे श्रीमन्तः शास्त्रिमहोदयाः  
काश्यां समागत्य काशीस्थ-परिडतानां स्वीयां  
गवेषणां प्रदर्शितवन्तः । तत्रास्माभिस्तेषामत्याव-  
श्यकं समयोपयुक्तं विद्वत्तापूर्णञ्च गवेषणमालोक्ष्य  
काशीस्थ टाउनहाल् नास्त्रि सभामण्डपे दिनत्रयं  
यावत् शुद्धिशास्त्र-विषये भाषणान्यपि कारितान्या-  
सन् । तत्र पूज्यपादा हिन्दूविश्वविद्यालयीय-संस्कृत  
विभाग-प्रधानाचार्याः परिडत-सम्राजः महामहोपा-  
ध्यायाः, श्रीप्रमथनाथ भट्टाचार्याः, तथा महा-  
महोपाध्यायाः कविचक्रवर्तिनः श्रीदेवीप्रसादशुक्ल  
महोदयाश्च सभापतिपदमलमकुर्वन् । तत्रैव च  
श्रीकाशीसनातनधर्म-परिडतसभायाः शुद्धिविषयिणी  
घोषणा च समभवत् । तदानीमेव पुस्तकस्योपयो-  
गिता विषये सर्वेषां विदुषां महती समालोचना-  
चलत् ।

साम्प्रतमेव पुस्तकमिममालोक्यास्माकं हृदयं  
हर्षेत्कुलं जायते । चिरादस्माकमासीदियमिच्छा

यत् शुद्धिविषये सनातनधर्मानुकूला काचनविशदा  
व्यवस्था प्रकाशिता भवेत्, येन सनातनधर्मिष्वपि  
सुचिरप्रसृतं तमो व्यपगच्छेदिति । तदाशातीतं  
शास्त्रिमहोदयानां साफल्यं नितरां सभाजयामः,  
प्रार्थयामश्च परिडतान् यत्ते स्वीयमान्धं दूरीकृत्य  
सन्देहदिग्धं मनो विशदीकुर्वन्तु ।

\* \* \* \*

### पुराणालोचनम् ।

साम्प्रतं पुराणानां विषये भारतेवर्षे प्रचलितं  
महदान्दोलनम् । प्रथमं श्रीमद्भगवद्गीतामिभिः  
पुराणेष्वतिशयोक्तयलङ्कारस्य प्राधान्यमालोच्य  
पुराणानां निन्दाकृतासीत् । परं यतः प्रभृति शुद्धि-  
विषयकमन्दोलनं प्रसृतं तत् आरभ्य पुराणानां  
विषये महती गवेषणा प्रचलति । पुराणेषु विविध-  
विषयानामद्भुतं संग्रहमालोक्ष्य पुराणनिन्दका अपि  
तत्तत्त्वं विज्ञाय पुराणेषु श्रद्धाधाना दृश्यन्ते । वयमपि  
यत्रतत्र पुराणेषु महत्त्वपूर्णानां विषयाणामालोचन-  
मवलोक्य तत्र गवेषणस्यावश्यकत्वमनुभवामः ।  
एतस्मिन् विषयेऽस्माकं मित्रवरेण श्रीमता छेदीभा  
शास्त्रिणा साहाय्यं प्रदातुं न केवलं प्रतिज्ञातमेव;  
किन्तु गवेषणाऽपि प्रारब्धा । अयं शास्त्रिमहोदयो  
व्याकरणाचार्य-पुराण-तीर्थसाहित्य-शिरोमणिशा-  
स्त्रिप्रभृति परीक्षाः समुत्तीर्य साम्प्रतं पुराणा-  
न्वेपणाय प्रबलं प्रयतमान आस्ते । तस्य विषय-  
प्रवेशात्मको लेखः प्राप्तोऽस्माभिः । अग्रे च तैः संग्रहः  
क्रियते । सचाग्रिमांकेषु यथा समयं प्रकाशितो  
भविष्यति यैरेतस्मिन् विषये गवेषणं कृतं स्यात्ते  
कृपया लेखान् ग्रहीष्वन्तु ।

### शोकः !

मुजफ्फरपुरस्थ धर्मसमाज-संस्कृतकालेजे प्र-  
धान-विद्वत्पदमलङ्काराणां व्याकरणाचार्य-शिरो-  
मणयो महामहोपाध्यायाः श्रीशशिनाथभा महोदयाः,  
कियतः कालात् काश्यामागत्य मुरभारत्या दैव-  
दुर्विपाकेन कथाशेषं गता इति महच्छोकास्पदम् ।  
इमे भारतवर्षीय-प्रधानपरिडतेषु प्रथमश्रेण्या-  
मासन् । हन्त !!!

## सं० सा० समाजस्य पञ्चमवार्षिकम्

## आय-व्यय-विवरणम् ।

## आयः

- ७०।३) १/२ पूर्ववर्षावशिष्टम्  
 १००८।१) छात्रशुल्कात्  
 ३०३॥) सहायक-सदस्येभ्यः  
 ३७) माननीय-सदस्येभ्यः  
 १३) प्रकीर्ण साहाय्यकम्  
 २५।।।=) विज्ञापनेभ्यः  
 ३।-।।। पुस्तक विक्रयात्  
 ७।-। वेधन-वन्धन-सीवनादीनामायः  
 ३४) ॥ १/२ कुसीदात्  
 ३६॥) सुप्रभातस्य प्रकीर्ण-विक्रयात्  
 ५१) संस्कृत सेवासङ्घाय दानम्  
 श्रीकेदारनाथशर्मणा स्वपितामहस्मृतौ प्रदत्तम्  
 १८॥=) प्रकीर्णकात्  
 २८।=) श्रीकेदारनाथशर्म्येभ्यः प्राप्तात्  
 पूर्वावशिष्टात्  
 २॥=) विशेषाङ्क विक्रयात्

१६६६-। १/२ सर्वयोगः

ऋणं गृहीतम्

- १४॥-। ग्राहकाणाम्  
 १५०) श्रीकोपाध्यक्ष महोदयेभ्यो गृहीतम्  
 ६।-।।। सेविङ्गवेङ्कतः  
 २७।।।=) संस्कृत ग्रन्थ मालायाः

१८६८॥=) १/२ सर्वयोगः

## व्ययः

- १००६) सुप्रभात-मुद्रापणे  
 १८६॥)।।। चिटिकासु  
 १६२।।।) ॥ कर्मचारिषु  
 ६२।-।।। १/२ कार्यालये  
 १७।। राजकीय-परीक्षाफल-प्रकाशने  
 ६८।। सं० सा० समाजोत्सवेषु  
 ३।=) प्रचारे  
 ५।।।=)।।। १/२ प्रकीर्णे  
 ४।=) कमीशन-प्रदाने

१५२२।।-। १/२ सर्वयोगः

६६॥=) तारा यन्त्रालय-शृणु प्रदाने

३६॥=) १/२ वनारसवेङ्क कोषे

१६५६=) १/२ सर्वयोगः ( व्ययस्य )

२०६॥=) ॥ अवशिष्टम्

श्रीमदनगोपाल शर्मा

कार्यालयाधिकृतः

१६ सौर फाल्गुन, ८५

परीक्षितं शुद्धश्च

श्रीविक्रमादित्य त्रिपाठी

३।३।२६



## सनातनधर्म-संरक्षकः ।

(उपदेशदर्पणस्य प्रथमसंख्या)

सङ्कलयिता—एकः काशीस्थः सनातनधर्मा विद्वानाचार्यः

पुस्तकमिदं हिन्दीभाषायां श्रुतिस्मृति-पुराणेति-  
हासशिलालेखादिप्रमाणाधारेण शुद्धिभोजनादिव्य-  
वस्थाविषये लिखितमस्ति । विषयेऽस्मिन् बहुज्ञता-  
मिलाधुकैर्वर्तमान-सामाजिक-धार्मिक-प्रगतिप्रति-  
स्पर्धिभिः खण्डनमण्डनकामैश्चावश्यं गृहेलिममिदम्  
निवृक्षुभिः साक्षात्कद्रयस्य =)॥ चिटिका प्रेष्या ।

## सचित्रम् सामुद्रिकरहस्यम् ।

ले०—श्रीकालिकाप्रसादशर्मा, राजज्यौतिषी,  
अद्भुतमिदं ग्रन्थरत्नम्, हिन्दीटीकासहितम्,  
अनेकचित्रविभूषितम्, नरनारीणां शुभाशुभज्ञाने  
नितरामुपयुक्तम्, संस्कृते सर्वथा नवीनमेव ।  
एतेन हस्तरेखाणां गुरुं विनैव सम्यक् परिचयो  
भवति । मूल्यम् १।) मुद्रा ।

## राष्ट्रभाषाभूषणम् ।

ले०—श्रीगोपाल शास्त्री, दर्शनकेशरी, साहित्याचार्यः

एतत् पुस्तकं हिन्दीभाषायां विद्यते । संस्कृत-  
ज्ञानां हिन्दीज्ञाने नितरामुपकारजनकम् । सर्वैरपि  
संस्कृतज्ञैरेतद् व्याकरणम् पठनीयम् । एतेन हिन्दी  
भाषायां निबन्धलेखनेऽनुवादादिज्ञाने च महत्सौकर्यं  
स्यात् । मूल्यम्—साक्षात्कद्रयस्य =)॥

## रतिरहस्यम् (कोकशास्त्रम्)

एष प्राचीनो ग्रन्थः श्रीमहाकवि-कोकोक-विर-  
चितः । अस्मिन् कामशास्त्रसम्यग्निर्णयः सर्वा  
वार्ताः, पद्मिनी-शङ्खिनी-चित्रिणी-हस्तिनी-प्रभृतीनां  
स्त्रीणां भेदाः, एवं चत्वारः पुरुषभेदाः, स्त्रीणां वशी-  
करणस्यौषध्यः, मन्त्राः, तत्तद्देशीयानां स्त्रीणां पुरुषा-  
णाञ्च लक्षणानि, तेषां संयोगाः, आलिङ्गन-चुम्बनादीनां  
भेदाः, तेषां विशेषाश्च अन्ये च बहवो ज्ञातव्याः  
कामशास्त्रीयाः विषयाः सन्ति । एष ग्रन्थो नितरां  
सुप्रसिद्धः प्राचीनश्च विद्यते । एतस्यैका प्रतिः सर्वैरपि  
स्वसविधे नूनं संस्थापनीया । मूल्यम्—मुद्राद्वयम् ।

## गोलविद्या गोलसूत्रञ्च ।


ले०—श्रीतारादत्तपन्तः, साहित्याचार्यः, काव्य-व्याकरण-नीयः  
संस्कृते भूगोलज्ञानस्य प्रधानं प्रथमञ्च पुस्त-  
कम् । अत्र हिन्दी-भूगोल-पुस्तकवत् भारतवर्षस्य  
समस्तो भूगोलः सरलतया बालानां ज्ञानाय समुप-  
वर्णिताऽस्ति । संस्कृतकाव्येषु नाटकेषु पुराण-पुस्त-  
केषु च समागतानां देशानां नदीनां स्थानानां पर्व-  
तानाञ्चाधुनिकी स्थितिस्तेषां नामानि च सन्ति ।  
सर्वथा द्रष्टव्यमिदं पुस्तकम् । मूल्यम् ॥) आणकाः ।

## महाकवि बाणभट्टः ।

लेः—सुप्रभात-सम्पादकः, श्रीकैदारनाथशर्मा

हिन्दीभाषायामयमपूर्वो निबन्धः । अत्र बाण-  
भट्टस्य जीवनविषये महत्वपूर्णं, मननीया च गवे-  
षणा वरीवर्ति । छात्राणां कृते नितरामुपकारकोऽयं  
निबन्ध-वन्धः । मूल्यम् =)॥

सर्वेषां प्राप्तिस्थानम्—

 मैनेजर, सुप्रभात-कार्यालयः, बनारस-सिटी ।

## सिर्फ १२) में रसवैद्य ।

शीघ्रता कीजिये ! 'रसयोगसार' नया ग्रन्थ खरीदिये !

निर्माता—वैद्य पं० हरिप्रपन्नजी शर्मा

इस ग्रन्थमें तमाम रस-प्रयोगोंका संग्रह है, और सरल हिन्दी भाषानुवाद है । कठिन स्थलों पर टिप्पणी दी गयी है । इसके उपोद्घातमें आयुर्वेदका सम्पूर्ण इतिहास है, उसके साथ २ पाश्चात्य शरीर-विज्ञानकी तुलना भी की गयी है । उपोद्घात-सहित पृष्ठ संख्या १००० के लगभग है । इस ग्रन्थ में १००० ग्रन्थोंके ( हस्त-लिखित ५५ मुद्रित ५३ ) रस-प्रयोगोंका संग्रह किया गया है । इसमें ३०० पृष्ठोंका संस्कृत और अंग्रेजीमें लिखा हुआ उपोद्घात वैद्य डाक्टरोंके लिये तो बड़ा ही उपयोगी है । अतः इस ग्रन्थको अवश्य प्रत्येक मनुष्य को अपने पाल एवं सार्वजनिक पुस्तकालयों में रखना चाहिये । बढ़िया जिल्द होने पर भी कीमत १२) डाक खर्च अलग । चतुर्थांश मूल्य भेजनी भेजना चाहिये ।

मिलने का पता :—

वैद्य पं० हरिप्रपन्नजी,

श्रीभास्कर-औषधालय, तीसराभोई बाड़ा, बम्बई

## सामुद्रिक-दर्पणम् ।

लेखकः—श्रीकालिका प्रसाद शर्मा, राजन्यौतिषी

अस्य पुस्तकस्य पठनेन केवलं हिन्दीभाषाभिज्ञा अपि हस्तरेखाणां लक्षणानि चित्राणि चावलोक्य सम्यक् तथा भूतम्, अविष्यन्तम्, वर्तमानञ्च फलमवगन्तुं प्रभवैयुः ।  
मूल्यम्—अष्टाणकमात्रम् ।

## परमलघुमञ्जूषा ।

परमलघुमञ्जूषाया नाद्यावधि तादृशी सरल-सरला व्याख्यानमुपकारिणी टीका मुद्रिता । अतिर-मणीया व्युत्पादयित्री टीका वर्तते । हन्त ! त्वरि-तं गृह्यताम् । स्वल्पैव विद्यते । मूल्यम् १) सपाद-रूप्यकं ।

संकेतः— सुप्रभात कार्यालयः काशी ।

## आवश्यक-सूचना ।

साम्प्रतं सुप्रभात-कार्यालयः गोदौलियास्थ-काशीनरेश-मन्दिरे, ( यत्र प्रथमं “सना-तनधर्मोदय”-कार्यालय आसीत् ) सायं सार्द्धपञ्चादनं यावत् समुद्घाटितस्तिष्ठति । अगस्त्य-कुण्डवीथीस्थ शारदाभवनकार्यालयेऽपि तस्मिन्नेव समये कार्यालयः सन्तिष्ठते । उभयत्र कार्यार्थिभिः सहागन्तुं शक्यते ।

संस्कृत-साहित्य-समाजः

काशी ।

श्रीमदनगोपाल शर्मा ।

कार्यालय-सहायकः,



षष्ठ-वर्ष  
सप्तमोऽङ्कः

कार्तिकः  
१९५६

# सुप्रभातम्

संस्कृत-साहित्य-समाजस्य सचित्र मासिकं मुखपत्रम् ।

तिमिर-ततिमुदस्यद् भेदताराविलुम्पन्, नयदधि-सुरभाषाभाषि जागर्तिमुच्चैः ।  
विवुध-विहग-वादैराह्वयद्भाग्यभानुम्, विलसतु भुवनेऽस्मिन् सर्व्वतः 'सुप्रभातम्' ॥

सम्पादकः—श्रीकेदारनाथशर्मा सारस्वतः

व्यवस्थापकः—

कविराजः श्रीसत्यनारायणशास्त्री भिषक्शिरोमणिः

( अगस्त्यकुण्डम्, बनारस-सिटी )

वार्षिकं मूल्यम्—३)  
माननीयेभ्यः—१२)

छात्रेभ्यः—१।।)  
वैदेशिकेभ्यः—५)

## लेख-सूची ।

१—अन्यलि शतकम् ।	...	११३	६—भारतचुतिः ।	...	१२०
कहलपि रामचन्द्रार कवयि	...	११३	श्रीरोशनन्दशुक्लः “ अज्ञातः ”	...	१२०
२—अन्यलि शतकम् ।	...	११४	७—कृष्णक-दैन्यम्	...	१२०
अन्यलि शतकम्	...	११४	श्रीरामचन्द्र मिश्रः	...	१२०
३—अन्यलि शतकम् ।	...	११६	८—स्वभावोक्तिः ।	...	१२१
श्रीमिनिजाप्त शतकः केषुचिदपि	...	११६	वी० वेङ्कटरमणाचार्यः	...	१२१
४—अन्यलि शतकम् ।	...	११७	९—अखिलभारतीय-संस्कृत-साहित्य-सम्मेलनम् ।	...	१२१
अन्यलि शतकः केषुचिदपि शतकम्	...	११७	१०—सम्पादकीय-विज्ञप्तिः	...	१२१
५—अन्यलि शतकम् ।	...	११९			
अन्यलि शतकः केषुचिदपि	...	११९			

## चित्र-सूची ।

१—चित्रित लभापतिशर्मा व्याकरणाचार्यः ।

अज्ञात—११८१-८२-८३-८४ संवत्सराणाम्

## सुप्रभातम् ।

प्रथमवर्षस्य—१६८१

शोभनवर्णैः पुस्तकाकृत्या निबद्धम् । मूल्यम्—

६) पणमुद्राः । मार्गव्ययः पृथक् नास्ति ।

तृतीयवर्षस्य—१६८३

पूर्ववद् बद्धम् । मूल्यम् २॥) सार्द्धमुद्राद्वयम् ।

मार्गव्ययः पृथक् ॥) ।

चतुर्थवर्षस्य—१६८४

अतिमनोहरमिदम् निबद्धम् ।

मूल्यम् ३॥) सार्द्धमुद्राद्वयम् । मार्गव्ययः पृथक् ॥)

पञ्चमवर्षस्य—१६८५

अतिमनोहरं निबद्धम् । मूल्यम् ३॥) मार्ग-

व्ययः पृथक् ॥)

प्रकीर्णाङ्काः

प्रकीर्णाङ्काः स्वल्पा एव विद्यन्ते । येषाम्पार्श्व-

प्रथमवर्षस्य प्रत्येकाङ्कस्य-मूल्यम्—१) आणक-

चतुष्टयम् । अङ्काः—आदर्शः, १, ४, ६, ८, ११, १२

द्वितीयवर्षस्य—प्रत्येकाङ्कस्य मूल्यम्—२)

आणकत्रयम् । अङ्काः—२, ३, ५, ६, ७, ८, ९, ११, १२ ।

तृतीयवर्षस्य प्रत्येकाङ्कस्य मूल्यम्—३) आण-

कद्वयम्, अस्य सर्वेष्ट्याङ्काः सन्ति ।

चतुर्थवर्षस्य पञ्चमस्य च प्रत्याङ्कस्य मूल्य-

म्—१) आणकचतुष्टयम् । द्वितीयं विना अस्य

सर्वेष्ट्याङ्काः सन्ति ।

प्रकीर्णाङ्कानां मार्गव्ययो निर्धारितमूल्यतः पृथगेव ।

जिघृक्षुभिस्स्वरा कार्या । सुप्रभात-कार्यालयः, काशी





विविध-विषय-विभूषितम्, अद्वितीयम्, सचित्रम्, संस्कृत-मासिक-पत्रम् ।

षष्ठ-वर्षे

सौर-कार्तिकः १६८६ विक्रमाब्दीये

सप्तमोऽङ्कः ।

## मारुतिशतकम् ।

[ क्रमागतम् ]

प्रणेता—स्वर्गीय महर्षि रामावतारशर्मा ।

अव्यादव्याजभव्याकृतिरतनुरयव्यासनव्यानुभावः  
सव्यासव्याद्रिदिव्यावनिरुहकुसुमार्चभृदव्याकुलाङ्गः ।  
कव्यादौघाञ्छरव्याण्युपदधदनिशं साधुरव्यात्मजायं  
हव्याहारव्रजव्याहृतिविनुतिरसौ सजनानाञ्जनेयः ॥ २० ॥  
सपीवे क्लीबजीवे विवलयति च नलेऽप्यङ्गदे भङ्गमाप्ते  
रुक्षेशे क्लेशशेषे स्थलयति भयभरान्नीलवक्त्रे च नीले ।  
रोपावेशादशेषं विकलयति वलं मेघनादे सनादं  
प्रासः प्राभञ्जनित्वाङ्गिरचयतु विपन्नञ्जनं सज्जनानाम् ॥ २१ ॥  
रक्षोवक्षोऽस्थिकक्षक्षपणचणभुजक्षेपिताक्षुद्रवृक्षः  
क्षिण्वन्क्षिप्रं समीकक्षितिषु परवलक्षेमसक्षय्यपक्षः ।  
क्षुक्षामान्विमथन् क्षणमतनुवृणो यक्षराजानुजाक्षान्  
क्षिडाविक्षोभितक्षमः क्षुपमिव हनुमान् क्षीवतां वः क्षुणत्तात् २२

अत्रस्नुर्जन्तुयन्त्रं त्रसरमिव बलत्रातसुत्रामशत्रो-  
मर्थन्त्रेतात्रिनेत्रस्नुयति निजभराहत्तगात्रस्त्रिकूटे  
कुर्वन्पात्रं त्रपायास्त्रिदशरिपुर्पतिं पक्वित्रमादृष्टतन्त्रं  
पुत्रो दुष्कर्मसूत्रं हसयतु मरुतो वल्लयीत्राणसत्रः ॥ २३ ॥  
साद्ध' साद्ध' पशद्ध' निरतिक्लुभुवां जानकीशोकजालैः  
साकं साकम्परक्षः परिवृढकुतुक्रौक्षमक्षय्यवीर्यः ।  
निष्पिण्योद्यानमालां सह बहलतरैः संज्वरैर्निर्जराणां  
लङ्कायां गर्जितं वो विदधदनिलभूरस्तु भव्याय शश्वत् ॥ २४ ॥  
स्पर्द्धागर्द्धावदर्द्धावधिबिधुतधराधाविधाराधराणा-  
मूर्ध्वं वर्धिष्णुगार्ध्राद्धतगरुदनिलोद्धूतमूर्ध्ना रिपूणाम् ।  
अद्धा श्रद्धां समृद्धामधिकमधिसुधं धूनयन् गान्धवाहि-  
बुद्धेर्धर्म्यां विदग्धां धुतविधुरधुरां धोरणीं वो विधेयात् ॥ २५ ॥  
अन्वाकृष्टैस्तटान्तात्सपदि स्ववशाद्रोमकूपप्रविष्टैः  
क्षुन्दन्वक्षांसि रुक्षक्षितिरुहनिकरै रक्षसां निर्गलद्भिः ।  
पिपन्पाषाणवर्षैर्गिरिभिरदितिजद्वेषिपाशस्य पस्त्यं  
लङ्कोत्सङ्गे पतन्द्राकप्रभवतु भवतां भूयते पार्षदश्विः ॥ २६ ॥  
द्राग्रभमास्तम्भदम्भैः सह गलितजवोज्जृम्भितैर्यातुहिम्भैः  
स्तम्भनन्दम्भोलिकुम्भोभिनसगरुडभुजं हन्त ! जम्भारिशत्रुम् ।  
संरम्भारम्भविष्कम्भितबलजिदवष्टम्भगम्भीरसेना  
कुम्भीरं कुम्भकर्णं हरतु तव कृणन् सम्भ्रमं कीशशम्भुः ॥ २७ ॥



तूष्णं यद्युपताणोनिधानमिषृतनाकर्णधारं विचूण्यो-  
दीर्णाङ्गं कुम्भकर्णं रणरणकोद्गूर्णसम्पूर्णकर्णम् ।  
निर्णीयाभ्यर्णमाप्तं बलरिपुजयिनं तर्णकं स्वर्णवर्णः  
सङ्कीर्णोऽन्तर्धुणाभिस्तृणयतु हनुमांस्तेऽवकीर्णित्वदोषम् ॥ २८ ॥  
सर्वापूर्वा वनौका गिरिकलनपटुः प्रेष्टधानीफलोऽसौ  
केसरीत्मावलीलाविततश्चिरतो राजकोपक्रियास्थः ।  
वातायुस्थानशाली प्रियसुर उदिताघापहस्तिप्यहारी  
भक्त्या रूपाणि विष्णोरनुविद्यदिवोत्वाङ्गनेयो विभूत्यै ॥ २९ ॥  
भिल्लीधम्मिल्लमल्लीपरिमलिनि दरोत्पुल्लकाम्पिल्लवल्ली-  
हल्लीसोल्लासमल्ले मरुति सति सरिल्लोल्लोल्लवेलेले ।  
त्रिल्लीक्षुल्लान्प्रचुल्लान्छुल्लजनिचराल्लीलोल्लोव्य नर्द-  
ल्लखानुल्लावयन्ल्लवयतु विपदं तल्लजो मर्कटानाम् ॥ ३० ॥  
स्थेष्टधूणास्थविष्टोद्धतपारधभुजान्स्थावरस्थास्तुलंस्था-  
न्द्वास्थान्स्थाने विमथनस्थलमवदलयन्रक्षसां स्थायुकास्थः ।  
स्थाणुस्थामासुरद्विदस्थपतिपतिमसौ स्तम्भयन्स्थूललक्ष्य-  
स्थाप्याच्छोकाद्यवस्थास्थिरमनिलभयः सुस्थतास्थासकं वः ३१  
पृथ्वी पृथ्वी फणे सर्पपति फणभृतः पुण्डरीकत्यथासौ  
पाथोथौ सोपि गण्डूपति करजठरे कुम्भयोनेः स्र खेऽसौ ।  
खद्योतत्यप्यदः स्र क्षुपति बलिरिपोः पटुपदत्येष देवो  
यद्विम्बाङ्गे करस्थामलकति स पुरा यस्य सो व्यात्कपिवः ॥ ३२ ॥  
प्रलैर्वाचां प्रपञ्चैरपचितविभवश्चन्द्रचूडावतार-  
श्चञ्चच्चोपचारां रजनिचरचमूं चञ्चलां चूर्णयन्स्तात् ।  
चारुचेलाञ्चलाग्रं चपलमचतुरं चालयन्चालयस्थं  
चिन्तासञ्चान्तचित्तं निष्कृतिकुलपतिं भूतये कीशचन्द्रः ॥ ३३ ॥  
सद्यः खद्योतजालं द्युमणिरिव विनिमृद्य शत्रुन्समचा-  
न्हद्यामुद्यानमालां रजनिचरपतेर्योतवन्द्यो विभिद्य ।  
माद्यन्विद्याधराद्यैः सरसपरिलसद्गद्यपद्यैरनिन्द्यै-  
रुद्यद्वाद्यैर्नुतस्ते दिशतु पवनभूर्बुद्धिमद्यानवद्याम् ॥ ३४ ॥  
यसिन्माहेन्द्रश्चङ्गादतनुतनुरयेऽभ्युत्प्लुते मेघमागं  
वेगाकृष्टः पयोधिः क्षुभिततिमिकुलो राजताद्रिप्रकाशे ।  
चन्द्रभ्रान्त्याभयुदञ्जनिव विबुधवधूंसदातर्क्युर्दकां-  
न्भद्रान्दिशयादजस्रं स पवनतनुभूर्धार्मिकाणां जनानाम् ॥ ३५ ॥  
चक्रोवच्चक्रवालं रथमभिदलयन्नाहवाभूभोधिनक्रः  
क्रूरक्रव्यादचक्रकथनकृतमतिविक्रमाक्रान्तशक्रम् ।  
क्रन्दक्रोष्टुक्रमन्द्राक्क्रकचनिभनखः क्रीडया क्रोधवक्रं  
रक्षःक्रोडं विमथनन् क्रशयतु विपदं कीशपङ्कन्दनस्ते ॥ ३६ ॥

## धर्मस्समाजश्च ।

ले० — श्रीपट्टाभिरामशर्मा ।

अयि पूज्यचरणाः ! नेदं तिरोहितं प्रेक्षावतां  
यत् सत्स्वपि देशान्तरेषु अधरीकृतधर्मेषु अर्थकाम-  
प्रधानेषु बहुषु अस्माकं पवित्रतमो भारतदेशः  
आस्तृष्टेरद्ययावत् धर्मोत्तर एवावतिष्ठते । अनेनैव  
च कारणेन देवा अप्यवाप्तकामा अनुपमेऽस्मद्भा-  
रतदेशे हार्देन भावेन जन्म वाञ्छन्ति इति । अमुनैव  
च हेतुना भगवान् अपरिमेयोऽपि, निर्गुणोऽपि,  
निरवच्छिन्नोऽपि, गुणातीतोऽपि सगुण इव माया-  
शालितः भजते बहूनवतारान् धर्मानुष्ठानलोलुप  
इव । अमुमेव च धर्मं मनीषिणः सनातनं देशकाल-  
परिच्छेदशून्यं अपुरुषलेशसंस्पृष्टेन अनादिनिघनेन  
सर्वलोकलपेन शब्दराशिना वेदास्येन विविधविधि-  
कलापविलसितेन अर्थवादाद्युपबृंहितेन प्रतिपादित-  
मामनन्ति । अयमेव च धर्मः पुरुषैः तत्तदधिकार-  
विशिष्टैः यथावदभ्युन्नानतिरेकमपरित्यक्ताङ्गकलापं  
अनुष्ठानविषयीकृतः तस्मै तस्मै फलायावश्यं कल्पत  
इति ।

अतएव च भगवता महर्षिणा कणभुजापि  
'यतोऽभ्युदयनिःश्रेयससिद्धिस्स धर्मः' इति धर्मल-  
क्षणमुक्तम् । 'यः पुरुषं निःश्रेयसेन संयुनक्ति स  
धर्मपदवाच्य' इति भगवता शबरस्वामिना 'चेद-  
नासूत्रे' धर्ममीमांसाभाष्ये सुस्पष्टमभिहितम् ।  
एतावता प्रमाणजातेनेदमवगम्यते, यद् आत्मनो  
यथावदनुष्ठानेन अपारे दुःखोदघौ निमग्नान् प्राणि-  
नस्ततस्समुत्तार्य तत्तदभिलषितमैहिकमामुष्मिकमु-  
भयात्मकं वा फलं सपदि कालान्तरे वा प्रदाय यः  
प्राणिन उन्नयति लौकिके वा व्यवहारे पुरुषाणां



साध्वीं परिस्थितिं संपादयति, तत्तत्सामाजिक-  
व्यवहारप्रवर्तनेन तत्समुदायात्मकं वा जगद्विधार-  
यति स धर्म इत्यावेदितं भवति । तत्र च पर्यालोच्य-  
मानेषु श्रुतिस्मृतीतिहासपुराणादिषु द्वेधा धर्मस्व-  
रूपनिरूपणमुपलभ्यते आमुष्मिकैकप्रयोजनं, ऐहिक-  
संवलितामुष्मिकैकप्रयोजनञ्चेति । तत्रामुष्मिकैक-  
प्रयोजनेषु यद्यपि न दरीदृश्यते देशकालविपरिणा-  
मेन तस्यापि विपरिणामः, तथापि ऐहिकसंवलितेषु  
धर्मेषु आसृष्टेरद्यथावदसंख्येया विपरिवृत्तयस्सम-  
जनिषत तत्तत्समयानुसारेणेति करवदरसमानम् ।

स्मर्यते हि तत्र तत्र स्मृतिषु पुराणेषु च तत्त-  
त्कालानुरोधेन विपरिणामो धर्मस्य । यथा वदति  
भगवान्सर्वज्ञकल्पो भनुः 'अन्ये कृतयुगे धर्माः त्रेतायां  
द्वापरेऽपरे । अन्ये कलियुगे नृणां युगहासानुरूपतः'  
इति ॥ अमुमेव चार्थं मनसि निधाय भगवान्परा-  
शरोऽपि तत्तद्युगभेदेन धर्मभेदावश्यं भावात्  
तादृशभिन्नधर्मप्रतिपादिकानां स्मृतीनामपि तत्त-  
त्कालानुरोधेन प्रामाण्यव्यवस्थामप्याह—'कृते तु  
मानवा धर्माः त्रेतायां गौतमाः स्मृताः । द्वापरे शङ्ख-  
लिखिताः कलौ पाराशराः स्मृताः' इति । यदि  
सर्वास्ववस्थासु कूटस्थाद्वैतब्रह्मवत् अविकार्यनित्य-  
स्वरूपताधर्मस्य तत्प्रतिपादकस्य मानवस्य परा-  
शरस्य वा ग्रन्थस्य एकरूपत्वावश्यंभावेन प्रति-  
पाद्यविषये लेशतोऽपि भेदाभावात् किमर्थं युगभेदेन  
प्रामाण्यविशेषमध्यवस्यति भगवान् पराशरो मानवे  
गौतमे वा ग्रन्थे । भगवता मनुनापि 'तपः परं कृतयुगे  
त्रेतायां ज्ञानमुच्यते । द्वापरे यज्ञमेवाहुर्दानमेव कलौ  
युगे' इति तत्तद्युगभेदेन तपः प्रभृतीनां धर्माणां  
व्यवस्था समपादि । यदि च सर्वदा धर्मस्यैकरूपता  
नैवमियं व्यवस्था संगच्छेतेति विभावयन्तु सुधिय

एव । अतो ययं मन्यामहे वेदे स्मृत्यादिषु च  
विहितेषु क्लेशसुलभसाध्येषु धर्मेषु सर्वेषान्तेषां  
समष्टिरूपस्य जगतोऽभ्युदयाय व्यष्टिरूपस्यैकैक-  
रूपस्य जनिमतः श्रेयसे वा प्रवृत्तत्वाद्धर्माणां यदा  
यस्य यथानुष्ठानं जगतः श्रेयसे कल्पते तदा तस्य  
तथानुष्ठानं समुचितमिति प्राचाग्रस्मत्पूर्वतनानां  
विदितवेदितव्यानां लोकानुग्रहैकाविष्टदृष्टीनां मन-  
स्यासीदिति । अतएव यदा यदाधर्मस्य श्रुतिस्मृ-  
त्युदितस्यापि क्वचित्कदाचिद्देशकालाद्यनुरोधेन  
संकोचो विकासो वाऽपेक्ष्यते तदा धर्मज्ञास्सर्वेप्येकत्र  
संमिलिताः विचार्य लौकिकीं परिस्थितिं लोकानु-  
ग्रहैकधिषणाः तत्तद्देशकालानुसारेण निरगौषुः धर्म-  
स्वरूपमिति तत्र तत्र पुराणादिषूपलभ्यते ।

अयमेव चाशयः धर्मं व्याख्यातुं प्रवृत्तेन भग-  
वता आपस्तम्बमहर्षिणा 'अथातस्सामयाचारिका-  
न्धर्मान्व्याख्यास्यामः' इति धर्मस्य सामयाचारिक-  
त्वविशेषणं ददता, अग्रे 'धर्मज्ञसमयः प्रमाणं वेदाश्च'  
इति वेदापेक्षया धर्मज्ञसमयस्य प्रथमतः प्रामाण्य-  
मभ्युपगच्छता प्रकटीक्रियते ।

यदा वा अस्मत्पूर्वतनाः अस्मत्समाजस्य शक्ति-  
हासमपश्यन्, बुद्धेरुपताञ्चावालोकयन्, श्रद्धाया  
आत्यन्तिकमभावं ईक्षन्ते स्म तदा एकीभूय कलेरादौ  
कृपाविष्टचित्ताः कांश्चन धर्मान्प्रवर्तितवन्तः, कांश्चन  
पूर्वप्रवृत्तानपि न्यरुन्धन् । अमुमर्थं स्पष्टमेव वदन्ति  
श्रीमन्तो माधवाचार्याः पराशरमाधवीये—'एतानि  
लोकगुस्त्यर्थं कलेरादौ महात्मभिः । निर्वर्तितानि  
धर्माणि व्यवस्थापूर्वकं बुधैः' इति ।

अतः अद्यत्वेऽपि देशकालादिकमनुसृत्य समा-  
जाभ्युदयाय यदि कश्चिद्धर्मनिर्णयः कर्तव्य अपेक्ष्येत;  
तर्हि अलोलुपैर्निर्मत्सरैः धर्मशास्त्रधर्मवेदिभिः वि-



द्वन्निर्मिलित्वा लुविचार्य निर्णीयेत धर्मपथः । मन्ये,  
नात्र दोषलेशोऽपीति । नैतावतायमाशयो मम  
यत् सर्वथा प्राचीनाचरितो धर्मः स्वमनीषानुसा-  
रेणोन्मूलनीय इति । अयि आर्यमहोदयाः ! अव-  
भक्त किञ्चिदिव; कीदृशी दुरवस्था सञ्जाता अस्म-  
द्भारतदेशस्य ! कीदृशं वा दुःखमनुभवन्ति अस्म-  
द्भ्रातरो भगिन्यश्च ! कीदृशो वा वज्राघातस्स-  
मजनि अस्माकं पूज्यतमस्य सनातनधर्मस्य !  
सर्वेष्वेषु कीदृशो वा हासः प्रतिकलं प्रजायते ! क्व-  
चिच्च वज्राघातं हन्यते यवनैः ! क्वचिच्च समूल-  
काणं सम्पिप्यते क्रैस्तमतावलम्बिभिः ! क्वचि-  
च्चास्मद्भ्रातृभिरेव कैश्चिदपार्थकरणेन इतस्ततः  
शिखायां गृहीत्वा आकृष्यते धर्मः ! मतान्तरीयै-  
स्सर्वैरपि रात्रिन्दिवं स्वधर्मरक्षणे यतमानैरेव  
स्थीयते । अस्माभिस्तु सवदा लुप्यत एव । यदि  
इदानीमपि वयं पिनद्धाक्षाः 'तातस्य कूपोऽयमिति  
ब्रुवाणाः क्षारं जलं का पुरुषाः पिबन्ति' इति न्याय-  
मेवानुसरन्तः एकामेव सरणिमनुगच्छेम; मन्ये  
नास्माकं अस्मद्देशस्य वा युगान्तेऽपि सन्तरणं  
भविष्यतीति । अतो महोदयाः 'उत्तिष्ठत ! मा  
स्वपत ! यद्यदस्मत्समाजविषये कर्तव्यं तस्य  
सर्वस्याविलम्बेन करणे सन्नद्धा भवत । धर्मज्ञा-  
नस्मद्गुरुवरान्शरणमन्विच्छत ।

सत्यम्; समुद्रयात्रा देशान्तरगमनं वा शास्त्र-  
निषिद्धमिति परन्तु, आधुनिकीं परिस्थितिमनुसृत्य  
यदि देशान्तरगमनेन देशस्यास्मत्समाजस्य, सर्वो-  
त्तमस्यास्मत्सनातनधर्मस्य, सर्वजनलालनीयाया-  
स्सुरभारत्याश्च अल्पीयानप्युपकारस्सञ्जायेत तर्हि  
अवश्यमेव तत्कर्तव्यम् । स एवास्माकं प्राथमिकः  
कर्तव्यो धर्मः । न तेन दोषलेशोऽपि भवितुमर्हति ।

अत एव च इदानीं राज्यपरिषदि-( असम्बल्या-  
ख्यायां ) कृतो वैवाहिकविषयनिर्णयः शारदावि-  
ज्ञाख्यः अस्माकं धार्मिके विषये हस्तक्षेपं करोतीति  
कृत्वा तं निरोद्धुं देशान्तरगमनं यद्यावश्यकं स्यात्  
तर्हि निषिद्धस्यापि धर्मोऽजीवनार्थं तस्य करणे न  
कोऽपि दोषः । अतस्सर्वैरपि विशालदृष्टिभिर्भूत्वा  
अस्मत्समाजोन्नतये यत्कर्तव्यं तदचिरादेव कृत्वा  
अस्मद्देशस्य अस्मत्समाजस्य, अस्मत्सुरभारत्याश्च  
समुन्नतिस्संपादनीया इति ।

## श्रीभगवते धन्वन्तरये विनिवेदनम् ।

ले०—पण्डित श्रीगिरिजादत्त पाठकः, वैद्यभूषणम् ।

घनाक्षरीच्छन्दः

विमला विभूतिस्तव सुहृदां सुखाय चास्तु,  
सिञ्चतु सदैव सुधा-धारा वैद्य-वज्जरीम् ।  
गद-गज-वाहिनीयं विपिनप्रयातु दृष्ट्वा;  
सत्वरं प्रयोग-पञ्चाननममितौजसम् ॥  
सुखिनो भवन्तु लोकाः नीरुजः शतायुषश्च  
स्पृशतु न जातु चिन्ता-सर्पिणी शरीरकम् ।  
तिष्ठतु मनो मे पादपङ्कजे निरन्तरन्ते;  
सुजनमनःसु मूर्तिरास्ताम्बः प्रतिक्षणम् ॥ १ ॥  
शुष्यति सरोवरोऽयं सिञ्च सुधा-धारयाऽथ  
मुञ्चाऽधुना निद्रां कुरु कृपेक्षणं सत्वरम् ।  
देहि स्वां समज्ञां हर रोग-भव-वाधाः सर्वाः;  
स्वल्पा इह प्राणाः प्रभो ! जीवनं हि गत्वरम् ॥  
तिष्ठ मनोमन्दिरे मे निष्ठताम्बिधेहि सदा;  
धृष्टतां क्षमस्व क्रीड प्राप्य चित्त-चत्वरम् ।  
शल्यञ्च शलाकाप्राणधानं मृतकल्पं तथोः  
सञ्जीवनाय चैहि धन्वन्तरे ! सुसत्वरम् ॥ २ ॥




परमं पवित्रञ्चारुचरणं निधेहि चात्र;  
 विष्टरम्मनो मे तत्र सादरं प्रतिष्ठताम् ।  
 यानि चार्चनानि विहितानि तानि प्रतिगृह्य;  
 गदिनां सुवार्तं देहि सुखितां वलिष्ठताम् ॥  
 भगवन् ! मदीयं विनिवेदनम्विधेहि चित्ते;  
 कोऽपि न करोतु भिन्नमावधोर्धनिष्ठताम् ।  
 वर्द्धतां सदैव शुभा प्रतिभा गदग्री तथा;  
 चायुषागमेषु मतिरेतु नो गरिष्ठताम् ॥ ३ ॥  
 मनसि स्मरन्तु सर्वे भिषजस्त्वदीयाकृतिं;  
 वचनं वदन्तु सस्यं रोगिणां हितङ्करम् ।  
 निपुणाः प्रयौगैः किल सर्वेषां सुखाय सन्तु;  
 दिव्यतु सदैव दिव्यौषधमगदङ्करम् ॥  
 वर्द्धताम्प्रभावः शुभः शोभतां स्वभावः सौम्यः,  
 दीप्यतां स्वतन्त्रं सरहस्यश्च सुखङ्करम् ।  
 शल्यनिगमेषु शलाका साध्यामयेषु स्यातां  
 विशदा विशुद्धा बुद्धिर्ज्ञानश्च शुभङ्करम् ॥ ४ ॥  
 भारतीया भूमिस्तवक्रीडास्थली विश्रुतैव;  
 काशीपते ! काशिकां सनाथीकुरु पुनरेव ।  
 स्वागताय चैते स्वल्पमतयः स्तुवन्ति वैयाः  
 तेषां मनःकामनां सुपूरयाशु, देव-देव ! ॥  
 जगति प्रतिष्ठां प्राप्य परमं प्रमोदमेत्य;  
 सफला चिकित्सा भातु भेदं माऽस्तु किञ्चिदेव;  
 मुह्यतु भुवनत्रयं वीक्ष्य कर्मदादयश्चास्याः  
 सर्पतु समज्ञा सितीकर्तुं प्रतिलोकमेव ॥ ५ ॥

अखिलभारतवर्षीयं संस्कृत साहित्य-सम्मेलनं  
 फाल्गुन शुक्लाष्टमीमारभ्य दिन चतुष्टयं यावत्  
 काश्यां गोदौलियास्थ काशी-नरेश मन्दिरे वादन-  
 दयतो भविष्यति ।



आयुर्वेदस्य वेदत्वम् ।

ले०—कविराजः श्रीसत्यनारायणशास्त्री भिषक्शिरोमणिः



रीवर्त्येव सुविदितमिदं सर्ववि-  
 दुषां चत्वारो वेदा इति, तत्रा-  
 थर्ववेदस्त्रिस्कन्धो मन्त्रतन्त्रौष-  
 धविभागात्मकः । तेष्वौषधखण्ड  
 एवायुर्वेदोऽत्र नास्ति केषाञ्चि-  
 दपि बुध्वर्याणामनुपपत्तिः ।  
 सन्ति च यद्यपि ऋगथर्ववेद-  
 योरुपवेदं मन्वाना बहवो विद्वांसः, यथाऽऽहुरेके-  
 चरकादयो महर्षयः, आयुर्वेदो नाम यदुपाङ्गमायुर्वेद-  
 स्य, अपरे तु—अथमायुर्वेद उपवेदोऽथर्ववेदस्येति,  
 तथा हि—ऋग्वेदस्योपवेद एष आयुर्वेद इति  
 जावालिः । कात्यायनस्तु—ऋग्वेदस्यायुर्वेद उपवेद  
 इति चरणव्यूहे । नात्रोभयोर्मतभेदः, अपि तु  
 वेदत्रयीतिपक्षे ऋग्वेदस्योपवेदत्वमिति सर्वतन्त्र-  
 सिद्धान्तः, तत्र समासेनाभिहितस्यैव विषयस्य  
 विस्तरेणोपबृंहणमथर्ववेद इति ।

तत एवोल्लिखामि प्रतितन्त्रसिद्धान्तापेक्षया  
 सर्वतन्त्रसिद्धान्तस्य परमार्थतो बलवत्त्वादेकदेशी-  
 यवाक्याभ्यननुस्मरद्भिः सर्वैरेव भिषग्भिर्वेदस्व-  
 रूपत्वमेव स्वीक्रियत इत्यायुर्वेदिकानामष्टिः ।

उक्तं हि भावमिश्रेण—

“अथर्वान्तर्गतं सम्यगायुर्वेदञ्च लब्धवानिति ।

यदा मत्स्यावतारेण हरिणा वेद उद्धृतः ।

स भाति चरकाचार्यो वेदाचार्यस्त्रिलोकिषु ॥”

ब्रह्मवैवर्त्तपुराणे आयुर्वेदावतरणक्रमे—

“ ऋगथर्वोभयोर्दत्तो वेदयोरौषधादिकम् ।  
त्रिस्कन्धमायुषो वेदं भास्कराय ददौ विभुः ॥  
भास्करश्च स्वशिष्येभ्य आयुर्वेदं स्वसंहिताम् ।  
प्रददौ पाठयामास ते चक्रुः संहितास्ततः ॥”

इत्यादि ।

ब्रह्मवैवर्ते चैवमेवाह भगवान् व्यासः —

ब्रह्मवैवर्ते पुराणे १६ अध्याये ब्रह्मखण्डे ।

तथाच—

अथर्वा नामर्षिभूतविद्याऽऽचार्यो बलिमन्त्रादि  
प्रवर्त्तकः । यजुर्वेदस्य षडशीतिभेदाः । चरका  
द्वादश भेदाः । चरका आह्वरकाः । कठाः प्राच्य-  
कठाः । इति ।

योगवार्त्तिके विज्ञानसिन्धुः—योगेनेत्यादि ।

भोजश्च-पातञ्जल-सूत्रवृत्तौ—

शब्दानामनुशासनं विदधता पातञ्जले कुर्वता  
वृत्तिं राजमृगाङ्गसंज्ञकमपि व्यातन्वता वैद्यके ।  
वाक्चेतो वपुषां मलः फणिभृतां भर्त्रेव येनोद्धृतः ।  
पाणिनीयव्याकरणे प्रौढमनोरमाखण्डनकारैः,  
चरकटीकाविद्यातृभिश्चरक चतुराननोपाधिविशिष्टै-  
श्चक्रपाणिमहोदयैः—

“ पातञ्जल-महाभाष्य-चरकप्रतिसंस्कृतैः ।

मनोवाक्कायदोषाणां हर्त्रे हि पतये नमः ॥ इति ॥ ”

रामचन्द्रदीक्षितप्रणीते पतञ्जलिचरिते—

“ सूत्राणि योगशास्त्रे, वैद्यके चरकसंहितामनुलाम् ।  
भाष्यं पाणिनिसूत्रे, प्रचारयामास जगदिदं त्रातुम् ॥  
इति ।

अथेन्द्रस्तदायुर्वेदामृतमृषिभ्यः सङ्क्रम्योवा-  
चैतत् सर्वमनुष्ठेयमिति ।

किमधिकप्रलपनेन चत्वारोऽपि वेदाश्चिकित्सा-  
मात्रैकौद्देश्याश्चतुर्ष्वपि वेदेषु चिकित्साऽभिहितेति-

न सन्देहावसरः । बहवो मन्त्रा बह्वयः श्रुतयः समुप-  
लभ्यन्ते, तत्र च कतिपया एव प्रदर्श्यन्ते विस्तर-  
भयात् ।

तद्व्यथा—

शीर्षकिं शीर्षाऽभयं कर्णशूलं विलोहितम् ।  
सर्वं शीर्षण्यं ते रोगं वह्निर्निमन्त्रयामहे ॥ १ ॥  
कर्णाभ्यां ते कङ्कषेभ्यः कर्णशूलं विशल्यकं ॥ सर्वं २ ॥  
यस्य हेतोः प्रच्यवते पद्मः कर्णत आस्थितः ॥ सर्वं ३ ॥  
यः कृणोति प्रमोतमन्धं कृणोति पूरुषम् ॥ सर्वं ४ ॥  
अङ्गभेदमङ्गज्वरं विश्वाङ्गपं विशल्यकम् ।  
सर्वं शीर्षण्यंऽते रोगं वह्निर्निमन्त्रयामहे ॥ ५ ॥  
यस्य भीमः प्रतीकाश उद्वेपयति पूरुषम् ।  
तवमानं विश्वशारदं वह्निर्निमन्त्रयामहे ॥ ६ ॥  
उरु अनुसर्पत्यथो एति गवीनिके ।  
यक्ष्मं ते अन्तरङ्गेभ्यो वह्निर्निमन्त्रयामहे ॥ ७ ॥  
यदि कामादपकामाद्भृदया जायते परि ।  
हृदो बलासमङ्गेभ्यो वह्निर्निमन्त्रयामहे ॥ ८ ॥  
हरिमाणं ते अङ्गेभ्यो प्वासन्तरोदयात् ।  
यक्ष्मोऽध्यामन्तरात्मानो वह्निर्निमन्त्रयामहे ॥ ९ ॥  
आसो बलासो भयतु मूत्रं भवत्वाभयत ।  
यक्ष्माणां सर्वेषां विषं निरवोचमहं कृत्वत् ॥ १० ॥  
औषधप्रतिपादकमन्त्राः—  
ओषधीः प्रतिमोदध्वं पुष्पवतीः प्रसूवरीः ।  
अश्वा इव सजित्वरीर्वीरुधः पारयिष्णवः ॥  
ओषधीरिति मातरस्तद्धो देवीरुपब्रुवे ।  
सतंपमश्वं गां वास आत्मानं तव पूरुष ॥  
अश्वावती सोमावतीमूर्जयन्तीमुदोजसम् ।  
आविस्ति सर्वा ओषधीरस्मा अरिष्टतातये ॥  
यस्यौषधीः प्रसर्पथाङ्गमङ्गं परुरूपः ।  
ततो यक्ष्मं विवाध्वमुग्रोमध्यमशीरिव ॥



अग्नेर्धासो अपां गर्भो यारो हन्ति पुनर्नवाः ।

ध्रुवा सहस्रनाम्नी भैषजी सन्त्वाभृताः ॥

मधुमन्मूलं मधुमदग्रमासां मधुमन्मध्यं वीरुधां वभूव ।

मधुमत्पर्णं मधुमत्पुष्पमासां मधोः संभक्ता अमृतस्य ॥

भक्षो घृतअन्नं दुहतां गोपुरोगगवम् ।

यावतीः क्रियतीश्चेमाः पृथिव्यामध्याषधीः ।


तामा सहस्रपरयोर्मृत्योर्मुञ्चत्वं हसः ॥ इत्यादि ॥

अतएवोपरितनमन्त्रैर्निष्पत्तपातानां कोचिदाना-  
मनुमोदितमेवेदं साग्रहं स्याद्-यदायुर्वेद ऋग्वेदा-  
थर्ववेदयोरेकतमएवान्तर्भूतो न तूपवेदो धनुर्वेदा-  
दिवदिति ।

ये तूपवेदवादिनस्तेषामपि मते नास्य वेदत्व-  
प्रतिघातो महर्षिभिः संगृहीतानामेव संहितानामुप-  
वेदार्हता सम्भवाद् ।

अतोऽविसंवादिवेदत्वं सिद्धमायुर्वेदस्येति वो-  
बुद्धयन्तां स्वस्वबुद्धौ बुद्धिमन्तो बुद्धिवैशद्येन सद-  
सद्विवेचनपारवश्येन च ।

तथाच—वेद इवैनमधीयताम् मन्वतां निदध्या-  
सन्तां सन्ततमविच्छेदेन शृण्वन्तु श्रावयन्त्वपि  
सदयहृदया जगद्वनविहस्ताः प्रशस्तचरिताः सन्त  
इति शम् ।



प्रहसनम् ।

परिहासीः—अहो ! किमिति महान् जन-सम्मर्दः

अथ लवपुरे दृश्यते ।

नलिनः—को भवान् ! तत्र भवान् किं न जानाति

स्वराज्ये प्रतिज्ञा-पूरणाय महासभायां (कांग्रेस)

भारतस्य सभ्यलोकाः एकत्रोपस्थिता उपाय-  
निश्चयं कुर्वन्ति ।

परिहासीः—मनुष्योऽस्मि इंग्लैण्डवासी अत्र नव एव  
समागतः, तत् पृच्छामि भारतेऽपि सभ्याः  
सन्तीति ?

नलिनः—( स्मितं कुर्वन् ) कथम् ?

परिहासीः—असद्वेशे पतिव्रता अस्ति मिसमेयोनामा,  
सा कथयति, भारते स्त्रियः पुरुषाश्च असभ्या  
एव सन्ति ।

नलिनः—अवद्वेशेऽपि पतिव्रता ! मिसमेयोनामा  
पतिव्रता ! कियतः पुरुषान् अनुभवन्ती पतिव्रता  
भवति ( परिहसति ) ?

परिहासीः—( हसन् ) नैकमाश्रयन्ती पतिव्रता भवति,  
पतीन् व्रतयतीति पतिव्रता बहुवचनं हि आद-  
रार्थं प्रयुज्यते धार्मिकाः ।

नलिनः—( स्मयमानः ) श्लाघ्या भवतां सभ्यता यत्  
प्रत्येकं स्त्री, पुरुषान् व्रतयन्ती एव पतिव्रता  
भवति, नैवमस्मद्वेशे ।

परिहासीः—( हसन् ) अथ एतावान् जनसमुदायः  
वाङ्मात्रमेव स्वराज्यस्य उपायं पश्यति, किमेतेन  
साध्यम् ? ।

नलिनः—सम्राट्प्रतिनिधिः स्वराज्य-प्रदानाय भारत-  
नेतृणां सम्मिलितसभां कर्तुम् उदघोषयत्,  
तत्रैव विवादः प्रचलति ।

परिहासीः—अहो किं राज्यलाभोऽपि शिक्षया भवति  
( परिहसति ) ।

नलिनः—शृणोतु भवान् सम्राट्प्रतिनिधौ विश्वासेन  
वर्तितव्यमित्येव विचारः । सन्नद्धा भारतीयाः  
नवयुवानः शक्त्यापि स्वराज्यलाभाय । नमस्ते,  
गच्छामि, मां समाह्वयन्ति स्वयंसेवक-पुरुषाः ।  
उभौ सम्मिल्य गच्छतः ?

—चैतन्यपतिः उपाध्यायः

छात्रः ( सेन्द्रल-हिन्दू-स्कूल काशी )



## शरद्द्युतिः ।

सकलशस्ययुता शरदि क्षिति-

विमलवारिसरः ससरोरुहम् ।

विनतशालिफला निखिलस्थली

कलमशोभि पयो बहु शोभते ॥ १ ॥

कृशजवेन जलेन दिने दिने

शिथिलतां लभता निखिलापगाम् ।

कृततरंग सुरेखमिदं सखे !

सितपतत्रिरवैः पुलिनं भृतम् ॥ २ ॥

व्रजति सस्यचयः परिपाकताम्

लभत उद्धततां न तरंगिणी ।

हरति चेत इला गतपङ्कता

हरितशालिरुपैति पिशङ्गताम् ॥ ३ ॥

दिवि पतन्ति न शुक्लपतत्रिणः

धृतसुरेन्द्रधनुर्न घनावलिः ।

जलदकान्तियुता न हि ता दिशः

अति तथापि विभान्ति शरद्गुणाः ॥ ४ ॥

शिखिरवेऽपि विहाय रुचिं सुहृत्

श्रयति हारिमरालरुतं श्रुतिः


अवितथा न गिरा सुधियामियम्

परिचयो न गुणा अनुरागभूः ॥ ५ ॥

रमेशचन्द्र शुक्लः "अज्ञातः"

C/o. गङ्गामन्दिर

किसरौल मुरादाबाद ।



## कृषकदैन्यम्

दिने हलाकर्षण-धर्षितानां निशागमेऽङ्गार-भयातुराणाम्

न सोऽस्ति कालोः धनवर्जितानां स्वापाय यः स्यात्कृषिसंश्रितानाम् ॥ १ ॥

गृहे गृहे याहि निधेहि लोचने कृषीवले क्रूर-कुसीदवाहिनि ।

ततो निवृत्तस्य सुखं तवान्तिके वसेत्तदा भृत्यपदं मुदाश्रये ॥ २ ॥

क्षुधातुरस्यापि दिने जनस्य हा ! दिनान्तवेलाशन-वद्ध-वुद्धेः ।

नक्तं शिशूनां प्रतिबोधहेतोः पयोव्रतस्यैव सदापयाति ॥ ३ ॥

घनागमाच्छालिसमागमः क्वचित् तथापि बुद्धीषु न काष्ठसङ्गमः ।

धनागमाशा तु कृषीवलानां नपुंसकानामिव सूनुदर्शनम् ॥ ४ ॥

कवितार्किककेशरी

रामसुख मिश्रः ।



# स्वभावोक्तिः ।

ले०—बुलुसु बेङ्करमणायः, साहित्यविद्याप्रवीणः ।

अयि विचक्षणास्तहृदयाः !

हिताहित-प्रवृत्तिनिवृत्तिफलकाभ्यां प्रभुसुहृत्संमिताभ्यां वेदपुराणाभ्यां तत्फलकस्यैव काव्यस्य कान्तासंमिततया खलु चारुता । तच्च काव्यं व्यङ्ग्यप्राधान्ये सति ध्वनिः । व्यङ्ग्यप्राधान्ये गुणीभूतव्यङ्ग्यमिति व्यङ्ग्यराहित्ये च चित्रमिति च गीयते । त्रिविधस्यापि काव्यस्योत्कर्षाधायकाः गुणालङ्कारादयस्सन्ति ।

यद्यपि काव्यशोभाधाने रीतिवृत्तिगुणाः परमुपकुर्वन्ति । किंतु अलङ्कारा एव गुणादीनतिरिच्य परं कव्यस्योत्कर्षतामापादयन्तीति न किञ्चिद्वैमत्यम् । अलङ्कारास्तावद्वारादिविभूषणस्थानीयाः । तथाहि—

“हारादिवदलङ्कारास्तत्र स्युरपमादयः ।” इति ।  
तस्माच्चाव्यक्ता गुणादयः, व्यक्ताश्चालङ्काराः । किंच

“न कान्तमपि निर्भूषं विभाति वनितामुखम् ।”

इत्यादिभिस्सूक्तिविदां वचोभिस्तमे काव्ये ध्वनावपि यदि अलङ्कारावश्यकता, का वार्ता तदितरकाव्ययोरपि तेषामावश्यकतायाम् ! अत एव साहित्यमीमांसारूपमलङ्कारशास्त्रं रसालङ्काराद्यनेकमपि अलङ्कारव्यपदेशतया व्यवहियते, अस्मिन् शास्त्रे अलङ्काराणामेव बहुलतया प्रतापरुद्रयशोभुपणव्याख्यायां रत्नापणस्य कर्ता कुमारसोमपीथी छत्रिन्यायमप्युररीचकार ।

अलङ्कारान् विसृज्य काव्यं न शोभाकोटीमारोहति ।

अदोषौ सगुणौ सालङ्कारौ शब्दार्थौ काव्यमिति तेषामलङ्काराणामां लक्षणान्तः प्रवेशो द्रष्टव्यः । तत्र तावत्प्रमाणानि दीयन्ते ।

“निर्दोषं गुणवत्काव्यमलङ्कारैलङ्कृतम् ।

रसान्वितं कविः कुर्वन् प्रीतिं कीर्तिं च विन्दति ॥

( सरस्वतीकण्ठाभरणम् )

“काव्यं रसादिमहाक्यं श्रुतं सुखविशेषकृतम् ॥”

आदिपदेनालङ्कारपरिग्रहः ॥ इति ॥

( अलङ्कारशेखरः )

“... प्रजानां व्युत्पत्तिमभिसंधाय सूरयः ।

वाचां विचित्रसार्गाणां निवबन्धुः क्रियाविधिम् ॥

तैः शरीरञ्च काव्यानामलङ्काराश्च दर्शिताः ।

शरीरं तावदिष्टार्थव्यवच्छिन्ना पदावली ॥

※ ※ ※

काव्यशोभाकरान् धर्मानलङ्कारान् प्रचक्षते ॥

( आचार्यदण्डी )

“काव्यं ग्राह्यमलङ्कारात् । सौन्दर्यमलङ्कारः ।

स दोषगुणालङ्कारहानादानाभ्याम् ।

( आचार्यवामनः )

“वाक्यं रसात्मकं काव्य” मिति काव्यलक्षणनिरूपयिता दर्पणकारः, “रमणीयार्थप्रतिपादकः शब्दः काव्य” मिति काव्यस्वरूपनिवेदयिता रसगङ्गाधरकारश्चालङ्काराः काव्यात्मनो रमणीयताप्रयोजका इत्युररीचकतुः ।

“तदोपो शब्दार्थौ सगुणावनलङ्कृती पुनः कापि ॥” इत्यलङ्काराकरे काव्यप्रकाशे काव्यलक्षणां निरूपयितुराचार्यमम्मटस्यापि नास्त्यलङ्कारविषये वैमत्या वकाशः । अत एव स तावदेवमाह—“कापीत्यनेनैतदुच्यते यत्सर्वत्र सालङ्कारता । क्वचित्स्फुटालङ्कारविरहेऽपि न काव्यत्वहानि” रिति । ततः स्फुटालङ्कारविरहेऽपि स्थले अस्फुटालङ्कारैरवश्यं भाव्यमिति फलितम् । नास्ति खलु तदुवाक्यं यद्यथा कथंवालङ्कारविहीनम् । न पारयन्ति कवयो विनालङ्कारं ग्रन्थान् रचयितुम् ।

अलङ्क्रियते काव्यमनेनेति चारुताहेतुरलङ्कारः । काव्यालङ्कारणे तस्यैव सामर्थ्यं नेतरस्येति तदलङ्कारपदमेवान्वर्थं व्यक्तीकरोति, तस्मात्सर्वालङ्कारिकमतेऽलङ्कारा नोपेक्षिता नोपेक्षणीयाश्च । रसादिभिन्नं यद् व्यङ्ग्यं तद्भिन्नत्वे सति शब्दार्थान्यतरनिष्ठा या विषयिता—सम्बन्धावच्छिन्ना चमत्कृतिजनकतावच्छेदकता तद्वच्छेदकत्वमेव तल्लक्षणमिति, अनुप्रासादिविशिष्ट शब्दज्ञानादुपमादिविशिष्टार्थज्ञानाच्च चमत्कारोदयात्तेषु लक्षणसमन्वय इति नवीनालङ्कारिका उररीचकः ।

तत्र शब्दार्थालङ्कारमध्येऽर्थालङ्काराणामेव प्रधान्यम् । तथाहि । व्यङ्ग्यप्रधानं हि काव्यम् । वस्त्वलङ्काररसात्मना त्रिविधं तद् व्यङ्ग्यम् । तत्रालङ्कारविषयेऽर्थालङ्काराणामेव ग्रहणम्, न तु शब्दालङ्काराणाम् । तेषां शब्दप्रधानतया कदापि व्यङ्ग्यत्वासम्भवात्, किञ्च रसपरतन्त्रे काव्ये अनुप्रासयमकादयश्शब्दालङ्कारास्सुतरां निषेद्धव्याः । अन्यथा रसविच्छेदः स्यात् । शब्दालङ्काररहितं काव्यं सुललितपदबन्धवन्धुरं भासते । शब्दालङ्कारवन्धुरं तथा न सुज्ञेयम् । रसास्वादनैकहृदयस्य च श्रोतुरर्थगवेषणकारणानि शब्दालङ्काराणि अन्तरायरूपाण्येव भासन्ते ।

किंचार्थचित्राणां गुणीभूतव्यङ्ग्यतया मध्यमकाव्य—विषयताप्यस्ति खलु । शब्दचित्राणां तु निर्व्यङ्ग्यतया न तादृग्विषयता तेषामपित्वधमत्तैव ।



अर्थालङ्काराणां च संख्या इयतीति न कोऽपि वक्तुं शक्नोति, वस्तुस्वभावमनुसृत्य कल्पितास्तेऽलङ्कारास्संख्यातीतविषयतां भजन्ते, नास्ति तेषां कुत्रापि विश्रान्तिः । न तावच्चमत्कारिता कस्यचिदेव निधिः । व्यक्तिबुद्धिविशेषतश्चमत्कारा अप्यनन्ता एव, ततस्तन्मूलकानामप्यलङ्काराणां तदानन्त्यं केन वार्यते । भरतमुनिना चत्वार एवाऽर्थालङ्कारा इति निरूपितमासीत् । आचार्यदण्डी तावत्—

“काव्यशोभाकरान् धर्मानलङ्कारान् प्रवक्षते ।

ते चाद्यापि विकल्पयन्ते कस्तान् कात्सर्येन वक्ष्यति ॥

इति वदन् सूक्ष्मतया पञ्चत्रिंशदलङ्कारानङ्गीचकार । नवीनालङ्कारिकाश्चाप्यदीक्षिताः पुनः परश्वतानलङ्कारान्निरूपयामासुः । ततश्च सहस्रशो हि महात्मभिरन्यैश्चालङ्काराः प्रकाशिताः प्रकाश्यन्ते च । तस्मात्तेषामलङ्काराणामनन्तता सुप्रतिपादिता भवति ।

अस्तु नाम तेषामानन्त्यम्, तथापि ते सर्वेऽपि नालं प्रधानपदवीमारोढुम् । न च सर्वेषामप्रधानता । परंतु केषाञ्चित् प्राधान्यं केषाञ्चिदप्राधान्यञ्च । तत्रैकस्यैवालङ्कारस्य मुख्यता युक्ता ।

तदुपमामेव सर्वालङ्कारमूलभूतेति मन्यमाना अलङ्कारिकास्तामेव प्रधानतया गणयन्ति, अप्यदीक्षितस्तु स्वरचितचित्रमीमांसायामुपमामेवादी निरूपयंस्तामेव सर्वालङ्कारमूलभूतेति वदंस्तस्या मेव सर्वेषामलङ्काराणामन्तर्भावमाचक्ष । वक्रोक्तिं विना न काव्यस्योत्कर्ष इति सर्वेषामलङ्काराणां

वक्रोक्तिरेव मूलमिति तदेव काव्यजीवितमिति कुन्तकस्वरचितवक्रोक्तिजीविते निरूपयामास । किंच स्वभावकथनं विना न कस्याप्यलङ्कारस्योत्कर्षतेति मन्यमाना आचार्यदण्डीप्रभृतयः स्वभावोक्तिमेवादी निरूपयन्त । तस्या एवाद्यालङ्कृतित्वमुरीचकुः ।

निपुणतरं विचार्यमाणे वस्तुस्वभावव्यापनं विना नालङ्काराणामुत्कर्षता सुप्रतिपादिता भवति । तत्तत्त्वलङ्कारजीवानुभूतम् । वस्तुस्वभावं पिधाय उपायान्तरेण न पारयन्ति कवयस्तदवस्त्वलङ्कर्तुम् । तथाहि ग्रीष्मर्तुवर्णने शीतोष्णस्थितिं पर्यालोचयन्

“मन्दमन्द मलयानिलवदतिशीतला निदाघवाता हृदयानन्द सन्धायिनो भवन्ती” इति यदि केनापि वर्ण्यते तत्त्वमतिरमणीयमुतारमणीयं पर्यालोचयन्तु सन्तः । तथा “भगवान् सहस्रशिमशीतकिरण इति” शुभ्रांशुश्रृङ्गकिरण इति न केनापि शक्यते वक्तुम् । तस्माद्वस्तुस्वभावमेव सुनिपुणैर्युक्तिभिर्वचोभिश्च विस्तारयन्ति कवयः । मुखचन्द्रयोरुभयोरपि वर्तुलत्वादि समानाकारतया, आह्लादकत्वादिसमानधर्मतया च मुखचन्द्र इति “अयं परिदृश्यमानस्सुधांशु नैव सुधांशुः किंतु प्रेयसीमुखमेव सुधांशुरिति रूपकापह्नुत्यादिकमलङ्कारजातं जायते ।

वस्तुस्वभावं तिरस्कर्तुं न शक्नोति कविः । स्वभावत उन्नतानेव सौधान् दृष्ट्वा कविः स्वशक्तिं विनियुज्य “अस्य पुरस्य सौधाग्राणि विधुमंडलं स्पृशन्तीति वर्णयति । एतद्वर्णनं तावत् क्षुद्रकुटीरविषये कथमपि नोपयुज्यते खलु । यः कोऽपि वा कविः कंचिद्भर्भदरिद्रं दृष्ट्वा “त्वं तावत्कुवेर” इति न

ब्रुवाः । अप्रत्यक्षमपि वस्तु प्रत्यक्षीकुर्वन्तस्तत्रचास-  
तामापादयन्तः कतिचनैव कालिदासप्रभृतयो महा-  
कवय इति गण्यन्ते, अन्ये तावत्स्वकीर्तिं स्ववपुष्येव  
जीर्णयन्ति, तेष्वपि महाकविषु कालिदास एवा-  
ग्रिमः । पश्यत—

ग्रीवाभङ्गाभिरासं मुहुर्नुपतति स्यन्दने बद्धदृष्टिः  
पश्चाद्येन प्रविष्टश्शरपतनभयाङ्गुयसा पूर्वकायम् ।  
दर्भैरर्धावलीढैः श्रमविवृतमुखभ्रंशभिः कीर्णवर्त्मा  
पश्योदग्रप्लुतत्वाद्वियति बहुतरं स्तोकमुर्व्यां प्रयाति ॥

( अभिज्ञानशाकुन्तलम् )

भो भोः पाठकमहाशया ! रक्षन्तु तं तपस्विनं धावन्तं  
मृगपोतम् । पर्यालोचयत तद्व्रतिम् । जाग्रत ! जाग्रत !  
अन्यथायमप्रेक्षणीयस्संवृत्तो भविष्यति, किमिति  
निश्चेष्टाः पश्यन्ति ? नायं मृगो भवद्दृष्टिगोचरः  
अपसर्तव्यं भवद्भिरिदानीं क्षणं मार्गात् । यतः—

मुक्तेषु रश्मिषु निरायतपूर्वकाया,  
निष्करूपचामरशिखा निभृतोर्ध्वकर्णाः ।  
आत्मास्थितैरपि रजोभिरलङ्घनीया,  
धावन्त्यमी मृगजवाक्षमयेव रथ्याः ॥

भो पाठकमहाशय ! यदि त्वया तद्वशा वाजिनः  
कदापि दृष्टा नो चेदप्रमत्तः क्षणमात्रं पश्य !  
अनुक्षणमेव ते भवद्दृष्टिपथमतिक्रामन्ति । किं  
वदसि ? अश्वैरेवोत्थितै रजोभिः किमपि न दृष्टि-  
गोचरमिति, तत्तिष्ठ, साम्प्रतं तद्वथमेवारोहयामः ।  
अपि त्वमुपविष्टोऽसि ? अद्य तावत्पश्य —

यदालोके सूक्ष्मं व्रजति सहसा नद्विपुलां  
यदर्थे विच्छिन्नं भवति कृतसंधानमिव तत् ।  
प्रकृत्या यद्वक्त्रं तदपि समरेखं नयनयो-  
नं मे दूरे किञ्चित् क्षणमपि न पाश्वे रथजवान् ॥

किं ब्रवीषि ! रथवेगाच्छीषंवेदना समुद्भूतेति,  
न भेतव्यं, न भेतव्यम्, अयमत्र युष्मत्पाश्वर्तौ  
दुष्यन्तः, तथापि मास्म भूः प्रमत्तः क्षणमपि,  
अन्यथा त्वं रथादधः पतिष्यसि, यथेतत्पूर्वं  
रथपथान्निवृत्तः स्वरक्षणमकरोस्तथेदानीमपि  
स्वात्मरक्षायै प्रवृत्तस्व । किं पर्यालोचयसि ? “नायं  
दृष्टपूर्वो रथवेगः” इति । यदि त्वं कदापि धूमशक-  
टमारुह्य ग्रामान्तरं गच्छेन्नैवं कदापि वदिष्यसि ।

अहो ! वयमनीव परिश्रान्ताः, तत्तस्मिंस्तपो-  
वनाश्रमे क्षणमात्रं विश्रान्तिं लभामहे । पश्य, पश्य—

आकीर्णमृषिपत्नीनामुदजद्वारोधिभिः ।  
अपत्यैरिव नीवारभागधेयोचितैर्मृगैः ॥  
सेकान्ते मुनिद्वन्याभिस्तत्क्षणेऽज्झितवृक्षकम् ।  
विस्मया विहङ्गनामालबालाशुपायिनाम् ॥  
आतपात्ययसंक्षिप्तनीवारासु निपादिभिः ।  
मृगैर्वर्तितरोमन्थमुदजाङ्गणभूमिषु ॥

तपोवनमिदम् । सखे ! का पुनस्तत्र भवती सखी  
परिवृतास्ता । खलु स्वप्रमाणानुरूपैस्तेचनघटै-  
र्बालपादपेभ्यः पयः पूदाय परिश्रान्तेति मन्ये ।  
यस्याः खलु —

सूस्तांसावतिमात्रलोहिततलौ बाहू घटोत्क्षेपण-  
दद्यापि स्तनवेपथुं जनयति श्वासः प्रमाणाधिकः ।  
अस्सं कर्णशिरोपरोधि वदने घर्माभ्रानां जालकं  
बन्धे स्रसिनि चैकहस्तयमिताः पर्याकुला सूर्यजाः ॥

+ + + + +

किंतदन्यद्वनमिव लक्ष्यते, सत्यमियमन्या  
पणशाला । कौ पुनस्तौ जम्पती लक्षयामि । किमि-  
ति वितर्कः । सत्यं तौ पुनः सीतारामौ । निवर्तस्व  
तावत् ।



“किमपि किमपि मन्दं मन्दमासत्तियोगा-  
दविरलितकपोलं जल्पते।रक्रमेण ॥

अशितिलपरिरम्भ व्यापृतैकैकदोषोः”

तयोर्नावां दृष्टिविषयौ भवावः । यदेतौ नौ दृष्ट्वा  
स्नानन्दं ह्येतस्यतः । अन्यच्चादर्शनीयं खलु संयुक्तं  
गुणम् ।

अयि भोः एहि तावत् । पूर्वदृष्टे तपोवनाश्रम  
परिसरे आलाप इव श्रूयते तद्वत्वा शृणु । स्वपु-  
त्रिकां भर्तृसकाशं प्रेषयन्महामुनिः काश्यपः किं  
व्याकुली भवति ।

अपिनाम मुनेरपि व्यामोहविषयता, तद्वाक्यश्रव-  
णे सावधानौ स्वः ।

यास्यत्यद्य शकुन्तलेति हृदयं संस्पृष्टमुत्कण्ठया  
कण्ठः स्तम्भितवाष्पवृत्तिकलुषश्चिन्ताजडं दर्शनम् ।  
वैक्लव्यां मम तावदीदृशमहो स्नेहादरण्यौकसः  
पीड्यन्ते गृहिणः कथं नु तनयाविश्लेषदुःखैर्नवैः ॥

साधु, काश्यप ! साधु, साधु पुत्रिकावत्सल !  
साधु । युक्तमुक्तं भवता ।

अयमन्यो रङ्गः । पाठक ! पश्य तावदास्थानगतं  
राजानं शकुन्तलासहितान् मुनिकुमारोश्चाश्रुतं  
त्वया दुष्यन्तवचनं “नाहं शकुन्तलाया नामाप्य-  
शृणुव” मिति, सा खलु तपस्वनी किं करिष्यति,  
अपितु मुनिकुमारसकाशमेव गच्छति । तौ तु तां  
वारयतः खलु । सा खलु—

“इतः प्रत्यादेशात्स्वजनमनुगन्तुं व्यवसिता  
मुहुस्तिष्ठेत्युच्चैर्वदति गुरुशिष्ये गुरुसमे ।  
पुनर्दृष्टिं वाष्पप्रसरकलुषामर्पितवती—  
( दुष्यन्ते ).....”

किमपि कर्तुं न शशाक । भो दुष्यन्त ! त्वं ताव-  
दतीव कठिनः । यदिमाम् अशिक्षितकपटामेव तिर-  
स्कुरुषे ।

अयमन्यः प्रदेशः यदत्र दुष्यन्तोऽवगतशकुन्त-  
लावृत्तान्तस्तां दूरत एव पश्यन्नात्मानमत्यन्तं निन्द-  
यति, या खलु—

वसने परिधूसरे वसना

नियमक्षामेमुखी धृतैकवेणिः ।

अतिनिष्करणस्य शुद्धशील

“दीर्घं विरहव्रतं विभक्तिं ॥

सा पुरतः परिदृश्यमाना शकुन्तलैव ।

हन्त ! प्रवुद्धौ स्वः, अतीतं खलु तत्सर्वमिति  
वृत्तम् । किशताब्दीयो दुष्यन्तः, किशताब्दीयो  
आवाम् । परं तु स्वभावाङ्कितवर्णननिपुणेन महा-  
कविना गतमपि तद्वृत्तं प्रत्यक्षीकृतम् । प्रकृतमनुस-  
रामः । नैतादृशी शोभास्वभावाङ्कितव्यतिरिक्तस्थले-  
ऽन्यालङ्कारेऽस्ति । पूर्वोक्तस्थलेष्वपि कीदृशी शोभेति  
यदि पूरणावकाशः, न पारयामस्तावद्वशं तद्विशदी-  
कृतम् । अपितु रसास्वादपरैस्सहृदयैरेव निर्णी-  
यताम् ।

अप्ययदीक्षिताः पुनरुपमालङ्कारमेव बहुमन्य-  
मानास्स्वरचितायामलङ्कारमीमांसायामर्थचित्रमी-  
मांसायामुपमामेवादौ निरूप्य सा सर्वालङ्कारजी-  
वातुरिति च निरूपयामासुः । सुचिरं सुनिपुणं  
विचार्यमाणे स्वभावाङ्किरेव प्रायस्सर्वालङ्कार-  
जीवातुरिव परिदृश्यते इति प्रथममेव निरूपितं मया  
अत्र दिङ्मात्रं निरूप्यते ।

“चन्द्र इव मुख” मित्युपमायां “चन्द्र इव  
मुखमिव चन्द्र” इत्युपमेयोपमायां “मुखं चन्द्र”

इति रूपके 'सुखं चन्द्र इति मन्ये' इत्युत्प्रेक्षायां,  
"नायं सुधांशुः, किंतु प्रेयसीमुखमेव सुधांशुः"  
रित्यपह्नुतौ, "पश्य नोत्रेत्पलद्वन्द्वान्निःसरन्ति  
सिताः शराः" इत्यतिशयोक्तौ, "सङ्कुचन्ति सरोजानि  
स्वौरिणी वदनानि" चेति तुल्ययोगितायां चाह्लादक-  
त्वादिकस्स्वाभाविकस्साधारणधर्मः सुव्यक्त एव  
भवति। तं धर्मं विना नालङ्कारस्य विषयता स्यात्।

"दिगन्तमगमत्तस्य कीर्तिः प्रत्यर्धिमिस्सह" इति  
सहोक्तिः, "विना खलैर्विभात्येपा राजेन्द्र भवतस्सभा  
इत्यादिविनोक्तिः, "हृदि स्नेहक्षयो नाभूत् स्मरदीपे  
उज्ज्वल्यपी" ति विशेषोक्तिश्च स्वरूपतः स्वभावो-  
क्तय एव परेतु क्रमतः सहविनाविचित्रभावसंकलि-  
ताः। समासोक्तावपि "अयमैन्द्रीमुखं पश्य रक्त-  
शुश्रुवति चन्द्रमाः" इत्यादौ प्रस्तुतवृत्तान्तस्वाभा-  
विकवर्णनं विना प्रस्तुतवृत्तान्तपूतीतिरेव नोपपद्यत  
इति तस्या अपि स्वभावोक्तिरेव मूलमिति निर्वि-  
वादम्।

किंचाप्रस्तुतप्रशंसायामपि "एकः कृतिः शकुन्तेषु  
योऽन्यं शक्रान्न याचते" इत्यादौ निबध्यमानमप्रस्तु-  
तया चक्रवृत्तान्तावगतिपर्यवसायीति प्रस्तुतवर्णन-  
स्यैव प्रधान्यात्तस्य च स्वभावोक्तिमूलैवेति भासते।  
"नमस्तस्मै कृतौ येन मुधा राहुबधूकुचा" वितिप-  
र्यायोक्तौ तावद्भङ्ग्यन्तरस्य प्रकृतविष्णुरूपपूति-  
पाद्यस्य चोभयोरपि स्वभावाख्यानेव सुविद्धमा-  
स्ते। "अस्त्रैरतीक्ष्णकठिनैर्जगज्जयति मन्मथ" इत्या-  
दौ विभावनायां मनसिजस्वभाववृत्तिरेव कथिताऽभ-  
वत्। अपिच "नमन्ति सन्तस्त्रैलोक्यादपि लब्धुं समु-  
न्नति" मिति विचित्रालंकारे "निर्गते नीरे सेतुमेपा  
चिकीर्षन्ती" ति ललिते च क्रमाद्वस्तुस्वभाव-प्रस्तु-  
तवृत्तान्तवर्णनपरत्वमस्तीति तयोरपि निर्विवादं  
स्वभावोक्तिमूलत्वम्। किं बहुना, सामान्यतस्सर्वेऽल-  
ङ्कारास्स्वभावनिरूपणपरा एव। तस्मात्तेषां स्वभावो-  
क्तावेव ते सर्वेऽन्तर्भवन्तीति वच्मि तदितररमणीय-

तया सह स्वभावोक्तिरपि तत्रास्तीत्येवं मामकीनः  
पक्षः।

किं बहुना। अलङ्कारशास्त्राधारभूते अग्निपुराणेऽपि  
काव्यशोभायामर्थालङ्कारा एव परमुपकुर्वन्तीति  
तेषु स्वभावोक्तिरेवाग्निमालङ्कार इति च सुपूति-  
पादितम्। तथाहिः—

अलङ्कारणमर्थानामर्थालङ्कार इष्यते,  
तं विना शब्दसौंदर्यमपि नास्ति मनोहरम्।

अर्थालङ्काररहिता विधवेव सरस्वती,  
स्वरूपमथ सादृश्यमुत्प्रेक्षातिशयावपि ॥

स्वभावएव भावानां स्वरूप मभिधीयते। इति

[अग्निपुराणेचतुश्चत्वारिंशदधिके त्रिशततमोऽध्ययः]

प्राचीनास्तावन्महाकवयो रसपरतन्त्राः शब्दा-  
लङ्कारमतिशयोक्तिमूलमलङ्कारश्च नादृतवन्तः।  
क्लिष्टतापि तेषां ग्रन्थेषु न कुत्रापि परिदृश्यते  
अपितु सौशब्द्यमेव। तेषां शय्यातीव कोमला।


परिणामस्तावत्सर्वपदार्थ—साधारणः। तस्य  
वाङ्मयेऽपि प्रवृत्तत्वात्कालक्रमेण वाङ्मयेऽपि नूतना  
विकारास्सम्भवुः। अलङ्कारभूषणीभूता स्वभावो-  
क्तिर्निरस्ता, सौशब्द्यमपास्तम्। शब्दालङ्कारपद्-  
तिस्स्वीकृता ओजोगुणोऽराजत। अतिशयकथनमे-  
व प्रधानमासीत् तस्मात्तन्मूलका अतिशयोक्तिरु-  
पमादयश्चागृह्यानीया बभूवुः। दृश्येष्वपि च  
काव्येषु शब्दालङ्कारणमतिशयोक्तिं च बहुशो वर्णय-  
द्भिस्तैः कविभिः किमिति स्वभावकथनं स्वीक्रियेता-  
लङ्कारेषु प्रधानतः। अतएव कुन्तकमहाशयः  
वक्रोक्तिः (अतिशयोक्तिः) काव्यजीवितमिति  
स्वग्रन्थे निरूपयामास।

अपि च प्राचीनमार्गानुसरणे स्वोत्कर्षो न पूति  
भातीति च हेतोर्नवीनाः कवयः, नवीनाश्चालङ्का-  
रिकाः उपमातिशयोक्ती एव परममन्यन्त। परन्तु  
वस्तुतत्त्वं परिशीलितुं कामयमानास्सर्वे सहृदया  
स्वभावोक्तिमेवोत्कृष्टतमां सम्भावयन्तु।





## श्रीमान सभापतिशर्मा व्याकरणाचार्यः ।



इमे खलु काशी-  
स्थ-विरला-संस्कृत-  
महाविद्यालयस्य प्र-  
धानाध्यापकाः का-  
शीस्थविद्वत्सु प्रथ-  
मांश्रेणीमलङ्कर्वन्ति ।  
इमे प्राचीन परि-  
पाटी प्रसिद्धपरिड-  
ता अपि धर्म-समा-  
ज-साहित्य-कार्येषु  
सर्वदा वद्धपरि-  
कराः सन्तिष्ठन्ते ।  
संस्कृत-साहित्य-  
समाजरथ प्रारम्भत-  
एव मन्त्रणा समि-  
तेर्विशिष्टसदस्याः,  
सुप्रभातस्य च प-  
रम-पोषकाः सन्ति ।  
एतेषामेव प्रयत्नेन  
साम्प्रतं दानवीरेण  
राज्ञा बलदेवदास-  
विरला महोदयेन  
सुप्रभातस्य साहा-  
य्यं कृत्वा तस्य  
पुनर्जावनं कृतम् ।  
प्रस्तुत संस्कृत-  
साहित्य-सम्मेलन-  
स्य स्वागत-समि-  
तेः कार्यकारिण्याः

समितेरुपसभापतयः सन्ति ।

एभिर्वैयाकरण-लघुमञ्जूषाया एका नितरां सरला विस्तृता पाण्डित्यपूर्णा च टीका विरचिता,  
मुद्रिता च । ( अस्याः विज्ञापनमन्यत्र द्रष्टव्यम् ) पुस्तकमिदं व्याकरणशास्त्राध्यायिनां कृतेऽवश्यपठनीयं  
सङ्ग्रहाच्च विद्यते । अन्तरङ्गेन सह बहिरङ्गमप्यस्या नितरां मनोहरम् । मुद्रणम्, मसृणत्वम्, पत्रम्,  
प्रकाशनम्—सर्वमिदं हृदयमाकर्षति । श्रूयते, अन्येषामपि विविधानां दुरूहग्रन्थानां सटीकं सटिप्पणञ्च  
प्रकटनं भविष्यति । लघुमञ्जूषाया विस्तृतं समालोचनं लेखरूपेणाग्रे भविष्यति ।

## अखिल-भारतीय-संस्कृत-साहित्य-सम्मेलनम्,

प्रधान-कार्यालयः,

काशी-नरेश-मन्दिरम्, गोदालिया,

वाराणसी.....१९

कार्य-समितेः सदस्य-सूचना ।

श्रीमन्तः.....

महानुभावाः

मान्याः !

विदितमेव तत्रभवतां यदिदानीं वत्सरे निखिल-भारतीय-संस्कृत-साहित्य-सम्मेलनस्य द्वादश-मधिवेशनं फाल्गुनशुक्लाष्टमीमारभ्य दिनचतुष्टयं यावत् ( मार्चमासस्य ८-९-१०-११ दिवसेषु ) वाराणस्यां समजनीति । सम्मेलनस्य प्रधान कार्यालयश्च साम्प्रतं सम्मेलन प्रस्तावानुसारं वाराणस्यामेव प्रतिष्ठितः । अत्र सम्मेलनकार्यसंचालनाय कार्यसमितेर्नवीनं निर्वाचनमभूत् । यत्र श्रीमन्तः.....पदे निर्वाचिताः सन्ति । तद्वयं सादरं निवेदयामो यच्छ्रीमन्तः सत्वरमेव सदस्यतास्वीकृतिसूचनां संप्रेष्य नूनं सम्मेलनमिमं समनुगृह्णन्तिवति ।

एतदपि निवेदनं यत् सम्मेलन-सदस्या एव कार्यसमितेर्निर्वाचिताः सदस्या भवन्तीति नियमानुसारं श्रीमद्भिः सहैव सदस्य-शुल्कप्रेषणेन सम्मेलन-सदस्यत्वमपि स्वीकर्तव्यमेव । तदर्थं सम्मेलनस्य सदस्य-पत्रं साकमेव प्रहीयते ।

आशास्महे सम्मेलन-सदस्यतां स्वीकृत्य श्रीमन्तश्चिरविश्रुतलितस्य सम्मेलनस्य पुनरुत्थाने बहुपरिकराः खविस्येवमय कार्य-सञ्चालने च दत्तावधाना भविष्यन्ति ।

स्वीकृतिसूचना सत्वरमेव प्रदेया ।

वशंवदः —

देवीप्रसाद शुक्लः

( महामहोपाध्यायः, कविचक्रवर्ती )

प्रधान मन्त्री ।



## अखिल-भारतीय-संस्कृत-साहित्य-सम्मेलनम्,

प्रधान-कार्यालयः,

वाराणसी.....१९

### सदस्य-सूचना ।

श्रीमन्तः.....,

महानुभावाः

अयि मान्याः !

विदितचरमेव श्रीमतां यत्कियतः कालादखिल-भारतीय-संस्कृत-साहित्य-सम्मेलनस्य कार्यं जातं कार्यकर्तृणामभावेन शिथिलप्रायमासीत् । वर्षत्रयाच्च सम्मेलनस्य शैथिल्यमालोच्य वर्षेस्मिन् काशीस्थ-संस्कृत-साहित्य-समाजस्य प्रयत्नेन वाराणस्यां सम्मेलनस्य द्वादशमधिवेशनं समजनि एतस्य प्राधानकार्यालयश्च वाराणस्यामेव प्रतिष्ठित इत्यपि निश्चितं सम्मेलनेन । तदिदानीं श्रीमता-मन्तिकं सादरं निवेद्यते यत् यतः प्रभृति सम्मेलनवार्षिकं शुल्कं न दत्तं श्रीमद्भिस्तत आरभ्यावशिष्टं साहाय्यं सम्प्रेष्य स्वीयां सदस्यतां सम्मेलनञ्च संरक्षन्तु । सदस्य-पत्रं सदस्यनियमाश्च सहैव सेवायां प्रहीयन्ते ।

यदिच श्रीमद्भिः पूर्वावशिष्टं साहाय्यं न प्रदीयेत चेत् पुनरस्मिन्नेव वत्सरे सदस्यत्वं स्वीकृत्य सम्मेलनस्य पुनरुद्घारे नूनं प्रयतन्तामिति सानुरोधं प्रार्थनम् । यतः संस्कृतप्रणयिनामियमेवैका संस्कृत-संस्था । यदि भवादृशा एवास्याः संरक्षण-सम्बर्धन-तत्परा न भविष्यन्ति चेत् कमन्यमालम्बन-मवलम्बेत् भगवती सुरभारतीति सत्वरमेव सदस्यपत्रं संपूर्य कार्यालये सूचनां प्रहिण्वन्तिविति ।

आशासहे, सहृदय-धुरीणाः श्रीमन्तोऽत्रास्माकं निवेदनमवश्यमुररीकरिष्यन्तीति ।

निवेदयति,

देवीप्रसाद शुक्लः

( महामहोपाध्यायः, कविचक्रवर्ती )

( प्रधान मन्त्री )

## अखिल-भारतीय-संस्कृत-साहित्य-सम्मेलनम्

प्रधान—कार्यालयः,

काशी-नरेश-मन्दिरम्, गोदौलिया,

वाराणसी.....१९

अयि आर्याः !

विदितमस्तु तत्र भवतां श्रीमतां यत् अखिल भारतीय-संस्कृत-साहित्य-सम्मेलनस्य द्वादशा-  
धिवेशने द्वादश प्रस्तावानुसारं संस्कृतसाहित्यसमाजस्य तन्मुखपत्रस्य सुप्रभातस्य च सम्मेलनेन  
सह सम्बन्धः समभूदिति । तदिदानीं सुप्रभातं सम्मेलनस्य मुखपत्रत्वेन परिगृहीतम् । सम्मेलनस्य  
प्रबन्ध-समित्या तस्य प्रबन्ध-विषये स्वानुकूल्येन विहितः प्रयत्नः । तत्र मूल्यसम्बन्धिनो नियमाः  
सदस्यानां ग्राहकानामनुग्राहकानाञ्च विज्ञानाय प्रकाश्यन्ते ।

१—सुप्रभातस्य सर्वसाधारणं वार्षिकमूल्यं मुद्रात्रयं भविष्यति ।

२—सम्मेलनस्य साधारण—सदस्येभ्यः, छात्रेभ्यश्च मुद्राद्वयेन प्रदीयेत ।

३—सम्मेलनस्य साधारणसदस्यानां शुल्कं १) एका मुद्रा विद्यते । ये साधारण-सदस्य-  
शुल्कं दत्त्वा सम्मेलन-सदस्यत्वं स्वीकरिष्यन्ति, त एव मुद्राद्वयेन सुप्रभातं प्राप्स्यन्ति ।

४—साधारण-सदस्यातिरिक्तं सम्मेलनस्य विशिष्ट-मानार्हं आजीवन-संरक्षक-सदस्येभ्यो  
विनामूल्यं प्रदीयेत । विशिष्ट-सदस्यशुल्कं मुद्रापञ्चकं विद्यते ।

५—सुप्रभातं प्रति सौरमासस्य २५ तमे दिवसे नियमतः प्रकाशितं भविष्यति, मासस्यान्तिम-  
दिवसं यावत्, ग्राहकानां सदस्यानाञ्च सविधे प्रेषितं स्यात् ।

६—सुप्रभातस्य प्राचीन-ग्राहकेभ्यो यथापूर्वं तावन्मूल्येनैव दास्यते यावत्तैर्दत्तम् ।

७—सुप्रभातस्य अष्टमादिद्वादशान्ता अङ्काः सम्मेलनाङ्कुरूपेण सहैव प्रकाशिता भविष्यन्ति ।

SRI JAGADGURU VISHNUPAD  
JNANA SIMHASAN JNANAMANDIR  
LIBRARY

Jangamawadi Math, Varanasi  
Acc. No. 4150

निवेदकः—

सं० सा० सम्मेलन-कार्यालयः,  
काशीनरेशमन्दिरम्,  
गोदौलिया, काशी ।

अम्बिकादत्त उपाध्यायः  
( शास्त्री एम० ए०, काव्यतीर्थः, )  
सहायक मन्त्री



## सनातनधर्म-संरक्षकः ।

(उपदेशदर्पणस्य प्रथमसंख्या)

सङ्कल्यिता—एकः काशीस्थः सनातनधर्मा विद्वानाचार्यः

पुस्तकमिदं हिन्दीभाषायां श्रुतिस्मृति-पुराणेति-  
हासशिलालेखादिप्रमाणाधारेण शुद्धिभोजनादिव्य-  
वस्थाविषये लिखितमस्ति । विषयेऽस्मिन् बहुज्ञता-  
शिक्षाभुक्तैर्वर्त्तमान-सामाजिक-धार्मिक-प्रगतिप्रति-  
स्पर्धिभिः खण्डनमण्डनकामैश्चावश्यं गृहेलिममिदम्  
जिघृक्षुभिः सार्द्धाणकद्वयस्य =)॥ चिटिका प्रेष्या ।

## सचित्रम् सामुद्रिकरहस्यम् ।

ले०—श्रीकालिकाप्रसादशर्मा, राजज्यौतिषी,

अद्भुतमिदं ग्रन्थरत्नम्, हिन्दीटीकासहितम्,  
अनेकचित्रविभूषितम्, नरनारीणां शुभाशुभज्ञाने  
नितरामुपयुक्तम्, संस्कृते सर्वथा नवीनमेव ।  
एतेन हस्तरेखाणां गुहं विनैव सम्यक् परिचयो  
भवति । मूल्यम् १।) मुद्रा ।

## राष्ट्रभाषाभूषणम् ।

ले०—श्रीगोपाल शास्त्री, दर्शनकेशरी, साहित्याचार्यः

एतत् पुस्तकं हिन्दीभाषायां विद्यते । संस्कृत-  
ज्ञानां हिन्दीज्ञाने नितरामुपकारजनकम् । सर्वैरपि  
संस्कृतज्ञैरेतद् व्याकरणम् पठनीयम् । एतेन हिन्दी  
भाषायां निबन्धलेखनेऽनुवादादिज्ञाने च महत्सौकर्यं  
स्यात् । मूल्यम्—सार्द्धाणकद्वयस्य =)॥

## रतिरहस्यम् (कोकशास्त्रम्)

एष प्राचीनो ग्रन्थः श्रीमहाकवि-कोकश-वि-  
चितः । अस्मिन् कामशास्त्रसम्बन्धिनः सर्वा  
वार्ताः, पद्मिनी-शङ्खिनी-चित्रिणी-हस्तिनी-प्रभृतीनां  
स्त्रीणां भेदाः, एवं चत्वारः पुरुषभेदाः, स्त्रीणां वशी-  
करणस्यौषध्यः, मन्त्राः, तत्तद्देशीयानां स्त्रीणां पुरुषा-  
णाञ्च लक्षणानि, तेषां संयोगाः, आलिङ्गन-कुम्भनादीनां  
भेदाः, तेषां विशेषाश्च अन्ये च बहवो ज्ञातव्याः  
कामशास्त्रीयाः विषयाः सन्ति । एष ग्रन्थो नितरां  
सुप्रसिद्धः प्राचीनश्च विद्यते । एतस्यैका प्रतिः सर्वैरपि  
स्वसविधे नूनं संस्थापनीया । मूल्यम्—मुद्राद्वयम् ।

## गोलविद्या गोलसूत्रञ्च ।

ले०—श्रीतारादत्तपन्तः, साहित्याचार्यः, काव्य-व्याकरण-सौधः


संस्कृते भूगोलज्ञानस्य प्रधानं प्रथमञ्च पुस्त-  
कम् । अत्र हिन्दी भूगोल-पुस्तकवत् भारतवर्षस्य  
समस्तो भूगोलः सरलतया बालानां ज्ञानाय समुप-  
वर्णिताऽस्ति । संस्कृतकाव्येषु नाटकेषु पुराण-पुस्त-  
केषु च समागतानां देशानां नदीनां स्थानानां पर्व-  
तानाञ्चाधुनिकी स्थितिस्तेषां नामानि च सन्ति ।  
सर्वथा द्रष्टव्यमिदं पुस्तकम् । मूल्यम् ॥) आणकाः ।

## महाकवि बाणभट्टः ।

लेः—सुप्रभात-सम्पादकः, श्रीकेदारनाथशर्मा

हिन्दीभाषायामयमपूर्वो निबन्धः । अत्र बाण-  
भट्टस्य जीवनविषये महत्वपूर्णं, मननीया च गवे-  
षणा वरीवर्ति। छात्राणां कृते नितरामुपकारकोऽयं  
निबन्ध-बन्धः । मूल्यम् =)॥

सर्वेषां प्राप्तिस्थानम्—

 मैनेजर, सुप्रभात-कार्यालयः, बनारस-सिटी ।



सिर्फ १२) में रहस्येय ।

मोक्षदा नीतिधे ! 'रसयोगसार' क्या ग्रन्थ खरीदिये !

विलसता—वैद्य पं० हरिप्रपन्नजी शर्मा

इस ग्रन्थमें तमस एतन्मयोक्तो संग्रह है, और सरल हिन्दी भाषाबुध है । कठिन स्थलों पर टिप्पणियाँ दी गयी हैं । इसके उपोद्घातमें बापुदेवका सम्पूर्ण इतिहास है, उसके साथ २ वाक्यात्मक बापेय-प्रियाणकी तुलना भी की गयी है । उपोद्घात-सहित पृष्ठ संख्या १००० के लगभग है । इस ग्रन्थ में १०० प्रयोगोंसे ( मूल-लिखित ५५ मुद्रित ५२ ) रस-प्रयोगोंका संग्रह किया गया है । इसमें २०० प्रयोगोंका संस्कृत और अंग्रेजीमें लिखा हुआ उपोद्घात वैद्य डाक्टरोंके लिये तो बड़ा ही उपयोगी है । अतः इस ग्रन्थको अवश्य प्रत्येक मनुष्य को अपने पास एवं सार्वजनिक पुस्तकालयों में रखना चाहिये । बढ़िया जिल्द होने पर भी कीमत १२) डाक खर्च अलग । चतुर्थांश मूल्य प्रेषणी प्रेषना चाहिये ।

मिलाने का पता :—

वैद्य पं० हरिप्रपन्नजी,

श्रीभारुकर-औषधालय, तीसराभीई बाड़ा, बम्बई

सामुद्रिक-दर्पणम् ।

परमलघुमञ्जूषा ।

लेखकः—श्रीकालिका प्रसाद दत्तजी, राजज्योतिषी

अस्य पुस्तकस्य पद्येन केवलं हिन्दीभाषाभिज्ञा अपि हस्तरेखाणां लक्षणानि चित्राणि चावलोक्य सम्यक्तया भूतम्, भविष्यन्तम्, वर्तमानञ्च कलमवागन्तुं प्रभवेयुः ।

मूल्यम्—अष्टाणकमात्रम् ।

परमलघुमञ्जूषाया नाद्यार्वाध तादृशी सरल सरला छात्राणामुपकारिणी टीका मुद्रिता । अतिमणीया व्युत्पादयित्री टीका वर्तते । हन्त ! त्वरितं गृह्यताम् । स्वल्पैव विद्यते । मूल्यम् ११) संपादकप्यकं ।

संकेतः— सुप्रभात कार्यालयः काशी ।

SRI JAGADGURU VISHWARADHYA  
JNANA SIMHASAN JNANAMANDIR  
LIBRARY.

Jangamwadi Math, VARANASI.

Acc. No. 4150



A

लो  
५  
॥  
म  
ही  
ये  
ल

त

र  
५  
॥











